


ព្រះ ត្រៃបិដក



ត្រៃប្បន្ថបនីង ព្រះអរដ្ឋកថា

ភាគ៧

បាលីថ្ងៃ ១០ - ១១




ពុទ្ធសករាជ ២៥៥៣

ច្បាប់ពិនិត្យ លើកទី២

ព្រះ
វិន័យបិដក
និង
សមណ្ឌប្បវាសនិកា អដ្ឋកថា
សេចក្តីប្រែជាភាសាខ្មែរ
បុណ្ណវគ្គ
ទុតិយភាគ-តតិយភាគ

៧
បាលីប្រែ ១០-១១



បោះពុម្ពលើកទី ១ ពុទ្ធសករាជ ២៥៥៣



ក្បាលទី៧

ទុតិយភាគ ខុទ្ទកវត្ថុកូដ្ឋកៈ

[១១១] សម័យនោះ ព្រះពុទ្ធមានព្រះភាគទ្រង់គង់នៅវត្តវេឡ្យវន ជា
 កលន្ទកនិវាបស្ថាន ទៀបក្រុងរាជគ្រឹះ ។ សម័យនោះឯង ពួកឆព្វគ្គិយភិក្ខុនាំ
 គ្នាឆ្លៀតទឹក ហើយត្រដុសកាយ ត្រង់ភ្លៅខ្លះ ដើមដៃខ្លះ ទ្រូងខ្លះ ខ្នងខ្លះ នឹង
 ដើមឈើ ។ មនុស្សទាំងឡាយបានឃើញហើយ ក៏ពោលទោស តិះដៀល
 បន្ទះបង្គាប់ថា ពួកសមណៈជាសក្យបុត្តិយ៍មិនសមបើនឹងមកឆ្លៀតទឹកត្រដុស
 កាយ ត្រង់ភ្លៅខ្លះ ដើមដៃខ្លះ ទ្រូងខ្លះ ខ្នងខ្លះនឹងដើមឈើ ដូចអ្នកប្រដាល់
 ឬដូចពួកមនុស្សអ្នកនៅក្នុងក្រុង ដែលជាអ្នកខ្វល់ខ្វាយនឹងការប្រដាប់កាយ
 ដូច្នេះសោះ ។ ពួកភិក្ខុបានឮមនុស្សទាំងនោះកំពុងពោលទោស តិះដៀល
 បន្ទះបង្គាប់ ។ បេ។ គ្រានោះ ភិក្ខុទាំងនោះ ក៏ក្រាបបង្គំទូលសេចក្តីនុ៎ះ ចំពោះ
 ព្រះមានព្រះភាគ ។ ព្រោះនិទាននេះ ដំណើរនេះ ព្រះមានព្រះភាគទ្រង់ឲ្យ
 ប្រជុំភិក្ខុសង្ឃហើយ ទ្រង់សួរបញ្ជាក់ពួកភិក្ខុ ក្នុងវេលានោះថា ម្ចាស់ភិក្ខុទាំង
 ឡាយ ឮថា ពួកឆព្វគ្គិយភិក្ខុនាំគ្នាឆ្លៀតទឹកត្រដុសកាយត្រង់ភ្លៅខ្លះ ដើមដៃខ្លះ
 ទ្រូងខ្លះ ខ្នងខ្លះនឹងដើមឈើ ពិតមែនឬ ។ ភិក្ខុទាំងឡាយក្រាបបង្គំទូលថា
 បពិត្រព្រះមានព្រះភាគ ពិតមែន ។ ព្រះពុទ្ធមានព្រះភាគ ទ្រង់បន្ទោសថា
 ម្ចាស់ភិក្ខុទាំងឡាយ អំពើរបស់មោឃបុរសទាំងនោះជាអំពើមិនសមគួរ មិន
 ត្រូវទំនង មិនត្រូវបែប មិនមែនជារបស់សមណៈ មិនគប្បី មិនគួរធ្វើឡើយ
 នៃភិក្ខុទាំងឡាយ មោឃបុរសទាំងនោះមិនសមបើនឹងមកនាំគ្នាឆ្លៀតទឹកត្រដុស

កាយត្រង់ក្លោង៖ ដើមដៃខ្លះ ទ្រូងខ្លះ ខ្នងខ្លះ នឹងដើមឈើទេ ម្ចាស់ភិក្ខុ
ទាំងឡាយ អំពើនេះមិនមែននាំឲ្យកើតសេចក្តីជ្រះថ្លាដល់ពួកជនដែលមិនទាន់
ជ្រះថ្លាទេ ។ បេ ។ លុះទ្រង់បន្ទោសហើយ ក៏ធ្វើធម្មិកថា ត្រាស់ហៅភិក្ខុទាំង
ឡាយមកថា ម្ចាស់ភិក្ខុទាំងឡាយ ភិក្ខុឆ្លងតទឹកមិនត្រូវត្រជុសកាយនឹងដើម
ឈើទេ ភិក្ខុណាត្រជុស ត្រូវអាបត្តិទុក្ខដ ។

[១១២] សម័យនោះឯង ពួកឆព្វគ្គិយភិក្ខុនាំគ្នាឆ្លងតទឹកត្រជុសកាយ
ត្រង់ក្លោង៖ ដើមដៃខ្លះ ទ្រូងខ្លះ ខ្នងខ្លះ នឹងសសរ^(១) ។ មនុស្សទាំងឡាយក៏
ពោលទោស តិះដៀល បន្តិះបន្តាប់ថា ពួកសមណៈជាសក្យបុត្តិយ៍មិនសម
បើនឹងឆ្លងតទឹកត្រជុសកាយត្រង់ក្លោង៖ ដើមដៃខ្លះ ទ្រូងខ្លះ ខ្នងខ្លះ នឹងសសរ
ដូចអ្នកប្រដាល់ ឬដូចពួកមនុស្សអ្នកនៅក្នុងក្រុង ដែលជាអ្នកខ្វល់ខ្វាយនឹង
ការប្រដាប់កាយសោះ ។ ភិក្ខុទាំងឡាយបានឮមនុស្សទាំងនោះកំពុងពោល
ទោស តិះដៀល បន្តិះបន្តាប់ ។ បេ ។ វេលានោះ ភិក្ខុទាំងនោះ ក៏ក្រាបបង្គំ
ទូលសេចក្តីនុ៎ះ ចំពោះព្រះមានព្រះភាគ ។ បេ ។ ព្រះអង្គទ្រង់ត្រាស់សួរថា
ម្ចាស់ភិក្ខុទាំងឡាយ ពិតមែនឬ ។ បេ ។ ភិក្ខុទាំងនោះក្រាបបង្គំទូលថា បពិត្រ
ព្រះមានព្រះភាគ ពិតមែន ។ ព្រះមានព្រះភាគទ្រង់បន្ទោសហើយទ្រង់ធ្វើ
ធម្មិកថា រួចត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ ភិក្ខុឆ្លងតទឹក
មិនត្រូវត្រជុសកាយនឹងសសរទេ ភិក្ខុណាត្រជុស ត្រូវអាបត្តិទុក្ខដ ។

[១១៣] សម័យនោះឯង ពួកឆព្វគ្គិយភិក្ខុនាំគ្នាឆ្លងតទឹកត្រជុសកាយ

១- សសរដែលគេបោះទុកក្បែរកំពង់សម្រាប់ឆ្លងតទឹក ។

ឧទ្ទកវត្ថុក្នុងក្រដាស

៤

ត្រង់ក្បែរខ្លះ ដើមដៃខ្លះ ទ្រូងខ្លះ ខ្នងខ្លះនឹងជញ្ជាំង ។ មនុស្សទាំងឡាយ ក៏
 ពោលទោស តិះដៀល បន្តបន្ទាប់ថា ពួកសមណៈជាសក្យបុត្តិយ៍មិនសម
 បើនឹងមកដូចត្រដុសកាយ ត្រង់ក្បែរខ្លះ ដើមដៃខ្លះ ទ្រូងខ្លះ ខ្នងខ្លះនឹង
 ជញ្ជាំង ដូចអ្នកប្រដាល់ ឬដូចពួកមនុស្សអ្នកនៅក្នុងក្រុងដែលជាអ្នកខ្វល់ខ្វាយ
 នឹងការប្រដាប់កាយសោះ ។ បេ ព្រះមានបុណ្យទ្រង់ត្រាស់ថា ម្ចាស់ភិក្ខុ
 ទាំងឡាយ ភិក្ខុដូចត្រដុសកាយនឹងជញ្ជាំងទេ ភិក្ខុណាត្រដុស
 ត្រូវអាបត្តិទុក្ខដ ។

[១១៤] សម័យនោះឯង ពួកឆព្វគ្គិយភិក្ខុកាលដូចត្រដុស ក៏នាំគ្នាទៅ
 ដូចក្នុងទីមិនគួរ^(១) ។ មនុស្សទាំងឡាយក៏ពោលទោស តិះដៀល បន្តបន្ទាប់
 ថា ។ បេ ដូចជាពួកគ្រហស្ថអ្នកបរិភោគកាម ។ ភិក្ខុទាំងឡាយបានឮមនុស្ស
 ទាំងនោះ កំពុងពោលទោស តិះដៀល បន្តបន្ទាប់ ។ បេ គ្រានោះ ភិក្ខុ
 ទាំងនោះក៏ក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ បេ ព្រះអង្គ
 ទ្រង់ត្រាស់សួរថា ម្ចាស់ភិក្ខុទាំងឡាយ ពិតមែនឬ ។ បេ ភិក្ខុទាំងឡាយក្រាប
 បង្គំទូលថា សូមទ្រង់ព្រះមេត្តាប្រោស ពិតមែន ។ បេ លុះទ្រង់បន្ទោស
 ហើយទ្រង់ធ្វើធម្មិកថា រួចត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ
 ភិក្ខុកាលដូចត្រដុស មិនត្រូវដូចក្នុងទីមិនគួរទេ ភិក្ខុណាដូច ត្រូវអាបត្តិទុក្ខដ ។

[១១៥] សម័យនោះឯង ពួកឆព្វគ្គិយភិក្ខុនាំគ្នាដូចត្រដុស ដោយឈើ
 ដែលគេធ្វើដោយដៃគន្ធាញ្ច^(២) ។ មនុស្សទាំងឡាយក៏ពោលទោស តិះដៀល

១-២ សូមមើលអដ្ឋកថាខាន្តក្រោម ។

បន្តបង្ហាត់ថា ។បេ។ ដូចពួកគ្រហស្ថអ្នកបរិភោគកាម ។ ភិក្ខុទាំងឡាយ
បានឮមនុស្សទាំងនោះកំពុងពោលទោស តិះដៀល បន្តបង្ហាត់ ។បេ។ គ្រា
នោះ ភិក្ខុទាំងនោះក៏បានក្រាបបង្គំទូលសេចក្តីនុ៎ះចំពោះព្រះមានព្រះភាគ ។បេ។
ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវឆ្ងល់តទឹកដោយឈើដែល
គេធ្វើជាដៃគន្ធាងទេ ភិក្ខុណាង្គត ត្រូវអាបត្តិទុក្ខ ។

[១១៦] សម័យនោះឯង ពួកឆព្វគ្គិយភិក្ខុនាំគ្នាឆ្ងល់តទឹកដោយដុំលំអិត
ថ្មឈ្មោះកុរុវិន្ទកៈ^(១) ។ មនុស្សទាំងឡាយក៏ពោលទោស តិះដៀល បន្ត
បង្ហាត់ថា ។បេ។ ដូចពួកគ្រហស្ថអ្នកបរិភោគកាម ។បេ។ ភិក្ខុទាំងឡាយ
ក៏ក្រាបបង្គំទូលសេចក្តីនុ៎ះចំពោះព្រះមានព្រះភាគ ។បេ។ ព្រះអង្គទ្រង់ត្រាស់
ថា ម្ចាស់ភិក្ខុទាំងឡាយ ភិក្ខុមិនត្រូវឆ្ងល់តទឹក ដោយដុំលំអិតថ្មឈ្មោះកុរុវិន្ទកៈ
ឡើយ ភិក្ខុណាង្គត ត្រូវអាបត្តិទុក្ខ ។

[១១៧] សម័យនោះឯង ពួកឆព្វគ្គិយភិក្ខុញ៉ាំងគ្នានឹងគ្នាឲ្យធ្វើ
បរិកម្ម^(២) ទៅវិញទៅមក ។ មនុស្សទាំងឡាយក៏ពោលទោស តិះដៀល បន្ត
បង្ហាត់ថា ។បេ។ ដូចពួកគ្រហស្ថអ្នកបរិភោគកាម ។បេ។ ភិក្ខុទាំងនោះ ក៏
ក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។បេ។ ព្រះអង្គទ្រង់ត្រាស់
ថា ម្ចាស់ភិក្ខុទាំងឡាយ ភិក្ខុមិនត្រូវញ៉ាំងគ្នានឹងគ្នាឲ្យធ្វើបរិកម្មទៅវិញទៅមក
ទេ ភិក្ខុណាឲ្យធ្វើ ត្រូវអាបត្តិទុក្ខ ។

[១១៨] សម័យនោះឯង ពួកឆព្វគ្គិយភិក្ខុឆ្ងល់តទឹកដោយឈើមាន
សណ្ឋានដូចជើងកន្ត្រា^(៣) ។ មនុស្សទាំងឡាយក៏ពោលទោស តិះដៀល បន្ត

១ និង ៣ សូមមើលអដ្ឋកថាខាន្តក្រាម ។ ២- ដុសខ្លួននឹងខ្លួនទៅវិញទៅមក ។

ឧទកវត្ថុក្នុងក្រដាស

៦

បង្ហាត់បង្ហាង ។ បេប ដូចពួកគ្រហស្ថអ្នកបរិភោគកាម ។ បេប ភិក្ខុទាំងនោះ ក៏
ក្រាបបង្គំទូលសេចក្តីនុ៎ះចំពោះព្រះមានព្រះភាគ ។ បេប ព្រះអង្គទ្រង់ត្រាស់ថា
ម្ចាស់ភិក្ខុទាំងឡាយ ភិក្ខុមិនត្រូវដូចតទីកដោយឈើមានសណ្ឋានដូចជើងកន្តោរ
ទេ ភិក្ខុណាង្គត ត្រូវអាបត្តិទុក្ខដ ។

[១១៩] សម័យនោះឯង មានភិក្ខុ ១ រូបកើតអាពាធ កមរមាស ។
ភិក្ខុនោះវៀរចាកឈើមានសណ្ឋានដូចជើងកន្តោរ ក៏មិនបានសេចក្តីសប្បាយ
។ បេប ភិក្ខុទាំងឡាយ ក៏ក្រាបបង្គំទូលសេចក្តីនុ៎ះចំពោះព្រះមានព្រះភាគ ។ បេប
ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឈើមានសណ្ឋាន
ដូចជើងកន្តោរ ដែលគេមិនបានធ្លាក់ជាក្បាច់ធ្មេញមករ ដល់ភិក្ខុមានជំងឺ ។

[១២០] សម័យនោះឯង មានភិក្ខុ ១ រូបចាស់ជរាម្ខាងថយ កាល
បើដូចតទីកមិនអាចនឹងដុសកាយខ្លួនឯងបាន ។ បេប ភិក្ខុទាំងឡាយក៏ក្រាបបង្គំ
ទូលសេចក្តីនុ៎ះ ចំពោះព្រះមានព្រះភាគ ។ បេប ព្រះអង្គទ្រង់ត្រាស់ថា ម្ចាស់
ភិក្ខុទាំងឡាយ តថាគតអនុញ្ញាតខ្មាញ់សំពត់^(១) (សម្រាប់ភិក្ខុចាស់ជរាង្គត
ទឹកដុសខ្លួនបាន) ។

[១២១] សម័យនោះឯង មានភិក្ខុ ១ រូបរង្ស៊ីសន្លឹកការបរិកម្មខ្លួន
(ដុសខ្លួន) ។ បេប ភិក្ខុទាំងឡាយបានក្រាបបង្គំទូលសេចក្តីនុ៎ះ ចំពោះព្រះ
មានព្រះភាគ ។ បេប ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
អនុញ្ញាតការដុសខ្លួនដោយដៃបាន ។

១- ខ្មាញ់ ឬធ្មេញសំពត់ដែលគេត្របាញ់ ។

[១២២] សម័យនោះឯង ពួកឆត្វគ្រិយភិក្ខុទ្រទ្រង់គ្រឿងប្រដាប់
ត្រចៀក^(១) ។ បេ ។ ទ្រទ្រង់សង្វារ ។ ទ្រទ្រង់គ្រឿងប្រដាប់ក ។ ទ្រទ្រង់គ្រឿង
ប្រដាប់ចង្កេះ ។ ពាក់កង ។ ទ្រទ្រង់គ្រឿងប្រដាប់ដើមដៃ^(២) ។ ទ្រទ្រង់
គ្រឿងប្រដាប់ដៃ ។ ពាក់ចិញ្ចៀន ។ មនុស្សទាំងឡាយ ក៏ពោលទោស
តិះដៀល បន្តបន្ទាប់ថា ។ បេ ។ ដូចពួកគ្រហស្ថអ្នកបរិភោគកាម ។ ភិក្ខុ
ទាំងឡាយបានឮ មនុស្សទាំងនោះកំពុងពោលទោស តិះដៀល បន្តបន្ទាប់
។ បេ ។ លំដាប់នោះ ភិក្ខុទាំងនោះក៏ក្រាបបង្គំទូលសេចក្តីនេះ ចំពោះព្រះមាន
ព្រះភាគ ។ បេ ។ ព្រះអង្គទ្រង់ត្រាស់សួរថា ម្ចាស់ភិក្ខុទាំងឡាយ ឮថា ពួក
ឆត្វគ្រិយភិក្ខុទ្រទ្រង់គ្រឿងប្រដាប់ត្រចៀក ។ ទ្រទ្រង់សង្វារ ។ ទ្រទ្រង់គ្រឿង
ប្រដាប់ក ។ ទ្រទ្រង់គ្រឿងប្រដាប់ចង្កេះ ។ ពាក់កង ។ ទ្រទ្រង់គ្រឿង
ប្រដាប់ដើមដៃ ។ ទ្រទ្រង់គ្រឿងប្រដាប់ដៃ ។ ពាក់ចិញ្ចៀន ពិតមែនឬ ។ ភិក្ខុ
ទាំងឡាយក៏ក្រាបបង្គំទូលថា សូមទ្រង់ព្រះមេត្តាប្រោស ពិតមែន ។ បេ ។ លុះ
ទ្រង់បន្ទោសហើយ ទ្រង់ធ្វើធម្មីកថា រួចត្រាស់ហៅភិក្ខុទាំងឡាយមកថា ម្ចាស់
ភិក្ខុទាំងឡាយ ភិក្ខុមិនត្រូវទ្រទ្រង់គ្រឿងប្រដាប់ត្រចៀក មិនត្រូវទ្រទ្រង់សង្វារ
មិនត្រូវទ្រទ្រង់គ្រឿងប្រដាប់ក មិនត្រូវទ្រទ្រង់គ្រឿងប្រដាប់ចង្កេះ មិនត្រូវ
ពាក់កង មិនត្រូវទ្រទ្រង់គ្រឿងប្រដាប់ដើមដៃ មិនត្រូវទ្រទ្រង់គ្រឿងប្រដាប់ដៃ
មិនត្រូវពាក់ចិញ្ចៀន ភិក្ខុណាទ្រទ្រង់ ត្រូវអាបត្តិទុក្ខដ ។

[១២៣] សម័យនោះឯង ពួកឆត្វគ្រិយភិក្ខុទុកសក់វែង ។ មនុស្ស

១- សូមមើលអង្គកថាខាន្តក្រាម ។ ២- ព្រះសុវណ្ណពាហុតន៍ (កន្ត្រៃ) ។

ទាំងឡាយពោលទោស តិះដៀល បន្តបង្ហាត់ថា ។បេ។ ដូចពួកគ្រហស្ថអ្នក
 បរិភោគកាម ។បេ។ ភិក្ខុទាំងឡាយក្រាបបង្គំទូលសេចក្តីនេះ ចំពោះព្រះមាន
 ព្រះភាគ ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវទុក
 សក់វែងទេ ភិក្ខុណាទុក ត្រូវអាបត្តិទុក្ខដ ។ ម្ចាស់ភិក្ខុទាំងឡាយ តថាគត
 អនុញ្ញាតឲ្យទុកសក់កំណត់កាលត្រឹមពីរខែ ឬកំណត់ត្រឹមពីរឆ្នាំ^១ ។

[១២៤] សម័យនោះឯង ពួកឆព្វគ្គិយភិក្ខុសិតសក់ដោយស្មិត ។
 សិតសក់ដោយក្រាស ។ ជ្រងសក់ដោយក្រាស គឺដៃធ្វើជាក្រាស ។ សិត
 សក់ដោយក្រមួននិងប្រេង ។ សិតសក់ដោយប្រេងដែលលាយដោយទឹក ។
 មនុស្សទាំងឡាយពោលទោស តិះដៀល បន្តបង្ហាត់ថា ។បេ។ ដូចពួក
 គ្រហស្ថអ្នកបរិភោគកាម ។បេ។ ភិក្ខុទាំងឡាយក្រាបបង្គំទូលសេចក្តីនេះ ចំពោះ
 ព្រះមានព្រះភាគ ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិន
 ត្រូវសិតសក់ដោយស្មិត មិនត្រូវសិតសក់ដោយក្រាស មិនត្រូវជ្រងសក់
 ដោយដៃធ្វើជាក្រាស មិនត្រូវសិតសក់ដោយក្រមួននិងប្រេង មិនត្រូវសិត
 សក់ដោយប្រេង ដែលលាយដោយទឹកទេ ភិក្ខុណាសិត ត្រូវអាបត្តិទុក្ខដ ។

[១២៥] សម័យនោះឯង ពួកឆព្វគ្គិយភិក្ខុមើលមុខនិមិត្តគឺស្រមោល
 មុខក្នុងកញ្ចក់ខ្លះ ក្នុងកាជនៈទឹកខ្លះ ។ មនុស្សទាំងឡាយពោលទោស តិះ
 ដៀល បន្តបង្ហាត់ថា ។បេ។ ដូចពួកគ្រហស្ថអ្នកបរិភោគកាម ។បេ។ ភិក្ខុ
 ទាំងឡាយក្រាបបង្គំទូលសេចក្តីនេះ ចំពោះព្រះមានព្រះភាគ ។បេ។ ព្រះអង្គ

១- ពីរឆ្នាំប៉ុន្មានខែ ។

ទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវមើលមុខនិមិត្តក្នុងកញ្ចក់ ឬ ក្នុងកាជនៈទឹកទេ ភិក្ខុណាមើល ត្រូវអាបត្តិទុក្ខដ ។

[១២៦] សម័យនោះឯង មានភិក្ខុ ១ រូបកើតជំងឺច្រងំមុខ ។ ភិក្ខុ នោះសួរភិក្ខុទាំងឡាយថា ម្ចាស់លោកមានអាយុ ដំបៅខ្ញុំដូចម្តេចទៅ ។ ភិក្ខុ ទាំងឡាយប្រាប់យ៉ាងនេះថា ម្ចាស់លោកមានអាយុ ដំបៅលោកដូច្នេះ ។ ភិក្ខុ នោះមិនជឿ ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះ ភាគ ។ បេយ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ បើមានអាពាធជា ហេតុ តថាគតអនុញ្ញាតឲ្យភិក្ខុមើលនិមិត្តក្នុងកញ្ចក់ ឬក្នុងកាជនៈទឹកបាន ។

[១២៧] សម័យនោះឯង ពួកឆត្វគ្រិយភិក្ខុនាំគ្នាផាត់មុខ ។ ដុសខាត់ មុខ ។ ប្រោះមុខ ។ ចុចមុខដោយថ្មមនោសិលា ។ ធ្វើការលាបម្រាស់ ។ ធ្វើ ការលាបមុខ ។ ធ្វើការលាបទាំងខ្លួនទាំងមុខ ។ មនុស្សទាំងឡាយពោល ទោស តិះដៀល បន្ទះបង្គាប់ថា ។ បេយ ដូចពួកគ្រហស្ថអ្នកបរិភោគកាម ។ បេយ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ បេយ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវផាត់មុខ មិនត្រូវដុស ខាត់មុខ មិនត្រូវប្រោះមុខ មិនត្រូវចុចមុខដោយថ្មមនោសិលា មិនត្រូវធ្វើការ លាបម្រាស់ មិនត្រូវធ្វើការលាបមុខ មិនត្រូវធ្វើការលាបទាំងខ្លួនទាំងមុខទេ ភិក្ខុណាធ្វើ ត្រូវអាបត្តិទុក្ខដ ។

[១២៨] សម័យនោះឯង មានភិក្ខុ ១ រូប កើតអាពាធឈឺភ្នែក ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ បេយ ព្រះ

អង្គទ្រង់ត្រាស់ថា ម្ចាស់ភិក្ខុទាំងឡាយ បើមានអាពាធជាហេតុ តថាគត អនុញ្ញាតឲ្យភិក្ខុជាតម្កល់បាន ។

[១២៩] សម័យនោះឯង មានល្បែងមហោស្រពលើកំពូលភ្នំ ទៀប ក្រុងរាជគ្រឹះ ។ ពួកឆព្វគ្គិយភិក្ខុនាំគ្នាទៅមើលល្បែងមហោស្រពលើកំពូល ភ្នំ ។ មនុស្សទាំងឡាយពោលទោស តិះដៀល បន្តិះបង្គាប់ថា ពួកសមណៈ សក្យបុត្តមិនសមបើនឹងទៅមើលរាំ ឬស្ដាប់ច្រៀង និងស្ដាប់ភ្លេងប្រគំ ដូច ពួកគ្រហស្ថអ្នកបរិភោគកាមដូច្នេះសោះ ។ បេយ្យ ភិក្ខុទាំងឡាយក្រាបបង្គំទូល សេចក្ដីនុ៎ះ ចំពោះព្រះមានព្រះភាគ ។ បេយ្យ ព្រះអង្គទ្រង់ត្រាស់ថា ម្ចាស់ភិក្ខុ ទាំងឡាយ ភិក្ខុមិនត្រូវទៅមើលរាំ ស្ដាប់ច្រៀង ឬភ្លេងប្រគំទេ ភិក្ខុណាទៅ ត្រូវអាបត្តិទុក្ខជ ។

[១៣០] សម័យនោះឯង ពួកឆព្វគ្គិយភិក្ខុច្រៀងធម៌ដោយសំឡេង ច្រៀងដ៏វែងៗ ។ មនុស្សទាំងឡាយពោលទោស តិះដៀល បន្តិះបង្គាប់ថា យើងច្រៀងយ៉ាងណាមិញ ពួកសមណសក្យបុត្តិយ៍ទាំងនេះក៏ច្រៀងធម៌ដោយ សំឡេងច្រៀងដ៏វែងៗ យ៉ាងនោះដែរ ។ ភិក្ខុទាំងឡាយបានឮមនុស្សទាំងនោះ កំពុងពោលទោស តិះដៀល បន្តិះបង្គាប់ ។ ភិក្ខុទាំងឡាយណាមានសេចក្ដី ប្រាថ្នាតិច ។ បេយ្យ ភិក្ខុទាំងនោះក៏ពោលទោស តិះដៀល បន្តិះបង្គាប់ថា ពួក ឆព្វគ្គិយភិក្ខុមិនសមបើនឹងច្រៀងធម៌ដោយសំឡេងច្រៀងដ៏វែងៗដូច្នេះសោះ ។ លំដាប់នោះ ភិក្ខុទាំងនោះក៏នាំយកសេចក្ដីនុ៎ះ ទៅក្រាបបង្គំទូលព្រះមានព្រះ ភាគ ។ បេយ្យ ព្រះអង្គទ្រង់ត្រាស់សួរថា ម្ចាស់ភិក្ខុទាំងឡាយ ពិតមែនឬ ។ បេយ្យ

ភិក្ខុទាំងឡាយក្រាបបង្គំទូលថា សូមទ្រង់ព្រះមេត្តាប្រោស ពិតមែន ។ បេ។
 ព្រះអង្គទ្រង់ធ្វើធម្មិកថា ហើយត្រាស់ហៅភិក្ខុទាំងឡាយថា ម្ចាស់ភិក្ខុទាំងឡាយ
 ទោសទាំង ៥ នេះនឹងមានដល់ភិក្ខុអ្នកច្រៀងធម៌ ដោយសំឡេងច្រៀងដែរ។
 គឺភិក្ខុនោះត្រេកអរ ក្នុងសំឡេងរបស់ខ្លួននោះ ១ ជនទាំងឡាយដទៃមែន
 ត្រេកអរក្នុងសំឡេងនោះ ១ គហបតីទាំងឡាយតែងពោលទោស ១ បុគ្គល
 ដែលពេញចិត្តនឹងការសូត្រលាក់រំលែកសំឡេង រមែងខូចសមាធិ ១ ពួក
 ជនខាងក្រោយនឹងដល់នូវទិដ្ឋានុគតិ (យកតម្រាប់តាម) ១ ម្ចាស់ភិក្ខុទាំង-
 ឡាយ ទោសទាំង ៥ នេះឯង នឹងមានដល់ភិក្ខុអ្នកច្រៀងធម៌ដោយសំឡេង
 ច្រៀងដ៏ដែរ។ ម្ចាស់ភិក្ខុទាំងឡាយ ភិក្ខុមិនត្រូវច្រៀងធម៌ដោយសំឡេង
 ច្រៀងដ៏ដែរ។ ទេ ភិក្ខុណាច្រៀង ត្រូវអាបត្តិទុក្ខជ ។

[១៣១] សម័យនោះឯង ភិក្ខុទាំងឡាយរង្ស៊ីសក្កុនសរកញ្ញ គឺការ
 សូត្រដោយប្រែសំឡេង^(១) ។ លំដាប់នោះ ភិក្ខុទាំងនោះបានក្រាបបង្គំទូល
 សេចក្តីនេះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំង-
 ឡាយ តថាគតអនុញ្ញាតឲ្យសូត្រសរកញ្ញបាន ។

[១៣២] សម័យនោះឯង ពួកឆព្វគ្គិយភិក្ខុប្រើប្រាស់សំពត់ដែលគេធ្វើ
 ដោយរោមសត្វ មានរោមចេញមកខាងក្រៅ ។ មនុស្សទាំងឡាយពោល
 ទោស តិះដៀល បន្តិះបង្គាប់ថា ។ បេ។ ដូចពួកគ្រហស្ថអ្នកបរិភោគកាម ។
 ភិក្ខុទាំងឡាយក្រាបបង្គំទូលសេចក្តីនេះ ចំពោះព្រះមានព្រះភាគ ។ បេ។ ព្រះ

១- សូមមើលអដ្ឋកថាខាន្តក្រាម ។

ខុទ្ទកវត្ថុក្នុងក្រដាស

១២

អង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវប្រើប្រាស់សំពត់ដែលគេធ្វើដោយរោមសត្វ មានរោមចេញមកខាងក្រៅទេ ភិក្ខុណាប្រើប្រាស់ ត្រូវអាបត្តិទុក្ខជ ។

[១៣៣] សម័យនោះឯង ក្នុងស្ថានរបស់ព្រះរាជាទ្រង់ព្រះនាមមាគធសេនិយពិម្ពិសារ មានស្វាយផ្លែជាច្រើន ។ ព្រះរាជាទ្រង់ព្រះនាមមាគធសេនិយពិម្ពិសារទ្រង់បវារណាថា សូមលោកម្ចាស់ទាំងឡាយនិមន្តឆាន់ផ្លែស្វាយតាមសប្បាយចុះ ។ ពួកឆព្វគ្គិយភិក្ខុនាំគ្នាបេះផ្លែស្វាយខ្លីៗ ឆាន់ ។ ក៏ជួនជាព្រះរាជាមាគធសេនិយពិម្ពិសារ ទ្រង់មានសេចក្តីត្រូវការដោយផ្លែស្វាយដែរ ។ លំដាប់នោះ ព្រះរាជាមាគធសេនិយពិម្ពិសារទ្រង់បង្គាប់មនុស្សទាំងឡាយថា ម្ចាស់នាយ អ្នកទាំងឡាយចូរទៅសួនហើយបេះផ្លែស្វាយមក ។ មនុស្សទាំងនោះ ទទួលព្រះរាជឱង្ការព្រះរាជាមាគធសេនិយពិម្ពិសារដោយពាក្យថា ព្រះករុណាពិសេស ហើយក៏ទៅកាន់សួននិយាយនឹងនាយអារាមបាល (អ្នករក្សាសួន) យ៉ាងនេះថា នែនាយ ព្រះសម្មតិទេពទ្រង់ត្រូវការដោយផ្លែស្វាយ ចូរអ្នកទាំងឡាយថ្វាយផ្លែស្វាយកុំខាន ។ នាយអារាមបាលក៏ឆ្លើយថា បពិត្រលោកទាំងឡាយ ផ្លែស្វាយគ្មានទេ ព្រោះពួកភិក្ខុបេះផ្លែស្វាយខ្លីៗ យកទៅឆាន់អស់ហើយ ។ លំដាប់នោះ មនុស្សទាំងនោះក៏នាំយកសេចក្តីនុ៎ះ ទៅក្រាបបង្គំទូលព្រះរាជាមាគធសេនិយពិម្ពិសារ ។ ព្រះមហាក្សត្រមានព្រះបន្ទូលថា ម្ចាស់នាយ លោកម្ចាស់ទាំងឡាយបានឆាន់ផ្លែស្វាយ ក៏ជាការប្រពៃហើយ តែថា ព្រះមានព្រះភាគ ទ្រង់សរសើរការជឿប្រមាណមនុស្សទាំងឡាយក៏

ពោលទោស តិះដៀល បន្តុះបង្គាប់ថា ពួកសមណសក្យបុត្តិយ៍មិនសមបើ
 នឹងឆាន់ផ្លែស្វាយរបស់ព្រះរាជាមិនដឹងប្រមាណសោះ ។ ភិក្ខុទាំងឡាយបាន
 ឮមនុស្សទាំងនោះកំពុងពោលទោស តិះដៀល បន្តុះបង្គាប់ ។ បេ។ លំដាប់
 នោះ ភិក្ខុទាំងនោះក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ បេ។
 ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវឆាន់ផ្លែស្វាយ ភិក្ខុណា
 ឆាន់ ត្រូវអាបត្តិទុក្ខជ ។

[១៣៤] សម័យនោះ មានសង្ឃកត្តរបស់ប្រជុំជន ១ ពួក ។ ប្រជុំ
 ជននោះបានដាក់ចំណិតផ្លែស្វាយក្នុងសម្ម ។ ភិក្ខុទាំងឡាយមានសេចក្តីរឿស
 មិនហ៊ានទទួល ។ បេ។ ព្រះមានព្រះភាគទ្រង់ត្រាស់ថា ម្ចាស់ភិក្ខុទាំងឡាយ
 អ្នកទាំងឡាយចូរទទួលឆាន់ចុះ ម្ចាស់ភិក្ខុទាំងឡាយ តថាគតអនុញ្ញាតចំណិត
 ផ្លែស្វាយ ។

[១៣៥] សម័យនោះឯង មានសង្ឃកត្តរបស់ប្រជុំជន ១ ពួក ។
 មនុស្សទាំងនោះមិនអាចនឹងធ្វើចំណិតផ្លែស្វាយបាន ។ ជនទាំងនោះក៏នាំយក
 ផ្លែស្វាយទាំងមូលទៅក្នុងរោងកត្ត ។ ភិក្ខុទាំងឡាយមានសេចក្តីរឿស មិន
 ហ៊ានទទួល ។ បេ។ ព្រះមានព្រះភាគទ្រង់ត្រាស់ថា ម្ចាស់ភិក្ខុទាំងឡាយ អ្នក
 ទាំងឡាយចូរទទួលឆាន់ចុះ ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុឆាន់
 ផ្លែឈើដោយសមណកប្ប ១^(១) ៥ យ៉ាង គឺផ្លែឈើដែលគេអុជ ឬដុតកម្ដៅ
 ដោយភ្លើង ១ ដែលគេចោះពុះចិតដោយសស្រ្តា ១ ដែលគេចុចដោយ

១- ផ្លែឈើដែលគេធ្វើឲ្យសមគួរដល់សមណៈ ហៅថា សមណកប្ប ។

ក្រចក ១ ដែលគ្មានពូជដុះតទៅ ១ មានពូជដែរ តែគួរបន្ទិចគ្រាប់ចេញបាន
១ ជាគម្រប់ប្រាំ ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុឆាន់ផ្ទៃឈើ
ដោយសមណកប្បទាំង ៥ នេះឯង ។

[១៣៦] សម័យនោះឯង ភិក្ខុ ១ រូប ពស់ចឹកហើយក៏ស្លាប់ទៅ ។
ភិក្ខុទាំងឡាយក្រាបបង្គំទូលសេចក្តីនេះ ចំពោះព្រះមានព្រះភាគ ។ បេ។ ព្រះ
អង្គទ្រង់ត្រាស់ថា ម្ចាស់ភិក្ខុទាំងឡាយ បានជាដូច្នោះ ព្រោះភិក្ខុនោះមិនផ្សាយ
មេត្តាចិត្ត ទៅកាន់ត្រកូលស្តេចពស់ទាំង ៤ ។ ម្ចាស់ភិក្ខុទាំងឡាយ ប្រសិនបើ
ភិក្ខុនោះបានផ្សាយមេត្តាចិត្ត ទៅកាន់ត្រកូលស្តេចពស់ទាំង ៤ ម្ចាស់ភិក្ខុទាំង
ឡាយ ភិក្ខុនោះបើទុកជាពស់ចឹកក៏មិនបានស្លាប់ទេ ។ ត្រកូលស្តេចពស់ទាំង
៤ ដូចម្តេចខ្លះ ។ ត្រកូលស្តេចពស់ទាំង ៤ នោះ គឺ ត្រកូលស្តេចពស់
ឈ្មោះវិរូបក្ខៈ ត្រកូលស្តេចពស់ឈ្មោះឯរាបថៈ ត្រកូលស្តេចពស់ឈ្មោះ
ឆព្យាបុត្តៈ ត្រកូលស្តេចពស់ឈ្មោះកណ្តាគោតមក ម្ចាស់ភិក្ខុទាំងឡាយ ភិក្ខុ
នោះបានជាដូច្នោះ ព្រោះភិក្ខុនោះមិនបានផ្សាយមេត្តាចិត្ត ទៅកាន់ត្រកូលស្តេច
ពស់ទាំង ៤ នេះឯង ។ ម្ចាស់ភិក្ខុទាំងឡាយ ប្រសិនបើភិក្ខុនោះ បានផ្សាយ
មេត្តាចិត្តទៅកាន់ត្រកូលស្តេចពស់ទាំង ៤ នេះ ម្ចាស់ភិក្ខុទាំងឡាយ ភិក្ខុនោះ
បើទុកជាពស់ចឹកក៏មិនបានស្លាប់ទេ ។ ម្ចាស់ភិក្ខុទាំងឡាយ តថាគតអនុញ្ញាត
ឲ្យភិក្ខុផ្សាយមេត្តាចិត្តទៅកាន់ត្រកូលស្តេចពស់ទាំង ៤ នេះ ដើម្បីគ្រប់គ្រង
ខ្លួន ដើម្បីរក្សាខ្លួន ដើម្បីការពារខ្លួន ។ ម្ចាស់ភិក្ខុទាំងឡាយ អ្នកទាំងឡាយ
ត្រូវធ្វើមេត្តាចិត្តយ៉ាងនេះឯង ។

[១៣៧] មេត្តារបស់យើង (ចូរប្រព្រឹត្តទៅ) ជាមួយនឹង
 ពួកត្រកូល ស្តេចពស់ឈ្មោះវិរូបក្ខៈផង^(១) មេត្តារបស់យើង
 (ចូរប្រព្រឹត្តទៅ) ជាមួយនឹងពួកត្រកូលស្តេចពស់ឈ្មោះ
 ឯរាបថៈផង មេត្តារបស់យើង (ចូរប្រព្រឹត្តទៅ) ជាមួយនឹង
 ពួកត្រកូលស្តេចពស់ឈ្មោះឆព្យាបុត្តៈផង មេត្តារបស់យើង
 (ចូរប្រព្រឹត្តទៅ) ជាមួយនឹងពួកត្រកូលស្តេចពស់ឈ្មោះ
 កណ្ណាគោតមកៈផង មេត្តារបស់យើង (ចូរប្រព្រឹត្តទៅ) ជា
 មួយនឹងពួកសត្វមិនមានជើងផង មេត្តារបស់យើង (ចូរប្រព្រឹត្ត
 ទៅ) ជាមួយនឹងពួកសត្វមានជើងពីរផង មេត្តារបស់យើង
 (ចូរប្រព្រឹត្តទៅ) ជាមួយនឹងពួកសត្វមានជើងបួនផង មេត្តា
 របស់យើង (ចូរប្រព្រឹត្តទៅ) ជាមួយនឹងពួកសត្វមានជើង
 ច្រើនផង សត្វគ្មានជើងផង កុំបៀតបៀនយើង សត្វមានជើង
 ពីរកុំបៀតបៀនយើងឡើយ ។ សត្វមានជើងបួន កុំបៀតបៀន
 យើង សត្វមានជើងច្រើន កុំបៀតបៀនយើងឡើយ ។ ពួក
 សត្វ^(២) ទាំងអស់ផង ពួកបាណៈ^(៣) ទាំងអស់ផង ពួកក្អក^(៤)
 ទាំងអស់ផង គ្រប់យ៉ាងសត្វទាំងអស់ (នោះ) ចូរឃើញ
 នូវអារម្មណ៍ដ៏ចម្រើន អំពើដ៏អាក្រក់តិចតួចកុំបីមកឡើយ ។

១- យើងមានមេត្តាចិត្ត គឺចិត្តដែលឥតមានព្យាបាទដល់ពួកត្រកូលពស់ ឈ្មោះវិរូបក្ខៈ ។ ២-
 ៣-៤ ពាក្យទាំង ៣ នេះជាពាក្យសម្រាប់ផ្លាស់ប្តូរគ្នានឹងពាក្យថា បុគ្គល (សាវត្ថុទីបីដីកា) ។

ព្រះពុទ្ធមានគុណប្រមាណមិនបាន ព្រះធម៌មានគុណប្រមាណមិនបាន
 ព្រះសង្ឃមានគុណប្រមាណមិនបាន ពួកសត្វទីយជាតិ គឺពស់ ខ្លួន ក្អែប
 ពីងពាង តុកកែ និងកណ្តុរ ជាសត្វប្រកបដោយគុណសម្បត្តិ (តិច) ការ
 រក្សា យើងបានធ្វើហើយ សេចក្តីការពារយើងបានធ្វើហើយ សត្វទាំងឡាយ
 ចូរចៀសចេញទៅ យើងធ្វើកិរិយានមស្ការចំពោះព្រះមានព្រះភាគ ធ្វើកិរិយា
 នមស្ការចំពោះព្រះសម្មាសម្ពុទ្ធទាំង ៧ ព្រះអង្គ (មានព្រះពុទ្ធទ្រង់ព្រះនាម
 វិបស្សីជាដើម) ។

[១៣៨] សម័យនោះឯង ភិក្ខុ ១ រូបមានសេចក្តីអផ្សុកបៀតបៀន
 ហើយក៏កាត់នូវអង្គជាតរបស់ខ្លួន ។ បេ។ ភិក្ខុទាំងឡាយក្រាបបង្គំទូលសេចក្តី
 នុ៎ះ ចំពោះព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
 វត្ថុដទៃ^(១) ដែលខ្លួនគួរកាត់ក៏មាន តែមោឃបុរសនោះទៅកាត់ឯវត្ថុដទៃ
 (អង្គជាត) វិញ ម្ចាស់ភិក្ខុទាំងឡាយ ភិក្ខុមិនត្រូវកាត់អង្គជាតរបស់ខ្លួនទេ
 ភិក្ខុណាកាត់ ត្រូវអាបត្តិថ្មល្មម ។

[១៣៩] សម័យនោះឯង រាជគហសេដ្ឋី (ជាសេដ្ឋីនៅក្នុងក្រុងរាជ-
 គ្រឹះ) បានពកចន្ទន៍នៃខ្លឹមចន្ទន៍មានតម្លៃច្រើន ។ លំដាប់នោះ រាជគហសេដ្ឋី
 មានសេចក្តីត្រិះរិះយ៉ាងនេះថា បើដូច្នោះគួរតែអាត្មាអញឲ្យជាងក្រឡឹងបាត្រ
 ដោយពកចន្ទន៍នេះ លម្អិតដែលបានពីការក្រឡឹងក៏ជាគ្រឿងប្រើប្រាស់របស់
 អាត្មាអញផង ហើយអាត្មាអញនឹងបានឲ្យបាត្រទៅជាទានផង ។ គ្រានោះ

១- ក្នុងដីកាថា រាគានុស័យហៅថា វត្ថុដទៃ ។

រាជគហសេដ្ឋីក៏ឲ្យជាងក្រឡឹងបាត្រដោយពកចន្ទន៍នោះហើយប្រកក្នុងសង្រែក
 ព្យួរលើចុងឫស្សី ហើយលើកឫស្សីតៗ គ្នា (ឲ្យខ្ពស់) ឡើង រួចនិយាយ
 យ៉ាងនេះថា លោកណាទោះបីជាសមណៈក្តី ព្រាហ្មណ៍ក្តី ដែលជាព្រះអរហន្ត
 មានឫទ្ធិ លោកនោះចូរដាក់យកបាត្រដែលយើងឲ្យហើយទៅចុះ ។

[១៤០] គ្រានោះ គ្រូឈ្មោះបូរណកស្សបៈចូលទៅរករាជគហសេដ្ឋី
 លុះចូលទៅដល់ហើយ ក៏និយាយយ៉ាងនេះនឹងរាជគហសេដ្ឋីថា នៃគហបតិ
 អាត្មាជាព្រះអរហន្តទាំងមានឫទ្ធិផង សូមអ្នកឲ្យបាត្រមកអាត្មាចុះ ។ សេដ្ឋី
 និយាយថា បពិត្រលោកដ៏ចម្រើន បើលោកមានអាយុជាព្រះអរហន្ត ទាំង
 មានឫទ្ធិផងមែន ចូរលោកដាក់យកបាត្រដែលយើងឲ្យហើយទៅចុះ ។ លំដាប់
 នោះ គ្រូឈ្មោះមគ្គុលិតោសាល គ្រូឈ្មោះអជិតកេសកម្ពុល គ្រូឈ្មោះបកុធ-
 កច្ចាយនៈ គ្រូឈ្មោះសញ្ញយវេទ្យដ្ឋបុត្ត គ្រូឈ្មោះនិគ្គណ្ឌនាដបុត្ត បានចូល
 ទៅរករាជគហសេដ្ឋី លុះចូលទៅដល់ហើយ ក៏និយាយយ៉ាងនេះនឹងរាជគហ-
 សេដ្ឋីថា នៃគហបតិ អាត្មាជាព្រះអរហន្ត ទាំងមានឫទ្ធិផង សូមអ្នកឲ្យបាត្រ
 មកអាត្មាចុះ ។ សេដ្ឋីនិយាយថា បពិត្រលោកដ៏ចម្រើន បើលោកមានអាយុ
 ជាព្រះអរហន្ត ទាំងមានឫទ្ធិមែន ចូរលោកកាន់យកបាត្រដែលយើងឲ្យ
 ហើយទៅចុះ ។

[១៤១] សម័យនោះឯង ព្រះមហាមោគ្គល្លានមានអាយុ និងព្រះ
 បិណ្ឌាលការទ្វាដៈដ៏មានអាយុ ស្ងៀកដណ្តប់ក្នុងបុព្វណ្ឌសម័យ ហើយទ្រង់
 បាត្រ និងច្រវីរចូលទៅ កាន់ក្រុងរាជគ្រឹះដើម្បីបិណ្ឌបាត ។ ចំណែកខាងព្រះ

បិណ្ឌាលការទ្វាជៈមានអាយុ ជាព្រះអរហន្ត ទាំងមានប្ញទ្ធិផង ។ ព្រះមហា
 មោគ្គល្លានមានអាយុ ជាព្រះអរហន្ត ទាំងមានប្ញទ្ធិផងដែរ ។ គ្រានោះ ព្រះ
 បិណ្ឌាលការទ្វាជៈមានអាយុ និយាយនឹងព្រះមហាមោគ្គល្លានមានអាយុយ៉ាង
 នេះថា ម្ចាស់អាវុសោមោគ្គល្លាន ចូរលោកនិមន្តទៅដាក់យកបាត្រនុ៎ះមក
 បាត្រនុ៎ះជាបាត្ររបស់លោកហើយ ។ ឯព្រះមហាមោគ្គល្លានមានអាយុ ក៏
 និយាយទៅនឹងព្រះបិណ្ឌាលការទ្វាជៈ មានអាយុយ៉ាងនេះវិញថា ម្ចាស់
 អាវុសោការទ្វាជៈ ចូរលោកនិមន្តទៅដាក់យកបាត្រនុ៎ះមក បាត្រនុ៎ះជាបាត្រ
 របស់លោកហើយ ។ លំដាប់នោះ ព្រះបិណ្ឌាលការទ្វាជៈមានអាយុ ក៏ហោះ
 ទៅឯអាកាសកាន់យកបាត្រនោះ ហើយហោះក្រឡឹងក្រុងរាជគ្រឹះបីជុំ ។

[១៤២] សម័យនោះឯង រាជគហសេដ្ឋីព្រមទាំងកូន និងប្រពន្ធឈរ
 នៅទីផ្ទះរបស់ខ្លួន ផ្ដើមអញ្ជើញមន្ត្រីនិយាយថា បពិត្រលោកដ៏ចម្រើន
 សូមព្រះការទ្វាជៈជាម្ចាស់ មកប្រតិស្ឋានក្នុងផ្ទះរបស់យើងឯនេះ ។ លំដាប់
 នោះ ព្រះបិណ្ឌាលការទ្វាជៈមានអាយុ ក៏មកប្រតិស្ឋានក្នុងទីផ្ទះរបស់រាជ-
 គហសេដ្ឋី ។ លំដាប់នោះ រាជគហសេដ្ឋីទទួលយកបាត្រ អំពីព្រះហស្តព្រះ
 បិណ្ឌាលការទ្វាជៈមានអាយុ ហើយដាក់ខាងនិយៈដែលមានថ្លៃច្រើនឲ្យពេញ
 រួចប្រគេនដល់ព្រះបិណ្ឌាលការទ្វាជៈមានអាយុ ។ ឯព្រះបិណ្ឌាលការទ្វាជៈ
 មានអាយុ ក៏ទទួលយកបាត្រនោះ ហើយដើរទៅកាន់អារាម ។ មនុស្សទាំង-
 ឡាយបានឮច្បាស់ថា ឥឡូវបាត្ររបស់រាជគហសេដ្ឋី ព្រះបិណ្ឌាលការទ្វាជៈ
 ជាម្ចាស់ បានដាក់យកទៅហើយ ។ មនុស្សទាំងនោះ ក៏ហើកព្រៀងដើរទៅ

តាមក្រោយៗ ព្រះបិណ្ឌាលការទ្វាជៈមានអាយុ ។ ព្រះមានព្រះភាគទ្រង់បាន
 ឮសំឡេងហើកព្រៀវ លុះឮហើយ ទ្រង់ត្រាស់ហៅព្រះអានន្ទមានអាយុមក
 សួរថា ម្ចាស់អានន្ទ សំឡេងហើកព្រៀវនោះ ជាសំឡេងអ្វី ។ ព្រះអានន្ទ
 ក្រាបបង្គំទូលថា បពិត្រព្រះអង្គដ៏ចម្រើន ឥឡូវបាត្ររបស់រាជគហសេដ្ឋី
 ព្រះបិណ្ឌាលការទ្វាជៈមានអាយុបានដាក់យកទៅហើយ បពិត្រព្រះអង្គដ៏
 ចម្រើន មនុស្សទាំងឡាយបានឮដំណឹងថា បាត្ររបស់រាជគហសេដ្ឋី លោក
 ម្ចាស់បិណ្ឌាលការទ្វាជៈ បានដាក់យកទៅហើយ បពិត្រព្រះអង្គដ៏ចម្រើន
 មនុស្សទាំងនោះក៏ហើកព្រៀវឡើងដើរទៅតាមក្រោយៗ ព្រះបិណ្ឌាលការ-
 ទ្វាជៈមានអាយុ បពិត្រព្រះមានព្រះភាគ សំឡេងហើកព្រៀវនោះ គឺជា
 សំឡេងនុ៎ះឯង ។

[១៤៣] ព្រោះនិទាននេះ ដំណើរនេះ ទើបព្រះមានព្រះភាគឲ្យប្រជុំ
 ភិក្ខុសង្ឃ ហើយទ្រង់សួរព្រះបិណ្ឌាលការទ្វាជៈមានអាយុថា ម្ចាស់ការទ្វាជៈ
 ឮថាអ្នកបានដាក់យកបាត្ររបស់រាជគហសេដ្ឋី ពិតមែនឬ ។ ព្រះបិណ្ឌាល-
 ការទ្វាជៈក្រាបបង្គំទូលថា សូមទ្រង់មេត្តាប្រោស ពិតមែន ។ ព្រះពុទ្ធមាន
 ព្រះភាគទ្រង់បន្ទោសថា ម្ចាស់ការទ្វាជៈ (អំពើនេះ) មិនសមគួរ មិនត្រូវ
 ទំនង មិនត្រូវបែប មិនមែនជាបស់សមណៈ មិនគប្បី មិនត្រូវធ្វើ ម្ចាស់
 ការទ្វាជៈ អ្នកមិនសមបើនឹងសម្តែងឥទ្ធិប្បាណិហារ្យដែលជាធម៌របស់មនុស្ស
 ជាន់ខ្ពស់ ដល់ពួកគ្រហស្ថ ព្រោះតែបាត្រឈើជាបស់ថោកទាបទេ ម្ចាស់
 ការទ្វាជៈ មាតុគ្រាមបង្ហាញកេរ្តិ៍ខ្មាស ព្រោះតែរូបមាសក^(១) ដូចជាសាកសព

១- វត្ថុសម្រាប់ចាយ មានប្រាក់ជាដើម ។

ជាបេសកកម្ម យ៉ាងណាមិញ ម្ចាស់ការទ្វាជៈ អ្នកឯងសម្តែងឥទ្ធិប្បា-
 ជិហារ្យ ដែលជាធម៌របស់មនុស្សជាន់ខ្ពស់ដល់ពួកគ្រហស្ថ ព្រោះតែបាត្រ
 ឈើជាបេសកកម្ម ក៏យ៉ាងនោះដែរ ម្ចាស់ការទ្វាជៈ អំពើនេះមិនមែននាំ
 ឲ្យជ្រះថ្លាដល់ជនដែលមិនទាន់ជ្រះថ្លាទេ ។ បេ ។ លុះទ្រង់បន្ទោសហើយ ទ្រង់
 ធ្វើធម្មិតថា ត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ ភិក្ខុមិនត្រូវ
 សម្តែងឥទ្ធិប្បាជិហារ្យដែលជាធម៌របស់មនុស្សជាន់ខ្ពស់ ដល់ពួកគ្រហស្ថទេ
 ភិក្ខុណាសម្តែង ត្រូវអាបត្តិទុក្ខដ ម្ចាស់ភិក្ខុទាំងឡាយ អ្នកទាំងឡាយចូរបំបែក
 បាត្រឈើនុះចេញ ហើយធ្វើឲ្យជាចំណែកៗ ហើយឲ្យដល់ភិក្ខុទាំងឡាយ
 សម្រាប់កិនធ្វើជាថ្នាំលាបភ្នែក ម្ចាស់ភិក្ខុទាំងឡាយ ភិក្ខុមិនត្រូវប្រើប្រាស់
 បាត្រឈើទេ ភិក្ខុណាប្រើប្រាស់ ត្រូវអាបត្តិទុក្ខដ ។

[១៤៤] សម័យនោះឯង ពួកឆត្វគ្រិយភិក្ខុប្រើប្រាស់បាត្រខ្ពស់ និងទាប
 គឺល្អអាក្រក់ គឺបាត្រធ្វើអំពីមាសខ្លះ ធ្វើអំពីប្រាក់ខ្លះ ។ មនុស្សទាំងឡាយ
 ពោលទោស តិះដៀល បន្តិះបន្តាប់ថា ។ បេ ។ ដូចពួកគ្រហស្ថអ្នកបរិភោគ
 កាម ។ បេ ។ ភិក្ខុទាំងឡាយក្រាបបង្គំទូលសេចក្តីនុះ ចំពោះព្រះមានព្រះភាគ
 ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវប្រើប្រាស់បាត្រ
 ធ្វើដោយមាស មិនត្រូវប្រើប្រាស់បាត្រធ្វើដោយប្រាក់ មិនត្រូវប្រើប្រាស់បាត្រ
 ធ្វើដោយកែវមណី មិនត្រូវប្រើប្រាស់បាត្រធ្វើដោយកែវពិទ្ធុរ្យ មិនត្រូវប្រើ
 ប្រាស់បាត្រធ្វើដោយកែវផលិក មិនត្រូវប្រើប្រាស់បាត្រធ្វើដោយសរីរិទ្ធិ មិន
 ត្រូវប្រើប្រាស់បាត្រធ្វើដោយកែវកញ្ចក់មិនត្រូវប្រើប្រាស់បាត្រធ្វើដោយសំណ

ប៉ុន្តែ មិនត្រូវប្រើប្រាស់បាត្រធ្វើដោយសំណាកក៏ មិនត្រូវប្រើប្រាស់បាត្រ
ធ្វើដោយស្ពាន់ ភិក្ខុណាប្រើប្រាស់ ត្រូវអាបត្តិទុក្ខដ ម្ចាស់ភិក្ខុទាំងឡាយ
តថាគតអនុញ្ញាតបាត្រពីរយ៉ាង គឺបាត្រដែកម្យ៉ាង បាត្រដីម្យ៉ាង ។

[១៤៥] សម័យនោះឯង ផ្ទៃបាត្រខាងក្រោមក៏សឹករិលរេចទៅ ។
ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គ
ទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតជើងបាត្រ ។

[១៤៦] សម័យនោះឯង ពួកឆព្វគ្គិយភិក្ខុ ប្រើប្រាស់ជើងបាត្រខ្ពស់
និងទាប គឺល្អអាក្រក់ គឺធ្វើដោយមាសខ្លះ ធ្វើដោយប្រាក់ខ្លះ ។ មនុស្ស
ទាំងឡាយពោលទោស តិះដៀល បន្តិះបន្តាប់ថា ។បេ។ ដូចពួកគ្រហស្ថអ្នក
បរិភោគកាម ។បេ។ ភិក្ខុទាំងឡាយក្រាបបង្គំទូលសេចក្តីនុ៎ះចំពោះព្រះមានព្រះ
ភាគ ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវប្រើប្រាស់
ជើងបាត្រខ្ពស់ និងទាបទេ ភិក្ខុណាប្រើប្រាស់ ត្រូវអាបត្តិទុក្ខដ ម្ចាស់ភិក្ខុ
ទាំងឡាយ តថាគតអនុញ្ញាតជើងបាត្រពីរយ៉ាង គឺធ្វើដោយសំណប៉ាហ្មាំង
ម្យ៉ាង ធ្វើដោយសំណាកក៏ម្យ៉ាង ។ ជើងបាត្រក្រាស់ពេក ភិក្ខុចាប់កាន់មិន
ស្មើទេ ។ ភិក្ខុទាំងឡាយក្រាបបង្គំទូលសេចក្តីនុ៎ះចំពោះព្រះមានព្រះភាគ ។ ព្រះ
អង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យក្រឡឹងបាន^(១) ។
ល្អសក៏កើតមាន (ដល់ពួកភិក្ខុក្នុងសម័យនោះ) ។បេ។ ព្រះអង្គទ្រង់ត្រាស់
ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុកាត់ល្អសនោះ ធ្វើជាក្បាច់

១- សូមមើលអង្គកថាខាន្តក្រោម ។

ក្បាច់ធ្វើញមករ ។

[១៤៧] សម័យនោះឯង ពួកឆព្វគ្គិយភិក្ខុប្រើប្រាស់ជើងបាត្រទាំងឡាយដ៏វិចិត្រ ឆ្នាក់ដែរជាសដោយរូបស្រី និងប្រុសជាដើម ហើយលាបឲ្យមានពណ៌ផ្សេងៗ ក៏ដើរបង្ហាញជើងបាត្រទាំងនោះ (ដល់មនុស្សទាំងពួង) តាមផ្លូវថ្នល់ ។ មនុស្សទាំងឡាយពោលទោស តិះដៀល បន្តិះបង្គាប់ថា ។បេ។ ដូចជាពួកគ្រហស្ថអ្នកបរិភោគកាម ។ ភិក្ខុទាំងឡាយក្រាបបង្គំទូលសេចក្តីនេះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវប្រើប្រាស់ជើងបាត្រដ៏វិចិត្រ ឆ្នាក់ ដែរជាសដោយរូបស្រី និងប្រុសជាដើម និងលាបឲ្យមានពណ៌ផ្សេងៗ ទេ ភិក្ខុណាប្រើប្រាស់ ត្រូវអាបត្តិទុក្ខដ ម្ចាស់ភិក្ខុទាំងឡាយ តថាគតអនុញ្ញាតជើងបាត្រជាប្រក្រតី^(១) ។

[១៤៨] សម័យនោះឯង ភិក្ខុទាំងឡាយទុកដាក់បាត្រទាំងទឹក ។ បាត្រក៏វិនាសខូចទៅ ។ ភិក្ខុទាំងឡាយក្រាបបង្គំទូលសេចក្តីនេះ ចំពោះព្រះមានព្រះភាគ ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវទុកដាក់បាត្រទាំងទឹកទេ ភិក្ខុណាទុកដាក់ ត្រូវអាបត្តិទុក្ខដ ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុហាលបាត្រសិនហើយ សឹមទុកដាក់ ។

[១៤៩] សម័យនោះឯង ភិក្ខុទាំងឡាយហាលបាត្រទាំងទឹក ។ បាត្រក៏មានក្លិនអាក្រក់ ។ ភិក្ខុទាំងឡាយក្រាបបង្គំទូលសេចក្តីនេះ ចំពោះព្រះមានព្រះភាគ ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវ

១- គ្រឿងប្រដាប់សម្រាប់ថ្កល់បាត្រជាធម្មតា ។

ហាលបាត្រទាំងទឹកទេ ភិក្ខុណាហាល ត្រូវអាបត្តិទុក្ខដ ម្ចាស់ភិក្ខុទាំងឡាយ
តថាគតអនុញ្ញាតឲ្យភិក្ខុជួបបាត្រ ឲ្យស្នូតទឹកសិនហើយ សឹមហាលទុក
ដាក់ចុះ ។

[១៥០] សម័យនោះឯង ភិក្ខុទាំងឡាយទុកបាត្រក្នុងទីក្តៅ ។ បាត្រ
ក៏ខូចពណ៌ ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។
ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវទុកដាក់បាត្រក្នុងទីក្តៅ
ទេ ភិក្ខុណាទុក ត្រូវអាបត្តិទុក្ខដ ម្ចាស់ភិក្ខុទាំងឡាយ តថាគតអនុញ្ញាតឲ្យ
ហាលបាត្រក្នុងទីក្តៅមួយរំពេច ហើយសឹមទុកដាក់ចុះ ។

[១៥១] សម័យនោះឯង មានបាត្រជាច្រើន តែមិនទាន់មានគ្រឿងរង
តម្កល់ ភិក្ខុទុកដាក់ក្នុងទីវាលស្រឡះ ។ បាត្រទាំងនោះក៏រមៀលបែកខូចទៅ
ដោយខ្យល់កំបុតត្បូង ។ ភិក្ខុទាំងនោះក្រាបបង្គំទូលសេចក្តីនុ៎ះ ចំពោះព្រះមាន
ព្រះភាគ ។ បេយ្យ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត
គ្រឿងរងតម្កល់បាត្រ^(១) ។

[១៥២] សម័យនោះឯង ពួកភិក្ខុដាក់បាត្រលើទីបំផុតនៃផែនការ
តាំង^(២) ។ បាត្រក៏រមៀលទង្គិចបែក ។ ភិក្ខុទាំងឡាយក្រាបបង្គំទូលសេចក្តីនុ៎ះ
ចំពោះព្រះមានព្រះភាគ ។ បេយ្យ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
ភិក្ខុមិនត្រូវដាក់បាត្រលើទីបំផុតនៃផែនការតាំងទេ ភិក្ខុណាដាក់ ត្រូវអាបត្តិ
ទុក្ខដ ។

១-២ សូមមើលអដ្ឋកថាខាន្តក្រោម ។

[១៥៣] សម័យនោះឯង ពួកភិក្ខុដាក់បាត្រក្នុងទីបំផុតនៃថ្នាក់^(១) ។ បាត្រក៏រមៀលធ្លាក់បែក ។ ពួកភិក្ខុក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ បេយ្យ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវដាក់បាត្រក្នុងទីបំផុតនៃថ្នាក់ទេ ភិក្ខុណាដាក់ ត្រូវអាបត្តិទុក្ខជ ។

[១៥៤] សម័យនោះឯង ភិក្ខុទាំងឡាយផ្តាច់បាត្រលើផែនដី ។ រឹមមាត់បាត្រក៏ស៊ីករិលរេចទៅ ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ បេយ្យ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតកម្រាលស្មៅ ។ ពួកកណ្តៀរក៏កាត់កម្រាលស្មៅ ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ បេយ្យ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតកំណាត់សំពត់ ។ ពួកកណ្តៀរក៏កាត់កំណាត់សំពត់ ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ បេយ្យ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតរោងសម្រាប់ទុកបាត្រ ។ បាត្រក៏រមៀលធ្លាក់អំពីរោងសម្រាប់ទុកបាត្របែកទៅ ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ បេយ្យ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតភាជន៍ដីមានមាត់ធំ (ថ្នាំង) សម្រាប់ទុកបាត្រ ។ បាត្រក៏ស៊ីកដោយភាជន៍ដីមានមាត់ធំ សម្រាប់ទុកបាត្រ ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ បេយ្យ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតបង្គំបាត្រ ។ យោគបាត្រមិនទាន់មាននៅឡើយ ។

១- សារត្ថទីបដិកថា ផែនក្តារតាំងដែលស្តើង គេធ្វើឲ្យមាំដល់ជើងជញ្ជាំងខាងក្រៅនៃផ្ទះហៅថា ថ្នាក់ (ក្តារបែន) ។

ខុទ្ទកវត្ថុក្នុងក្រដាស

២៥

ភិក្ខុទាំងឡាយក្រាបបង្គំទូលសេចក្តីនេះ ចំពោះព្រះមានព្រះភាគ ។ បេ ព្រះ
អង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតយោគបាត្រ និង
ខ្សែសម្រាប់ចង ។

[១៥៥] សម័យនោះឯង ភិក្ខុទាំងឡាយព្យួរបាត្រនឹងមេដញ្ចាំងខ្លះ
នឹងដៃកែវខ្លះ ។ បាត្រក៏រមៀលធ្លាក់បែកទៅ ។ ភិក្ខុទាំងឡាយក្រាបបង្គំទូល
សេចក្តីនេះ ចំពោះព្រះមានព្រះភាគ ។ បេ ព្រះអង្គទ្រង់ត្រាស់ថា ម្ចាស់ភិក្ខុ
ទាំងឡាយ ភិក្ខុមិនត្រូវព្យួរបាត្រទេ ភិក្ខុណាព្យួរ ត្រូវអាបត្តិទុក្ខដ ។

[១៥៦] សម័យនោះឯង ភិក្ខុទាំងឡាយទុកបាត្រលើគ្រែ ។ ភិក្ខុ
ទាំងឡាយភ្លេចស្មារតីក៏អង្គុយសង្កត់បាត្របែកទៅ ។ ភិក្ខុទាំងឡាយក្រាបបង្គំ
ទូលសេចក្តីនេះ ចំពោះព្រះមានព្រះភាគ ។ បេ ព្រះអង្គទ្រង់ត្រាស់ថា ម្ចាស់
ភិក្ខុទាំងឡាយ ភិក្ខុមិនត្រូវទុកបាត្រលើគ្រែទេ ភិក្ខុណាទុក ត្រូវអាបត្តិទុក្ខដ ។

[១៥៧] សម័យនោះឯង ភិក្ខុទាំងឡាយទុកបាត្រលើតាំង ។ ភិក្ខុ
ទាំងឡាយភ្លេចស្មារតីក៏អង្គុយសង្កត់បាត្របែកទៅ ។ ភិក្ខុទាំងឡាយក្រាបបង្គំ
ទូលសេចក្តីនេះ ចំពោះព្រះមានព្រះភាគ ។ បេ ព្រះអង្គទ្រង់ត្រាស់ថា ម្ចាស់
ភិក្ខុទាំងឡាយ ភិក្ខុមិនត្រូវទុកបាត្រលើតាំងទេ ភិក្ខុណាទុក ត្រូវអាបត្តិទុក្ខដ ។

[១៥៨] សម័យនោះឯង ភិក្ខុទាំងឡាយដាក់បាត្រលើភ្លៅទាំងភ្លែត ។
ក្រោកឡើងដោយភ្លេចស្មារតី ។ បាត្រក៏រមៀលធ្លាក់បែកទៅ ។ ភិក្ខុទាំងឡាយ
ក្រាបបង្គំទូលសេចក្តីនេះ ចំពោះព្រះមានព្រះភាគ ។ បេ ព្រះអង្គទ្រង់ត្រាស់
ថា ម្ចាស់ភិក្ខុទាំងឡាយ ភិក្ខុមិនត្រូវដាក់បាត្រលើភ្លៅទាំងភ្លែតទេ ភិក្ខុណា

ដាក់ ត្រូវអាបត្តិទុក្ខដ ។

[១៥៩] សម័យនោះឯង ភិក្ខុទាំងឡាយដាក់បាតក្នុងឆត្រ ។ ខ្យល់ កំបុតត្បូងក៏បក់ផើយប៉ើងឆត្រឡើង ។ បាតក៏ធ្លាក់បែកទៅ ។ ភិក្ខុទាំងឡាយ ក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ បេយ្យ ព្រះអង្គទ្រង់ត្រាស់ ថា ម្ចាស់ភិក្ខុទាំងឡាយ ភិក្ខុមិនត្រូវដាក់បាតក្នុងឆត្រទេ ភិក្ខុណាដាក់ ត្រូវ អាបត្តិទុក្ខដ ។

[១៦០] សម័យនោះឯង ភិក្ខុទាំងឡាយមានបាតនៅដៃ ច្រានសន្ទុះ ទ្វារ ។ បាតក៏ទង្គិចនឹងសន្ទុះទ្វារបែកទៅ ។ ភិក្ខុទាំងឡាយក្រាបបង្គំទូល សេចក្តីនុ៎ះ ចំពោះព្រះមានព្រះភាគ ។ បេយ្យ ព្រះអង្គទ្រង់ត្រាស់ថា ម្ចាស់ភិក្ខុ ទាំងឡាយ ភិក្ខុមានបាតនៅដៃ មិនត្រូវច្រានសន្ទុះទ្វារទេ ភិក្ខុណាច្រាន ត្រូវអាបត្តិទុក្ខដ ។

[១៦១] សម័យនោះឯង ភិក្ខុទាំងឡាយដើរទៅបិណ្ឌបាតដោយសម្បក ឃ្មោក (កាន់សម្បកឃ្មោក) ។ មនុស្សទាំងឡាយពោលទោស តិះដៀល បន្ទុះបង្គាប់ថា ។ បេយ្យ ដូចពួកតិរិយ ។ ភិក្ខុទាំងឡាយក្រាបបង្គំទូលសេចក្តី នុ៎ះ ចំពោះព្រះមានព្រះភាគ ។ បេយ្យ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវដើរទៅបិណ្ឌបាតដោយសម្បកឃ្មោកទេ ភិក្ខុណាដើរទៅ ត្រូវ អាបត្តិទុក្ខដ ។

[១៦២] សម័យនោះឯង ពួកភិក្ខុដើរទៅបិណ្ឌបាតដោយអំបែងឆ្នាំង ។ មនុស្សទាំងឡាយពោលទោស តិះដៀល បន្ទុះបង្គាប់ថា ។ បេយ្យ ដូចពួក

ខុទ្ទកវត្ថុក្នុងក្រដាស

២៧

តិរិយ ។ ភិក្ខុទាំងឡាយក្រាបបង្គំទូលសេចក្តីនេះ ចំពោះព្រះមានព្រះភាគ ។ បេ។
ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវដើរទៅបិណ្ឌបាតដោយ
អំបែងឆ្នាំងទេ ភិក្ខុណាដើរទៅ ត្រូវអាបត្តិទុក្ខដ ។

[១៦៣] សម័យនោះឯង ភិក្ខុ ១ រូប ជាអ្នកប្រព្រឹត្តយកវត្ថុបំសុគុល
គ្រប់មុខ^១ ។ ភិក្ខុនោះប្រើប្រាស់បាតត្រក្បាលខ្មោច ។ មានស្រីម្នាក់ឃើញ
ហើយ ខ្លាចស្រែកក្លាត់សំឡេងថា ឱនេះជាបិសាចធ្វើសេចក្តីវិនាសដល់អញ
តើ ។ មនុស្សទាំងឡាយពោលទោស តិះដៀល បន្តិះបង្គាប់ថា មិនសមបើ
ពួកសមណសក្យបុត្តិយ៍ប្រើប្រាស់បាតត្រក្បាលខ្មោច ដូចពួកបិសាចសោះ ។
ភិក្ខុទាំងឡាយក្រាបបង្គំទូលសេចក្តីនេះចំពោះព្រះមានព្រះភាគ ។ បេ។ ព្រះអង្គ
ទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវប្រើប្រាស់បាតត្រក្បាលខ្មោចទេ
ភិក្ខុណាប្រើប្រាស់ ត្រូវអាបត្តិទុក្ខដ ម្ចាស់ភិក្ខុទាំងឡាយ ម្យ៉ាងទៀត ភិក្ខុមិន
ត្រូវជាអ្នកប្រព្រឹត្តយកវត្ថុបំសុគុលគ្រប់មុខទេ ភិក្ខុណាប្រព្រឹត្តយក ត្រូវ
អាបត្តិទុក្ខដ ។

[១៦៤] សម័យនោះឯង ភិក្ខុទាំងឡាយយកបាតដាក់កាកអាមិសៈ
ដែលគេចោលខ្លះ ឆ្នាំងខ្លះ ទឹកជាដែលខ្លះ ហើយនាំយកទៅចោល ។ មនុស្ស
ទាំងឡាយពោលទោស តិះដៀល បន្តិះបង្គាប់ថា ពួកសមណសក្យបុត្តិយ៍
ទាំងនេះឆាន់ក្នុងបាតណា បាតនោះឯងជាកន្លែងរបស់លោក ។ ភិក្ខុទាំង-
ឡាយបានក្រាបបង្គំទូលសេចក្តីនេះ ចំពោះព្រះមានព្រះភាគ ។ បេ។ ព្រះអង្គ

១- យកវត្ថុបំសុគុលតាមតែប្រទះ គឺវត្ថុដទៃក្រៅអំពីត្រៃចីវរ និងគ្រែតាំង ។

ទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវយកបាតដាក់កាកអាមិសៈ ដែលគេចោលក្តី ឆ្នាំងក្តី ទឹកជាដែលក្តី នាំយកទៅចោលទេ ភិក្ខុណានាំយក ទៅចោល ត្រូវអាបត្តិទុក្ខដ ម្ចាស់ភិក្ខុទាំងឡាយ តថាគតអនុញ្ញាតកន្ថោរ ។

[១៦៥] សម័យនោះឯង ភិក្ខុទាំងឡាយហែកចីវរដោយដៃហើយដេរ ចីវរ ។ ចីវរក៏មិនស្មើគ្នា ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះ ព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត អនុញ្ញាតកាំបិត និងកំណាត់សំពត់សម្រាប់រុំកាំបិត ។

[១៦៦] សម័យនោះឯង កាំបិតមានដងកើតឡើងដល់សង្ឃ ។ ភិក្ខុ ទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតកាំបិតមានដង ។

[១៦៧] សម័យនោះឯង ពួកឆព្វគ្គិយភិក្ខុប្រើប្រាស់ដងកាំបិតដ៏ខ្ពស់ និងទាប^(១) គឺធ្វើដោយមាសនិងធ្វើដោយប្រាក់ ។ មនុស្សទាំងឡាយពោល ទោស តិះដៀល បន្តិះបង្គាប់ថា ។ បេ។ ដូចជាពួកគ្រហស្ថអ្នកបរិភោគកាម ។ បេ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវប្រើប្រាស់ដងកាំបិត ខ្ពស់ និងទាបទេ ភិក្ខុណាប្រើប្រាស់ ត្រូវអាបត្តិទុក្ខដ ម្ចាស់ភិក្ខុទាំងឡាយ តថាគតអនុញ្ញាតដងកាំបិតធ្វើដោយឆ្នាំង ធ្វើដោយភ្នក ធ្វើដោយស្មែង ធ្វើ ដោយបបូស ធ្វើដោយឫស្សី ធ្វើដោយឈើ ធ្វើដោយជ័រ ធ្វើដោយផ្លែ ធ្វើ

១- ល្អ និងអន់ ។

ដោយលោហជាតិ^១) ធ្វើដោយគូទស័ន្ទ ។

[១៦៨] សម័យនោះឯង ភិក្ខុទាំងឡាយដេរចីវរដោយស្លាបមានខ្លះ
 ដោយចម្រៀកឬស្សីខ្លះ ។ ចីវរមានថ្មើរមិនល្អ ។ ភិក្ខុទាំងឡាយក្រាបបង្គំ
 ទូលសេចក្តីនេះ ចំពោះព្រះមានព្រះភាគ ។ បេយ្យ ព្រះអង្គទ្រង់ត្រាស់ថា ម្ចាស់
 ភិក្ខុទាំងឡាយ តថាគតអនុញ្ញាតម្តង ។ ម្តងទាំងឡាយក៏មានច្រើនចាប់ ។ បេយ្យ
 ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតបំពង់ម្តង ។
 ច្រើនក៏ចាប់ក្នុងបំពង់ម្តងទៀត ។ បេយ្យ ព្រះអង្គទ្រង់ត្រាស់ថា ម្ចាស់ភិក្ខុទាំង-
 ឡាយ តថាគតអនុញ្ញាតឲ្យដាក់លម្អិតបំពេញ (ក្នុងបំពង់ម្តង) ។ ច្រើន
 ក៏កើតឡើងក្នុងលម្អិតទៀត ។ បេយ្យ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
 តថាគតអនុញ្ញាតឲ្យបំពេញបំពង់ម្តងដោយលម្អិតម្សៅដ៏លាយដោយរមៀត ។
 ច្រើនក៏កើតឡើងក្នុងលម្អិតម្សៅដ៏លាយដោយរមៀតទៀត ។ បេយ្យ ព្រះអង្គទ្រង់
 ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតលម្អិតថ្ម ។ ច្រើនក៏កើតឡើង
 ក្នុងលម្អិតថ្មទៀត ។ បេយ្យ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
 អនុញ្ញាតឲ្យលាបដោយក្រមួនឃ្មុំ ។ ក្រមួនឃ្មុំដែលភិក្ខុលាបហើយក៏បែករាត់
 រាយទៅ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត
 កំណាត់សំពត់សម្រាប់រុំក្រមួនឃ្មុំ ។

[១៦៩] សម័យនោះឯង ភិក្ខុទាំងឡាយជីកដាំបន្លែក្នុងទីនោះៗ
 ហើយចងដេរចីវរ ។ ចីវរក៏ស្មោកមិនស្មើល្អ ។ ភិក្ខុទាំងឡាយក្រាបបង្គំទូល

១- លោហជាតិផ្សេងៗ មានទង់ដែងជាដើម ។

សេចក្តីនេះ ចំពោះព្រះមានព្រះភាគ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុ ទាំងឡាយ តថាគតអនុញ្ញាតឲ្យចងឈើស្លឹង^(១) និងខ្សែស្លឹង^(២) ដើម្បីឲ្យភិក្ខុ ចងចិវរ ហើយដេកក្នុងទីនោះ។ ។ ភិក្ខុទាំងឡាយលាតឈើស្លឹងក្នុងទីមិន ស្មើ ។ ឈើស្លឹងក៏បែកបាក់ទៅ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំង ឡាយ ភិក្ខុមិនត្រូវលាតឈើស្លឹងក្នុងទីមិនស្មើទេ ភិក្ខុណាលាត ត្រូវអាបត្តិ ទុក្ខដ ។ ភិក្ខុទាំងឡាយលាតឈើស្លឹងលើផែនដី ។ ឈើស្លឹងក៏ប្រឡាក់ ដោយធូលី ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត អនុញ្ញាតកម្រាលស្មៅ ។ ជាយចិវរដែលចងនឹងឈើស្លឹងក៏ទុក់ទឹកស ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យលើក (ថែម) អនុវាតបណ្តោយ និងអនុវាតទទឹងរបស់ចិវរ ។ ឈើស្លឹងមិនល្មមគ្នានឹង ចិវរ^(៣) ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត ដងឈើស្លឹង^(៤) និងការបត់ទ្រនាប់ឈើស្លឹងឲ្យជាពីរជាន់^(៥) ស្លាកសម្រាប់ បញ្ចូលក្នុងចន្លោះនៃចិវរមានជាន់ពីរ ខ្សែសម្រាប់រឹតឈើស្លឹងតូចជាមួយនឹង ឈើស្លឹងធំ និងខ្សែសម្រាប់រឹតចិវរ ភ្ជាប់នឹងឈើស្លឹងតូច ដើម្បីចងចិវរដេរ ។ ចន្លោះថ្មីចិវរមិនស្មើគ្នា ។ បេ ។

១- គេយកឈើ ៤ កំណាត់មកផ្គុំគ្នាជា ៤ ជ្រុងរាងទ្រវែង ឲ្យល្មមដាក់ចិវរដេរបាន មាន ទាំងទ្រនាប់សម្រាប់ឈើស្លឹងនោះផង ។ ២- ខ្សែសម្រាប់ចងចិវរនឹងឈើស្លឹង ចំពោះភិក្ខុដែល ដេរចិវរពីរជាន់ ។ ៣- ឈើស្លឹងដែលគេធ្វើតម្រូវនឹងភិក្ខុខ្ពស់ លុះដេរចិវរភិក្ខុទាបក៏មិនល្មម ។ ៤- ទ្រង់អនុញ្ញាតឲ្យចងឈើស្លឹងតូចត្រង់កណ្តាលឈើស្លឹងធំ ។ ៥- ទ្រង់អនុញ្ញាតឲ្យបត់ដោយ ទ្រនាប់ជាពីរជាន់ជុំវិញ ឲ្យល្មមនឹងឈើស្លឹងតូចនោះ ។

ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឱ្យសម្រាប់
វាស ។ ថ្មើរច្រើនក៏រៀបចំមិនត្រង់ល្អ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុ
ទាំងឡាយ តថាគតអនុញ្ញាតឱ្យបន្ទាត់ ។

[១៧០] សម័យនោះឯង ភិក្ខុទាំងឡាយមានជើងមិនស្អាត ហើយដើរ
ជាន់ឈើស្លឹង ។ ឈើស្លឹងក៏ប្រឡាក់ ។ ភិក្ខុទាំងឡាយក្រាបបង្គំទូលសេចក្តី
នុ៎ះ ចំពោះព្រះមានព្រះភាគ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
ភិក្ខុមានជើងមិនស្អាត មិនត្រូវដើរជាន់ឈើស្លឹងទេ ភិក្ខុណាជាន់ ត្រូវអាបត្តិ
ទុក្ខជ ។

[១៧១] សម័យនោះឯង ភិក្ខុទាំងឡាយមានជើងទទឹក ដើរជាន់លើ
ឈើស្លឹង ។ ឈើស្លឹងក៏ប្រឡាក់ ។ ភិក្ខុទាំងឡាយក្រាបបង្គំទូលសេចក្តីនុ៎ះ
ចំពោះព្រះមានព្រះភាគ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
ភិក្ខុមានជើងទទឹក មិនត្រូវជាន់ឈើស្លឹងទេ ភិក្ខុណាជាន់ ត្រូវអាបត្តិទុក្ខជ ។

[១៧២] សម័យនោះឯង ភិក្ខុទាំងឡាយពាក់ស្បែកជើងដើរជាន់លើ
ស្លឹង ។ ឈើស្លឹងក៏សៅហ្មង ។ ភិក្ខុទាំងឡាយក្រាបបង្គំទូលសេចក្តីនុ៎ះ
ចំពោះព្រះមានព្រះភាគ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
ភិក្ខុមិនត្រូវពាក់ស្បែកជើងជាន់ឈើស្លឹងទេ ភិក្ខុណាជាន់ ត្រូវអាបត្តិទុក្ខជ ។

[១៧៣] សម័យនោះឯង ភិក្ខុទាំងឡាយដេរច្រើនកាន់ដោយម្រាមដៃ ។
ម្រាមដៃក៏ឈឺ ។ ភិក្ខុទាំងឡាយបានក្រាបបង្គំទូលសេចក្តីនុ៎ះ ចំពោះព្រះមាន
ព្រះភាគ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត

ស្នាប់ម្រាមដៃ^(១) ។

[១៧៤] សម័យនោះឯង ពួកធម្មគ្គិយភិក្ខុប្រើប្រាស់ស្នាប់ម្រាមដៃដ៏ខ្ពស់និងទាប គឺធ្វើដោយមាសនិងធ្វើដោយប្រាក់ ។ មនុស្សទាំងឡាយក៏ពោលទោស តិះដៀល បន្តិះបន្តាប់ថា ។បេ។ ដូចជាពួកគ្រហស្ថអ្នកបរិភោគកាម ។ ភិក្ខុទាំងឡាយបានក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវប្រើប្រាស់ស្នាប់ម្រាមដៃខ្ពស់ និងទាបទេ ភិក្ខុណាប្រើប្រាស់ ត្រូវអាបត្តិទុក្ខដ៏ ម្ចាស់ភិក្ខុទាំងឡាយ តថាគតអនុញ្ញាតស្នាប់ម្រាមដៃធ្វើដោយឆ្នាំង ។បេ។ ធ្វើដោយគូទស្នឹង ។

[១៧៥] សម័យនោះឯង ម្តុល កាំបិត និងស្នាប់ម្រាមដៃបាត់ទៅ ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតវត្ថុសម្រាប់ដាក់ ។ (លុះដាក់) ក្នុងវត្ថុសម្រាប់ដាក់ក៏នៅតែរាត់រាយ ។ ភិក្ខុទាំងឡាយបានក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតចង្កៀងសម្រាប់ដាក់ស្នាប់ម្រាមដៃ ។ ខ្សែយោគមិនទាន់មាននៅឡើយ ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតខ្សែយោគ និងខ្សែសម្រាប់ចង ។

[១៧៦] សម័យនោះឯង ភិក្ខុទាំងឡាយដេរបីវក្កន៍ទីវាល លំបាកដោយត្រជាក់និងក្ដៅ ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមាន

១- ស្នាប់ដៃដែលគេពាក់សម្រាប់ដេរ ដើម្បីកុំឲ្យម្តុលមុតដៃ ។

ព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតរោង
 សម្រាប់ដាក់ឈើស្លឹង បារាំងសម្រាប់ដាក់ឈើស្លឹង ។ រោងសម្រាប់ដាក់ឈើ
 ស្លឹងមានទីដីទាប ។ ទឹកក៏លិច ។ ភិក្ខុទាំងឡាយក្រាបបង្គំទូលសេចក្តីនុ៎ះ
 ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
 អនុញ្ញាតឲ្យធ្វើទីឲ្យខ្ពស់ឡើង ។ ខឿនក៏រលេច ។ ព្រះអង្គទ្រង់ត្រាស់ថា ម្ចាស់
 ភិក្ខុទាំងឡាយ តថាគតអនុញ្ញាតឲ្យកពូនខឿន ៣ យ៉ាង គឺខឿនឥដ្ឋ ១ ខឿន
 ថ្ម ១ ខឿនឈើ ១ ។ ភិក្ខុទាំងឡាយក៏លំបាកនឹងឡើង ។ បេ។ ព្រះអង្គ
 ទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតជណ្តើរ ៣ យ៉ាង គឺ
 ជណ្តើរឥដ្ឋ ១ ជណ្តើរថ្ម ១ ជណ្តើរឈើ ១ ។ កាលភិក្ខុទាំងឡាយឡើង
 ទៅ ក៏ធ្លាក់មកវិញ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
 តថាគតអនុញ្ញាតបង្គាន់ដៃ ។

[១៧៧] សម័យនោះឯង កម្ទេចស្មៅ ជ្រុះក្នុងរោងឈើស្លឹង ។ បេ។
 ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យគាបដំបូល
 ហើយបូកទាំងខាងក្នុងខាងក្រៅ ធ្វើឲ្យមានពណ៌ស ពណ៌ខ្មៅ និងបរិកម្មដោយ
 រង្គ ក្បាច់ភ្នំផ្កា ភ្នំវល្លិ ក្បាច់ធ្មេញមករ ក្បាច់មានស្រទាប់ ៥ យ៉ាង ស្តួចវរ
 និងខ្សែស្បៀងច័រ ។

[១៧៨] សម័យនោះឯង ភិក្ខុទាំងឡាយដេរច័ររួចហើយទុកឈើស្លឹង
 ចោលក្នុងទីនោះហើយចៀសចេញទៅ ។ ពួកកណ្តុរខ្លះ កណ្តៀរខ្លះ កាត់កោរ
 (ឈើស្លឹង) ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះ

ភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យសា
 ឈើស្លឹងទុក ។ ឈើស្លឹងក៏បាក់បែក ។ បេ។ ព្រះអង្គទ្រង់ត្រាស់ថា ម្ចាស់
 ភិក្ខុទាំងឡាយ តថាគតអនុញ្ញាតឲ្យម្សៅឈើស្លឹងដោយឈើស្អួល ។ ឈើ
 ស្លឹងក៏រលាចេញ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
 អនុញ្ញាតឲ្យសម្រាប់ចង ។

[១៧៩] សម័យនោះឯង ភិក្ខុទាំងឡាយផ្អែកឈើស្លឹងទុកនឹងជញ្ជាំង
 ខ្លះ នឹងសសរខ្លះ ហើយចៀសចេញទៅ ។ ឈើស្លឹងក៏រលំបាក់ ។ ភិក្ខុទាំង-
 ឡាយបានក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់
 ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យពាក់ (ឈើស្លឹង) នឹង
 មេជញ្ជាំង ឬដៃកែវ ។

[១៨០] គ្រានោះឯង ព្រះមានព្រះភាគទ្រង់គង់នៅក្នុងក្រុងរាជគ្រឹះ
 តាមសមគួរដល់ពុទ្ធអធុរ្យស្រ័យ ហើយទ្រង់យាងទៅកាន់ចារិកក្រុងវេសាលី។
 សម័យនោះឯង ភិក្ខុទាំងឡាយយកមូលខ្លះ កាំបិតខ្លះ ភេសជ្ជៈខ្លះ ដាក់ក្នុង
 បាត្រដើរទៅ ។ ភិក្ខុទាំងឡាយបានក្រាបបង្គំទូលសេចក្តីនុ៎ះ ចំពោះព្រះមាន
 ព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត
 ចងសម្រាប់ដាក់ភេសជ្ជៈ ។ ខ្សែយោគមិនទាន់មាននៅឡើយ ។ បេ។ ព្រះអង្គ
 ទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យខ្សែយោគ និងខ្សែ
 សម្រាប់ចង ។

[១៨១] សម័យនោះឯង ភិក្ខុ ១ រូប ចងស្បែកជើងនឹងវត្ថុពន្លឺចង្កេះ

ហើយចូលទៅបិណ្ឌបាតក្នុងស្រុក ។ មានឧបាសកម្នាក់ថ្វាយបង្គំភិក្ខុនោះ ក៏
 ទង្គិចក្បាលនឹងស្បែកជើង។ ភិក្ខុនោះមានសេចក្តីអៀនខ្មាស ។ ចំណែកខាង
 ភិក្ខុនោះទៅកាន់អារាម ហើយក៏បានប្រាប់សេចក្តីនេះ ដល់ភិក្ខុទាំងឡាយ ។
 ពួកភិក្ខុបានយកសេចក្តីនេះទៅក្រាបបង្គំទូលចំពោះព្រះមានព្រះភាគ ។ ព្រះអង្គ
 ទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតថង់សម្រាប់ដាក់ស្បែក
 ជើង ។ ខ្សែយោគមិនទាន់មាននៅឡើយ ។ បេ។ ព្រះអង្គទ្រង់ត្រាស់ថា
 ម្ចាស់ភិក្ខុទាំងឡាយ តថាគតអនុញ្ញាតខ្សែយោគ និងខ្សែសម្រាប់ថង់ ។

[១៨២] សម័យនោះឯង មានទឹកជាអកប្បិយៈក្នុងចន្លោះផ្លូវ ។ សំពត់
 តម្រង់ទឹកមិនទាន់មាននៅឡើយ ។ ភិក្ខុទាំងឡាយក្រាបបង្គំទូលសេចក្តីនេះ
 ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
 អនុញ្ញាតសំពត់តម្រង់ទឹក ។ កំណាត់សំពត់មិនគ្រាន់ ។ បេ។ ព្រះអង្គទ្រង់
 ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតតម្រង់ទឹកដែលគេរឹតភ្ជាប់នឹង
 ឈើបីកំណាត់ ។ កំណាត់សំពត់មិនគ្រាន់ ។ ភិក្ខុទាំងឡាយបានក្រាបបង្គំ
 ទូលសេចក្តីនេះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុ
 ទាំងឡាយ តថាគតអនុញ្ញាតធម្មក្រក ។

[១៨៣] សម័យនោះឯង ក្នុងកោសលជនបទ មានភិក្ខុពីររូបនាំគ្នាដើរ
 ទៅកាន់ផ្លូវឆ្ងាយ ។ ភិក្ខុមួយរូបប្រព្រឹត្តអនាចារ ។ ភិក្ខុទីពីរបាននិយាយនឹង
 ភិក្ខុនោះថា ម្ចាស់អារុសោ អ្នកកុំធ្វើអំពើយ៉ាងនេះឡើយ អំពើនេះមិនគួរទេ ។
 ភិក្ខុដែលប្រព្រឹត្តអនាចារនោះក៏ចង់គំនុំនឹងភិក្ខុនោះ ។ ចំណែកខាងភិក្ខុអ្នក

ប្រព្រឹត្តអនាថារនោះស្រេកទឹក ក៏និយាយទៅនឹងភិក្ខុដែលខ្លួនចង់គំនុំយ៉ាងនេះ ថា ម្ចាស់អាវុសោ ចូរលោកឲ្យតម្រងទឹកមកខ្ញុំៗ នឹងឆាន់ទឹក ។ ភិក្ខុដែល គេចង់គំនុំមិនព្រមឲ្យ ។ ភិក្ខុដែលប្រព្រឹត្តអនាថារនោះស្រេកទឹកខ្លាំង ក៏ធ្វើ មរណកាលទៅ ។ កាលភិក្ខុដែលគេចង់គំនុំនោះទៅអារាម ក៏បានប្រាប់សេចក្តី នុ៎ះ ដល់ភិក្ខុទាំងឡាយ ។ ភិក្ខុទាំងនោះក៏និយាយថា ម្ចាស់អាវុសោ កាលគេ សុំសំពត់តម្រងទឹក លោកមិនឲ្យគេមែនឬ ។ ភិក្ខុនោះឆ្លើយថា មែនហើយ អាវុសោ ។ ភិក្ខុទាំងឡាយណាមានសេចក្តីប្រាថ្នាតិច ។បេ។ ភិក្ខុទាំងឡាយ នោះពោលទោស តិះដៀល បន្តុះបង្គាប់ថា កាលបើគេខ្ចីសំពត់តម្រងទឹក ភិក្ខុមិនសមបើមិនឲ្យគេទេ ។ លំដាប់នោះ ភិក្ខុទាំងនោះបានក្រាបបង្គំទូល សេចក្តីនុ៎ះ ចំពោះព្រះមានព្រះភាគ ។

[១៨៤] ព្រោះនិទាននេះ ដំណើរនេះ ព្រះមានព្រះភាគទ្រង់ឲ្យប្រជុំ ភិក្ខុសង្ឃក្នុងវេលានោះ ហើយត្រាស់សួរភិក្ខុនោះថា ម្ចាស់ភិក្ខុ បានឮថា គេ ខ្ចីសំពត់តម្រងទឹក អ្នកមិនឲ្យគេ ពិតមែនឬ ។ ភិក្ខុនោះក្រាបបង្គំទូលថា សូមទ្រង់ព្រះមេត្តាប្រោស ពិតមែន ។ ព្រះមានព្រះភាគទ្រង់បន្ទោសថា ម្ចាស់មោឃបុរស អំពើរបស់អ្នកជាអំពើមិនសមគួរ មិនត្រូវទំនង មិនត្រូវ បែប មិនមែនជារបស់សមណៈ មិនគប្បី មិនត្រូវធ្វើ ម្ចាស់មោឃបុរស កាលបើគេខ្ចីសំពត់តម្រងទឹក អ្នកមិនសមបើនឹងមិនឲ្យគេទេ ម្ចាស់មោឃ- បុរស អំពើនេះមិនមែននាំពួកជនដែលមិនទាន់ជ្រះថ្លាឲ្យជ្រះថ្លាឡើងទេ ។បេ។ លុះទ្រង់បន្ទោសហើយ ទ្រង់ធ្វើធម្មិកថា រួចត្រាស់ហៅភិក្ខុទាំងឡាយមកថា

ម្ចាស់ភិក្ខុទាំងឡាយ ភិក្ខុដើរទៅតាមផ្លូវឆ្ងាយ កាលបើគេខ្ចីតម្រងទឹក កុំគប្បី
 មិនឲ្យ ភិក្ខុណាមិនឲ្យ ត្រូវអាបត្តិទុក្ខដ ម្ចាស់ភិក្ខុទាំងឡាយ ម្យ៉ាងទៀត
 ភិក្ខុគ្មានសំពត់តម្រងទឹក មិនត្រូវដើរផ្លូវឆ្ងាយទេ ភិក្ខុណាដើរ ត្រូវអាបត្តិ
 ទុក្ខដ បើមិនមានសំពត់តម្រងទឹកក្តី ធម្មក្រកក្តី ទុកជាងាយសង្ស័យដ៏ ក៏ត្រូវ
 អធិដ្ឋានបានថា អាត្មាអញនឹងត្រងទឹកដោយសង្ស័យដ៏នេះឆាន់ ។

[១៨៥] លំដាប់នោះ ព្រះមានព្រះភាគទ្រង់ពុទ្ធដំណើរទៅកាន់ចារិក
 ដោយលំដាប់ ទ្រង់សំដៅទៅកាន់ក្រុងវេសាលី ។ បានឮថា ព្រះមានព្រះភាគ
 ទ្រង់គង់នៅក្នុងកូដាគារសាលា ព្រៃមហាវ័ន ទៀបក្រុងវេសាលីនោះ ។

[១៨៦] សម័យនោះឯង ភិក្ខុទាំងឡាយធ្វើនវកម្ម (ការងារថ្មី) ។
 ភិក្ខុទាំងនោះ មិនបានសន្មតសំពត់តម្រងទឹកនៅឡើយ ។ ភិក្ខុទាំងឡាយក្រាប
 បង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គត្រាស់ថា ម្ចាស់ភិក្ខុ
 ទាំងឡាយ តថាគតអនុញ្ញាតសំពត់តម្រងទឹកមានដង ។ ភិក្ខុមិនទាន់សន្មត
 សំពត់តម្រងទឹកមានដងនៅឡើយ ។ ភិក្ខុទាំងឡាយក្រាបបង្គំទូលសេចក្តីនុ៎ះ
 ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
 អនុញ្ញាតសំពត់តម្រងត្រាំ^(១) ។

[១៨៧] សម័យនោះឯង មូសបៀតបៀនភិក្ខុទាំងឡាយ ។ ភិក្ខុ
 ទាំងឡាយបានក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គ
 ទ្រង់ត្រាស់ថា :

១- សំពត់ដែលគេចង់ជាយូរទាំង ៤ ភ្ជាប់នឹងបង្គោលទាំង ៤ ដែលគេបោះក្នុងទឹក ហើយ
 សង្កត់ត្រង់កណ្តាលសំពត់នោះ ឲ្យទឹកជ្រាបចូលមក ហើយយកកាដន់ទៅដងទឹកនោះ ។

ម្ចាស់ភិក្ខុទាំងឡាយ តថាគតអនុញ្ញាតមុន ។

[១៨៨] សម័យនោះឯង ក្រុងវេសាលីពួកជនបានចាត់ចែងកត្តដ៏ឧត្តម (ប្រគេនពួកភិក្ខុ) ។ ពួកភិក្ខុបានឆាន់ភោជនទាំងឡាយដ៏ឧត្តម មានកាយច្រើនទៅដោយទោស (រោគទល់) មានអាពាធច្រើន ។ គ្រានោះឯង ជីវកកោមារកត្យបានទៅក្រុងវេសាលី ដោយកិច្ចនីមួយ ។ ជីវកកោមារកត្យបានឃើញភិក្ខុទាំងឡាយមានកាយច្រើនទៅដោយរោគ មានអាពាធច្រើន លុះបានឃើញហើយ ក៏ចូលទៅគាល់ព្រះមានព្រះភាគ លុះចូលទៅដល់ហើយ ក្រាបថ្វាយបង្គំព្រះមានព្រះភាគ ហើយអង្គុយក្នុងទីដ៏សមគួរ ។ លុះជីវកកោមារកត្យអង្គុយនៅក្នុងទីដ៏សមគួរហើយ ក៏ក្រាបទូលព្រះមានព្រះភាគយ៉ាងនេះថា បពិត្រព្រះអង្គដ៏ចម្រើន ឥឡូវនេះ ភិក្ខុទាំងឡាយមានកាយច្រើនទៅដោយទោស មានអាពាធច្រើន បពិត្រព្រះមានព្រះភាគដ៏ចម្រើន ខ្ញុំព្រះអង្គសូមអង្វរ សូមព្រះអង្គអនុញ្ញាតទីចង្រ្គម និងរោងភ្លើងដល់ភិក្ខុទាំងឡាយ ជាការប្រពៃកាលបើយ៉ាងនេះភិក្ខុទាំងឡាយនឹងមិនសូវមានអាពាធ ។ លំដាប់នោះព្រះមានព្រះភាគទ្រង់ពន្យល់ជីវកកោមារកត្យ ឲ្យឃើញ ឲ្យកាន់យក ឲ្យអាចហ៊ាន ឲ្យរីករាយដោយធម្មិកថា ។ វេលានោះ ជីវកកោមារកត្យកាលដែលព្រះមានព្រះភាគទ្រង់ពន្យល់ឲ្យឃើញ ឲ្យកាន់យក ឲ្យអាចហ៊ាន ឲ្យរីករាយដោយធម្មិកថារួចហើយ ក៏ក្រោកចាកអាសនៈ ថ្វាយបង្គំព្រះមានព្រះភាគ ធ្វើប្រទក្សិណចៀសចេញទៅ ។

[១៨៩] ព្រោះនិទាននេះ ដំណើរនេះ ព្រះមានព្រះភាគទ្រង់ធ្វើធម្មិកថា

ក្នុងវេលានោះ ហើយត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ តថាគតអនុញ្ញាតទីបង្គំម្នាក់ និងរោងភ្លើង ។

[១៩០] សម័យនោះឯង ភិក្ខុទាំងឡាយចង្រ្កមក្នុងទីបង្គំម្នាក់មិនរាបស្មើ ។ ជើងទាំងឡាយក៏ឈឺ ។ ភិក្ខុទាំងឡាយក្រាបបង្គំទូលសេចក្តីនេះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យធ្វើទីបង្គំម្នាក់រាបស្មើ ។

[១៩១] សម័យនោះឯង ទីបង្គំជាទីទាប ។ ទឹកក៏លិចក្នុងទីបង្គំម្នាក់នោះ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យធ្វើទីបង្គំម្នាក់ខ្ពស់ឡើង ។ ខៀនក៏រលេច ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យកព្វនខៀន ៣ យ៉ាង គឺខៀនឥដ្ឋ ១ ខៀនថ្ម ១ ខៀនឈើ ១ ។ ភិក្ខុទាំងឡាយនាំគ្នាឡើងទៅក៏លំបាក ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតជណ្តើរ ៣ យ៉ាង គឺជណ្តើរឥដ្ឋ ១ ជណ្តើរថ្ម ១ ជណ្តើរឈើ ១ ។ ភិក្ខុទាំងឡាយនាំគ្នាឡើងទៅ ក៏ធ្លាក់ចុះមកវិញ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតបង្គាន់ដៃ ។

[១៩២] សម័យនោះឯង ពួកភិក្ខុកំពុងចង្រ្កមលើទីបង្គំម្នាក់ ក៏ធ្លាក់ចុះមក ។ ភិក្ខុទាំងឡាយក្រាបបង្គំទូលសេចក្តីនេះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតបង្គាន់ដៃ^(១) ក្នុង

១- វត្ថុបោះរាំងក្នុងទីបង្គំម្នាក់ឲ្យធ្លាក់ហៅថា បង្គាន់ដៃ ស្រុកខ្លះហៅថា ដៃរលេច ។

ទីចង្រ្កម ។

[១៩៣] សម័យនោះឯង ភិក្ខុទាំងឡាយកំពុងចង្រ្កមក្នុងទីវាល ក៏
លំបាកដោយត្រជាក់ខ្លះ ក្ដៅខ្លះ ។ ភិក្ខុទាំងឡាយក្រាបបង្គំទូលសេចក្ដីនុ៎ះ
ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
អនុញ្ញាតរោងចង្រ្កម ។ កម្ទេចស្មៅក៏ជ្រុះមកក្នុងរោងចង្រ្កម ។ បេ។ ព្រះអង្គ
ទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យគាបដំបូលហើយបូក
ទាំងខាងក្នុងខាងក្រៅ ធ្វើឲ្យមានពណ៌ស ពណ៌ខ្មៅ បរិកម្មដោយរង្គ ក្បាច់
ភ្នំផ្កា ភ្នំវល្លិ ក្បាច់ធ្មេញមករ ក្បាច់មានស្រទាប់ ៥ ស្ពឺច័វរ និងខ្សែស្បៀង ។

[១៩៤] សម័យនោះឯង រោងភ្លើងមានទីដីទាប ។ ទឹក (ជោរជន់
មក) ក៏លិចរោងភ្លើងនោះ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
តថាគតអនុញ្ញាតឲ្យធ្វើទីដីឲ្យខ្ពស់ឡើង ។ ខៀនក៏របេះធ្លាក់ចុះ ។ បេ។ ព្រះ
អង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យកពូនខៀន ៣
យ៉ាង គឺខៀនឥដ្ឋ ១ ខៀនថ្ម ១ និងខៀនឈើ ១ ។ ពួកភិក្ខុនាំគ្នាឡើងទៅក៏
លំបាក ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត
ជណ្ដើរ ៣ យ៉ាង គឺជណ្ដើរឥដ្ឋ ១ ជណ្ដើរថ្ម ១ ជណ្ដើរឈើ ១ ។ ពួក
ភិក្ខុនាំគ្នាឡើងទៅក៏ធ្លាក់ចុះមកវិញ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុ
ទាំងឡាយ តថាគតអនុញ្ញាតបង្គាន់ដៃ ។ រោងភ្លើងមិនទាន់មានទ្វារបង្អួចនៅ
ឡើយ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត
សន្ទុះទ្វារ ក្របទ្វារ ត្បាល ឬដំណាប់ក្រោម ឈើអន្ទាក់លើ (ដំណាប់លើ)

សសររបស់សន្ទុះទ្វារ ត្រដោកទ្វារ រន្ទុកទ្វារ គន្ទិះទ្វារ មេសោ ប្រហោង
 សម្រាប់ទាញ និងខ្សែសម្រាប់ទាញ (បិទបើក) ។ ជើងជញ្ជាំងរោងភ្លើង
 ក៏ពុក ។ ពួកភិក្ខុក្រាបបង្គំទូលសេចក្តីនេះ ចំពោះព្រះមានព្រះភាគ ។ ព្រះអង្គ
 ទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យធ្វើទីដីឲ្យទាបជុំវិញ^១ ។
 ប្រហោង សម្រាប់បង្ហូរផ្សែងរបស់រោងភ្លើងមិនទាន់មាននៅឡើយ ។ បេ។
 ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតប្រហោង
 សម្រាប់បង្ហូរផ្សែង ។

[១៩៥] សម័យនោះឯង ពួកភិក្ខុធ្វើបង្រ្កានកណ្តាលរោងភ្លើងតូច ។
 ទីឱកាសសម្រាប់ចេញចូលមិនមាន ។ បេ។ ព្រះអង្គទ្រង់ត្រាស់ថា ម្ចាស់ភិក្ខុ
 ទាំងឡាយ កាលបើរោងភ្លើងតូច តថាគតអនុញ្ញាតឲ្យភិក្ខុធ្វើបង្រ្កានក្នុងទីសម
 គួរមួយ កាលបើរោងភ្លើងធំ ឲ្យធ្វើបង្រ្កានក្នុងទីពាក់កណ្តាលចុះ ។ ភ្លើងក្នុង
 រោងភ្លើងក៏ជះចំហាយក្តៅមកត្រូវមុខ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុ
 ទាំងឡាយ តថាគតអនុញ្ញាតឲ្យយកដីមកលាបមុខ ។ ពួកភិក្ខុធ្វើដីឲ្យទទឹក
 ដោយដៃ (របស់ខ្លួន) ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
 តថាគតអនុញ្ញាតស្នូកសម្រាប់ដាក់ដីស្អិត ។ ដីស្អិតក៏ជុំកិនស្អុយ ។ បេ។ ព្រះ
 អង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យអប់ដោយ
 គ្រឿងក្រអូប ។

[១៩៦] សម័យនោះឯង ភ្លើងក្នុងរោងភ្លើងក៏ជះចំហាយក្តៅមកត្រូវ

១- ធ្វើទីដីឲ្យទាបជុំវិញជញ្ជាំងដើម្បីនឹងទប់ជើងជញ្ជាំង ។

កាយ ។ បេ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត
 ឲ្យដងទឹកទុក ។ ពួកភិក្ខុដងទឹកដោយបានខ្លះ ដោយបាត្រខ្លះ ។ បេ ព្រះអង្គ
 ទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតសៀន និងផ្តល់ ។ រោង
 ភ្លើងដែលប្រក់ដោយស្មៅក៏គ្មានចំហាយញើស ។ បេ ព្រះអង្គទ្រង់ត្រាស់ថា
 ម្ចាស់ភិក្ខុទាំងឡាយ តថាគតអនុញ្ញាតឲ្យគាបដំបូលហើយបូកលាបដីស្អិតទាំង
 ខាងក្នុងខាងក្រៅ ។ រោងភ្លើងក៏មានភក់ជ្រាំ ។ បេ ព្រះអង្គទ្រង់ត្រាស់ថា
 ម្ចាស់ភិក្ខុទាំងឡាយ តថាគតអនុញ្ញាតឲ្យក្រាលកម្រាល ៣ យ៉ាង គឺកម្រាល
 ឥដ្ឋ ១ កម្រាលថ្ម ១ កម្រាលឈើ ១ ។ រោងភ្លើងក៏នៅតែមានភក់ជ្រាំដែល
 ។ បេ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុ
 លាងចេញ ។ ទឹកក៏ដក់នៅ ។ បេ ព្រះអង្គទ្រង់ត្រាស់ថា ម្ចាស់ភិក្ខុទាំង-
 ឡាយ តថាគតអនុញ្ញាតឲ្យធ្វើប្រឡាយទឹក ។

[១៩៧] សម័យនោះឯង ពួកភិក្ខុអង្គុយផ្ទាល់លើផែនដីក្នុងរោងភ្លើង
 យកដៃអេះខ្លួន ។ បេ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
 អនុញ្ញាតតាំងសម្រាប់រោងភ្លើង ។

[១៩៨] សម័យនោះឯង រោងភ្លើងមិនមានវត្ថុអ្វីបិទបាំងនៅឡើយ ។ បេ
 ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យបិទបាំង កំពែង
 ៣ យ៉ាង គឺកំពែងឥដ្ឋ ១ កំពែងថ្ម ១ កំពែងឈើ ១ ។ បន្ទប់មិន
 ទាន់មាននៅឡើយ ។ បេ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
 អនុញ្ញាតឲ្យធ្វើបន្ទប់ ។ បន្ទប់មានទីដ៏ទាប ។ ទឹកក៏ជោរជន់លិចមក ។ បេ

ខុទ្ទកវត្ថុក្នុងក្រដាស

៤៣

ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យធ្វើទីឲ្យខ្ពស់ ឡើង ។ ខៀនក៏របេះធ្លាក់ចេញ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យកពូនខៀន ៣ យ៉ាង គឺខៀនឥដ្ឋ ១ ខៀនថ្ម ១ ខៀនឈើ ១ ។ ភិក្ខុទាំងឡាយក៏នាំគ្នាឡើងទៅបានដោយលំបាក ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតជណ្តើរ ៣ យ៉ាង គឺ ជណ្តើរឥដ្ឋ ១ ជណ្តើរថ្ម ១ ជណ្តើរឈើ ១ ។ ពួកភិក្ខុឡើងទៅក៏ធ្លាក់ចុះមក ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតបង្គាន់ដៃ ។ បន្ទប់មិនទាន់មានទ្វារបង្អួចនៅឡើយ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតសន្ទុះទ្វារ ក្របទ្វារ ត្បាល់ ឬ ដំណាប់ក្រោមឈើអន្ទាក់លើ (ដំណាប់លើ) សសររបស់សន្ទុះទ្វារ ត្រដោកទ្វារ រន្ទុកទ្វារ គន្លឹះទ្វារ មេសោ ប្រហោងសម្រាប់ទាញ និងខ្សែសម្រាប់ទាញ (បិទបើក) ។

[១៩៩] សម័យនោះឯង កម្ទេចស្មៅក៏ធ្លាក់ចុះមកក្នុងបន្ទប់ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យគាបដំបូល ហើយបូកលាបទាំងខាងក្នុងខាងក្រៅ ធ្វើឲ្យមានពណ៌ស ពណ៌ខ្មៅ និងលាបដោយរង្គី ធ្វើភ្លឺផ្កា ភ្លឺវល្លិ ក្បាច់ធ្មេញមករ និងក្បាច់មានស្រទាប់ ៥ ។ ទីបរិវេណក៏មានកក់ជ្រាំ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យយកខ្សាច់ចាក់រោយរាយចុះ ។ ដីខ្សាច់មិនរាបស្មើ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យក្រាលកម្រាល

ថ្ម ។ ទឹកក៏ដក់នៅ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
អនុញ្ញាតឲ្យធ្វើប្រឡាយសម្រាប់បង្គំរទឹក ។

[២០០] សម័យនោះឯង ពួកភិក្ខុអាក្រាតសំពះភិក្ខុអាក្រាត ។ ពួក
ភិក្ខុអាក្រាតសំពះភិក្ខុមិនអាក្រាត ។ ពួកភិក្ខុអាក្រាតឲ្យគេសំពះភិក្ខុអាក្រាត ។
ពួកភិក្ខុអាក្រាតឲ្យគេសំពះភិក្ខុមិនអាក្រាត ។ ពួកភិក្ខុអាក្រាតធ្វើបរិកម្មដល់
ភិក្ខុអាក្រាត ។ ពួកភិក្ខុអាក្រាតឲ្យគេធ្វើបរិកម្មដល់ភិក្ខុអាក្រាត ។ ពួកភិក្ខុ
អាក្រាតឲ្យ (របស់) ដល់ភិក្ខុអាក្រាត ។ ពួកភិក្ខុអាក្រាតទទួល (របស់) ។
ពួកភិក្ខុអាក្រាតទំពាសី ។ ពួកភិក្ខុអាក្រាតបរិភោគ ។ ពួកភិក្ខុអាក្រាតលិទ្ធ
ភ្នក្ស ។ ពួកភិក្ខុអាក្រាតផឹក ។ ភិក្ខុទាំងឡាយក្រាបបង្គំទូលសេចក្តីនុ៎ះ
ចំពោះព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
ភិក្ខុអាក្រាតមិនត្រូវសំពះភិក្ខុអាក្រាត ភិក្ខុអាក្រាតមិនត្រូវសំពះ (គេ)
ភិក្ខុអាក្រាតមិនត្រូវឲ្យគេសំពះភិក្ខុអាក្រាត ភិក្ខុអាក្រាតមិនត្រូវឲ្យគេសំពះខ្លួន
ភិក្ខុអាក្រាតមិនត្រូវធ្វើបរិកម្មដល់ភិក្ខុអាក្រាត ភិក្ខុអាក្រាតមិនត្រូវឲ្យគេធ្វើ
បរិកម្មដល់ខ្លួន ភិក្ខុអាក្រាតមិនត្រូវឲ្យរបស់ដល់ភិក្ខុអាក្រាត ភិក្ខុអាក្រាតមិន
ត្រូវទទួលរបស់ ភិក្ខុអាក្រាតមិនត្រូវទំពាសី ភិក្ខុអាក្រាតមិនត្រូវបរិភោគ
ភិក្ខុអាក្រាតមិនត្រូវលិទ្ធភ្នក្ស ភិក្ខុអាក្រាតមិនត្រូវផឹកទេ ភិក្ខុណាផឹក ត្រូវ
អាបត្តិទុក្ខដ ។

[២០១] សម័យនោះឯង ពួកភិក្ខុដាក់ចីវរលើផែនដីក្នុងរោងភ្លើង ។
ចីវរក៏ប្រឡាក់ទៅដោយអាចម៍ដី ។ ភិក្ខុទាំងនោះក្រាបបង្គំទូលសេចក្តីនុ៎ះចំពោះ

ព្រះមានព្រះភាគ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
 អនុញ្ញាតឲ្យស្មូតច្បាប់ និងឲ្យស្បៀងច្បាប់ក្នុងរោងភ្លើង ។ កាលដែលភ្លើងបង្កើត
 ចុះមក ច្បាប់ក៏ទឹក ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
 អនុញ្ញាតសាលាជិតរោងភ្លើង ។ សាលាជិតរោងភ្លើងមានទីទាប ។ ទឹកក៏
 ជ្រាបជន់មកលិចចុះ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
 អនុញ្ញាតឲ្យធ្វើទីស្នាក់ឲ្យខ្ពស់ឡើង ។ ខ្សែក៏រលើកបោះធ្លាក់ចេញ ។ បេ ។ ព្រះអង្គ
 ទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យកព្វន ។ បេ ។ ពួកភិក្ខុ
 នាំគ្នាឡើងទៅ ក៏លំបាក ។ បេ ។ ពួកភិក្ខុឡើងទៅ ក៏ធ្លាក់ចុះមក ។ បេ ។ ព្រះ
 អង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត (ឲ្យធ្វើ) បង្គាន់
 ដៃ ។

[២០២] សម័យនោះឯង កម្មេចស្មៅ ក៏ធ្លាក់ចុះក្នុងរោងភ្លើង ។ បេ ។
 ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យគាបដំបូល
 ហើយបូកលាបដោយដីទាំងខាងក្នុងខាងក្រៅ ។ បេ ។ (តថាគតអនុញ្ញាតឲ្យ
 ធ្វើ) ស្បៀងស្មូតច្បាប់ និងឲ្យស្បៀងច្បាប់ ។

[២០៣] សម័យនោះឯង ពួកភិក្ខុមានសេចក្តីរង្ស៊ីសន្លឹងធ្វើបរិកម្មខ្ពង់
 (ដុសខ្ពង់) ក្នុងរោងភ្លើងខ្លះ ក្នុងទីក្នុងខ្លះ ។ ភិក្ខុទាំងនោះក៏ក្រាបបង្គំទូល
 សេចក្តីនេះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំង-
 ឡាយ តថាគតអនុញ្ញាតទីបិទបាំង ៣ យ៉ាង គឺទីបិទបាំងដោយរោងភ្លើង ១
 ទីបិទបាំងដោយទឹក ១ ទីបិទបាំងដោយសំពត់ ១ ។

[២០៤] សម័យនោះឯង រោងភ្លើងមិនទាន់មានទឹកនៅឡើយ ។ ភិក្ខុទាំងអម្បាលនោះក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យធ្វើអណ្តូងទឹក ។ ច្រាំងអណ្តូងក៏បាក់ចុះ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត (ឲ្យក) ខឿន ៣ យ៉ាង គឺខឿនឥដ្ឋ ១ ខឿនថ្ម ១ ខឿនឈើ ១ ។ អណ្តូងទឹកមានទីទាប ។ ទឹកក៏ជោរជន់លិច ។ ពួកភិក្ខុក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យធ្វើទីដីឲ្យខ្ពស់ឡើង ។ ខឿនក៏រលះធ្លាក់ចេញ ។ បេ ។ ពួកភិក្ខុនាំគ្នាឡើង ក៏លំបាក ។ បេ ។ ពួកភិក្ខុនាំគ្នាឡើងទៅក៏ធ្លាក់ចុះមក ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត (ឲ្យធ្វើ) បង្គាន់ដៃ ។

[២០៥] សម័យនោះឯង ពួកភិក្ខុយោងទឹកឡើងដោយវល្លិ៍ខ្លះ ដោយវត្ថុពន្លឺចង្កេះខ្លះ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត (ឲ្យធ្វើ) ខ្សែសម្រាប់យោងទឹកអណ្តូង ។ ដែកឈើ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត (ឲ្យធ្វើ) ឈើប្លឹងយន្តសម្រាប់យោង (ទឹក) ព្រំត្រដែង និងវត្ថុ (សម្រាប់យោង) ។ ភាជន៍ក៏បែកបាក់ជាច្រើន ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យធ្វើបំពង់ ៣ យ៉ាង គឺបំពង់លោហជាតិ ១ បំពង់ឈើ ១ បំពង់ស្បែក ១ ។

ខុទ្ទកវត្ថុក្នុងក្រដាស

៤៧

[២០៦] សម័យនោះឯង ពួកភិក្ខុយោងទឹកក្នុងទីវាលក៏លំបាកដោយ
 រង្វាស់ ដោយក្តៅខ្លះ ភិក្ខុទាំងឡាយនោះក្រាបបង្គំទូលសេចក្តីនុ៎ះ ចំពោះ
 ព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
 អនុញ្ញាតឲ្យធ្វើរោងអណ្ណទឹក ។ កម្ទេចស្មៅ ក៏ធ្លាក់ចុះក្នុងរោងអណ្ណទឹក
 ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យតាប
 ដំបូល ហើយបូកលាបដីស្អិត ទាំងខាងក្នុងខាងក្រៅ ឲ្យមានពណ៌ស ឲ្យមាន
 ពណ៌ខ្មៅ លាបដោយរង្គ ធ្វើភ្នំផ្កា ភ្នំវល្លិ ក្បាច់ធ្មេញមករ ធ្វើក្បាច់មាន
 ស្រទាប់ ៥ ស្បៀងស្អាត ខ្សែស្បៀងច្រើន ។

[២០៧] សម័យនោះឯង អណ្ណទឹកមិនទាន់មានគម្របនៅឡើយ ។
 កម្ទេចស្មៅខ្លះ អាចម៍ដីខ្លះ ក៏រោយរាយចុះ (ក្នុងអណ្ណនោះ) ។ បេ ។
 ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យធ្វើគម្រប ។

[២០៨] សម័យនោះឯង កាជន៍សម្រាប់ដងទឹកមិនទាន់មាននៅឡើយ
 ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតស្នូក
 សម្រាប់ដាក់ទឹក និងជើងសម្រាប់ដាក់ទឹក ។

[២០៩] សម័យនោះឯង ពួកភិក្ខុត្រូវទឹកក្នុងទីសពាសក្នុងអារាម ។
 អារាមក៏មានភក់ជ្រាំ ។ ភិក្ខុទាំងឡាយនោះ ក្រាបបង្គំទូលសេចក្តីនុ៎ះ ចំពោះ
 ព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
 អនុញ្ញាតអណ្ណសម្រាប់ដាក់ទឹកជ្រាំ ។ អណ្ណសម្រាប់ដាក់ទឹកជ្រាំតាំងនៅ
 ក្នុងទីវាល មិនទាន់បានបិទបាំងនៅឡើយ ។ ពួកភិក្ខុក៏អៀនខ្មាស មិនហ៊ាន

ឆ្លុះតទឹក ។ បេ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត
 ឲ្យបិទបាំងដោយកំពែង ៣ យ៉ាង គឺកំពែងឥដ្ឋ ១ កំពែងថ្ម ១ កំពែងឈើ ១ ។
 អណ្តូងសម្រាប់ដាក់ទឹកជ្រាំក៏មានភក់ ។ បេ ព្រះអង្គទ្រង់ត្រាស់ថា ម្ចាស់ភិក្ខុ
 ទាំងឡាយ តថាគតអនុញ្ញាតឲ្យក្រាលកម្រាល ៣ យ៉ាង គឺកម្រាលឥដ្ឋ ១
 កម្រាលថ្ម ១ កម្រាលឈើ ១ ។ ទឹកក៏ដក់នៅ ។ បេ ព្រះអង្គទ្រង់ត្រាស់ថា
 ម្ចាស់ភិក្ខុទាំងឡាយ តថាគតអនុញ្ញាតឲ្យធ្វើប្រឡាយទឹក ។

[២១០] សម័យនោះឯង ពួកភិក្ខុមានខ្លួនត្រជាក់ (ដោយតំណក់
 ទឹក) ។ ពួកភិក្ខុក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គ
 ទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យធ្វើវត្ថុសម្រាប់ជូតទឹក
 (មានភ្នកជាដើម) ឬនឹងជូតដោយកំណាត់សំពត់ក៏បាន ។

[២១១] សម័យនោះឯង មានឧបាសកម្នាក់មានចំណង់នឹងធ្វើស្រះជា
 ប្រយោជន៍ដល់សង្ឃ ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមាន
 ព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យ
 ធ្វើស្រះបាន ។ (វេលានោះ) ភ្នំស្រះក៏រលេចចេញ ។ បេ ព្រះអង្គទ្រង់
 ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យធ្វើខឿន ៣ យ៉ាង គឺ
 ខឿនឥដ្ឋ ១ ខឿនថ្ម ១ ខឿនឈើ ១ ។ ពួកភិក្ខុនាំគ្នាឡើងក៏លំបាក ។
 ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតជណ្តើរ ៣
 យ៉ាង គឺ ជណ្តើរឥដ្ឋ ១ ជណ្តើរថ្ម ១ ជណ្តើរឈើ ១ ។ ភិក្ខុទាំងនោះនាំ
 គ្នាឡើងទៅក៏ធ្លាក់ចុះមកវិញ ។ បេ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ

ខុទ្ទកវត្ថុក្នុងក្រដាស:

៤៩

តថាគតអនុញ្ញាតឲ្យធ្វើបង្គាន់ដៃ ។ (វេលានោះ) ក្នុងស្រះមានទឹកចាស់ដក់
នៅ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យ
ធ្វើប្រឡាយទឹក និងទប់ដង្ហើមទឹក ។

[២១២] សម័យនោះឯង មានឧបាសកម្នាក់មានចំណង់ចង់នឹងធ្វើរោង
ភ្លើង ជាទីរក្សាកាយ (ប្រកបដោយ) ជហ្វាជនក្តារ ដើម្បីជាប្រយោជន៍ដល់
ភិក្ខុសង្ឃ ។ ពួកភិក្ខុក្រាបបង្គំទូលសេចក្តីនេះ ចំពោះព្រះមានព្រះភាគ ។
ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យធ្វើរោងភ្លើង
ជាទីរក្សាកាយមានជហ្វាជនក្តារ ។

[២១៣] សម័យនោះឯង ពួកឆព្វគ្គិយភិក្ខុនៅប្រាសចាកនិស័ទនៈ
អស់ ៤ ខែ ។ ពួកភិក្ខុក្រាបបង្គំទូលសេចក្តីនេះ ចំពោះព្រះមានព្រះភាគ ។
ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវនៅប្រាសចាកនិស័ទនៈ
អស់ ៤ ខែទេ ភិក្ខុណានៅប្រាស ត្រូវអាបត្តិទុក្ខដ ។

[២១៤] សម័យនោះឯង ពួកឆព្វគ្គិយភិក្ខុដេកលើដំណេកដែលគេ
រោយរាយដោយផ្កា ។ មនុស្សទាំងឡាយដើរមកកាន់វិហារចារិកឃើញហើយ
ក៏ពោលទោស តិះដៀល បន្តិះបង្គាប់ថា ។ បេ ។ ដូចពួកគ្រហស្ថអ្នកបរិភោគ
កាម ។ ពួកភិក្ខុក្រាបបង្គំទូលសេចក្តីនេះ ចំពោះព្រះមានព្រះភាគ ។ បេ ។
ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវដេកលើដំណេកដែល
គេរោយរាយដោយផ្កាទេ ភិក្ខុណាដេក ត្រូវអាបត្តិទុក្ខដ ។

[២១៥] សម័យនោះឯង មនុស្សទាំងឡាយនាំយកគ្រឿងក្រអូបខ្លះ

ផ្អាកម្រងខ្លះ មកកាន់អាវាម ។ ពួកភិក្ខុមានសេចក្តីរង្ស៊ីសមិនហ៊ានទទួល ។ ភិក្ខុទាំងនោះក្រាបបង្គំទូលសេចក្តីនេះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យទទួលគ្រឿងក្រអូបហើយ ឲ្យបោះព្រំដោយម្រាមដៃ ៥ ត្រង់ទ្វារ និងបង្អួច ព្រមទាំងទទួលយកផ្កាទៅទុកក្នុងទីដ៏សមគួរក្នុងវិហារបាន ។

[២១៦] សម័យនោះឯង កម្រាលស្នាច់ដែលគេធ្វើដោយរោមចៀម កើតឡើងដល់សង្ឃ ។ ភិក្ខុទាំងនោះក្រាបបង្គំទូលសេចក្តីនេះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតកម្រាលស្នាច់ ដែលគេធ្វើដោយរោមចៀម ។ ភិក្ខុទាំងឡាយមានសេចក្តីត្រិះរិះថា កម្រាលស្នាច់ដែលគេធ្វើដោយរោមចៀមនេះ យើងគួរអធិដ្ឋាន ឬគួរវិកប្ប ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនបាច់អធិដ្ឋាន មិនបាច់វិកប្បនូវកម្រាលស្នាច់ដែលគេធ្វើដោយរោមចៀមទេ ។

[២១៧]សម័យនោះឯងពួកឧត្តមភិក្ខុឆាន់កោជនក្នុងកោជន៍ពិសេស^(១) សម្រាប់រងចង្ហាន់ ។ មនុស្សទាំងឡាយពោលទោស តិះដៀល បន្តិះបង្គាប់ថា ។ បេ។ ដូចពួកគ្រហស្ថអ្នកបរិភោគកាម ។ ពួកភិក្ខុក្រាបបង្គំទូលសេចក្តីនេះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវឆាន់កោជនក្នុងកោជន៍ពិសេស សម្រាប់រងចង្ហាន់ទេ ភិក្ខុណាឆាន់ត្រូវអាបត្តិទុក្ខដ ។

១- សូមមើលអង្គកថា ខាងក្រោម ។

[២១៨] សម័យនោះឯង ភិក្ខុ ១ រូបមានជំងឺ ។ កាលដែលភិក្ខុនោះ ឆាន់មិនអាចនឹងទប់បាត្រដោយដៃបាន ។ ពួកភិក្ខុក្រាបបង្គំទូលសេចក្តីនុ៎ះចំពោះ ព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត អនុញ្ញាតកាជន៍សម្រាប់រងដែលធ្វើដោយឈើ ។

[២១៩] សម័យនោះឯង ពួកឆព្វគ្គិយភិក្ខុឆាន់ (កោជន) ក្នុង កាជន៍ជាមួយគ្នាខ្លះ ។ ជីកទឹកក្នុងផ្តលជាមួយគ្នាខ្លះ ។ ដេកលើគ្រែជាមួយគ្នា ខ្លះ ។ ដេកលើកម្រាលជាមួយគ្នាខ្លះ ។ ដេកដណ្តប់ជាមួយគ្នាខ្លះ ។ ដេកលើ កម្រាលនិងដណ្តប់ជាមួយគ្នាខ្លះ ។ មនុស្សទាំងឡាយពោលទោស តិះដៀល បន្ទុះបង្គាប់ថា ។បេ។ ដូចពួកគ្រហស្ថអ្នកបរិភោគកាម ។បេ។ ពួកភិក្ខុក្រាប បង្គំទូលសេចក្តីនុ៎ះ ចំពោះព្រះមានព្រះភាគ ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវឆាន់ (កោជន) រួមកាជន៍ជាមួយគ្នា មិន ត្រូវជីកទឹករួមផ្តលជាមួយគ្នា មិនត្រូវដេកលើគ្រែជាមួយគ្នា មិនត្រូវដេកលើ កម្រាលជាមួយគ្នា មិនត្រូវដេកដណ្តប់ជាមួយគ្នា មិនត្រូវដេកលើកម្រាល និងដណ្តប់ជាមួយគ្នាទេ ភិក្ខុណាដេក ត្រូវអាបត្តិទុក្ខជ ។

[២២០] សម័យនោះឯង វង្សលិច្ឆវិជាសម្មាញ់មេត្តិយភិក្ខុ និងកុម្មជក- ភិក្ខុ ។ លំដាប់នោះ វង្សលិច្ឆវិចូលទៅរកមេត្តិយភិក្ខុ និងកុម្មជកភិក្ខុ លុះចូល ទៅដល់ហើយ ក៏និយាយទៅនឹងមេត្តិយភិក្ខុ និងកុម្មជកភិក្ខុថា លោកម្ចាស់ ខ្ញុំ ព្រះករុណាថ្វាយបង្គំ ។ កាលវង្សលិច្ឆវិនិយាយយ៉ាងនេះហើយ មេត្តិយភិក្ខុ និងកុម្មជកភិក្ខុមិនបាននិយាយរកទាក់មកវិញឡើយ ។ វង្សលិច្ឆវិក៏និយាយ

ទៅរកមេត្តិយភិក្ខុ និងកុម្មុជកភិក្ខុ ជាគម្រប់ពីរជងទៀតថា លោកម្ចាស់ ខ្ញុំព្រះ
 ករុណាថ្វាយបង្គំ ។ មេត្តិយភិក្ខុ និងកុម្មុជកភិក្ខុ ក៏មិនបាននិយាយរាក់ទាក់ជា
 គម្រប់ពីរជងទៀត ។ វង្សលិច្ឆវិនិយាយទៅរកមេត្តិយភិក្ខុ និងកុម្មុជកភិក្ខុជា
 គម្រប់បីជងទៀតថា លោកម្ចាស់ ខ្ញុំព្រះករុណាថ្វាយបង្គំ ។ មេត្តិយភិក្ខុ និង
 កុម្មុជកភិក្ខុក៏មិនបាននិយាយរាក់ទាក់ ជាគម្រប់បីជងទៀត ។ វង្សលិច្ឆវិនិយាយ
 ថា ខ្ញុំធ្វើខុសនឹងលោកម្ចាស់ដូចម្តេច ហេតុអ្វីបានជាលោកម្ចាស់មិននិយាយ
 រាក់ទាក់នឹងខ្ញុំ ។ មេត្តិយភិក្ខុ និងកុម្មុជកភិក្ខុនិយាយថា នែអាវុសោ វង្សៈ បាន
 ជាយើងមិននិយាយរាក់ទាក់ទៅរកអ្នក ព្រោះព្រះទ្វេមល្លបុត្តបៀតបៀនយើង
 អ្នកមិនអើពើសោះ ។ វង្សលិច្ឆវិនិយាយថា លោកម្ចាស់ ខ្ញុំនឹងធ្វើដូចម្តេច ។
 មេត្តិយភិក្ខុ និងកុម្មុជកភិក្ខុនិយាយថា នែអាវុសោវង្សៈ ប្រសិនបើអ្នកចង់ដែរ
 (ចូលដៃផង) ព្រះមានព្រះភាគគប្បីឲ្យព្រះទ្វេមល្លបុត្តមានអាយុវិនាសក្នុង
 ថ្ងៃនេះឯង ។ វង្សលិច្ឆវិនិយាយថា លោកម្ចាស់ ខ្ញុំនឹងធ្វើដូចម្តេច ។ ខ្ញុំនឹង
 អាចដើម្បីធ្វើដូចម្តេច ។ មេត្តិយភិក្ខុនិងកុម្មុជកភិក្ខុនិយាយបន្លាប់ថា នែអាវុសោ
 វង្សៈ អ្នកឯងចូរមក អ្នកចូលទៅគាល់ព្រះមានព្រះភាគ លុះចូលទៅដល់
 ហើយ ត្រូវក្រាបបង្គំទូលព្រះមានព្រះភាគ ដោយពាក្យយ៉ាងនេះថា បពិត្រ
 ព្រះអង្គដ៏ចម្រើន ទីនេះមិនកំបាំង មិនសមគួរ បពិត្រព្រះអង្គដ៏ចម្រើន ទិស
 ណាដែលមិនមានភ័យ មិនមានចង្រៃ មិនមានឧបទ្រព ទិសនោះក៏ត្រឡប់
 ទៅជាមានភ័យ មានចង្រៃ មានឧបទ្រពវិញ ខ្យល់ចេញអំពីទិសណា ទិស
 នោះត្រឡប់ទៅជាមានខ្យល់ចូលវិញ ទឹក (ត្រជាក់) ត្រឡប់ទៅជាក្តៅ

វិញ ឥឡូវនេះ លោកម្ចាស់ទព្វមល្លបុត្ត បានប្រទូស្តនឹងប្រពន្ធខ្ញុំ ។ វង្សលិច្ឆវិ
 ទទួលស្តាប់ពាក្យរបស់មេត្តិយភិក្ខុ និងកុម្មុជកភិក្ខុទាំងនោះថា ករុណាលោក
 ម្ចាស់ ហើយក៏ចូលទៅគាល់ព្រះមានព្រះភាគ លុះចូលទៅដល់ហើយក៏ក្រាប
 ថ្វាយបង្គំ ហើយអង្គុយក្នុងទីដ៏សមគួរ ។ លុះវង្សលិច្ឆវិអង្គុយក្នុងទីដ៏សមគួរ
 ហើយ ក៏ក្រាបបង្គំទូលព្រះមានព្រះភាគយ៉ាងនេះថា បពិត្រព្រះអង្គដ៏ចម្រើន
 ទីនេះមិនកំបាំង មិនសមគួរ បពិត្រព្រះអង្គដ៏ចម្រើន ទិសណាដែលមិនមាន
 ភ័យ មិនមានចង្រៃ មិនមានឧបទ្រព ទិសនោះក៏ត្រឡប់ទៅជាមានភ័យ មាន
 ចង្រៃ មានឧបទ្រព ខ្យល់ចេញអំពីទិសណា ទិសនោះត្រឡប់ទៅជាមាន
 ខ្យល់ចូលវិញ ទឹក (ត្រជាក់) ត្រឡប់ទៅជាភ្លើងវិញ ឥឡូវនេះលោក
 ម្ចាស់ទព្វមល្លបុត្ត ប្រទូស្តនឹងភរិយារបស់ខ្ញុំ ។

[២២១] ព្រោះនិទាននេះ ដំណើរនេះ ទើបព្រះមានព្រះភាគឲ្យប្រជុំ
 ភិក្ខុសង្ឃ ហើយទ្រង់ត្រាស់សួរព្រះទព្វមល្លបុត្តមានអាយុថា ម្ចាស់ទព្វៈ អ្នក
 រកមើល អ្នកបានធ្វើអំពើយ៉ាងនេះដូចជាវង្សៈនេះពោលមែនឬ ។ ព្រះទព្វ-
 មល្លបុត្តក្រាបបង្គំទូលថា បពិត្រព្រះអង្គដ៏ចម្រើន ព្រះមានព្រះភាគទ្រង់ជ្រាប
 ខ្ញុំព្រះអង្គស្រាប់ហើយ ។ ព្រះមានព្រះភាគទ្រង់ត្រាស់ទៅនឹងព្រះទព្វមល្លបុត្ត
 ដ៏មានអាយុ ជាគម្រប់ពីរជនផង ។ បេ។ ជាគម្រប់បីជនផងថា ម្ចាស់ទព្វៈ
 អ្នករកមើល អ្នកបានធ្វើអំពើយ៉ាងនេះ ដូចជាវង្សៈនេះពោលមែនឬ ។
 ព្រះទព្វមល្លបុត្តក្រាបបង្គំទូលថា បពិត្រព្រះអង្គដ៏ចម្រើន ព្រះមានព្រះភាគ
 ទ្រង់ជ្រាបខ្ញុំព្រះអង្គស្រាប់ហើយ ។ ព្រះមានព្រះភាគទ្រង់ត្រាស់ថា ម្ចាស់

ទព្វៈ អ្នកប្រាជ្ញទាំងឡាយមិនពោលបណ្តោះបណ្តែយ៉ាងនេះទេ បើអំពើអ្វីដែល
 អ្នកបានធ្វើហើយ អ្នកចូរឆ្លើយថា ធ្វើហើយ បើអំពើដែលអ្នកមិនបានធ្វើទេ
 អ្នកចូរឆ្លើយថាមិនបានធ្វើទេ ។ ព្រះទព្វមល្លបុត្តក្រាបបង្គំទូលថា បពិត្រព្រះ
 អង្គជីចម្រើន ខ្ញុំព្រះអង្គតាំងអំពីកើតមកវេលាណា មិនដែលស្គាល់សេព
 មេប៉ុនធម្មទេ សូម្បីតែយល់សប្តិក៏មិនដែលឃើញឡើយ បាច់និយាយទៅថ្វី
 ដល់ការក្អាករពូក ។

[២២២] គ្រានោះ ព្រះមានព្រះភាគទ្រង់ត្រាស់ហៅភិក្ខុទាំងឡាយមក
 ថា ម្ចាស់ភិក្ខុទាំងឡាយ បើដូច្នោះ សង្ឃត្រូវផ្តាច់បាត្រដល់វេជ្ជលិច្ឆវិ គឺធ្វើ
 មិនឲ្យសង្ឃសេពគប់រក ។

[២២៣] ម្ចាស់ភិក្ខុទាំងឡាយ សង្ឃត្រូវផ្តាច់បាត្រឧបាសកប្រកប
 ដោយអង្គ ៨ ប្រការ គឺឧបាសកព្យាយាមដើម្បីនឹងមិនឲ្យភិក្ខុទាំងឡាយបាន
 លាភ ១ ព្យាយាមដើម្បីមិនឲ្យភិក្ខុទាំងឡាយបានប្រយោជន៍ ១ ព្យាយាម
 ដើម្បីមិនឲ្យភិក្ខុទាំងឡាយបានទីលំនៅ ១ ជេរប្រទេចពួកភិក្ខុ ១ បំបែកពួក
 ភិក្ខុឲ្យបែកចាកពួកភិក្ខុ ១ ពោលតិះដៀលព្រះពុទ្ធ ១ ពោលតិះដៀលព្រះ
 ធម៌ ១ ពោលតិះដៀលព្រះសង្ឃ ១ ម្ចាស់ភិក្ខុទាំងឡាយ តថាគតអនុញ្ញាត
 ឲ្យផ្តាច់បាត្រ ដល់ឧបាសកដែលប្រកបដោយអង្គ ៨ ប្រការនេះឯង ។

[២២៤] ម្ចាស់ភិក្ខុទាំងឡាយ សង្ឃត្រូវផ្តាច់បាត្រយ៉ាងនេះ ។ ភិក្ខុ
 ដែលឈ្លាសប្រតិពលគប្បីផ្អៀងសង្ឃថា បពិត្រព្រះសង្ឃជីចម្រើន សូម
 សង្ឃស្តាប់ខ្ញុំ (ដ្បិត) វេជ្ជលិច្ឆវិ (ឧបាសក) ចោទព្រះទព្វមល្លបុត្តមាន

អាយុដោយសីលវិបត្តិមិនមានមូល បើកម្មមានកាលគួរដល់សង្ឃហើយ សង្ឃ
ត្រូវផ្តាច់បាត្រដល់វង្សលិច្ឆវិ គឺធ្វើវង្សលិច្ឆវិមិនឲ្យសង្ឃរាប់អាន ។ នេះជា
ញាតិ ។ បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ វង្សលិច្ឆវិចោទព្រះ
ទព្វមល្លបុត្រដ៏មានអាយុ ដោយសីលវិបត្តិមិនមានមូល ។ សង្ឃផ្តាច់បាត្រ
ដល់វង្សលិច្ឆវិ គឺធ្វើវង្សលិច្ឆវិមិនឲ្យសង្ឃរាប់អាន ។ ការផ្តាច់បាត្រដល់-
វង្សលិច្ឆវិ គឺធ្វើវង្សលិច្ឆវិមិនឲ្យសង្ឃរាប់អាន គួរដល់លោកដ៏មានអាយុអង្គ
ណា លោកដ៏មានអាយុអង្គនោះត្រូវស្ងៀម មិនគួរដល់លោកដ៏មានអាយុអង្គ
ណាទេ លោកដ៏មានអាយុអង្គនោះត្រូវនិយាយឡើង ។ សង្ឃបានផ្តាច់បាត្រ
ដល់វង្សលិច្ឆវិ គឺធ្វើវង្សលិច្ឆវិមិនឲ្យសង្ឃរាប់អានហើយ ការផ្តាច់បាត្រនេះ
គួរដល់សង្ឃ ព្រោះហេតុនោះបានជាសង្ឃស្ងៀម ។ ខ្ញុំសូមចាំទុកនូវរឿងនេះ
ដោយអាការស្ងៀមយ៉ាងនេះ ។

[២២៥] គ្រានោះ ព្រះអានន្ទដ៏មានអាយុស្បែកស្បែកកាន់យកបាត្រ
និងចីវរក្នុងបុព្វណ្ឌសម័យ ចូលទៅកាន់ផ្ទះវង្សលិច្ឆវិ លុះចូលទៅដល់ហើយ
ក៏ពោលនឹងវង្សលិច្ឆវិយ៉ាងនេះថា ម្ចាស់អាវុសោវង្សៈ សង្ឃបានផ្តាច់បាត្រ
ដល់អ្នកហើយ ខ្លួនអ្នកសង្ឃលែងរាប់អានហើយ ។ ឯវង្សលិច្ឆវិឮដំណឹងថា
សង្ឃផ្តាច់បាត្រដល់អាត្មាអញហើយ អាត្មាអញសង្ឃលែងរាប់អានហើយ ក៏
ជ្រប់ជួលនៅក្នុងទីនោះឯង ។ គ្រានោះ ពួកមិត្តអមាត្យញាតិសាលាហិតរបស់
វង្សលិច្ឆវិ ក៏បាននិយាយទៅនឹងវង្សលិច្ឆវិយ៉ាងនេះថា ល្ហើយ អាវុសោវង្សៈ
អ្នកកុំសោយសោក កុំខ្សឹកខ្សួលឡើយ យើងនឹងធ្វើព្រះមានព្រះភាគ និង

ព្រះសង្ឃឲ្យជ្រះថ្លាឡើងវិញ ។ លំដាប់នោះ វង្សលិច្ឆវិព្រមទាំងបុត្រភរិយា មិត្តអមាត្យ និងញាតិសាលាហិត មានសំពត់ទឹក មានសក់ទឹក នាំគ្នា ចូលទៅគាល់ព្រះមានព្រះភាគ លុះចូលទៅដល់ហើយ ក៏ឱនសិរ្សទៀបព្រះ បាទទាំងគូ របស់ព្រះមានព្រះភាគ ហើយពោលនឹងព្រះមានព្រះភាគយ៉ាងនេះ ថា បពិត្រព្រះអង្គដ៏ចម្រើន សេចក្តីឆ្ងាត់មានដល់ខ្ញុំព្រះអង្គហើយ តាម ដោយខ្ញុំព្រះអង្គជាមនុស្សល្ងង់ ជាមនុស្សវង្វេង ជាមនុស្សមិនឈ្លាស ព្រោះ ថាខ្ញុំព្រះអង្គបានចោទលោកម្ចាស់ទព្វមល្លបុត្តដោយសីលវិបត្តិ មិនមានមូល ហើយ បពិត្រព្រះអង្គដ៏ចម្រើន សូមព្រះមានព្រះភាគអត់សេចក្តីឆ្ងាត់ តាម ដោយសេចក្តីឆ្ងាត់របស់ខ្ញុំព្រះអង្គ ដើម្បីនឹងសង្រួមតទៅ ។ ព្រះមានព្រះ ភាគទ្រង់ត្រាស់ថា ម្ចាស់អាវុសោ វង្សៈអើ សេចក្តីឆ្ងាត់មានដល់អ្នកហើយ តាមដោយអ្នកជាមនុស្សល្ងង់ ជាមនុស្សវង្វេង ជាមនុស្សមិនឈ្លាស ព្រោះថា អ្នកបានចោទទព្វមល្លបុត្ត ដោយសីលវិបត្តិ មិនមានមូលហើយ ម្ចាស់ អាវុសោវង្សៈ (ឥឡូវនេះ) អ្នកឃើញសេចក្តីឆ្ងាត់ តាមដោយសេចក្តី ឆ្ងាត់ ហើយសម្តែងទោសសមគួរតាមដំណើរទោស យើងអត់ទោសនោះ ដល់អ្នក ម្ចាស់អាវុសោវង្សៈ អ្នកណាបានឃើញសេចក្តីឆ្ងាត់ តាមដោយ សេចក្តីឆ្ងាត់ ហើយសម្តែងទោសសមគួរតាមដំណើរទោស ដល់នូវសេចក្តី សង្រួមតទៅ នេះជាសេចក្តីចម្រើនរបស់អ្នកនោះក្នុងអរិយវិន័យ ។

[២២៦] គ្រានោះ ព្រះមានព្រះភាគ ទ្រង់ត្រាស់ហៅភិក្ខុទាំងឡាយមក ថា ម្ចាស់ភិក្ខុទាំងឡាយ បើដូច្នោះ សង្ឃចូរផ្លាស់ប្តូរត្រដល់វង្សលិច្ឆវិ គឺធ្វើវង្ស-

ខុទ្ទកវត្ថុក្នុងក្រដាស

៥៧

លិច្ឆវិទ្យាសង្ឃរាបអានវិញ ។ ម្នាលភិក្ខុទាំងឡាយ សង្ឃប្បជ្ជាវេទនាបាតដល់
 ឧបាសកដែលប្រកបដោយអង្គ ៨ ប្រការ គឺឧបាសកមិនព្យាយាមដើម្បីនឹង
 ឲ្យសាបសូន្យលាភរបស់ភិក្ខុទាំងឡាយ ១ មិនព្យាយាមដើម្បីឲ្យខូចប្រយោជន៍
 របស់ភិក្ខុទាំងឡាយ ១ មិនព្យាយាមដើម្បីឲ្យភិក្ខុទាំងឡាយខានបានទីលំនៅ
 ១ មិនជេរប្រទេចភិក្ខុទាំងឡាយ ១ មិនញុះញង់ភិក្ខុទាំងឡាយឲ្យបែកចាក
 ភិក្ខុទាំងឡាយ ១ មិនពោលតិះដៀលព្រះពុទ្ធ ១ មិនពោលតិះដៀលព្រះធម៌
 ១ មិនពោលតិះដៀលព្រះសង្ឃ ១ ម្នាលភិក្ខុទាំងឡាយ តថាគតអនុញ្ញាត
 ឲ្យភិក្ខុផ្លាវបាត ដល់ឧបាសកដែលប្រកបដោយអង្គទាំង ៨ នេះ ។

[២២៧] ម្នាលភិក្ខុទាំងឡាយ សង្ឃត្រូវផ្លាវបាតយ៉ាងនេះ ។ ម្នាល
 ភិក្ខុទាំងឡាយ ត្រូវវេទនាលិច្ឆវិនិច្ឆ័យនោះចូលទៅរកសង្ឃ ធ្វើសំពត់បង្អួចឆៀងស្នា
 ម្ខាងសំពះបាទភិក្ខុទាំងឡាយ ហើយអង្គុយប្រហោងផ្គងអញ្ចល់ឡើងនិយាយ
 យ៉ាងនេះថា បពិត្រព្រះសង្ឃដ៏ចម្រើន សង្ឃបានផ្តាច់បាតដល់ខ្ញុំហើយ
 សង្ឃលែងរាប់អានខ្ញុំហើយ បពិត្រព្រះសង្ឃដ៏ចម្រើន (ឥឡូវ) ខ្ញុំបាន
 ប្រព្រឹត្តវត្ថុដោយប្រពៃ ទាំងសម្មបរោម ប្រព្រឹត្តវត្ថុគួរដល់កិរិយាលាស់ខ្លួន
 ចេញចាកទោស ខ្ញុំមកសូមឲ្យព្រះសង្ឃផ្លាវបាតឡើងវិញ ។ វេទនាលិច្ឆវិនិច្ឆ័យនោះ
 ត្រូវសូមជាគម្របពិរាជនិជន ជាគម្របបីជនផង ។

[២២៨] ភិក្ខុដែលឈ្លាសប្រតិពលត្រូវផ្សំសង្ឃថា បពិត្រព្រះសង្ឃ
 ដ៏ចម្រើន សូមសង្ឃស្តាប់ខ្ញុំ សង្ឃបានផ្តាច់បាតដល់វេទនាលិច្ឆវិ គឺធ្វើមិនឲ្យ
 សង្ឃរាប់អាន ។ វេទនាលិច្ឆវិនិច្ឆ័យនោះបានប្រព្រឹត្តវត្ថុដោយប្រពៃ ទាំងសម្មបរោម

ប្រព្រឹត្តវត្ថុគួរដល់កិរិយារលាស់ខ្លួនចេញចាកទោស មកសូមឲ្យសង្ឃផ្ទៀងផ្ទាត់
ឡើងវិញ ។ បើកម្មមានកាលគួរដល់សង្ឃហើយ សង្ឃគប្បីផ្ទៀងផ្ទាត់ដល់
វង្សលិច្ឆវិ គឺធ្វើឲ្យសង្ឃរាប់រកឡើងវិញ ។ នេះជាញត្តិ ។ បពិត្រព្រះសង្ឃ
ដ៏ចម្រើន សូមសង្ឃស្តាប់ខ្ញុំ សង្ឃបានផ្តាច់បាតដល់វង្សលិច្ឆវិ គឺធ្វើមិនឲ្យ
សង្ឃរាប់រក ។ (ឥឡូវនេះ) វង្សលិច្ឆវិនោះបានប្រព្រឹត្តវត្ថុដោយប្រពៃ
ទាំងសម្បបរោម ប្រព្រឹត្តវត្ថុគួរដល់កិរិយារលាស់ខ្លួនចេញចាកទោស មក
សូមឲ្យសង្ឃផ្ទៀងផ្ទាត់ឡើងវិញ ។ សង្ឃក៏ផ្ទៀងផ្ទាត់ដល់វង្សលិច្ឆវិ គឺធ្វើឲ្យ
សង្ឃរាប់រកឡើងវិញ ។ ការផ្ទៀងផ្ទាត់ដល់វង្សលិច្ឆវិ គឺធ្វើឲ្យសង្ឃរាប់រក
ឡើងវិញ គួរដល់លោកមានអាយុអង្គណា លោកមានអាយុអង្គនោះ ត្រូវ
ស្ងៀម មិនគួរដល់លោកមានអាយុអង្គណា លោកមានអាយុអង្គនោះ ត្រូវ
និយាយឡើង ។ សង្ឃបានផ្ទៀងផ្ទាត់ដល់វង្សលិច្ឆវិ គឺធ្វើឲ្យសង្ឃរាប់រកវិញ
ហើយ ការផ្ទៀងផ្ទាត់នោះគួរដល់សង្ឃ ព្រោះហេតុនោះបានជាសង្ឃស្ងៀម ។
ខ្ញុំសូមចាំទុកនូវសេចក្តីនេះ ដោយអាការស្ងៀមយ៉ាងនេះ ។

[២២៩] គ្រានោះឯង ព្រះមានព្រះភាគទ្រង់គង់នៅក្នុងក្រុងវេសាលី
គួរដល់ពុទ្ធអធុរាស្រ័យ ហើយទ្រង់ពុទ្ធដំណើរទៅកាន់ចារិក ក្នុងកគ្គជនបទ
យាងទៅតាមលំដាប់ ក៏បានទៅដល់កគ្គជនបទនោះ ។ ឮថា ព្រះមានព្រះភាគ
ទ្រង់គង់នៅកេសកឡាវន^(១) ជាទីឲ្យអភ័យដល់សត្វម្រឹក ទៀបក្រុងសុសុ-
មារគិរ ក្នុងកគ្គជនបទនោះ ។

១- ព្រៃឈើហ៊ុន្ត ឬព្រៃនៃយក្ខិនី ឈ្មោះកេសកឡា នៅរក្សាគ្រប់គ្រង ។

[២៣០] សម័យនោះឯង ពោធិវាជកុមារចាត់ការកសាងប្រាសាទ ឈ្មោះកោកនុទ្ធ^១ ទើបតែនឹងហើយថ្មីៗ ដែលសមណៈនិងព្រាហ្មណ៍ ឬ បុគ្គលណានីមួយ ជាតិជាមនុស្សមិនដែលធ្លាប់បាននៅអាស្រ័យ ។ លំដាប់ នោះ ពោធិវាជកុមារ ទ្រង់ហៅសញ្ជីកាបុត្តមាណាពមកប្រាប់ថា នែសញ្ជីកាបុត្ត សម្លាញ់ អ្នកចូរមក អ្នកចូលទៅគាល់ព្រះមានព្រះភាគ លុះចូលទៅដល់ ហើយ ថ្វាយបង្គំបាទាព្រះមានព្រះភាគដោយត្បូង ទូលសួរអាពាធិតិចតួច សេចក្តីលំបាកតិចតួច សេចក្តីព្យាយាមស្រួល កម្លាំងកាយ និងធម៌ជាគ្រឿង នៅសប្បាយ តាមពាក្យអញថា បពិត្រព្រះអង្គដ៏ចម្រើន ពោធិវាជកុមារសូម ថ្វាយបង្គំព្រះបាទាព្រះអង្គដោយត្បូង ទូលសួរអាពាធិតិចតួច សេចក្តីលំបាក តិចតួច សេចក្តីព្យាយាមស្រួល កម្លាំងកាយ និងធម៌ជាគ្រឿងនៅសប្បាយ ហើយទូលយ៉ាងនេះទៀតថា បពិត្រព្រះអង្គដ៏ចម្រើន សូមព្រះអង្គព្រមទាំង ភិក្ខុសង្ឃទទួលភត្តរបស់ពោធិវាជកុមារ ដើម្បីធានក្នុងថ្ងៃស្អែក ។ សញ្ជីកា- បុត្តមាណាពទទួលព្រះបន្ទូលពោធិវាជកុមារថា ព្រះករុណាវិសេស ហើយក៏ ចូលទៅគាល់ព្រះមានព្រះភាគ លុះចូលទៅដល់ហើយ ក៏ពោលរាក់ទាក់ សំណេះសំណាល ទៅរកព្រះមានព្រះភាគ លុះបញ្ចប់ពាក្យដែលគួរជាទី រីករាយ និងពាក្យដែលគួររឭកហើយ អង្គុយក្នុងទីដ៏សមគួរ ។ លុះសញ្ជីកា- បុត្តមាណាពអង្គុយនៅក្នុងទីដ៏សមគួរហើយ ក៏បានក្រាបបង្គំទូលព្រះមានព្រះ ភាគ ដោយពាក្យយ៉ាងនេះថា ពោធិវាជកុមារសូមថ្វាយបង្គំព្រះបាទា ព្រះ-

១- បានជាឈ្មោះថា កោកនុទ្ធ ព្រោះប្រាសាទនោះមានការរចនា មានលម្អដូចផ្កាឈូកក្រហម ។

គោតមជាម្ចាស់ដោយត្បូង ទូលសួរអាពាធិចត្តប សេចក្តីលំបាកតិចតួច
 សេចក្តីព្យាយាមស្រួល កម្លាំងកាយនិងធម៌ជាគ្រឿងនៅសប្បាយ មួយទៀត
 ពោធិរាជកុមារឲ្យក្រាបទូលព្រះអង្គយ៉ាងនេះថា សូមព្រះគោតមដ៏ចម្រើនព្រម
 ទាំងភិក្ខុសង្ឃទទួលភត្តរបស់ពោធិរាជកុមារ ដើម្បីធាន់ក្នុងថ្ងៃស្អែក ។ ព្រះ
 មានព្រះភាគទ្រង់ទទួលដោយតុណ្ហិភាព ។ គ្រានោះ សព្វភិក្ខុសមាណាមគ្គ
 ថា ព្រះមានព្រះភាគទទួលនិមន្តន៍ហើយ ក៏ក្រោកចាកអាសនៈចូលទៅរក
 ពោធិរាជកុមារ លុះចូលទៅដល់ហើយក៏ក្រាបទូលពោធិរាជកុមារយ៉ាងនេះថា
 ខ្ញុំព្រះអង្គបានក្រាបបង្គំទូលព្រះគោតមមានព្រះភាគ តាមបន្ទូលរបស់ទ្រង់
 ហើយថា ពោធិរាជកុមារសូមថ្វាយបង្គំព្រះបាទព្រះគោតមដ៏ចម្រើន ដោយ
 ត្បូង ទូលសួរអាពាធិចត្តប សេចក្តីលំបាកតិចតួច សេចក្តីព្យាយាមស្រួល
 កម្លាំងកាយនិងធម៌ជាគ្រឿងនៅសប្បាយ មួយទៀត ពោធិរាជកុមារឲ្យក្រាប
 ទូលព្រះអង្គយ៉ាងនេះថា សូមព្រះគោតមដ៏ចម្រើន ព្រមទាំងភិក្ខុសង្ឃទទួល
 ភត្តរបស់ពោធិរាជកុមារ ដើម្បីធាន់ក្នុងថ្ងៃស្អែក ព្រះសមណគោតមជាម្ចាស់
 បានទទួលនិមន្តន៍ហើយ ។

[២៣១] លុះព្រឹកឡើង ពោធិរាជកុមារក៏ចាត់ចែងខាងនិយា-
 ហារដ៏ឧត្តម ហើយឲ្យក្រាលកោកនុទ្របាសាទ ដោយសំពត់សំទាំងឡាយ
 ដរាបដល់កាំដណ្តើរជាន់ខាងក្រោមបំផុត ហើយត្រាស់ហៅសព្វភិក្ខុសមាណាមគ្គ
 មកថា ម្ចាស់សព្វភិក្ខុសមាណាមគ្គ អ្នកចូរមក អ្នកចូរទៅគាល់ព្រះ
 មានព្រះភាគ លុះចូលទៅដល់ហើយ ក្រាបថ្វាយបង្គំទូលភត្តកាលដល់ព្រះ

មានព្រះភាគថា បពិត្រព្រះអង្គដ៏ចម្រើន កាលគួរហើយ ភត្តក៏សម្រេច
ហើយ ។ សញ្ញាបុគ្គលណាដែលទទួលព្រះបន្ទូលរបស់ពោធិរាជកុមារថា ព្រះ
ករុណាវិសេស ហើយក៏ចូលទៅគាល់ព្រះមានព្រះភាគ លុះចូលទៅដល់
ហើយ ក៏ក្រាបថ្វាយបង្គំទូលភត្តកាល ដល់ព្រះមានព្រះភាគថា បពិត្រព្រះ
អង្គដ៏ចម្រើន កាលគួរហើយ ភត្តក៏សម្រេចហើយ ។

[២៣២] គ្រានោះ ព្រះមានព្រះភាគទ្រង់ស្ងៀមស្ងៀមទ្រង់បាត់ច្រើនក្នុង
បុព្វល្បាសម័យ ទ្រង់ពុទ្ធដំណើរទៅកាន់និវេសនស្ថានរបស់ពោធិរាជកុមារ ។
សម័យនោះឯង ពោធិរាជកុមារឈរនៅខាងក្រៅខ្លោងទ្វាររង់ចាំព្រះមានព្រះ
ភាគ ។ ពោធិរាជកុមារបានឃើញព្រះមានព្រះភាគ ទ្រង់ស្តេចយាងមកអំពី
ចម្ងាយលឺមៗ លុះឃើញហើយក៏ក្រោកទៅទទួលក្នុងទីនោះហើយក្រាបថ្វាយ
បង្គំព្រះមានព្រះភាគ និងព្រះអង្គឲ្យស្តេចយាងទៅខាងមុខ ហើយចូលទៅ
កាន់កោកនុទ្របាសាទ ។ វេលានោះ ព្រះមានព្រះភាគ ទ្រង់ឈប់អាស្រ័យ
នៅកាំជណ្តើរជាន់ខាងក្រោមបំផុត ។ លំដាប់នោះ ពោធិរាជកុមារក្រាបថ្វាយ
បង្គំទូលព្រះមានព្រះភាគយ៉ាងនេះថា បពិត្រព្រះអង្គដ៏ចម្រើន សូមព្រះមាន
ព្រះភាគទ្រង់ជាន់សំពត់ទាំងឡាយ បពិត្រព្រះអង្គដ៏ចម្រើន សូមព្រះសុគត
ទ្រង់ជាន់សំពត់ទាំងឡាយ ដើម្បីជាប្រយោជន៍ និងសេចក្តីសុខដល់ខ្ញុំព្រះអង្គ
អស់កាលជាយូរអង្វែង ។ កាលពោធិរាជកុមារក្រាបបង្គំទូលយ៉ាងនេះហើយ
ព្រះអង្គទ្រង់នៅស្ងៀម ។ ពោធិរាជកុមារក្រាបបង្គំទូលព្រះមានព្រះភាគជា
គម្រប់ពីរដងផង ។ បេ។ ជាគម្រប់បីដងផងថា បពិត្រព្រះអង្គដ៏ចម្រើន សូម

ព្រះមានព្រះភាគទ្រង់ជាន់សំពត់ទាំងឡាយ បពិត្រព្រះអង្គដ៏ចម្រើន សូមព្រះ
 សុគតទ្រង់ស្ដេចយាងជាន់សំពត់ទាំងឡាយ ដើម្បីជាប្រយោជន៍ ដើម្បីសេចក្ដី
 សុខដល់ខ្ញុំព្រះអង្គ អស់កាលជាយូរអង្វែង ។ គ្រានោះ ព្រះមានព្រះភាគទ្រង់
 បែរព្រះភក្ដ្រ ទៅរកព្រះអានន្ទមានអាយុ ។ ព្រះអានន្ទមានអាយុក៏មានថេរវាចា
 ទៅនឹងពោធិរាជកុមារយ៉ាងនេះថា បពិត្រព្រះរាជកុមារ សូមទ្រង់សាសំពត់
 ចេញ ព្រះមានព្រះភាគ ព្រះអង្គមិនទ្រង់ជាន់កម្រាលសំពត់ទេ ព្រះតថាគត
 ទ្រង់អនុគ្រោះដល់ប្រជុំជនជាខាងក្រោយ ។ គ្រានោះ ពោធិរាជកុមារទ្រង់ឲ្យ
 សាសំពត់ទាំងឡាយចេញ ហើយទ្រង់ឲ្យក្រាលអាសនៈខាងលើកោកនុទ-
 ប្រាសាទវិញ ។ ព្រះមានព្រះភាគស្ដេចយាងឡើងកាន់កោកនុទប្រាសាទ ហើយ
 គង់លើអាសនៈដែលគេក្រាលស្រេចហើយព្រមទាំងភិក្ខុសង្ឃ ។ លំដាប់នោះ
 ពោធិរាជកុមារបានអង្គាសខាងនិយកោជនីយាហារ (បង្អែមចម្អាប) ដ៏ឆ្ងាញ់
 ពីសាច្ចាយដោយព្រះហស្តព្រះអង្គឯង ចំពោះព្រះភិក្ខុសង្ឃមានព្រះពុទ្ធជា
 ប្រធាន ឲ្យឆ្អែតស្ដាប់ស្ដាប់ ត្រាតែដល់ទ្រង់ហាមឃាត់ លុះកំណត់ជ្រាបថា
 ព្រះមានព្រះភាគទ្រង់សោយស្រេច លែងលូកព្រះហស្តទៅក្នុងបាត្រហើយ
 ក៏គង់ក្នុងទីសមគួរ ។ លុះពោធិរាជកុមារគង់ក្នុងទីសមគួរហើយ ទើបព្រះ
 មានព្រះភាគ ទ្រង់សម្ដែងធម៌ ពន្យល់ឲ្យយល់ ឲ្យកាន់យក ឲ្យអាចហ៊ាន
 ឲ្យរីករាយ ដោយធម្មីកថា ហើយទ្រង់ក្រោកចាកអាសនៈស្ដេចចេញទៅ ។

[២៣៣] ព្រោះនិទាននេះ ដំណើរនេះ ព្រះមានព្រះភាគទ្រង់ធ្វើធម្មីកថា
 ត្រាស់ហៅភិក្ខុទាំងឡាយមកក្នុងពេលនោះថា ម្ចាស់ភិក្ខុទាំងឡាយ ភិក្ខុមិន

ត្រូវជាន់កម្រាលសំពត់ទេ ភិក្ខុណាជាន់ ត្រូវអាបត្តិទុក្ខដ ។

[២៣៤] សម័យនោះឯង មានស្រីម្នាក់សម្រាលកូនរួចហើយ និមន្ត ភិក្ខុទាំងឡាយ ហើយក្រាលសំពត់និយាយយ៉ាងនេះថា បពិត្រលោកទាំងឡាយដ៏ចម្រើន សូមលោកទាំងឡាយជាន់សំពត់ចុះ ។ ភិក្ខុទាំងឡាយមានសេចក្តីរន្សៀសមិនហ៊ានជាន់ ។ ស្រីនោះនិយាយថា បពិត្រលោកទាំងឡាយដ៏ចម្រើន សូមលោកទាំងឡាយជាន់សំពត់ដើម្បីប្រយោជន៍ជាមន្ត្រី ។ ភិក្ខុទាំងឡាយក៏នៅតែរន្សៀសមិនហ៊ានជាន់សំពត់ (ទៀត) ។ លំដាប់នោះ ស្រីនោះក៏ពោលទោស តិះដៀល បន្តុះបង្គាប់ថា លោកម្ចាស់ទាំងឡាយ កាលបើគេអង្វរដើម្បីប្រយោជន៍ជាមន្ត្រី មិនសមបើនឹងមិនហ៊ានជាន់កម្រាលសំពត់សោះ ។ ភិក្ខុទាំងឡាយបានឮស្រីនោះ កំពុងពោលទោស តិះដៀល បន្តុះបង្គាប់ ។ ភិក្ខុអម្បាលនោះក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ (បើ) គ្រហស្ថត្រូវការមន្ត្រី ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុដែលគ្រហស្ថអង្វរដើម្បីប្រយោជន៍ជាមន្ត្រី ជាន់កម្រាលសំពត់បាន ។

[២៣៥] សម័យនោះឯង ភិក្ខុទាំងឡាយរន្សៀសនឹងជាន់កម្រាលសម្រាប់ភិក្ខុដែលមានជើងស្អាតបាត ។ ភិក្ខុទាំងនោះក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុជាន់លើកម្រាល សម្រាប់ភិក្ខុដែលមានជើងស្អាតបាន ។

កាលាវាជាគម្រប់ពីរ ចប់

[២៣៦] គ្រានោះ ព្រះមានព្រះភាគទ្រង់គង់នៅក្នុងកត្តជនបទគួរដល់ ពុទ្ធអធុរាស្រ័យ ហើយយាងទៅកាន់ចារិកក្នុងក្រុងសាវត្ថី ទ្រង់ពុទ្ធដំណើរទៅ កាន់ចារិកដោយលំដាប់ ក៏បានដល់ទៅក្រុងសាវត្ថីនោះ ។ ឮថា ព្រះមានព្រះ ភាគទ្រង់គង់នៅក្នុងជេតវនាម របស់អនាថបិណ្ឌិកសេដ្ឋី ជិតក្រុងសាវត្ថី នោះ ។ លំដាប់នោះ នាងវិសាខាមិគារមាតា នាំយកក្អម និងទ្រាប់សម្រាប់ ជូតជើង មានរចនាដូចពកផ្លែឈូក^១ និងអំបោស ចូលទៅគាល់ព្រះមានព្រះ ភាគ លុះចូលទៅដល់ហើយ ក៏ក្រាបថ្វាយបង្គំព្រះមានព្រះភាគ ហើយអង្គុយ ក្នុងទីដ៏សមគួរ ។ លុះនាងវិសាខាមិគារមាតា អង្គុយក្នុងទីដ៏សមគួរហើយ បានក្រាបបង្គំទូលព្រះមានព្រះភាគដូច្នេះថា បពិត្រព្រះអង្គដ៏ចម្រើន សូមព្រះ មានព្រះភាគ ទទួលក្អម ទ្រាប់ជូតជើង និងអំបោស ដើម្បីជាប្រយោជន៍ ដើម្បីសេចក្តីសុខដល់ខ្ញុំម្ចាស់អស់កាលជាអង្វែងទៅ ។ ព្រះមានព្រះភាគទ្រង់ ទទួលតែក្អម និងអំបោស ។ ព្រះអង្គមិនទ្រង់ទទួលទ្រាប់ជូតជើងឡើយ ។ គ្រានោះ ព្រះមានព្រះភាគទ្រង់ពន្យល់នាងវិសាខាមិគារមាតា ឲ្យយល់ ឲ្យ កាន់យក ឲ្យអាចហ៊ាន ឲ្យរីករាយដោយធម្មិកថា ។ លំដាប់នោះ នាង វិសាខាមិគារមាតា កាលដែលព្រះមានព្រះភាគទ្រង់ពន្យល់ឲ្យយល់ ឲ្យកាន់ យក ឲ្យអាចហ៊ាន ឲ្យរីករាយ ដោយធម្មិកថាហើយ ក៏ក្រោកចាកអាសនៈ ក្រាបថ្វាយបង្គំព្រះមានព្រះភាគ ធ្វើប្រទក្សិណហើយចៀសចេញទៅ ។

១- ទ្រាប់សម្រាប់ជូតជើង ដែលគេធ្វើឲ្យមានពកកន្ទួលខ្ពស់ៗ ឡើង មានអាការដូចគ្រាប់ ឈូក ដែលកន្ទួលផុលៗ ឡើងចេញពីផ្ទៃ ។

[២៣៧] ព្រោះនិទាននេះ ដំណើរនេះ ព្រះមានព្រះភាគទ្រង់ធ្វើធម្មិកថា ត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ តថាគតអនុញ្ញាតក្នុង និងអំបោស ម្ចាស់ភិក្ខុទាំងឡាយ ភិក្ខុមិនត្រូវប្រើប្រាស់ទ្រនាប់សម្រាប់ជូតជើង មានរចនាដូចពកផ្ទៃឈូក^១ ទេ ភិក្ខុណាប្រើប្រាស់ ត្រូវអាបត្តិទុក្ខដ ម្ចាស់ ភិក្ខុទាំងឡាយ តថាគតអនុញ្ញាតទ្រនាប់សម្រាប់ជូតជើង ៣ យ៉ាង គឺក្រស ឬជុំថ្ម ១ អំបែងក្បឿង ឬតង្គ ១ ផ្សិតដែលកើតពីពពុះទឹកសមុទ្រ ១ ។

[២៣៨] ត្រាខាងក្រោយ នាងវិសាខាមិគារមាតា នាំយកផ្លិត ៤ ជ្រុង និងផ្លិតមូល^២ ចូលទៅគាល់ព្រះមានព្រះភាគ លុះចូលទៅដល់ហើយ ក៏ក្រាប ថ្វាយបង្គំព្រះមានព្រះភាគ អង្គុយក្នុងទីដ៏សមគួរ ។ លុះនាងវិសាខាមិគារ- មាតាអង្គុយក្នុងទីដ៏សមគួរហើយ ក៏ក្រាបបង្គំទូលព្រះមានព្រះភាគដោយពាក្យ ដូច្នេះថា បពិត្រព្រះអង្គដ៏ចម្រើន សូមព្រះមានព្រះភាគទទួលយកផ្លិត ៤ ជ្រុង និងផ្លិតមូល (ស្លឹកត្នោត) ដើម្បីជាប្រយោជន៍ ដើម្បីសេចក្តីសុខ ដល់ខ្ញុំម្ចាស់ អស់កាលជាអង្វែង ។ ព្រះមានព្រះភាគទ្រង់ទទួលយកផ្លិត ៤ ជ្រុង ផ្លិតមូល (ស្លឹកត្នោត) រួចហើយ ។ ទើបព្រះមានព្រះភាគទ្រង់ ពន្យល់នាងវិសាខាមិគារមាតា ឲ្យយល់ (ប្រយោជន៍) ដោយធម្មិកថា ។ បេ។ ធ្វើប្រទក្សិណរួចចៀសចេញទៅ ។

[២៣៩] ព្រោះនិទាននេះ ដំណើរនេះ ទើបព្រះមានព្រះភាគទ្រង់ធ្វើ

១- សូមមើលអង្គកថាខាន្តក្រម ។ ២- សារត្តទីបទីដីកាពន្យល់ថា ផ្លិតមូលដែលគេធ្វើដោយ ស្លឹកត្នោតជាដើម ។

ធម្មិកថា ត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ តថាគត
អនុញ្ញាតផ្ចិត ៤ ជ្រុង និងផ្ចិតមូល (ស្លឹកត្នោត) ។

[២៤០] សម័យនោះឯង ផ្ចិតសម្រាប់បក់មូស កើតឡើងដល់សង្ឃ ។
ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គ
ទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតផ្ចិតសម្រាប់បក់មូស ។
(សម័យខាងក្រោយមក) ផ្ចិតដែលគេធ្វើដោយរោមចាមរីកើតឡើង (ដល់
សង្ឃ) ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។
ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវប្រើប្រាស់ផ្ចិតដែលគេ
ធ្វើដោយរោមចាមរីទេ ភិក្ខុណាប្រើប្រាស់ ត្រូវអាបត្តិទុក្ខដ ម្ចាស់ភិក្ខុទាំងឡាយ
តថាគតអនុញ្ញាតផ្ចិត ៣ យ៉ាង គឺផ្ចិតដែលគេធ្វើដោយសម្បកឈើ ១ ផ្ចិត
ដែលគេក្រងដោយស្បូវភ្លាំង ១ ផ្ចិតដែលគេធ្វើដោយរោមកន្ទុយក្លោក ១ ។

[២៤១] សម័យនោះឯង មានឆត្រកើតឡើងដល់សង្ឃ ។ ភិក្ខុទាំង-
ឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។
ព្រះអង្គទ្រង់ត្រាស់ ថា ម្ចាស់ភិក្ខុទាំងឡាយ តថាគតអនុញ្ញាតឆត្រ ។

[២៤២] សម័យនោះឯង ពួកឆត្រភិក្ខុប៉ុន្មាននាក់ដែរទៅ ។ សម័យ
នោះឯង មានឧបាសកម្នាក់ដែរទៅកាន់ឱ្យាន ជាមួយនឹងពួកសាវ័ករបស់
អាជីវកជាច្រើននាក់ ។ សាវ័ករបស់អាជីវកទាំងឡាយនោះ បានឃើញពួក
ឆត្រភិក្ខុប៉ុន្មាននាក់ដែរមកអំពីចម្ងាយលឺមៗ លុះឃើញហើយក៏និយាយនឹង
ឧបាសកនោះយ៉ាងនេះថា លោកទាំងអម្បាលនេះជាជិតុនរបស់អ្នក លោក

ប៉ុន្តែត្រូវដើរមក ដូចជាពួកមហាមាត្យត្រួតពល ។ ឧបាសកនោះក៏តបថា លោកទាំងអម្បាលនេះមិនមែនជាភិក្ខុទេ គឺជាបរិព្វាជក ។ ពួកសាវ័កអាជីវក និងឧបាសក ក៏ក្លាល់គ្នាដោយពាក្យថា ភិក្ខុ (ឬ) មិនមែនជាភិក្ខុ ។ ទើប ឧបាសកនោះដើរចូលទៅជិតមើលស្គាល់ច្បាស់ ក៏ពោលទោស តិះដៀល បន្តិះបន្តាប់ថា ហេតុអ្វីក៏លោកម្ចាស់ដឹងច្រើន ប៉ុន្តែត្រូវដើរ ។ ភិក្ខុទាំងឡាយ បានឮឧបាសកនោះ ពោលទោស តិះដៀល បន្តិះបន្តាប់ដូច្នេះ ។ ទើប ភិក្ខុទាំងនោះក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គ ទ្រង់ត្រាស់ថា ម្ចាស់ភិក្ខុទាំងឡាយ (អំពើនោះ) ពិតមែនឬ ។ បេ។ ភិក្ខុ ទាំងអម្បាលនោះក្រាបទូលថា បពិត្រព្រះមានព្រះភាគ ពិតមែន ។ បេ។ ព្រះអង្គទ្រង់បន្ទោសរួចហើយ ទ្រង់ធ្វើធម្មិកថា ត្រាស់ហៅភិក្ខុទាំងឡាយមក ថា ម្ចាស់ភិក្ខុទាំងឡាយ ភិក្ខុមិនត្រូវប្រើប្រាស់ឆត្រទេ ភិក្ខុណាប្រើប្រាស់ ត្រូវអាបត្តិទុក្ខដ ។

[២៤៣] សម័យនោះឯង ភិក្ខុ ១ រូបទៀតមានជំងឺ ។ ភិក្ខុនោះបើ ខានប៉ុន្តែត្រូវ មិនបានសេចក្តីសប្បាយ ។ ភិក្ខុទាំងឡាយក្រាបបង្គំទូលដំណើរ នុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឆត្រដល់ភិក្ខុមានជំងឺ ។

[២៤៤] សម័យនោះឯង ភិក្ខុទាំងឡាយដឹងថា ព្រះមានព្រះភាគទ្រង់ អនុញ្ញាតឆត្រដល់ភិក្ខុមានជំងឺតែម្យ៉ាង មិនបានទ្រង់អនុញ្ញាតដល់ភិក្ខុគ្មាន ជំងឺទេ ហើយរន្សៀសនឹងការប៉ុន្តែត្រូវក្នុងអារាម និងឧបចាររបស់អារាម ។

ភិក្ខុទាំងឡាយក៏ក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ បេ។ ព្រះ
អង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុមិនមានជំងឺ
បាំងឆ្អែកក្នុងអារាម និងឧបចារនៃអារាមបាន ។

[២៤៥] សម័យនោះឯង ភិក្ខុ ១ រូបប្រកបបាត្រក្នុងសង្រែក ហើយ
ពាក់លើឈើច្រត់ ដើរទៅតាមទ្វារស្រុកមួយ ក្នុងវេលាវិកាល ។ មនុស្ស
ទាំងឡាយនាំគ្នានិយាយថា បពិត្រលោកម្ចាស់ទាំងឡាយ បុរសនេះជាចោរ
ដើរទៅ ជាវរបស់វា (មានមុខ) ភ្លឺស្វាច ហើយក៏ដេញតាមចាប់ លុះចាប់
បានហើយ ស្គាល់ថា (ជាភិក្ខុ) ក៏លែងទៅវិញ ។ ទើបភិក្ខុនោះទៅកាន់
អារាម ប្រាប់សេចក្តីនុ៎ះដល់ភិក្ខុផងគ្នា ។ ភិក្ខុទាំងអម្បាលនោះសួរថា ម្ចាស់
អាវុសោ អ្នកទ្រទ្រង់ឈើច្រត់ទាំងសង្រែកឬអ្វី ។ ភិក្ខុនោះប្រាប់ថា អើ
អាវុសោ ។ ភិក្ខុទាំងឡាយណាមានសេចក្តីប្រាថ្នាតិច ។ បេ។ ភិក្ខុទាំងនោះ
ពោលទោស តិះដៀល បន្តិះបង្គាប់ថា ភិក្ខុមិនសមបើនឹងទ្រទ្រង់ឈើច្រត់
ទាំងសង្រែកសោះ។ ទើបភិក្ខុទាំងអម្បាលនោះក្រាបបង្គំទូលសេចក្តីនុ៎ះចំពោះ
ព្រះមានព្រះភាគ ។ បេ។ ព្រះអង្គទ្រង់បន្ទោស ហើយទ្រង់ធ្វើធម្មិកថា ត្រាស់
ហៅភិក្ខុទាំងឡាយមកថា ម្ចាស់ភិក្ខុទាំងឡាយ ភិក្ខុមិនត្រូវប្រើប្រាស់ឈើច្រត់
ទាំងសង្រែកទេ ភិក្ខុណាប្រើប្រាស់ ត្រូវអាបត្តិទុក្ខដ ។

[២៤៦] សម័យនោះឯង ភិក្ខុ ១ រូបមានជំងឺ តែរៀងលែងឈើច្រត់
ចេញហើយមិនអាចនឹងដើរទៅមកបាន ។ ភិក្ខុទាំងឡាយក្រាបបង្គំទូលដំណើរ
នុ៎ះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ

តថាគតអនុញ្ញាតឲ្យសង្ឃឲ្យទណ្ឌសម្មតិដល់ភិក្ខុមានជំងឺ ។

[២៤៧] ម្ចាស់ភិក្ខុទាំងឡាយ សង្ឃត្រូវឲ្យយ៉ាងនេះ ។ ភិក្ខុមានជំងឺនោះ ត្រូវចូលទៅរកសង្ឃ ហើយធ្វើឧត្តរាសន្ត្រៀងស្មាម្ខាងថ្វាយបង្គំបាទរបស់ភិក្ខុចាស់ទាំងឡាយ ហើយអង្គុយប្រហោងផ្គងអញ្ចាល់ពោលពាក្យយ៉ាងនេះថា បពិត្រព្រះសង្ឃដ៏ចម្រើន ខ្ញុំមានជំងឺ បើវៀរលែងឈឺច្រត់ចេញ ក៏មិនអាចនឹងដើរទៅមកបាន បពិត្រព្រះសង្ឃដ៏ចម្រើន ខ្ញុំសូមទណ្ឌសម្មតិនឹងសង្ឃ ។ ភិក្ខុនោះគប្បីសូមជាគម្រប់ពីរជងផង គប្បីសូមជាគម្រប់បីជងផង ។

[២៤៨] ភិក្ខុដែលឈ្លាសប្រតិពលត្រូវផ្លៀងសង្ឃថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ ភិក្ខុឈ្មោះនេះនេះមានជំងឺ តែវៀរលែងឈឺច្រត់ចេញ ក៏មិនអាចនឹងដើរទៅមកបាន ភិក្ខុនោះមកសូមទណ្ឌសម្មតិនឹងសង្ឃ ។ បើកម្មមានកាលគួរដល់សង្ឃហើយ សង្ឃគប្បីឲ្យទណ្ឌសម្មតិដល់ភិក្ខុឈ្មោះនេះ ។ នេះជាញាតិ ។ បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ ភិក្ខុឈ្មោះនេះនេះមានជំងឺ តែវៀរលែងឈឺច្រត់ចេញក៏មិនអាចនឹងដើរទៅមកបាន ភិក្ខុនោះមកសូមទណ្ឌសម្មតិនឹងសង្ឃ ។ សង្ឃឲ្យទណ្ឌសម្មតិដល់ភិក្ខុឈ្មោះនេះ ។ ការឲ្យទណ្ឌសម្មតិ ដល់ភិក្ខុឈ្មោះនេះ គួរដល់លោកមានអាយុអង្គណា លោកមានអាយុអង្គនោះត្រូវស្ងៀម មិនគួរដល់លោកមានអាយុអង្គណា លោកមានអាយុអង្គនោះត្រូវពោលឡើង ។ សង្ឃបានឲ្យទណ្ឌសម្មតិ ដល់ភិក្ខុឈ្មោះនេះហើយ ការឲ្យនោះគួរដល់សង្ឃ ព្រោះហេតុនោះ បានជាសង្ឃស្ងៀម ។ ខ្ញុំ

សូមចាំទុកនូវសេចក្តីនេះ ដោយអាការស្ងៀមយ៉ាងនេះ ។

[២៤៩] សម័យនោះឯង ភិក្ខុ ១ រូបមានជំងឺ តែរៀរលែងសង្រែកចេញ ក៏មិនអាចនាំយកបាតទៅបាន ។ ភិក្ខុទាំងឡាយក្រាបបង្គំទូលសេចក្តីនេះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យសង្ឃឲ្យសិក្ខាសម្មតិដល់ភិក្ខុមានជំងឺ ។

[២៥០] ម្ចាស់ភិក្ខុទាំងឡាយ សង្ឃត្រូវឲ្យយ៉ាងនេះ ។ ភិក្ខុមានជំងឺនោះត្រូវចូលទៅរកសង្ឃ ហើយធ្វើឧត្តរាសន៍ឆៀងស្មាម្ខាង ថ្វាយបង្គំបាទរបស់ភិក្ខុចាស់ទាំងឡាយ ហើយអង្គុយច្រហោងផ្គងអញ្ជូលពិពាលពាក្យយ៉ាងនេះថា បពិត្រព្រះសង្ឃដ៏ចម្រើន ខ្ញុំមានជំងឺ បើរៀរលែងសង្រែកចេញ ក៏មិនអាចនាំយកបាតទៅបាន បពិត្រព្រះសង្ឃដ៏ចម្រើន (ឥឡូវនេះ) ខ្ញុំមកសូមសិក្ខាសម្មតិនឹងសង្ឃ ។ ភិក្ខុនោះគប្បីសូមជាគម្រប់ពីរដងផង គប្បីសូមជាគម្រប់បីដងផង ។

[២៥១] ភិក្ខុដែលឈ្លាសប្រតិពល គប្បីផ្សំនឹងសង្ឃថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ ភិក្ខុឈ្មោះនេះមានជំងឺ តែរៀរលែងសង្រែកចេញ ក៏មិនអាចនាំយកបាតទៅបាន (ឥឡូវនេះ) ភិក្ខុនោះមកសូមសិក្ខាសម្មតិនឹងសង្ឃ ។ បើកម្មមានកាលគួរដល់សង្ឃហើយ សង្ឃគប្បីឲ្យសិក្ខាសម្មតិដល់ភិក្ខុឈ្មោះនេះ ។ នេះជាញាតិ ។ បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ ភិក្ខុឈ្មោះនេះជាមានជំងឺ តែរៀរលែងសង្រែកចេញ ក៏មិនអាចនាំយកបាតទៅបាន (ឥឡូវនេះ) ភិក្ខុនោះ មកសូមសិក្ខាសម្មតិនឹងសង្ឃ ។

សង្ឃក៏ឲ្យសិក្ខាសម្មតិ ដល់ភិក្ខុឈ្មោះនេះ ។ ការឲ្យសិក្ខាសម្មតិ ដល់ភិក្ខុ
 ឈ្មោះនេះ គួរដល់លោកមានអាយុអង្គណា លោកមានអាយុអង្គនោះ ត្រូវ
 ស្ងៀម មិនគួរដល់លោកមានអាយុអង្គណា លោកមានអាយុអង្គនោះ ត្រូវ
 ពោលឡើង ។ សង្ឃបានឲ្យសិក្ខាសម្មតិដល់ភិក្ខុឈ្មោះនេះហើយ ការឲ្យនោះ
 គួរដល់សង្ឃ ព្រោះហេតុនោះ បានជាសង្ឃស្ងៀម ។ ខ្ញុំសូមចាំទុកនូវសេចក្តី
 នេះ ដោយអាការស្ងៀមយ៉ាងនេះ ។

[២៥២] សម័យនោះឯង ភិក្ខុ ១ រូបមានជំងឺ តែរៀរលែងឈឺច្រត់
 ចេញ ក៏មិនអាចនឹងដើរទៅមក បើរៀរលែងសង្រួតចេញ ក៏មិនអាចនឹងនាំ
 យកបាតទៅបាន ។ ភិក្ខុទាំងឡាយក្រាបបង្គំទូលសេចក្តីនេះ ចំពោះព្រះមាន
 ព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យ
 សង្ឃឲ្យទណ្ឌសិក្ខាសម្មតិដល់ភិក្ខុមានជំងឺ ។ ម្ចាស់ភិក្ខុទាំងឡាយ សង្ឃត្រូវ
 ឲ្យយ៉ាងនេះ ។ ភិក្ខុដែលមានជំងឺនោះត្រូវចូលទៅរកសង្ឃ ហើយធ្វើឧត្តរាសន្ត
 ឆៀងស្មាម្ខាង ថ្វាយបង្គំបាទនៃភិក្ខុចាស់ទាំងឡាយ ហើយអង្គុយច្រហោងផ្តង
 អញ្ចាលីពោលពាក្យយ៉ាងនេះថា បពិត្រព្រះសង្ឃដ៏ចម្រើន ខ្ញុំមានជំងឺ តែរៀរ
 លែងឈឺច្រត់ចេញ ក៏មិនអាចនឹងដើរទៅមក តែរៀរលែងសង្រួតចេញ ក៏
 មិនអាចនឹងនាំយកបាតទៅបាន បពិត្រព្រះសង្ឃដ៏ចម្រើន ខ្ញុំមកសូម
 ទណ្ឌសិក្ខាសម្មតិនឹងសង្ឃ ។ ភិក្ខុនោះគប្បីសូមជាគម្រប់ពីរជងផង គប្បី
 សូមជាគម្រប់បីជងផង ។

[២៥៣] ភិក្ខុដែលឈ្មោះសប្រតិពលគប្បីផ្សេងសង្ឃថា បពិត្រព្រះសង្ឃ

ដ៏ចម្រើន សូមសង្ឃស្តាប់ខ្ញុំ ភិក្ខុឈ្មោះនេះមានជំងឺ តែវៀរលែងឈឺច្រត់ចេញ ក៏មិនអាចនឹងដើរទៅមក វៀរលែងតែសង្រែកចេញ ក៏មិនអាចនឹងនាំយកបាតទៅបាន (ឥឡូវនេះ) ភិក្ខុនោះមកសូមទណ្ឌសិក្ខាសម្មតិនឹងសង្ឃ ។ បើកម្មមានកាលគួរដល់សង្ឃហើយ សង្ឃគប្បីឲ្យទណ្ឌសិក្ខាសម្មតិដល់ភិក្ខុឈ្មោះនេះ ។ នេះជាញត្តិ ។ បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ ភិក្ខុឈ្មោះនេះមានជំងឺ តែវៀរលែងឈឺច្រត់ចេញ ក៏មិនអាចនឹងដើរទៅមក វៀរលែងតែសង្រែកចេញក៏មិនអាចនឹងនាំយកបាតទៅបាន (ឥឡូវនេះ) ភិក្ខុនោះមកសូមទណ្ឌសិក្ខាសម្មតិនឹងសង្ឃ ។ សង្ឃឲ្យទណ្ឌសិក្ខាសម្មតិដល់ភិក្ខុឈ្មោះនេះ ។ ការឲ្យទណ្ឌសិក្ខាសម្មតិដល់ភិក្ខុឈ្មោះនេះ គួរដល់លោកមានអាយុអង្គណា លោកមានអាយុអង្គនោះ ត្រូវស្ងៀម មិនគួរដល់លោកមានអាយុអង្គណា លោកមានអាយុអង្គនោះ ត្រូវពោលឡើង ។ សង្ឃបានឲ្យទណ្ឌសិក្ខាសម្មតិដល់ភិក្ខុឈ្មោះនេះហើយ ការឲ្យនោះគួរដល់សង្ឃ ព្រោះហេតុនោះបានជាសង្ឃស្ងៀម ។ ខ្ញុំសូមចាំទុកនូវសេចក្តីនេះ ដោយអាការស្ងៀមយ៉ាងនេះ ។

[២៥៤] សម័យនោះឯង ភិក្ខុ ១ រូបទំពាអៀងជាប្រក្រតី ។ ភិក្ខុនោះទំពាអៀងៗ ហើយលេបចូលទៅ ។ ភិក្ខុទាំងឡាយក៏ពោលទោស តិះដៀលបន្តិះបន្តាប់ថា ភិក្ខុនេះឆាន់កោជនក្នុងវេលាវិកាល ។ ភិក្ខុទាំងឡាយក្រាបបង្គំទូលសេចក្តីនេះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនេះ ទើបតែច្បាតមកអំពីកំណើតនៃគោ ម្ចាស់ភិក្ខុទាំងឡាយ

តថាគតអនុញ្ញាតទំពារអៀងដល់ភិក្ខុអ្នកទំពារអៀងជាប្រក្រតី ម្ចាស់ភិក្ខុទាំង-
 ឡាយ ប៉ុន្តែភិក្ខុកុំខ្វាក់អាហារចេញមកខាងក្រៅទ្វារមាត់ហើយលេបចូលទៅ
 វិញ បើភិក្ខុណាលេបចូលទៅវិញ វិនយធរកប្បវិទ្យភិក្ខុនោះធ្វើតាមធម៌
 (សម្តែងអាបត្តិចេញ) ។

[២៥៥] សម័យនោះឯង មានសង្ឃកត្តរបស់ប្រជុំជន ១ ពួក ។
 គ្រាប់បាយដ៏ច្រើនក៏ជ្រុះរោយរាយក្នុងរោងភត្ត ។ មនុស្សទាំងឡាយពោល
 ទោស តិះដៀល បន្ទុះបង្ហាប់ថា ពួកសមណសក្យបុត្តិយ៍ កាលបើគេកំពុង
 ប្រគេនបាយ មិនសមបើមិនទទួលដោយសេចក្តីគោរពសោះ ធម្មតាគ្រាប់
 បាយមួយគ្រាប់ៗ រមែងញ៉ាំងការងារច្រើនឲ្យសម្រេចបាន ។ ភិក្ខុទាំងឡាយ
 បានឮមនុស្សទាំងនោះពោលទោស តិះដៀល បន្ទុះបង្ហាប់ (ដូច្នោះ) ។
 ទើបភិក្ខុទាំងអម្បាលនោះ ក្រាបបង្គំទូលសេចក្តីនុ៎ះ ចំពោះព្រះមានព្រះភាគ
 ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ គ្រាប់បាយណា ដែលគេ
 កំពុងឲ្យហើយធ្លាក់ចុះ តថាគតអនុញ្ញាតឲ្យភិក្ខុរើសគ្រាប់បាយនោះខ្លួនឯង
 ហើយឆាន់ចុះ ព្រោះហេតុអ្វី ម្ចាស់ភិក្ខុទាំងឡាយ ព្រោះថាគ្រាប់បាយនោះ
 ទាយកគេលះ គឺប្រគេនរួចស្រេចហើយ ។

[២៥៦] សម័យនោះឯង ភិក្ខុ ១ រូបមានក្រចកវែងដើរទៅបិណ្ឌបាត ។
 ស្រីម្នាក់ឃើញហើយនិយាយនឹងភិក្ខុនោះដូច្នេះថា បពិត្រលោកដ៏ចម្រើន សូម
 លោកម្ចាស់និមន្តមកសេពមេប៉ុនធម្ម (នឹងខ្ញុំចុះ) ។ ភិក្ខុនោះឃាត់ថា នែ
 បុរសស្រី កុំឡើយ ការនុ៎ះមិនគួរទេ ។ ស្រីនោះនិយាយទៀតថា បពិត្រលោក

ដ៏ចម្រើន បើលោកម្ចាស់មិនសេពទេ ខ្ញុំនឹងខ្វាត់ក្រចកដោយក្រចករបស់ខ្លួន ហើយនឹងស្រែកឥឡូវនេះថា ភិក្ខុនេះធ្វើវិប្បការនឹងខ្ញុំ ។ ភិក្ខុនោះក៏បណ្តោយថា ប្អូនស្រី នាងឯងចូរជីងចុះ ។ ទើបស្រីនោះខ្វាត់ក្រចកដោយក្រចក របស់ខ្លួនហើយស្រែកថា ភិក្ខុនេះធ្វើវិប្បការនឹងខ្ញុំ ។ មនុស្សទាំងឡាយក៏ស្ទុះទៅចាប់ភិក្ខុនោះ ។ មនុស្សទាំងអម្បាលនោះ បានឃើញស្បែក និងឈាមក្នុងក្រចកស្រីនោះ លុះឃើញហើយក៏ជឿជាក់ថា ភិក្ខុនេះមិនបានធ្វើកម្មនេះដល់ស្រីនេះទេ ហើយក៏លែងភិក្ខុនោះទៅ ។ ទើបភិក្ខុនោះទៅកាន់អារាមប្រាប់ដំណើរនេះដល់ភិក្ខុផងគ្នា ។ ភិក្ខុទាំងឡាយសួរថា ម្ចាស់លោកមានអាយុ ចុះលោកទុកក្រចកវែងឬ ។ ភិក្ខុនោះប្រាប់ថា អើអាវុសោ ។ ពួកភិក្ខុណាមានសេចក្តីប្រាថ្នាតិច ។ បេ។ ពួកភិក្ខុនោះពោលទោស តិះដៀលបន្ទុះបង្គាប់ថា ភិក្ខុមិនសមបើនឹងទុកក្រចកវែងសោះ ។ លំដាប់នោះ ភិក្ខុទាំងអម្បាលនោះ ក្រាបបង្គំទូលដំណើរនេះ ចំពោះព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវទុកក្រចកវែងទេ ភិក្ខុណាទុក ត្រូវអាបត្តិទុក្ខដ ។

[២៥៧] សម័យនោះឯង ភិក្ខុទាំងឡាយកាត់ក្រចកដោយក្រចកខ្លះ ។ កាត់ក្រចកដោយមាត់ខ្លះ ។ ត្រដុសក្រចកនឹងជញ្ជាំងខ្លះ ។ ម្រាមដៃទាំងឡាយក៏ឈឺចាប់ ។ ភិក្ខុទាំងឡាយក្រាបបង្គំទូលដំណើរនេះ ចំពោះព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យកាត់ក្រចក ។ ភិក្ខុទាំងនោះកាត់ក្រចកត្រាតែដល់ឈាម ។ ម្រាមដៃទាំងឡាយក៏

ឈឺចាប់ ។ បេ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត ឲ្យភិក្ខុកាត់ក្របកត្រីមនឹងសាច់ ។

[២៥៨] សម័យនោះឯង ពួកឆព្វគ្គិយភិក្ខុឲ្យគេខាត់ក្របកទាំង ២០ ។ មនុស្សទាំងឡាយពោលទោស តិះដៀល បន្តិះបន្តាប់ថា ។ បេ ដូចពួក គ្រហស្ថអ្នកបរិភោគកាម ។ បេ ភិក្ខុទាំងឡាយក្រាបបង្គំទូលដំណើរនុ៎ះចំពោះ ព្រះមានព្រះភាគ ។ បេ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិន ត្រូវឲ្យគេខាត់ក្របកទាំង ២០ ទេ ភិក្ខុណាឲ្យគេខាត់ ត្រូវអាបត្តិទុក្ខដ ម្ចាស់ ភិក្ខុទាំងឡាយ តថាគតអនុញ្ញាតឲ្យភិក្ខុគ្រាន់តែជម្រកក្នុងប្រាសាទ ។

[២៥៩] សម័យនោះឯង ភិក្ខុទាំងឡាយមានសក់វែង ។ ភិក្ខុទាំង- ឡាយក្រាបបង្គំទូលដំណើរនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ សួរថា នៃភិក្ខុទាំងឡាយ ភិក្ខុទាំងឡាយអាចនឹងកោរសក់គ្នា ទៅវិញទៅមក បានឬទេ ។ ភិក្ខុទាំងនោះក្រាបបង្គំទូលថា បពិត្រព្រះមានព្រះភាគ អាចនឹង កោរបាន ។ ព្រោះនិទាននេះ ដំណើរនេះ ទើបព្រះមានព្រះភាគឲ្យប្រជុំភិក្ខុ សង្ឃ ។ បេ ព្រះអង្គទ្រង់ត្រាស់ហៅភិក្ខុទាំងឡាយមកអនុញ្ញាតថា ម្ចាស់ភិក្ខុ ទាំងឡាយ តថាគតអនុញ្ញាតកាំបិតកោរឬសំលៀងកាំបិតកោរ ស្រោមកាំបិត កោរ គ្រឿងស្នាមដែលគេធ្វើដោយរោមចៀម និងគ្រឿងប្រដាប់កាំបិតកោរ ទាំងពួង ។

[២៦០] សម័យនោះឯង ពួកឆព្វគ្គិយភិក្ខុឲ្យគេកាត់ពុកមាត់ (ដោយ កន្ត្រៃខ្លះ) ។ ទុកពុកមាត់ (ឲ្យវែង) ខ្លះ ។ ឲ្យគេធ្វើពុកចង្កាឲ្យវែងដូចជា

ពុកចង្កាព័ត៌ខ្លះ ។ ឲ្យគេធ្វើពុកមាត់ជា ៤ ជ្រុងខ្លះ ។ ប្រមូលជួររោមត្រង់ ទ្រូងខ្លះ ។ ទុកជួររោមត្រង់ពោះខ្លះ ។ ទុកពុកមាត់ឲ្យដូចជាចង្កូមខ្លះ ។ ឲ្យ គេដក រោមក្នុងទីចង្អៀតខ្លះ ។ មនុស្សទាំងឡាយពោលទោស តិះដៀល បន្ទុះបង្គាប់ថា ។បេ។ ដូចពួកគ្រហស្ថអ្នកបរិភោគកាម ។បេ។ ភិក្ខុទាំង ឡាយក្រាបបង្គំទូលដំណើរនុ៎ះ ចំពោះព្រះមានព្រះភាគ ។បេ។ ព្រះអង្គទ្រង់ ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវឲ្យគេកាត់ពុកមាត់ (ដោយកន្ត្រៃ) មិនត្រូវទុកពុកមាត់ឲ្យវែង មិនត្រូវឲ្យគេធ្វើពុកចង្កាឲ្យវែង (ដូចជាពុកចង្កា ព័ត៌) មិនត្រូវឲ្យគេធ្វើពុកមាត់ ៤ ជ្រុង មិនត្រូវប្រមូលជួររោមត្រង់ទ្រូង មិនត្រូវទុកជួររោមត្រង់ពោះ មិនត្រូវទុកពុកមាត់ឲ្យដូចជាចង្កូម មិនត្រូវឲ្យ គេដករោមក្នុងទីចង្អៀត ភិក្ខុណាឲ្យគេដក ត្រូវអាបត្តិទុក្ខជ ។

[២៦១] សម័យនោះឯង ភិក្ខុមួយរូបកើតដំបៅក្នុងទីចង្អៀត ។ លាប ថ្នាំមិនជាប់ ។បេ។ ភិក្ខុទាំងនោះក្រាបបង្គំទូលដំណើរនុ៎ះ ចំពោះព្រះមានព្រះ ភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ (បើ) មានអាពាធជា ហេតុ តថាគតអនុញ្ញាតឲ្យភិក្ខុឲ្យគេដករោមក្នុងទីចង្អៀតបាន ។

[២៦២] សម័យនោះឯង ពួកឆព្វគ្គិយភិក្ខុប្រើគេឲ្យកាត់សក់ដោយ កន្ត្រៃ ។ មនុស្សទាំងឡាយពោលទោស តិះដៀល បន្ទុះបង្គាប់ថា ។បេ។ ដូចពួកគ្រហស្ថអ្នកបរិភោគកាម ។បេ។ ភិក្ខុទាំងឡាយក៏ក្រាបបង្គំទូលសេចក្តី នុ៎ះ ចំពោះព្រះមានព្រះភាគ ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំង ឡាយ ភិក្ខុមិនត្រូវឲ្យគេកាត់សក់ដោយកន្ត្រៃទេ ភិក្ខុណាឲ្យគេកាត់ ត្រូវ

អាបត្តិទុក្ខដ ។

[២៦៣] សម័យនោះឯង ភិក្ខុមួយរូបកើតជំងឺត្រង់ក្បាល ។ ភិក្ខុនោះមិនអាចនឹងការសក់ដោយកាំបិតការបាន ។ ភិក្ខុទាំងឡាយក្រាបបង្គំទូលរឿងនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ (បើ) មានអាពាធជាហេតុ តថាគតអនុញ្ញាតឲ្យភិក្ខុឲ្យគេកាត់សក់ដោយកន្ត្រៃបាន ។

[២៦៤] សម័យនោះឯង ភិក្ខុទាំងឡាយទុករោមច្រមុះវែង ។ មនុស្សទាំងឡាយពោលទោស តិះដៀល បន្តិះបង្គាប់ថា ។បេ។ ដូចបិសាច ។បេ។ ភិក្ខុទាំងឡាយក្រាបបង្គំទូលដំណើរនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវទុករោមច្រមុះឲ្យវែងទេ ភិក្ខុណាទុក ត្រូវអាបត្តិទុក្ខដ ។

[២៦៥] សម័យនោះឯង ភិក្ខុទាំងឡាយឲ្យគេដករោមច្រមុះ ដោយដុំក្រួសខ្លះ ដោយក្រមួនឃ្មុំខ្លះ ។ ច្រមុះក៏ឈឺចាប់ ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតសណ្ឋាស ។

[២៦៦] សម័យនោះឯង ពួកឆព្វគ្គិយភិក្ខុឲ្យគេដកសក់ស្បូវ ។ មនុស្សទាំងឡាយពោលទោស តិះដៀល បន្តិះបង្គាប់ថា ។បេ។ ដូចពួកគ្រហស្ថអ្នកបរិភោគកាម ។បេ។ ភិក្ខុទាំងឡាយក្រាបបង្គំទូលដំណើរនុ៎ះ ចំពោះព្រះមានព្រះភាគ ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវឲ្យគេដកសក់ស្បូវទេ ភិក្ខុណាឲ្យគេដក ត្រូវអាបត្តិទុក្ខដ ។

[២៦៧] សម័យនោះឯង ភិក្ខុមួយរូបមានត្រចៀកថ្នង ដោយ អាចម៍ត្រចៀក ។ បេ។ ពួកភិក្ខុក្រាបបង្គំទូលដំណើរនុ៎ះ ចំពោះព្រះមាន ព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត អនុញ្ញាតចង្អៀលអាចម៍ត្រចៀក ។

[២៦៨] សម័យនោះឯង ពួកឆព្វគ្គិយភិក្ខុប្រើប្រាស់ចង្អៀលអាចម៍ ត្រចៀកខ្ពស់ និងទាប (មិនរាបសា) គឺធ្វើដោយមាសខ្លះ ដោយប្រាក់ខ្លះ ។ មនុស្សទាំងឡាយពោលទោស តិះដៀល បន្ទុះបង្គាប់ថា ។ បេ។ ដូចពួក គ្រហស្ថអ្នកបរិភោគកាម ។ បេ។ ភិក្ខុទាំងឡាយក្រាបបង្គំទូលដំណើរនុ៎ះចំពោះ ព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិន ត្រូវប្រើប្រាស់ចង្អៀលអាចម៍ត្រចៀកខ្ពស់ និងទាប (មិនរាបសា) ទេ ភិក្ខុ ណាប្រើប្រាស់ ត្រូវអាបត្តិទុក្ខដ ម្ចាស់ភិក្ខុទាំងឡាយ តថាគតអនុញ្ញាតចង្អៀល អាចម៍ត្រចៀក ដែលធ្វើដោយឆ្អឹង ភ្នក ស្មែង បបួស ឬស្សី ឈើ ជ័រឈើ ផ្លែឈើ លោហជាតិ គូទស័ន្ទ ។

[២៦៩] សម័យនោះឯង ពួកឆព្វគ្គិយភិក្ខុសន្សំទុកដាក់គ្រឿងលោហ- ជាតិ និងសិរីទ្ធជាច្រើន ។ មនុស្សទាំងឡាយដើរទៅកាន់វិហារចារិកឃើញ ហើយ ក៏ពោលទោស តិះដៀល បន្ទុះបង្គាប់ថា មិនសមបើពួកសមណ សក្យបុត្តិយ៍ សន្សំទុកដាក់គ្រឿងលោហជាតិនិងគ្រឿងសិរីទ្ធដូចពួកអ្នកជួញ សិរីទ្ធសោះ ។ បេ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមាន ព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវសន្សំ

ទុកដាក់គ្រឿងលោហជាតិនិងសរីរទ្វេ ភិក្ខុណាសន្សំទុកដាក់ត្រូវអាបត្តិទុក្ខ ។

[២៧០] សម័យនោះឯង ពួកភិក្ខុរង្ស៊ីសន្និធិកិច្ចសព្វបើគ្រាន់តែចង
បំពង់ថ្នាំក្អែកខ្លះ (គឺចងចង្គំ) ចង្អិនបំពង់ថ្នាំក្អែកខ្លះ ចង្អៀលអាចម៍ត្រចៀក
ខ្លះ ។ ភិក្ខុទាំងឡាយក៏ក្រាបបង្គំទូលដំណើរនុ៎ះ ចំពោះព្រះមានព្រះភាគ ។ បេ។
ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតត្រឹមតែការចង
បំពង់ថ្នាំក្អែក ចង្អិនបំពង់ថ្នាំក្អែក ចង្អៀលអាចម៍ត្រចៀកបាន ។

[២៧១] សម័យនោះឯង ពួកឆព្វគ្គិយភិក្ខុអង្គុយត្របោមក្បាលជង្គង់
ទាំងសង្ឃាដិ ។ ផ្នត់សង្ឃាដិក៏ទុកខូចអស់ ។ ភិក្ខុទាំងឡាយក្រាបបង្គំទូល
ដំណើរនុ៎ះ ចំពោះព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុ
ទាំងឡាយ ភិក្ខុមិនត្រូវអង្គុយត្របោមក្បាលជង្គង់ទាំងសង្ឃាដិទេ ភិក្ខុណា
អង្គុយ ត្រូវអាបត្តិទុក្ខ ។

[២៧២] សម័យនោះឯង ភិក្ខុ ១ រូបមានជំងឺ ។ ភិក្ខុនោះតែវៀរ
លែងសំពត់អាឃោគចេញ ក៏មិនបានសេចក្តីសប្បាយកាយ ។ បេ។ ទើបពួក
ភិក្ខុក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ បេ។ ព្រះអង្គទ្រង់
ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតសំពត់អាឃោគ ។ ទើបភិក្ខុ
ទាំងឡាយមានសេចក្តីត្រិះរិះយ៉ាងនេះថា សំពត់អាឃោគយើងរាល់គ្នា គប្បី
ដឹងដូចម្តេចហ្ន៎ ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះ
ភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតការ
ម្សៅ ធ្មេញឈើ ខ្សែសម្រាបរឹត បន្ទាល់ និងប្រដាប់តម្បាញទាំងអស់ ។

[២៧៣] សម័យនោះឯង ភិក្ខុមួយរូបមិនមានកាយពន្ធ គឺវត្ថុពន្ធចង្កេះ ចូលទៅបិណ្ឌបាតក្នុងស្រុក ។ ស្បង់របស់ភិក្ខុនោះរូបតចុះក្នុងប្រកដ្ឋវ ។ មនុស្សទាំងឡាយឃើញហើយក៏ស្រែកហៅឡើង ។ ភិក្ខុនោះមានសេចក្តីអៀន ខ្មាស ។ ទើបភិក្ខុនោះទៅកាន់អារាមប្រាប់ដំណើរនុ៎ះ ដល់ពួកភិក្ខុផងគ្នា ។ ភិក្ខុទាំងឡាយក្រាបបង្គំទូលដំណើរនុ៎ះ ចំពោះព្រះមានព្រះភាគ ។ បេ។ ព្រះ អង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនមានកាយពន្ធ^១ មិនត្រូវចូលទៅ កាន់ស្រុកទេ ភិក្ខុណាចូលទៅ ត្រូវអាបត្តិទុក្ខដ ម្ចាស់ភិក្ខុទាំងឡាយ តថាគត អនុញ្ញាតកាយពន្ធ ។

[២៧៤] សម័យនោះឯង ពួកឆព្វគ្គិយភិក្ខុប្រើប្រាស់កាយពន្ធខ្ពស់ និង ទាប (មិនរាបសា) គឺកាយពន្ធមានខ្សែច្រើន កាយពន្ធមានសណ្ឋានដូច ក្បាលពស់ទឹក កាយពន្ធមានសណ្ឋានដូចខ្សែរឹតសំភោរ និងកាយពន្ធមាន សណ្ឋានដូចសង្វារ ។ មនុស្សទាំងឡាយពោលទោស តិះដៀល បន្ទុះបង្គាប់ ថា ។ បេ។ ដូចពួកគ្រហស្ថអ្នកបរិភោគកាម ។ បេ។ ភិក្ខុទាំងឡាយក្រាបបង្គំ ទូលសេចក្តីនុ៎ះ ចំពោះព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ ភិក្ខុទាំងឡាយ ភិក្ខុមិនត្រូវប្រើប្រាស់កាយពន្ធខ្ពស់និងទាប (មិនរាបសា) គឺកាយពន្ធមានខ្សែច្រើន កាយពន្ធមានសណ្ឋានដូចក្បាលពស់ទឹក កាយពន្ធ ដូចខ្សែរឹតសំភោរ និងកាយពន្ធមានសណ្ឋានដូចសង្វារទេ ភិក្ខុណាប្រើប្រាស់ ត្រូវអាបត្តិទុក្ខដ ម្ចាស់ភិក្ខុទាំងឡាយ តថាគតអនុញ្ញាតកាយពន្ធពីយ៉ាង គឺ

១- សូមមើលអដ្ឋកថាខាន្តក្រម ។

កាយពន្ធធ្វើជាផ្ទាំង ១ កាយពន្ធមានសណ្ឋានដូចពោះរៀនជ្រូក ១ ។ បេ ។ លុះ
 ដល់កាយពន្ធមានជាយរេច ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
 តថាគតអនុញ្ញាតជាយកាយពន្ធ មានសណ្ឋានដូចខ្សែរឹតសម្ភារ និងជាយ
 កាយពន្ធមានសណ្ឋានដូចសង្វារ ។ (ក្រោយមកទៀត) រឹមកាយពន្ធក៏រេច
 ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត ដែរ
 លិន និងដែរឲ្យមានអាការដូចក្បួនផ្ទៃស្អុយ ។ (យូរមកទៀត) ចុងអន្ទាក់
 កាយពន្ធក៏រេច ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
 អនុញ្ញាតក្រវិលកាយពន្ធ ។

[២៧៥] សម័យនោះឯង ពួកឆព្វគ្គិយភិក្ខុប្រើប្រាស់ក្រវិលកាយពន្ធ
 ខ្ពស់ និងទាប (មិនរាបសា) គឺធ្វើដោយមាសខ្លះ ប្រាក់ខ្លះ ។ មនុស្សទាំង-
 ឡាយពោលទោស តិះដៀល បន្តិះបន្តាប់ថា ។ បេ ។ ដូចពួកគ្រហស្ថអ្នក
 បរិភោគកាម ។ បេ ។ ពួកភិក្ខុក្រាបបង្គំទូលសេចក្តីនុ៎ះ ចំពោះព្រះមានព្រះភាគ
 ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវប្រើប្រាស់ក្រវិល
 កាយពន្ធខ្ពស់ និងទាបទេ ភិក្ខុណាប្រើប្រាស់ ត្រូវអាបត្តិទុក្ខដ ម្ចាស់ភិក្ខុទាំង-
 ឡាយ តថាគតអនុញ្ញាតក្រវិលកាយពន្ធដែលធ្វើដោយឆ្អឹង ដោយភ្នក ដោយ
 ស្មែង ដោយបបូស ដោយឫស្សី ។ បេ ។ ធ្វើដោយគូទស្សី ធ្វើដោយសូត្រ
 ឬអំបោះ ។

[២៧៦] សម័យនោះឯង ព្រះអានន្ទមានអាយុ យ៉ូសង្ស័យ និងឧត្តរ-
 សង្គដែលស្រាល ហើយចូលទៅបិណ្ឌបាតក្នុងស្រុក ។ ខ្យល់កំបុតត្បូងក៏

បើសិន សង្ឃាដិ និង ឧត្តរាសង្ករបស់ព្រះអានន្ទនោះ ។ លំដាប់នោះ ព្រះ
 អានន្ទមានអាយុទៅកាន់អារាម ហើយប្រាប់រឿងនេះដល់ពួកភិក្ខុផងគ្នា ។ ភិក្ខុ
 ទាំងឡាយក្រាបបង្គំទូលសេចក្តីនេះ ចំពោះព្រះមានព្រះភាគ ។ បេ។ ព្រះអង្គ
 ទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឡើយ និងអន្ទាក់ឡើយ ។

[២៧៧] សម័យនោះឯង ពួកឆព្វគ្គិយភិក្ខុប្រើប្រាស់ឡើយខ្ពស់និងទាប
 គឺធ្វើដោយមាសខ្លះ ប្រាក់ខ្លះ ។ ពួកមនុស្សពោលទោស តិះដៀល បន្តិះ
 បង្គាប់ថា ។ បេ។ ដូចពួកគ្រហស្ថអ្នកបរិភោគកាម ។ បេ។ ភិក្ខុទាំងឡាយ
 ក្រាបបង្គំទូលសេចក្តីនេះ ចំពោះព្រះមានព្រះភាគ ។ បេ។ ព្រះអង្គទ្រង់ត្រាស់
 ថា ម្ចាស់ភិក្ខុទាំងឡាយ ភិក្ខុមិនត្រូវប្រើប្រាស់ឡើយខ្ពស់ និងទាបទេ ភិក្ខុណា
 ប្រើប្រាស់ ត្រូវអាបត្តិទុក្ខដ ម្ចាស់ភិក្ខុទាំងឡាយ តថាគតអនុញ្ញាតឡើយដែល
 ធ្វើដោយឆ្នឹង ដោយភ្នក ដោយស្មែង ដោយបបូស ដោយឫស្សី ដោយឈើ
 ដោយជ័រឈើ ដោយផ្លែឈើ ដោយលោហជាតិ ដោយគូទស័ន្ធុ ដោយសូត្រ
 ឬអំបោះ ។

[២៧៨] សម័យនោះឯង ពួកភិក្ខុដេរក្លាប់ឡើយ និងអន្ទាក់ក្នុងផ្ទៃចីវរ ។
 ចីវរក៏គ្រាំគ្រា ។ ភិក្ខុទាំងឡាយក្រាបបង្គំទូលសេចក្តីនេះ ចំពោះព្រះមានព្រះ
 ភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត
 ទ្រនាប់ឡើយ និងទ្រនាប់អន្ទាក់ឡើយ ។ ពួកភិក្ខុទាំងនោះដេរក្លាប់ទ្រនាប់ឡើយ
 និងទ្រនាប់អន្ទាក់ឡើយក្នុងទីបំផុត (ចីវរ) ។ មុំចីវរក៏រំបើក ។ ភិក្ខុទាំងឡាយ
 ក្រាបបង្គំទូលសេចក្តីនេះ ចំពោះព្រះមានព្រះភាគ ។ បេ។ ព្រះអង្គទ្រង់ត្រាស់

ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុដេរក្លាប់ទ្រនាប់ឡើងក្នុងទីបំផុត ចំរើរ ដេរទ្រនាប់អន្ទាក់បន្ថយចូលមកខាងក្នុងត្រឹម ៧ ធ្នាប់ ឬ ៨ ធ្នាប់ ។

[២៧៩] សម័យនោះឯង ពួកឆព្វគ្គិយភិក្ខុស្ងៀកស្បង់ដូចសំលៀក របស់គ្រហស្ថ គឺស្ងៀកឲ្យស្អុយមុខ ដូចប្រមោយដំរី (ដូចសំលៀកមនុស្ស ស្រីក្នុងចោទ្យកប្រទេស) ស្ងៀកមានសណ្ឋានដូចកន្ទុយត្រី ស្ងៀកឲ្យមាន ជ្រុង ៤ (ស្ងៀកបន្ទេចជ្រុងស្បង់ទាំង ៤ ឲ្យប្រាកដ) ស្ងៀកដោយអាការ ដូចធាងត្នោត (ស្ងៀកសម្បុយសាងកឲ្យស្អុយចុះ) ស្ងៀកអង្គាញ់ឲ្យមាន ផ្ចាត់ច្រើន ។ ពួកមនុស្សពោលទោស តិះដៀល បន្តុះបង្គាប់ថា ។បេ។ ដូច ពួកគ្រហស្ថអ្នកបរិភោគកាម ។បេ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវស្ងៀកស្បង់ ដូចសំលៀកគ្រហស្ថ គឺស្ងៀកឲ្យស្អុយមុខដូច ប្រមោយដំរី មានសណ្ឋានដូចកន្ទុយត្រី ស្ងៀកឲ្យមានជ្រុង ៤ ស្ងៀកមាន អាការដូចធាងត្នោត ស្ងៀកអង្គាញ់ឲ្យមានផ្ចាត់ច្រើនទេ ភិក្ខុណាស្ងៀក ត្រូវ អាបត្តិទុក្ខដ ។

[២៨០] សម័យនោះឯង ពួកឆព្វគ្គិយភិក្ខុដណ្តប់ដូចគ្រហស្ថ ។ ពួក មនុស្សពោលទោស តិះដៀល បន្តុះបង្គាប់ថា ។បេ។ ដូចពួកគ្រហស្ថ អ្នក បរិភោគកាម ។បេ។ ពួកភិក្ខុក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវដណ្តប់ ដូច ពួកគ្រហស្ថទេ ភិក្ខុណាដណ្តប់ ត្រូវអាបត្តិទុក្ខដ ។

[២៨១] សម័យនោះឯង ពួកឆព្វគ្គិយភិក្ខុស្ងៀកចងក្សិន ។ ពួកមនុស្ស
ពោលទោស តិះដៀល បន្ទុះបង្គាប់ថា ។បេ។ ដូចពួកមនុស្សអ្នកនាំគ្រឿង
បរិការរបស់ព្រះរាជា ដែលយាងទៅកាន់ទីណាមួយ ។បេ។ ភិក្ខុទាំងឡាយ
ក្រាបបង្គំទូលដំណើរនុ៎ះ ចំពោះព្រះមានព្រះភាគ ។បេ។ ព្រះអង្គទ្រង់ត្រាស់
ថា ម្ចាស់ភិក្ខុទាំងឡាយ ភិក្ខុមិនត្រូវស្ងៀកចងក្សិនទេ ភិក្ខុណាស្ងៀក ត្រូវ
អាបត្តិទុក្ខដ ។

[២៨២] សម័យនោះឯង ពួកឆព្វគ្គិយភិក្ខុនាំយកអម្រែកទាំងសងខាង
គឺវែក ។ មនុស្សទាំងឡាយពោលទោស តិះដៀល បន្ទុះបង្គាប់ថា ។បេ។
ដូចពួកមនុស្សនាំគ្រឿងបរិការរបស់ព្រះរាជា ដែលយាងទៅកាន់ទីណាមួយ
។បេ។ ភិក្ខុទាំងឡាយក្រាបបង្គំទូលដំណើរនុ៎ះ ចំពោះព្រះមានព្រះភាគ ។បេ។
ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវនាំអម្រែកទេ ភិក្ខុណា
នាំទៅ ត្រូវអាបត្តិទុក្ខដ ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុពុទ្ធ
សែង ទូល លី កណ្តៀត និងយួរបាន ។

[២៨៣] សម័យនោះឯង ពួកភិក្ខុមិនទំពាឈើស្គន់ ។ មាត់ក៏មានក្លិន
ស្អុយ ។ ភិក្ខុទាំងឡាយក្រាបបង្គំទូលដំណើរនុ៎ះ ចំពោះព្រះមានព្រះភាគ ។បេ។
ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ទោសក្នុងការមិនទំពាឈើស្គន់នេះ
មាន ៥ ប្រការ គឺនាំឲ្យថយកម្លាំងភ្នែក ១ មាត់មានក្លិនស្អុយ ១ សរសៃ
សម្រាប់នាំរសមិនបរិសុទ្ធ ១ ប្រមាត់ និងស្មៅស្មួរបរិវត្តបាយ ១ ភិក្ខុនោះឆាន់
ចង្ហាន់មិនឆ្ងាញ់ ១ ម្ចាស់ភិក្ខុទាំងឡាយ ទោសក្នុងការមិនទំពាឈើស្គន់មាន

៥ ប្រការនេះឯង ។ ម្ចាស់ភិក្ខុទាំងឡាយ អានិសង្សក្នុងការទំពាឈើស្គន់នេះ មាន ៥ ប្រការ គឺនាំឲ្យមានកម្លាំងភ្នែក ១ មាត់មិនមានក្លិនស្អុយ ១ សរសៃ សម្រាប់នាំសរសៃស្បែក ១ ប្រមាត់និងស្មៅស្មមិនរូបវិធាន ១ ភិក្ខុនោះ ធ្លាញ់បាយ ១ ម្ចាស់ភិក្ខុទាំងឡាយ អានិសង្សក្នុងការទំពាឈើស្គន់មាន ៥ ប្រការនេះឯង ។ ម្ចាស់ភិក្ខុទាំងឡាយ តថាគតអនុញ្ញាតឈើស្គន់ ។

[២៨៤] សម័យនោះឯង ពួកឆព្វគ្គិយភិក្ខុទំពាឈើស្គន់ដែរ ហើយ គោះវាយសាមណេរដោយឈើស្គន់នោះឯង ។ ពួកភិក្ខុក្រាបបង្គំទូលសេចក្តី នុ៎ះ ចំពោះព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវទំពាឈើស្គន់ដែរទេ ភិក្ខុណាទំពា ត្រូវអាបត្តិទុក្ខដ ម្ចាស់ភិក្ខុទាំងឡាយ តថាគតអនុញ្ញាតឈើស្គន់យ៉ាងដែរ ត្រឹម ៨^(១) ធ្លាប់ តែថា កុំគោះវាយសាមណេរដោយឈើស្គន់នោះឡើយ ភិក្ខុណាគោះ ត្រូវអាបត្តិទុក្ខដ ។

[២៨៥] សម័យនោះឯង ភិក្ខុមួយរូបមានឈើស្គន់ខ្លីពេក ឈើស្គន់ ក៏រូបតូចទៅក្នុងបំពង់ក ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះ ព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិន ត្រូវទំពាឈើស្គន់ខ្លីពេកទេ ភិក្ខុណាទំពា ត្រូវអាបត្តិទុក្ខដ ម្ចាស់ភិក្ខុទាំងឡាយ តថាគតអនុញ្ញាតឈើស្គន់យ៉ាងខ្លីបំផុតត្រឹម ៤ ធ្លាប់ ។

[២៨៦] សម័យនោះឯង ពួកឆព្វគ្គិយភិក្ខុដុតព្រៃ ។ ពួកមនុស្ស

១- សូមមើលអដ្ឋកថាខាន្តក្រោម ។

ពោលទោស តិះដៀល បន្តបង្គាប់ថា ។បេ។ ដូចអ្នកដុតព្រៃ ។បេ។ ភិក្ខុ
ទាំងឡាយក្រាបបង្គំទូលរឿងនុ៎ះ ចំពោះព្រះមានព្រះភាគ ។បេ។ ព្រះអង្គទ្រង់
ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវដុតព្រៃទេ ភិក្ខុណាដុតព្រៃ ត្រូវ
អាបត្តិទុក្ខដ ។

[២៨៧] សម័យនោះឯង វិហារទាំងឡាយ ក៏ស្មុគស្មាញដោយស្មៅ ។
កាលដែលភ្លើងឆេះព្រៃ (រាលមក) ក៏ឆេះទាំងវិហារផង ។ ភិក្ខុទាំងឡាយ
រង្ស៊ីសន្និការដុតភ្លើងតទល់គ្នា ដើម្បីនឹងធ្វើសេចក្តីការពារ ។ ភិក្ខុទាំង-
ឡាយក្រាបបង្គំទូលរឿងនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់
ថា ម្ចាស់ភិក្ខុទាំងឡាយ កាលបើភ្លើងព្រៃឆេះមក តថាគតអនុញ្ញាតឲ្យដុត
ភ្លើងតទល់ ដើម្បីនឹងធ្វើសេចក្តីការពារបាន ។

[២៨៨] សម័យនោះឯង ពួកឆព្វគ្គិយភិក្ខុឡើងដើមឈើឆ្លងពីដើម
ឈើមួយទៅដើមឈើមួយ ។ ពួកមនុស្សពោលទោស តិះដៀល បន្តបង្គាប់
ថា ។បេ។ ដូចពួកស្វា ។បេ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះ
ព្រះមានព្រះភាគ ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិន
ត្រូវឡើងដើមឈើទេ ភិក្ខុណាឡើង ត្រូវអាបត្តិទុក្ខដ ។

[២៨៩] សម័យនោះឯង ភិក្ខុមួយរូបដើរសំដៅទៅក្រុងសាវត្ថីក្នុង
កោសលជនបទ ក៏មានជីវីដេញព្រេចពាក់កណ្តាលផ្លូវ ។ ទើបភិក្ខុនោះសុះ
ចូលទៅកេងដើមឈើក៏មានសេចក្តីរង្ស៊ីស ក៏មិនហ៊ានឡើងដើមឈើ ។ ជីវី
នោះក៏ហួសទៅទីដទៃ ។ គ្រានោះឯង ភិក្ខុនោះទៅដល់ក្រុងសាវត្ថីប្រាប់ដំណើរ

នុ៎ះ ដល់ពួកភិក្ខុផងគ្នា ។ ពួកភិក្ខុក៏ក្រាបបង្គំទូលសេចក្តីនុ៎ះ ចំពោះព្រះមាន
ព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ កាលបើមានកិច្ចគួរ
ធ្វើ តថាគតអនុញ្ញាតឲ្យឡើងដើមឈើបានត្រឹមមួយជួរហួស បើមាន
អន្តរាយ^(១) ឲ្យឡើងកំណត់ត្រឹមណាក៏បាន ។

[២៩០] សម័យនោះឯង មានភិក្ខុពីររូបជាបងប្អូននឹងគ្នា ឈ្មោះ
មេដ្ឋកៈ ១ ឱក្កដ្ឋៈ ១ ជាជាតិព្រាហ្មណ៍ មានសម្មតិរោះ មានសំឡេងក៏ពីរោះ ។
ភិក្ខុទាំងពីររូបនោះ ចូលទៅគាល់ព្រះមានព្រះភាគ លុះចូលទៅដល់ហើយ
ថ្វាយបង្គំព្រះមានព្រះភាគ ហើយអង្គុយក្នុងទីសមគួរ ។ លុះភិក្ខុទាំងនោះអង្គុយ
ក្នុងទីសមគួរហើយ ទើបក្រាបបង្គំទូលព្រះមានព្រះភាគ ដូច្នេះថា បពិត្រព្រះ
អង្គដ៏ចម្រើន សព្វថ្ងៃនេះពួកភិក្ខុមានឈ្មោះផ្សេងគ្នា មានគោត្រផ្សេងគ្នា មាន
ជាតិផ្សេងគ្នា ចេញអំពីត្រកូលទីទៃៗ មកបួស ភិក្ខុទាំងនោះធ្វើពុទ្ធវចនៈឲ្យ
ខូចដោយភាសារបស់ខ្លួន បពិត្រព្រះមានព្រះភាគ បើដូច្នោះ ខ្ញុំព្រះអង្គទាំង
អម្បាលនេះ សូមលើកពុទ្ធវចនៈតាមឆន្ទៈ^(២) ។ ព្រះពុទ្ធទ្រង់ព្រះភាគជាម្ចាស់
ព្រះអង្គទ្រង់បន្ទោសថា នែមោឃបុរសទាំងឡាយ មិនសមបើអ្នករាល់គ្នា
ពោលថា បពិត្រព្រះអង្គដ៏ចម្រើន បើដូច្នោះ ខ្ញុំព្រះអង្គរាល់គ្នាសូមលើក
ពុទ្ធវចនៈតាមឆន្ទៈដូច្នេះទេ នែមោឃបុរស អំពើដែលអ្នករាល់គ្នាធ្វើនេះ មិននាំ
ឲ្យកើតសេចក្តីជ្រះថ្លាដល់ជនដែលមិនទាន់ជ្រះថ្លាទេ ។ បេ ។ លុះទ្រង់បន្ទោស

១- សូមមើលអដ្ឋកថាខាន្តក្រាម ។ ២- ពាក្យថា ឆន្ទៈនេះ ក្នុងទីដទៃសំដៅកាព្យឃ្លោង ឯក្នុង
ទីនេះសំដៅយកសកដកាសា គឺភាសាសំស្ក្រឹត ។

ហើយ ក៏ទ្រង់ធ្វើធម្មិកថាត្រាស់ហៅពួកភិក្ខុមកថា ម្ចាស់ភិក្ខុទាំងឡាយ ភិក្ខុ
 មិនត្រូវលើកពុទ្ធវចនៈតាមឆន្ទទេ ភិក្ខុណាលើក ត្រូវអាបត្តិទុក្ខដ ម្ចាស់ភិក្ខុ
 ទាំងឡាយ តថាគតអនុញ្ញាតឲ្យភិក្ខុរៀនពុទ្ធវចនៈតាមសកកាសា^(១) គឺមគធ-
 កាសា ។

[២៩១] សម័យនោះឯង ពួកឆព្វគ្គិយភិក្ខុរៀនគម្ពីរលោកាយតៈ^(២) ។
 មនុស្សទាំងឡាយពោលទោស តិះដៀល បន្ទុះបង្គាប់ថា ។បេ។ ដូចពួកគ្រហស្ថ
 អ្នកបរិភោគកាម ។ ពួកភិក្ខុបានឮមនុស្សទាំងនោះកំពុងពោលទោស តិះដៀល
 បន្ទុះបង្គាប់ ។បេ។ ទើបភិក្ខុទាំងអម្បាលនោះក្រាបបង្គំទូលសេចក្តីនុ៎ះ ចំពោះ
 ព្រះមានព្រះភាគ ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុធ្លាប់
 ឃើញថា មានខ្លឹមក្នុងគម្ពីរលោកាយតៈហើយ គួរដល់នូវសេចក្តីចម្រើនលូត
 លាស់ជំទូលាយក្នុងធម្មវិន័យនេះដែរឬ ។ ពួកភិក្ខុក្រាបបង្គំទូលថា បពិត្រ
 ព្រះមានព្រះភាគ សេចក្តីនេះមិនមែនទេ ។ ទ្រង់ត្រាស់សួរទៀតថា ចុះភិក្ខុ
 ដែលឃើញថា មានខ្លឹមក្នុងធម្មវិន័យនេះហើយ គួររៀនគម្ពីរលោកាយតៈដែរ
 ឬ ។ ពួកភិក្ខុក្រាបបង្គំទូលថា បពិត្រព្រះមានព្រះភាគ សេចក្តីនេះមិនមែន
 ទេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវរៀនគម្ពីរ
 លោកាយតៈទេ ភិក្ខុណារៀន ត្រូវអាបត្តិទុក្ខដ ។

១-សូមមើលអង្គកថាខាន្តក្រោម ។ ២- គម្ពីរតិរិយដែលប្រកបដោយហេតុឥតប្រយោជន៍ មាន
 ពាក្យថា វត្ថុទាំងពួងជាបស់ដែល (គេលះចោល) វត្ថុទាំងពួងមិនមែនជាបស់ដែល គឺរបស់
 ថ្លោង ក្អែក-ស បានជា-សព្វព្រោះហេតុនេះ កុកបានជាខ្មៅ ព្រោះហេតុនេះជាដើម ឈ្មោះថា
 លោកាយតៈ ។

[២៨២] សម័យនោះឯង ពួកឆព្វគ្គិយភិក្ខុបង្រៀនគម្ពីរលោកាយតៈ ។ មនុស្សទាំងឡាយពោលទោស តិះដៀល បន្តិះបង្គាប់ថា ។បេ។ ដូចពួកគ្រហស្ថ អ្នកបរិភោគកាម ។ ភិក្ខុទាំងនោះក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវបង្រៀន គម្ពីរលោកាយតៈទេ ភិក្ខុណាបង្រៀន ត្រូវអាបត្តិទុក្ខដ ។

[២៨៣] សម័យនោះឯង ពួកឆព្វគ្គិយភិក្ខុរៀនតិរច្ឆានវិជ្ជា ។បេ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវរៀនតិរច្ឆានវិជ្ជាទេ ភិក្ខុណារៀន ត្រូវអាបត្តិទុក្ខដ ។

[២៨៤] សម័យនោះឯង ពួកឆព្វគ្គិយភិក្ខុបង្រៀនតិរច្ឆានវិជ្ជា ។ មនុស្សទាំងឡាយពោលទោស តិះដៀល បន្តិះបង្គាប់ថា ។បេ។ ដូចពួកគ្រហស្ថ អ្នកបរិភោគកាម ។បេ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវបង្រៀនតិរច្ឆានវិជ្ជាទេ ភិក្ខុណាបង្រៀន ត្រូវអាបត្តិទុក្ខដ ។

[២៨៥] សម័យនោះឯង ព្រះពុទ្ធទ្រង់ព្រះភាគ មានបរិសទ្យជាច្រើន ចោមរោម ទ្រង់សំដែងធម៌ហើយទ្រង់កណ្តាស់ ។ ពួកភិក្ខុក៏ធ្វើសំឡេងគីកកង យ៉ាងខ្លាំងថា បពិត្រព្រះអង្គដ៏ចម្រើន សូមព្រះមានព្រះភាគចម្រើនព្រះជន្មាយុរស់នៅ សូមព្រះសុគតចម្រើនព្រះជន្មាយុរស់នៅ^១ ។ ធម្មកថាក៏ដាច់ពាក់

១- ត្រង់ពាក្យថា ព្រះមានព្រះភាគចូររស់នៅ និងពាក្យថា ព្រះសុគតចូររស់នៅ ពាក្យទាំងពីរនេះ ជាពាក្យថ្វាយព្រះពរ តែព្រះពុទ្ធជាម្ចាស់ទ្រង់ហាម ។

កណ្តាល ដោយសំឡេងនោះ ។ ទើបព្រះមានព្រះភាគទ្រង់ត្រាស់ហៅភិក្ខុទាំងឡាយមកសួរថា ម្ចាស់ភិក្ខុទាំងឡាយ បុគ្គលដែលគេនិយាយថា អ្នកចូររស់នៅដូច្នេះ ក្នុងវេលាដែលកណ្តាស់ បុគ្គលនោះគួររស់នៅ ឬគួរស្លាប់ ព្រោះហេតុប៉ុណ្ណោះដែរឬ ។ ភិក្ខុទាំងនោះក្រាបបង្គំទូលថា បពិត្រព្រះអង្គដ៏ចម្រើន ហេតុនេះមិនមែនទេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ អ្នកដទៃភិក្ខុមិនត្រូវពោលថា អ្នកចូររស់នៅក្នុងវេលាកណ្តាស់ (ប៉ុណ្ណោះ) ទេ ភិក្ខុណាពោល ត្រូវអាបត្តិទុក្ខដ ។

[២៩៦] សម័យនោះឯង មនុស្សទាំងឡាយទៅនិយាយនឹងពួកភិក្ខុក្នុងវេលាដែលកណ្តាស់ថា បពិត្រលោកទាំងឡាយដ៏ចម្រើន ចូរលោករស់នៅ ។ ពួកភិក្ខុមានសេចក្តីរង្វៀស មិនហ៊ានពោលតបវិញ ។ មនុស្សទាំងឡាយពោលទោស តិះដៀល បន្ទុះបង្គាប់ថា មិនសមបើសមណសក្យបុគ្គលទាំងនេះកាលបើពួកយើងនិយាយថា បពិត្រលោកទាំងឡាយដ៏ចម្រើន ចូរលោករស់នៅដូច្នេះ ហើយលោកមិនពោលតបនឹងយើងសោះ ។ ពួកភិក្ខុក្រាបបង្គំទូលសេចក្តីនេះ ចំពោះព្រះមានព្រះភាគ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ធម្មតាគ្រហស្ថទាំងឡាយតែងត្រូវការដោយមង្គល ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុដែលគ្រហស្ថទាំងឡាយនិយាយថា បពិត្រលោកដ៏ចម្រើន លោកចូររស់នៅ ដូច្នេះ ឲ្យនិយាយតបទៅវិញថា អ្នកចូររស់នៅអស់កាលយូរដូច្នេះបាន ។

[២៩៧] សម័យនោះឯង ព្រះមានព្រះភាគមានបរិសទ្យច្រើនចោម

រោមទ្រង់គង់សម្តែងធម៌ ។ ភិក្ខុមួយរូបឆាន់ខ្ចីម ។ ភិក្ខុនោះអង្គុយក្នុងទីបំផុត
 ដោយគិតថា ពួកភិក្ខុកុំជុំក្នុងឡើយ ។ ព្រះមានព្រះភាគទ្រង់ទតឃើញភិក្ខុនោះ
 អង្គុយក្នុងទីបំផុត លុះឃើញហើយ ទើបត្រាស់ហៅពួកភិក្ខុមកសួរថា ម្ចាស់
 ភិក្ខុទាំងឡាយ ភិក្ខុដែលអង្គុយក្នុងទីបំផុតនោះដោយហេតុអ្វី ។ ពួកភិក្ខុក្រាប
 បង្គំទូលថា បពិត្រព្រះមានព្រះភាគដ៏ចម្រើន (ព្រោះ) ភិក្ខុនោះឆាន់ខ្ចីម
 បានជាភិក្ខុនោះអង្គុយក្នុងទីបំផុតដោយគិតថា ពួកភិក្ខុកុំជុំក្នុងឡើយ ។ ព្រះ
 អង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុដែលនៅឆ្ងាយពីធម្មកថា មាន
 សភាពយ៉ាងនេះ ព្រោះតែឆាន់ខ្ចីមណា ខ្ចីមនោះភិក្ខុគួរឆាន់ដែរឬ ។ ភិក្ខុទាំង-
 ឡាយក្រាបបង្គំទូលថា បពិត្រព្រះអង្គដ៏ចម្រើន ហេតុនេះមិនគួរទេ ។ ព្រះ
 អង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវឆាន់ខ្ចីមទេ ភិក្ខុណាឆាន់
 ត្រូវអាបត្តិទុក្ខដ ។

[២៩៨] សម័យនោះឯង ព្រះសាវ័របុត្តមានអាយុ មានអាពាធកើត
 អំពីខ្យល់ក្នុងផ្ទៃ ។ លំដាប់នោះ ព្រះមហាមោគ្គល្លានមានអាយុចូលទៅរក
 ព្រះសាវ័របុត្តមានអាយុ លុះចូលទៅដល់ហើយ មានថេរវាចាសួរព្រះសាវ័របុត្ត
 មានអាយុដូច្នេះថា នែអារុសោ សាវ័របុត្ត អាពាធដែលកើតអំពីខ្យល់ក្នុងផ្ទៃ
 របស់លោកពីមុន តែងជាសះស្បើយដោយថ្នាំអ្វី ។ ព្រះសាវ័របុត្តតបថា
 ម្ចាស់អារុសោ ខ្ញុំតែងជាសះស្បើយដោយខ្ចីម ។ ពួកភិក្ខុក្រាបបង្គំទូលសេចក្តី
 នុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
 បើមានអាពាធជាហេតុ តថាគតអនុញ្ញាតឲ្យឆាន់ខ្ចីមបាន ។

[២៩៩] សម័យនោះឯង ពួកភិក្ខុបន្ទោបង់បស្សៈក្នុងទីសពាស ។ អារាមមិនស្អាត ។ ពួកភិក្ខុក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុ បន្ទោបង់បស្សៈតែក្នុងកន្លែងមួយ ។ អារាមមានក្លិនអាក្រក់ ។ បេ។ ព្រះ អង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឆ្នាំងសម្រាប់រង បស្សៈ ។ ពួកភិក្ខុលំបាកនឹងអង្គុយបន្ទោបង់បស្សៈ ។ បេ។ ព្រះអង្គទ្រង់ ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតទ្រនាប់ជើងសម្រាប់បន្ទោបង់ បស្សៈ ។ ទ្រនាប់ជើងសម្រាប់បន្ទោបង់បស្សៈ នៅទីវាលមិនបិទបាំង ។ ពួកភិក្ខុអៀននឹងបន្ទោបង់បស្សៈ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុ ទាំងឡាយ តថាគតអនុញ្ញាតឲ្យភិក្ខុបិទបាំងដោយកំពែង ៣ យ៉ាង គឺកំពែង ឥដ្ឋ ១ កំពែងថ្ម ១ កំពែងឈើ ១ ។ ឆ្នាំងសម្រាប់រងបស្សៈមិនទាន់មាន គ្រប ក៏ដុំក្លិនស្អុយ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតគម្រប ។

[៣០០] សម័យនោះឯង ពួកភិក្ខុបន្ទោបង់វច្ឆៈក្នុងទីសពាសក្នុង អារាម ។ អារាមក៏មិនស្អាត ។ បេ។ ពួកភិក្ខុក្រាបបង្គំទូលសេចក្តីនុ៎ះ ចំពោះ ព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត អនុញ្ញាតឲ្យបន្ទោបង់វច្ឆៈតែក្នុងកន្លែងមួយ ។ អារាមក៏ដុំក្លិនស្អុយ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតរណ្តៅវច្ឆៈ ។ មាត់រណ្តៅវច្ឆៈក៏បាក់រលុះ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ

តថាគតអនុញ្ញាតឲ្យភិក្ខុកខៀន ៣ យ៉ាង គឺខៀនឥដ្ឋ ១ ខៀនថ្ម ១ ខៀនឈើ ១ ។ រណ្តៅវច្ឆៈមានដីទាប ។ ទឹកក៏លិចកន្លែងនោះ ។ បេយ្យ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុធ្វើទីដីឲ្យខ្ពស់ឡើង ។ ខៀនក៏បាក់រលុះហូរចេញ ។ បេយ្យ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យកខៀន ៣ យ៉ាង គឺខៀនឥដ្ឋ ១ ខៀនថ្ម ១ ខៀនឈើ ១ ។ ពួកភិក្ខុឡើងក៏លំបាក ។ បេយ្យ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតជណ្តើរ ៣ យ៉ាង គឺជណ្តើរឥដ្ឋ ១ ជណ្តើរថ្ម ១ ជណ្តើរឈើ ១ ។ ពួកភិក្ខុឡើងទៅក៏ងាយ ។ បេយ្យ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតបង្គាន់ដៃ ។ ពួកភិក្ខុអង្គុយក្នុងទីបំផុតកំពុងបន្ទោបង់វច្ឆៈក៏ធ្លាក់ចុះមក ។ បេយ្យ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុក្រាលក្តារ ហើយចោះប្រហោងកណ្តាល ហើយបន្ទោបង់វច្ឆៈ ។ ពួកភិក្ខុក៏លំបាកនឹងអង្គុយបន្ទោបង់វច្ឆៈ ។ បេយ្យ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតទ្រនាប់ជើងសម្រាប់បន្ទោបង់វច្ឆៈ ។ ពួកភិក្ខុបន្ទោបង់បស្សៈខាងក្រៅ ។ បេយ្យ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត-ទសម្រាប់រងបស្សៈ ។ ឈើខ្សៀសមិនទាន់មាននៅឡើយ ។ បេយ្យ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឈើខ្សៀស ។ ត្រកសម្រាប់ដាក់ឈើខ្សៀសមិនទាន់មាននៅឡើយ ។ បេយ្យ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតត្រកសម្រាប់ដាក់ឈើខ្សៀស ។ រណ្តៅវច្ឆៈមិនទាន់មានគ្រប ក៏ជុំភ្លិនស្អុយ

។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតគម្រប ។

[៣០១] សម័យនោះឯង ពួកភិក្ខុបន្ទោបង់វច្ឆៈក្នុងទីកណ្តាលវាលក៏
លំបាកដោយត្រជាក់ខ្លះ ក្តៅខ្លះ ។ ភិក្ខុទាំងឡាយនោះ ក្រាបបង្គំទូលសេចក្តី
នុ៎ះ ចំពោះព្រះមានព្រះភាគ ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំង-
ឡាយ តថាគតអនុញ្ញាតវច្ឆកុដិ ។ សន្ទុះទ្វារវច្ឆកុដិមិនទាន់មាន ។បេ។ ព្រះ
អង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតសន្ទុះទ្វារ ក្របទ្វារ
ក្បាល (ដំណាប់ក្រោម) អន្ទាក់លើ (ដំណាប់លើ) សសររបស់សន្ទុះ
ទ្វារ ត្រដោកទ្វារ រន្ទុកទ្វារ គន្លឹះទ្វារ មេសោ ប្រហោងសម្រាប់ទាញ និងខ្សែ
សម្រាប់ទាញ ។ កម្ទេចស្មៅធ្លាក់ចុះក្នុងវច្ឆកុដិ ។បេ។ ព្រះអង្គទ្រង់ត្រាស់ថា
ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុគាបដំបូលហើយបូកលាបទាំង
ខាងក្នុងខាងក្រៅ^១ និងថ្នាំមានពណ៌ស ពណ៌ខ្មៅ បរិកម្មដោយរង្គ ក្បាច់
ភ្នំផ្កា ក្បាច់ភ្នំវល្លិ ក្បាច់ធ្មេញមករ ក្បាច់មានស្រទាប់ ៥ ស្នូសម្រាប់
ពាក់ចីវរ និងខ្សែសម្រាប់ពាក់ចីវរ ។

[៣០២] សម័យនោះឯង ភិក្ខុមួយរូបជរាទុព្វល កាលនឹងបន្ទោបង់
វច្ឆៈ ហើយក្រោកឡើង ក៏ដួលទៅវិញ ។ ភិក្ខុទាំងនោះក្រាបបង្គំទូលសេចក្តីនុ៎ះ
ចំពោះព្រះមានព្រះភាគ ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
តថាគតអនុញ្ញាតរបស់សម្រាប់តោង ។

[៣០៣] សម័យនោះឯង វច្ឆកុដិមិនទាន់មានរបង ភិក្ខុទាំងនោះក្រាប

១- សូមមើលអដ្ឋកថាខាន់ក្រោម ។

បង្គំទូលសេចក្តីនេះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ ភិក្ខុទាំងឡាយ តថាគតអនុញ្ញាតឲ្យភិក្ខុបិទបាំងដោយកំពែង ៣ យ៉ាង គឺ កំពែងឥដ្ឋ ១ កំពែងថ្ម ១ កំពែងឈើ ១ ។

[៣០៤] បន្ទប់មិនទាន់មាន ។ បេយ ព្រះអង្គទ្រង់ត្រាស់ថា ម្ចាស់ភិក្ខុ ទាំងឡាយ តថាគតអនុញ្ញាតបន្ទប់ ។ បន្ទប់មានទីដីដ៏ទាប ។ បេយ ព្រះអង្គ ទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុធ្វើទីដីឲ្យខ្ពស់ ឡើង ។ ខៀនក៏បាក់រលុះរលាយ ។ បេយ ព្រះអង្គទ្រង់ត្រាស់ថា ម្ចាស់ភិក្ខុ ទាំងឡាយ តថាគតអនុញ្ញាតឲ្យភិក្ខុខៀន ៣ យ៉ាង គឺខៀនឥដ្ឋ ១ ខៀនថ្ម ១ ខៀនឈើ ១ ។ ពួកភិក្ខុលំបាកនឹងឡើង ។ បេយ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតជណ្តើរ ៣ យ៉ាង គឺជណ្តើរឥដ្ឋ ១ ជណ្តើរថ្ម ១ ជណ្តើរឈើ ១ ។ កាលពួកភិក្ខុនាំគ្នាឡើងក៏ធ្លាក់មកវិញ ។ បេយ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតបង្គាន់ដៃ ។ សន្ទុះទ្វាររបស់បន្ទប់មិនទាន់មាន ។ បេយ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតសន្ទុះទ្វារ ក្របទ្វារ ក្បាល (ដំណាប់ក្រោម) អន្ទាក់លើ (ដំណាប់លើ) សសររបស់សន្ទុះទ្វារ ត្រដោកទ្វារ រន្ទុកទ្វារ គន្លឹះទ្វារ មេសោ ប្រហោងសម្រាប់ទាញ ខ្សែសម្រាប់ទាញ ។ កម្ទេចស្មៅ ក៏ធ្លាក់ចុះក្នុងបន្ទប់ ។ បេយ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត អនុញ្ញាតឲ្យភិក្ខុគាបដំបូលហើយបូកលាបទាំងខាងក្នុងទាំងខាងក្រៅ និងថ្នាំ មានពណ៌ស ពណ៌ខ្មៅ បរិកម្មដោយរន្ទ ក្បាច់ភ្នំផ្កា ក្បាច់ភ្នំវល្លិ ក្បាច់ធ្មេញ

មករា និងក្បាច់មានស្រទាប់ ៥ ។ ទីលានកីកកំជ្រាំ ។ បេ ព្រះអង្គទ្រង់
ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុរោយរាយដោយក្រស
រោន ។ ទីលានមិនរាបស្មើ ។ បេ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
តថាគត អនុញ្ញាតឲ្យក្រាលកម្រាលថ្ម ។ ទឹកក៏ដក់នៅ ។ បេ ព្រះអង្គទ្រង់
ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតទឹក ។ ឆ្នាំងទឹកសម្រាប់
ជម្រះមិនទាន់មាន ។ បេ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
អនុញ្ញាតឆ្នាំងទឹកសម្រាប់ជម្រះ ។ ផ្តិលសម្រាប់ជម្រះមិនទាន់មាន ។ បេ
ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតផ្តិលសម្រាប់
ជម្រះ ។ ពួកភិក្ខុលំបាកនឹងអង្គុយជម្រះ ។ បេ ព្រះអង្គទ្រង់ត្រាស់ថា ម្ចាស់
ភិក្ខុទាំងឡាយ តថាគតអនុញ្ញាតទ្រនាប់ជើងសម្រាប់ជម្រះ ។ ទ្រនាប់ជើង
សម្រាប់ជម្រះ នៅកណ្តាលវាល ។ ពួកភិក្ខុអៀនខ្មាសនឹងជម្រះ ។ បេ ព្រះ
អង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុបិទបាំងដោយ
កំពែង ៣ យ៉ាង គឺកំពែងឥដ្ឋ ១ កំពែងថ្ម ១ កំពែងឈើ ១ ។ ឆ្នាំងទឹក
សម្រាប់ជម្រះមិនទាន់មានគម្រប ។ ឆ្នាំងទឹកសម្រាប់ជម្រះស្មោកគ្រោកដោយ
កម្ទេចស្មៅខ្លះ អាចម៍ដីខ្លះ ។ បេ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
តថាគត អនុញ្ញាតគម្រប ។

[៣០៥] សម័យនោះឯង ពួកឆព្វគ្គិយភិក្ខុប្រព្រឹត្តអនាចារមានសភាព
យ៉ាងនេះ គឺជាកូនផ្កាខ្លួនឯងខ្លះ ប្រើគេឲ្យដាំខ្លះ ស្រោចខ្លួនឯងខ្លះ ប្រើគេឲ្យ
ស្រោចខ្លះ បេះខ្លួនឯងខ្លះ ប្រើគេឲ្យបេះខ្លះ ក្រងខ្លួនឯងខ្លះ ប្រើគេឲ្យក្រងខ្លះ

ធ្វើកម្រងផ្កាឲ្យមានទង់តែម្ខាងខ្លួនឯងខ្លះ ប្រើគេឲ្យធ្វើខ្លះ ធ្វើផ្កាកម្រងមានទង់
 ទាំងពីរខាងខ្លួនឯងខ្លះ ប្រើគេឲ្យធ្វើខ្លះ ធ្វើផ្កាឈើចាក់រំលេចទង់ខ្លួនឯងខ្លះ
 ប្រើគេឲ្យធ្វើខ្លះ ធ្វើផ្កាឈើដោត^១ ជាចង្កោមខ្លួនឯងខ្លះ ប្រើគេឲ្យធ្វើខ្លះ ធ្វើផ្កា
 កម្រងសម្រាប់ប្រដាប់ក្បាលខ្លួនឯងខ្លះ ប្រើគេឲ្យធ្វើខ្លះ ធ្វើផ្កាកម្រងសម្រាប់
 ប្រដាប់ត្រចៀកខ្លួនឯងខ្លះ ប្រើគេឲ្យធ្វើខ្លះ ធ្វើផ្កាកម្រងសម្រាប់ប្រដាប់ទ្រូង
 ខ្លួនឯងខ្លះ ប្រើគេឲ្យធ្វើខ្លះ ពួកភិក្ខុទាំងអម្បាលនោះ នាំផ្កាកម្រងមានទង់តែ
 ម្ខាងទៅខ្លួនឯងខ្លះ ប្រើគេឲ្យនាំទៅខ្លះ នាំផ្កាកម្រងមានទង់ទាំងពីរខាងទៅខ្លួន
 ឯងខ្លះ ប្រើគេឲ្យនាំទៅខ្លះ នាំផ្កាឈើចាក់រំលេចទង់ទៅខ្លួនឯងខ្លះ ប្រើគេឲ្យ
 នាំទៅខ្លះ នាំផ្កាឈើដែលដោតជាចង្កោមទៅខ្លួនឯងខ្លះ ប្រើគេឲ្យនាំទៅខ្លះ
 នាំផ្កាកម្រងសម្រាប់ប្រដាប់ក្បាល ទៅខ្លួនឯងខ្លះ ប្រើគេឲ្យនាំទៅខ្លះ នាំ
 ផ្កាកម្រងសម្រាប់ប្រដាប់ត្រចៀកទៅខ្លួនឯងខ្លះ ប្រើគេឲ្យនាំទៅខ្លះ នាំផ្កា
 កម្រងសម្រាប់ប្រដាប់ទ្រូងទៅខ្លួនឯងខ្លះ ប្រើគេឲ្យនាំទៅខ្លះ ដើម្បីពួកស្រី
 ក្រមុំនៃត្រកូល ធីតានៃត្រកូល កុមារីនៃត្រកូល ស្រីជាកូនប្រសាវនៃត្រកូល
 ទាសីនៃត្រកូល ពួកភិក្ខុទាំងអម្បាលនោះ ឆាន់ (កោជន) ក្នុងភាជន៍មួយ
 ជាមួយនឹងស្រីនៃត្រកូល ធីតានៃត្រកូល កុមារីនៃត្រកូល ស្រីជាកូនប្រសា
 វនៃត្រកូល ទាសីនៃត្រកូលទាំងឡាយខ្លះ ផឹកទឹកក្នុងផ្តលជាមួយគ្នាខ្លះ អង្គុយ
 លើអាសនៈជាមួយគ្នាខ្លះ ដេកលើគ្រែជាមួយគ្នាខ្លះ ដេកលើកម្រាលជាមួយ

១- សូមមើលអង្គកថាខាន្តក្រោម ។

គ្នាខ្លះ ដេកដណ្តប់សំពត់ជាមួយគ្នាខ្លះ ដេកលើកម្រាលទាំងដណ្តប់សំពត់ជា
មួយគ្នាខ្លះ ស៊ីខុសពេលខ្លះ ផឹកទឹកស្រវឹងខ្លះ ទ្រទ្រង់ផ្កាកម្រងគ្រឿងក្រអូប
និងគ្រឿងលាបខ្លះ រាំខ្លះ ច្រៀងខ្លះ ប្រគំខ្លះ កែក្រាយខ្លះ រាំជាមួយនឹងស្រី
ដែលរាំខ្លះ ច្រៀងជាមួយនឹងស្រីដែលរាំខ្លះ ប្រគំជាមួយនឹងស្រីដែលរាំខ្លះ
កែក្រាយជាមួយនឹងស្រីដែលរាំខ្លះ ។ បេ ។ រាំជាមួយនឹងស្រីដែលកែក្រាយខ្លះ
ច្រៀងជាមួយនឹងស្រីដែលកែក្រាយខ្លះ ប្រគំជាមួយនឹងស្រីដែលកែក្រាយខ្លះ
កែក្រាយជាមួយនឹងស្រីដែលកែក្រាយខ្លះ លេងបាស្តាមានក្រឡាប្រាំបីខ្លះ
លេងបាស្តាមានក្រឡាដប់ខ្លះ លេងបាស្តាក្នុងអាកាសខ្លះ លេងវ៉ាន់ផ្លូវដែល
គួរវ៉ាន់ (លេងពួន) ខ្លះ លេងផ្កាត់គ្រាប់មានគ្រាប់ក្រួសជាដើមខ្លះ លេង
បាស្តាក្នុងលានសម្រាប់លេងខ្លះ លេងហ៊ុនខ្លះ លេងរលាស់ទឹកលក់ឲ្យទាយ
រូបខ្លះ លេងអង្គញ់ខ្លះ លេងផ្ទុំប៉ុស្តិ៍ខ្លះ លេងនង្គ័លតូចខ្លះ លេងដាំដូងខ្លះ
លេងកង្ហារខ្លះ លេងវាលដីខ្សាច់ (បាយឡកបាយឡ) ខ្លះ លេងរថតូចខ្លះ
លេងធុតូចខ្លះ លេងសរសេរខ្យល់ឲ្យទាយខ្លះ លេងទាយចិត្ត (ស្តេចចង់)
ខ្លះ លេងកំប្លែងគ្រាប់គេខ្លះ ហាត់វិជ្ជាជីវីខ្លះ ហាត់វិជ្ជាសេះខ្លះ ហាត់វិជ្ជារថខ្លះ
ហាត់វិជ្ជាធុខ្លះ ហាត់វិជ្ជាដងមានដងដាវជាដើមខ្លះ ស្ទុះរត់ពីមុខជីវីខ្លះ ស្ទុះរត់
ពីមុខសេះខ្លះ ស្ទុះរត់ពីមុខរថខ្លះ ស្ទុះរត់ទៅខ្លះ ស្ទុះរត់មកខ្លះ ស្រែកហើខ្លះ
ទះដៃខ្លះ ចំបាប់គ្នាខ្លះ ដាល់គ្នាខ្លះ ក្រាលសង្ឃ័យក្នុងកណ្តាលរោងរាំ ហើយ
និយាយនឹងស្រីដែលរាំយ៉ាងនេះថា ម្ចាស់ប្អូនស្រី នាងចូររាំក្នុងទីនេះខ្លះ ជាក់
ម្រាមដៃលើថ្ងាសខ្លួននឹងថ្ងាសស្រីដែលរាំខ្លះ ប្រព្រឹត្តអនាចារផ្សេងៗ ខ្លះ

(ក្រៅអំពីនេះទៅទៀត) ។ ពួកភិក្ខុក្រាបបង្គំទូលសេចក្តីនុ៎ះ ចំពោះព្រះមាន
ព្រះភាគ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវប្រព្រឹត្ត
អនាចារផ្សេងៗ ទេ ភិក្ខុណាប្រព្រឹត្ត វិន័យធរកប្បឲ្យភិក្ខុនោះធ្វើតាមធម៌ ។

[៣០៦] សម័យនោះឯង កាលព្រះឧរុវេលកស្សបមានអាយុចូលមក
បួសហើយ ក៏មានគ្រឿងលោហៈ គ្រឿងឈើ គ្រឿងដី ជាច្រើនកើតឡើង
ដល់សង្ឃ ។ ពួកភិក្ខុគិតយ៉ាងនេះថា គ្រឿងលោហៈ ព្រះមានព្រះភាគទ្រង់
អនុញ្ញាតហើយ ឬមិនទាន់អនុញ្ញាតទេ គ្រឿងឈើ ព្រះមានព្រះភាគទ្រង់
អនុញ្ញាតហើយ ឬមិនទាន់អនុញ្ញាតទេ គ្រឿងដី ព្រះមានព្រះភាគទ្រង់អនុញ្ញាត
ហើយ ឬមិនទាន់អនុញ្ញាតទេ ។ ភិក្ខុទាំងឡាយក្រាបបង្គំទូលសេចក្តីនុ៎ះចំពោះ
ព្រះមានព្រះភាគ ។ ព្រោះនិទាននេះ ដំណើរនេះ ព្រះមានព្រះភាគទ្រង់ធ្វើ
ធម្មិកថា ត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ តថាគត
អនុញ្ញាតគ្រឿងលោហៈទាំងពួង វៀរលែងតែលោហៈដែលជាគ្រឿងសម្រាប់
ប្រហារ អនុញ្ញាតគ្រឿងទាំងពួង វៀរលែងតែអាសនៈកន្លងហួសប្រមាណដែល
ហៅថាអាសន្តិ អនុញ្ញាតគ្រឿងឈើទាំងពួង វៀរលែងតែបាត្រឈើ និង
ទ្រនាប់ជើងឈើ អនុញ្ញាតគ្រឿងដីទាំងពួង វៀរលែងតែគ្រឿងជូតជើងដែល
គេធ្វើជាពាក្យស្រួចៗ ឡើងមានអាការដូចពាក្យគ្រាប់ផ្លែឈូកនិងកុដិធ្វើដោយ
ដីសុទ្ធ (ដូចកុដិធនិយភិក្ខុ) ។

ឧទាន គឺបញ្ជីរឿងនៃខុទ្ទកវត្ថុក្នុងនោះដូច្នេះ

[៣០៧] រឿងភិក្ខុឆ្លងទឹកត្រជុសកាយនឹងដើមឈើ នឹងសសរ នឹង
 ជញ្ជាំង ទាំងឆ្លងទឹកក្នុងទីមិនសមគួរ ឆ្លងទឹកដុសខ្លួនដោយឈើដែលគេធ្វើជា
 ដៃគន្ធា ឆ្លងទឹកដុសដោយលម្អិតឬឈ្មោះកុរុវិន្ទកសុត្តិ ឆ្លងទឹកត្រជុសគ្នាទៅ
 វិញទៅមក ឆ្លងទឹកដោយឈើមានសណ្ឋានដូចជើងកន្តោរ ១ រឿងភិក្ខុកើត
 កមរមាស នឹងភិក្ខុជរា ទ្រង់អនុញ្ញាតឲ្យដុសខ្លួនដោយបាតដៃបាន ១ រឿង
 ទ្រង់ហាមមិនឲ្យភិក្ខុទ្រទ្រង់ប្រដាប់ត្រចៀក សង្វារ ប្រដាប់ក ប្រដាប់ចង្កេះ
 កងប្រដាប់ដើមដៃ ប្រដាប់ដៃ និងចិញ្ចៀន ១ រឿងភិក្ខុទុកសក់វែង សិត
 សក់ដោយស្និត សិតសក់ដោយក្រាស សិតសក់ដោយដៃ សិតសក់ដោយ
 ក្រមួន លាបសក់ដោយប្រេង លាយដោយទឹក ១ រឿងភិក្ខុឆ្លុះមុខក្នុងកញ្ចក់
 ក្នុងកាជន៍ទឹក ១ រឿងភិក្ខុកើតជំបៅមុខ លាបមុខ ផាត់មុខ ប្រោះមុខ ចុច
 មុខ លាបអវយវៈ លាបមុខ និងលាបទាំងអវយវៈទាំងមុខ ១ រឿងភិក្ខុកើត
 រោគភ្នែក ១ រឿងមហោស្រពលើកំពូលភ្នំ ១ រឿងភិក្ខុច្រៀងធម៌ដោយ
 សំឡេងវែង ១ រឿងភិក្ខុមានសេចក្តីរន្សៀស និងសូត្រជាបទសរកញ្ញ ១
 រឿងភិក្ខុទ្រទ្រង់សំពត់ដែលធ្វើដោយរោមសត្វ មានរោមចេញមកខាងក្រៅ ១
 រឿងអនុញ្ញាតបំណិតស្វាយ ១ រឿងពួកជននាំយកផ្លែស្វាយទាំងមូលទៅក្នុង
 រោងភត្ត ១ រឿងភិក្ខុពស់ចឹក ១ រឿងភិក្ខុកាត់អង្គជាតរបស់ខ្លួន ១ រឿង
 បាត្រខ្ទឹមចន្ទ ១ រឿងភិក្ខុប្រើបាត្រខ្ពស់ និងទាប ១ រឿងផ្ទៃបាត្រស៊ីករិល
 ព្រោះគ្មានជើង ១ រឿងបញ្ញត្តិជើងបាត្រធ្វើដោយមាស និងប្រាក់ ១ រឿងជើង
 បាត្រក្រាស់ពេក ១ រឿងលួសកើតឡើងដល់ភិក្ខុ ១ រឿងភិក្ខុប្រើជើងបាត្រ

វិចិត្រផ្សេងៗ ១ រឿងភិក្ខុទុកបាតទាំងទឹក បាតក៏ខូចទៅ ១ រឿងបាតធំ
 ក្នុងអាក្រក់ ១ រឿងភិក្ខុទុកបាតក្នុងទីក្តៅ បាតរមៀលធ្លាក់បែក ១ រឿង
 ភិក្ខុទុកបាតក្នុងទីបំផុតនៃការតាំង ទុកបាតក្នុងទីបំផុតនៃថ្នាក់ ១ រឿងអនុញ្ញាត
 កម្រាលស្មៅ អនុញ្ញាតកំណាត់សំពត់ អនុញ្ញាតរោងទុកបាត អនុញ្ញាតថ្វាង
 សម្រាប់ទុកបាត អនុញ្ញាតស្លោកបាតយោគបាត និងខ្សែសម្រាប់ចងបាត
 ១ រឿងភិក្ខុព្យួរបាតនឹងចម្រើនជញ្ជាំង ទុកបាតលើគ្រែ និងតាំង ដាក់បាត
 លើក្តៅ ទុកបាតក្នុងឆត្រ និងមានបាតក្នុងដៃប្រានសន្ទុះទ្វារ ១ រឿងភិក្ខុ
 ត្រាច់ទៅបិណ្ឌបាតដោយសំបកឃ្លោកដោយអំបែងឆ្នាំង ១ រឿងភិក្ខុប្រើបាត
 ក្បាលខ្មោច ១ រឿងភិក្ខុយកបាតទៅដាក់កាកអាមិសៈ ហើយយកទៅចាក់
 ចោល ទ្រង់អនុញ្ញាតកន្ថោរ ១ រឿងភិក្ខុហែកចីវរដោយដៃ ១ រឿងកំបិត
 មានដងកើតឡើងដល់សង្ឃ ភិក្ខុប្រើដងកំបិតធ្វើដោយមាសជា (ដើម) ១
 រឿងភិក្ខុដេរចីវរដោយស្លាបមាន់ និងចម្រៀកឫស្សី ទ្រង់អនុញ្ញាតបំពង់មូល
 អនុញ្ញាតឲ្យយកលម្អិតពូជសុរា (ដំបែ) ច្រកក្នុងបំពង់មូល អនុញ្ញាតឲ្យ
 យកលម្អិតម្សៅលាយដោយរមៀត ឲ្យយកលម្អិតថ្មច្រក ក្នុងបំពង់មូលក្រមួន
 ឃ្មុំ និងស្រោមលម្អិតថ្ម ១ រឿងដេរចីវរមានមុំមិនស្មើគ្នា ទ្រង់អនុញ្ញាតឈើ
 ស្ពឺន និងខ្សែស្ពឺនឲ្យភិក្ខុចងដេរចីវរ ១ រឿងភិក្ខុលាឈើស្ពឺនក្នុងទីមិនរាបទាប
 ភិក្ខុក្រាលឬលាឈើស្ពឺនលើផែនដី ឈើស្ពឺនរេចរិលត្រង់ជាយជុំវិញ ១ រឿង
 អនុញ្ញាតខ្នាតសម្រាប់វាសចីវរ និងខ្សែបន្ទាត់ ១ រឿងភិក្ខុមិនលាងជើង
 ហើយជាន់លើឈើស្ពឺន ភិក្ខុពាក់ស្បែកជើងជាន់លើឈើស្ពឺន ១ រឿងភិក្ខុ

ឈឺម្រាមដៃ ព្រោះដេរចីវរ ទ្រង់អនុញ្ញាតស្លាប់ម្រាមដៃដេរ ប្រអប់សម្រាប់
 ដាក់ម្ហូលកាំបិត ស្លាប់ម្រាមដៃដេរ ចង់សម្រាប់ដាក់ស្លាប់ម្រាមដៃដេរ ខ្សែ
 យោគ និងខ្សែចង ១ រឿងភិក្ខុដេរចីវរក្នុងទីវាល រោងសម្រាប់ដាក់ឈើស្ពឺង
 មានទីដីទាប ១ រឿងខ្សែនបាក់រលុះរលើងទៅ ភិក្ខុលំបាកឡើងខ្សែដែល
 គ្មានជណ្តើរ ភិក្ខុដួលធ្លាក់ដោយឡើងជណ្តើរ កម្ទេចស្មៅធ្លាក់ចុះក្នុងរោង
 ឈើស្ពឺង ទ្រង់អនុញ្ញាតឲ្យបូកលាបដំបូលទាំងក្នុងទាំងក្រៅ ធ្វើឲ្យមានពណ៌
 ស ពណ៌ខ្មៅ និងបរិកម្មដោយរង្គ ទ្រង់អនុញ្ញាតឲ្យធ្វើក្បាច់ក្រីផ្កា ក្រវល្លិ
 ក្បាច់ធ្មេញមករ ក្បាច់មានស្រទាប់ប្រាំ ទាំងអនុញ្ញាតស្អូចីវរ និងខ្សែស្បៀង
 ១ ។ រឿងភិក្ខុចោលឈើស្ពឺងហើយចៀសចេញទៅ ឈើស្ពឺងវិនាសខូចទៅ
 ភិក្ខុមរឈើស្ពឺងៗ ចេះតែរលាចេញ ភិក្ខុផ្អែកឈើស្ពឺងនឹងជញ្ជាំង ភិក្ខុយក
 បាត្រដាក់ម្ហូល កាំបិត និងថ្នាំហើយដើរទៅ អនុញ្ញាតចង់សម្រាប់ដាក់ថ្នាំ
 និងខ្សែចង ១ រឿងភិក្ខុចងស្បែកជើងនឹងវត្ថុពន្លឺចង្កេះ អនុញ្ញាតចង់សម្រាប់
 ដាក់ស្បែកជើង ខ្សែយោគ និងខ្សែចង ១ រឿងទឹកជាអកប្បិយមានកណ្តាល
 ផ្លូវ អនុញ្ញាតសំពត់តម្រងទឹកនិងធម្មក្រក ១ រឿងភិក្ខុពីររូបដើរផ្លូវឆ្ងាយ ១
 រឿងព្រះមហាមុនីយាងទៅកាន់ក្រុងវេសាលី អនុញ្ញាតសំពត់តម្រងទឹកដែល
 មានដង និងសំពត់តម្រងត្រាំក្នុងក្រុងវេសាលីនោះ ១ ។ រឿងភិក្ខុមានម្ហូប
 ខាំ ភិក្ខុមានអាពាធច្រើន ព្រោះឆាន់បណ៌តភោជន ១ រឿងជីវកកោមារភត្យ
 ១ រឿងអនុញ្ញាតទីបង្រួម និងរោងភ្លើង ១ រឿងភិក្ខុបង្រួមក្នុងទីបង្រួមមិនស្មើ
 ទីបង្រួមមានទីដីទាប ទ្រង់អនុញ្ញាតខ្សែ ៣ យ៉ាង ពួកភិក្ខុលំបាកនឹងឡើង

ព្រោះគ្មានជណ្តើរ ទ្រង់អនុញ្ញាតជណ្តើរ និងបង្គាន់ដៃ និងដែរបែនទីបង្រួម
 ១ រឿងភិក្ខុបង្រួមក្នុងទីវាល កម្ទេចស្មៅធ្លាក់ចុះក្នុងរោងបង្រួម ទ្រង់អនុញ្ញាត
 ឲ្យបូកលាបទាំងក្នុងទាំងក្រៅ ទ្រង់អនុញ្ញាតថ្នាំមានពណ៌ស ពណ៌ខ្មៅ បរិកម្ម
 ដោយរង្គ ធ្វើក្បាប់ភ្នំផ្កា ភ្នំវល្លិ ក្បាប់ធ្មេញមករ ក្បាប់មានស្រទាប់ប្រាំ ស្នូ
 ចីវរ និងខ្សែស្បៀង ១ រឿងអនុញ្ញាតឲ្យធ្វើទីដីរោងភ្លើងឲ្យខ្ពស់ឡើង ខឿន
 ជណ្តើរ និងបង្គាន់ដៃជណ្តើរ សន្ទុះទ្វារ រោងភ្លើង ក្របទ្វារ ក្បាល (ដំណាប់
 ក្រោម) អន្ទាក់ខាងលើ (ដំណាប់លើឬច្បោះ) សសរនៃសន្ទុះទ្វារ
 ត្រដោកទ្វារ រន្ទុកទ្វារ គន្លឹះទ្វារ មេសោ ប្រហោងសម្រាប់បិទបើក ខ្សែទាញ
 បិទបើក និងអនុញ្ញាតឲ្យធ្វើមណ្ឌល គឺដីឲ្យទាបជុំវិញរោងភ្លើង បំពង់ផ្សែង
 (បំពង់ភ្លើង) ១ រឿងភិក្ខុធ្វើបង្រួមពាក់កណ្តាលរោងភ្លើងតូច អនុញ្ញាតដី
 លាបមុខ ទាំងអនុញ្ញាតស្នូកសម្រាប់លាយដីស្អិត ដីជុំក្នុងអាក្រក់ ១ រឿង
 ភ្លើងរលាកភិក្ខុ ១ រឿងអនុញ្ញាតអាងទឹក និងផ្តល់ទឹក ១ រឿងដំបូលស្មៅមិន
 មានចំហាយព្រើស ១ រឿងរោងភ្លើងមានកក់ជ្រាំ ១ រឿងអនុញ្ញាតឲ្យលាង
 កម្រាលរោងភ្លើង និងឲ្យធ្វើទឹក ១ រឿងអនុញ្ញាតតាំងសម្រាប់រោងភ្លើង ១
 រឿងអនុញ្ញាតបន្ទប់ទឹក និងកិច្ចការក្នុងរោងភ្លើង ១ រឿងអនុញ្ញាតឲ្យរោយ
 ក្រសរវាន អនុញ្ញាតកម្រាលថ្ម និងទឹក ១ រឿងភិក្ខុអាក្រាតសំពះគ្នា ១
 រឿងភិក្ខុដាក់ចីវរលើផែនដី ភ្លេងទឹកចីវរ ១ រឿងអនុញ្ញាតគ្រឿងបិទបាំង
 កាយបីយ៉ាង ១ រឿងទឹកមិនមានក្នុងរោងភ្លើងនោះ អនុញ្ញាតអណ្តូងទឹក
 មាត់អណ្តូងទឹកបាក់រលុះរលាយ ភិក្ខុយោងទឹកដោយវល្លិខ្លះ ដោយវត្ថុពន្ល-

ចង្កេះខ្លះ អនុញ្ញាតថ្វីងសម្រាប់យោងទឹក យន្តសម្រាប់ទាញទឹក និងរហាត់
 ទឹក ១ រឿងកាជន់បែកជាច្រើន បំពង់លោហៈ បំពង់ឈើ និងចម្លងណ្ហ ១
 រឿងអនុញ្ញាតសាលាជិតអណ្តូងទឹក កម្ទេចស្មៅធ្លាក់ចុះក្នុងសាលា អនុញ្ញាត
 គ្របអណ្តូងទឹក ស្តុកទឹក អណ្តូងជ្រាំ និងកំពែង ៣ យ៉ាង ១ រឿងអណ្តូង
 ជ្រាំមានកក់អនុញ្ញាត-ទេស្តរទឹក ១ រឿងភិក្ខុមានកាយវេនា ១ រឿងឧបាសក
 ដឹកស្រះបោក្ខរណី ទឹកដក់នៅយូរក្នុងស្រះបោក្ខរណី ១ រឿងឧបាសកសង់
 រោងភ្លើងមានជហ្វាជងក្តារ ១ រឿងភិក្ខុនៅប្រាសចាកសំពត់និសីទនៈ ៤ ខែ
 ១ រឿងភិក្ខុដេកនៅលើទីដំណេកដែលរោយរាយដោយផ្កា ពួកមនុស្សនាំយក
 គ្រឿងក្រអូប និងផ្កាកម្រងមកកាន់អារាម ១ រឿងទ្រង់ហាមមិនឲ្យអធិដ្ឋាន
 សំពត់ស្លាប់ដោយរោមចៀម ១ រឿងភិក្ខុឆាន់លើតុ ឬថាស អនុញ្ញាតកាជន់
 ឈើសម្រាប់តម្កល់បាត្រ ១ រឿងភិក្ខុឆាន់ក្នុងកាជន់ជាមួយគ្នា ដេកលើគ្រែ
 ជាមួយគ្នា លើកម្រាលជាមួយគ្នា ១ រឿងវង្សលិច្ឆវិ ១ រឿងពោធិរាជកុមារ
 ១ រឿងមិនទ្រង់ជាន់លើកម្រាលសំពត់ ១ រឿងនាងវិសាខានាំយកក្អម និង
 ទ្រនាប់សម្រាប់ជូតជើងដែលមានពក និងអំបោស ទ្រង់អនុញ្ញាតទ្រនាប់
 សម្រាប់ជូតជើង ៣ យ៉ាង គឺទ្រនាប់ថ្ម ក្បឿង ឬអំបែងនិងទ្រនាប់ផ្សិតសមុទ្រ
 រឿងនាងវិសាខានាំយកផ្លិតបួនជ្រុង និងផ្លិតមូលទៅថ្វាយព្រះមានព្រះភាគ ១
 រឿងផ្លិតបក់មូសកើតឡើងដល់សង្ឃ ទ្រង់ហាមមិនឲ្យភិក្ខុប្រើប្រាស់ផ្លិតចាមរី
 ១ រឿងភិក្ខុឈឺតែខានបាំងត្រមិនសប្បាយ និងភិក្ខុរង្វៀសនឹងបាំងត្រក្នុង
 អារាម ១ រឿងអនុញ្ញាតសិក្កាសម្មតិដល់ភិក្ខុ ៣ រូប រឿងភិក្ខុទំពាអៀង ១

រឿងគ្រាប់បាយធ្លាក់រាត់រាយក្នុងរោងភត្ត រឿងភិក្ខុមានក្របកវែង ភិក្ខុកាត់
 ក្របកដោយក្របក ភិក្ខុត្រដុសក្របកនឹងជញ្ជាំង ម្រាមដៃឈឺចាប់ ភិក្ខុកាត់
 ក្របក ត្រាតែចេញឈាម ទ្រង់អនុញ្ញាតឲ្យកាត់ក្របកស្មើនឹងសាច់ ១ រឿង
 ភិក្ខុដុសខាត់ក្របកទាំងម្តែង ១ រឿងភិក្ខុទុកសក់វែង អនុញ្ញាតកាបិតការ ឬ
 សំលៀងកាបិតការ ស្រោមកាបិតការ គ្រឿងស្លាប់ធ្វើដោយរោមចៀម និង
 គ្រឿងប្រដាប់កាបិតការទាំងអស់ ១ រឿងភិក្ខុការពុកមាត់ ទុកពុកមាត់ ទុក
 ពុកចង្កាឲ្យវែងដូចជាពុកចង្កាព័ត ទុកពុកមាត់ឲ្យមានជ្រុង ៤ ប្រមូលជួរ
 រោមត្រង់ដើមទ្រូង ទុកជួររោមត្រង់ពោះ ទុកពុកមាត់ដូចចង្កូម ១ រឿងទ្រង់
 អនុញ្ញាតឲ្យដករោមក្នុងទីចង្អៀតដោយមានអាពាធជាហេតុ ១ រឿងភិក្ខុកាត់
 សក់ដោយកន្ត្រៃ រឿងភិក្ខុកើតដំបៅក្បាល ១ រឿងភិក្ខុទុករោមច្រមុះវែង
 ភិក្ខុឲ្យគេដករោមច្រមុះដោយក្រស ភិក្ខុឲ្យគេដកសក់ស្កូវ ១ រឿងភិក្ខុថ្លង់
 ឆព្វគ្គិយភិក្ខុប្រើបង្កៀលត្រចៀកខ្ពស់ និងទាប ភិក្ខុសន្សំទុកគ្រឿងលោហៈជា
 ច្រើន ១ រឿងភិក្ខុរង្វៀសនឹងចងចង្ក្រាក់ដាក់ថ្នាំសម្រាប់លាបភ្នែក ១ រឿង
 ភិក្ខុអង្គុយត្របោមក្បាលជង្គង់ទាំងសង្ឃរាជ ១ រឿងភិក្ខុសង្ស័យនឹងសំពត់
 អាឈោគ ទ្រង់អនុញ្ញាតការមូរសម្រាប់ធ្វើសំពត់អាឈោគ ១ ទ្រង់អនុញ្ញាត
 កាយពន្ល ភិក្ខុប្រើកាយពន្លមានខ្សែច្រើន មានសណ្ឋានដូចក្បាលពស់ទឹក
 មានសណ្ឋានដូចខ្សែសម្តោរ និងមានសណ្ឋានដូចសង្វារ ទ្រង់អនុញ្ញាតកាយ-
 ពន្លពីរយ៉ាង គឺសំពត់ផ្ទាំងមួយ សំពត់ដូចពោះរៀនជ្រូកមួយ រឿងជាយ
 កាយពន្លរេច ទ្រង់អនុញ្ញាតកាយពន្លមានសណ្ឋានដូចខ្សែរឹតសម្តោរ និងមាន

សណ្ឋានដូចសង្ខារ រឿងរឹមកាយពន្ធរេច ទ្រង់អនុញ្ញាតឲ្យដេរលិន និងដេរ
 ឲ្យមានអាការដូចក្បួនផ្លែស្លឹក រឿងអន្តរកាយពន្ធរេច និងរឿងភិក្ខុប្រើឡើងក្នុង
 ខ្ពស់ និងទាប ១ រឿងភិក្ខុដេរទ្រនាប់ឡើង ទ្រនាប់អន្តរកាយក្នុងទីបំផុតនៃចីវរ
 ទ្រង់អនុញ្ញាតឲ្យដាក់ទ្រនាប់អន្តរកាយលូកចូលទៅខាងក្នុង ១ រឿងភិក្ខុស្លៀក
 ស្បង់ដូចគ្រហស្ថ ស្លៀកស្បង់ស្នូលមុខ ដូចប្រមោយដំរី ស្លៀកមានសណ្ឋាន
 ដូចកន្ទុយត្រី ស្លៀកបន្ទិចជ្រុងស្បង់ទាំង ៤ ឲ្យប្រាកដ ស្លៀកដោយអាការ
 ដូចកំពូលត្នោត ស្លៀកអង្គាញ់ឲ្យមានផ្ទុកច្រើន ដណ្តប់ដូចគ្រហស្ថ និង
 ស្លៀកបង្កក្បួន ១ រឿងភិក្ខុកែក ១ រឿងភិក្ខុមិនទំពារឈើស្នួន ភិក្ខុគោះ
 សាមណេរដោយឈើស្នួន ភិក្ខុទំពារឈើស្នួនខ្លីពេក ឈើស្នួនក៏រូតចូលក្នុង
 បំពង់ក រឿងភិក្ខុដុតព្រៃ ភិក្ខុរង្វៀសនឹងការដុតភ្លើងតទល់ ភិក្ខុរត់ឡើងដើម
 ឈើព្រោះជីវដេញ ១ រឿងភិក្ខុទូលសូមសូត្រពុទ្ធវចនៈជាភាសាសំស្ក្រឹត ភិក្ខុ
 រៀនទាំងបង្រៀនគម្ពីរលោកាយតៈ និងភិក្ខុរៀនតិរច្ឆានវិជ្ជា ១ រឿងព្រះ
 អង្គកណ្តាស់ រឿងអនុញ្ញាតឲ្យភិក្ខុឆ្លើយតបដើម្បីមង្គល រឿងភិក្ខុឆាន់ខ្ទឹម ១
 រឿងព្រះសារីបុត្តអាពាធដោយខ្យល់ ១ រឿងភិក្ខុបន្ទោបង់បស្សៈក្នុងអារាមៗ
 ក៏មិនស្អាត អារាមមានក្លិនអាក្រក់ ភិក្ខុលំបាកនឹងអង្គុយបន្ទោបង់បស្សៈ
 ទ្រង់អនុញ្ញាតទ្រនាប់ជើងសម្រាប់បន្ទោបង់បស្សៈ ភិក្ខុអៀនខ្មាសនឹងបន្ទោ
 បង់បស្សៈ ឆ្នាំងបស្សៈមិនមានគ្រប មានក្លិនអាក្រក់ ភិក្ខុបន្ទោបង់វច្ចៈ
 ក្នុងទីសពាស អារាមមានក្លិនអាក្រក់ អនុញ្ញាតឲ្យធ្វើរណ្តៅវច្ចៈ ១ រឿង
 មាត់រណ្តៅបាក់រលុះ ទ្រង់អនុញ្ញាតឲ្យធ្វើទីដីឲ្យខ្ពស់ឡើង មួយអន្លើដោយ

ខៀន ៣ យ៉ាង និងដណ្តើរ បង្កាន់ដៃដណ្តើរ ពួកភិក្ខុអង្គុយបន្ទោបង់វច្ឆៈក្នុង
 ទីបំផុតក៏ធ្លាក់ចុះ ភិក្ខុលំបាកនឹងអង្គុយបន្ទោបង់វច្ឆៈ ទ្រង់អនុញ្ញាតទ្រនាប់ជើង
 សម្រាប់បន្ទោបង់វច្ឆៈ ពួកភិក្ខុបន្ទោបង់បស្សៈខាងក្រៅ ទ្រង់អនុញ្ញាតស្អក
 បស្សៈ ទ្រង់អនុញ្ញាតឈើខ្សែស និងត្រកសម្រាប់ដាក់ឈើខ្សែស រណ្តៅ
 វច្ឆៈមិនមានគ្រប ១ រឿងអនុញ្ញាតវច្ឆកុដិ និងសន្ទុះទ្វារ ក្របទ្វារ ក្បាល
 (ដំណាប់ក្រោម) អន្ទាក់លើ (ដំណាប់លើ) សសរទ្វារ ត្រដោកទ្វារ
 រន្ទុកទ្វារ គន្ទឹះទ្វារ មេសោ ប្រហោងសម្រាប់ទាញ និងខ្សែសម្រាប់ទាញ
 ទ្រង់អនុញ្ញាតឲ្យបូកលាបវច្ឆកុដិ ទាំងខាងក្នុងទាំងខាងក្រៅ និងថ្នាំមានពណ៌
 ស ពណ៌ខ្មៅ ក្បាច់ភ្នំផ្កា ក្បាច់ភ្នំវល្លិ ក្បាច់ធ្មេញមករ ក្បាច់មានស្រទាប់
 ប្រាំ ស្នូចីវរ ខ្សែស្បៀង ១ រឿងភិក្ខុមានកម្លាំងថយដោយជរា អនុញ្ញាត
 កំពែង ៣ យ៉ាង អនុញ្ញាតបន្ទប់ទឹក និងកំពែងដូច្នោះ អនុញ្ញាតឲ្យរោយក្រស
 រវាង អនុញ្ញាតឲ្យក្រាលកម្រាលថ្ម ១ រឿងទឹកដក់នៅក្នុងបន្ទប់នោះ ទ្រង់
 អនុញ្ញាតទឹក អនុញ្ញាតឆ្នាំងសម្រាប់ដាក់ទឹកជម្រះ អនុញ្ញាតផ្តិលសម្រាប់
 ជម្រះ ភិក្ខុលំបាកនឹងអង្គុយជម្រះ ភិក្ខុអៀនខ្មាសនឹងជម្រះ ទ្រង់អនុញ្ញាតគ្រប
 ១ រឿងភិក្ខុប្រព្រឹត្តអនាថារ ១ ។ រឿងអនុញ្ញាតលោហកណ្ឌ លើកលែងតែ
 លោហកណ្ឌដែលជាគ្រឿងប្រហារទាំងពួង ១ ។ រឿងព្រះមហាមុនីទ្រង់
 អនុញ្ញាតគ្រែ រឿងលែងតែអាសន្និ ព្រះមហាមុនីទ្រង់អនុញ្ញាតគ្រឿងឈើទាំង
 អស់ រឿងលែងតែបាត្រឈើ និងទ្រនាប់ជើងឈើ ១ ។ រឿងព្រះតថាគត
 មានសេចក្តីអនុគ្រោះ ទ្រង់អនុញ្ញាតគ្រឿងដីទាំងពួង រឿងលែងតែទ្រនាប់

សម្រាប់ជួតជើងដែលគេធ្វើមានពកឡើង និងកុដិធ្វើដោយដីសុទ្ធ ១ ។ កិរិយា
សម្តែងចេញនូវវត្ថុណា វត្ថុនោះដូចគ្នានឹងវត្ថុមុនដែល ឃើងបានពេលទុក
ដោយសន្លឹបក្នុងឧទ្ទាន អ្នកប្រាជ្ញគប្បីដឹងនូវវត្ថុនោះតាមន័យ (សមគួរចុះ) ។
អ្នកប្រាជ្ញជាវិន័យធរ មានចិត្តប្រកបដោយប្រយោជន៍ មានសីលជាទី
ស្រឡាញ់ដោយប្រពៃ អ្នកធ្វើនូវប្រទីបគឺព្រះសង្ឃម្នាក់ គួរដល់ការបូជា ជា
ពហុស្សុត ជាអ្នកញ៉ាំងព្រះសង្ឃម្នាក់ទៀតតាំងនៅមាំផង ជាអ្នកអនុគ្រោះដល់ភិក្ខុ
មានសីលជាទីស្រឡាញ់ទាំងឡាយផង បានសិក្សាហើយដោយប្រពៃ នូវវត្ថុ
មានចំនួន ១១០ ក្នុងខុទ្ទកវត្ថុក្នុងក្នុងព្រះវិន័យ ដោយប្រការដូច្នេះហោង ។



អដ្ឋកថា

ខុទ្ទកវត្ថុកូដ្ឋកៈ

ពោលអំពី ការផ្លាស់ប្តូរ

[១១១] វិនិច្ឆ័យក្នុងខុទ្ទកវត្ថុកូដ្ឋកៈ គប្បីជាបដ្ឋច្នេះ បទថា មនុស្ស-
មន្ត្រី បានដល់ អ្នកប្រដាល់ដែលដាល់គ្នាដោយដៃ ។

បទថា តាមបូជវា បានដល់ អ្នកស្រុកប្រកបរឿយៗ នូវការលាប
ស្បែក បាបៈថា តាមចោតកា ក៏មាន ឯអត្ថជួបគ្នា ។

[១១២] បទថា ធម្មេ បានដល់ សសរដែលគេបោះទុកត្រង់កំពង់
សម្រាប់ឆ្លងទឹក ។

[១១៣] បទថា កុរុ បានដល់ បណ្តាជញ្ជាំងឥដ្ឋ ឬ នឹងជញ្ជាំង
ឈើ ជញ្ជាំងប្រភេទណាមួយ ។

[១១៤] ជនទាំងឡាយចាំងដើមឈើ ឲ្យដូចជាបន្ទះក្តារហើយ កាត់
ឲ្យជាស្នាម ដោយអាការដូចក្តារចក្រត្រង់ ហើយបោះទុកត្រង់កំពង់សម្រាប់
ឆ្លងទឹក កំពង់បែបនេះ ឈ្មោះថា អដ្ឋានៈ ក្នុងពាក្យថា ឆ្ងល់គ្នាភិក្ខុ រមែង
ឆ្លងត្រង់កំពង់ដែលជាអដ្ឋានៈ ជនទាំងឡាយរោយលម្អិត ហើយដុសកាយ
ត្រង់កំពង់នោះ ។

[១១៥] បទថា គន្ធាត្ថបាតកេន សេចក្តីថា ឆ្ងល់គ្នាភិក្ខុ រមែងឆ្លង
ដោយដៃដែលធ្វើដោយឈើ ដែលគេតាំងទុកត្រង់កំពង់សម្រាប់ឆ្លង បានឮ
ថា ជនទាំងឡាយយកដៃឈើនោះកាន់លម្អិតជួតខ្លួន ។

[១១៦] បទថា កុរុវិទូកសុត្តិយា លោកហៅដុំមូលៗ គេយកលម្អិត ថ្មឈ្មោះកុរុវិទូកៈ (ថ្មមានពណ៌ដូចដំឡូងក្រហម) មកលាយច្របល់នឹងល័ង្កា ហើយសួនធ្វើជាដុំ ស្រែះដោយអំបោះ កាន់អំបោះនោះខាងចុងខាងដើម ហើយត្រដុសកាយ ក្នុងវេលាឆ្លងត្រី ។

[១១៧] បទថា វិគ្គយ្ហ បរិកម្មំ ការាបេន្តិ សេចក្តីថា ឆព្វគ្គិយភិក្ខុ យកខ្លួននឹងខ្លួន ត្រដុសគ្នានឹងគ្នា ។

[១១៨] ឈើដែលគេធ្លាក់ជាក្បាច់ធ្មេញមករ ហើយធ្វើឲ្យមានទ្រង់ ទ្រាយដូចជើងកន្ត្រៃ ឈ្មោះថាមល្លកៈ ។ ឈើដូចជើងកន្ត្រៃដែលគេធ្លាក់ ជាក្បាច់ធ្មេញមករនេះ សូម្បីភិក្ខុអាពាធក៏មិនគួរ ។

[១១៩] ឈើដូចជើងកន្ត្រៃដែលគេមិនទាន់ធ្លាក់ជាក្បាច់ធ្មេញមករ ឈ្មោះថា អកតមល្លកៈ ឈើដែលមិនទាន់ធ្លាក់ជាក្បាច់ធ្មេញមករនេះ មិនគួរ ដល់ភិក្ខុដែលមិនអាពាធ ។ ចំណែកដុំតង្គ ឬអំបែងក្បឿងគួរ ។

[១២០] បទថា ឧត្តាសិកំ បានដល់ ខ្នាញ់សំពត់ ព្រោះហេតុនោះ ភិក្ខុ រូបណាមួយ ដែលឆ្លងត្រី ទោះជួតខ្លួនដោយខ្នាញ់សំពត់សម្រាប់ឆ្លងត្រីគួរ ។

[១២១] ការបរិកម្មដោយដៃ ហៅថា បុដ្ឋហានិកំ ព្រោះហេតុនោះ ភិក្ខុទាំងពួង ទោះបរិកម្មខ្លួនដោយដៃ គួរ ។

[១២២] បទថា វស្សិកា នេះ ជាឈ្មោះនៃគ្រឿងពាក់នឹងត្រចៀក ជាដើម ដូចជា កែវមុក្ខា និងទុំហ្មដែលសំយុងចុះអំពីត្រចៀក ។ មិនគួរតែ ទុំហ្មតែម្យ៉ាងប៉ុណ្ណោះក៏ទេ គ្រឿងប្រដាប់ត្រចៀកណាមួយ ដោយហោចទៅ

សូម្បីស្ម័គ្រភ័ណ្ឌ ក៏មិនគួរ ។ កម្រងពាក់សំយុងប្រភេទណាមួយ ឈ្មោះថា សង្ខារ ។ គ្រឿងប្រដាប់សម្រាប់លម្អត្រង់កប្រភេទណាមួយ ឈ្មោះថា ខ្សែ ក ។

គ្រឿងប្រដាប់ចង្កេះប្រភេទណាមួយ ដោយហោច សូម្បីត្រឹមតែជាខ្សែ អំបោះ ឈ្មោះថា ខ្សែរឹតចង្កេះ ។ វលេយ្យ ឈ្មោះថា កង ឬខ្សែក្រវាត់ ។ សុវណ្ណពាហុ (គ្រឿងប្រដាប់ដើមដៃ) ជាដើម ប្រាកដច្បាស់ហើយ គ្រឿងប្រដាប់ដៃមិនលើកលែងប្រភេទណាមួយ គឺមិនគួរទាំងអស់ ។

[១២៣] វិនិច្ឆ័យក្នុងបទថា ធុរាសិកំ វា ធុរ្យុលំ វា នេះ គប្បីជ្រាបដូច្នេះថា បើខាងក្នុង ២ ខែ សក់វែងដល់ ២ ធ្នាប់សោត ត្រូវការចេញខាងក្នុង ២ ខែប៉ុណ្ណោះ បើបណ្តោយឲ្យវែងលើសពី ២ ធ្នាប់ឡើងទៅមិនគួរ ។ បើមិនវែងបណ្តោយឲ្យហួសពី ២ ខែទៅ សូម្បីមួយថ្ងៃ ក៏មិនគួរដូចគ្នា នេះជាកំណត់យ៉ាងឧក្រិដ្ឋ ដែលព្រះមានព្រះភាគត្រាស់ដោយបទទាំង ២ ដោយប្រការដូច្នេះ តែបើតិចជាងកំណត់នោះ ឈ្មោះថា សមគួរ ។

[១២៤] ពីរបទថា កោច្ឆន ឱសណ្ឋន្តិ សេចក្តីថា ឆ្ងល់គ្នាភិក្ខុប្រើស្ម័គ្រសិតសក់ ធ្វើឲ្យរាបស្មើ ។ បទថា ដណ្តកេន សេចក្តីថា ឆ្ងល់គ្នាភិក្ខុប្រើក្រាសណាមួយ មានក្រាសភ្នកជាដើម សិតសក់ឲ្យរាបស្មើ ។

បទថា ហត្ថដណ្តកេន សេចក្តីថា ឆ្ងល់គ្នាភិក្ខុកាលនឹងប្រើដៃនោះ ឯង ជំនួសក្រាស ទើបសិតសក់ដោយដៃទាំងឡាយ ។

បទថា សិទ្ធតេលកេន សេចក្តីថា ឆ្ងល់គ្នាភិក្ខុសិតសក់ដោយរបស់

ស្ថិតណានីមួយ មានក្រមួនឃ្មុំ និងជ័រជាដើម ។

បទថា ឧទកតេលកេន សេចក្តីថា ឆព្វគ្គិយភិក្ខុសីតសក់ដោយប្រេង លាយទឹក ដើម្បីប្រយោជន៍ដល់ការប្រដាប់ កាត់អាបត្តិទុក្ខដក្រប់អន្លើ តែ គប្បីជ្រលក់ដៃឲ្យសើម ហើយជូតក្បាល ដើម្បីញ៉ាំងសក់ដែលមានចុង-ងឲ្យ រាបទៅតាមលំដាប់ ទោះយកដៃសើមជូតនូវក្បាលដែលក្តៅខ្លាំង ដោយកម្ដៅ ឬប្រឡាក់ធូលី ក៏គួរ ។

[១២៥] វិនិច្ឆ័យក្នុងបទថា ន ភិក្ខុវេ អាធាសេ វា ឧទកបត្ថេ វា គប្បីជ្រាបដូច្នេះថា ស្រមោលមុខរមែងប្រាកដក្នុងវត្ថុទាំងឡាយណា វត្ថុទាំង អស់នោះ មានបន្ទះសិរីទ្វជាដើម រមែងដល់នូវការរាប់ថា កញ្ចក់ដូចគ្នា សូម្បីវត្ថុ មានទឹកខ្មេះជាដើម រមែងដល់នូវការរាប់ថា កាជនៈទឹកដូចគ្នា ព្រោះដូច្នេះ ទើប ត្រូវអាបត្តិទុក្ខដល់ភិក្ខុដែលសម្លឹងមើល (ស្រមោលមុខ) ក្នុងទី ណាមួយ ។

[១២៦] បទថា អាពាធិប្បច្ចយា សេចក្តីថា តថាគតអនុញ្ញាតឲ្យ ភិក្ខុមើលស្រមោលមុខដើម្បីឲ្យដឹងថា ដំបៅរបស់អញមានស្បែកពេញហើយ ឬនៅ ។ (ក្នុងបុរាមអដ្ឋកថា) ពោលថា សមគួរសម្លឹងមើលស្រមោលមុខ ដើម្បីពិនិត្យអាយុសង្ខារយ៉ាងនេះថា អញចាស់ប៉ុណ្ណាហើយហ្ន៎ ដូច្នេះ ក៏បាន ។

[១២៧] ពីរបទថា មុំ អាឈិម្មេន្តិ សេចក្តីថា ឆព្វគ្គិយភិក្ខុ រមែងផាត់ដោយគ្រឿងផាត់មុខ សម្រាប់ធ្វើឲ្យមុខមានស្បែកផ្អែផង ។

បទថា ឧប្បទានិ សេចក្តីថា រមែងដុះសមុខដោយគ្រឿងដុះផ្សេងៗ ។

បទថា ចុណ្ហានិ សេចក្តីថា រមែងលាបដោយលម្អិតសម្រាប់លាបមុខ។

ច្រើនបទថា មនោសិលកាយ មុខំ លញ្ឆានិ សេចក្តីថា រមែងធ្វើ
ការចាប់ជាចំណុចៗ ជាដើម ដោយមនោសិលា ការបន្តក់ទាំងនោះ រមែង
មិនគួរ ដោយវត្ថុ មានហរតាលជាដើមពិត ។ ការលាបខ្លួនជាដើមជាក់ច្បាស់
ហើយ ត្រូវអាបត្តិទុក្ខដក្ខន្ធទាំងពួង ។

[១២៩] វិនិច្ឆ័យក្នុងបទថា ន ភិក្ខុវេ នច្ចំ វា ជាដើម គប្បីជ្រាប
ដូច្នេះថា ត្រូវអាបត្តិទុក្ខដល់ភិក្ខុដែលទៅដើម្បីមើលការរំណាមួយ ដោយ
ហោចសូម្បីការរំដោយសត្វក្លោក សូម្បីភិក្ខុរំងង់ក្តី ឲ្យអ្នកដទៃរំងង់ក្តី ត្រូវ
អាបត្តិទុក្ខដូចគ្នា ។ សូម្បីការច្រៀងឯណាមួយ ជាការច្រៀងរបស់អ្នក
រាំក្តី ការច្រៀងដែលល្អ (គឺច្រៀងទាក់ទងដោយអនិច្ចតាធម៌ជាដើម) ក៏
ដោយ ដោយហោច សូម្បីការច្រៀងដោយធ្មេញ ក៏មិនគួរ ។

ភិក្ខុគិតថា អញនឹងច្រៀង ហើយស្រែកសំឡេងទេ ក្នុងចំណែកខាង
ដើម ភ្លេងប្រគំ សូម្បីការស្រែកសំឡេងទេនោះ ក៏មិនគួរ កាលភិក្ខុច្រៀង
ឯងក្តី ឲ្យអ្នកដទៃច្រៀងក្តី ត្រូវអាបត្តិទុក្ខដូចគ្នា ។ សូម្បីការប្រគំណាមួយ
ក៏មិនគួរ ។ តែកាលរំខាន ឬតាំងនៅក្នុងទីរង្ស៊ីស ទោះផ្ទាត់ម្រាមដៃក្តី ទះ
ដៃក្តី ក្នុងសេចក្តីនោះជាអនាបត្តិ មិនត្រូវអាបត្តិដល់ភិក្ខុដែលនៅខាងក្នុងវត្ត
ឃើញការលេងគ្រប់យ៉ាង មានការរាំជាដើម ។

កាលភិក្ខុចេញអំពីវត្តទៅកាន់វត្តដទៃ ដោយតាំងចិត្តថា អញនឹងមើល

ដូច្នេះ ជាអាបត្តិពិត ។ អង្គុយត្រង់អាសនៈសាលា ហើយឃើញ ជាអនាបត្តិ ក្រោកឡើងដើរទៅ ដោយគិតថា អញនឹងមើល ជាអាបត្តិពិត សូម្បីឈរ ត្រង់ផ្លូវ អើតកទៅមើល ជាអាបត្តិដូចគ្នា ។ បទថា សរកុត្តិ បានដល់ ធ្វើសំឡេង ។ ពីរបទថា ភង្គោ ហោតិ សេចក្តីថា មិនអាចដើម្បីនឹងញ៉ាំង សមាធិដែលខ្លួនមិនទាន់បានឲ្យកើតឡើង មិនអាចដើម្បីនឹងចូលសមាធិដែល ខ្លួនបានហើយ ។ បទថា បដិមា ជនតា ជាដើម សេចក្តីថា ប្រជុំជន ខាងក្រោយ រមែងកាន់យកតម្រាប់ថា អាចារ្យក្តី ឧបជ្ឈាយ៍ក្តីរបស់អញ ច្រៀងហើយយ៉ាងនេះ ក៏ច្រៀងយ៉ាងនេះដូចគ្នា ។

វិនិច្ឆ័យក្នុងបទថា ន ភិក្ខុវេ អាយតកេន នេះ គប្បីជ្រាបដូច្នេះថា សំឡេងច្រៀងដែលទម្លាយវត្ថុ (គឺវិធីប្តូរសំឡេង) នោះៗ ធ្វើអក្ខរៈឲ្យខូច ឈ្មោះថា សំឡេងច្រៀងដែលវែង ។ ចំណែកក្នុងធម៌ វត្ថុសម្រាប់សុត្តន្តៈ ក៏មាន វត្ថុសម្រាប់ជាតកក៏មាន វត្ថុសម្រាប់គាថាក៏មាន ការដែលញ៉ាំងវត្ថុ នោះឲ្យខូច ធ្វើសំឡេងឲ្យវែងពេកទៅ មិនគួរ ។ គប្បីសម្តែងបទ និង ព្យញ្ជនៈឲ្យរៀបរយដោយវត្ថុ (គឺការប្តូរសំឡេង) ឲ្យមានសំឡេងទន់មូល ក្រាងក្រឡី ។

[១៣១] បទថា សរកញ្ញំ គឺការសូឡដោយសំឡេង ។ បានឮថា ក្នុងសរកញ្ញ មានវត្ថុ ៣២ មានតន្ត្រីវត្ថុ (លំនាំទឹករលក) ទោហកវត្ថុ (លំនាំដូចរឹតទឹកដោះគោ) គលិតវត្ថុ (លំនាំដូចរបស់ដែលរំកិល) ជាដើម ក្នុងវត្ថុទាំងនោះ ភិក្ខុរមែងបានដើម្បីប្រើវត្ថុដែលខ្លួនត្រូវការ ។ ការ

ដែលមិនញ៉ាំងបទ និងព្យញ្ជនៈឲ្យខូច គឺមិនធ្វើឲ្យខុសលំនាំដោយន័យដែល
សម ដែលសមគួរដល់សមណៈនោះឯង ជាលក្ខណៈនៃវត្ថុទាំងពួង ។

[១៣២] ពីរបទថា ពាហិរលោមី ឡង្គី សេចក្តីថា ឆព្វគ្គិយភិក្ខុ
ស្ងៀកសំពត់ បាវាររោមសត្វ យករោមបញ្ចេញក្រៅ ។ ត្រូវអាបត្តិទុក្ខដ
ដល់ភិក្ខុដែលទ្រទ្រង់យ៉ាងនោះ ។ បើស្ងៀកដណ្តប់យករោមចូលខាងក្នុងគួរ ។

[១៣៥] សមណកប្បកថាបានពោលទុកហើយ ក្នុងអដ្ឋកថានៃកូត-
តាមសិក្ខាបទ ។

[១៣៨] បទទាំងឡាយថា ន ភិក្ខុវេ អត្ថនោ អន្តជានំ សេចក្តីថា
ត្រូវអាបត្តិចុល្លច្ចយដល់ភិក្ខុដែលកាត់អន្តជាតប៉ុណ្ណោះ ។ បើភិក្ខុកាត់អវយវៈ
ដទៃណានីមួយ មានត្រចៀក ច្រមុះ និងម្រាមដៃជាដើម ញ៉ាំងទុក្ខមាន
សភាពបែបនោះឲ្យកើតឡើងក្តី ត្រូវអាបត្តិទុក្ខដ ។ តែមិនត្រូវអាបត្តិដល់ភិក្ខុ
ដែលបញ្ចេញឈាម ឬកាត់អវយវៈ ព្រោះត្រូវពស់ ឬកន្ទេចអាលរោល
ជាដើមក្តី ព្រោះបច្ច័យ គឺអាពាធដទៃក្តី ។

[១៣៩] បីបទថា ចន្ទនគណ្ឌី ឧប្បន្នា ហោតិ សេចក្តីថា ពកខ្លឹម
ចន្ទន៍ជាវត្ថុកើតឡើងហើយ ។ បានឮថា រាជគហសេដ្ឋីនោះ បានសន្និដ្ឋ
សំណាញ់លើទឹក និងក្រោមទឹក ហើយលេងក្នុងស្ទឹងគង្គា ។ ពកឈើចន្ទន៍
ដែលក្រសែនៃទឹកនោះបន្សាត់មកជាប់ត្រង់សំណាញ់ បុរសទាំងឡាយរបស់
សេដ្ឋីនោះ បាននាំពកឈើចន្ទន៍នោះមកឲ្យ ។ ពកឈើចន្ទន៍នោះជាប់របស់
កើតឡើង ដោយប្រការដូច្នេះ ។

[១៤៣] ឥទ្ធិបាដិហារិយ៍ គឺការសម្តែងឫទ្ធិ ព្រះមានព្រះភាគទ្រង់ ហាមហើយក្នុងបទថា **ឥទ្ធិបាដិហារិយំ** នេះ ។ ចំណែកឫទ្ធិដែលសម្រេច ដោយអំណាចអធិដ្ឋាន គប្បីជ្រាបថា ទ្រង់មិនបានហាម ។

[១៤៤] វិនិច្ឆ័យក្នុងពាក្យថា **ន ភិក្ខុវេ សោវណ្ណមយោ** បន្តោ ជាដើម គប្បីជ្រាបដូច្នេះថា បើគ្រហស្ថទាំងឡាយធ្វើភត្តជាក់ក្នុងភាជនៈ មាន ចានមាសជាដើម បង្ហាន់ចូលទៅប្រគេនក្នុងរោងភត្ត មិនគួរដើម្បីប៉ះពាល់ ។

ម្យ៉ាងទៀត ភាជនៈទាំងឡាយ មានចានជាដើម ដែលធ្វើដោយកែវ ផលិក ធ្វើដោយកញ្ចក់ និងធ្វើដោយសរីរិទ្ធជាដើម រមែងមិនគួរ ។ តែត្រឹម តែប្រើជារបស់ផ្ទាល់ខ្លួនប៉ុណ្ណោះ ប្រើជារបស់សង្ឃ ឬជាគហិរិកប្ប (គឺជា របស់គ្រហស្ថ) គួរ ។ បាត្រ ជាវិការនៃទង់ដែង ក៏មិនគួរ ឯភាជនៈ គួរ ។ ពាក្យទាំងពួង ដែលពោលដូច្នេះ លោកពោលទុកក្នុងកុរុទ្ធី ។ ចំណែកបាត្រ ដែលធ្វើដោយកែវ មានកែវឥន្ទនិលជាដើម ព្រះមានព្រះភាគត្រាស់ក្នុងបទថា **មណីមយោ** នេះ ។ បាត្រ សូម្បីសម្រេចហើយដោយវដ្តលោហៈ លោក សង្រ្គោះចូលក្នុងបទថា **កំសមយោ** (ធ្វើដោយសរីរិទ្ធ) នេះ ។

[១៤៦] បទថា **សិទិតុំ** (ក្រឡឹង) នេះ ព្រះមានព្រះភាគត្រាស់ ដើម្បី ប្រយោជន៍ដល់ការធ្វើឲ្យស្តើង ។

[១៤៧] ជើងបាត្រជាប្រក្រតីនោះ បានដល់ ជើងបាត្រដែលធ្លាក់ជា ធ្មេញមករ ។

[១៤៩] បទថា **អារដ្ឋិតា** បានដល់ ប៉ះខ្ទប់គ្នានឹងគ្នា ។

វិនិច្ឆ័យក្នុងបទថា បត្តាធារកំ នេះ គប្បីជ្រាបដូច្នេះថា ក្នុងកុរុន្តិ
 ពោលថា លើជើងបាតដែលជាប់នឹងផែនដី ដែលធ្វើដោយភក្ត វល្លិ៍ និងផ្កា
 ជាដើម គួរដាក់ត្រួតៗ គ្នាបាន ៣ បាត លើជើងឈើ គួរដាក់ត្រួតគ្នាបាន
 ២ បាត ។ ឯក្នុងមហាអដ្ឋកថាពោលថា លើជើងបាតដែលជាប់នឹងផែនដី
 មិនជាឱកាសនៃបាត ៣ បើដាក់ត្រឹមតែ ២ បាតគួរ ។ សូម្បីជើងបាត
 ឈើ និងជើងបាតកំណាត់ឈើ ដែលរចនារលោងល្អ ក៏មានន័យដូចគ្នា ។

ឯជើងបាតឈើដែលស្រដៀងចុងគ្រឿងក្រឡឹង និងជើងបាតកំណាត់
 ឈើដែលចងដោយឈើ ៣ កំណាត់ មិនជាឱកាសនៃបាតសូម្បីតែ ១ បើ
 ដាក់លើជើងនោះហើយ ក៏ត្រូវអន្តរាយកង់ទប់យ៉ាងនោះ ។ ឯលើផែនដី
 គប្បីផ្តាច់ទុកត្រឹមតែបាត ១ ប៉ុណ្ណោះ ។

[១៥២] បទថា មិច្ឆាទ្តេ បានដល់ ត្រង់ទីបំផុតនៃរបៀង និងផែន
 ក្តារតាំងជាដើម បើបាតរមៀលទៅហើយ នឹងទើរលើទីបំផុតក្តាររបៀងនោះ
 ឯង បើដាក់លើក្តាររបៀងដែលធំបែបនោះ ក៏គួរ ។

[១៥៣] បទថា បរិកណ្ណទ្តេ បានដល់ ក្នុងទីបំផុតនៃបន្ទះក្តារដែល
 គេធ្វើជាថ្នាក់ឲ្យចង្អៀត ដែលគេធ្វើទុកឯខាងក្រៅ ។

វិនិច្ឆ័យក្នុងការរបៀងដែលចង្អៀតនេះ ក៏គប្បីជ្រាបតាមន័យដែលពោល
 ហើយ ក្នុងការរបៀងនោះឯង ។

[១៥៤] បទថា ចោឡកំ បានដល់ សំពត់ដែលគេក្រាល ហើយ
 ដាក់បាត ។ កាលសំពត់នោះមិនមាន គួរដាក់លើកន្ទេលផែន ឬកន្ទេលទន់

ឬលើផ្ទៃដែលគេលាបដោយដីឥដ្ឋ ឬលើផ្ទៃបែបនោះដែលមិនប្រទូស្ត ឬលើ
ខ្សាច់ក៏បាន ។

តែកាលភិក្ខុដាក់ក្នុងទីដែលមានដីផ្លូវ និងធូលីជាដើម ឬលើផ្ទៃដីដែល
រើបរដុបត្រូវអាបត្តិទុក្ខដ ។ រោងសម្រាប់ទុកបាត្រនោះ ទោះកដោយឥដ្ឋក្តី
ឈើក្តីក៏គួរ ឆ្នាំងសម្រាប់ទុករបស់របរ ទ្រង់ទ្រាយស្រដៀងអាងទឹក មាន
មាត់ទូលាយ ហៅថា ថ្នង សម្រាប់ដាក់បាត្រ ។

[១៥៥] ពីរបទថា យោ លត្ថេយ្យ សេចក្តីថា ត្រូវអាបត្តិទុក្ខដដល់
ភិក្ខុដែលព្យួរបាត្រក្នុងទីណាមួយ ។ ទោះបីចង់ព្យួរទុកត្រង់ស្នូចីវរក៏មិនគួរ ។

[១៥៦-១៥៩] គ្រៃ និងតាំង ជារបស់ដែលគេធ្វើទុកដើម្បីដាក់
របស់របរប៉ុណ្ណោះ ឬដើម្បីអង្គុយ ដេកក៏បាន ត្រូវអាបត្តិទុក្ខដដល់ភិក្ខុដែល
ដាក់បាត្រលើគ្រៃ ឬតាំងឯណាមួយ ។ តែបើចង់រួមជាមួយរបស់ដទៃទុក គួរ ។
បើចង់ត្រង់មេគ្រៃព្យួរទុកក៏គួរ បើចង់ហើយដាក់ខាងលើគ្រៃ និងតាំង មិនគួរ
ដូចគ្នា ។ បើគ្រៃ ឬតាំងដែលគេលើកឡើង ធ្វើជាផ្ទាំងលើស្នូចីវរជាដើម
បើដាក់លើគ្រៃ ឬតាំងនោះក៏គួរ ។ បើយកខ្សែយោគពាក់លើស្នា ហើយដាក់
លើភ្លៅក៏គួរ ។ សូម្បីបាត្រដែលពាក់លើស្នាពេញដោយបាយក៏មិនគួរ ដាក់
លើត្រ ។ តែបើដាក់បាត្រប្រភេទណាមួយលើត្រដែលចង់ជាប់ជាផ្ទាំង គួរ ។

[១៦០] វិនិច្ឆ័យក្នុងបទថា បត្តហត្ថេន គប្បីជ្រាបដូច្នេះ បាត្រ
របស់ភិក្ខុណានៅក្នុងដៃ ភិក្ខុនោះឯង ឈ្មោះថា ជាអ្នកមានបាត្រនៅក្នុងដៃ
តែម្យ៉ាងក៏ទេ ម្យ៉ាងទៀត ភិក្ខុដែលមានបាត្រនៅក្នុងដៃ រមែងមិនបានដើម្បី

ប្រានសន្ទុះទ្វារតែម្យ៉ាងប៉ុណ្ណោះក៏ទេ តែសេចក្តីពិត កាលបាត្រនៅក្នុងដៃ ឬ
លើខ្នងជើង ឬត្រង់អវយវៈនៃសរីរៈណាមួយ ភិក្ខុវ័រមែនមិនបានដើម្បីប្រាន
សន្ទុះទ្វារ ឬដើម្បីនឹងដកគន្លឹះទ្វារ ឬដើម្បីនឹងយកកូនសោ ចាក់មេសោដោយ
ដៃ ឬដោយខ្នងជើង ឬដោយក្បាល ឬដោយអវយវៈនៃសរីរៈណាមួយ តែ
បើពាក់បាត្រលើចង្ក្រយស្មាហើយ វ័រមែនមិនបានដើម្បីបើកទ្វារតាមសប្បាយពិត ។

[១៦១] សម្បកឃ្លោក ហៅថា **តុម្កកជាហ** នឹងរក្សាសម្បក
ឃ្លោកនោះទុក មិនគួរ បើបានមកហើយ ប្រើជាបសុខី គួរ ។ ក្នុងអំបែង
ឆ្នាំង ក៏មានន័យដូចគ្នា ។

[១៦២] អំបែងឆ្នាំង ហៅថា **យជិកជាហ** ។

[១៦៣] បទថា **អត្ថុម្មេ** នេះ ជាពាក្យសម្តែងការតក់ស្លុត ។

វិនិច្ឆ័យក្នុងបទថា **សព្វបំសុក្ខលិកេន** នេះ គប្បីជាបដិច្ចថា ចីវរ
គ្រៃ និងតាំង ជាបសុខីក្នុងវ័រមែនគួរ ឯបសុខីដែលគប្បីទំពាស្តី ដែលគេ
ឲ្យហើយនោះឯង គប្បីកាន់យក ។

[១៦៤] បទថា **ចលកានិ** បានដល់ អាមិសដែលនឹងចោល
មិនបរិភោគ ។ បទថា **អដ្ឋកានិ** បានដល់ ឆ្អឹងត្រី ឬឆ្អឹងសត្វ ។

បទថា **ឧត្តរោទកំ** បានដល់ ទឹកខ្មៅមាត់ កាលភិក្ខុប្រើបាត្រជញ្ជូនវត្ថុ
ណាមួយចោល ក្នុងអាមិសដែលជាសំណល់ជាដើមនោះ ត្រូវអាបត្តិទុក្ខដ
ភិក្ខុវ័រមែនមិនបានដើម្បីធ្វើបាត្រឲ្យជាកន្លែងលាងដៃ និងដាក់សូម្បីនូវទឹកលាង
ដៃ លាងជើងចូលក្នុងបាត្រ ហើយនាំទៅចាក់ ក៏មិនគួរ ។ នឹងចាប់បាត្រ

ដែលស្អាត ដែលមិនប្រឡាក់នូវកាកសំណល់ ដោយដៃដែលប្រឡាក់នូវកាក
 សំណល់ ក៏មិនគួរ ។ តែបើយកដៃឆ្វេងចាក់ទឹកចូលក្នុងបាតដែលស្អាតនេះ
 ហើយ បីតយកទឹកមួយម៉ាត់ ហើយទើបចាប់ដោយដៃដែលប្រឡាក់ គួរ ។
 ពិតហើយ ដោយហេតុមានប្រមាណប៉ុណ្ណោះ បាតនោះមែនជាបាតប្រឡាក់
 ផង ។ ម្យ៉ាងទៀត បើលាងដៃដែលប្រឡាក់ដោយទឹកខាងក្រៅហើយ ទើប
 ចាប់បាត គួរ ។ កាលឆាន់សាច់ត្រី និងផលាផលជាដើម ក្នុងរបស់ទាំង
 នោះ វត្ថុណាជាទងក្តី ឆ្អឹងក្តីដែលជាសំណល់ ជាអ្នកប្រាថ្នានឹងបោះចោល
 បើយករបស់នោះដាក់ចូលក្នុងបាតមិនគួរ បើរបស់ណានៅចង់ឆាន់តទៅទៀត
 បើយករបស់នោះដាក់ចូលក្នុងបាតគួរ បើដាក់សាច់ដែលមានឆ្អឹង និងត្រី
 ដែលមានឆ្អឹងជាដើមក្នុងបាតនោះហើយយកដៃបេះឆាន់ក៏គួរ ។ តែរបស់ណា
 មួយដែលយកចេញអំពីមាត់ហើយ ចង់ឆាន់ទៀត បើយករបស់នោះដាក់ក្នុង
 បាត មិនគួរ ចំណិតខ្លី និងចំណិតដូងជាដើម ខាំបរិភោគហើយ ទោះដាក់
 ក្នុងបាត ក៏គួរ ។

អំពី កាំបិត និងម្ជុល

[១៦៥] បទថា នមតកំ បានដល់ កំណាត់សំពត់សម្រាប់កាំបិត ។

[១៦៦] បទថា ឧណ្ហសត្តកំ បានដល់ កាំបិតដែលបញ្ចូលដងណា
 មួយ ជាកាំបិតបត់ ឬកាំបិតដទៃក៏បាន ។

[១៦៨] ពីរបទថា កណ្តកិត្តាយោ ហោន្តិ គឺជារបស់ដែលមាន
 ច្រែះ ។ ពីរបទថា កិណ្ឌោន ឬរេត្តំ សេចក្តីថា តថាគតអនុញ្ញាតឲ្យដាក់

លម្អិតពេញ (ក្នុងបំពង់មូល) ។ បទថា សត្វយា សេចក្តីថា តថាគត
 អនុញ្ញាតឲ្យដាក់ពេញដោយលម្អិតម្សៅដែលលាយដោយរមៀត ។ សូម្បី
 លម្អិតនៃសិលា ហៅថា លម្អិតថ្ម ។ សេចក្តីថា តថាគត អនុញ្ញាតឲ្យដាក់
 ពេញដោយលម្អិតសិលានោះ ។ ពីរបទថា មធ្យសិទ្ធិកេន សារេត្ថំ សេចក្តីថា
 តថាគតអនុញ្ញាតឲ្យ លាបមូលដោយក្រមួនឃ្មុំ ។ ពីរបទថា សិរិកកម្មវិ
 បរិកិដ្ឋតិ សេចក្តីថា ក្រមួនឃ្មុំដែលលាបនោះ បែករាត់រាយទៅ ។ បទថា
 សិរិកសិទ្ធិកេន បានដល់ សំពត់ខ្ទប់ក្រមួនឃ្មុំ គឺស្រោមកាំបិត ក្នុងកុរុទ្ធិពោល
 ថា ចំណែកកំណាត់សំពត់ ក៏អនុលោមតាមកំណាត់សំពត់ខ្ទប់មូលនោះ ។

[១៦៩] ឈើស្ពឺននោះ បានដល់ មេស្ពឺនផង កន្ទេលផ្តៅ
 ឬកន្ទេលផែង ណាមួយ ដែលគប្បីក្រាលលើមេស្ពឺននោះផង ។

ខ្សែចងឈើស្ពឺននោះ បានដល់ ខ្សែសម្រាប់ចងចីវត្រង់ឈើស្ពឺន
 កាលដេរចីវរពីរជាន់ ។ ពីរបទថា កបិណ្ឌំ នប្បហោតិ សេចក្តីថា ឈើស្ពឺន
 ដែលធ្វើតាមខ្នាតនៃភិក្ខុដែលខ្ពស់ ចីវរបស់ភិក្ខុដែលទាប កាលសន្លឹងលាត
 លើឈើស្ពឺននោះ រមែងមិនគ្រប់គ្រាន់ គឺផុតជើយនៅខាងក្នុងប៉ុណ្ណោះ
 អធិប្បាយថា មិនដល់ក្របឈើស្ពឺន ។ បទថា ទណ្ឌកបិណ្ឌំ សេចក្តីថា
 តថាគតអនុញ្ញាតឲ្យចងឈើស្ពឺនដទៃ តាមខ្នាតរបស់ភិក្ខុដែលទាបក្រៅអំពី
 នេះ ក្នុងកណ្តាលនៃមេស្ពឺនវែងនោះ ។ បទថា វិទលកំ បានដល់ ការបត់
 ជាយដោយជុំវិញនៃកន្ទេលផ្តៅ ធ្វើឲ្យជាពីរជាន់ ត្រូវនឹងទំហំនៃខ្នងឈើស្ពឺន ។
 បទថា សលាកំ បានដល់ ចម្រៀកឈើសម្រាប់សិក្សាចូលក្នុងចន្លោះនៃចីវរ

ពីរជាន់ ។ បទថា វិនទុនរដ្ឋំ បានដល់ ខ្សែដែលចងមេស្ព័ន្ធតូច និងមេស្ព័ន្ធធំ ត្រង់ឈើស្ព័ន្ធនោះ ។ បទថា វិនទុនសុត្តកំ បានដល់ អំបោះដែលដោត ចីវរជាប់នឹងមេស្ព័ន្ធតូច ។

បីបទថា វិនទិក្ខា ចីវរំ សិប្បត្ថំ សេចក្តីថា តថាគតអនុញ្ញាតឲ្យ សង្កត់ចីវរត្រង់មេស្ព័ន្ធនោះ ដោយអំបោះនោះ ហើយដេរ ។ ពីរបទថា វិសមា ហោន្តិ សេចក្តីថា សរសៃអំបោះកន្លែងខ្លះតូច កន្លែងខ្លះធំ ។ បទថា កង្ខិម្ពកំ បានដល់ វត្ថុ មានស្លឹកឆ្នោតជាដើមណាមួយ សម្រាប់ធ្វើការវាស់ ទំហំ ។ បទថា មោយសុត្តកំ បានដល់ ការធ្វើគន្លងជាគ្រឿងសម្គាល់ដោយ ខ្សែបន្ទាត់រមៀត ដូចការធ្វើគំនូសជាគ្រឿងចំណាំត្រង់ឈើ ដោយសរសៃ បន្ទាត់ខ្មៅនៃពួកជាន់ឈើដូច្នោះ ។

[១៧៣] ពីរបទថា អង្គុលិយា បដិគ្គណ្ឌន្តិ សេចក្តីថា ភិក្ខុទាំងឡាយ (ដេរចីវរ) ចាប់ដោយម្រាមដៃត្រង់មុខមូល ។ បទថា បដិគ្គហំ បានដល់ ស្នាបនៃម្រាមដៃ ។ កាជនៈ មានថាស និងប្រអប់ជាដើមណាមួយ ឈ្មោះថា កាជនៈសម្រាប់ដាក់ ឬត្រឡោក ។

[១៧៤] បទថា ឧច្ឆរត្ថកំ សេចក្តីថា តថាគតអនុញ្ញាតឲ្យភិក្ខុចាក់ ដីធ្វើផ្ទៃដីឲ្យខ្ពស់ឡើង ។

[១៧៥] បទទាំងឡាយថា ឌុត្ថម្ពត្វា ឌុល្លត្វា វលិត្តំ កាតុំ សេចក្តីថា តថាគតអនុញ្ញាតឲ្យភិក្ខុគាបដំបូល ហើយធ្វើដែរណែនឲ្យញឹក ឬក៏ដោយដីស្អិត ទាំងខាងក្នុង និងខាងក្រៅ ។

[១៧៨] បទថា គោយសិកាយ សេចក្តីថា តថាគតអនុញ្ញាតឲ្យ
 ភិក្ខុជាកំបូស្សី ឬឈើខាងក្នុង ហើយម្សៅមេស្តីនឹងជាមួយនឹងឈើនោះ ។
 បទថា ពន្ធនរដ្ឋ បានដល់ ខ្សែសម្រាប់ចងមេស្តីនឹង ដែលម្សៅហើយយ៉ាងនោះ ។

[១៨២] តម្រងទឹកដែលចងជាប់នឹងឈើ ៣ កំណាត់ ឈ្មោះថា
 តម្រងសម្រាប់ត្រង់ ។

[១៨៤] បទថា យោ ន ឧទេយ្យ សេចក្តីថា ភិក្ខុណាមិនឲ្យ
 តម្រងទឹកដល់ភិក្ខុដែលមិនមានតម្រងនោះឯង ត្រូវអាបត្តិដល់ភិក្ខុនោះពិត ។

ឯភិក្ខុណា កាលតម្រងទឹកក្នុងដែរបស់ខ្លួនមាន តែទៅខ្ចី បើមិនចង់ឲ្យ
 ក៏កុំគប្បីឲ្យភិក្ខុនោះ ។

[១៨៦] បទថា ឧណ្ហបរិស្សារវនំ សេចក្តីថា គប្បីចងសំពត់ និង
 ឈើដែលធ្វើដូចមេដណ្តើរខណ្ឌកណ្តាលដែលចងជាប់លើជើង ៤ ហើយចាក់
 ទឹកចុះត្រង់កណ្តាលឈើ ដូចតម្រងទឹកក្នុងពួកជាន់ជ្រលក់ ទឹកនោះពេញ
 ទាំងពីរបន្ទប់ហើយ រមែងហូរចេញ ។ ភិក្ខុទាំងឡាយក្រាលសំពត់តម្រង
 ណាចុះក្នុងទឹក ហើយយកឆ្នាំងដងទឹក សំពត់ត្រង់នោះ ឈ្មោះថា ឌុត្តរិកំ ។

ពិតហើយ ភិក្ខុទាំងឡាយចងសំពត់ជាប់នឹងឈើ ៤ កំណាត់ បោះ
 បង្គោល ៤ ចុះក្នុងទឹកហើយ ចងសំពត់តម្រងទឹកនោះជាប់នឹងបង្គោលនោះ
 ឲ្យជាយសំពត់ជុំវិញទាំងអស់ផុតអំពីទឹក ត្រង់កណ្តាលដក់ ហើយយកឆ្នាំង
 ដងទឹក ។

[១៨៧] ផ្ទះដែលធ្វើដោយចីវរ ហៅថា មុនិការពារមូស ។

[១៨៨] បទថា អភិសន្នកាយា គឺអ្នកមានកាយពេញទៅដោយ វត្ថុដែលជាទោស មានស្មេស្មជាដើម ។

[១៨៩] សសរសម្រាប់ដាក់ស្មៅត ទំហំប៉ុនសន្ទុះទ្វារល្មម ហៅថា អត្តឡវន្តិ សសរសម្រាប់ដាក់ស្មៅតនោះ ជាសសរដែលគេចោះរន្ធ ៣-៤ ហើយស៊ីកស្មៅត ។ រង្វង់អន្ទាក់សម្រាប់ដាក់បណ្ណាល ដែលគេចោះសន្ទុះទ្វារ ហើយសង្កត់ជាប់ត្រង់សន្ទុះទ្វារនោះ ឈ្មោះថា គន្លឹះ ។ គេចោះប្រហោង ត្រង់កណ្តាលនោះ ហើយស៊ីកគន្លឹះឈ្មោះសូចិកា ។ វត្ថុដែលគេភ្ជាប់ទុកខាង លើ ឈ្មោះយជិការ ។ ពីរបទថា មណ្ឌលិកំ កាតុំ សេចក្តីថា តថាគត អនុញ្ញាតឲ្យធ្វើផែនដី ឲ្យទាបវិញ ។

បំពង់ផ្សែងនោះ បានដល់ ប្រហោងសម្រាប់ផ្សែងចេញទៅក្រៅ ។

[១៩០] បទថា វាសេតុំ សេចក្តីថា តថាគតអនុញ្ញាតឲ្យអប់ដោយ គ្រឿងក្រអូបទាំងឡាយ ។

[១៩១] ឧទកនិធាននោះ បានដល់ ទីសម្រាប់ខាងទឹក ភិក្ខុប្រើឆ្នាំង ដងទឹកដែលខាងទុកក្នុងនោះ ហើយយកផ្តិលដងទឹកប្រើ ។

[១៩២] កោដ្ឋកោ បានដល់ ខ្នាងទ្វារ ។

[២០៣] វិនិច្ឆ័យក្នុងពាក្យថា តិស្សោ បដិច្ចាទិយោ នេះ គប្បី ជ្រាបដូច្នេះ គ្រឿងបិទបាំង គឺរោងភ្លើង ១ គ្រឿងបិទបាំង គឺទឹក ១ គួរដល់ ភិក្ខុដែលបរិកម្មប៉ុណ្ណោះ មិនគួរក្នុងសាមីចិកម្មដ៏សេស មានការអភិវាទជា ដើម ។ គ្រឿងបិទបាំង គឺសំពត់ គួរក្នុងកម្មទាំងពួង ។

[២០៤] បទថា ឧទ្ទកំ ន ហោត្តិ ទឹកមិនមាននោះ បានដល់ មិន មានសម្រាប់ដូត ។

[២០៥] បទថា តុលំ បានដល់ ឈើថ្លឹងសម្រាប់យោងទឹកឡើង ដូចជញ្ជីងរបស់ពួកអ្នកផ្សារ ។ យន្តដែលទីមដោយគោ ឬប្រើដៃចាប់ទាញ ដោយខ្សែដែលវែង ហៅថា ឧទាណាវដ្ឋំ ។ យន្តដែលមានរ៉កចងជាប់នឹងកាំ ហៅថា ករកកដំ ចក្កវដ្តកំ ។ ភាជនៈដែលធ្វើដោយស្បែក គប្បីចងជាប់ នឹងឈើថ្លឹង ឬរ៉ក ឈ្មោះថា ចម្ពុកុណ្ឌំ គឺបំពង់ស្បែក ។

[២០៩] ពីរបទថា ចាកដា ហោតិ សេចក្តីថា អណ្ណន្តទឹកជ្រាំ ដែលមិនបានព័ទ្ធរបង ។

[២១០] បទថា ឧទកបុព្វានិ សេចក្តីថា វត្ថុដូតទឹកដោយភ្នកក្តី ធ្វើដោយស្មែងក្តី ធ្វើដោយឈើក្តី រមែងគួរ ។ កាលវត្ថុសម្រាប់ដូតទឹកនោះ មិនមាន ទោះប្រើសំពត់ដូតទឹកក៏គួរ ។

[២១១] បទថា ឧទកមាតិកំ បានដល់ ប្រឡាយសម្រាប់ទឹកហូរ ។

[២១២] រោងភ្លើងដែលភ្ជាប់ដងក្តារដោយជុំវិញ ហៅថា រោងភ្លើង ជហ្វាដងក្តារ ។ ពាក្យថា រោងភ្លើងដែលមានជហ្វាដងក្តារនោះ ជាឈ្មោះ នៃរោងភ្លើង ដែលមានដំបូលធ្វើជាកំពូលជាប់ដងក្តារ ត្រង់មណ្ឌលជហ្វា លើផ្ទាំងទាំងឡាយ ។

[២១៣] ពីរបទថា ចាតុម្ពាសំ និសីទនេន សេចក្តីថា ភិក្ខុមិនគប្បី នៅប្រាសចាកសំពត់នីសីទនៈអស់កាល ៤ ខែឡើយ ។

[២១៤] បទថា បុទ្ធាភិកិណ្ឌោសុ សេចក្តីថា ភិក្ខុមិនគប្បីដេកលើ ដំណេកដែលគេរោយដោយផ្កា ។

[២១៥] បទថា នមតកំ សេចក្តីថា កម្រាលអង្គុយស្រដៀងសន្លឹក គឺ ត្បាញដោយរោមចៀម គប្បីប្រើប្រាស់ដោយបរិហារទុក ដូចកំណាត់ស្បែក ។

[២១៦] ឈ្មោះថា អាសិត្តតោបដានេ នោះ ជាពាក្យហៅតុ ថាស ដែលធ្វើ ដោយទង់ដែង ឬដោយប្រាក់ ។ ម្យ៉ាងទៀត កាជន៍ពិសេសនោះ សូម្បី ធ្វើដោយឈើ ក៏មិនគួរ ព្រោះជាបស្ចិមដែលទ្រង់ហាមហើយ ។

[២១៧] កាជន៍ដែលធ្វើដោយឈើទាំងបន្ទុះ ហៅថា មន្ទ្រាវិកំ (តោក) ។ សូម្បីកាជន៍ ដែលធ្វើដោយស្លឹក កំប្រោង និងល្អី ក៏រាប់ ចូលក្នុង មន្ទ្រាវិក ទាំងបន្ទុះ ។ ពិតហើយ វត្ថុ មានសសរជាដើមនោះ ចាប់ផ្តើមតាំងពីដល់ការរួមចុះ ថាជាគ្រឿងទ្រ មានប្រហោងចោះទុកខាងក្នុង ក្តី ចោះទុកដោយជុំវិញក្តី គួរដូចគ្នា ។

[២១៨] វិនិច្ឆ័យក្នុងបទថា ឯកកាជនេ នេះ គប្បីជ្រាបដូច្នេះថា បើ ភិក្ខុមួយរូបកាន់យកផ្ទៃឈើ ឬនំអំពីកាជន៍ទៅ កាលបើភិក្ខុនោះចៀសចេញ ទៅហើយ ភិក្ខុក្រៅអំពីនេះ ទោះឆាន់ផ្ទៃឈើ ឬនំដែលនៅសល់ គួរ ។ ភិក្ខុក្រៅអំពីនេះ កាន់យកទៀត ក្នុងខណៈនោះ ក៏គួរ ។

[២១៩] គប្បីជ្រាបវិនិច្ឆ័យក្នុងបទថា អដ្ឋហន្តេហិ ដូចតទៅ ការ ដែលសង្ឃផ្តាច់បាត្រខាងក្នុងសីមា ឬទៅកាន់ខាងក្រៅសីមា ផ្តាច់បាត្រក្នុង ទីទាំងឡាយ មានស្ទឹងជាដើមដល់ឧបាសកដែលប្រកបដោយអង្គនីមួយៗ គួរ

ទាំងអស់ ។ កាលបាត្រដែលសង្ឃផ្កាប់ហើយយ៉ាងនោះ ទេយ្យធម៌ណាមួយ ក្នុងផ្ទះរបស់ឧបាសកនោះ ភិក្ខុទាំងឡាយមិនគប្បីទទួល គប្បីឲ្យដំណឹងទៅ កាន់វត្តដទៃថា លោកទាំងឡាយ កុំទទួលភិក្ខុក្នុងផ្ទះរបស់ឧបាសកនោះ ។

[២២៧] ក្នុងការផ្លាស់ប្តូរ ត្រូវឲ្យឧបាសកនោះសូមត្រឹម ៣ ដង ឲ្យឧបាសកនោះលះហត្ថបាស ហើយផ្លាស់ប្តូរដោយញាតិទុតិយកម្ម ។

[២២៨] ពីរបទថា **បុរិក្ខា** បានដល់ រៀបចំទុកដោយភាពជាកំពូល ។ បទថា **សំហរតុ** សេចក្តីថា សូមទ្រង់សាស្ត្រសំពត់ទាំងឡាយចេញ ។ បទថា **ចេន្ទ្របដិកំ** បានដល់ កម្រាល គឺសំពត់ ។ បានឮថា ពោធិ- រាជកុមារនោះក្រាលហើយ ដោយបំណងថា អញនឹងបានបុត្រ ព្រះមានព្រះ ភាគទ្រង់នឹងជាន់ផ្ទាំងសំពត់របស់អញ ។

ពិតហើយ ពោធិរាជកុមារនោះ មិនសមគួរបានកូន ព្រោះដូច្នោះ ទើប ព្រះមានព្រះភាគទ្រង់មិនជាន់ ។ បើព្រះមានព្រះភាគជាន់សោត ក្រោយមក កាលកុមារមិនបានកូន គប្បីកើតទិដ្ឋិឡើងថា ព្រះមានព្រះភាគអង្គនេះ មិន មែនព្រះសព្វញ្ញ នេះជាបុព្វហេតុក្នុងការដែលព្រះមានព្រះភាគទ្រង់មិនជាន់ ។

[២២៩] ឯភិក្ខុទាំងឡាយសោត ភិក្ខុអង្គណាមិនដឹង គប្បីជាន់ភិក្ខុ ទាំងនោះ គប្បីជាអ្នកត្រូវពួកគ្រហស្ថមេលងាយ ព្រោះហេតុនោះ ទើបព្រះ មានព្រះភាគ ទ្រង់បញ្ញត្តិសិក្ខាបទ ដើម្បីដោះភិក្ខុទាំងឡាយអំពីការមើល ងាយ ។ នេះជាហេតុក្នុងការដែលទ្រង់បញ្ញត្តិសិក្ខាបទ ។

[២៣០] បទថា **មន្តលត្ថាយ** យាចិយមាណេន សេចក្តីថា ស្ត្រីនឹង

ប្រាសចាកគភ៌ ឬជាអ្នកមានគភ៌ក៏ដោយ ភិក្ខុដែលគេអង្វរដើម្បីមង្គល ក្នុង ឋានៈបែបនោះសមគួរជាន់ពិត ។

[២៣៥] កម្រាលជារបស់ដែលគេក្រាលទុក ជិតទីលានជើងដើម្បី ប្រយោជន៍ក្នុងការជាន់ ដោយជើងដែលលានហើយ ឈ្មោះថា កម្រាល សម្រាប់ជើង ដែលលានហើយ ភិក្ខុគួរជាន់កម្រាលនោះ ។

[២៣៦-២៣៧] វត្ថុដែលមានទ្រង់ទ្រាយស្រដៀងពកផ្ទៃឈូក ដែលគេធ្វើឲ្យកន្ទួលតាំងឡើង ដើម្បីជូតជើង ឈ្មោះថា គ្រឿងជូតជើង គ្រឿងជូតជើងនោះ ទោះជារបស់មូល ឬមានសណ្ឋានផ្សេងៗ មាន ៤ ជ្រុង ក្តី ជារបស់ដែលទ្រង់ហាមទាំងអស់ ព្រោះជារបស់ឧបការៈដល់ភាពជាអ្នក ប្រាថ្នាច្រើន មិនគួរទទួល មិនគួរប្រើប្រាស់ ។

សិលា លោកហៅថា ក្រួស សូម្បីថ្មពពុះទឹកក៏គួរ ។

[២៣៨-២៣៩] ផ្លិត ហៅថា **វិច្ឆបនំ** ប្រែថា វត្ថុសម្រាប់បក់ ឯផ្លិត មានបន្ទះដូចស្លឹកឆ្នោត ជារបស់ដែលត្បាញដោយស្លឹកឆ្នោតក្តី ត្បាញដោយ បន្ទះឫស្សី និងចម្រៀកបន្ទះភ្នំក្តី ដោយរោមកន្ទុយក្លោកក្តី ដោយចម្អុវិកតិ គឺបន្ទះស្បែកទាំងឡាយក្តី គួរគ្រប់យ៉ាង ។

[២៤០] ផ្លិតបក់មូសនោះ សូម្បីមានដង ធ្វើដោយភ្នំក្តី ស្មៅក្តី ក៏គួរ ។ សូម្បីផ្លិតបក់មូសដែលធ្វើដោយព្រួញនៃដើមការកេត និងស្លឹកព្រហ្មត ជាដើម ក៏សង្គ្រោះចូលនឹងផ្លិតដែលធ្វើដោយសម្បកឈើដែរ ។

[២៤៣] គប្បីវិនិច្ឆ័យក្នុងបទថា **តិលានស្ស ធន្តំ** នេះ ដូច្នេះថា

ភិក្ខុណាមាន ការក្តៅក្នុងកាយក្តី មានការលំបាកចិត្តក្តី មានភ្នែកស្រវាំងក្តី អាពាធណាមួយ ដែលរៀនត្រេចចេញ រមែងកើតឡើងក្តី ភិក្ខុនោះគួរតម្លោះ ត្រកូនស្រុក ឬកូនព្រៃ ប៉ាន់ចុះ ។ ម្យ៉ាងទៀត កាលភ្លៀងធ្លាក់ ទោះតម្លោះ ត្រដើម្បីរក្សាចីវរ និងក្នុងទីគួរខ្ជាប់សត្វសាហាវ និងចោរ ទោះតម្លោះត្រដើម្បីការពារខ្លួន ក៏គួរ ឯត្រដែលធ្វើដោយស្លឹកឈើមួយសន្លឹក គួរក្នុងទីទាំងពួងនោះឯង ។

[២៤៥] បទថា អសិស្ស កាត់បទជា អសិ អស្ស ប្រែថា ដាវ របស់ចោរនោះ ។ បទថា វិជោតលតិ បានដល់ បញ្ចេញពន្លឺ ។

[២៤៦] វិនិច្ឆ័យក្នុងបទថា ឧណ្ហសម្មតី នេះ គប្បីជាបដិច្ចថា ឈើច្រត់ ប្រកបដោយប្រមាណ គឺប្រវែង ៤ ហត្ថប៉ុណ្ណោះ សង្ឃគប្បី សន្មតឲ្យ ។ ឈើច្រត់ដែលខ្លីជាង ឬវែងជាង ៤ ហត្ថនោះ សូម្បីរៀរ ចាកការសន្មត ក៏គួរដល់ភិក្ខុទាំងពួង ។

[២៤៧] ចំណែកសង្រួក មិនគួរដល់ភិក្ខុមិនអាពាធ ។ សង្ឃគប្បី សន្មតឲ្យចំពោះភិក្ខុដែលអាពាធប៉ុណ្ណោះ ។

[២៤៨] វិនិច្ឆ័យក្នុងបទថា រោមជ្ជកស្ស នេះ គប្បីជាបដិច្ចថា រៀរភិក្ខុដែលទំពាអៀងចេញ ត្រូវអាបត្តិដល់ភិក្ខុទាំងឡាយដ៏សេស អ្នកញ៉ាំង អាហារដែលរើអៀងចេញមក ឲ្យតាំងនៅក្នុងមាត់ ហើយទំពាស៊ី តែបើ អាហារដែលរើមកនោះ មិនទាន់តាំងនៅ ហូរចូលទៅវិញ គួរ ។

[២៤៩] បទថា យំ ទិយ្យមាណំ នេះ ខ្ញុំបានពណ៌នាទុកហើយ ក្នុង

កោជនវគ្គ ។

[២៥៦] ពីរបទថា កុប្បំ ករិស្សាមិ សេចក្តីថា អញនឹងធ្វើនូវ សំឡេង ។

[២៥៧] មិនមានអាបត្តិ ព្រោះកាត់ក្រចកដោយក្រចកជាដើម ។
តែព្រះមានព្រះភាគទ្រង់អនុញ្ញាតកាំបិតកាត់ក្រចកដើម្បីរក្សាខ្លួន ។

[២៥៨] បទថា វិសតិមជ្ឈំ សេចក្តីថា ឆព្វគ្គិយភិក្ខុតាក់តែងក្រចក
ទាំង ២០ ឲ្យ រលោង ដោយការកោស ។

បទថា មលមត្តំ សេចក្តីថា តថាគតអនុញ្ញាតឲ្យឆ្លុះអាចម៍ក្រចកចេញ
អំពីក្រចក ។

[២៥៩] បទថា ខុសិចានិកំ បានដល់ ស្រោមកាំបិតកោរ ។

[២៦០] ពីរបទថា មស្សំ កប្បាបេន្តិ សេចក្តីថា ឆព្វគ្គិយភិក្ខុឲ្យគេ
កាត់ពុកមាត់ដោយកន្ត្រៃ ។ ពីរបទថា មស្សំ វឌ្ឍាបេន្តិ បានដល់ ទុកពុក
មាត់ឲ្យវែង ពុកចង្ហា ត្រង់ចង្ហា ក៏ទុកឲ្យវែងដូចរោមចង្ហាពពែ ហៅថា ពុក
មាត់ដូចរោមគោ ។ បទថា ចតុរស្សកំ បានដល់ រចនាពុកមាត់ជា ៤
ជ្រុង ។ បទថា បរិមុខំ បានដល់ ធ្វើការប្រមូលផ្តុំនៃរោមត្រង់ទ្រូង ។ បទថា
អឡុរកំ បានដល់ ទុករោមត្រង់ពោះ ។ ពីរបទថា អាបត្តិ ទុក្ខជស្ស
សេចក្តីថា ត្រូវអាបត្តិទុក្ខជក្នុងទីទាំងពួង មានកាត់ពុកមាត់ជាដើម ។

[២៦១] បទទាំងឡាយថា អាតាធិប្បច្ចយា សម្ពាធនេ លោមំ
សេចក្តីថា តថាគតអនុញ្ញាតឲ្យដករោមក្នុងទីចង្អៀតចេញ ព្រោះបច្ច័យ គឺ

អាពាធ មានដំបៅធំ និងដំបៅតូចជាដើម ។

[២៦៣] បទទាំងឡាយថា អាពាធប្បច្ចយា កត្តិកាយ សេចក្តី ថា គឺជាគតឲ្យកាត់សក់ដោយកន្ត្រៃ ព្រោះបច្ច័យ គឺអាពាធដោយអំណាច នៃរោគត្រង់ក្បាល គឺបូសធំ និងដំបៅតូច ។

[២៦៤] ជាអនាបត្តិ ព្រោះដករោមច្រមុះ ដោយវត្ថុ មានក្រួសជា ដើម ចំណែកសណ្ឋាន ព្រះមានព្រះភាគទ្រង់អនុញ្ញាតដើម្បីរក្សាខ្លួន ។

[២៦៥] វិនិច្ឆ័យក្នុងបទថា ន ភិក្ខុវេ បលីតំ គាហារបេតតំ នេះ គប្បីជ្រាប ដូច្នេះថា រោមណាដុះត្រង់ចិញ្ចើមក្តី ត្រង់ថ្ងាសក្តី ឬត្រង់ពុកចង្កា ជាបស្សន៍គួរឆ្អឹងដូច្នោះក្តី ស្កូវក្តី មិនស្កូវក្តី សមគួរដកចេញ ។

[២៦៦] បទថា កំសបត្តិកា បានដល់ ឈ្មួញគ្រឿងស៊ីវីទ្ធ ។

[២៦៧] បទថា ពន្ធនមត្តំ បានដល់ ត្រឹមតែចង្កូរស្រោមនៃកាំបិត និងឈើច្រត់ជាដើម ។

[២៦៨] វិនិច្ឆ័យក្នុងបទថា ន ភិក្ខុវេ អកាយពន្ធនេន នេះ គប្បី ជ្រាបដូច្នេះ វត្ថុពន្ធចង្កេះដែលភិក្ខុមិនបានចង ហើយចេញទៅ លុះរកបាន ក្នុងទីណា គប្បីចងក្នុងទីនោះ គឺថា នឹងចងត្រង់អាសនៈសាលាដូច្នេះ ទោះ បីទៅក៏គួររកបានហើយ មិនគួរត្រាច់បិណ្ឌបាតដរាបណាមិនទាន់បានចង ។

[២៦៩] វត្ថុពន្ធចង្កេះមានខ្សែច្រើន ឈ្មោះថា កណ្ឌតុកំ ។

វត្ថុពន្ធចង្កេះស្រដៀងក្បាលពស់ទឹក ឈ្មោះថា ធូលីកំ ។

វត្ថុពន្ធចង្កេះ ដែលក្រងធ្វើមានសណ្ឋានមូលដូចស្ពានសម្តោរ ឈ្មោះថា

មុរដ្ឋំ ។ វត្ថុពន្ធចង្កៈមានទ្រង់ទ្រាយដូចសង្ខារ ឈ្មោះថា មុរដ្ឋិណំ ។

ពិតហើយ វត្ថុពន្ធប្រភេទនេះ ណាមួយមិនគួរ មិនចាំបាច់ពេលដល់ ច្រើនប្រភេទ ។ វិនិច្ឆ័យក្នុងបទថា បដ្ឋិកំ សូករន្តកំ នេះ គប្បីជ្រាបដូច្នេះ វត្ថុពន្ធបន្ទុះដែលត្បាញតាមប្រក្រតី ឬក្រងជាផ្ទាំងត្រី រមែងគួរ ។ វត្ថុពន្ធដ៏សេស មានវត្ថុពន្ធភ្នែកក្រចជាដើមមិនគួរ ។ ដែលឈ្មោះថា វត្ថុពន្ធពោះរៀនជ្រូក ជាបស់មានទ្រង់ទ្រាយស្រដៀងពោះរៀនជ្រូក និងស្រោមសោ ។ ឯវត្ថុពន្ធខ្សែមួយសរសៃ និងវត្ថុពន្ធមូល អនុលោមតាមវត្ថុពន្ធពោះរៀនជ្រូក ។ ព្រះពុទ្ធដីកាថា ម្នាលភិក្ខុទាំងឡាយ តថាគតអនុញ្ញាត ជាយកាយពន្ធមានសណ្ឋានដូចខ្សែរឹតសម្ដោរ និងជាយកាយពន្ធមានសណ្ឋានដូចសង្ខារនេះ ទ្រង់អនុញ្ញាតចំពោះត្រង់ជាយទាំងពីរ ។ ក្នុងជាយមានសណ្ឋានដូចខ្សែរឹតសម្ដោរ និងជាយដូចសង្ខារនេះ ជាយដូចសង្ខារ លើស ៤ ជាយមិនគួរ ការបត់ចូលហើយដេរត្រង់រឹមមាត់ ឈ្មោះថា សោភកំ ។

ការដេរដោយសណ្ឋានដូចវង់ចិញ្ចៀន ឈ្មោះថា គណកំ ។

ពិតហើយ ជាយវត្ថុពន្ធដែលដេរយ៉ាងនោះ រមែងជាបស់ជាប់ណែនល្អ ផ្នែកខាងក្នុងអន្ទាក់ ហៅថា បវនន្តោ ។

[២៧៩] សំពត់ស្លៀកដែលធ្វើជាយស្នូយ មានសណ្ឋានដូចប្រមោយដី ឲ្យសំយុងចុះទៅតាំងអំពីផ្ចិត ដូចការស្លៀករបស់ស្រ្តីក្នុងចោឡប្រទេស ឈ្មោះថា ស្លៀកដូចប្រមោយដី ។

សំពត់ដែលស្លៀកសំយុងចុងទុកម្ខាង សំយុងជាយថ្នក់ទុកម្ខាង ឈ្មោះ

ថា ស្មៀកដូចកន្ទុយត្រី ។ ស្មៀកបណ្តោយជាយជា ៤ ជ្រុងយ៉ាងនេះ គឺ ខាងលើពីរជ្រុង ខាងក្រោមពីរជ្រុង ឈ្មោះថា ស្មៀកមានជ្រុង ៤ ។

ស្មៀកសំយុងចុះទៅ ដោយអាកប្បកិរិយាដូចជាស្លឹកត្នោត ឈ្មោះថា ស្មៀកដូចធាងត្នោត ។ សំពត់ផ្ទាំងវែង មូរជាជាន់ៗ ស្មៀកចងក្បិនក្តី ស្មៀក លើកត្របកឲ្យឃើញស្រទាប់អង្កាញៗ ច្រើន ត្រង់ខាងឆ្វេង និងខាងស្តាំក្តី ឈ្មោះថា ស្មៀកអង្កាញ់ឲ្យមានផ្ចាត់ច្រើន ។ តែបើប្រាកដជាផ្ចាត់ ១-២ តាំង ពីជង្គង់ឡើងទៅ រមែងគួរ ។

[២៨១] ពីរបទថា សំវេលីយំ និងសេន្តិ សេចក្តីថា ឆព្វគ្គិយភិក្ខុ ស្មៀកចងក្បិនដូចអ្នកប្រដាល់ និងកម្មករជាដើម ការស្មៀកចងក្បិននោះ រមែងមិនគួរដល់ភិក្ខុដែលអាពាធផង ភិក្ខុអ្នកដើរផ្លូវផង ។

ភិក្ខុទាំងឡាយដែលកំពុងធ្វើដំណើរ លើកជ្រុងម្ខាងក្តី ពីរខាងក្តី ស្មៀត លើស្បង់ ឬស្មៀកសំពត់កាសាវៈមួយផ្ទាំងយ៉ាងនោះទុកខាងក្នុងហើយ ស្មៀក មួយផ្ទាំងសង្កត់ខាងក្រៅ យ៉ាងណា ការស្មៀកដណ្តប់បែបយ៉ាងនោះ មិន គួរ ។ ឯភិក្ខុអាពាធ បើស្មៀកសំពត់កាសាវៈចងក្បិនទុកខាងក្នុង ហើយ ស្មៀកមួយផ្ទាំងទៀតពីខាងក្រៅក៏គួរ ។ បើភិក្ខុមិនមានជំងឺ បើស្មៀក ២ ផ្ទាំង គប្បីត្រួតចូលគ្នាជា ២ ជាន់ ហើយស្មៀកដោយប្រការយ៉ាងនេះ គប្បីរៀប ការស្មៀកទាំងពួង ដែលព្រះមានព្រះភាគទ្រង់ហាម ក្នុងខុទ្ទកវត្ថុក្នុងក្រដាសនេះ និងដែលព្រះអង្គកថាចារ្យហាម ក្នុងសេខិយវណ្ណនា បិទបាំងឲ្យបានមណ្ឌល ៣ ប្រាសចាកវិការ ស្មៀកឲ្យមានសណ្តាប់ធ្នាប់ ។ លោកកាលធ្វើឲ្យវិការ

ណាមួយ រមែងមិនផុតអាបត្តិទុក្ខដ ។

ការដែលមិនដណ្តប់ ដូចការដណ្តប់របស់គ្រហស្ថ ដែលទ្រង់ហាមទុក
យ៉ាងនេះថា ម្នាលភិក្ខុទាំងឡាយ ភិក្ខុមិនត្រូវដណ្តប់ដូចគ្រហស្ថទេ ដូច្នេះ ។
ដណ្តប់រៀបជ្រុងទាំងពីរឲ្យស្មើគ្នា ឈ្មោះថា ដណ្តប់ល្អិតល្អ ។ ការស្លៀក
ដណ្តប់ល្អិតល្អនោះ ភិក្ខុគប្បីដណ្តប់ ។

ក្នុងការដណ្តប់ដូចគ្រហស្ថ និងការដណ្តប់ល្អិតល្អនោះ ការដណ្តប់ណា
មួយ ដែលដណ្តប់ហើយ ដោយប្រការដទៃអំពីលក្ខណៈដែលរៀបរយ មាន
ជាដើមយ៉ាងនេះ គឺដណ្តប់សំពត់ស ដណ្តប់ដូចបរិព្វាជក ដណ្តប់ដូចបុគ្គល
ដែលប្រើសំពត់តែមួយផ្ទាំង ដណ្តប់ដូចអ្នកលេង ដណ្តប់ដូចអ្នកក្នុងរាំង
ដណ្តប់រុំទាំងខ្លួន ដូចគហបតីដែលជាធំ ដណ្តប់ដូចអ្នកស្រែចូលខ្ទម ដណ្តប់
ដូចព្រាហ្មណ៍ ដណ្តប់ដូចភិក្ខុអ្នករៀបជួរ ការដណ្តប់ទាំងអស់នេះ ឈ្មោះថា
ដណ្តប់ដូចគ្រហស្ថ ។

ព្រោះហេតុនោះ និគ្រន្តទាំងឡាយដែលប្រើសំពត់ស ដណ្តប់កាយ
ពាក់កណ្តាល រមែងដណ្តប់យ៉ាងណា ម្យ៉ាងទៀត បរិព្វាជកពួកខ្លះ បើកទ្រូង
ពាក់សំពត់ដណ្តប់ទុកលើចង្ក្រយស្មាទាំងពីរយ៉ាងណា ម្យ៉ាងទៀត មនុស្ស
ទាំងឡាយដែលប្រើសំពត់មួយផ្ទាំង យកជាយសំពត់ស្លៀកម្ខាង ដណ្តប់ខ្នង
ពាក់ជ្រុងទាំងពីរលើចង្ក្រយស្មាទាំងពីរយ៉ាងណា ម្យ៉ាងទៀត ពួកអ្នកលេង
សុរាជាដើម យកសំពត់បង្កកសំយុងជាយទាំងពីរចុះទៅត្រង់ពោះក្តី សំយុង
ទៅខាងក្រោយខ្នងក្តី យ៉ាងណា មួយទៀត ស្រ្តីក្នុងរាំងជាដើម ដណ្តប់ទទួរ

ក្បាល បើកតែប្រឡងក្នុង យ៉ាងណា ម្យ៉ាងទៀត គហបតីដែលជាជំទាំង-
 ឡាយ ស្ងៀកសំពត់វែង ដណ្តប់ខ្លួនទាំងមូល ដោយជាយម្ខាងនៃជាយសំពត់
 នោះឯង យ៉ាងណា ម្យ៉ាងទៀត ពួកអ្នកស្រែ កាលនឹងចូលកាន់ខ្ទមស្រែ
 ដណ្តប់សំពត់ សឹកចូលទៅក្នុងប្រឡោះភ្លៀក ហើយដណ្តប់ខ្លួនដោយជាយ
 ម្ខាងនៃសំពត់នោះឯង យ៉ាងណា ម្យ៉ាងទៀត ពួកព្រាហ្មណ៍ សឹកសំពត់
 ចូលទៅប្រឡោះភ្លៀកទាំងពីរ ហើយពាក់ទុកលើចង្កៀងយស្មាទាំងពីរ យ៉ាងណា
 ម្យ៉ាងទៀត ភិក្ខុដែលជាអ្នករៀបចំជួរ បើកដៃឆ្វេងដែលដណ្តប់ដោយសំពត់
 ដណ្តប់ឆៀងស្មា លើកចំរើរឡើងពាក់លើចង្កៀងយស្មា យ៉ាងណា ភិក្ខុមិនគប្បី
 ដណ្តប់ដូច្នោះឡើយ គប្បីរៀរទោសនៃការដណ្តប់ទាំងអស់នោះ និងទោសនៃ
 ការដណ្តប់បែបដទៃនោះចេញ ដណ្តប់ឲ្យល្អិតល្អ ប្រាសចាកវិការ ។

កាលភិក្ខុមិនដណ្តប់យ៉ាងនោះ ធ្វើវិការណាមួយ ដោយមិនអើពើ ទោះ
 ក្នុងវត្តក្តី លង្វែកស្រុកក្តី ត្រូវអាបត្តិទុក្ខដ ។

[២៨២] បទថា មុណ្ណារដ្ឋី អធិប្បាយថា ដូចមនុស្សរែករបស់
 សម្រាប់ប្រើប្រាស់របស់ព្រះរាជាដែលទ្រង់យាងទៅទីណាមួយ ។

បទថា អន្តរាគាជំ បានដល់ ការដែលគប្បីពាក់ទុកនៅកណ្តាលឈើ
 ស្មើ ហើយសែងទៅពីរនាក់ ។

[២៨៣] បទថា អចក្ខុស្សំ គឺជារបស់មិនឧបការៈដល់ចក្ខុ បានដល់
 ញាំងការវិនាសឲ្យដល់ភិក្ខុ ។ បទថា ន ធានេតិ បានដល់ មិនពេញចិត្ត ។

[២៨៤] បទថា អដ្ឋង្គុលបរមំ បានដល់ ឈើស្ទុះប្រវែង ៨ ធ្នាប់

យ៉ាងវែង ដោយធ្លាប់របស់មនុស្សទាំងឡាយ ។

[២៨៥] បទថា អតិមន្ទាហកំ បានដល់ ឈើស្កន់ដែលខ្ចីពេក ។

[២៨៦] ពីរបទថា ឆាយំ អាឡេបេន្តិ សេចក្តីថា ឆព្វគ្គិយភិក្ខុ ដុតភ្លើងត្រង់វាលស្មៅជាដើម ។

[២៨៧] បទថា បដនី សេចក្តីថា តថាគតអនុញ្ញាតឲ្យដុតភ្លើង កាត់ ។
បទថា បរិទ្ធំ សេចក្តីថា តថាគតអនុញ្ញាតឲ្យការពារ ដោយការធ្វើ
ឲ្យប្រាសចាកស្មៅ ឬដោយការជីកប្រឡាយទឹក ។ តែក្នុងការការពារនេះ បើ
មានអនុបសម្បទ្ធ ភិក្ខុមិនគួរដុតឯងឡើយ បើមិនមានអនុបសម្បទ្ធ ទោះភិក្ខុ
ដុតឯងក្តី ជម្រះផែនដី នាំយកស្មៅចេញក្តី ជីកប្រឡាយក្តី កាច់មែកឈើ
ស្រស់ពន្លត់ភ្លើងក្តី គួរ ។ ភ្លើងនេះដល់សេនាសនៈហើយក្តី មិនទាន់ដល់ក្តី
ភិក្ខុអាចញ៉ាំងភ្លើងឲ្យរលត់ដោយឧបាយយ៉ាងនោះដោយពិត ។

តែពន្លត់ភ្លើងដោយទឹក រមែងបានរំលត់ភ្លើង ដោយទឹកដែលគួរប៉ុណ្ណោះ
ក្រៅអំពីនោះ មិនគួរ ។

[២៨៨] បទថា សតិ ករណីយេ សេចក្តីថា បើមានកិច្ចដែលនឹង
ត្រូវកាន់យកឧសស្នូតជាដើម ។ បទថា ចោរិសិយំ សេចក្តីថា ទ្រង់អនុញ្ញាត
ឲ្យភិក្ខុឡើងដើមឈើប្រមាណមួយជំហរហុរស ។ បទថា អាបទាសុ សេចក្តីថា
ភិក្ខុឃើញអន្តរាយ មានសត្វសាហាវជាដើមក្តី ជាអ្នកវង្វេងផ្លូវក្តី ជាអ្នក
ប្រាថ្នានឹងសម្លឹងទិសក្តី ឃើញភ្លើងព្រៃរលមកក្តី ឃើញជំនន់ទឹកមកក្តីក្នុង
អន្តរាយមានសកាតបែបនេះ ទោះឡើងដើមឈើខ្ពស់លើសប្រមាណនោះ

ក៏គួរ ។

[២៩០] បទថា កល្យាណវាគ្គរណា បានដល់ ជាអ្នកមានសំឡេង
ពីរោះ ។ ពីរបទថា ធនូសោ អាហោបេម សេចក្តីថា ខ្ញុំព្រះអង្គនឹងលើក
ពុទ្ធវចនៈឡើងកាន់គន្លងនៃការពោលដោយសំស្រ្តីតកាសា ដូចគម្ពីរវេទ ។

វោហារនៃពួកមគធៈ មានប្រការដូចដែលព្រះសម្មាសម្ពុទ្ធត្រាស់ហើយ
ឈ្មោះថា មូលកាសា ក្នុងបទថា សកាយ និរុត្តិយានិ ។

[២៩១] គម្ពីរតិរិយដែលប្រកបដោយហេតុ សោះសូន្យប្រយោជន៍
មានជាដើមយ៉ាងនេះថា វត្ថុទាំងពួងជាសំណល់ ព្រោះហេតុនេះ វត្ថុទាំងពួង
មិនជាសំណល់ ព្រោះហេតុនេះ ក្អែកស ព្រោះហេតុនេះ កុកខ្មៅ ព្រោះ
ហេតុនេះ ដូច្នេះ ឈ្មោះថា គម្ពីរលោកាយតៈ ។

[២៩២] ពីរបទថា អន្តរា អហោសិ សេចក្តីថា ធម្មកថាបានជា
រឿងដែលត្រូវកាត់ជាចន្លោះ គឺបានត្រូវសំឡេងនោះធ្វើឲ្យអាក់ខាន ។

[២៩៣] បទថា អាពាធម្យច្ចយា សេចក្តីថា ខ្ញុំមជាថ្នាំដើម្បីអាពាធ
ណាព្រោះបច្ច័យ គឺអាពាធនោះ ។

[២៩៤] វិនិច្ឆ័យក្នុងបទថា បស្សាវចានុកំ នេះ គប្បីជ្រាបដូច្នេះថា
ភិក្ខុទោះ ធ្វើទ្រនាប់រងជើងដោយឥដ្ឋក្តី ដោយថ្មក្តី ដោយឈើក្តី គួរ ។ សូម្បី
ក្នុងវច្ឆបទុកា (ទ្រនាប់រងជើងសម្រាប់អង្គុយបន្ទោបង់) ក៏មានយដូចគ្នា ។

[៣០៤] បទថា បរិវេណំ បានដល់ ខាងក្នុងរបងនៃវច្ឆកុដិ ។

[៣០៥] បទថា យថាធម្មោ កាវេតព្វោ សេចក្តីថា ក្នុងវត្ថុនៃទុក្ខដ

គប្បីកាត់ អាបត្តិទុក្ខដ ក្នុងវត្ថុនៃបាចិត្តិយៈ គប្បីកាត់បាចិត្តិយៈ ។

[៣០៦] លោហៈដែលគេធ្វើទុកដើម្បីប្រហារ ហៅថា គ្រឿងប្រហារ ។

សេចក្តីថា ពាក្យថា គ្រឿងប្រហារនោះ ជាឈ្មោះនៃវត្ថុដែលរាប់ថាជា អាវុធប្រភេទណាមួយ តថាគតអនុញ្ញាតគ្រឿងលោហៈទាំងពួងដទៃ ក្រៅអំពី គ្រឿងប្រហារនោះ ។

ក្នុងបទថា កតកត្តា កុម្ភការិកត្តា នេះ មានវិនិច្ឆ័យថា វត្ថុសម្រាប់ ជួតជើងប៉ុណ្ណោះបានពោលទុកហើយនោះឯង ។

កុដិធ្វើដោយដីសុទ្ធ ដូចកុដិរបស់ធនិយភិក្ខុ ហៅថា កុម្ភការិកា ។
ពាក្យដ៏សេសក្នុងទីទាំងពួង ងាយយល់ទាំងអស់ហើយ ដូច្នេះ ។

ខុទ្ទកវត្ថុក្នុងកៈ ចប់



វិធានបទ

សេនាសនក្នុងក្រុង

[៣០៨] សម័យនោះ ព្រះពុទ្ធមានព្រះភាគ គង់នៅវត្តវេជ្ជវន-
 កលន្ទកនិវាសន្តាន ក្បែរក្រុងរាជគ្រឹះ ។ សម័យនោះឯង ព្រះមានព្រះភាគ
 មិនទាន់បានបញ្ចេញសេនាសនៈ ដល់ពួកភិក្ខុនៅឡើយ ។ ភិក្ខុទាំងនោះក៏នៅ
 ក្នុងទីនោះៗ គឺព្រៃ គល់ឈើ ភ្នំ ប្រក គុហាទៀបភ្នំ ព្រៃស្នួសាន ព្រៃធំ
 ទឹកណ្តាលវាល និងគំនរចំបើង ។ លុះព្រលឹមឡើង ភិក្ខុទាំងនោះដើរចេញ
 អំពីទីនោះៗ គឺព្រៃ គល់ឈើ ភ្នំ ប្រក គុហាទៀបភ្នំ ព្រៃស្នួសាន ព្រៃធំ
 ទឹកណ្តាលវាល និងគំនរចំបើង សឹងមានចក្ខុសម្លឹងចុះ បរិបូណ៌ដោយឥរិយាបថ
 គឺឈានទៅមុខ ថយក្រោយ ក្រឡេកស្តាំ ក្រឡេងឆ្វេង បត់ចូល លាចេញ
 គួរឲ្យកើតសេចក្តីជ្រះថ្លា ។

[៣០៩] គ្រានោះឯង រាជគហសេដ្ឋីបានទៅឱ្យទានអំពីព្រលឹម ។
 រាជគហសេដ្ឋីក៏បានឃើញភិក្ខុទាំងនោះ កំពុងនិមន្តចេញពីទីនោះៗ គឺព្រៃ
 គល់ឈើ ភ្នំ ប្រក គុហាទៀបភ្នំ ព្រៃស្នួសាន ព្រៃធំ ទឹកណ្តាលវាល និង
 គំនរចំបើងអំពីព្រលឹមដែរ សឹងមានចក្ខុសម្លឹងចុះ បរិបូណ៌ដោយឥរិយាបថ
 គឺ ឈានទៅមុខ ថយក្រោយ ក្រឡេកស្តាំ ក្រឡេងឆ្វេង បត់ចូល លាចេញ
 គួរឲ្យកើតសេចក្តីជ្រះថ្លា ។ លុះរាជគហសេដ្ឋីនោះឃើញហើយ ក៏មានចិត្ត
 ជ្រះថ្លា ។ លំដាប់នោះ រាជគហសេដ្ឋីក៏ដើរចូលទៅរកពួកភិក្ខុនោះ លុះចូល
 ទៅដល់ហើយ បាននិយាយពាក្យនេះនឹងភិក្ខុទាំងនោះថា បពិត្រលោកទាំង-

ឡាយដ៏ចម្រើន ប្រសិនបើខ្ញុំព្រះករុណាឲ្យគេធ្វើវិហារ^១ (ប្រគេន) តើ
 លោកម្ចាស់ទាំងឡាយនឹងនៅក្នុងវិហាររបស់ខ្ញុំព្រះករុណាឬទេ ។ ភិក្ខុទាំង
 នោះឆ្លើយថា ម្ចាស់គហបតិ ព្រះមានព្រះភាគមិនទាន់បានអនុញ្ញាតវិហារទេ ។
 រាជគហសេដ្ឋី ឆ្លើយថា បពិត្រលោកទាំងឡាយដ៏ចម្រើន បើដូច្នោះ សូម
 លោកម្ចាស់ក្រាបបង្គំទូលសួរចំពោះព្រះមានព្រះភាគ (អំពីរឿងវិហារនោះ)
 ហើយមេត្តាប្រាប់ដល់ខ្ញុំព្រះករុណាផង ។ ភិក្ខុទាំងនោះទទួលស្តាប់ពាក្យរាជ-
 គហសេដ្ឋីដោយពាក្យថា យ៉ាងហ្នឹងហើយគហបតិ រួចក៏ចូលទៅកាន់ទីដែល
 ព្រះមានព្រះភាគគង់ លុះចូលទៅដល់ហើយ ក៏ថ្វាយបង្គំព្រះមានព្រះភាគ រួច
 អង្គុយក្នុងទីដ៏សមគួរ ។ ភិក្ខុទាំងនោះអង្គុយក្នុងទីដ៏សមគួរហើយ ក៏បានក្រាប
 បង្គំទូលព្រះមានព្រះភាគយ៉ាងនេះថា បពិត្រព្រះអង្គដ៏ចម្រើន រាជគហសេដ្ឋី
 មានសេចក្តីប្រាថ្នានឹងឲ្យគេធ្វើវិហារ បពិត្រព្រះអង្គដ៏ចម្រើន តើយើងខ្ញុំគប្បី
 ប្រតិបត្តិដូចម្តេច ។

[៣១០] ព្រោះនិទាននេះ ដំណើរនេះ ព្រះមានព្រះភាគទ្រង់ធ្វើធម្មិកថា
 ហើយត្រាស់ហៅភិក្ខុទាំងឡាយ មកក្នុងពេលនោះថា ម្ចាស់ភិក្ខុទាំងឡាយ
 តថាគតអនុញ្ញាតសេនាសនៈ ៥ យ៉ាង គឺវិហារ ១ អន្ស៊យោគ ១
 ប្រាសាទ ១ ហម្មិយៈ ១ គុហា ១^(២) ។

[៣១១] គ្រានោះ ពួកភិក្ខុនោះចូលទៅរករាជគហសេដ្ឋី លុះចូលទៅ
 ដល់ហើយបាននិយាយពាក្យនេះ នឹងរាជគហសេដ្ឋីថា ម្ចាស់គហបតិ ព្រះមាន

១- សំដៅយកទីលំនៅរបស់សង្ឃ ។ ២- សូមមើលអង្គកថាខាន្តក្រោម ។

ព្រះភាគទ្រង់អនុញ្ញាតវិហារហើយ ឥឡូវនេះ អ្នកយល់ថាកាលណាគួរ (ក៏
 គប្បីធ្វើចុះ) ។ គ្រានោះ រាជគហសេដ្ឋីឲ្យគេសាងវិហារចំនួន ៦០ តែមួយ
 ថ្ងៃគត់ ក៏ហើយជាស្រេច ។ រាជគហសេដ្ឋីឲ្យគេសាងវិហារ ៦០ រួចស្រេច
 ហើយ ក៏ចូលទៅគាល់ព្រះមានព្រះភាគ លុះចូលទៅដល់ហើយថ្វាយបង្គំព្រះ
 មានព្រះភាគ រួចអង្គុយក្នុងទីដ៏សមគួរ ។ រាជគហសេដ្ឋី លុះអង្គុយក្នុងទី
 សមគួរហើយ បានក្រាបទូលពាក្យនេះនឹងព្រះមានព្រះភាគថា បពិត្រព្រះអង្គ
 ដ៏ចម្រើន សូមព្រះមានព្រះភាគ មួយអន្លើដោយភិក្ខុសង្ឃទទួលភត្តរបស់ខ្ញុំ
 ព្រះអង្គ ដើម្បីធ្វើភត្តកិច្ចក្នុងថ្ងៃស្អែក ។ ព្រះមានព្រះភាគទ្រង់ទទួលនិមន្តន៍
 ដោយតុណ្ហិភាព ។ គ្រានោះ រាជគហសេដ្ឋីដឹងច្បាស់ថា ព្រះមានព្រះភាគ
 ទទួលនិមន្តន៍ហើយ ក៏ក្រោកចាកអាសនៈ ថ្វាយបង្គំលាព្រះមានព្រះភាគ ធ្វើ
 ប្រទក្សិណរួចចៀសចេញទៅ ។ គ្រាកាលកន្លងរាត្រីនោះទៅ រាជគហសេដ្ឋីក៏
 ឲ្យតាក់តែងខាទនីយភោជនីយាហារដ៏ឧត្តម ហើយឲ្យទៅក្រាបបង្គំទូលភត្ត
 កាល ចំពោះព្រះមានព្រះភាគថា បពិត្រព្រះអង្គដ៏ចម្រើន វេលាគួរហើយ
 ភត្តសម្រេចហើយ ។

[៣១២] លំដាប់នោះ ព្រះមានព្រះភាគទ្រង់ស្បង់ និងបាត្រចីវរក្នុង
 វេលាបុព្វណ្ណសម័យ ហើយទ្រង់យាងទៅកាន់លំនៅនៃរាជគហសេដ្ឋី លុះយាង
 ទៅដល់ហើយក៏គង់លើអាសនៈដែលគេក្រាល (បម្រុងទុក) មួយអន្លើ
 ដោយភិក្ខុសង្ឃ ។ ឯរាជគហសេដ្ឋីបានអង្គុយសាទនីយភោជនីយាហារដ៏ធ្ងាញ់
 ពីសាដោយដៃខ្លួនឯង ថ្វាយចំពោះព្រះភិក្ខុសង្ឃ មានព្រះពុទ្ធជាប្រធាន ឲ្យ

ឆ្អែតស្តាប់ស្តាប់ លុះព្រះមានព្រះភាគ ទ្រង់សោយស្រេច លែងលូកព្រះហស្ត
 ទៅក្នុងបាត្រហើយ (សេដ្ឋីនោះ) ក៏អង្គុយក្នុងទីសមគួរ ។ រាជគហសេដ្ឋី
 លុះអង្គុយក្នុងទីសមគួរហើយ បានក្រាបបង្គំទូលពាក្យនេះ នឹងព្រះមានព្រះភាគ
 ថា បពិត្រព្រះអង្គដ៏ចម្រើន ខ្ញុំព្រះអង្គជាអ្នកត្រូវការដោយបុណ្យនិងឋានសួគ៌
 បានសាងវិហារទាំង ៦០ នុ៎ះស្រេចហើយ បពិត្រព្រះអង្គដ៏ចម្រើន ខ្ញុំព្រះអង្គ
 នឹងប្រតិបត្តិក្នុងវិហារទាំងនោះដូចម្តេច ។ ព្រះអង្គទ្រង់ត្រាស់ថា ម្ចាស់គហបតិ
 បើដូច្នោះ អ្នកចូរប្រតិស្ថានវិហារទាំង ៦០ នោះ សម្រាប់សង្ឃដែលមក
 ហើយ និងមិនទាន់មកអំពីទិសទាំង ៤ ចុះ ។ រាជគហសេដ្ឋីទទួលស្តាប់ព្រះ
 ពុទ្ធដីកាព្រះមានព្រះភាគដោយពាក្យថា ព្រះករុណាព្រះអង្គ រួចក៏ប្រតិស្ថាន
 វិហារទាំង ៦០ នោះ ដើម្បីសង្ឃ ដែលមកហើយទាំងមិនទាន់មក អំពីទិស
 ទាំង ៤ ។ ទើបព្រះមានព្រះភាគទ្រង់អនុមោទនា ចំពោះរាជគហសេដ្ឋីដោយ
 គាថាទាំងឡាយនេះថា

[៣១៣] (វិហារ គឺទីអាវាស ឬសេនាសនៈជាទីនៅនៃ
 សង្ឃទាំងឡាយ) រមែងការពាររងាផង ក្តៅផង ម្រឹគ
 សាហាវទាំងឡាយផង ពស់តូច និងពស់ធំទាំងឡាយផង
 មូសទាំងឡាយផង ត្រជាក់ទាំងឡាយផង គ្រាប់ភ្លៀងទាំង-
 ឡាយផង ខ្យល់ និងកម្ដៅថ្ងៃដ៏ក្លាខ្លាំងដែលកើតឡើងហើយ
 រមែងបាត់ទៅវិញ ព្រោះវិហារនោះៗ ។ វិហារទាន គឺការឲ្យ
 លំនៅ (ដែលបុគ្គលបានឲ្យហើយ) ដល់សង្ឃដើម្បីជាទី

ជ្រកកោនផង ដើម្បីនៅជាសុខផង ដើម្បីដុតបាបធម៌ផង
 ដើម្បីចម្រើនវិបស្សនាផង ព្រះពុទ្ធទាំងឡាយ តែងសរសើរ
 ថា ជាទានដ៏ប្រសើរ ។ ព្រោះហេតុនោះឯង បុរស (ស្រ្តី)
 ជាបណ្ឌិត កាលបើបានឃើញច្បាស់នូវប្រយោជន៍របស់ខ្លួន
 ក៏គួរសាងព្រះវិហារ គឺអាវាស ឬសេនាសនៈទាំងឡាយដ៏ជា
 ទីគួររីករាយ ហើយគួរនិមន្តលោក ដែលជាពហុស្ស្វត^(១) គឺ
 លោកអ្នកចេះដឹងច្រើនទាំងឡាយឲ្យនៅក្នុងទីនោះ ។ គួរមាន
 ចិត្តជ្រះថ្លាចំពោះលោកទាំងឡាយដែលមានចិត្តត្រង់ ហើយ
 ប្រគេន បាយ ទឹក សំពត់ និងសេនាសនៈទាំងឡាយ ដល់
 លោកទាំងនោះចុះ ។ លោកទាំងនោះ រមែងសម្តែងធម៌ជា
 គ្រឿងបន្លាបង់ ឲ្យឃ្លាតចាកទុក្ខគ្រប់ប្រការដល់អ្នកនោះ
 លុះ អ្នកនោះបានដឹងធម៌ណា ក្នុងព្រះពុទ្ធសាសនានេះហើយ
 ក៏ជា អ្នកមិនមានអាសវៈ រមែងបរិនិព្វាន ។

កាលដែលព្រះមានព្រះភាគ ទ្រង់អនុមោទនាចំពោះរាជគហសេដ្ឋីដោយ
 គាថាទាំងឡាយនេះហើយ ទើបទ្រង់ក្រោកចាកអាសនៈ យាងចៀសចេញ
 ទៅ ។

[៣១៤] មនុស្សទាំងឡាយបានឮដំណឹងថា ព្រះមានព្រះភាគទ្រង់
 អនុញ្ញាតវិហារហើយ ។ មនុស្សទាំងនោះក៏យកចិត្តទុកដាក់នាំគ្នាកសាងវិហារ ។

១- សូមមើលអង្គកថាខាន្តក្រោម ។

វិហារទាំងនោះមិនទាន់មានសន្ទុះទ្វារនៅឡើយ ។ ពស់ និងខ្យងខ្លះ ក្អែបខ្លះ ក៏តែងចូលទៅ ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យមានសន្ទុះទ្វារ ។ ពួកភិក្ខុធ្វើប្រហោងជញ្ជាំងហើយចងសន្ទុះទ្វារដោយវល្លិ៍ខ្លះ ដោយខ្សែខ្លះ ។ កណ្តុរខ្លះ កណ្តៀរខ្លះ ក៏ចេះតែកោរកាត់ ។ ចំណងដែលសត្វកាត់ហើយ សន្ទុះទ្វារក៏ធ្លាក់ចុះមក ។ ភិក្ខុទាំងនោះក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត (ឲ្យធ្វើ) ក្របទ្វារ ដំណាប់ក្រោម និងដំណាប់លើ ។ សន្ទុះទ្វារទាំងឡាយមិនជិតស្មិទ្ធល្អ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត (ឲ្យធ្វើ) ប្រហោងសម្រាប់ដាក់ខ្សែទាញ និងខ្សែសម្រាប់ទាញ ។ ភិក្ខុបិទសន្ទុះទ្វារមិនកើត ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត (ឲ្យធ្វើ) មេទ្វារ ត្រដោកទ្វារ រន្ទុកទ្វារ និងគន្លឹះទ្វារខាងលើ ។

[៣១៥] សម័យនោះ ពួកភិក្ខុបិទសន្ទុះទ្វារមិនកើត ។ ភិក្ខុទាំងនោះក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត (ឲ្យធ្វើ) ប្រហោងសោនិងសោ ៣ យ៉ាង គឺសោធ្វើដោយលោហជាតិ ១ សោធ្វើដោយឈើ ១ សោធ្វើដោយស្មៅ ១ ។ ភិក្ខុទាំងឡាយណាបើកទ្វារចូលទៅ ។ (ភិក្ខុទាំងនោះ) មិនបានបិទវិហារទៅវិញ ។ ភិក្ខុទាំងឡាយក្រាបបង្គំទូលរឿងនុ៎ះ ចំពោះព្រះមាន

ព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត
(ឲ្យធ្វើ) គ្រឿងយន្ត និងគន្លឹះ ។

[៣១៦] សម័យនោះឯង វិហារប្រក់ស្មៅ រដូវរងារក៏រងាណាស់ រដូវ
ក្ដៅក៏ក្ដៅណាស់ ។ ពួកភិក្ខុក្រាបបង្គំទូលសេចក្ដីនុ៎ះ ចំពោះព្រះមានព្រះភាគ ។
ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យអប ឬឲ្យគាប
ដំបូល ហើយបូកលាបទាំងខាងក្នុង និងខាងក្រៅ ។

[៣១៧] សម័យនោះឯង វិហារមិនទាន់មានបង្អួចនៅឡើយ ទៅជា
ងងឹតមើលអ្វីមិនឃើញ ទាំងជុំភ្នំនស្សយ ។ ពួកភិក្ខុក្រាបបង្គំទូលសេចក្ដីនុ៎ះ
ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
អនុញ្ញាតបង្អួច ៣ យ៉ាង គឺបង្អួចមានវេទី^១ (ដូចវេទីចេតិយ) ១ បង្អួច
ដែលគេចង់ឲ្យមានសណ្ឋានដូចក្រឡាសំណាញ់ ១ បង្អួចមានឈើចម្រើន ១ ។
សត្វកង្វែនខ្លះ ប្រចៀវខ្លះ ចូលទៅតាមចន្លោះបង្អួចបាន ។ ពួកភិក្ខុក្រាបបង្គំ
ទូលរឿងនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុ
ទាំងឡាយ តថាគតអនុញ្ញាតរនាំងបង្អួច ។ សត្វកង្វែនខ្លះ ប្រចៀវខ្លះ ក៏ចូល
ទៅតាមចន្លោះរនាំង (នោះទៀត) ។ បេ។ ព្រះអង្គទ្រង់ត្រាស់ថា ម្ចាស់ភិក្ខុ
ទាំងឡាយ តថាគតអនុញ្ញាតសន្ទះបង្អួច ឬរនាំងពួកបង្អួច ។

១- ជាពាក្យហៅរបស់សម្រាប់រង សម្រាប់កល់ របស់សម្រាប់អង្គុយ ជើងម៉ាសម្រាប់អង្គុយ
និងក្របរងស្បូវ ដូចទីបំផុតរងស្បូវជាន់លើ និងរងស្បូវជាន់ក្រោម ឬក្បាច់ខ្សែចេតិយ ដែលធ្វើជា
ត្របកឈូកផ្ទុក និងត្របកឈូកផ្កាប់ គឺត្រង់កចេតិយ និងតួចេតិយ បង្គាន់ដៃស្ដាន ទាំងនេះហៅថា
វេទី ។

[៣១៨] សម័យនោះឯង ពួកភិក្ខុដេកផ្ទាល់នឹងផែនដី ។ ខ្លួន និងចីវរ របស់ភិក្ខុប្រឡាក់ដោយអាចម៍ដី ។ ភិក្ខុទាំងនោះក្រាបបង្គំទូលរឿងនុ៎ះ ចំពោះ ព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត អនុញ្ញាតកម្រាលធ្វើដោយស្មៅ ។ សត្វកណ្តុរ និងកណ្តៀវតែងកាត់កម្រាល ស្មៅ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត បន្ទុះការសម្រាប់ដេក ។ ពួកភិក្ខុឈឺខ្លួនព្រោះដេកលើបន្ទុះការ ។ បេ។ ព្រះ អង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតគ្រែផ្តៅ ។

[៣១៩] សម័យនោះឯង គ្រែដែលមានមេគេបញ្ចូលទៅក្នុងដំណាប់ ជើង ដែលគេចោលក្នុងព្រៃស្មសានកើតឡើងដល់សង្ឃ ។ ភិក្ខុទាំងឡាយ ក្រាបបង្គំទូលរឿងនុ៎ះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ ភិក្ខុទាំងឡាយ តថាគតអនុញ្ញាតគ្រែ ដែលមានមេគេបញ្ចូលទៅក្នុងដំណាប់ ជើង ។ (តមកទៀត) មានតាំងដែលមានមេគេបញ្ចូលទៅក្នុងដំណាប់ជើង កើតឡើង (ដល់សង្ឃ) ។ ភិក្ខុទាំងឡាយក្រាបបង្គំទូលរឿងនុ៎ះ ចំពោះព្រះ មានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត អនុញ្ញាតតាំងដែលមានមេគេបញ្ចូលទៅក្នុងដំណាប់ជើង ។

[៣២០] សម័យនោះឯង គ្រែដែលគេបង្ហាត់ជើងដោយមេគ្រែជាដើម ចោលក្នុងព្រៃស្មសានកើតឡើងដល់សង្ឃ ។ ភិក្ខុទាំងឡាយក្រាបបង្គំទូលរឿង នុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតគ្រែដែលគេបង្ហាត់ជើងដោយមេគ្រែ ។ (តមកទៀត) តាំង

ដែលគេបង្ខំជើងដោយមេតាំងកើតឡើង (ដល់សង្ឃ) ។ ពួកភិក្ខុក្រាប
បង្គំទូលរឿងនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុ
ទាំងឡាយ តថាគតអនុញ្ញាតតាំងដែលគេបង្ខំជើងជាប់នឹងមេតាំង ។

[៣២១] សម័យនោះឯង គ្រែមានជើងដូចជើងក្ដាម^(១) ដែលគេ
ចោលក្នុងព្រៃស្នូសានកើតឡើងដល់សង្ឃ ។ ពួកភិក្ខុក្រាបបង្គំទូលរឿងនុ៎ះ
ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
អនុញ្ញាតគ្រែមានជើងដូចជើងក្ដាម ។ (តមកទៀត) តាំងមានជើងដូចជើង
ក្ដាម^(២) កើតឡើង (ដល់សង្ឃ) ។ ពួកភិក្ខុក្រាបបង្គំទូលរឿងនុ៎ះ ចំពោះ
ព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
អនុញ្ញាតតាំងមានជើងដូចជើងក្ដាម ។

[៣២២] សម័យនោះឯង គ្រែមានជើងទល់នឹងមេ ឬគ្រែដែលគេបញ្ចូល
ជើងទៅក្នុងដំណាប់មេ ដែលគេចោលក្នុងព្រៃស្នូសានកើតឡើងដល់សង្ឃ ។
ពួកភិក្ខុក្រាបបង្គំទូលសេចក្ដីនុ៎ះចំពោះព្រះមានព្រះភាគ ។ ព្រះអង្គទ្រង់ត្រាស់
ថា ម្ចាស់ភិក្ខុទាំងឡាយ តថាគតអនុញ្ញាតគ្រែមានជើងទល់នឹងមេ ឬគ្រែ
ដែលគេបញ្ចូលជើងទៅក្នុងដំណាប់មេ ។ (តមកទៀត) តាំងមានជើងទល់
នឹងមេ ឬតាំងដែលគេបញ្ចូលជើងទៅក្នុងដំណាប់មេកើតឡើង (ដល់សង្ឃ) ។
ពួកភិក្ខុក្រាបបង្គំទូលរឿងនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា
ម្ចាស់ភិក្ខុទាំងឡាយ តថាគតអនុញ្ញាតតាំងមានជើងទល់នឹងមេ ឬតាំង

១-២ គ្រែដែលមានជើងដូចជើងសេះ ជើងពពែ ជើងក្ដាមជាដើម ឯតាំងក៏មានជើងដូច
ជើងគ្រែដែរ ។

ដែលគេបញ្ចូលជើងទៅក្នុងដំណាប់មេ ។

[៣២៣] សម័យនោះឯង តាំង ៤ ជ្រុងកើតឡើងដល់សង្ឃ ។ ពួកភិក្ខុក្រាបបង្គំទូលរឿងនុ៎ះ ចំពោះព្រះមានព្រះភាគ ។ ព្រះអង្គទ្រង់អនុញ្ញាតថា ម្ចាស់ភិក្ខុទាំងឡាយ តថាគតអនុញ្ញាតតាំង ៤ ជ្រុង ។ (តមកទៀត) តាំង ៤ ជ្រុងមានជើងខ្ពស់កើតឡើង (ដល់សង្ឃ) ។ ពួកភិក្ខុក្រាបបង្គំទូលរឿងនុ៎ះ ចំពោះព្រះមានព្រះភាគ ។ ព្រះអង្គទ្រង់អនុញ្ញាតថា ម្ចាស់ភិក្ខុទាំងឡាយ តថាគតអនុញ្ញាតតាំង ៤ ជ្រុង សូម្បីមានជើងខ្ពស់^(១) ។ (តមកទៀត) គ្រែមានអង្គ ៧ កើតឡើង (ដល់សង្ឃ) ។ ពួកភិក្ខុក្រាបបង្គំទូលរឿងនុ៎ះ ចំពោះព្រះមានព្រះភាគ ។ ព្រះអង្គទ្រង់អនុញ្ញាតថា ម្ចាស់ភិក្ខុទាំងឡាយ តថាគតអនុញ្ញាតគ្រែមានអង្គ ៧^(២) ។ (តមកទៀត) គ្រែមានអង្គ ៧ មានជើងខ្ពស់កើតឡើង (ដល់សង្ឃ) ។ ពួកភិក្ខុក្រាបបង្គំទូលរឿងនុ៎ះ ចំពោះព្រះមានព្រះភាគ ។ ព្រះអង្គទ្រង់អនុញ្ញាតថា ម្ចាស់ភិក្ខុទាំងឡាយ តថាគតអនុញ្ញាតគ្រែមានអង្គ ៧ សូម្បីមានជើងខ្ពស់ក៏បាន ។ (តមកទៀត) មានតាំងចាក់ផ្តៅ^(៣) កើតឡើង (ដល់សង្ឃ) ។ បេ។ ព្រះអង្គទ្រង់អនុញ្ញាតថា ម្ចាស់ភិក្ខុទាំងឡាយ តថាគតអនុញ្ញាតតាំងចាក់ផ្តៅ ។ (តមកទៀត) មានតាំងសំពត់កើតឡើង (ដល់សង្ឃ) ។ ពួកភិក្ខុ ក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតតាំងសំពត់ ។ (តមកទៀត) តាំងមានជើងដូចជើង

១-២-៣ សូមមើលអដ្ឋកថាខាន្តក្រោម ។

ពពែកើតឡើង (ដល់សង្ឃ) ។ ពួកភិក្ខុក្រាបបង្គំទូលសេចក្តីនុ៎ះ ចំពោះ
 ព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
 អនុញ្ញាតតាំងមានជើងដូចជើងពពែ ។ (តមកទៀត) ក៏មានតាំង (មាន
 ជើងច្រើនដែលគេប្រកបដោយ) អាការដូចជាផ្នែកនួតព្រៃកើតឡើង (ដល់
 សង្ឃ) ។ ពួកភិក្ខុក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះ
 អង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតតាំង (មានជើង
 ច្រើនដែលគេប្រកបដោយ) អាការដូចជាផ្នែកនួតព្រៃ ។ (តមកទៀត)
 ផែនការក៏កើតឡើង (ដល់សង្ឃ) ។ ពួកភិក្ខុក្រាបបង្គំទូលសេចក្តីនុ៎ះ ចំពោះ
 ព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
 អនុញ្ញាតផែនការ ។ (តមកទៀត) កៅអីក៏កើតឡើង (ដល់សង្ឃ) ។
 ពួកភិក្ខុក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់
 ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតកៅអី ។ (តមកទៀត)
 តាំងដែលធ្វើពីចំបើងក៏កើតឡើង ។ ពួកភិក្ខុក្រាបបង្គំទូលសេចក្តីនុ៎ះ ចំពោះ
 ព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
 អនុញ្ញាតតាំងដែលធ្វើពីចំបើង ។

[៣២៤] សម័យនោះឯង ពួកឆព្វគ្គិយភិក្ខុដេកលើគ្រែខ្ពស់ ។ មនុស្ស
 ទាំងឡាយដើរមកកាន់វិហារចារិកបានឃើញ ក៏ពោលទោស តិះដៀល បន្តិះ
 បង្គាប់ថា ។បេ។ ដូចពួកគ្រហស្ថអ្នកបរិភោគកាម ។បេ។ ពួកភិក្ខុក្រាបបង្គំ
 ទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុ

ទាំងឡាយ ភិក្ខុកុំដេកលើគ្រែខ្ពស់ ភិក្ខុណាដេក ត្រូវអាបត្តិទុក្ខដ ។

[៣២៥] សម័យនោះឯង ភិក្ខុ ១ រូប ដេកលើគ្រែទាប ពស់ក៏ចឹក (ភិក្ខុនោះ) ។ ពួកភិក្ខុក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតទ្រទ្ទាបគ្រែ ។

[៣២៦] សម័យនោះឯង ពួកឆព្វគ្គិយភិក្ខុប្រើប្រាស់ទ្រទ្ទាបគ្រែខ្ពស់ ។ ភិក្ខុធ្វើគ្រែឲ្យរញ្ជួយទាំងទ្រទ្ទាបគ្រែ ។ មនុស្សទាំងឡាយ ដើរមកកាន់វិហារ ចារិកបានឃើញ ក៏ពោលទោស តិះដៀល បន្ទុះបង្គាប់ថា ។បេ។ ដូចពួក គ្រហស្ថអ្នកបរិភោគកាម ។បេ។ ពួកភិក្ខុក្រាបបង្គំទូលសេចក្តីនុ៎ះ ចំពោះព្រះ មានព្រះភាគ ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវ ប្រើប្រាស់ទ្រទ្ទាបគ្រែខ្ពស់ទេ ភិក្ខុណាប្រើប្រាស់ ត្រូវអាបត្តិទុក្ខដ ម្ចាស់ភិក្ខុ ទាំងឡាយ តថាគតអនុញ្ញាតទ្រទ្ទាបគ្រែយ៉ាងខ្ពស់ត្រឹម ៨ ធ្មាប់ ។

[៣២៧] សម័យនោះឯង អំបោះកើតឡើងដល់សង្ឃ ។ ពួកភិក្ខុក្រាប បង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ ភិក្ខុទាំងឡាយ តថាគតអនុញ្ញាតឲ្យយកអំបោះចងប្រទាក់គ្រែ ។ ភិក្ខុចង ប្រទាក់រាងគ្រែ (ទាំងនោះ) ក៏អស់អំបោះប្រើ ។បេ។ ព្រះអង្គទ្រង់ត្រាស់ ថា ម្ចាស់ភិក្ខុទាំងឡាយ តថាគតអនុញ្ញាតឲ្យចោះត្រង់រាងគ្រែ ហើយចងធ្លាក់ ជាក្រឡាចត្រង្គ ។ (តមកទៀត) កំណាត់សំពត់ក៏កើតឡើង (ដល់សង្ឃ) ។ ពួកភិក្ខុក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យធ្វើទ្រទ្ទាប ។ (តមក

ទៀត) គ្រឿងសេនាសនៈដែលញាត់ដោយប៉ុយក៏កើតឡើង (ដល់សង្ឃ)
 ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុ
 ជជុះចេញហើយធ្វើជាខ្នើយបាន ឯប៉ុយមាន ៣ យ៉ាង គឺប៉ុយដើមឈើ ១
 ប៉ុយវល្លិ ១ ប៉ុយស្មៅ ១ ។

[៣២៨] សម័យនោះឯង ពួកឆព្វគ្គិយភិក្ខុប្រើប្រាស់ខ្នើយពាក់កណ្តាល
 កាយ ។ មនុស្សទាំងឡាយដើរទៅកាន់វិហារចារិកឃើញហើយ ក៏ពោលទោស
 តិះដៀល បន្ទុះបង្គាប់ថា ។បេ។ ដូចពួកគ្រហស្ថអ្នកបរិភោគកាម ។បេ។
 ពួកភិក្ខុក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់
 ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវប្រើប្រាស់ខ្នើយពាក់កណ្តាលកាយ
 ទេ ភិក្ខុណាប្រើប្រាស់ ត្រូវអាបត្តិទុក្ខដ ម្ចាស់ភិក្ខុទាំងឡាយ តថាគត
 អនុញ្ញាតឲ្យភិក្ខុធ្វើខ្នើយឲ្យល្មមប៉ុនក្បាល ។

[៣២៩] សម័យនោះឯង មានមហោស្រពលេងលើកំពូលភ្នំជិតក្រុង
 រាជគ្រឹះ ។ មនុស្សទាំងឡាយនាំគ្នាតាក់តែងពួកជាច្រើន គឺពួកញាត់រោម
 កែវ ញាត់សំពត់ ញាត់សំបកឈើ ញាត់ស្មៅ ញាត់ស្លឹកឈើ ដើម្បី
 ប្រយោជន៍ដល់ពួកមហាមាត្យ ។ លុះមហោស្រពស្ងប់ស្ងាត់ឈប់លេងហើយ
 មនុស្សទាំងនោះក៏បកតែស្រោមពួកយកទៅ ។ ពួកភិក្ខុក៏បានឃើញពួកទាំង-
 ឡាយញាត់រោមកែវខ្លះ ញាត់សំពត់ខ្លះ ញាត់សម្បកឈើខ្លះ ញាត់ស្មៅខ្លះ
 ញាត់ស្លឹកឈើខ្លះជាច្រើន ដែលគេចោលនៅទីមហោស្រព ។ លុះឃើញ
 ហើយ ក៏ក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់

ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតពួក ៥ យ៉ាង គឺពួកញាត់
រោមកែវ ១ ពួកញាត់សំពត់ ១ ពួកញាត់សម្បកឈើ ១ ពួកញាត់ស្មៅ ១
ពួកញាត់ស្លឹកឈើ ១ ។

[៣៣០] សម័យនោះឯង មានសំពត់ជាបស់គួរប្រើប្រាស់ក្នុងសេនា-
សនៈកើតឡើងដល់សង្ឃ ។ ពួកភិក្ខុក្រាបបង្គំទូលសេចក្តីនុ៎ះ ចំពោះព្រះមាន
ព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យ
ភិក្ខុញាត់ពួកដោយសំពត់ ។

[៣៣១] សម័យនោះឯង ពួកភិក្ខុយកពួកសម្រាប់គ្រែទៅក្រាលលើ
តាំង យកពួកសម្រាប់តាំងទៅក្រាលគ្រែវិញ ។ ពួកទាំងឡាយក៏រំហែកអស់ ។
ពួកភិក្ខុក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់
ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតគ្រែដែលញាត់ភ្ជាប់ និងតាំង
ដែលញាត់ភ្ជាប់ (ដោយគ្រឿងញាត់) ។ ពួកភិក្ខុមិនបានទ្រាប់ទ្រនាប់ពី
ក្រោម ហើយក៏ក្រាល ។ គ្រឿងញាត់ទាំងនោះក៏លៀនចេញទៅខាងក្រោម
។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុ
ទ្រាប់នូវទ្រនាប់រួចក្រាល ហើយសឹមញាត់ពួក ។ ពួកចោរក៏បកតែស្រោម
ពួកយកទៅ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
អនុញ្ញាតឲ្យបោះព្រំ^(១) ។ ពួកចោរក៏នៅតែលួចយកទៀត ។ បេ។ ព្រះអង្គ
ទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុគូសដោយគំនូស

១- សូមមើលអដ្ឋកថាខាន្តក្រោម ។

ផ្សេងៗ ។ ពួកចោរក៏នៅតែលួចយកទៀត ។ បេ។ព្រះអង្គទ្រង់ត្រាស់ថា ម្ចាស់
ភិក្ខុទាំងឡាយ តថាគតអនុញ្ញាតឲ្យភិក្ខុផ្ដិតនឹងម្រាមដៃ ។

[៣៣២] សម័យនោះឯង ទីដេករបស់ពួកតិរិយមានពណ៌ស ។ ផ្ទៃ
លាបពណ៌ខ្មៅ ។ ជញ្ជាំងលាបដោយរង្គ ។ មនុស្សទាំងឡាយជាច្រើន
(ដែលទៅដល់ទីនោះ) មៀនមើលទីដេកហើយទើបដើរទៅ ។ ភិក្ខុទាំង-
ឡាយក្រាបបង្គំទូលសេចក្ដីនុ៎ះ ចំពោះព្រះមានព្រះភាគ។ ព្រះអង្គទ្រង់ត្រាស់
ថា ម្ចាស់ភិក្ខុទាំងឡាយ តថាគតអនុញ្ញាតឲ្យបូកលាបវិហារឲ្យមានពណ៌ស
ពណ៌ខ្មៅ និងលាបដោយរង្គ ។

[៣៣៣] សម័យនោះឯង ពណ៌សដិតមិនស្មើព្រោះផ្ទៃជញ្ជាំងមិន
ស្អាត ។ ពួកភិក្ខុក្រាបបង្គំទូលរឿងនុ៎ះ ចំពោះព្រះមានព្រះភាគ ។ ព្រះអង្គ
ទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យលាយអង្គាម ហើយ
កៀសដោយខ្សៀសឲ្យពណ៌សដិតស្មើ ។ ពណ៌សក៏នៅតែមិនស្អិតជាប់គ្នា ។
ពួកភិក្ខុក្រាបបង្គំទូលរឿងនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់
ថា ម្ចាស់ភិក្ខុទាំងឡាយ តថាគតអនុញ្ញាតឲ្យលាយដីស្អិតដ៏មង្គលហើយ កៀស
ដោយខ្សៀសឲ្យពណ៌សដិតស្មើ ។ ពណ៌សក៏នៅតែមិនស្អិតជាប់គ្នា ។ បេ។
ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតជ័រឈើ ឬបាយ
ម៉ានក៏បាន ។

[៣៣៤] សម័យនោះឯង ផ្ទៃជញ្ជាំងអាក្រក់ ជ័ររង្គដិតមិនស្មើ ។
ពួកភិក្ខុក្រាបបង្គំទូលរឿងនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់

ថា ម្ចាស់ភិក្ខុទាំងឡាយ តថាគតអនុញ្ញាតឲ្យលាយអង្គាមហើយកៀសដោយ
 ខ្សៀសឲ្យជ័ររង្គជិតស្មើ ។ ជ័ររង្គក៏នៅតែជិតមិនស្មើ ។ បេ។ ព្រះអង្គទ្រង់
 ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យយកដីដែលលាយដោយ
 កុណ្ឌកហើយកៀសដោយខ្សៀសឲ្យជ័ររង្គជិតស្មើ។ ជ័ររង្គក៏នៅតែជិតមិនស្មើ ។
 ពួកភិក្ខុក្រាបបង្គំទូលរឿងនេះ ចំពោះព្រះមានព្រះភាគ ។ ព្រះអង្គ ទ្រង់ត្រាស់ថា
 ម្ចាស់ភិក្ខុទាំងឡាយ តថាគតអនុញ្ញាតឲ្យយកម្សៅគ្រាប់ស្ពៃ ឬ ប្រេង
 លាយក្រមួន ។ តំណក់ថ្នាំលាបក៏ដោយឡើង (ហូរហៀរចេញ) ។
 ពួកភិក្ខុក្រាបបង្គំទូលរឿងនេះ ចំពោះព្រះមានព្រះភាគ ។ ព្រះអង្គទ្រង់ត្រាស់
 ថា ម្ចាស់ភិក្ខុទាំងឡាយ តថាគតអនុញ្ញាតឲ្យជូតដោយកំណាត់សំពត់ចេញ ។

[៣៣៥] សម័យនោះឯង ផ្ទៃជញ្ជាំងអាក្រក់ ពណ៌ខ្មៅជិតមិនសព្វ
 ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យលាយ
 អង្គាមហើយកៀសដោយខ្សៀសឲ្យពណ៌ខ្មៅជិតស្មើ ។ ពណ៌ខ្មៅក៏នៅតែមិន
 ស្មើគ្នា ។ ពួកភិក្ខុក្រាបបង្គំទូលរឿងនេះ ចំពោះព្រះមានព្រះភាគ ។
 ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យលាយដីអាចម៍
 ជន្លេនហើយកៀសដោយខ្សៀសឲ្យពណ៌ខ្មៅជិតស្មើ ។ ពណ៌ខ្មៅក៏នៅតែមិន
 ស្មើគ្នា ។ ពួកភិក្ខុក្រាបបង្គំទូលរឿងនេះចំពោះព្រះមានព្រះភាគ ។ ព្រះអង្គ
 ទ្រង់ត្រាស់ថាម្ចាស់ភិក្ខុទាំងឡាយតថាគតអនុញ្ញាតជ័រឈើនិងទឹកចត់^(១) ។

[៣៣៦] សម័យនោះឯង ពួកឆព្វគ្គិយភិក្ខុឲ្យគេគូរគំនូរជារូបស្រី និង

១- សូមមើលអដ្ឋកថាខាន្តក្រោម ។

រូបបុរសក្នុងវិហារ ។ មនុស្សទាំងឡាយដើរមកកាន់វិហារចារិកឃើញហើយ
ក៏ពោលទោស តិះដៀល បន្ទុះបង្គាប់ថា ។បេ។ ដូចពួកគ្រហស្ថអ្នកបរិភោគ
កាម ។បេ។ ពួកភិក្ខុក្រាបបង្គំទូលរឿងនេះ ចំពោះព្រះមានព្រះភាគ ។ ព្រះ
អង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវឲ្យគេគូរគំនូរជារូបស្រី និង
រូបបុរសទេ ភិក្ខុណាឲ្យគេគូរ ត្រូវអាបត្តិទុក្ខដ ម្ចាស់ភិក្ខុទាំងឡាយ តថាគត
អនុញ្ញាតគំនូរក្រីផ្កា និងគំនូរក្រីវល្លិ និងក្បាច់ធ្មេញមករ និងក្បាច់មានស្រទាប់
៥ ។

[៣៣៧] សម័យនោះឯង វិហារមានទីទាប ។ ទឹកក៏លិច ។ ពួកភិក្ខុ
ក្រាបបង្គំទូលរឿងនេះ ចំពោះព្រះមានព្រះភាគ ។បេ។ ព្រះអង្គទ្រង់ត្រាស់ថា
ម្ចាស់ភិក្ខុទាំងឡាយ តថាគតអនុញ្ញាតឲ្យធ្វើទីឲ្យខ្ពស់ឡើង ។ ខឿនវិហារក៏
រលំ ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យ
កខឿន ៣ យ៉ាង គឺខឿនឥដ្ឋ ១ ខឿនថ្ម ១ ខឿនឈើ ១ ។ ពួកភិក្ខុនាំគ្នា
ឡើងទៅក៏លំបាក។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
អនុញ្ញាតជណ្តើរ ៣ យ៉ាង គឺជណ្តើរឥដ្ឋ ១ ជណ្តើរថ្ម ១ ជណ្តើរឈើ ១ ។
ពួកភិក្ខុនាំគ្នាឡើងទៅក៏ធ្លាក់ចុះមកវិញ ។បេ។ ព្រះអង្គទ្រង់ត្រាស់ថា ម្ចាស់
ភិក្ខុទាំងឡាយ តថាគតអនុញ្ញាតឲ្យធ្វើបង្គាន់ដៃ ។

[៣៣៨] សម័យនោះឯង វិហារមានមនុស្សកុះករច្រើនពេក ។ ពួក
ភិក្ខុក៏អៀនខ្មាស (មិនអាច) នឹងសិនបាន ។ ពួកភិក្ខុក្រាបបង្គំទូលរឿងនេះ
ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត

អនុញ្ញាត (ឲ្យធ្វើ) រនាំង ។ ពួកមនុស្សក៏នៅតែបើករនាំងមើល ។ ពួក
 ភិក្ខុក្រាបបង្គំទូលរឿងនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា
 ម្ចាស់ភិក្ខុទាំងឡាយ តថាគតអនុញ្ញាតឲ្យធ្វើជញ្ជាំងតៀ ។ ពួកមនុស្សក៏នៅតែ
 អើតមើលពីខាងលើជញ្ជាំងតៀទៀត ។ ពួកភិក្ខុក្រាបបង្គំទូលរឿងនុ៎ះ ចំពោះ
 ព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
 អនុញ្ញាតឲ្យធ្វើបន្ទប់ ៣ យ៉ាង គឺបន្ទប់មានជ្រុងបួន ១ បន្ទប់មានបណ្តោយ
 វែង ១ បន្ទប់មានជំហ្មងខ្ពស់ ១ ។

[៣៣៩] សម័យនោះឯង ពួកភិក្ខុធ្វើបន្ទប់ត្រង់កណ្តាលវិហារតូច ។
 ទីឧបចារៈមិនមាន ។ ពួកភិក្ខុក្រាបបង្គំទូលរឿងនុ៎ះ ចំពោះព្រះមានព្រះភាគ ។
 ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យធ្វើបន្ទប់ក្នុងទី
 សមគួរក្នុងវិហារតូច ឲ្យធ្វើបន្ទប់ត្រង់កណ្តាលវិហារធំបាន ។

[៣៤០] សម័យនោះឯង ជើងជញ្ជាំងវិហារក៏ពុកផុយទៅ ។ ពួកភិក្ខុ
 ក្រាបបង្គំទូលរឿងនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់
 ភិក្ខុទាំងឡាយ តថាគតអនុញ្ញាតឲ្យធ្វើទ្រនាប់ជើងជញ្ជាំង ។ ភ្លៀងក៏សាច
 មកត្រូវជញ្ជាំងវិហារ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
 តថាគតអនុញ្ញាតឲ្យធ្វើប្រដីសសម្រាប់ការពារភ្លៀង ហើយលាបដីស្អិត^(១) ។

[៣៤១] សម័យនោះឯង មានពស់ធ្លាក់ពីដំបូលស្មៅមកលើ-ភិក្ខុ ១
 រូប ។ ភិក្ខុនោះខ្លាចក៏ស្រែកភ្លាត់សំឡេង ។ ភិក្ខុទាំងឡាយក៏ស្ទុះទៅសួរ

១- សូមមើលអដ្ឋកថាខាន្តក្រោម ។

ភិក្ខុនោះដូច្នេះថា ម្ចាស់អាវុសោ ព្រោះហេតុអ្វីបានជាលោកស្រែកក្លាត់សំឡេង
ដល់ម៉្លេះ ។ ទើបភិក្ខុនោះបានប្រាប់សេចក្តីនេះដល់ពួកភិក្ខុ ។ ពួកភិក្ខុក្រាប
បង្គំទូលរឿងនេះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុ
ទាំងឡាយ តថាគតអនុញ្ញាត (ឲ្យធ្វើ) ពិតានឡើង ។

[៣៤២] សម័យនោះឯង ពួកភិក្ខុព្យួរបង់នឹងជើងគ្រែខ្លះ នឹងជើងតាំង
ខ្លះ ។ អស់ទាំងសត្វកណ្តុរ និងកណ្តៀរកាត់ដាច់ជាច្រើនអស់ ។ ពួកភិក្ខុក្រាប
បង្គំទូលរឿងនេះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុ
ទាំងឡាយ តថាគតអនុញ្ញាត (ឲ្យធ្វើ) ចម្រើនជញ្ជាំង និងដៃកែវ ។

[៣៤៣] សម័យនោះឯង ពួកភិក្ខុទុកចីវរលើគ្រែខ្លះ លើតាំងខ្លះ ។
ចីវរក៏ធ្លុះធ្លាយអស់ ។ ពួកភិក្ខុក្រាបបង្គំទូលរឿងនេះ ចំពោះព្រះមានព្រះភាគ ។
ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតស្នូចីវរ និងខ្សែ
ស្បៀងទុកក្នុងវិហារ ។

[៣៤៤] សម័យនោះឯង វិហារនៅមិនទាន់មានរបៀង ឥតមានទី
ញាកជ្រកកោនបាន ។ ពួកភិក្ខុក្រាបបង្គំទូលរឿងនេះ ចំពោះព្រះមានព្រះភាគ ។
ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតយម្ភុ ជើង
ជញ្ជាំង ឬធរណីបាំងសាចជុំវិញ និងហោណាំង ។ យម្ភុក៏នៅវាល (ឥត
មានវត្ថុអ្វីបិទបាំង) ។ ពួកភិក្ខុអ្នកមានអៀនខ្មាស (មិនអាច) នឹងសឹង
បាន ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត
រនាំងព្រួលសម្រាប់រុតចុះឡើង និងឡប់ឡើង ។

[៣៤៥] សម័យនោះឯង ពួកភិក្ខុធ្វើនូវការឆាន់អាហារក្នុងទីវាល លំបាកដោយត្រជាក់ខ្លះ ក្ដៅខ្លះ ។ ពួកភិក្ខុក្រាបបង្គំទូលរឿងនុ៎ះ ចំពោះព្រះ មានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត ឧបដ្ឋានសាលា^១ ។ ឧបដ្ឋានសាលាក៏មានទីទាប ។ ទឹកក៏លិច ។ បេ។ ព្រះ អង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យធ្វើទីឲ្យខ្ពស់ឡើង ។ ខឿនសាលានោះក៏រលំ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យកខ្វែង ៣ យ៉ាង គឺខឿនឥដ្ឋ ១ ខឿនថ្ម ១ ខឿនឈើ ១ ។ ពួកភិក្ខុឡើងទៅតាមខឿននោះក៏លំបាក ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យធ្វើជណ្ដើរ ៣ យ៉ាង គឺជណ្ដើរឥដ្ឋ ១ ជណ្ដើរថ្ម ១ ជណ្ដើរឈើ ១ ។ ពួកភិក្ខុឡើងតាមជណ្ដើរនោះក៏ធ្លាក់មក វិញ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យ ធ្វើបង្គាន់ដៃឡើង ។ កម្ទេចស្មៅក៏ធ្លាក់រោយរាយបុះមកក្នុងឧបដ្ឋានសាលា ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យគាបដំបូល ហើយលាបទាំងខាងក្នុងខាងក្រៅ ហើយបរិកម្មឲ្យមានពណ៌ស ពណ៌ខ្មៅ ពណ៌វង្ស គួរគំនូរក្រីវីផ្កា គំនូរក្រីវីវល្លិ ក្បាច់ធ្មេញមករ ក្បាច់មានស្រទាប់ ៥ ស្មូចវិវរ និងខ្សែស្បៀង ។

[៣៤៦] សម័យនោះឯង ពួកភិក្ខុហាលថ្មីវរលើដីក្នុងទីវាល ។ ថ្មីវរ ក៏ប្រឡាក់អាចម៍ដី ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត

១- សាលាសម្រាប់សម្រេចសាធារណកិច្ចគ្រប់យ៉ាង ។

អនុញ្ញាតឲ្យធ្វើស្មូចវិវាទ និងខ្សែស្បៀងក្នុងទីវាល ។ បេ ។ ទឹកសម្រាប់ធានក៏
 ក្តៅ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យ
 ធ្វើរោងសម្រាប់ដាក់ទឹកធាន និងបារាំងសម្រាប់ដាក់ទឹកធាន ។ រោងសម្រាប់
 ដាក់ទឹកធាននោះក៏មានទីទាប ។ ទឹកក៏លិច ។ បេ ។ ព្រះអង្គទ្រង់ត្រាស់ថា
 ម្ចាស់ភិក្ខុទាំងឡាយ តថាគតអនុញ្ញាតឲ្យធ្វើទីឲ្យខ្ពស់ឡើង ។ ខឿនរោងនោះ
 ក៏រលំ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត
 ឲ្យកខ្វែង ៣ យ៉ាង គឺខឿនឥដ្ឋ ១ ខឿនថ្ម ១ ខឿនឈើ ១ ។ ពួកភិក្ខុ
 ឡើងទៅតាមខឿននោះក៏លំបាក ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំង
 ឡាយ តថាគតអនុញ្ញាតឲ្យធ្វើជណ្តើរ ៣ យ៉ាង គឺជណ្តើរឥដ្ឋ ១ ជណ្តើរ
 ថ្ម ១ ជណ្តើរឈើ ១ ។ ពួកភិក្ខុឡើងទៅតាមជណ្តើរក៏ធ្លាក់មកវិញ ។ បេ ។
 ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យធ្វើបង្គាន់ដៃ
 ឡើង ។ កម្ទេចស្មៅក៏ធ្លាក់រោយរាយចុះមកក្នុងរោងសម្រាប់ដាក់ទឹកធាន ។ បេ ។
 ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យគាបដំបូល
 ហើយ ឲ្យលាបទាំងខាងក្នុងខាងក្រៅ បរិកម្មឲ្យមានពណ៌ស ពណ៌ខ្មៅ បរិកម្ម
 ដោយរង្គ គូរគំនូរភ្នំផ្កា គំនូរភ្នំវល្លិ ក្បាច់ធ្មេញមករ ក្បាច់មានស្រទាប់ ៥ ស្នូ
 ចីវរ និងខ្សែស្បៀង ។ (គ្រានោះ) ភាជន៍សម្រាប់ដាក់ទឹកធានមិនទាន់មាន
 ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតស្នូ
 សម្រាប់ដាក់ទឹកធាន និងផ្តល់ទឹក ។

[៣៤៧] សម័យនោះឯង វិហារមិនមានគ្រឿងបិទបាំង ។ បេ ។ ព្រះ

អង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យបិទបាំងដោយ
 កំពែង ៣ យ៉ាង គឺកំពែងឥដ្ឋ ១ កំពែងថ្ម ១ កំពែងឈើ ១ ។ បន្ទប់ទឹក
 មិនទាន់មាន ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
 អនុញ្ញាតបន្ទប់ទឹក ។ បន្ទប់ទឹកមានទីទាប ។ ទឹកក៏លិច ។ បេ។ ព្រះអង្គទ្រង់
 ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យធ្វើទីឲ្យខ្ពស់ឡើង ។
 សន្ទុះទ្វារបន្ទប់ក៏មិនទាន់មាន ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំង-
 ឡាយ តថាគតអនុញ្ញាតសន្ទុះទ្វារ ក្របទ្វារ ដំណាប់ក្រោម ដំណាប់លើ មេ
 ទ្វារ ត្រដោកទ្វារ រន្ទុកទ្វារ គន្លឹះទ្វារខាងលើ ប្រហោងសោ ប្រហោងសម្រាប់
 ទាញ និងខ្សែសម្រាប់ទាញ ។ កម្ទេចស្មៅក៏ធ្លាក់រោយរាយចុះមកក្នុងបន្ទប់
 ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យតាប
 ដំបូលហើយធ្វើប្រដីស ហើយលាបទាំងខាងក្នុងខាងក្រៅ លាបឲ្យមានពណ៌
 ស ពណ៌ខ្មៅ បរិកម្មដោយរន្ត ធ្វើជាក្បាច់ភ្នំផ្កា ក្បាច់ភ្នំវល្លិ ក្បាច់ធ្មេញមករ
 ក្បាច់មានស្រទាប់ ៥ ។

[៣៤៨] សម័យនោះឯង ទីបរិវេណមានកក់ជ្រាំ ។ ពួកភិក្ខុក្រាបបង្គំ
 ទូលរឿងនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំង
 ឡាយ តថាគតអនុញ្ញាតឲ្យចាក់ក្រាលក្រួសរវ៉ាន (នៅទីនោះ) ។ ក្រួស
 រវ៉ានក៏មិនបានរាបស្មើ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
 តថាគតអនុញ្ញាតឲ្យក្រាលថ្ម ។ ទឹកក៏ដក់នៅ (លើថ្មនោះ) ។ បេ។ ព្រះ
 អង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតប្រឡាយទឹក ។

[៣៤៩] សម័យនោះឯង ភិក្ខុនាំគ្នាធ្វើបង្គោលត្រង់ទីនោះៗ ក្នុង
 បរិវេណ ។ ទីបរិវេណក៏ខ្លាំងដោយសម្រាម ។ ពួកភិក្ខុក្រាបបង្គំទូលរឿងនុ៎ះ
 ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
 អនុញ្ញាតឲ្យធ្វើរោងភ្លើងក្នុងទីដ៏សមគួរ ។ រោងភ្លើងមានទីទាប ។ ទឹកក៏លិច
 ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យធ្វើទី
 ឲ្យខ្ពស់ឡើង ។ ខឿន (រោងភ្លើងនោះ) រលំ ។ បេ ។ ព្រះអង្គទ្រង់ត្រាស់
 ថា ម្ចាស់ភិក្ខុទាំងឡាយ តថាគតអនុញ្ញាតឲ្យកខឿន ៣ យ៉ាង គឺខឿនឥដ្ឋ
 ១ ខឿនថ្ម ១ ខឿនឈើ ១ ។ ពួកភិក្ខុឡើង (តាមខឿននោះទៅ) ក៏
 លំបាក ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត
 ឲ្យធ្វើជណ្តើរ ៣ យ៉ាង គឺជណ្តើរឥដ្ឋ ១ ជណ្តើរថ្ម ១ ជណ្តើរឈើ ១ ។
 ពួកភិក្ខុឡើងទៅ (តាមជណ្តើរ) ក៏ធ្លាក់ចុះមក ។ បេ ។ ព្រះអង្គទ្រង់ត្រាស់
 ថា ម្ចាស់ភិក្ខុទាំងឡាយ តថាគតអនុញ្ញាតឲ្យធ្វើបង្គោលដៃឡើង ។ សន្ទុះទ្វារ
 នៃរោងភ្លើងនៅមិនទាន់មាន ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
 តថាគតអនុញ្ញាតសន្ទុះទ្វារ ក្របទ្វារ ដំណាប់ក្រោម ដំណាប់លើ មេទ្វារ
 ត្រដោកទ្វារ គន្លឹះទ្វារខាងលើ ប្រហោងសោ ប្រហោងសម្រាប់ដាក់ខ្សែទាញ
 និងខ្សែទាញ ។ កម្ទេចស្មៅធ្លាក់រោយរាយចុះមកក្នុងរោងភ្លើង ។ បេ ។ ព្រះ
 អង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យគាបដំបូលហើយ
 ធ្វើប្រជុំសាលាបទាំងខាងក្នុងខាងក្រៅ ធ្វើឲ្យមានពណ៌ស ពណ៌ខ្មៅ លាប
 ដោយរង្គ ធ្វើជាក្បាច់ក្រីផ្កា ក្បាច់ក្រីវល្លិ ក្បាច់ធ្មេញមករ ក្បាច់មានស្រទាប់

៥ ស្មូចវិវរ និងខ្សែស្បៀង ។ អារាមនៅមិនទាន់មានរបង ។ ពួកសត្វពពែ និងសត្វចិញ្ចឹម (ឯទៀតៗ) តែងចូលទៅបៀតបៀនដំណាំ ។ ពួកភិក្ខុក្រាប បង្គំទូលសេចក្តីនេះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ ភិក្ខុទាំងឡាយ តថាគតអនុញ្ញាតឲ្យបិទបាំងរបង ៣ យ៉ាង គឺរបងឫស្សី ១ របងបន្ទា ១ និងស្នាមភ្លោះ ១ ។ ខ្លោងទ្វារនៅមិនទាន់មាន ។ ពួកសត្វពពែ និងសត្វចិញ្ចឹម (ឯទៀតៗ) នៅតែចូលទៅបៀតបៀនដំណាំបានដដែល ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតខ្លោងទ្វារ ទ្វារ គាបបន្ទា^១ សន្ទុះទ្វារទាំងគូ របងសសរ និងទ្វារជើងគុល ។ កម្ទេចស្មៅ ក៏ធ្លាក់រោយរាយចុះមកក្នុងខ្លោងទ្វារ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុ ទាំងឡាយ តថាគតអនុញ្ញាតឲ្យគាបដំបូលធ្វើប្រដីស ហើយលាបទាំងខាង ក្នុង ខាងក្រៅ លាបឲ្យមានពណ៌ស ពណ៌ខ្មៅ លាបដោយរង្គ ធ្វើក្បាច់ភ្នំផ្កា ក្បាច់ភ្នំវល្លិ ក្បាច់ធ្មេញមករ និងក្បាច់មានស្រទាប់ ៥ ។ អារាមក៏មានភក់ ជ្រាំ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យ ក្រាលក្រសរវាន ។ ក្រសនោះក៏មិនបានរាបស្មើ ។ បេ។ ព្រះអង្គទ្រង់ត្រាស់ ថា ម្ចាស់ភិក្ខុទាំងឡាយ តថាគតអនុញ្ញាតឲ្យក្រាលកម្រាលថ្ម ។ ទឹកក៏ដក់ នៅ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យ ធ្វើប្រឡាយទឹក ។

[៣៥០] សម័យនោះឯង ព្រះបាទពិម្ពិសារមាគធសេនិយរាជទ្រង់មាន

១- សូមមើលអង្គកថាខាន្តក្រោម ។

បំណងឲ្យគេសាងប្រាសាទលាបដោយបាយអ ដើម្បីប្រយោជន៍ដល់សង្ឃ ។
 វេលានោះ ពួកភិក្ខុមានសេចក្តីត្រិះរិះថា គ្រឿងសម្រាប់ប្រក់ ព្រះមានព្រះភាគ
 បានអនុញ្ញាតហើយឬ ។ ពួកភិក្ខុក្រាបបង្គំទូលសេចក្តីនេះ ចំពោះព្រះមានព្រះ
 ភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតគ្រឿង
 ប្រក់ ៥ យ៉ាង គឺប្រក់ដោយឥដ្ឋ ១ ប្រក់ដោយថ្ម ១ ប្រក់ដោយបាយអ ១
 ប្រក់ដោយស្មៅ ១ ប្រក់ដោយស្លឹកឈើ ១ ។

កាណារាជាបឋម ចប់

[៣៥១] សម័យនោះឯង អនាថបិណ្ឌិកគហបតិជាប្តីបុរសស្រីរបស់រាជ
 គហសេដ្ឋី គឺជាបុរសថ្លៃរាជគហសេដ្ឋី ។ គ្រានោះ អនាថបិណ្ឌិកគហបតិបាន
 ទៅកាន់ក្រុងរាជគ្រឹះដោយកិច្ចការនីមួយ ។

[៣៥២] សម័យនោះឯង រាជគហសេដ្ឋីនិមន្តព្រះសង្ឃមានព្រះពុទ្ធ
 អង្គជាប្រធាន ដើម្បីកត្តកិច្ចក្នុងថ្ងៃស្អែក ។ ឯរាជគហសេដ្ឋីក៏បានបង្គាប់ខ្ញុំ
 ប្រុសស្រីខ្លះ និងពួកអ្នកធ្វើការឈ្នួលខ្លះថា នែនាយរាល់គ្នាបើដូច្នោះ ចូរអ្នក
 រាល់គ្នាក្រោកពីព្រលឹម ហើយចម្អិនបបរ ចម្អិនបាយ ចាត់ចែងសម្ល និង
 តាក់តែងសម្លឧត្តរិក្ខៈ (ឲ្យល្អ) ។

[៣៥៣] លំដាប់នោះ អនាថបិណ្ឌិកគហបតិមានសេចក្តីត្រិះរិះថា
 កាលពីដើមបើអញបានមកដល់ហើយ គហបតិនេះក៏រមែងតែបញ្ឈប់កិច្ចការ
 ទាំងពួងហើយនិយាយរាក់ទាក់មកនឹងអញ ក៏ឥឡូវគហបតិនេះ ជាអ្នកតោះ
 តើយ (បែរទៅ) បង្គាប់ខ្ញុំប្រុសស្រីខ្លះ ពួកអ្នកធ្វើការឈ្នួលខ្លះថា នែនាយ

រាល់គ្នា បើដូច្នោះចូរអ្នករាល់គ្នាក្រោកពីព្រលឹមហើយចម្អិនបបរ ចម្អិនបាយ ចាត់ចែងសម្ល និងតាក់តែងសម្លឧត្តរិក្ខៈ (ឲ្យល្អ) ប្រហែលជាគហបតិ នេះ មានអាវាហមន្តល ឬវិវាហមន្តល ឬក៏មហាយញ្ញពិធី ឬពុំនោះ គាត់ អញ្ជើញព្រះបាទពិម្ពិសារមាគធសេនិយរាជ ព្រមទាំងពួកពលឲ្យមកទទួល ក្រយាហារក្នុងថ្ងៃស្អែកទេជីង ។

[៣៥៤] គ្រានោះ រាជគហសេដ្ឋីបង្គាប់ខ្ញុំប្រុសស្រីខ្លះ ពួកអ្នកធ្វើការ ឈ្នួលខ្លះ រួចហើយទើបចូលទៅរកអនាថបិណ្ឌិកគហបតិ លុះចូលទៅដល់ ហើយក៏និយាយរាក់ទាក់ជាមួយនឹងអនាថបិណ្ឌិកគហបតិ ហើយក៏អង្គុយក្នុង ទីដ៏សមគួរ ។ អនាថបិណ្ឌិកគហបតិនិយាយនឹងរាជគហសេដ្ឋី ដែលអង្គុយ ក្នុងទីដ៏សមគួរដោយពាក្យដូច្នេះថា នែគហបតិ កាលពីដើម បើខ្ញុំបានមក ដល់ហើយ អ្នករមែងតែបញ្ឈប់កិច្ចការទាំងពួង ហើយនិយាយរាក់ទាក់មកជា មួយនឹងខ្ញុំ ក៏ឥឡូវនេះអ្នកធ្វើតោះតើយ បែរជាបង្គាប់ខ្ញុំប្រុសស្រីខ្លះ ពួកអ្នក ធ្វើការឈ្នួលខ្លះថា នែនាយរាល់គ្នា បើដូច្នោះ ចូរអ្នករាល់គ្នាក្រោកពីព្រលឹម ហើយចម្អិនបបរ ចម្អិនបាយ ចាត់ចែងសម្ល និងតាក់តែងសម្លឧត្តរិក្ខៈ (ឲ្យ ល្អ) នែគហបតិ អាវាហមន្តល និងវិវាហមន្តល ឬមហាយញ្ញពិធីនឹងកើត មានឡើងប្រាកដដល់អ្នកឬអ្វី ឬមួយអ្នកបានអញ្ជើញព្រះបាទពិម្ពិសារមាគធសេនិយរាជ ព្រមទាំងពួកពលឲ្យមកទទួលក្រយាហារក្នុងថ្ងៃស្អែក ។ រាជ- គហសេដ្ឋីនិយាយថា នែគហបតិ អាវាហមន្តល និងវិវាហមន្តលរបស់ខ្ញុំមិន មានទេ ឬមួយខ្ញុំអញ្ជើញព្រះបាទពិម្ពិសារមាគធសេនិយរាជ ព្រមទាំងពួក

ពលឲ្យមកទទួលក្រយាហារក្នុងថ្ងៃស្អែកនេះ ក៏ទេវៈ ខ្ញុំមានតែមហាយញ្ច-
 ពិជ័យមែន គឺនិមន្តព្រះសង្ឃ មានព្រះពុទ្ធអង្គជាប្រធាន មកទទួលភត្តក្នុងថ្ងៃ
 ស្អែកនេះ ។ អនាថបិណ្ឌិកគហបតិសួរថា នៃគហបតិ អ្នកពោលថា ពុទ្ធា
 ដូច្នេះឬ ។ រាជគហសេដ្ឋីតបថា អើគហបតិ ខ្ញុំពោលថា ពុទ្ធា ដូច្នេះមែន ។
 អនាថបិណ្ឌិកគហបតិសួរទៀតថា នៃគហបតិ អ្នកពោលថា ពុទ្ធាដូច្នេះឬ ។
 រាជគហសេដ្ឋីតបថា អើគហបតិ ខ្ញុំពោលថា ពុទ្ធា ដូច្នេះមែន ។ អនាថ-
 បិណ្ឌិកគហបតិសួរទៀតថា នៃគហបតិ អ្នកពោលថា ពុទ្ធាដូច្នេះឬ រាជ-
 គហសេដ្ឋីតបថា អើគហបតិ ខ្ញុំពោលថា ពុទ្ធា ដូច្នេះមែន ។ អនាថបិណ្ឌិក
 គហបតិ ពោលទៀតថា អើគហបតិ សំឡេងគឺកក់ថា ពុទ្ធា ដូច្នេះនេះ
 ជាសំឡេងដែលគេរកបានដោយកម្រក្នុងលោក ម្ចាស់គហបតិ តើខ្ញុំនឹងអាច
 ចូលទៅគាល់ព្រះមានព្រះភាគ ជាអរហន្តសម្មាសម្ពុទ្ធនោះទាន់ក្នុងពេលនេះ
 បានដែរឬ ។ រាជគហសេដ្ឋីតបថា ម្ចាស់គហបតិ កាលនេះជាកាលមិន
 គួរដើម្បីនឹងចូលទៅគាល់ព្រះមានព្រះភាគ ជាអរហន្តសម្មាសម្ពុទ្ធនោះទាន់ក្នុង
 ពេលនេះទេ ចាំដល់វេលាថ្ងៃស្អែក សឹមអ្នកចូលទៅគាល់ព្រះមានព្រះភាគ
 ជាអរហន្តសម្មាសម្ពុទ្ធនោះ ទើបគួរ ។

[៣៥៥] គ្រានោះ អនាថបិណ្ឌិកគហបតិគិតថា ឥឡូវនេះ វេលាថ្ងៃ
 ស្អែកនេះអញនឹងចូលទៅគាល់ព្រះមានព្រះភាគ ជាអរហន្តសម្មាសម្ពុទ្ធនោះ
 ទើបគួរ គិតហើយក៏តម្កល់ស្មារតីចំពោះទៅរកព្រះពុទ្ធជាអារម្មណ៍ ហើយក៏
 ដេកទៅ ក៏ក្នុងវេលាយប់ (នោះ) អនាថបិណ្ឌិកគហបតិស្មានថា ភ្លឺហើយ

ក៏ក្រោកឡើង ៣ ដង ។ លំដាប់នោះ អនាថបិណ្ឌិកគហបតិចូលទៅកាន់ទ្វារ សីតវន (ព្រៃត្រជាក់) ។ ពួកអមនុស្ស^១ ក៏នាំគ្នាបើកទ្វារឲ្យ ។ កាល អនាថបិណ្ឌិកគហបតិចេញផុតអំពីនគរហើយ ពន្លឺក៏បាត់ទៅវិញ ។ ស្រាប់ តែមានឆ័ត្រកើតឡើង ។ ភ័យ សេចក្តីតក់ស្លុត និងព្រើរោមក៏កើតឡើង ។ អនាថបិណ្ឌិកគហបតិចង់ត្រឡប់អំពីទីនោះមកវិញ ។

[៣៥៦] គ្រានោះ សិវកយក្សដែលបាត់ទៅ ក៏បញ្ចេញ សំឡេងឡើងថា ជីវី ១ សែន សេះ ១ សែន រថទីម ដោយមេសេះអស្សុតរ ១ សែន ស្រីជំទង់ដែលប្រដាប់ ដោយកុណ្ឌល ជាវិការនៃកែវមណី ១ សែន ក៏មិនដល់ មួយចំណិតនៃការឈានទៅ ១ ជំហាន ដែលបណ្ឌិតចែក ឲ្យជាចំណែក ១៦ អស់វារៈ ១៦ ដងទេ ។

ម្ចាស់គហបតិ អ្នកចូរឈានដើរទៅ ម្ចាស់គហបតិ អ្នកចូរឈានដើរទៅ ការឈានដើរទៅរបស់អ្នកប្រសើរណាស់ ការត្រឡប់ទៅវិញមិនប្រសើរទេ ។

[៣៥៧] លំដាប់នោះ អនាថបិណ្ឌិកគហបតិ ក៏បាត់ឆ័ត្រទៅវិញ ។ ពន្លឺភ្លឺក៏កើតប្រាកដឡើង ។ ភ័យសេចក្តីតក់ស្លុតព្រើរោមនោះឯង ក៏រម្ងាប់បាត់ ទៅ ។ អនាថបិណ្ឌិកគហបតិក៏បាត់ពន្លឺអស់វារៈពីរដងផង ។ បេ អស់វារៈ បីដងផង ។ ឆ័ត្រក៏កើតប្រាកដឡើង ។ ភ័យសេចក្តីតក់ស្លុតព្រើរោមក៏កើត ឡើង ។ អនាថបិណ្ឌិកគហបតិចង់ត្រឡប់អំពីទីនោះមកវិញ សិវកយក្សដែល

១- អមនុស្ស គឺពួកខ្មោច ឬទេវតា ។

បាត់ទៅហើយនោះ ស្រាប់តែបញ្ចេញសំឡេងអស់វារៈជាគម្រប់បីដងថា

ដំរី ១ សែន សេះ ១ សែន រថដែលទឹមដោយមេសេះ

អស្សុតរ ១ សែន ស្រីជំទង់ដែលពាក់កុណ្ឌលជាវិការ

នៃកែវមណី ១ សែន មិនដល់ចំណិតនៃការឈានទៅ ១

ជំហាន ដែលបណ្ឌិតចែកឲ្យជាចំណែក ១៦ អស់វារៈ

១៦ ដងទេ ។

ម្ចាស់គហបតិ អ្នកចូរឈានដើរទៅ ម្ចាស់គហបតិ អ្នកចូរឈានដើរ
ទៅ ការឈានដើរទៅរបស់អ្នកប្រសើរណាស់ ដំណើរត្រឡប់ថយក្រោយ
វិញមិនប្រសើរទេ ។ អនាថបិណ្ឌិកគហបតិក៏បាត់ដំណើរទៅវិញអស់វារៈបីដង ។
ពន្លឹកកើតប្រាកដឡើង ។ ភ័យសេចក្តីតក់ស្លុតព្រីរោមនោះឯង ក៏ម្យ៉ាងទៅ ។
លំដាប់នោះ អនាថបិណ្ឌិកគហបតិចូលទៅកាន់សីតវន ។

[៣៥៨] សម័យនោះឯង ព្រះមានព្រះភាគទ្រង់តើនឡើងក្នុងបច្ចុស
សម័យនៃរាត្រី ហើយទ្រង់ចង្រ្កមក្នុងទីវាល ។ ព្រះមានព្រះភាគ ទ្រង់ទត
ឃើញអនាថបិណ្ឌិកគហបតិដើរមកពីចម្ងាយលឺមៗ លុះទ្រង់ទតហើយក៏ថយ
ចុះអំពីទីចង្រ្កម ទ្រង់គង់លើអាសនៈដែលគេតាក់តែងថ្វាយស្រាប់ ។ ព្រះ
មានព្រះភាគ ទ្រង់គង់ហើយ ទើបមានព្រះបន្ទូលនេះទៅនឹងអនាថបិណ្ឌិក-
គហបតិថា ម្ចាស់សុទត្ត អ្នកចូរមកនេះ ។ ឯអនាថបិណ្ឌិកគហបតិមានចិត្ត
ត្រេកអររីករាយដោយគិតថា ព្រះមានព្រះភាគទ្រង់មានព្រះបន្ទូលត្រាស់ហៅ
អាត្មាអញចំឈ្មោះ ហើយក៏ចូលទៅគាល់ព្រះមានព្រះភាគ លុះចូលទៅដល់

ហើយ ក៏ក្រាបទៀបព្រះបាទទាំងគូនៃព្រះមានព្រះភាគ ហើយក្រាបបង្គំទូល
ព្រះមានព្រះភាគថា បពិត្រព្រះអង្គដ៏ចម្រើន ព្រះអង្គទ្រង់ផ្គុំស្គាល់ស្រួលទេឬ ។

[៣៥៩] ព្រះអង្គទ្រង់ត្រាស់ថា បុគ្គលណា មានសេចក្តី
ត្រជាក់ មិនមានកិលេសគ្រឿងសៅហ្មង មិនជាប់នៅក្នុង
កាមទាំងឡាយ បុគ្គលនោះ ឈ្មោះថា ព្រាហ្មណ៍ អ្នក
មានទុក្ខរំលត់ហើយ រមែងដេកនៅជាសុខ គ្រប់កាលទាំង
ពួង ។ (មនុស្សណា) កាត់បង្គំនូវសេចក្តីប្រាថ្នាក្នុងភព
ទាំងពួងហើយ នាំបង្គំនូវសេចក្តីក្រវល់ក្រវាយក្នុងហឫទ័យ
ចេញ (មនុស្សនោះ) ឈ្មោះថា ជាអ្នកស្ងប់រម្ងាប់ ដល់
ហើយនូវសេចក្តីរម្ងាប់នៃចិត្ត រមែងដេកនៅជាសុខ ។

[៣៦០] លំដាប់នោះ ព្រះមានព្រះភាគទ្រង់សម្តែងអនុបុព្វិកថាដល់
អនាថបិណ្ឌិកគហបតិ ។ អនុបុព្វិកថានោះ គឺអ្វីខ្លះ ។ អនុបុព្វិកថានោះ គឺទ្រង់
ប្រកាសនូវទានកថា ១ សីលកថា ១ សគ្គកថា ១ កាមាទីនវៈដ៏លាមក
សៅហ្មង ១ និងអានិសង្សក្នុងការចេញកសាងផ្នួស ១ ។ ព្រះមានព្រះភាគ
ទ្រង់ជ្រាបច្បាស់ថា អនាថបិណ្ឌិកគហបតិមានចិត្តស្រួល មានចិត្តទន់ មាន
ចិត្តប្រាសចាកនីវរណធម៌ មានចិត្តអណ្តែតឡើង មានចិត្តជ្រះថ្លាក្នុងពេលណា
ក៏ធម្មទេសនាដែលព្រះពុទ្ធទាំងឡាយ ទ្រង់លើកឡើងសម្តែងដោយព្រះអង្គ
ឯង ព្រះអង្គទ្រង់ប្រកាសនូវធម្មទេសនានោះ គឺទុក្ខសច្ច សមុទយសច្ច
និរោធសច្ច មគ្គសច្ច ក្នុងពេលនោះ ។ សំពត់ដ៏ស្អាតដែលមិនមានពណ៌ខ្មៅ

តែងទទួលយកនូវទឹកជ្រលក់ ដោយប្រពៃយ៉ាងណាមិញ ក៏ដូចជាធម្មចក្ខុ គឺ
សោតាបត្តិផល មានធូលីទៅប្រាសហើយ មានមន្ទិលទៅប្រាសហើយ ក៏បាន
កើតឡើងដល់អនាថបិណ្ឌិកគហបតិលើអាសនៈនោះដូច្នេះថា ធម្មជាតិឯណា
នីមួយៗ មានសភាពកើតឡើងហើយជាធម្មតា ធម្មជាតិទាំងអស់នោះ មាន
សភាពរលត់ទៅវិញជាធម្មតា ។

[៣៦១] គ្រានោះ អនាថបិណ្ឌិកគហបតិបានឃើញធម៌ហើយ បាន
លុះធម៌ហើយ បានជ្រាបច្បាស់ធម៌ហើយ មានចិត្តចុះកាន់ធម៌ស៊ីបហើយ
ឆ្លងចាកសេចក្តីសង្ស័យហើយ ប្រាសចាកសេចក្តីនឿងឆ្ងល់ហើយ ដល់នូវ
សេចក្តីក្លៀវក្លា លែងជឿនូវពាក្យបុគ្គលដទៃក្នុងសាសនារបស់ព្រះសាស្តា
ហើយបានក្រាបបង្គំទូលពាក្យនេះ នឹងព្រះមានព្រះភាគថា បពិត្រព្រះអង្គដ៏
ចម្រើន ពីរោះពេកណាស់ បពិត្រព្រះអង្គដ៏ចម្រើន ពីរោះពេកណាស់
បពិត្រព្រះអង្គដ៏ចម្រើន ធម៌ដែលព្រះអង្គទ្រង់សម្តែងហើយ ដោយអនេក-
បរិយាយយ៉ាងនេះ (ភ្លឺច្បាស់ណាស់) គួរនាដូចជាមនុស្សបើកវត្ថុដែលគេ
ផ្តាប់ឲ្យផ្ទុះឡើង ឬដូចជាមនុស្សដែលបើកបង្ហាញរបស់ដែលគេលាក់បិទបាំង
ទុក ពុំនោះសោតដូចជាមនុស្សប្រាប់ផ្លូវដល់អ្នកវង្វេង ឬដូចមនុស្សកាន់ប្រទីប
ទ្រោលបំភ្លឺ ក្នុងទីងងឹតដោយគិតថា មនុស្សដែលមានភ្នែកនឹងមើលឃើញរូប
ទាំងឡាយបាន បពិត្រព្រះអង្គដ៏ចម្រើន ខ្ញុំព្រះអង្គនេះសូមដល់នូវព្រះមាន
ព្រះភាគផង នូវព្រះធម៌ផង នូវព្រះសង្ឃផង ថាជាទីពឹងទីរលឹក សូមព្រះ
មានព្រះភាគទ្រង់ជ្រាបនូវខ្ញុំព្រះអង្គថា ជាឧបាសកដល់ហើយនូវព្រះត្រៃ-

សរណគមន៍ ស្មើដោយជីវិត ចាប់ដើមតាំងអំពីថ្ងៃនេះជាដើមរៀងទៅ បពិត្រ
 ព្រះអង្គដ៏ចម្រើន មួយវិញទៀត សូមព្រះមានព្រះភាគមួយអន្លើដោយព្រះភិក្ខុ
 សង្ឃទទួលកត្តរបស់ខ្ញុំព្រះអង្គដើម្បីកត្តកិច្ចក្នុងថ្ងៃស្អែក ។ ព្រះមានព្រះភាគ
 ទ្រង់ទទួលនិមន្តន៍ដោយតុណ្ហិកាព័យ គ្រានោះ អនាថបិណ្ឌិកគហបតិដឹងច្បាស់
 ថាព្រះមានព្រះភាគទ្រង់ទទួលនិមន្តន៍ហើយ ក៏ក្រោកចាកអាសនៈ ថ្វាយបង្គំ
 លាព្រះមានព្រះភាគ ធ្វើប្រទក្សិណរួចចៀសចេញទៅ ។

[៣៦២] រាជគហសេដ្ឋីបានឮថា អនាថបិណ្ឌិកគហបតិនិមន្តព្រះសង្ឃ
 មានព្រះពុទ្ធជាប្រធាន ដើម្បីកត្តកិច្ចក្នុងថ្ងៃស្អែកដូច្នេះហើយ ។ ចំណែកខាង
 រាជគហសេដ្ឋីបាននិយាយពាក្យនេះនឹងអនាថបិណ្ឌិកគហបតិថា ម្ចាស់គហបតិ
 បានឮថា អ្នកនិមន្តព្រះសង្ឃមានព្រះពុទ្ធជាប្រធាន ដើម្បីកត្តកិច្ចក្នុងថ្ងៃស្អែក
 តែអ្នកជាអាគន្ធកៈនឹងធ្វើកត្តដើម្បីព្រះសង្ឃ មានព្រះពុទ្ធជាប្រធានដោយវត្ថុ
 សម្រាប់ចាយវាយ (ស្បៀង) ឯណា ម្ចាស់គហបតិខ្ញុំនឹងឲ្យវត្ថុសម្រាប់
 ចាយវាយនោះដល់អ្នក ។ អនាថបិណ្ឌិកគហបតិឆ្លើយថា ម្ចាស់គហបតិកុំចុះ
 ខ្ញុំមានវត្ថុសម្រាប់ចាយវាយធ្វើកត្តដើម្បីសង្ឃ មានព្រះពុទ្ធជាប្រធានហើយ ។

[៣៦៣] អ្នកនិគមក្រុងរាជគ្រឹះបានឮដំណឹងច្បាស់ថា អនាថបិណ្ឌិក
 គហបតិបាននិមន្តព្រះសង្ឃ មានព្រះពុទ្ធជាប្រធាន ដើម្បីកត្តកិច្ចក្នុងថ្ងៃស្អែក ។
 វេលានោះ អ្នកនិគមក្រុងរាជគ្រឹះនិយាយពាក្យនេះទៅនឹងអនាថបិណ្ឌិកគហបតិ
 ថា បពិត្រគហបតិ ឮថា អ្នកបាននិមន្តព្រះសង្ឃ មានព្រះពុទ្ធជាប្រធាន
 ដើម្បីកត្តកិច្ចក្នុងថ្ងៃស្អែក តែអ្នកជាអាគន្ធកៈ នឹងធ្វើកត្តកិច្ចដើម្បីព្រះសង្ឃ

មានព្រះពុទ្ធជាប្រធានដោយវត្ថុសម្រាប់ចាយវាយឯណា ម្ចាស់គហបតីខ្ញុំឲ្យ
វត្ថុសម្រាប់ចាយវាយនោះដល់អ្នក ។ អនាថបិណ្ឌិកឆ្លើយថា នែអ្នក កុំចុះ
ខ្ញុំមានវត្ថុសម្រាប់ចាយវាយ ធ្វើកត្តដើម្បីព្រះសង្ឃ មានព្រះពុទ្ធជាប្រធាន
ហើយ ។

[៣៦៤] ព្រះបាទពិម្ពិសារមាគធសេនិយរាជជ្រាបច្បាស់ថា ឮថា
អនាថបិណ្ឌិកគហបតី បាននិមន្តព្រះសង្ឃមានព្រះពុទ្ធជាប្រធាន ដើម្បីកត្តកិច្ច
ក្នុងថ្ងៃស្អែក ។ ឯព្រះបាទពិម្ពិសារមាគធសេនិយរាជ ទ្រង់មានបន្ទូលនេះទៅ
នឹងអនាថបិណ្ឌិកគហបតីថា ម្ចាស់គហបតី ឮថាអ្នកបាននិមន្តព្រះសង្ឃមាន
ព្រះពុទ្ធជាប្រធានដើម្បីកត្តកិច្ចក្នុងថ្ងៃស្អែក តែអ្នកជាអាគន្ធកៈ នឹងធ្វើកត្តដើម្បី
ព្រះសង្ឃ មានព្រះពុទ្ធជាប្រធានដោយវត្ថុសម្រាប់ចាយវាយឯណា យើងនឹង
ឲ្យនូវវត្ថុសម្រាប់ចាយវាយនោះដល់អ្នក ។ អនាថបិណ្ឌិកគហបតីក្រាបទូល
តបថា បពិត្រព្រះសម្មាសម្ពុទ្ធិ ពុំបាច់ទេ ខ្ញុំព្រះអង្គមានវត្ថុសម្រាប់ចាយវាយ
ធ្វើកត្ត ដើម្បីព្រះសង្ឃមានព្រះពុទ្ធជាប្រធានហើយ ។

[៣៦៥] គ្រានោះ អនាថបិណ្ឌិកគហបតី លុះកន្លងរាត្រីនោះទៅ ក៏
ឲ្យជនតាក់តែងខាងនិយាយកោដនិយាហារដ៏ឧត្តម ក្នុងលំនៅរបស់រាជគហសេដ្ឋី
ហើយឲ្យជនក្រាបបង្គំទូលកត្តកាលចំពោះព្រះមានបុណ្យថា បពិត្រព្រះអង្គដ៏
ចម្រើន កាលគួរហើយ កត្តក៏សម្រេចហើយ ។ លំដាប់នោះ ព្រះមានព្រះ
ភាគទ្រង់ស្បង់និងបាត្រចីវរក្នុងបុព្វណ្ណសម័យ ហើយទ្រង់ពុទ្ធដំណើរទៅកាន់
លំនៅរបស់រាជគហសេដ្ឋី លុះចូលទៅដល់ហើយ ក៏គង់លើអាសនៈដែល

បុគ្គលក្រាលថ្វាយ ជាមួយនឹងភិក្ខុសង្ឃ ។ លំដាប់នោះ អនាថបិណ្ឌិកគហបតិ បានអង្គាសថ្វាយខាងនិយកោជនីយាហារដ៏ធ្លាញ់ពីសាដោយដៃខ្លួនឯង ចំពោះ ព្រះភិក្ខុសង្ឃមានព្រះពុទ្ធជាប្រធាន ឲ្យឆ្កែតស្តាប់ស្តាប់ត្រាតែដល់លោកប្រកែក លែងទទួលទៀត លុះព្រះមានព្រះភាគទ្រង់សោយស្រេច លែងលូកព្រះហស្ត ទៅក្នុងបាត្រហើយ ក៏អង្គុយក្នុងទីដ៏សមគួរ ។ អនាថបិណ្ឌិកគហបតិ លុះ អង្គុយក្នុងទីដ៏សមគួរហើយ ក៏បានក្រាបទូលពាក្យនេះចំពោះព្រះមានព្រះភាគ ថា បពិត្រព្រះអង្គដ៏ចម្រើន សូមព្រះមានព្រះភាគព្រមទាំងភិក្ខុសង្ឃទទួល និមន្តន៍គង់ចាំវស្សាក្នុងក្រុងសាវត្ថី របស់ខ្ញុំព្រះអង្គ ។ ព្រះអង្គទ្រង់ត្រាស់ថា ម្ចាស់គហបតិ ព្រះតថាគតទាំងឡាយ រមែងត្រេកអរចំពោះក្នុងលំនៅដ៏ស្ងាត់ តែម្យ៉ាង ។ អនាថបិណ្ឌិកគហបតិក្រាបបង្គំទូលថា បពិត្រព្រះមានព្រះភាគ ខ្ញុំព្រះអង្គដឹងច្បាស់ហើយ បពិត្រព្រះសុគត ខ្ញុំព្រះអង្គដឹងច្បាស់ហើយ ។ គ្រានោះ ព្រះមានព្រះភាគទ្រង់ពន្យល់អនាថបិណ្ឌិកគហបតិឲ្យឃើញព្រម ឲ្យ កាន់យកព្រម ឲ្យឧស្សាហ៍ព្រម ឲ្យរីករាយព្រមដោយធម្មិកថា ហើយព្រះ អង្គក្រោកចាកអាសនៈ ទ្រង់ពុទ្ធដំណើរចៀសចេញទៅ ។

[៣៦៦] សម័យនោះឯង អនាថបិណ្ឌិកគហបតិជាបុគ្គលមានមិត្តច្រើន មានសម្លាញ់ច្រើន មានវាចាគួរឲ្យអ្នកផងកាន់យក ។ ទើបអនាថបិណ្ឌិក- គហបតិពិចារណានូវកិច្ចដែលគួរធ្វើនោះ ក្នុងក្រុងរាជគ្រឹះ រួចហើយក៏ត្រឡប់ មកក្រុងសាវត្ថីវិញ ។ លុះដល់ពាក់កណ្តាលផ្លូវ អនាថបិណ្ឌិកគហបតិបង្គាប់ មនុស្សទាំងឡាយថា ម្ចាស់អ្នកទាំងឡាយ ចូរអ្នករាល់គ្នាធ្វើអារាម សាង

វិហារ ផ្ដើមធ្វើនូវទាន ឥឡូវនេះព្រះពុទ្ធត្រាស់ហើយក្នុងលោក ឯព្រះអង្គនោះ
សោត ខ្ញុំក៏បាននិមន្តហើយ ព្រះអង្គនឹងទ្រង់ពុទ្ធដំណើរមកតាមផ្លូវនេះ ។
ត្រានោះ ពួកមនុស្សដែលអនាថបិណ្ឌិកគហបតិបញ្ជូនទៅនោះ ក៏បានធ្វើ
អារាម សាងវិហារ និងផ្ដើមធ្វើនូវទាន ។ លំដាប់នោះ អនាថបិណ្ឌិកគហបតិ
ទៅដល់ក្រុងសាវត្ថីហើយ ក៏គយគន់មើល (កន្លែង) ក្នុងក្រុងសាវត្ថីគ្រប់
អន្លើ ដោយគិតថា ព្រះមានព្រះភាគសមនឹងគង់នៅក្នុងទីណាហ្ន៎ ទីណាមិន
ជិតពេក មិនឆ្ងាយពេកអំពីស្រុក ល្មមទៅល្មមមកបាន ល្មមពួកមនុស្សដែល
ត្រូវការដោយប្រយោជន៍ងាយនឹងទៅមក ជាទីមិនច្រឡំក្នុងវេលាថ្ងៃ
មានសំឡេងតិច ឥតមានសំឡេងគឺកកង ជាទីប្រាសចាកខ្យល់បក់មកអំពី
សរីរៈនៃជនគួរជាទីធ្វើការសម្ងាត់នៃមនុស្ស និងជាទីគួរដល់វិវេកក្នុងវេលា
យប់ ។ អនាថបិណ្ឌិកគហបតិ បានឃើញឱ្យទានរបស់រាជកុមារឈ្មោះជេត
ជាទីមិនឆ្ងាយពេក មិនជិតពេក អំពីស្រុក ល្មមទៅមកបាន ល្មមពួកមនុស្ស
ដែលត្រូវការដោយប្រយោជន៍ងាយទៅមកបាន មិនច្រឡំក្នុងវេលាថ្ងៃ
មានសំឡេងតិច ឥតមានសំឡេងគឺកកង ជាទីប្រាសចាកខ្យល់បក់មកអំពី
សរីរៈនៃមនុស្ស គួរជាទីធ្វើការសម្ងាត់នៃមនុស្ស ជាទីគួរដល់វិវេកក្នុងវេលា
យប់ លុះឃើញហើយ ក៏ចូលទៅរកព្រះរាជកុមារឈ្មោះជេត លុះចូលទៅ
ដល់ហើយបានពោលពាក្យនេះ នឹងព្រះរាជកុមារឈ្មោះជេតថា បពិត្រព្រះអយ្យ
បុត្ត សូមព្រះអង្គប្រទានឱ្យទានមកខ្ញុំព្រះអង្គដើម្បីនឹងធ្វើអារាម ។ ជេតរាជ-
កុមារឆ្លើយថា ម្ចាស់គហបតិ អារាមខ្ញុំឲ្យ (អ្នកទេ) មិនបានទេ លុះតែ

(អ្នកឲ្យថ្លៃ) គឺក្រាលដោយកោដិនៃកហាបណៈ (ទើបឲ្យបាន) ។ អនាថ-
 បិណ្ឌិកគហបតិឆ្លើយថា បពិត្រព្រះអយ្យបុត្ត អារាមខ្ញុំព្រះអង្គមុខជានឹងយក
 ហើយ ។ ជេតវរាជកុមារឆ្លើយថា ម្ចាស់គហបតិ អ្នកកុំអាលយកអារាម
 (ចាំយើងសួរពួកមហាមាត្យអ្នកវិនិច្ឆ័យសេចក្តីសិន) ។ ជេតវរាជកុមារ និង
 អនាថបិណ្ឌិកគហបតិក៏សួរពួកមហាមាត្យអ្នកវិនិច្ឆ័យសេចក្តីថា អារាមគួរឲ្យ
 អនាថបិណ្ឌិកគហបតិយក ឬមិនឲ្យយកទេ ។ ពួកមហាមាត្យពោលយ៉ាងនេះ
 ថា បពិត្រព្រះអយ្យបុត្តព្រះអង្គបានកាត់ថ្លៃអារាមចំនួនប៉ុន្មាន ក៏ឲ្យអនាថ-
 បិណ្ឌិកគហបតិទទួលយកដោយថ្លៃប៉ុណ្ណោះចុះ ។ លំដាប់នោះ អនាថបិណ្ឌិក
 គហបតិបានឲ្យគេផ្គុំប្រាក់ដោយរទេះទាំងឡាយ ហើយឲ្យក្រាលតម្រៀប
 ដោយកោដិនៃកហាបណៈក្នុងព្រៃរបស់ជេតវរាជកុមារ ។ ប្រាក់ដែលជញ្ជូន
 យកមកតែម្តងប៉ុណ្ណោះ មិនគ្រាន់ត្រង់ទីឱកាសបន្តិចជុំវិញខ្លោងទ្វារ ។ ឯ
 អនាថបិណ្ឌិកគហបតិ ក៏បានបង្គាប់ពួកមនុស្សថា នែនាយរាល់គ្នា ចូរអ្នកទៅ
 នាំយកប្រាក់មកទៀត យើងនឹងក្រាលត្រង់ទីឱកាសនេះ ។ គ្រានោះ ជេត-
 វរាជកុមារមានសេចក្តីត្រិះរិះដូច្នេះថា គហបតិនេះចំណាយប្រាក់ច្រើនដល់ម្ល៉ោះ
 ចំពោះកិច្ចណា កិច្ចនោះមិនមែនជារបស់ថោកទាបទេ ។ វេលានោះ ជេតវរាជ
 កុមារពោលនូវពាក្យនេះនឹងអនាថបិណ្ឌិកគហបតិថា ល្បើយគហបតិ អ្នកកុំ
 ឲ្យក្រាលទីឱកាសនោះឡើយ អ្នកចូរឲ្យទីឱកាសនោះដល់ខ្ញុំ ទាន់នឹងមាន
 ដល់ខ្ញុំ ។ លំដាប់នោះ អនាថបិណ្ឌិកគហបតិបានថ្វាយទីឱកាសនោះដល់
 ជេតវរាជកុមារដោយគិតថា ជេតវរាជកុមារនេះជាមនុស្សល្បីល្បាញ មានមនុស្ស

ស្គាល់ (ច្រើន) មានឫទ្ធិច្រើន ឯសេចក្តីជ្រះថ្លាក្នុងធម្មវិន័យនេះ (នឹង
 មាន) ដល់ពួកមនុស្សដែលគេស្គាល់ មានសភាពយ៉ាងនេះ ។ គ្រានោះ
 ជេតវាជកុមារបានកសាងខ្លោងទ្វារក្នុងទីឱកាសនោះ ។ លំដាប់នោះ អនាថ-
 បិណ្ឌិកគហបតិឲ្យគេធ្វើវិហារ ឲ្យគេធ្វើបរិវេណ ឲ្យធ្វើបន្ទប់ ឲ្យធ្វើឧបដ្ឋាន
 សាលា ឲ្យធ្វើរោងភ្លើង ឲ្យធ្វើកប្បិយកុដិ ឲ្យធ្វើវច្ឆកុដិ ឲ្យធ្វើទីចង្រ្កម ឲ្យធ្វើ
 សាលាសម្រាប់ចង្រ្កម ឲ្យធ្វើអណ្តូងទឹក ឲ្យធ្វើសាលាទៀបអណ្តូងទឹក ឲ្យ
 ធ្វើរោងភ្លើង ឲ្យធ្វើសាលាទៀបរោងភ្លើង ឲ្យធ្វើស្រះបោក្ខរណី ឲ្យធ្វើមណ្ឌប
 ក្នុងជេតវន ។

[៣៦៧] គ្រានោះ ព្រះមានព្រះភាគទ្រង់គង់នៅក្នុងក្រុងរាជគ្រឹះគួរដល់
 ពុទ្ធអធិបតីស្រ័យ ហើយទ្រង់ពុទ្ធដំណើរទៅកាន់ចារិកក្រុងវេសាលី ព្រះអង្គ
 ទ្រង់ពុទ្ធដំណើរទៅកាន់ចារិកដោយលំដាប់ឆ្ពោះត្រង់ទៅក្រុងវេសាលី ។ មាន
 សេចក្តីតំណាលថា ព្រះមានព្រះភាគគង់នៅក្នុងក្រុងគារសាលា ក្នុងព្រៃមហា
 វ័ន ទៀបក្រុងវេសាលីនោះ ។

[៣៦៨] សម័យនោះឯង មនុស្សទាំងឡាយកំពុងយកចិត្តទុកដាក់ធ្វើ
 នវកម្ម គឺការងារថ្មី ក៏បានផ្គត់ផ្គង់ពួកភិក្ខុដែលជាអ្នករ៉ាប់រងនូវនវកម្មដោយ
 ចីវរ បិណ្ឌបាត សេនាសនៈ និងកេសជួបវិការ ថ្នាំជាបច្ច័យសម្រាប់អ្នកជំងឺ
 ដោយគោរព ។

[៣៦៩] លំដាប់នោះ មានជានិជុល ឬដេរម្នាក់ ជាអ្នកកម្សត់ មាន
 សេចក្តីត្រិះរិះដូច្នេះថា ពួកមនុស្សទាំងនេះ កំពុងយកចិត្តទុកដាក់ធ្វើនវកម្ម

ព្រោះអំពើណា អំពើនេះមិនមែនជាបស់ថោកទាបទេ បើដូច្នោះគួរតែអញ្ជើញ
 នូវកម្មដែរ ។ ឯជាងជុល ឬដែរ ជាអ្នកកម្សត់នោះ ជាន់ដីបោះត្រង់ ហើយធ្វើ
 ជញ្ជាំងដោយខ្លួនឯង ។ ជាងជុលនោះ មិនឈ្លាសរៀបជញ្ជាំងរៀប ជញ្ជាំង
 ក៏រលំទៅ ។ ជាងជុលកម្សត់នោះជាន់ដីត្រង់ ធ្វើជញ្ជាំងដោយខ្លួនឯង អស់វារៈ
 ជាគម្រប់ពីរជងផង អស់វារៈជាគម្រប់បីជងផង ។ ជាងជុលមិនឈ្លាសនោះ
 ធ្វើជញ្ជាំងរៀប ជញ្ជាំងក៏រលំទៅ ។ លំដាប់នោះ ជាងជុលកម្សត់នោះពោល
 ទោស តិះដៀល បន្តបង្ហាត់ថា ជនទាំងឡាយណាឲ្យចីវរ បិណ្ឌបាត
 សេនាសនៈ និងកេសជួបវិញ្ញា ថ្នាំជាបច្ច័យសម្រាប់អ្នកជំងឺដល់ពួកសមណៈ
 ជាសក្យបុត្តិយ៍នេះ ពួកសមណសក្យបុត្តិយ៍នេះទូន្មានប្រៀនប្រដៅនូវជនទាំង
 ឡាយផង រាប់រងនូវនូវកម្មរបស់ជនទាំងនោះផង ចំណែកខាងអញជាមនុស្ស
 កម្សត់ គ្មានអ្នកណាមួយជួយទូន្មានប្រៀនប្រដៅឬរាប់រង នូវនូវកម្មរបស់អញ
 សោះឡើយ ។ ពួកភិក្ខុក៏បានឮជាងជុលកម្សត់នោះពោលទោស តិះដៀល
 បន្តបង្ហាត់ ។ ភិក្ខុទាំងនោះក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។
 ព្រោះនិទាននេះ ដំណើរនេះ ទើបព្រះមានព្រះភាគទ្រង់ធ្វើធម្មិកថា ហើយ
 ត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ តថាគតអនុញ្ញាត (ឲ្យ
 ភិក្ខុ) ឲ្យនូវកម្ម^(១) ម្ចាស់ភិក្ខុទាំងឡាយ ភិក្ខុប្រកបដោយនូវកម្ម និងដល់នូវ
 សេចក្តីខ្វល់ខ្វាយថា គិតដូចម្តេចនឹងឲ្យវិហារហើយឆាប់ នឹងជួសជុលនូវទី

១- បើមានឧបាសកមានសទ្ធាធ្វើការងារថ្មី គឺសាងវិហារកុដិជាដើម ប្រភេទសង្ឃ សង្ឃត្រូវ
 ចាត់ភិក្ខុដែលប៉ិនប្រសប់ណាមួយ ឲ្យជាអ្នកជួយរាប់រងត្រួតត្រាការងារនោះ ដូចកាលនាវិសាខា
 សាងបុព្វារម ព្រះសម្មាសម្ពុទ្ធទ្រង់ចាត់ព្រះមោគ្គល្លាន ឲ្យជាអ្នកជួយត្រួតត្រា ដូច្នោះ ។

បាក់បែកឡើងវិញបាន ។ ម្ចាស់ភិក្ខុទាំងឡាយ សង្ឃត្រូវឲ្យយ៉ាងនេះ ។ មុន
 ដំបូង ត្រូវសង្ឃសូមភិក្ខុ ។ លុះសូមហើយ ត្រូវភិក្ខុដែលឈ្មោះសប្រតិពល
 ផ្ទៀងសង្ឃថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ បើកម្មមានកាល
 គួរដល់សង្ឃហើយ សង្ឃគប្បីឲ្យនូវកម្មដល់ភិក្ខុមានឈ្មោះនេះ ចំពោះ
 វិហាររបស់គហបតិឈ្មោះនេះ ។ នេះជាញត្តិ ។ បពិត្រព្រះសង្ឃដ៏ចម្រើន
 សូមសង្ឃស្តាប់ខ្ញុំ សង្ឃឲ្យនូវកម្មដល់ភិក្ខុឈ្មោះនេះ ចំពោះវិហាររបស់គហបតិ
 ឈ្មោះនេះ ការឲ្យនូវកម្មដល់ភិក្ខុឈ្មោះនេះ ចំពោះវិហាររបស់គហបតិឈ្មោះ
 នេះ គួរដល់លោកមានអាយុអង្គណា លោកមានអាយុអង្គនោះ គប្បីស្ងៀម
 មិនគួរដល់លោកមានអាយុអង្គណា លោកមានអាយុអង្គនោះ គប្បីពោល
 ឡើង ។ សង្ឃឲ្យនូវកម្មដល់ភិក្ខុឈ្មោះនេះ ចំពោះវិហាររបស់គហបតិឈ្មោះ
 នេះ គួរដល់សង្ឃ ព្រោះហេតុនោះ បានជាសង្ឃស្ងៀម ។ ខ្ញុំសូមចាំទុកនូវ
 ដំណើរនេះ ដោយអាការស្ងៀមយ៉ាងនេះ ។

[៣៧០] គ្រានោះ ព្រះមានព្រះភាគគង់នៅក្នុងក្រុងវេសាលី គួរដល់
 ពុទ្ធអធារាស្រ័យ ហើយទ្រង់ពុទ្ធដំណើរទៅកាន់ក្រុងសាវត្ថី ។ សម័យនោះ
 ឯង ពួកភិក្ខុជាអន្តោវាសិករបស់ពួកឆព្វគ្គិយភិក្ខុ នាំគ្នាដើរជែងទៅខាងមុខៗ
 សង្ឃ មានព្រះពុទ្ធជាប្រធាន ក៏ហ្មងហែងវិហារ ហ្មងហែងទីដេកថា ទីនេះ
 សម្រាប់ឧបជ្ឈាយ៍របស់ពួកយើង ទីនេះសម្រាប់អាចារ្យរបស់ពួកយើង ទីនេះ
 សម្រាប់ពួកយើង ។ កាលនោះ ព្រះសារីបុត្តមានអាយុទៅអំពីខាងក្រោយៗ
 សង្ឃមានព្រះពុទ្ធជាប្រធាន កាលបើពួកអន្តោវាសិករបស់ពួកឆព្វគ្គិយភិក្ខុហ្មង

ហែងវិហារ ហ្នឹងហែងទីដេកហើយ លោកក៏រកទីសំណើនមិនបាន ទើបទៅគង់
 ទៀបគល់ឈើ ១ ។ គ្រានោះ ព្រះមានព្រះភាគទ្រង់តើនឡើងក្នុងពេលបច្ចុស
 សម័យនៃរាត្រី ហើយទ្រង់ក្អកគ្រហែម ។ ព្រះសារីបុត្តដ៏មានអាយុ ក៏ក្អក
 គ្រហែមដែរ ។ ព្រះអង្គទ្រង់ត្រាស់សួរថា នរណានៅក្នុងទីនេះ ។ ព្រះ
 សារីបុត្តក្រាបបង្គំទូលថា បពិត្រព្រះមានព្រះភាគ ខ្ញុំព្រះអង្គឈ្មោះសារីបុត្ត ។
 ព្រះអង្គទ្រង់ត្រាស់ថា ម្ចាស់សារីបុត្ត ហេតុអ្វីក៏អ្នកមកអង្គុយក្នុងទីនេះ ។ ឯ
 ព្រះសារីបុត្តមានអាយុក៏ក្រាបបង្គំទូលសេចក្តីនេះ ចំពោះព្រះមានព្រះភាគ ។

[៣៧១] ព្រោះនិទាននេះ ដំណើរនេះ ទើបព្រះមានព្រះភាគទ្រង់ឲ្យ
 ប្រជុំភិក្ខុសង្ឃ ហើយសួរបញ្ជាក់ភិក្ខុទាំងឡាយថា ម្ចាស់ភិក្ខុទាំងឡាយ ឮថា
 ភិក្ខុជាអន្តោវាសិករបស់ពួកឆព្វគ្គិយភិក្ខុដើរជែងទៅខាងមុខៗ សង្ឃ មានព្រះ
 ពុទ្ធជាប្រធាន ហើយហ្នឹងហែងវិហារ ហ្នឹងហែងទីដំណេកថា ទីនេះសម្រាប់
 ឧបជ្ឈាយ៍របស់ពួកយើង ទីនេះសម្រាប់អាចារ្យរបស់ពួកយើង ទីនេះសម្រាប់
 ពួកយើង ពិតមែនឬ ។ ពួកភិក្ខុក្រាបបង្គំទូលថា សូមទ្រង់មេត្តាប្រោស ពិត
 មែន ។ ព្រះពុទ្ធមានព្រះភាគទ្រង់បន្ទោសថា ម្ចាស់ភិក្ខុទាំងឡាយ ពួកមោយ-
 បុរសនោះមិនសមបើនឹងដើរជែងទៅខាងមុខៗ សង្ឃ មានព្រះពុទ្ធជាប្រធាន
 ហើយហ្នឹងហែងវិហារ ហ្នឹងហែងទីដំណេកថា ទីនេះសម្រាប់ឧបជ្ឈាយ៍របស់
 ពួកយើង ទីនេះ សម្រាប់អាចារ្យរបស់ពួកយើង ទីនេះ សម្រាប់ពួកយើង
 ដូច្នេះទេ ម្ចាស់ភិក្ខុទាំងឡាយ អំពើនេះ មិនមែនដឹកនាំពួកជនដែលមិនទាន់
 ជ្រះថ្លាឲ្យជ្រះថ្លាឡើងទេ ។ បេ។ លុះទ្រង់បន្ទោសហើយ ក៏ធ្វើធម្មិកថា ត្រាស់

ហៅភិក្ខុទាំងឡាយមកថា ម្ចាស់ភិក្ខុទាំងឡាយ ភិក្ខុដូចម្តេចគួរនឹងទទួលអាសនៈ
 ប្រសើរ^(១) ទឹកប្រសើរ^(២) និងដុំបាយប្រសើរ^(៣) បាន ។ ពួកភិក្ខុខ្លះក្រាបបង្គំ
 ទូលយ៉ាងនេះថា បពិត្រព្រះមានព្រះភាគ ភិក្ខុណាចេញអំពីខត្តិយត្រកូលមក
 បួស ភិក្ខុនោះទើបគួរទទួលអាសនៈប្រសើរ ទឹកប្រសើរ និងដុំបាយប្រសើរ
 បាន ។ ពួកភិក្ខុខ្លះក្រាបបង្គំទូលយ៉ាងនេះថា បពិត្រព្រះមានព្រះភាគ ភិក្ខុណា
 ចេញអំពីព្រាហ្មណត្រកូលមកបួស ភិក្ខុនោះ ទើបគួរទទួលអាសនៈប្រសើរ
 ទឹកប្រសើរ និងដុំបាយប្រសើរបាន ។ ពួកភិក្ខុខ្លះក្រាបបង្គំទូលយ៉ាងនេះថា
 បពិត្រព្រះមានព្រះភាគ ភិក្ខុណាចេញអំពីគហបតិត្រកូលមកបួស ភិក្ខុនោះ
 ទើបគួរទទួលអាសនៈប្រសើរ ទឹកប្រសើរ និងដុំបាយប្រសើរបាន ។ ពួកភិក្ខុ
 ខ្លះ ក្រាបបង្គំទូលយ៉ាងនេះថា បពិត្រព្រះមានព្រះភាគ ភិក្ខុណារៀនគម្ពីរព្រះ
 សូត្រ ភិក្ខុនោះ ទើបគួរទទួលអាសនៈប្រសើរ ទឹកប្រសើរ និងដុំបាយ
 ប្រសើរបាន ។ ពួកភិក្ខុ ខ្លះក្រាបបង្គំទូលយ៉ាងនេះថា បពិត្រព្រះមានព្រះភាគ
 ភិក្ខុណាទ្រទ្រង់វិន័យ ។ បេ ។ បពិត្រព្រះមានព្រះភាគ ភិក្ខុណាជាធម្មកថិក
 ភិក្ខុនោះទើបគួរទទួលអាសនៈប្រសើរ ទឹកប្រសើរ និងដុំបាយប្រសើរបាន ។
 ពួកភិក្ខុខ្លះក្រាបបង្គំទូលយ៉ាងនេះថា បពិត្រព្រះមានព្រះភាគ ភិក្ខុណាបាន
 បឋមជ្ឈាន ភិក្ខុនោះ ទើបគួរទទួលអាសនៈប្រសើរ ទឹកប្រសើរ និងដុំបាយ
 ប្រសើរបាន ។ ពួកភិក្ខុខ្លះក្រាបបង្គំទូលយ៉ាងនេះថា បពិត្រព្រះមានព្រះភាគ
 ភិក្ខុណាបានទុតិយជ្ឈាន ភិក្ខុនោះ ទើបគួរទទួលអាសនៈប្រសើរ ទឹកប្រសើរ

១-២-៣ សូមមើលអង្គកថាខាន្តក្រោម ។

និងដុំបាយប្រសើរបាន ។ ពួកភិក្ខុខ្លះក្រាបបង្គំទូលយ៉ាងនេះថា បពិត្រព្រះ
 មានព្រះភាគ ភិក្ខុណា បានតតិយជ្ឈាន ។ បេ ។ បពិត្រព្រះមានព្រះភាគ ភិក្ខុ
 ណាបានចតុត្ថជ្ឈាន ភិក្ខុនោះទើបគួរទទួលអាសនៈប្រសើរ ទឹកប្រសើរ និង
 ដុំបាយប្រសើរបាន ។ ពួកភិក្ខុខ្លះក្រាបបង្គំទូលយ៉ាងនេះថា បពិត្រព្រះមាន
 ព្រះភាគ ភិក្ខុណាជាសោតាបន្ន ភិក្ខុនោះ ទើបគួរទទួលអាសនៈប្រសើរ
 ទឹកប្រសើរ និងដុំបាយប្រសើរបាន ។ ពួកភិក្ខុខ្លះ ក្រាបបង្គំទូលយ៉ាងនេះថា
 បពិត្រព្រះមានព្រះភាគ ភិក្ខុណាជាសកទាគាមី ។ បេ ។ បពិត្រព្រះមានព្រះភាគ
 ភិក្ខុណាជាអនាគាមី ។ បេ ។ បពិត្រព្រះមានព្រះភាគ ភិក្ខុណាជាអរហន្ត ភិក្ខុ
 នោះ ទើបគួរទទួលអាសនៈប្រសើរ ទឹកប្រសើរ និងដុំបាយប្រសើរបាន ។
 ពួកភិក្ខុខ្លះក្រាបបង្គំទូលយ៉ាងនេះថា បពិត្រព្រះមានព្រះភាគ ភិក្ខុណាបានវិជ្ជា
 ៣ ភិក្ខុនោះ ទើបគួរទទួលអាសនៈប្រសើរ ទឹកប្រសើរ និងដុំបាយប្រសើរ
 បាន ។ ពួកភិក្ខុខ្លះក្រាបបង្គំទូលយ៉ាងនេះថា បពិត្រព្រះមានព្រះភាគ ភិក្ខុ
 ណាបានអភិញ្ញា ៦ ភិក្ខុនោះ ទើបគួរទទួលអាសនៈប្រសើរ ទឹកប្រសើរ
 និងដុំបាយប្រសើរបាន ។

[៣៧២] គ្រានោះ ព្រះមានព្រះភាគ ទ្រង់ត្រាស់ហៅភិក្ខុទាំងឡាយថា
 ម្ចាស់ភិក្ខុទាំងឡាយ ហេតុ (នេះ) ធ្លាប់មានមកហើយ នៅខាងហិមវន្ត
 ប្រទេស មានដើមជ្រៃធំ ១ ដើម ។ សត្វ ៣ តួ គឺទទា ១ ស្វា ១ ជ័រី ១
 ជាសម្លាញ់គ្នា តែងនៅអាស្រ័យនឹងដើមជ្រៃធំនោះ ។ សត្វទាំងនោះ មិន
 គោរព មិនកោតក្រែង មិនប្រព្រឹត្តស្មោះស្មើទៅវិញទៅមករកគ្នាឡើយ ។

ម្ចាស់ភិក្ខុទាំងឡាយ សត្វជាសម្មាញ់នឹងគ្នាទាំងនោះ មានសេចក្តីត្រិះរិះថា ឱ ពួកយើង ធ្វើម្តេចនឹងដឹងពិតថា នរណាជាជំពាក់ណើតជាងយើង ។ ត្រូវធ្វើសក្ការៈ ធ្វើសេចក្តីគោរព រាប់អាន បូជាអ្នកនោះ ម្យ៉ាងទៀត យើងត្រូវបិតនៅក្នុងឱវាទរបស់អ្នកនោះ ។ ម្ចាស់ភិក្ខុទាំងឡាយ គ្រានោះ ទេពា និងស្វាសួរដំរីថា ម្ចាស់សម្មាញ់ អ្នកបានរឭកឃើញហេតុពីមុនដូចម្តេច ។ ដំរីឆ្លើយថា ម្ចាស់សម្មាញ់ទាំងឡាយ កាលដែលខ្ញុំនៅតូច ខ្ញុំធ្វើដើមជ្រៃនេះក្នុងចន្លោះភ្លៅទាំងពីរ ហើយដើរទៅ ចុងត្រួយ (ជ្រៃនេះ) ទល់នឹងពោះខ្ញុំ ម្ចាស់សម្មាញ់ទាំងឡាយ ខ្ញុំរឭកឃើញនូវហេតុពីមុនដូច្នេះ ។ ម្ចាស់ភិក្ខុទាំងឡាយ កាលនោះ ទេពា និងដំរីសួរស្វាថា ម្ចាស់សម្មាញ់ អ្នករឭកឃើញហេតុពីមុនដូចម្តេចខ្លះ ។ ស្វាឆ្លើយថា ម្ចាស់សម្មាញ់ទាំងឡាយ កាលដែលខ្ញុំនៅតូច ខ្ញុំអង្គុយលើផែនដី ហើយទំពាស្តីត្រួយជ្រៃនេះ ម្ចាស់សម្មាញ់ទាំងឡាយ ខ្ញុំរលឹកឃើញហេតុពីមុនដូច្នេះ ។ ម្ចាស់ភិក្ខុទាំងឡាយ គ្រានោះ ស្វា និងដំរីសួរទៅទេពាថា ម្ចាស់សម្មាញ់ អ្នករឭកឃើញហេតុពីមុនដូចម្តេចខ្លះ ។ ទេពាឆ្លើយថា ម្ចាស់សម្មាញ់ទាំងឡាយ ក្នុងទីឯណោះមានដើមជ្រៃធំ ១ ដើមខ្ញុំស៊ីផ្លែរួចហើយ ហើរមកអំពីនោះ មកបន្ទោបង់វិច្ឆ័យ ក្នុងឱកាសនេះ ជ្រៃនេះក៏កើតអំពីវិច្ឆ័យរបស់ខ្ញុំ ម្ចាស់សម្មាញ់ទាំងឡាយ ខ្ញុំជាសត្វជំពាក់ណើតតាំងអំពីកាលនោះមក ។ ម្ចាស់ភិក្ខុទាំងឡាយ ស្វា និងដំរីបានពោលពាក្យនេះនឹងទេពាថា ម្ចាស់សម្មាញ់ អ្នកជាជំពាក់ណើតជាងយើង យើងនឹងធ្វើសក្ការៈ គោរពរាប់អាន បូជាអ្នក មួយទៀត យើងនឹងតាំងនៅក្នុងឱវាទរបស់អ្នក ។ ម្ចាស់

ភិក្ខុទាំងឡាយ គ្រានោះ ទេវាឲ្យស្វា និងជីវីកាន់សីលទាំង ៥ ហើយសមាទាន
ប្រព្រឹត្តសីលទាំង ៥ ដោយខ្លួនឯង ។ សត្វទាំងឡាយនោះគោរពកោតក្រែង
ប្រព្រឹត្តស្មោះស្មើទៅវិញទៅមករកគ្នា លុះទម្លាយខន្ធទៅកាន់លោកខាងមុខ
ក៏បានទៅកើតក្នុងសុគតិ គឺឋានសួគ៌ ។ ម្ចាស់ភិក្ខុទាំងឡាយ ព្រហ្មចរិយធម៌
នុ៎ះឯងឈ្មោះតិគ្គិរិយព្រហ្មចរិយៈ ។

[៣៧៣] ព្រះអង្គទ្រង់ត្រាស់ថា ពួកជនដែលឈ្លាសក្នុង
ធម៌ កោតក្រែងចាស់ព្រឹទ្ធាចារ្យ រមែងបានសេចក្តីសរសើរ
ក្នុងបច្ចុប្បន្នផង បានសុគតិក្នុងបរលោកផង ។

ម្ចាស់ភិក្ខុទាំងឡាយ អំបាលពួកសត្វតិរច្ឆានទាំងនោះ ម្តេចក៏ចេះគោរព
កោតក្រែង ប្រព្រឹត្តស្មោះស្មើដល់គ្នានឹងគ្នាទៅបាន ចំណង់បើអ្នកទាំងឡាយ
បួសក្នុងធម្មវិន័យដែលតថាគតសម្តែងហើយដោយប្រពៃយ៉ាងនេះ គួរណាស់
តែគោរពកោតក្រែងប្រព្រឹត្តស្មោះស្មើដល់គ្នានឹងគ្នា ដោយហេតុណា ម្ចាស់
ភិក្ខុទាំងឡាយ អ្នកទាំងឡាយចូរធ្វើហេតុនុ៎ះឲ្យលក្ខណៈសាសនានេះចុះ ម្ចាស់
ភិក្ខុទាំងឡាយ អំពើនេះមិនមែននាំឲ្យជ្រះថ្លាដល់ពួកជនដែលមិនទាន់ជ្រះថ្លាទេ
។បេ។ លុះទ្រង់បន្ទោសហើយ ទ្រង់ធ្វើធម្មិកថាត្រាស់ហៅភិក្ខុទាំងឡាយមក
ថា ម្ចាស់ភិក្ខុទាំងឡាយ តថាគតអនុញ្ញាតការថ្វាយបង្គំ ការក្រោកទទួល
អញ្ជូលិកម្ម សាមិចិកម្ម អាសនៈប្រសើរ ទឹកប្រសើរ និងដុំបាយប្រសើរ
(ដល់ភិក្ខុ) តាមលំដាប់ចាស់ខ្លី ម្ចាស់ភិក្ខុទាំងឡាយ តែថាវត្ថុជាបស់
សង្ឃ ភិក្ខុមិនត្រូវយាត់ខាងតាមលំដាប់ចាស់ខ្លីទេ ភិក្ខុណាយាត់ខាង ត្រូវ

អាបត្តិទុក្ខដ ។

[៣៧៤] ម្នាលភិក្ខុទាំងឡាយ អវនិយបុគ្គល (បុគ្គលដែលភិក្ខុមិនត្រូវសំពះ) នេះ មាន ១០ ពួក គឺភិក្ខុដែលបានឧបសម្បទាមុន មិនត្រូវសំពះភិក្ខុដែលបានឧបសម្បទាក្រោយ ១ មិនត្រូវសំពះអនុបសម្បទ្ន ១ មិនត្រូវសំពះភិក្ខុចាស់ដែលមានសំវាសផ្សេងគ្នា ជាអធម្មវាទី ១ មិនត្រូវសំពះមាតុគ្រាម ១ មិនត្រូវសំពះមនុស្សខ្ចើយ ១ មិនត្រូវសំពះភិក្ខុដែលកំពុងនៅបរិវាស ១ មិនត្រូវសំពះភិក្ខុដែលគួរទាញមកកាន់មូលាបត្តិ ១ មិនត្រូវសំពះភិក្ខុដែលគួរដល់មានត្ថ ១ មិនត្រូវសំពះភិក្ខុដែលកំពុងប្រព្រឹត្តមានត្ថ ១ មិនត្រូវសំពះភិក្ខុដែលគួរដល់អញ្ជានកម្ម ១ ម្នាលភិក្ខុទាំងឡាយ បុគ្គលដែលភិក្ខុមិនត្រូវសំពះមាន ១០ ចំពូកដូច្នេះឯង ។ ម្នាលភិក្ខុទាំងឡាយ វនិយបុគ្គល (បុគ្គលដែលភិក្ខុត្រូវសំពះ) នេះមាន ៣ ពួក គឺភិក្ខុដែលបានឧបសម្បទាក្រោយ ត្រូវសំពះភិក្ខុដែលបានឧបសម្បទាមុន ១ ត្រូវសំពះភិក្ខុចាស់ជាងដែលមានសំវាសផ្សេងគ្នា ជាអធម្មវាទី ១ ម្នាលភិក្ខុទាំងឡាយ ត្រូវថ្វាយបង្គំព្រះគថាគតអរហន្តសម្មាសម្ពុទ្ធក្នុងលោក ព្រមទាំងទេវលោក មារលោក ព្រហ្មលោក ក្នុងពពួកសត្វ ព្រមទាំងសមណៈ និងព្រាហ្មណ៍ ទាំងមនុស្សជាសម្មតិទេព និងមនុស្សដ៏សេស ១ ម្នាលភិក្ខុទាំងឡាយ បុគ្គលដែលភិក្ខុត្រូវសំពះមាន ៣ ចំពូកដូច្នេះឯង ។

[៣៧៥] សម័យនោះឯង មនុស្សទាំងឡាយតាក់តែងមណ្ឌប តាក់តែងកម្រាល តាក់តែងទីឱកាសចំពោះសង្ឃ ។ ភិក្ខុទាំងឡាយជាសិស្សរបស់

ពួកឆព្វគ្គិយភិក្ខុគិតគ្នាថា វត្ថុជាបស្ច័យសង្ឃ ព្រះមានព្រះភាគទ្រង់អនុញ្ញាតទៅ
តាមលំដាប់ចាស់ខ្ចី ពិតមែនហើយ តែវត្ថុដែលគេធ្វើឧទ្ទិស (ដល់សង្ឃ)
ព្រះមានព្រះភាគមិនទាន់ទ្រង់អនុញ្ញាតនៅឡើយ (លុះគិតដូច្នោះហើយ) ក៏
នាំគ្នាដើរជើងទៅពីខាងមុខៗ សង្ឃមានព្រះពុទ្ធជាប្រធាន ហើយហ្មងហែង
មណ្ឌប ហ្មងហែងកម្រាល ហ្មងហែងទីឱកាសថា ទីនេះសម្រាប់ឧបជ្ឈាយ៍
របស់ពួកយើង ទីនេះសម្រាប់អាចារ្យរបស់ពួកយើង ទីនេះសម្រាប់ពួក
យើង ។ លំដាប់នោះ ព្រះសារីបុត្តមានអាយុនិមន្តទៅពីខាងក្រោយៗ សង្ឃ
មានព្រះពុទ្ធជាប្រធាន កាលបើពួកអន្តេវាសិករបស់ឆព្វគ្គិយភិក្ខុហ្មងហែង
មណ្ឌប ហ្មងហែងកម្រាល ហ្មងហែងទីឱកាស (ដូច្នោះ) លោកមិនបានទី
ឱកាស ក៏ទៅគង់ទៀបគល់ឈើ ១ ។ លំដាប់នោះ ព្រះមានព្រះភាគ ទ្រង់
តើនឡើងក្នុងបច្ចុសសម័យនៃរាត្រី ហើយទ្រង់ក្អកគ្រហែម ។ ព្រះសារីបុត្ត
មានអាយុក៏ក្អកគ្រហែមដែរ ។ ព្រះអង្គទ្រង់ត្រាស់សួរថា នរណានៅក្នុងទីនេះ ។
ព្រះសារីបុត្តក្រាបបង្គំទូលថា បពិត្រព្រះមានព្រះភាគ ខ្ញុំព្រះអង្គឈ្មោះ
សារីបុត្រ ។ ព្រះអង្គទ្រង់ត្រាស់សួរថា ម្ចាស់សារីបុត្រ ហេតុអ្វីបានជាអ្នក
មកអង្គុយក្នុងទីនេះ ។ ព្រះសារីបុត្រមានអាយុក្រាបបង្គំទូលសេចក្តីនុ៎ះចំពោះ
ព្រះមានព្រះភាគ ។

[៣៧៦] ព្រោះនិទាននេះ ដំណើរនេះ ទើបព្រះមានព្រះភាគទ្រង់ឲ្យ
ប្រជុំភិក្ខុសង្ឃ ហើយទ្រង់សួរបញ្ជាក់ពួកភិក្ខុថា ម្ចាស់ភិក្ខុទាំងឡាយ ឮថា
ភិក្ខុទាំងឡាយជាសិស្សរបស់ពួកឆព្វគ្គិយភិក្ខុគិតគ្នាថា វត្ថុជាបស្ច័យសង្ឃ ព្រះ

មានព្រះភាគ ទ្រង់អនុញ្ញាតតាមលំដាប់ចាស់ៗ ពិតមែនហើយ តែវត្ថុដែល
 គេឧទ្ទិស (ដល់សង្ឃ) ព្រះមានព្រះភាគមិនទាន់ទ្រង់អនុញ្ញាតនៅឡើយ
 (លុះគិតដូច្នោះហើយ) ក៏នាំគ្នាដើរជើងទៅពីខាងមុខៗ សង្ឃមានព្រះពុទ្ធ
 ជាប្រធាន ហើយក៏នាំគ្នាហ្នឹងហែងមណ្ឌប ហ្នឹងហែងកម្រាល ហ្នឹងហែងទី
 ឱកាសថា ទីនេះសម្រាប់ឧបជ្ឈាយវរបស់យើង ទីនេះសម្រាប់អាចារ្យរបស់
 យើង ទីនេះសម្រាប់យើង ពិតមែនឬ ។ ពួកភិក្ខុក្រាបបង្គំទូលថា សូមទ្រង់
 ព្រះមេត្តាប្រោស ពិតមែន ។ បេ។ លុះទ្រង់បន្ទោសហើយ ទ្រង់ធ្វើធម្មិកថា
 ត្រាស់ហៅពួកភិក្ខុមកថា ម្ចាស់ភិក្ខុទាំងឡាយ ទោះបីវត្ថុដែលគេធ្វើឧទ្ទិស
 (ដល់សង្ឃ) ពួកភិក្ខុមិនត្រូវយាត់ខាំទៅតាមលំដាប់ចាស់ៗទេ ភិក្ខុណា
 យាត់ខាំ ត្រូវអាបត្តិទុក្ខដ ។

[៣៧៧] សម័យនោះឯង មនុស្សទាំងឡាយនាំគ្នាក្រាលអាសនៈខ្ពស់
 អាសនៈប្រសើរ ក្នុងរោងកត្តន៍ចន្លោះផ្ទះ (ប្រគេនពួកភិក្ខុ) អាសនៈខ្ពស់
 អាសនៈប្រសើរ ដូចម្តេចខ្លះ អាសនៈខ្ពស់ អាសនៈប្រសើរនោះ គឺអាសន្តិ
 (អាសនៈខ្ពស់ហួសប្រមាណ) បល្ល័ង្កៈ (គ្រែដែលមានជើងខ្ពស់វិចិត្រ
 ដោយរូបសត្វសាហាវ) គោណកៈ (ព្រំដែលមានរោមវែងជាង ៤ ធ្មាប់)
 ចិត្តកៈ (កម្រាលដែលធ្វើពីរោមសត្វ វិចិត្រដោយរូបសត្វសាហាវ) បដិកៈ
 (កម្រាលមានពណ៌ស ដែលធ្វើដោយរោមសត្វ) បដលិកៈ (កម្រាល
 ដែលធ្វើដោយរោមសត្វ ជាផ្កាចង្កោម) តូលិកៈ (កម្រាលដែលញាត់ដោយ
 សំឡីត) វិកតិកៈ (កម្រាលដែលធ្វើដោយរោមសត្វវិចិត្រដោយរូបសត្វ

មានសីហៈ និងខ្លាធំជាដើម) ឧទ្ធុលោមិ (កម្រាលដែលធ្វើដោយរោមសត្វ
 មានរោមច្រាំងតែម្ខាង) ឯកន្តលោមិ (កម្រាលដែលធ្វើដោយរោមសត្វមាន
 រោមច្រាំងទាំងពីរខាង) កដិស្សៈ (កម្រាលដែលធ្វើដោយឱនមាស និង
 សូត្រ ហើយចាក់ស្រែះដោយរតនវត្ថុ) កោសេយ្យៈ (កម្រាលដែលធ្វើ
 ដោយសរសៃសូត្រ ហើយចាក់ស្រែះដោយរតនវត្ថុ) កម្ពលៈ (កម្រាល
 ដែលធ្វើដោយរោមសត្វ) កុត្តកៈ (កម្រាលដែលធ្វើដោយរោមសត្វល្អម
 ពួកស្រីរំពាំ ១៦ នាក់ឈររាំបាន) ហត្ថត្ថរៈ (កម្រាលសម្រាប់ក្រាលលើ
 ខ្នងដំរី) អស្សត្ថរៈ (កម្រាលសម្រាប់ក្រាលលើខ្នងសេះ) រថត្ថរៈ
 (កម្រាលសម្រាប់ក្រាលលើរថ) អជិនប្បវេណិ (កម្រាលដែលធ្វើដោយ
 ស្បែកខ្លា) កទលិមិតបវរវប្បច្ចត្ថរណៈ (កម្រាលដ៏ឧត្តមដែលធ្វើដោយ
 ស្បែកសត្វឈ្មួស) សឧត្តរច្ឆទៈ (ទីដេកដែលមានពិធានក្រហមពីខាងលើ)
 ឧកតោលោហិតកុបធានៈ (កម្រាលដែលមានខ្នើយ មានពណ៌ក្រហមទាំង
 ពីរខាង គឺខ្នើយក្បាល និងខ្នើយជើង) ។ ពួកភិក្ខុរង្ស៊ីសមិនហ៊ានអង្គុយ ។
 ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គ
 ទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យអង្គុយលើអាសនៈដ៏
 សេសជាតិហិរិក័ដ គឺអាសនៈដែលប្លែកសម្រាប់គ្រហស្ថបាទ តែដេកមិនបាន
 វៀរលែងតែសេនាសនៈ ៣ យ៉ាង គឺអាសន្តិ ១ បល្លង្គៈ ១ តូលិកៈ ១ ។

[៣៧៨] សម័យនោះឯង ពួកមនុស្សតាក់តែងគ្រែផង តាំងផង ដែល
 ញាត់សំឡឹក ក្នុងរោងកត្ត និងចន្លោះផ្ទះ ។ ពួកភិក្ខុរង្ស៊ីសមិនហ៊ានអង្គុយ ។

ភិក្ខុទាំងឡាយក្រាបបង្គំទូលសេចក្តីនេះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យអង្គុយលើអាសនៈជាគិហិវិក័ដដែលប្លែកសម្រាប់គ្រហស្ថបាទ តែដេកមិនបាន ។

[៣៧៩] គ្រានោះ ព្រះមានព្រះភាគទ្រង់ពុទ្ធដំណើរទៅកាន់ចារិកតាមលំដាប់ សំដៅត្រង់ទៅកាន់ក្រុងសាវត្ថី ។ មានរឿងតំណាលថា ព្រះមានព្រះភាគទ្រង់គង់នៅក្នុងវត្តជេតពនរបស់អនាថបិណ្ឌិកសេដ្ឋី ជិតក្រុងសាវត្ថីនោះ ។ លំដាប់នោះ អនាថបិណ្ឌិកគហបតិចូលទៅគាល់ព្រះមានព្រះភាគលុះចូលទៅដល់ហើយ ក៏ក្រាបថ្វាយបង្គំព្រះមានព្រះភាគ ហើយអង្គុយក្នុងទីសមគួរ ។ លុះអនាថបិណ្ឌិកគហបតិអង្គុយក្នុងទីសមគួរហើយ ក៏ក្រាបបង្គំទូលពាក្យនេះ ចំពោះព្រះមានព្រះភាគថា បពិត្រព្រះអង្គដ៏ចម្រើន សូមព្រះមានព្រះភាគទ្រង់ទទួលកត្តរបស់ខ្ញុំព្រះអង្គដើម្បីកត្តកិច្ចក្នុងថ្ងៃស្អែក ជាមួយនឹងភិក្ខុសង្ឃ ។ ព្រះមានព្រះភាគទ្រង់ទទួលនិមន្តន៍ដោយតុណ្ហិភាព ។ លុះអនាថបិណ្ឌិកគហបតិដឹងច្បាស់ថា ព្រះមានព្រះភាគទ្រង់ទទួលនិមន្តន៍ហើយ ក៏ក្រោកចាកអាសនៈ ថ្វាយបង្គំលាព្រះមានព្រះភាគ ធ្វើប្រទក្សិណហើយ ចៀសចេញទៅ ។

[៣៨០] លំដាប់នោះ អនាថបិណ្ឌិកគហបតិឲ្យតាក់តែងខាទន័យ កោដន័យាហារដ៏ឆ្ងាញ់ពីសា ក្នុងពេលដែលកន្លងរាត្រីនោះទៅហើយ ឲ្យទៅក្រាបបង្គំទូលកត្តកាលចំពោះព្រះមានព្រះភាគថា បពិត្រព្រះអង្គដ៏ចម្រើន កាលគួរហើយ កត្តសម្រេចហើយ ។ លំដាប់នោះ ព្រះមានព្រះភាគទ្រង់

ស្បង់និងបាត្រចីវរ ក្នុងបុព្វណ្ណសម័យ ហើយទ្រង់ពុទ្ធដំណើរទៅកាន់លំនៅ
 របស់អនាថបិណ្ឌិកគហបតិ លុះយាងទៅដល់ហើយ ក៏គង់លើអាសនៈដែល
 គេតាក់តែងថ្វាយជាមួយនឹងភិក្ខុសង្ឃ ។ អនាថបិណ្ឌិកគហបតិក៏បានអង្គាស
 ខាទន្ទីយកោដនីយាហារដ៏ធ្លាញ់ពីសាថ្វាយដោយដៃឯង ចំពោះភិក្ខុសង្ឃមាន
 ព្រះពុទ្ធជាប្រធានឲ្យឆ្អែតស្តាប់ស្តាប់ ត្រាតែទ្រង់ប្រកែកលែងទទួលទៀត (លុះ
 ដឹងថា) ព្រះមានព្រះភាគទ្រង់សោយស្រេច លែងលូកព្រះហស្តទៅក្នុងបាត្រ
 ហើយ ទើបអង្គុយនៅក្នុងទីសមគួរ ។ អនាថបិណ្ឌិកគហបតិអង្គុយក្នុងទីសម
 គួរហើយ ក៏ក្រាបបង្គំទូលពាក្យនេះចំពោះព្រះមានព្រះភាគថា បពិត្រព្រះអង្គ
 ដ៏ចម្រើន ខ្ញុំព្រះអង្គត្រូវប្រតិបត្តិក្នុងវត្តជេតពនដូចម្តេច ។ ព្រះអង្គទ្រង់ត្រាស់
 ថា ម្ចាស់គហបតិ បើដូច្នោះ អ្នកចូរប្រតិស្ឋានវត្តជេតពនសម្រាប់សង្ឃដែល
 បានមកហើយ និងមិនទាន់បានមកអំពីទិសទាំង ៤ ។ អនាថបិណ្ឌិកគហបតិ
 ទទួលស្តាប់ព្រះពុទ្ធដីកានៃព្រះមានព្រះភាគដោយពាក្យថា បពិត្រព្រះអង្គដ៏
 ចម្រើន យ៉ាងហ្នឹងហើយ ហើយក៏ប្រតិស្ឋានវត្តជេតពន សម្រាប់សង្ឃដែល
 បានមកហើយ និងមិនទាន់បានមកអំពីទិសទាំង ៤ ។ លំដាប់នោះ ព្រះមាន
 ព្រះភាគទ្រង់អនុមោទនាចំពោះអនាថបិណ្ឌិកគហបតិ ដោយគាថាទាំងនេះថា

[៣៨១] (វិហារ គឺទីអាវាស ឬសេនាសនៈជាទីនៅនៃ
 សង្ឃទាំងឡាយ) រមែងការពាររងាផង ក្តៅផង ម្រឹគ
 សាហាវទាំងឡាយផង ពស់តូច ពស់ធំទាំងឡាយផង មូស
 ទាំងឡាយផង ត្រជាក់ទាំងឡាយផង គ្រាប់ភ្លៀងទាំងឡាយ

ផង ខ្យល់ និងកម្ដៅថ្ងៃដ៏ក្លាខ្លាំងដែលកើតឡើង ហើយ
 រមែងបាត់ទៅវិញព្រោះវិហារនោះៗ ។ វិហារទាន គឺការឲ្យ
 លំនៅ (ដែលបុគ្គលបានឲ្យហើយ) ដល់សង្ឃសម្រាប់
 ជ្រកកោនផង សម្រាប់នៅជាសុខផង ដើម្បីដុតបាបធម៌ផង
 ដើម្បីចម្រើនវិបស្សនាផង ព្រះពុទ្ធជាម្ចាស់ទាំងឡាយតែង
 ត្រាស់សរសើរថា ជាអគ្គទាន (ទានដ៏ប្រសើរ) ។ ព្រោះ
 ហេតុនោះឯង បុរស (ស្រ្តី) ជាបណ្ឌិត កាលបើបាន
 ឃើញច្បាស់នូវប្រយោជន៍របស់ខ្លួនហើយ គប្បីកសាង
 វិហារ គឺអាវាស ឬសេនាសនៈទាំងឡាយដ៏ជាទីគួររីករាយ
 ហើយគប្បីនិមន្តលោកដែលជាពហុស្សុត គឺលោកអ្នកចេះ
 ដឹងច្រើនទាំងឡាយ ឲ្យនៅក្នុងទីនោះ ។

គប្បីមានចិត្តជ្រះថ្លាចំពោះលោកទាំងឡាយ ដែលមាន
 កាយ និងចិត្តត្រង់ ហើយឲ្យម្ហូបចំណីផង ទឹកផង សំពត់
 និងសេនាសនៈទាំងឡាយផង ដល់លោកទាំងនោះចុះ ។
 លោកទាំងនោះរមែងសម្ដែងធម៌ ជាគ្រឿងបន្លាបង់សេចក្ដី
 ទុក្ខគ្រប់ប្រការដល់អ្នកនោះ លុះអ្នកនោះបានដឹងធម៌ណា
 ក្នុងព្រះពុទ្ធសាសនានេះហើយ ក៏ជាអ្នកមិនមានអាសវៈ
 រមែងបរិនិព្វាន ។

លុះព្រះមានព្រះភាគ ទ្រង់អនុមោទនា ចំពោះអនាថបណ្ឌិតគហបតី

ដោយគាថាទាំងនេះហើយ ទ្រង់ក្រោកចាកអាសនៈ ទ្រង់ពុទ្ធដំណើរចៀស
ចេញទៅ ។

[៣៨២] សម័យនោះ មានមហាមាត្យម្នាក់ជាសាវ័ករបស់អាជីវកធ្វើ
សង្ឃកត្ត ។ ឧបនន្ទសក្យបុត្តមានអាយុមកដល់ក្រោយគេ ក៏បណ្តេញភិក្ខុ
ដែលមានវស្សាជាលំដាប់ខ្លួនកំពុងឆាន់មិនទាន់លែង ឲ្យក្រោកចេញ ។ រោង
កត្តក៏កើតមានសេចក្តីជ្រុលជ្រើម ។ មហាមាត្យនោះក៏ពោលទោស តិះដៀល
បន្តិះបន្តាប់ថា ពួកសមណៈជាសក្យបុត្តិយ៍មកដល់ក្រោយគេ មិនគួរនឹង
បណ្តេញភិក្ខុដែលមានវស្សាជាលំដាប់ខ្លួន កំពុងឆាន់មិនទាន់លែង ឲ្យក្រោក
ចេញសោះ (នាំឲ្យ) រោងកត្តក៏កើតមានសេចក្តីជ្រុលជ្រើម បើយ៉ាងហ្នឹង
ភិក្ខុឯទៀតអាចឆាន់ឆ្អែតស្រួលបួលដែរ វៀរលែងតែភិក្ខុដែលអង្គុយស៊ប់
ហើយ ។ ពួកភិក្ខុបានឮមហាមាត្យនោះពោលទោស តិះដៀល បន្តិះបន្តាប់
ហើយ ។ ពួកភិក្ខុណាមានសេចក្តីប្រាថ្នាតិច ។ បេ។ ភិក្ខុទាំងនោះក៏ពោល
ទោស តិះដៀល បន្តិះបន្តាប់ថា ឧបនន្ទសក្យបុត្តដ៏មានអាយុមកក្រោយគេ
មិនគួរនឹងបណ្តេញ ភិក្ខុដែលមានវស្សាជាលំដាប់ខ្លួន កំពុងឆាន់មិនទាន់លែង
ឲ្យក្រោកចេញសោះ (នាំឲ្យ) រោងកត្តក៏កើតមានសេចក្តីជ្រុលជ្រើម ។ គ្រា
នោះ ភិក្ខុទាំងនោះ ក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ បេ។
ព្រះអង្គទ្រង់ត្រាស់សួរថា ម្ចាស់ឧបនន្ទ ឮថាអ្នកមកដល់ក្រោយគេ ហើយ
បណ្តេញភិក្ខុដែល មានវស្សាជាលំដាប់ខ្លួន កំពុងឆាន់មិនទាន់លែងឲ្យក្រោក
ចេញ (នាំឲ្យ) រោងកត្តក៏កើតមានសេចក្តីជ្រុលជ្រើម ពិតមែនឬ ។ ឧបនន្ទ

ក្រាបបង្គំទូលថា បពិត្រព្រះមានព្រះភាគ ពិតមែន ។ ព្រះពុទ្ធមានព្រះភាគ ទ្រង់បន្ទោសថា នែមោឃបុរស មិនគួរបើអ្នកមកក្រោយគេ ហើយបណ្តេញ ភិក្ខុដែលមានវស្សាជាលំដាប់ កំពុងធាន់មិនទាន់លែងឲ្យក្រោកចេញសោះ (នាំឲ្យ) រោងភត្តកើតមានសេចក្តីជ្រុលជ្រើម នែមោឃបុរស អំពើនេះមិន មែននាំឲ្យជ្រះថ្លាដល់ពួកជនដែលមិនទាន់ជ្រះថ្លាទេ ។ បេ។ លុះទ្រង់បន្ទោស រួចហើយ ទ្រង់ធ្វើធម្មិកថាត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ ភិក្ខុមិនត្រូវបណ្តេញភិក្ខុដែលអង្គុយខាងក្រោយគេបង្អស់ ដែលកំពុងនៅធាន់ មិនទាន់លែងឲ្យក្រោកចេញទេ ភិក្ខុណាបណ្តេញ ត្រូវអាបត្តិទុក្ខដ៏ តែបើ (ភិក្ខុចាស់) បណ្តេញ (ភិក្ខុខ្ចីដែលកំពុងធាន់) ឲ្យក្រោកចេញ ត្រូវភិក្ខុ ខ្ចីឃាត់ហើយនិយាយថា ចូរលោកទៅយកទឹកមក បើបានទឹកនោះមកដោយ អាការដូច្នេះ ការនេះជាការឥតទោស បើមិនបានទឹកមកទេ ត្រូវភិក្ខុខ្ចីលេប គ្រាប់បាយឲ្យស្រួល ហើយឲ្យអាសនៈដល់ភិក្ខុចាស់ជាង (នោះ) ចុះ ម្ចាស់ភិក្ខុទាំងឡាយ តថាគតមិនដែលពោលថា ឲ្យភិក្ខុទាំងឡាយឃាត់ អាសនៈ ចំពោះភិក្ខុចាស់ជាងដោយបរិយាយឯណានីមួយទេ ភិក្ខុណាយាត់ ត្រូវអាបត្តិទុក្ខដ៏ ។

[៣៨៣] សម័យនោះឯង ពួកឆព្វគ្គិយភិក្ខុនាំគ្នាបណ្តេញពួកភិក្ខុឈឺ ឲ្យក្រោកចេញ ។ ភិក្ខុឈឺទាំងឡាយពោលយ៉ាងនេះថា ម្ចាស់អារុសោ ពួក ខ្ញុំករុណាសុទ្ធតែជាអ្នកឈឺ មិនអាចនឹងក្រោកចេញបានទេ ។ ពួកឆព្វគ្គិយភិក្ខុ គិតគ្នាថា យើងនឹងបណ្តេញលោកមានអាយុទាំងឡាយ ឲ្យក្រោកចេញ

ហើយក៏នាំគ្នាចាប់ភិក្ខុទាំងនោះឲ្យក្រោកឈរឡើងហើយលែងចេញ ។ ពួក
ភិក្ខុឈឺក៏ជ្របជួលទៅ ។ បេយ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះ
ព្រះមានព្រះភាគ ។ បេយ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិន
ត្រូវបណ្តេញភិក្ខុឈឺទេ ភិក្ខុណាបណ្តេញ ត្រូវអាបត្តិទុក្ខដ ។

[៣៨៤] សម័យនោះឯង ពួកឆព្វគ្គិយភិក្ខុគិតគ្នាថា យើងទាំងឡាយ
ជាអ្នកឈឺ ទុកជាអ្នកណាក៏មិនគប្បីបណ្តេញ ឲ្យក្រោកចេញបាន ហើយក៏
ដេកជាប់នៅនឹងដំណេកដ៏ប្រសើរ ។ បេយ ពួកភិក្ខុក្រាបបង្គំទូលសេចក្តីនុ៎ះ
ចំពោះ ព្រះមានព្រះភាគ ។ បេយ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
តថាគតអនុញ្ញាតឲ្យៗ ទីដំណេកដ៏សមគួរដល់ភិក្ខុឈឺបាន ។

[៣៨៥] សម័យនោះឯង ពួកឆព្វគ្គិយភិក្ខុឃាត់អាសនៈដោយកល
មាយាអាក្រក់ ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះ
ភាគ ។ បេយ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវហាម
ឃាត់អាសនៈដោយកលមាយាអាក្រក់ទេ^(១) ភិក្ខុណាហាមឃាត់ ត្រូវអាបត្តិ
ទុក្ខដ ។

[៣៨៦] សម័យនោះឯង ពួកសត្តរសវគ្គិយភិក្ខុជួសជុលវិហារធំមួយ
ដែលមាននៅក្នុងទីបំផុតដែន ដោយគិតគ្នាថា ពួកយើងនឹងនៅចាំវស្សាក្នុង
វិហារធំនេះ ។ ពួកឆព្វគ្គិយភិក្ខុបានឃើញពួកសត្តរសវគ្គិយភិក្ខុកំពុងតែជួស
ជុលវិហារ លុះឃើញហើយ ក៏បានពោលពាក្យយ៉ាងនេះថា ម្ចាស់អាវុសោ

១- ដោយកលមាយាអាន់ហេតុ ឬដោយពុតមាយាដូចអាន់ដល់ជំងឺឈឺក្បាលជាដើម ។

ពួកសត្រូវសវគ្គិយភិក្ខុទាំងនេះ កំពុងតែជួសជុលវិហារ បើដូច្នោះ ពួកយើង នឹងនាំគ្នាបណ្តេញភិក្ខុទាំងនោះឲ្យដើរចេញ ភិក្ខុពួកខ្លះពោលយ៉ាងនេះថា លោក ទាំងឡាយចូរបង្អង់សិន ដ្បិតសត្រូវសវគ្គិយភិក្ខុកំពុងតែជួសជុល ចាំដល់ លោកទាំងនោះជួសជុលរួចស្រេច សឹមយើងនាំគ្នាបណ្តេញឲ្យដើរចេញ ។

គ្រានោះឯង ពួកឆព្វគ្គិយភិក្ខុពោលពាក្យនេះនឹងពួកសត្រូវសវគ្គិយភិក្ខុថា ម្ចាស់ អារុសោ លោកចូរក្រោកចេញ វិហារ (នេះ) ត្រូវបានមកពួកយើងទេ ។

សត្រូវសវគ្គិយភិក្ខុឆ្លើយថា ម្ចាស់អារុសោ លោកទាំងឡាយគួរប្រាប់មកឲ្យ ប្រាកដជាមុន ពួកយើងនឹងនាំគ្នាជួសជុលវិហារឯទៀត ។ ឆព្វគ្គិយភិក្ខុនិយាយ ថា ម្ចាស់អារុសោ វិហារ (នេះ) ជារបស់សង្ឃមិនមែនឬ ។ សត្រូវស- វគ្គិយភិក្ខុនិយាយតបថា ម្ចាស់លោកដ៏មានអាយុ អើ វិហារ (នេះ) ជា របស់សង្ឃមែន ។ ឆព្វគ្គិយភិក្ខុនិយាយថា ម្ចាស់អារុសោ លោកត្រូវក្រោក ចេញទៅ វិហារ (នេះ) ត្រូវបានមកពួកយើងទេ ។ សត្រូវសវគ្គិយភិក្ខុ និយាយថា ម្ចាស់អារុសោ វិហារធំដែរ លោកទាំងឡាយនៅក៏បាន យើង នៅក៏បាន ។ ឆព្វគ្គិយភិក្ខុខឹងអាក់អន់ចិត្ត ហើយច្បាមត្រង់ក ទាញចេញ ដោយពាក្យថា ម្ចាស់អារុសោ លោកទាំងឡាយចូរក្រោកដើរចេញ វិហារ ត្រូវបានមកពួកយើងទេ ។ សត្រូវសវគ្គិយភិក្ខុនោះកាលបើឆព្វគ្គិយភិក្ខុទាញ ចេញ ក៏នាំគ្នាស្រែកយំ ។ ភិក្ខុទាំងឡាយសួរយ៉ាងនេះថា ម្ចាស់អារុសោ ព្រោះហេតុអ្វី បានជាលោកយំ ។ សត្រូវសវគ្គិយភិក្ខុឆ្លើយថា ម្ចាស់អារុសោ ឆព្វគ្គិយភិក្ខុទាំងនេះខឹងអាក់អន់ចិត្ត ហើយចាប់ទាញពួកយើងឲ្យចេញចាក

វិហាររបស់សង្ឃ ។ ភិក្ខុទាំងឡាយណាមានសេចក្តីប្រាថ្នាតិច ។ បេ ។ ភិក្ខុទាំងនោះក៏ពោលទោស តិះដៀល បន្តបង្ហាត់ថា ឆព្វគ្គិយភិក្ខុមិនសមបើនឹងខឹងអាក់អន់ចិត្ត ហើយចាប់ទាញភិក្ខុទាំងឡាយ ឲ្យចេញចាកវិហារជារបស់សង្ឃសោះ ។ លំដាប់នោះ ភិក្ខុទាំងនោះក៏ក្រាបបង្គំទូលសេចក្តីនុ៎ះចំពោះព្រះមានព្រះភាគ ។ បេ ។ ព្រះអង្គទ្រង់ត្រាស់សួរថា ម្ចាស់ភិក្ខុទាំងឡាយ ឮថា ឆព្វគ្គិយភិក្ខុខឹងអាក់អន់ចិត្ត ហើយចាប់កន្ត្រាក់ភិក្ខុទាំងឡាយ ឲ្យចេញចាកវិហារជារបស់សង្ឃ ពិតមែនឬ ។ ពួកភិក្ខុក្រាបបង្គំទូលថា បពិត្រព្រះមានព្រះភាគពិតមែន ។ បេ ។ ព្រះមានព្រះភាគទ្រង់បន្ទោសហើយ ទ្រង់ធ្វើធម្មិកថាត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ ភិក្ខុមិនត្រូវខឹងអាក់អន់ចិត្ត ហើយចាប់កន្ត្រាក់ភិក្ខុទាំងឡាយឲ្យចេញចាកវិហារជារបស់សង្ឃទេ ភិក្ខុណាចាប់កន្ត្រាក់ទាញចេញ វិនយធរកប្បីកាត់សម្រេចឲ្យសមគួរតាមអាបត្តិ ម្ចាស់ភិក្ខុទាំងឡាយ តថាគតអនុញ្ញាតឲ្យមានភិក្ខុប្រគល់សេនាសនៈ (ដល់ភិក្ខុណាមួយ) ។

[៣៨៧] គ្រានោះ ភិក្ខុទាំងឡាយមានសេចក្តីត្រិះរិះដូច្នេះថា ភិក្ខុដូចម្តេចហ្ន៎ ដែលគួរប្រគល់សេនាសនៈឲ្យបាន ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យសន្មតភិក្ខុដែលប្រកបដោយអង្គ ៥ ឲ្យជាសេនាសនគ្គាហាបកៈ (អ្នកប្រគល់សេនាសនៈ) គឺភិក្ខុមិនលុះក្នុងឆន្ទាគតិ ១ មិនលុះក្នុងទោសាគតិ ១ មិនលុះក្នុងមោហាគតិ ១ មិនលុះក្នុងភយាគតិ

១ ដឹងច្បាស់នូវសេនាសនៈដែលខ្លួនបានប្រគល់និងមិនទាន់បានប្រគល់ ១ ។

[៣៨៨] ម្ចាស់ភិក្ខុទាំងឡាយ ភិក្ខុត្រូវសន្មតយ៉ាងនេះ ។ សង្ឃត្រូវសូមភិក្ខុជាមុនសិន ។ លុះសូមហើយ ត្រូវភិក្ខុដែលឈ្មោះសប្រតិពលប្រកាសសង្ឃឲ្យដឹងថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ បើកម្មមានកាលគួរដល់សង្ឃហើយ សង្ឃគប្បីសន្មតភិក្ខុឈ្មោះនេះ ឲ្យជាសេនាសនគ្គាហាបកៈ (អ្នកប្រគល់សេនាសនៈ) ។ នេះជាញាតិ ។ បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ ដ្បិតសង្ឃនឹងសន្មតភិក្ខុឈ្មោះនេះឲ្យជាសេនាសនគ្គាហាបកៈ ។ ការសន្មតភិក្ខុឈ្មោះនេះឲ្យជាសេនាសនគ្គាហាបកៈ សមគួរដល់លោកមានអាយុអង្គណា លោកមានអាយុអង្គនោះ ត្រូវស្ងៀម មិនគួរដល់លោកមានអាយុអង្គណា លោកមានអាយុអង្គនោះ ត្រូវឆ្លើយមក ។ ភិក្ខុឈ្មោះនេះសង្ឃបានសន្មតឲ្យជាសេនាសនគ្គាហាបកៈ គួរដល់សង្ឃ ព្រោះហេតុដូច្នេះ បានជាសង្ឃស្ងៀម ។ ខ្ញុំសូមចាំសេចក្តីនេះទុក ដោយអាការស្ងៀមយ៉ាងនេះ ។

[៣៨៩] គ្រានោះឯង ពួកភិក្ខុជាសេនាសនគ្គាហាបកៈ មានសេចក្តីត្រិះរិះដូច្នេះថា យើងគប្បីប្រគល់សេនាសនៈដូចម្តេចហ្ន៎ ។ ភិក្ខុទាំងឡាយក្រាបបង្គំទូលសេចក្តីនេះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យរាប់ភិក្ខុមុន លុះរាប់ភិក្ខុរួចហើយ ឲ្យរាប់ដំណេក លុះរាប់ដំណេករួចហើយ សឹមប្រគល់ឲ្យតាមកំណត់នៃដំណេក ។ ភិក្ខុទាំងឡាយក៏ប្រគល់ឲ្យតាមកំណត់នៃដំណេក ដំណេកក៏សល់

នៅច្រើន ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត
 ឲ្យប្រគល់តាមកំណត់នៃវិហារ ។ ភិក្ខុទាំងឡាយក៏ប្រគល់ឲ្យតាមកំណត់នៃ
 វិហារ វិហារក៏សល់នៅច្រើន ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំង-
 ឡាយ តថាគតអនុញ្ញាតឲ្យប្រគល់តាមកំណត់នៃបរិវេណ ។ ពួកភិក្ខុក៏ប្រគល់
 ឲ្យតាមកំណត់នៃបរិវេណ បរិវេណក៏សល់នៅច្រើន ។ ព្រះអង្គទ្រង់ត្រាស់
 ថា ម្ចាស់ភិក្ខុទាំងឡាយ តថាគតអនុញ្ញាតឲ្យៗ នូវបរិវេណតាមចំណែកជា
 លំដាប់ទៅចុះ កាលបើចំណែកនៃបរិវេណតាមលំដាប់ ពួកភិក្ខុបានទទួលយក
 ហើយ ទើបមានភិក្ខុឯទៀតមកដល់ (តែបើភិក្ខុនោះ) មិនត្រូវការ មិនត្រូវ
 ឲ្យទេ ។

[៣៩០] សម័យនោះឯង ភិក្ខុទាំងឡាយប្រគល់សេនាសនៈដល់ភិក្ខុ
 ដែលឋិតនៅក្នុងទីក្រៅសីមា ។ ភិក្ខុទាំងនោះក្រាបបង្គំទូលសេចក្តីនុ៎ះ ចំពោះ
 ព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិន
 ត្រូវប្រគល់សេនាសនៈដល់ភិក្ខុដែលឋិតនៅក្នុងទីក្រៅសីមាទេ ភិក្ខុណាប្រគល់
 ឲ្យ ត្រូវអាបត្តិទុក្ខដ ។

[៣៩១] សម័យនោះឯង ភិក្ខុទាំងឡាយទទួលយកសេនាសនៈ^(១)
 ហើយ ឃាត់ខាងទុកគ្រប់កាល^(២) ។ ភិក្ខុទាំងឡាយក្រាបបង្គំទូលសេចក្តីនុ៎ះ
 ចំពោះ ព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
 ភិក្ខុមិនត្រូវទទួលយកសេនាសនៈ ហើយឃាត់ខាងទុកគ្រប់កាលទេ ភិក្ខុណា

១- ទទួលយកសេនាសនៈក្នុងថ្ងៃជិតចូលវស្សា ។ ២- អស់វស្សានរដូវ ៤ ខែ ។

ឃាត់ខាំដទុក ត្រូវអាបត្តិទុក្ខដ ម្ចាស់ភិក្ខុទាំងឡាយ តថាគតអនុញ្ញាតឲ្យ
ឃាត់ខាំបានតែត្រឹម ៣ ខែ ក្នុងវស្សានរដូវ (ប៉ុណ្ណោះ) មិនឲ្យឃាត់
ខាំគ្រប់រដូវទេ ។

[៣៩២] គ្រានោះឯង ភិក្ខុទាំងឡាយមានសេចក្តីត្រិះរិះដូច្នេះថា ការ
ប្រគល់សេនាសនៈមានប៉ុន្មានហ្ន៎ ។ ភិក្ខុទាំងនោះក្រាបបង្គំទូលសេចក្តីនុ៎ះចំពោះ
ព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ការប្រគល់
សេនាសនៈនេះមាន ៣ យ៉ាង គឺបុរិមកៈ ១ បច្ឆិមកៈ ១ អន្តរាមុត្តកៈ ១
ដែលឈ្មោះថា បុរិមកៈ ត្រូវភិក្ខុប្រគល់ឲ្យតាំងអំពីថ្ងៃ ១ រោច ខែអាសាឍ
ទៅ ដែលឈ្មោះថា បច្ឆិមកៈ ត្រូវភិក្ខុប្រគល់ឲ្យតាំងអំពីថ្ងៃ ១ រោច ខែ
ស្រាពណ៍ទៅ ដែលឈ្មោះថា អន្តរាមុត្តកៈ ត្រូវភិក្ខុប្រគល់ឲ្យតាំងអំពីថ្ងៃ
បវារណាក្នុងខែអស្សុជទៅ ដើម្បីនៅចាំវស្សាតទៅ ម្ចាស់ភិក្ខុទាំងឡាយ ការ
ប្រគល់សេនាសនៈមាន ៣ យ៉ាងដូច្នេះឯង ។

កាលារាជគម្រប់ពីរ ចប់

[៣៩៣] សម័យនោះឯង ឧបនន្ទភិក្ខុមានអាយុជាសក្យបុត្តទទួលយក
សេនាសនៈទៀបក្រុងសាវត្ថី ហើយដើរទៅកាន់អាវាស ក្នុងស្រុកតូចមួយក៏
ទទួលយកសេនាសនៈក្នុងទីនោះទៀត ។ លំដាប់នោះ ភិក្ខុទាំងនោះ (ដែល
នៅក្នុងទីអាវាសនោះ) គិតគ្នាដូច្នេះថា ម្ចាស់អាវាសទាំងឡាយ ឧបនន្ទភិក្ខុ
មានអាយុជាសក្យបុត្តនេះជាអ្នកធ្វើនូវសេចក្តីប្រកួតប្រកាន់ ធ្វើនូវជម្លោះ ធ្វើនូវ
ការទាស់ទែង ធ្វើនូវតិរច្ឆានកថា ធ្វើនូវអធិករណ៍ក្នុងសង្ឃ ប្រសិនបើឧប-

នន្ទភិក្ខុនេះ នៅចាំវស្សាក្នុងទីនេះ យើងទាំងអស់គ្នានឹងនៅពុំបានសប្បាយ
ឡើយ បើដូច្នោះមានតែយើងសួរលោកមើល ។ ភិក្ខុទាំងនោះ ក៏សួរឧបនន្ទ
ភិក្ខុមានអាយុជាសក្យបុត្តដូច្នេះថា ម្ចាស់អាវុសោឧបនន្ទ លោកបានទទួល
យកសេនាសនៈទៀបក្រុងសាវត្ថីមែនឬ ។ ឧបនន្ទភិក្ខុឆ្លើយថា ម្ចាស់អាវុសោ
ទាំងឡាយ ខ្ញុំបានទទួលយកមែន ។ ភិក្ខុទាំងនោះសួរថា ម្ចាស់អាវុសោ
ឧបនន្ទចុះលោកតែម្នាក់ឯងទេ ម្តេចក៏ហ្នឹងហែងសេនាសនៈដល់ទៅពីរកន្លែង ។
ឧបនន្ទភិក្ខុឆ្លើយថា ម្ចាស់អាវុសោទាំងឡាយ ឥឡូវនេះ ខ្ញុំលែងយកក្នុងទីនេះ
ហើយ ខ្ញុំនឹងទៅទទួលយកក្នុងទីនោះវិញ ។ ពួកភិក្ខុណាមានសេចក្តីប្រាថ្នា
តិច មានសេចក្តីសន្តោស ។ បេ។ ភិក្ខុទាំងនោះក៏ពោលទោស គិះដៀល
បន្ទុះបង្គាប់ថា ឧបនន្ទភិក្ខុមានអាយុជាសក្យបុត្តតែមួយរូប មិនសមបើនឹង
ហ្នឹងហែងសេនាសនៈដល់ទៅពីរកន្លែងសោះ ។ ភិក្ខុទាំងឡាយក្រាបបង្គំទូល
សេចក្តីនេះ ចំពោះព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ឧបនន្ទ
ឮថាអ្នកតែម្នាក់ឯង ហ្នឹងហែងសេនាសនៈដល់ទៅពីរកន្លែង មែនឬ ។ ឧបនន្ទ
ភិក្ខុក្រាបបង្គំទូលថា បពិត្រព្រះមានព្រះភាគ ពិតមែន ។ ព្រះសម្មាសម្ពុទ្ធជា
ម្ចាស់មានព្រះភាគទ្រង់បន្ទោសថា នែមោឃបុរស អ្នកតែម្នាក់ឯងមិនសមបើ
នឹងហ្នឹងហែងសេនាសនៈដល់ទៅពីរកន្លែងទេ ម្ចាស់មោឃបុរស (បើ) អ្នក
ទទួលយកសេនាសនៈក្នុងទីនោះហើយ មានតែលែងទទួលយកក្នុងទីនេះ (បើ)
អ្នកទទួលយកក្នុងទីនេះហើយ មានតែលែងទទួលយកក្នុងទីនោះ នែមោឃ-
បុរស បើយ៉ាងហ្នឹងអ្នកចាត់ថាជាមនុស្សខាងក្រៅ គឺថាមិនត្រូវបានសេនាសនៈ

ក្នុងទីទាំងពីរខាងទេ នៃមោឃបុរស អំពើនេះមិនមែននាំឲ្យជ្រះថ្លាដល់ពួកជន
ដែលមិនទាន់ជ្រះថ្លាទេ ។ បេ ។ លុះទ្រង់បន្ទោសហើយ ទ្រង់ធ្វើធម្មកថាត្រាស់
ហៅភិក្ខុទាំងឡាយមកថា ម្ចាស់ភិក្ខុទាំងឡាយ ភិក្ខុម្នាក់ឯងមិនត្រូវហ្មងហែង
សេនាសនៈពីរកន្លែងទេ ភិក្ខុណាហ្មងហែងទុក ត្រូវអាបត្តិទុក្ខជ ។

[៣៩៤] សម័យនោះឯង ព្រះមានព្រះភាគទ្រង់សម្តែងវិនយកថា
សម្តែងគុណរបស់វិន័យ សម្តែងគុណរបស់ការសិក្សាវិន័យ សម្តែងគុណ
របស់ព្រះថេរៈ ឈ្មោះឧបាលិដ្ឋីមានអាយុរឿយៗ ដល់ភិក្ខុទាំងឡាយដោយ
បរិយាយជាច្រើន ។ ភិក្ខុទាំងឡាយមានសេចក្តីត្រិះរិះដូច្នេះថា ព្រះមានព្រះ
ភាគទ្រង់សម្តែងវិនយកថា សម្តែងគុណរបស់វិន័យ សម្តែងគុណរបស់ការ
សិក្សាវិន័យ សម្តែងគុណរបស់ព្រះថេរៈឈ្មោះឧបាលិដ្ឋីមានអាយុរឿយៗ
ដល់ភិក្ខុទាំងឡាយដោយបរិយាយជាច្រើន ម្ចាស់អារុសោ បើដូច្នោះយើង
នឹងរៀនវិន័យក្នុងសំណាក់ព្រះឧបាលិដ្ឋីមានអាយុចុះ ។ ភិក្ខុច្រើនអង្គទាំងនោះ
ទោះជាថេរៈក្តី ខ្ចីក្តី កណ្តាលក្តី តែងនាំគ្នាមករៀនវិន័យ ក្នុងសំណាក់ព្រះ
ឧបាលិដ្ឋីមានអាយុ ។ ព្រះថេរៈឈ្មោះឧបាលិដ្ឋីមានអាយុ ក៏ចេះតែឈរ
សម្តែង (វិន័យ) ដោយសេចក្តីគោរពចំពោះភិក្ខុជាថេរៈ ។ ឯពួកភិក្ខុជា
ថេរៈ ក៏ឈរឲ្យលោកសម្តែង (វិន័យ) ដោយសេចក្តីគោរពក្នុងធម៌ដែរ ។
បណ្តាភិក្ខុទាំងនោះ ពួកភិក្ខុជាថេរៈក្តី ព្រះឧបាលិដ្ឋីមានអាយុក្តី ក៏លំបាក
(ពេកណាស់) ។ ពួកភិក្ខុក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។
ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុខ្ចីដែល

សម្តែង (វិន័យ) អង្គុយលើអាសនៈស្មើគ្នាក៏បាន ខ្ពស់ជាន់ក៏បាន ដោយ
សេចក្តីគោរពក្នុងធម៌ និងអនុញ្ញាតឲ្យភិក្ខុជាថេរៈដែលនិមន្តភិក្ខុខ្ចីឲ្យសម្តែង
វិន័យ អង្គុយលើអាសនៈស្មើគ្នាក៏បាន ទាបជាន់ណាស់ទៅក៏បាន ដោយ
សេចក្តីគោរពក្នុងធម៌ ។

[៣៩៥] សម័យនោះឯង ភិក្ខុច្រើនរូបនាំគ្នាល្បងរៀនបាលីក្នុងសំណាក់
នៃព្រះឧបាលីដ៏មានអាយុ ក៏លំបាក ។ ភិក្ខុទាំងនោះក្រាបបង្គំទូលសេចក្តីនុ៎ះ
ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
អនុញ្ញាតឲ្យពួកភិក្ខុដែលមានអាសនៈស្មើគ្នា អង្គុយជាមួយគ្នាបាន ។

[៣៩៦] គ្រានោះឯង ពួកភិក្ខុមានសេចក្តីត្រិះរិះដូច្នេះថា ភិក្ខុដែល
ហៅថា មានអាសនៈស្មើគ្នាដោយវស្សាប៉ុន្មានហ្ន៎ ។ ពួកភិក្ខុក្រាបបង្គំទូល
សេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំង
ឡាយ តថាគតអនុញ្ញាតឲ្យភិក្ខុដែលមានវស្សារវាង ៣ អង្គុយជាមួយគ្នា
បាន^(១) ។

[៣៩៧] សម័យនោះឯង ភិក្ខុច្រើនរូបមានអាសនៈស្មើគ្នា នាំគ្នាទៅ
អង្គុយលើគ្រែមួយ ទាល់តែបាក់គ្រែ ។ ទៅអង្គុយលើតាំងមួយ ក៏បាក់តាំង
ទៅទៀត ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។
ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតគ្រែមួយដល់ភិក្ខុ
៣ រូប តាំងមួយដល់ភិក្ខុ ៣ រូប ។ ភិក្ខុ ៣ រូបអង្គុយលើគ្រែមួយ ក៏បាក់

១- សូមមើលអង្គកថាខាន្តក្រោម ។

គ្រែទៅ ។ អង្គុយលើតាំងមួយក៏បាក់តាំងទៀត ។ ភិក្ខុទាំងនោះក្រាបបង្គំទូល
សេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំង-
ឡាយ តថាគតអនុញ្ញាតត្រៃមួយដល់ភិក្ខុពីររូប តាំងមួយដល់ភិក្ខុពីររូប^(១) ។

[៣៩៨] សម័យនោះឯង ពួកភិក្ខុមានសេចក្តីសង្ស័យនឹងការអង្គុយ
លើអាសនៈវែង ជាមួយនឹងភិក្ខុដែលមានអាសនៈមិនស្មើគ្នា ។ ភិក្ខុទាំងនោះ
ក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា
ម្ចាស់ភិក្ខុទាំងឡាយ តថាគតអនុញ្ញាតឲ្យអង្គុយលើអាសនៈវែងជាមួយនឹង
ភិក្ខុដែលមានអាសនៈមិនស្មើគ្នាបាន វៀរលែងតែមនុស្សខ្ចីយ មាតុគ្រាម
និងមនុស្សមានភេទពីរ ។

[៣៩៩] គ្រានោះ ភិក្ខុទាំងឡាយមានសេចក្តីត្រិះរិះដូច្នេះថា អាសនៈ
វែងតើមានទីបំផុតត្រឹមណា ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
តថាគតអនុញ្ញាតអាសនៈវែងដែលមានទីបំផុត ល្មមភិក្ខុ ៣ រូប (អង្គុយ
បាន) ។

[៤០០] សម័យនោះឯង នាងវិសាខាជាមិត្តារមាតាចង់ឲ្យជាន់ធ្វើ
ប្រាសាទ ប្រកបដោយរបៀងឈ្មោះហត្ថិនខកៈ^(២) បម្រុងប្រគេនព្រះសង្ឃ ។
លំដាប់នោះ ភិក្ខុទាំងឡាយមានសេចក្តីត្រិះរិះដូច្នេះថា ព្រះមានព្រះភាគបាន
ទ្រង់អនុញ្ញាតការប្រើប្រាស់ប្រាសាទហើយឬ ។ មិនទាន់បានទ្រង់អនុញ្ញាតទេ
ហ្ន៎ ។ ភិក្ខុទាំងនោះក៏ក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។

១- សូមមើលអង្គកថាខាន្តក្រោម ។ ២- ប្រែថា ប្រាសាទតាំងនៅលើពោធិ៍ដី ។

ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតការប្រើប្រាស់
ប្រាសាទគ្រប់យ៉ាងបាន ។

[៤០១] សម័យនោះ ព្រះអយ្យិការបស់ព្រះបាទបសេនទិកោសល
សុគត ។ កាលដែលព្រះអយ្យិការនោះសុគតទៅ សង្ឃក៏បានអកប្បិយកណ្ណ
ជាច្រើន ឯអកប្បិយកណ្ណនោះ គឺអាសនៈដែលកន្លងហួសប្រមាណ គ្រែមាន
ជើងវិចិត្រដោយរូបសត្វសាហាវ ព្រំមានរោមវែងជាង ៤ ធ្លាប់ កម្រាល
ដែលធ្វើពីរោមសត្វវិចិត្រដោយរូបសត្វសាហាវ កម្រាលមានពណ៌ស ដែល
ធ្វើពីរោមសត្វ កម្រាលដែលធ្វើពីរោមសត្វជាផ្កាចង្កោម កម្រាលដែលញាត់
គ កម្រាលដែលធ្វើពីរោមសត្វវិចិត្រដោយរូបសីហៈនិងខ្លាធំជាដើម កម្រាល
ដែលធ្វើពីរោមសត្វមានរោមច្រាងតែម្ខាង កម្រាលដែលធ្វើដោយរោមសត្វ
មានរោមច្រាងទាំងពីរខាង កម្រាលដែលធ្វើពីឱនមាស ឬខ្សែសយចាក់ស្រែះ
ដោយរតនវត្ថុ កម្រាលដែលធ្វើពីសរសៃសូត្រ ចាក់ស្រែះដោយរតនវត្ថុ
កម្រាលដែលធ្វើពីរោមសត្វល្មមស្រីរំពុំ ១៦ នាក់ឈររាំបាន កម្រាលសម្រាប់
ក្រាលលើខ្នងដំរី កម្រាលសម្រាប់ក្រាលលើខ្នងសេះ កម្រាលសម្រាប់ក្រាល
លើរថ កម្រាលដែលធ្វើដោយស្បែកខ្លា កម្រាលដ៏ឧត្តមដែលធ្វើពីស្បែក
ឈ្មុស ខ្នើយពណ៌ក្រហមទាំងពីរខាង (គឺខ្នើយក្បាលនិងខ្នើយជើង) ព្រម
ទាំងពិធានដែលមានពណ៌ក្រហម ។ ភិក្ខុទាំងឡាយក្រាបបង្គំទូលសេចក្តីនុ៎ះ
ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
អនុញ្ញាតឲ្យកាត់ជើងអាសនៈដែលកន្លងហួសប្រមាណ ហើយសឹមប្រើប្រាស់

ឲ្យទម្លាយរូបសត្វសាហាវនៃគ្រែមានជើងវិចិត្រដោយរូបសត្វសាហាវ ហើយ សឹមប្រើប្រាស់ ឲ្យកកាយកម្រាលដែលញាត់គ យកមកធ្វើជាខ្នើយ អាសនៈ ក្រៅអំពីនោះ យកមកធ្វើជាកម្រាលសម្រាប់ក្រាលលើផែនដីបាន ។

[៤០២] សម័យនោះឯង ពួកអាវាសិកភិក្ខុនៅក្នុងអាវាសជិតស្រុក តូច ១ មិនឆ្ងាយពីក្រុងសាវត្ថី មានសេចក្តីលំបាកនឹងរៀបចំក្រាលសេនាសនៈ បម្រុងពួកភិក្ខុមកថ្មី និងពួកភិក្ខុរៀបដំណើរទៅ ។ ភិក្ខុទាំងនោះក៏គិតគ្នាថា ម្ចាស់អាវុសោទាំងឡាយ ឥឡូវនេះ ពួកយើងលំបាកនឹងក្រាលសេនាសនៈ បម្រុងពួកភិក្ខុមកថ្មី និងពួកភិក្ខុរៀបដំណើរទៅ ម្ចាស់អាវុសោទាំងឡាយ បើ ដូច្នោះ យើងនឹងប្រគល់សេនាសនៈទាំងអស់ជារបស់សង្ឃទៅភិក្ខុមួយរូប ឯ យើងរាល់គ្នាចាំប្រើប្រាស់ទ្រព្យរបស់ដោយសារភិក្ខុនោះវិញ ។ ភិក្ខុទាំងនោះ ក៏បានប្រគល់សេនាសនៈទាំងអស់ជារបស់សង្ឃទៅភិក្ខុមួយរូប ។ ពួកអាគន្ធក ភិក្ខុនិយាយពាក្យនេះនឹងអាវាសិកភិក្ខុនោះថា ម្ចាស់អាវុសោ ចូរលោករៀបចំ សេនាសនៈបម្រុងយើង ។ អាវាសិកភិក្ខុឆ្លើយថា ម្ចាស់អាវុសោ សេនាសនៈ របស់សង្ឃមិនមានទេ (ព្រោះ) យើងបានប្រគល់ឲ្យភិក្ខុមួយរូបអស់ទៅ ហើយ ។ អាគន្ធកភិក្ខុសួរថា ម្ចាស់អាវុសោ ពួកលោកហ៊ានលះសេនាសនៈ របស់សង្ឃឬ ។ អាវាសិកភិក្ខុឆ្លើយថា យ៉ាងហ្នឹងហើយ អាវុសោ ។ ពួក ភិក្ខុណាមានសេចក្តីប្រាថ្នាតិច ។ បេ។ ភិក្ខុទាំងនោះក៏ពោលទោស តិះដៀល បន្តិះបន្តាប់ថា ពួកភិក្ខុមិនសមបើហ៊ានលះសេនាសនៈជារបស់សង្ឃសោះ ។ ភិក្ខុទាំងនោះក៏ក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះមាន

ព្រះភាគទ្រង់ត្រាស់សួរថា ម្ចាស់ភិក្ខុទាំងឡាយ បានឮថា ពួកភិក្ខុលះ
 សេនាសនៈរបស់សង្ឃ ពិតមែនឬ ។ ភិក្ខុទាំងឡាយក្រាបបង្គំទូលថា បពិត្រ
 ព្រះមានព្រះភាគ ពិតមែន ។ ព្រះសម្មាសម្ពុទ្ធមានព្រះភាគទ្រង់បន្ទោសថា ម្ចាស់
 ភិក្ខុទាំងឡាយ មោឃបុរសទាំងនោះ មិនសមបើនឹងលះសេនាសនៈរបស់
 សង្ឃសោះ ម្ចាស់ភិក្ខុទាំងឡាយ អំពើនេះ មិនមែននាំឲ្យជ្រះថ្លាដល់ពួកជន
 ដែលមិនទាន់ជ្រះថ្លាទេ ។ បេ។ លុះទ្រង់បន្ទោសហើយ ទ្រង់ធ្វើធម្មិកថាត្រាស់
 ហៅភិក្ខុទាំងឡាយមកថា ម្ចាស់ភិក្ខុទាំងឡាយ របស់ដែលមិនគួរលះចេញ ៥
 យ៉ាងនេះ ទោះសង្ឃក្តី គណៈក្តី បុគ្គលក្តី ក៏មិនត្រូវលះចេញ សូម្បីលះ
 ចេញហើយ ក៏មិនឈ្មោះថា លះ ភិក្ខុណាលះចេញ ត្រូវអាបត្តិបុល្លច្ច័យ ។
 របស់ទាំង ៥ នោះដូចម្តេច ។ គឺអាមាម គឺសួនច្បារ^១ ១ អាមាមវត្ថុ គឺទីដីដាំ
 សួនច្បារ ១ នេះជារបស់មិនគួរលះចេញជាដំបូង ទោះសង្ឃក្តី គណៈក្តី
 បុគ្គលក្តី ក៏មិនត្រូវលះចេញ សូម្បីលះចេញហើយ ក៏មិនឈ្មោះថាលះ ភិក្ខុ
 ណាលះចេញ ត្រូវអាបត្តិបុល្លច្ច័យ វិហារ គឺលំនៅ ១ វិហារវត្ថុ គឺទីដី
 សម្រាប់សង់លំនៅ ១ នេះជារបស់មិនគួរលះចេញជាគម្រប់ពីរ ទោះសង្ឃ
 ក្តី គណៈក្តី បុគ្គលក្តី ក៏មិនត្រូវលះចេញ សូម្បីលះហើយ ក៏មិនឈ្មោះថា
 លះ ភិក្ខុណាលះចេញ ត្រូវអាបត្តិបុល្លច្ច័យ មញ្ញៈ គឺគ្រែ ១ បីបៈ គឺតាំង
 ឬកៅអី ១ ភិសី គឺពូក ១ ពិម្ពាហនៈ គឺខ្នើយ ១ នេះជារបស់មិនគួរលះ
 ចេញជាគម្រប់បី ទោះសង្ឃក្តី គណៈក្តី បុគ្គលក្តី ក៏មិនត្រូវលះចេញ សូម្បី

១- សូមមើលអដ្ឋកថាខាន្តក្រោម ។

លះចេញហើយ ក៏មិនឈ្មោះថាលះ ភិក្ខុណាលះចេញ ត្រូវអាបត្តិបុណ្ណច្ច័យ
 លោហកុម្មី គឺឆ្នាំងដែលធ្វើពីលោហជាតិ ១ លោហកាណកៈ គឺខ្ទះលោហៈ
 ១ លោហវារកៈ គឺក្អមលោហៈ ១ លោហកដាហៈ គឺដើងលោហៈ ១
 វាសី គឺកាំបិត ១ ផរសុ គឺពូថៅ ១ កុហារី គឺដីងចាំង ១ កុទ្ទាលៈ គឺចប
 ១ និខាទនៈ គឺពន្លាក ១ នេះជារបស់មិនគួរលះចេញជាគម្រប់ ៤ ទោះ
 សង្ឃក្តី គណៈក្តី បុគ្គលក្តី ក៏មិនត្រូវលះចេញ សូម្បីលះចេញហើយ
 ក៏មិនឈ្មោះថាលះ ភិក្ខុណាលះចេញ ត្រូវអាបត្តិបុណ្ណច្ច័យ វល្លិ គឺវល្លី ១
 វេឡ គឺឫស្សី ១ មុញ្ញៈ គឺស្មៅដំណេកទន្សាយ ១ បព្វជៈ គឺស្មៅយាបូង
 ១ តិណៈ គឺស្មៅធម្មតា ១ មត្តិកា គឺដីស្អិត ១ ទារុកណ្ណៈ គឺគ្រឿងឈើ ១
 មត្តិកាកណ្ណ គឺគ្រឿងធ្វើពីដី ១ នេះជាវត្ថុមិនគួរលះចេញជាគម្រប់ ៥
 ទោះសង្ឃក្តី គណៈក្តី បុគ្គលក្តី ក៏មិនត្រូវលះចេញ សូម្បីលះចេញហើយ
 ក៏មិនឈ្មោះថាលះ ភិក្ខុណាលះចេញ ត្រូវអាបត្តិបុណ្ណច្ច័យ ម្នាលភិក្ខុទាំង-
 ឡាយ របស់ទាំង ៥ ពួកនេះឯង ជារបស់មិនគួរលះចេញ ទោះសង្ឃក្តី
 គណៈក្តី បុគ្គលក្តី ក៏មិនត្រូវលះចេញ សូម្បីលះចេញហើយ ក៏មិនឈ្មោះ
 ថា លះ ភិក្ខុណាលះចេញ ត្រូវអាបត្តិបុណ្ណច្ច័យ ។

[៤០៣] គ្រានោះឯង ព្រះមានព្រះភាគទ្រង់គង់នៅក្នុងក្រុងសាវត្ថិ
 សម្រាន្តពុទ្ធតិរិយាបថ ហើយយាងទៅកាន់ចារិកក្នុងកិជាតិវិជនបទជាមួយនឹង
 ភិក្ខុសង្ឃច្រើន ប្រមាណ ៥០០ រូប ព្រមទាំងព្រះសាវ័បុត្តនិងព្រះមោគ្គល្លាន
 ផង ។ ពួកអស្សជិ និងបុរេសុភកភិក្ខុបានឮដំណឹងថា ព្រះមានព្រះភាគយាង

មកដល់កិរិយាជនបទជាមួយនឹងភិក្ខុសង្ឃច្រើនប្រមាណ ៥០០ រូប ព្រមទាំង
ព្រះសារីបុត្ត និងព្រះមោគ្គល្លានផង ក៏និយាយថា ម្ចាស់អាវុសោ បើដូច្នោះ
មានតែយើងនាំគ្នាចែកសេនាសនៈជារបស់សង្ឃទាំងអស់ (ជ្ឈិត) សារីបុត្ត
និងមោគ្គល្លានជាអ្នកមានសេចក្តីប្រាថ្នាលាមក លុះក្នុងអំណាចសេចក្តីប្រាថ្នា
លាមក យើងរាល់គ្នាកុំរៀបចំក្រាលសេនាសនៈប្រគេនលោកឡើយ ។ ភិក្ខុ
ទាំងនោះក៏នាំគ្នាចែកសេនាសនៈ ដែលជារបស់សង្ឃទាំងអស់ ។ គ្រានោះ
ព្រះមានព្រះភាគ កំពុងស្ដេចមកកាន់ចារិកតាមលំដាប់ ទ្រង់តម្រង់ទៅកាន់
កិរិយាជនបទនោះ ។ លំដាប់នោះ ព្រះមានព្រះភាគទ្រង់ត្រាស់ហៅភិក្ខុច្រើន
រូបមកថា ម្ចាស់ភិក្ខុទាំងឡាយ អ្នករាល់គ្នាចូរដើរទៅរកពួកអស្សជិនិនិបុនព្វ-
សុកភិក្ខុ ហើយនិយាយយ៉ាងនេះថា ម្ចាស់អាវុសោ ព្រះមានព្រះភាគកំពុងតែ
ស្ដេចមកជាមួយនឹងភិក្ខុសង្ឃច្រើន ប្រមាណ ៥០០ រូប ព្រមទាំងព្រះសារីបុត្ត
និងព្រះមោគ្គល្លានផង ម្ចាស់អាវុសោ លោករាល់គ្នាចូររៀបចំក្រាលសេនា-
សនៈទុកបម្រុងព្រះមានព្រះភាគផង បម្រុងព្រះភិក្ខុសង្ឃផង បម្រុងព្រះ
សារីបុត្ត និងព្រះមោគ្គល្លានផង ។ ភិក្ខុទាំងនោះទទួលស្ដាប់ (ព្រះពុទ្ធ-
ដីកា) នៃព្រះមានព្រះភាគថា ព្រះករុណាព្រះអង្គ ហើយក៏នាំគ្នាចូលទៅរក
ពួកអស្សជិនិនិបុនព្វសុកភិក្ខុ លុះចូលទៅដល់ហើយ ទើបថ្លែងបណ្ដាំនេះប្រាប់
ពួកអស្សជិនិនិបុនព្វសុកភិក្ខុថា ម្ចាស់អាវុសោ ជ្ឈិតព្រះមានព្រះភាគស្ដេច
មកជាមួយនឹងភិក្ខុសង្ឃច្រើន ប្រមាណ ៥០០ រូប ព្រមទាំងព្រះសារីបុត្ត
និងព្រះមោគ្គល្លានផង ម្ចាស់អាវុសោ លោកទាំងឡាយចូរនាំគ្នារៀបចំក្រាល

សេនាសនៈទុកបម្រុងព្រះមានព្រះភាគផង បម្រុងព្រះភិក្ខុសង្ឃផង បម្រុង
 ព្រះសារីបុត្ត និងព្រះមោគ្គល្លានផង ។ ពួកអស្សជិ និងបុរេព្វសុភក្ខិភិក្ខុឆ្លើយថា
 ម្ចាស់អារុសោ សេនាសនៈ ដែលជាបស់សង្ឃមិនមានទេ (ព្រោះ)
 សេនាសនៈទាំងអស់យើងចែកគ្នាអស់ហើយ ម្ចាស់អារុសោ ព្រះមានព្រះភាគ
 ស្តេចមកល្អហើយ ព្រះអង្គសព្វព្រះហឫទ័យគង់ក្នុងវិហារណា ក៏នឹងគង់ក្នុង
 វិហារនោះទៅ ឯសារីបុត្ត និងមោគ្គល្លានជាអ្នកមានសេចក្តីប្រាថ្នាលាមកលុះ
 អំណាចនៃសេចក្តីប្រាថ្នាលាមក យើងរាល់គ្នាមិនបានរៀបចំក្រាលសេនាសនៈ
 ឲ្យលោកទាំងនោះទេ ។ ភិក្ខុទាំងនោះសួរថា ម្ចាស់អារុសោ លោកទាំងឡាយ
 នាំគ្នាចែកសេនាសនៈរបស់សង្ឃ មែនឬ ។ ពួកអស្សជិ និងបុរេព្វសុភក្ខិភិក្ខុ
 ឆ្លើយថា ម្ចាស់អារុសោ យើងចែកមែន ។ ភិក្ខុទាំងឡាយណាមានសេចក្តី
 ប្រាថ្នាតិច ។ បេ។ ភិក្ខុទាំងនោះក៏ពោលទោស គិះដៀល បន្តបង្ហាត់ថា ពួក
 អស្សជិ និងបុរេព្វសុភក្ខិភិក្ខុ មិនសមបើមកនាំគ្នាចែកសេនាសនៈរបស់សង្ឃ
 សោះ ។ លំដាប់នោះ ភិក្ខុទាំងនោះក្រាបបង្គំទូលសេចក្តីនុ៎ះ ចំពោះព្រះមាន
 ព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ បានឮថា ពួក
 អស្សជិ និងបុរេព្វសុភក្ខិភិក្ខុនាំគ្នាចែកសេនាសនៈរបស់សង្ឃ មែនឬ ។ ភិក្ខុទាំង
 នោះក្រាបបង្គំទូលថា បពិត្រព្រះមានព្រះភាគ ពិតមែន ។ ព្រះមានព្រះភាគ
 ទ្រង់ត្រាស់ថា ម្ចាស់ភិក្ខុទាំងឡាយ មោឃបុរសទាំងនោះ មិនគួរនឹងហ៊ាននាំ
 គ្នាចែកសេនាសនៈរបស់សង្ឃទេ ម្ចាស់ភិក្ខុទាំងឡាយ អំពើនេះមិនមែននាំឲ្យ
 ជ្រះថ្លាដល់ពួកជនដែលមិនទាន់ជ្រះថ្លាទេ ។ បេ។ លុះទ្រង់បន្ទោសហើយទ្រង់

ធ្វើធម្មិកថា ត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ របស់ដែល
 មិនគួរចែក ៥ ពួកនេះ ទោះសង្ឃក្តី គណៈក្តី បុគ្គលក្តី ក៏មិនត្រូវចែក
 សូម្បីចែកហើយ ក៏មិនឈ្មោះថាចែក ភិក្ខុណាចែក ត្រូវអាបត្តិបុណ្ណច្នៃ ។
 របស់ ៥ ពួកដូចម្តេច ។ (របស់ ៥ ពួកនោះ គឺ) អាវាម គឺសួនច្បារ ១
 អាវាមវត្ថុ គឺទីដីសួនច្បារ ១ នេះជារបស់មិនគួរចែកជាដំបូង ទោះសង្ឃក្តី
 គណៈក្តី បុគ្គលក្តី ក៏មិនត្រូវចែក សូម្បីចែកហើយ ក៏មិនឈ្មោះថាចែក ភិក្ខុ
 ណាចែក ត្រូវអាបត្តិបុណ្ណច្នៃ វិហារ គឺលំនៅ ១ វិហារវត្ថុ គឺទីដីសម្រាប់
 សង់លំនៅ ១ នេះជារបស់មិនគួរចែកជាគម្រប់ពីរ ទោះសង្ឃក្តី គណៈក្តី
 បុគ្គលក្តី ក៏មិនត្រូវចែក សូម្បីចែកហើយ ក៏មិនឈ្មោះថាចែក ភិក្ខុ
 ណាចែក ត្រូវអាបត្តិបុណ្ណច្នៃ មព្វៈ គឺគ្រែ ១ បីវៈ គឺតាំង ឬកៅអី ១ ភិសី គឺពួក
 ១ ពិម្ពោហនៈ គឺខ្នើយ ១ នេះជាវត្ថុមិនគួរចែកជាគម្រប់បី ទោះសង្ឃក្តី
 គណៈក្តី បុគ្គលក្តី ក៏មិនត្រូវចែក សូម្បីចែកហើយ ក៏មិនឈ្មោះថាចែក ភិក្ខុ
 ណាចែក ត្រូវអាបត្តិបុណ្ណច្នៃ លោហកុម្មី គឺឆ្នាំងដែលធ្វើពីលោហជាតិ ១
 លោហកាណកៈ គឺខ្នះលោហៈ ១ លោហវារកៈ គឺក្អមលោហៈ ១ លោហ-
 កង្ការៈ គឺផ្លែលោហៈ ១ វាសី គឺកាំបិត ១ ផរសុ គឺពូថៅ ១ កុហារី គឺ
 ដីងចាំង ១ កុទ្ទាលៈ គឺចប ១ និខាទនៈ គឺពន្លាក ១ នេះជាវត្ថុមិនគួរចែក
 ជាគម្រប់ ៤ ទោះសង្ឃក្តី គណៈក្តី បុគ្គលក្តី ក៏មិនត្រូវចែក សូម្បីចែក
 ហើយ ក៏មិនឈ្មោះថាចែក ភិក្ខុណាចែក ត្រូវអាបត្តិបុណ្ណច្នៃ វល្លិ គឺវល្លី ១
 វេទ្យ គឺឫស្សី ១ មុញ្ញៈ គឺស្មៅដំណេកទន្សាយ ១ បព្វជៈ គឺស្មៅយាបូង

១ តិណៈ គឺស្មៅធម្មតា ១ មត្តិកា គឺដីស្អិត ១ ទារុកណ្ណៈ គឺគ្រឿងឈើ ១ មត្តិកាកណ្ណ គឺគ្រឿងធ្វើពីដី ១ នេះជាវត្ថុមិនគួរចែកជាគម្រប់ ៥ ទោះសង្ឃ ក្តី គណៈក្តី បុគ្គលក្តី ក៏មិនត្រូវចែក សូម្បីចែកហើយ ក៏មិនឈ្មោះថាចែក ភិក្ខុណាចែក ត្រូវអាបត្តិបុណ្ណច្នៃ ម្ចាស់ភិក្ខុទាំងឡាយ របស់ទាំង ៥ ពួក នេះឯង ជាវត្ថុមិនគួរចែក ទោះសង្ឃក្តី គណៈក្តី បុគ្គលក្តី ក៏មិនត្រូវចែក សូម្បីចែកហើយ ក៏មិនឈ្មោះថាចែកឡើយ ភិក្ខុណា ចែក ត្រូវអាបត្តិ បុណ្ណច្នៃ ។

[៤០៤] គ្រានោះឯង ព្រះមានព្រះភាគទ្រង់គង់នៅក្នុងកិដាគិរិជនបទ តាមសមគួរដល់ពុទ្ធអធិស្ឋានស្រ័យ ហើយយាងទៅកាន់ចារិកក្នុងដែនអាឡវី ទ្រង់ត្រាច់ទៅកាន់ចារិកតាមលំដាប់ សំដៅទៅកាន់ដែនអាឡវីនោះ ។ ពូជំណិន ថា ព្រះមានព្រះភាគទ្រង់គង់នៅក្នុងអគ្គាឡវចេតិយ ទៀបដែនអាឡវីនោះ ។

[៤០៥] សម័យនោះឯង ពួកភិក្ខុនៅក្នុងដែនអាឡវីឲ្យនវកម្មមាន សភាពយ៉ាងនេះ គឺឲ្យនវកម្មដោយគ្រាន់តែទុកដាក់ដុំដីឬដុំបាយអង្ករ ឲ្យនវកម្ម ដោយគ្រាន់តែលាបជញ្ជាំងខ្លះ ឲ្យនវកម្មដោយគ្រាន់តែតម្កល់ទ្វារខ្លះ ឲ្យនវកម្ម ដោយគ្រាន់តែធ្វើសសរមេទ្វារខ្លះ ឲ្យនវកម្មដោយគ្រាន់តែធ្វើបង្អួចខ្លះ ឲ្យនវ កម្មដោយគ្រាន់តែលាបពណ៌សខ្លះ ឲ្យនវកម្មដោយគ្រាន់តែលាបពណ៌ខ្មៅខ្លះ ឲ្យនវកម្មដោយគ្រាន់តែបរិកម្មដោយជ័ររន្តខ្លះ^(១) ឲ្យនវកម្មដោយគ្រាន់តែប្រក់

១- មិនចំពោះតែជ័ររន្តប៉ុណ្ណោះទេ សូម្បីជ័រឈើដទៃ ដូចយ៉ាងជ័រចុង ជ័រទឹក ក៏រាប់បញ្ចូលក្នុង ជ័រសម្រាប់ក្លិនដែរ ។

ព្រំខ្លះ ឲ្យនវកម្មដោយគ្រាន់តែចង្ក្រះ ឲ្យនវកម្មដោយគ្រាន់តែបិទបាំងទី
អាស្រ័យនៅនៃសត្វព្រាហ្មណ៍ខ្លះ ឲ្យនវកម្មដោយគ្រាន់តែជួសជុលត្រង់កន្លែង
ដែលដាច់ និងឆ្មុះខ្លះ ឲ្យនវកម្មដោយគ្រាន់តែបោះព្រំខ្លះ ឲ្យនវកម្មអស់ ២០
ឆ្នាំខ្លះ ឲ្យនវកម្មអស់ ៣០ ឆ្នាំខ្លះ ឲ្យនវកម្មអស់ ១ ជីវិតខ្លះ ឲ្យនវកម្ម
ចំពោះវិហារដែលធ្វើស្រេចហើយ ដែលខ្លួន បានអបលោកឲ្យក្នុងកាលមាន
ផ្សែងខ្លះ ភិក្ខុទាំងឡាយណាមានសេចក្តីប្រាថ្នាតិច ៗបេ ភិក្ខុទាំងនោះក៏
ពោលទោស តិះដៀល បន្តបង្ហាត់ថា ពួកភិក្ខុនៅក្នុងដែនអាឡវិមិនសមបើ
នឹងឲ្យនវកម្មមានសភាពយ៉ាងនេះទេ គឺឲ្យនវកម្មដោយគ្រាន់តែទុកដាក់ដុំដី ឬ
ដុំបាយអង្ក្រះ ឲ្យនវកម្មដោយគ្រាន់តែលាបជញ្ជាំងខ្លះ ឲ្យនវកម្មដោយគ្រាន់តែ
តម្កល់ទ្វារខ្លះ ឲ្យនវកម្មដោយគ្រាន់តែធ្វើសសរមេទ្វារខ្លះ ឲ្យនវកម្មដោយ
គ្រាន់តែធ្វើបង្អួចខ្លះ ឲ្យនវកម្មដោយគ្រាន់តែលាបឲ្យមានពណ៌សខ្លះ ឲ្យនវកម្ម
ដោយគ្រាន់តែលាបឲ្យមានពណ៌ខ្មៅខ្លះ ឲ្យនវកម្មដោយគ្រាន់តែធ្វើបរិកម្ម
ដោយជ័រឆ្អឹងខ្លះ ឲ្យនវកម្មដោយគ្រាន់តែប្រក់ព្រំខ្លះ ឲ្យនវកម្មដោយគ្រាន់តែ
ចង្ក្រះ ឲ្យនវកម្មដោយគ្រាន់តែបិទបាំងទីអាស្រ័យនៅនៃសត្វព្រាហ្មណ៍ខ្លះ ឲ្យ
នវកម្មដោយគ្រាន់តែជួសជុលត្រង់កន្លែងដែលដាច់ និងឆ្មុះខ្លះ ឲ្យនវកម្ម
ដោយគ្រាន់តែបោះព្រំខ្លះ ឲ្យនវកម្មអស់ ២០ ឆ្នាំខ្លះ ឲ្យនវកម្មអស់ ៣០
ឆ្នាំខ្លះ ឲ្យនវកម្មអស់ ១ ជីវិតខ្លះ ឲ្យនវកម្មចំពោះវិហារដែលធ្វើស្រេចហើយ
ដែលខ្លួនបានអបលោកឲ្យក្នុងកាលមានផ្សែងខ្លះ ។ ភិក្ខុទាំងនោះក៏ក្រាបបង្គំ
ទូលសេចក្តីនេះ ចំពោះព្រះមានព្រះភាគ ៗបេ ព្រះអង្គទ្រង់ត្រាស់ថា ម្ចាស់

ភិក្ខុទាំងឡាយ ការនោះពិតមែនឬ ។ បេ ។ ភិក្ខុទាំងនោះក្រាបបង្គំទូលថា
 បពិត្រព្រះមានព្រះភាគ ពិតមែន ។ បេ ។ លុះទ្រង់បន្ទោសហើយ ទ្រង់ធ្វើ
 ធម្មិកថា ត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ ភិក្ខុមិនត្រូវឲ្យ
 នវកម្មដោយគ្រាន់តែទុកដាក់ដុំដី ឬដុំបាយអ មិនត្រូវឲ្យនវកម្មដោយគ្រាន់
 តែលាបជញ្ជាំង មិនត្រូវឲ្យនវកម្មដោយគ្រាន់តែតម្កល់ទ្វារ មិនត្រូវឲ្យនវកម្ម
 ដោយគ្រាន់តែធ្វើសសរមេទ្វារ មិនត្រូវឲ្យនវកម្មដោយគ្រាន់តែធ្វើបង្អួច មិន
 ត្រូវឲ្យនវកម្មដោយគ្រាន់តែលាបឲ្យមានពណ៌ស មិនត្រូវឲ្យនវកម្មដោយ
 គ្រាន់តែលាបឲ្យមានពណ៌ខ្មៅ មិនត្រូវឲ្យនវកម្មដោយគ្រាន់តែធ្វើបរិកម្មដោយ
 ជ័ររង្គ មិនត្រូវឲ្យនវកម្មដោយគ្រាន់តែប្រក់ព្រំ មិនត្រូវឲ្យនវកម្មដោយគ្រាន់
 តែបង់ទុក មិនត្រូវឲ្យនវកម្មដោយគ្រាន់តែបិទបាំងទីអាស្រ័យនៅនៃសត្វព្រាប
 មិនត្រូវឲ្យនវកម្មដោយគ្រាន់តែជួសជុលត្រង់កន្លែងដែលដាច់ និងធ្លុះ មិនត្រូវ
 ឲ្យនវកម្មដោយគ្រាន់តែបោះព្រំ មិនត្រូវឲ្យនវកម្មអស់ ២០ ឆ្នាំ មិនត្រូវឲ្យ
 នវកម្មអស់ ៣០ ឆ្នាំ មិនត្រូវឲ្យនវកម្មអស់ ១ ជីវិត មិនត្រូវឲ្យនវកម្ម
 ចំពោះវិហារដែលធ្វើស្រេចហើយ ដែលខ្លួនអបលោក ឲ្យក្នុងកាលមានផ្សែង
 ភិក្ខុណាឲ្យ ត្រូវអាបត្តិទុក្ខដ ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុឲ្យ
 នវកម្មចំពោះតែវិហារដែលមិនទាន់ធ្វើ ឬធ្វើមិនទាន់ ហើយ (បើ) វិហារ
 តូច ឲ្យត្រួតមើលការងារហើយ សឹមឲ្យនវកម្មអស់ ត្រឹម ៦ ឆ្នាំ ឬ ៥ ឆ្នាំ
 ឲ្យរួច (បើ) អន្ស៊យោគ ឲ្យត្រួតមើលការងារ ហើយសឹមឲ្យនវកម្មអស់
 ត្រឹម ៧ ឆ្នាំ ឬ ៨ ឆ្នាំឲ្យរួច (បើ) វិហារធំ ឬប្រាសាទ ឲ្យត្រួតមើល

ការងារ ហើយសឹមឲ្យនវកម្ម អស់ត្រឹម ១០ ឬ ១២ ឆ្នាំឲ្យរួច ។

[៤០៦] សម័យនោះឯង ភិក្ខុទាំងឡាយឲ្យនវកម្មចំពោះវិហារទាំងអស់ ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវឲ្យនវកម្មចំពោះវិហារទាំងអស់ទេ ភិក្ខុណាឲ្យ ត្រូវអាបត្តិទុក្ខដ ។

[៤០៧] សម័យនោះឯង ភិក្ខុទាំងឡាយឲ្យនវកម្មពីរកន្លែងដល់ភិក្ខុ ១ រូប ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវឲ្យនវកម្មពីរកន្លែងដល់ភិក្ខុ ១ រូបទេ ភិក្ខុណាឲ្យ ត្រូវអាបត្តិទុក្ខដ ។

[៤០៨] សម័យនោះឯង ភិក្ខុទាំងឡាយទទួលយកនវកម្ម (ក្នុងវិហាររបស់សង្ឃ) ហើយឲ្យភិក្ខុដទៃនៅវិញ ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវទទួលយកនវកម្ម (ក្នុងវិហាររបស់សង្ឃ) ហើយឲ្យភិក្ខុដទៃនៅទេ ភិក្ខុណាឲ្យភិក្ខុដទៃនៅ ត្រូវអាបត្តិទុក្ខដ ។

[៤០៩] សម័យនោះឯង ភិក្ខុទាំងឡាយទទួលយកនវកម្ម (ក្នុងវិហាររបស់សង្ឃ) ហើយហាមឃាត់សេនាសនៈរបស់សង្ឃ ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវទទួលយកនវកម្មហើយហាមឃាត់សេនាសនៈរបស់សង្ឃទេ ភិក្ខុណាហាមឃាត់ ត្រូវអាបត្តិទុក្ខដ ម្ចាស់ភិក្ខុទាំងឡាយ

តថាគតអនុញ្ញាត (ឲ្យភិក្ខុដែលធ្វើការនោះ) ទទួលយកទីដេកដ៏ប្រសើរ ១
(បន្ទប់បុរាណ) ។

[៤១០] សម័យនោះឯង ភិក្ខុទាំងឡាយឲ្យនូវកម្មដល់ភិក្ខុនៅក្នុងទី
ឥតសីមា ។ ភិក្ខុទាំងឡាយក្រាបបង្គំទូលសេចក្តីនេះ ចំពោះព្រះមានព្រះភាគ ។
ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវឲ្យនូវកម្មដល់ភិក្ខុនៅ
ក្នុងទីឥតសីមាទេ ភិក្ខុណាឲ្យ ត្រូវអាបត្តិទុក្ខដ ។

[៤១១] សម័យនោះឯង ភិក្ខុទាំងឡាយទទួលយកនូវកម្មហើយហាម
ឃាត់គ្រប់កាល ។ ភិក្ខុទាំងឡាយក្រាបបង្គំទូលសេចក្តីនេះ ចំពោះព្រះមាន
ព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវទទួល
យកនូវកម្មហើយហាមឃាត់គ្រប់កាលទេ ភិក្ខុណាហាមឃាត់ ត្រូវអាបត្តិ
ទុក្ខដ ម្ចាស់ភិក្ខុទាំងឡាយ តថាគតអនុញ្ញាតឲ្យហាមឃាត់ត្រឹម ៣ ខែនៃ
វស្សានរដូវ (ប៉ុណ្ណោះ) មិនមែនហាមឃាត់គ្រប់កាលនៃរដូវទេ ។

[៤១២] សម័យនោះឯង ភិក្ខុទាំងឡាយទទួលយកនូវកម្មហើយ ដើរ
ចេញទៅខ្លះ សឹកខ្លះ ធ្វើមរណភាពខ្លះ ប្តេជ្ញាខ្លះទៅជាសាមណេរខ្លះ ប្តេជ្ញា
ជាអ្នកលាសិក្ខាខ្លះ ប្តេជ្ញាជាអ្នកត្រូវអន្តិមវត្ថុខ្លះ ប្តេជ្ញាជាមនុស្សត្រួតខ្លះ ប្តេជ្ញា
ជាអ្នកមានចិត្តរវើរវាយខ្លះ ប្តេជ្ញាជាអ្នកមានទុក្ខវេទនាគ្របសង្កត់ខ្លះ ប្តេជ្ញាជា
អ្នកត្រូវសង្ឃ្យលើកវត្តព្រោះមិនឃើញអាបត្តិខ្លះ ប្តេជ្ញាជាអ្នកត្រូវសង្ឃ្យលើក
វត្តព្រោះមិនសំដែងអាបត្តិខ្លះ ប្តេជ្ញាជាអ្នកត្រូវសង្ឃ្យលើកវត្តព្រោះមិនលះបង់
ទិដ្ឋិអាក្រក់ចេញខ្លះ ប្តេជ្ញាជាមនុស្សឡើយខ្លះ ប្តេជ្ញាជាមនុស្សល្អចសំវាសខ្លះ

ប្រជ្ញាជាមនុស្សស្មោះទៅកាន់លទ្ធិតិរិយៈខ្លះ ប្រជ្ញាជាសត្វតិរច្ឆានខ្លះ ប្រជ្ញាជាអ្នក
សម្លាប់មាតាខ្លះ ប្រជ្ញាជាអ្នកសម្លាប់បិតាខ្លះ ប្រជ្ញាជាអ្នកសម្លាប់ព្រះអរហន្តខ្លះ
ប្រជ្ញាជាអ្នកប្រទូស្តភិក្ខុនីខ្លះ ប្រជ្ញាជាអ្នកបំបែកសង្ឃខ្លះ ប្រជ្ញាជាអ្នកធ្វើព្រះ
លោហិត (របស់ព្រះសម្មាសម្ពុទ្ធ) ឲ្យពុរពង្សខ្លះ ប្រជ្ញាជាអ្នកមានភេទពីរ
ខ្លះ ។ ភិក្ខុទាំងឡាយក្រាបបង្គំទូលសេចក្តីនេះ ចំពោះព្រះមានព្រះភាគ ។

[៤១៣] ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ បើមានភិក្ខុក្នុង
សាសនានេះទទួលយកនូវកម្មហើយចៀសចេញទៅ ។ ត្រូវភិក្ខុនោះឲ្យ (នូវ
កម្មនោះ) ដល់ភិក្ខុដទៃដោយគិតថា សូមកុំឲ្យនូវកម្មរបស់សង្ឃវិនាស
ឡើយ ។ ម្ចាស់ភិក្ខុទាំងឡាយ បើមានភិក្ខុក្នុងសាសនានេះ ទទួលយកនូវកម្ម
ហើយសឹកចេញ ធ្វើមរណភាព ប្រជ្ញាទៅជាសាមណេរ ប្រជ្ញាជាអ្នកលា
សិក្ខា ប្រជ្ញាជាអ្នកត្រូវអន្តិមវត្ថុ ប្រជ្ញាជាមនុស្សឆ្លាត ប្រជ្ញាជាអ្នកមានចិត្ត
រវើរវាយ ប្រជ្ញាជាអ្នកត្រូវទុក្ខវេទនាគ្របសង្កត់ ប្រជ្ញាជាអ្នកត្រូវសង្ឃលើក
វត្ថុព្រោះមិនឃើញអាបត្តិ ប្រជ្ញាជាអ្នកត្រូវសង្ឃលើកវត្ថុព្រោះមិនសម្តែង
អាបត្តិ ប្រជ្ញាជាអ្នកត្រូវសង្ឃលើកវត្ថុព្រោះមិនលះបង់ទិដ្ឋិអាក្រក់ចេញ ប្រជ្ញា
ជាមនុស្សខ្ចើយ ប្រជ្ញាជាមនុស្សលួចសំវាស ប្រជ្ញាជាមនុស្សស្មោះទៅកាន់
លទ្ធិតិរិយៈ ប្រជ្ញាជាសត្វតិរច្ឆាន ប្រជ្ញាជាអ្នកសម្លាប់មាតា ប្រជ្ញាជាអ្នក
សម្លាប់បិតា ប្រជ្ញាជាអ្នកសម្លាប់ព្រះអរហន្ត ប្រជ្ញាជាអ្នកប្រទូស្តភិក្ខុនី ប្រជ្ញា
ជាអ្នកបំបែកសង្ឃ ប្រជ្ញាជាអ្នកធ្វើព្រះលោហិត (របស់ព្រះសម្មាសម្ពុទ្ធ)
ឲ្យពុរពង្ស ប្រជ្ញាជាអ្នកមានភេទពីរ ។ ត្រូវភិក្ខុនោះឲ្យ (នូវកម្មនោះ) ដល់

ភិក្ខុដទៃដោយគិតថា សូមកុំឲ្យនរកម្មរបស់សង្ឃវិនាសឡើយ ។

[៤១៤] ម្ចាស់ភិក្ខុទាំងឡាយ បើមានភិក្ខុក្នុងសាសនានេះ ទទួលយក
នរកម្មហើយចៀសចេញទៅក្នុងវេលាដែលធ្វើ (នរកម្ម) មិនទាន់ស្រេច ។
ត្រូវភិក្ខុនោះឲ្យ (នរកម្មនោះ) ដល់ភិក្ខុឯទៀត ដោយគិតថា សូមកុំឲ្យ
នរកម្មរបស់សង្ឃវិនាសឡើយ ។ ម្ចាស់ភិក្ខុទាំងឡាយ បើមានភិក្ខុក្នុងសាសនា
នេះ ទទួលយកនរកម្មហើយសឹកចេញ ក្នុងវេលាដែលធ្វើនរកម្មមិនទាន់
ស្រេច ។ ធ្វើមរណភាព ។ បេ ។ ប្តេជ្ញាជាអ្នកមានភេទព័រ ។ ត្រូវភិក្ខុនោះឲ្យ
(នរកម្មនោះ) ដល់ភិក្ខុដទៃ ដោយគិតថា សូមកុំឲ្យនរកម្មរបស់សង្ឃ
វិនាសឡើយ ។

[៤១៥] ម្ចាស់ភិក្ខុទាំងឡាយ បើមានភិក្ខុក្នុងសាសនានេះ ទទួលយក
នរកម្មហើយចៀសចេញទៅក្នុងវេលាដែលធ្វើ (នរកម្ម) ហើយស្រេច
(លុះត្រឡប់មកនៅវិញ) នរកម្មនុ៎ះ ជារបស់ភិក្ខុនោះឯង ។

[៤១៦] ម្ចាស់ភិក្ខុទាំងឡាយ បើមានភិក្ខុក្នុងសាសនានេះ ទទួលយក
នរកម្មហើយសឹកចេញ ធ្វើមរណភាព ប្តេជ្ញាជាសាមណេរ ប្តេជ្ញាជាអ្នកលា
សិក្ខា ប្តេជ្ញាជាអ្នកត្រូវអន្តិមវត្ថុក្នុងវេលាដែលធ្វើនរកម្មហើយស្រេច ។ ត្រូវ
សង្ឃជាម្ចាស់ ។

[៤១៧] ម្ចាស់ភិក្ខុទាំងឡាយ បើមានភិក្ខុក្នុងសាសនានេះ ទទួលយក
នរកម្មហើយប្តេជ្ញាជាមនុស្សឆ្គួត ប្តេជ្ញាជាអ្នកមានចិត្តរវើរវាយ ប្តេជ្ញាជាអ្នក
ត្រូវទុក្ខវេទនាគ្របសង្កត់ ប្តេជ្ញាជាអ្នកត្រូវសង្ឃលើកវត្ថុព្រោះមិនឃើញអាបត្តិ

ប្រែជាអ្នកត្រូវសង្ឃៀលក៏វត្តព្រោះមិនសម្តែងអាបត្តិចេញ ប្រែជាអ្នកត្រូវ
សង្ឃៀលក៏វត្តព្រោះមិនលះបង់ទិដ្ឋិអាក្រក់ចេញ ក្នុងវេលាដែលធ្វើនរកម្ហូ
ហើយស្រេច នរកម្ហូនុ៎ះ ជារបស់ភិក្ខុនោះឯង ។

[៤១៨] ម្នាលភិក្ខុទាំងឡាយ បើមានភិក្ខុក្នុងសាសនានេះទទួលយក
នរកម្ហូហើយប្រែជាមនុស្សខ្ចីយ ប្រែជាអ្នកលួចសំវាស ប្រែជាអ្នកស្ទុះ
ទៅកាន់លទ្ធិតិរិយ ប្រែជាសត្វតិរច្ឆាន ប្រែជាអ្នកសម្លាប់មាតា ប្រែជា
អ្នកសម្លាប់បិតា ប្រែជាអ្នកសម្លាប់ព្រះអរហន្ត ប្រែជាអ្នកប្រទូស្តភិក្ខុនិ
ប្រែជាអ្នកបំបែកសង្ឃ ប្រែជាអ្នកធ្វើព្រះលោហិត (របស់ព្រះសម្មា-
សម្ពុទ្ធ) ឲ្យពុរពង ប្រែជាអ្នកមានភេទពិរ ក្នុងវេលាដែលធ្វើ (នរកម្ហូ)
ហើយស្រេច ។ ត្រូវសង្ឃៀលជាម្ចាស់ ។

[៤១៩] សម័យនោះឯង ភិក្ខុទាំងឡាយយកសេនាសនៈរបស់ឧបាសក
ម្នាក់ (ដែលគេឧទ្ទិស) ជាគ្រឿងសម្រាប់ប្រើប្រាស់ក្នុងវិហារ ទៅប្រើប្រាស់
ក្នុងទីឯទៀត ។ គ្រានោះ ឧបាសកនោះពោលទោស តិះដៀល បន្ទុះបង្គាប់ថា
លោកដ៏ចម្រើនទាំងឡាយ មិនសមបើនឹងយកគ្រឿងប្រើប្រាស់អំពីទីឯទៀត
ទៅប្រើប្រាស់ ក្នុងទីឯទៀតសោះ ។ ភិក្ខុទាំងឡាយក្រាបបង្គំទូលសេចក្តីនុ៎ះ
ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្នាលភិក្ខុទាំងឡាយ ភិក្ខុ
មិនត្រូវយកគ្រឿងប្រើប្រាស់ក្នុងទីឯទៀត ទៅប្រើប្រាស់ក្នុងទីឯទៀតទេ ភិក្ខុ
ណាប្រើប្រាស់ ត្រូវអាបត្តិទុក្ខដ ។

[៤២០] សម័យនោះឯង ពួកភិក្ខុមានសេចក្តីសង្ស័យ (មិនហ៊ាន)

នាំយក (គ្រឿងប្រើប្រាស់) ទៅកាន់រោងឧបោសថ កាន់រោងជាទីប្រជុំ
ហើយក៏នាំគ្នាអង្គុយផ្ទាល់លើផែនដី ។ ទាំងខ្លួនទាំងច័រ (របស់ភិក្ខុនោះ)
ក៏ប្រឡាក់ប្រឡូសដោយអាចម៍ដី ។ ភិក្ខុទាំងឡាយក្រាបបង្គំទូលសេចក្តីនុ៎ះ
ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
អនុញ្ញាតឲ្យនាំយក (គ្រឿងប្រើប្រាស់នោះ) ឲ្យជារបស់ខ្ចីបាន ។

[៤២១] សម័យនោះឯង វិហារធំរបស់សង្ឃទ្រុឌទ្រោម ។ ពួកភិក្ខុ
សង្ស័យមិនហ៊ាននាំយកសេនាសនៈចេញ ។ ភិក្ខុទាំងនោះក្រាបបង្គំទូលសេចក្តី
នុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
តថាគតអនុញ្ញាតឲ្យនាំយក (សេនាសនៈ) ទៅទុកថែរក្សាបាន ។

[៤២២] សម័យនោះឯង សំពត់កម្ពុលមានតម្លៃច្រើន ជាសេនាសន-
បរិក្ខារកើតឡើងដល់សង្ឃ ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះ
ព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
អនុញ្ញាតឲ្យផ្លាស់ប្តូរដើម្បីប្រយោជន៍ជាផាតិកម្ម គឺការចម្រើនបាន ។

[៤២៣] សម័យនោះឯង សំពត់មានតម្លៃច្រើន ជាបរិក្ខារក្នុងសេនា
សនៈកើតឡើងដល់សង្ឃ ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះ
ព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
អនុញ្ញាតឲ្យផ្លាស់ប្តូរដើម្បីប្រយោជន៍ជាផាតិកម្មបាន ។

[៤២៤] សម័យនោះឯង ស្បែកខ្លាឃ្មុំកើតឡើងដល់សង្ឃ ។ ភិក្ខុ
ទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់

ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យធ្វើជាទ្រង់សម្រាប់ជួតជើងបាន ។

[៤២៥] សម័យនោះឯង វត្តមានសណ្ឋានដូចជាកង់ (ដែលគេវេញដោយសំពត់កម្ពុលជាដើម) កើតឡើងដល់សង្ឃ ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យធ្វើជាសម្រាប់ជួតជើងបាន ។

[៤២៦] សម័យនោះឯង មានកំណាត់សំពត់កើតឡើងដល់សង្ឃ ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យធ្វើជាសំពត់សម្រាប់ជួតជើងបាន ។

[៤២៧] សម័យនោះឯង ពួកភិក្ខុមិនទាន់លាងជើង^(១) ហើយដើរជាន់សេនាសនៈ ។ សេនាសនៈក៏ប្រឡាក់អស់ ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុឥតលាងជើង មិនត្រូវដើរជាន់សេនាសនៈទេ ភិក្ខុណាជាន់ត្រូវ អាបត្តិទុក្ខជ ។

[៤២៨] សម័យនោះឯង ពួកភិក្ខុដើរជាន់សេនាសនៈទាំងជើងទឹក ។ សេនាសនៈក៏សើមអស់ ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះ

១- បញ្ញត្តិនេះចំពោះយកជើងមិនស្អាតជាប្រមាណ សូម្បីជើងដែលបានលាងហើយ តែនៅមិនទាន់ស្អាត ក៏មិនគួរជាន់សេនាសនៈឡើយ ។

ព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវ
ដើរជាន់សេនាសនៈទាំងជើងទឹកទេ ភិក្ខុណាជាន់ ត្រូវអាបត្តិទុក្ខដ ។

[៤២៩] សម័យនោះឯង ពួកភិក្ខុពាក់ស្បែកជើងដើរជាន់សេនាសនៈ ។
សេនាសនៈក៏ប្រឡាក់អស់ ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះ
ព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុពាក់
ស្បែកជើងមិនត្រូវដើរជាន់សេនាសនៈទេ ភិក្ខុណាជាន់ ត្រូវអាបត្តិទុក្ខដ ។

[៤៣០] សម័យនោះឯង ពួកភិក្ខុស្មោះទឹកមាត់លើទីដែលគេតាក់តែង
ឲ្យស្អាត ។ (ទីនោះ) ក៏អាប់អន់ពណ៌សម្បុរទៅ ។ ភិក្ខុទាំងឡាយក្រាប
បង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់
ភិក្ខុទាំងឡាយ ភិក្ខុមិនត្រូវស្មោះទឹកមាត់លើទីដែលគេតាក់តែងទេ ភិក្ខុណា
ស្មោះ ត្រូវអាបត្តិទុក្ខដ ម្ចាស់ភិក្ខុទាំងឡាយ តថាគតអនុញ្ញាត (ឲ្យប្រើ)
កន្លែងទឹកមាត់ ។

[៤៣១] សម័យនោះឯង ជើងគ្រែខ្លះ ជើងតាំងខ្លះ ក៏កោសដាច់ទី
កន្លែង ដែលគេតាក់តែងឲ្យល្អ ។ ភិក្ខុទាំងឡាយក្រាបបង្គំទូលសេចក្តីនុ៎ះ
ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
តថាគត អនុញ្ញាតឲ្យរុំ (ជើងគ្រែជើងតាំងនោះ) ដោយកំណាត់សំពត់ ។

[៤៣២] សម័យនោះឯង ពួកភិក្ខុផ្អែកនឹងជញ្ជាំងដែលគេលាប (ថ្នាំ
ផ្សេងៗ) ។ ពណ៌សម្បុរ (ជញ្ជាំង) ក៏អាប់អន់ទៅ ។ ភិក្ខុទាំងឡាយ
ក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា

ម្ចាស់ភិក្ខុទាំងឡាយ ភិក្ខុមិនត្រូវផ្អែកនឹងជញ្ជាំងដែលគេលាប (ថ្នាំផ្សេងៗ)
 ទេ ភិក្ខុណាផ្អែក ត្រូវអាបត្តិទុក្ខដ៏ ម្ចាស់ភិក្ខុទាំងឡាយ តថាគតអនុញ្ញាតផែន
 ក្តារសម្រាប់ផ្អែក ។ ឯផែនក្តារសម្រាប់ផ្អែក ក៏កោសផ្ទៃទីខាងក្រោម និង
 ជញ្ជាំងខាងលើ ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមាន
 ព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យ
 រុំសំពត់ទាំងខាងលើទាំងខាងក្រោម ។

[៤៣៣] សម័យនោះឯង ភិក្ខុមានជើងលាងស្រេចហើយ តែនៅ
 មានសង្ស័យ (មិនហ៊ាន) ដេក ។ ភិក្ខុទាំងឡាយក្រាបបង្គំទូលសេចក្តីនុ៎ះ
 ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
 អនុញ្ញាតឲ្យក្រាលកម្រាលរួចសឹមដេក ។

[៤៣៤] គ្រានោះ ព្រះមានព្រះភាគគង់នៅក្នុងដែនអាឡវី គួរតាមព្រះ
 អធិប្បវេណីស្រ្តីរួចហើយទ្រង់ស្តេចទៅកាន់ចារិកក្រុងរាជគ្រឹះ ស្តេចទៅកាន់ចារិក
 តាមលំដាប់ សំដៅទៅកាន់ក្រុងរាជគ្រឹះនោះ ។ បានឮថា ព្រះមានព្រះភាគ
 គង់នៅក្នុងវត្តវេឡូវន ជាកលន្ទកនិវាសន្តាន ទៀបក្រុងរាជគ្រឹះ ។

[៤៣៥] សម័យនោះឯង ក្រុងរាជគ្រឹះក៏កើតទ្បិក្ស (អត់បាយ)
 មនុស្សទាំងឡាយមិនអាចនឹងធ្វើសង្ឃកត្តបាន ហើយក៏ប្រាថ្នានឹងធ្វើឧទេសកត្ត
 និមន្តនកត្ត សលាកកត្ត បក្ខិកកត្ត ឧបោសថិកកត្ត និងបាជិបទិកកត្ត ។ ភិក្ខុ
 ទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់
 ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតនូវសង្ឃកត្ត ឧទេសកត្ត

និមន្តនកត្ត សលាកកត្ត បក្ខិកកត្ត ឧបោសថិកកត្ត និងបាដិបទិកកត្ត ។

[៤៣៦] សម័យនោះឯង ពួកឆព្វគ្គិយភិក្ខុទទួលយកកត្តប្រសើរចំពោះ ខ្លួនឯង ហើយឲ្យកត្តមិនថ្លៃថ្នាដល់ភិក្ខុទាំងឡាយ ។ ភិក្ខុទាំងនោះក្រាបបង្គំ ទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុ ទាំងឡាយ តថាគតអនុញ្ញាតឲ្យសន្មតភិក្ខុដែលប្រកបដោយអង្គ ៥ ឲ្យជា កត្តទ្ទេសកៈ គឺអ្នកសម្តែងកត្ត (អង្គ ៥ នោះ គឺ) មិនលុះឆន្ទាគតិ ១ មិនលុះទោសាគតិ ១ មិនលុះមោហាគតិ ១ មិនលុះភយាគតិ ១ ស្គាល់កត្ត ដែលខ្លួនបានសម្តែងនិងមិនទាន់បានសម្តែង ១ ។

[៤៣៧] ម្ចាស់ភិក្ខុទាំងឡាយ សង្ឃគប្បីសន្មតយ៉ាងនេះ ។ សង្ឃ ត្រូវសូមភិក្ខុជាមុនសិន ។ លុះសូមរួចហើយ ត្រូវឲ្យភិក្ខុជាអ្នកឈ្លាសប្រតិ ពលប្រកាសសង្ឃឲ្យដឹងថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ បើ កម្មមានកាលគួរដល់សង្ឃហើយ សង្ឃគប្បីសន្មតភិក្ខុឈ្មោះនេះ ឲ្យជាកត្ត- ទ្ទេសកៈ ។ នេះជាញាតិ ។ បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ សង្ឃបានសន្មតភិក្ខុឈ្មោះនេះឲ្យជាកត្តទ្ទេសកៈ ។ ការសន្មតភិក្ខុឈ្មោះនេះឲ្យ ជាកត្តទ្ទេសកៈ គួរដល់លោកមានអាយុអង្គណា លោកមានអាយុអង្គនោះ គប្បីស្ងៀម មិនគួរដល់លោកមានអាយុអង្គណា លោកមានអាយុអង្គនោះ គប្បីឆ្លើយមក ។ សង្ឃបានសន្មតភិក្ខុឈ្មោះនេះឲ្យជាកត្តទ្ទេសកៈហើយ ការ សន្មតនេះគួរដល់សង្ឃ ព្រោះហេតុនោះបានជាសង្ឃស្ងៀម ។ ខ្ញុំសូមចាំទុកនូវ ដំណើរនេះ ដោយអាការស្ងៀមយ៉ាងនេះ ។

[៤៣៨] លំដាប់នោះ ពួកភិក្ខុជាភិក្ខុទ្ទេសកៈមានសេចក្តីត្រិះរិះដូច្នេះ ថា យើងគួរសម្តែងកត្តដូចម្តេចហ្ន៎ ។ ភិក្ខុទាំងនោះក្រាបបង្គំទូលសេចក្តីនេះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត អនុញ្ញាតឲ្យភិក្ខុចារិកដោយសលាក ឬដំបារ (មានបន្ទះឫស្សី និងស្លឹកត្នោត ជាដើម) លា ឬបើកហើយ សីមសម្តែងកត្ត ។

[៤៣៩] សម័យនោះឯង មិនទាន់មានភិក្ខុជាសេនាសនប្បញ្ញាបកៈ (អ្នកក្រាលសេនាសនៈ) បម្រុងសង្ឃ ។ បេយ មិនទាន់មានភិក្ខុជាភណ្ឌាគារិក (អ្នករក្សាយ៉ាង) ។ បេយ មិនទាន់មានភិក្ខុជាចីវរប្បជីគ្គាហកៈ (អ្នកទទួល ចីវរទុក) ។ បេយ មិនទាន់មានភិក្ខុជាចីវរកាជកៈ (អ្នកចែកចីវរ) ។ បេយ មិនទាន់មានភិក្ខុជាយាគុកាជកៈ (អ្នកចែកបបរ) ។ បេយ មិនទាន់មានភិក្ខុជា ផលកាជកៈ (អ្នកចែកផ្ទៃឈើ) ។ បេយ មិនទាន់មានភិក្ខុជាខជ្ជកកាជកៈ (អ្នកចែកបង្អែម) នៅឡើយ ។ បេយ បង្អែមដែលមិនបានចែកក៏ខូចអស់ ទៅ ។ ភិក្ខុទាំងឡាយក្រាបបង្គំទូលសេចក្តីនេះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យសន្មតភិក្ខុដែល ប្រកបដោយអង្គ ៥ ឲ្យជាខជ្ជកកាជកៈ (អង្គ ៥ នោះគឺ) មិនលុះឆន្ទាគតិ ១ មិនលុះទោសាគតិ ១ មិនលុះមោហាគតិ ១ មិនលុះកយាគតិ ១ ស្គាល់ វត្ថុដែលខ្លួនបានចែក និងមិនទាន់បានចែក ១ ។

[៤៤០] ម្ចាស់ភិក្ខុទាំងឡាយ សង្ឃគប្បីសន្មតយ៉ាងនេះ ។ សង្ឃ គប្បីសូមភិក្ខុជាមុនសិន ។ លុះសូមរួចហើយ ត្រូវឲ្យភិក្ខុជាអ្នកឈ្លាសប្រតិ-

ពលប្រកាសសង្ឃឲ្យដឹងថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ បើ
 កម្មមានកាលគួរដល់សង្ឃហើយ សង្ឃគប្បីសន្មតភិក្ខុឈ្មោះនេះ ឲ្យជាខ្នង
 កាជកៈ (អ្នកចែកបង្អែម) ។ នេះជាញត្តិ ។ បពិត្រព្រះសង្ឃដ៏ចម្រើន
 សូមសង្ឃស្តាប់ខ្ញុំ ឥឡូវសង្ឃសន្មតភិក្ខុឈ្មោះនេះឲ្យជាខ្នងកាជកៈ ។ ការ
 សន្មតភិក្ខុឈ្មោះនេះឲ្យជាខ្នងកាជកៈ គួរដល់លោកមានអាយុអង្គណា
 លោកមានអាយុអង្គនោះត្រូវស្ងៀម មិនគួរដល់លោកមានអាយុអង្គណា
 លោកមានអាយុអង្គនោះត្រូវឆ្លើយមក ។ សង្ឃបានសន្មតភិក្ខុឈ្មោះនេះឲ្យជា
 ខ្នងកាជកៈហើយ ការសន្មតនេះសមគួរដល់សង្ឃ ព្រោះហេតុនោះ បានជា
 សង្ឃស្ងៀម ។ ខ្ញុំសូមចាំទុកនូវដំណើរនេះ ដោយអាការស្ងៀមយ៉ាងនេះ ។

[៤៤១] សម័យនោះឯង បរិក្ខារតិចតួចមានក្រាស់ក្រែលឡើងក្នុង
 ឃ្លាំងរបស់សង្ឃ ។ ភិក្ខុទាំងឡាយក្រាបបង្គំទូលសេចក្តីនេះ ចំពោះព្រះមាន
 ព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យ
 សន្មតភិក្ខុដែលប្រកបដោយអង្គ ៥ ឲ្យជាអប្បមត្តកវិស្សជ្ជកៈ (អ្នកចែក
 ចាយនូវបរិក្ខារតិចតួច) (អង្គ ៥ នោះ គឺ) មិនលុះឆន្ទាគតិ ១ មិនលុះ
 ទោសាគតិ ១ មិនលុះមោហាគតិ ១ មិនលុះកយាគតិ ១ ស្គាល់បរិក្ខារដែល
 ខ្លួនបានចែកចាយហើយ និងមិនទាន់បានចែកចាយហើយ ១ ។

[៤៤២] ម្ចាស់ភិក្ខុទាំងឡាយ សង្ឃគប្បីសន្មតយ៉ាងនេះ ។ សង្ឃ
 គប្បីសូមភិក្ខុជាមុនសិន ។ លុះសូមរួចហើយ ត្រូវភិក្ខុដែលឈ្មោះសប្រតិពល
 ប្រកាសសង្ឃឲ្យដឹងថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ បើកម្ម

មានកាលគួរដល់សង្ឃហើយ សង្ឃគប្បីសន្មតភិក្ខុឈ្មោះនេះឲ្យជាអប្បមត្តក
 វិស្សជ្ជកៈ (អ្នកចែកចាយបរិក្ខារតិចតួច) ។ នេះជាញត្តិ ។ បពិត្រព្រះ
 សង្ឃដ៏ចម្រើន សូមសង្ឃស្តាប់ខ្ញុំ សង្ឃសន្មតភិក្ខុឈ្មោះនេះឲ្យជាអប្បមត្តក
 វិស្សជ្ជកៈ ។ ការសន្មតភិក្ខុឈ្មោះនេះឲ្យជាអប្បមត្តកវិស្សជ្ជកៈ គួរដល់លោក
 មានអាយុអង្គណា លោកមានអាយុអង្គនោះត្រូវស្ងៀម មិនគួរដល់លោកមាន
 អាយុអង្គណា លោកមានអាយុអង្គនោះត្រូវឆ្លើយមក ។ សង្ឃបានសន្មតភិក្ខុ
 ឈ្មោះនេះឲ្យជាអប្បមត្តកវិស្សជ្ជកៈហើយ ការសន្មតនេះគួរដល់សង្ឃ ព្រោះ
 ហេតុនោះបានជាសង្ឃស្ងៀម ។ ខ្ញុំសូមចាំទុកនូវដំណើរនេះដោយអាការស្ងៀម
 យ៉ាងនេះ ។

[៤៤៣] ភិក្ខុជាអប្បមត្តកវិស្សជ្ជកនោះ (បើមានភិក្ខុមកសូមមូល)
 ត្រូវឲ្យមូលមួយ (ម្តង) ។ ត្រូវឲ្យកាំបិត ។ ត្រូវឲ្យស្បែកជើង ។ ត្រូវ
 ឲ្យវត្ថុពន្លឺចង្កេះ ។ ត្រូវឲ្យយោគបាត្រ ។ ត្រូវឲ្យសំពត់តម្រងទឹក ។ ត្រូវឲ្យ
 ធម្មក្រក ។ ត្រូវឲ្យសំពត់កុសិ (ខ្នងវែង) ។ ត្រូវឲ្យសំពត់អង្កកុសិ (ខ្នង
 ខ្លី) ។ ត្រូវឲ្យសំពត់មណ្ឌល (ផ្ទាំងធំ) ។ ត្រូវឲ្យសំពត់អង្កមណ្ឌល
 (ផ្ទាំងតូច) ។ ត្រូវឲ្យសំពត់អនុវាត ។ ត្រូវឲ្យសំពត់សម្រាប់ថែម ឬ
 សំពត់សម្រាប់ប៉ះ ។ បើមានសប្បិក្ខី ប្រេងក្តី ទឹកឃ្មុក្តី ស្ករអំពៅក្តី (ភិក្ខុ
 អ្នកចែកចាយបរិក្ខារនោះ) ត្រូវឲ្យដល់សង្ឃឆាន់ក្នុងគ្រាម្តងៗ ។ បើសង្ឃ
 ត្រូវការទៀត ត្រូវឲ្យទៀត ។ បើសង្ឃត្រូវការម្តងទៀត ត្រូវឲ្យម្តងទៀត ។

[៤៤៤] សម័យនោះឯង មិនទាន់មានភិក្ខុជាសាធិយគ្គាហាបកៈ (អ្នក

ប្រគល់សំពត់ដល់សង្ឃ) ។ បេ។ មិនទាន់មានភិក្ខុជាបត្តគ្គាហាបកៈ (អ្នកប្រគល់បាត្រ) ។ បេ។ មិនទាន់មានភិក្ខុជាអាវាមិកបេសកៈ (អ្នកប្រើព្រឺមាមវត្ថុ) ។ បេ។ មិនទាន់មានសាមណេរបេសកៈ (អ្នកប្រើសាមណេរ) ។ បេ។ សាមណេរទាំងឡាយកាលបើភិក្ខុមិនប្រើ ក៏មិនធ្វើការងារ ។ ភិក្ខុទាំងឡាយក្រាបបង្គំទូលសេចក្តីនេះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យសន្មតភិក្ខុដែលប្រកបដោយអង្គ ៥ ឲ្យជាសាមណេរបេសកៈ (អ្នកប្រើសាមណេរ) (អង្គ ៥ នោះគឺ) មិនលុះឆន្ទាគតិ ១ មិនលុះទោសាគតិ ១ មិនលុះមោហាគតិ ១ មិនលុះកយាគតិ ១ ស្គាល់សាមណេរដែលខ្លួនបានប្រើ និងមិនទាន់បានប្រើ ១ ។

[៤៤៥] ម្ចាស់ភិក្ខុទាំងឡាយ សង្ឃគប្បីសន្មតយ៉ាងនេះ ។ សង្ឃគប្បីសូមភិក្ខុជាមុនសិន ។ លុះសូមរួចហើយ ត្រូវភិក្ខុដែលឈ្លាសប្រតិពលប្រកាសសង្ឃឲ្យដឹងថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ បើកម្មមានកាលគួរដល់សង្ឃហើយ សង្ឃគួរសន្មតភិក្ខុឈ្មោះនេះ ឲ្យជាសាមណេរបេសកៈ ។ នេះជាញាតិ ។ បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ សង្ឃសន្មតភិក្ខុឈ្មោះនេះ ឲ្យជាសាមណេរបេសកៈ ។ ការសន្មតភិក្ខុឈ្មោះនេះឲ្យជាសាមណេរបេសកៈ គួរដល់លោកមានអាយុអង្គណា លោកមានអាយុអង្គនោះ ត្រូវស្ងៀម មិនគួរដល់លោកមានអាយុអង្គណា លោកមានអាយុអង្គនោះ ត្រូវឆ្លើយមក ។ សង្ឃបានសន្មតភិក្ខុឈ្មោះនេះ ឲ្យជាសាមណេរបេសកៈហើយ ការសន្មតនេះគួរដល់សង្ឃ ព្រោះហេតុនោះ បាន

ជាសង្ឃស្មៀម ។ ខ្ញុំសូមចាំទុកនូវដំណើរនេះដោយអាការស្មៀមយ៉ាងនេះ ។

កាលារៈទី ៣ ចប់

សេនាសនក្ខន្ធកៈទី ៦ ចប់

ឧទាននៃសេនាសនក្ខន្ធកៈនោះ (ដូចតទៅនេះ)

[៤៤៦] រឿងព្រះសម្មាសម្ពុទ្ធប្រសើរមិនទាន់បានបញ្ញត្តិវិហារក្នុងគ្រានោះ ១ រឿងសាវ័កព្រះជិនស្រីដើរចេញទៅនៅក្នុងទីនោះៗ ១ រឿងសេដ្ឋីគហបតិបានឃើញព្រះសាវ័កទាំងនោះ ហើយតំណាលរឿងនេះប្រាប់ភិក្ខុទាំងឡាយថា ខ្ញុំព្រះករុណាបម្រុងនឹងឲ្យជាងធ្វើវិហារ សូមលោកម្ចាស់ទាំងឡាយគង់នៅក្នុងវិហាររបស់យើង ១ រឿងពួកភិក្ខុក្រាបបង្គំទូល (ដំណើរនេះ) ចំពោះព្រះសម្មាសម្ពុទ្ធជានាយក ១ ។ រឿងទ្រង់អនុញ្ញាតទីជ្រកកោន ៥ យ៉ាង គឺវិហារ ១ អឡយោគ ១ ប្រាសាទ ១ ប្រាសាទដំបូលត្រងីល ១ គុហា ១ រឿងសេដ្ឋីឲ្យជាងធ្វើវិហារ ១ ។ រឿងមហាជនឲ្យជាងធ្វើវិហារឥតមានសន្ទុះទ្វារ ១ រឿងទ្រង់អនុញ្ញាតសន្ទុះទ្វារ ក្របទ្វារ ដំណាប់ក្រោម និងដំណាប់លើជាដើម ១ ។ រឿងទ្រង់អនុញ្ញាតប្រហោងដាក់ខ្សែសម្រាប់ទាញ និងខ្សែសម្រាប់ទាញគន្លឹះ មេទ្វារ ត្រដោកទ្វារ រន្ទុក គន្លឹះ និងសោ ៣ យ៉ាង គឺសោធ្វើពីលោហៈ សោធ្វើពីឈើ សោធ្វើពីស្មៅ ១ ។ រឿងទ្រង់អនុញ្ញាតសោយន្ត និងគន្លឹះ រឿងទ្រង់អនុញ្ញាតដំបូល និងឲ្យលាបបូកខាងក្នុងខាងក្រៅ ១ រឿងទ្រង់អនុញ្ញាតបង្អួច ៣ យ៉ាង គឺបង្អួចមានវេទី បង្អួចមានក្រឡាសំណាញ់ បង្អួចមានសសរចម្រឹង ១ រឿងទ្រង់អនុញ្ញាតឲ្យយកវត្ថុសម្រាប់

ជូតជើង ដែលគេវេញមានសណ្ឋានដូចជាកង់ចងបង្អួច ១ រឿងទ្រង់អនុញ្ញាត
 កម្រាលស្មៅ ១ រឿងទ្រង់អនុញ្ញាតបន្ទុះក្តារសម្រាប់អង្គុយឬដេក ១ រឿង
 ទ្រង់អនុញ្ញាតគ្រែផ្តៅ ១ រឿងទ្រង់អនុញ្ញាតគ្រែដែលគេជាប់ជើងហើយបញ្ចូល
 មេទៅក្នុងដំណាប់ដែលគេចោលក្នុងព្រៃស្នូសាន ១ រឿងទ្រង់អនុញ្ញាតគ្រែ
 ដែលគេបង្ខំជើងគ្រែដោយមេគ្រែ ១ រឿងទ្រង់អនុញ្ញាតគ្រែដែលគេធ្វើជើង
 ប្រហែលនឹងជើងសេះ ឬជើងពពែជាដើម ១ រឿងទ្រង់អនុញ្ញាតគ្រែដែលគេ
 បញ្ចុះពន្លាទៅក្នុងមេ ១ រឿងទ្រង់អនុញ្ញាតគ្រែ ៤ ជ្រុង មានជើងខ្ពស់ ១
 រឿងទ្រង់អនុញ្ញាតគ្រែមានអង្គប្រាំពីរ ១ រឿងទ្រង់អនុញ្ញាតតាំងផ្តៅ ១ រឿង
 ទ្រង់អនុញ្ញាតគ្រែ និងតាំងមានជើងដូចជើងពពែ ១ រឿងទ្រង់អនុញ្ញាតតាំង
 មានជើងច្រើន ដែលគេប្រកបដោយអាការដូចជាផ្នែកន្ទួតព្រៃ ១ រឿងទ្រង់
 អនុញ្ញាតផែនក្តារ ១ រឿងទ្រង់អនុញ្ញាតកោអីមានទ្រនាប់ ១ រឿងទ្រង់
 អនុញ្ញាតតាំងញាត់បំបើង ១ រឿងទ្រង់ហាមគ្រែខ្ពស់ហួសប្រមាណ ១ រឿង
 ពស់ចឹកភក្តី ទើបទ្រង់អនុញ្ញាតទ្រនាប់គ្រែ ១ រឿងទ្រង់អនុញ្ញាតទ្រនាប់ជើង
 គ្រែមានកម្ពស់ ៨ ធ្មាប់ ១ រឿងទ្រង់អនុញ្ញាតអំបោះសម្រាប់រុំគ្រែ ១ រឿង
 ទ្រង់អនុញ្ញាតឲ្យចាក់ស្រែះគ្រែជាក្រឡាចត្រង្គ ១ រឿងទ្រង់អនុញ្ញាតសំពត់
 សម្រាប់ទ្រាប់គ្រែ ១ រឿងទ្រង់អនុញ្ញាតឲ្យកកាយវត្ថុដែលញាត់ដោយសំឡី
 យកមកធ្វើជាឡើយបាន ១ រឿងទ្រង់បញ្ញត្តឡើយកន្លះកាយ ១ រឿងមហោ-
 ស្រពលើកំពូលភ្នំ ១ រឿងទ្រង់អនុញ្ញាតពូក ១ រឿងសំពត់សម្រាប់ប្រើ
 ប្រាស់ក្នុងសេនាសនៈ ១ រឿងទ្រង់អនុញ្ញាតគ្រែតាំងដែលញាត់ភ្ជាប់ គ្រឿង

ញាតក៏លៀនចេញធ្លាក់មកខាងក្រោម ១ រឿងពួកចោរបកយកស្រោមពួកទៅ
 ១ រឿងទ្រង់អនុញ្ញាតឲ្យគូសដោយគំនូសផ្សេងៗ ១ រឿងទ្រង់អនុញ្ញាតឲ្យផ្គិត
 នឹងម្រាមដៃ ១ រឿងដំណេកពួកត្រិះរិះ ១ រឿងទ្រង់អនុញ្ញាតឲ្យលាបវិហារ
 ដោយជ័រមានពណ៌ស ឬខ្មៅ ១ រឿងទ្រង់អនុញ្ញាតឲ្យលាយអង្គាម និងដី
 ដែលម័ដ្ឋ ១ រឿងទ្រង់អនុញ្ញាតជ័រឈើ ១ រឿងទ្រង់អនុញ្ញាតដីលាយនឹង
 កុណ្ឌកហើយ កៀសដោយខ្សែស ១ រឿងទ្រង់អនុញ្ញាតមេរៀនគ្រាប់ស្ពៃ ឬ
 ប្រេងលាយនឹងក្រមួន ១ រឿងទ្រង់អនុញ្ញាតឲ្យយកកំណាត់សំពត់ជូតប្រេង
 ដែលជោរឡើង ១ រឿងផ្ទុជញ្ជាំងអាក្រក់ ១ រឿងទ្រង់អនុញ្ញាតឲ្យលាយដី
 អាចម៍ជន្លេន ១ រឿងទ្រង់អនុញ្ញាតជ័រឈើ និងទឹកចត់ ១ រឿងទ្រង់បញ្ញត្ត
 មិនឲ្យភិក្ខុគូររូបស្រីប្រុស ១ រឿងទ្រង់វិហារទាប ទ្រង់អនុញ្ញាតឲ្យធ្វើខ្សែន
 (៣ យ៉ាង) ១ រឿងទ្រង់អនុញ្ញាតជណ្តើរ (៣ យ៉ាង) ១ រឿងភិក្ខុធ្លាក់ពីលើ
 ជណ្តើរ ១ រឿងវិហារមានមនុស្សកុះករប្រើន ភិក្ខុមានខ្មាសមិនហ៊ានដេក
 ទើបទ្រង់អនុញ្ញាតឲ្យធ្វើជញ្ជាំងតើ ១ រឿងទ្រង់អនុញ្ញាតបន្ទប់ ៣ យ៉ាងទៀត
 ១ រឿងទ្រង់អនុញ្ញាតឲ្យធ្វើបន្ទប់ក្នុងវិហារតូច ១ រឿងជើងជញ្ជាំងវិហារពុក
 ផុយ ១ រឿងភ្លៀងសាចមកត្រូវជញ្ជាំង ១ រឿងភិក្ខុស្រែកខ្លាំង (ព្រោះខ្លាច
 ពស់) ១ រឿងទ្រង់អនុញ្ញាតចម្រើនជញ្ជាំង និងដៃកែវ ១ រឿងទ្រង់អនុញ្ញាត
 ស្នូចីវរ និងខ្សែស្បៀង ១ រឿងទ្រង់អនុញ្ញាតឲ្យធ្វើរបៀងវិហារ ១ រឿងទ្រង់
 អនុញ្ញាតសំពត់រនាំងព្រលសម្រាប់រូតបុរេឡើងបាន ១ រឿងទ្រង់អនុញ្ញាត
 បង្គាន់ដៃ ១ រឿងកម្ទេចស្មៅ (ជ្រុះក្នុងឧបដ្ឋានសាលា) ១ រឿងទ្រង់

អនុញ្ញាតឲ្យពូនដីក្នុងទីទាប ១ រឿងភិក្ខុដាក់ទឹកឆាន់ក្នុងទីវាល (ទឹកក៏ក្ដៅ
ឆាន់មិនកើត) ទើបទ្រង់អនុញ្ញាតឲ្យធ្វើរោងដាក់ទឹក ១ រឿងកាជន៍សម្រាប់
ដាក់ទឹកមិនទាន់មាន ១ រឿងវិហារមិនទាន់មានគ្រឿងបិទបាំង ១ រឿងទ្រង់
អនុញ្ញាតបន្ទប់ ១ រឿងទ្រង់អនុញ្ញាតបរិវេណ ១ រឿងទ្រង់អនុញ្ញាតរោង
ភ្លើង ១ រឿងទ្រង់អនុញ្ញាតឲ្យពូនដីត្រង់ទីទាបក្នុងអារាម ១ រឿងទ្រង់អនុញ្ញាត
ខ្លោងទ្វារជាដើម ១ (រឿងតទៅ) បណ្ឌិតគប្បីធ្វើន័យដូចពោលរួចហើយ
ខាងក្រោយ រឿងអនាថបិណ្ឌិកសេដ្ឋីមានសទ្ធាយល់ធម៌ច្បាស់លាស់ (ថ្ងៃ
មួយ) បានដើរទៅកាន់ព្រៃជាំ (ព្រៃត្រជាក់) ហើយនិមន្តព្រះសម្មាសម្ពុទ្ធ
ជានាយក ព្រមទាំងភិក្ខុសង្ឃ (ដើម្បីឆាន់ក្នុងថ្ងៃស្អែក) បានបង្គាប់ទាស-
កម្មករឲ្យចាត់ចែងភត្តក្នុងពាក់កណ្តាលផ្លូវ (លុះខាងក្រោយមក) បានឲ្យ
ពួកជាន់សាងវត្ត (បម្រុងព្រះភិក្ខុសង្ឃ មានព្រះពុទ្ធជាប្រធាន) ១ រឿង
(មនុស្សទាំងឡាយធ្វើ) នវកម្មក្នុងនគរវេសាលី ១ រឿង (កូនសិស្ស
ឆព្វគ្គិយភិក្ខុ) ដើរជែងទៅមុនភិក្ខុសង្ឃ ហើយហ្មងហែងសេនាសនៈ ១ រឿង
(ព្រះអង្គត្រាស់សួរថា) នរណាគួរទទួលភត្តដ៏ប្រសើរជាដើម ១ រឿង
(ស្វា និងជីវី) និយាយនឹងសត្វទា ១ រឿង (អវន្ទិយបុគ្គល) ១
រឿង (ពួកសិស្សឆព្វគ្គិយភិក្ខុ) ហ្មងហែងសេនាសនៈរបស់សង្ឃ ១ រឿង
(មនុស្សទាំងឡាយតាក់តែង) គ្រែតាំងដែលញាត់ដោយសំឡី ហើយទុក
នៅក្នុងបន្ទោះផ្ទះ ១ រឿងព្រះមានព្រះភាគស្ដេចយាងសំដៅទៅក្រុងសាវត្ថី ១
រឿងអនាថបិណ្ឌិកគហបតិវេរអារាម (ចំពោះព្រះសង្ឃដែលមកអំពីទិសទាំង

៤) ១ រឿងកើតកោលាហលក្នុងរោងភត្ត ១ រឿង (ឆព្វគ្គិយភិក្ខុ)
 បណ្ណញ្ញភិក្ខុឈី ១ រឿង (ឆព្វគ្គិយភិក្ខុ) ដេកជាប់នឹងដំណេកដ៏ប្រសើរ
 ១ រឿងទ្រង់បញ្ញត្តមិនឲ្យហាមឃាត់សេនាសនៈដោយអាងលេស ១ រឿង
 សត្តរសវគ្គិយភិក្ខុ (ជួសជុលវិហារ) ក្នុងទីនោះៗ ១ រឿងភិក្ខុគិតគ្នាថា ភិក្ខុ
 ណាហ្ន៎ គួរប្រគល់សេនាសនៈ ១ រឿងសេនាសនគ្គាហាបកៈ ភិក្ខុគិតគ្នាថា
 យើងគួរប្រគល់សេនាសនៈដូចម្តេចហ្ន៎ ១ រឿងភិក្ខុប្រគល់សេនាសនៈតាម
 កំណត់វិហារ ១ រឿងទ្រង់អនុញ្ញាតឲ្យឲ្យបរិវេណតាមចំណែកជាលំដាប់ បើ
 មានភិក្ខុឯទៀតមកដល់ (បើលោក) មិនត្រូវការ ក៏មិនត្រូវឲ្យចំណែក ១
 រឿងទ្រង់បញ្ញត្តមិនឲ្យភិក្ខុប្រគល់សេនាសនៈដល់ភិក្ខុបិតនៅក្នុងទីតសីមា ១
 រឿង (ទ្រង់បញ្ញត្តមិនឲ្យភិក្ខុហាមឃាត់) សេនាសនៈអស់កាលទាំងពួង
 ១ រឿងភិក្ខុអ្នកប្រគល់សេនាសនៈ ៣ ពួក ១ រឿងឧបនន្ទភិក្ខុ (ហ្នឹងហែង
 សេនាសនៈច្រើនកន្លែង) ១ រឿងព្រះសម្មាសម្ពុទ្ធទ្រង់សម្តែងគុណនៃវិន័យ ១
 រឿងព្រះថេរៈឈររៀនវិន័យទើបទ្រង់អនុញ្ញាតឲ្យអង្គុយលើអាសនៈស្មើគ្នា ១
 រឿងភិក្ខុមានអាសនៈស្មើគ្នាអង្គុយលើគ្រែជាមួយគ្នាទាល់តែបាក់ ទើបទ្រង់
 អនុញ្ញាតឲ្យភិក្ខុ ៣ រូបខ្លះ ២ រូបខ្លះ អង្គុយលើសេនាសនៈជាមួយគ្នាបាន ១
 រឿងទ្រង់អនុញ្ញាតឲ្យភិក្ខុមានអាសនៈមិនស្មើគ្នាអង្គុយលើអាសនៈវែងជាមួយ
 គ្នាបាន ១ រឿងទ្រង់អនុញ្ញាតឲ្យប្រើប្រាស់ប្រាសាទមានរបៀង ១ រឿងព្រះ
 អយ្យិកា (នៃព្រះបាទបសេនទិកោសលសុគត) ១ (រឿងអាវាសិកភិក្ខុ
 នៅក្នុងអាវាសជិតស្រុកតូចមួយ) ក្នុងទីមិនឆ្ងាយ (ពីក្រុងសាវត្ថី) ១ រឿង

ភិក្ខុចែកសេនាសនៈរបស់សង្ឃ ១ រឿងព្រះមានព្រះភាគស្ដេចយាងទៅកាន់
 កិជាតិវិជនបទ ១ រឿងព្រះមានព្រះភាគស្ដេចយាងទៅកាន់ដែនអាឡវី ១ រឿង
 ភិក្ខុឲ្យនវកម្មដោយគ្រាន់តែទុកដាក់ដុំដី ឬបាយ-អលាបជញ្ជាំង តម្កល់សន្ទៈ
 ទ្វារ សសរមេទ្វារ ធ្វើបង្អួច ធ្វើឲ្យមានពណ៌ស ឲ្យមានពណ៌ខ្មៅ ធ្វើឲ្យជិត
 ស្មើដោយបិទជ័ររន្ត ដោយបិទបាំង ដោយគ្រាន់តែបិទបាំងទីអាស្រ័យនៅនៃ
 សត្វព្រាហ្ម ជួសជុលត្រង់កន្លែងដែលដាច់ ឲ្យនវកម្មអស់ ២០ ឆ្នាំខ្លះ ៣០ ឆ្នាំ
 ខ្លះ ឲ្យនវកម្មចំពោះវិហារដែលខ្លួនអបលោកឲ្យក្នុងកាលមានផ្សេងៗ ១ រឿង
 ទ្រង់អនុញ្ញាតឲ្យឲ្យនវកម្មចំពោះវិហារដែលមិនទាន់ធ្វើ ឬធ្វើមិនទាន់ហើយ បើ
 វិហារតូច ទ្រង់អនុញ្ញាតឲ្យត្រួតមើលការងារ ហើយសឹមឲ្យនវកម្មត្រឹម ៦ ឆ្នាំ
 ឬ ៥ ឆ្នាំបាន បើអង្សយោគ ទ្រង់អនុញ្ញាតឲ្យឲ្យនវកម្មត្រឹម ៧ ឆ្នាំ ឬ ៨
 ឆ្នាំបាន បើវិហារធំទ្រង់អនុញ្ញាតឲ្យឲ្យនវកម្មត្រឹម ១០ ឆ្នាំ ឬ ១២ ឆ្នាំបាន ១
 រឿងភិក្ខុឲ្យនវកម្មចំពោះវិហារទាំងអស់ ១ រឿងភិក្ខុឲ្យនវកម្មពីរកន្លែង ដល់
 ភិក្ខុមួយរូប ១ រឿងភិក្ខុទទួលនវកម្មក្នុងវិហាររបស់សង្ឃ ហើយប្រើឲ្យភិក្ខុ
 ឯទៀតនៅ ១ រឿងភិក្ខុហាមឃាត់សេនាសនៈរបស់សង្ឃ ១ រឿងទ្រង់បញ្ញត្ត
 មិនឲ្យឲ្យនវកម្មដល់ភិក្ខុដែលនៅក្នុងទីតតសីមា ១ រឿងទ្រង់បញ្ញត្តមិនឲ្យ
 ហាមឃាត់ (សេនាសនៈ) អស់កាលទាំងពួង ១ រឿងភិក្ខុទទួលយក
 នវកម្មហើយចៀសចេញទៅខ្លះ សឹកខ្លះ ស្លាប់ខ្លះ ឬជាសាមណេរខ្លះ ជា
 អ្នកលាសិក្ខាខ្លះ ជាអ្នកត្រូវអន្តិមវត្ថុខ្លះ ជាមនុស្សឆ្លុតខ្លះ ជាអ្នកមានចិត្តរាយ
 មាយខ្លះ ជាអ្នកត្រូវទុក្ខវេទនាគ្របសង្កត់ខ្លះ ជាអ្នកត្រូវសង្ឃលើកវត្ថុព្រោះ

មិនឃើញអាបត្តិខ្លះ ព្រោះមិនសម្តែងអាបត្តិខ្លះ ព្រោះមិនលះបង់ទិដ្ឋិខ្លះ ជា
មនុស្សឡើយខ្លះ ជាមនុស្សល្អចសំវាសខ្លះ ជាមនុស្សចូលលទ្ធិត្រិវិយខ្លះ ជា
តិរច្ឆានខ្លះ ជាមនុស្សសម្លាប់មាតាខ្លះ ជាមនុស្សសម្លាប់បិតាខ្លះ ជាមនុស្ស
សម្លាប់ព្រះអរហន្តខ្លះ ជាមនុស្សប្រទូស្តភិក្ខុនីខ្លះ ជាមនុស្សបំបែកសង្ឃខ្លះ
ជាមនុស្សធ្វើព្រះលោហិត (របស់ព្រះសម្មាសម្ពុទ្ធ) ឲ្យពុរពង្សខ្លះ ជាមនុស្ស
មានភេទពីរខ្លះ ១ រឿងភិក្ខុឲ្យនរកម្នាក់ដល់ភិក្ខុដទៃដោយគិតថា សូមកុំឲ្យ
នរកម្នាក់របស់សង្ឃវិនាស ១ រឿងភិក្ខុធ្វើនរកម្នាក់មិនទាន់ហើយៗ ប្រគល់ឲ្យ
ដល់ភិក្ខុដទៃ ១ រឿងភិក្ខុនោះធ្វើនរកម្នាក់ហើយចៀសចេញទៅខ្លះ សឹកចេញ
ទៅខ្លះ ស្លាប់ទៅខ្លះ ប្តេជ្ញាជាសាមណេរខ្លះ ជាអ្នកលាសិក្ខាខ្លះ ជាអ្នកត្រូវ
អន្តិមវត្ថុខ្លះ សង្ឃត្រូវជាម្ចាស់ (នរកម្នាក់នោះ) ១ ភិក្ខុធ្វើនរកម្នាក់ច្រើន
ហើយ ប្តេជ្ញាជាមនុស្សឆ្លាតខ្លះ ជាអ្នកមានចិត្តរាយមាយខ្លះ ជាអ្នកត្រូវទុក្ខ
វេទនាគ្របសង្កត់ខ្លះ ថាជាអ្នកត្រូវសង្ឃលើកវត្ថុព្រោះមិនឃើញអាបត្តិខ្លះ
ព្រោះមិនសម្តែងអាបត្តិខ្លះ ព្រោះមិនលះបង់ទិដ្ឋិខ្លះ នរកម្នាក់នោះជារបស់ភិក្ខុ
នោះឯង ១ ភិក្ខុធ្វើនរកម្នាក់ច្រើនហើយ ថាបើភិក្ខុនោះ ប្តេជ្ញាខ្លួនជាមនុស្ស
ឡើយខ្លះ ជាអ្នកល្អចសំវាសខ្លះ ជាមនុស្សចូលកាន់លទ្ធិត្រិវិយខ្លះ ប្តេជ្ញាជា
សត្វតិរច្ឆានខ្លះ ជាអ្នកសម្លាប់មាតាខ្លះ ជាអ្នកសម្លាប់បិតាខ្លះ ជាអ្នកសម្លាប់
ព្រះអរហន្តខ្លះ ជាអ្នកប្រទូស្តភិក្ខុនីខ្លះ ជាអ្នកបំបែកសង្ឃខ្លះ ជាអ្នកធ្វើព្រះ
លោហិត (របស់ព្រះសម្មាសម្ពុទ្ធ) ឲ្យពុរពង្សខ្លះ ជាអ្នកមានភេទពីរខ្លះ
សង្ឃត្រូវជាម្ចាស់ (នរកម្នាក់នោះ) ១ រឿងភិក្ខុនាំយកសេនាសនៈ (របស់

គ្រហស្ថដែលគេឧទ្ទិសជាគ្រឿងសម្រាប់ប្រើប្រាស់ក្នុងវិហារ) ទៅប្រើប្រាស់
 ក្នុងទីដទៃ ១ រឿងភិក្ខុមានសេចក្តីសង្ស័យ ១ រឿងវិហារទ្រុឌទ្រោម ១ រឿង
 សំពត់កម្ពលកើតឡើងដល់សង្ឃ ១ រឿងសំពត់មានថ្លៃច្រើន កើតឡើងដល់
 សង្ឃ ១ រឿងស្បែកខ្លាឃ្មុំកើតឡើងដល់សង្ឃ ១ រឿងខ្សែដែលគេវេញឲ្យ
 មានសណ្ឋានដូចជាកង់ កើតឡើងដល់សង្ឃ ១ រឿងកំណាត់សំពត់កើត
 ឡើងដល់សង្ឃ ១ រឿងភិក្ខុមិនលាងជើងដើរជាន់(សេនាសនៈ) ១ រឿង
 ភិក្ខុជើងទឹកដើរជាន់សេនាសនៈ ១ រឿងភិក្ខុពាក់ស្បែកជើង (ដើរជាន់
 សេនាសនៈ) ១ រឿងភិក្ខុស្មោះទឹកមាត់ជាក់ (លើទីវិចិត្រល្អ) ១ រឿង
 ជើងគ្រែកោសដាច់ទីផ្ទៃ ១ រឿងភិក្ខុផ្អែក (នឹងជញ្ជាំង) ១ រឿងទ្រង់
 អនុញ្ញាតផែនការសម្រាប់ផ្អែក ១ រឿងផែនការសម្រាប់ផ្អែកកោសដាច់ទីផ្ទៃ ១
 រឿងភិក្ខុមានជើងលាងរួចហើយ (តែមិនហ៊ានដេក) ទ្រង់អនុញ្ញាតឲ្យក្រាល
 កម្រាលសិន (សីមដេក) ១ រឿងក្រុងរាជគ្រឹះ (កើតទ្បិក្ស) មនុស្ស
 ទាំងឡាយ (ចង់ធ្វើសង្ឃកត្ត) តែមិនអាចនឹងធ្វើបាន ១ រឿងឆព្វគ្គិយភិក្ខុ
 ទទួលកត្តថ្ងៃថ្នាបម្រុងខ្លួនឯង ហើយឲ្យកត្តមិនថ្ងៃថ្នាដល់ភិក្ខុដទៃ ១ រឿងទ្រង់
 អនុញ្ញាតឲ្យសន្មតកត្តទ្វេសកភិក្ខុ ១ រឿងកត្តទ្វេសកភិក្ខុមានសេចក្តីសង្ស័យ
 ថា ធ្វើដូចម្តេចហ្ន៎ ១ រឿងមិនទាន់មានភិក្ខុអ្នកចាត់ចែងសេនាសនៈបម្រុង
 សង្ឃ ១ រឿងសន្មតភិក្ខុឲ្យជាអ្នករក្សាយ៉ាង ១ រឿងសន្មតភិក្ខុឲ្យជាអ្នក
 ទទួល (ចីវរ) ទុក ១ រឿងទ្រង់អនុញ្ញាតឲ្យជាអ្នកចែកបបរ ១ ឲ្យជាអ្នក
 ចែកផ្លែឈើ ១ ឲ្យជាអ្នកចែកបង្អែម ១ ឲ្យជាអ្នកចាត់ចែងបរិក្ខារតិចតួច ១

ឲ្យជាអ្នកប្រគល់សំពត់ ១ ឲ្យជាអ្នកប្រគល់បាត្រ ១ រឿងសន្មតកិក្ខុឲ្យជា
អ្នកប្រើញាមវត្ថុ និងសាមណេរ ១ រឿងព្រះសម្មាសម្ពុទ្ធជាវិនាយកព្រះអង្គ
មានព្រះហឫទ័យប្រាថ្នានូវប្រយោជន៍ (ដល់សត្វ) ទ្រង់ជ្រាបច្បាស់នូវ
ត្រៃលោក ទ្រង់គ្របសង្កត់ជនទាំងពួង (ទ្រង់អនុញ្ញាតសេនាសនៈ ដូចបាន
ថ្លែងមកនេះ) ដើម្បីជ្រកកោនផង ដើម្បីនៅជាសុខសប្បាយផង ដើម្បីដុត
បង្អែក^(១) (នូវអកុសលធម៌) ផង ដើម្បីពិចារណានូវសង្ខារ^(២) ផង ។^{២៣៤}



១- ចម្រើនសមថកម្មដ្ឋាន ៤០ ប្រភេទ ។ ២- ចម្រើនវិបស្សនា ១០ យ៉ាង ។

អដ្ឋកថា

វិនិច្ឆ័យក្នុងសេនាសនក្ខន្ធកៈ

[៣០៩] វិនិច្ឆ័យក្នុងសេនាសនក្ខន្ធកៈ គប្បីជ្រាបដូច្នេះ ពាក្យថា
សេនាសនៈ ជាបស្ច័ន្ធមិនទាន់បានបញ្ញត្ត បានដល់ ជាបស្ច័ន្ធមិនទាន់
បានអនុញ្ញាត ។

[៣១០] លំនៅដ៏សេស ផុតចាកផ្ទះដែលប្រក់ជាដំបូលតែមួយជាដើម
ទៅ ឈ្មោះថា វិហារ ។

អន្តរយោគ គឺប្រក់ដំបូលតែមួយនោះ បានដល់ ផ្ទះដែលកោងដូចស្លាប
គ្រុឌ ។ ប្រាសាទនោះ បានដល់ ប្រាសាទវែង ។

ហម្មិយ គឺផ្ទះត្រងីលនោះ បានដល់ ប្រាសាទនោះឯង តែមានផ្ទះកំពូល
តាំងនៅលើផ្ទៃអាកាស ។ គុហា គឺល្បាងនោះ បានដល់ ល្បាងឥដ្ឋ ល្បាងថ្ម
ល្បាងឈើ ល្បាងដី ។

[៣១២] បទថា អាគតាធាតតស្ស ចាតុទ្ទិសស្ស សង្ឃស្ស គឺ
ដើម្បីសង្ឃដែលនៅក្នុងទិសទាំង ៤ ដែលមកហើយក្តី ដែលមិនទាន់បាន
មកក្តី ។

[៣១៣] វិនិច្ឆ័យក្នុងអនុមោទនាគាថា គប្បីជ្រាបដូច្នេះ ពីរបទថា
សីតំ ឧណ្ហំ ព្រះមានព្រះភាគត្រាស់ដោយអំណាចរដូវដែលផ្ទុយគ្នា ។

ខ្យល់លាយតំណក់ទឹក លោកហៅថា ខ្យល់ក្នុងសិសិរដូវ ក្នុងពាក្យ
នេះថា សិសិរេ ចាមិ វុដ្ឋិយោ ។

ភ្លៀងនោះ គឺភ្លៀងដែលកើតអំពីពពកដោយត្រង់នោះឯង ។

បទទាំងអស់នេះ គប្បីប្រកបជាមួយបទនេះថា **បដិហន្តិ** ។

បទថា **បដិហន្តិ** បានដល់ ខ្យល់ និងកម្ដៅថ្ងៃដែលបិទបាំងដោយ វិហារ ។ បទថា **លេណាត្ថំ** គឺដើម្បីពួនសម្ងំ ។ បទថា **សុខត្ថំ** គឺដើម្បី នៅជាសុខ ព្រោះមិនមានអន្តរាយ មានត្រជាក់ ជាដើម ។

ពីរបទថា **ឈាយិតុត្ថា វិបស្សិតុំ** គប្បីប្រកបជាមួយបទនេះថា **សុខត្ថត្ថា** ។ ពិតហើយ លោកពោលពាក្យអធិប្បាយដូច្នេះ ការថ្វាយវិហារ ដើម្បីសេចក្ដីសុខ ការថ្វាយវិហារដើម្បីសេចក្ដីសុខដូចម្ដេច សេចក្ដីសុខណា មាន ដើម្បីសម្ងំពិនិត្យ និងដើម្បីឃើញច្បាស់ ការថ្វាយវិហារដើម្បីសេចក្ដី សុខនោះ ។ មួយប្រការទៀត ពីរបទថា **ឈាយិតុត្ថា វិបស្សិតុំ** នេះ គប្បីប្រកប នឹងបទក្រោយផងដែរថា ថ្វាយវិហារដើម្បីសម្ងំពិនិត្យ និងដើម្បី ឃើញច្បាស់ ។

ការថ្វាយវិហារដល់សង្ឃរបស់ទាយក ដែលថ្វាយដោយតាំងចិត្តថា ភិក្ខុទាំងឡាយនឹងសម្ងំពិនិត្យ នឹងឃើញច្បាស់ក្នុងកុដិនេះ អ្នកប្រាជ្ញទាំង ឡាយសរសើរថា ជាអគ្គទាន ។ ពិតហើយ ព្រះមានព្រះភាគបានត្រាស់ ពាក្យនេះថា បុគ្គលណាឲ្យទីលំនៅនោះ ឈ្មោះថា ជាអ្នកឲ្យគ្រប់យ៉ាង ។

ពិតហើយ ការឲ្យវិហារ អ្នកប្រាជ្ញទាំងឡាយសរសើរ ថាជាអគ្គទាន ព្រោះហេតុនោះ ទើបព្រះមានព្រះភាគ ទ្រង់ប្រពន្ធគាថាថា **តស្មា ហិ បណ្ឌិតោ ចោសោ** ។

បទថា វាសយេត្ត ពហុស្សតេ សេចក្តីថា គប្បីនិមន្តភិក្ខុទាំងឡាយ ដែលជាពហុស្សត ដោយការរៀនសូត្រ និងជាពហុស្សតដោយការត្រាស់ដឹង ឲ្យនៅក្នុងវិហារនេះ ។ ច្រើនបទថា តេសំ អន្ធា ជាដើម សេចក្តីថា បាយ ទឹក សំពត់ និងសេនាសនៈ មានគ្រែតាំងជាដើមឯណា សមគួរដល់ ភិក្ខុទាំងនោះ គប្បីឲ្យបច្ច័យទាំងពួងនោះ ក្នុងភិក្ខុទាំងនោះ ដែលជាអ្នកត្រង់ គឺមានចិត្តមិនរៀចរេវ ។ បទថា ធនេយ្យ គឺគប្បីប្រគេន ។

គប្បីប្រគេនបច្ច័យនោះ ដោយចិត្តដែលជ្រះថ្លា មិនញ៉ាំងការជ្រះថ្លានៃ ចិត្តឲ្យសាបសូន្យទៅ ។ ពិតហើយ ទាយកនោះនឹងដឹងទូទៅដល់ធម៌ណា ក្នុងព្រះសាសនានេះហើយ ជាអ្នកមិនមានអាសវៈ បរិនិព្វាន ភិក្ខុដែលជា ពហុស្សតទាំងនោះ រមែងសម្តែងធម៌នោះ ដែលជាគ្រឿងបន្លាបង់នូវទុក្ខទាំង ពួង ដល់បុគ្គលដែលមានចិត្តផ្សរផង់យ៉ាងនោះ ដូច្នេះឯង ។

[៣១៤] វិនិច្ឆ័យក្នុងបទថា អាវិញ្ញនច្នៃ អាវិញ្ញនដ្ឋំ នេះ សេចក្តីថា ដែលឈ្មោះថា ខ្សែជារបស់ដែលធ្វើដោយកន្ទុយខ្លា គួរ ដូច្នោះ ខ្សែឯណាមួយមិនគួរ ក៏ទេ ។

[៣១៥] សោ ៣ ប្រភេទនោះ បានដល់ សោ ៣ យ៉ាង ។

វិនិច្ឆ័យក្នុងបទថា យន្តកំ សូចិកំ នេះថា ភិក្ខុគួរធ្វើសោយន្តដែលខ្លួន ចេះ និងកូនសោសម្រាប់ចាក់សោយន្តនោះ ។

[៣១៦] ដែលឈ្មោះថា វេទិកាវាតទានំ បង្កើតមានវេទី បានដល់ បង្កើតស្អាតខាងលើ ស្រដៀងវេទីនៃចេតិយ ។ ដែលឈ្មោះថា ជាលវាត-

ចានំ បានដល់ បង្គំបង្គំក្រឡាសំណាញ់ ។ ដែលឈ្មោះថា សលាកវាត-
ចានំ បានដល់ បង្គំបង្គំមានចម្រើន ។ ក្នុងបទថា ចក្កលិកំ នេះ សេចក្តីថា
តថាគតអនុញ្ញាតឲ្យបង្គំសំពត់ តូចៗ ដូចគ្នានឹងសំពត់ជូតជើង ។

បទថា វាតចានភិសិកំ សេចក្តីថា តថាគតអនុញ្ញាតឲ្យធ្វើកន្ទេល
មានទំហំប៉ុនបង្គំបង្គំទុក ។

[៣១៨] បទថា មិសី បានដល់ ក្តារតាំង ។ បទថា វិទលមញ្ញកំ
បានដល់ គ្រែផ្តៅ ឬគ្រែដែលរែងដោយបន្ទោះឫស្សី ។

[៣២៣] តាំង ៤ ជ្រុង ហៅថា អាសន្និក ។

ពិតហើយ តាំង ៤ ជ្រុងទ្រវែងប៉ុណ្ណោះ មានជើង ៨ ធ្លាប់ ទើបគួរ
ឯតាំង ៤ ជ្រុងស្មើ គប្បីជ្រាបថា សូម្បីលើសប្រមាណក៏គួរ ព្រោះអាងព្រះ
បាលីថា ម្នាលភិក្ខុទាំងឡាយ តថាគតអនុញ្ញាតតាំង ៤ ជ្រុង សូម្បីមានជើង
ខ្ពស់ ។ គ្រែដែលធ្វើបង្អែក ៣ ទិស ឈ្មោះ សត្តន្ត ។ សូម្បីសត្តន្តនេះ
លើសប្រមាណក៏គួរ ។ តាំងដែលសម្រេចដោយផ្តៅសុទ្ធ ហៅថា ភទ្ធិបីប ។

ចំពោះតាំងដែលសន្លឹងដោយសំពត់ចាស់ ហៅថា បីបិកា ។ តាំង
ដែលបិទជើងលើឈើទម្រ ធ្វើស្រដៀងតុដាក់បាយបរិភោគ ហៅថា ឯឡក-
ចានកំ បីបំ តាំងជើងទ្រាយ ឬដូចជើងពពែ ។ តាំងមានជើងច្រើន ប្រកប
ទុកដោយអាការដូចផ្នែកនូតព្រៃ ឈ្មោះថា អាមលក វណ្ណកំ បីបំ តាំងដូច
ផ្នែកនូតព្រៃ ។ តាំងដែលមកក្នុងព្រះបាលីមានប្រមាណប៉ុណ្ណោះ ឯតាំងឈើ
គួរទាំងអស់ វិនិច្ឆ័យក្នុងអធិការពោលដោយតាំងនេះប៉ុណ្ណោះ ។

តាំងដែលធ្វើដោយស្បូវភ្លាំងក្តី ដោយស្មៅយាប្លងក្តី ស្មៅដំណេក
ទន្សាយក្តី ហៅថា កោន្នំ កៅអី ។

[៣២៦] ក្នុងបទថា អង្គផ្តល់បរមំ មត្តាប្បដិទានកំ នេះថា ៨ ធ្លាប់
គឺធ្លាប់របស់ពួកមនុស្សនោះឯង ។

[៣២៧] កម្រាលដើម្បីរក្សាពណ៌នៃផែនដី ដែលធ្វើបរិកម្ម ឈ្មោះ
ថា ចិម៌លិកា។ សំឡីនៃដើមឈើនោះ បានដល់ សំឡីនៃដើមឈើណាមួយ
មានដើមរកាជាដើម ។ សំឡីនៃវល្លិនោះ បានដល់ សំឡីនៃវល្លីណាមួយ
មានវល្លិទឹកដោះជាដើម ។ សំឡីនៃស្មៅនោះ បានដល់ សំឡីនៃតិណជាតិ
ណាមួយ មានស្មៅជាដើម ដោយហោចទៅសូម្បីសំឡីនៃអំពៅ និងបបូស
ជាដើម ។ ក្នុងតាមទាំងពួង ព្រះមានព្រះភាគទ្រង់សង្គ្រោះចូលដោយដើមឈើ
វល្លិ និងស្មៅទាំង ៣ ប្រភេទនេះ ។

ពិតហើយ ដែលឈ្មោះថា ក្នុងតាមដទៃដែលផុតអំពីរក្ខជាតិ លតាជាតិ
តិណជាតិ រមែងមិនមាន ព្រោះដូច្នោះ សំឡីនៃក្នុងតាមប្រភេទណានីមួយ
រមែងគួរក្នុងការធ្វើឡើយទាំងអស់ ។

តែកាលមកដល់ពួកសំឡីនោះ សូម្បីគ្រប់ប្រភេទ លោកពោលថា
ជាសំឡីដែលមិនគួរ ។ ហើយនឹងគួរក្នុងកាលធ្វើឡើយចំពោះសំឡីនោះតែម្យ៉ាង
ក៏ទេ សូម្បីរោមនៃបក្សីគ្រប់ប្រភេទ មានហង្ស និងក្លោកជាដើម និងនៃសត្វ
ជើង ៤ គ្រប់ប្រភេទ មានសីហៈជាដើម ក៏គួរ ។

តែផ្កាប្រភេទណាមួយ មានផ្កាបយង្គ និងពិកុលជាដើម មិនគួរ ។

ចំពោះស្លឹករឹត ឬទាំងសុទ្ធៗ នោះឯង មិនគួរ តែបើហាយជាមួយស្លឹកដទៃ គួរ សូម្បីសំឡី គឺរោមសត្វ ៥ យ៉ាង ដែលទ្រង់អនុញ្ញាតសម្រាប់ធ្វើពួក ក៏ គួរក្នុងការធ្វើឡើយដូចគ្នា ។

[៣២៨] ក្នុងកុរុនិពោលថា បទថា អឡុកាយិកានិ សេចក្តីថា ជនទាំងឡាយ រមែងកល់កាយតាំងអំពីចង្កេះ រហូតដល់ក្បាលលើឡើយណា ឡើយនោះ ឈ្មោះថា មានប្រមាណពាក់កណ្តាលកាយ ។ ឡើយដែលឈ្មោះ ថា បានទំហំជាមួយក្បាល គឺទទឹង បើវាស័ក្ត្រវាងជ្រុងទាំងពីរ វៀរជ្រុង មួយចេញ ក្នុងបណ្តា ៣ ជ្រុង គឺ ១ ចំអាម និង ៤ ធ្លាប់ ត្រង់កណ្តាល បាន ១ ហត្ថ ឯផ្នែកបណ្តោយ ១ ហត្ថ ១ ចំអាម ឬ ២ ហត្ថ ។

នេះជាកំណត់យ៉ាងធំនៃឡើយដែលល្មមនឹងក្បាល ។ ធំជាងកំណត់នេះ ទៅ មិនគួរ តូចចុះមក គួរ ។ ឡើយ ២ ប្រភេទ គឺឡើយកើយក្បាល និង កល់ជើង គួរដល់ភិក្ខុមិនមានជំងឺ ។ ភិក្ខុមានជំងឺ ទោះជាក៏ឡើយជាច្រើន ហើយក្រាល កម្រាលខាងលើដេកក៏គួរ ។

ម្យ៉ាងទៀត ព្រះបុស្សទេវត្ថេរពោលថា សំឡីដែលជាកប្បិយ ៥ យ៉ាង ពួកណា ដែលទ្រង់អនុញ្ញាតសម្រាប់ពួកទាំងឡាយ ឡើយដែលធ្វើដោយសំឡី ទាំងនោះ សូម្បីជំក៏គួរ ។ ចំណែកព្រះឧបតិស្សត្ថេរជាអ្នកទ្រទ្រង់វិន័យពោល ថា ប្រមាណនោះឯងគួរដល់ភិក្ខុដែលញាត់សំឡីជាកប្បិយ ឬសំឡីដែលជា អកប្បិយ ដោយគិតថា នឹងធ្វើឡើយ ។

[៣២៩] ពួក ៥ យ៉ាងនោះ បានដល់ ពួកដែលញាត់ដោយរបស់ ៥

យ៉ាង មានរោមសត្វជាដើម ។ ពិតហើយ ព្រះមានព្រះភាគត្រាស់ចំនួននៃ ពួកទាំងនេះតាមចំនួននៃសំឡី ។ បណ្តាសំឡីទាំងនោះ រោមចៀមតែម្យ៉ាង ប៉ុណ្ណោះ ទ្រង់មិនបានកាន់យកដោយ ឧណ្ណា សព្វ តែរៀររោមមនុស្សចេញ ហើយ រោមនៃបក្សី និងម្រឹគដែលជាជាតិសត្វមានសាច់ជាកប្បិយ និង អកប្បិយប្រភេទណាមួយ រោមទាំងអស់នោះ ទ្រង់កាន់យកក្នុងអធិការ ពោលដោយពួកនេះ ដោយ ឧណ្ណា សព្វទាំងអស់ ។

ព្រោះដូច្នេះ បណ្តាចីវរ ៦ ប្រភេទ និងអនុលោមចីវរ ៦ ប្រភេទ ភិក្ខុធ្វើស្រោមពួកដោយប្រភេទណាមួយហើយ ញាត់រោមសត្វគ្រប់យ៉ាងនោះ ធ្វើជាពួកក៏គួរ ។ ម្យ៉ាងទៀត សូម្បីពួកដែលភិក្ខុមិនបានញាត់រោមចៀម ជាក់ តែសំពត់កម្ពុល ៤-៥ ជាន់ រមែងដល់នូវការរាប់ថា ពួករោមសត្វដូចគ្នា ។

បណ្តាពួកទាំងឡាយ មានចោឡកិសិជាដើម ពួកដែលគេប្រមូលយក ចម្រៀកសំពត់ថ្មី ឬសំណល់សំពត់ចាស់ណាមួយទ្រាប់ ឬញាត់ចូលខាងក្នុង ឈ្មោះថា ចោឡកិសិ ។ ពួកដែលញាត់ដោយសម្បកឈើប្រភេទណាមួយ ឈ្មោះថា វាកកិសិ ។ ពួកដែលញាត់ដោយស្មៅប្រភេទណាមួយ ឈ្មោះថា តិណកិសិ ។ ពួកដែលញាត់ស្លឹកឈើប្រភេទណាមួយ ក្រៅអំពីស្លឹករឹត គប្បីជ្រាបថា បណ្ណកិសិ ។

ឯស្លឹករឹតបានតែលាយនឹងស្លឹកឈើដទៃទើបគួរ ស្លឹករឹតសុទ្ធមិនគួរ ។

សម្រាប់ពួក មិនមានកំណត់ប្រមាណ គប្បីប៉ាន់ស្មានតាមការពេញចិត្ត របស់ខ្លួន កំណត់មើលឲ្យល្មមសមគួរដល់ពួកទាំងនេះ គឺពួកគ្រៃ ពួកតាំង

ពួកកម្រាលផែនដី ពួកទីចង្រ្កម ពួកសម្រាប់ជូតជើង ។ ឯក្នុងកុរុន្តិពោលថា សំឡី ៥ យ៉ាង មានរោមសត្វជាដើមដែលគួរក្នុងពួក រមែងគួរសូម្បីក្នុងពួក ស្បែក ។ ពាក្យដែលពោលក្នុងអង្គការព្រះវិន័យនោះ គ្រាន់តែសម្រេចសន្និដ្ឋាន ថា ភិក្ខុប្រើប្រាស់ពួកស្បែក រមែងគួរ ។

[៣៣១] បទថា មព្វាភិសី បីបេ សង្ករន្តិ ក្រាលពួកគ្រែលើតាំង បានដល់ ក្រាលលើតាំង ។ សូម្បីអត្ថថា នាំទៅដើម្បីជាប្រយោជន៍ដល់ការ ក្រាល ដូច្នេះក៏គួរ ។ ពីរបទថា ឧល្លាភំ អភិវត្តា សេចក្តីថា មិនក្រាល សំពត់ទ្រនាប់ទុកខាងក្រោម ។ ពីរបទថា ហោសិវតំ សេចក្តីថា តថាគត អនុញ្ញាតឲ្យយកទឹកជ្រលក់ ឬរមៀតលាបខាងលើ ។ បទថា ភិក្ខុកម្មំ សេចក្តីថា តថាគតអនុញ្ញាតឲ្យធ្វើស្នាមជាឆ្នូតៗ លើស្រោមពួក ។ បទថា ហត្ថភិក្ខុ សេចក្តីថា តថាគតអនុញ្ញាតឲ្យចុចស្នាមសម្គាល់ ដោយម្រាមទាំង ៥ ។

[៣៣២] បទថា ឥក្កាសំ បានដល់ ជ័រឈើ ឬជ័រផ្សំ ។

បទថា បិដ្ឋមទ្ធិំ បានដល់ ម្សៅសើម ។

[៣៣៤] បទថា កុណ្ណកមត្តិកំ បានដល់ ដីស្អិតលាយកន្ទក់ ។ បទថា សាសបកុដំ បានដល់ ម្សៅគ្រាប់ស្ពៃ ។ បទថា សិវត្ថេលកំ បាន ដល់ ក្រមួនឃ្មុំរាវ ។ ពីរបទថា អប្បសង្កំ ហោតិ សេចក្តីថា ជាដំណក់ៗ នៅជាប់ ។ បទថា បច្ឆុទ្ធវិវតំ បានដល់ ជូត ។

[៣៣៥] បទថា លណ្ណមត្តិកំ បានដល់ ដីស្អិត គឺអាចម៍ជន្លេន ។

បទថា កសាវំ បានដល់ ទឹកម្ហូបនៃកន្លែងព្រៃ និងសម័ ។

[៣៣៦] វិនិច្ឆ័យក្នុងបទថា ន ភិក្ខុវេ បដិកាលាចិត្តំ នេះ គប្បី
ជ្រាបដូច្នេះថា រូបស្រ្តី និងបុរសតែម្យ៉ាងប៉ុណ្ណោះ ដែលភិក្ខុមិនគួរធ្វើក៏ទេ
រូបសត្វតិរច្ឆាន ដោយហោចស្មើរូបដទៃនេះ ភិក្ខុក៏មិនគួរធ្វើឯង ឬប្រើថា អ្នក
ចូរធ្វើ រមែងមិនបានដើម្បីប្រើថា ឧបាសក អ្នកចូរធ្វើមនុស្សយាមទ្វារ ។
តែរមែងឲ្យអ្នកដទៃ គួររៀនទាំងឡាយដែលគួរជ្រះថ្លា មានបករណជាតក
និងអសទិសទានជាដើម ឬដែលបដិស័យុត្តដោយការនឿយណាយ ទាំង
រមែងឲ្យធ្វើឯងនូវមាលាកម្មជាដើម ។

[៣៣៨] បទថា អាលកមន្ទា សេចក្តីថា ជាទីលានតែមួយ
ចង្អៀត ដោយមនុស្ស ។

វិនិច្ឆ័យក្នុងបទថា តយោ តត្ថេ នេះ គប្បីជ្រាបដូច្នេះថា សិរិកាតត្ថំ
នោះ បានដល់ បន្ទប់ ៤ ជ្រុងស្មើ ។ ឆាឡិកាតត្ថំ នោះ បានដល់ បន្ទប់
វែងជាងទទឹង ២-៣ ដង ។ ហម្មិយតត្ថំ នោះ បានដល់ បន្ទប់ផ្ទះកំពូល
ជាន់អាកាស ឬបន្ទប់មានដំបូលត្រងើល ។

[៣៤០] បទថា កុលដ្ឋនាទកំ សេចក្តីថា តថាគតអនុញ្ញាតឲ្យតាំង
ជើងជញ្ជាំងដែលផ្លាស់ទីមិនបាន ដែលចោះឈើបោះស្មៅតក្នុងឈើនោះ ទុក
អំពីលើផ្ទៃដី ដើម្បីឧបការៈជើងជញ្ជាំងចាស់ ។ បទថា បរិវត្តាលាកិដិកំ
សេចក្តីថា តថាគតអនុញ្ញាតឲ្យភ្ជាប់បាំងសាច ដើម្បីការពារភ្លៀង ។ បទថា
ឧទ្ទាសុដំ បានដល់ ដីស្អិតដែលលាយជាមួយអាចម៍គោ និងផេះ ។

[៣៤៤] បទថា អាណិទ្ធា បានដល់ យ័មុខ ហៅថា ហោណាំង ។
 ដែលឈ្មោះថា បឃន គប្បីជ្រាបដូច្នេះថា ជនទាំងឡាយកាលចេញ និង
 ចូល រមែងប៉ះខ្ទប់បទេសណាដោយជើងទាំងឡាយ ពាក្យថា បឃននេះ
 ជាឈ្មោះនៃបទេសនោះ ដែលចែកជញ្ជាំងជាពីរខាង ធ្វើទុកត្រង់ទ្វារកុដិ
 (បានដល់ ឡប់ឡែ) បឃន នោះ ហៅថា បឃាន ក៏មាន ។

របៀងជុំវិញបន្ទប់កណ្តាល ហៅថា បកុទ្ធ បាបៈថា បកុដិ ក៏មាន ។

ឱសារកី នោះ បានដល់ យ័មុខមានដំបូលដែលជាប់រុបា ហើយដក
 កំណាត់ឈើចេញពីរុបានោះទៅ ធ្វើទុកត្រង់កុដិដែលមិនមានរបៀង ។

បាំងសាច ដែលមានកងមូលសម្រាប់រុត ឈ្មោះថា សំសរណាភិដិកំ។

[៣៤៦] ភាជនទឹកនោះ បានដល់ ភាជនៈសម្រាប់ដួសទឹកឲ្យ
 មនុស្សផឹក បោយ និងផ្តល់ អនុលោមតាមស្ទឹងដងទឹក ។

[៣៤៧] បទថា អបេសី នោះ បានដល់ គ្រឿងការពារទ្វារដែលដាក់
 ចម្រើងចូលក្នុងឈើវែង ហើយចងបន្ទា ។

បទថា បលិយំ នោះ បានដល់ គ្រឿងការពារទ្វារដែលជាប់កង់ដូច
 ត្រង់ទ្វារស្រក ។

រឿង អនាថបិណ្ឌិកសេដ្ឋី

[៣៤៦] រថទាំងឡាយ ទីមដោយមេសេៈអស្សុតរទាំងឡាយ ព្រោះ
 ហេតុនោះ ទើបឈ្មោះថា អស្សុតរិរថា រថទីមដោយមេសេៈអស្សុតរ ។

បទថា អាមុត្តមណិកុណ្ឌលា បានដល់ ដែលប្រដាប់ត្រចៀកដោយ

កែវមណី ។

[៣៥៩] បទថា បរិនិព្វតោ សេចក្តីថា ព្រោះមិនមានឧបធិ គឺ កិលេស និងឧបធិ គឺខន្ធ ទើបលោកពោលថា ជាអ្នកត្រជាក់ មិនមានឧបធិ ។

បាទគាថាថា សព្វា អាសត្តិយោ នេត្វា សេចក្តីថា កាត់នូវការប្រាថ្នា ក្នុងអារម្មណ៍ទាំងឡាយ មានរូបជាដើម ឬក្នុងភពទាំងពួង ។

បាទគាថាថា វិនេយ្យ បាធយេ ធនំ បានដល់ កម្ចាត់សេចក្តីក្រវល់ ក្រវាយ គឺកិលេសក្នុងចិត្តចេញ ។

[៣៦២] ទ្រព្យសម្រាប់ប្រើប្រាស់អស់ទៅ ហៅថា វត្ថុសម្រាប់ចាយ វាយ ។ បទថា អាធម្មវាចោ សេចក្តីថា វាចារបស់អនាថបិណ្ឌិក- សេដ្ឋីនោះ ដែលជនដ៏ច្រើនគួរជឿ អធិប្បាយថា មនុស្សជាច្រើនរមែង សម្គាល់ពាក្យនៃគហបតីនោះថា គួរជឿ គួរស្តាប់ ។

ពីរបទថា អារាមេ អកំសុ សេចក្តីថា ជនពួកណាមានទ្រព្យ ជនទាំង នោះ បានសាងដោយទ្រព្យរបស់ខ្លួន ជនពួកណាមានទ្រព្យតិច និងមិនមាន ទ្រព្យ គហបតីបានឲ្យទ្រព្យដល់ជនទាំងនោះ ។

គហបតីនោះ ឲ្យទ្រព្យមួយសែនកហាបណៈ និងទ្រព្យមានតម្លៃមួយ សែន កសាងវិហារទុកក្នុងចម្ងាយផ្លូវមួយយោជន៍ ក្នុងចម្ងាយផ្លូវ ៤៥ យោជន៍ ហើយបានទៅក្រុងសាវត្ថី ដោយប្រការដូច្នេះ ។

ពីរបទថា កោដិសណ្ឋំ សណ្ឋារេសិ សេចក្តីថា បានតម្រៀប កហាបណៈឲ្យទល់គ្នាក្នុងទីកន្លែងខ្លះ សំដៅយកប្រមាណនៃរបងរបស់ដើមឈើ

ឬស្រះ ដែលមានក្នុងវត្តជេតពននោះតម្រៀបហើយ ។ ទ្រព្យ ១៨ កោដិ របស់គហបតីនោះ បានដល់នូវការអស់ទៅ ដោយប្រការដូច្នេះ ។

ពីរបទថា កុមារស្ស ឯតទហោសិ សេចក្តីថា ការរំពឹងនេះមានដល់ រាជកុមារ ព្រោះឃើញអាការដែលផ្សផងនៃមុខរបស់គហបតី សូម្បីត្រូវលះ បង់ទ្រព្យច្រើនដល់ម៉្លោះ ។ ពីរបទថា កោដ្ឋកំ មាបេសិ សេចក្តីថា រាជ- កុមារឲ្យគេសាងប្រាសាទ មានខ្លោងទ្វារ ៧ ជាន់ ។

បទថា អថ ខោ អនាថបិណ្ឌិកោ គហបតិ ជេតវនេ វិហារេ ការាបេសិ ។ បេ។ មណ្ឌបេ ការាបេសិ សេចក្តីថា អនាថបិណ្ឌិកសេដ្ឋីសាង វិហារជាដើមទាំងនេះ លើផ្ទៃដីប្រមាណ ៨ ករិស (១ ករិស = ១២៥ ហត្ថ) ដោយទ្រព្យដទៃទៀត ១៨ កោដិ ។ ពិតហើយ គហបតីឈ្មោះ បុនពូសុមិត្តបានទិញផ្ទៃដីប្រមាណមួយយោជន៍ ដោយក្រាលឥដ្ឋមាស (ទាល់ តែពេញ) សាងវិហារថ្វាយព្រះមានព្រះភាគ ព្រះនាមថា វិបស្សី ។

សិរីវឌ្ឍគហបតីបានទិញផ្ទៃដីប្រមាណ ៣ គាវុត ដោយក្រាលសសរ មាស សាងវិហារថ្វាយព្រះមានព្រះភាគ ព្រះនាមថា សិរី ។

សោត្តិជគហបតី បានទិញដីប្រមាណកន្លះយោជន៍ ដោយក្រាលផាល មាស សាងវិហារថ្វាយព្រះមានព្រះភាគ ព្រះនាមថា វេស្សកូ ។

អចុត្តគហបតីបានទិញដីប្រមាណមួយគាវុត ដោយក្រាលជើងដីរមាស សាងវិហារថ្វាយព្រះមានព្រះភាគ ព្រះនាមថា កកុសន្ទៈ ។

ឧត្តគហបតីបានទិញដីប្រមាណកន្លះគាវុត ដោយក្រាលឥដ្ឋមាស សាង

វិហារថ្វាយព្រះមានព្រះភាគ ព្រះនាមថា កោនាគមនៈ ។

សុមង្គលគហបតីបានទិញដីប្រមាណ ២០ ឧសភៈ (១ ឧសភៈ = ៣៥ ព្យាម) ដោយក្រាលអណ្តើកមាស ធ្វើវិហារថ្វាយព្រះមានព្រះភាគព្រះនាម ថា កស្សប ។

សុទត្តគហបតីបានទិញដីប្រមាណ ៨ ករីស (១ ករីស = ១២៥ ហត្ថ) ដោយក្រាលកហាបណៈ សាងវិហារថ្វាយព្រះមានព្រះភាគនៃ យេធិ ដូច្នេះឯង ។

សម្បត្តិទាំងឡាយ អស់ទៅដោយលំដាប់ ដោយប្រការដូច្នេះ ព្រោះ ហេតុនោះ សមគួរពិតដែលនឹងនឿយណាយក្នុងសម្បត្តិទាំងពួង សមគួរពិត ដែលនឹងរួចផុតទៅ ដូច្នេះឯង ។

[៣៦៩] បទថា ខណ្ឌំ បានដល់ ឱកាសដែលរលំ ។

បទថា ដុល្លំ បានដល់ ឱកាសដែលបែកបាក់ ។

បទថា បដិសន្ធិស្សតិ បានដល់ នឹងធ្វើឡើងវិញជាប្រក្រតី ។

ក្នុងកុរុនិព្វាលថា ភិក្ខុមិនបាននវកម្ម មិនគួរកាន់យកឧបករណ៍ មាន កាំបិត ពូថៅ និងពន្លាកជាដើម ផ្ដើមធ្វើឯង ។ គួរដឹងថា ត្រង់ណាធ្វើហើយ ឬមិនទាន់បានធ្វើ ។

[៣៧០] ច្រើនបទថា បិដ្ឋិតោ បិដ្ឋិតោ គន្ធា សេចក្ដីថា បានឮថា ព្រះថេរៈ ជាប់រវល់ប្រណិប័តន៍ភិក្ខុយី រវល់ជួយធុរៈភិក្ខុដែលចាស់ជរា ទើប មកឯក្រោយ ភិក្ខុទាំងពួង ។ សេចក្ដីនេះ ជាអធ្យាស្រ័យរបស់លោក ។

ដោយហេតុនោះ ទើបព្រះធម្មសង្ឃាហកាចារ្យពោលថា ទៅខាងក្រោយៗ ។

[៣៧១] បទថា អគ្គាសនំ បានដល់ ថេរាសនៈ ។

បទថា អគ្គោទកំ បានដល់ ទក្ខិណោទក ។

បទថា អគ្គបិណ្ឌំ បានដល់ បិណ្ឌបាតសម្រាប់ព្រះសង្ឃត្ថេរ ។

[៣៧២] បទថា អន្តរា សត្តិនំ កិរិទ្ធា សេចក្តីថា ទុកត្រង់ចន្លោះ នៃជើងទាំង ៤ ។

[៣៨០] បទថា បតិជ្ជាបេសិ បានដល់ ធ្វើការបរិច្ចាគទ្រព្យ ១៨ កោដិដើម្បីសាង ។ អនាថបិណ្ឌិកសេដ្ឋីបរិច្ចាគទាំងអស់ ៥៤ កោដិ ដោយ ប្រការដូច្នេះ ។

[៣៨២] បទថា វិប្បកតកោជនេ សេចក្តីថា ភិក្ខុកំពុងឆាន់នៅក្នុង ទីណាមួយ ក្នុងលង្វែគស្រុកក្តី ក្នុងវិហារក្តី ក្នុងព្រៃក្តី កាលការឆាន់មិន ទាន់ស្រេច មិនគួរឲ្យក្រោក ។ ក្នុងចន្លោះស្រុក ភិក្ខុដែលមកឯក្រោយ គប្បីទទួលភិក្ខុហើយ ទៅកាន់ទីនៃភិក្ខុដែលជាសកាគគ្នា ។ បើអ្នកស្រុកក្តី ភិក្ខុទាំងឡាយក្តី និមន្តថា សូមលោកម្ចាស់ទៅ គួរប្រាប់ថា កាលខ្ញុំចូលទៅ ភិក្ខុទាំងឡាយនឹងត្រូវក្រោកឡើង ។ ភិក្ខុកាលបើអ្នកស្រុកពោលថា ទីនេះ មិនទាន់មានទីអង្គុយ ទើបគួរចូលទៅ បើបុគ្គលណាមួយមិនពោលពាក្យតិច តួច គប្បីទៅឯអាសនៈសាលា ហើយមកឈរក្នុងទីនៃភិក្ខុដែលជាសកាគគ្នា កាលភិក្ខុទាំងឡាយធ្វើឱកាសហើយ ភិក្ខុដែលគេនិមន្តថា សូមនិមន្តចូលមក ចុះ ដូច្នេះ គប្បីចូលទៅ ។ តែបើអាសនៈដែលត្រូវបានដល់លោក មានភិក្ខុ

ដែលមិនទាន់បានឆាន់ អង្គុយ ទោះឲ្យភិក្ខុនោះក្រោកឡើង គួរ ។ ភិក្ខុអង្គុយ ហុត ឬទំពាឆាន់យាគូ និងរបស់គួរទំពាជាដើមណាមួយ សូម្បីមានដៃទេ ក៏មិនគួរឲ្យក្រោក ទម្រាំភិក្ខុដទៃមក ព្រោះថា លោកឈ្មោះថា ជាអ្នកហាម អាសនៈដូចគ្នា ។

បទថា សចេ វុដ្ឋាបេតិ សេចក្តីថា បើលោកក្លែងប្រព្រឹត្តក្នុងអាបត្តិ ឲ្យក្រោកឡើងទាល់តែបាន ។

បទថា បរិវារិកោ ច ហោតិ សេចក្តីថា ភិក្ខុ ទោះឲ្យភិក្ខុក្រោក បើភិក្ខុនេះជាអ្នកហាមកោជនហើយ ភិក្ខុដែលភិក្ខុនោះគប្បីពោលថា ចូរទៅ រកទឹកមក ។ ពិតហើយ សេចក្តីនេះ ជាស្ថានមួយដែលភិក្ខុកំលោះប្រើភិក្ខុ ចាស់ជាងបាន ។ បើលោកមិនរកទឹកមកឲ្យ ។ លំដាប់នោះ ព្រះមានព្រះ ភាគ ទ្រង់សម្តែងកិច្ចដែលភិក្ខុខ្ចីជាងគប្បីធ្វើ ទើបត្រាស់ពាក្យជាដើមថា គប្បី លេបគ្រាប់បាយឲ្យស្រេចបាច់ ។

[៣៨៤] វិនិច្ឆ័យក្នុងបទថា ឥលានស្ស បដិវ្យប់ សេយ្យំ នេះ គប្បីជ្រាបដូច្នេះថា ភិក្ខុណាជាអ្នកមានជំងឺ ដោយរោគហឺត ឬរោគឫសដូង និងរោគធ្លាក់ឈាមជាដើម កាជនៈ មានកន្តោរ និងឆ្មាំងខ្មាញ់ជាដើម ជារបស់ដែលភិក្ខុនោះ គួរត្រៀមរៀបចំទុក ។

ម្យ៉ាងទៀត ភិក្ខុកើតរោគយូង រមែងធ្វើសេនាសនៈឲ្យខូច គួរឲ្យខាង ក្រោមប្រាសាទ មណ្ឌប និងសាលាជាដើមណាមួយ ជាសេនាសនៈមួយ ចំណែកដល់ភិក្ខុដែលមានសភាពបែបនោះ ។ បើភិក្ខុដែលអាពាធអង្គណា

មិនធ្វើសេនាសនៈឲ្យខូច សូម្បីទីដេកប្រណីត ក៏គួរឲ្យដល់ភិក្ខុរូបនោះ ។
 ឯភិក្ខុណាធ្វើថ្នាំណាមួយ មានថ្នាំក្រហម ថ្នាំបញ្ចុះ និងថ្នាំនត្ត (ថ្នាំសម្រាប់
 បន្តក្នុងច្រមុះ ឬសម្រាប់ត្រង់) ភិក្ខុទាំងអស់នោះ ឈ្មោះថា ជាអ្នកអាពាធ
 ផងដែរ ។ គប្បីកំណត់សេនាសនៈដែលសមគួរឲ្យដល់ភិក្ខុនោះ ។

[៣៨៥] បទថា សេយ្យក្លែន បានដល់ គ្រាន់តែឈឺក្បាលជាដើម
 បន្តិចបន្តួច ។

[៣៨៩] ពីរបទថា ភិក្ខុ គណោត្វា បានដល់ ដឹងចំនួនភិក្ខុទាំង-
 ឡាយក្នុងវិហារថា ភិក្ខុមានប៉ុណ្ណោះ ។ ឯតាំង និងត្រៃ ហៅថា ទីដេក ។

បទថា សេយ្យក្លែន បានដល់ ចំនួនទីដេក ។ សេចក្តីថា ក្នុងថ្ងៃចូល
 វស្សា តថាគត អនុញ្ញាតឲ្យភិក្ខុមួយរូបប្រកាសវេលា ហើយឲ្យកាន់យកទី
 ជាក់ត្រៃណាមួយ ។

ពីរបទថា សេយ្យក្លែន គាហោន្តា បានដល់ ដើម្បីឲ្យកាន់យកតាម
 ចំនួនទីដេក ។ ពីរបទថា សេយ្យា ឧស្សាទិយីសុ គឺកាលឲ្យកាន់យក
 យ៉ាងនោះ តាំង និងត្រៃ នៅសល់ច្រើន ។ សូម្បីក្នុងចំនួនវិហារ (កុដិ)
 ជាដើមក៏មានន័យដូចគ្នា ។ វិហារនោះ សំដៅយកបន្ទប់ មានឧបចារៈ ។

បទថា អនុភាគំ សេចក្តីថា តថាគតអនុញ្ញាតដើម្បីឲ្យចំណែកដទៃ
 ទៀត ពិតហើយ កាលភិក្ខុមានតិច គួរឲ្យមួយរូប ២-៣ បរិវេណ ។

បទថា ន អកាមា ឆាតព្វោ សេចក្តីថា ចំណែកបន្ថែមនោះ អ្នក
 ចែកមិនគប្បីឲ្យ ព្រោះមិនប្រាថ្នានឹងឲ្យ ។

ក្នុងថ្ងៃចូលវស្សា កាលបើចំណែកបន្ថែមដែលភិក្ខុទាំងឡាយកាន់យក ហើយចំណែកបន្ថែមនោះ មិនគួរឲ្យដល់ភិក្ខុដែលមកក្នុងកាលជាខាងក្រោយ ព្រោះបុគ្គល (គឺអ្នកកាន់យកហើយមិនពេញចិត្ត តែបើចំនួនបន្ថែមដែលភិក្ខុ ណា មិនកាន់យកហើយ ភិក្ខុនោះ រមែងឲ្យចំណែកបន្ថែមនោះ ឬចំណែក ដំបូងដោយការពេញចិត្តរបស់ខ្លួន ដូច្នេះ គួរ ។

[៣៨០] ពីរបទថា និស្ស័យេ វិចិតស្ស បានដល់ ដែលតាំងនៅខាង ក្រៅឧបចារសីមា ។ បើភិក្ខុដែលនៅឆ្ងាយ តែជាខាងក្នុងឧបចារសីមា រមែង បានពិត ។

[៣៨១] ពីរបទថា សេនាសនំ គហេត្វា បានដល់ កាន់យកក្នុង ថ្ងៃចូលវស្សា ។ ពីរបទថា សព្វកាលំ បដិពាហន្តិ បានដល់ ហ្នឹងហែង សូម្បីក្នុងរដូវកាលដែលកន្លងទៅ ៤ ខែហើយ ។

សេនាសនគ្គាហកវិនិច្ឆ័យ

[៣៨២] បណ្តាការកាន់យកសេនាសនៈ ៣ យ៉ាង ការកាន់យក ២ យ៉ាងនេះ ជាការកាន់យកស្ថិតស្ថេរ គឺកាន់យកក្នុងថ្ងៃចូលវស្សាដំបូង ១ កាន់យកក្នុងថ្ងៃចូលវស្សាក្រោយ ១ ។

ការកាន់យកសេនាសនៈដែលជាអន្តរាមុត្តកៈ គឺផុតចាកអំពីនោះ មាន វិនិច្ឆ័យដូច្នេះថា ក្នុងវិហារមួយ មានសេនាសនៈដែលជាមហាលាភច្រើន ។ ម្ចាស់នៃសេនាសនៈទំនុកបម្រុងភិក្ខុដែលចាំវស្សាដោយបច្ច័យទាំងពួង ដោយ អើពើ ប្រគេនសមណបរិក្ខារច្រើន ក្នុងវេលាបរាវណា ហើយនឹងទៅ ។

ព្រះមហាថេរៈទាំងឡាយមកអំពីឆ្ងាយ ក្នុងថ្ងៃចូលវស្សា កាន់យក
 សេនាសនៈនោះ នៅជាផាសុក កាលចាំវស្សាហើយ ទទួលលាភចៀសចេញ
 ទៅ ។ ពួកភិក្ខុដែលជាម្ចាស់វត្ត មិនថែរក្សាសេនាសនៈនោះ សូម្បីមាន
 សភាពទ្រុឌទ្រោម ដោយគិតថា ពួកយើងមិនបានលាភដែលកើតក្នុងសេនា-
 សនៈនេះ ព្រះមហាថេរៈដែលជាអាគន្ធកៈបានជានិច្ច ពួកលោកនោះឯងនឹង
 មកទំនុកបម្រុងសេនាសនៈនោះ ។

ដើម្បីឲ្យទំនុកបម្រុងសេនាសនៈនោះ ទើបព្រះមានព្រះភាគត្រាស់ថា
 គប្បីឲ្យកាន់យកសេនាសនៈ ជាអន្តរាមុត្តកៈ ដើម្បីនៅចាំវស្សាតទៅ ក្នុងថ្ងៃ
 មហាបវារណាដែលនឹងដល់ខាងមុខ កាលភិក្ខុដែលជាសេនាសនគ្គាហាបកៈ
 ឲ្យកាន់យកអន្តរាមុត្តកសេនាសនៈនោះ គប្បីប្រាប់ព្រះសង្ឃត្រូវថា បពិត្រ
 លោកម្ចាស់ សូមកាន់យកសេនាសនៈដែលជាអន្តរាមុត្តកៈចុះ បើលោកទទួល
 គប្បីឲ្យ បើមិនទទួល គប្បីឲ្យដល់ភិក្ខុដែលទទួល តាំងអំពីអនុថេរៈជាដើម
 ទៅ ដោយហោចសូម្បីសាមណេរ ដោយឧបាយនេះឯង ឯអ្នកទទួលនោះ
 គប្បីថែរក្សាសេនាសនៈនោះ ៨ ខែ បណ្តាដំបូលជញ្ជាំង និងផ្ទៃខាងក្រោម
 របស់ណាមួយគ្រាំគ្រា ឬបាក់បែកទៅ គួរជួសជុលទាំងអស់ សូម្បីនឹងឲ្យ
 ពេលថ្ងៃ អស់ទៅដោយឧទ្ទេស និងបរិបូជ្ជាជាដើម ពេលយប់ ទើបនៅក្នុង
 សេនាសនៈនោះក៏បាន ។ ពេលយប់ ទោះនៅក្នុងបរិវេណ ពេលថ្ងៃឲ្យអស់
 ទៅ ដោយការនៅក្នុងសេនាសនៈក៏បាន សូម្បីនៅក្នុងសេនាសនៈនោះឯង
 ទាំងយប់ ទាំងថ្ងៃក៏បាន មិនគួរហាមប្រាមភិក្ខុដែលចាស់ជាង ដែលមកក្នុង

រដូវកាល ។ តែកាលដល់ថ្ងៃចូលវស្សាហើយ ព្រះសង្ឃត្រូវពោលថា សូម
លោកឲ្យសេនាសនៈនេះដល់ខ្ញុំ ដូច្នេះ មិនគួរ ។

ភិក្ខុដែលជាសេនាសនគ្គាហាបកៈ មិនគប្បីឲ្យ ត្រូវចង្អុលហេតុផលថា
បពិត្រលោកម្ចាស់ សេនាសនៈនេះ ភិក្ខុមួយរូបកាន់យកជាអន្តរាមុត្តកៈ បាន
ថែទាំ មក ៨ ខែហើយ សេនាសនៈនោះ ត្រូវឲ្យភិក្ខុដែលថែទាំមក ៨ ខែ
នោះឯង កាន់យកបាន ។ ឯក្នុងសេនាសនៈណា ពួកម្ចាស់ទ្រព្យថ្វាយបច្ច័យ
មួយឆ្នាំ ២ ដង សេនាសនៈនោះ មិនគួរកាន់យកជាអន្តរាមុត្តកៈ គ្រប់គ្រា
ដែលកន្លង ៦ ខែទៅ ។

បើក្នុងសេនាសនៈណា ពួកម្ចាស់ទ្រព្យថ្វាយបច្ច័យ មួយឆ្នាំ ៣ ដង
សេនាសនៈនោះ មិនគួរឲ្យកាន់យកជាអន្តរាមុត្តកៈគ្រប់គ្រាដែលកន្លង ៤ ខែ
ឬក្នុងសេនាសនៈណា ពួកម្ចាស់ទ្រព្យថ្វាយបច្ច័យមួយឆ្នាំ ៤ ដង សេនា-
សនៈនោះ មិនគួរឲ្យកាន់យកជាអន្តរាមុត្តកៈ គ្រប់គ្រាដែលកន្លង ៣ ខែ ។
ព្រោះថា សេនាសនៈនោះ នឹងបានទំនុកបម្រុងដោយបច្ច័យពិត ។

ឯក្នុងសេនាសនៈណា ពួកម្ចាស់ទ្រព្យថ្វាយបច្ច័យដ៏ច្រើន ត្រឹមតែមួយ
ឆ្នាំម្តង សេនាសនៈនោះ គួរឲ្យកាន់យកជាអន្តរាមុត្តកៈបាន ។

កថាពោលអំពីការកាន់យកសេនាសនៈ ដែលមកក្នុងបាលីដោយថ្ងៃ
ចូលវស្សាខាងក្នុងរដូវភ្លៀងមានប្រមាណប៉ុណ្ណោះ ។

ឈ្មោះថា ការកាន់យកសេនាសនៈនេះមាន ២ យ៉ាង គឺកាន់យកក្នុង
រដូវកាល ១ កាន់យកក្នុងវស្សាវស្សកាល ១ ។

ក្នុង ២ យ៉ាងនោះ គប្បីជ្រាបវិនិច្ឆ័យក្នុងរដូវកាលមុន អាគន្ធកក្កុ
 ពួកខ្លះមកក្នុងវេលាព្រឹក ពួកខ្លះមកក្នុងវេលាសៀល ពួកខ្លះមកក្នុងបឋម-
 យាម ពួកខ្លះមកក្នុងមជ្ឈិមយាម ពួកខ្លះមកក្នុងបច្ចិមយាមក៏មាន ពួកណា
 មកក្នុងវេលាណា សេនាសនគ្គាហាបកកិក្ខុ គប្បីឲ្យកិក្ខុទាំងឡាយក្រោកឡើង
 ហើយឲ្យសេនាសនៈដល់ភិក្ខុពួកនោះ ក្នុងវេលានោះឯង ដែលឈ្មោះថា
 សម័យ ដែលមិនមែនជាកាល រមែងមិនមាន ។

ឯភិក្ខុអ្នករៀបចំសេនាសនៈ ត្រូវជាអ្នកឈ្លាស គប្បីវៀរតាំង និងគ្រែ
 ទុក ១-២ បើព្រះមហាថេរៈ ១-២ រូប មកក្នុងវេលាវិកាល គប្បីប្រាប់
 លោកថា បពិត្រលោកម្ចាស់ ភិក្ខុទាំងអស់ បើខ្ញុំឲ្យក្រោកឡើងតាំងអំពីដើម
 នឹងត្រូវនាំគ្នាជញ្ជូនរបស់របរចេញ សូមលោកម្ចាស់នៅក្នុងលំនៅរបស់ខ្ញុំនេះ
 ឯង ។ តែបើព្រះមហាថេរៈមកច្រើនគ្នា គប្បីឲ្យកិក្ខុទាំងឡាយក្រោកចេញ
 ហើយឲ្យតាមលំដាប់ ។

បើគ្រប់គ្នា មួយអង្គមួយបរិវេណ គប្បីឲ្យមួយអង្គមួយបរិវេណ បើ
 ស្ថានទាំងពួងជាដើម មានរោងភ្លើង រោងវែង និងរោងមូល ក្នុងបរិវេណនោះ
 រមែងត្រូវបានដល់លោកផង កាលចែកយ៉ាងនោះមិនគ្រប់គ្នា គួរឲ្យតាមចំនួន
 ប្រាសាទ ។ កាលប្រាសាទមិនគ្រប់គ្រាន់ គួរឲ្យតាមចំនួនបន្ទប់តូច ។ បើ
 ចំនួនបន្ទប់តូច មិនគ្រប់គ្នា គួរឲ្យតាមចំនួនទីដេក បើតាំង និងគ្រែមិនគ្រប់
 គ្នា គួរឲ្យចំពោះតាំងមួយ តែមិនគួរឲ្យកាន់យកត្រឹមឱកាសល្អមកកុំឈរបាន
 ព្រោះទីប្រមាណប៉ុណ្ណោះ មិនឈ្មោះថា ទីសេនាសនៈ ។ តែបើទីសម្រាប់

ដាក់តាំងមិនល្មម គប្បីឲ្យទីដែលដាក់គ្រែ ឬទីដែលដាក់តាំងឯណាមួយដល់
ភិក្ខុ ៣ រូប ដោយពោលថា សូមលោកម្ចាស់ផ្លាស់ប្តូរគ្នាស្នាក់ចុះ ។

ក្នុងរដូវវស្សា បុគ្គលណាមួយ មិនអាចនឹងនៅកណ្តាលវាលអស់មួយ
យប់បាន ព្រះមហាថេរៈគួរសម្រាកអស់បឋមយាម ហើយចេញទៅប្រាប់ព្រះ
ថេរៈទី ២ ថា លោកម្ចាស់ សូមលោកចូលទៅក្នុងទីនេះ បើព្រះមហាថេរៈ
ជាមនុស្សទ្រមក់ មិនដឹងពេលវេលា ព្រះថេរៈទី ២ គប្បីគ្រប់រោម គោះទ្វារ
ប្រាប់ថា ដល់ពេលហើយលោកម្ចាស់ ការរងារបៀតបៀនខ្ញុំណាស់ ដូច្នេះ ។

លោកគួរចេញទៅឲ្យឱកាស បើមិនឲ្យមិនបាន ។

ឯព្រះថេរៈទី ២ សម្រាករហូតមជ្ឈិមយាមហើយ ក៏គួរឲ្យដល់ភិក្ខុក្រៅ
អំពីនេះ តាមន័យខាងដើមដូចគ្នា ។ ព្រះថេរៈទី ២ ជាមនុស្សទ្រមក់ ក៏គួរ
ដាស់តាមន័យដែលពោលហើយដូចគ្នា ។ ទីដាក់គ្រែតែមួយ គប្បីឲ្យដល់ភិក្ខុ
៣ រូប រហូតមួយរាត្រីយ៉ាងនេះ ។

តែភិក្ខុពួកខ្លះ ក្នុងជម្ងឺបឃើញថា សេនាសនៈក្តី គ្រែ និងតាំងក្តី
ចំពោះកន្លែងខ្លះ រមែងជាទីសប្បាយសម្រាប់បុគ្គលខ្លះ មិនជាទីសប្បាយ
សម្រាប់បុគ្គលខ្លះ ភិក្ខុទាំងឡាយ ទោះជាអាគន្ធកៈក្តី មិនមែនអាគន្ធកៈក្តី
រមែងឲ្យកាន់យកសេនាសនៈរាល់ថ្ងៃ នេះឈ្មោះថា ការកាន់យកសេនាសនៈ
ក្នុងរដូវកាល ។

ចំណែកក្នុងពេលចាំវស្សា រមែងមានអាគន្ធកវត្ត មានអាវាសិកវត្ត
ក្នុងអាគន្ធកៈ និងភិក្ខុម្ចាស់កន្លែងនោះ អាគន្ធកភិក្ខុមុនប្រាថ្នានឹងលះកន្លែងនៃ

ខ្លួន ទៅនៅទីដទៃ មិនគួរទៅក្នុងទីដទៃនោះក្នុងថ្ងៃចូលវស្សាឡើយ ។ ព្រោះ
 ថា លំនៅក្នុងទីនោះ នឹងត្រូវជាទីចង្អៀតគ្នា ឬភិក្ខុបារនឹងមិនទូទៅដល់
 លំដាប់ ។ ដោយហេតុនោះ លោកនៅនឹងមិនមានជាសុក ព្រោះដូច្នោះ គប្បី
 ប៉ាន់ស្មានថា តាំងអំពីថ្ងៃនេះទៅប្រហែលមួយខែនឹងចូលវស្សា ហើយទៅកាន់
 វិហារនោះ ។

កាលនៅក្នុងវិហារនោះប្រមាណមួយខែ បើមានការត្រូវការរៀនបាលី
 ទោះកំណត់ទុកថា ការរៀនបាលីបរិបូណ៌ហើយ បើប្រាថ្នាចំពោះកម្មដ្ឋាន និង
 កំណត់បានថា កម្មដ្ឋានជាទីសប្បាយ បើមានសេចក្តីត្រូវការបច្ច័យ និងកំណត់
 បច្ច័យលាភបាន និងនៅជាសុខខាងក្នុងវស្សា ។

កាលនឹងចេញអំពីទីរបស់ខ្លួន ទៅក្នុងទីនោះ មិនគួរប៉ះទង្គិចគោចរតាម
 គំរុំពោលជាមួយអ្នកស្រុកក្នុងទីនោះថា សាលាកកត្តជាដើមក្តី យាគូ និងវត្ត
 គួរទំពាក់ ក៏សំពត់ចំណាំវស្សាក្តី ដែលអាស្រ័យពួកអ្នករមែងមិនមាន នេះ
 បរិការរបស់ចេតិយ នេះបរិការរបស់រោងឧបោសថ នេះរន្ទុក និងសោ អ្នក
 ចូរទទួលទីលំនៅរបស់អ្នកវិញចុះ ។ ដែលត្រឹមត្រូវនោះ គួររៀបចំសេនាសនៈ
 ទុកកណ្តុះឈើ និងកណ្តុះដី បំពេញគមិយវត្ថុឲ្យបរិបូណ៌ ហើយសឹមទៅ ។

កាលបើទៅយ៉ាងនោះ គប្បីឲ្យភិក្ខុកំលោះ ខ្ជាប់បាត្រ និងចីវរជាដើម
 ឲ្យជួយកាន់ត្រឡោកប្រេង និងឈើច្រត់ជាដើម បើកត្រ កុំឆក់ខ្លួនទៅកាន់
 ទ្វារស្រុកឡើយ គួរទៅតាមផ្លូវព្រៃដែលកំបាំង បើផ្លូវចូលព្រៃមិនមាន ក៏កុំ
 រុកគុម្ពឈើជាដើមទៅឡើយ ។

ម្យ៉ាងទៀត គប្បីបំពេញគម្ភីរវត្ថុ កាត់វិតក្ក មានចិត្តផ្លូវផង ទៅតាម ទំនៀមនៃការទៅប៉ុណ្ណោះ ។

តែបើទៅតាមទ្វារស្រុក ពួកអ្នកស្រុកឃើញភិក្ខុ និងបរិវារកំពុងទៅ ក៏ រត់មករកដោយគិតថា នុ៎ះ មើលទៅដូចជាព្រះថេរៈរបស់យើង ហើយ ប្រាស្រ័យថា បពិត្រលោកម្ចាស់ លោកជញ្ជូនបរិក្ខារទាំងអស់ទៅណា ។

បើក្នុងពួកភិក្ខុបណ្ឌិតមួយ ពោលយ៉ាងនេះថា នេះជាវេលាកៀកចូល វស្សាហើយ ភិក្ខុទាំងឡាយរមែងទៅក្នុងទីដែលខ្លួននឹងបានភិក្ខុចារជានិច្ច និង ទ្រព្យរបស់សម្រាប់បិទបាំងខាងក្នុងវស្សា ។

បើអ្នកស្រុកទាំងនោះបានស្តាប់ពាក្យឆ្លើយរបស់លោក ហើយពោលថា សូម្បីក្នុងស្រុកនេះ ជនរមែងបរិភោគ រមែងស្លៀកដណ្តប់ (ដូចគ្នា) លោក ម្ចាស់កុំទៅទីដទៃឡើយ ហោមិត្ត និងអាមាត្យទាំងឡាយមកហើយ គ្រប់គ្នា ស្រុះស្រួលព្រមគ្នា តាំងនិច្ចកត្ត និងកត្តដទៃទៀត មានសលាកកត្តជាដើម មួយអន្លើដោយសំពត់ចំណាំវស្សាផងដែរ ទុកក្នុងទីសម្ងាត់ ហើយនាំគ្នា អង្វរថា សូមលោកម្ចាស់ចាំវស្សាក្នុងសម្ងាត់នេះចុះ ។ ភិក្ខុសមគួរត្រេកអរ ទាំងអស់ ។ វត្ថុទាំងពួងមាននិច្ចកត្តជាដើមនោះ ជាប់សក្ការ និងជាប់មិន មានទោស ។

ឯក្បួននីពោលថា កាលអ្នកស្រុកប្រាស្រ័យថា លោកម្ចាស់នឹងទៅណា គប្បីឆ្លើយថា ទៅទីនោះ ត្រូវអ្នកស្រុកសាកសួរថា ហេតុអ្វី ទើបទៅទីនោះ គប្បីប្រាប់ហេតុ។ ពាក្យទាំង ២ នេះ ឈ្មោះថា មិនមានទោស ព្រោះលោក

ជាអ្នកមានចិត្តបរិសុទ្ធ ។ នេះឈ្មោះអាគន្ធកវត្ត ។

ឯអាវាសិកវត្ត គប្បីជាបដិច្ចថា ភិក្ខុទាំងឡាយដែលជាម្ចាស់អាវាស គប្បីចាត់ចែងលំនៅមុននោះឯង គប្បីធ្វើបដិសន្ធិរណៈ (ការជួសជុល) សេនាសនៈដែលគ្រាំគ្រា បាក់បែក និងការរៀបចំ ។ គប្បីចាត់ចែងទីកន្លែង ទាំងពួងនេះ គឺទីសម្រាកពេលយប់ ទីសម្រាកពេលថ្ងៃ វត្តកុដិ និងទីបន្ទោ បង់បស្សាវៈ កុដិបំពេញសេចក្តីព្យាយាម និងផ្លូវនៃទីលំនៅ ។

គប្បីធ្វើកិច្ចទាំងពួងនេះ គឺ បូកបាយអត្រង់ព្រះចេតិយ លាបប្រេងត្រង់ មុខវេទិកា និងបោសប្រាសគ្រែតាំង ដោយតាំងចិត្តថា ភិក្ខុទាំងឡាយបំណង នឹងចាំវេស្សា មកហើយ កាលធ្វើកិច្ច មានឧទ្ទេស និងបរិបុច្ឆា និងប្រកប សេចក្តីព្យាយាមក្នុងកម្មដ្ឋានជាដើម និងនៅជាសុខ ។

ភិក្ខុដែលជាម្ចាស់អាវាស ធ្វើបរិកម្មស្រេចហើយ គប្បីសួរដល់សំពត់ ចំណាំវេស្សា ចាប់តាំងពីថ្ងៃ ៥ កើត ខែអាសាឍមាស ។

គប្បីសួរក្នុងទីណា គប្បីសួរក្នុងទីដែលខ្លួនបាននៅតាមប្រក្រតី តែមិន គួរសួរដល់ជនទាំងឡាយដែលមិនធ្លាប់ឲ្យ ។

ហេតុអ្វី ទើបត្រូវសួរ ជួនកាលជនទាំងឡាយក៏ប្រគេន ជួនកាលពួក អ្នកស្រុកត្រូវទុក្ខក្នុងយជាដើមបៀតបៀន រមែងមិនប្រគេន ក្នុងជនទាំងនោះ ជនពួកណានឹងមិនប្រគេន កាលមិនសួរជនពួកនោះហើយ ឲ្យគេកំណត់ សំពត់ចំណាំវេស្សាទៅ អន្តរាយដល់លាក់នឹងមានដល់ពួកភិក្ខុ ដែលគេកំណត់ ទុក ព្រោះហេតុនោះ គួរសួរមុនហើយ សឹមឲ្យគេកំណត់យកទៅ ។ កាល

នឹងសួរ គប្បីពោលថា វេលាកំណត់សំពត់ចំណាំវស្សារបស់ពួកអ្នកជិតចូល
មកហើយ ។

បើអ្នកស្រុកពោលថា បពិត្រលោកម្ចាស់ មួយឆ្នាំនេះ ពួកខ្ញុំត្រូវឆាតក-
ក្យជាដើមបៀតបៀន មិនអាចនឹងប្រគេនបាន ឬពោលថា ពួកខ្ញុំនឹងប្រគេន
តិចជាងដែលធ្លាប់ប្រគេន ឬពោលថា ឥឡូវនេះ សំឡីបានល្អ ខ្ញុំនឹងប្រគេន
ឲ្យច្រើនជាងដែលធ្លាប់ប្រគេនដូច្នេះ កិក្ខុគប្បីកំណត់ពាក្យនោះទុកហើយ ឲ្យ
កិក្ខុទាំងឡាយទទួលសំពត់ចំណាំវស្សាក្នុងសេនាសនៈរបស់ជនទាំងនោះ តាម
ន័យដែលសមគួរដល់ពាក្យនោះ ។

បើទាយកពោលថា សំពត់ចំណាំវស្សារបស់ពួកខ្ញុំដល់លំដាប់ លោក
ម្ចាស់អង្គណា លោកម្ចាស់អង្គនោះ ចូរតាំងទឹកឆាន់ទុក ចូរមើលថែផ្លូវនៃ
លំនៅ ចូរបោសប្រាសលានចេតិយ និងលានពោធិព្រឹក្ស ចូរស្រោចទឹក
ពោធិព្រឹក្សអស់ត្រៃមាស សំពត់ចំណាំវស្សារបស់ទាយកដល់លំដាប់កិក្ខុណា
គប្បីប្រាប់ដល់កិក្ខុនោះ ។

ឯស្រុកណាឆ្ងាយ ចេញទៅក្នុងរយៈ ១-២ យោជន៍ បើត្រកូលទាំង-
ឡាយក្នុងស្រុកនោះប្រគល់ទ្រព្យជាដើម ទុកដើម្បីប្រគេនសំពត់ចំណាំវស្សា
ក្នុងទីលំនៅ សូម្បីមិនសួរត្រកូលទាំងនោះ ក៏គួរឲ្យកិក្ខុដែលធ្វើវត្តនៅក្នុង
សេនាសនៈនៃត្រកូលទាំងនោះទទួលសំពត់ចំណាំវស្សា ។

បើកិក្ខុសមាទានសំពត់បង្ស្យកូល នៅក្នុងសេនាសនៈរបស់ត្រកូលទាំង-
នោះ ទាយកឃើញលោកមកហើយ ពោលថា ខ្ញុំប្រគេនសំពត់ចំណាំវស្សា

ដល់លោកម្ចាស់ ភិក្ខុនោះគប្បីប្រាប់ដល់សង្ឃ ។

បើត្រកូលទាំងនោះមិនប្រាថ្នានឹងថ្វាយសង្ឃ ពោលថា ពួកខ្ញុំប្រគេន ចំពោះពួកលោកម្ចាស់ ។ ភិក្ខុអ្នកសមាទានបង្ស្យកូលចីវរនោះ គប្បីប្រាប់ ភិក្ខុដែលជាសកាគគ្នាថា លោកម្ចាស់សូមធ្វើវត្ថុ ហើយទទួលយកទៅ តែ សំពត់ចំណាំវស្សានោះ មិនគួរដល់ភិក្ខុដែលសមាទានបង្ស្យកូលចីវរ ។ គប្បី សួរជនទាំងឡាយដែលប្រគេនដោយសទ្ធាឡើយ ដោយប្រការដូច្នេះ ។

ឯក្នុងចីវរដែលកើតឡើងក្នុងសម្លាកនោះ គួរសួរកប្បិយការកៈ ។

សួរដូចម្តេច គួរសួរថា នៃអ្នក ភណ្ឌៈសម្រាប់បិទបាំង គឺសំពត់របស់ សង្ឃមានដែរឬ ។

បើកប្បិយការកៈពោលថា មាន លោកម្ចាស់ ខ្ញុំនឹងប្រគេនសំពត់មួយ រូប ៩ ហត្ថ លោកម្ចាស់ទាំងឡាយ ចូរឲ្យកំណត់សំពត់ចំណាំវស្សាចុះដូច្នេះ គប្បីឲ្យភិក្ខុកាន់យកសេនាសនៈបានបើកប្បិយការកៈពោលថា សំពត់មិនមាន តែវត្ថុមាន សូមលោកម្ចាស់ឲ្យកំណត់ចុះ សូម្បីវត្ថុមាន ក៏គួរឲ្យកាន់យក សេនាសនៈបានពិត ព្រោះថា ព្រះមានព្រះភាគទ្រង់អនុញ្ញាតឲ្យភិក្ខុបរិភោគ ទ្រព្យដែលជាកប្បិយទាំងពួង អំពីវត្ថុដែលទាយកប្រគល់ឲ្យក្នុងដែកប្បិយ- ការកៈ ដែលប្រាប់ថា សូមលោកម្ចាស់ប្រើប្រាស់របស់ដែលគួរចុះ ។

ឯវត្ថុណាទាយកប្រគេនឧទ្ទិសចំពោះភិក្ខុក្នុងសម្លាកនេះ ដើម្បីប្រយោជន៍ ដល់បិណ្ឌបាត ឬដើម្បីប្រយោជន៍ដល់គិលានប្បថ្វយ វត្ថុនោះ កាលភិក្ខុទាំង- ឡាយបង្ហោនចូលក្នុងចីវរ គប្បីអបលោកដើម្បីសេចក្តីល្អដល់សង្ឃ ហើយ

សីមបង្ហាត ។

វត្ថុដែលគេប្រគេនឧទ្ទិសចំពោះដើម្បីប្រយោជន៍ដល់សេនាសនៈ រមែង ជាគុកណ្ណ ឯវត្ថុដែលគេប្រគេនទុកចំពោះតម្លៃចីវរ ឬជាតម្លៃបច្ច័យ កាល បង្ហាតចូលក្នុងចីវរ មិនមានកិច្ចដែលនឹងត្រូវធ្វើដោយអបលោកនកម្ម ។

កាលធ្វើអបលោកនកម្ម គួរធ្វើឲ្យទាក់ទងចំពោះបុគ្គលប៉ុណ្ណោះ មិនគួរ ធ្វើឲ្យទាក់ទងចំពោះសង្ឃ មិនគួរធ្វើអបលោកនកម្ម ដោយទាក់ទងជាមួយ មាស និងប្រាក់ ឬទាក់ទងនឹងស្រូវ ។ គួរធ្វើទាក់ទងដោយអំណាចកប្បិយ- ភណ្ឌ និងដោយអំណាចចីវរ និងអង្គរជាដើមប៉ុណ្ណោះ ។

ឯអបលោកនកម្មនោះ គប្បីធ្វើយ៉ាងនេះថា ឥឡូវនេះ ភិក្ខុអាចបាន ងាយ បិណ្ឌបាតបានដោយងាយ ភិក្ខុទាំងឡាយលំបាកដោយចីវរ ភិក្ខុទាំង- ឡាយពេញចិត្ត នឹងបង្ហាតចំណែកនៃអង្គរប៉ុណ្ណោះធ្វើចីវរ គឺលានប្បច្ច័យរក បានងាយ ។ ប្រការមួយទៀត ភិក្ខុអាពាធក៏មិនមាន ភិក្ខុទាំងឡាយពេញចិត្ត នឹងបង្ហាតចំណែកអង្គរប៉ុណ្ណោះធ្វើជាចីវរ ។ កាលកំណត់ចីវរប្បច្ច័យយ៉ាងនេះ ហើយ គប្បីសន្មតសេនាសនគ្នាហាបកភិក្ខុ ក្នុងកាលជាទីឲ្យកាន់យកសេនា- សនៈ បានប្រកាសហើយ សង្ឃប្រជុំគ្នាហើយ ។

ព្រះអង្គកថាចារ្យពោលថា កាលនឹងសន្មត មិនគួរសន្មតមួយរូប គប្បី សន្មតពីររូប ។ ព្រោះថា កាលសន្មតយ៉ាងនោះ ភិក្ខុខ្លះនឹងឲ្យភិក្ខុចាស់កាន់ យកសេនាសនៈ ហើយភិក្ខុចាស់នឹងឲ្យភិក្ខុខ្លះកាន់យកដូច្នេះឯង ។ ចំណែក ក្នុងសម្លាកំធំ ដូចក្នុងមហាវិហារ គួរសន្មតទុក ៣-៤ រូប ។

តែក្នុងកុរុនិពោលថា ទោះសន្មតទុក ៨ រូបក្តី ១៦ រូបក្តី ក៏គួរ ។ ការសន្មតភិក្ខុទាំងនោះ ធ្វើដោយកម្មវាចាក៏បាន ដោយអបលោកនកម្មក៏បាន គួរទាំងអស់ ភិក្ខុដែលបានទទួលសន្មតហើយទាំងនោះ គប្បីកំណត់សេនាសនៈ។

ឯប្រាង្គនៃចេតិយ ប្រាង្គពោធិព្រឹក្ស ប្រាង្គព្រះបដិមា រានអំបោស រានទុកឈើ វច្ឆកុដិ រោងឥដ្ឋ រោងជាន់ឈើ ខ្វោងទ្វារ រោងទឹក សាលាឆទាន សាលាមាត់ស្រះ ទាំងនេះ មិនមែនសេនាសនៈ ។

កុដិ ផ្ទះមានដំបូលមួយចំហៀង ប្រាសាទ ប្រាសាទត្រងីល គុហាមណ្ឌប គល់ឈើ គុម្ពឫស្សី ទាំងនេះចាត់ជាសេនាសនៈ ។ ព្រោះដូច្នេះ គប្បីកាន់យកជាសេនាសនៈទាំងនោះ ។ កាលនឹងឲ្យកាន់យក គប្បីឲ្យកាន់យកតាមន័យដែលព្រះមានព្រះភាគ ត្រាស់ទុកក្នុងបាលីនេះថា តថាគត អនុញ្ញាតឲ្យសេនាសនគ្គាហាបកភិក្ខុរាប់ភិក្ខុជាមុន កាលរាប់ភិក្ខុហើយ ឲ្យរាប់ទីដេក ។

បើចិវរប្បច្ច័យមាន ២ ប្រភេទ គឺជារបស់សង្ឃ ១ ជារបស់ទាយក ប្រភេទដោយសទ្ធា ១ ។ ក្នុងចិវរ ២ ប្រភេទនោះ ភិក្ខុទាំងឡាយប្រាថ្នានឹងកាន់យកប្រភេទណាមុន គប្បីឲ្យកាន់យកប្រភេទនោះ ហើយគប្បីឲ្យកាន់យកប្រភេទក្រៅពីនេះ បន្ទាប់អំពីលំដាប់នោះទៅ ។

ព្រះមហាសុមត្ថេរពោលថា កាលបើសេនាសនគ្គាហាបកភិក្ខុ ឲ្យភិក្ខុកាន់យកសេនាសនៈដោយចំនួនបរិវេណ ព្រោះមានភិក្ខុតិច បរិវេណណាមួយមានលាភច្រើន ភិក្ខុដែលនៅ បានចិវរ ១០ សម្រាប់ក្តី ១២ សម្រាប់ក្តី គប្បី

ថែកច្រើននោះក្នុងអាវាសដទៃៗ ដែលមិនមានលាភ ឲ្យភិក្ខុទាំងឡាយដទៃ កាន់យកក៏បាន ។

ឯព្រះមហាបទុមត្ថេរពោលថា មិនគួរធ្វើយ៉ាងនោះ ដែលជនទាំងឡាយ ប្រគេនបច្ច័យ ក៏ដើម្បីប្រយោជន៍ដល់ការថែទាំអាវាសរបស់ខ្លួន ព្រោះ ដូច្នោះ ភិក្ខុទាំងឡាយដទៃគប្បីចូលទៅក្នុងបរិវេណដែលមានលាភច្រើននោះ បើព្រះមហាថេរនៅក្នុងបរិវេណ ដែលមានលាភច្រើននោះ ជំទាស់ថា នៃ អាវុសោ លោកកុំឲ្យភិក្ខុទាំងឡាយកាន់យកយ៉ាងនោះ ចូរធ្វើតាមពាក្យដែល ព្រះដ៏មានព្រះភាគទ្រង់អនុសាសន៍ទុក ពិតហើយ ព្រះមានព្រះភាគបាន ត្រាស់ទុកថា ម្ចាស់ភិក្ខុទាំងឡាយ គឺជាគតអនុញ្ញាតសេនាសនគ្គាហាបកភិក្ខុ ឲ្យភិក្ខុទាំងឡាយកាន់យកសេនាសនៈ ដោយចំនួនបរិវេណ សេនាសនគ្គា- ហាបកភិក្ខុមិនគួរវៀរ ព្រោះពាក្យជំទាស់របស់ព្រះមហាថេរនោះ គប្បីពោល ថា លោកដ៏ចម្រើន ភិក្ខុមានច្រើន បច្ច័យមានតិច គួរធ្វើសេចក្តីអនុគ្រោះ ញ៉ាំងលោកឲ្យយល់ព្រមហើយ គប្បីឲ្យភិក្ខុទាំងឡាយ កាន់យកនោះឯង ឯ ភិក្ខុដែលបានសន្មតហើយ កាលនឹងឲ្យកាន់យក គប្បីទៅរកព្រះមហាថេរ ហើយពោលយ៉ាងនេះថា បពិត្រលោកម្ចាស់ សេនាសនៈត្រូវបានដល់លោក សូមលោក កាន់យកបច្ច័យចុះ ។ បើលោកពោលថា អាវុសោ បច្ច័យ របស់ត្រកូលឯណោះ នឹងសេនាសនៈឯណោះត្រូវបានដល់ខ្ញុំឬ គប្បីពោលថា ដល់លោកម្ចាស់ សូមលោកម្ចាស់កាន់យកសេនាសនៈនោះ ។ បើលោក ពោលថា អើអាវុសោ ខ្ញុំកាន់យកយ៉ាងនេះ សេនាសនៈ ឈ្មោះថា លោក

កាន់យកហើយ ។

ព្រះមហាសុមត្ថេរពោលថា បើសេនាសនគ្គាហាបកភិក្ខុពោលថា លោក ដ៏ចម្រើន សេនាសនៈ លោកម្ចាស់កាន់យកហើយឬ ព្រះមហាថេរពោលថា ខ្ញុំកាន់យកហើយ ឬកាលសេនាសនគ្គាហាបកភិក្ខុពោលថា បពិត្រលោកម្ចាស់ លោកនឹងកាន់យកឬ ព្រះមហាថេរឆ្លើយថា ខ្ញុំនឹងកាន់យក ដូច្នេះ សេនាសនៈ មិនឈ្មោះថា កាន់យក ។

ចំណែកព្រះមហាបទុមត្ថេរពោលថា វាចាដែលជាអតីត និងអនាគត ឬវាចាដែលជាបច្ចុប្បន្នក្តី ឯសេចក្តីពិត វាចាគ្រាន់តែធ្វើឲ្យបានសតិដើម្បី ជាគ្រឿងធ្វើសេចក្តីអាល័យប៉ុណ្ណោះជាប្រមាណ ក្នុងការកាន់យកសេនាសនៈ នេះ ព្រោះហេតុនោះ សេនាសនៈ ឈ្មោះថា ព្រះថេរកាន់យកហើយពិត ។

ឯភិក្ខុដែលសមាទានបង្សក្រូលចីវរណា កាន់យកសេនាសនៈហើយ លះបង់បច្ច័យចេញ សូម្បីបច្ច័យដែលភិក្ខុនោះលះបង់ហើយយ៉ាងនេះ មិនគប្បី បង្ហាន់ទៅក្នុងអាវាសដទៃ គប្បីរក្សាទុកក្នុងអាវាសនោះឯង បើឲ្យភិក្ខុដទៃ ដែលនៅក្នុងរោងភ្លើង ឬសាលាវែង ឬត្រង់គល់ឈើក្នុងបរិវេណនោះឯង កាន់យក ក៏គួរ ។

ភិក្ខុដែលសមាទានបង្សក្រូលចីវរ ទទួលថា នឹងនៅ ហើយនឹងថែទាំ សេនាសនៈ ភិក្ខុក្រៅអំពីនេះទទួលថា នឹងកាន់យកបច្ច័យ ហើយនឹងថែទាំ សេនាសនៈ ។ សេនាសនៈនឹងជាការបានទទួលថែទាំដ៏ល្អក្រៃលែង ដោយ ហេតុ ២ ប្រការ ដោយប្រការដូច្នេះ ។

តែក្នុងមហាបច្ច័រពោលថា បើភិក្ខុសមាទានបង្សក្រលចីវរទទួលសេនា-
សនៈដើម្បីប្រយោជន៍ដល់ការនៅ សេនាសនគ្គាហាបកភិក្ខុ គប្បីពោលថា
ក្នុងសេនាសនៈនេះ មានបច្ច័យណា លោកម្ចាស់ បច្ច័យនោះសមគួរធ្វើ
ដូចម្តេច ភិក្ខុដែលសមាទានបង្សក្រលចីវរនោះ គប្បីពោលថា តទៅ សូម
លោកម្ចាស់ឲ្យភិក្ខុដទៃកាន់យកចុះ ។

តែបើលោកនៅតែមិនពោលអ្វីឡើយ ហើយទាយកទាំងឡាយប្រគេន
សំពត់ទុកទៀបបាតជើងរបស់លោកដែលចាំវាស្សាហើយ ក្នុងសេនាសនៈនោះ
សំពត់នោះគួរដល់លោក ។

បើពួកទាយកពោលថា ខ្ញុំប្រគេនសំពត់ចំណាំវាស្សា សំពត់នោះរមែង
ត្រូវបានដល់ភិក្ខុទាំងឡាយ ដែលចាំវាស្សាក្នុងសេនាសនៈនោះ ។

ឯទាយកពួកណា មិនមានសេនាសនៈ ប្រគេនតែបច្ច័យតែម្យ៉ាង សម
គួរឲ្យភិក្ខុដែលចាំវាស្សាក្នុងសេនាសនៈ ដែលមិនមានសំពត់ចំណាំវាស្សាទទួល
បច្ច័យរបស់ទាយកប៉ុណ្ណោះ ។

ជនទាំងឡាយសាងស្តូបហើយ ឲ្យភិក្ខុទទួលសំពត់ចំណាំវាស្សា ។ ធម្មតា
ស្តូប មិនមែនជាសេនាសនៈ គប្បីបង្ហោនឲ្យភិក្ខុដែលចាំវាស្សាត្រង់គល់ឈើ
ឬមណ្ឌប ក្បែរស្តូបនោះទទួលចុះ ។

ភិក្ខុនោះគប្បីប្រណិប័តន៍ចេតិយ សូម្បីក្នុងដើមពោធិ៍ ប្រាង្គពោធិ៍ ប្រាង្គ
បដិមា រានអំបោស រានទុកឈើ វច្ឆកុដិ ខោងទ្វារ កុដិទឹក រោងទឹក និង
រោងពូតភ្លើង ក៏មានន័យដូចគ្នា ។

ឯរោងឆាន់ ជាសេនាសនៈពិត ព្រោះហេតុនោះ សមគួរកំណត់ឲ្យភិក្ខុ មួយរូប ឬច្រើនរូបកាន់យកនូវរោងឆាន់នោះ ពាក្យទាំងពួងនេះ លោកពោល ពិស្តារក្នុងមហាបច្ចរី ។

ឯសេនាសនគ្គាហាបកភិក្ខុ គប្បីឲ្យភិក្ខុទាំងឡាយកាន់យកសេនាសនៈ តាំងអំពីអរុណនៃថ្ងៃបាដិបទ រហូតដល់អរុណថ្មីមិនទាន់រះ ។

ពិតហើយ ការកំណត់កាលនេះ ជាខេត្តនៃការកាន់យកសេនាសនៈ ។

បើកាលឲ្យភិក្ខុទាំងឡាយ កាន់យកសេនាសនៈអំពីព្រឹក ភិក្ខុដទៃដែល មានចិត្តរាវែកមកសូមសេនាសនៈ សេនាសនគ្គាហាបកភិក្ខុ គប្បីប្រាប់ថា លោកដ៏ចម្រើន សេនាសនៈកាន់យកស្រេចហើយ សង្ឃចូលវស្សាហើយ សម្លាប់ជាទីត្រេកអរ បណ្តាទីផ្សេងៗ មានគល់ឈើជាដើម លោកប្រាថ្នានៅ ក្នុងទីណា ចូរនៅក្នុងទីនោះចុះ ។

ភិក្ខុទាំងឡាយដែលចូលវស្សា គប្បីប្រាប់ភិក្ខុទាំងឡាយដែលតាំងវត្ត ប្រចាំខាងក្នុងវស្សា ហើយចាំវស្សាថា លោកទាំងឡាយចូរចងអំបោសទុក ។ បើដង និងបន្ទោះជារបស់រកបានងាយ គួរចងអំបោសទុកមួយរូប ៥-៦ ដើម ឬចងអំបោសមានដងទុកមួយរូប ២-៣ ដើម ។ បើជារបស់រកបានលំបាក គប្បីចងអំបោសមានដងទុកមួយរូបមួយដើម សាមណេរទាំងឡាយ គប្បីរុំ គប់ភ្លើងទុក ៥-៦ ដើម ។ គប្បីធ្វើការប្រសព្វដោយទឹកម្តងក្នុងទីនោះ ។

កាលនឹងតាំងវត្ត មិនគប្បីតាំងវត្តដែលមិនជាធម៌បែបនេះថា កុំរៀនឯង កុំឲ្យអ្នកដទៃរៀន កុំធ្វើការស្វាធារ្យាយ កុំឲ្យបព្វជ្ជា កុំឲ្យឧបសម្បទា កុំឲ្យ

និស្ស័យ កុំធ្វើធម្មស្សវនៈ ព្រោះពួកយើងទាំងអស់នេះ នៅជាអ្នកមានធម៌
 ជាគ្រឿងយឺតយូរ នឹងជាអ្នកមិនមានធម៌ជាគ្រឿងយឺតយូរ ធ្វើសមណធម៌
 ប៉ុណ្ណោះ ឬថា ភិក្ខុគ្រប់រូប ចូរសមាទានធុត្ថង ១៣ ដើម្បីកុំសម្រេចការដេក
 ចូរឲ្យយប់ និងថ្ងៃកន្លងទៅ ដោយការឈរ និងចង្រ្កម ចូរកាន់យកម្នាស់ត្រូវ
 (វត្តមនុស្ស-គ) មិនត្រូវទៅដោយសត្តាហករណី កុំបានកណ្តៈដែល
 សង្ឃគួរចែក ។

តែគប្បីធ្វើយ៉ាងនេះ គឺគប្បីធ្វើវត្តយ៉ាងនេះថា ធម្មតាបរិយត្តិធម៌ រមែង
 ញ៉ាំងសទ្ធម្ម ៣ ប្រការឲ្យតាំងមាំ ព្រោះហេតុនោះ លោកទាំងឡាយ ចូររៀន
 បាលី ចូរបង្រៀនបាលីដោយគោរព ចូរស្វាធារដោយគោរព កុំជ្រៀតបៀត
 ភិក្ខុទាំងឡាយដែលនៅក្នុងកុដិបំពេញព្យាយាម ចូរអង្គុយខាងក្នុងសម្លាករៀន
 បាលី បង្រៀនបាលី ធ្វើការស្វាធារ ចូរធ្វើការស្តាប់ធម៌ឲ្យសម្រេច កាល
 ឲ្យបព្វជ្ជា ត្រូវជម្រះឲ្យល្អិតល្អ័យហើយសីមឲ្យបព្វជ្ជា កាលឲ្យឧបសម្បទា ត្រូវ
 ជម្រះឲ្យល្អិតល្អ័យ ហើយសីមឲ្យឧបសម្បទា កាលឲ្យនិស្ស័យ ត្រូវជម្រះឲ្យ
 ល្អិតល្អ័យ ហើយសីមឲ្យនិស្ស័យ ព្រោះថា កុលបុត្រសូម្បីតែម្នាក់បានបព្វជ្ជា
 និងឧបសម្បទាហើយ នឹងទ្រទ្រង់ព្រះសាសនាទាំងមូលទុកបាន ចូរសមាទាន
 ធុត្ថង ដែលមានសមត្ថភាពអាចរក្សាបាន ដោយកម្លាំងរបស់ខ្លួន ដែលឈ្មោះ
 ថា ខាងក្នុងវិស្សានេះ ត្រូវជាអ្នកមិនប្រមាទ ត្រូវប្រារព្ធសេចក្តីព្យាយាមអស់
 ថ្ងៃ និងក្នុងបឋមយាម មជ្ឈិមយាម និងបច្ឆិមយាមនៃរាត្រី សូម្បីព្រះមហា
 ថេរៈទាំងឡាយដែលជាថេរៈ ក៏បានកាត់កង្វល់គ្រប់យ៉ាងចេញ បំពេញវត្ថុ គឺ

កម្មដ្ឋានការវិនាដែលគប្បីប្រព្រឹត្តម្នាក់ឯង ខាងក្នុងនៃវស្សា ។ សមគួរដឹង
ប្រមាណក្នុងវាចាដែលគប្បីពោល ធ្វើកថាវត្ថុ ១០ ប្រការ អសុភ ១០
ប្រការ អនុស្សតិ ១០ ប្រការ និងកថាប្រារព្ធអារម្មណ៍ ៣៨ ។ សមគួរធ្វើ
វត្ថុដល់ពួកអាគន្ធកកិកុ សមគួរអបលោកឲ្យដល់ភិក្ខុទាំងឡាយដែលលើក
សត្វាហៈទៅ ។

មួយប្រការទៀត គប្បីជាសំនៀងភិក្ខុទាំងឡាយថា កុំពោលវាចាប្រដែន
និងពាក្យសិកសៀត និងពាក្យទ្រគោះ ត្រូវនឹកដល់សីលរាល់ៗ ថ្ងៃ កុំឲ្យ
អារក្ខកម្មដ្ឋាន ៤ វិនាសឡើយ ចូរជាអ្នកច្រើនដោយមនសិការ ។

គប្បីប្រាប់ទំនៀមទំពាឈើស្កន់ គប្បីប្រាប់វត្ថុ គឺមារយាទ ។

កាលកំពុងថ្វាយបង្គំព្រះចេតិយ ឬពោធិព្រឹក្ស កាលកំពុងបូជា ដោយ
គ្រឿងក្រអូប និងកម្រងផ្កាក្តី កាលកំពុងយកបាតព្រាត់ចូលស្លោកក្តី មិនគួរ
ប្រាប់ ។ គប្បីប្រាប់ទំនៀមត្រាច់បិណ្ឌបាត កុំពោលវាចាអាស្រ័យដល់បច្ច័យ
ឬ វាចាមិនត្រូវចំណែកគ្នាជាមួយជនទាំងឡាយខាងក្នុងស្រុក ។

គប្បីប្រាប់និយ្យានិកកថា សូម្បីច្រើនបែបនេះជាដើមថា ត្រូវជាអ្នក
សង្រួមឥន្ទ្រិយ ត្រូវបំពេញខន្ធកវត្ថុ និងសេខិយវត្ថុ ដូច្នេះឯង ។

ម្យ៉ាងទៀត ក្នុងថ្ងៃចូលវស្សាក្រោយ កាលបើប្រកាសវេលា សង្ឃ
ប្រជុំគ្នាហើយ បុគ្គលណាមួយនាំសំពត់ប្រវែង ១២ ហត្ថមកប្រគេនជាសំពត់
ចំណាំវស្សា បើអាគន្ធកកិកុជាសង្ឃត្រូវ គប្បីប្រគេនដល់លោក ។

បើជានរកៈ ភិក្ខុដែលបានទទួលសម្មតិ គប្បីប្រាប់ព្រះសង្ឃត្រូវថា បពិត្រ

លោកម្ចាស់ បើលោកម្ចាស់ត្រូវការ សូមលោកម្ចាស់លះបង់ចំណែកទី ១ ចេញ កាន់យកសំពត់នេះ មិនគប្បីឲ្យដល់លោកដែលមិនព្រមលះបង់ ។

បើលោកព្រមលះបង់ចំណែកដែលកាន់យកមុន ហើយកាន់យកសោត គប្បីប្តូរគ្នា ចាប់តាំងអំពីព្រះថេរៈទី ២ ទៅ ដោយឧបាយនេះឯង ហើយឲ្យ ដល់អាគន្ធកៈក្នុងទីដែលដល់លំដាប់របស់លោក ។

បើភិក្ខុទាំងឡាយដែលចាំវស្សាមុន បានសំពត់ ២ ផ្ទាំង ៣-៤ ផ្ទាំង ឬ ៥ ផ្ទាំង គប្បីឲ្យលោកព្រមលះបង់សំពត់ដែលបានហើយ ដោយឧបាយ នោះ ហើយទើបឲ្យអាគន្ធកកិក្ខុ រហូតបានស្មើគ្នា ។

កាលអាគន្ធកកិក្ខុនោះ បានចំណែកស្មើគ្នាហើយ ចំណែកតិចតួចដែល នៅសល់ គប្បីបន្ថែមឲ្យដល់ព្រះថេរៈ ។ សមគួរនឹងធ្វើកតិកាទុកថា បើ លោកកើតឡើងហើយ នឹងពេញចិត្តចែកគ្នាតាមលំដាប់ដែលមាន ។

បើសម័យដែលខ្វះខាតភិក្ខុ ភិក្ខុទាំងឡាយដែលចូលវស្សាក្នុងវស្សា- បនាយិកាទាំង ២ លំបាកដោយភិក្ខុ គប្បីនិយាយគ្នាថា អារុសោ ពួកយើង នៅក្នុងទីនេះ រមែងលំបាកគ្រប់គ្នាទាំងអស់ ឈ្លើយចុះ យើងចែកគ្នាជា ២ ចំណែក ។ ទីនៃញាតិ និងជនបវារណារបស់ភិក្ខុណាមាន ភិក្ខុទាំងនោះ ចូរ នៅក្នុងទីនៃញាតិ និងជនបវារណានោះ ហើយចូរមកបវារណា កាន់យក សំពត់ចំណាំវស្សាដែលដល់លំដាប់នៃខ្លួន ។

ក្នុងភិក្ខុទាំងនោះ ភិក្ខុទាំងឡាយណា នៅក្នុងទីនៃញាតិ និងជនបវារណា នោះ ហើយមកដើម្បីបវារណា គប្បីធ្វើអបលោកនកម្ម ឲ្យសំពត់ចំណាំវស្សា

ដល់ភិក្ខុទាំងនោះ ។ ពិតហើយ ភិក្ខុទាំងនោះ សូម្បីត្រេកអរ ក៏មិនបានជា ម្ចាស់នៃសំពត់ចំណាំវស្សាដែរ ឯពួកភិក្ខុដែលជាម្ចាស់ទឹកនៃនឹង សូម្បីបំណង ថា នឹងមិនឲ្យ ក៏មិនគួរដូចគ្នា ។

តែក្នុងករណីពេលថា ភិក្ខុទាំងឡាយគប្បីធ្វើកតិការត្តថា បើបឋម និង ភត្តក្នុងទីនេះ មិនគ្រប់គ្រាន់ដល់ពួកយើងទាំងអស់គ្នាសោត លោកទាំងឡាយ ចូរនៅក្នុងទីនៃភិក្ខុដែលពេញចិត្តគ្នា ហើយចូរមក នឹងបានសំពត់ចំណាំវស្សា ដែលត្រូវបានដល់ពួកលោក បើភិក្ខុមួយរូបជំទាស់កតិការត្តនោះសោត ជា ការជំទាស់ប្រពៃពិត ។ បើមិនជំទាស់កតិកា ឈ្មោះថា ធ្វើប្រពៃដូចគ្នា ក្រោយមក ត្រូវអបលោកឲ្យដល់ភិក្ខុទាំងនោះ ដែលនៅក្នុងទីនៃញាតិ និងជន បរាវណាហើយមក ក្នុងវេលាអបលោក មិនបានឲ្យជំទាស់ ។

លោកពោលទៀតថា បើសំពត់ចំណាំវស្សាមិនត្រូវបានដល់ភិក្ខុពួកខ្លះ ក្នុងបណ្តាភិក្ខុដែលចាំវស្សា ភិក្ខុទាំងឡាយ គប្បីធ្វើកតិកាថា សង្ឃត្រេកអរ នឹងឲ្យសំពត់ចំណាំវស្សានៃភិក្ខុដែលជាចាំវស្សា នឹងសំពត់ចំណាំវស្សាដែល កើតឡើងក្នុងឥឡូវនេះ ដល់ភិក្ខុទាំងនោះ ។ កាលបានតាំងកតិកាទុកយ៉ាង នេះហើយ សំពត់ចំណាំវស្សា រមែងដូចជាបានពួកលោកកាន់យកហើយដូច គ្នា ទាំងត្រូវឲ្យសំពត់ដែលកើតឡើងហើយ ដល់ពួកលោកផងដែរ ។

ភិក្ខុដែលរៀបចំទឹកឆាន់ បោសសម្អាតផ្លូវទៅវិហារ លានចេតិយ និង លានពោធិព្រឹក្សជាដើម ស្រោចទឹកត្រង់ដើមពោធិព្រឹក្សអស់ត្រៃមាសហើយ ចៀសចេញទៅក្តី លាសិក្ខាហើយក្តី គង់បានសំពត់ចំណាំវស្សាដូចគ្នា ព្រោះ

សំពត់ចំណាំវស្សានោះ ក៏ភិក្ខុនោះបានហើយ ដូចឲ្យជាតម្លៃឈ្នួល ។

អាចារ្យពួកខ្លះពោលថា ឯសំពត់ចំណាំវស្សា ដែលជាបស់សង្ឃ ធ្វើអបលោកនកម្ម ហើយចែកគ្នា សូម្បីភិក្ខុលាសិក្ខាខាងក្នុងវស្សា រមែងបានដូចគ្នា តែមិនបានឲ្យកាន់យកដោយអំណាចបច្ច័យ ។

បើភិក្ខុដែលចាំវស្សាស្រេចហើយ ប្រុងប្រៀបនឹងទៅកាន់ទិស បានកាន់យកកប្បិយភណ្ឌចំណែកខ្លះអំពីដែរបស់ភិក្ខុដែលនៅក្នុងអាវាស ហើយប្រាប់ថា សំពត់ចំណាំវស្សារបស់ខ្ញុំ មានក្នុងត្រកូលនោះ លោកចូរកាន់យកសំពត់ចំណាំវស្សានោះ ដែលដល់លំដាប់ហើយ ដូច្នេះ លាសិក្ខាបទក្នុងទីដែលខ្លួនទៅហើយ ។ សំពត់ចំណាំវស្សារមែងជាបស់សង្ឃ តែបើភិក្ខុនោះឲ្យនាំពួកអ្នកស្រុកទទួលធានាចំពោះមុខ ហើយទៅ ភិក្ខុដែលនៅក្នុងអាវាសរមែងបាន ។

កាលទាយកផ្កាទុកថា យើងខ្ញុំប្រគេនសំពត់ចំណាំវស្សានេះដល់ភិក្ខុដែលចាំវស្សាហើយ ក្នុងសេនាសនៈរបស់ពួកខ្ញុំ សេនាសនៈនោះ ដែលសេនាសនគ្គាហាបកៈឲ្យភិក្ខុណាកាន់យក រមែងជាបស់ភិក្ខុនោះឯង ។

បើកូនប្រុស និងកូនស្រីជាដើមរបស់ម្ចាស់សេនាសនៈ នាំសំពត់ជាច្រើនមក ពោលថា សូមលោកម្ចាស់ទាំងឡាយឲ្យក្នុងសេនាសនៈរបស់ពួកខ្ញុំដូច្នេះ ដើម្បីត្រូវការនឹងឲ្យជាទីពេញចិត្តរបស់ម្ចាស់សេនាសនៈ សម្រាប់ភិក្ខុដែលចាំវស្សាក្នុងសេនាសនៈនោះ គប្បីឲ្យមួយផ្ទាំងប៉ុណ្ណោះ សំពត់ដ៏សេសជាបស់សង្ឃ គប្បីឲ្យភិក្ខុទាំងឡាយកាន់យកតាមលំដាប់សំពត់

ចំណាំវស្សា ។ កាលលំដាប់មិនមាន គប្បីឲ្យកាន់យកតាំងអំពីថេរវាសនៈ
ចុះមក ។ សូម្បីក្នុងសំពត់ចំណាំវស្សា ដែលទាយកនាំសំពត់ជាច្រើនមក
ដោយចិត្តជ្រះថ្លា ព្រោះអាស្រ័យភិក្ខុអ្នកចាំវស្សាក្នុងសេនាសនៈនោះឯងកើត
ឡើងហើយ ប្រគេនថា ខ្ញុំប្រគេនដល់សេនាសនៈ ដូច្នេះ ក៏មានន័យដូចគ្នា ។

បើទាយកដាក់ទុកទៀបបាតជើង ហើយពោលថា ខ្ញុំប្រគេនដល់ភិក្ខុ
នោះ សំពត់ទាំងអស់រមែងជាបស់ភិក្ខុនោះប៉ុណ្ណោះ ។ ក្នុងផ្ទះរបស់ទាយក
ម្នាក់ មានសំពត់ចំណាំវស្សា ២ ផ្ទាំង ចំណែកទី ១ ជាបស់ដែលឲ្យ
សាមណេរកាន់យកហើយ ចំណែកទី ២ ត្រូវឲ្យក្នុងថេរវាសនៈ ។

ទាយកនោះ បញ្ជូនសំពត់សាដក ១០ ហត្ថមួយផ្ទាំង ៨ ហត្ថមួយផ្ទាំង
មកថា សូមលោកម្ចាស់ប្រគេនសំពត់ចំណាំវស្សា ដែលដល់លំដាប់ហើយ
ដល់ភិក្ខុទាំងឡាយ ។ គប្បីជ្រើសរើសឲ្យចំណែកល្អដល់សាមណេរ ហើយ
ឲ្យចំណែកបន្ទាប់ក្នុងថេរវាសនៈ ។

បើទាយកនាំទៅផ្ទះទាំង ២ រូប ឲ្យឆាន់ហើយ ដាក់ទៀបបាតជើងឯង
នោះឯង ផ្ទាំងណាគេប្រគេនហើយដល់ភិក្ខុរូបណា ផ្ទាំងនោះឯងជាបស់អង្គ
នោះ ។ បន្ទាប់អំពីនេះទៅ ជាន័យដែលមកហើយក្នុងមហាបច្ចុរី ។

សំពត់ចំណាំវស្សាក្នុងផ្ទះនៃទាយកម្នាក់ ដល់លំដាប់សាមណេរកំលោះ
បើទាយកសួរថា សំពត់ចំណាំវស្សារបស់ខ្ញុំ ត្រូវបានដល់នរណា កុំប្រាប់ថា
ដល់សាមណេរ គប្បីប្រាប់ថា អ្នកនឹងជ្រាបក្នុងវេលាប្រគេនហើយ ក្នុងថ្ងៃ
ប្រគេនគប្បីបញ្ជូនព្រះមហាថេរវាសនៈមួយរូប ទៅនាំយកមក ។

បើសំពត់ចំណាំវស្សាដល់លំដាប់ភិក្ខុណា ភិក្ខុនោះលាសិក្ខាភិក្ខុ មរណ-
ភាពភិក្ខុ អ្នកស្រុកគេសួរថា សំពត់ចំណាំវស្សារបស់ពួកខ្ញុំ ដល់លំដាប់បុគ្គល
ណា គប្បីប្រាប់ទាយកតាមសេចក្តីពិត ។

បើអ្នកស្រុកពោលថា ខ្ញុំប្រគេនដល់លោកម្ចាស់ សំពត់នោះត្រូវបាន
ដល់ភិក្ខុនោះ ។ បើទាយកប្រគេនដល់សង្ឃភិក្ខុ គណៈភិក្ខុ ត្រូវបានសង្ឃ ឬ
គណៈនោះឯង ។

បើភិក្ខុទាំងឡាយ ដែលចាំវស្សា ជាអ្នកទ្រទ្រង់សំពត់បង្កកូលសុទ្ធ
ទាំងអស់គ្នា សំពត់ចំណាំវស្សាដែលគេនាំមកប្រគេនហើយ គប្បីធ្វើឲ្យជា
សេនាសនបរិក្ខារ ឬគប្បីធ្វើជាឡើយជាដើម ដូច្នេះឯង ។ នេះជាវត្ថុសម្រាប់
ម្ចាស់ទឹកនៃឯង ។

សេនាសនគ្គាហវិនិច្ឆ័យ ចប់

អំពីការរម្ងាប់នៃការកាន់យកសេនាសនៈ

[៣៩៣] វិនិច្ឆ័យក្នុងរឿងព្រះឧបនន្ទ ។ ក្នុងបទថា តត្ថ តយា
មោយបុរិស គហិតំ ឥធម្មក្កំ ឥធម្ម គហិតំ តត្ថ មុក្កំ នេះ គប្បីជ្រាប
ដូច្នេះថា សេនាសនៈណាក្នុងក្រុងសាវត្ថីនោះ ដែលលោកកាន់យកហើយ
សេនាសនៈនោះ រមែងឈ្មោះថា កាន់យកនោះឯង លះបង់ហើយក្នុងតាម-
ការវាសនោះ ។

ម្យ៉ាងទៀត កាលលោកពោលថា អារុសោ ឥឡូវនេះ ខ្ញុំលះបង់

សេនាសនៈក្នុងតាមការវាសនេះ ដូច្នេះ សេនាសនៈនោះ ឈ្មោះថា លោក
លះបង់ហើយ ក្នុងតាមការវាសនោះ ដោយប្រការយ៉ាងនេះ លោកជាបុគ្គល
ខាងក្រៅក្នុងអាវាសទាំង ២ ។

វិនិច្ឆ័យក្នុងពាក្យនេះ គប្បីជ្រាបដូច្នេះថា ការកាន់យករមែងរម្ងាប់ព្រោះ
ការកាន់យក ។ អាស្រ័យរមែងរម្ងាប់ព្រោះការកាន់យក ។ ការកាន់យក
រមែងរម្ងាប់ព្រោះអាស្រ័យ អាស្រ័យរមែងរម្ងាប់ព្រោះអាស្រ័យ ។

សេចក្តីនេះដូចម្តេច ភិក្ខុបង្គំក្នុងសាសនានេះ កាន់យកសេនាសនៈ
ក្នុងវត្តមួយហើយ ទៅកាន់វត្តជិតខាង កាន់យកសេនាសនៈក្នុងវត្តនោះទៀត
ក្នុងថ្ងៃចូលវស្សា ការកាន់យកលើកទី ១ របស់ភិក្ខុនោះ រមែងរម្ងាប់ព្រោះ
ការកាន់យក (លើកក្រោយ) នេះ ។

ភិក្ខុមួយរូបទៀត ធ្វើត្រឹមសេចក្តីអាស្រ័យថា អញនៅក្នុងវត្តនេះ ហើយ
ទៅកាន់វត្តជិតខាង កាន់យកសេនាសនៈក្នុងវត្តនោះឯង អាស្រ័យដែលមាន
មុនរបស់ភិក្ខុនោះ រមែងរម្ងាប់ព្រោះការកាន់យកនេះ ។

ភិក្ខុបង្គំកាន់យកសេនាសនៈ ឬធ្វើសេចក្តីអាស្រ័យថា អញនឹងនៅក្នុង
ទីនេះ ហើយទៅកាន់វត្តជិតខាង កាន់យកសេនាសនៈក្នុងវត្តនោះ ឬធ្វើការ
អាស្រ័យថា ឥឡូវនេះ អញនៅក្នុងទីនេះឯង ដោយប្រការយ៉ាងនេះ ការកាន់
យករបស់លោករមែងរម្ងាប់ ព្រោះអាស្រ័យផង អាស្រ័យរបស់លោករមែង
រម្ងាប់ ព្រោះអាស្រ័យផង ។

ភិក្ខុរមែងតាំងនៅក្នុងការកាន់យក ឬក្នុងអាស្រ័យគ្រាក្រោយៗ ក្នុងទី

ទាំងពួង ។ ម្យ៉ាងទៀត ភិក្ខុណាកាន់យកសេនាសនៈក្នុងវត្តមួយហើយ ទៅ
ដោយគិតថា អញនឹងនៅក្នុងវត្តដទៃ ក្នុងខណៈដែលភិក្ខុនោះ ឈានកន្លង
ឧបចារសីមាទៅ ការកាន់យកសេនាសនៈ រមែងរម្ងាប់ ។

បើភិក្ខុទៅដោយតាំងចិត្តថា បើក្នុងវត្តនោះ មានសេចក្តីសម្រាន្ត អញ
នឹងនៅ បើមិនមាន អញនឹងមក ដូច្នេះ ក៏បានដឹងថា មិនមានជាស្តុក ទើប
ត្រឡប់មកក្នុងកាលជាក្រោយ ដូច្នេះ សមគួរ ។

[៣៩៦] ភិក្ខុណា ជាអ្នកចាស់ជាងគ្នា ជាអ្នកខ្ចីជាងគ្នា ត្រឹម ២
វស្សា ភិក្ខុនោះ ឈ្មោះថា ជាអ្នកមានខាងក្នុង ៣ វស្សា ក្នុងបទថា
តិវស្សន្តរេន នេះ ។ ឯភិក្ខុណា ជាអ្នកចាស់ជាងគ្នា ឬខ្ចីជាងគ្នាត្រឹម ១
វស្សា ឬភិក្ខុណា មានវស្សាស្មើគ្នា មិនមានពាក្យគប្បីពោលក្នុងភិក្ខុនោះ
ឡើយ ។ ពិតហើយ ភិក្ខុទាំងអស់នោះ រមែងបានដើម្បីអង្គុយជាគូៗ លើ
គ្រែ ឬលើតាំងជាមួយគ្នា ។

អាសនៈណា ល្មមដល់ ៣ នាក់ អាសនៈនោះជារបស់ឃ្លាតចាកទី
បានក្តី មិនបានក្តី រមែងបានដើម្បីអង្គុយ ត្រង់ទីអង្គុយបែបនោះ មិនមែនតែ
ប៉ុណ្ណោះ លើបន្ទះក្តារ ទោះអង្គុយរួមជាមួយអនុបសម្បជន្តក៏គួរ ។

[៤០០] បទថា **ហត្ថិនទកំ** គឺគ្រែប្រតិស្ឋាននៅលើពោងនៃក្បាល
ដំរីទាំងឡាយ ។ បានឮថា បទថា **ហត្ថិនទក** នេះ ជាឈ្មោះនៃប្រាសាទ
ដែលលោកធ្វើយ៉ាងនោះ ។

ច្រើនបទថា **សតំ វាសានបរិភោគំ** សេចក្តីថា បង្អួច គ្រែ តាំង

ផ្ចិតស្លឹកត្នោត វិចិត្រដោយមាស និងប្រាក់ជាដើមក្តី ក្អមទឹក ផ្កាទឹក ធ្វើ
ដោយមាស និងប្រាក់ក្តី ឬថា របស់ប្រើឯណានីមួយដែលធ្លាក់រចនាល្អស្អាត
ក្តី គួរគ្រប់យ៉ាង ។

ជនទាំងឡាយពោលថា ខ្ញុំប្រគេនទាសៈ ទាសី ក្រែស ចម្ការ គោ ក្របី
ដល់ប្រាសាទ ។ មិនមានកិច្ចនឹងទទួលមួយផ្នែក កាលទទួលប្រាសាទ
ក៏ជាការទទួលទុកដោយពិត ។ នឹងប្រើប្រាស់សំពត់កម្រាលកោដរៈជាដើម
លើគ្រែ និងតាំងក្នុងកុដិជារបស់សង្ឃក្តី របស់ផ្ទាល់ខ្លួនក្តី មិនគួរ តែបើគេ
ក្រាលទុកលើធម្មាសនៈ រមែងបានដើម្បីប្រើប្រាស់ដោយទំនងគិហិក៍ដ ។
ទោះលើធម្មាសនៈនោះ មិនគួរដេក ។

អំពីគរុកណ្ណ

[៤០២] បទថា បញ្ចមាធិ សេចក្តីថា គរុកណ្ណទាំងឡាយ ពោល
ដោយអំណាចពួក មាន ៥ ពួក ។ គរុកណ្ណទាំងនេះ ពោលដោយអំណាច
រួម រមែងមានច្រើន ។ បណ្តាគរុកណ្ណទាំងនោះ សួនផ្កា ឬ សួនផ្លែឈើ
ឈ្មោះថា អារាម ។ ឱកាសដែលគេកំណត់ទុកដើម្បីប្រយោជន៍ដល់អារាម
នោះឯងក្តី កាលអារាមទាំងនោះ គេបោះបង់ទៅហើយក្តី ក្នុងភាគចាស់នៃ
អារាមនោះ ឈ្មោះថា អារាមវត្ថុ ។

សេនាសនៈ មានប្រាសាទជាដើមប្រភេទណាមួយ ឈ្មោះថា វិហារ ។

ឱកាសជាទីប្រតិស្ឋានសេនាសនៈ មានប្រាសាទជាដើមនោះ ឈ្មោះ
វិហារវត្ថុ ។

បណ្តាគ្រៃ ៤ ប្រភេទ ដែលពោលហើយខាងដើម គឺគ្រៃមានមេសិក ចូលក្នុងជើង គ្រៃដែលគេបង្ខំជើងដោយមេគ្រៃ គ្រៃមានជើងដូចជើងក្តាម គ្រៃមានជើងទល់មេគ្រៃប្រភេទណាមួយ ឈ្មោះថា គ្រៃ ។

បណ្តាតាំង ៤ ប្រភេទ មានតាំងដែលគេសិកមេចូលក្នុងជើងជាដើម ប្រភេទណាមួយ ឈ្មោះថា តាំង ។

បណ្តាពូក ៥ ប្រភេទ មានពូកដែលញាត់ដោយរោមសត្វជាដើម ប្រភេទណាមួយ ឈ្មោះថា ពូក ។

បណ្តាខ្នើយ មានប្រការដូចពោលហើយ ប្រភេទណាមួយ ឈ្មោះថា ខ្នើយ ។

ឆ្នាំងដែលធ្វើដោយលោហៈ ប្រភេទណាមួយ ជាដែកក្តី ជាទង់ដែងក្តី ឈ្មោះថា ឆ្នាំងលោហៈ ។ សូម្បីក្នុងខ្លះលោហៈជាដើម ក៏មានន័យដូចគ្នា ក្នុងខ្លះលោហៈជាដើមនេះ ក្រឡ ហៅថា ខ្លះ ឆ្នាំងទឹក ហៅថា ក្អម ។ ផើងនោះឯង ហៅថា ផើង ។ ក្នុងគ្រឿងឧបករណ៍ មានកាំបិតធំជាដើម និងក្នុងគ្រឿងប្រើប្រាស់ មានវល្លិជាដើម ដែលឈ្មោះថា វត្ថុដែលដឹង លំបាក រមែងមិនមាន ។

ព្រះលោកនាថដ៏មានចក្ខុ ៥ ប្រាសចាកមន្ទិល ទ្រង់ប្រកាសគរុកណ្ឌ ២៥ ដោយពួក ៥ យ៉ាងនេះ គឺ ២ ពួកសង្គ្រោះគរុកណ្ឌ ១ ពួកៗ មានវត្ថុ ២ ពួកទី ៣ រាប់គរុកណ្ឌបាន ៤ មុខ ពួកទី ៤ មាន ៨ មុខ ពួកទី ៥ មាន ៨ មុខ ដោយប្រការដូច្នេះ ។

វិនិច្ឆ័យកថាភ្នំគុកកណ្ណនោះ គប្បីជ្រាបដូចតទៅនេះថា គុកកណ្ណទាំង ពួងនេះ ក្នុងសេនាសនក្ខន្ធកៈនេះ លោកពោលថា មិនគួរចែក ។ ឯក្នុងគម្ពីរ បរិវារមកហើយថា ព្រះមានព្រះភាគជាតសី (ទ្រង់ស្វែងរកនូវប្រយោជន៍ដ៏ ប្រសើរ) ទ្រង់ត្រាស់ថា របស់ ៥ យ៉ាង មិនត្រូវលះ មិនត្រូវចែក តែ កាលបើភិក្ខុលះ និងប្រើប្រាស់ មិនត្រូវអាបត្តិ ប្រស្នាទេ ពួកលោកអ្នក ឈ្លាសវៃទាំងឡាយ បានគិតមកហើយ ។

ព្រោះហេតុនោះ គប្បីជ្រាបអធិប្បាយក្នុងពាក្យនេះយ៉ាងនេះថា គុកកណ្ណ នេះ ដែលថា មិនត្រូវលះ មិនត្រូវចែក ដោយអំណាចដាច់ថ្ងៃនោះ តែបើ ភិក្ខុលះ ឬប្រើប្រាស់ដោយអំណាចការដោះដូរ មិនជាអាបត្តិ ។

អនុបុព្វីកថាភ្នំគុកកណ្ណនោះដូច្នេះថា មិនគួរបង្កាន់គុកកណ្ណទាំង ៥ ប្រភេទនេះចូលទៅដើម្បីប្រយោជន៍ដល់ចីវរ បិណ្ឌបាត និងភេសជ្ជៈ ។ តែ បើយកថាវរវត្ថុ ដូរនឹងថាវរវត្ថុ នឹងយកគុកកណ្ណដោះដូរនឹងគុកកណ្ណ គួរ ។

ឯក្នុងថាវរវត្ថុ ថាវរវត្ថុទាំងនេះ គឺស្រែ ទីស្រែ បឹង អូរ ភិក្ខុ ទោះ ចាត់ការក្តី ទទួលក្តី ឬអនុម័តជំនួសសង្ឃមិនគួរ ។

ថាវរវត្ថុនោះ បើកប្បិយការកចាត់ចែងនោះឯង កប្បិយកណ្ណបានមកពី ថាវរវត្ថុបែបនោះ គួរ ។ ម្យ៉ាងទៀត បើយកអារាមដោះដូរថាវរវត្ថុទាំង ៤ យ៉ាងនេះ គឺអារាម អារាមវត្ថុ វិហារ វិហារវត្ថុ គួរ ។

បរិវត្តនន័យក្នុងគុកកណ្ណ ៤ យ៉ាង មានអារាមជាដើមនោះ ដូច្នេះថា ចម្ការដូររបស់សង្ឃនៅឆ្ងាយ ទាំងពួកកប្បិយការក ក៏បរិភោគអស់ច្រើន

សូម្បីមិនបានបរិភោគ ក៏ត្រូវដកយកតម្លៃថ្លៃរទេះនាំយកមកប្រគេនតិចតួច ។

ឯមនុស្សដទៃដែលនៅក្នុងស្រុកមិនឆ្ងាយអំពីចម្ការនោះ មានចម្ការនៅជិតវត្ត អ្នកស្រុកនោះចូលទៅរកសង្ឃ សូមយកចម្ការរបស់ខ្លួន ជួយយកចម្ការជូននោះ សង្ឃគប្បីអបលោកថា សង្ឃឃើញប្រពៃ ហើយទទួលយកចុះ ។

សូម្បីចម្ការរបស់ពួកភិក្ខុ មានដើមឈើរាប់ពាន់ដើម ចម្ការរបស់អ្នកស្រុក មានដើមឈើ ៥០០ (បើមានផ្លែច្រើនជាង) មិនគួរកោសរូសថា ចម្ការរបស់អ្នកតូច ។ ព្រោះចម្ការនេះតូចក៏ពិត តែចម្ការនេះរមែងឲ្យផលច្រើនជាងចម្ការក្រៅអំពីនេះ ។

សូម្បីចម្ការនេះឲ្យផលប្រហាក់ប្រហែលគ្នា សូម្បីយ៉ាងនោះ ទោះព្រមទទួលដោយបំណងថា អាចបរិភោគបាន គ្រប់ខណៈដែលត្រូវការ ក៏គួរ ។

បើចម្ការរបស់ពួកអ្នកស្រុក មានដើមឈើច្រើនជាង គប្បីពោលថា ដើមឈើរបស់ពួកអ្នក មានច្រើនជាងមិនមែនឬ បើអ្នកស្រុកឆ្លើយថា ចំណែកដែលលើសសូមជាបុណ្យរបស់ពួកខ្ញុំ ខ្ញុំប្រគេនសង្ឃ ។ សមគួរឲ្យភិក្ខុសង្ឃជ្រាប ហើយទទួលទុក ។

ដើមឈើរបស់ពួកភិក្ខុមានផ្លែ ដើមឈើរបស់ពួកអ្នកស្រុកមិនទាន់ចេញផ្លែ គប្បីព្រមទទួលពិត ដោយសម្លឹងឃើញថា ដើមឈើរបស់ពួកអ្នកស្រុក មិនទាន់ចេញផ្លែក៏ពិត តែមិនយូរមិនឆាប់ ក៏នឹងចេញផ្លែ ។

ដើមឈើរបស់ពួកអ្នកស្រុកមានផ្លែ ដើមឈើរបស់ពួកភិក្ខុមិនទាន់ចេញផ្លែ គប្បីពោលថា ដើមឈើរបស់ពួកអ្នកមានផ្លែមិនមែនឬ បើអ្នកស្រុក

ប្រគេនថា សូមទទួលយកចុះ នេះជាបុណ្យរបស់ពួកខ្ញុំ សមគួរឲ្យភិក្ខុសង្ឃ
 ជ្រាប ហើយទទួលយក ។ អារាម និងអារាម គប្បីដោះដូរគ្នាដោយប្រការ
 ដូច្នេះ ។ អារាមវត្តក្តី វិហារក្តី វិហារវត្តក្តី គប្បីដូរគ្នានឹងអារាម ដោយន័យ
 នេះឯង ។ ម្យ៉ាងទៀត អារាម អារាមវត្ត វិហារ និងវិហារវត្ត គប្បីដោះ
 ដូរគ្នានឹងអារាមវត្ត ទោះជំជាងក្តី តូចក្តី ដោយន័យនេះឯង ។

វិហារ និងវិហារ នឹងដូចគ្នាដូចម្តេច កុដិរបស់សង្ឃនៅខាងក្នុងស្រុក
 ប្រាសាទរបស់អ្នកស្រុកនៅខាងក្នុងវត្ត ទាំង ២ យ៉ាង ពោលដោយតម្លៃជា
 របស់មានតម្លៃស្មើគ្នា ។ បើអ្នកស្រុកសូមយកប្រាសាទនោះ ដូរកុដិនោះ
 សមគួរទទួល ។

កុដិរបស់ពួកភិក្ខុ មានតម្លៃច្រើនជាង ភិក្ខុកាលពោលថា កុដិរបស់ពួក
 អាត្មាមានតម្លៃច្រើនជាង អ្នកស្រុកឆ្លើយថា កុដិរបស់ពួកលោកម្ចាស់ មាន
 តម្លៃច្រើនក៏ពិត តែមិនសមគួរដល់បព្វជិតៗ មិនអាចនៅក្នុងកុដិនោះបាន ឯ
 ប្រាសាទខ្ញុំសមគួរ សូមលោកម្ចាស់ទាំងឡាយទទួលចុះ សូម្បីយ៉ាងនេះ
 ក៏គួរទទួល ។

បើផ្ទះរបស់អ្នកស្រុកមានតម្លៃច្រើន ភិក្ខុគប្បីពោលថា ផ្ទះរបស់ពួកអ្នក
 មានតម្លៃច្រើនមិនមែនឬ តែបើអ្នកស្រុកពោលថា ឈ្លើយចុះ លោកម្ចាស់
 នុះជាបុណ្យរបស់ពួកខ្ញុំ សូមទទួលយកចុះ ដូច្នេះសមគួរទទួល ។

វិហារ និងវិហារ គប្បីដូរគ្នាយ៉ាងនេះ ។ វិហារវត្តក្តី អារាមក្តី អារាម
 វត្តក្តី គប្បីដោះដូរជាមួយវិហារ ដោយន័យនេះឯង ។

ម្យ៉ាងទៀត វិហារ វិហារវត្ត អារាម និងអារាមវត្ត គប្បីដូរជាមួយ
 វិហារវត្តដែលមានតម្លៃច្រើនក្តី មានតម្លៃតិចក្តី ដោយន័យនេះដូចគ្នា ដូច្នេះ។
 គប្បីជ្រាបការដូរថាវត្តនឹងថាវត្ត យ៉ាងនេះចុះ ។

ឯវិនិច្ឆ័យក្នុងការដូរគុកណ្ហនឹងគុកណ្ហ គប្បីជ្រាបដូចតទៅនេះថា គ្រែ
 តាំង ទោះធំក្តី តូចក្តី ដោយហោច មានជើងត្រឹមតែ ៤ ធ្លាប់ សូម្បីដែល
 ពួកក្មេងអ្នកស្រុកនាំគ្នាលេងក្នុងរោងដីធ្វើ រមែងជាគុកណ្ហចាប់ពីប្រគេនដល់
 សង្ឃហើយ ។

បើព្រះរាជា និងរាជអមាត្យជាដើម ប្រគេនត្រឹមតែម្តងប៉ុណ្ណោះ ទោះ
 មួយរយគ្រែ ឬមួយពាន់គ្រែ គ្រែដែលជាកប្បិយទាំងអស់ គប្បីទទួលទុក ។
 កាលទទួលហើយ គប្បីចែកតាមលំដាប់បុគ្គលដែលជាថេរៈថា សូមលោក
 ម្ចាស់ប្រើប្រាស់ជារបស់សង្ឃ ។ កុំឲ្យជាចំណែកបុគ្គលឡើយ សូម្បីរៀបចំ
 គ្រែដែលលើសទុកក្នុងឃ្លាំងជាដើម ហើយទុកដាក់បាត្រ ចីវរ ក៏គួរ ។

គ្រែដែលគេប្រគេនក្រៅសីមាថា ខ្ញុំប្រគេនដល់សង្ឃដូច្នេះ គប្បីឲ្យទុក
 ដាក់ក្នុងលំនៅរបស់ព្រះសង្ឃត្នោត ។ បើក្នុងលំនៅរបស់ព្រះសង្ឃត្នោតនោះ
 មានគ្រែច្រើន មិនមានការដែលត្រូវប្រើគ្រែ ក្នុងលំនៅរបស់ភិក្ខុណា មាន
 ការដែលត្រូវប្រើប្រាស់គ្រែ គប្បីឲ្យទុកក្នុងលំនៅរបស់ភិក្ខុនោះ ប្រាប់ថា សូម
 លោកម្ចាស់ប្រើប្រាស់ជារបស់សង្ឃចុះ ។ គ្រែមានតម្លៃច្រើន គឺវាយតម្លៃ
 រហូតដល់រយ ឬពាន់កហាបណៈ បើដូរគ្រែដទៃ រមែងបានរាប់រយគ្រែ គួរ
 ដូរទុក។ មិនត្រឹមតែគ្រែប៉ុណ្ណោះទេ សូម្បីអារាម អារាមវត្ត វិហារ វិហារវត្ត

តាំង ពួក និងខ្មើយ ក៏គួរជូរ ។ សូម្បីក្នុងតាំង ពួក និងខ្មើយក៏ន័យនេះ ។ សូម្បីក្នុងគ្រែ តាំង ពួក ខ្មើយ ទាំងនេះ របស់ណាជាកប្បិយ និងអកប្បិយ មានន័យដូចពោលហើយនោះ ឯង ។

ក្នុងកប្បិយ និងអកប្បិយនោះ របស់ដែលជាអកប្បិយ មិនគួរប្រើប្រាស់ទេ ។ បើជាកប្បិយ គប្បីប្រើប្រាស់ជាគ្រឿងប្រើប្រាស់របស់សង្ឃ ។ ដែលជាអកប្បិយក្តី កប្បិយមានតម្លៃច្រើនក្តី គប្បីជួយរកវត្ថុដែលពោលហើយទុក ។ ដែលឈ្មោះថា ពួក និងខ្មើយ មិនចាត់ជាគរុកណ្ឌ រមែងមិនមាន ។ គរុកណ្ឌ ៣ យ៉ាង គឺឆ្នាំងលោហៈ ផ្លែឆ្នាំងលោហៈ ខ្នះលោហៈ ទោះជំក្តី តូចក្តី ដោយហោចសូម្បីជាក់ទឹកបានត្រឹមមួយទុកដៃ រមែងជាគរុកណ្ឌដូចគ្នា ។ ឯក្តមលោហៈដែលធ្វើដោយសិរីទ្ធ ស្ពាន់ ទង់ដែងណាមួយ ជាក់ទឹកបានមួយបាត្រ ក្នុងកោះសីហឡ៍ចែកគ្នាបាន ។ ដែលឈ្មោះថា មួយបាត្រអាចជាក់ទឹកបានប្រមាណ ៥ នាឡិមគធៈ បើជាក់ទឹកបានច្រើនជាងនោះ ជាគរុកណ្ឌ កាជនៈលោហៈដែលមកក្នុងបាលី មានប្រមាណប៉ុណ្ណោះ ។

ឯកុណ្ឌីមាស កន្ថោរ បោយ វែក ស្លាបព្រា ថាស ចាន ផ្តិល ក្អាក និងអំបែងជាក់រងើកភ្លើងជាដើម សូម្បីមិនបានមកក្នុងបាលី ទោះតូចក្តី ជំក្តី ជាគរុកណ្ឌទាំងអស់គ្រប់យ៉ាង ។ តែកណ្ឌៈទាំងនេះ គឺបាត្រតូច កាជនៈ ទង់ដែង ជារបស់គួរបែកគ្នាបាន កាជនៈដែលធ្វើដោយសិរីទ្ធ ឬស្ពាន់ គួរប្រើប្រាស់ជាគ្រឿងប្រើប្រាស់របស់សង្ឃ ឬជាគិហិក័ដ មិនគួរប្រើប្រាស់ជាគ្រឿងផ្ទាល់ខ្លួន ។

ក្នុងមហាបច្ចរិតពោលថា កាជនៈសិរីទ្វជាដើមដែលគេប្រគេនសង្ឃ ទោះ
 រក្សាទុកប្រើខ្លួនឯង មិនគួរ គប្បីប្រើប្រាស់ដោយទំនងគិហិក៍ដប៉ុណ្ណោះ ឯ
 ក្នុងកណ្តៈលោហៈដែលជាកប្បិយដទៃ វៀរកាជនៈដែលវិចិត្រថ្លៃកៗ ចេញ
 ភ្ញាក់ ថ្នាំបន្តក់ភ្នែក ចង្កឹះថ្នាំបន្តក់ភ្នែក កង្វារត្រចៀក មូល ដែកចារ កាំបិត
 តូច ដែកខ្លីតូច សោ កូនសោ ចង្ក្រំឈើច្រត់ បំពង់សម្រាប់នត្ត ដែកស្វាន
 ស្លាកលោហៈ បន្ទះលោហៈ ដុំលោហៈ កណ្តៈលោហៈ ដែលធ្វើទុកសម្រាប់
 ប្រើប្រាស់ដទៃ ជាបស្ចុគ្គវិចិត្រគ្នាបាន ។

ឯប្រអប់ថ្នាំជក់ កាជនៈលោហៈ គោមមានជង គោមសម្រាប់ដាក់តាំង
 គោមសម្រាប់ព្យួរ រូបស្រ្តី រូបបុរស និងរូបសត្វតិរច្ឆាន ឬគ្រឿងលោហៈ
 ពួកដទៃដែលបិទជាប់តាមជញ្ជាំង ឬដំបូល សន្ទុះទ្វារជាដើម គ្រឿងលោហៈ
 ទាំងពួង ដោយហោច សូម្បីដែកគោលក៏ជាគរុកណ្ឌដូចគ្នា សូម្បីខ្លួនឯង
 បានមកក៏មិនគួរទុកដាក់ប្រើប្រាស់ ដូចគ្រឿងប្រើប្រាស់ផ្ទាល់ខ្លួនឡើយ គួរ
 ប្រើប្រាស់ជាបស្ចុគ្គសង្ឃ ឬប្រើប្រាស់ជាគិហិក៍ដ ។

សូម្បីក្នុងសំណាក់មានន័យដូចគ្នា ។ បាន និងផ្តល់ជាដើមដែលធ្វើ
 ដោយថ្មកែវ ជាគរុកណ្ឌដូចគ្នា ឯឆ្នាំង ឬកាជនៈប្រេងដែលជំលើសជាង
 ចំណុះប្រេង មួយបាត្រឡើងទៅប៉ុណ្ណោះ ជាគរុកណ្ឌ ។

កាជនៈមាស ប្រាក់ ទង់ហ្វា និងកែវផលិក ប្រើប្រាស់ជាគិហិក៍ដក៏
 មិនគួរ នឹងពោលទៅថ្វីដល់គ្រឿងប្រើប្រាស់របស់សង្ឃ ឬគ្រឿងប្រើប្រាស់
 ជាចំណែកផ្ទាល់ខ្លួន តែបើប្រើជាគ្រឿងសម្រាប់សេនាសនៈ វត្ថុគ្រប់យ៉ាង

ដែលគួរចាប់ប៉ះពាល់ក្តី មិនគួរចាប់ប៉ះពាល់ក្តី ក៏គួរ ។

ក្នុងកំហុសជាដើម កំហុសមិនអាចប្រើធ្វើការធំឯណាមួយបាន រឿងតែ ការកាត់ឈើស្ទុះចេញ ឬការសកអំពៅចេញ ជារបស់គួរចែកគ្នាបាន ។ កំហុសដែលធ្វើដោយអាការណាមួយដែលធំជាងនោះ ជាគុកណ្ណ ។

ឯពូថៅ ដោយហេតុសូម្បីជាពូថៅសម្រាប់កាត់សរសៃរបស់ពួកពេទ្យ រមែងជាគុកណ្ណដូចគ្នា ។ ក្នុងដឹង មានវិនិច្ឆ័យដូចពូថៅនោះឯង ។ ឯដឹង ដែលធ្វើសម្រាប់ជាអាវុធ ជាអនាមាស ។ ចប ដោយហេតុសូម្បីទំហំ ៤ ធ្លាប់ ជាគុកណ្ណពិត ។ ពន្លាក មានមុខជ្រុងក្តី មានមុខជាចង្កកក្តី ដោយ ហេតុសូម្បីដែកចោះដងអំបោស ជារបស់ដែលគេដាក់ដងទុក ជាគុកណ្ណ ពិត ។ តែដែកចោះដងអំបោសដែលមិនមានដង មានតែផ្ទៃប៉ុណ្ណោះ ជារបស់ អាចដាក់ស្រោម រក្សាទុកបានជារបស់គួរចែក ។ សូម្បីដែកស្រួចក៏សង្រ្គោះ ដោយដែកចោះនោះឯង ។

កំហុសជាដើម ជារបស់ដែលជនណាមួយប្រគេនទុកក្នុងវិហារ បើជន ទាំងនោះ កាលត្រូវភ្លើងឆេះផ្ទះ ឬត្រូវចោរឬន់ ទើបពេលថា បពិត្រលោក ម្ចាស់ សូមឲ្យគ្រឿងឧបករណ៍ដល់ពួកខ្ញុំចុះ ខ្ញុំនឹងសងត្រឡប់ឲ្យវិញ គួរឲ្យ បើគេនាំមកសង កុំគប្បីហាម បើគេមិននាំមកសង ក៏មិនគប្បីទារ ។

ឧបករណ៍ដែលធ្វើដោយលោហៈគ្រប់យ៉ាង មានដែកទ្រនាប់ ញញួរ ដង្កាប់ និងដងជញ្ជីងជាដើមរបស់ជាងដែក ជាងឈើ ជាងក្រឡឹង ជាងផែន ជាងកែវ ជាងធ្វើបាត្រ ជាគុកណ្ណចាប់ពីពេលដែលគេប្រគេនសង្ឃហើយ ។

សូម្បីក្នុងគ្រឿងឧបករណ៍របស់ជាន់សំណា ជាន់មាស ជាន់ស្បែក ក៏មាន
ន័យដូចគ្នា ។

ឯការប្លែកគ្នាមានដូច្នេះថា គ្រឿងឧបករណ៍ទាំងនេះ គឺក្នុងឧបករណ៍នៃ
ជាន់សំណា មានកាំបិតកាត់សំណា ក្នុងឧបករណ៍របស់ជាន់មាស មានកាំបិត
កាត់មាស ក្នុងគ្រឿងឧបករណ៍របស់ជាន់ស្បែក កាំបិតតូចសម្រាប់កាត់
ស្បែកដែលសម្លាប់ហើយ ជារបស់ដែលគួរចែក ។ សូម្បីក្នុងគ្រឿង ឧប-
ករណ៍របស់ជាន់ការកាត់ និងជាន់ជុល វៀកនៃធំ ដង្កាប់ធំ និងកាំបិត
ធំចេញ គួរចែកគ្រប់យ៉ាង ។ កន្លែងជាដើម ជាគុរុកណ្ណ ។

វិនិច្ឆ័យក្នុងវាល្លីជាដើម គប្បីជ្រាបដូច្នេះថា វាល្លីប្រភេទណាមួយ មាន
ផ្ដៅជាដើម មានប្រមាណត្រឹមកន្លះហត្ថ ដែលគេប្រគេនសង្ឃក្ដី ដែលកើត
ក្នុងដីសង្ឃនោះក្ដី ដែលសង្ឃរក្សាគ្រប់គ្រង ជាគុរុកណ្ណ ។

វាល្លីនោះ កាលការងាររបស់សង្ឃ និងការងារត្រង់ចេតិយសម្រេច
ហើយ បើជារបស់សល់ ទោះបង្គោនចូលទៅក្នុងការងារផ្ទាល់ខ្លួនក្ដី ក៏គួរ ។
តែវាល្លីដែលសង្ឃមិនរក្សា មិនជាគុរុកណ្ណឡើយ ។

ខ្សែ ឬពួរដែលសម្រេចដោយឆ្នៃ ព្រាល ជក់ដូង និងស្បែកក្ដី ខ្សែ
១-២ ឆ្នងក្ដី ដែលគេវេញអំពីព្រាល ឬអំពីជក់ដូង ជាគុរុកណ្ណ ចាប់ពីពេល
ដែលគេប្រគេនសង្ឃហើយ ។ ឯខ្សែដែលគេមិនបានវេញប្រគេន ឆ្នែក្ដី
ព្រាលក្ដី ជក់ដូងក្ដី ចែកគ្នាបាន ។

ខ្សែ ឬពួរជាដើមទាំងនោះ ជារបស់ដែលជនណាមួយប្រគេន ជនទាំង

នោះ ទោះខ្លីទៅដោយករណីយកិច្ចរបស់ខ្លួន មិនគួរហ្មឺងហែង ។

ឫស្សីប្រភេទណាមួយ ដោយហោចសូម្បីទំហំប៉ុនដងដែកចារ ប្រវែង ៨ ធ្មាប់ ដែលគេប្រគេនសង្ឃ ឬដែលកើតក្នុងដីសង្ឃនោះ ដែលសង្ឃរក្សា គ្រប់គ្រង ជាគុកកណ្ត ។ កាលការងាររបស់សង្ឃ និងការងារត្រង់ចេតិយ សម្រេចហើយ សូម្បីឫស្សីនោះនៅសល់ ទោះឲ្យក្នុងការងារជាចំណែកផ្ទាល់ ខ្លួនបុគ្គល ក៏គួរ ។ ក្នុងកណ្តៈ គឺឫស្សីនេះ វត្ថុយ៉ាងនេះ គឺបំពង់ប្រេង ចំណុះប្រេងមួយបាត្រ ឈើច្រត់ ដងរែក ស្បែកជើង ដងឆ្រ ឆ្អឹងឆ្រ ជាបស់ចែកគ្នាបាន ។

ពួកអ្នកស្រុកត្រូវភ្លើងឆេះផ្ទះ កាន់យកទៅ មិនគួរហាមឃាត់ ។ កាល ភិក្ខុនឹងកាន់យកឫស្សីដែលសង្ឃរក្សាគ្រប់គ្រង ត្រូវធ្វើថាវត្ថុដែលស្មើគ្នា ឬ លើសជាងគ្នា ដោយហោចធ្វើជាតិកម្ម សូម្បីដោយខ្សាច់ដែលមានតម្លៃស្មើ ឫស្សីនោះ ហើយសឹមកាន់យក កាលបើមិនធ្វើជាតិកម្ម (ការចម្រើន) កាន់យក ត្រូវប្រើប្រាស់ជាបស់ក្នុងវត្តនោះប៉ុណ្ណោះ ។ ក្នុងវេលាដែលនឹង ទៅ ត្រូវទុកដាក់ក្នុងលំនៅរបស់សង្ឃជាមុន ហើយសឹមទៅ ។ ភិក្ខុកាន់យក ទៅ ដោយការមិនមានស្មារតី ត្រូវសងត្រឡប់មកវិញ បើទៅដល់ប្រទេស ដទៃហើយ គប្បីទុកដាក់ក្នុងលំនៅរបស់សង្ឃនៃវត្តដែលទៅដល់ ។

ស្មៅនោះ គឺស្មៅប្រភេទណាមួយ ដែលក្រៅអំពីស្មៅដំណែកទន្សាយ និងស្មៅយាបូង ។ ក្នុងទីណាមិនមានស្មៅ ទីនោះគេប្រក់ដោយស្លឹកឈើ ព្រោះដូច្នេះ សូម្បីស្លឹកឈើក៏សង្គ្រោះដោយស្មៅដូចគ្នា ។

ក្នុងស្មៅដំណេកទន្សាយជាដើម ស្មៅប្រភេទណាមួយ សូម្បីមាន
ប្រមាណមួយក្តាប់ ក្នុងស្លឹកឈើ មានស្លឹកឆ្នោតជាដើម សូម្បីមួយធាងដែល
គេប្រគេនសង្ឃ ឬកើតក្នុងដីសង្ឃ ឬជាស្មៅដែលកើតក្នុងចម្ការស្មៅរបស់
សង្ឃខាងក្រៅអាមាម ដែលសង្ឃរក្សាគ្រប់គ្រង ជាគុរុកណ្ណ ។

កាលការងាររបស់សង្ឃ ឬការងារត្រង់ចេតិយសម្រេចហើយ ស្មៅ
នោះនៅសេសសល់ ទោះប្រើប្រាស់ក្នុងការងារជាចំណែកផ្ទាល់ខ្លួន ក៏គួរ ។
ពួកអ្នកស្រុកត្រូវភ្លើងឆេះផ្ទះ ទាញយកទៅ មិនគួរហាមឃាត់ឡើយ ។

ក្នុងស្លឹករឹត សូម្បីទំហំត្រឹម ៨ ធ្មាប់ ក៏ជាគុរុកណ្ណដូចគ្នា ។

ដីស្អិត ទោះជាដីធម្មតា ឬដីដែលមានពណ៌ ៥ ឬបាយ-អក្ខី ឬបណ្តា
ជ័រស្រល់ និងជ័រចុងជាដើម ជ័រប្រភេទណាមួយ ដែលគេនាំមកប្រគេន ក្នុង
ទីដែលរកបានលំបាកក្តី ដែលកើតក្នុងដីសង្ឃក្តី ទំហំប៉ុនផ្ទៃឆ្នោតទំហំសង្ឃ
រក្សាគ្រប់គ្រង ជាគុរុកណ្ណ ។

កាលការងារសង្ឃ ឬការងាររបស់ចេតិយសម្រេចហើយ ជ័រដីសេស
នោះ ទោះប្រើប្រាស់ក្នុងការងារជាចំណែកបុគ្គល ក៏គួរ ។ ឯហ៊ុន្ត រង្គ
ហរតាល មនោសិលា និងថ្នាំបន្តក់ភ្នែក ជារបស់គួរចែកគ្នា ។

វិនិច្ឆ័យក្នុងកណ្ណៈ គឺឈើ គប្បីជ្រាបដូច្នេះ ក្នុងករុណីពោលថា កណ្ណៈ
ឈើប្រភេទណាមួយ សូម្បីទំហំប៉ុនដងដែកចារប្រមាណ ៨ ធ្មាប់ គេថ្វាយ
សង្ឃ ក្នុងទីដែលរកបានលំបាក ឬកើតក្នុងដីសង្ឃនោះ ដែលសង្ឃគ្រប់
គ្រងរក្សា នេះជាគុរុកណ្ណ ។

ឯក្នុងមហាអដ្ឋកថា សង្គ្រោះរបស់ថ្ងៃក ដែលធ្វើដោយវត្ថុជាដើមថា
 ឈើ ឬស្បូវ ស្បែក និងថ្ម សូម្បីគ្រប់យ៉ាង ដោយកណ្តាលឈើ ហើយពោល
 វិនិច្ឆ័យនៃកណ្តាលឈើ ផ្ដើមអំពីបាលីនេះថា តេន ទោ បន សមយេន
 សង្ឃស្ស អាសន្និកោ ឧប្បន្នោ ហោតិ ។

ក្នុងមហាអដ្ឋកថានោះ លម្អិតសេចក្តីដូច្នេះថា ជាបឋម ក្នុងរបស់ទាំង
 នេះ គឺតាំង ៤ ជ្រុងស្មើ តាំងមានបង្អែក ៣ ទិស តាំងផ្តៅ តាំងសាមញ្ញ
 តាំងជើងទ្រាយ តាំងមានជើងដូចផ្នែកន្ទតព្រៃ តាំងមានបង្អែក ១ តាំងក្តារ
 កៅអី តាំងញាត់ចំបើងប្រភេទណាមួយ តូចក្តី ធំក្តី ដែលគេថ្វាយសង្ឃ
 ហើយ ជាគុកកណ្ត ។ ម្យ៉ាងទៀត តាំងដែលញាត់ដោយស្លឹកចេកជាដើម
 សង្គ្រោះក្នុងតាំងទាំងនោះ ដោយតាំងញាត់ចំបើង ។

កៅអីដែលពាសដោយស្បែកខ្លាធំក្តី វិចិត្រដោយរូបសត្វសាហាវក្តី
 រំលេចដោយរតនៈក្តី ជាគុកកណ្តដូចគ្នា ក្នុងរបស់ទាំងនោះ គឺការចង្រ្កម ក្តារ
 វែង ក្តារបោកចីវរ ក្តារទ្រនាប់ ជ្រញកាត់ឈើស្តង់ អន្ទូ បាំងឈើ ស្តុក
 ជ្រលក់ កន្តោរ ស្តុកធ្វើអំពីឈើ ឬស្តុកភ្នុក ឬស្តុកឬស្បូវ មានជើងក្តី មិន
 មានជើងក្តី ហ៊ឹប ឬប្រអប់ ដប ឬកំសៀវ ទំហំមិនលើសចំណុះទឹកមួយ
 បាត្រ ស្តុកទឹក ក្រឡទឹក បោយ វែក ផ្តិលទឹក ស័ន្ធដងទឹក ប្រភេទណា
 មួយដែលប្រគេនសង្ឃហើយ ជាគុកកណ្ត ឯកាជនដែលធ្វើដោយស័ន្ធចែក
 គ្នាបាន ។ ក្នុងទឹកធ្វើដោយឈើ ក៏ដូចគ្នា ។ រង្វេលជូតជើង ទោះធ្វើដោយ
 ឈើក្តី ធ្វើដោយស្និតត្នោតជាដើមក្តី ជាគុកកណ្តទាំងអស់ ។

ក្នុងរបស់ទាំងនេះ គឺជើងបាត្រ គម្របបាត្រ ផ្ចិតស្លឹកត្នោត ផ្ចិតវីជនី
ប្រអប់ កំប្រោង អំបោសជងវែង អំបោសជងខ្លីណាមួយ ទោះតូច ឬធំ
ក៏ដោយ ធ្វើដោយរបស់ណាមួយ មានឈើ ឬស្បូវ ស្លឹកឈើ និងស្បែក
ជាដើម ជាគរុកណ្ឌដូចគ្នា ។

បណ្តាគ្រឿងផ្ទះ មានសសរ រន្ទត ជណ្តើរ និងក្តារជាដើម គ្រឿងផ្ទះ
ណាមួយ ដែលធ្វើដោយឈើក្តី ធ្វើដោយថ្មក្តី កន្ទេលផែនប្រភេទណាមួយ
ដែលគេប្រគេនសង្ឃហើយ ជាគរុកណ្ឌ សមគួរធ្វើឲ្យជាកម្រាលផែនដី ។

ឯស្បែកពពែ ដែលមានគតិដូចកម្រាលជាគរុកណ្ឌដូចគ្នា ។ ស្បែក
ដែលជាកប្បិយ ជារបស់គួរបែកគ្នាបាន ។

តែក្នុងកុរុន្ទពោលថា ស្បែកគ្រប់ប្រភេទ មានទំហំប៉ុនគ្រែ ជាគរុកណ្ឌ
ត្បាល់ អង្រែ ចង្កៀរ ត្បាល់កិន កូនថ្មកិន ស្នូកថ្ម ជើងថ្ម កណ្តុររបស់
ជាងតម្បាញជាដើមគ្រប់យ៉ាង មានត្រលប់ និងក៏ជាដើម គ្រឿងធ្វើស្រែគ្រប់
យ៉ាង កង់បង្វិលគ្រប់យ៉ាង ជាគរុកណ្ឌទាំងអស់ ។

ជើងគ្រែ មេគ្រែ ជើងតាំង មេតាំង ដងកាំបិត និងពូថៅជាដើម ក្នុង
របស់ទាំងនេះ របស់ណាមួយ ដែលឈូសចាំងទុកមិនទាន់សម្រេច បែក
គ្នាបាន តែបើឈូសចាំងស្រេចបាច់ហើយ ជាគរុកណ្ឌ ។

ម្យ៉ាងទៀត របស់ទាំងនេះ គឺដងកាំបិតដែលទ្រង់អនុញ្ញាត ដង និង
បន្ទះឆត្រ ឈើប្រត់ ស្បែកជើង ឈើពុំនូតភ្លើង ធម្មក្រក បំពង់ទឹកមាន
ទ្រង់ទ្រាយដូចផ្នែកនូតព្រៃ ឆ្នាំងទឹកទ្រង់ទ្រាយដូចផ្នែកនូតព្រៃ បំពង់ទឹកដែល

ធ្វើអំពីផ្លែឃ្លោក ឆ្នាំងទឹកដែលធ្វើអំពីស្បែក ឆ្នាំងទឹកមានសណ្ឋានដូចឃ្លោក បំពង់ទឹកដែលធ្វើដោយស្មៅ ចំណុះទឹកមិនលើសពីមួយបាត្រ ចែកគ្នាបាន គ្រប់យ៉ាង បើលើសពីនោះ ជាគុកកណ្ណ ។

ភ្នកដី ឬស្មៅប្រភេទណាមួយ ដែលមិនទាន់បានថ្លៃ នៅជាសភាព ដើម ចែកគ្នាបាន ។ ក្នុងជើងគ្រែជាដើម ដែលធ្វើដោយភ្នកដី និងស្មៅ ទាំងនោះ មានវិនិច្ឆ័យ ដូចមានពោលហើយខាងដើមនោះឯង ។

របស់ទាំងនេះ គឺភ្នាក់ដាក់ជ័រហ្មឺ ភ្នាក់ដាក់ថ្នាំបន្តក់ភ្នែក សូម្បីរចនា ស្រេចហើយ ឡើវក្កុំ អន្ទាក់ក្កុំ បំពង់ថ្នាំភ្នែក ចង្កឹះថ្នាំបន្តក់ភ្នែក សំពត់ជូត ទឹកគ្រប់យ៉ាង ចែកគ្នាបានទាំងអស់ ។

វិនិច្ឆ័យក្នុងរបស់ដែលធ្វើដោយដី គប្បីជ្រាបដូច្នេះថា គ្រឿងឧបកោគ និងបរិកោគរបស់មនុស្សទាំងពួង គឺកាជនដី មានឆ្នាំងមានគម្របជាដើម កាជនសម្រាប់ដុតបាត្រ ជើងក្រាន បំពង់ផ្សែង គោមមានជង គោម សម្រាប់ដាក់តាំង ដុតដួ ក្បឿងសម្រាប់ប្រក់ ក្បឿងសម្រាប់ព្រំ ជាគុកកណ្ណ ចាប់ពីពេលដែលគេប្រគេនសង្ឃហើយ ។

ក្នុងកណ្ណដែលធ្វើដោយដីនេះ កណ្ណទាំងនេះ គឺឆ្នាំង បាត្រ កាជន កន្តោរមាត់ធំ កន្តោរធម្មតាទំហំតូច មិនលើសពីចំណុះទឹកមួយបាត្រ ជា កណ្ណដែលចែកគ្នាបាន ។ ម្យ៉ាងទៀត ក្នុងកណ្ណលោហៈ គប្បីជ្រាបវិនិច្ឆ័យ ដូចក្នុងកណ្ណដី ។ កន្តោរទឹក សង្រ្គោះចូលក្នុងចំណែកដែលចែកគ្នាបានដូច គ្នា ។ អនុញ្ញាតថាក្នុងគុកកណ្ណនេះ មានប្រមាណប៉ុណ្ណោះ ។

[៤០៥] បទថា កណ្ឌិកាធានមត្តេន សេចក្តីថា ភិក្ខុអ្នកក្រុង អាឡវី រមែងឲ្យនវកម្ម ដោយត្រឹមតែប្រកបវត្ថុដែលបិទបាំងទីអាស្រ័យនៅ នៃសត្វព្រាហ្ម ដែលធ្វើលើបន្ទះទ្វារ ។ បទថា បរិកណ្ឌិករណាមត្តេន គឺ ដោយត្រឹមតែធ្វើការបូកដោយគោម័យ និងបោះព្រំដោយទឹកម្ជុត ។

បទថា ធូមកាលិកំ សេចក្តីថា ភិក្ខុអ្នកក្រុងអាឡវី រមែងអបលោក ឲ្យជាលំនៅដែលស្រេចហើយនេះ ក្នុងវេលានៃផ្សែងយ៉ាងនេះថា ផ្សែងនៃ ចិត្តកម្មរបស់ទីលំនៅនោះ មិនទាន់ប្រាកដដរាបណា ទីលំនៅនេះចូរជារបស់ ភិក្ខុនោះ ដរាបនោះ ។

វិនិច្ឆ័យក្នុងបទថា វិប្បកតំ នេះ គប្បីជាបដិច្ចថា បង្កង់ទាំងឡាយ មិនទាន់លើកឡើងដរាបណា ទីលំនៅឈ្មោះថា ធ្វើមិនទាន់ហើយ ដរាបនោះ តែកាលបង្កង់ទាំងឡាយបានលើកឡើងហើយ លំនៅឈ្មោះថា ធ្វើហើយ ដោយច្រើន ព្រោះដូច្នេះ ចាប់ពីពេលដែលលើកបង្កង់ឡើងហើយទៅនោះ មិនគួរឲ្យធ្វើជាថ្មី ។ ម្ចាស់លំនៅសូមកម្លាំងភិក្ខុឲ្យជួយសាងទៀតបន្តិចបន្តួច ប៉ុណ្ណោះ ។

បទថា ខុទ្ទកេ វិហារេ កម្មំ ឱលោកេត្វា ធម្មត្ថាវស្សីកំ សេចក្តីថា ភិក្ខុគប្បីពិនិត្យមើលការងារ ហើយឲ្យនវកម្ម ៤ ឆ្នាំ សម្រាប់ទីលំនៅ ទំហំ ៤ ហត្ថ ៥ ឆ្នាំ សម្រាប់ទីលំនៅ ៥ ហត្ថ ៦ ឆ្នាំសម្រាប់ទីលំនៅ ៦ ហត្ថ ឯអង្គុយោគ ជារបស់មានទំហំ ៧-៨ ហត្ថ ព្រោះដូច្នេះ ក្នុងអង្គុយោគ នេះ ទើបព្រះមានព្រះភាគត្រាស់ថា ៧-៨ ឆ្នាំ តែបើអង្គុយោគនោះ មាន

ទំហំ ៩ ហត្ថ គប្បីឲ្យនវកម្ម ៩ ឆ្នាំក៏បាន ។

ម្យ៉ាងទៀត គប្បីឲ្យនវកម្ម ១០-១១ ឆ្នាំ សម្រាប់ទីលំនៅ ឬប្រាសាទ ចាស់ មានទំហំ ១០-១១ ហត្ថ ។ តែគប្បីឲ្យនវកម្ម ១២ ឆ្នាំប៉ុណ្ណោះ សម្រាប់ទីលំនៅ ឬប្រាសាទមានទំហំ ១២ ហត្ថ ដូចគ្នានឹងលោហប្រាសាទ ដែលធំហួសពីនោះ មិនគប្បីឲ្យនវកម្មឲ្យលើសពី ១២ ឆ្នាំនោះទៅឡើយ ។

នវកម្មកិក្ខុ បានលំនៅនោះខាងក្នុងរដូវភ្លៀង មិនបានដើម្បីហ្នឹងហែង ក្នុងឧតុកាល ។ បើទីលំនៅនោះទ្រុឌទ្រោម គប្បីប្រាប់ដល់ម្ចាស់អាវាស ឬ ដល់បុគ្គលណាមួយដែលកើតនៅក្នុងវង្សរបស់បុគ្គលនោះថា លំនៅរបស់ពួក អ្នកទ្រុឌទ្រោម អ្នកចូរជួសជុលលំនៅនោះ ។

បើបុគ្គលនោះមិនអាច កិក្ខុទាំងឡាយគប្បីបបួលញាតិ ឬឧបដ្ឋាកឲ្យ ជួយជួសជុល ។ បើញាតិ និងឧបដ្ឋាកទាំងនោះមិនអាច គប្បីជួសជុលដោយ បច្ច័យរបស់សង្ឃ សូម្បីបច្ច័យរបស់សង្ឃនោះមិនមាន ក៏គប្បីចំណាយ អាវាសមួយខ្នងចេញ ជួសជុលអាវាសដែលសល់ទុក ។ សូម្បីចំណាយ អាវាសជាច្រើន ជួសជុលអាវាសមួយខ្នងទុក ក៏គួរដូចគ្នា ។

ក្នុងគ្រាទុក្ខភ័យ កាលកិក្ខុទាំងឡាយនាំគ្នាចៀសចេញទៅ អាវាស ទាំងពួងនឹងទ្រុឌទ្រោម ព្រោះដូច្នោះ គប្បីចំណាយអាវាសមួយខ្នងក្តី ២-៣ ខ្នងក្តី ហើយបរិភោគយាគូ ភត្ត និងចីវរជាដើម អំពីអាវាសដែលចំណាយ ចេញនោះ រក្សាអាវាសដែលនៅសល់ចុះ ។

ឯក្នុងករណីពោលថា កាលបច្ច័យរបស់សង្ឃមិនមាន គប្បីប្រាប់កិក្ខុមួយ

រូបថា លោកចូរកាន់យកទីដែលល្មមគ្រែឯណាមួយសម្រាប់លោកជួសជុល
ចុះ ។ បើភិក្ខុនោះត្រូវការច្រើនជាងនោះ គប្បីឲ្យចំណែកទី ៣ (ក្នុង ៤
ចំណែក) ឬពាក់កណ្តាលក៏បាន ឲ្យជួសជុលចុះ ។

បើលោកមិនប្រាថ្នា ដោយយល់ឃើញថា ក្នុងទីលំនៅនេះ នៅសល់
ត្រឹមតែសសរប៉ុណ្ណោះ ការដែលនឹងត្រូវធ្វើច្រើន គប្បីប្រាប់ឲ្យលោកជួសជុល
ថា លោកចូរជួសជុលជាចំណែកផ្ទាល់ខ្លួន របស់លោកប៉ុណ្ណោះចុះ ព្រោះថា
សូម្បីយ៉ាងនេះ ក៏នឹងនៅមានទីក្បាលរបស់សង្ឃផង និងមានទីសម្រាប់នៅ
របស់ភិក្ខុទាំងឡាយផង ។

ឯអាវាសដែលភិក្ខុទាំងឡាយជួសជុលហើយយ៉ាងនោះ រមែងជារបស់
ផ្ទាល់ខ្លួនបុគ្គល ក្នុងកាលបុគ្គលនោះនៅមានជីវិត កាលភិក្ខុនោះមរណភាព
ហើយ រមែងធ្លាក់ជារបស់សង្ឃពិត ។

បើភិក្ខុនោះជាអ្នកបំណងនឹងឲ្យ (លំនៅ) ដល់សទ្ធិវិហារិកទាំង-
ឡាយ សង្ឃគប្បីពិនិត្យមើលការងារ ហើយគប្បីលើកចំណែកទី ៣ ឬពាក់
កណ្តាល ឲ្យលោកជួសជុលជាចំណែកផ្ទាល់ខ្លួន ។

ពិតហើយ លោករមែងបានដើម្បីឲ្យចំណែកនោះដល់សទ្ធិវិហារិកទាំង-
ឡាយ កាលបើបុគ្គលជួសជុលយ៉ាងនោះមិនមាន គប្បីឲ្យជួសជុលតាមន័យ
ដែលពោលថា គប្បីចំណាយអាវាសមួយខ្លះចោល ដូច្នេះជាដើម ។ ពាក្យ
នេះផង ពាក្យដទៃផង លោកពោលទុកក្នុងកុរុនីនោះឯង ។

ភិក្ខុ ២ រូប កាន់យកដីដែលជារបស់សង្ឃ សម្អាតហើយ សាង

សេនាសនៈជារបស់សង្ឃ ដីនោះ ភិក្ខុណាកំណត់មុន ភិក្ខុនោះជាម្ចាស់របស់។
សូម្បីភិក្ខុទាំង ២ រូបសាងជាចំណែកផ្ទាល់ខ្លួន ភិក្ខុដែលកំណត់មុននោះឯង
ជាម្ចាស់របស់ ។

ភិក្ខុអ្នកកំណត់មុននោះ សាងជារបស់សង្ឃ មួយរូបទៀត សាងជា
របស់ផ្ទាល់ខ្លួន ។ បើទីសាងសេនាសនៈដទៃៗ នៅមានច្រើន សូម្បីលោក
សាងជាចំណែកផ្ទាល់ខ្លួនបុគ្គល ក៏មិនគួរហាម ។ តែបើទីដែលសមគួរដូច្នោះ
ទីដទៃមិនមាន ភិក្ខុដែលសាងជារបស់សង្ឃនោះឯង គប្បីហាមលោកហើយ
សាងចុះ ។ ឯគ្រឿងប្រើប្រាស់ មានទព្វសម្ភារៈជាដើម ដែលនឹងត្រូវប្រើ
ប្រាស់អស់ទៅក្នុងទីដែលសាងអាវាសរបស់សង្ឃនោះនៃបុគ្គលនោះ សង្ឃ
គប្បីយល់ព្រមឲ្យដល់លោក ។

ម្យ៉ាងទៀត បើក្នុងអាវាសដែលសាងស្រេចហើយក្តី ក្នុងទីដែលនឹង
សាងអាវាសក្តី មានដើមឈើដែលអាស្រ័យម្ខាងបាន និងមានផ្លែ គប្បីអប-
លោកឲ្យនាំចេញចុះ ។ បើដើមឈើទាំងនោះជារបស់បុគ្គល គប្បីប្រាប់ដល់
ម្ចាស់របស់ បើម្ចាស់របស់មិនព្រមឲ្យ គប្បីប្រាប់ត្រឹម ៣ ដង ហើយឲ្យ
នាំចេញ ដោយព្រមទទួលថា ពួកអាត្មានឹងឲ្យមូលតម្លៃដើមឈើ ។

ឯភិក្ខុណា មិនកាន់យកគ្រឿងប្រើប្រាស់ សូម្បីតែវល្លិ៍របស់សង្ឃ ធ្វើ
លំនៅផ្ទាល់ខ្លួន ក្នុងដីរបស់សង្ឃដោយទព្វសម្ភារៈដែលខ្លួនរកមក ជារបស់
សង្ឃពាក់កណ្តាល ជារបស់បុគ្គលពាក់កណ្តាល បើជាប្រាសាទៗ ជាន់
ក្រោមជារបស់សង្ឃ ជាន់លើជារបស់បុគ្គល ។ បើភិក្ខុណាត្រូវការប្រាសាទ

ជាន់ក្រោមៗ ជាបស្ចឹកនោះ ។ បើលោកត្រូវការទាំងជាន់ក្រោម ទាំង
ជាន់លើ រមែងបានមួយជាន់ពាក់កណ្តាលទាំងពីរជាន់ ។

ភិក្ខុឲ្យសាងសេនាសនៈ ២ កន្លែង មួយកន្លែងជាបស្ចឹកសង្ឃ មួយ
កន្លែងជាបស្ចឹកបុគ្គល បើភិក្ខុឲ្យសាងដោយទព្វសម្ភារៈរបស់សង្ឃដែលកើត
ឡើងក្នុងវត្ត លោករមែងបានចំណែកទី ៣ បើភិក្ខុធ្វើការសាងបន្តឡើងថ្មីក្នុង
ទីដែលមិនបានធ្វើទុកក្តី តហោណាំងខាងក្រៅជញ្ជាំងក្តី ពាក់កណ្តាលជា
របស់សង្ឃ ពាក់កណ្តាលជាបស្ចឹកលោក ។ បើទីកន្លែងធំមិនស្មើ ភិក្ខុពូនឲ្យ
ស្មើ សម្តែងផ្លូវដើរក្នុងទីដែលមិនមែនផ្លូវ សង្ឃមិនជាធំក្នុងទីនោះ ។

[៤០៩] ក្នុងបទថា ឯកំ វរសេយ្យំ នេះ សេចក្តីថា ក្នុងទីកន្លែង
ឲ្យនូវកម្មក្តី ក្នុងទីដែលតាមលំដាប់វស្សាក្តី ភិក្ខុដែលជួសជុលប្រាថ្នាសេនា-
សនៈណា តែងបានសេនាសនៈនោះ អធិប្បាយថា ម្ចាស់ភិក្ខុទាំងឡាយ
តថាគតអនុញ្ញាត (ឲ្យភិក្ខុដែលធ្វើការនោះ) ទទួលយកទីដេកដ៏ប្រសើរ ១
(បន្ទប់បាន) ។

[៤១៥] បទថា បរិយោសិតេ បក្កមតិ តស្សេវ តំ សេចក្តីថា
កាលភិក្ខុនោះត្រឡប់មកចាំវស្សាទៀត សេនាសនៈនោះជាបស្ចឹកលោក
ប៉ុណ្ណោះ អស់កាលខាងក្នុងវស្សា តែកាលលោកមិនមក សទ្ធិវិហារិក
ជាដើម នឹងកាន់យកមិនបាន ។

[៤២១] បទថា នាភិហរន្តិ សេចក្តីថា ភិក្ខុទាំងឡាយមិនហ៊ាននាំ
(សេនាសនៈ) ទៅប្រើក្នុងទីដទៃ ។

បទថា គុត្តត្ថាយ សេចក្តីថា តថាគតអនុញ្ញាតឲ្យជញ្ជូនសេនាសនៈ មានគ្រែ និងតាំងជាដើមក្នុងលំនៅនោះទៅក្នុងទីដទៃ ដើម្បីប្រយោជន៍ដល់ការ គ្រប់គ្រងសេនាសនៈនោះ ។ ព្រោះដូច្នេះ កាលភិក្ខុនាំទៅក្នុងទីដទៃហើយ ប្រើប្រាស់ជាសង្ឃបរិភោគ សេនាសនៈនោះវិនាសទៅ ក៏ឈ្មោះថាវិនាសទៅ ដោយល្អ ចាស់ទៅ ក៏ឈ្មោះថា ចាស់ទៅដោយល្អ បើសេនាសនៈនោះមិន ទាន់វិនាស គប្បីរក្សាទុកដូចដើម ក្នុងកាលលំនៅនោះបានជួសជុលរួច ហើយ ។ កាលភិក្ខុប្រើប្រាស់ជាគ្រឿងប្រើផ្ទាល់ខ្លួន សេនាសនៈនោះបាត់បង់ ទៅក្តី ចាស់ទៅក្តី ជាសំណងពិត ។ កាលលំនៅនោះបានជួសជុលរួច ហើយ ត្រូវសងនោះឯង ។

បើភិក្ខុកាន់យកទព្វសម្ភារៈទាំងឡាយ មានបង្គំជាដើម អំពីសង្ឃិកា- វាសនោះ ទៅធ្វើក្នុងសង្ឃិកាវាសដទៃដែលប្រកបហើយ ឈ្មោះថា ជាការ ប្រកបដោយល្អ ។ តែភិក្ខុដែលប្រកបក្នុងអាវាសផ្ទាល់ខ្លួន ត្រូវឲ្យតម្លៃ ឬ ត្រូវសងទុកវិញដូចដើម ។ ភិក្ខុមានថេយ្យចិត្ត កាន់យកគ្រែ និងតាំងជាដើម អំពីលំនៅដែលត្រូវលះបង់ វិន័យធរគប្បីកាត់អាបត្តិដោយតម្លៃកណ្តៈ ក្នុង ខណៈដែលលើកឡើងនោះឯង ។

កាលភិក្ខុកាន់យកប្រើប្រាស់ ជាសង្ឃបរិភោគ ដោយតាំងចិត្តថា នឹង សងក្នុងវេលាដែលភិក្ខុម្ចាស់ទឹកនៃនិមកវិញ បើវិនាសទៅក៏ឈ្មោះថា វិនាស ទៅដោយល្អ ចាស់ទៅក៏ជាការចាស់ទៅដោយល្អ បើមិនវិនាស គប្បីយកទុក ដូចដើម បើភិក្ខុប្រើប្រាស់ជាចំណែកផ្ទាល់ខ្លួន វិនាសទៅ ជាកណ្តាទេយ្យ ។

ទព្វសម្ភារៈ មានទ្វារ បង្អួចជាដើម ដែលភិក្ខុកាន់យកអំពីលំនៅដែលត្រូវ
លះបង់នោះ ទៅផ្សំប្រើក្នុងសង្ឃិការវាស ឬក្នុងអាវាសផ្ទាល់ខ្លួន ត្រូវសង
វិញពិត ។

[៤២២] បទថា ជាតិកម្មត្ថាយ គឺដើម្បីប្រយោជន៍ដល់ការធ្វើឲ្យ
ចម្រើនឡើង ។ ឯសេនាសនៈ មានគ្រែ និងតាំងជាដើមនោះឯង មានតម្លៃ
ស្មើគ្នា ឬច្រើនជាង ជាជាតិកម្ម រមែងគួរក្នុងពាក្យថា ដើម្បីប្រយោជន៍ដល់
ជាតិកម្មនេះ ។

[៤២៥] គ្រឿងជូតជើង មានសណ្ឋានមូលដូចកង់ដែលពាសដោយ
សំពត់កម្ពុលជាដើម ឈ្មោះថា ចក្កលី ។

[៤២៨] បទថា អល្លេហិ ទាធម្មិ សេចក្តីថា ទឹករមែងប្រាកដក្នុង
ទីដែលជើងណាមួយជាន់ហើយ ផ្ទៃដីក្តី សេនាសនៈក្តី ដែលធ្វើដោយការ
បូកលាប ភិក្ខុមិនគប្បីជាន់ដោយជើងយ៉ាងនោះ ។ តែបើប្រាកដត្រឹមតែស្នាម
ដិតតិចតួចប៉ុណ្ណោះ ទឹកមិនប្រាកដគួរជាន់បាន ។ មួយទៀត បើជាន់សំពត់
ជូតជើង សូម្បីដោយជើងដែលសើម ក៏គួរជូតគ្នា ។

[៤២៩] ភិក្ខុដែលពាក់ស្បែកជើង មិនគួរជាន់ក្នុងទីដែលគប្បីជាន់
ដោយជើង ដែលលាងហើយនោះទេ ។

[៤៣១] បទថា ចោឡកេន បលិវេសេតុំ សេចក្តីថា ត្រង់ផ្ទៃដែល
បូកបាយអ ឬ ផ្ទៃដែលបូកលាប បើមិនមានកន្ទេលទន់ ឬ កន្ទេលផែន
គប្បីយកសំពត់រុំជើង (គ្រែ និងតាំង) ចេញ ។ បើសំពត់នោះមិនមាន

សូម្បីស្លឹកឈើ ក៏គួរទ្រាប់ ត្រូវអាបត្តិទុក្ខដល់ភិក្ខុដែលមិនទ្រាប់អ្វីសោះ ដាក់គ្រែចុះទៅ ។

បើភិក្ខុម្ចាស់ទឹកនៃក្នុងអាវាសនោះ ដាក់លើផ្ទៃដែលក្រាលហើយ តែ ប្រើប្រាស់ទាំងដែលមានជើងមិនបានលាង ទោះប្រើប្រាស់យ៉ាងនោះ ក៏គួរ ។

[៤៣២] បទថា ន ភិក្ខុវេ បរិកម្មកតា ភិក្ខុ សេចក្តីថា ជញ្ជាំង ដែលលាបបាយអ ឬជញ្ជាំងដែលធ្វើចិត្តកម្ម មិនគួរផ្អែក មិនមែនមិនគួរ ផ្អែកតែជញ្ជាំងតែម្យ៉ាងប៉ុណ្ណោះទេ សូម្បីទ្វារក្តី បង្អួចក្តី ភ្នាក់ងែក្តី សសរថ្មក្តី សសរឈើក្តី ភិក្ខុមិនទ្រាប់ដោយចីវរ ឬរបស់ណាមួយហើយ រមែងមិនបាន ដើម្បីផ្អែកដូចគ្នា ។

[៤៣៣] បទថា ឆោតចានកា សេចក្តីថា ភិក្ខុជាអ្នកមានជើងលាង ហើយ រមែងរង្វៀសក្នុងទីដេក ក្នុងទីដែលគប្បីជាន់ដោយជើងដែលលាង ហើយ ។ បាវៈថា ឆោតចានកេ ដូច្នេះក៏មាន ។

បទថា ឆោតចានកេ នោះ ជាឈ្មោះរបស់ដែលគប្បីជាន់ដោយជើង ដែលលាងហើយ ។

បទថា បច្ចុត្តរិក្ខា សេចក្តីថា ផ្ទៃដែលបូកលាបក្តី សេនាសនៈមាន កម្រាលផ្ទៃដីក្តី គ្រែ តាំងរបស់សង្ឃក្តី ត្រូវយកកម្រាលរបស់ខ្លួនក្រាលទ្រាប់ ជាមុន សឹមដេក ។

បើភិក្ខុកំពុងនិទ្រា កម្រាលរំកិលទៅ អវយវៈនៃសរីរៈប៉ះពាល់ចំណែក នៃគ្រែ ឬតាំង ក៏ជាអាបត្តិដូចគ្នា តែបើរោមប៉ះពាល់ត្រូវ ប្រព្រឹត្តជាអាបត្តិ

តាមចំនួនរោម ។ កាលផ្អែកដោយបំណងប្រើប្រាស់ជាធំ ក៏មានន័យដូចគ្នា ។
តែបើប៉ះពាល់ ឬជាន់ដោយបាតដៃ បាតជើង គួរ ។ គ្រែ តាំង ប៉ះពាល់
កាយរបស់ភិក្ខុដែលកំពុងជញ្ជូនទៅ ជាអនាបត្តិ ។

អំពី សង្ឃកត្តជាដើម

[៤៣៥] បទថា ន សក្កានុ សង្ឃកត្តំ កាតុំ សេចក្តីថា ជនទាំង-
ឡាយមិនអាចធ្វើកត្តដើម្បីសង្ឃទាំងមូលបាន ។

វិនិច្ឆ័យក្នុងបទថា សង្ឃ ឧទ្ទេសកត្តំ ជាដើម គប្បីជ្រាបដូច្នេះថា
ជនទាំងឡាយប្រាថ្នានឹងធ្វើកត្តដើម្បីភិក្ខុដែលខ្លួនបាន ដោយការឧទ្ទេសចំពោះ
យ៉ាងនេះថា សូមលោកម្ចាស់ឲ្យភិក្ខុមួយរូបក្តី ពីររូបក្តី ។បេ។ ឬ ១០ រូបក្តី
អំពីសង្ឃ ។ ជនមួយពួកទៀត ប្រាថ្នានឹងកំណត់ចំនួនភិក្ខុយ៉ាងនេះដូចគ្នា
និមន្តហើយ ធ្វើកត្តដើម្បីភិក្ខុទាំងនោះ ។ មួយពួកទៀត ប្រាថ្នានឹងកំណត់
ស្វាគមន្ត ហើយធ្វើកត្តដើម្បីភិក្ខុទាំងនោះ ។

មួយពួកទៀត ប្រាថ្នានឹងធ្វើកត្តដើម្បីភិក្ខុមួយរូបក្តី ពីររូបក្តី ។បេ។ ១០
រូបក្តី ប៉ាន់ស្មានទុកយ៉ាងនេះថា បក្ខិកកត្ត ឧបាសថិកកត្ត បាដិបទិកកត្ត
កត្តមានប្រមាណប៉ុណ្ណោះ បានវោហារថា ជាឧទ្ទេសកត្ត និមន្តនកត្ត ដោយ
ប្រការដូច្នេះ ។

ម្យ៉ាងទៀត បើជនទាំងនោះ មិនអាចនឹងធ្វើសង្ឃកត្តបានក្នុងគ្រាទុក្ខក្នុង-
ភ័យ តែអាចធ្វើសង្ឃកត្តបានក្នុងគ្រាមានភិក្ខុរកបានងាយ ព្រោះដូច្នេះ ទើប
ព្រះមានព្រះភាគ ទ្រង់សង្គ្រោះនូវសង្ឃកត្តនោះទុកក្នុងចំនួន ដោយត្រាស់ថា

ម្ចាស់ភិក្ខុទាំងឡាយ តថាគតអនុញ្ញាតនូវសង្ឃកត្ត ឧទ្ទេសកត្តដូចជាដើម ។

បណ្តាកត្តទាំងនោះ ក្នុងសង្ឃកត្ត មិនមានលំដាប់ជាធម្មតា ព្រោះ
ដូច្នេះ ក្នុងសង្ឃកត្តនោះ ភិក្ខុទាំងឡាយមិនគួរពោលយ៉ាងនេះថា ១០ ថ្ងៃក្តី
១២ ថ្ងៃទាំងថ្ងៃនេះហើយក្តី ចំពោះដែលពួកយើងឆាន់ ឥឡូវនេះ អ្នកចូរនិមន្ត
ភិក្ខុអំពីទីដទៃចុះ ។ ទាំងមិនបានដើម្បីពោលយ៉ាងនេះថា ក្នុងថ្ងៃមុនៗ ពួក
អាត្មាមិនបានសោះ ឥឡូវនេះ អ្នកចូរឲ្យពួកអាត្មាទទួលសង្ឃកត្តនោះខ្លះដូច្នេះ
ព្រោះថា សង្ឃកត្តនោះ រមែងត្រូវបានដល់ភិក្ខុដែលមកហើយប៉ុណ្ណោះ ។

ឯក្នុងឧទ្ទេសកត្តជាដើម មានន័យដូច្នេះថា កាលព្រះរាជា ឬមហាមាត្យ
របស់ព្រះរាជាបញ្ជូនមនុស្សទៅនិមន្តថា អ្នកចូរឧទ្ទិសចំពោះសង្ឃ និមន្តមក
ប៉ុណ្ណេះរូប ដូច្នេះ កត្តទេសកភិក្ខុ គប្បីប្រាប់វេលាសួររកលំដាប់ បើលំដាប់
មានគប្បីឲ្យទទួលតាំងអំពីដើមលំដាប់ទៅ បើមិនមាន គប្បីឲ្យទទួលតាំងអំពី
ថេរាសនៈចុះមក កត្តទេសកភិក្ខុកុំគប្បីរំលងលំដាប់ សូម្បីភិក្ខុដែលសមាទាន
បិណ្ឌបាត ឯភិក្ខុដែលជាអ្នកបិណ្ឌបាតទាំងនោះ កាលរក្សាជុត្តន៍ នឹងឲ្យរំលង
ដោយឯង ។

កាលឲ្យទទួលដោយវិធីយ៉ាងនេះ ព្រះមហាថេរៈដែលមានប្រក្រតីយ៍ត
យូរ មកឯក្រោយ កុំពោលនឹងលោកថា បពិត្រលោកម្ចាស់ ខ្ញុំកំពុងឲ្យភិក្ខុ
២០ វស្សាទទួល លំដាប់របស់លោកម្ចាស់ហួសទៅហើយ ។ គប្បីរៀន
លំដាប់ទុកឲ្យព្រះមហាថេរៈទាំងនោះទទួលស្រេចហើយ សឹមឲ្យទទួលតាម
លំដាប់ក្នុងកាលខាងក្រោយ ។

ភិក្ខុទាំងឡាយបានស្តាប់ដំណឹងថា ក្នុងសម្មាសម្ពុទ្ធនោះ ឧទេសកត្តកើតឡើងច្រើន ទើបនាំគ្នាមកអំពីសម្មាសម្ពុទ្ធដែលមានរយៈពេលគ្នា ១ យោជន៍ ។ គប្បីឲ្យភិក្ខុទាំងនោះ ទទួលចាប់ផ្តើមតាំងអំពីទីដែលពួកលោកមកទាន់ហើយ កំពុងឈរ ។ កាលអន្តេវាសិកជាដើមទទួលជំនួសអាចារ្យ និងឧបជ្ឈាយ៍ ដែលមកមិនទាន់ តែចូលឧបចារសីមាហើយ គប្បីឲ្យទទួលចុះ ។

ពួកលោកពោលថា លោកម្ចាស់ ចូរឲ្យខ្ញុំទទួលជំនួសភិក្ខុទាំងឡាយ ដែលស្ថិតនៅក្រៅឧបចារសីមា កុំឲ្យទទួល ។ តែបើភិក្ខុដែលនៅត្រង់ទ្វារសម្មាសម្ពុទ្ធ ឬខាងក្នុងសម្មាសម្ពុទ្ធរបស់ខ្លួន ជាអ្នកទាក់ទងជាមួយគ្នានឹងភិក្ខុទាំងឡាយដែលចូលឧបចារសីមាហើយ ។ សីមា ឈ្មោះថា រីកចេញដោយអំណាចបរិស័ទ ព្រោះដូច្នោះ គប្បីឲ្យទទួល ។

សូម្បីឲ្យដល់សង្ឃនរកៈហើយ ក៏គួរឲ្យភិក្ខុទាំងឡាយដែលមកខាងក្រោយ ទទួលដូចគ្នា ។ តែបើចំណែកទី ២ បានលើកឡើងកាន់ថេរាសនៈហើយ ចំណែកទី ១ រមែងមិនត្រូវបានដល់ភិក្ខុដែលមកឯក្រោយ ។ គប្បីឲ្យទទួលតាមលំដាប់វស្សា តាំងពីចំណែកទី ២ ទៅ ។

ក្នុងសម្មាសម្ពុទ្ធនោះ ឧទេសកត្តដែលទាយកកំណត់ទីចែកភត្តទុកទីណាមួយហើយ ប្រាប់ក្នុងទីណាមួយ ក្នុងឧបចារសីមា សូម្បីមានប្រមាណមួយគាវុត ត្រូវឲ្យទទួលក្នុងទីកន្លែងដែលចែកភត្តនោះឯង ។

ទាយកម្នាក់ឲ្យដំណឹងដល់ភិក្ខុមួយរូបថា ចំពោះស្តេចនេះ សូមលោកម្ចាស់ឧទ្ទិសសង្ឃ បញ្ជូនភិក្ខុទៅ ១០ រូប ។ ភិក្ខុនោះ គប្បីប្រាប់សេចក្តីនោះ

ដល់ភក្ត្រទេសកភិក្ខុ បើថ្ងៃនោះភ្លេច ស្មែកឡើងត្រូវប្រាប់អំពីព្រលឹម ។ បើ
ភ្លេចហើយ ទោះចូលទៅបិណ្ឌបាត ទើបរកបាន សង្ឃមិនទាន់ឈានកន្លង
ឧបចារសីមាដរាបណា គប្បីឲ្យទទួលទាក់ទងដោយលំដាប់តាមប្រក្រតី ក្នុង
រោងឆាន់ដរាបនោះ ។

បើភិក្ខុទាំងឡាយដែលឈានកន្លងឧបចារសីមាទៅហើយ ជាអ្នកជាប់
ជាជួរជាមួយនឹងភិក្ខុទាំងឡាយ ដែលតាំងនៅក្នុងឧបចារសីមា គឺដើរទៅ មិន
លះបង់រយៈចម្ងាយនៃគ្នានឹងគ្នា ១២ ហត្ថ គប្បីឲ្យទទួលជាប់ដោយលំដាប់
តាមប្រក្រតី តែបើការជាប់ជាជួរតែមួយ ដូច្នោះ របស់ភិក្ខុទាំងឡាយមិនមាន
ខ្លួនរកបានក្នុងទីខាងក្រៅឧបចារសីមា គប្បីចាត់លំដាប់ថ្មីឲ្យកាន់យកក្នុងទី
នោះ ។ បើរកបានត្រង់រោងឆាន់ខាងក្នុងស្រុក គប្បីឲ្យកាន់យកតាម
លំដាប់ក្នុងរោងឆាន់ ។ រកបានក្នុងទីណាមួយ ក៏គប្បីឲ្យកាន់យកពិត បើ
មិនឲ្យកាន់យក មិនគួរ ។ ព្រោះថា ក្នុងថ្ងៃទី ២ នឹងមិនបានកត្តានោះ ។

បើទាយកខ្លះឃើញភិក្ខុទាំងឡាយ ចេញអំពីលំនៅរបស់ខ្លួន ទៅកាន់
សម្នាក់ដទៃ ទើបសូមឲ្យចែកឧទេសកត្ត ។

ភិក្ខុទាំងឡាយខាងក្នុងទីជិត និងភិក្ខុទាំងឡាយ ដែលតាំងនៅក្នុង
ឧបចារសីមា ជាអ្នកជាប់ជាជួរតែមួយ តាមន័យដែលពោលហើយនោះឯង
ដរាបណា គប្បីឲ្យកាន់យកដោយអំណាចលំដាប់ក្នុងលំនៅរបស់ខ្លួននោះឯង
ដរាបនោះ ។

ឯឧទេសកត្តដែលទាយកប្រគេន ភិក្ខុទាំងឡាយដែលតាំងនៅក្រៅ

ឧបចារៈ កាលទាយកពោលថា បពិត្រលោកម្ចាស់ សូមលោកម្ចាស់ចាត់ភិក្ខុ
ប្រមាណប៉ុណ្ណេះរូបអំពីសង្ឃ ដូច្នេះ គប្បីឲ្យកាន់យកតាមលំដាប់នៃភិក្ខុដែល
មកទាន់ ។

សូម្បីភិក្ខុដែលតាំងនៅក្នុងទីឆ្ងាយ ដោយន័យ គឺជាប់ជាជួរតែមួយ មិន
លះរយៈចម្ងាយគ្នា ១២ ហត្ថ ក្រៅឧបចារៈនោះឯង គប្បីជ្រាបថា ជាអ្នក
មកទាន់ដូចគ្នា ។

បើភិក្ខុទាំងឡាយ ទៅកាន់សម្នាក់ណា ទាយកប្រាប់ដល់ភិក្ខុទាំងឡាយ
ដែលចូលទៅក្នុងសម្នាក់នោះហើយ គប្បីកាន់យកដោយអំណាចលំដាប់នៃ
សម្នាក់នោះ ។

បើទាយកណាមួយ ជួបភិក្ខុត្រង់ទ្វារស្រុកក្តី ត្រង់ផ្លូវក្តី ត្រង់ផ្លូវដែល
មានមុំ ៤ ក្តី ក្នុងចន្លោះស្រុកក្តី ទើបប្រាប់ភិក្ខុដែលគប្បីសម្តែងអំពីសង្ឃ ឲ្យ
ភិក្ខុទាំងឡាយដែលនៅក្នុងឧបចារៈក្នុងទីនោះកាន់យក ។

បណ្តាឧបចារៈនៃទ្វារស្រុកជាដើមនេះ ឧបចារៈផ្ទះគប្បីជ្រាបដោយ
អំណាចនៃផ្ទះទាំងនេះ គឺផ្ទះមួយខ្នង មានឧបចារៈមួយ ផ្ទះមួយខ្នងមាន
ឧបចារៈផ្សេងគ្នា ផ្ទះច្រើនខ្នងមានឧបចារៈតែមួយ ផ្ទះច្រើនខ្នងមានឧបចារៈ
ផ្សេងគ្នា ។

ក្នុងផ្ទះទាំងនោះ ផ្ទះណាបស់ត្រកូលមួយ ជាទីគប្បីប្រើប្រាស់ (តែ
ចេញដោយទ្វារតែមួយ) ផ្ទះនោះ ឈ្មោះថា មានឧបចារៈតែមួយ ខាងក្នុង
នៃដែនកំណត់មួយជួរចង្អុលជាក់ ។

ឧទេសលាភដែលកើតឡើងក្នុងផ្ទះនោះ រមែងត្រូវបានដល់ភិក្ខុទាំងពួង ដែលនៅឈរ សូម្បីដោយភិក្ខុចារវត្តក្នុងឧបចារៈនោះ នេះឈ្មោះថា ផ្ទះមួយ ខ្នង មានឧបចារៈតែមួយ ។

ចំណែកផ្ទះណាមួយខ្នង គេខណ្ឌជញ្ជាំងត្រង់កណ្តាល ដើម្បីនៅ សប្បាយសម្រាប់ភរិយា ២ នាក់ ធ្វើទ្វារសម្រាប់ប្រើប្រាស់ម្នាក់មួយផ្លូវ ឧទេសលាភដែលកើតឡើងក្នុងផ្ទះនោះ មិនត្រូវបានដល់ភិក្ខុដែលនៅខាងក្នុង បន្ទប់មួយទៀត ត្រូវបានដល់ភិក្ខុដែលអង្គុយនៅក្នុងទីនោះប៉ុណ្ណោះ នេះឈ្មោះ ថា ផ្ទះមួយខ្នងមានឧបចារៈផ្សេងគ្នា ។

ឯក្នុងផ្ទះណា គេនិមន្តភិក្ខុជាច្រើនឲ្យអង្គុយជាប់គ្នាជាក្បួនតែមួយ តាំង អំពីខាងក្នុងផ្ទះ រហូតពេញ ឆ្លងទៅដល់ផ្ទះមិត្តសម្លាញ់ដែលធ្លាប់ស្និទ្ធស្នាល ឧទេសលាភដែលកើតឡើងក្នុងផ្ទះនោះ ត្រូវបានដល់ភិក្ខុទូទៅគ្រប់រូប ។

ផ្ទះណាបសុត្រកូលផ្សេងគ្នា គេមិនធ្វើជញ្ជាំងខណ្ឌត្រង់កណ្តាល ប្រើ ប្រាស់ទ្វារតែមួយនោះឯង សូម្បីក្នុងផ្ទះនោះ ក៏មានន័យនេះឯង ។ នេះឈ្មោះ ថា ផ្ទះផ្សេងគ្នា មានឧបចារៈតែមួយ ។

ឧទេសលាភណា កើតឡើងដល់ភិក្ខុទាំងឡាយ ដែលអង្គុយក្នុងផ្ទះ ត្រកូលផ្សេងគ្នា ភិក្ខុទាំងឡាយរមែងឃើញគ្នាតាមចន្លោះជញ្ជាំងក៏ពិត សូម្បី ដូច្នោះ ឧទេសលាភនោះ រមែងត្រូវបានដល់ភិក្ខុទាំងឡាយ ដែលអង្គុយក្នុង ផ្ទះនោះៗ ប៉ុណ្ណោះ នេះឈ្មោះថា ផ្ទះផ្សេងគ្នា ឧបចារៈក៏ផ្សេងគ្នា ។

ម្យ៉ាងទៀត ភិក្ខុណាបានឧទេសកត្តត្រង់ទ្វារស្រុក ផ្លូវ និងផ្លូវបែកជា ៤

ត្រង់ទីណាមួយ កាលភក្តិក្នុងនៃមិនមាន គប្បីអធិដ្ឋានឲ្យជារបស់ខ្លួន ហើយ
នឹងបានឧទេសកត្តដទៃក្នុងនោះៗ ឯង សូម្បីក្នុងថ្ងៃស្អែក ។ ភិក្ខុនោះឃើញ
ភិក្ខុដទៃណាជានរកៈក្តី ថេរៈក្តី គប្បីឲ្យភិក្ខុនោះទទួល ។ បើមិនមានបុគ្គល
ណាមួយសោះ គប្បីអធិដ្ឋានឲ្យជារបស់ខ្លួន ហើយធាន់ចុះ ។

បើភិក្ខុទាំងឡាយអង្គុយរង់ចាំគ្នានៅត្រង់រោងធាន់ ឧបាសកណាមួយ
មក ពោលថា សូមលោកម្ចាស់ឲ្យបាត្រដែលឧទ្ទិសចំពោះសង្ឃ សូមលោក
ម្ចាស់ឲ្យបាត្រចំពោះអំពីសង្ឃ សូមលោកម្ចាស់ឲ្យបាត្ររបស់សង្ឃ ឧទេស-
បាត្រគួរឲ្យភិក្ខុទទួលតាមលំដាប់ហើយ ហើយឲ្យទៅចុះ ។

សូម្បីក្នុងពាក្យដែលទាយកពោលថា សូមលោកម្ចាស់ឲ្យភិក្ខុឧទ្ទិស
ចំពោះអំពីសង្ឃ សូមលោកម្ចាស់ឲ្យភិក្ខុចំពោះអំពីសង្ឃ សូមលោកម្ចាស់ឲ្យ
ភិក្ខុជារបស់សង្ឃ ក៏មានន័យដូចគ្នា ។

ក្នុងរឿងឧទេសកត្តនេះ ចាំបាច់ពិនិត្យកត្តទេសកភិក្ខុដែលជាអ្នកមាន
សីលជាទីស្រឡាញ់ មានការខ្មាសបាប មានការឈ្នាស ។ ភិក្ខុដែលជា
កត្តទេសកនោះគប្បីសួរដល់លំដាប់ ៣ ដង បើមិនមានបុគ្គលណាមួយដឹង
លំដាប់ គប្បីឲ្យកាន់យកត្រង់ថេរៈសនៈ ។ តែបើភិក្ខុអង្គខ្លះពោលថា ខ្ញុំដឹង
ភិក្ខុ ១០ វស្សាបាន គប្បីសួរថា ភិក្ខុមានអាយុ ១០ វស្សាមានឬទេ បើភិក្ខុ
បានស្តាប់ពាក្យរបស់លោក ទើបប្រាប់ថា ខ្ញុំ ១០ វស្សា ខ្ញុំ ១០ វស្សា
ហើយមកច្រើនគ្នា កុំគប្បីពោលថា ដល់លំដាប់លោកម្ចាស់ ដល់លំដាប់
លោកម្ចាស់គប្បីប្រាប់ថា សូមពួកលោកម្ចាស់ស្ងៀមសិន ហើយចាត់តាម

លំដាប់ ។

កាលចាត់ហើយ គប្បីសួរឧបាសកថា អ្នកត្រូវការភិក្ខុប៉ុន្មាន កាល ឧបាសកឆ្លើយថា ប៉ុណ្ណោះលោកម្ចាស់ ហើយកុំពោលថា ដល់លំដាប់លោក ម្ចាស់ ដល់លំដាប់លោកម្ចាស់ គប្បីសួរដល់ចំនួនវស្សា រដូវ ចំណែកនៃថ្ងៃ និងឆាយា គឺស្រមោលរបស់ភិក្ខុដែលមកថ្មីគ្រប់រូប ។

បើកំពុងសួរដល់ស្រមោល ភិក្ខុដែលចាស់ជាងអង្គដទៃមកដល់ គប្បី ឲ្យដល់លោក បើសួរដល់ស្រមោលស្រេច ហើយប្រាប់ថា ដល់លំដាប់លោក ដែរ ដូច្នេះ ភិក្ខុដែលចាស់ជាងទើបតែមកដល់ ក៏មិនបានលំដាប់ឡើយ ។

ពិតហើយ កាលភិក្ខុចាស់ជាង អង្គយដោយការយឺតយូរនៃពាក្យសម្តី ក្តី និទ្រាលក្តី ឧទ្ទេសកត្តដែលឲ្យភិក្ខុខ្លីជាងកាន់យកហើយ ក៏ឈ្មោះថា ឲ្យ កាន់យកហើយដោយល្អ រំលងទៅ ក៏ឈ្មោះថា រំលងទៅដោយល្អ ព្រោះថា ធម្មតារបស់ដែលគួរចែកគ្នានោះ រមែងដល់លំដាប់ភិក្ខុដែលមកទាន់ប៉ុណ្ណោះ ភាពជាអ្នកមកទាន់ក្នុងទីនេះ គប្បីកំណត់ដោយឧបចារៈ (គឺ ១២ ហត្ថ) ។

ឯខាងក្នុងរោងឆាន់ របងជាឧបចារៈ លោករមែងត្រូវបានដល់ភិក្ខុដែល នៅក្នុងឧបចារៈនោះដូច្នេះឯង ។

ទាយកខ្លះ ប្រើមនុស្សឲ្យនាំឧទ្ទេសបាត្រ ៨ បាត្រ មកអំពីរោងឆាន់ ដាក់កោជនប្រណីតពេញ ៧ បាត្រ ដាក់ទឹកក្នុងបាត្រមួយ បញ្ជូនទៅក្នុងរោង ឆាន់ មនុស្សកាន់មក មិនពោលពាក្យណាមួយ ប្រគេនទុកក្នុងដៃភិក្ខុទាំង- ឡាយ ហើយចៀសចេញទៅ ភត្តណា ភិក្ខុណាបានហើយ ភត្តនោះរមែងជា

របស់ភិក្ខុនោះឯង ។

ឯទីក ភិក្ខុណាបាន គប្បីរៀនរំលឹកដាច់ដែលរំលងទៅហើយរបស់ភិក្ខុនោះ ចេញ ឲ្យលោកកាន់យកឧទ្ទេសកត្តចំណែកដទៃ បើលោកបានឧទ្ទេសកត្ត ចំណែកនោះ ទោះឱនថយក្តី ប្រណីតក្តី មានត្រៃចីវរជាបរិវារក្តី កត្តនោះ រមែងជារបស់លោកទាំងអស់ ។

ពិតហើយ លោកដូច្នេះ ជាបុណ្យពិសេសរបស់លោក តែព្រោះទីក មិនមែនជាអាមិស ព្រោះដូច្នេះ ទើបលោកត្រូវបានឧទ្ទេសកត្តដទៃ ។

តែបើជនដែលកាន់មកនោះពោលថា បពិត្រលោកម្ចាស់ បានឮថា កត្ត ទាំងពួងនេះ លោកម្ចាស់ចែកគ្នាធានឯងចុះ ដូច្នេះហើយ ចៀសចេញទៅ ។ ទីកក៏ភិក្ខុទាំងពួង គប្បីចែកគ្នាជីក ។

តែបើទាយកពោលថា សូមលោកម្ចាស់ចាត់សង្ឃដែលជាព្រះថេរៈ ៨ រូប ចាត់ភិក្ខុជាមជ្ឈិម ចាត់ភិក្ខុថ្មី ចាត់សាមណេរ មានឆ្នាំគ្រប់ ចាត់ភិក្ខុ ដែលពោលមជ្ឈិមនិកាយជាដើម ចូរឲ្យភិក្ខុដែលជាញាតិរបស់ខ្ញុំ ។

កត្តឧទ្ទេសកភិក្ខុគប្បីចង្អុលបង្ហាញថា ឧបាសក អ្នកពោលយ៉ាងនេះ តែ លំដាប់របស់លោកម្ចាស់ទាំងនោះ មិនទាន់មកដល់ ដូច្នេះហើយ គប្បីឲ្យកាប់ ដោយលំដាប់នោះឯង ។

ម្យ៉ាងទៀត កាលភិក្ខុកំលោះ និងសាមណេរបានឧទ្ទេសកត្តហើយ បើ ក្នុងផ្ទះរបស់ពួកទាយក មានការមង្គល គប្បីប្រាប់ថា សូមពួកលោកម្ចាស់ និមន្តអាចារ្យ និងឧបជ្ឈាយ៍របស់លោកម្ចាស់មកចុះ ។

ក្នុងឧទេសកត្តណា ចំណែកទី ១ ដល់លំដាប់សាមណេរ ចំណែក
បន្ទាប់ដល់លំដាប់ព្រះមហាថេរៈទាំងឡាយ ក្នុងឧទេសកត្តានោះ សាមណេរ
រមែងមិនបានដើម្បីទៅខាងមុខ ដោយធ្វើក្នុងចិត្តថា ពួកយើងបានចំណែកទី
១ គប្បីទៅតាមលំដាប់នោះឯង ។

កាលទាយកពោលថា សូមលោកម្ចាស់ចាត់សង្ឃមកឯងចុះ ដូច្នេះ
ភិក្ខុគប្បីពោលថា សម្រាប់អាត្មា អ្នកនឹងជ្រាបបានដោយប្រការដទៃខ្លះ តែ
លំដាប់រមែងដល់យ៉ាងនេះ ហើយគប្បីឲ្យកាន់យកដោយអំណាចនៃលំដាប់
នោះឯង ។

បើទាយកពោលថា សូមលោកម្ចាស់ឲ្យបាត្រ ដែលឧទ្ទិសអំពីសង្ឃ
ដូច្នេះ កាលបាត្រដែលភិក្ខុឧទេសកភិក្ខុមិនទាន់ប្រាប់ឲ្យកាន់យក ក៏ទាញយក
បាត្ររបស់ភិក្ខុអង្គណាមួយ ដាក់ពេញនាំមក ។ សូម្បីឧទេសកត្តដែលគេនាំ
មកហើយ គប្បីឲ្យកាន់យកតាមលំដាប់ដូចគ្នា ។

ជនណាមួយ ដែលគេប្រើទៅថា អ្នកចូរនាំបាត្រសង្ឃមក ដូច្នេះ ពោល
ថា បពិត្រលោកម្ចាស់ សូមលោកម្ចាស់ប្រគល់បាត្រមួយ ខ្ញុំនឹងនាំមន្តនកត្ត
មកប្រគេន បើជននោះ ភិក្ខុទាំងឡាយដឹងថា បុគ្គលនោះមកអំពី ផ្ទះ
ឧទេសកត្ត ទើបសួរថា អ្នកមកអំពីផ្ទះនោះមិនមែនឬ ទើបឆ្លើយថា
ករុណាលោកម្ចាស់មិនមែននិមន្តនកត្តជាឧទេសកត្ត គប្បីឲ្យកាន់យកតាម
លំដាប់ ។

ឯជនណា ដែលប្រាប់បុរសនោះថា ចូរនាំបាត្រមួយមក ទើបសាកសួរ

ថា នឹងនាំបាត្រណាមក បានទទួលចម្លើយថា ចូរនាំបាត្រតាមពេញចិត្តរបស់
 អ្នកដូច្នេះហើយមក ជននេះឈ្មោះថា វិសដ្ឋទូត (ទូតដែលគេព្រមតាមចិត្ត)
 បុរសនោះត្រូវការបាត្រចំពោះសង្ឃក្តី ត្រូវការបាត្រតាមលំដាប់ក្តី បាត្រចំណែក
 ផ្ទាល់ខ្លួនបុគ្គលឯណាមួយក្តី គប្បីឲ្យបាត្រនោះដល់បុរសនោះ បុគ្គលណាមួយ
 ជាមនុស្សល្ងង់ មិនឈ្លាសដែលគេប្រើទៅថា ចូរនាំបាត្រសង្ឃមកដូច្នេះ មិន
 ចេះនិយាយ ទើបឈរស្ងៀម ភិក្ខុមិនគួរសួរបុរសនោះថា អ្នកមករកអ្នកណា
 ឬសួរថា អ្នកនឹងនាំបាត្ររបស់អ្នកណាទៅ ព្រោះថាបុរសនោះ ត្រូវសួរយ៉ាង
 នោះហើយ នឹងគប្បីឆ្លើយបួរពាក្យសួរថា មករកលោកម្ចាស់ ឬថា នឹងនាំ
 បាត្ររបស់លោកម្ចាស់ទៅ ព្រោះហេតុដែលពោលនោះ ភិក្ខុដទៃនឹងនាំគ្នាស្តាប់
 មិនក្រឡេកមើលភិក្ខុនោះក៏ថាបាន តែគួរសួរថា អ្នកទៅណា ឬថា អ្នកមក
 ធ្វើអ្វី ។

កាលបុរសនោះឆ្លើយថា មកដើម្បីបាត្រចំពោះសង្ឃ ដូច្នេះ គប្បីឲ្យ
 ភិក្ខុកាន់យកហើយ ឲ្យបាត្រទៅ ។

ដែលឈ្មោះថា លំដាប់កោងប្រភេទណាមួយ ។ ពិតហើយ ព្រះរាជ-
 និវេសន៍ក្តី ក្នុងផ្ទះនៃរាជអាមាត្យក្តី ប្រគេនឧទ្ទេសកត្តដ៏ប្រណីតក្រៃលែង ៨
 សម្រាប់ជានិច្ច ភិក្ខុទាំងឡាយចាត់ឧទ្ទេសកត្តទាំងនោះ ឲ្យជាកត្តដែលនឹង
 គប្បីដល់ភិក្ខុមួយរូបម្តង ឆាន់តាមលំដាប់មួយផ្នែក ។

ភិក្ខុពួកខ្លះ ទន្ទឹងកំណត់លំដាប់របស់ខ្លួនថា ស្មែកនេះឯងនឹងដល់
 លំដាប់ពួកយើង ដូច្នេះហើយទៅ ។

កាលភិក្ខុទាំងនោះ នៅមិនទាន់មក អាគន្ធកភិក្ខុដទៃមកអង្គុយត្រង់រោង
ឆាន់ ។ ក្នុងខណៈនោះឯង រាជបុរសនាំគ្នាពោលថា សូមលោកម្ចាស់ឲ្យ
បាត្រសម្រាប់បណ្ឌិតភត្ត ពួកអាគន្ធកភិក្ខុមិនជាបលំដាប់ ឲ្យភិក្ខុទាំងឡាយ
កាន់យកក្នុងខណៈនោះឯង ភិក្ខុដែលដឹងលំដាប់ក៏នាំគ្នាមក ទើបសួរថា
លោកម្ចាស់ឲ្យកាន់យកអ្វី ។

អាគន្ធកភិក្ខុឆ្លើយថា បណ្ឌិតភត្តក្នុងព្រះរាជនិវេសន៍ ភិក្ខុនោះសួរថា
តាំងអំពីវស្សាប៉ុនណាទៅ អាគន្ធកភិក្ខុឆ្លើយថា តាំងអំពីវស្សាប៉ុណ្ណោះទៅ ។

ពួកភិក្ខុដែលដឹងលំដាប់ គប្បីហាមថា កុំគប្បីឲ្យកាន់យក ហើយឲ្យ
កាន់យកតាមលំដាប់ ។

ភិក្ខុទាំងឡាយដែលដឹងលំដាប់មកហើយ ក្នុងកាលអាគន្ធកភិក្ខុឲ្យភិក្ខុ
ទាំងឡាយកាន់យកហើយក្តី មកហើយក្នុងវេលាដែលឲ្យបាត្រក្តី មកហើយ
ក្នុងវេលាដែលឲ្យទៅក្តី មកហើយក្នុងវេលាដែលរាជបុរស ញ៉ាំងបាត្រឲ្យ
ពេញ នាំមកអំពីព្រះរាជនិវេសន៍ក្តី មកហើយក្នុងវេលាដែលអាគន្ធកភិក្ខុ
ទាំងឡាយ កាន់យកបិណ្ឌបាតដែលព្រះរាជាទ្រង់ប្រើរាជបុរសទៅថា ថ្ងៃនេះ
ភិក្ខុទាំងឡាយចូរមកឯងចុះ ដូច្នេះហើយ ទ្រង់ប្រគេនបិណ្ឌបាតក្នុងដែរបស់
ភិក្ខុទាំងឡាយនោះឯង មកហើយក្តី គប្បីហាមថា កុំឆាន់ ហើយគប្បីឲ្យភិក្ខុ
ទាំងឡាយកាន់យកតាមលំដាប់ចុះ ។

បើព្រះរាជាទ្រង់និមន្តអាគន្ធកភិក្ខុទាំងនោះឆាន់ហើយ ញ៉ាំងបាត្ររបស់
ពួកលោកឲ្យពេញ ហើយប្រគេនផង ភត្តដែលលោកនាំមក គប្បីឲ្យកាន់

យកតាមលំដាប់ តែបើមានភក្ត្រត្រឹមតែបន្តិចបន្តួច ដែលគេដាក់ក្នុងបាត្រ ដោយគិតថា ភិក្ខុទាំងឡាយកុំទៅដៃទេឡើយ ។ ភក្ត្រនោះមិនគប្បីឲ្យកាន់ យក ។ ព្រះមហាសុមត្ថេរពោលថា បើឆាន់ស្រេចហើយ មានបាត្រទេ ត្រឡប់មក ភក្ត្រដែលពួកលោកឆាន់ហើយ ជាកណ្ត្រទេយ្យដល់ពួកលោក ។

ឯព្រះមហាបទុមត្ថេរពោលថា ក្នុងការឆាន់បណ្ឌិតភក្ត្រនេះ មិនមានកិច្ច ទាក់ទងដោយកណ្ត្រទេយ្យ ។ ភិក្ខុដែលមិនដឹងលំដាប់ គប្បីអង្គុយរង់ចាំទម្រាំ ភិក្ខុដែលដឹងលំដាប់មក កាលបើដូច្នេះ ភក្ត្រដែលឆាន់ហើយ ឈ្មោះថា ឆាន់ ហើយដោយល្អ តែមិនគប្បីឲ្យលោកកាន់យកភក្ត្រដទៃក្នុងទីដែលដល់លំដាប់ របស់លោកក្នុងឥឡូវនេះ ។ បិណ្ឌបាតមួយ មានតម្លៃ ១០០ មានត្រៃបីវរ ជាបរិក្ខារ ដល់លំដាប់ភិក្ខុមិនមានវស្សា ។ ហើយភិក្ខុក្នុងវិហារកំណត់ទុកថា បិណ្ឌបាតបែបនេះដល់លំដាប់ភិក្ខុមិនមានវស្សា បើកន្លងទៅ ៦០ ឆ្នាំ បិណ្ឌ- បាតបែបនោះដទៃ ទើបកើតឡើងទៀតសោត សួរថា បិណ្ឌបាតនេះ គប្បីឲ្យ កាន់យកតាមលំដាប់ភិក្ខុដែលមិនមានវស្សា ឬថា គប្បីឲ្យកាន់យកតាមលំដាប់ ភិក្ខុដែលមានវស្សា ៦០ ។ ឆ្លើយថា ក្នុងអដ្ឋកថាទាំងឡាយ លោកពោល ថា គប្បីឲ្យកាន់យកតាមលំដាប់ភិក្ខុដែលមានវស្សា ៦០ ព្រោះថា ភិក្ខុនេះ ទទួលលំដាប់ហើយ ក៏ចាស់ទៅឯង ។

ភិក្ខុមួយរូបឆាន់ឧទ្ទេសភក្ត្រហើយ (លាសិក្ខា) ជាសាមណេរ រមែង បានដើម្បីកាន់យកភក្ត្រនោះ ដែលដល់តាមលំដាប់នៃសាមណេរទៀត ។ បាន ឮថា ភិក្ខុនេះឈ្មោះថា ជាអ្នកធ្លាក់ចុះក្នុងចន្លោះ ។

ឯសាមណេរអង្គណា មានឆ្នាំបរិបូណ៌ នឹងបានឧទ្ទេសកត្តក្នុងថ្ងៃស្អែក តែ បើលោកឧបសម្បទាក្នុងថ្ងៃនេះ លំដាប់របស់សាមណេរនោះ ជាការរំលងទៅ ។

ឧទ្ទេសកត្តដល់លំដាប់ភិក្ខុមួយរូប តែបាត្ររបស់លោកមិនទំនេរ ទើប ឲ្យប្រគល់បាត្ររបស់ភិក្ខុដទៃដែលអង្គុយជិតគ្នា ទៅជំនួស ។

បើជនទាំងនោះនាំបាត្រនោះទៅ ដោយភាពជាចោរ ជាកណ្តាទេយ្យដល់ លោក ។ តែបើភិក្ខុនោះឲ្យទៅឯងថា ខ្ញុំឲ្យបាត្ររបស់ខ្ញុំជំនួសលោកម្ចាស់ យ៉ាងនេះមិនជាកណ្តាទេយ្យ ។

បើភិក្ខុនោះ ជាបុគ្គលមិនមានសេចក្តីត្រូវការដោយកត្តនោះ ទើបប្រាប់ ភិក្ខុដទៃថា កត្តរបស់ខ្ញុំគ្រប់គ្រាន់ហើយ ខ្ញុំឲ្យកត្តនោះដល់លោកម្ចាស់ សូម លោកម្ចាស់បញ្ជូនបាត្រទៅឲ្យនាំកត្តមកចុះ ។ វត្ថុណាគេនាំមកអំពីទីនោះ វត្ថុ ទាំងអស់នោះរមែងជារបស់ភិក្ខុដែលជាម្ចាស់បាត្រ ។

បើមនុស្សដែលនាំបាត្រទៅ ជ្រុលជាលួចទៅ ក៏ជាការលួចទៅដោយ ល្អ មិនជាសំណង ព្រោះលោកបានឲ្យកត្តដល់ភិក្ខុម្ចាស់បាត្រ ។

ក្នុងសម្ភាវមានភិក្ខុ ១០ រូប ក្នុង ១០ រូបនោះ ភិក្ខុដែលសមាទាន បិណ្ឌបាតិកដុតឆ្នាំង ៩ រូប មួយរូបទទួល កាលទាយកពោលថា សូមលោក ម្ចាស់ប្រាប់បាត្រសម្រាប់ឧទ្ទេសកត្ត ១០ បាត្រ ភិក្ខុដែលសមាទានបិណ្ឌបាត ជាវត្ថុ មិនអាចនឹងឲ្យកាន់យក ភិក្ខុក្រៅពីនេះ ទទួលដោយគិតថា ឧទ្ទេសកត្ត ទាំងអស់ជាលំដាប់របស់អញ ដូច្នេះ លំដាប់មិនមាន ។

បើលោកទទួលយកឲ្យដល់លំដាប់មួយចំណែកៗ លំដាប់រមែងគង់នៅ។

ភិក្ខុនោះកាលទទួលហើយយ៉ាងនោះ ឲ្យគេនាំមកទាំង ១០ បាត្រហើយ
ប្រគេន ៩ បាត្រ ដល់ភិក្ខុដែលសមាទានបិណ្ឌបាតិកដុតឆ្អឹងថា សូមលោកម្ចាស់
ធ្វើនូវសេចក្តីអនុគ្រោះដល់ខ្ញុំ ភត្តជូច្នេះ ឈ្មោះថា ភត្តដែលភិក្ខុប្រគេន ភិក្ខុ
ដែលសមាទានបិណ្ឌបាតិកដុតឆ្អឹង សមគួរទទួល ។

បើឧបាសកនោះនិមន្តថា បពិត្រលោកម្ចាស់ លោកម្ចាស់គប្បីទៅផ្ទះ
ហើយភិក្ខុនោះបបួលភិក្ខុទាំងនោះថា មកចុះលោកម្ចាស់ សូមលោកម្ចាស់ជា
សម្លាញ់របស់ខ្ញុំ ជូច្នេះហើយ ទៅកាន់ផ្ទះឧបាសកនោះ លោកបានវត្ថុណាក្នុង
ផ្ទះនោះ វត្ថុទាំងអស់នោះ រមែងជារបស់លោកប៉ុណ្ណោះ ភិក្ខុក្រៅអំពីនេះ
រមែងបានរបស់ដែលលោកប្រគេន ។

បើឧបាសកនោះ និមន្តឲ្យអង្គុយក្នុងផ្ទះ ហើយប្រគេនទឹកទក្ខិណោទក
ហើយប្រគេនបបរ និងរបស់ទំពាជាដើមដល់ភិក្ខុទាំងនោះ បបរជាដើមនោះ
រមែងគួរដល់ភិក្ខុដែលសមាទានបិណ្ឌបាតិកដុតឆ្អឹង ចំពោះដោយវាចារបស់ភិក្ខុ
នោះ ដែលពោលថា បពិត្រលោកម្ចាស់ ជនទាំងឡាយប្រគេនវត្ថុណា សូម
លោកម្ចាស់កាន់យកវត្ថុនោះចុះ ជូច្នេះ ។

ពួកទាយកដាក់ភត្តពេញក្នុងបាត្រហើយ ប្រគេនដើម្បីការឲ្យកាន់យក
ទៅ ភត្តទាំងអស់ រមែងជារបស់ភិក្ខុនោះប៉ុណ្ណោះ ភត្តដែលភិក្ខុនោះឲ្យ ទើប
គួរដល់ភិក្ខុក្រៅអំពីនេះ ។

តែបើភិក្ខុដែលសមាទានបិណ្ឌបាតិកដុតឆ្អឹងទាំងនោះ ដែលភិក្ខុនោះផ្សេង
ទុកក្នុងសម្លាត់ថា បពិត្រលោកម្ចាស់ សូមទទួលភិក្ខុរបស់ខ្ញុំ នឹងសមគួរធ្វើ

តាមវាចារបស់ពួកអ្នកស្រុក ដូច្នេះ ទើបទៅសោត ពួកលោកឆាន់ភត្តណា ក្នុងទីនោះ ហើយនាំភត្តណាក្នុងទីនោះទៅ ភត្តទាំងអស់នោះ ជារបស់ពួក លោកប៉ុណ្ណោះ ។

បើពួកលោកដែលភិក្ខុនោះ មិនបានផ្ទៀងថា សូមលោកម្ចាស់ ទទួល ភិក្ខុរបស់ខ្ញុំ តែបានទទួលផ្ទៀងថា សមគួរធ្វើតាមពាក្យរបស់អ្នកស្រុក ដូច្នេះ ទើបទៅ ។ បើពួកអ្នកស្រុកស្តាប់ភិក្ខុមួយរូបក្នុងភិក្ខុទាំងនោះ ដែលធ្វើអនុ- មោទនាដោយសំឡេងដ៏ពីរោះ និងជ្រះថ្លាក្នុងអាការស្ងប់រម្ងាប់របស់ព្រះថេរៈ ទាំងឡាយ ប្រគេនសមណបរិក្ខារជាច្រើន លោកនេះ កើតឡើងព្រោះការ ជ្រះថ្លាក្នុងពួកព្រះថេរៈ ចាត់ជាចំណែកពិសេស ព្រោះដូច្នេះ រមែងត្រូវបាន ដល់ភិក្ខុគ្រប់គ្នា ។

ទាយកម្នាក់នាំបាតដែលសង្ឃបាត់មក ហើយឲ្យកាន់យកតាមលំដាប់ ទៅដាក់បាតពេញដោយខាទនីយ និងភោជនីយដ៏ប្រណីត នាំមកប្រគេនថា បពិត្រលោកម្ចាស់ សូមសង្ឃទាំងពួងបរិភោគភត្តនេះ ភិក្ខុទាំងពួងគប្បីចែក គ្នាឆាន់ តែត្រូវរៀបរលំដាប់សូម្បីដែលកន្លងទៅហើយរបស់ភិក្ខុម្ចាស់បាត ឲ្យ ឧទ្ទេសភត្តដទៃ ។

បើទាយកពោលថា សូមលោកម្ចាស់ប្រគល់បាត ជារបស់ចំពោះសង្ឃ ទាំងពួងឲ្យមុននោះឯង គប្បីប្រគល់បាតជារបស់លង្ហើភិក្ខុមួយរូប កាល ទាយកនាំមកហើយ ពោលថា សូមសង្ឃទាំងពួងបរិភោគចុះ ដូច្នេះ គប្បី ចែកគ្នាឆាន់ ។

ម្យ៉ាងទៀត ទាយកនាំភត្តមកមួយថាស ប្រគេនថា ខ្ញុំសូមប្រគេនភត្ត
ចំពោះសង្ឃ កុំឲ្យមួយរូបមួយដុំ គប្បីឲ្យល្មមញ៉ាំងអត្តភាពឲ្យប្រព្រឹត្តទៅ
ដល់ភិក្ខុមួយរូប តាមលំដាប់ ។

បើទាយកនាំភត្តមកហើយ មិនដឹងថា នឹងពោលដូចម្តេច ទើបឈរ
ស្ងៀម កុំសួរទាយកនោះថា អ្នកនាំមកដើម្បីនរណា អ្នកបំណងនឹងប្រគេន
នរណា ព្រោះថា ទាយកគប្បីឆ្លើយស្របនឹងសំណួរថា នាំមកដើម្បីលោកម្ចាស់
បំណងនឹងប្រគេនលោកម្ចាស់ ព្រោះដូច្នោះ ភិក្ខុដទៃនឹងនាំគ្នាស្តាប់ភិក្ខុនោះ
នឹងមិនគប្បីយកចិត្តទុកដាក់នឹងលោក សូម្បីជាអ្នកគួរអើតកសម្លឹងមើល ។

តែបើភិក្ខុសួរថា អ្នកនឹងទៅណា អ្នកត្រាច់មកដើម្បីអ្វី ដូច្នេះ ទាយក
នឹងឆ្លើយថា ខ្ញុំកាន់យកឧទ្ទេសភត្តមក ភិក្ខុលជ្ជីមួយរូបគប្បីឲ្យកាន់យកតាម
លំដាប់ ។ បើភត្តដែលគេនាំមកមានច្រើន ល្មមដល់ភិក្ខុទាំងពួង មិនត្រូវឲ្យ
កាន់យកតាមលំដាប់ ។ គប្បីប្រគេនពេញបាត្រ តាំងអំពីថេរវាសនៈចុះមក ។

កាលទាយកពោលថា សូមលោកម្ចាស់ប្រគល់បាត្រដែលសង្ឃចាត់ឲ្យ
កុំសួរថា អ្នកនឹងនាំអ្វីមក គប្បីឲ្យកាន់យកតាមលំដាប់ប្រក្រតីនោះឯង ។

ចំណែកបាយាស ឬបិណ្ឌបាតមានរសឯណា សង្ឃបានជានិច្ច សម្រាប់
បណ្ឌិតកោជនដូច្នោះ គប្បីចាត់លំដាប់ទុកមួយផ្នែក ។ យាគូ ព្រមទាំង
បរិក្ខារក្តី ផ្ទៃឈើដែលមានតម្លៃច្រើនក្តី របស់ទំពាដែលប្រណីតក្តី គួរចាត់
លំដាប់ទុក មួយផ្នែកដូចគ្នា តែភត្ត បបរ ផ្ទៃឈើ និងរបស់ទំពាតាម
ប្រក្រតី គួរចាត់លំដាប់ដូចគ្នា ។

បើទាយកពោលថា ខ្ញុំនឹងនាំសប្បិមក សម្រាប់សប្បិទាំងពួង គួរចាត់
លំដាប់ដូចគ្នា ។ ប្រេងទាំងពួងក៏ដូចគ្នា ។

ម្យ៉ាងទៀត កាលបុគ្គលនោះពោលថា ខ្ញុំនឹងនាំទឹកឃ្មុំមក សម្រាប់ទឹក
ឃ្មុំ គួរជាលំដាប់ដូចគ្នា ទឹកអំពៅ និងកេសជ្ជៈ មានឈើឯមជាដើមក៏ដូចគ្នា ។

សួរថា បើពួកទាយកប្រភេទផ្កាកម្រង និងគ្រឿងប្រអូបចំពោះសង្ឃ
គួរដល់ភិក្ខុដែលសមាទានបិណ្ឌបាតិកធុត្ថន្ត ឬមិនគួរ ។

អាចារ្យទាំងឡាយពោលថា គួរ ព្រោះលោកហាមតែអាមិសប៉ុណ្ណោះ
តែមិនគួរកាន់យក ព្រោះគេថ្វាយចំពោះសង្ឃ ។

ឧទ្ទេសកត្តកថា ចប់

និមន្តនកត្ត

និមន្តនកត្ត បើជារបស់ចំណែកបុគ្គល អ្នកទទួលឯងនោះឯងជាធំ
ចំណែកដែលជារបស់សង្ឃ គប្បីឲ្យកាន់យកតាមន័យពោលហើយក្នុងឧទ្ទេស
កត្តនោះឯង ។

តែក្នុងនិមន្តនកត្តនេះ បើជាទូតដែលឈ្លាសគេនឹងពោលថា បពិត្រ
លោកម្ចាស់ សូមលោកម្ចាស់ទាំងឡាយ ទទួលកត្តសម្រាប់ភិក្ខុសង្ឃក្នុង
ព្រះរាជនិវេសន៍ ពោលថា សូមលោកម្ចាស់ទាំងឡាយទទួលភិក្ខុ ដូច្នេះ
សោត កត្តនោះរមែងគួរសូម្បីដល់ភិក្ខុដែលសមាទានបិណ្ឌបាតិកធុត្ថន្ត ។

បើទូតមិនឈ្លាសពោលថា សូមលោកម្ចាស់ទាំងឡាយទទួលកត្តដូច្នេះ

ភត្តទេសកជាអ្នកឈ្លាស មិនចេញឈ្មោះថា ភត្ត គ្រាន់តែពោលថា សូម
លោកម្ចាស់ទៅ សូមលោកម្ចាស់ទៅ ដូច្នេះ ភត្តនោះរមែងគួរដល់ភិក្ខុដែល
សមាទានបិណ្ឌបាតិកជុត្តង្គ ។

តែបើភត្តទេសកពោលថា ភត្តដល់លំដាប់ពួកលោកម្ចាស់តាមលំដាប់
ដូច្នេះ មិនគួរដល់ភិក្ខុដែលសមាទានបិណ្ឌបាតិកជុត្តង្គ ។

បើមនុស្សទាំងឡាយ ដែលមកដើម្បីនិមន្តចូលទៅកាន់រោងឆាន់ហើយ
ពោលថា សូមលោកម្ចាស់ឲ្យភិក្ខុ ៨ រូបក្តី សូមលោកម្ចាស់ឲ្យបាត្រ ៨
បាត្រយ៉ាងនេះក្តី ក៏គួរដល់ភិក្ខុដែលសមាទានបិណ្ឌបាតិកជុត្តង្គ ។ ភត្តទេស-
កភិក្ខុគប្បីពោលថា លោកម្ចាស់ផងនិមន្តទៅ ។

តែបើទាយកពោលថា សូមលោកម្ចាស់ឲ្យភិក្ខុ ៨ រូប សូមលោក
ម្ចាស់ទាំងឡាយទទួលភត្ត ឬសូមលោកម្ចាស់ឲ្យបាត្រ ៨ បាត្រ សូមលោក
ម្ចាស់ទាំងឡាយទទួលភត្ត ដូច្នេះ ភត្តទេសកភិក្ខុគប្បីឲ្យភិក្ខុទាំងឡាយកាន់
យកតាមលំដាប់ ។ កាលនឹងឲ្យកាន់យក កាត់បទចេញមិនចេញឈ្មោះថា
ភត្ត គ្រាន់តែពោលថា លោកម្ចាស់ផង លោកម្ចាស់ផងនិមន្តទៅ ដូច្នេះ គួរ
ដល់ភិក្ខុដែលសមាទានបិណ្ឌបាតិកជុត្តង្គ ។

តែបើទាយកពោលថា បពិត្រលោកម្ចាស់ សូមលោកម្ចាស់ឲ្យបាត្រ
របស់ពួកលោកម្ចាស់ និមន្តលោកម្ចាស់មក ដូច្នេះ គប្បីទទួលថា សាធុ
ឧបាសក ហើយទៅចុះ ។

កាលទាយកពោលថា សូមលោកម្ចាស់ទាំងឡាយ និមន្តអំពីសង្ឃមក

ចុះ ដូច្នេះ គប្បីឲ្យកាន់យកតាមលំដាប់ ។

ម្យ៉ាងទៀត កាលទាយកមកអំពីផ្ទះនិមន្តនកត្ត ដើម្បីត្រូវការបាត្រ គប្បី ឲ្យបាត្រតាមលំដាប់ ដោយន័យដែលពោលហើយ ក្នុងឧទេសកត្តនោះឯង ។

ទាយកណាមួយ មិនគួរពោលថា សូមឲ្យបាត្រតាមលំដាប់អំពីសង្ឃ ពោលត្រឹមតែពាក្យថា សូមលោកម្ចាស់ឲ្យបាត្រមួយ ដូច្នេះ កាលមិនទាន់ឲ្យ កាន់យកបាត្រ ក៏ទាញយកបាត្ររបស់ភិក្ខុអង្គណាមួយទៅ ដាក់ពេញនាំមក កត្តនោះ ជារបស់ភិក្ខុម្ចាស់បាត្រប៉ុណ្ណោះ កុំឲ្យកាន់យកតាមលំដាប់ដូចក្នុង ឧទេសកត្តឡើយ ។

ក្នុងនិមន្តនកត្តនេះ ទាយកណាមកហើយ ឈរស្ងៀម ទាយកនោះ ក៏ភិក្ខុមិនគប្បីសួរថា អ្នកមករកអ្នកណា ឬពោលថា អ្នកនឹងនាំបាត្ររបស់ អ្នកណាទៅ ព្រោះថា ទាយកនឹងគប្បីឆ្លើយស្របតាមពាក្យសួរថា ខ្ញុំមករក លោកម្ចាស់ នឹងនាំបាត្ររបស់លោកម្ចាស់ទៅ ព្រោះដូច្នេះ ភិក្ខុនោះគប្បី ត្រូវភិក្ខុទាំងឡាយស្តាប់ឆ្លើម ។

តែកាលភិក្ខុសួរថា អ្នកទៅណា អ្នកមកធ្វើអ្វី កាលគេឆ្លើយថា មក ដោយត្រូវការបាត្រ ដូច្នេះ គប្បីឲ្យកាន់យកបាត្ររៀងលំដាប់ដូចគ្នា ដូច្នោះដែរ ។

បើទាយកពោលថា សូមលោកម្ចាស់ឲ្យបាត្រសម្រាប់នាំកត្ត ក៏គប្បីឲ្យ តាមលំដាប់បាត្ររៀងគ្នាទៅ ។ បើទាយកនាំមកហើយ ពោលថា សូមព្រះ សង្ឃទាំងពួងធាន់ចុះ គប្បីចែកគ្នាធាន់ ។

ត្រូវរៀបលំដាប់ដែលកន្លងទៅហើយ របស់ភិក្ខុដែលជាម្ចាស់បាត្រចេញ

ឲ្យលោកកាន់យកកត្តដែលជាប់ក្នុងលំដាប់ដទៃជាថ្មី ។

ទាយកម្នាក់ នាំភក្ត្រមកដោយថាស ហើយពោលថា ខ្ញុំសូមប្រគេនសង្ឃ គប្បីចែកគ្នាដោយសន្តិបជាពុទ្ធិតាម តាំងអំពីដើមលំដាប់នៃអាណាបក្កតទៅ ។

ម្យ៉ាងទៀត បើទាយកឈរស្ងៀម ភិក្ខុមិនត្រូវសួរគាត់ថា អ្នកនាំមក ដើម្បីអ្នកណា អ្នកបំណងនឹងប្រគេនអ្នកណា បើភិក្ខុសួរថា អ្នកទៅណា អ្នកមកធ្វើអ្វី ទើបគាត់ឆ្លើយថា ខ្ញុំនាំភក្ត្រមកដើម្បីសង្ឃ ខ្ញុំនាំភក្ត្រមកដើម្បី ព្រះថេរៈ ដូច្នេះ គប្បីទទួល ហើយចែកឲ្យតាមលំដាប់នៃអាណាបក្កត ។

បើកត្តដែលគេនាំមកយ៉ាងនោះមានច្រើន ល្មមគ្រប់គ្រាន់ដល់សង្ឃទាំង អស់ នេះឈ្មោះថា អភិបាដភិក្ខុ (ភិក្ខុដែលគេនាំមកគ្រប់គ្រាន់) រមែង គួរដល់ភិក្ខុដែលសមាទានបិណ្ឌបាតិកធុត្ថន្ត មិនមានកិច្ចដែលនឹងត្រូវសួរដល់ លំដាប់ គប្បីប្រគេនពេញបាតតាំងអំពីថេរៈចុះមក ។

ឧបាសកបញ្ជូនដំណឹងទៅដល់ព្រះសង្ឃត្រូវ ភិក្ខុដែលមានឈ្មោះបោះ សំឡេងដោយគន្ធមុន្ន និងធុត្ថន្តក្តី ភក្ត្រទេសកក្តី ដោយពាក្យថា សូមលោក ម្ចាស់នាំភិក្ខុ ៨ រូបមក ដើម្បីប្រយោជន៍ដល់ការទទួលកត្តរបស់ខ្ញុំ ។

ទោះបីដំណឹងនោះ ជាដំណឹងដែលញាតិ និងឧបជ្ជាកបញ្ជូនទៅក្តី ភិក្ខុ ៣ រូប (មានព្រះសង្ឃត្រូវ) ជាដើមនេះ រមែងមិនបានដើម្បីនឹងសាកសួរ គេឡើយ លំដាប់ជាការលើកឡើងនោះឯង ។ គប្បីឲ្យនិមន្តភិក្ខុ ៨ រូបអំពី សង្ឃ មានខ្លួនជាគម្រប់ ៩ ទៅចុះ ព្រោះហេតុអ្វី ព្រោះថា លោកអាស្រ័យ ភិក្ខុទាំងនោះ ទើបកើតឡើងដល់ភិក្ខុសង្ឃ ។

ឯភិក្ខុម្ចាស់ទីកន្លែង ដែលមិនមានឈ្មោះបោះសំឡេងខាងគន្ធុរុះ និង ធុតង្គជាដើម ទោះសួរក៏បាន ។ ព្រោះដូច្នេះ លោកគប្បីសួរគេថា អាត្មា និមន្តអំពីសង្ឃ ឬថា នឹងមកជាមួយភិក្ខុទាំងឡាយដែលអាត្មាស្គាល់ ដូច្នេះ ហើយ ទើបចាត់ចូលលំដាប់ បដិបត្តិតាមដែលទាយកគេប្រាប់ ។

កាលទាយកប្រាប់ថា សូមលោកម្ចាស់នាំសិស្សរបស់លោកម្ចាស់ ឬ ភិក្ខុដែលលោកម្ចាស់ស្គាល់មកចុះ ដូច្នេះ ទោះទៅជាមួយភិក្ខុដែលខ្លួនប្រាថ្នា នឹងនិមន្តក៏បាន ។

បើទាយកបញ្ជូនដំណឹងទៅថា សូមលោកម្ចាស់បញ្ជូនភិក្ខុ ៨ រូបមក គប្បីបញ្ជូនទៅអំពីសង្ឃ ដូច្នេះ ។ បើខ្លួនជាអ្នកអាចនឹងបានភិក្ខុក្នុងស្រុក ដទៃ គប្បីទៅស្រុកដទៃ ។ បើជាអ្នកមិនអាចនឹងបាន ក៏គប្បីចូលទៅបិណ្ឌ- បាតត្រង់ស្រុកនោះឯង ។

ភិក្ខុទាំងឡាយដែលទទួលនិមន្តន៍ អង្គុយនៅក្នុងរោងធាន់ បើមនុស្សមក ត្រង់រោងធាន់នោះប្រាប់ថា សូមលោកម្ចាស់ទាំងឡាយឲ្យបាត ភិក្ខុដែលមិន បានទទួលនិមន្តន៍ កុំឲ្យ គប្បីប្រាប់ថា នេះភិក្ខុដែលអ្នកនិមន្តទុក ។ តែបើ ទាយកឆ្លើយថា សូមលោកម្ចាស់ឲ្យផងដូច្នេះ គួរឲ្យ ។

ក្នុងគ្រាមានមហោស្រពជាដើម ជនទាំងឡាយទៅកាន់បរិវេណ និងផ្ទះ សម្រាប់បំពេញព្យាយាម និមន្តភិក្ខុដែលទ្រទ្រង់ព្រះត្រៃបិដក និងព្រះធម្មកថិក ជាមួយភិក្ខុ ១០០ រូបនោះឯង ។ ក្នុងកាលនោះ ភិក្ខុដែលទ្រទ្រង់ព្រះត្រៃ បិដក និងធម្មកថិកទាំងនោះ ទោះនាំភិក្ខុទាំងឡាយដែលជ្រាបទៅ ក៏គួរ ។

ព្រោះហេតុអ្វី ព្រោះថា ជនទាំងឡាយមានសេចក្តីត្រូវការមហាកិក្ខុសង្ឃ ទើបទៅកាន់បរិវេណ និងផ្ទះបំពេញព្យាយាមក៏ទេ ។ តែគេនិមន្តភិក្ខុទាំងឡាយតាមសតិ តាមកម្លាំងទៅអំពីទីប្រជុំនៃភិក្ខុទាំងឡាយ ។

បើព្រះសង្ឃត្រូវក្តី ឬភិក្ខុដែលមានឈ្មោះបោះសំឡេងខាងគន្ថធុរៈ និង ធុតង្គក្តី ភត្តទេសកក្តី ចាំវស្សាក្នុងទីដទៃ ឬទៅក្នុងទីណាមួយ ត្រឡប់មក កាន់ទីកន្លែងរបស់ខ្លួនទៀត ទើបជនទាំងឡាយធ្វើសក្ការៈ សម្រាប់អាគន្ធកៈ គប្បីនាំភិក្ខុទាំងឡាយដែលស្គាល់ទៅវារៈមួយ ចាប់ពីកាលដែលជាប់គ្នាទៅ កាលផ្ដើមវារៈទី ២ គប្បីនិមន្តទៅអំពីសង្ឃបុណ្ណោះ ។

ម្យ៉ាងទៀត ភិក្ខុទាំងឡាយដែលជាអាគន្ធកៈមកថ្មីៗ ទៅដោយតាំងចិត្ត ថា នឹងសួរសុខទុក្ខញាតិ ឬឧបជ្ជាកនោះ ញាតិ និងឧបជ្ជាកទាំងឡាយរបស់ អាគន្ធកៈទាំងនោះធ្វើសក្ការៈ ។

ឯក្នុងអាវាសនោះ ភិក្ខុពួកណាជ្រាប គប្បីនិមន្តភិក្ខុទាំងនោះទៅ ឯភិក្ខុ ណាជាអ្នកមានលាភបរិបូណ៌ ឋានៈរបស់លោក និងឋានៈរបស់អាគន្ធកៈដូច គ្នា ជនទាំងឡាយក្នុងទីទាំងពួង ត្រៀមសង្ឃភត្តស្រេចហើយ ភិក្ខុនោះគប្បី និមន្តទៅអំពីសង្ឃបុណ្ណោះ នេះជាសេចក្តីប្លែកគ្នាក្នុងនិមន្តនកត្ត ។

បញ្ហាដ៏សេសទាំងពួង គប្បីជ្រាបតាមន័យ ដែលពោលហើយ ក្នុង ឧទេសកត្តនោះឯង ។

ឯក្នុងក្បួននៃពោលថា កាលទាយកពោលថា សូមលោកម្ចាស់ឲ្យព្រះ មហាថេរៈ ៨ រូប គប្បីឲ្យព្រះមហាថេរៈ ៨ រូបបុណ្ណោះ ។ ក្នុងភិក្ខុទាំង-

ឡាយ មានមជ្ឈិមភិក្ខុជាដើម ក៏ន័យនេះឯង ។

តែបើទាយកពោលមិនឲ្យប្លែកគ្នាថា សូមលោកម្ចាស់ឲ្យភិក្ខុ ៨ រូប ដូច្នេះ គប្បីនិមន្តអំពីសង្ឃ ដូច្នេះ ។

និមន្តនកត្តកថា ចប់

[៤៣៨] ម្យ៉ាងទៀត គប្បីជ្រាបវិនិច្ឆ័យក្នុងសលាកកត្ត ដោយព្រះ បាលីថា ម្នាលភិក្ខុទាំងឡាយ តថាគតអនុញ្ញាតឲ្យចារិកឈ្មោះក្នុង ស្លាក ឬ ដំបារ (បន្ទះឫស្សី ឬស្លឹកត្នោតជាដើម) លាបើកហើយ សឹមសម្តែងកត្ត ដូច្នេះ កត្តឧទេសកភិក្ខុដែលប្រកបដោយអង្គ ៥ គប្បីចារិកអក្សរដាក់ក្នុងស្លាក ឈើខ្លីម ឬក្នុងបន្ទះដំបារ ដែលធ្វើដោយបន្ទះឫស្សី និងស្លឹកត្នោតជាដើម យ៉ាងនេះថា សលាកកត្តរបស់ទាយកឈ្មោះនោះ ហើយរួមស្លាកទាំងអស់ ដាក់ក្នុងល្អិត ឬក្នុងថ្នកចិវរ ហើយត្រឡប់ទៅត្រឡប់មក រហូតសព្វទាំង ខាងក្រោម និងខាងលើនោះឯង បើលំដាប់មាន គប្បីចែកស្លាកចាប់អំពីដើម លំដាប់ទៅ បើមិនមាន គប្បីចែកតាំងអំពីថេរាសនៈចុះមក ។

ភិក្ខុដែលមកខាងក្រោយក្តី ភិក្ខុដែលតាំងនៅក្នុងទីឆ្ងាយដោយអំណាច ដែលជាប់គ្នាក្តី គប្បីឲ្យតាមន័យដែលពោលហើយក្នុងឧទេសកត្តនោះឯង ។

បើជុំវិញសម្ងាត់ មានគោរពត្រាមច្រើន ឯភិក្ខុមិនមានច្រើន ស្លាកទាំង ឡាយ រមែងដល់សូម្បីដោយអំណាចនៃស្រុក គប្បីចែកស្លាកដោយអំណាច នៃស្រុកនោះឯងថា សលាកកត្តទាំងឡាយក្នុងស្រុកនោះ ដល់លំដាប់របស់

ពួកលោកម្ចាស់ សាលាកកត្តទាំងឡាយក្នុងស្រុកនោះដល់លំដាប់ពួកលោក
ម្ចាស់ ។

កាលភក្តីទ្រុឌសកកក្នុងឲ្យកាន់យកយ៉ាងនោះ ទោះក្នុងស្រុកនីមួយៗ មាន
សាលាកកត្ត ៦០ សម្រាប់ មានប្រការផ្សេងៗគ្នា សាលាកកត្តទាំងអស់
ឈ្មោះថា លោកឲ្យកាន់យកស្រេចអស់ទៅហើយ ក្នុងស្រុកជិតខាង និង
ស្រុកដែលត្រូវបានដល់ភិក្ខុ នៅមានសាលាកកត្តដទៃទៀត ២ ឬ ៣
សម្រាប់ សូម្បីសាលាកកត្តទាំងនោះ ក៏គួរឲ្យដល់លោកផងដែរ ។ ព្រោះថា
ភក្តីទ្រុឌសកកក្នុងមិនអាចនឹងបញ្ជូនភិក្ខុដទៃទៅ ព្រោះហេតុនៃសាលាកកត្តទាំង
នោះបាន ដូច្នេះឯង ។ បើក្នុងស្រុកមានសាលាកកត្តច្រើន គប្បីកំណត់ឲ្យ
ដល់ភិក្ខុ ៧ រូបខ្លះ ៨ រូបខ្លះ តែកាលនឹងឲ្យ ត្រូវចងស្វាករួមគ្នា ឲ្យដល់ភិក្ខុ
៤-៥ រូប ដែលនឹងទៅ ។

បើបន្ទាប់អំពីស្រុកនោះទៅ មានស្រុកដទៃ ហើយក្នុងស្រុកនោះ មាន
សាលាកកត្តត្រឹមតែមួយសម្រាប់ ហើយគេប្រគេនសាលាកកត្តនោះអំពីព្រលឹម
សាលាកកត្តនោះ គប្បីឲ្យដោយប្រាប់ដល់ភិក្ខុមួយរូបក្នុងភិក្ខុទាំងនោះថា សូម
លោកទទួលសាលាកកត្តនោះអំពីព្រលឹម ខាងក្រោយ សឹមទទួលកត្តក្រៅពី
នេះ ត្រង់ស្រុកជិត ។

ក្នុងកុរុនីពាលន័យដូច្នេះថា បើសាលាកកត្តទាំងឡាយក្នុងស្រុកជិតមិន
ទាន់បានចែកចាយគ្នា ភិក្ខុនោះទៅដោយសម្គាល់ថា បានចែកគ្នាស្រេចហើយ
កាលឲ្យកាន់យកសាលាកកត្ត ក្នុងស្រុកឆ្ងាយហើយ ត្រូវត្រឡប់មកវិហារទៀត

ទទួលចែកសលាកកត្តាក្រៅអំពីនោះ ហើយសឹមទៅស្រុកជិត ព្រោះថា លាក
សង្ឃនឹងចែកគ្នាខាងក្រៅសឹមា រមែងមិនបាន ។

តែបើភិក្ខុមានច្រើន ស្នាក់ដោយអំណាចនៃស្រុកមិនគ្រប់គ្នា គប្បីឲ្យ
កាន់យកដោយអំណាចផ្លូវមួយ ឬដោយអំណាចម្ខាងផ្លូវម្នាក់ ឬដោយ
អំណាចត្រកូលមួយក៏បាន ។

ក្នុងថ្នល់ជាដើម ក្នុងទីណាមានកត្តាច្រើន ទីនោះគប្បីឲ្យភិក្ខុច្រើនរូបកាន់
ឯង តាមន័យដែលពោលក្នុងស្រុកនោះឯង ។ កាលស្នាក់មិនមាន គប្បី
ឧទ្ទិសចំពោះឲ្យកាន់យកក៏បាន ។ ភិក្ខុអ្នកឲ្យស្នាក់ត្រូវស្គាល់វត្ថុ ។

ពិតហើយ ភិក្ខុអ្នកឲ្យស្នាក់នោះ គប្បីក្រោកឡើងអំពីព្រលឹម កាន់
បាត្រ និងចីវរទៅកាន់រោងធាន់បោសទឹកនៃនឹង ដែលមិនទាន់បានបោស រៀប
ចំទឹកធាន់ ទឹកសម្រាប់ប្រើ ប៉ាន់ស្មានវេលាថា ឥឡូវនេះ វត្ថុ ភិក្ខុទាំងឡាយ
ស្រេចហើយ សឹមវាយជួង កាលភិក្ខុទាំងឡាយប្រជុំគ្នាហើយ គប្បីឲ្យ
សលាកកត្តាត្រង់ស្រុកវេនមុន គឺគប្បីពោលថា ស្នាក់ត្រង់ស្រុកវេន ឈ្មោះ
ថា ដល់លំដាប់លោកម្ចាស់ សូមលោកម្ចាស់ទៅត្រង់ស្រុកនោះ ។

បើស្រុកនៅក្នុងរយៈផ្លូវឆ្ងាយជាងមួយគាវុត ភិក្ខុដែលទៅក្នុងថ្ងៃនោះ
រមែងនឿយលំបាក គប្បីឲ្យយកតែក្នុងថ្ងៃនោះឯងថា ព្រឹកនេះស្នាក់ត្រង់
ស្រុកវេនដល់លំដាប់របស់លោក ។

ភិក្ខុណាត្រូវបញ្ជូនទៅស្រុកវេន មិនព្រមទៅ នឹងលើកយកស្នាក់ដទៃ
កុំគប្បីឲ្យដល់ភិក្ខុនោះ ។ ព្រោះថា នឹងវិនាសបុណ្យរបស់ពួកជនដែលមាន

សទ្ធា និងខាតលាភសង្ឃ ព្រោះដូច្នេះ សូម្បីក្នុងថ្ងៃទី ២-៣ ក៏កុំឲ្យស្លាក
ដទៃដល់លោក ។ គប្បីប្រាប់លោកថា សូមលោកម្ចាស់ទៅកន្លែងដែលដល់
លំដាប់ខ្លួន ហើយឆាន់ចុះ ។ តែបើលោកមិនព្រមទៅគ្រប់ ៣ ថ្ងៃ គប្បីឲ្យ
លោកកាន់យកស្លាកក្នុងស្រុកដែលជិតស្រុកវេនចូលមក ។

បើលោកព្រមទទួលស្លាកនោះសោត ចាប់ពីពេលនោះទៅ មិនគួរឲ្យ
ស្លាកដទៃដល់លោក ។

ឯទណ្ឌកម្មត្រូវដាក់ឲ្យធ្ងន់ គឺគប្បីដាក់ទណ្ឌកម្មឲ្យដងទឹក កុំឲ្យតិចជាង
៦០ ឬ ៥០ ក្អម ឬឲ្យជញ្ជូនឧស កុំឲ្យតិចជាង ៦០ ឬ ៥០ បាច់ ឬឲ្យ
ជញ្ជូនខ្សាច់ កុំឲ្យតិចជាង ៦០ ឬ ៥០ បាត្រ ។

កាលឲ្យទទួលស្លាកត្រង់ស្រុកវេនហើយ គប្បីឲ្យទទួលវារៈយាមសម្អាត
គប្បីប្រាប់លោកថា វារៈយាមសម្អាតដល់លំដាប់របស់លោកម្ចាស់ ។ គប្បី
ឲ្យស្លាកបបរ ២-៣ សម្រាប់ និងសលាកភត្ត ៣-៤ សម្រាប់ ដល់ភិក្ខុដែល
ទទួលវារៈយាមសម្អាត តែកុំឲ្យជាប្រចាំ ព្រោះថា ទាយកអ្នកប្រគេនបបរ
និងភត្ត គប្បីដល់នូវការអាក់អន់ចិត្តថា ពួកភិក្ខុដែលនៅចាំសម្អាតប៉ុណ្ណោះ
ឆាន់បបរ និងភត្តរបស់យើង ព្រោះដូច្នេះ ទើបគួរឲ្យស្លាកក្នុងត្រកូលដទៃ ។

បើពួកភិក្ខុដែលពេញចិត្តគ្នារបស់ភិក្ខុអ្នកទទួលវារៈយាមសម្អាត នាំមក
ប្រគេនឯង យ៉ាងនោះជាការល្អ បើពួកលោកមិននាំមកប្រគេន គប្បីឲ្យទទួល
វារៈជំនួស គប្បីឲ្យនាំបបរ និងភត្តឲ្យដល់ភិក្ខុដែលទទួលវារៈយាមសម្អាត
ប៉ុណ្ណោះ ហើយស្លាកទាំងនោះរបស់ពួកភិក្ខុដែលទទួលវារៈយាមសម្អាតនោះ

រមែងជាចំណែកបន្ថែមពិត ទាំងលោកទាំងឡាយ រមែងបានដើម្បីកាន់យក
 សលាកកត្តប្រណីតដទៃ ក្នុងទីដែលដល់តាមលំដាប់វស្សាផង គប្បីចែក
 ស្នាក់ ចាប់លំដាប់ទុកមួយផ្នែក សម្រាប់ឯកវារីយកត្ត ដែលមានរសដ៏
 ក្រៃលែងផង ។ បើស្នាក់ដែលភិក្ខុណាបានហើយ តែភិក្ខុនោះមិនបានកត្តក្នុង
 ថ្ងៃនោះ គប្បីឲ្យលោកទទួលក្នុងថ្ងៃស្អែក ។

ភិក្ខុណាបានតែកត្ត មិនបានម្ហូប យ៉ាងនេះក៏គប្បីឲ្យទទួលជាថ្មី សូម្បី
 សលាកកត្ត មានខ្វះ ក៏ន័យនេះឯង ។

តែបើបានតែខ្វះ មិនបានកត្ត កុំគប្បីឲ្យទទួលដដែលទៀត ចាប់ពី
 ពេលដែលបានខ្វះទៅហើយ ។ ឯកវារីយកត្ត ២-៣ សម្រាប់ ត្រូវបានដល់
 ភិក្ខុមួយរូបប៉ុណ្ណោះ ។ ក្នុងទុព្វិកុសម័យ គប្បីបែងចែកឲ្យកាន់យកជាផ្នែកៗ
 ក្នុងវេលាដែលសង្ឃនរកៈបានហើយ ។ សលាកកត្តតាមប្រក្រតី សូម្បីភិក្ខុ
 ដែលមិនទាន់បាន ក៏គប្បីឲ្យទទួលក្នុងថ្ងៃស្អែក ។

បើជាសម្មាកត្ថប ភិក្ខុទាំងពួងឆាន់រួមគ្នា កាលនឹងឲ្យកាន់យកស្នាក់
 អំពៅ ទោះឲ្យដល់ភិក្ខុអង្គណាមួយ ដែលនៅត្រង់ចំពោះមុខ ហើយវេរប្រគេន
 ព្រះមហាថេរៈជាដើមក្នុងកាល ក៏គួរ ។

ស្នាក់ទឹកអំពៅ កាលចែកគ្នាហើយ សូម្បីខាងក្រោយកត្ត គប្បីត្រង់
 ឬធ្វើឲ្យជាផាណិត ហើយប្រគេនដល់ភិក្ខុដែលសមាទានបិណ្ឌបាតពុតត្រង់ជាដើម
 ត្រូវដឹងថា អាគន្ធកភិក្ខុមកហើយ ឬមិនទាន់មក សឹមឲ្យកាន់យកស្នាក់ ។

ក្នុងអាវាសធំ ត្រូវចាត់លំដាប់ឲ្យកាន់យក ។ ស្នាក់តក្កៈសោត ទោះ

ឲ្យដល់ក្នុងទីនៃភិក្ខុដែលជាសភាគគ្នា ឲ្យកម្ដៅ ឬឲ្យរម្ងាស់ប្រគេនព្រះថេរៈ ទាំងឡាយក្ដី ក៏គួរ ។ គប្បីបដិបត្តិតាមន័យដែលពោលហើយក្នុងអាវាសធំ នោះឯង ។ សូម្បីស្លាកផ្ទៃឈើ ស្លាកនំ និងស្លាកភេសជ្ជៈ គ្រឿងក្រអូប និង កម្រងផ្កាជាដើម គប្បីឲ្យកាន់យកតាមលំដាប់ ជាផ្នែកៗ ។

ឯក្នុងស្លាកទាំងនេះ ស្លាកភេសជ្ជៈជាដើម រមែងគួរដល់ភិក្ខុ ដែល សមាទានបិណ្ឌបាតិកជុត្តង្គ តែភិក្ខុដែលសមាទានបិណ្ឌបាតិកជុត្តង្គមិនគប្បី ត្រេកអរ ព្រោះជាបច្ច័យដែលឲ្យកាន់យក ទាក់ទងដោយស្លាក ។

ទាយកប្រគេនសលាកភត្ត មានភិក្ខុដ៏ប្រសើរ គប្បីសួរដល់លំដាប់ ហើយឲ្យកាន់យក ។ បើមិនមានលំដាប់ គប្បីឲ្យតាំងពីថេរាសនៈ ចុះមក ។ បើភត្តជួញ្ចោះមានច្រើន គប្បីឲ្យដល់ភិក្ខុមួយរូប ២-៣ សម្រាប់ ។ បើមាន មិនច្រើន គប្បីឲ្យមួយរូបមួយសម្រាប់ប៉ុណ្ណោះ បើលំដាប់អស់ហើយ តាម លំដាប់ គប្បីឲ្យអំពីថេរាសនៈរៀងមក បើអស់ត្រង់កណ្តាល គប្បីចាំលំដាប់ ទុក បើភត្តជួញ្ចោះ ជារបស់មានជាប្រចាំនោះឯង ភត្តនោះត្រូវបានដល់ភិក្ខុជា និច្ច គប្បីប្រាប់ភិក្ខុនោះថា លោកម្ចាស់បានហើយក្ដី មិនទាន់បានក្ដី ស្មែកនេះ ក៏គប្បីទទួល ។

ភត្តម្ដងម្កាល ជារបស់ដែលគេមិនបានឲ្យជានិច្ច តែក្នុងថ្ងៃដែលបាន រមែងបានល្មមឆាន់ ។ ថ្ងៃដែលមិនបានមានច្រើនជាង ភត្តនោះមិនដល់ លំដាប់ភិក្ខុណា គប្បីប្រាប់ភិក្ខុនោះថា លោកម្ចាស់មិនបាន គប្បីទទួលក្នុងថ្ងៃ ស្មែកនេះចុះ ។

កាលឲ្យចាប់ស្លាកហើយ ភិក្ខុណាមកខាងក្រោយ ស្លាករបស់ភិក្ខុនោះ ជាការហួសទៅហើយ កុំគប្បីចាត់ចែងឲ្យឡើយ ។

ចាប់ពីពេលវាយជួនទៅ ភិក្ខុណាមកលាដៃនោះឯង រមែងបានលាភ គឺស្លាកដោយពិត ។ បើភិក្ខុដទៃមកឈរនៅក្នុងទីជិត ស្លាកក៏ជាការហួសទៅ ហើយ តែបើភិក្ខុដទៃ អ្នកទទួលជំនួសភិក្ខុនោះមាន ភិក្ខុនោះ ទោះបីមិន មកឯង រមែងបាន ។

ក្នុងឋានៈជាសភាគគ្នា ភិក្ខុអ្នកចែក ដឹងថា ភិក្ខុនោះមិនទាន់មក ទោះ ទុកឲ្យដោយតាំងចិត្តថា នេះស្លាករបស់ភិក្ខុនោះ ដូច្នេះក៏គួរ ។

បើភិក្ខុទាំងឡាយ ធ្វើកតិកាទុកថា មិនគប្បីឲ្យដល់ភិក្ខុដែលមិនមក កតិកានោះមិនជាធម៌ឡើយ ។ ព្រោះថា ភណ្ឌដែលគប្បីចែកគ្នា រមែងត្រូវ បានដល់ភិក្ខុដែលតាំងនៅខាងក្នុងឧបចារៈ ។ បើភិក្ខុទាំងឡាយ ធ្វើសំឡេង អឺងកងថា សូមលោកម្ចាស់ឲ្យដល់ភិក្ខុដែលមិនមក គប្បីផ្ដើមតាំងភណ្ឌកម្ម គប្បីប្រាប់ថា ចូរមកទទួលឯងចុះ ។

ស្លាកបាត់ទៅ ៥-៦ បន្ទុះ ភត្តទេសកន្តិកឈ្មោះទាយកមិនបាន បើ ភត្តទេសកនោះឲ្យស្លាកដែលបាត់ដល់ព្រះមហាថេរៈក្តី ដល់ខ្លួនឯងហើយក្តី គប្បីប្រាប់ភិក្ខុទាំងឡាយថា សាលាកកត្តត្រង់ស្រុកនោះ ខ្ញុំឲ្យដល់ខ្លួនខ្ញុំ លោក ម្ចាស់ទាំងឡាយគប្បីធាន់សាលាកកត្តដែលបានក្នុងស្រុកនោះចុះ ដូច្នេះ គួរ ។

តែមិនប្រគល់ឲ្យក្នុងសម្លាកបានភត្តនោះត្រង់រោងធាន់ ហើយចែកគ្នា ធាន់ត្រង់រោងធាន់នោះឯង មិនគួរឡើយ ។

កាលទាយកពោលថា តាំងអំពីថ្ងៃនេះទៅ សូមលោកម្ចាស់ទាំងឡាយ ទទួលសលាកកត្តរបស់ខ្ញុំ ដូច្នេះ ទោះឲ្យកាន់យកត្រង់រោងឆាន់ក្នុងទីនោះ មិនគួរ ត្រូវនាំមកកាន់សម្លាក់ហើយ សឹមឲ្យកាន់យក ។

ម្យ៉ាងទៀត បើទាយកពោលថា សូមលោកម្ចាស់ទាំងឡាយ ទទួល សលាកកត្តរបស់ខ្ញុំ តាំងអំពីស្ដេកនេះទៅ ដូច្នេះ គប្បីប្រាប់ដល់កត្តទេសកថា ត្រកូលឈ្មោះនោះ ប្រគេនសលាកកត្ត តាំងអំពីស្ដេកនេះទៅ លោកម្ចាស់ គប្បីជួយរំលឹកក្នុងពេលឲ្យចាប់ស្លាក ។

ក្នុងគ្រាទុក្ខភ័យ ជនទាំងឡាយវៀរសលាកកត្តចេញ កាលដល់គ្រា រកភិក្ខុបាននាយ ជួបភិក្ខុខ្លះហើយ ផ្ដើមរៀបចំទុកជាថ្មីទៀត ពោលថា សូម លោកម្ចាស់ទាំងឡាយ ទទួលសលាកកត្តរបស់ពួកខ្ញុំតាំងអំពីថ្ងៃនេះទៅ ។ កុំ ចែកគ្នាខាងក្នុងស្រុក ត្រូវនាំមកកាន់សម្លាក់សិន សឹមចែកគ្នា ។ ព្រោះថា ធម្មតាសលាកកត្តនេះ មិនមែនដូចឧទេសកត្តឡើយ ទាយករមែនសំដៅចំពោះ សម្លាក់ប្រគេន ព្រោះដូច្នេះ ទើបមិនគួរចែកគ្នាក្រៅឧបចារៈ ។

ម្យ៉ាងទៀត កាលទាយកប្រាប់ថា សូមលោកម្ចាស់ទាំងឡាយទទួល សលាកកត្តរបស់ខ្ញុំតាំងអំពីស្ដេកនេះទៅ ដូច្នេះ ត្រូវចែកគ្នាក្នុងសម្លាក់ដូចគ្នា

គមិកភិក្ខុ បំណងនឹងទៅកាន់ចំណែកនៃទិសណាមួយ ស្លាកត្រង់ស្រុក វេនក្នុងទិសភាគនោះ ជារបស់ដែលភិក្ខុដទៃបានហើយ គមិកភិក្ខុទោះកាន់ យកស្លាកនោះ ហើយប្រាប់ភិក្ខុក្រៅអំពីនេះថា សូមលោកម្ចាស់កាន់យកស្លាក ដែលដល់លំដាប់ខ្ញុំ ដូច្នេះហើយទៅ ក៏គួរ ។ តែភិក្ខុនោះត្រូវកាន់យកស្លាក

របស់ភិក្ខុនោះ ក្នុងកាលលោកមិនទាន់កន្លងឧបចារសីមាទៅនោះឯង ។

ជនទាំងឡាយ នៅក្នុងសម្លាក់រ៉ាន់ គឺសម្លាក់ដែលគេបោះបង់ចោល រៀបចំសលាកកត្តទុក ដោយគិតថា ភិក្ខុទាំងឡាយ ប្រណិប័តន៍ពោធិព្រឹក្ស និងចេតិយជាដើមហើយ ចូរឆាន់ចុះ ដូច្នេះ ។ ភិក្ខុទាំងឡាយដែលនៅក្នុងទី ភិក្ខុដែលពេញចិត្តហើយ ទៅអំពីព្រឹក ធ្វើវត្តក្នុងសម្លាក់គេបោះបង់ចោល នោះហើយ ឆាន់កត្តនោះ គួរ ។

បើភិក្ខុទាំងនោះ ឲ្យដល់ខ្លួនដើម្បីនឹងបានឆាន់ក្នុងថ្ងៃស្អែកនេះ ហើយនាំ គ្នាទៅ អាគន្ធកភិក្ខុនៅក្នុងសម្លាក់ដែលគេបោះបង់នោះ ធ្វើវត្តអំពីព្រហាម នោះឯង វាយជួងហើយ ឲ្យសលាកកត្តដល់ខ្លួនហើយ ទៅក្នុងរោងឆាន់ អាគន្ធកភិក្ខុនោះឯងជាជំនែកត្តនោះ ។

ឯភិក្ខុណា កាលភិក្ខុទាំងឡាយកំពុងធ្វើវត្តនោះឯង បោសផែនដី ២-៣ កន្លែងហើយ វាយជួងហើយ ទៅដោយធ្វើទុកក្នុងចិត្តថា សលាកកត្តត្រង់ ស្រុកឆ្ងាយដល់លំដាប់អាត្មាអញ សលាកកត្តនោះ រមែងមិនដល់ភិក្ខុនោះ ព្រោះលោកកាន់យកដោយអាការជាចោរ រមែងជារបស់ភិក្ខុដែលធ្វើវត្តរួច ស្រេចហើយ ឲ្យដល់ភិក្ខុដែលមកខាងក្រោយប៉ុណ្ណោះ ។

ស្រុកមួយនៅឆ្ងាយពេក ភិក្ខុទាំងឡាយមិនប្រាថ្នាទៅជាធម្មតា ទើប ជនទាំងឡាយពោលថា ពួកខ្ញុំជាបុគ្គលឆ្ងាយអំពីបុណ្យ ។ គប្បីប្រាប់ភិក្ខុ ទាំងឡាយ ដែលស្មិទ្ធស្នាលនឹងគ្នា ក្នុងសម្លាក់ជិតស្រុកនោះថា ក្នុងថ្ងៃដែល ភិក្ខុទាំងនោះមិនមក ពួកលោកចូរឆាន់ជំនួសចុះ ។

ម្យ៉ាងទៀត ស្លាកត្រូវឲ្យចាប់រាល់ថ្ងៃ ។ ឯស្លាកទាំងនោះឯង មិន
ឈ្មោះថា ភក្តីទេសកភក្តីនោះឲ្យចាប់ហើយ ដោយអាការត្រឹមតែវាយជួង
ឬត្រឹមតែគោះល្អី ។

តែត្រូវចាប់ល្អី កៀរស្លាកចូលក្នុងល្អីនោះ មិនគប្បីចាប់ល្អីត្រង់កណ្តាប់
មាត់ ព្រោះថា ក្នុងល្អីនោះ មានពស់ និងខ្នុយ វានឹងញ៉ាំង សេចក្តីទុក្ខឲ្យ
ព្រោះដូច្នេះ ត្រូវចាប់ខាងក្រោម បែរមាត់ល្អីចេញខាងក្រៅហើយ កាល
ចាប់ល្អីហើយ គប្បីកៀរស្លាកចុះ ។

បើមានពស់ វានឹងគេចទៅចំហៀងនោះឯង ព្រោះដូច្នេះ ទើបត្រូវកៀរ
ស្លាកយ៉ាងនោះ ។ ស្លាកគប្បីឲ្យចាប់ទាក់ទងដោយស្រកជាដើម តាមន័យ
ដែលពោលហើយពីមុននោះឯង ។

មួយប្រការទៀត ភក្តីដែលចែកស្លាកនោះ ឲ្យស្លាកមួយដល់ព្រះមហា
ថេរៈ ហើយសឹមឲ្យដល់ខ្លួនថា ស្លាកដ៏សេស រមែងដល់លំដាប់អញ ដូច្នេះ
ធ្វើវត្ថុ ថ្វាយបង្គំចេតិយហើយ កាលភក្តីទាំងឡាយដែលនៅត្រង់រោង រម្ងាប់
វិតក្កសួរថា អ្នកមានអាយុ ស្លាកឲ្យចាប់ស្រេចហើយឬ គប្បីឆ្លើយថា បពិត្រ
លោកម្ចាស់ សូមលោកម្ចាស់ទទួលសលាកភក្តី ត្រង់ស្រកដែលពួកលោក
ម្ចាស់ទៅដល់ហើយចុះ ។

ពិតហើយ ស្លាកដែលឲ្យដល់ហើយយ៉ាងនេះ រាប់ថា ឲ្យដល់ហើយ
ដោយល្អដូចគ្នា ។

ភក្តីទាំងឡាយ ទោះទៅកាន់សម្នាក់ដទៃ ដើម្បីស្តាប់ធម៌ រហូតអស់

រាត្រី ទើបប្រាប់ថា ពួកខ្ញុំមិនទទួលទានក្នុងទីនោះទេ នឹងត្រាប់បណ្ឌិតត្រង់
 គោចរគ្រាមរបស់ខ្ញុំ ហើយនឹងមកដូច្នេះ មិនទទួលស្លាក ហើយទៅបាត់ ។
 ភិក្ខុទាំងនោះ ទោះមកដើម្បីធាន់សលាកភត្តដែលដល់លំដាប់ព្រះថេរៈ ក្នុង
 សម្លាកដូច្នេះ ក៏គួរ ។

បើព្រះមហាថេរៈទៅជាមួយភិក្ខុទាំងនោះ ដោយគិតថា អញនឹងធ្វើអ្វី
 នៅទីនេះ ភិក្ខុទាំងនោះ មិនបានធាន់ឯសម្លាកដែលខ្លួនទៅ ត្រាប់ទៅកាន់
 គោចរគ្រាមតាមលំដាប់ កុំឱ្យប្រាសចាកក្នុងកាលទាយកពោលថា បពិត្រ
 លោកម្ចាស់ សូមប្រគល់បាត្រឱ្យចុះ ខ្ញុំនឹងនាំស្លាកបបរជាដើមមកប្រគេន ។

បើទាយកសួរថា ហេតុអ្វី ទើបលោកម្ចាស់មិនឱ្យ គប្បីឆ្លើយថា ភត្ត
 ដែលឧទ្ទិសចំពោះសម្លាក រមែងត្រូវបានដល់ភិក្ខុទាំងឡាយ ដែលនៅក្នុង
 សម្លាក អាត្មាទាំងឡាយនៅក្នុងសម្លាកដទៃទេ ។

កាលទាយកពោលថា សូមតែឱ្យមកចុះលោកម្ចាស់ ខ្ញុំមិនបានប្រគេន
 ដល់សីមាសនៃសម្លាកទេ ខ្ញុំប្រគេនដល់លោកម្ចាស់ សូមលោកម្ចាស់ទទួលភិក្ខុ
 របស់ខ្ញុំចុះ ដូច្នេះ សមគួរឱ្យបាត្រទៅបាន ។

សលាកភត្តកថា ចប់

វិនិច្ឆ័យក្នុងបក្ខិកភត្តជាដើម គប្បីជ្រាបដូច្នេះថា ភត្តណាដែលជនទាំង
 ឡាយ អ្នកខ្វល់ខ្វាយក្នុងការប្រគេនក្នុងថ្ងៃបក្ខ (ដែលបណ្ឌិតកំណត់ទុក)
 ទាំងនេះ គឺថ្ងៃ ១៤ ថ្ងៃ ១៥ ថ្ងៃ ៥ ថ្ងៃ ៨ ដើម្បីជាសំភ័ន្តសតិ សម្រាប់
 ធ្វើឧបោសថភត្តនោះ ឈ្មោះថា បក្ខិកភត្ត ។ បក្ខិកភត្តនោះ មានគតិដូច

សលាកភត្តនោះឯង គប្បីឲ្យភិក្ខុទាំងឡាយទទួលធាន ។

បើសលាកភត្តក្តី បក្ខិកភត្តក្តី មានច្រើនទូទៅដល់ភិក្ខុទាំងឡាយ ភត្តទេសកភិក្ខុ គប្បីឲ្យកាន់យកភត្តទាំង ២ ជាផ្នែកៗ បើភិក្ខុសង្ឃមានច្រើន គប្បីឲ្យកាន់យកបក្ខិកភត្តហើយ សឹមឲ្យកាន់យកសលាកភត្តបន្តលំដាប់នៃ បក្ខិកភត្តនោះក៏បាន ឬគប្បីឲ្យកាន់យកសលាកភត្តហើយ សឹមឲ្យកាន់យក បក្ខិកភត្ត បន្តលំដាប់នៃសលាកភត្តនោះក៏បាន ។ ភត្ត ២ នោះមិនទាន់ដល់ ភិក្ខុពកណា ភិក្ខុទាំងនោះ នឹងត្រាប់បិណ្ឌបាត ។

បើភត្តទាំង ២ មានច្រើន ភិក្ខុមានតិច ភិក្ខុរមែងបានសលាកភត្តរាល់ ថ្ងៃ ព្រោះដូច្នោះ គប្បីរៀនសូត្រនោះចេញ ឲ្យកាន់យកតែបក្ខិកភត្តប៉ុណ្ណោះ ថា អាវុសោ សូមលោកធាន់បក្ខិកភត្តចុះ ដូច្នេះ ។

ពួកទាយកប្រគេនបក្ខិកភត្តប្រណីត គប្បីចាត់លំដាប់ទុកដោយឡែក ។ មិនគប្បីឲ្យកាន់យកបក្ខិកភត្តអំពីក្នុងថ្ងៃនេះថា ស្មែកនេះ ជាថ្ងៃបក្ខិ ។

បើទាយកទាំងឡាយពោលថា ស្មែកនេះ ក្នុងផ្ទះរបស់ពួកខ្ញុំ នឹងមាន ភត្តសៅហ្មង សូមលោកម្ចាស់ចែកបក្ខិកភត្តអំពីក្នុងថ្ងៃនេះឯង ។ យ៉ាងនេះ គួរឲ្យកាន់យកក្នុងថ្ងៃនេះបាន ។

ដែលឈ្មោះថា ឧបោសថិកភត្តនោះ គប្បីជ្រាបដូច្នេះថា បុគ្គល សមាទានអង្គឧបោសថក្នុងថ្ងៃឧបោសថរាល់កន្លះខែហើយ ខ្លួនឯងបរិភោគភត្ត ណា ភត្តនោះឯងដែលគេរមែងឲ្យ ។

ដែលឈ្មោះថា បាដិបទិកភត្តនោះ បានដល់ ទានដែលទាយកឲ្យក្នុងថ្ងៃ

បាដិបទ ដោយកំណត់ថា ក្នុងថ្ងៃឧបោសថ ជនដ៏ច្រើនមានសទ្ធាជ្រះថ្លា រមែងធ្វើសក្ការៈដល់ភិក្ខុទាំងឡាយ ឯក្នុងថ្ងៃបាដិបទ ភិក្ខុទាំងឡាយរមែងលំបាកទានដែលថ្វាយក្នុងថ្ងៃបាដិបទ រមែងជាកុសលមានផលធំ ដូចគ្នានឹងទុព្វិក្ខុទានឬទានដែលថ្វាយក្នុងថ្ងៃទី ២ ដល់ភិក្ខុដែលមានសីលបរិសុទ្ធ ព្រោះឧបោសថកម្ម រមែងជាកុសលមានផលធំ ដូច្នេះ ។ សូម្បីភក្ត្រទាំង ២ នោះ មានគតិដូចសលាកភក្ត្រ ។ ភក្ត្រ ៧ យ៉ាងនោះ មិនគួរដល់ភិក្ខុដែលសមាទានបិណ្ឌបាតិកធុត្ថន្ត រមែងធ្វើការទម្លាយធុត្ថន្តពិត ដោយប្រការដូច្នេះ ។

ភក្ត្រដទៃ ៤ ទៀត ដែលនាងវិសាខាសូមពរ ប្រគេនក្នុងចីវរកន្លកៈ គឺ អាគន្ធកភក្ត្រ គមិកភក្ត្រ គិលានភក្ត្រ គិលានុបដ្ឋាកភក្ត្រ មកហើយក្នុងបាលីដូចគ្នា ។ បណ្ណាភក្ត្រទាំង ៤ នោះ ភក្ត្រដែលប្រគេនដល់អាគន្ធកភិក្ខុ ឈ្មោះថា អាគន្ធកភក្ត្រ ។ ក្នុងភក្ត្រ ៣ យ៉ាងដ៏សេស មានន័យដូចគ្នា ។

បើក្នុងភក្ត្រទាំង ៤ យ៉ាងនេះ អាគន្ធកភក្ត្រ អាគន្ធកភិក្ខុមានច្រើនគប្បីឲ្យភិក្ខុទាំងពួង កាន់យកមួយអង្គមួយចំណែកៗ កាលភក្ត្រមិនគ្រប់គ្រាន់គប្បីឲ្យកាន់យកតាមលំដាប់ ។

អាគន្ធកភិក្ខុមួយរូប មកមុននោះឯង ឲ្យកាន់យកអាគន្ធកភក្ត្រទាំងអស់ដើម្បីខ្លួនហើយ នៅអង្គុយ ។ អាគន្ធកភក្ត្រទាំងពួង រមែងជារបស់លោកប៉ុណ្ណោះ អាគន្ធកភិក្ខុទាំងឡាយដែលមកឯក្រោយ គប្បីធាន់របស់ដែលលោកឲ្យហើយ ។ សូម្បីលោកក៏គប្បីកាន់យកដើម្បីខ្លួនមួយចំណែកហើយ គប្បីឲ្យចំណែកដ៏សេស នេះជាការប្រពៃក្រៃលែង ។

តែបើអាគន្ធកៈនោះមកមុន តែមិនកាន់យកដើម្បីខ្លួន អង្គុយព្រងើយ អាគន្ធកៈទាំងឡាយដែលមកខាងក្រោយ គប្បីកាន់យកតាមលំដាប់ ព្រមជា មួយលោក ។

បើអាគន្ធកកិក្ខុមកជានិច្ច គប្បីធាន់អាគន្ធកកត្ថចំពោះក្នុងថ្ងៃដែលមក ប៉ុណ្ណោះ បើមកក្នុងចន្លោះៗ គប្បីធាន់មួយរូប ២ ឬ ៣ ថ្ងៃ ។

ឯក្នុងមហាបច្ចវិពាលថា គួរធាន់បាន ៧ ថ្ងៃ ។ ភិក្ខុដែលជាម្ចាស់ទី កន្លែងទៅទីណាមួយ ហើយមកក្តី សូម្បីលោកក៏គប្បីធាន់អាគន្ធកកត្ថ ។

ម្យ៉ាងទៀត បើអាគន្ធកកត្ថនោះ ជាបសវន៍ដែលគេឲ្យជានិច្ច ក្នុងសម្លាក់ ត្រូវឲ្យកាន់យកក្នុងសម្លាក់ ។ បើសម្លាក់នៅឆ្ងាយ គេឲ្យជានិច្ចក្នុងរោងធាន់ ត្រូវឲ្យកាន់យកក្នុងរោងធាន់ ។ បើកាលអាគន្ធកកិក្ខុមិនមាន ទើបទាយក ប្រាប់ថា សូម្បីភិក្ខុដែលជាម្ចាស់ទីកន្លែងក៏ធាន់បាន ដូច្នេះ សមគួរ ភិក្ខុដែល ជាម្ចាស់កន្លែងធាន់ បើគេមិនប្រាប់ មិនគួរ ។

លំនាំនៃរឿងសូម្បីក្នុងគមិកកត្ថ ក៏មានន័យដូច្នេះ ឯសេចក្តីដែលប្លែក មានដូច្នេះថា អាគន្ធកកិក្ខុរមែងបានតែអាគន្ធកកត្ថប៉ុណ្ណោះ ។

គមិកកិក្ខុរមែងបានអាគន្ធកកត្ថផង គមិកកត្ថផង ។ សូម្បីភិក្ខុដែលជា ម្ចាស់កន្លែងបំណងនឹងចៀសចេញទៅ រមែងក្លាយជាគមិកកិក្ខុ រមែងបាន គមិកកត្ថ ។ អាគន្ធកកត្ថដែលអាគន្ធកកិក្ខុរមែងបាន យ៉ាងណា គមិកកត្ថ ក៏គមិកកិក្ខុរមែងបាន ២-៣ ថ្ងៃ ឬ ៧ ថ្ងៃ យ៉ាងនោះក៏ទេ ។

ភិក្ខុធាន់ដោយតាំងចិត្តថា អញនឹងទៅ តែក្នុងថ្ងៃនោះទៅមិនបាន ព្រោះ

ករណីយកិច្ចឯណាមួយក្តី សូម្បីក្នុងថ្ងៃស្អែក ឆាន់ទៀតក៏គួរ ព្រោះនៅមាន ឧស្សាហ៍ (នឹងចេញទៅ) ។

ក្នុងមហាបច្ចវិពោលថា បើភិក្ខុទាំងចិត្តថា នឹងទៅ ឆាន់ស្រេចហើយ ពួកចោរស្អាត់ជួរក្តី ទឹកជន់មកក្តី ភ្លៀងធ្លាក់ក្តី ពួករទេះមិនទាន់ទៅក្តី លោក នៅមានឧស្សាហ៍ គប្បីឆាន់ ។

ភិក្ខុដែលជួបឧបទ្វេរទាំងនោះ ទោះឆាន់ ២-៣ ថ្ងៃ ក៏គួរ ។ តែភិក្ខុ ដែលអាងលេសថា នឹងទៅ នឹងទៅ រមែងមិនបានដើម្បីឆាន់ ។

ឯគិលានភត្ត បើមានល្មមគ្រប់គ្រាន់ដល់ភិក្ខុអាពាធគ្រប់គ្នា ក៏គប្បីឲ្យ គ្រប់គ្នា បើមិនគ្រប់គ្រាន់ ក៏គប្បីចាត់លំដាប់ឲ្យកាន់យក ។

ភិក្ខុអាពាធមួយរូប មានអាកប្បកិរិយាដូចមនុស្សមិនមានរោគ នៅ អាចទៅខាងក្នុងស្រុកបាន មួយរូបមិនអាច ភិក្ខុរូបនេះ ឈ្មោះថា អាពាធជូន គប្បីឲ្យគិលានភត្តដល់លោកពិត ។

ភិក្ខុអាពាធជូន ២ រូប មួយរូបសម្បូរលាភ ជាអ្នកមានឈ្មោះល្បី បានខាទន័យ ភោជន័យច្រើន មួយរូបអនាថា ត្រូវចូលទៅខាងក្នុងស្រុក ព្រោះខ្លួនជាអ្នកមានលាភតិច គប្បីឲ្យគិលានភត្តដល់ភិក្ខុរូបក្រោយនោះ ។

ក្នុងគិលានភត្ត មិនមានកំណត់ថ្ងៃ ភិក្ខុអាពាធគប្បីឆាន់អស់កាលដែល ខ្លួនលោករោគមិនទាន់ស្ងប់ បើមិនឆាន់ភោជនជាទីសប្បាយ នឹងញ៉ាំង អត្តភាពឲ្យប្រព្រឹត្តទៅមិនបាន ។

តែក្នុងកាលណា ភិក្ខុអាពាធនោះ ឆាន់បបរដែលលាយ ឬកត្តដែល

លាយ រោគក៏មិនកម្រើក គឺមិនរើឡើងវិញ ចាប់ពីកាលនោះទៅ មិនគប្បី
ឆាន់គិលានភក្ត្រទេ ។ គិលានុបដ្ឋាកភក្ត្រសោត មានគ្រប់គ្រាន់ដល់ភិក្ខុអ្នកថៃ
ជំងឺ គប្បីឲ្យបានគ្រប់គ្នា តែបើមិនគ្រប់គ្រាន់គប្បីឲ្យជាលំដាប់ៗ កាន់យក ។

សូម្បីគិលានុបដ្ឋាកភក្ត្រនោះ ក៏គប្បីចែកឲ្យដល់ភិក្ខុដែលថៃភិក្ខុមាន
អាពាធជូន ក្នុងបណ្តាភិក្ខុមានអាពាធ ២ រូប ។

ត្រកូលណាប្រគេនទាំងគិលានភក្ត្រ ទាំងគិលានុបដ្ឋាកភក្ត្រដល់ភិក្ខុដែល
ថៃភិក្ខុអាពាធ ដែលអនាថា ក្នុងបណ្តាភិក្ខុអាពាធជូន ២ រូប ភក្ត្រក្នុងត្រកូល
នោះដល់លំដាប់ភិក្ខុដែលអាពាធរូបណា ភិក្ខុអ្នកថៃភិក្ខុដែលអាពាធរូបនោះ
ក៏គប្បីឲ្យកាន់យកក្នុងត្រកូលនោះឯង ។

សូម្បីក្នុងគិលានុបដ្ឋាកភក្ត្រ ក៏មិនមានកំណត់ថ្ងៃ ។ ភិក្ខុអាពាធនៅបាន
ដរាបណាសូម្បីអ្នកថៃរបស់លោក រមែងបានដរាបនោះ ព្រោះហេតុនោះ
ភក្ត្រ៤យ៉ាងនេះបើជារបស់ដែលគេប្រគេនយ៉ាងនេះថា អាគន្ធកភិក្ខុដែលត្រៀម
ដំណើរទៅ ភិក្ខុអាពាធ និងភិក្ខុអ្នករក្សាជំងឺ សូមទទួលភិក្ខុរបស់ខ្ញុំ រមែង
គួរដល់ភិក្ខុដែលសមាទានបិណ្ឌបាតិកធុត្ថន្ត ។ តែបើគេប្រគេនយ៉ាងនេះថា
ខ្ញុំរៀបចំភក្ត្រទុក ឲ្យជាប្រចាំដើម្បីអាគន្ធកភិក្ខុជាដើម សូមទទួលភក្ត្ររបស់ខ្ញុំ
មិនគួរដល់ភិក្ខុដែលសមាទានបិណ្ឌបាតិកធុត្ថន្ត ។

ភក្ត្រដទៃទៀត ៣ យ៉ាង គឺធុវភក្ត្រ កុដិភក្ត្រ វារភក្ត្រ ក្នុងភក្ត្រ ៣
ប្រភេទនោះ និច្ចភក្ត្រ ហៅថា ធុវភក្ត្រ ។ ធុវភក្ត្រនោះ មាន ២ យ៉ាង គឺ
របស់សង្ឃ ១ របស់ចំពោះបុគ្គល ១ ។

ក្នុង ២ យ៉ាងនោះ ធុរកិច្ចណាដែលទាយកប្រគេនឲ្យជាប្រចាំថា ខ្ញុំ ថ្វាយធុរកិច្ចដល់សង្ឃ ដូច្នេះ ធុរកិច្ចនោះ មានគតិដូចសលាកកត្តដូចគ្នា ។ ឯធុរកិច្ចនោះ ដែលទាយកប្រគេនថា សូមលោកដ៏មានអាយុទាំងឡាយទទួល ភិក្ខុប្រចាំរបស់ខ្ញុំ ដូច្នេះ រមែងគួរដល់ភិក្ខុទាំងឡាយ ដែលសមាទានបិណ្ឌ- បាតិកធុត្ថន្ត ។

កាលធុរកិច្ចជារបស់ចំពោះបុគ្គលដែលទាយកពោលថា ខ្ញុំប្រគេនធុរ- កិច្ចដល់លោកម្ចាស់ទាំងឡាយដូច្នេះ ធុរកិច្ចនោះ មិនគួរដល់ភិក្ខុទាំងឡាយ ដែលសមាទានបិណ្ឌបាតិកធុត្ថន្តប៉ុណ្ណោះ ។ តែបើទាយកពោលថា សូម លោកម្ចាស់ទាំងឡាយ ទទួលភិក្ខុប្រចាំរបស់ខ្ញុំ ដូច្នេះ គួរ ភិក្ខុដែលសមាទាន បិណ្ឌបាតិកធុត្ថន្ត គប្បីត្រេកអរ ។

សូម្បីក្នុងកាលជាក្រោយ កាលកន្លងទៅហើយ ២-៣ ថ្ងៃ ទាយក ពោលថា សូមលោកម្ចាស់ទាំងឡាយទទួលធុរកិច្ច កត្តនោះគួរដល់ភិក្ខុដែល សមាទានបិណ្ឌបាតិកធុត្ថន្ត ព្រោះជារបស់ដែលលោកទទួលទុកល្អហើយ ក្នុងថ្ងៃដំបូង ។

ដែលឈ្មោះថា កុដិកត្ត គឺកត្តដែលទាយកសាងលំនៅប្រគេនសង្ឃ ហើយ ប្រគេនជាប្រចាំយ៉ាងនេះថា លោកម្ចាស់ទាំងឡាយ ដែលនៅក្នុង សេនាសនៈរបស់ពួកខ្ញុំ សូមទទួលកត្តរបស់ពួកខ្ញុំប៉ុណ្ណោះ ដូច្នេះ កុដិកត្ត នោះ មានគតិដូចសលាកកត្តដូចគ្នា គប្បីឲ្យភិក្ខុទាំងឡាយទទួលមកឆាន់ ។

បើទាយកពោលថា លោកដ៏មានអាយុទាំងឡាយដែលនៅក្នុងសេនា-

សនៈរបស់ពួកខ្ញុំ សូមទទួលកត្តាសន្យារបស់ពួកខ្ញុំប៉ុណ្ណោះ ដូច្នេះ កុដិកត្តនោះរមែង
 គួរដល់សូម្បីភិក្ខុទាំងឡាយ ដែលសមាទានបិណ្ឌបាតិកធុត្ថន្ត ឯកុដិកត្តណា
 ដែលទាយកជ្រះថ្លាក្នុងបុគ្គល ហើយសាងលំនៅដើម្បីបុគ្គលនោះ ប្រគេនថា
 ខ្ញុំប្រគេនដល់លោកម្ចាស់ដូច្នេះ កុដិកត្តនោះ រមែងជារបស់បុគ្គលនោះប៉ុណ្ណោះ
 កាលបុគ្គលនោះទៅក្នុងទីណាមួយ ពួកនិស្សិតគប្បីធានជំនួស ។

ដែលឈ្មោះថា វារកកត្ត គឺកត្តដែលទាយកប្រគេនចាប់ផ្តើមអំពីផ្ទះជិត
 ទៅថា ពួកខ្ញុំនឹងផ្លាស់វារៈគ្នាទំនុកបម្រុងភិក្ខុទាំងឡាយ ក្នុងសម័យដែលភិក្ខុ
 រកបានដោយលំបាក សូម្បីវារកកត្តនោះដែលទាយកប្រគេនចេញឈ្មោះភិក្ខុ
 ក៏គួរដល់ភិក្ខុទាំងឡាយដែលសមាទានបិណ្ឌបាតិកធុត្ថន្ត តែបើទាយកពោល
 ថា ប្រគេនវារកកត្ត ដូច្នេះ វារកកត្តនោះ មានគតិដូចសលាកកត្ត ។

បើទាយកបញ្ជូនអង្គរជាដើមទៅឲ្យ ដោយពាក្យថា សូមសាមណេរ
 ទាំងឡាយជាបបរប្រគេន ដូច្នេះ កត្តនោះគួរដល់ភិក្ខុដែលសមាទានបិណ្ឌបា-
 តិកធុត្ថន្ត ។ កត្តទាំង ៣ នេះ នឹងកត្តដទៃ ៤ ទៀត មានអានុកកត្តជាដើម
 រួមជាកត្ត ៧ កត្ត ៧ នោះ រួមនឹងកត្ត ៧ ដទៃទៀត មានសង្ឃកត្តជាដើម
 ទើបត្រូវជាកត្ត ១៤ យ៉ាង ដោយប្រការដូច្នេះ ។

ម្យ៉ាងទៀត ក្នុងអដ្ឋកថា ពោលកត្ត ៤ យ៉ាងដទៃទៀត គឺវិហារកត្ត
 អដ្ឋកកត្ត បត្តកកត្ត គុឡកកត្ត ។ ក្នុង ៤ យ៉ាងនោះ ដែលឈ្មោះថា វិហារ
 កត្ត បានដល់ កត្តដែលកើតអំពីកប្បនាសង្ឃ (តម្លៃរបស់សង្ឃ) ក្នុងវិហារ
 កត្តនោះ ។ វិហារកត្តនោះសង្គ្រោះដោយសង្ឃកត្ត ។

ម្យ៉ាងទៀត វិហារកត្តនោះ រមែងគួរសូម្បីដល់ភិក្ខុទាំងឡាយដែល
 សមាទានបិណ្ឌបាតិកធុត្ថន្ត ក្នុងឋានៈទាំងឡាយដូច្នោះ ព្រោះជាកត្តដែលព្រះ
 ខ័ណ្ឌស្រព អ្នកសម្រេចបដិសម្មទាក្នុងតិស្សមហាវិហារ នឹងចិត្តលបពិតជា
 ដើម (ធ្លាប់) ទទួលហើយ ដូចជាកត្តដែលភិក្ខុអ្នកសមាទានបិណ្ឌបាតិក-
 ធុត្ថន្ត ក៏អាចឆាន់បាន ។ ឯកត្តដែលទាយកប្រគេនយ៉ាងនេះថា ខ្ញុំប្រគេនដល់
 ភិក្ខុ ៨ រូប ខ្ញុំប្រគេនដល់ភិក្ខុ ៤ រូប ដូច្នេះ ឈ្មោះថា អង្គកកត្ត នឹងឈ្មោះ
 ថា ចតុក្កកត្ត ។

អង្គកកត្ត នឹងចតុក្កកត្តនោះ ដែលទាយកប្រគេនចេញឈ្មោះភិក្ខុ គួរ
 ដល់ភិក្ខុដែលសមាទានបិណ្ឌបាតិកធុត្ថន្ត ។

កត្តដែលទាយកកំណត់បាត្រទុក ដោយនំមានរសដ៏ក្រៃលែង មាន
 គ្រឿងផ្សំច្រើន ហើយប្រគេន ឈ្មោះគុឡកកត្ត ។ កត្ត ៣ យ៉ាងនេះ មាន
 គតិដូចសលាកកត្ត ។

សូម្បីកត្តដទៃទៀត ដែលឈ្មោះថាគុឡកកត្ត ក៏មាន (គឺ) មនុស្ស
 ទាំងឡាយពួកខ្លះក្នុងលោកនេះ ឲ្យធ្វើការស្តាប់ធម៌ជាការធំ និងបូជាក្នុងសម្លាក
 ហើយពោលថា ពួកខ្ញុំមិនអាចប្រគេនដល់ព្រះសង្ឃទាំងអស់បាន ភិក្ខុ ២-៣
 រយ សូមទទួលភិក្ខុរបស់ពួកខ្ញុំ ដូច្នេះ ហើយថ្វាយស្ករអំពៅដើម្បីជាបច្ច័ន
 ភិក្ខុ ។ គុឡកកត្តនេះ រមែងគួរដល់ភិក្ខុទាំងឡាយដែលសមាទានបិណ្ឌបាតិក
 ធុត្ថន្ត ។

ចីវរដែលគួរចែក ខ្ញុំបានពោលហើយក្នុងចីវរក្ខន្ធកៈ ឯសេនាសនៈដែល

គួរចែក និងបិណ្ឌបាតដែលគួរចែក ខ្ញុំបានពោលទុកក្នុងសេនាសនក្ខន្ធកៈនេះ
ដោយប្រការដូច្នេះ ។

ឯគិលានប្បច្ច័យដែលគួរចែក គប្បីជ្រាបយ៉ាងនេះថា បណ្តាកេសជ្ជៈ
មានសប្បិជាដើម ព្រះរាជា ឬរាជមហាមាត្យបញ្ជូនសប្បិមួយរយក្អមក្តី មួយ
ពាន់ក្អមក្តី ទៅកាន់សម្លាក់ជាមុន ។ ភត្តទេសកភិក្ខុគប្បីវាយជួន ហើយដាក់
ឲ្យពេញកាជនដែលកាន់មក ចាប់ពីថេរាសនៈចុះមក ។ សប្បិនោះ រមែង
គួរដល់ភិក្ខុទាំងឡាយដែលសមាទានបិណ្ឌបាតិកតុត្ថង ។

បើព្រះមហាថេរៈទាំងឡាយ ជាអ្នកយឺតយូរ មកឯក្រោយ កុំគប្បី
ពោលជាមួយលោកថា បពិត្រលោកម្ចាស់ ខ្ញុំកំពុងចែកដល់ភិក្ខុមានវស្សា
២០ លំដាប់របស់លោកម្ចាស់ហួសបាត់ទៅហើយ គប្បីផ្អាកលំដាប់ទុក ប្រគេន
ដល់ព្រះមហាថេរៈទាំងនោះហើយ សឹមប្រគេនតាមលំដាប់ក្នុងកាលជា
ក្រោយ ។

ភិក្ខុទាំងឡាយបានស្តាប់ (ដំណឹង) ថា ត្រង់សម្លាក់ឈ្មោះនោះមាន
សប្បិកើតឡើងច្រើន ទើបនាំគ្នាមក សូម្បីអំពីសម្លាក់ក្នុងរយៈមួយយោជន៍
គប្បីឲ្យតាំងអំពីទីកន្លែងដែលលោកទាំងឡាយមកទាន់ ហើយនៅឈរ ។

កាលពួកនិស្សិត មានអន្តេវាសិកជាដើម ទទួលជំនួសភិក្ខុទាំងឡាយ
ដែលមកមិនទាន់ តែចូលឧបចារសីមាហើយ ក៏គួរឲ្យពិត ។

ពួកនិស្សិតទាំងនោះពោលថា សូមលោកម្ចាស់ឲ្យដល់ឧបជ្ឈាយ៍ អាចារ្យ
របស់ខ្ញុំ ដែលតាំងនៅខាងក្រៅឧបចារសីមា ដូច្នេះ មិនគប្បីឲ្យ ។

បើភិក្ខុទាំងឡាយដែលជាប់ជាមួយភិក្ខុ ដែលចូលកាន់ឧបចារសីមា ហើយ មានត្រង់ទ្វារសម្អាតរបស់ខ្លួនក្តី ខាងក្នុងសម្អាតនោះឯងក្តី សីមា ឈ្មោះថា រីកចេញដោយអំណាចបរិស័ទ ព្រោះដូច្នេះ គប្បីឲ្យ ។ កាលឲ្យ ចំណែកដល់សង្ឃនរកៈស្រេចហើយ ក៏គប្បីឲ្យដល់ភិក្ខុទាំងឡាយដែលមក ឯក្រោយដូចគ្នា ។

បើចំណែកទី ២ បានលើកឡើងកាន់ថេរាសនៈហើយ ចំណែកទី ១ រមែងមិនដល់លំដាប់ភិក្ខុទាំងឡាយ ដែលមកឯក្រោយទៀត គប្បីឲ្យតាម លំដាប់វេស្សា តាំងអំពីចំណែកទី ២ ទៅ សប្បិជារបស់ដែលទាយកចូលទៅ កាន់ឧបចារសីមា ហើយឲ្យក្នុងទីណាមួយ សប្បិទាំងអស់ គប្បីចែកក្នុងទី ប្រជុំប៉ុណ្ណោះ ។

ក្នុងសម្អាតណា មានភិក្ខុ ១០ រូប និងឆ្នាំងសប្បិជាដើម ដែលទាយក ប្រគេន ១០ ឆ្នាំងដូចគ្នា ក្នុងសម្អាតនោះ គប្បីចែកគ្នាមួយរូបមួយឆ្នាំង ។

សប្បិមានមួយឆ្នាំង ភិក្ខុមាន ១០ រូប គប្បីចែកជាចំណែក ហើយឲ្យ កាន់យក បើភិក្ខុទាំងនោះកាន់យកថា សប្បិទាំងឆ្នាំងតាមដែលតាំងនៅនោះ ឯង រមែងត្រូវបានពួកយើងដូច្នេះ សប្បិនោះ ឈ្មោះថា កាន់យកមិនប្រពៃ រមែងជារបស់សង្ឃ ក្នុងទីដែលខ្លួនទៅហើយនោះឯង ។

តែបើភិក្ខុផ្សេងឆ្នាំង ចាក់សប្បិចូលក្នុងកាជនៈបន្តិច ហើយពោលថា នេះជាចំណែកព្រះមហាថេរៈ ចំណែកដ៏សេស ជាលំដាប់ពួកយើង ដូច្នេះ ហើយ ត្រឡប់សប្បិនោះចូលក្នុងឆ្នាំងនោះ កាន់យកតាមត្រូវការ គួរ ។

បើសប្បិជាដុំ សូម្បីតូចជាស្នាម ហើយកាន់យកដោយគិតថា ចំណែក
ដទៃអំពីស្នាមដែលតូច រមែងជាចំណែកព្រះថេរៈ ចំណែកដ៏សេសជាលំដាប់
ពួកយើង ដូច្នេះ ឈ្មោះថា កាន់យកដោយប្រពៃ ។

ក្នុងភិក្ខុ និងឆ្នាំងសប្បិ សូម្បីតិច ឬច្រើនជាងគ្នា ដូចពោលហើយ
ក៏គប្បីចែកគ្នា ដោយឧបាយនោះឯង ។

បើភិក្ខុមានមួយរូប សប្បិក៏មានមួយឆ្នាំង ភិក្ខុនោះ ទោះវាយជួន ហើយកាន់
យកដោយគិតថា របស់នេះជាលំដាប់ដល់អញ ដូច្នេះក្តី គួរ ។ សូម្បីឲ្យ
ដល់ខ្លួនបន្តិចបន្តួចយ៉ាងនេះថា ចំណែកទី ១ ជាលំដាប់របស់អញ នេះ
ចំណែកទី ២ ដូច្នេះក៏គួរ ។ សូម្បីក្នុងភេសជ្ជៈដ៏សេស មាននវនីតៈជាដើម
ក៏មានន័យដូច្នេះ ។

បើស្នាមតូចមិនគង់នៅក្នុងប្រេងល្អដែលថ្លាជាដើមណា ប្រេងល្អជា
ដើមនោះ គប្បីជូនចែកគ្នា ។

ភេសជ្ជៈ មានឱស្រស៍ និងម្ទេសជាដើមក្តី សមណបរិក្ខារ មានបាត្រ
និងកាជនៈដ៏សេសជាដើមក្តីទាំងអស់ គប្បីកំណត់ឲ្យល្អហើយ ចែកតាមន័យ
ដែលសមគួរដល់អធិប្បាយ ដូចពោលហើយនោះឯង ។

ភិក្ខុអ្នកមានបញ្ញាល្អាស គប្បីពិចារណាបាលី និងអដ្ឋកថា កុំប្រមាទ
ចែកបច្ច័យរបស់សង្ឃយ៉ាងនោះចុះ ។

ពោលអំពីបច្ច័យដែលគួរចែកទាំងពួង
ចប់ហើយដោយប្រការដូច្នេះ

ភិក្ខុអ្នកចែក មានអ្នកចែកបបរជាដើមដែលសង្ឃសន្មតទុក មិនបាច់
 សួរ (សង្ឃ) មុនក៏បាន គប្បីឲ្យជនទាំងឡាយ (សាមណេរ) ដែល
 មកកាន់កន្លែងចែក ម្នាក់ពាក់កណ្តាល ចំណែកភិក្ខុដែលមិនបានទទួលសន្មត
 ត្រូវអបលោកឲ្យ ។

ភិក្ខុអ្នកចែករបស់បន្តិចបន្តួច គប្បីឲ្យមូល ២ ដើម គឺវែង ១ ខ្លី ១
 ដល់ភិក្ខុដែលធ្វើចីវរកម្ម ដែលពោលថា សូមលោកម្ចាស់ឲ្យមូល ដូច្នេះ ។
 មិនមានកិច្ចដែលត្រូវសួរ ព្រោះកើតសេចក្តីរន្សៀសថា កណ្ណៈរបស់សង្ឃមិន
 ត្រូវចែក ។ គប្បីឲ្យកាំបិតតូចមួយដល់ភិក្ខុដែលមានសេចក្តីត្រូវការដោយ
 កាំបិតតូច ។

គប្បីឲ្យស្បែកជើងមួយគូដល់ភិក្ខុដែលបំណងនឹងដើរផ្លូវកន្តារ ។

គប្បីឲ្យវត្ថុពន្លឺចង្កេះដល់លោកដែលមានសេចក្តីត្រូវការដោយវត្ថុពន្លឺ ។

គប្បីឲ្យអង្សៈដល់ភិក្ខុដែលមកសូមថា អង្សៈរបស់ខ្ញុំចាស់ហើយ ។

គប្បីឲ្យសំពត់តម្រងទឹក ដល់ភិក្ខុដែលមានសេចក្តីត្រូវការដោយសំពត់
 តម្រងទឹក ។ គប្បីឲ្យធម្មក្រកដល់ភិក្ខុដែលត្រូវការដោយធម្មក្រក បើមិនមាន
 សំពត់ គប្បីឲ្យតួធម្មក្រក ព្រមទាំងសំពត់ ។ បើភិក្ខុសូមថា ខ្ញុំនឹងបន្ថែម
 បន្ទះសំពត់សម្រាប់ផ្គុំ គប្បីឲ្យល្មមដល់កុសិ និងអង្គកុសិ ។

កាលភិក្ខុមកប្រាប់ថា សំពត់មណ្ឌលមិនគ្រប់គ្រាន់ គប្បីឲ្យមណ្ឌល
 មួយផ្ទាំង គប្បីឲ្យសំពត់អង្គមណ្ឌល ២ ផ្ទាំង ។ កាលលោកសុំសំពត់
 មណ្ឌល ២ ផ្ទាំង មិនគប្បីឲ្យ ២ ផ្ទាំង ។

គប្បីឲ្យសំពត់ដែលល្មមដល់ចីវរមួយ ដល់ភិក្ខុដែលមានសេចក្តីត្រូវ
ការដោយសំពត់អនុវាតបណ្តោយ និងអនុវាតទទឹង ។

វាល់ភេសជ្ជៈបានប្រមាណមួយនាឡិ គប្បីឲ្យចំណែកទី ៣ អំពីមួយ
នាឡិនោះដល់ភិក្ខុអាពាធ ដែលមានសេចក្តីត្រូវការដោយភេសជ្ជៈ មានសប្បី
និងនវនីតជាដើម ។ កាលឲ្យ ៣ ថ្ងៃយ៉ាងនោះ គ្រប់មួយនាឡិហើយ តាំង
ពីថ្ងៃទី ៤ ទៅ ត្រូវប្រាប់សង្ឃហើយ សឹមឲ្យ ។ ក្នុងស្ករអំពៅសោត
គប្បីឲ្យចំណែកទី ៣ ក្នុងមួយថ្ងៃ កាលគ្រប់ ៣ ថ្ងៃយ៉ាងនោះហើយ បន្ទាប់
អំពីនោះទៅ ត្រូវប្រាប់សង្ឃហើយ សឹមឲ្យ ។

ពាក្យដ៏សេសទាំងពួង ងាយយល់ទាំងអស់ហើយ ដោយប្រការដូច្នេះ ។

សេនាសនក្ខន្ធក ចប់



វិធម៌បិដក

តតិយភាគ សង្ឃកេនក្ខន្ធកៈ

[១] សម័យនោះ ព្រះពុទ្ធមានព្រះភាគ គង់នៅក្នុងនិគមឈ្មោះ អនុបិយា ជានិគមរបស់មល្លក្សត្រទៀបព្រៃអនុបិយា ។ ក៏សម័យនោះឯង ពួកសក្យកុមារ សុទ្ធតែជាអ្នកមាននាមល្បីល្បាញ ចេញបួសតាមព្រះមាន ព្រះភាគ ដែលទ្រង់ព្រះផ្នួសហើយ ។

[២] សម័យនោះ មានសក្យជាបងប្អូន ២ អង្គ ឈ្មោះ មហានាម សក្កៈ១ ឈ្មោះ អនុរុទ្ធសក្កៈ១ ។ ឯអនុរុទ្ធសក្កៈជាស្តេចសុខុមាលជាតិ^(១) ។ អនុរុទ្ធសក្កៈនោះ មានប្រាសាទ ៣ ខ្នង ប្រាសាទមួយសម្រាប់រដូវវស្សា ប្រាសាទមួយសម្រាប់រដូវក្ដៅ ប្រាសាទមួយសម្រាប់រដូវភ្លៀង ។ អនុរុទ្ធសក្កៈនោះ (គង់នៅ) លើប្រាសាទសម្រាប់រដូវភ្លៀងអស់បួនខែ មាន តន្ត្រីនៅចាំគាល់បម្រើ មិនមានមនុស្សប្រុស (នៅលាយ) មិនដែលយាង ចុះអំពីប្រាសាទមកខាងក្រោមឡើយ ។ គ្រានោះឯង មហានាមសក្កៈមាន សេចក្ដីត្រិះរដ្ឋប្នោះថា ឥឡូវនេះ ពួកសក្យកុមារ សុទ្ធតែជាអ្នកមាននាមល្បី ល្បាញ បានចេញបួសតាមព្រះមានព្រះភាគ ដែលទ្រង់ព្រះផ្នួសហើយ ចំណែកខាងត្រកូលរបស់យើងគ្មាននរណាមួយ ចេញចាកផ្ទះទៅបួសក្នុង សាសនាសោះ បើដូច្នោះគួរតែអាត្មាអញឬអនុរុទ្ធបួសកុំខានចុះ ។ ទើប មហានាមសក្កៈចូលទៅរកអនុរុទ្ធសក្កៈ លុះចូលទៅដល់ហើយ បាននិយាយ

១- ជាក្សត្រធ្លាប់បានសេចក្ដីសុខ មិនដែលបានសេចក្ដីលំបាកដោយខ្យល់ និងកម្ដៅថ្ងៃជាដើម ។

រឿងនេះចំពោះអនុរុទ្ធសក្កៈថា ម្ចាស់អនុរុទ្ធជាអនុជ ឥឡូវនេះ ពួកសក្យកុមារ
សុទ្ធតែជាអ្នកមាននាមល្បីល្បាញ បានចេញបួសតាមព្រះមានព្រះភាគដែល
ទ្រង់ព្រះផ្នួសហើយ ចំណែកខាងត្រកូលរបស់យើងគ្មាននរណាមួយចេញចាក
ផ្ទះទៅបួសក្នុងសាសនាសោះ បើដូច្នោះចូរឯងបួស ឬអញនឹងបួសក៏បាន ។
អនុរុទ្ធផ្ទើរថា ខ្ញុំជាមនុស្ស សុខុមាលជាតិ ខ្ញុំមិនអាចនឹងចេញចាកផ្ទះ ទៅ
បួសក្នុងសាសនាបានទេ សូមទ្រង់ស្តេចបួសចុះ ។ មហានាមសក្កៈនិយាយ
ថា ម្ចាស់អនុរុទ្ធ ជាអនុជ ចូរបួសមកអោយ បងនឹងពន្យល់ប្រយោជន៍របស់
យរាវាសដល់បួនថា ការធ្វើស្រែនោះមុនដំបូងត្រូវក្រ ក្ររួចហើយ ត្រូវព្រោះ
ព្រោះរួចហើយ ត្រូវបញ្ចូលទឹក បញ្ចូលទឹករួចហើយ ត្រូវបញ្ចេញទឹក បញ្ចេញ
ទឹករួចហើយ ត្រូវជម្រះស្មៅ ជម្រះស្មៅរួចហើយ ត្រូវច្រតស្រូវ ច្រតស្រូវ
ហើយ ត្រូវចងកណ្តាប់ ចងកណ្តាប់ហើយ ត្រូវធ្វើឲ្យជាគំនរ ធ្វើឲ្យជា
គំនរហើយ ត្រូវបោក ឬបញ្ជាន់ បញ្ជាន់ហើយ ត្រូវជជុះយកចំបើង ជជុះ
យកចំបើងហើយ ត្រូវជជុះយកកម្ទេចចេញ ជជុះយកកម្ទេចចេញហើយ ត្រូវ
រោយ រោយហើយ ត្រូវជញ្ជូនយកមកទុក ជញ្ជូនយកមកទុកហើយ ត្រូវចាប់
ធ្វើតែយ៉ាងនេះតទៅទៀតរាល់ៗ ឆ្នាំ ត្រូវចាប់ធ្វើ (សាពីដើម) តាមទំនង
នេះទៀត តែរាល់ៗឆ្នាំ ។ អនុរុទ្ធសក្កៈនិយាយថា ការងារមិនចេះអស់ទេ ទី
បំផុតនៃការងារមិនប្រាកដទេ កាលណានឹងអស់ ការងារកាលណានឹងប្រាកដ
ថាផុតការងារបាន កាលណាយើងនឹងថយខ្វល់ខ្វាយឆ្អែតឆ្អន់ នឹងស្តាប់ស្តាប់
បម្រើដោយកាមគុណ ៥ ។ ម្ចាស់អនុរុទ្ធជាអនុជ ការងារមិនចេះអស់ទេ

ទីបំផុតការងារ ក៏មិនប្រាកដ មាតាបិតាក្តី ជីតាក្តី ធ្វើមរណភាព(ទៅអស់)
ឯការងារមិនចេះអស់ទេ ។ បើដូច្នោះ អនុជឯង ចូរជីវិតប្រយោជន៍
របស់យោធាសច្ចៈ បងមុខជានឹងចេញចាកផ្ទះ ទៅបួសក្នុងសាសនា (មិន
ខាន) ។

[៣] ក្នុងគ្រានោះ អនុរុទ្ធសក្កៈចូលទៅរកព្រះមាតា លុះចូលទៅ
ដល់ហើយ ក៏និយាយនឹងព្រះមាតាយ៉ាងនេះថា បពិត្រព្រះមាតា ខ្ញុំចង់ចេញ
ចាកផ្ទះទៅបួសក្នុងសាសនា បពិត្រព្រះមាតា សូមព្រះមាតាអនុញ្ញាតឲ្យខ្ញុំ
ចេញចាកផ្ទះទៅបួស ក្នុងសាសនា ។ កាលបើអនុរុទ្ធសក្កៈនិយាយយ៉ាងនេះ
ហើយ ព្រះមាតានៃអនុរុទ្ធសក្កៈនិយាយយ៉ាងនេះថា ម្ចាស់អនុរុទ្ធកូន អ្នក
ជាបុត្រប្រសទាំងពីររបស់យើង រមែងជាទីស្រឡាញ់ពេញចិត្ត ឥតមានស្អប់
ខ្លើមទេ សូម្បីដល់មរណភាព យើងក៏ពុំចង់ព្រាត់ប្រាសនិរាសចាកអ្នកឡើយ
កាលបើអ្នករស់នៅៗ ឡើយ យើងធ្វើម្តេចនឹងយល់ព្រមឲ្យអ្នកចេញចាកផ្ទះ
ទៅបួសក្នុងសាសនាបាន ។ អនុរុទ្ធសក្កៈនិយាយនឹងព្រះមាតាយ៉ាងនេះអស់
វារៈពីរដងផង ។ បេ។ អស់វារៈបីដងផងថា បពិត្រព្រះមាតា ខ្ញុំចង់ចេញចាក
ផ្ទះទៅបួសក្នុងសាសនា បពិត្រព្រះមាតា សូមព្រះមាតាអនុញ្ញាតឲ្យខ្ញុំចេញ
ចាកផ្ទះ ទៅបួសក្នុងសាសនា ។

[៤] សម័យនោះឯង ភទ្ទិយសក្យរាជសោយរាជ្យជាស្តេចរបស់
សក្យៈទាំងឡាយ ។ ឯភទ្ទិយសក្យរាជនោះត្រូវជាសម្លាញ់នឹងអនុរុទ្ធសក្កៈ។
គ្រានោះឯង ព្រះមាតារបស់អនុរុទ្ធសក្កៈទ្រង់ព្រះចិន្តាថា ព្រះភទ្ទិយសក្យរាជ

នេះទ្រង់សោយរាជ្យជាស្ដេចរបស់ពួកសក្យៈ ស្ដេចនោះជាសម្លាញ់នឹងអនុរុទ្ធ-
សក្កៈ គង់មិនអាចចេញចាកអគារដ្ឋាន ទៅបួសក្នុងសាសនាទេ (លុះទ្រង់
ព្រះចិន្ដាដូច្នេះហើយ) ទើបមានព្រះសវនីយ៍ទៅនឹងអនុរុទ្ធសក្កៈទៀតថា ម្ចាស់
អនុរុទ្ធកូន ប្រសិនបើកទ្វិយសក្យរាជ ចេញចាកផ្ទះទៅបួសក្នុងសាសនា កាល
បើដូច្នេះ សឹមកូនឯងទៅបួសចុះ ។ លំដាប់នោះ អនុរុទ្ធសក្កៈចូលទៅរក
ព្រះកទ្វិយសក្យរាជ លុះចូលទៅដល់ហើយ ទើបថ្លែងសេចក្ដីនេះទៅនឹងកទ្វិយ
សក្យរាជថា ម្ចាស់សម្លាញ់ ការបួសរបស់ខ្ញុំជាប់ទាក់ទងគ្នានឹងអ្នក ។ កទ្វិយ
សក្យរាជក៏ឆ្លើយតបថា ម្ចាស់សម្លាញ់ បើបព្វជ្ជារបស់អ្នកជាប់ទាក់ទងគ្នានឹង
ខ្ញុំក្ដី មិនជាប់ក្ដី បព្វជ្ជានោះចូលលើកទុកចុះ យើងគង់តែនឹងបួសជាមួយអ្នក
តាមសប្បាយដែរ ។ អនុរុទ្ធសក្កៈបបួលទៀតថា ម្ចាស់សម្លាញ់ អ្នកចូរមក
យើងទាំងពីរនាក់នឹងចេញចាកផ្ទះទៅបួសក្នុងសាសនា ។ ព្រះកទ្វិយសក្យ-
រាជតបថា ម្ចាស់សម្លាញ់ ខ្ញុំមិនអាចចេញចាកផ្ទះទៅបួសក្នុងសាសនាបានទេ
កិច្ចឯទៀតដែលខ្ញុំល្មមធ្វើជំនួសអ្នកបាន ខ្ញុំនឹងធ្វើជំនួសអ្នក អ្នកចូរបួសចុះ ។
អនុរុទ្ធសក្កៈនិយាយថា ម្ចាស់សម្លាញ់ ព្រះមាតានិយាយនឹងខ្ញុំយ៉ាងនេះថា
ម្ចាស់អនុរុទ្ធ បើកទ្វិយសក្យរាជចេញចាកផ្ទះទៅបួស ក្នុងសាសនា កាលបើ
ដូច្នេះ អ្នកឯងចូរបួសចុះ ។ កទ្វិយសក្យរាជឆ្លើយថា ម្ចាស់សម្លាញ់ខ្ញុំបាន
និយាយវាចានេះចំពោះអ្នកមែនថា ម្ចាស់សម្លាញ់ បើបព្វជ្ជារបស់អ្នកជាប់ទាក់
ទងនឹងខ្ញុំក្ដី មិនជាប់ក្ដី បព្វជ្ជានោះលើកទុកទៅចុះ ខ្ញុំគង់តែនឹងបួសជាមួយ
នឹងអ្នកតាមសប្បាយដែរ ។ អនុរុទ្ធបបួលថា ម្ចាស់សម្លាញ់ អ្នកចូរមក

យើងទាំងពីរនាក់នឹងចេញចាកផ្ទះ ទៅបួសក្នុងសាសនា ។ ក្នុងសម័យនោះ ពួកមនុស្សច្រើននិយាយពាក្យសច្ចៈ ប្តេជ្ញាគ្នាដោយពាក្យសច្ចៈ ។ លំដាប់នោះ ព្រះភទ្ទិយសក្យរាជតបនឹងអនុរុទ្ធសក្កៈយ៉ាងនេះថា ម្ចាស់សម្លាញ់ អ្នកចូរបង្អង់ ៧ ឆ្នាំសិន លុះអំណើៈ ៧ ឆ្នាំទៅយើងទាំងពីរនាក់នឹងចេញចាកផ្ទះ ទៅបួសក្នុងសាសនា ។ អនុរុទ្ធសក្កៈឆ្លើយតបថា ម្ចាស់សម្លាញ់ ៧ ឆ្នាំនោះ យូរណាស់ ខ្ញុំមិនអាចនឹងបង្អង់ចាំដល់ ៧ ឆ្នាំទេ ។ ព្រះភទ្ទិយសក្យរាជ ឆ្លើយថា ម្ចាស់សម្លាញ់ អ្នកចូរបង្អង់ចាំ ៦ ឆ្នាំចុះ ។ បេ ៥ ឆ្នាំ ៤ ឆ្នាំ ៣ ឆ្នាំ ២ ឆ្នាំ ១ ឆ្នាំ ចុះ លុះអំណើៈ ១ ឆ្នាំទៅ យើងទាំងពីរនាក់នឹងចេញចាកផ្ទះទៅបួសក្នុងសាសនា ។ អនុរុទ្ធសក្កៈបបួលទៀតថា ម្ចាស់សម្លាញ់ ១ ឆ្នាំនោះយូរពេកណាស់ ខ្ញុំមិនអាចនឹងរង់ចាំទៅដល់ ១ ឆ្នាំបានទេ ។ ព្រះភទ្ទិយសក្យរាជអង្វរទៀតថា ម្ចាស់សម្លាញ់ អ្នកចូរបង្អង់ ៧ ខែចុះ លុះអំណើៈ ៧ ខែទៅ យើងទាំងពីរនាក់នឹងចេញចាកផ្ទះទៅបួសក្នុងសាសនា ។ អនុរុទ្ធសក្កៈតបថា ម្ចាស់សម្លាញ់ ៧ ខែនោះយូរណាស់ ខ្ញុំមិនអាចនឹងរង់ចាំដល់ទៅ ៧ ខែ បានទេ ។ ព្រះភទ្ទិយសក្យរាជអង្វរថា ម្ចាស់សម្លាញ់ អ្នកចូរបង្អង់ដល់ ៦ ខែ ។ បេ ៥ ខែ ៤ ខែ ៣ ខែ ២ ខែ ១ ខែ កន្លះខែចុះ លុះអំណើៈកន្លះខែទៅ សឹមយើងទាំងពីរនាក់ចេញចាកផ្ទះ ទៅបួសក្នុងសាសនា ។ អនុរុទ្ធសក្កៈតបទៀតថា ម្ចាស់សម្លាញ់ កន្លះខែយូរពេកណាស់ ខ្ញុំមិនអាចនឹងរង់ចាំដល់កន្លះខែបានទេ ។ ព្រះភទ្ទិយសក្យរាជអង្វរបោះមកទៀតថា ម្ចាស់សម្លាញ់ អ្នកចូរបង្អង់ ៧ ថ្ងៃសិន ទម្រាំតែខ្ញុំនឹងប្រគល់រាជ

សម្បត្តិឲ្យកូន ឬបងប្អូន ។ អនុវត្តសក្កៈទទួលព្រមថា ម្ចាស់សម្លាញ់ ៧ ថ្ងៃនោះ មិនជាយូរប៉ុន្មានទេ ខ្ញុំនឹងរង់ចាំបាន ។

[៥] គ្រានោះឯង (ពួកសក្កៈទាំង ៦ អង្គ) គឺភទ្ទិយសក្ករាជ ១ អនុវត្ត ១ អានន្ទ ១ ភគុ ១ កិមិល ១ ទេវទត្ត ១ ជាគម្រប់ ៧ នាក់ នឹងខ្វាន់ព្រះកេសឈ្មោះឧបាលិ ចេញទៅកាន់ឧទ្យាន មួយអន្លើដោយសេនា មានអង្គ ៤ ក្នុងកាលពីដើមយ៉ាងណា សក្ករាជទាំងនោះ យាងចេញទៅ (ដើម្បីបញ្ចូលមួយអន្លើ) ដោយសេនាមានអង្គ ៤ ក៏យ៉ាងនោះដែរ ។ សក្កៈទាំងនោះ លុះយាងទៅដល់ទីត្វាយ ទើបឲ្យសេនាវិលមកវិញ លុះ ចូលទៅដល់ដែនដទៃហើយ ទើបដោះគ្រឿងប្រដាប់វេចជាបង្វេចដោយព្រះ ពស្ត្រសម្រាប់ពានា រួចហើយទើបមានព្រះបន្ទូលទៅនឹងខ្វាន់ព្រះកេសឈ្មោះ ឧបាលិថា នែនាយឧបាលិ ឈ្លើយនាយឧបាលិ ចូរអ្នកឯងវិលទៅវិញចុះ ទ្រព្យប៉ុណ្ណោះក៏ល្មមនឹងចិញ្ចឹមជីវិតរបស់អ្នកបានហើយ ។

[៦] គ្រានោះឯង កាលឧបាលិកប្បកៈកំពុងតែដើរវិលមកវិញក៏ មានសេចក្តីត្រិះរិះយ៉ាងនេះថា ពួកសក្កៈសុទ្ធតែជាអ្នកកាចៗ នឹងសម្លាប់ អញក៏បាន ព្រោះគិតថា ឧបាលិកប្បកៈនេះហើយ សម្លាប់ព្រះរាជកុមារ អម្បាលសក្កកុមារទាំងឡាយ ម្តេចគង់ចេញចាកអគារដ្ឋាន ទៅបួសក្នុង សាសនាបាន ចំណង់បើអញនឹងបាច់និយាយទៅថ្វី ។ ឧបាលិកប្បកៈនោះ ក៏ស្រាយបង្វេចចេញ ហើយព្យួរបស់នោះលើដើមឈើ ទើបនិយាយថា បើ អ្នកណាឃើញ ចូររើសយករបស់ដែលអញឲ្យហើយចុះ ហើយដើរចូលទៅ

រកពួកសក្យកុមារវិញ ។ ពួកសក្យកុមារទាំងនោះបានឃើញឧបាលិកប្បកៈ
កំពុងដើរមកអំពីចម្ងាយហើយ ទើបនិយាយទៅនឹងឧបាលិកប្បកៈយ៉ាងនេះ
ថា នែនាយឧបាលិ ហេតុដូចម្តេចបានជាអ្នកវិលមកវិញ ។ ឧបាលិកប្បកៈ
ក៏ក្រាបទូលថា បពិត្រព្រះអយ្យបុត្ត កាលដែលខ្ញុំព្រះអង្គវិលអំពីទីនេះទៅ
ក៏ភ្នកមានសេចក្តីត្រិះរិះដូច្នេះថា ពួកសក្យរាជសុទ្ធតែកាចៗ នឹងសម្លាប់ខ្ញុំព្រះ
អង្គចោលក៏បាន ព្រោះគិតថា ខ្ញុំព្រះអង្គនេះហើយដែលសម្លាប់ព្រះរាជកុមារ
អម្បាលពួកសក្យកុមារនេះ (ម្តេចក៏) ចេញចាកអគារដ្ឋាន ទៅបួសក្នុង
សាសនា ចុះនឹងចាំស្តីទៅថ្វីដល់ខ្លួនខ្ញុំព្រះអង្គ បពិត្រព្រះអយ្យបុត្ត ខ្ញុំព្រះ
អង្គស្រាយបង្វេចចេញហើយ ព្យួរបស់នោះលើដើមឈើហើយនិយាយថា
បើអ្នកណាឃើញ ចូររើសយករបស់ដែលអញឲ្យហើយចុះ ខ្ញុំព្រះអង្គក៏វិល
អំពីទីនោះមកវិញ ។ ពួកសក្យកុមារនិយាយថា នែនាយឧបាលិ ដែលអ្នក
ត្រឡប់មកវិញនោះឈ្មោះថាបានធ្វើប្រពៃហើយ ដ្បិតពួកសក្យកៈកាចៗ ណាស់
នឹងសម្លាប់អ្នកចោលក៏បាន ព្រោះគិតថា អ្នកនេះហើយជាអ្នកសម្លាប់ព្រះ-
រាជកុមារទាំងឡាយ ។

[៧] គ្រានោះ ពួកសក្យកុមារទាំងនោះនាំឧបាលិកប្បកៈចូលទៅ
គាល់ព្រះមានព្រះភាគ លុះចូលទៅដល់ហើយ ក៏ក្រាបថ្វាយបង្គំចំពោះព្រះ
មានព្រះភាគរួចអង្គុយក្នុងទីដ៏សមគួរ ។ ពួកសក្យកុមារទាំងនោះលុះអង្គុយ
ក្នុងទីដ៏សមគួរហើយ ទើបក្រាបបង្គំទូលសេចក្តីនេះ ចំពោះព្រះមានព្រះភាគថា
បពិត្រព្រះអង្គដ៏ចម្រើន យើងខ្ញុំជាសក្យរាជ តែងមានមានៈ បពិត្រព្រះអង្គ

ដ៏ចម្រើន ឧបាលិកប្បកៈនេះជាអ្នកធ្លាប់បម្រើយើងខ្ញុំអស់កាលជាអង្វែងមក ហើយ សូមព្រះមានព្រះភាគបំបួសឧបាលិកប្បកៈនេះមុន យើងខ្ញុំនឹងធ្វើនូវ អភិវាទនកម្ម បច្ចុដ្ឋានកម្ម អញ្ញាលីកម្ម និងសាមីចិកម្ម ចំពោះឧបាលិកប្បកៈ នេះ កាលបើយើងខ្ញុំបានធ្វើយ៉ាងនេះហើយ សេចក្តីប្រកាន់ថា ខ្លួនយើងខ្ញុំជា សក្យនោះនឹងថយចុះទៅ ។ លំដាប់នោះឯង ព្រះមានព្រះភាគបំបួស ឧបាលិកប្បកៈមុន ហើយទើបបំបួសពួកសក្យកុមារទាំងនោះក្រោយ ។

[៨] គ្រានោះ ព្រះភទ្ទិយៈដ៏មានអាយុ បានសម្រេចនូវវិជ្ជា ៣ យ៉ាងខាងក្នុងនៃវស្សានោះឯង ។ ព្រះអនុរុទ្ធដ៏មានអាយុបានសម្រេចទិព្វចក្ខុៗ ព្រះអានន្តដ៏មានអាយុ បានសម្រេចសោតាបត្តិផល ។ ឯទេវទត្ត បាន សម្រេចនូវបូជិជារបស់បុព្វជន ។

[៩] សម័យនោះឯង ព្រះភទ្ទិយៈដ៏មានអាយុទៅក្នុងព្រៃក្តី នៅ ក្រោមម្លប់ឈើក្តី នៅក្នុងផ្ទះស្ងាត់ក្តី បន្តិចៗខ្លួនជាដើម ថា ឱសុខអ្វីម្ល៉េះ ឱសុខអ្វីម្ល៉េះ ។ លំដាប់នោះ ពួកភិក្ខុច្រើនរូបចូលទៅគាល់ព្រះមានព្រះភាគ លុះចូលទៅដល់ហើយ ទើបថ្វាយបង្គំព្រះមានព្រះភាគហើយ អង្គុយនៅក្នុង ទីដ៏សមគួរ ។ ពួកភិក្ខុទាំងនោះ លុះអង្គុយក្នុងទីដ៏សមគួរហើយ បានក្រាប បង្គំទូលសេចក្តីនុ៎ះ ចំពោះព្រះមានព្រះភាគថា បពិត្រព្រះអង្គដ៏ចម្រើន ព្រះ ភទ្ទិយៈដ៏មានអាយុទៅក្នុងព្រៃក្តី នៅក្រោមម្លប់ឈើក្តី នៅក្នុងផ្ទះស្ងាត់ក្តី តែង បន្តិចៗខ្លួនជាដើម ថា ឱសុខអ្វីម្ល៉េះ ឱសុខអ្វីម្ល៉េះ បពិត្រព្រះអង្គដ៏ចម្រើន ព្រះភទ្ទិយៈដ៏មានអាយុ ប្រាកដជាអង្គុយនឹងប្រព្រឹត្តព្រហ្មចរិយធម៌ដោយពិត

ពុំនោះសោត លោករាជក្សត្រីសេចក្តីសុខក្នុងរាជសម្បត្តិពីមុននោះឯង បានជា
 ទៅក្នុងព្រៃក្តី នៅក្រោមម្លប់ឈើក្តី នៅក្នុងផ្ទះស្ងាត់ក្តី តែងបន្លឺនូវឧទាន
 ជារឿយៗ ថា ឱសុខអ្វីម្ល៉េះ ឱសុខអ្វីម្ល៉េះ ។ គ្រានោះ ព្រះមានព្រះភាគទ្រង់
 ត្រាស់ហៅភិក្ខុ ១ រូបមកហើយបង្គាប់ថា ម្ចាស់ភិក្ខុ អ្នកចូរមក ចូរអ្នកទៅ
 ហៅ ភិក្ខុភិក្ខុ តាមពាក្យតថាគតថា ម្ចាស់អាវុសោភិក្ខុ ព្រះសាស្តាទ្រង់
 ឲ្យហៅអ្នក ។ ភិក្ខុនោះទទួលស្តាប់ព្រះពុទ្ធដីកានៃព្រះមានព្រះភាគថា បពិត្រ
 ព្រះអង្គដ៏ចម្រើនយ៉ាងនេះហើយ ក៏ចូលទៅរកភិក្ខុភិក្ខុដ៏មានអាយុ លុះ
 ចូលទៅដល់ហើយ ទើបនិយាយពាក្យនេះនឹងភិក្ខុភិក្ខុដ៏មានអាយុថា ម្ចាស់
 អាវុសោភិក្ខុ ព្រះសាស្តាហៅអ្នក ។

[១០] ព្រះភិក្ខុភិក្ខុដ៏មានអាយុ ទទួលស្តាប់ពាក្យរបស់ភិក្ខុនោះថា
 ម្ចាស់អាវុសោ ដូច្នេះហើយ ក៏ចូលទៅរកព្រះដ៏មានព្រះភាគ លុះចូលទៅ
 ដល់ហើយ ថ្វាយបង្គំព្រះមានព្រះភាគ រួចអង្គុយក្នុងទីសមគួរ ។ ព្រះមាន
 ព្រះភាគបានត្រាស់ព្រះតម្រាស់នេះនឹងព្រះភិក្ខុភិក្ខុដ៏មានអាយុ ដែលអង្គុយក្នុង
 ទីសមគួរថា ម្ចាស់ភិក្ខុភិក្ខុ បានឮថា អ្នកទៅក្នុងព្រៃក្តី នៅក្រោមម្លប់ឈើ
 ក្តី នៅក្នុងផ្ទះស្ងាត់ក្តី តែងបន្លឺឧទានជារឿយៗ ថា ឱសុខអ្វីម្ល៉េះ ឱសុខអ្វី
 ម្ល៉េះ ពិតមែនឬ ។ ភិក្ខុភិក្ខុក្រាបបង្គំទូលថា បពិត្រព្រះអង្គដ៏ចម្រើន ពិត
 មែន ។ ព្រះអង្គត្រាស់សួរថា ម្ចាស់ភិក្ខុភិក្ខុ ចុះអ្នកពិចារណាលើញអំណាច
 ប្រយោជន៍យ៉ាងណា បានជាអ្នកទៅក្នុងព្រៃក្តី នៅក្រោមម្លប់ឈើក្តី នៅក្នុង
 ផ្ទះស្ងាត់ក្តី តែងបន្លឺឧទានជារឿយៗ ថា ឱសុខអ្វីម្ល៉េះ ឱសុខអ្វីម្ល៉េះ ដូច្នេះ ។

កទ្ទិយភិក្ខុក្រាបបង្គំទូលថា បពិត្រព្រះអង្គដ៏ចម្រើន កាលពីដើមខ្ញុំព្រះអង្គនៅ
 ជាស្ដេច ការរក្សាខាងក្នុងព្រះរាជវាំង គេបានចាត់ចែងល្អ ការរក្សាខាងក្រៅ
 ព្រះរាជវាំង គេបានចាត់ចែងល្អ ការរក្សាខាងក្នុងនគរ គេបានចាត់ចែងល្អ
 ការរក្សាខាងក្រៅនគរ គេបានចាត់ចែងល្អ ការរក្សាខាងក្នុងជនបទ គេបាន
 ចាត់ចែងល្អ ការរក្សាខាងក្រៅជនបទ គេក៏បានចាត់ចែងល្អ បពិត្រព្រះអង្គដ៏
 ចម្រើន ខ្ញុំព្រះអង្គនោះឯង ជាមនុស្សដែលគេរក្សាមកយ៉ាងនេះផង គ្រប់
 គ្រងយ៉ាងនេះផង គង់នៅមានខ្លាច ញាប់ញ័រ រន្ធត់ តក់ស្លុត បពិត្រព្រះអង្គ
 ដ៏ចម្រើន ឥឡូវនេះ ខ្ញុំព្រះអង្គតែម្នាក់ឯង ទៅក្នុងព្រៃក្តី នៅក្រោមម្លប់ឈើក្តី
 នៅក្នុងផ្ទះស្ងាត់ក្តី ក៏ឥតខ្លាច ឥតញាប់ញ័រ ឥតរន្ធត់ តក់ស្លុតឡើយ ជាអ្នក
 មានសេចក្តីខ្វល់ខ្វាយតិច ជាមនុស្សសម្បូរបែប ចិញ្ចឹមជីវិតដោយចតុប្បច្ច័យ
 ដែលបុគ្គលដទៃទៀត មានចិត្តដូចជាពួកសត្វម្រឹគ បពិត្រព្រះអង្គដ៏ចម្រើន ខ្ញុំ
 ព្រះអង្គពិចារណាលើញនូវអំណាចប្រយោជន៍យ៉ាងនេះហើយ ទើបបានទៅ
 ក្នុងព្រៃក្តី ។ បេ ។ តែងបន្ទីឧទានជារឿយៗ ថា ឱសុខអ្វីម្ល៉េះ ឱសុខអ្វីម្ល៉េះ
 ដូច្នេះ ។ លំដាប់នោះ ព្រះមានព្រះភាគជ្រាបច្បាស់នូវសេចក្តីនុះហើយ ទ្រង់
 បន្ទីនូវឧទាននេះក្នុងវេលានោះថា

[១១] សេចក្តីក្រោធមិនមានក្នុងចិត្តរបស់អ្នកណា អ្នក
 នោះឈ្មោះថា កន្លងផុតនូវសេចក្តីចម្រើន និងសេចក្តីវិនាស
 ច្រើនប្រការ ទេវតាទាំងឡាយ ក៏កម្រនឹងបានឃើញនូវអ្នក
 ដែលមានភ័យកន្លងផុតហើយ បានប្រកបដោយសេចក្តីសុខ

ឥតមានសេចក្តីសោកនោះឡើយ ។

[១២] គ្រានោះឯង ព្រះមានព្រះភាគ ព្រះអង្គគង់នៅក្នុងព្រៃអនុបិយា គួរដល់ពុទ្ធអធិប្បវេណី ហើយទ្រង់យាងសំដៅទៅកាន់ចារិកនគរកោសម្ពី ត្រាច់ទៅកាន់ចារិកតាមលំដាប់ ឆ្ពោះទៅនគរកោសម្ពី ។ បានឮថា ព្រះមាន ព្រះភាគទ្រង់សម្រេចព្រះឥរិយាបថ ក្នុងយោសីតារាម ទៀបនគរកោសម្ពី នោះ ។

[១៣] គ្រានោះ ទេវទត្តទៅក្នុងទីស្ងាត់ សម្លឹងនៅក្នុងទីស្ងាត់ កើត សេចក្តីត្រិះរិះក្នុងចិត្តយ៉ាងនេះថា អញនឹងឲ្យអ្នកណាជ្រះថ្លាហ្ន៎ កាលបើអ្នក ណាកើតចិត្តជ្រះថ្លាចំពោះអញ លាភសក្ការៈច្រើន មុខជានឹងកើតដល់អញ ពុំខាន ។ គ្រានោះ ទេវទត្តមានសេចក្តីត្រិះរិះដូច្នេះថា អជាតសត្តកុមារនេះ នៅក្មេងផង មានសេចក្តីចម្រើនតទៅទៀតផង បើដូច្នោះ គួរអញឲ្យអជាត- សត្តកុមារជ្រះថ្លា កាលបើអជាតសត្តកុមារនោះ មានចិត្តជ្រះថ្លាចំពោះអញ ហើយ លាភសក្ការៈច្រើន មុខជានឹងកើតឡើងដល់អញ ។ លំដាប់នោះ ទេវទត្តរៀបចំអាសនៈប្រដាប់បាត្រ និងចីវរ សំដៅទៅនគររាជគ្រឹះ តាម លំដាប់លំដោយ ឆ្ពោះទៅនគររាជគ្រឹះនោះ ។ គ្រានោះ ទេវទត្ត ដំណែងកេតុ ខ្លួននិម្មិតធ្វើជាក្មេងតូចពាក់សង្វារពស់ ស្រាប់តែទៅអង្គុយលើក្លោអជាតសត្ត កុមារភ្លាម ។ គ្រានោះ អជាតសត្តកុមារក៏ខ្លាចញាប់ញ័ររន្ធត់តក់ស្លុត ។ លំដាប់នោះ ទេវទត្តបាននិយាយពាក្យនេះ នឹងអជាតសត្តកុមារថា បពិត្រ កុមារ ព្រះអង្គខ្លាចអាត្មាឬ ។ អជាតសត្តកុមារឆ្លើយថា អើខ្ញុំខ្លាច ចុះអ្នកជា

អ្វី ។ ទេវទត្តថា អាត្មានេះជាភិក្ខុឈ្មោះទេវទត្ត ។ អជាតសត្តកុមារថា បពិត្រលោកម្ចាស់ បើលោកម្ចាស់ឈ្មោះទេវទត្តមែន សូមផ្លាស់មកជាកេរ របស់ខ្លួនវិញមើល ។ គ្រានោះ ទេវទត្តផ្លាស់កេរក្នុងតូចចេញហើយ ត្រឡប់ មកជាភិក្ខុ ទ្រទ្រង់សង្ឃាដ៏បាត្រ និងចីវរឈរពីខាងមុខអជាតសត្តកុមារ ។ លំដាប់នោះ អជាតសត្តកុមារមានចិត្តជ្រះថ្លាពេក ដោយឥទ្ធិប្បាដិហារ្យនេះ របស់ទេវទត្ត ហើយតែងទៅដោយរថប្រាំរយ បម្រើទាំងល្ងាចទាំងព្រឹក ទាំង ឲ្យអ្នកនាំសម្រាប់ យកសម្រាប់ប្រាំរយថាសទៅផង ។ គ្រានោះ ទេវទត្ត ដែលលោកសក្ការៈ និងសេចក្តីសរសើរគ្របសង្កត់ហើយ ក៏មានចិត្តប្រែប្រួល កើតមានសេចក្តីប្រាថ្នាមានសភាពយ៉ាងនេះថា អញនឹងគ្រប់គ្រងនូវភិក្ខុសង្ឃ ដូច្នេះ ទេវទត្តក៏សាបសូន្យចាកឫទ្ធិនោះ ក្នុងពេលជាមួយនឹងអកុសលចិត្ត កើតឡើង ។

[១៤] សម័យនោះឯង មានកូនអ្នកស្រុកកោឡិយៈម្នាក់ឈ្មោះកក្កុឆៈ ជាឧបដ្ឋាករបស់ព្រះមហាមោគ្គល្លានដ៏មានអាយុ ទើបនឹងស្លាប់ភ្លាមហើយ បានទៅកើតជាទេវកាយដែលសម្រេចដោយចិត្តមួយអង្គ ។ ទេវបុត្តនោះបាន នូវអត្តភាពមានសភាពយ៉ាងនេះ ដូចជាបានគាមកេត្តរបស់អ្នកស្រុកមគធៈពីរ ឬបី ។ លោកមិនដែលបៀតបៀនខ្លួនឯង និងអ្នកដទៃ ដោយអាងបានអត្តភាព នោះទេ ។ គ្រានោះ កក្កុឆទេវបុត្ត ចូលទៅរកព្រះមហាមោគ្គល្លានដ៏មានអាយុ លុះចូលទៅដល់ហើយ ថ្វាយបង្គំព្រះមហាមោគ្គល្លានដ៏មានអាយុហើយ ទើប ឈរក្នុងទីសមគួរ ។ លុះកក្កុឆទេវបុត្តឈរក្នុងទីសមគួរហើយ បានថ្លែងពាក្យ

នេះនឹងព្រះមហាមោគ្គល្លានដ៏មានអាយុថា បពិត្រលោកម្ចាស់ (ឥឡូវ)
 ទេវទត្តត្រូវលោកសក្ការៈ និងសេចក្តីសរសើរគ្របសង្កត់ហើយ មានចិត្តប្រៃ
 ប្រួល កើតមានសេចក្តីប្រាថ្នាមានសភាពយ៉ាងនេះថា អញនឹងរក្សានូវភិក្ខុ
 សង្ឃ បពិត្រលោកម្ចាស់ ទេវទត្តសាបសូន្យចាកបូជនីយ៍នោះ ក្នុងវេលាជាមួយ
 នឹងអកុសលចិត្តកើតឡើង ។ កក្កដទេវបុត្តបានថ្លែងពាក្យនេះ លុះថ្ងៃពាក្យ
 នេះហើយ ក៏ក្រាបថ្វាយបង្គំលាព្រះមហាមោគ្គល្លានដ៏មានអាយុ ធ្វើប្រទក្សិណ
 ហើយស្រាប់តែបាត់ពីទីនោះទៅ ។

[១៥] គ្រានោះ ព្រះមហាមោគ្គល្លានដ៏មានអាយុ ចូលទៅគាល់ព្រះ
 មានព្រះភាគ លុះចូលទៅដល់ហើយ ក្រាបថ្វាយបង្គំព្រះមានព្រះភាគ ហើយ
 អង្គុយក្នុងទីដ៏សមគួរ ។ លុះព្រះមហាមោគ្គល្លានដ៏មានអាយុ អង្គុយក្នុងទីដ៏
 សមគួរហើយ ទើបក្រាបបង្គំទូលពាក្យនេះនឹងព្រះមានព្រះភាគថា បពិត្រព្រះ
 អង្គដ៏ចម្រើន កូនអ្នកស្រុកកោឡិយៈម្នាក់ឈ្មោះកក្កដៈជាឧបជ្ជាករបស់ខ្ញុំព្រះ
 អង្គ ទើបនឹងស្លាប់អម្បាញ់មិញ បានទៅកើតជាទេវកាយដែលសម្រេចដោយ
 ចិត្តមួយអង្គ ទេវបុត្តនោះ បានអត្តភាពយ៉ាងនេះ ដូចជាបានគាមកេត្តរបស់
 អ្នកស្រុកមគធៈពីរបី ទេវបុត្តនោះមិនដែលបៀតបៀនខ្លួនឯង និងអ្នកដទៃ
 ដោយអាងបានអត្តភាពនោះទេ បពិត្រព្រះអង្គដ៏ចម្រើន គ្រានោះ កក្កដទេវ-
 បុត្តចូលមករកខ្ញុំព្រះអង្គ លុះមកដល់ហើយថ្វាយបង្គំចំពោះខ្ញុំព្រះអង្គ រួច
 ស្រេចក៏ឈរក្នុងទីដ៏សមគួរ លុះឈរក្នុងទីដ៏សមគួរហើយ បានថ្លែងពាក្យនេះ
 នឹងខ្ញុំព្រះអង្គថា បពិត្រលោកម្ចាស់ (ឥឡូវនេះ) ទេវទត្តត្រូវលោកសក្ការៈ

និងសេចក្តីសរសើរគ្របសង្កត់ហើយ មានចិត្តប្រែប្រួល កើតមានសេចក្តី
ប្រាថ្នាមានសភាពយ៉ាងនេះថា អញនឹងគ្រប់គ្រងនូវភិក្ខុសង្ឃ បពិត្រលោក
ម្ចាស់ ទេវទត្តសាបសូន្យចាកបូជានោះ ក្នុងវេលាជាមួយនឹងអកុសលចិត្តកើត
ឡើង បពិត្រព្រះអង្គដ៏ចម្រើន កក្កដទេវបុត្តបានថ្លែងពាក្យនេះ លុះថ្លែង
ពាក្យនេះហើយ ទើបក្រាបថ្វាយបង្គំលាខ្ញុំព្រះអង្គ ធ្វើប្រទក្សិណហើយក៏បាត់
ពីទីនោះទៅ ។ ព្រះអង្គទ្រង់ត្រាស់សួរថា ម្ចាស់មោគ្គល្លាន កក្កដទេវបុត្ត
អ្នកបានកំណត់ដឹងចិត្តដោយចិត្តច្បាស់ហើយឬ កក្កដទេវបុត្តនិយាយពាក្យ
ណាមួយ ពាក្យនោះជាពាក្យពិត ឬជាពាក្យក្លែងទេ ។ ព្រះមហាមោគ្គល្លាន
ក្រាបបង្គំទូលថា បពិត្រព្រះអង្គដ៏ចម្រើន ខ្ញុំព្រះអង្គកំណត់ដឹងចិត្តដោយ
ច្បាស់ថា កក្កដទេវបុត្តនិយាយពាក្យណាមួយ ពាក្យទាំងនោះជាពាក្យពិត
ហើយ មិនមែនជាពាក្យក្លែងទេ ។ ព្រះអង្គទ្រង់ត្រាស់ថា ម្ចាស់មោគ្គល្លាន
ចូរអ្នករក្សាទុកនូវសម្តីនេះចុះ ម្ចាស់មោគ្គល្លាន ចូរអ្នករក្សាទុកនូវសម្តីនេះចុះ
ដ្បិតឥឡូវនេះ មោឃបុរសនោះ ធ្វើខូនឲ្យល្បីដោយខ្លួនឯង ។

[១៦] ម្ចាស់មោគ្គល្លាន គ្រូក្នុងលោកនេះមាន ៥ ពួក ។ គ្រូទាំង ៥
ពួកនោះ គឺគ្រូណាខ្លះ ។ ម្ចាស់មោគ្គល្លាន គ្រូពួក ១ ក្នុងលោកនេះ
មានសីលមិនបរិសុទ្ធ តែប្តេជ្ញាថា អញមានសីលបរិសុទ្ធខ្លះ ថាសីលរបស់
អញបរិសុទ្ធផ្អែកផង ឥតមានសៅហ្មងខ្លះ ។ សាវ័កទាំងឡាយតែងដឹងគ្រូនោះ
យ៉ាងនេះថា គ្រូដ៏ចម្រើននេះ មានសីលមិនបរិសុទ្ធ តែប្តេជ្ញាថា អញមាន
សីលបរិសុទ្ធខ្លះ ថាសីលរបស់អញបរិសុទ្ធផ្អែកផង ឥតមានសៅហ្មងខ្លះ ដូច្នេះ

តែថាបើយើងប្រាប់ (រឿងនោះ) ដល់ពួកគ្រហស្ថ គង់លោកមិនគាប់ចិត្តទេ ក៏រឿងណាមិនគាប់ចិត្តដល់លោក យើងនឹងស៊ើររឿងលោកនោះដូចម្តេចបាន ព្រោះលោកកំពុងរាប់អាន (យើង) ដោយចីវរ បិណ្ឌបាត សេនាសនៈ និងគិលានប្បច្ចយភេសជ្ជបរិក្ខារ លោកនឹងធ្វើកម្មណា លោកគង់នឹងប្រាកដ ដោយកម្មនោះមិនខាន ។ ម្នាលមោគ្គល្លាន សាវ័កទាំងឡាយតែងរក្សាគ្រូ បែបនេះដោយសីល ។ ឯគ្រូមានសភាពយ៉ាងនេះ តែងនឹកសង្ឃឹមនូវការ រក្សា អំពីពួកសាវ័កដោយសីល ។

[១៧] ម្នាលមោគ្គល្លាន ពាក្យដទៃនៅមានទៀត គ្រូពួកមួយក្នុង លោកនេះ មានអាជីវៈមិនបរិសុទ្ធ តែប្តេជ្ញាថា អញមានអាជីវៈបរិសុទ្ធា្នះ ថា អាជីវៈរបស់អញបរិសុទ្ធផ្អែកផងឥតមានសៅហ្មងខ្លះ ។ ពួកសាវ័កដឹងគ្រូនោះ យ៉ាងនេះថា គ្រូដ៏ចម្រើននេះ មានអាជីវៈមិនបរិសុទ្ធ តែប្តេជ្ញាថា អញមាន អាជីវៈបរិសុទ្ធា្នះ ថាអាជីវៈរបស់អញបរិសុទ្ធផ្អែកផង ឥតមានសៅហ្មងខ្លះ ដូច្នេះ តែថាបើយើងប្រាប់ (រឿងនោះ) ដល់ពួកគ្រហស្ថ គង់លោកមិន គាប់ចិត្តទេ ក៏រឿងណាមិនគាប់ចិត្តដល់លោក យើងនឹងស៊ើររឿងលោកនោះ ដូចម្តេចបាន ព្រោះលោកកំពុងរាប់អាន (យើង) ដោយចីវរ បិណ្ឌបាត សេនាសនៈនិងគិលានប្បច្ចយភេសជ្ជបរិក្ខារ លោកនឹងធ្វើកម្មណា គង់លោក នឹងប្រាកដដោយកម្មនោះមិនខាន ។ ម្នាលមោគ្គល្លាន សាវ័កទាំងឡាយតែង រក្សាគ្រូបែបនោះដោយអាជីវៈ ។ ឯគ្រូមានសភាពយ៉ាងនេះតែងនឹកសង្ឃឹមនូវ ការរក្សាអំពីពួកសាវ័កដោយអាជីវៈ ។

[១៨] ម្ចាស់មោគ្គល្លាន ពាក្យដទៃនៅមានទៀត គ្រូពួកមួយក្នុង
 លោកនេះ មានធម្មទេសនាមិនបរិសុទ្ធ តែប្តេជ្ញាថា អញមានធម្មទេសនា
 បរិសុទ្ធខ្លះ ថាធម្មទេសនារបស់អញ បរិសុទ្ធផ្អែកផង ឥតមានសៅហ្មងខ្លះ ។
 ពួកសាវ័កតែងដឹងគ្រូនោះយ៉ាងនោះថា គ្រូដ៏ចម្រើននេះ មានធម្មទេសនាមិន
 បរិសុទ្ធ តែប្តេជ្ញាថា អញមានធម្មទេសនាបរិសុទ្ធខ្លះ ថាធម្មទេសនារបស់អញ
 បរិសុទ្ធផ្អែកផង ឥតមានសៅហ្មងខ្លះ ដូច្នេះ តែថាបើយើងប្រាប់ (រឿងនោះ)
 ដល់ពួកគ្រហស្ថ គង់លោកមិនគាប់ចិត្ត ក៏រឿងណា មិនគាប់ចិត្តដល់លោក
 យើងនឹងស៊ើបរឿងលោកនោះដូចម្តេចបាន ព្រោះលោកកំពុងរាប់អាន (យើង)
 ដោយចីវរ បិណ្ឌបាត សេនាសនៈ និងគិលានប្បបូរណ៍កេសជួបរក្ខារ លោក
 នឹងធ្វើកម្មណា គង់លោកនឹងប្រាកដដោយកម្មនោះមិនខាន ។ ម្ចាស់មោគ្គល្លាន
 ពួកសាវ័កតែងរក្សាគ្រូបែបនេះ ដោយធម្មទេសនា ។ ឯគ្រូបែបនេះសោត តែង
 នឹកសង្ឃឹមនូវការរក្សាអំពីពួកសាវ័កដោយធម្មទេសនា ។

[១៩] ម្ចាស់មោគ្គល្លាន ពាក្យដទៃនៅមានទៀត គ្រូពួកមួយក្នុង
 លោកនេះ មានវេយ្យាករណ៍មិនបរិសុទ្ធ តែប្តេជ្ញាថា អញមានវេយ្យាករណ៍
 បរិសុទ្ធខ្លះ ថាវេយ្យាករណ៍របស់អញបរិសុទ្ធផ្អែកផង ឥតមានសៅហ្មងខ្លះ ។
 ពួកសាវ័កតែងដឹងគ្រូនោះយ៉ាងនេះថា គ្រូដ៏ចម្រើននេះមានវេយ្យាករណ៍មិន
 បរិសុទ្ធ តែប្តេជ្ញាថា អញមានវេយ្យាករណ៍បរិសុទ្ធខ្លះ ថាវេយ្យាករណ៍របស់
 អញបរិសុទ្ធផ្អែកផង ឥតមានសៅហ្មងខ្លះ ដូច្នេះ បើយើងប្រាប់ (រឿងនោះ)
 ដល់ពួកគ្រហស្ថ គង់លោកមិនគាប់ចិត្តទេ ក៏រឿងណាមិនគាប់ចិត្តដល់លោក

យើងនឹងសើរើរឿងលោកនោះ ដូចម្តេចបាន ព្រោះលោកកំពុងរាប់អាន
 (យើង) ដោយចីរវេទ បិណ្ឌបាត សេនាសនៈ និងគិលានប្បច្ចយភេសជ្ជៈ-
 បរិក្ខារ លោកនឹងធ្វើកម្មណា គង់លោកនឹងប្រាកដឡើងព្រោះកម្មនោះមិន
 ខាន ។ ម្ចាស់មោគ្គល្លាន ពួកសាវ័កតែងរក្សាគ្រូបែបនេះដោយវេយ្យាករណ៍ ។
 ចំណែកខាងគ្រូនោះ តែងនឹកសង្ឃឹមនូវការរក្សាអំពីពួកសាវ័កដោយវេយ្យា-
 ករណ៍ ។

[២០] ម្ចាស់មោគ្គល្លាន ពាក្យដទៃនៅមានទៀត គ្រូពួកមួយក្នុង
 លោកនេះ មានញាណទស្សនៈមិនបរិសុទ្ធ តែប្តេជ្ញាថា អញមានញាណ
 ទស្សនៈបរិសុទ្ធទ្បាញ ថាញាណទស្សនៈរបស់អញបរិសុទ្ធផ្អែកផង ឥតមាន
 សៅហ្មងខ្លះៗ សាវ័កតែងដឹងគ្រូនោះយ៉ាងនេះថា គ្រូដ៏ចម្រើននេះមានញាណ-
 ទស្សនៈមិនបរិសុទ្ធ តែប្តេជ្ញាថា អញមានញាណទស្សនៈបរិសុទ្ធទ្បាញ ថា
 ញាណទស្សនៈរបស់អញបរិសុទ្ធផ្អែកផង ឥតមានសៅហ្មងខ្លះ ដូច្នេះ បើយើង
 ប្រាប់ (ឡើងនោះ) ដល់ពួកគ្រូហស្ថ គង់លោកមិនគាប់ចិត្តទេ ក៏ឡើងណា
 មិនគាប់ចិត្តដល់លោក យើងនឹងសើរើរឿងលោកនោះ ដូចម្តេចបាន ព្រោះ
 លោកកំពុងរាប់អាន (យើង) ដោយចីរវេទ បិណ្ឌបាត សេនាសនៈ និង
 គិលានប្បច្ចយភេសជ្ជៈបរិក្ខារ លោកនឹងធ្វើកម្មណា គង់លោកនឹងប្រាកដឡើង
 ព្រោះកម្មនោះមិនខាន ។ ម្ចាស់មោគ្គល្លាន ពួកសាវ័កតែងរក្សាគ្រូបែបនេះ
 ដោយញាណទស្សនៈ ។ ក៏ឯគ្រូមានសភាពយ៉ាងនេះ តែងនឹកសង្ឃឹមនូវការ
 រក្សាអំពីពួកសាវ័ក ដោយញាណទស្សនៈ ។ ម្ចាស់មោគ្គល្លាន គ្រូ ៥ ពួក

នេះឯងតែងមានក្នុងលោក ។

[២១] ម្ចាស់មោគ្គល្លាន ចំណែកខាងតថាគតជាបុគ្គលមានសីល
បរិសុទ្ធ ប្តេជ្ញាថា តថាគតមានសីលបរិសុទ្ធខ្លះ ថាសីលរបស់តថាគតបរិសុទ្ធ
ផ្លូវផង ឥតមានសៅហ្មងខ្លះ ។ ពួកសាវ័កមិនបានរក្សាតថាគតដោយសីល
ឡើយ តថាគតសោតក៏មិននឹកសង្ឃឹមនូវការរក្សាអំពីពួកសាវ័កដោយសីល
ទេ ។ (តថាគត) មានអាជីវៈបរិសុទ្ធ ។ បេយ្យ មានធម្មទេសនាបរិសុទ្ធ
។ បេយ្យ មានវេយ្យាករណ៍បរិសុទ្ធ ។ បេយ្យ មានញាណទស្សនៈបរិសុទ្ធ ប្តេជ្ញា
ថា តថាគតមានញាណទស្សនៈបរិសុទ្ធខ្លះ ថាញាណទស្សនៈរបស់តថាគត
បរិសុទ្ធផ្លូវផង ឥតមានសៅហ្មងខ្លះ សាវ័កមិនរក្សាតថាគតដោយញាណ
ទស្សនៈទេ តថាគតសោត មិននឹកសង្ឃឹមនូវការរក្សាអំពីពួកសាវ័កដោយ
ញាណទស្សនៈឡើយ ។

[២២] គ្រានោះ ព្រះមានព្រះភាគ ទ្រង់គង់នៅក្នុងនគរកោសម្ព័ត្តរ
តាមពុទ្ធអធិប្បាយហើយ ស្តេចទៅកាន់ចារិកនគររាជគ្រឹះ ត្រាច់ទៅកាន់
ចារិកតាមលំដាប់ ឆ្ពោះទៅនគររាជគ្រឹះ ។ បានឮថា ព្រះមានព្រះភាគគង់នៅ
ក្នុងវត្តវេឡូវន ជាកលន្ទកនិវាសន្តាន ទៀបនគររាជគ្រឹះ ។

[២៣] លំដាប់នោះ ភិក្ខុច្រើនរូបនាំគ្នាចូលទៅគាល់ព្រះមានព្រះភាគ
លុះចូលទៅដល់ហើយ ក៏ក្រាបថ្វាយបង្គំព្រះមានព្រះភាគ រួចទើបអង្គុយក្នុង
ទីដ៏សមគួរ ។ ភិក្ខុទាំងនោះ លុះអង្គុយក្នុងទីដ៏សមគួរហើយ បានក្រាបបង្គំ
ទូលពាក្យនេះនឹងព្រះមានព្រះភាគថា បពិត្រព្រះអង្គដ៏ចម្រើន អជាតសត្តកុមារ

តែងទៅដោយរថប្រាំរយ បម្រើទេវទត្តទាំងល្ងាច ទាំងព្រឹក ទាំងឲ្យអ្នកនាំ
សម្រាប់ យកសម្រាប់ប្រាំរយថាសទៅប្រគេន (ទេវទត្តផង) ។ ព្រះអង្គ
ទ្រង់ត្រាស់តបថា ម្ចាស់ភិក្ខុទាំងឡាយ អ្នកកុំស្ទើចលាភសក្ការៈ និងសេចក្តី
សរសើររបស់ទេវទត្តឡើយ ម្ចាស់ភិក្ខុទាំងឡាយ អជាតសត្តកុមារដែលទៅ
ដោយរថប្រាំរយ ទៅបម្រើទេវទត្តទាំងល្ងាចទាំងព្រឹក ទាំងឲ្យអ្នកនាំសម្រាប់
យកសម្រាប់ប្រាំរយថាសទៅប្រគេន (ទេវទត្ត) ដរាបណា ម្ចាស់ភិក្ខុទាំង-
ឡាយ សេចក្តីសាបសូន្យមុខជានឹងកើតមានដល់ទេវទត្ត (ដរាបនោះ)
មិនខាន ឯការចម្រើនក្នុងកុសលធម៌មិនមានឡើយ ម្ចាស់ភិក្ខុទាំងឡាយ ដូច
គេប្របាច់ទឹកប្រមាត់ (ត្រី ឬខ្នាឃ្មុំ) ជាក់ក្នុងច្រមុះភ្នែក ភ្នែកនោះរឹតតែ
កាចឡើងជាងដើម យ៉ាងណាមិញ ម្ចាស់ភិក្ខុទាំងឡាយ ក៏ដូចអជាតសត្ត-
កុមារទៅដោយរថប្រាំរយ បម្រើទេវទត្តទាំងល្ងាច ទាំងព្រឹក ទាំងឲ្យអ្នកនាំ
សម្រាប់ យកសម្រាប់ប្រាំរយថាសទៅប្រគេន (ទេវទត្ត) ដរាបណា
សេចក្តីសាបសូន្យមុខជានឹងកើតមានដល់ទេវទត្ត (ដរាបនោះ) ពុំខាន ការ
ចម្រើនក្នុងកុសលធម៌ មិនមានឡើយ ។ ម្ចាស់ភិក្ខុទាំងឡាយ លាភសក្ការៈ
និងសេចក្តីសរសើរកើតឡើងហើយដល់ទេវទត្ត ដើម្បីសម្លាប់ខ្លួន លាភ-
សក្ការៈ និងសេចក្តីសរសើរកើតឡើងហើយដល់ទេវទត្ត ដើម្បីសេចក្តីវិនាស
ម្ចាស់ភិក្ខុទាំងឡាយ ដើមចេកចេញផ្លែ ដើម្បីសម្លាប់ដើម ចេញផ្លែ ដើម្បី
វិនាស យ៉ាងណាមិញ ម្ចាស់ភិក្ខុទាំងឡាយ លាភសក្ការៈ និងសេចក្តីសរសើរ
កើតឡើងហើយដល់ទេវទត្ត ដើម្បីសម្លាប់ខ្លួន លាភសក្ការៈ និងសេចក្តី

សរសើរកើតឡើងហើយដល់ទេវទត្ត ដើម្បីសេចក្តីវិនាសក៏ដូច្នោះដែរ ម្ចាស់
 ភិក្ខុទាំងឡាយ ឬស្សីចេញផ្ទៃ ដើម្បីសម្លាប់ដើម ចេញផ្ទៃ ដើម្បីសេចក្តី
 វិនាស យ៉ាងណា ម្ចាស់ភិក្ខុទាំងឡាយ លាភសក្ការៈ និងសេចក្តីសរសើរ
 កើតឡើងហើយដល់ទេវទត្ត ដើម្បីសម្លាប់ខ្លួន លាភសក្ការៈ និងសេចក្តី
 សរសើរកើតឡើងហើយដល់ទេវទត្ត ដើម្បីបំផ្លាញខ្លួន ក៏ដូច្នោះដែរ ម្ចាស់ភិក្ខុ
 ទាំងឡាយ ដូចដើមបុសចេញផ្ទៃ ដើម្បីសម្លាប់ដើម ចេញផ្ទៃ ដើម្បីសេចក្តី
 វិនាស យ៉ាងណា ម្ចាស់ភិក្ខុទាំងឡាយ លាភសក្ការៈ និងសេចក្តីសរសើរ
 កើតឡើងដល់ទេវទត្ត ដើម្បីសម្លាប់ខ្លួន លាភសក្ការៈ និងសេចក្តីសរសើរ
 កើតឡើងដល់ទេវទត្ត ដើម្បីបំផ្លាញខ្លួន ក៏ដូច្នោះដែរ ម្ចាស់ភិក្ខុទាំងឡាយ
 ដូចមេសេះអស្សតរ មានផ្ទៃដើម្បីសម្លាប់ខ្លួន មានផ្ទៃដើម្បីវិនាសខ្លួន យ៉ាង
 ណា ម្ចាស់ភិក្ខុទាំងឡាយ លាភសក្ការៈ និងសេចក្តីសរសើរកើតឡើងដល់
 ទេវទត្ត ដើម្បីសម្លាប់ខ្លួន លាភសក្ការៈ និងសេចក្តីសរសើរកើតឡើងដល់
 ទេវទត្តដើម្បីបំផ្លាញខ្លួន ក៏ដូច្នោះដែរ ។

[២៤] ផ្ទៃចេកតែងសម្លាប់ដើមចេក ផ្ទៃឬស្សីតែង
 សម្លាប់ដើមឬស្សី ផ្ទៃបុសតែងសម្លាប់ដើមបុស សក្ការៈ
 តែងសម្លាប់បុសអាក្រក់ ដូចជាគភីតែងសម្លាប់មេសេះ
 អស្សតរ ។

[២៥] សម័យនោះឯង ព្រះមានព្រះភាគមានបរិសទ្យច្រើន ព្រមទាំងស្ដេចចោមរោមជុំវិញ ព្រះអង្គកំពុងគង់សម្ដែងធម៌ ។ គ្រានោះ ទេវទត្តក្រោកចាកទីអង្គុយ ធ្វើចិវរង្វៀងស្នាម្ខាង ប្រណម្យអញ្ជូលឆ្ពោះទៅរកព្រះមានព្រះភាគ ហើយក្រាបបង្គំទូលពាក្យនេះនឹងព្រះមានព្រះភាគថា បពិត្រព្រះអង្គដ៏ចម្រើន ឥឡូវនេះ ព្រះមានព្រះភាគទ្រង់ព្រះជរា មានព្រះជន្មចម្រើនហើយ ចាស់ព្រះអង្គហើយ ទ្រង់ព្រះជន្មយូរឆ្នាំមកហើយ មានព្រះជន្មជ្រុលចូលមកក្នុងបច្ច័យហើយ បពិត្រព្រះអង្គដ៏ចម្រើន ឥឡូវនេះ សូមព្រះមានព្រះភាគកុំខ្វល់ខ្វាយពេក សូមសម្រាកព្រះអង្គឲ្យបានសុខស្រួលក្នុងបច្ចុប្បន្ននេះចុះ សូមព្រះអង្គប្រគល់ភិក្ខុសង្ឃឲ្យមកខំព្រះអង្គ ខំព្រះអង្គនឹងទទួលគ្រប់គ្រងភិក្ខុសង្ឃ ។ ព្រះអង្គទ្រង់ត្រាស់តបថា ម្ចាស់ទេវទត្ត ឈ្មើយ អ្នកកុំពេញចិត្តនឹងការគ្រប់គ្រងភិក្ខុសង្ឃឡើយ ។ ទេវទត្តបានក្រាបទូលពាក្យនេះនឹងព្រះមានព្រះភាគអស់វារៈពីរជងផង ។ បេ។ អស់វារៈបីជងផងថា បពិត្រព្រះអង្គដ៏ចម្រើន ឥឡូវនេះ ព្រះអង្គទ្រង់ព្រះជរា មានព្រះជន្មចម្រើនហើយ ចាស់ព្រះអង្គហើយ ទ្រង់ព្រះជន្មយូរឆ្នាំមកហើយ មានព្រះជន្មចូលក្នុងបច្ច័យហើយ បពិត្រព្រះអង្គដ៏ចម្រើន ឥឡូវនេះ សូមព្រះមានព្រះភាគកុំខ្វល់ខ្វាយពេក សូមសម្រាកព្រះអង្គឲ្យបានសុខស្រួល ក្នុងបច្ចុប្បន្ននេះចុះ សូមព្រះអង្គប្រគល់ភិក្ខុសង្ឃឲ្យមកខំព្រះអង្គ ខំព្រះអង្គនឹងទទួលគ្រប់គ្រងភិក្ខុសង្ឃ ។ ព្រះអង្គទ្រង់ត្រាស់តបថា ម្ចាស់ទេវទត្ត អម្បាលយ៉ាងសារីបុត្តនិងមោគ្គល្លាន ម្ដេចតថាគតមិនប្រគល់ភិក្ខុសង្ឃឲ្យ ចំណង់បើអ្នកជាមនុស្ស

ជួជាតិអាក្រក់ ជាមនុស្សបរិភោគចតុប្បច្ច័យដែលកើតអំពីអនេសនៈដូចជាដុំ
 ទឹកមាត់ តថាគតនឹងប្រគល់ឲ្យដូចម្តេចបាន ។ លំដាប់នោះ ទេវទត្តមាន
 សេចក្តីក្រោធ អាក់អន់ចិត្តថា ព្រះមានព្រះភាគធ្វើអញ្ញាឲ្យអាប់មុខ ក្នុង
 កណ្តាលបរិសទ្យ ព្រមទាំងស្តេចដោយពាក្យថា (ទេវទត្តនេះ) បរិភោគ
 ចតុប្បច្ច័យដែលកើតអំពីអនេសនៈដូចជាដុំទឹកមាត់ ហើយបែរទៅលើកតម្កើង
 សារីបុត្ត និងមោគ្គល្លានវិញ ហើយក៏ក្រាបថ្វាយបង្គំព្រះមានព្រះភាគ ធ្វើ
 ប្រទក្សិណចៀសចេញទៅ ។ នេះជាគំនុំដំបូងរបស់ទេវទត្ត ចំពោះព្រះមាន
 ព្រះភាគ ។

[២៦] លំដាប់នោះ ព្រះមានព្រះភាគ ទ្រង់ត្រាស់ហៅភិក្ខុទាំងឡាយ
 មកថា ម្ចាស់ភិក្ខុទាំងឡាយ បើដូច្នោះ ត្រូវសង្ឃធ្វើបកាសនីយកម្មដល់
 ទេវទត្តក្នុងនគររាជគ្រឹះ (ជ្ឈិត) កាលពីដើមទេវទត្តមានប្រក្រតីផ្សេង ឥឡូវ
 នេះ មានប្រក្រតីផ្សេង ទេវទត្តធ្វើអំពើណាដោយកាយ វាចា អំពើនោះ នាំ
 គាត់ឲ្យលែងបានឃើញព្រះពុទ្ធ ព្រះធម៌ ព្រះសង្ឃហើយ ទេវទត្តត្រូវគេ
 ឃើញដោយកម្មនោះតែម្យ៉ាង ។ ម្ចាស់ភិក្ខុទាំងឡាយ បកាសនីយកម្ម សង្ឃ
 គប្បីធ្វើយ៉ាងនេះ ។ គប្បីឲ្យភិក្ខុដែលឈ្លាសប្រតិពលប្រកាសសង្ឃ ឲ្យដឹង ថា
 បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ បើកម្មមានកាលគួរដល់
 សង្ឃហើយ សង្ឃគប្បីធ្វើបកាសនីយកម្មដល់ទេវទត្តក្នុងនគររាជគ្រឹះ (ជ្ឈិត)
 ពីដើម ទេវទត្តមានប្រក្រតីផ្សេង ឥឡូវនេះ មានប្រក្រតីផ្សេង ទេវទត្តធ្វើ
 អំពើណា ដោយកាយវាចា អំពើនោះ នាំគាត់ឲ្យលែងបានឃើញព្រះពុទ្ធ ព្រះ

ធម៌ ព្រះសង្ឃហើយ ទេវទត្តត្រូវគេឃើញដោយកម្មនោះតែម្យ៉ាង ។ នេះជា
 ញាតិ ។ បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ សង្ឃធ្វើបកាសនីយ-
 កម្មដល់ទេវទត្តក្នុងនគររាជគ្រឹះ (ជ្រិត) ពីដើមទេវទត្ត មានប្រក្រតីផ្សេង
 ឥឡូវនេះ មានប្រក្រតីផ្សេង ទេវទត្តធ្វើអំពើណាដោយកាយវាចា អំពើនោះ
 នាំគាត់ឲ្យលែងបានឃើញព្រះពុទ្ធ ព្រះធម៌ ព្រះសង្ឃហើយ ទេវទត្តត្រូវគេ
 ឃើញដោយកម្មនោះតែម្យ៉ាង ។ ការធ្វើបកាសនីយកម្មដល់ទេវទត្តក្នុងនគរ
 រាជគ្រឹះថា កាលពីដើមទេវទត្តមានប្រក្រតីផ្សេង ឥឡូវនេះមានប្រក្រតីផ្សេង
 ទេវទត្តធ្វើអំពើណាដោយកាយវាចា អំពើនោះ នាំគាត់ឲ្យលែងបានឃើញ
 ព្រះពុទ្ធ ព្រះធម៌ ព្រះសង្ឃហើយ ទេវទត្តត្រូវគេឃើញដោយកម្មនោះតែ
 ម្យ៉ាង ដូច្នេះ គួរដល់លោកដ៏មានអាយុអង្គណា លោកដ៏មានអាយុអង្គនោះ
 គប្បីស្ងៀម មិនគួរដល់លោកដ៏មានអាយុអង្គណា លោកដ៏មានអាយុអង្គនោះ
 គប្បីឆ្លើយឡើង ។ សង្ឃបានធ្វើបកាសនីយកម្មដល់ទេវទត្តក្នុងនគររាជគ្រឹះថា
 ពីដើមទេវទត្តមានប្រក្រតីផ្សេង ឥឡូវនេះ មានប្រក្រតីផ្សេង ទេវទត្តធ្វើអំពើ
 ណាដោយកាយវាចា អំពើនោះ នាំគាត់ឲ្យលែងបានឃើញព្រះពុទ្ធ ព្រះធម៌
 ព្រះសង្ឃហើយ ទេវទត្តត្រូវគេឃើញដោយកម្មនោះតែម្យ៉ាង ការធ្វើបកាស-
 នីយកម្មនោះ គួរដល់សង្ឃហើយ ព្រោះហេតុនោះ បានជាសង្ឃស្ងៀម ។
 ខ្ញុំសូមចាំទុកនូវសេចក្តីនេះ ដោយអាការស្ងៀមយ៉ាងនេះ ។

[២៧] លំដាប់នោះ ព្រះមានព្រះភាគ ទ្រង់ត្រាស់ហៅព្រះសារីបុត្តដ៏
 មានអាយុមកថា ម្ចាស់សារីបុត្ត បើដូច្នោះ ចូរអ្នកប្រកាស (ទោស)

ទេវទត្តក្នុងនគររាជគ្រឹះ ។ ព្រះសាវ័បុត្តក្រាបបង្គំទូលថា បពិត្រព្រះអង្គដ៏
 ចម្រើន កាលពីមុន ខ្ញុំព្រះអង្គបានប្រកាសគុណទេវទត្ត ក្នុងនគររាជគ្រឹះថា
 ទេវទត្តជាគោធិបុត្តមានឫទ្ធិច្រើន ជាគោធិបុត្តមានអានុភាពច្រើន បពិត្រព្រះ
 អង្គដ៏ចម្រើន (ឥឡូវនេះ) ខ្ញុំព្រះអង្គនឹងប្រកាស (ទោស) ទេវទត្តដូច
 ម្តេចបាន ។ ព្រះអង្គទ្រង់ត្រាស់ថា ម្ចាស់សាវ័បុត្ត អ្នកបានប្រកាសគុណពិត
 របស់ទេវទត្តក្នុងនគររាជគ្រឹះថា ទេវទត្តជាគោធិបុត្ត មានឫទ្ធិច្រើន ជាគោធិ-
 បុត្តមានអានុភាពច្រើន ដូច្នោះហើយឬ ។ ព្រះសាវ័បុត្ត ក្រាបបង្គំទូលថា
 ករុណាព្រះអង្គ ។ ព្រះអង្គទ្រង់ត្រាស់ថា ម្ចាស់សាវ័បុត្ត ចូរអ្នកប្រកាស
 (ទោស) ទេវទត្តឲ្យពិតយ៉ាងនោះចុះ ។ ព្រះសាវ័បុត្តដ៏មានអាយុក្រាបបង្គំ
 ទូលថា ករុណាព្រះអង្គ ។

[២៨] គ្រានោះ ព្រះមានព្រះភាគ ទ្រង់ត្រាស់ហៅភិក្ខុទាំងឡាយមក
 ថា ម្ចាស់ភិក្ខុទាំងឡាយ បើដូច្នោះ សង្ឃចូរសន្មតសាវ័បុត្តដើម្បីឲ្យប្រកាស
 (ទោស) ទេវទត្តក្នុងនគររាជគ្រឹះថា ពីដើមទេវទត្តមានប្រក្រតីផ្សេង ឥឡូវ
 នេះមានប្រក្រតីផ្សេង ទេវទត្តធ្វើអំពើណាដោយកាយវាចា អំពើនោះ នាំគាត់
 ឲ្យលែងបានឃើញព្រះពុទ្ធ ព្រះធម៌ ព្រះសង្ឃហើយ ទេវទត្តត្រូវគេឃើញ
 ដោយអំពើនោះតែម្យ៉ាង ។ ម្ចាស់ភិក្ខុទាំងឡាយ សង្ឃត្រូវសន្មតយ៉ាងនេះ ។
 សង្ឃត្រូវសូមសាវ័បុត្តជាដំបូងសិន ។ លុះសូមរួចហើយ ត្រូវឲ្យភិក្ខុជាអ្នក
 ឆ្លាសប្រតិពលប្រកាសសង្ឃឲ្យដឹងថា បពិត្រព្រះសង្ឃដ៏ចម្រើន សូមសង្ឃ
 ស្តាប់ខ្ញុំ បើកម្មមានកាលគួរដល់សង្ឃហើយ សង្ឃគប្បីសន្មតព្រះសាវ័បុត្ត

ដ៏មានអាយុ ដើម្បីឲ្យប្រកាស (ទោស) ទេវទត្តក្នុងនគររាជគ្រឹះថា (ជ្រិត) ពីដើម ទេវទត្តមានប្រក្រតីផ្សេង ឥឡូវនេះ មានប្រក្រតីផ្សេង ទេវទត្តធ្វើអំពើណាដោយកាយវាចា អំពើនោះ នាំគាត់ឲ្យលែងបានឃើញព្រះពុទ្ធ ព្រះធម៌ ព្រះសង្ឃហើយ ទេវទត្តត្រូវគេឃើញដោយអំពើនោះតែម្យ៉ាង ។ នេះជាញាតិ ។ បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ សង្ឃសន្មតព្រះសារីបុត្តដ៏មានអាយុ ឲ្យជាអ្នកប្រកាស (ទោស) ទេវទត្តក្នុងនគររាជគ្រឹះថា កាលពីដើមទេវទត្ត មានប្រក្រតីផ្សេង ឥឡូវនេះ មានប្រក្រតីផ្សេង ទេវទត្តធ្វើអំពើណាដោយកាយវាចា អំពើនោះនាំគាត់ឲ្យលែងបានឃើញព្រះពុទ្ធ ព្រះធម៌ ព្រះសង្ឃហើយ ទេវទត្តត្រូវគេឃើញដោយអំពើនោះតែម្យ៉ាង ។ ការសន្មតព្រះសារីបុត្តដ៏មានអាយុ ឲ្យជាអ្នកប្រកាស (ទោស) ទេវទត្តក្នុងនគររាជគ្រឹះថា កាលពីដើមទេវទត្តមានប្រក្រតីផ្សេង ឥឡូវនេះ មានប្រក្រតីផ្សេង ទេវទត្តធ្វើអំពើណាដោយកាយវាចា អំពើនោះនាំគាត់ឲ្យលែងបានឃើញព្រះពុទ្ធ ព្រះធម៌ ព្រះសង្ឃហើយ ទេវទត្តត្រូវគេឃើញដោយអំពើនោះតែម្យ៉ាង ដូច្នេះ គួរដល់លោកដ៏មានអាយុអង្គណា លោកដ៏មានអាយុអង្គនោះ គប្បីស្ងៀម មិនគួរដល់លោកដ៏មានអាយុអង្គណា លោកដ៏មានអាយុអង្គនោះ គប្បីនិយាយឡើង ។ សង្ឃបានសន្មតព្រះសារីបុត្តដ៏មានអាយុ ឲ្យជាអ្នកប្រកាស (ទោស) ទេវទត្តក្នុងនគររាជគ្រឹះថា ពីដើមទេវទត្តមានប្រក្រតីផ្សេង ឥឡូវនេះមានប្រក្រតីផ្សេង ទេវទត្តធ្វើអំពើណាដោយកាយវាចា អំពើនោះ នាំគាត់ឲ្យលែងបានឃើញព្រះពុទ្ធ ព្រះធម៌ ព្រះសង្ឃហើយ ទេវទត្ត

ត្រូវគេឃើញដោយអំពើនោះតែម្យ៉ាង ការសន្មតនោះគួរដល់សង្ឃហើយ
ព្រោះហេតុនោះបានជាសង្ឃស្ងៀម ។ ខ្ញុំសូមចាំទុកនូវសេចក្តីនេះ ដោយ
អាការស្ងៀមយ៉ាងនេះ ។

[២៩] ព្រះសាវ័បុត្តដ៏មានអាយុដែលសង្ឃបានសន្មតរួចហើយ ក៏
ចូលទៅនគររាជគ្រឹះជាមួយនឹងភិក្ខុច្រើនរូប បានប្រកាស (ទោស) ទេវទត្ត
ក្នុងនគររាជគ្រឹះថា កាលពីដើមទេវទត្តមានប្រក្រតីផ្សេង ឥឡូវនេះមានប្រក្រតី
ផ្សេង ទេវទត្តធ្វើអំពើណាដោយកាយវាចា អំពើនោះ នាំគាត់ឲ្យលែងបាន
ឃើញព្រះពុទ្ធ ព្រះធម៌ ព្រះសង្ឃហើយ ទេវទត្តត្រូវគេឃើញដោយកម្មនោះ
តែម្យ៉ាង ។ ក្នុងនគររាជគ្រឹះនោះ មនុស្សពួកណាដែលមិនមានសទ្ធា មិន
ជ្រះថ្លា ជាអ្នកឥតប្រាជ្ញា មនុស្សពួកនោះនិយាយគ្នាយ៉ាងនេះថា សមណ-
សក្យបុត្តទាំងនេះ ជាអ្នកច្រណែនឈ្មានីសលាភសក្ការៈរបស់ទេវទត្ត ។
ចំណែកមនុស្សពួកណា ដែលមានសទ្ធាជ្រះថ្លា មានប្រាជ្ញាវាងវៃ មនុស្សពួក
នោះនិយាយគ្នាថា ព្រះមានព្រះភាគឲ្យភិក្ខុសង្ឃប្រកាស (ទោស) ទេវទត្ត
ក្នុងនគររាជគ្រឹះដោយកិច្ចណា កិច្ចនេះមិនមែនជាការថោកទាបទេ ។

[៣០] លំដាប់នោះ ទេវទត្តចូលទៅរកអជាតសត្តកុមារ លុះចូលទៅ
ដល់ហើយ ទើបនិយាយពាក្យនេះនឹងអជាតសត្តកុមារថា ម្ចាស់កុមារ កាល
ពីដើម មនុស្សមានអាយុវែងមែន ឥឡូវនេះ មានអាយុខ្លីណាស់ ព្រះអង្គនៅ
ក្មេងក៏ពិត តែគង់ធ្វើមរណកាលដោយហេតុណា ហេតុនេះ តែងតែមានជា
ប្រាកដ ម្ចាស់កុមារ បើដូច្នោះ ចូរព្រះអង្គសម្លាប់បិតា ហើយព្រះអង្គនឹងបាន

ជាស្តេចទ្រង់រាជ្យ ឯអាត្មាក៏សម្លាប់ព្រះមានព្រះកាគ ហើយនឹងបានជាព្រះពុទ្ធ
 ដែរ ។ គ្រានោះ អជាតសត្តកុមារគិតថា លោកម្ចាស់ទេវទត្តមានឫទ្ធិច្រើន
 ផង មានអានុភាពច្រើនផង លោកម្ចាស់ទេវទត្តដឹង (ការនេះ) លុះគិត
 ដូច្នោះហើយ ក៏សៀតកាំបិតស្មៀតបណ្តោយភ្លៅ មានសេចក្តីខ្លាច ញាប់ញ័រ
 រន្ធត់ តក់ស្លុត ចូលទៅកាន់ព្រះរាជវាំង ដោយរូសរាន់ទាំងថ្ងៃត្រង់ ។ ពួក
 មហាមាត្យ ជាអ្នករក្សាព្រះរាជវាំងបានឃើញអជាតសត្តកុមារ មានសេចក្តី
 ញាប់ញ័ររន្ធត់តក់ស្លុត ចូលទៅព្រះរាជវាំងដោយរូសរាន់ទាំងថ្ងៃត្រង់ ក៏នាំគ្នា
 ចាប់ ។ ពួកមហាមាត្យទាំងនោះពិនិត្យមើលទៅឃើញមានសៀតកាំបិតស្មៀត
 បណ្តោយភ្លៅ ក៏ក្រាបទូលសួររឿងនោះនឹងអជាតសត្តកុមារថា បពិត្រព្រះ
 រាជកុមារ ព្រះអង្គចង់ធ្វើការអ្វី ។ អជាតសត្តកុមារឆ្លើយថា យើងត្រូវការ
 សម្លាប់បិតា ។ មហាមាត្យក្រាបទូលសួរថា អ្នកណាបញ្ជោះព្រះអង្គ ។ អជាត
 សត្តកុមារឆ្លើយថា លោកម្ចាស់ទេវទត្ត (ពន្យល់យើង) ។ មហាមាត្យ
 ពួកខ្លះ វិនិច្ឆ័យយ៉ាងនេះថា ព្រះរាជកុមារយើងត្រូវសម្លាប់ ទាំងទេវទត្ត និង
 ភិក្ខុទាំងពួងក៏យើងត្រូវសម្លាប់ ។ មហាមាត្យពួកខ្លះ វិនិច្ឆ័យយ៉ាងនេះថា
 យើងមិនត្រូវសម្លាប់ពួកភិក្ខុឡើយ ដ្បិតភិក្ខុទាំងនោះ មិនបានប្រទូស្តអ្វីទេ
 យើងត្រូវសម្លាប់តែព្រះរាជកុមារ និងទេវទត្ត ។ មហាមាត្យពួកខ្លះ វិនិច្ឆ័យថា
 កុមារក្តី ទេវទត្តក្តី ភិក្ខុទាំងឡាយក្តី យើងមិនត្រូវសម្លាប់ទេ (រឿងនេះ)
 គួរយើងក្រាបទូលដល់ព្រះរាជាសិន បើព្រះរាជាមានព្រះរាជឱង្ការយ៉ាងណា
 សឹមយើងធ្វើយ៉ាងនោះ ។

[៣១] លំដាប់នោះ ពួកមហាមាត្យទាំងនោះនាំអជាតសត្តកុមារចូល
 ទៅគាល់ព្រះបាទពិម្ពិសារមាគធសេនិយរាជ លុះចូលទៅដល់ហើយ ក៏ក្រាប
 ទូលរឿងនោះ ចំពោះព្រះបាទពិម្ពិសារមាគធសេនិយរាជ ។ ព្រះរាជាទ្រង់
 ត្រាស់សួរថា ម្ចាស់នាយ ពួកមហាមាត្យវិនិច្ឆ័យដូចម្តេចខ្លះ ។ ពួកមហាមាត្យ
 ក្រាបទូលថា បពិត្រព្រះសម្មាសម្ពុទ្ធិ មហាមាត្យពួកខ្លះ វិនិច្ឆ័យយ៉ាងនេះថា
 យើងត្រូវសម្លាប់ព្រះរាជកុមារផង ត្រូវសម្លាប់ទេវទត្ត និងភិក្ខុទាំងអស់ផង
 មហាមាត្យពួកខ្លះ វិនិច្ឆ័យយ៉ាងនេះថា យើងមិនត្រូវសម្លាប់ពួកភិក្ខុឡើយ
 ព្រោះភិក្ខុទាំងនោះមិនបានទ្រុស្តអ្វីទេ យើងត្រូវសម្លាប់តែព្រះរាជកុមារ និង
 ទេវទត្ត មហាមាត្យពួកខ្លះ វិនិច្ឆ័យយ៉ាងនេះថា កុមារក្តី ទេវទត្តក្តី ពួកភិក្ខុក្តី
 យើងមិនត្រូវសម្លាប់ (រឿងនេះ) គួរយើងក្រាបទូលដល់ព្រះរាជាសិន បើ
 ព្រះរាជាមានព្រះរាជឱង្ការយ៉ាងណា សឹមយើងធ្វើយ៉ាងនុ៎ះ ។ ព្រះរាជាទ្រង់
 មានព្រះឱង្ការថា ម្ចាស់នាយ ព្រះពុទ្ធក្តី ព្រះធម៌ក្តី ព្រះសង្ឃក្តី នឹងធ្វើអ្វី
 ព្រះមានព្រះភាគ ទ្រង់ចាត់ឲ្យភិក្ខុសង្ឃប្រកាសទោសទេវទត្តក្នុងនគររាជគ្រឹះ
 ថា កាលពីដើមទេវទត្តមានប្រក្រតីផ្សេង ឥឡូវនេះមានប្រក្រតីផ្សេង ទេវទត្ត
 ធ្វើអំពើណាដោយកាយវាចា អំពើនោះនាំគាត់ឲ្យលែងបានឃើញព្រះពុទ្ធ ព្រះ
 ធម៌ ព្រះសង្ឃហើយ ទេវទត្តត្រូវគេឃើញដោយកម្មនោះតែម្យ៉ាង ជាមុនរួច
 ហើយ មិនដូច្នោះឬ ។ បណ្តាពួកមហាមាត្យទាំងនោះ មហាមាត្យពួកណា
 វិនិច្ឆ័យក្តីថា យើងត្រូវសម្លាប់ទាំងកុមារទាំងទេវទត្ត ទាំងពួកភិក្ខុ (ព្រះរាជា)
 ទ្រង់ហូតនាំមហាមាត្យទាំងនោះ ។ មហាមាត្យពួកណាវិនិច្ឆ័យថា យើងមិន

ត្រូវសម្លាប់ពួកភិក្ខុ ព្រោះពួកភិក្ខុមិនបានប្រទូស្តអ្វីទេ យើងត្រូវសម្លាប់តែព្រះ
 រាជកុមារ និងទេវទត្ត (ព្រះរាជា) ក៏បន្តយំឯន្តរមហាមាត្យទាំងនោះ
 ក្នុងថ្នាក់ទាបវិញ ។ មហាមាត្យពួកណាវិនិច្ឆ័យថា កុមារក្តី ទេវទត្តក្តី ភិក្ខុ
 ទាំងឡាយក្តី យើងមិនត្រូវសម្លាប់ គួរយើងក្រាបទូលដល់ព្រះរាជាសិន បើ
 ព្រះរាជាមានព្រះរាជឱង្ការយ៉ាងណា សឹមយើងធ្វើយ៉ាងនោះ (ព្រះរាជា)
 ក៏តាំងមហាមាត្យទាំងនោះឲ្យឡើងឯន្តរខ្ពស់ ។ លំដាប់នោះ ព្រះបាទពិម្ពិ-
 សារមាគធសេនិយរាជ បានត្រាស់ព្រះតម្រាស់នេះ នឹងអជាតសត្តកុមារថា
 ម្ចាស់កុមារ អ្នកចង់សម្លាប់យើងដើម្បីអ្វី ។ អជាតសត្តកុមារក្រាបទូលថា
 បពិត្រព្រះសម្មាសម្ពុទ្ធចេព ខ្ញុំព្រះអង្គត្រូវការដោយរាជសម្បត្តិ ។ ព្រះរាជាប្រគល់
 រាជសម្បត្តិដល់អជាតសត្តកុមារថា ម្ចាស់កុមារ បើអ្នកត្រូវការដោយរាជ-
 សម្បត្តិ រាជសម្បត្តិនេះ ជាបស្ចឹមអ្នកឯងហើយ ។

[៣២] គ្រានោះ ទេវទត្តចូលទៅរកអជាតសត្តកុមារ លុះចូលទៅ
 ដល់ហើយ បាននិយាយពាក្យនេះនឹងអជាតសត្តកុមារថា បពិត្រមហារាជ សូម
 ព្រះអង្គប្រើបុរសឲ្យទៅសម្លាប់ព្រះសមណគោតម ។ អជាតសត្តកុមារបង្គាប់
 មនុស្សទាំងឡាយថា ម្ចាស់នាយ លោកម្ចាស់ទេវទត្តមានថេរវាចាយ៉ាងណា
 ចូរអ្នកទាំងអស់គ្នា ធ្វើយ៉ាងនោះចុះ ។ គ្រានោះ ទេវទត្តបង្គាប់បុរសម្នាក់ថា
 ម្ចាស់នាយ ចូរអ្នកទៅសម្លាប់ព្រះសមណគោតម ដែលគង់នៅក្នុងឱកាសឯ
 នោះ ហើយសឹមមកតាមផ្លូវនេះ បង្គាប់បុរសពីរនាក់ឲ្យឈរចាំទៀបផ្លូវនោះ
 ថា បុរសណាដែលមកតែម្នាក់ឯងតាមផ្លូវនេះ ចូរអ្នកទាំងពីរនាក់សម្លាប់

បុរសនោះហើយសីមដើរមកតាមផ្លូវនេះ បង្គាប់បុរស ៤ នាក់ឲ្យឈរចាំទៀប
 ផ្លូវនោះថា (បើ) បុរសពីរនាក់ណាមកតាមផ្លូវនេះ ចូរអ្នកសម្លាប់បុរស
 ទាំងពីរនោះហើយសីមដើរមកតាមផ្លូវនេះ បង្គាប់បុរស ៨ នាក់ឲ្យឈរចាំ
 ទៀបផ្លូវនោះថា (បើ) បុរស ៤ នាក់ណាដើរមកតាមផ្លូវនេះ ចូរអ្នក
 សម្លាប់បុរសទាំង ៤ នាក់នោះ ហើយសីមដើរមកតាមផ្លូវនេះ បង្គាប់បុរស
 ១៦ នាក់ ឲ្យឈរចាំទៀបផ្លូវនោះថា (បើ) បុរស ៨ នាក់ណាដើរមកតាម
 ផ្លូវនេះ ចូរអ្នកសម្លាប់បុរសទាំង ៨ នាក់នោះហើយ សីមដើរមក (តាម
 ផ្លូវនេះ) ។

[៣៣] គ្រានោះ បុរសម្នាក់នោះកាន់ដាវ និងខែលស្ពាយធ្នូ និងបំពង់
 ព្រួញដើរសំដៅទៅរកព្រះមានព្រះភាគ លុះចូលទៅដល់ហើយ ក៏ភ័យញាប់
 ញ័រ រន្ធត់ តក់ស្លុត ឈររើងខ្លួនជិតព្រះមានព្រះភាគ ។ ព្រះមានព្រះភាគទត
 ឃើញបុរសនោះ កំពុងភ័យញាប់ញ័ររន្ធត់ តក់ស្លុត ឈរគាំងខ្លួនដូច្នោះ លុះ
 ទតឃើញហើយ ទើបត្រាស់ទៅនឹងបុរសនោះថា ម្ចាស់អ្នកដ៏មានអាយុ អ្នក
 ចូលមកចុះ កុំខ្លាចឡើយ ។ លំដាប់នោះ បុរសនោះទុកដាវ និងខែលក្នុងទីដី
 សមគួរ ហើយដាក់ធ្នូ និងបំពង់ព្រួញ ទើបដើរចូលទៅរកព្រះមានព្រះភាគ
 លុះចូលទៅដល់ហើយ ក៏ក្រាបចុះទាបព្រះបាទរបស់ព្រះមានព្រះភាគដោយ
 ត្បូង ហើយក្រាបបង្គំទូលរឿងនេះចំពោះព្រះមានព្រះភាគថា បពិត្រព្រះអង្គដ៏
 ចម្រើន កំហុសគ្របសង្កត់ហើយនូវខ្ញុំព្រះអង្គ តាមដោយខ្ញុំព្រះអង្គជាមនុស្ស
 ល្ងង់ខ្លៅ ជាមនុស្សវង្វេង ជាមនុស្សមិនឈ្លាស ខ្ញុំព្រះអង្គដែលមានចិត្តប្រទូស្ត

មានចិត្តចង់សម្លាប់ ហើយដើរចូលមកដល់ទីនេះ បពិត្រព្រះអង្គដ៏ចម្រើន
សូមព្រះមានព្រះភាគ អត់នូវកំហុសតាមទោសរបស់ខ្ញុំព្រះអង្គនោះ ដើម្បីនឹង
សង្រួមតទៅទៀត ។ ព្រះអង្គទ្រង់ត្រាស់ថា ម្ចាស់អ្នកដ៏មានអាយុ ឈ្មោះចុះ
អ្នកមានកំហុសគ្របសង្កត់ហើយ ព្រោះអ្នកឯងជាមនុស្សល្ងង់ខ្លៅ ជាមនុស្ស
វង្វេង ជាមនុស្សមិនឈ្លាស អ្នកមានចិត្តប្រទូស្ត មានចិត្តចង់សម្លាប់
(តថាគត) ហើយដើរចូលមកដល់ទីនេះ ម្ចាស់អ្នកដ៏មានអាយុ បើអ្នកបាន
ឃើញកំហុសតាមទោសខុសណាហើយ ចូរធ្វើឲ្យសមគួរតាមធម៌ តថាគត
នឹងទទួលអត់ទោសរបស់អ្នកនោះ ម្ចាស់អ្នកដ៏មានអាយុ (បើ) អ្នកណា
មួយបានឃើញកំហុសតាមទោសខុសពិត ហើយសម្តែង (ទោសនោះ) តាម
ធម៌ ដល់នូវសេចក្តីសង្រួមតទៅ នេះជាសេចក្តីចម្រើនរបស់អ្នកនោះ ក្នុង
អរិយវិន័យ ។ គ្រានោះ ព្រះមានព្រះភាគ ទ្រង់សម្តែងនូវអនុបុព្វិកថាដល់
បុរសនោះ អនុបុព្វិកថានោះដូចម្តេច ព្រះអង្គទ្រង់សម្តែងទានកថា សីលកថា
សត្តកថា និងទោសនៃកាមដែលថោកទាបសៅហ្មង អានិសង្ឃក្នុងការចេញ
បួស ។ ព្រះមានព្រះភាគទ្រង់ជ្រាបថា បុរសនោះមានចិត្តស្រួល មានចិត្តទន់
មានចិត្តប្រាសចាកនូវរណធម៌ មានចិត្តរីករាយ មានចិត្តជ្រះថ្លាក្នុងកាលណា
ហើយ ធម្មទេសនាណា ជាប់របស់ព្រះពុទ្ធទាំងឡាយ ដែលទ្រង់លើកឡើង
សម្តែងដោយព្រះអង្គឯង ព្រះអង្គក៏ប្រកាសនូវធម្មទេសនានោះ គឺទុក្ខ ១
សមុទយៈ ១ និរោធិ ១ មគ្គ ១ ក្នុងកាលនោះ ។ សំពត់ស្អាតឥតមានពណ៌
ខ្មៅ គួរទទួលនូវគ្រឿងជ្រលក់ដោយល្អ យ៉ាងណាមិញ បុរសនោះអង្គុយលើ

អាសនៈនោះ កើតធម្មចក្ខុ គឺសោតាបត្តិមគ្គ ប្រាសចាកធូលី ប្រាសចាក
មន្ទិលថា ធម្មជាតិណាមួយ តែងកើតឡើងជាធម្មតា ធម្មជាតិទាំងអស់នោះ
រមែងរលត់ទៅវិញជាធម្មតាដូច្នោះដែរ ។ លំដាប់នោះ បុរសនោះឃើញធម៌
ច្បាស់ហើយ បានលុះធម៌ហើយ ដឹងធម៌ច្បាស់ហើយ មានចិត្តចុះកាន់ធម៌
ស៊ីបហើយ ឆ្លងផុតសេចក្តីសង្ស័យហើយ ប្រាសចាកសេចក្តីនឿងឆ្ងល់ហើយ
ដល់នូវសេចក្តីក្លៀវក្លា មិនជឿបុគ្គលដទៃ ក្នុងសាសនារបស់ព្រះសាស្តា ក៏
ក្រាបបង្គំទូលព្រះមានព្រះភាគយ៉ាងនេះថា បពិត្រព្រះអង្គដ៏ចម្រើន កាសិក
របស់ព្រះអង្គពីរោះណាស់ បពិត្រព្រះអង្គដ៏ចម្រើន កាសិករបស់ព្រះអង្គ
ពីរោះណាស់ បពិត្រព្រះអង្គដ៏ចម្រើន ធម៌ដែលព្រះអង្គបានសម្តែងហើយ
ដោយអនេកបរិយាយ (យ៉ាងនេះ) គួរនាដូចជាគេបើករបស់ដែលផ្តាច់ឲ្យ
ផ្លាស់ឡើង ពុំនោះដូចជាមនុស្សបើកបង្ហាញរបស់ដែលគេបិទបាំងទុក ពុំនោះ
សោត ដូចគេប្រាប់ផ្លូវដល់អ្នកវង្វេងផ្លូវ ឬក៏ដូចគេទ្រោលប្រទីបក្នុងទីងងឹត
ឲ្យមនុស្សដែលមានភ្នែកមើលឃើញរូបបាន បពិត្រព្រះអង្គដ៏ចម្រើន ខ្ញុំព្រះ
អង្គសូមដល់នូវព្រះមានព្រះភាគផង ព្រះធម៌ផង ព្រះសង្ឃផង ជាទីពឹងទី
ព្រូក សូមព្រះមានព្រះភាគ ចាំទុកនូវខ្ញុំព្រះអង្គថាជាឧបាសក អ្នកដល់ហើយ
នូវព្រះរតនត្រ័យ ជាទីពឹងទីព្រូកស្មើដោយជីវិត តាំងអំពីថ្ងៃនេះទៅ ។ លំដាប់
នោះ ព្រះមានព្រះភាគ បានត្រាស់ព្រះតម្រាស់នេះនឹងបុរសនោះថា ម្ចាស់អ្នក
ដ៏មានអាយុ អ្នកកុំទៅតាមផ្លូវនេះ ចូលទៅតាមផ្លូវនេះវិញ ហើយក៏បញ្ជូន
បុរសនោះទៅតាមផ្លូវដទៃទៅ ។

[៣៤] គ្រានោះ បុរសទាំងពីរនាក់នោះគិតគ្នាថា បុរសម្នាក់នោះដូចម្តេចក៏ក្រមកម្ល៉េះ ហើយក៏នាំគ្នាទៅកាន់ផ្លូវជួបគ្នា ស្រាប់តែបានឃើញព្រះមានព្រះភាគ គង់ទៀបគល់ឈើមួយ លុះឃើញហើយ ក៏ចូលទៅរកព្រះមានព្រះភាគ លុះទៅដល់ហើយ ក៏ក្រាបអភិវាទចំពោះព្រះមានព្រះភាគ ហើយអង្គុយក្នុងទីដ៏សមគួរ ។ ព្រះមានព្រះភាគទ្រង់សម្តែងនូវអនុបុព្វីកថាដល់បុរសទាំងពីរនាក់នោះ ។ បេ។ បុរសទាំងពីរនាក់នោះក៏មិនជឿបុគ្គលដទៃ ក្នុងសាសនារបស់ព្រះសាស្តា ក៏បានក្រាបបង្គំទូលព្រះមានព្រះភាគយ៉ាងនេះថា បពិត្រព្រះអង្គដ៏ចម្រើន ភាសិតរបស់ព្រះអង្គពីរោះណាស់ បពិត្រព្រះអង្គដ៏ចម្រើន ភាសិតរបស់ព្រះអង្គពីរោះណាស់ ។ បេ។ សូមព្រះមានព្រះភាគចាំទុកនូវយើងខ្ញុំទាំងឡាយថាជាឧបាសក អ្នកដល់ហើយនូវព្រះរតនត្រ័យ ជាទីពឹង ទីរព្យាបាលដោយជីវិត ចាប់ដើមតាំងអំពីថ្ងៃនេះទៅ ។ លំដាប់នោះ ព្រះមានព្រះភាគបានត្រាស់ព្រះតម្រាស់នេះនឹងបុរសទាំងពីរនាក់នោះថា ម្ចាស់អ្នកដ៏មានអាយុទាំងឡាយ ចូរអ្នកកុំដើរទៅតាមផ្លូវនេះ ចូរអ្នកដើរទៅតាមផ្លូវនេះវិញ ហើយក៏បញ្ជូនទៅតាមផ្លូវដទៃទៅ ។

[៣៥] គ្រានោះ បុរស ៤ នាក់ ។ បេ។ គ្រានោះ បុរស ៨ នាក់ ។ បេ។ គ្រានោះ បុរស ១៦ នាក់គិតគ្នាថា បុរស ៨ នាក់ដូចម្តេចក៏ក្រមកម្ល៉េះ ហើយទៅកាន់ផ្លូវជួបគ្នា ស្រាប់តែបានឃើញព្រះមានព្រះភាគគង់នៅទៀបគល់ឈើមួយ លុះឃើញហើយ ក៏ចូលទៅរកព្រះមានព្រះភាគ ក្រាបអភិវាទចំពោះព្រះមានព្រះភាគ ហើយអង្គុយក្នុងទីដ៏សមគួរ ។ ព្រះមានព្រះ

ភាគ ទ្រង់សម្តែងអនុបុព្វកថាដល់បុរសទាំង ១៦ នាក់នោះ អនុបុព្វកថានោះ ដូចម្តេច គឺទានកថា សីលកថា ។ បេ។ បុរសទាំង ១៦ នាក់នោះ មិនជឿ បុគ្គលដទៃក្នុងសាសនារបស់ព្រះសាស្តា ហើយបានក្រាបបង្គំទូលព្រះមានព្រះ ភាគយ៉ាងនេះថា បពិត្រព្រះអង្គដ៏ចម្រើន ភាសិតរបស់ព្រះអង្គពីរោះណាស់ បពិត្រព្រះអង្គដ៏ចម្រើន ភាសិតរបស់ព្រះអង្គពីរោះណាស់ ។ បេ។ សូមព្រះ មានព្រះភាគចាំទុកនូវយើងខ្ញុំថា ជាឧបាសក អ្នកដល់ហើយនូវព្រះរតនត្រ័យ ជាទីពឹងស្មើដោយជីវិត ចាប់ដើមពីថ្ងៃនេះទៅ ។ លំដាប់នោះឯង មានបុរស ម្នាក់ ចូលទៅរកទេវទត្ត លុះចូលទៅដល់ហើយ បាននិយាយពាក្យនេះនឹង ទេវទត្តថា បពិត្រលោកម្ចាស់ ខ្ញុំព្រះករុណាមិនអាចនឹងសម្លាប់ព្រះមានព្រះ ភាគនោះទេ ដ្បិតព្រះមានព្រះភាគនោះ មានឫទ្ធិច្រើន មានអានុភាពច្រើន ណាស់ ។ ទេវទត្តនិយាយថា ឈ្លើយអ្នកដ៏មានអាយុ បើអ្នកមិនអាចនឹង សម្លាប់ព្រះសមណគោតមបានទេ ទុកឲ្យយើងឯងនឹងសម្លាប់ព្រះសមណ- គោតមវិញ ។

[៣៦] សម័យនោះឯង ព្រះមានព្រះភាគទ្រង់ចង្រ្កម ក្នុងម្លប់ភ្នំគិដ្ឋ- កូដ ។ លំដាប់នោះ ទេវទត្តឡើងទៅលើ (កំពូល) ភ្នំគិដ្ឋកូដ ហើយ ប្រមៀលដុំថ្មធំដោយបំណងថា អញនឹងសម្លាប់ព្រះសមណគោតមដោយដុំថ្ម នេះ ។ ឯកំពូលភ្នំទាំងពីរក៏មកប្រជុំគ្នារងដុំថ្មនោះ ។ គ្រានោះ ចំណែកថ្មក៏ ខ្ចាតឡើងទន្ទឹមធ្វើព្រះលោហិត ក្នុងព្រះបាទព្រះមានព្រះភាគ ឲ្យពុរពងឡើង។ លំដាប់នោះ ព្រះមានព្រះភាគ ទ្រង់ទតព្រះនេត្រទៅខាងលើ ហើយមានព្រះ

ពុទ្ធដីការទៅរកទេវទត្តថា នៃមោឃបុរស អ្នកឯងមានចិត្តប្រទូស្ត មានចិត្តចង់
សម្លាប់ ហើយធ្វើលោហិតរបស់គាត់ឲ្យពុរពងឡើងដោយអំពើណា អំពើ
នោះអ្នកនឹងរងអកុសលកម្មច្រើន ។ លំដាប់នោះ ព្រះមានព្រះភាគទ្រង់ត្រាស់
ហៅភិក្ខុទាំងឡាយមកថា ម្ចាស់ភិក្ខុទាំងឡាយ ទេវទត្តមានចិត្តប្រទូស្ត មាន
ចិត្តចង់សម្លាប់ បានធ្វើលោហិតរបស់ព្រះគាត់ឲ្យពុរពងឡើងដោយអំពើ
ណា អំពើនេះ ឈ្មោះថា អនន្តរិយកម្មដែលទេវទត្តសន្សំមកជាដំបូង ។ ភិក្ខុ
ទាំងឡាយបានឮដំណឹងថាទេវទត្ត ព្យាយាមសម្លាប់ព្រះមានព្រះភាគហើយ ។
ពួកភិក្ខុទាំងនោះចង្រ្កមព័ទ្ធជុំវិញវិហាររបស់ព្រះមានព្រះភាគ នាំគ្នាស្រែកធ្វើ
សំឡេងគីកកងខ្លាំង ធ្វើស្វាធារ ដើម្បីរក្សាការពារគ្រប់គ្រងព្រះមានព្រះ
ភាគ ។ ព្រះមានព្រះភាគ បានឮសំឡេងគីកកង សំឡេងខ្លាំង សំឡេង
ស្វាធារ លុះទ្រង់ឮហើយ ត្រាស់ហៅព្រះអានន្តដ៏មានអាយុមកថា ម្ចាស់
អានន្ត សំឡេងគីកកង សំឡេងខ្លាំង សំឡេងស្វាធារនោះ តើជាសំឡេង
អ្វី ។ ព្រះអានន្តក្រាបបង្គំទូលថា បពិត្រព្រះអង្គដ៏ចម្រើន ភិក្ខុទាំងឡាយ
បានឮដំណឹងថា ទេវទត្តព្យាយាមសម្លាប់ព្រះមានព្រះភាគ បពិត្រព្រះអង្គដ៏
ចម្រើន ភិក្ខុទាំងនោះក៏ចង្រ្កមព័ទ្ធជុំវិញវិហាររបស់ព្រះមានព្រះភាគ នាំគ្នា
ស្រែកធ្វើសំឡេងគីកកង សំឡេងខ្លាំង សំឡេងស្វាធារ ដើម្បីរក្សាការពារ
គ្រប់គ្រងព្រះមានព្រះភាគ បពិត្រព្រះមានព្រះភាគ សំឡេងគីកកង សំឡេង
ខ្លាំង សំឡេងស្វាធារនោះ គឺជាសំឡេងនោះឯង ។ ព្រះអង្គទ្រង់ត្រាស់ថា
ម្ចាស់អានន្ត បើដូច្នោះ ចូរអ្នកហៅភិក្ខុទាំងនោះមកតាមពាក្យគាត់ថាគាត់ថា ព្រះ

សាស្តាឲ្យហៅលោកដ៏មានអាយុទាំងឡាយ ។ ព្រះអានន្ទដ៏មានអាយុ ទទួល
 ពុទ្ធដីការបស់ព្រះមានព្រះភាគថា ករុណាព្រះអង្គ រួចហើយក៏ចូលសំដៅទៅ
 រកភិក្ខុទាំងឡាយ លុះចូលទៅដល់ហើយ បាននិយាយពាក្យនេះនឹងភិក្ខុទាំង
 នោះថា ព្រះសាស្តាត្រាស់ឲ្យហៅលោកដ៏មានអាយុទាំងឡាយ ។ ភិក្ខុទាំង-
 ឡាយនោះទទួលស្តាប់ពាក្យអានន្ទដ៏មានអាយុថា យ៉ាងនេះហើយអារុសោ
 រួចហើយក៏ចូលទៅគាល់ព្រះមានព្រះភាគ លុះចូលទៅដល់ហើយ ទើបក្រាប
 បង្គំចំពោះព្រះមានព្រះភាគ ហើយអង្គុយក្នុងទីដ៏សមគួរ ។ លុះភិក្ខុទាំងនោះ
 អង្គុយក្នុងទីដ៏សមគួរហើយ ព្រះមានព្រះភាគ បានត្រាស់តម្រាស់នេះថា
 ម្ចាស់ភិក្ខុទាំងឡាយ អ្នកណាព្យាយាមសម្លាប់តថាគត សេចក្តីព្យាយាមសម្លាប់
 របស់អ្នកនោះមិនមែនជាហេតុ មិនមែនជាឱកាស (គួរធ្វើបានឡើយ) ម្ចាស់
 ភិក្ខុទាំងឡាយ ព្រោះព្រះតថាគតទាំងឡាយ មិនដែលនឹងបរិនិព្វាន ដោយ
 សេចក្តីព្យាយាមរបស់អ្នកដទៃទេ ។ ម្ចាស់ភិក្ខុទាំងឡាយ គ្រូក្នុងលោកនេះ
 មាន ៥ ពួក គ្រូ ៥ ពួកនោះ គឺគ្រូណាខ្លះ ម្ចាស់ភិក្ខុទាំងឡាយ គ្រូមួយពួក
 ក្នុងលោកនេះ មានសីលមិនបរិសុទ្ធ តែប្តេជ្ញាថា អញមានសីលបរិសុទ្ធខ្លះ
 ថាសីលរបស់អញបរិសុទ្ធផ្លូវផង ឥតមានសៅហ្មងខ្លះ ។ ពួកសាវ័កតែងជឿ
 គ្រូនោះយ៉ាងនេះថា គ្រូដ៏ចម្រើននេះ មានសីលមិនបរិសុទ្ធ តែប្តេជ្ញាថា អញ
 មានសីលបរិសុទ្ធខ្លះ ថាសីលរបស់អញបរិសុទ្ធផ្លូវផង ឥតមានសៅហ្មងខ្លះ
 ដូច្នេះ បើយើងប្រាប់ (រឿងនោះ) ដល់ពួកគ្រូហស្ថ គង់លោកមិនគាប់ចិត្ត
 ទេ ក៏រឿងណាមិនគាប់ចិត្តដល់លោក យើងនឹងសើរឿងលោកនោះដូចម្តេច

បាន ព្រោះលោកកំពុងរាប់អាន (យើង) ដោយចីរ បិណ្ឌបាត សេនាសនៈ
នឹងគិលានប្បច្ចយកេសជ្ជបរិក្ខារ លោកនឹងធ្វើកម្មណា គង់លោកនឹងប្រាកដ
ឡើង ព្រោះកម្មនោះមិនខាន ។ ម្នាលភិក្ខុទាំងឡាយ ពួកសាវ័កតែងរក្សា
គ្រូបែបនេះដោយសីល ។ ឯគ្រូបែបនេះ តែងនឹកសង្ឃឹមនូវការរក្សាអំពីពួក
សាវ័កដោយសីល ។

[៣៧] ម្នាលភិក្ខុទាំងឡាយ ពាក្យដទៃនៅមានទៀត គ្រូមួយពួក
ក្នុងលោកនេះមានអាជីវៈមិនបរិសុទ្ធ តែប្តេជ្ញាខ្លួនថា អញមានអាជីវៈបរិសុទ្ធ
ខ្លះ ។ បេ ។ ម្នាលភិក្ខុទាំងឡាយ ពួកសាវ័កតែងរក្សាគ្រូបែបនេះដោយអាជីវៈ ។
ឯគ្រូបែបនេះ តែងនឹកសង្ឃឹមនូវការរក្សាអំពីពួកសាវ័កដោយអាជីវៈ ។

[៣៨] ម្នាលភិក្ខុទាំងឡាយ ពាក្យដទៃនៅមានទៀត គ្រូមួយពួកក្នុង
លោកនេះ មានធម្មទេសនាមិនបរិសុទ្ធ តែប្តេជ្ញាថា អញមានធម្មទេសនា
បរិសុទ្ធខ្លះ ។ បេ ។ ម្នាលភិក្ខុទាំងឡាយ សាវ័កតែងរក្សាគ្រូបែបនេះដោយធម្ម-
ទេសនា ។ ឯគ្រូបែបនេះតែងនឹកសង្ឃឹមនូវការរក្សាអំពីពួកសាវ័កដោយធម្ម-
ទេសនា ។

[៣៩] ម្នាលភិក្ខុទាំងឡាយ ពាក្យដទៃនៅមានទៀត គ្រូមួយពួកក្នុង
លោកនេះមានវេយ្យាករណ៍មិនបរិសុទ្ធ តែប្តេជ្ញាថា អញមានវេយ្យាករណ៍
បរិសុទ្ធខ្លះ ។ បេ ។ ម្នាលភិក្ខុទាំងឡាយ ពួកសាវ័កតែងរក្សាគ្រូបែបនេះដោយ
វេយ្យាករណ៍ ។ ឯគ្រូបែបនេះ តែងនឹកសង្ឃឹមនូវការរក្សាអំពីពួកសាវ័ក
ដោយវេយ្យាករណ៍ ។

[៤០] ម្ចាស់ភិក្ខុទាំងឡាយ ពាក្យដទៃនៅមានទៀត គ្រូមួយពួក ក្នុងលោកនេះមានញាណទស្សនៈមិនបរិសុទ្ធ តែប្តេជ្ញាថា អញមានញាណ- ទស្សនៈបរិសុទ្ធទ្ទៈ ថាញាណទស្សនៈរបស់អញបរិសុទ្ធផ្ទរផង ឥតមាន សៅហ្មងខ្លះ ។ សាវ័កទាំងឡាយតែងដឹងគ្រូនោះយ៉ាងនេះថា គ្រូដ៏ចម្រើននេះ មានញាណទស្សនៈមិនបរិសុទ្ធ តែប្តេជ្ញាថាអញមានញាណទស្សនៈបរិសុទ្ធទ្ទៈ ថាញាណទស្សនៈរបស់អញបរិសុទ្ធផ្ទរផង ឥតមានសៅហ្មងខ្លះ ដូច្នេះ បើ យើងប្រាប់ (រឿងនោះ) ដល់ពួកគ្រហស្ថ គង់លោកមិនគាប់ចិត្តទេ ក៏រឿង ណាមិនគាប់ចិត្តដល់លោក យើងនឹងស៊ើររឿងលោកនោះដូចម្តេចបាន ព្រោះ លោកកំពុងរាប់អាន (យើង) ដោយចីវរ បិណ្ឌបាត សេនាសនៈ និង គិលានប្បច្ចយភេសជ្ជបរិក្ខារ លោកនឹងធ្វើកម្មណា គង់លោកនឹងប្រាកដ ឡើង ព្រោះកម្មនោះមិនខាន ។ ម្ចាស់ភិក្ខុទាំងឡាយ ពួកសាវ័កតែងរក្សា គ្រូបែបនេះដោយញាណទស្សនៈ ។ ក៏គ្រូបែបនេះតែងនឹកសង្ឃឹមនូវការរក្សា អំពីសាវ័កដោយញាណទស្សនៈ ។ ម្ចាស់ភិក្ខុទាំងឡាយ គ្រូទាំង ៥ ពួកនេះ ឯង តែងមានក្នុងលោកនេះ ។ ម្ចាស់ភិក្ខុទាំងឡាយ ចំណែកតថាគតជា អ្នកមានសីលបរិសុទ្ធ ទើបប្តេជ្ញាថា តថាគតមានសីលបរិសុទ្ធទ្ទៈ ថាសីល របស់តថាគតបរិសុទ្ធផ្ទរផង ឥតមានសៅហ្មងខ្លះ ។ ឯសាវ័កទាំងឡាយ មិនបានរក្សាតថាគតដោយសីលទេ ។ ចំណែកតថាគតក៏មិននឹកសង្ឃឹមនូវការ រក្សាអំពីពួកសាវ័កទាំងឡាយដោយសីលឡើយ ។ ម្ចាស់ភិក្ខុទាំងឡាយ ម្យ៉ាង ទៀត តថាគតជាអ្នកមានអាជីវៈបរិសុទ្ធ ។ បេ។ មានធម្មទេសនាបរិសុទ្ធ ។ បេ។

មានវេយ្យាករណ៍បរិសុទ្ធ ។ បេ។ មានញាណទស្សនៈបរិសុទ្ធ ទើបប្តេជ្ញាថា តថាគតមានញាណទស្សនៈបរិសុទ្ធខ្លះ ថាញាណទស្សនៈរបស់តថាគត បរិសុទ្ធផ្អែកផង ឥតមានសៅហ្មងខ្លះ ។ ឯសាវ័កទាំងឡាយ មិនបានរក្សា តថាគតដោយញាណទស្សនៈឡើយ ។ ចំណែកតថាគតក៏មិននឹកសង្ឃឹមនូវ ការរក្សាអំពីពួកសាវ័កដោយញាណទស្សនៈដែរ ។ ម្នាលភិក្ខុទាំងឡាយ អ្នក ណាព្យាយាមសម្លាប់តថាគត សេចក្តីព្យាយាមសម្លាប់របស់អ្នកនោះ មិនមែន ជាហេតុ មិនមែនជាឱកាស (គួរឲ្យធ្វើបានឡើយ) ម្នាលភិក្ខុទាំងឡាយ ព្រោះព្រះតថាគតទាំងឡាយ មិនដែលបរិនិព្វានដោយសេចក្តីព្យាយាមរបស់ បុគ្គលដទៃទេ ។ ម្នាលភិក្ខុទាំងឡាយ ប្តូរអ្នកទៅកាន់វិហាររាល់ខ្លួនចុះ ម្នាល ភិក្ខុទាំងឡាយ ព្រោះព្រះតថាគតទាំងឡាយ មិនបាច់មានបុគ្គលរក្សាទេ ។

[៤១] ក៏សម័យនោះឯង ក្នុងនគររាជគ្រឹះ មានជីវមួយឈ្មោះនាឡា- គីរីជាសត្វកាចសាហាវ តែងសម្លាប់មនុស្ស ។ លំដាប់នោះ ទេវទត្តចូលទៅ កាន់នគររាជគ្រឹះ ហួសទៅដល់រោងជីវី ហើយបាននិយាយពាក្យនឹងពួកអ្នក រក្សាជីវីថា នែនាយ យើងនេះជាព្រះញាតិនឹងស្តេច អាចតាំងអ្នកដែលនៅក្នុង តំណែងទាបឲ្យនៅក្នុងតំណែងខ្ពស់ក៏បាន អាចបង្កើតកត្តា និងបៀវត្សក៏បាន ម្នាលនាយ បើដូច្នោះ ព្រះសមណគោតមដើរមកកាន់ច្រកនេះពេលណា ចូរ អ្នកលែងជីវីនាឡាគីរីនេះឲ្យដើរទៅកាន់ច្រកនេះក្នុងពេលនោះ ។ ពួកអ្នករក្សា ជីវីទាំងនោះទទួលស្តាប់ពាក្យទេវទត្តថា ករុណាលោកម្ចាស់ ។ គ្រានោះ ព្រះ មានព្រះភាគទ្រង់ស្បង់ប្រដាប់បាត្រ និងចីវរក្នុងបុព្វណ្ណស័យ ចូលទៅកាន់នគរ

រាជគ្រឹះជាមួយនឹងភិក្ខុទាំងឡាយជាច្រើនរូប ។ លំដាប់នោះ ព្រះមានព្រះភាគ
 ស្ដេចទៅកាន់ច្រកនោះ ។ ឯពួកអ្នករក្សាជីវិតទាំងនោះ បានឃើញព្រះមានព្រះ
 ភាគស្ដេចទៅកាន់ច្រកនោះ លុះឃើញហើយ ក៏លែងជីវិតឡាត់ ឲ្យដើរទៅ
 កាន់ច្រកនោះ ។ ជីវិតឡាត់បានឃើញព្រះមានព្រះភាគស្ដេចមកអំពីចម្ងាយ
 លឺមៗ លុះឃើញហើយក៏លើកប្រមោយ សម្រឹងត្រចៀក និងកន្ទុយ ស្ដុះ
 ទៅរកព្រះមានព្រះភាគ ។ ពួកភិក្ខុទាំងនោះ បានឃើញជីវិតឡាត់មកអំពី
 ចម្ងាយលឺមៗ លុះឃើញហើយ បានក្រាបបង្គំទូលព្រះមានព្រះភាគយ៉ាងនេះ
 ថា បពិត្រព្រះអង្គដ៏ចម្រើន ជីវិតឡាត់នេះកាចអាក្រក់ ជាសត្វសម្លាប់
 មនុស្ស (ឥឡូវ) ដើរមកកាន់ច្រកនេះហើយ បពិត្រព្រះអង្គដ៏ចម្រើន សូម
 ព្រះមានព្រះភាគថយចេញ សូមព្រះសុគតស្ដេចថយចេញ ។ ព្រះអង្គទ្រង់
 ត្រាស់ថា ម្ចាស់ភិក្ខុទាំងឡាយ ចូរអ្នកមកចុះ កុំខ្លាចឡើយ ម្ចាស់ភិក្ខុទាំង-
 ឡាយ អ្នកណាព្យាយាមសម្លាប់តថាគត សេចក្ដីព្យាយាមសម្លាប់របស់អ្នក
 នោះ មិនមែនជាហេតុ មិនមែនជាឱកាស (គួរធ្វើបានឡើយ) ម្ចាស់ភិក្ខុ
 ទាំងឡាយ ព្រោះព្រះតថាគតទាំងឡាយ មិនដែលបរិនិព្វានដោយសេចក្ដី
 ព្យាយាមរបស់អ្នកដទៃទេ ។ ពួកភិក្ខុទាំងនោះបានក្រាបបង្គំទូលព្រះមានព្រះ
 ភាគ អស់វារៈពីរជងផង ។ បេ។ ពួកភិក្ខុទាំងនោះបានក្រាបបង្គំទូលព្រះមាន
 ព្រះភាគអស់វារៈបីជងផងថា បពិត្រព្រះអង្គដ៏ចម្រើន ជីវិតឡាត់នេះ កាច
 អាក្រក់ ជាសត្វសម្លាប់មនុស្ស (ឥឡូវ) ដើរមកកាន់ច្រកនេះហើយ បពិត្រ
 ព្រះអង្គដ៏ចម្រើន សូមព្រះមានព្រះភាគថយចេញ សូមព្រះសុគតស្ដេចថយ

ចេញ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ចូរអ្នកមកចុះ កុំខ្លាច
 ឡើយ ម្ចាស់ភិក្ខុទាំងឡាយ អ្នកណាព្យាយាមសម្លាប់តថាគត សេចក្តី
 ព្យាយាមសម្លាប់របស់អ្នកនោះ មិនមែនជាហេតុ មិនមែនជាឱកាស ម្ចាស់ភិក្ខុ
 ទាំងឡាយ ព្រោះព្រះតថាគតទាំងឡាយ មិនដែលបរិនិព្វានដោយសេចក្តី
 ព្យាយាមរបស់បុគ្គលដទៃទេ ។

[៤២] សម័យនោះឯង មនុស្សទាំងឡាយនាំគ្នាឡើងទៅនៅលើ
 ប្រាសាទខ្លះ លើប្រាសាទមានដំបូលត្រង់លិខ្លះ លើដំបូលផ្ទះខ្លះ ។ បណ្តា
 ពួកមនុស្សទាំងនោះ មនុស្សពួកណាមិនទាន់មានសង្ខារ មិនទាន់ជ្រះថ្លា ឥត
 ប្រាជ្ញា មនុស្សពួកនោះនិយាយគ្នាយ៉ាងនេះថា ម្ចាស់គ្នាយើង មហាសមណៈ
 ឈ្មោះគោតមមានរូបល្អណាស់ ប៉ុន្តែមុខជាត្រូវជីវិតបៀតបៀន ។ ចំណែកខាង
 មនុស្សពួកណា មានសង្ខារជ្រះថ្លា ជាបណ្ឌិត មានប្រាជ្ញា មនុស្សពួកនោះ
 និយាយគ្នាយ៉ាងនេះថា ម្ចាស់គ្នាយើង មិនយូរប៉ុន្មានឡើយ មុខជាព្រះពុទ្ធ
 នាគនឹងធ្វើសង្គ្រាមជាមួយនឹងហត្ថិនាគ (នេះ) ។ លំដាប់នោះ ព្រះមាន
 ព្រះភាគ ទ្រង់ផ្សាយមេត្តាចិត្តទៅកាន់ដីរីនាឡាគីរី ។ គ្រានោះ ដីរីនាឡាគីរី
 ដែលមេត្តាចិត្តរបស់ព្រះមានព្រះភាគពាល់ត្រូវហើយ ក៏ដាក់ប្រមោយចុះ ចូល
 ទៅជិតព្រះមានព្រះភាគ លុះចូលទៅដល់ហើយ បានឈរនៅចំពោះព្រះកក្កដ
 ព្រះមានព្រះភាគ ។ ព្រះមានព្រះភាគ យកព្រះហស្តខាងស្តាំស្តាប់ពោង
 ដីរីនាឡាគីរី ហើយសម្តែងគាថាចំពោះដីរីនាឡាគីរីនោះថា

[៤៣] ម្ចាស់កុញ្ញរ អ្នកកុំចូលមកប៉ុនប៉ងសម្លាប់ព្រះពុទ្ធ

នាគឡើយ ម្នាលកុញ្ញរ ព្រោះថា ការចូលមកប៉ុនប៉ង
សម្លាប់ព្រះពុទ្ធនាគ ជាហេតុឲ្យកើតទុក្ខ ។ ម្នាលកុញ្ញរ
កាលបើអ្នកសម្លាប់ព្រះពុទ្ធនាគហើយ ទៅអំពីជាតិនេះទៅ
កាន់លោកខាងមុខ (អ្នក) មិនបានទៅកើតក្នុងសុគតិទេ ។
ចូរអ្នកលែងស្រវឹង លែងប្រមាទទៅ ព្រោះថា សត្វទាំង-
ឡាយ ដែលប្រមាទហើយ តែងមិនបានទៅកាន់សុគតិភូមិ
ឡើយ ។ អ្នកនឹងទៅកាន់សុគតិ ដោយប្រការដែលអ្នក
ធ្វើខុសឯង ។

[៤៤] លំដាប់នោះ ដ៏រីនាឡាគីរិចាប់ល្អងធូលីដែលជាប់នឹងព្រះបាទ
ព្រះមានព្រះភាគដោយប្រមោយ យកមករោយរាយលើក្បាល ហើយបែរមុខ
ចំពោះព្រះមានព្រះភាគ អង្គញ្ញជើងមុខថយក្រោយ ដរាបទាល់តែលែងឃើញ
ព្រះមានព្រះភាគ ។ លំដាប់នោះ ដ៏រីនាឡាគីរិដើរទៅកាន់រោងដី ក៏បានឈរ
នៅក្នុងកន្លែងរបស់ខ្លួនដដែល ។ ព្រះមានព្រះភាគ បានទូន្មានដ៏រីនាឡាគីរិ
ដោយប្រការដូច្នេះឯង ។

[៤៥] សម័យនោះឯង មនុស្សទាំងឡាយនាំគ្នាច្រៀង
គាថានេះថា ជនពួកមួយតែងទូន្មាន (ដ៏រី) ដោយដំបង
ខ្លះ ដោយកង្វើរខ្លះ ដោយរំពាត់ខ្លះ (ចំណែក) ព្រះពុទ្ធ
ដែលព្រះអង្គស្វែងរកនូវគុណធំ ឥតមានដំបង ឥតមាន
គ្រឿងសស្ត្រាអ្វីទេ តែអាចទូន្មានហត្ថិនាគបាន ។

មនុស្សទាំងឡាយពោលទោស តិះដៀល បន្តបង្ហាត់ថា ទេវទេវនេះជា
មនុស្សអាក្រក់ ជាអ្នកឥតបុណ្យសោះ មិនសមបើនឹងព្យាយាមសម្លាប់ព្រះ
សមណគោតម ដែលមានប្ញទ្ធិច្រើន មានអានុភាពច្រើនយ៉ាងនេះឡើយ ។
ទេវទេវក៏សាបសូន្យលោកសក្ការៈទៅ ។ ឯលោកសក្ការៈក៏រត់តែចម្រើនឡើង
ដល់ព្រះមានព្រះភាគ ។

[៤៦] សម័យនោះឯង ទេវទេវព្រមទាំងបរិសទ្យសាបសូន្យ
លោកសក្ការៈ ហើយក៏នាំគ្នាវៃអង្គាសគ្រប់ត្រកូលមកបរិភោគ ។ មនុស្ស
ទាំងឡាយពោលទោស តិះដៀល បន្តបង្ហាត់ថា មិនសមបើសមណៈ
ទាំងឡាយជាសក្យបុត្ត នាំគ្នាវៃអង្គាសគ្រប់ត្រកូលយកមកឆាន់សោះ អ្នក
ណាមិនពេញចិត្តនឹងរបស់សម្បូណ៌ អ្នកណាមិនគាប់ចិត្តនឹងរបស់ឆ្ងាញ់ៗ ភិក្ខុ
ទាំងឡាយបានឮមនុស្សទាំងនោះពោលទោស តិះដៀល បន្តបង្ហាត់ហើយ ។
ភិក្ខុណាដែលមានសេចក្តីប្រាថ្នាតិច ។បេ។ ភិក្ខុទាំងនោះ ក៏ពោលទោស
តិះដៀល បន្តបង្ហាត់ថា ទេវទេវព្រមទាំងបរិសទ្យ មិនសមបើនឹងវៃអង្គាស
គ្រប់ត្រកូលយកមកឆាន់សោះ ។ ភិក្ខុទាំងឡាយ ក្រាបបង្គំទូលដំណើរនុ៎ះ
ចំពោះព្រះមានព្រះភាគ ។បេ។ ព្រះអង្គទ្រង់ត្រាស់ថា ម្ចាស់ទេវទេវ បានឮថា
អ្នក ព្រមទាំងបរិសទ្យ វៃអង្គាសគ្រប់ត្រកូលយកមកបរិភោគ ពិតមែនឬ ។
ទេវទេវក្រាបបង្គំទូលថា បពិត្រព្រះមានព្រះភាគ ពិតមែន ។បេ។ ព្រះពុទ្ធ
មានព្រះភាគទ្រង់បន្ទោសហើយ ធ្វើនូវធម្មិកថាត្រាស់ហៅភិក្ខុទាំងឡាយមក
ថា ម្ចាស់ភិក្ខុទាំងឡាយ បើដូច្នោះតថាគតនឹងអនុញ្ញាត តិកកោជន^១ គ្រប់

១- កោជនដែលឆាន់បានត្រឹម ៣ រូប បើភិក្ខុតាំងពី ៤ រូបឡើងទៅឆាន់មិនបាន ។

ត្រកូលដល់ភិក្ខុទាំងឡាយ ព្រោះអាស្រ័យអំណាចប្រយោជន៍ ៣ យ៉ាង (គឺ)
 ដើម្បីនឹងផ្ដាច់ផ្ទាល់នូវបុគ្គលទាំងឡាយដែលមិនមានអៀនខ្មាស ១ ដើម្បី
 កិរិយានៅជាសុខស្រួលដល់ភិក្ខុទាំងឡាយ ដែលមានសីលជាទីស្រឡាញ់ថា
 កុំឲ្យពួកភិក្ខុមានសេចក្ដីប្រាថ្នាដ៏លាមក អាស្រ័យបក្សពួកហើយនាំគ្នាបំបែក
 សង្ឃ ១ ដើម្បីសេចក្ដីអាណិតដល់ត្រកូល ១ (វិនយធរ) ត្រូវកាត់សេចក្ដី
 តាមអាបត្តិក្នុងគណកោដនសិក្ខាបទចុះ ។

[៤៧] គ្រានោះ ទេវទត្តដើរចូលទៅរកកោកាលិកភិក្ខុ កងមោរក-
 តិស្សកភិក្ខុ ខណ្ឌទេវិយាបុត្តភិក្ខុ នឹងសមុទ្ធទត្តភិក្ខុ លុះចូលទៅដល់ហើយ
 បាននិយាយពាក្យនេះទៅនឹងកោកាលិកភិក្ខុ កងមោរកតិស្សកភិក្ខុ ខណ្ឌទេវិ-
 យាបុត្តភិក្ខុ នឹងសមុទ្ធទត្តភិក្ខុថា ម្ចាស់អាវុសោទាំងឡាយ អ្នកចូរមក ពួក
 យើងនឹងធ្វើការបំបែកសង្ឃ នឹងទម្លាយចក្ររបស់ព្រះសមណគោតម ។
 កាលបើទេវទត្តនិយាយយ៉ាងនេះហើយ កោកាលិកភិក្ខុ ក៏បាននិយាយពាក្យ
 នេះទៅនឹងទេវទត្តថា ម្ចាស់អាវុសោ ព្រះសមណគោតម មានឫទ្ធិច្រើន មាន
 អានុភាពច្រើនណាស់ ពួកយើងនឹងធ្វើការបំបែកសង្ឃ នឹងទម្លាយចក្ររបស់
 ព្រះសមណគោតមដូចម្ដេចបាន ។ ទេវទត្តឆ្លើយថា ម្ចាស់អាវុសោ ចូរអ្នក
 ទាំងឡាយមក ពួកយើងនឹងនាំគ្នាចូលទៅគាល់ព្រះសមណគោតមហើយទូល
 សុវត្ថុ ៥ ប្រការថា បពិត្រព្រះអង្គដ៏ចម្រើន ព្រះមានព្រះភាគតែងសរសើរ
 គុណនៃបុគ្គលអ្នកមានសេចក្ដីប្រាថ្នាតិច អ្នកសន្តោស ដុសខាត់ចិត្ត ទ្រទ្រង់
 ធុត្តង្គវត្ថុ គួរជាទីជ្រះថ្លា មិនសន្សំកិលេសវដ្តៈ ប្រារព្ធសេចក្ដីព្យាយាម ដោយ

បរិយាយជាច្រើន បពិត្រព្រះអង្គដ៏ចម្រើន វត្ថុ ៥ ប្រការទាំងនេះ រមែង
 ប្រព្រឹត្តទៅដើម្បីសេចក្តីប្រាថ្នាតិច ដើម្បីសន្តោស ដើម្បីដុះខាត់ចិត្ត ដើម្បី
 ធុតង្គវត្ត ដើម្បីសេចក្តីជ្រះថ្លា ដើម្បីមិនសន្សំកិលេសវដ្តៈ ដើម្បីប្រារព្ធសេចក្តី
 ព្យាយាម ដោយបរិយាយជាច្រើន បពិត្រព្រះអង្គដ៏ចម្រើន សូមទ្រង់មេត្តា
 ប្រោស សូមឲ្យភិក្ខុទាំងឡាយនៅតែក្នុងព្រៃជាវត្តអស់មួយជីវិត ភិក្ខុណានៅ
 ក្នុងស្រុក ភិក្ខុនោះនឹងត្រូវទោស សូមឲ្យភិក្ខុទាំងឡាយ កាន់បិណ្ឌបាតជាវត្ត
 អស់មួយជីវិត ភិក្ខុណាត្រេកអរដោយការនិមន្ត ភិក្ខុនោះ នឹងត្រូវទោស
 សូមឲ្យភិក្ខុទាំងឡាយ ប្រើប្រាស់តែសំពត់បង្អួកូលអស់មួយជីវិត ភិក្ខុណា
 ត្រេកអរចំពោះគហបតិបិវរ ភិក្ខុនោះនឹងត្រូវទោស សូមឲ្យភិក្ខុទាំងឡាយនៅ
 ទៀបគល់ឈើជាវត្តអស់មួយជីវិត ភិក្ខុណាចូលទៅនៅក្នុងទីប្រក់ទីបាំង ភិក្ខុ
 នោះនឹងត្រូវទោស សូមកុំឲ្យភិក្ខុទាំងឡាយឆាន់ត្រី និងសាច់អស់មួយជីវិត
 ភិក្ខុណាឆាន់ត្រី និងសាច់ ភិក្ខុនោះនឹងត្រូវទោស ព្រះសមណគោតមមុខជា
 មិនអនុញ្ញាត វត្ថុ ៥ ប្រការនេះឲ្យទេ ហើយពួកយើងឯងនឹងពន្យល់ជន
 (ឲ្យត្រេកអរនឹងយើង) ដោយវត្ថុ ៥ ប្រការនេះ ។ កោកាលិកភិក្ខុនិយាយ
 ថា ម្ចាស់អាវុសោ ពួកយើងអាចនឹងធ្វើការទម្លាយសង្ឃ ទម្លាយចក្ររបស់
 ព្រះសមណគោតមដោយវត្ថុ ៥ ប្រការនេះបាន ម្ចាស់អាវុសោទាំងឡាយ
 ដ្បិតមនុស្សទាំងឡាយដែលជ្រះថ្លាដោយវត្ថុសៅហ្មង (មានច្រើន) ។

[៤៨] គ្រានោះ ទេវទត្ត ព្រមទាំងបរិសទ្យ ចូលទៅគាល់ព្រះមាន
 ព្រះភាគជាម្ចាស់ លុះចូលទៅដល់ហើយ ក្រាបថ្វាយបង្គំចំពោះព្រះមានព្រះ

ភាគ រួចអង្គុយក្នុងទីដ៏សមគួរ ។ លុះទេវទត្តអង្គុយក្នុងទីដ៏សមគួរហើយ ក៏
 ក្រាបបង្គំទូលពាក្យនេះនឹងព្រះមានព្រះភាគថា បពិត្រព្រះអង្គដ៏ចម្រើន ព្រះ
 ទ្រង់យស តែងសរសើរគុណនៃបុគ្គល អ្នកមានសេចក្តីប្រាថ្នាតិច ជាអ្នក
 សន្តោស ដុសខាត់ចិត្ត ទ្រទ្រង់ធុតង្គវត្ថុ គួរជាទីជ្រះថ្លា មិនសន្សំកិលេស-
 វដ្តៈ ប្រារព្ធសេចក្តីព្យាយាម ដោយបរិយាយជាច្រើន បពិត្រព្រះអង្គដ៏
 ចម្រើន វត្ថុ ៥ ប្រការទាំងនេះ រមែងប្រព្រឹត្តទៅ ដើម្បីសេចក្តីប្រាថ្នាតិច
 ដើម្បីសន្តោស ដើម្បីដុសខាត់ចិត្ត ដើម្បីធុតង្គវត្ថុ ដើម្បីសេចក្តីជ្រះថ្លា ដើម្បី
 មិនសន្សំកិលេសវដ្តៈ ដើម្បីប្រារព្ធសេចក្តីព្យាយាម ដោយបរិយាយជាច្រើន
 បពិត្រព្រះអង្គដ៏ចម្រើន សូមទ្រង់មេត្តាប្រោស សូមឲ្យភិក្ខុទាំងឡាយនៅតែ
 ក្នុងព្រៃជាវត្តអស់មួយជីវិត ភិក្ខុណានៅក្នុងស្រុក ភិក្ខុនោះ នឹងត្រូវទោស
 សូមឲ្យភិក្ខុទាំងឡាយកាន់បិណ្ឌបាតអស់មួយជីវិត ភិក្ខុណាត្រេកអរដោយ
 ការនិមន្ត ភិក្ខុនោះនឹងត្រូវទោស សូមឲ្យភិក្ខុទាំងឡាយទ្រទ្រង់សំពត់បង្អួ-
 កូលអស់មួយជីវិត ភិក្ខុណាត្រេកអរចំពោះគហបតីចីវរ ភិក្ខុនោះ នឹងត្រូវ
 ទោស សូមឲ្យភិក្ខុទាំងឡាយនៅទៀបគល់ឈើជាវត្តអស់មួយជីវិត ភិក្ខុណា
 ចូលទៅនៅក្នុងទីប្រក់ទីប៉ាំង ភិក្ខុនោះ នឹងត្រូវទោស សូមកុំឲ្យភិក្ខុទាំងឡាយ
 ឆាន់ត្រី និងសាច់អស់មួយជីវិត ភិក្ខុណាឆាន់ត្រី និងសាច់ ភិក្ខុនោះ នឹងត្រូវ
 ទោស ។ ព្រះអង្គទ្រង់ត្រាស់ថា កុំទេវទត្ត ភិក្ខុណាចង់នៅក្នុងព្រៃ ចូរឲ្យ
 ភិក្ខុនោះនៅចុះ ភិក្ខុណាចង់នៅក្នុងស្រុក ចូរឲ្យភិក្ខុនោះនៅចុះ ភិក្ខុណាចង់
 ប្រព្រឹត្តបិណ្ឌបាតជាវត្ថុ ចូរឲ្យភិក្ខុនោះប្រព្រឹត្តចុះ ភិក្ខុណាចង់ត្រេកអរដោយ

ការនិមន្ត ចូរឲ្យភិក្ខុនោះត្រេកអរចុះ ភិក្ខុណាចង់ត្រេកអរនឹងគហបតីបីរ
 ចូរឲ្យភិក្ខុនោះត្រេកអរចុះ ម្ចាស់ទេវទត្ត ដ្បិតគាត់អនុញ្ញាតសេនាសនៈ
 ទៀបគល់ឈើអស់កាល ៨ ខែហើយ ទាំងបានអនុញ្ញាតត្រីសាច់ ដែល
 បរិសុទ្ធដោយទីបំផុត ៣ ប្រការ គឺមិនបានឃើញ ១ មិនបានឮ ១ មិនបាន
 រង្វៀស ១ (ឲ្យភិក្ខុទាំងឡាយឆាន់បាន) ។ លំដាប់នោះ ទេវទត្តត្រេកអរ
 រីករាយថា ព្រះមានព្រះភាគ មិនព្រមអនុញ្ញាតវត្ថុ ៥ ប្រការនោះទេ បាន
 ក្រាបថ្វាយបង្គំលាព្រះមានព្រះភាគ ព្រមទាំងបរិសុទ្ធ ក្រោកចាកអាសនៈ ធ្វើ
 ប្រទក្សិណហើយ ចៀសចេញទៅ ។

[៤៩] គ្រានោះ ទេវទត្តព្រមទាំងបរិសុទ្ធចូលទៅកាន់ក្រុងរាជគ្រឹះ
 ពន្យល់អ្នកផងឲ្យយល់ដោយវត្ថុ ៥ ប្រការហើយនិយាយថា ម្ចាស់អារុសោ
 ទាំងឡាយ ពួកយើងបានចូលទៅគាល់ព្រះសមណគោតម ហើយទូលសុំវត្ថុ
 ៥ ប្រការថា បពិត្រព្រះអង្គដ៏ចម្រើន ព្រះមានព្រះភាគតែងសរសើរគុណ
 របស់បុគ្គលជាអ្នកមានសេចក្តីប្រាថ្នាតិច ។ បេយ ប្រារព្ធសេចក្តីព្យាយាម ដោយ
 បរិយាយជាច្រើន បពិត្រព្រះអង្គដ៏ចម្រើន វត្ថុ ៥ ប្រការទាំងនេះ រមែង
 ប្រព្រឹត្តទៅ ដើម្បីសេចក្តីប្រាថ្នាតិច ។ បេយ ដើម្បីប្រារព្ធសេចក្តីព្យាយាម
 ដោយបរិយាយជាច្រើន បពិត្រព្រះអង្គដ៏ចម្រើន សូមទ្រង់មេត្តាប្រោស សូម
 ឲ្យភិក្ខុទាំងឡាយនៅតែក្នុងព្រៃជាវត្តអស់មួយជីវិត ភិក្ខុណានៅក្នុងស្រុក ភិក្ខុ
 នោះនឹងត្រូវទោស ។ បេយ សូមកុំឲ្យភិក្ខុឆាន់ត្រី និងសាច់អស់មួយជីវិត ភិក្ខុ
 ណាឆាន់ត្រី និងសាច់ ភិក្ខុនោះនឹងត្រូវទោស (ឥឡូវ) វត្ថុ ៥ ប្រការទាំង

នេះ ព្រះសមណគោតមមិនព្រមអនុញ្ញាតឲ្យទេ ពួកយើងទាំងអស់គ្នានោះ នឹងសមាទានប្រព្រឹត្តវត្ថុទាំង ៥ ប្រការនេះ ។

[៥០] បណ្តាមនុស្សទាំងនោះ មនុស្សពួកណាដែលឥតសទ្ធាមិន ជ្រះថ្លា ឥតប្រាជ្ញា មនុស្សពួកនោះនិយាយគ្នាយ៉ាងនេះថា ពួកសមណៈជា សក្យបុត្តទាំងនេះ ជាអ្នកកម្ចាត់បង្ខំរូកិលេស ជាអ្នកប្រព្រឹត្តដុសខាត់ចិត្ត ចំណែកព្រះសមណគោតម ជាអ្នកល្មោក (ដោយបច្ច័យមានចីវរជាដើម) តែងត្រិះរិះដើម្បីសេចក្តីល្មោក (ចីវរជាដើម) ចំណែកមនុស្សពួកណា ដែល មានសទ្ធាជ្រះថ្លា ជាបណ្ឌិត មានប្រាជ្ញា មនុស្សពួកនោះ នាំគ្នាពោលទោស តិះដៀល បន្តុះបង្គាប់ថា ទេវទត្តមិនសមបើនឹងខំប្រឹងទម្លាយសង្ឃ នឹងទម្លាយ ចក្រសោះ ។ ភិក្ខុទាំងឡាយបានឮដំណឹងមនុស្សទាំងនោះ ពោលទោសតិះ- ដៀល បន្តុះបង្គាប់ហើយ ។ ពួកភិក្ខុណាដែលមានសេចក្តីប្រាថ្នាតិច ។ បេ។ ភិក្ខុពួកនោះពោលទោស តិះដៀល បន្តុះបង្គាប់ថា មិនសមបើទេវទត្ត ខំប្រឹង ទម្លាយសង្ឃ នឹងទម្លាយចក្រសោះ ។ ទើបភិក្ខុទាំងនោះក្រាបបង្គំទូលសេចក្តី នុ៎ះចំពោះព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ទេវទត្ត ឮថា អ្នកខំប្រឹងបំបែកសង្ឃ នឹងបំបែកចក្រមែនឬ ។ ទេវទត្តឆ្លើយថា បពិត្រ ព្រះមានព្រះភាគ ពិតមែន ។ ព្រះអង្គទ្រង់ត្រាស់ថា កុំទេវទត្ត អ្នកកុំចូលចិត្ត នឹងការបំបែកសង្ឃឡើយ ម្ចាស់ទេវទត្ត ជឿតការបំបែកសង្ឃ មានទោសជា ទម្ងន់ណាស់ ម្ចាស់ទេវទត្ត ប្រសិនបើអ្នកណាមួយបំបែកសង្ឃ ដែលកំពុង ព្រមព្រៀងគ្នា (អ្នកនោះ) រមែងទទួលទោសលាមកអាក្រក់ តាំងនៅអស់

មួយកប្ប ឆេះនៅក្នុងនរកអស់មួយកប្ប ម្ចាស់ទេវទត្ត បើអ្នកណាមួយធ្វើ
 សង្ឃដែលបែកគ្នាហើយ ឲ្យព្រមព្រៀងគ្នាទៅវិញ (អ្នកនោះ) តែងទទួល
 នូវបុណ្យដ៏ប្រសើរ ហើយនឹងរីករាយក្នុងឋានសួគ៌អស់មួយកប្ប ឈ្លើយ
 ទេវទត្ត អ្នកកុំចូលចិត្តនឹងការបំបែកសង្ឃឡើយ ម្ចាស់ទេវទត្ត ជ្ញិតការ
 បំបែកសង្ឃ មានទោសធ្ងន់ណាស់ ។

[៥១] គ្រានោះ ព្រះអានន្ទ៍មានអាយុ ស្មៅកស្សង់ ប្រដាប់បាត្រ
 និងចីវរក្នុងបុព្វណ្ណសម័យ ចូលទៅបិណ្ឌបាតក្នុងក្រុងរាជគ្រឹះ ។ ទេវទត្តបាន
 ឃើញព្រះអានន្ទ៍មានអាយុ កំពុងត្រាច់ទៅបិណ្ឌបាតក្នុងនគររាជគ្រឹះ លុះ
 ឃើញហើយ ក៏ចូលទៅជិតព្រះអានន្ទ៍មានអាយុ លុះចូលទៅដល់ហើយ
 បាននិយាយពាក្យនេះនឹងព្រះអានន្ទ៍មានអាយុថា ម្ចាស់អានន្ទ៍មានអាយុ
 ឥឡូវនេះ ខ្ញុំនឹងធ្វើឧបោសថកម្ម នឹងធ្វើសង្ឃកម្ម បែកចេញចាកព្រះមានព្រះ
 ភាគ បែកចេញចាកភិក្ខុសង្ឃ ចាប់ដើមពីថ្ងៃនេះរៀងទៅ ។ ព្រះអានន្ទ៍
 មានអាយុ ត្រាច់ទៅបិណ្ឌបាតក្នុងនគររាជគ្រឹះបានត្រឡប់មកពីបិណ្ឌបាត ក្នុង
 ខាងក្រោយភត្តហើយ ក៏ចូលទៅរកព្រះមានព្រះភាគ លុះចូលទៅដល់ហើយ
 ទើបក្រាបថ្វាយបង្គំព្រះមានព្រះភាគ ហើយអង្គុយក្នុងទីដ៏សមគួរ ។ លុះ
 អង្គុយក្នុងទីដ៏សមគួរហើយ ព្រះអានន្ទ៍មានអាយុ បានក្រាបបង្គំទូលព្រះ
 មានព្រះភាគយ៉ាងនេះថា បពិត្រព្រះអង្គដ៏ចម្រើន ក្នុងបុព្វណ្ណសម័យថ្ងៃនេះ
 ខ្ញុំព្រះអង្គស្មៅកស្សង់ ប្រដាប់បាត្រ និងចីវរ ចូលទៅបិណ្ឌបាតក្នុងក្រុងរាជគ្រឹះ
 ទេវទត្តបានឃើញខ្ញុំព្រះអង្គ កំពុងត្រាច់បិណ្ឌបាត ក្នុងនគររាជគ្រឹះ លុះឃើញ

ហើយចូលមករកខ្ញុំព្រះអង្គ លុះមកដល់ហើយបាននិយាយពាក្យនេះនឹងខ្ញុំព្រះ
 អង្គថា នៃអារុសោអាណន្ទ ឥឡូវនេះ ខ្ញុំនឹងធ្វើឧបោសថកម្ម នឹងធ្វើសង្ឃកម្ម
 បែកចេញចាកព្រះមានព្រះភាគ បែកចេញចាកភិក្ខុសង្ឃ ចាប់ដើមពីថ្ងៃនេះ
 រៀងទៅហើយ បពិត្រព្រះអង្គដ៏ចម្រើន ថ្ងៃនេះ ទំនងជាទេវទត្តបំបែកសង្ឃ
 ហើយ ។ លំដាប់នោះ ព្រះមានព្រះភាគ ទ្រង់ជ្រាបច្បាស់នូវដំណើរនេះ
 ហើយ ទើបទ្រង់បន្ទូលវាទានវាចានេះ ក្នុងវេលានោះថា

[៥២] អំពើល្អ មនុស្សសប្បុរសធ្វើបានដោយងាយ
 អំពើល្អ មនុស្សបាប ធ្វើបានដោយក្រ ។ អំពើបាប មនុស្ស
 បាបធ្វើបានដោយងាយ អំពើបាប ព្រះអរិយៈទាំងឡាយ
 ធ្វើបានដោយក្រ ។

កាណារ៉ះទី ២ ចប់

[៥៣] គ្រានោះ ទេវទត្តក្រោកចាកអាសនៈ ក្នុងថ្ងៃឧបោសថនោះ
 ហើយបង្គាប់ភិក្ខុឲ្យចាប់ស្លាកដោយពាក្យថា ម្ចាស់អារុសោ ពួកយើងបាននាំ
 គ្នាចូលទៅគាល់ព្រះសមណគោតម ទូលសុំវត្ថុ ៥ ប្រការថា បពិត្រព្រះអង្គ
 ដ៏ចម្រើន ព្រះមានព្រះភាគទ្រង់សរសើរគុណ របស់បុគ្គលអ្នកប្រាថ្នាតិច
 ។ បេ។ ប្រារព្ធសេចក្តីព្យាយាម ដោយបរិយាយជាច្រើន បពិត្រព្រះអង្គដ៏
 ចម្រើន វត្ថុ ៥ ប្រការទាំងនេះ ប្រព្រឹត្តទៅ ដើម្បីសេចក្តីប្រាថ្នាតិច ។ បេ។
 ដើម្បីប្រារព្ធសេចក្តីព្យាយាម ដោយបរិយាយជាច្រើន បពិត្រព្រះអង្គដ៏ចម្រើន
 សូមទ្រង់មេត្តាប្រោស សូមឲ្យភិក្ខុទាំងឡាយនៅតែក្នុងព្រៃជាវត្តអសម្បជីវិត

ភិក្ខុណានៅក្នុងស្រុក ភិក្ខុនោះនឹងត្រូវទោស ។ បេ។ សូមកុំឲ្យភិក្ខុទាំងឡាយ
 ឆាន់ត្រី និងសាច់អស់មួយជីវិត ភិក្ខុណាឆាន់ត្រី និងសាច់ ភិក្ខុនោះនឹងត្រូវ
 ទោស ព្រះសមណគោតម មិនទ្រង់អនុញ្ញាតវត្ថុ ៥ ប្រការនេះទេ តែពួក
 យើងទាំងនោះ នឹងនាំគ្នាសមាទានប្រព្រឹត្តវត្ថុ ៥ ប្រការនេះវិញ វត្ថុ ៥
 ប្រការនេះគួរដល់លោកដ៏មានអាយុអង្គណា សូមលោកដ៏មានអាយុអង្គនោះ
 ចាប់ស្លាកចុះ ។

[៥៤] សម័យនោះឯង វជ្ជបុត្តភិក្ខុនៅក្នុងនគរវេសាលី ប្រមាណ
 ៥០០ រូប ជាអ្នកទើបនឹងបួសថ្មីផង ជាអ្នកមិនដឹងប្រក្រតី (មិនចេះវិន័យ)
 ផង ។ ភិក្ខុទាំងនោះគិតគ្នាថា នេះជាធម៌ នេះជាវិន័យ នេះជាពាក្យប្រដៅ
 របស់ព្រះសាស្តា ហើយក៏នាំគ្នាចាប់ស្លាក ។ លំដាប់នោះ ទេវទត្តបំបែកសង្ឃ
 ហើយនាំភិក្ខុទាំង ៥០០ រូប (នោះ) ឆ្ពោះទៅកាន់គយាសីសប្រទេស ។

[៥៥] គ្រានោះ ព្រះសារីបុត្ត និងព្រះមោគ្គល្លាន ចូលទៅគាល់ព្រះ
 មានព្រះភាគ លុះចូលទៅដល់ហើយ ក្រាបអភិវាទចំពោះព្រះមានព្រះភាគ
 រួចអង្គុយក្នុងទីដ៏សមគួរ ។ លុះព្រះសារីបុត្តដ៏មានអាយុអង្គុយក្នុងទីដ៏សមគួរ
 ហើយ បានក្រាបបង្គំទូលព្រះមានព្រះភាគ យ៉ាងនេះថា បពិត្រព្រះអង្គដ៏
 ចម្រើន ទេវទត្តបំបែកសង្ឃ ហើយនាំភិក្ខុប្រមាណ ៥០០ រូប ឆ្ពោះទៅកាន់
 គយាសីសប្រទេសទៅហើយ ។ ព្រះអង្គទ្រង់ត្រាស់ថា ម្ចាស់សារីបុត្ត និង
 មោគ្គល្លាន អ្នកទាំងឡាយទំនងជាមានសេចក្តីអាណិតភិក្ខុដែលទើបនឹងបួសថ្មី
 ទាំងនោះទេដឹង ម្ចាស់សារីបុត្ត និងមោគ្គល្លាន ចូរអ្នកទាំងឡាយនាំគ្នាទៅចុះ

ភិក្ខុទាំងនោះគង់ដល់នូវសេចក្តីវិនាសក្នុងកាលជាអនាគត ។ ព្រះសារីបុត្ត និង
 ព្រះមោគ្គល្លាន ទទួលស្តាប់ព្រះពុទ្ធដីការបស់ព្រះមានព្រះភាគថា ករុណាព្រះ
 អង្គ ហើយក្រោកចាកអាសនៈ ក្រាបបង្គំលាព្រះមានព្រះភាគ ធ្វើប្រទក្សិណ
 ហើយ ដើរសំដៅទៅគយាសីសប្រទេស ។

[៥៦] សម័យនោះ មានភិក្ខុមួយរូបឈរឃើញ នៅជិតព្រះមានព្រះ
 ភាគ ។ លំដាប់នោះ ព្រះមានព្រះភាគបានត្រាស់តម្រាស់នេះនឹងភិក្ខុនោះថា
 ម្ចាស់ភិក្ខុ ហេតុអ្វីក៏អ្នកឃើញ ។ ភិក្ខុនោះក្រាបបង្គំទូលថា បពិត្រព្រះអង្គដ៏
 ចម្រើន អគ្គសាវ័ករបស់ព្រះមានព្រះភាគ គឺព្រះសារីបុត្ត និងព្រះមោគ្គល្លាន
 ទាំងនោះ ពេញចិត្តនឹងធម៌ទេវទេវហើយ បានជាទៅកាន់សំណាក់ទេវទេវ ។
 ព្រះអង្គទ្រង់ត្រាស់ថា ម្ចាស់ភិក្ខុ សារីបុត្ត និងមោគ្គល្លានពេញចិត្តនឹងធម៌
 ទេវទេវដោយឧបាយណ៍ ឧបាយនោះ មិនមែនជាហេតុ មិនមែនជាឱកាស
 ឡើយ ឯសារីបុត្ត និងមោគ្គល្លានទៅនោះ ដើម្បីពន្យល់ភិក្ខុផងគ្នាទេតើ ។

[៥៧] ជួនសម័យនោះឯង ទេវទេវមានបរិសទ្យជាច្រើនចោមរោម
 ត្រៀបត្រា កំពុងអង្គុយសម្តែងធម៌ ។ ទេវទេវបានឃើញព្រះសារីបុត្ត និងព្រះ
 មោគ្គល្លានដើរមកអំពីចម្ងាយលឺមៗ លុះឃើញហើយក៏ហៅភិក្ខុទាំងឡាយមក
 ថា ម្ចាស់ភិក្ខុទាំងឡាយ ចូរអ្នកមើលចុះ ធម៌យើងសម្តែងហើយដោយល្អ
 ទាល់តែអគ្គសាវ័ករបស់ព្រះសមណគោតម គឺសារីបុត្ត និងមោគ្គល្លាន (ពេញ
 ចិត្តនឹងធម៌យើងហើយបានជា) មកកាន់សំណាក់យើង ។ កាលបើទេវទេវ
 និយាយយ៉ាងនេះហើយ កោកាលិកភិក្ខុក៏បាននិយាយពាក្យនេះនឹងទេវទេវថា

នៃអារុសោទេវទត្ត អ្នកកុំទុកចិត្តសារីបុត្ត និងមោគ្គល្លានឡើយ (ដ្បិត) សារីបុត្ត និងមោគ្គល្លាន (នេះ) ជាអ្នកប្រាថ្នាលាមក លុះក្នុងអំណាច សេចក្តីប្រាថ្នាអាក្រក់ ។ ទេវទត្តឆ្លើយថា មិនអ្វីទេ អារុសោ សារីបុត្ត និង មោគ្គល្លាននោះមកដោយស្រួលទេ ព្រោះហេតុតែពេញចិត្តនឹងធម៌របស់យើង ហើយ ។ ទេវទត្តនិមន្តព្រះសារីបុត្តដ៏មានអាយុ ដោយអាសនៈពាក់កណ្តាល ថា នៃអារុសោសារីបុត្ត សូមលោកនិមន្តមកគង់លើអាសនៈនេះចុះ ។ ព្រះ សារីបុត្តដ៏មានអាយុនិយាយថា ឈ្លើយអារុសោ ដូច្នេះ រួចកាន់យកអាសនៈ មួយ ហើយអង្គុយក្នុងទីដ៏សមគួរ ។ ឯព្រះមហាមោគ្គល្លានដ៏មានអាយុ ក៏ កាន់យកអាសនៈមួយ ហើយអង្គុយក្នុងទីសមគួរ ។ គ្រានោះ ទេវទត្តបាន ពន្យល់ភិក្ខុទាំងឡាយច្រើនឲ្យយល់ព្រម ឲ្យកាន់យកព្រម ឲ្យអាចហាន ឲ្យ ត្រេកអររីករាយដោយធម្មិកថា ទាល់តែយប់ជ្រៅទើបនិមន្តព្រះសារីបុត្តដ៏មាន អាយុថា នៃអារុសោសារីបុត្ត ភិក្ខុសង្ឃប្រាសចាកបីនមិទ្ធុហើយ ម្នាល អារុសោ សារីបុត្ត ចូរអ្នកជួយបំភ្លឺធម្មិកថាដល់ភិក្ខុទាំងឡាយផងចុះ ដ្បិតខ្ញុំ ឈឺខ្លាំងណាស់ ខ្ញុំនឹងសម្រាកបន្តិច ។ ព្រះសារីបុត្តដ៏មានអាយុ ទទួលពាក្យ ទេវទត្តថា អើអារុសោ ។ ទេវទត្តក៏ក្រាលសង្ឃរាជី ៤ ជាន់ សម្រេចនូវ សេយ្យា (សិន) ផ្អៀងទៅខាងស្តាំ ។ ទេវទត្តនោះ ក៏ជូនជាអស់កម្លាំង ភ្លេចភ្លាំងស្មារតី មិនដឹងខ្លួនប្រាណ ក៏ដេកលក់មួយរំពេចទៅ ។

[៥៨] គ្រានោះ ព្រះសារីបុត្តដ៏មានអាយុ បានទូន្មានបៀនប្រដៅភិក្ខុ ទាំងឡាយដោយធម្មិកថា ជាអាទេសនាបាធិហារ្យ^(១) និងអនុសាសន៍-

១- សម្តែងដឹងចិត្តរបស់បុគ្គលដទៃ ហៅថា អាទេសនាបាធិហារ្យ ។

បាដិហារ្យ^១ ចំណែកខាងព្រះមោគ្គល្លានដ៏មានអាយុ ក៏ទូន្មានប្រៀនប្រដៅភិក្ខុ
 ទាំងឡាយ ដោយធម្មិកថាជាឥទ្ធិប្បាដិហារ្យ^២ និងអនុសាសនីបាដិហារ្យ ។
 លំដាប់នោះ ពួកភិក្ខុទាំងនោះ ដែលព្រះសាវ័បុត្តដ៏មានអាយុទូន្មានប្រៀនប្រដៅ
 (ដោយធម្មិកថា) ជាអាទេសនាបាដិហារ្យ និងអនុសាសនីបាដិហារ្យ
 ដែលព្រះមោគ្គល្លានដ៏មានអាយុទូន្មានប្រៀនប្រដៅ (ដោយធម្មិកថា) ជា
 ឥទ្ធិប្បាដិហារ្យ និងអនុសាសនីបាដិហារ្យ ក៏កើតធម្មចក្ខុ គឺសោតាបត្តិមគ្គ
 ប្រាសចាកធូលី ប្រាសចាកមន្ទិល (ដោយបញ្ញាថា) ធម្មជាតិណាមួយ
 មានកិរិយាកើតឡើងជាធម្មតា ធម្មជាតិទាំងអស់នោះ រមែងរលត់ទៅវិញ
 ជាធម្មតា ។ ព្រះសាវ័បុត្តដ៏មានអាយុ ហៅភិក្ខុទាំងឡាយមកថា ម្ចាស់
 អារុសោ ពួកយើងនាំគ្នាទៅកាន់សំណាក់ព្រះមានព្រះភាគ លោកអង្គណា
 ចូលចិត្តនឹងធម៌របស់ព្រះមានព្រះភាគនោះ ចូរលោកអង្គនោះនិមន្តមក ។
 ទើបព្រះសាវ័បុត្ត និងព្រះមោគ្គល្លាននាំភិក្ខុទាំង ៥០០ រូប នោះចូលសំដៅ
 ទៅវត្តវេជ្ជវ័ន ។ លំដាប់នោះ កោកាលិកភិក្ខុជាសំទៅទេត្តឲ្យក្រោកឡើងថា
 នៃអារុសោទៅទេត្ត ចូរអ្នកក្រោកឡើង ដ្បិតសាវ័បុត្ត និងមោគ្គល្លាននាំភិក្ខុ
 ទាំងនោះទៅហើយ ម្ចាស់អារុសោទៅទេត្ត យើងបាននិយាយប្រាប់អ្នកថា នៃ
 ទៅទេត្តដ៏មានអាយុ អ្នកកុំទុកចិត្តសាវ័បុត្ត និងមោគ្គល្លានឡើយ ដ្បិតសាវ័បុត្ត
 និងមោគ្គល្លាន (នោះ) ជាមនុស្សប្រាថ្នាលាមក លុះក្នុងអំណាចសេចក្តី

១- ធម៌ទេសនាទាំងអស់ ហៅថា អនុសាសនីបាដិហារ្យ ។

២- ប្រៀនប្រដៅដោយប្ញទ្ធិជាអស្ចារ្យ ហៅថា ឥទ្ធិប្បាដិហារ្យ (ដីកា) ។

ប្រាជ្ញាអាក្រក់ ឥឡូវឃើញទេហ៍ ។ លំដាប់នោះ ទេវទត្តក៏ស្រាប់តែក្អក
ឈាមក្តៅចេញមកពីមាត់ក្នុងទីនោះ ។

[៥៩] គ្រានោះ ព្រះសារីបុត្តនិងមោគ្គល្លាន ចូលទៅគាល់ព្រះមាន
ព្រះភាគ លុះចូលទៅដល់ហើយ ក៏ក្រាបថ្វាយបង្គំព្រះមានព្រះភាគ ហើយ
អង្គុយក្នុងទីដ៏សមគួរ ។ លុះអង្គុយក្នុងទីដ៏សមគួរហើយ ទើបព្រះសារីបុត្ត
ដ៏មានអាយុ ក្រាបបង្គំទូលព្រះមានព្រះភាគថា បពិត្រព្រះអង្គដ៏ចម្រើន សូម
ទ្រង់ព្រះមេត្តាប្រោស សូមឲ្យភិក្ខុទាំងឡាយដែលជាអ្នកប្រព្រឹត្តតាមភិក្ខុដែល
បំបែកសង្ឃឧបសម្បទាថ្មីទៀត ។ ព្រះអង្គទ្រង់ត្រាស់ថា ណ្ហើយសារីបុត្ត អ្នក
កុំចូលចិត្តនឹងការឲ្យពួកភិក្ខុជាអ្នកប្រព្រឹត្តតាមភិក្ខុ ដែលបំបែកសង្ឃទទួល
ឧបសម្បទាថ្មីទៀតឡើយ ម្ចាស់សារីបុត្ត បើដូច្នោះ ចូរអ្នកឲ្យភិក្ខុដែល
ប្រព្រឹត្តតាមភិក្ខុដែលបំបែកសង្ឃ (នោះ) សម្តែងអាបត្តិបុណ្យច្នៃចេញចុះ
ម្ចាស់សារីបុត្ត ចុះទេវទត្តប្រតិបត្តិចំពោះអ្នកដូចម្តេច ។ ព្រះសារីបុត្តក្រាប
បង្គំទូលថា បពិត្រព្រះអង្គដ៏ចម្រើន ព្រះមានព្រះភាគបានពន្យល់ភិក្ខុទាំង-
ឡាយឲ្យយល់ប្រយោជន៍ ឲ្យកាន់យកព្រម ឲ្យអាចហ៊ាន ឲ្យត្រេកអរ ឲ្យ
រីករាយដោយធម្មិកថាទាល់តែយប់ជ្រៅ ទើបបានអារាធនាខ្ញុំព្រះអង្គថា ម្ចាស់
សារីបុត្ត ភិក្ខុសង្ឃប្រោសចាកសេចក្តីឆ្អឹងកំអស់ហើយ ម្ចាស់សារីបុត្ត ចូរ
អ្នកបំភ្លឺធម្មិកថាចំពោះភិក្ខុទាំងឡាយនោះផងចុះ ដ្បិតតថាគតឈឺខ្លួន តថាគត
នឹងឈប់សម្រាកបន្តិច រឿងនេះយ៉ាងណា បពិត្រព្រះអង្គដ៏ចម្រើន ទេវទត្ត
ក៏ប្រតិបត្តិយ៉ាងនោះដែរ ។

[៦០] លំដាប់នោះ ព្រះមានព្រះភាគទ្រង់ត្រាស់ហៅភិក្ខុទាំងឡាយ មកថា ម្ចាស់ភិក្ខុទាំងឡាយ រឿងធ្លាប់មានមកហើយ មានដំរីច្រើននៅអាស្រ័យ នឹងស្រះធំមួយជិតព្រៃរំលោង ។ ដំរីទាំងនោះចុះកាន់ស្រះនោះ ដកយកក្រអៅ ឈូកដោយប្រមោយលាងសម្អាត ហើយទំពាលេបរបស់ដែលគ្មានកក់នោះ ទៅ ។ ក្រអៅឈូកនោះក៏នាំឲ្យមានពណ៌សម្បុរ និងកម្លាំងដល់ដំរីទាំងនោះ ។ ដំរីទាំងនោះក៏មិនបានដល់នូវសេចក្តីស្លាប់ផង នូវសេចក្តីទុក្ខជិតនឹងស្លាប់ផង ព្រោះការទំពាស្មីក្រអៅឈូកនោះទេ ។ ម្ចាស់ភិក្ខុទាំងឡាយ ចំណែកខាង ពួកដំរីក្មេង គឺដំរីស្មាវ និងកូនដំរីតែងយកតម្រាប់ដំរីទាំងនោះ ក៏នាំគ្នាចុះកាន់ ស្រះនោះហើយ ដកក្រអៅឈូកដោយប្រមោយ តែមិនបានលាងទឹកឲ្យស្អាត ហើយក៏ទំពាលេបទាំងកក់ទៅ ។ ក្រអៅឈូកនោះ ក៏មិននាំឲ្យកើត សម្បុរ និងកម្លាំងដល់ដំរីទាំងនោះឡើយ ។ (ដំរីស្មាវ និងកូនដំរីទាំងឡាយ) តែងដល់នូវសេចក្តីស្លាប់ ឬសេចក្តីទុក្ខជិតនឹងស្លាប់ ព្រោះការទំពាស្មីរបស់ មិនស្អាតនោះជាហេតុ (យ៉ាងណាមិញ) ម្ចាស់ភិក្ខុទាំងឡាយ ទេវទត្តដែល ធ្វើតាមតថាគតនឹងដល់សេចក្តីលំបាក ស្លាប់អសារឥតការយ៉ាងនោះដែរ ។

[៦១] កាលដំរីជំរក្សាហ្មឺន គាស់រំលើងផែនដី ទំពាស្មីក្រអៅឈូកក្នុងស្រះកូនដំរីធ្វើតាមដំរីធំនោះក៏ទំពាស្មី ក្រអៅឈូកទាំងកក់ ដល់នូវសេចក្តីស្លាប់ យ៉ាងណាមិញ ទេវទត្តដែលធ្វើតាមតថាគត ក៏ដល់សេចក្តីលំបាក ហើយ នឹងស្លាប់ យ៉ាងនោះដែរ ។

[៦២] ម្ចាស់ភិក្ខុទាំងឡាយ ភិក្ខុដែលប្រកបដោយអង្គ ៨ ប្រការ ទើបគួរដល់នូវទុតកម្មបាន ។ អង្គ ៨ ប្រការនោះ គឺអ្វីខ្លះ ។ ម្ចាស់ភិក្ខុទាំងឡាយ ភិក្ខុក្នុងសាសនានេះ ជាអ្នកស្តាប់បានដោយខ្លួនឯង ១ ញ៉ាំងបុគ្គល ដទៃឲ្យស្តាប់បាន ១ បានរៀនយក ១ ចេះចាំទុកស្នាត់ ១ ដឹងសេចក្តីដោយខ្លួនឯង ១ ញ៉ាំងបុគ្គលដទៃឲ្យដឹងសេចក្តីនោះ ១ ឈ្លាសវៃក្នុងហេតុដែលគួរនិងមិនគួរ ១ ជាអ្នកមិនធ្វើនូវជម្លោះ ១ ម្ចាស់ភិក្ខុទាំងឡាយ ភិក្ខុប្រកបដោយអង្គ ៨ ប្រការនេះឯង ទើបគួរដល់នូវទុតកម្មបាន ។

[៦៣] ម្ចាស់ភិក្ខុទាំងឡាយ សារីបុត្តប្រកបដោយអង្គ ៨ ប្រការ ទើបគួរដល់នូវទុតកម្មបាន ។ អង្គ ៨ ប្រការនោះ គឺអ្វីខ្លះ ។ ម្ចាស់ភិក្ខុទាំងឡាយ ក្នុងសាសនានេះ សារីបុត្តជាអ្នកស្តាប់បានដោយខ្លួនឯង ១ ញ៉ាំងបុគ្គលដទៃឲ្យស្តាប់បាន ១ បានរៀនយក ១ ចេះចាំទុកស្នាត់ ១ ដឹងសេចក្តីដោយខ្លួនឯង ១ ញ៉ាំងបុគ្គលដទៃឲ្យដឹងសេចក្តី ១ ឈ្លាសវៃក្នុងហេតុដែលគួរ និងមិនគួរ ១ ជាអ្នកមិនធ្វើនូវជម្លោះ ១ ម្ចាស់ភិក្ខុទាំងឡាយ សារីបុត្ត ប្រកបដោយអង្គ ៨ ប្រការនេះឯង ទើបគួរដល់នូវទុតកម្មបាន ។

[៦៤] ភិក្ខុណា ទៅដល់បរិសទ្យដែលពោលពាក្យបង្រ្កប ហើយមិនញាប់ញ័រ ១ មិនបំភ្លេចពាក្យ ១ មិនលាក់ពាក្យ បណ្តាំគេ ១ ប្រាប់មិនឲ្យច្រឡំពាក្យ ១ គេសួរមកហើយ មិនខឹង ១ ភិក្ខុប្រាកដដូច្នោះនោះឯង ទើបគួរដល់ទុតកម្មបាន ។

[៦៥] ម្ចាស់ភិក្ខុទាំងឡាយ ទេវទត្តត្រូវអសទ្ធម្ម (លោកធម៌) ទាំង
 ៨ ប្រការ គ្របសង្កត់ មានចិត្តប្រែប្រួល ជាអ្នកទៅកើតក្នុងអបាយ
 ទៅកើតក្នុងនរក ស្ថិតនៅអស់មួយកប្ប កែខ្លួនលែងបាន ។ អសទ្ធម្ម ៨
 ប្រការ តើដូចម្តេចខ្លះ ។ ម្ចាស់ភិក្ខុទាំងឡាយ ទេវទត្តត្រូវលោកគ្របសង្កត់
 មានចិត្តប្រែប្រួល ជាអ្នកទៅកើតក្នុងអបាយ ទៅកើតក្នុងនរក ស្ថិតនៅអស់
 មួយកប្ប កែខ្លួនលែងបាន ម្ចាស់ភិក្ខុទាំងឡាយ ព្រោះមិនមានលោក ។ បេ។
 ម្ចាស់ភិក្ខុទាំងឡាយ ព្រោះយស ។ បេ។ ម្ចាស់ភិក្ខុទាំងឡាយ ព្រោះមិនមាន
 យស ។ បេ។ ម្ចាស់ភិក្ខុទាំងឡាយ ព្រោះសក្ការៈ ។ បេ។ ម្ចាស់ភិក្ខុទាំងឡាយ
 ព្រោះមិនមានសក្ការៈ ។ បេ។ ម្ចាស់ភិក្ខុទាំងឡាយ ព្រោះខ្លួនមានសេចក្តី
 ប្រាថ្នាអាក្រក់ ។ បេ។ ម្ចាស់ភិក្ខុទាំងឡាយ ទេវទត្តត្រូវការៈជាបាបមិត្តគ្រប
 សង្កត់ មានចិត្តប្រែប្រួល ជាអ្នកទៅកើតក្នុងអបាយ ទៅកើតក្នុងនរក ឋិត
 នៅអស់មួយកប្ប កែខ្លួនលែងបាន ម្ចាស់ភិក្ខុទាំងឡាយ ទេវទត្តត្រូវអសទ្ធម្ម
 ទាំង ៨ ប្រការនេះគ្របសង្កត់ មានចិត្តប្រែប្រួល ជាអ្នកទៅកើតក្នុងអបាយ
 ទៅកើតក្នុងនរក ឋិតនៅអស់មួយកប្ប កែខ្លួនលែងបាន ។ ម្ចាស់ភិក្ខុទាំង-
 ឡាយ ភិក្ខុគប្បីសង្កត់សង្កិនញាំញី នូវលោកដែលកើតឡើងហើយ នូវ
 អលោកដែលកើតឡើងហើយ ។ បេ។ នូវយសដែលកើតឡើងហើយ នូវ
 អយសដែលកើតឡើងហើយ នូវសក្ការៈដែលកើតឡើងហើយ នូវអសក្ការៈ
 ដែលកើតឡើងហើយ នូវសេចក្តីប្រាថ្នាអាក្រក់ដែលកើតឡើងហើយ ។ បេ។
 គ្របសង្កត់នូវការៈជាបាបមិត្តដែលកើតឡើងហើយ ជាការប្រពៃ ម្ចាស់ភិក្ខុ

ទាំងឡាយ ភិក្ខុគប្បីសង្កត់សង្កិននូវលោកដែលកើតឡើងហើយ នូវអលោក
ដែលកើតឡើងហើយ ។ បេ ។ នូវយសដែលកើតឡើងហើយ នូវអយស
ដែលកើតឡើងហើយ នូវសក្ការៈដែលកើតឡើងហើយ នូវអសក្ការៈដែល
កើតឡើងហើយ នូវសេចក្តីប្រាថ្នាអាក្រក់ដែលកើតឡើងហើយ ។ បេ ។ គ្រប
សង្កត់នូវការៈជាបាបមិត្តដែលកើតឡើងហើយ ព្រោះអាស្រ័យប្រយោជន៍ដូច
ម្តេច ម្នាលភិក្ខុទាំងឡាយ ព្រោះថា បើភិក្ខុមិនបានសង្កត់សង្កិននូវលោកណា
ដែលកើតឡើងហើយ អាសវក្តិលេសទាំងឡាយ គឺសេចក្តីចង្អៀតចង្អល់ និង
សេចក្តីក្តៅក្រហាយគប្បីកើតឡើង (ដល់ភិក្ខុនោះ) កាលបើភិក្ខុបានសង្កត់
សង្កិនញាំញី នូវលោកដែលកើតឡើងហើយយ៉ាងនេះ អាសវក្តិលេសទាំង
នោះ គឺសេចក្តីចង្អៀតចង្អល់ និងសេចក្តីក្តៅក្រហាយ រមែងមិនមានដល់
(ភិក្ខុនោះ) ម្នាលភិក្ខុទាំងឡាយ ព្រោះថា បើភិក្ខុនោះមិនសង្កត់សង្កិន នូវ
អលោកណាដែលកើតឡើងហើយ ។ បេ ។ នូវយសដែលកើតឡើងហើយ នូវ
អយសដែលកើតឡើងហើយ នូវសក្ការៈដែលកើតឡើងហើយ នូវអសក្ការៈ
ដែលកើតឡើងហើយ សេចក្តីប្រាថ្នាអាក្រក់ដែលកើតឡើងហើយ ។ បេ ។ កាល
ភិក្ខុមិនសង្កត់សង្កិននូវការៈជាបាបមិត្តដែលកើតឡើងហើយទេ អាសវក្តិលេស
ទាំងឡាយ គឺសេចក្តីចង្អៀតចង្អល់ និងសេចក្តីក្តៅក្រហាយ គប្បីកើតឡើង
ដល់ភិក្ខុនោះ កាលបើភិក្ខុបានសង្កត់សង្កិនញាំញី នូវអលោកដែលកើតឡើង
ហើយ នូវការៈជាបាបមិត្តដែលកើតឡើងហើយ អាសវក្តិលេសទាំងនោះ គឺ
សេចក្តីចង្អៀតចង្អល់ និងសេចក្តីក្តៅក្រហាយ រមែងមិនមាន (ដល់ភិក្ខុនោះ)

យ៉ាងនេះ ម្នាលភិក្ខុទាំងឡាយ ភិក្ខុគប្បីសង្កត់សង្កិននូវលាភដែលកើតឡើង
ហើយ នូវអលាភដែលកើតឡើងហើយ ។ បេ ។ នូវយសដែលកើតឡើង
ហើយ នូវអយសដែលកើតឡើងហើយ នូវសក្ការៈដែលកើតឡើងហើយ នូវ
អសក្ការៈដែលកើតឡើងហើយ នូវសេចក្តីប្រាថ្នាអាក្រក់ដែលកើតឡើងហើយ
។ បេ ។ គ្របសង្កត់នូវការៈជាបាបមិត្តដែលកើតឡើងហើយ ព្រោះអាស្រ័យ
អំណាចប្រយោជន៍នេះឯង ។ ម្នាលភិក្ខុទាំងឡាយ ព្រោះហេតុដូច្នេះ ក្នុង
សាសនានេះ គួរឃើងទាំងឡាយសង្កត់សង្កិនញាំញី នូវលាភដែលកើតឡើង
ហើយ ។ គួរឃើងទាំងឡាយសង្កត់សង្កិនញាំញី នូវអលាភដែលកើតឡើង
ហើយ ។ បេ ។ នូវយសដែលកើតឡើងហើយ នូវអយសដែលកើតឡើង
ហើយ នូវសក្ការៈដែលកើតឡើងហើយ នូវអសក្ការៈដែលកើតឡើងហើយ
នូវសេចក្តីប្រាថ្នាអាក្រក់ដែលកើតឡើងហើយ ។ បេ ។ គ្របសង្កត់នូវការៈជា
បាបមិត្តដែលកើតឡើងហើយ ម្នាលភិក្ខុទាំងឡាយ អ្នកទាំងឡាយគប្បីសិក្សា
យ៉ាងនេះចុះ ។

[៦៦] ម្នាលភិក្ខុទាំងឡាយ ទេវទត្តត្រូវអសទ្ធម្ម ៣ ប្រការគ្រប
សង្កត់ មានចិត្តប្រែប្រួល ជាបុគ្គលទៅកើតក្នុងអបាយ ទៅកើតក្នុងនរក
បិតានៅអស់មួយកប្ប កែខ្លួនលែងបាន ។ អសទ្ធម្ម ៣ ប្រការតើដូចម្តេចខ្លះ ។
(អសទ្ធម្ម ៣ ប្រការនោះគឺ) សេចក្តីប្រាថ្នាអាក្រក់ ១ ការៈជាបាបមិត្ត ១
ដល់នូវសេចក្តីរាយមាយក្នុងពាក់កណ្តាល ដោយកិរិយាបាននូវគុណវិសេស
គឺត្រឹមតែឈានដ៏ថោកទាប ១ ម្នាលភិក្ខុទាំងឡាយ ទេវទត្តត្រូវអសទ្ធម្មទាំង

៣ ប្រការនេះគ្របសង្កត់ហើយ មានចិត្តប្រែប្រួល ជាអ្នកទៅកើតក្នុងអបាយ កើតក្នុងនរក ឋិតនៅអស់មួយកប្ប ។

[៦៧] បុគ្គលណាមួយជាអ្នកប្រាថ្នាលាមក សូមកុំកើត ក្នុងលោកឡើយ ដំណើរនៃបុគ្គលមានសេចក្តីប្រាថ្នាលាមក ទាំងឡាយ យ៉ាងណា អ្នកទាំងឡាយ ចូរដឹងដំណើរនោះ ដោយហេតុនេះចុះ ។ តថាគតបានឮថា ទេវទត្ត អ្នកផង ឲ្យឈ្មោះថា ជាបណ្ឌិត អ្នកផងសន្មតថាជាអ្នកមានចិត្តបន្ទុំ អប់រំហើយ ទេវទត្តហាក់ដូចជាកាលរុងរឿង ដោយយស ស្ថិតនៅ ។ ទេវទត្តនោះឯង តែងសន្សំសេចក្តីប្រមាទ រឿយៗ ហើយបៀតបៀនតថាគតនោះ ក៏ធ្លាក់ទៅរងទុក្ខក្នុង នរកអរិច្ចមានទ្វារ ៤ ដែលគួរខ្លាច ។ សេចក្តីពិតថា នរណាប្រទូស្តចំពោះបុគ្គលដែលមិនបានប្រទូស្ត មិនបាន ធ្វើអំពើអាក្រក់ បាបតែងពាល់ត្រូវនូវបុគ្គលដែលមានចិត្ត ប្រទូស្ត អ្នកមិនអើពើនោះវិញ ។ អ្នកណាបង្កប្រទូស្តនូវ សមុទ្រដោយថ្នាំពិសមួយក្អម អ្នកនោះឯង មិនអាចនឹង ប្រទូស្តដោយថ្នាំពិសមួយក្អមនោះបានឡើយ ព្រោះថា សមុទ្រធំទូលាយគួរឲ្យស្ងប់ស្ងៀម (សេចក្តីនេះ) មាន ឧបមាយ៉ាងណា មានឧទាហរណ៍ដូចជានរណាប្រទូស្តនឹង តថាគតដែលមានចិត្តស្មើ មានចិត្តស្ងប់ ដោយពាក្យពោល

ទោស ពាក្យជាទោសនោះមិនបានលូតលាស់ចម្រើនឡើង
 ក្នុងតថាគតនោះឡើយ ។ ភិក្ខុដើរទៅតាមតម្រាយនៃមិត្ត
 ណា គប្បីដល់នូវកិរិយាក្ស័យទៅនៃទុក្ខបាន ភិក្ខុជាបណ្ឌិត
 គប្បីធ្វើនូវសេចក្តីស្មិទ្ធស្មាលនឹងមិត្តដូច្នោះផង គប្បីសេព
 គប់នឹងមិត្តនោះផង ។

[៦៨] គ្រានោះ ព្រះឧបាលិដ៏មានអាយុ ចូលទៅគាល់ព្រះមានព្រះ
 ភាគ លុះចូលទៅដល់ហើយ ក៏ក្រាបថ្វាយបង្គំព្រះមានព្រះភាគរួចអង្គុយក្នុង
 ទីសមគួរ ។ លុះព្រះឧបាលិដ៏មានអាយុអង្គុយក្នុងទីសមគួរហើយ ក៏ក្រាប
 បង្គំទូលសេចក្តីនុ៎ះចំពោះព្រះមានព្រះភាគថា បពិត្រព្រះអង្គដ៏ចម្រើន សេចក្តី
 ប្រេះឆានៃសង្ឃដែលហៅថា សង្ឃរាជី បពិត្រព្រះអង្គដ៏ចម្រើន សេចក្តី
 ប្រេះឆានៃសង្ឃ ដែលមិនមែនជាសង្ឃភេទ ដោយហេតុប៉ុន្មានយ៉ាង សេចក្តី
 ប្រេះឆានៃសង្ឃផង សង្ឃភេទផង ដោយហេតុប៉ុន្មានយ៉ាង ។ ព្រះមានព្រះ
 ភាគទ្រង់ត្រាស់ថា ម្ចាស់ឧបាលិ ភិក្ខុប៉ែកម្ខាងមួយរូប ភិក្ខុប៉ែកម្ខាងពីររូប
 ឯភិក្ខុគម្រប់ ៤^(១) សូត្រឲ្យភិក្ខុចាប់ស្លាកដោយពាក្យថា នេះជាធម៌ នេះជា
 វិន័យ នេះជាពាក្យប្រដៅរបស់ព្រះសាស្តា អ្នកទាំងឡាយចូរចាប់ស្លាកនេះចុះ
 ចូរពេញចិត្តនឹងស្លាកនេះចុះ ម្ចាស់ឧបាលិ ហេតុយ៉ាងនេះឯង ហៅថា សេចក្តី
 ប្រេះឆានៃសង្ឃ មិនមែនជាសង្ឃភេទទេ ។ ម្ចាស់ឧបាលិ ភិក្ខុប៉ែកម្ខាងពីរ
 រូប ភិក្ខុប៉ែកម្ខាងពីររូប ឯភិក្ខុជាគម្រប់ ៥ សូត្រឲ្យភិក្ខុចាប់ស្លាកដោយពាក្យ

១- សូមមើលអដ្ឋកថាខាន្តក្រោម ។

ថា នេះជាធម៌ នេះជាវិន័យ នេះពាក្យប្រដៅរបស់ព្រះសាស្តា អ្នកទាំងឡាយ
 ចូរចាប់ស្នាក់នេះចុះ ចូរពេញចិត្តនឹងស្នាក់នេះចុះ ម្នាលឧបាលិ ហេតុយ៉ាងនេះ
 ឯង ហៅថា សេចក្តីប្រះឆានៃសង្ឃ មិនមែនជាសង្ឃកេរ្តិ៍ ។ បេ។ ម្នាល
 ឧបាលិ ភិក្ខុប៉ែកម្ខាងពីររូប ភិក្ខុប៉ែកម្ខាងបីរូប ឯភិក្ខុជាគម្រប់ ៦ សូត្រឲ្យ
 ភិក្ខុចាប់ស្នាក់ដោយពាក្យថា នេះជាធម៌ នេះជាវិន័យ នេះជាពាក្យប្រដៅរបស់
 ព្រះសាស្តា អ្នកទាំងឡាយចូរចាប់ស្នាក់នេះចុះ ចូរពេញចិត្តនឹងស្នាក់នេះចុះ
 ម្នាលឧបាលិ ហេតុយ៉ាងនេះឯង ហៅថា សេចក្តីប្រះឆានៃសង្ឃ មិនមែនជា
 សង្ឃកេរ្តិ៍ទេ ។ ម្នាលឧបាលិ ភិក្ខុប៉ែកម្ខាងបីរូប ភិក្ខុប៉ែកម្ខាងបីរូប
 ឯភិក្ខុជាគម្រប់ ៧ សូត្រឲ្យភិក្ខុចាប់ស្នាក់ដោយពាក្យថា នេះជាធម៌ នេះជា
 វិន័យ នេះជាពាក្យប្រដៅរបស់ព្រះសាស្តា អ្នកទាំងឡាយចូរចាប់ស្នាក់នេះចុះ
 ចូរពេញចិត្តនឹងស្នាក់នេះចុះ ម្នាលឧបាលិ ហេតុយ៉ាងនេះឯង ហៅថា សេចក្តី
 ប្រះឆានៃសង្ឃ មិនមែនជាសង្ឃកេរ្តិ៍ទេ ។ ម្នាលឧបាលិ ភិក្ខុប៉ែកម្ខាងបីរូប
 ភិក្ខុប៉ែកម្ខាងបួនរូប ឯភិក្ខុជាគម្រប់ ៨ សូត្រឲ្យភិក្ខុចាប់ស្នាក់ដោយពាក្យថា
 នេះជាធម៌ នេះជាវិន័យ នេះជាពាក្យប្រដៅរបស់ព្រះសាស្តា អ្នកទាំងឡាយ
 ចូរចាប់ស្នាក់នេះចុះ ចូរពេញចិត្តនឹងស្នាក់នេះចុះ ម្នាលឧបាលិ ហេតុយ៉ាងនេះ
 ឯង ហៅថា សេចក្តីប្រះឆានៃសង្ឃ មិនមែនជាសង្ឃកេរ្តិ៍ទេ ។ ម្នាលឧបាលិ
 ភិក្ខុប៉ែកម្ខាង ៤ រូប ភិក្ខុប៉ែកម្ខាង ៤ រូប ឯភិក្ខុជាគម្រប់ ៩ សូត្រឲ្យភិក្ខុ
 ចាប់ស្នាក់ដោយពាក្យថា នេះជាធម៌ នេះជាវិន័យ នេះជាពាក្យប្រដៅរបស់
 ព្រះសាស្តា អ្នកទាំងឡាយចូរចាប់ស្នាក់នេះចុះ ចូរពេញចិត្តនឹងស្នាក់នេះចុះ

ម្ចាស់ឧបាលិ ហេតុយ៉ាងនេះឯង ហៅថា សេចក្តីប្រះឆានៃសង្ឃផង ហៅថា សង្ឃភេទផង ។ ម្ចាស់ឧបាលិ សេចក្តីប្រះឆានៃសង្ឃ និងសង្ឃភេទ រមែង មានដល់ភិក្ខុ ៩ រូបក៏មាន ដល់ភិក្ខុច្រើនជាង ៩ រូបទៅក៏មាន ។ ម្ចាស់ ឧបាលិ ភិក្ខុនីមិនឈ្មោះថា បំបែកសង្ឃទេ តែបានឈ្មោះថា ព្យាយាមដើម្បី បំបែក (សង្ឃ) សិក្ខុមាន ក៏មិនឈ្មោះថា បំបែកសង្ឃ សាមណេរក៏មិន ឈ្មោះថា បំបែកសង្ឃ សាមណេរក៏មិនឈ្មោះថា បំបែកសង្ឃ ឧបាសក ក៏មិនឈ្មោះថា បំបែកសង្ឃ ឧបាសិកាក៏មិនឈ្មោះថា បំបែកសង្ឃ តែបាន ឈ្មោះថា ព្យាយាមដើម្បីបំបែកសង្ឃ ។ ម្ចាស់ឧបាលិ លុះតែភិក្ខុដែលមាន ខ្លួនជាប្រក្រតី^១ មានសំវាសស្មើគ្នា ស្ថិតនៅក្នុងសីមាជាមួយគ្នា ទើបឈ្មោះ ថា បំបែកសង្ឃ ។

[៦៩] ព្រះឧបាលិត្ថេរក្រាបបង្គំទូលសួរថា បពិត្រព្រះអង្គដ៏ចម្រើន ការបំបែកសង្ឃ ព្រះអង្គត្រាស់ថា សង្ឃភេទ បពិត្រព្រះអង្គដ៏ចម្រើន ចុះ សង្ឃដែលបែកឆ្ងាយ ដោយហេតុប៉ុន្មានយ៉ាង ។ ព្រះមានព្រះកាគ ទ្រង់ ត្រាស់តបថា ម្ចាស់ឧបាលិ ភិក្ខុទាំងឡាយក្នុងសាសនានេះ សម្តែងសភាព មិនមែនជាធម៌ ថាជាធម៌ សម្តែងធម៌មិនមែនជាធម៌ សម្តែងសភាពដែល មិនមែនវិន័យ ថាជាវិន័យ សម្តែងវិន័យ ថាមិនមែនជាវិន័យ សម្តែងធម៌ វិន័យដែលតថាគតមិនបានសម្តែង មិនបានពោល ថាតថាគតបានសម្តែង

១- ភិក្ខុដែលមានខ្លួនជាប្រក្រតី គឺភិក្ខុដែលសង្ឃមិនបានលើកវត្ថុ ឬភិក្ខុដែលបរិសុទ្ធ ឥតមាន ត្រូវគុកបត្តិណាមួយ ។

បានពោល សម្តែងធម៌វិន័យដែលតថាគតបានសម្តែង បានពោល ថាតថាគត
 មិនបានសម្តែង មិនបានពោលវិញ សម្តែងវត្ថុដែលតថាគតមិនបានសន្សំមក
 ហើយ ថាជាវត្ថុដែលតថាគតសន្សំមកហើយ សម្តែងវត្ថុដែលតថាគតបាន
 សន្សំមកហើយ ថាជាវត្ថុដែលតថាគតមិនបានសន្សំមកទេ សម្តែងសិក្ខាបទ
 ដែលតថាគតមិនបានបញ្ញត្តិ ថាតថាគតបានបញ្ញត្តិ សម្តែងសិក្ខាបទដែល
 តថាគតបានបញ្ញត្តិហើយ ថាតថាគតមិនបានបញ្ញត្តិទេ សម្តែងអនាបត្តិ ថាជា
 អាបត្តិ សម្តែងអាបត្តិ ថាជាអនាបត្តិ សម្តែងលហុកាបត្តិ ថាជាគុកាបត្តិ
 សម្តែងគុកាបត្តិ ថាជាលហុកាបត្តិ សម្តែងសាវសេសាបត្តិ ថាជាអនវ-
 សេសាបត្តិ^១ សម្តែងអនវសេសាបត្តិ ថាជាសាវសេសាបត្តិ សម្តែងទុដ្ឋ-
 ល្លាបត្តិ ថាជាអទុដ្ឋល្លាបត្តិ សម្តែងអទុដ្ឋល្លាបត្តិ ថាជាទុដ្ឋល្លាបត្តិ ភិក្ខុទាំង
 នោះក៏ទង់ទាញកៀរគរ (បរិសទ្យ) ហើយធ្វើឧបោសថផ្សេងពីគ្នា ធ្វើ
 បវារណាផ្សេងពីគ្នា ធ្វើសង្ឃកម្មផ្សេងពីគ្នា ដោយវត្ថុ ១៨ ប្រការនេះឯង
 ម្នាលឧបាលិ សង្ឃដែលបែកធ្លាយ ដោយហេតុប៉ុណ្ណោះឯង ។

[៧០] ព្រះឧបាលិក្រាបបង្គំទូលសួរថា បពិត្រព្រះអង្គដ៏ចម្រើន
 សេចក្តីព្រមព្រៀងនៃសង្ឃ ព្រះអង្គត្រាស់ថា សង្ឃសាមគ្គី បពិត្រព្រះអង្គដ៏
 ចម្រើន សង្ឃដែលព្រមព្រៀងគ្នា ដោយហេតុប៉ុន្មានយ៉ាង ។ ព្រះអង្គទ្រង់
 ត្រាស់តបថា ម្នាលឧបាលិ ភិក្ខុទាំងឡាយក្នុងសាសនានេះ សម្តែងសភាព
 មិនមែនជាធម៌ ថាមិនមែនធម៌ សម្តែងធម៌ ថាជាធម៌ សម្តែងសភាពមិនមែន

១- សូមមើលអង្គកថាខាន្តក្រោម ។

ជាវិន័យ ថាមិនមែនជាវិន័យ សម្តែងវិន័យ ថាជាវិន័យ សម្តែងធម៌វិន័យ
 ដែលតថាគតមិនបានសម្តែង មិនបានពោល ថាតថាគតមិនបានសម្តែង មិន
 បានពោលទេ សម្តែងធម៌វិន័យ ដែលតថាគតបានសម្តែង បានពោល ថា
 តថាគតបានសម្តែង បានពោល សម្តែងវត្ថុដែលតថាគតមិនធ្លាប់សន្សំមក
 ថាជាវត្ថុដែលតថាគតមិនធ្លាប់សន្សំមកទេ សម្តែងវត្ថុដែលតថាគតធ្លាប់សន្សំ
 មក ថាជាវត្ថុដែលតថាគតធ្លាប់សន្សំមក សម្តែងសិក្ខាបទដែលតថាគតមិន
 បានបញ្ញត្តិ ថាតថាគតមិនបានបញ្ញត្តិទេ សម្តែងសិក្ខាបទដែលតថាគតបាន
 បញ្ញត្តិ ថាតថាគតបានបញ្ញត្តិ សម្តែងអនាបត្តិ ថាជាអនាបត្តិ សម្តែងអាបត្តិ
 ថាជាអាបត្តិ សម្តែងលហុកាបត្តិ ថាជាលហុកាបត្តិ សម្តែងគរុកាបត្តិ ថាជា
 គរុកាបត្តិ សម្តែងសាវសេសាបត្តិ ថាជាសាវសេសាបត្តិ សម្តែងអនវសេសា-
 បត្តិ ថាជាអនវសេសាបត្តិ សម្តែងទុដ្ឋល្លាបត្តិ (អាបត្តិបារាជិក ឬសង្ឃាទិ-
 សេស) ថាជាទុដ្ឋល្លាបត្តិ សម្តែងអទុដ្ឋល្លាបត្តិ (អាបត្តិ ៥ កង) ថាជា
 អទុដ្ឋល្លាបត្តិ ភិក្ខុទាំងនោះមិនទង់ទាញ មិនកៀរគរយក (បរិសទ្យ)
 ហើយមិនធ្វើឧបោសថផ្សេងគ្នា មិនធ្វើបវារណាផ្សេងគ្នា មិនធ្វើសង្ឃកម្ម
 ផ្សេងគ្នា ដោយវត្ថុទាំង ១៨ នេះ ម្នាលឧបាលិ សង្ឃឈ្មោះថា ព្រមព្រៀង
 គ្នា ដោយហេតុប៉ុណ្ណោះឯង ។

[៧១] ព្រះឧបាលិត្ថេរក្រាបបង្គំទូលសួរថា បពិត្រព្រះអង្គដ៏ចម្រើន
 ចុះភិក្ខុបំបែកសង្ឃដែលកំពុងព្រមព្រៀងគ្នា ភិក្ខុនោះរមែងបាននូវផលដូចម្តេច
 ខ្លះ ។ ព្រះអង្គទ្រង់ត្រាស់តបថា ម្នាលឧបាលិ ភិក្ខុបំបែកសង្ឃដែលកំពុង

ព្រមព្រៀងគ្នា រមែងបាននូវផលដ៏ខ្លោចផ្សា តាំងនៅអស់មួយកប្បវេននៅក្នុង
នរកអស់មួយកប្ប ។

[៧២] ភិក្ខុអ្នកបំបែកសង្ឃ ត្រេកអរក្នុងពួក មិនតម្កល់
ខ្លួននៅក្នុងធម៌ តែងទៅកើតក្នុងអបាយ ទៅកើតក្នុងនរក
តាំងនៅអស់មួយកប្ប រមែងឃ្លាតចាកធម៌ជាគ្រឿងក្សេម
ចាកយោគៈ ។ ភិក្ខុបំបែកសង្ឃដែលកំពុងព្រមព្រៀងគ្នា
រមែងឆេះនៅក្នុងនរកអស់មួយកប្ប ។

[៧៣] ព្រះឧបាលីត្ថេរក្រាបបង្គំទូលសួរថា បពិត្រព្រះអង្គដ៏ចម្រើន
ចុះភិក្ខុជាអ្នកសង្គ្រោះសង្គ្រមសង្ឃដែលបែកគ្នាហើយ ឲ្យបានព្រមព្រៀងគ្នាទៅ
វិញ រមែងបាននូវផលដូចម្តេចខ្លះ ។ ព្រះអង្គទ្រង់ត្រាស់តបថា ម្ចាស់ឧបាលី
ភិក្ខុអ្នកសង្គ្រោះសង្គ្រមសង្ឃដែលបែកគ្នាហើយ ឲ្យបានព្រមព្រៀងគ្នាទៅវិញ
រមែងបាននូវបុណ្យដ៏ប្រសើរ រីករាយក្នុងឋានសួគ៌អស់មួយកប្ប ។

[៧៤] សេចក្តីព្រមព្រៀងនៃពួក តែងនាំសេចក្តីសុខ
មកឲ្យ ភិក្ខុអ្នកអនុគ្រោះ ដល់បុគ្គលមានសេចក្តីព្រមព្រៀង
គ្នាទាំងឡាយក្តី ជាអ្នកត្រេកអរ ក្នុងសេចក្តីព្រមព្រៀងក្តី
បានតម្កល់ខ្លួនក្នុងធម៌ក្តី (ភិក្ខុនោះ) មិនឃ្លាតចាកធម៌
ជាគ្រឿងក្សេមចាកយោគៈឡើយ ។ ភិក្ខុអ្នកសង្គ្រោះសង្គ្រម
សង្ឃឲ្យបានព្រមព្រៀងគ្នា តែងរីករាយក្នុងឋានសួគ៌ អស់
មួយកប្ប ។

[៧៥] ព្រះឧបាលិក្ខេត្រក្រាបបង្គំទូលសួរថា បពិត្រព្រះអង្គដ៏ចម្រើន ភិក្ខុអ្នកបំបែកសង្ឃ ជាអ្នកទៅកើតក្នុងអបាយ ទៅកើតក្នុងនរក បិតានៅអស់ មួយកប្ប កែខ្លួនលែងបាន មានឬទេ ។ ព្រះអង្គទ្រង់ត្រាស់ថា ម្ចាស់ឧបាលិ ភិក្ខុអ្នកបំបែកសង្ឃ តែងទៅកើតក្នុងអបាយ ទៅកើតក្នុងនរក បិតានៅអស់ មួយកប្ប កែខ្លួនលែងបាននោះមាន ។ ព្រះឧបាលិក្ខេត្រក្រាបបង្គំទូលសួរថា បពិត្រព្រះអង្គដ៏ចម្រើន ចុះភិក្ខុអ្នកបំបែកសង្ឃ មិនទៅកើតក្នុងអបាយ មិន ទៅកើតក្នុងនរក មិនបិតានៅអស់មួយកប្ប នៅកែខ្លួនបានដែរឬ ។ ព្រះ អង្គទ្រង់ត្រាស់តបថា ម្ចាស់ឧបាលិ ភិក្ខុអ្នកបំបែកសង្ឃ មិនទៅកើតក្នុង អបាយ មិនទៅកើតក្នុងនរក មិនបិតានៅអស់មួយកប្ប នៅកែខ្លួនបានក៏មាន ដែរ ។ ព្រះឧបាលិក្ខេត្រក្រាបបង្គំទូលសួរថា បពិត្រព្រះអង្គដ៏ចម្រើន ចុះភិក្ខុអ្នក បំបែកសង្ឃ ទៅកើតក្នុងអបាយ ទៅកើតក្នុងនរក បិតានៅអស់មួយកប្ប លែងកែខ្លួនបានដូចម្តេចខ្លះ ។ ព្រះអង្គទ្រង់ត្រាស់តបថា ម្ចាស់ឧបាលិ ភិក្ខុ ក្នុងសាសនានេះ សម្តែងសភាពមិនមែនជាធម៌ ថាជាធម៌ មានសេចក្តីយល់ ឃើញក្នុងធម៌នោះថាមិនមែនជាធម៌ មានសេចក្តីយល់ឃើញក្នុងការបំបែក ថា មិនមែនជាធម៌ បិទបាំងទិដ្ឋិ បិទបាំងសេចក្តីគាប់ចិត្ត បិទបាំងសេចក្តីពេញចិត្ត បិទបាំងសេចក្តីពិតត្រង់ ហើយសូត្រឲ្យភិក្ខុចាប់ស្លាកដោយពាក្យថា នេះជា ធម៌ នេះជាវិន័យ នេះជាពាក្យប្រដៅរបស់ព្រះសាស្តា អ្នកទាំងឡាយចូរចាប់ ស្លាកនេះចុះ ចូរពេញចិត្តនឹងស្លាកនេះចុះ ម្ចាស់ឧបាលិ ភិក្ខុអ្នកបំបែកសង្ឃ នេះឯង តែងកើតក្នុងអបាយ ទៅកើតក្នុងនរក បិតានៅអស់មួយកប្ប កែខ្លួន

លែងបាន ។ ម្នាលឧបាលិ ពាក្យដទៃនៅមានទៀត ភិក្ខុសម្តែងសភាពមិនមែនធម៌ ថាជាធម៌ មានសេចក្តីយល់ឃើញក្នុងធម៌នោះ ថាមិនមែនជាធម៌ មានសេចក្តីយល់ឃើញក្នុងការបំបែកសង្ឃ ថាជាធម៌ បិទបាំងទិដ្ឋិ បិទបាំងសេចក្តីគាប់ចិត្ត បិទបាំងសេចក្តីពេញចិត្ត បិទបាំងសេចក្តីពិតត្រង់ ហើយសូត្រឲ្យភិក្ខុចាប់ស្នាកដោយពាក្យថា នេះជាធម៌ នេះជាវិន័យ នេះជាពាក្យប្រដៅរបស់ព្រះសាស្តា អ្នកទាំងឡាយចូរចាប់ស្នាកនេះចុះ ចូរពេញចិត្តនឹងស្នាកនេះចុះ ម្នាលឧបាលិ ភិក្ខុអ្នកបំបែកសង្ឃនេះឯង តែងទៅកើតក្នុងអបាយ ទៅកើតក្នុងនរក បិតនៅអស់មួយកប្ប កែខ្លួនលែងបាន ។ ម្នាលឧបាលិ ពាក្យដទៃនៅមានទៀត ភិក្ខុសម្តែងសភាពមិនមែនធម៌ ថាជាធម៌ មានសេចក្តីយល់ឃើញក្នុងធម៌នោះ ថាមិនមែនជាធម៌ មានសេចក្តីសង្ស័យក្នុងការបំបែក ហើយបិទបាំងទិដ្ឋិ បិទបាំងសេចក្តីគាប់ចិត្ត បិទបាំងសេចក្តីពេញចិត្ត បិទបាំងសេចក្តីពិតត្រង់ ហើយសូត្រឲ្យភិក្ខុចាប់ស្នាកដោយពាក្យថា នេះជាធម៌ នេះជាវិន័យ នេះជាពាក្យប្រៀនប្រដៅរបស់ព្រះសាស្តា លោកទាំងឡាយចូរចាប់ស្នាកនេះចុះ ចូរពេញចិត្តនឹងស្នាកនេះចុះ ម្នាលឧបាលិ ភិក្ខុអ្នកបំបែកសង្ឃនេះឯង តែងទៅកើតក្នុងអបាយ ទៅកើតក្នុងនរក បិតនៅអស់មួយកប្ប កែខ្លួនលែងបាន ។ ម្នាលឧបាលិ ពាក្យដទៃនៅមានទៀត ភិក្ខុសម្តែងសភាពមិនមែនធម៌ ថាជាធម៌ មានសេចក្តីយល់ឃើញក្នុងធម៌នោះ ថាជាធម៌ មានសេចក្តីយល់ឃើញក្នុងការបំបែក ថាមិនមែនជាធម៌ ។បេ។ មានសេចក្តីយល់ឃើញក្នុងធម៌នោះ មានសេចក្តីសង្ស័យក្នុងការបំបែក ។បេ។ មាន

សេចក្តីសង្ស័យក្នុងធម៌នោះ មានសេចក្តីយល់ឃើញក្នុងការបំបែក ថាមិន
 មែនជាធម៌ មានសេចក្តីសង្ស័យក្នុងធម៌នោះ មានសេចក្តីយល់ឃើញក្នុងការ
 បំបែក ថាជាធម៌ មានសេចក្តីសង្ស័យក្នុងធម៌នោះ មានសេចក្តីសង្ស័យក្នុង
 ការបំបែក ហើយបិទបាំងទិដ្ឋិ បិទបាំងសេចក្តីគាប់ចិត្ត បិទបាំងសេចក្តីពេញ
 ចិត្ត បិទបាំងសេចក្តីពិតត្រង់ ហើយសូត្រឲ្យភិក្ខុចាប់ស្លាក ដោយពាក្យថា
 នេះជាធម៌ នេះជាវិន័យ នេះជាពាក្យប្រៀនប្រដៅរបស់ព្រះសាស្តា លោក
 ទាំងឡាយ ចូរចាប់ស្លាកនេះចុះ ចូរពេញចិត្តនឹងស្លាកនេះចុះ ម្នាលឧបាលិ
 ភិក្ខុអ្នកបំបែកសង្ឃនេះឯង ជាអ្នកទៅកើតក្នុងអបាយ ទៅកើតក្នុងនរក ស្ថិត
 នៅអស់មួយកប្ប កែខ្លួនលែងបាន ។ ម្នាលឧបាលិ ពាក្យដទៃនៅមានទៀត
 ភិក្ខុសម្តែងធម៌ ថាមិនមែនធម៌ ។ បេ។ សម្តែងសភាវៈមិនមែនវិន័យ ថាជា
 វិន័យ សម្តែងវិន័យ ថាមិនមែនវិន័យ សម្តែងធម៌វិន័យដែលតថាគតមិនបាន
 សម្តែង មិនបានពោល ថាតថាគតបានសម្តែង បានពោល សម្តែងធម៌វិន័យ
 ដែលតថាគតបានសម្តែង បានពោល ថាតថាគតមិនបានសម្តែង មិនបាន
 ពោលទេ សម្តែងវត្ថុដែលតថាគតបានមិនបានសន្សំមក ថាជាវត្ថុដែលតថាគត
 បានសន្សំមក សម្តែងវត្ថុដែលតថាគតបានសន្សំមក ថាជាវត្ថុដែលតថាគត
 មិនបានសន្សំមកទេ សម្តែងសិក្ខាបទដែលតថាគតមិនបានបញ្ញត្តិ ថាតថាគត
 បានបញ្ញត្តិ សម្តែងសិក្ខាបទដែលតថាគតបានបញ្ញត្តិ ថាតថាគតមិនបាន
 បញ្ញត្តិទេ សម្តែងអនាបត្តិ ថាជាអាបត្តិ សម្តែងអាបត្តិ ថាជាអនាបត្តិ សម្តែង
 លហុកាបត្តិ ថាជាគរុកាបត្តិ សម្តែងគរុកាបត្តិ ថាជាហលុកាបត្តិ សម្តែង

សាវសេសាបត្តិ ថាជាអនវសេសាបត្តិ សម្តែងអនវសេសាបត្តិ ថាជាសាវ-
 សេសាបត្តិ សម្តែងទុដ្ឋលាបត្តិថា មិនមែនជាទុដ្ឋលាបត្តិ សម្តែងអទុដ្ឋលាបត្តិ
 ថាជាទុដ្ឋលាបត្តិ មានសេចក្តីយល់ឃើញធម៌នោះ ថាមិនមែនធម៌ មាន
 សេចក្តីយល់ឃើញក្នុងការបំបែក ថាមិនមែនធម៌ មានសេចក្តីយល់ឃើញ
 ក្នុងធម៌នោះ ថាមិនមែនធម៌ មានសេចក្តីយល់ឃើញក្នុងការបំបែក ថាជាធម៌
 មានសេចក្តីយល់ឃើញក្នុងធម៌នោះ ថាមិនមែនធម៌ មានសេចក្តីសង្ស័យក្នុង
 ការបំបែក មានសេចក្តីយល់ឃើញក្នុងធម៌នោះ ថាជាធម៌ មានសេចក្តីយល់
 ឃើញក្នុងការបំបែក ថាមិនមែនធម៌ មានសេចក្តីយល់ឃើញក្នុងធម៌នោះ ថា
 ជាធម៌ មានសេចក្តីសង្ស័យក្នុងការបំបែក មានសេចក្តីសង្ស័យក្នុងធម៌នោះ
 មានសេចក្តីយល់ឃើញក្នុងការបំបែក ថាមិនមែនធម៌ មានសេចក្តីសង្ស័យ
 ក្នុងធម៌នោះ មានសេចក្តីយល់ឃើញក្នុងការបំបែក ថាជាធម៌ មានសេចក្តី
 សង្ស័យក្នុងធម៌នោះ មានសេចក្តីសង្ស័យក្នុងការបំបែក ហើយបិទបាំងទិដ្ឋិ
 បិទបាំងសេចក្តីគាប់ចិត្ត បិទបាំងសេចក្តីពេញចិត្ត បិទបាំងសេចក្តីពិតត្រង់
 ហើយសូត្រឲ្យភិក្ខុចាប់ស្លាកដោយពាក្យថា នេះជាធម៌ នេះជាវិន័យ នេះជា
 ពាក្យប្រៀនប្រដៅរបស់ព្រះសាស្តា លោកទាំងឡាយចូរចាប់ស្លាកនេះចុះ ចូរ
 ពេញចិត្តនឹងស្លាកនេះចុះ ម្នាលឧបាលិ ភិក្ខុអ្នកបំបែកសង្ឃនេះឯង តែងទៅ
 កើតក្នុងអបាយ ទៅកើតក្នុងនរក បិតនៅអស់មួយកប្ប កែខ្លួនលែងបាន ។

[៧៦] ព្រះឧបាលិត្ថេរក្រាបបង្គំទូលសួរថា បពិត្រព្រះអង្គដ៏ចម្រើន
 ចុះភិក្ខុអ្នកបំបែកសង្ឃមិនទៅកើតក្នុងអបាយ មិនទៅកើតក្នុងនរក មិនបិត

នៅអស់មួយកប្ប នៅកែខនបាននោះដូចម្តេចខ្លះ ។ ព្រះអង្គទ្រង់ត្រាស់តបថា ម្ចាស់ឧបាលិ ភិក្ខុក្នុងសាសនានេះ សម្តែងសភាពមិនមែនធម៌ ថាជាធម៌ មានសេចក្តីយល់ឃើញក្នុងធម៌នោះ ថាជាធម៌ មានសេចក្តីយល់ឃើញក្នុងការបំបែក ថាជាធម៌ ហើយមិនបិទបាំងទិដ្ឋិ មិនបិទបាំងសេចក្តីគាប់ចិត្ត មិនបិទបាំងសេចក្តីពេញចិត្ត មិនបិទបាំងសេចក្តីពិតត្រង់ ហើយសូត្រឲ្យភិក្ខុចាប់ស្លាកដោយពាក្យថា នេះជាធម៌ នេះជាវិន័យ នេះជាពាក្យប្រៀនប្រដៅរបស់ព្រះសាស្តា លោកទាំងឡាយចូរចាប់ស្លាកនេះចុះ ចូរពេញចិត្តនឹងស្លាកនេះចុះ ម្ចាស់ឧបាលិ ភិក្ខុអ្នកបំបែកសង្ឃនេះឯង មិនទៅកើតក្នុងអបាយ មិនទៅកើតក្នុងនរក មិនបិតនៅអស់មួយកប្ប គួរដល់កិរិយារក្សាបាន ។ ម្ចាស់ឧបាលិ ពាក្យខាងមុខនៅមានទៀត ភិក្ខុសម្តែងធម៌ ថាមិនមែនធម៌ ។ បេ។ សម្តែងទុដ្ឋល្លាបត្តិ ថាជាអទុដ្ឋល្លាបត្តិ មានសេចក្តីយល់ឃើញក្នុងអធម៌នោះ ថាជាធម៌ មានសេចក្តីយល់ឃើញក្នុងការបំបែក ថាជាធម៌ ហើយមិនបិទបាំងទិដ្ឋិ មិនបិទបាំងសេចក្តីគាប់ចិត្ត មិនបិទបាំងសេចក្តីពេញចិត្ត មិនបិទបាំងសេចក្តីពិតត្រង់ ហើយសូត្រឲ្យភិក្ខុចាប់ស្លាកដោយពាក្យថា នេះជាធម៌ នេះជាវិន័យ នេះជាពាក្យប្រៀនប្រដៅរបស់ព្រះសាស្តា លោកទាំងឡាយ ចូរចាប់ស្លាកនេះចុះ ចូរពេញចិត្តនឹងស្លាកនេះចុះ ម្ចាស់ឧបាលិ ភិក្ខុអ្នកបំបែកសង្ឃនេះឯង មិនទៅកើតក្នុងអបាយ មិនទៅកើតក្នុងនរក មិនបិតនៅអស់មួយកប្ប ជាបុគ្គលនៅកែខនបាន ។

កាណារ៉ាទី ៣ ចប់

សង្ឃកេទក្ខន្ធកៈទី ៧ តែប៉ុណ្ណោះ ចប់

ឧទាន

(បញ្ជីរឿងនៃសង្ឃកេត្តក្កន្តកៈគី)

[៧៧] រឿងព្រះសម្មាសម្ពុទ្ធគង់ក្នុងអនុបិយនិគម ១ រឿង
 ពួកសក្យកុមារមានឈ្មោះឈ្លីល្បាញ ១ រឿងអនុរុទ្ធសក្យៈជា
 សុខុមាលជាតិ មិនចង់ចេញសាងផ្នួស ១ រឿងមហានាម
 ពន្យល់អនុរុទ្ធថា ការធ្វើស្រែ មុនដំបូងត្រូវ ក្នុងរាស់ៗ រួច
 សាបព្រោះៗ រួច បញ្ចូលទឹកៗ រួច ជម្រះស្មៅៗ រួច ច្រូតៗ
 រួច ចងជាកណ្តាប់ៗ រួច គរកណ្តាប់ជាគំនរៗ រួច បញ្ជាន់ ឬ
 បែនបោកៗ រួច ជជុះចំបើងៗ រួច ជជុះកម្ទេចៗ រួច រោយ
 ស្រូវៗ រួច ជញ្ជូនមកទុក ទាំងពន្យល់ថា ស្រែត្រូវតែធ្វើ
 យ៉ាងនេះរាល់ឆ្នាំតទៅថា មាតា បិតា និងជីដូន ជីតាទោះ បី
 អនិច្ចកម្មទៅអស់ ឯការងារក៏នៅតែមិនចេះអស់ ១ រឿង
 ភទ្ទិយៈ អនុរុទ្ធ អានន្ទ ភគ្គុ និងកិមិលៈចេញបួស ១ រឿង
 ពួកសក្យរាជកុមារបន្ទុយនូវមានៈ ១ រឿងព្រះអង្គគង់នៅ
 (ក្នុងយោសិកាភម) ទៀបក្រុងកោសម្ពី ១ រឿងទេវទត្ត
 សាបសូន្យ (លាភសក្ការៈ) ១ រឿងកក្កជទេវបុត្ត ១ រឿង
 ព្រះសារីបុត្តត្រូវប្រកាសនូវ (ទោសទេវទត្ត) ១ រឿងទេវទត្ត
 ដឹកនាំអជាតសត្តកុមារឲ្យសម្លាប់បិតា ១ បញ្ចូនបុរសទាំង-
 ឡាយ ឲ្យទៅសម្លាប់ព្រះពុទ្ធអង្គ ១ ប្រមៀលថ្ម ១ លែងដី
 នាឡាតិរី ១ រឿងព្រះពុទ្ធអង្គអនុញ្ញាតតិកកោជន ១ រឿង

ទេវទត្តសូមវត្ថុ ៥ ប្រការ ១ រឿងព្រះពុទ្ធអង្គសម្តែងថា
បុគ្គលដែលបំបែកសង្ឃមានទោសជាទម្ងន់ ១ រឿងទេវទត្ត
បំបែកសង្ឃ ១ រឿងព្រះពុទ្ធអង្គទ្រង់បង្គាប់ឲ្យកេទានុវត្តកភិក្ខុ
សម្តែងចុល្លច្ចយាបត្តិចេញ ១ រឿងព្រះពុទ្ធអង្គ ទ្រង់សម្តែង
ពីភិក្ខុដែលគួរធ្វើទូតបាន លុះតែប្រកបដោយអង្គ ៨ ប្រការ
បីលើក ១ រឿងព្រះពុទ្ធអង្គទ្រង់សម្តែងអសទ្ធម្ម ៣ ប្រការ
១ រឿងព្រះឧបាលិក្ខេរ ទូលសួរព្រះពុទ្ធអង្គពីសេចក្តីប្រះឆា
នៃសង្ឃ និងការបែកជ្វាយនៃសង្ឃ ១ ពីភិក្ខុអ្នកបំបែកសង្ឃ
ដែលទៅកើតក្នុងអបាយមានឬទេ ១ ។^{១១៣}



អដ្ឋកថា

សង្ឃកេនក្ខន្ធកៈ

[១] វិនិច្ឆ័យក្នុងសង្ឃកេនក្ខន្ធកៈ គប្បីជ្រាបដូច្នេះ ពីរបទថា
អភិញ្ញាតា អភិញ្ញាតា សេចក្តីថា អមាត្យ ១០ នាក់ មានការឡើ-
 ទាយមាត្យជាដើម មួយអន្លើដោយបរិវារ និងជនជាច្រើនពួកដទៃ ឈ្មោះថា
 សក្យកុមារដែលប្រាកដហើយ ។

[២] បទថា **អម្ពាភំ** គឺក្នុងយើងទាំងឡាយ ។ ម្យ៉ាងទៀត មាន
 ពាក្យអធិប្បាយថា អំពីត្រកូលរបស់យើងទាំងឡាយ ។

ពីរបទថា **យរាវាសត្ថំ អនុសាសិស្សាមិ** សេចក្តីថា កិច្ចឯណាអ្នក
 គប្បីធ្វើក្នុងយរាវាស បងនឹងឲ្យជ្រាបកិច្ចនោះ ។ បទថា **អតិទេវតំ** គឺគប្បី
 បង្គំទឹកបញ្ចូល ។ បទថា **ឧទកំ និទ្ទេតតំ** សេចក្តីថា ទឹកជារបស់ស្មើគ្នា
 ក្នុងទីទាំងពួង ដោយប្រការណា គប្បីឲ្យដោយប្រការនោះ ។

បទថា **និទ្ទាបេតតំ** គឺគប្បីជម្រះស្មៅ ។

ពីរបទថា **ភុសិកា ឧទ្ធកាបេតតា** សេចក្តីថា ធម្មជាតិដែលលាយជា
 មួយចំបើងល្អិត គប្បីជម្រះចេញអំពីចំបើង ។

បទថា **ឱដនាបេតតំ** សេចក្តីថា គប្បីរោយយកកម្ទេចស្មៅ និង
 កម្ទេចចំបើងចេញ ។

បទថា **តេនហិ ត្វញ្ញាវ យរាវាសត្ថេន ឧបជាធាហិ** សេចក្តីថា
 អ្នកនោះឯង គប្បីជ្រាបដើម្បីការគ្រប់គ្រងផ្ទះ ។

[៤] ក្នុងបទថា អហំ តយា យថាសុខំ បព្វជ្ជាហិ នេះ គប្បីជ្រាបអត្ថដូច្នេះថា អនុវត្តសក្យៈជាអ្នកប្រាថ្នាដើម្បីនឹងពោលដោយរហ័ស ដោយសេចក្តីស្រឡាញ់ក្នុងសម្លាញ់ថា ខ្ញុំជាមួយអ្នកនឹងបួស ជាអ្នកមាន ហឫទ័យដែលសេចក្តីលោភក្នុងសិរីរាជសម្បត្តិទាញចិត្តទុកទៀត ពោលបាន ត្រឹមតែថា ខ្ញុំនឹងអ្នកប៉ុណ្ណោះ ហើយមិនអាចពោលពាក្យដ៏សេស ។

[៦] បទថា និប្បាតិកា សេចក្តីថា កុមារទាំងឡាយ ក៏ឧបាលីនេះ ឲ្យចេញទៅហើយ ។

[៧] បទថា មានស្សីនោ សេចក្តីថា ពួកទូលបង្គំជាមនុស្សដែល មានអាស្រ័យនៅ មានពាក្យអធិប្បាយថា ពួកទូលបង្គំជាមនុស្សមាន ។

[១០] ក្នុងបទថា បរទត្តុវត្ថោ សេចក្តីថា ឈ្មោះថា អ្នកប្រព្រឹត្ត ទៅដោយបច្ច័យដែលជនដទៃឲ្យ ព្រោះជាអ្នកចិញ្ចឹមជីវិតដោយបច្ច័យដែល អ្នកដទៃឲ្យ ។

[១១] បទនៃគាថាថា យសន្តរតោ ន សន្តិ កោតា សេចក្តីថា កិលេសជាគ្រឿងញ៉ាំងចិត្តឲ្យកម្រើកទាំងឡាយ ឈ្មោះថា មិនមានក្នុងចិត្ត របស់បុគ្គលណា ព្រោះហេតុថា ការក្រោធនោះ ជាកិលេសដែលអ្នកទី ៣ ដកចោលហើយ ។

ព្រោះសម្បត្តិ ឈ្មោះថា ភវ វិបត្តិ ឈ្មោះថា វិកវ សេចក្តីចម្រើន ឈ្មោះថា ភវ សេចក្តីវិនាស ឈ្មោះថា វិកវ ។ ការទៀង ឈ្មោះថា ភវ ការជាប់ស្នូន ឈ្មោះថា វិកវ ។ បុណ្យឈ្មោះថា ភវ បាប ឈ្មោះថា វិកវ ។

ពាក្យថា វិកវ នឹង អកវ នេះ ដូចគ្នាដោយអត្ថពិត ហេតុនោះ ក្នុងបាទនៃ
 គាថាថា សតិ ភវាភវតព្វា វិតិវត្តោ នេះ គប្បីឃើញអត្ថយ៉ាងនេះឯងថា
 ការមាន និងការមិនមាន មានប្រការយ៉ាងនោះ គឺមានប្រការច្រើនយ៉ាងនោះ
 ដែលព្រះមានព្រះភាគត្រាស់ដោយអំណាចសម្បត្តិ និងវិបត្តិ ការចម្រើន និង
 ការវិនាស ការទៀង និងការដាច់សូន្យ បុណ្យ និងបាប បុគ្គលនោះឈាន
 កន្លងការមាន និងការមិនមាន មានប្រការយ៉ាងនោះៗ ដោយន័យនោះតាម
 សមគួរដល់ហេតុ ដោយមគ្គ ៤ ។

ដោយបទថា នាណុកវន្តិ សេចក្តីថា រមែងមិនអាច អធិប្បាយថា ការ
 ឃើញបុគ្គលនោះ សូម្បីទេវតាទាំងឡាយ ក៏បានដោយលំបាក ។

[១៣] បទថា អហិមេខលិកាយ គឺរុំពស់ទុកត្រង់ចង្កេះ ។

បទថា ឧច្ឆន្នេ បានដល់ ត្រង់អវយវៈទាំងឡាយ ។

[១៦] បទថា សម្មន្ទតិ បានដល់ កំពុងរាប់អាន ។

ច្រើនបទថា យំ តុមោ ករិស្សតិ សេចក្តីថា ខ្ញុំនឹងធ្វើនូវកម្មណា ។

[២៥] បទថា ទេឡាសក នេះ សេចក្តីថា ទេវទត្ត ព្រះមានព្រះភាគ
 ត្រាស់ថា ជាអ្នកបរិភោគទឹកមាត់ ព្រោះពាក្យអធិប្បាយថា បច្ច័យដែលកើត
 ឡើងដោយមិច្ឆាជីវៈ ដែលព្រះអរិយៈទាំងឡាយ គប្បីខ្ចាក់ចោល ដែលដូច
 ជាទឹកមាត់ ទេវទត្តនេះរមែងលេបនូវបច្ច័យបែបនោះ ។

[៣៣] ពីរបទថា បត្តទ្វេន កាយេន សេចក្តីថា មានកាយរឹងដូច
 ស្លឹករឹត ។

[៤១] ទេវទត្ត កាលនឹងលើកខ្លួនឯង ដោយសភាពដែលជាញាតិ
របស់ព្រះរាជាថា ព្រះរាជាទ្រង់ស្គាល់យើង ទើបពោលថា មយំ ខោ ភណ្ឌោ
រាជញ្ញាតកា នាម ។ បទថា បរាជ្ជកណ្តាលោ សេចក្តីថា ដំរីនាឡាគីរី
ធ្វើត្រចៀកទាំង ២ ឲ្យនៅស្ងៀម ។

[៤២] បាទគាថាថា ទុក្ខំ ហិ កុញ្ញា នាគមាសនោ សេចក្តីថា
កុញ្ញាជ័ចម្រើន ឈ្មោះថា ការចូលជិតព្រះពុទ្ធដ៏ប្រសើរ ទ្រង់មិនត្រេកអរ
ដោយចិត្តគិតសម្លាប់ ជាទុក្ខ ។ បទថា នាគហតស្ស សេចក្តីថា សុគតិ
របស់បុគ្គលដែលសម្លាប់ព្រះពុទ្ធដ៏ប្រសើរ រមែងមិនមាន ។

[៤៣] ពីរបទថា បដិកុដិកោ បដិសក្កិ សេចក្តីថា ដំរីនាឡាគីរី
បែរមុខទៅរកព្រះតថាគតហើយ លុតជង្គង់ចុះដោយជើងមុខទាំង ២ ។

[៤៤] ក្នុងបទថា អលក្ខិកោ នេះ សេចក្តីថា ទេវទត្តនេះ រមែង
មិនកំណត់ អធិប្បាយថា រមែងមិនដឹង ព្រោះដូច្នោះ ទើបឈ្មោះថា បុគ្គល
មិនកំណត់ ទេវទត្តរមែងមិនដឹងថា ខ្លួនកំពុងធ្វើកម្មលាមក ។ ទេវទត្តនោះ
បុគ្គលណាមួយ មិនគប្បីកំណត់បាន អធិប្បាយថា ដែលបុគ្គលណាមួយ
មិនគប្បីឃើញ ព្រោះដូច្នោះ ទើបឈ្មោះថា ជាបុគ្គលដែលបុគ្គលណាមួយ
កំណត់មិនបាន (ថាអាក្រក់ប៉ុណ្ណោះ) ។

[៤៥] ក្នុងបទថា ភិក្ខុភោជនំ នេះ សេចក្តីថា ភោជនដែលជន ៣
នាក់ គប្បីបរិភោគ ។ ពីរបទថា បញ្ញាបេស្សាមិ សេចក្តីថា តថាគត
អនុញ្ញាតភិក្ខុភោជននោះ ។ តែក្នុងគណៈភោជន ភិក្ខុត្រូវធ្វើតាមធម៌ ។

[៥០] បទថា កប្បំ បានដល់ អាយុកប្ប ១ ។

បទថា ព្រហ្មបុត្តំ បានដល់ បុណ្យដ៏ប្រសើរបំផុត ។

ពីរបទថា កប្បំ សគ្គម្ហំ បានដល់ អាយុកប្បមួយនោះឯង ។

[៥៤] ច្រើនបទថា អថ ខោ ទេវទត្តោ សង្ឃំ ភិណ្ឌិត្វា សេចក្តីថា បានឮថា ទេវទត្តនោះ កាលឲ្យចាប់ស្លាកយ៉ាងនោះហើយ ធ្វើឧបាសថមួយ ផ្នែកក្នុងក្រុងរាជគ្រឹះនោះឯង ហើយទើបទៅ ដោយហេតុនោះ ទើបព្រះធម្ម- សង្ឃាហកាចារ្យទាំងឡាយពោលពាក្យយ៉ាងនេះថា អថ ខោ ទេវទត្តោ ជាដើម ។

[៥៧] បទទាំងឡាយថា មិដ្ឋិ មេ អាគិលាយតិ សេចក្តីថា ខ្នង របស់ខ្ញុំ រមែងលំបាក ព្រោះមានវេទនាខ្លាំងក្លា ដោយការអង្គុយយូរ ។

បទទាំងឡាយថា តមហំ អាយមិស្សាមិ សេចក្តីថា ខ្ញុំនឹងតម្រង់ខ្នង នោះ ។ ការជឿចិត្តរបស់អ្នកដទៃយ៉ាងនេះថា ចិត្តរបស់អ្នកយ៉ាងនេះខ្លះ ចិត្ត របស់អ្នកយ៉ាងនោះខ្លះ ដូច្នេះហើយ សម្តែងធម៌ល្អមសមគួរដល់ចិត្តរបស់ អ្នកដទៃនោះ ឈ្មោះថា ការប្រៀនប្រដៅ មានការជឿចិត្តជាអស្ចារ្យ ។

[៦០] បទថា មមាណុកុត្តំ សេចក្តីថា កាលធ្វើកិរិយាត្រាប់តាម តថាគត ។ បទថា កបលោក សេចក្តីថា ដល់នូវទុក្ខហើយ ។

[៦១] បទថា មហាវរាហស្ស សេចក្តីថា កាលស្តេចជីវី ។

បទថា មហី វិកុត្តតោ សេចក្តីថា ទម្លាយផែនដី ។

ពីរបទថា ភីសំ យសានស្ស សេចក្តីថា ទំពាស្មីក្រអៅ (ឈូក) ។

ក្នុងបទថា **នធិស្ស ជន្តរោ** នេះ សេចក្តីថា បានឮថា ស្តេចជីវនោះ កាលចុះកាន់ស្រះបោក្ខរណីដែលមានឈ្មោះថា នទីនោះ លេងរហូតល្ងាច ឈ្មោះថា ញ៉ាំងរាត្រីទាំងពួងឲ្យកន្លងទៅ គឺធ្វើការជាអ្នកក្រាក់រពូក ។

ព្រោះហេតុនោះ ទើបព្រះមានព្រះភាគត្រាស់ថា លេងនៅក្នុងទឹក ។

[៦៣] បទថា **សោតា** បានដល់ អ្នកស្តាប់ ។

[៦៤] បទគាថាថា **អសន្និទ្ធោ ច អក្កាតិ** សេចក្តីថា ជាអ្នកមិន មានការសង្ស័យក្នុងការប្រាប់ គឺជាអ្នកប្រកបដោយអំណាចនៃពាក្យសម្តី ដែលបន្តគ្នាតាមលំដាប់ ។

[៦៥] ទេវទត្តនឹងកើតក្នុងអបាយ ព្រោះដូច្នោះ ទើបឈ្មោះថា ជា អ្នកទៅកើតក្នុងអបាយ ។ ការកើតក្នុងនរកក៏ដូចគ្នា ។ ទេវទត្តតាំងនៅអស់ មួយកប្ប (ក្នុងនរក) ព្រោះដូច្នោះ ទើបឈ្មោះថា ជាអ្នកតាំងនៅអស់ កប្ប ។

[៦៦] ឥឡូវនេះ ទេវទត្តសូម្បីព្រះពុទ្ធរាប់ពាន់អង្គ ក៏មិនអាចជួយ បាន ព្រោះដូច្នោះ ទើបលោកឈ្មោះថា **អតេកិច្ចោ** ជាបុគ្គលដែលព្រះពុទ្ធ ស្រោចស្រង់មិនបាន ។

[៦៧] ច្រើនបទថា **មា ជាតុ កោចិ លោកស្មី** សេចក្តីថា សូម្បី ក្នុងកាលណាមួយ សត្វណាមួយ កុំ (កើត) ក្នុងលោកឡើយ ។

បទថា **ឧបបន្ន៥** បានដល់ ចូរកើតឡើង ។

បទគាថាថា **ជលំវ យសសា អដ្ឋា** សេចក្តីថា ទេវទត្តតាំងនៅប្រៀប

ដូចបុគ្គលរុំរងរឿងដោយយស ។

បាទគាថាថា ទេវទត្តាទិ មេ សុតំ សេចក្តីថា សូម្បីពាក្យដែលព្រះ
មានព្រះភាគទ្រង់ឮហើយថា ទេវទត្តជាមនុស្សដូច្នេះក៏មាន បទថា ជលំវ
យសសា អដ្ឋា នេះ ព្រះធម្មសង្ឃាហកាចារ្យពោលសំដៅយកពាក្យដែល
ព្រះមានព្រះភាគ ទ្រង់ឮហើយនោះឯង ។

ក្នុងបទថា សោ បមាទំ អនុចិណ្ណា នេះ សេចក្តីថា ទេវទត្តនោះ
រមែងសន្សំសេចក្តីប្រមាទ ព្រោះដូច្នេះ ទើបលោកឈ្មោះថា ជាអ្នកសន្សំ
រឿយៗ អធិប្បាយថា សេចក្តីប្រមាទដែលលោកមិនលះបង់ ។

ពីរបទថា អាសន្ន ទំ សេចក្តីថា សូម្បីបៀតបៀនព្រះតថាគតនោះ
ដោយចិត្តលាមក ។ ឯបទថា អវិចិនិរយំ បន្តោ នេះ ជាពាក្យពោល
អត្ថដែលកន្លងទៅហើយ ប្រព្រឹត្តទៅក្នុងសេចក្តីសង្ឃឹម ។

បទថា ភេស្មា គឺនាំភ័យមក ។

[៦៨] បទថា ឯកតោ ឧបាសិ ឯកោ សេចក្តីថា ក្នុងចំណែក
ធម្មវាទីមាន ១ រូប ។

បទថា ឯកតោ ទ្វេ សេចក្តីថា ក្នុងចំណែកអធម្មវាទីមាន ២ រូប ។

បទថា ចតុត្ថោ អនុសាវេទិ សលាកំ គាហោទិ សេចក្តីថា អធម្មវាទី
ជារូបទី ៤ គិតថា អញ្ញនឹងបំបែកសង្ឃ ។

បទថា អនុសាវេទិ សេចក្តីថា ប្រកាសឲ្យអ្នកដទៃទទួលដឹងតាម
អធិប្បាយថា លោកប្រកាសភេទករវត្ថុ ១៨ ប្រការយ៉ាងនេះថា ភិក្ខុក្នុង

ធម្មវិន័យនេះ រមែងសម្តែងធម៌ ថាជាធម៌ ដូច្នេះ ដោយន័យជាដើមថា ពួក
 អ្នកក្តី ពួកខ្ញុំក្តី មិនមានការខ្ជាប់ចំពោះនរកឡើយ ផ្លូវនៃអវិច្ចី សូម្បីពួក
 យើងក៏មិនបានបិទ ។ ពួកយើងមិនខ្ជាប់ចំពោះអកុសល បើសេចក្តីនេះ
 គប្បីជាសភាពមិនមែនធម៌ ឬសេចក្តីនេះ គប្បីជាសភាពមិនមែនវិន័យ ឬ
 សេចក្តីនេះ មិនគប្បីជាពាក្យប្រៀនប្រដៅរបស់ព្រះសាស្ត្រាសោត ពួកយើង
 ទាំងឡាយមិនគប្បីកាន់យក ។

បទថា សលាកំ គាហេតិ សេចក្តីថា កាលប្រកាសយ៉ាងនេះហើយ
 ទើបប្រាប់ឲ្យចាប់ស្លាកថា លោកទាំងឡាយចូរចាប់ស្លាកនេះ លោកទាំងឡាយ
 ចូរពេញចិត្តក្នុងស្លាកនេះ ។ សូម្បីក្នុងបទទាំងឡាយថា ឯកតោ ឧទាលិ ទ្វេ
 ហោន្តិ ជាដើម ក៏មានន័យដូចគ្នា ។

បទថា ឯវម្បិ ទោ ឧទាលិ សង្ឃរាជិ ចេវ ហោតិ សង្ឃកេនោ ច
 សេចក្តីថា ការប្រេះឆានៃសង្ឃផង ការបែកបាក់នៃសង្ឃផង រមែងមានដោយ
 ហេតុត្រឹមឲ្យចាប់ស្លាកយ៉ាងនេះ តែសង្ឃនឹងជាអ្នកបែកគ្នាហើយ ដោយ
 ហេតុមានប្រមាណប៉ុណ្ណេះក៏ទេ ។ ក្នុងពាក្យនេះថា ម្នាលឧបាលិភិក្ខុ លុះតែ
 ភិក្ខុដែលមានខ្លួនជាប្រក្រតី មានសង្វាសស្មើគ្នា បិតនៅក្នុងសីមាជាមួយគ្នា
 ទើបឈ្មោះថា បំបែកសង្ឃ ដូច្នេះ គប្បីមានពាក្យសួរថា កាលបើដូច្នេះ
 ទេវទត្តភិក្ខុ ឈ្មោះថា បកតត្តភិក្ខុដូចម្តេចបាន ទេវទត្តភិក្ខុមិនមែនជាបកតត្ត
 ទៅហើយ ព្រោះលោកប្រើឲ្យសម្លាប់ព្រះរាជា និងព្រោះលោកធ្វើលោហិ-
 តុប្បាទ សេចក្តីនេះដូចម្តេច ។

ខ្ញុំសូមពោលក្នុងពាក្យសួរនេះថា ការឲ្យសម្លាប់ព្រះរាជា ឈ្មោះថា មិនមាន ព្រោះប្រើខុសសង្កេតហើយ ពិតហើយ ពាក្យប្រើរបស់ទេវទត្តនោះ យ៉ាងនេះថា នៃកុមារ បើដូច្នោះ អ្នកចូរសម្លាប់ព្រះបិតា ហើយសោយរាជ្យចុះ អាត្មានឹងសម្លាប់ព្រះមានព្រះភាគ ហើយធ្វើជាព្រះពុទ្ធ តែកុមារសោយរាជ្យជាមុន ទើបញ្ចាំងព្រះបិតាឲ្យអស់ជីវិតជាខាងក្រោយ ការឲ្យសម្លាប់ព្រះរាជា ឈ្មោះថា មិនមាន ព្រោះពាក្យប្រើខុសសង្កេត ដោយប្រការដូច្នេះ ។

ឯកាតជាអកព្វបុគ្គល ដែលមានលោហិតុប្បាទជាបច្ច័យ ព្រះមានព្រះភាគមិនបានត្រាស់ហើយ ក្នុងកាលលោហិតុប្បាទ លុះទេវទត្តធ្វើហើយ ប៉ុណ្ណោះ ។ ការដែលទេវទត្តនោះជាអកព្វបុគ្គល វៀរពាក្យព្រះមានព្រះភាគចេញហើយ បុគ្គលណាមួយ ក៏មិនអាចនឹងលើកឡើងបាន ។ ឯពាក្យថា ម្ចាស់ភិក្ខុទាំងឡាយ មនុស្សដែលធ្វើលោហិតុប្បាទ (ធ្វើព្រះលោហិតឲ្យពុរពងឡើង) ជាឧបសម្បន្នមិនបានទេ សង្ឃមិនគប្បីឲ្យឧបសម្បទាឡើយ (បើ) ជាឧបសម្បន្នហើយ គប្បីឲ្យវិនាសចេញនេះ ព្រះមានព្រះភាគត្រាស់ខាងក្រោយអំពីសង្ឃកេរ ព្រោះហេតុនោះ សង្ឃ ឈ្មោះថា ទេវទត្តភិក្ខុជាបកតត្ថបំបែកហើយ ។

កេរករវត្ថុ ១៨

[៦៩] វិនិច្ឆ័យក្នុងកេរករវត្ថុ ១៨ ប្រការ មានពាក្យថា សម្តែងអធម៌ ថាធម៌ជាដើម ។

នេះជាការពោលដោយសុត្តន្តបិយាយ ។ កុសលកម្មបថ ១០ ឈ្មោះ

ថា ធម៌ អកុសលកម្មបថ ១០ ឈ្មោះថា អធម៌ ។

ម្យ៉ាងទៀត ពោធិបក្ខិយធម៌ ៣៧ ប្រការ គឺសតិប្បដ្ឋាន ៤ សម្មប្បធាន ៤ ឥទ្ធិបាទ ៤ ឥន្ទ្រិយ ៥ ពល ៥ ពោជ្ឈង្គ ៧ អរិយមគ្គមានអង្គ ៨ ឈ្មោះថា ធម៌ ។ សេចក្តីនេះ គឺសតិប្បដ្ឋាន ៣ សម្មប្បធាន ៣ ឥទ្ធិបាទ ៣ ឥន្ទ្រិយ ៦ ពល ៦ ពោជ្ឈង្គ ៨ មគ្គមានអង្គ ៩ ឈ្មោះថា អធម៌ ។

ម្យ៉ាងទៀត សេចក្តីនេះ គឺឧបាទាន ៤ នីវរណៈ ៥ អនុស័យ ៧ មិច្ឆត្ត ៨ ឈ្មោះថា ធម៌ ។ សេចក្តីនេះ គឺឧបាទាន ៣ នីវរណៈ ៤ អនុស័យ ៦ មិច្ឆត្ត ៧ ឈ្មោះថា អធម៌ ។ បណ្តាធម៌ និងអធម៌នោះ ភិក្ខុទាំងឡាយ ដែលកាន់យកចំណែក គឺអធម៌ណាមួយ ប្រការខ្លះ ប្រភេទខ្លះ ពោល នូវអធម៌នោះថា នេះជាធម៌ ដោយធ្វើទុកក្នុងចិត្តថា អញនឹងធ្វើអធម៌នេះ ថា ជាធម៌ ដោយប្រការយ៉ាងនេះ ត្រកូលនៃអាចារ្យរបស់ពួកយើង ជាមនុស្ស កំពូល ហើយពួកយើងនឹងជាអ្នកមានមុខមានមាត់ក្នុងលោក ឈ្មោះថា សម្តែងអធម៌ ថាធម៌ ។

កាលកាន់យកចំណែកណាមួយ ក្នុងចំណែកនៃធម៌ទាំងឡាយ ពោល ថា នេះជាអធម៌ យ៉ាងនោះៗ ឯង ឈ្មោះថា សម្តែងធម៌ ថាមិនមែនធម៌ ។

ដោយវិនយបរិយាយចំណែកកម្មដែលគប្បីចោទ ហើយឲ្យរព្វក ឲ្យ រព្វកហើយ ធ្វើតាមប្តេជ្ញា ដោយវត្ថុដែលពិត ឈ្មោះថា ធម៌ កម្មដែលមិន ចោទ មិនឲ្យរព្វក ធ្វើដោយមិនប្តេជ្ញា ដោយវត្ថុមិនពិត ឈ្មោះថា អធម៌ ។

ដោយសុត្តន្តបរិយាយ សេចក្តីនេះ គឺភក្តិន័យ ទោសវិន័យ មោហា-

វិន័យ សំរេ: បហាន ការពិចារណា ឈ្មោះថា វិន័យ ។ សេចក្តីនេះ គឺការមិនកម្ចាត់កិលេស មានរាគៈជាដើម ការមិនសង្រួម ការមិនលះបង់ ការមិនពិចារណា ឈ្មោះថា អវិន័យ ។

ដោយវិន័យបរិយាយ សេចក្តីនេះ គឺវត្ថុសម្បត្តិ ញាតិសម្បត្តិ អនុ- សាវនាសម្បត្តិ សីមាសម្បត្តិ បរិសសម្បត្តិ ឈ្មោះថា វិន័យ ។ សេចក្តី នេះ គឺវត្ថុវិបត្តិ ។បេ។ បរិសវិបត្តិ ឈ្មោះថា អវិន័យ ។

ដោយសុត្តន្តបរិយាយ ពាក្យនេះថា សតិបដ្ឋាន ៤ ។បេ។ អរិយមគ្គ មានអង្គ ៨ ឈ្មោះថា ជាធម៌ដែលព្រះតថាគត ទ្រង់កាសិតហើយ សម្តែង ហើយ ។ ពាក្យនេះ គឺសតិបដ្ឋាន ៣ ។បេ។ មគ្គមានអង្គ ៩ ឈ្មោះថា ព្រះតថាគតទ្រង់មិនបានកាសិតហើយ មិនសម្តែងហើយ ។

ដោយវិន័យបរិយាយ ពាក្យនេះថា បារាជិក ៤ សង្ឃាទិសេស ១៣ អនិយត ២ និស្សគ្គិយបាចិត្តិយៈ ៣០ ឈ្មោះថា ព្រះតថាគតទ្រង់កាសិត ហើយ ត្រាស់ហើយ ។ ពាក្យនេះថា បារាជិក ៣ សង្ឃាទិសេស ១៤ អនិយត ៣ និស្សគ្គិយបាចិត្តិយៈ ៣១ ឈ្មោះថា ព្រះតថាគតទ្រង់មិនកាសិត ហើយ មិនសម្តែងហើយ ។

ដោយសុត្តន្តបរិយាយ ពាក្យនេះ គឺការចូលផលសមាបត្តិ ការចូល មហាករុណាសមាបត្តិ ការប្រមើលមើលសត្វលោក ដោយពុទ្ធចក្ខុរាល់ថ្ងៃ ការសម្តែងសុត្តន្តៈ ការត្រាស់ជាតកទាក់ទងដោយការកើតរឿងឡើង ឈ្មោះ ថា ព្រះតថាគតធ្លាប់សន្សំមក ។ ពាក្យនេះ គឺការមិនចូលផលសមាបត្តិរាល់

ថ្ងៃ ។ បេ។ ការមិនត្រាស់ជាតក ឈ្មោះថា ព្រះតថាគតទ្រង់មិនសន្សំមក ។

ដោយវិនយបរិយាយ ពាក្យនេះ គឺនៅចាំវស្សាហើយ ពោលលាហើយ ទើបចៀសចេញទៅកាន់ចារិករបស់ភិក្ខុដែលទទួលនិមន្តន៍ហើយ ការបវារណា ហើយ ទើបចៀសទៅកាន់ទីចារិក ការធ្វើការទទួលអាគន្ធកភិក្ខុ ឈ្មោះថា ព្រះតថាគតធ្លាប់សន្សំមក ។ ការមិនធ្វើកិច្ច មានមិនពោលលាជាមុន ហើយ ត្រាច់ចារិកទៅកាន់ទីដទៃនោះឯង ឈ្មោះថា ព្រះតថាគតមិនធ្លាប់សន្សំមក ។

ដោយហោចសុត្តន្តបរិយាយ សេចក្តីនេះ គឺសតិប្បដ្ឋាន ៤ ។ បេ។ អរិយមគ្គមានអង្គ ៨ ឈ្មោះថា ព្រះតថាគតទ្រង់បញ្ញត្តហើយ ។ សេចក្តីនេះ សតិប្បដ្ឋាន ៣ ។ បេ។ មគ្គមានអង្គ ៩ ឈ្មោះថា ព្រះតថាគតទ្រង់មិនបញ្ញត្ត ហើយ ។

ដោយវិនយបរិយាយ ពាក្យនេះ គឺបារាជិក ៤ ។ បេ។ និស្សគ្គិយ- បាចិត្តិយៈ ៣០ ឈ្មោះថា ព្រះតថាគតសម្តែងហើយ ។ ពាក្យនេះ គឺបារាជិក ៣ ។ បេ។ និស្សគ្គិយបាចិត្តិយៈ ៣១ ឈ្មោះថា ព្រះតថាគតទ្រង់មិន បញ្ញត្តហើយ ។

អនាបត្តិ ដែលព្រះតថាគតត្រាស់ហើយក្នុងសិក្ខាបទនោះៗ ថា មិន ត្រូវអាបត្តិដល់ភិក្ខុមិនដឹង មិនមានថេយ្យចិត្ត ដែលមិនបំណងនឹងឲ្យស្លាប់ ដែលមិនបំណងនឹងពោលអួត ដែលមិនបំណងនឹងបញ្ចេញ ឈ្មោះថា អនាបត្តិ ។ អាបត្តិដែលព្រះតថាគតត្រាស់ហើយ ដោយន័យជាដើមថា ត្រូវ អាបត្តិដល់ភិក្ខុដែលដឹង ដែលមានថេយ្យចិត្ត ឈ្មោះថា អាបត្តិ ។ អាបត្តិ

៥ កង ឈ្មោះថា លហុកាបត្តិ អាបត្តិ ២ កង ឈ្មោះថា គុកាបត្តិ ។
 អាបត្តិ ៦ កង ឈ្មោះថា សាវសេសាបត្តិ កងអាបត្តិបារាជិក ១ កង
 ឈ្មោះថា អនវសេសាបត្តិ ។ អាបត្តិ ២ កង ឈ្មោះថា ទុដ្ឋលាបត្តិ អាបត្តិ
 ៥ កង ឈ្មោះថា អទុដ្ឋលាបត្តិ ។

ក្នុងធម៌ និងអធម៌ជាដើម ដែលពោលហើយ ដោយវិន័យបរិយាយ
 នេះ ភិក្ខុដែលពោលនូវធម៌ មានប្រការដូចពោលហើយថា នេះមិនមែនធម៌
 ដោយន័យមុននោះឯង ឈ្មោះថា សម្តែងធម៌ ថាជាអធម៌ ។

កាលពោលនូវប្រការដែលមិនមែនវិន័យថា នេះជាវិន័យ ឈ្មោះថា
 សម្តែងប្រការដែលមិនមែនជាវិន័យ ថាជាវិន័យ ។ បេ។ កាលពោលនូវ
 អទុដ្ឋលាបត្តិថា នេះជាទុដ្ឋលាបត្តិ ឈ្មោះថា សម្តែងអទុដ្ឋលាបត្តិ ថាជា
 ទុដ្ឋលាបត្តិ ។

កាលសម្តែងអធម៌ថា ជាធម៌ ។ បេ។ ឬការសម្តែងអទុដ្ឋលាបត្តិ ថា
 ជាទុដ្ឋលាបត្តិយ៉ាងនោះហើយ បានបក្ខពួកហើយ ធ្វើសង្ឃកម្ម ៤ យ៉ាងណា
 មួយ ជាពួកក្នុងសីមាតែមួយ សង្ឃ ឈ្មោះថា ភិក្ខុទាំងនោះបំបែកហើយ ។

ដោយហេតុនោះ ទើបព្រះមានព្រះភាគត្រាស់ថា ភិក្ខុទាំងនោះ ក៏ទង់
 ទាញកៀរគរ (បរិស័ទ) ហើយធ្វើឧបោសថផ្សេងពីគ្នា ធ្វើបវារណាផ្សេង
 ពីគ្នា ធ្វើសង្ឃកម្មផ្សេងពីគ្នា ដោយ (កេរ្តិ៍) វត្ថុ ១៨ ប្រការនេះឯង ។

បណ្តាបទទាំងនោះ បទថា អបកស្សន្តិ សេចក្តីថា រមែងប្រជែង គឺ
 រមែងចែកនូវបរិស័ទ បានដល់ រមែងកាត់បរិស័ទឲ្យក្រោកទៅអង្គុយក្នុង
 ចំណែកម្ខាង ។

បទថា អវបកាសន្តិ សេចក្តីថា រមែងញុះញង់យ៉ាងក្រៃលែង គឺភិក្ខុ
ទាំងឡាយ ជាអ្នកមិនសម្រុះសម្រួលគ្នា ដោយប្រការណា រមែងធ្វើដោយ
ប្រការនោះ ។ បទថា អាវេណិកំ គឺមួយផ្នែកៗ ។

ពាក្យថា ឯត្តាវតា ខោ ឧបាលិ សង្ឃោ ភិក្ខោ ហោតិ សេចក្តីថា
កាលភិក្ខុទាំងឡាយសម្តែងវត្ថុណាមួយ ក្នុងភេទករវត្ថុ ១៨ ហើយឲ្យភិក្ខុ
ទាំងឡាយសម្គាល់ដោយហេតុនោះៗ ថា សូមលោកទាំងឡាយចាប់ស្លាកនេះ
សូមលោកពេញចិត្តក្នុងស្លាកនេះ ដូច្នេះ ឲ្យចាប់ស្លាកហើយ ធ្វើសង្ឃកម្ម
មួយផ្នែកយ៉ាងនោះហើយ សង្ឃ ឈ្មោះថា បែកគ្នា ។ ឯក្នុងគម្ពីរបរិវារ ព្រះ
មានព្រះភាគត្រាស់ថា ម្នាលឧបាលិ សង្ឃរមែងបែកគ្នា ដោយអាការ ៥
ជាដើម ពាក្យនោះ នឹងលក្ខណៈនៃសង្ឃភេទនេះ ដែលត្រាស់ក្នុងសង្ឃ-
ភេទកូនកៈនេះ ដោយអត្ថ មិនមានការប្លែកផ្សេងគ្នាឡើយ ខ្ញុំនឹងប្រកាស
ការប្លែកផ្សេងគ្នានៃពាក្យនោះ ក្នុងគម្ពីរបរិវារនោះឯង ។

ពាក្យដ៏សេស ក្នុងបទទាំងពួងនាយយល់ទាំងអស់ហើយ ដូច្នេះ ។

សង្ឃភេទកូនកៈ ចប់



វិធម៌ បិដក

វត្ថុកូន្មកៈ

[៧៨] សម័យនោះ ព្រះពុទ្ធមានព្រះភាគ ទ្រង់គង់នៅក្នុងវត្តជេតពន របស់អនាថបិណ្ឌិកគហបតិ ទៀបក្រុងសាវត្ថី ។ សម័យនោះឯង អាគន្ធក- ភិក្ខុទាំងឡាយពាក់ស្បែកជើងដើរចូលទៅកាន់អារាមខ្លះ បាំងឆ្មាដើរចូលទៅ កាន់អារាមខ្លះ ទទួរក្បាលដើរចូលទៅកាន់អារាមខ្លះ ទូលចិវរលើក្បាលដើរ ចូលទៅកាន់អារាមខ្លះ លាងជើងដោយទឹកសម្រាប់ជីកខ្លះ មិនថ្វាយបង្គំ អាវាសិកភិក្ខុ^១ ទាំងឡាយដែលចាស់ជាងខ្លួនខ្លះ មិនសួររកសេនាសនៈខ្លះ ។ មានអាគន្ធកភិក្ខុមួយរូបទៀត បើកគន្លឹះច្រានសន្ទុះទ្វារ ហើយចូលទៅកាន់ វិហារដែលមិនមានអ្នកណានៅ ដោយប្រញាប់ប្រញាល់ ។ មានពស់ធ្លាក់ពី ខាងលើក្របទ្វារ មកត្រូវត្រង់ភិក្ខុនោះ ។ ភិក្ខុនោះខ្លាច ក៏ស្រែកភ្លាត់ សំឡេង ។ ភិក្ខុទាំងឡាយស្ទុះចូលទៅសួរភិក្ខុនោះថា ម្ចាស់អាវុសោ ហេតុអ្វី បានជាលោកស្រែកភ្លាត់សំឡេងម្ល៉េះ ។ លំដាប់នោះ ភិក្ខុនោះ បានប្រាប់ ដំណើរនោះដល់ភិក្ខុទាំងឡាយ ។ ភិក្ខុទាំងឡាយណា មានសេចក្តីប្រាថ្នាតិច ។ បេ ។ ភិក្ខុទាំងនោះក៏ពោលទោស តិះដៀល បន្តិះបន្តាប់ថា មិនគួរបើ អាគន្ធកភិក្ខុទាំងឡាយពាក់ស្បែកជើងដើរចូលទៅកាន់អារាមខ្លះ បាំងឆ្មាដើរ ចូលទៅកាន់អារាមខ្លះ ទទួរក្បាលដើរចូលទៅកាន់អារាមខ្លះ ទូលចិវរលើ ក្បាលដើរចូលទៅកាន់អារាមខ្លះ លាងជើងដោយទឹកសម្រាប់ជីកខ្លះ មិនថ្វាយ

១- ភិក្ខុអ្នកនៅក្នុងអាវាស ។

បង្គំអាវាសិកភិក្ខុទាំងឡាយដែលចាស់ជាងខ្លួនខ្លះ មិនសួររកសេនាសនៈខ្លះ
 សោះ ។ គ្រានោះឯង ភិក្ខុទាំងនោះ បានក្រាបបង្គំទូលដំណើរនុ៎ះចំពោះព្រះ
 មានព្រះភាគ ។ បេ ។ ទើបព្រះមានព្រះភាគទ្រង់ត្រាស់ថា ម្ចាស់ភិក្ខុទាំងឡាយ
 បានឮថា អាគន្ធកភិក្ខុទាំងឡាយ ពាក់ស្បែកជើងដើរចូលទៅកាន់អារាមខ្លះ
 បាំងឆ្មៃដើរចូលទៅកាន់អារាមខ្លះ ទទួរក្បាលដើរចូលទៅកាន់អារាមខ្លះ ទូល
 ចំរុះរលើក្បាលដើរចូលទៅកាន់អារាមខ្លះ លាងជើងដោយទឹកសម្រាប់ជីកខ្លះ
 មិនថ្វាយបង្គំអាវាសិកភិក្ខុទាំងឡាយដែលចាស់ជាងខ្លួនខ្លះ មិនសួររកសេនា-
 សនៈខ្លះ ពិតមែនឬ ។ ភិក្ខុទាំងនោះក្រាបបង្គំទូលថា សូមទ្រង់ព្រះមេត្តាប្រោស
 ពិតមែន ។ ព្រះពុទ្ធមានព្រះភាគទ្រង់បន្ទោសថា ម្ចាស់ភិក្ខុទាំងឡាយ មិន
 សមបើអាគន្ធកភិក្ខុទាំងឡាយ ហ៊ានពាក់ស្បែកជើង ដើរចូលទៅកាន់អារាម
 ខ្លះ បាំងឆ្មៃដើរចូលទៅកាន់អារាមខ្លះ ទទួរក្បាលដើរចូលទៅកាន់អារាមខ្លះ
 ទូលចំរុះរលើក្បាលដើរចូលទៅកាន់អារាមខ្លះ លាងជើងដោយទឹកសម្រាប់ជីក
 ខ្លះ មិនថ្វាយបង្គំអាវាសិកភិក្ខុទាំងឡាយ ដែលចាស់ជាងខ្លួនខ្លះ មិនសួររក
 សេនាសនៈខ្លះ (ដូច្នោះ) សោះ ម្ចាស់ភិក្ខុទាំងឡាយ អំពើនេះ មិននាំឲ្យ
 ជ្រះថ្លាដល់ពួកជនដែលមិនទាន់ជ្រះថ្លាទេ ។ បេ ។ លុះទ្រង់បន្ទោសហើយ ទើប
 ទ្រង់ធ្វើធម្មិកថា ត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ បើ
 ដូច្នោះ តថាគតនឹងបញ្ញត្តវត្ថុដល់អាគន្ធកភិក្ខុទាំងឡាយ តាមទំនងដែល
 អាគន្ធកភិក្ខុទាំងឡាយ ត្រូវប្រព្រឹត្តដោយប្រពៃ ។

[៧៩] ម្ចាស់ភិក្ខុទាំងឡាយ អាគន្ធកភិក្ខុគិតថា អាត្មាអញនឹងចូល

ទៅកាន់អារាមក្នុងកាលឥឡូវនេះ ហើយត្រូវដោះស្បែកជើងធ្វើឲ្យទាបហើយ
 គោះចេញ កាន់យកទៅ ហើយតម្លោះឆ្មាត្រ បើកក្បាល ដាក់ចំរើរពីលើក្បាល
 មកលើ-កវិញ ហើយត្រូវដើរសន្សឹមៗ ចូលទៅកាន់អារាមដោយស្រួល កាល
 នឹងដើរចូលទៅកាន់អារាម ត្រូវកំណត់ទុកក្នុងចិត្តថា អាវាសិកភិក្ខុទាំងឡាយ
 ប្រជុំគ្នាក្នុងទីណា (បើ) អាវាសិកភិក្ខុទាំងឡាយប្រជុំគ្នាក្នុងទីណា ត្រូវទៅ
 ក្នុងទីនោះ គឺក្នុងឧបដ្ឋានសាលាក្តី ក្នុងមណ្ឌបក្តី ទៀបគល់ឈើក្តី ហើយទុក
 ដាក់បាត្រក្នុងទីដ៏សមគួរ ទុកដាក់ចំរើរក្នុងទីដ៏សមគួរ កាន់យកអាសនៈដ៏
 សមគួរ ហើយអង្គុយ គប្បីសួររកទឹកសម្រាប់ឆាន់ គប្បីសួររកទឹកសម្រាប់
 ប្រើប្រាស់ថា ណាទឹកសម្រាប់ឆាន់ ណាទឹកសម្រាប់ប្រើប្រាស់ បើមាន
 សេចក្តីត្រូវការដោយទឹកសម្រាប់ឆាន់ ត្រូវយកទឹកសម្រាប់ឆាន់ ហើយឆាន់
 ចុះ បើមានសេចក្តីត្រូវការដោយទឹកសម្រាប់ប្រើប្រាស់ ត្រូវយកទឹកសម្រាប់
 ប្រើប្រាស់ លាងជើងចុះ កាលនឹងលាងជើង ត្រូវស្រោចទឹកដោយដៃម្ខាង
 លាងជើងដោយដៃម្ខាង បើស្រោចទឹកដោយដៃណា មិនត្រូវលាងជើងដោយ
 ដៃនោះទេ ត្រូវសួររកកំណត់សំពត់សម្រាប់ជូតស្បែកជើង រួចជូតស្បែក
 ជើងទាំងឡាយចុះ កាលដែលនឹងជូតស្បែកជើង (នោះ) មុនដំបូង ជូត
 ដោយកំណត់ស្នូត ខាងក្រោយមក ត្រូវជូតដោយកំណត់សំពត់ទឹក ត្រូវ
 លាងកំណត់សំពត់ សម្រាប់ជូតស្បែកជើង ហើយពូតហាលទុកក្នុងទីដ៏
 សមគួរ បើអាវាសិកភិក្ខុចាស់វស្សាជាង អាគន្ធកភិក្ខុត្រូវថ្វាយបង្គំ បើខ្ចី
 វស្សាអាគន្ធកភិក្ខុ ត្រូវថ្វាយបង្គំខ្លួនវិញ អាគន្ធកភិក្ខុត្រូវសួររកសេនាសនៈ

ថា សេនាសនៈដូចម្តេច សម្រាប់ខ្ញុំព្រះករុណា ត្រូវសួរអំពីសេនាសនៈដែល
 គេនៅហើយឬៗ គ្មានគេនៅទេ ត្រូវសួររកគោចរគ្រាម ត្រូវសួររកអគោចរ-
 គ្រាម^(១) ត្រូវសួររកសេក្ខសម្មតិគ្រកូល ត្រូវសួររកទីសម្រាប់បន្ទោបង់វិច្ឆៈ
 ត្រូវសួររកទីសម្រាប់បន្ទោបង់បស្សៈ ត្រូវសួររកទីកសម្រាប់ឆាន់ ត្រូវសួរ
 រកឈើច្រត់ ត្រូវរករបៀបនៃកតិកា គឺសេចក្តីប្តេជ្ញារបស់សង្ឃថា គួរចូលទៅ
 ក្នុងពេលណា គួរចេញមកវិញក្នុងពេលណា បើវិហារគ្មានភិក្ខុណានៅទេ
 អាគន្ធកកិក្ខត្រូវគោះសន្ទុះទ្វារ ហើយរង់ចាំមួយស្របក់ ដកគន្លឹះហើយច្រាន
 សន្ទុះទ្វារ ហើយឈរខាងក្រៅពិនិត្យឲ្យគ្រប់សព្វ បើវិហារមានសំរាមក្តី គេ
 តម្រួតគ្រែលើគ្រែក្តី គេតម្រួតតាំងលើតាំងក្តី គេបានតម្រួតសេនាសនៈគរ
 ទុកលើគ្នាក្តី បើអាគន្ធកកិក្ខអាច (ដើម្បីសម្អាតបាន) ត្រូវសម្អាតចេញ
 កាលសម្អាតវិហារ មុនដំបូង ត្រូវជញ្ជូនកម្រាលផ្ទាល់ផែនដីទៅទុកដាក់ក្នុងទី
 ដ៏សមគួរ ត្រូវយកទ្រនាប់គ្រៃទាំងឡាយ ទៅទុកដាក់ក្នុងទីដ៏សមគួរ ត្រូវ
 ជញ្ជូនយកពួក និងខ្នើយទៅទុកដាក់ក្នុងទីដ៏សមគួរ ត្រូវជញ្ជូនយកកម្រាល
 សម្រាប់អង្គុយទៅទុកដាក់ក្នុងទីដ៏សមគួរ អាគន្ធកកិក្ខត្រូវលើកគ្រែបន្ទាប់កុំឲ្យ
 ទង្គិច កុំឲ្យប៉ះនឹងសន្ទុះទ្វារ នឹងក្របទ្វារ ហើយជញ្ជូនឲ្យស្រួលយកទៅទុក
 ក្នុងទីដ៏សមគួរ ត្រូវលើកតាំងបន្ទាប់កុំឲ្យទង្គិច កុំឲ្យប៉ះនឹងសន្ទុះទ្វារនឹងក្រប
 ទ្វារ ហើយជញ្ជូនឲ្យស្រួល យកទៅទុកក្នុងទីដ៏សមគួរ ត្រូវនាំយកកន្ត្រៃ
 សម្រាប់ស្តោះទឹកមាត់ទៅទុកក្នុងទីដ៏សមគួរ ត្រូវនាំយកផែនក្តារសម្រាប់ផ្អែក

១- សូមមើលអង្គកថាខាន់ក្រោម ។

ទៅទុកក្នុងទីដ៏សមគួរ បើគ្រឿងស្មុគស្មាញ (មានសម្បកកណ្តាប់ និងសរសៃ
 ពឹងពាងជាដើម) មាននៅក្នុងវិហារ អាគន្ធកក្កក្ក ត្រូវបោសតាំងពីពិតនមក
 ជាមុន ចំណែកជ្រុងសន្ទះបង្អួច ត្រូវជួតសម្អាត បើជញ្ជាំងដែលគេលាប
 ដោយរង្គី មានសៅហ្មងពណ៌សម្បុរ ត្រូវជ្រលក់កំណាត់សំពត់ ពូតហើយ
 សឹមជូត បើផ្ទៃគេធ្វើដោយវត្ថុមានពណ៌ខ្មៅ មានសៅហ្មងពណ៌សម្បុរ ត្រូវ
 ជ្រលក់កំណាត់សំពត់ ពូតហើយ សឹមជូត បើផ្ទៃគេមិនបានធ្វើទេ ត្រូវ
 បោះដោយទឹក រួចហើយ សឹមជូត ដោយគិតថា កុំឲ្យវិហាររាយខ្ចាំដោយ
 ធូលីឡើយ គប្បីប្រមូលសំរាមយកទៅចោលក្នុងទីដ៏សមគួរ លុះហាល
 កម្រាលផ្ទាល់ផែនដីហើយ ត្រូវបោសឲ្យស្អាត គោះឲ្យល្អ រួចនាំយកមក
 ក្រាលដូចដើមវិញ លុះហាលទ្រនាប់គ្រៃហើយ ត្រូវបោសឲ្យស្អាត នាំយក
 មកទុកដូចដើមវិញ លុះហាលគ្រៃហើយ ត្រូវបោសឲ្យស្អាត គោះឲ្យល្អ
 លើកបន្ទាបកុំឲ្យទង្គិច កុំឲ្យប៉ះសន្ទះទ្វារ និងក្របទ្វារ ហើយនាំឲ្យស្រួល
 យកទៅទុកដូចដែលវិញ លុះហាលតាំងហើយ ត្រូវបោសឲ្យស្អាត គោះឲ្យ
 ល្អ លើកបន្ទាបកុំឲ្យទង្គិច កុំឲ្យប៉ះសន្ទះទ្វារនិងក្របទ្វារ ហើយនាំឲ្យស្រួល
 យកទៅទុកដូចដែលវិញ លុះហាលពួកខ្ចើយហើយ ត្រូវបោសឲ្យស្អាត គោះ
 ឲ្យល្អ រួចយកទៅរៀបចំទុកដូចដែលវិញ លុះហាលកម្រាលសម្រាប់អង្គុយ
 ហើយ ត្រូវបោសឲ្យស្អាតគោះឲ្យល្អយកទៅក្រាលទុកដូចដើមវិញ លុះហាល
 កន្តោរសម្រាប់ស្មោះទឹកមាត់ហើយ ត្រូវជួតឲ្យស្អាតរួចយកទៅទុកដូចដែលវិញ
 លុះហាលផែនក្តារសម្រាប់ផ្អែកហើយ ត្រូវជួតឲ្យស្អាត រួចយកទៅទុកដូច

ដែលវិញ ត្រូវរៀបចំទុកដាក់បាត្រ និងចីវរ កាលនឹងទុកដាក់បាត្រ ត្រូវកាន់
បាត្រដៃម្ខាង ស្លាបក្រោមគ្រែ ឬក្រោមតាំងដៃម្ខាង ហើយទុកដាក់បាត្រចុះ
តែមិនត្រូវទុកដាក់បាត្រលើផ្ទៃដែលមិនស្អាតទេ កាលនឹងទុកចីវរ ត្រូវចាប់
ចីវរដៃម្ខាង ជួតស្នូចីវរ ឬខ្សែស្បៀងដៃម្ខាង ធ្វើជាយាងនាយឲ្យជាផ្ចត់មក
ខាងអាយ ហើយទុកចីវរចុះ បើខ្សែប្រកបដោយធូលី បក់មកអំពីទិសខាង
កើត អាគន្ធកកិក្កត្រូវបិទបង្អួចទិសខាងកើត បើខ្សែប្រកបដោយធូលី បក់
មកអំពីទិសខាងលិច ត្រូវបិទបង្អួចទិសខាងលិច បើខ្សែប្រកបដោយធូលី
បក់មកអំពីទិសខាងជើង ត្រូវបិទបង្អួចទិសខាងជើង បើខ្សែប្រកបដោយ
ធូលីបក់មកអំពីទិសខាងត្បូង ត្រូវបិទបង្អួចទិសខាងត្បូង បើរដូវត្រជាក់ ត្រូវ
បើកបង្អួចក្នុងវេលាថ្ងៃ ត្រូវបិទបង្អួចក្នុងវេលាយប់ បើរដូវក្ដៅ ត្រូវបិទបង្អួច
ក្នុងវេលាថ្ងៃ ត្រូវបើកក្នុងវេលាយប់ បើបរិវេណមានសំរាម ត្រូវបោស
បរិវេណចេញ បើបន្ទប់ទឹកមានសំរាម ត្រូវបោសបន្ទប់ទឹកចេញ បើឧបដ្ឋាន-
សាលា (រោងឆាន់) មានសំរាម ត្រូវបោសឧបដ្ឋានសាលាចេញ បើរោង
ភ្លើងមានសំរាម ត្រូវបោសរោងភ្លើងចេញ បើបង្គន់មានសំរាម ត្រូវបោស
បង្គន់ចេញ បើទឹកឆាន់មិនមាន ត្រូវតម្កល់ទឹកឆាន់ទុក បើទឹកសម្រាប់ប្រើ
ប្រាស់មិនមាន ត្រូវតម្កល់ទុកនូវទឹកសម្រាប់ប្រើប្រាស់ បើទឹកក្នុងឆ្នាំងសម្រាប់
ជម្រះមិនមាន ត្រូវចាក់ទឹកដាក់ទៅក្នុងឆ្នាំងសម្រាប់ជម្រះ ម្នាលភិក្ខុទាំងឡាយ
នេះជាវត្ថុរបស់អាគន្ធកកិក្កទាំងឡាយ ដែលអាគន្ធកកិក្ក ត្រូវប្រព្រឹត្តដោយ
ប្រពៃ ។

[៨០] សម័យនោះឯង ពួកអាវាសិកភិក្ខុ ឃើញអាគន្ធកិក្ខុទាំងឡាយហើយ មិននាំគ្នាក្រាលអាសនៈ មិនបានតម្កល់ទឹកសម្រាប់លាងជើង តាំងសម្រាប់ទ្រាប់ជើងដែលលាងហើយ ទ្រាប់សម្រាប់ជូតជើងដែលមិនទាន់លាង មិនក្រោកទៅទទួលបាត្រ និងចីវរ មិនសួរទឹកសម្រាប់ជីក មិនសួរទឹកសម្រាប់ប្រើប្រាស់ មិនថ្វាយបង្គំពួកអាគន្ធកិក្ខុ ដែលចាស់ជាងខ្លួន មិនរៀបចំសេនាសនៈ ។ ពួកភិក្ខុណាមានសេចក្តីប្រាថ្នាតិច ។ បេ ភិក្ខុទាំងនោះ ក៏ពោលទោស តិះដៀល បន្ទុះបង្គាប់ថា មិនគួរបើពួកអាវាសិកភិក្ខុឃើញអាគន្ធកិក្ខុទាំងឡាយហើយ មិននាំគ្នាក្រាលអាសនៈទទួល មិនតម្កល់ទឹកលាងជើង តាំងសម្រាប់ទ្រាប់ជើងដែលលាងហើយ ទ្រាប់សម្រាប់ជូតជើងដែលមិនទាន់បានលាង មិនក្រោកទៅទទួលបាត្រ និងចីវរ មិនសួរទឹកសម្រាប់ជីក មិនសួរទឹកសម្រាប់ប្រើប្រាស់ មិនថ្វាយបង្គំ ពួកអាគន្ធកិក្ខុ ដែលចាស់ជាងខ្លួន មិនរៀបចំសេនាសនៈសោះ ។ លំដាប់នោះ ភិក្ខុទាំងនោះក្រាបបង្គំទូលដំណើរនុ៎ះចំពោះព្រះមានព្រះភាគ ។ បេ ព្រះអង្គទ្រង់ត្រាស់សួរថា ម្ចាស់ភិក្ខុទាំងឡាយ ឮថា ដំណើរនោះពិតមែនឬ ។ បេ ភិក្ខុទាំងនោះក្រាបបង្គំទូលថា សូមទ្រង់ព្រះមេត្តាប្រោស ពិតមែន ។ បេ លុះទ្រង់បន្ទោសហើយ ទ្រង់ធ្វើធម្មិកថា ត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ បើដូច្នោះ តថាគតនឹងបញ្ញត្តវត្ថុដល់អាវាសិកភិក្ខុទាំងឡាយ តាមទំនងដែលអាវាសិកភិក្ខុទាំងឡាយ ត្រូវប្រព្រឹត្តដោយប្រពៃ ។

[៨១] ម្ចាស់ភិក្ខុទាំងឡាយ អាវាសិកភិក្ខុ ឃើញអាគន្ធកិក្ខុដែល

ចាស់ជាងខ្លួនហើយ ត្រូវក្រាលអាសនៈ ត្រូវតម្កល់ទុកនូវទឹកលាងជើង តាំង
សម្រាប់ទ្រាប់ជើងដែលលាងហើយ ទ្រាប់សម្រាប់ជូតជើងដែលមិនទាន់បាន
លាង ត្រូវក្រោកទៅទទួលយកបាត្រ និងចីវរ ត្រូវសួរទឹកសម្រាប់ជីក ត្រូវ
សួរទឹកសម្រាប់ប្រើប្រាស់ បើអាវាសិកភិក្ខុមានសេចក្តីឧស្សាហ៍ ត្រូវជូត
ស្បែកជើង កាលនឹងជូតស្បែកជើង មុនដំបូង ត្រូវជូតដោយសំពត់ស្អាត
បន្ទាប់មក ត្រូវជូតដោយសំពត់ទឹក ត្រូវលាងកំណាត់សំពត់សម្រាប់ជូត
ស្បែកជើង ហើយពូតហាលទុកក្នុងទីសមគួរ (បើ) អាគន្ធកិក្ខុចាស់
វស្សាជាង អាវាសិកភិក្ខុត្រូវថ្វាយបង្គំ ត្រូវរៀបចំសេនាសនៈដោយពាក្យថា
សេនាសនៈនេះ សម្រាប់លោកម្ចាស់ ត្រូវប្រាប់សេនាសនៈដែលមានគេនៅក្តី
ឥតមានគេនៅក្តី ត្រូវប្រាប់គោចរគ្រាម ត្រូវប្រាប់អគោចរគ្រាម ត្រូវប្រាប់
ត្រកូលទាំងឡាយដែលសង្ឃសន្មតថាជាសេនាសនៈ ត្រូវប្រាប់ទីសម្រាប់បន្ទោបង់
វច្ឆៈ ត្រូវប្រាប់ទីសម្រាប់បន្ទោបង់បស្សាវៈ ត្រូវប្រាប់ទឹកសម្រាប់ឆាន់ ត្រូវ
ប្រាប់ទឹកសម្រាប់ប្រើប្រាស់ ត្រូវប្រាប់ឈើច្រត់ ត្រូវប្រាប់របៀបកតិការបស់
សង្ឃថា លោកម្ចាស់ត្រូវចូលមកក្នុងពេលនេះ ត្រូវចេញទៅក្នុងពេលនេះ
បើអាគន្ធកិក្ខុខ្ចីវស្សាជាង អាវាសិកភិក្ខុត្រូវអង្គុយប្រាប់វិញថា ចូរលោកទុក
បាត្រត្រង់ទីនេះ ចូរទុកចីវរត្រង់នេះចុះ ចូរអង្គុយលើអាសនៈនេះចុះ អាវាសិក
ភិក្ខុត្រូវប្រាប់ទឹកសម្រាប់ឆាន់ ត្រូវប្រាប់ទឹកសម្រាប់ប្រើប្រាស់ ត្រូវប្រាប់
សំពត់សម្រាប់ជូតស្បែកជើង បើអាគន្ធកិក្ខុខ្ចីវស្សាជាង អាវាសិកភិក្ខុត្រូវ
បង្គាប់ឲ្យថ្វាយបង្គំខ្លួន ត្រូវប្រាប់សេនាសនៈថា សេនាសនៈនេះសម្រាប់លោក

ត្រូវប្រាប់សេនាសនៈដែលមានគេនៅក្តី ឥតមានគេនៅក្តី ត្រូវប្រាប់គោចរ-
 គ្រាម ត្រូវប្រាប់អគោចរគ្រាម ត្រូវប្រាប់ត្រកូលទាំងឡាយ ដែលសង្ឃសន្មត
 ថាជាសេនាសនៈ ត្រូវប្រាប់ទិសម្រាប់បន្ទោបង់វច្ឆៈ ត្រូវប្រាប់ទិសម្រាប់បន្ទោបង់
 បស្សាវៈ ត្រូវប្រាប់ទឹកសម្រាប់ធាន់ ត្រូវប្រាប់ទឹកសម្រាប់ប្រើប្រាស់ ត្រូវ
 ប្រាប់ឈើច្រត់ ត្រូវប្រាប់របៀបកតិការបស់សង្ឃថា លោកត្រូវចូលមកក្នុង
 ពេលនេះ ត្រូវចេញទៅវិញក្នុងពេលនេះ ម្នាលភិក្ខុទាំងឡាយ នេះហើយជា
 វត្ថុរបស់អាវាសិកភិក្ខុទាំងឡាយ តាមបែបបទដែលអាវាសិកភិក្ខុទាំងឡាយ
 ត្រូវប្រព្រឹត្តដោយប្រពៃ ។

[៨២] សម័យនោះឯង ពួកគមិកភិក្ខុ (ភិក្ខុអ្នកដំណើរ) មិនរៀប
 ចំទុកដាក់គ្រឿងឈើ និងគ្រឿងដី^១ បើកទ្វារនិងបង្អួចចោល មិនអើពើនឹង
 សេនាសនៈ ហើយចៀសចេញទៅ ។ គ្រឿងឈើ គ្រឿងដី ក៏វិនាសអស់
 ទៅ ឯសេនាសនៈក៏រកអ្នកណាគ្រប់គ្រងគ្មាន ។ ភិក្ខុទាំងឡាយណា ដែល
 មានសេចក្តីប្រាថ្នាតិច ។ បេ។ ភិក្ខុទាំងនោះក៏ពោលទោស តិះដៀល បន្តិះ
 បង្គាប់ថា មិនគួរបើពួកគមិកភិក្ខុ មិនរៀបចំទុកដាក់គ្រឿងឈើ គ្រឿងដី បើក
 ទ្វារ និងបង្អួចចោល មិនអើពើនឹងសេនាសនៈហើយចៀសចេញទៅសោះ ឯ
 គ្រឿងឈើ គ្រឿងដីក៏វិនាសអស់ទៅ សេនាសនៈក៏រកអ្នកណាគ្រប់គ្រងគ្មាន ។
 លំដាប់នោះ ភិក្ខុទាំងនោះ បានក្រាបបង្គំទូលដំណើរនុ៎ះចំពោះព្រះមានព្រះភាគ
 ។ បេ។ ព្រះអង្គទ្រង់ត្រាស់សួរថា ម្នាលភិក្ខុទាំងឡាយ ឮថា រឿងនោះ ពិត

១- សូមមើលអង្គកថាខាន្តក្រោម និងសេចក្តីពិស្តារក្នុងសេនាសនកូនក្អកៈ ។

មែនឬ ។ បេ។ ភិក្ខុទាំងនោះក្រាបបង្គំទូលថា សូមទ្រង់ព្រះមេត្តាប្រោស ពិត
មែន ។ បេ។ លុះទ្រង់បន្ទោសហើយ ទ្រង់ធ្វើធម្មិកថាត្រាស់ហៅភិក្ខុទាំងឡាយ
មកថា ម្ចាស់ភិក្ខុទាំងឡាយ បើដូច្នោះ តថាគតនឹងបញ្ចត្តវត្ថុដល់ពួកគមិក-
ភិក្ខុ តាមបែបបទដែលពួកគមិកភិក្ខុ ត្រូវប្រព្រឹត្តដោយប្រពៃ ។

[៨៣] ម្ចាស់ភិក្ខុទាំងឡាយ គមិកភិក្ខុ ត្រូវរៀបចំទុកដាក់គ្រឿងឈើ
និងគ្រឿងដីហើយបិទទ្វារ និងបង្អួច អើពើនឹងសេនសនៈ^១ បើមិនមានភិក្ខុទេ
ត្រូវលាសាមណេរ បើមិនមានសាមណេរ ត្រូវលាអាវាមិកជន បើមិនមាន
អាវាមិកជន ត្រូវលាឧបាសក បើភិក្ខុក្តី សាមណេរក្តី អាវាមិកជនក្តី ឧបាសក
ក្តី មិនមានទេ ត្រូវរៀបចំគ្រែលើថ្មតូច ៤ ដុំ ហើយតម្រួតគ្រែលើគ្រែ តម្រួត
តាំងលើតាំង ធ្វើសេនាសនៈឲ្យគរលើគ្នា ហើយរៀបចំទុកដាក់គ្រឿងឈើ
និងគ្រឿងដី ហើយបិទទ្វារ និងបង្អួច រួចដើរចេញទៅចុះ ប្រសិនបើ វិហារ
លេច បើគមិកភិក្ខុអាច (ប្រក់បាន) ក៏គប្បីប្រក់ ម្យ៉ាងទៀត គប្បីធ្វើ
សេចក្តីខ្វល់ខ្វាយថា អាត្មាអញប្រក់វិហារដោយឧបាយដូចម្តេចហ្ន៎ បើគមិក-
ភិក្ខុបានធ្វើសេចក្តីខ្វល់ខ្វាយយ៉ាងនេះ ការបានដូច្នេះនេះ ក៏ជាការគាប់ប្រពៃ
បើមិនបានទេ ទីណាជាទីមិនលេច គមិកភិក្ខុត្រូវរៀបចំគ្រែលើថ្មតូច ៤ ដុំ
ក្នុងប្រទេសនោះ ហើយតម្រួតគ្រែលើគ្រែ តម្រួតតាំងលើតាំង ហើយធ្វើ
សេនាសនៈឲ្យគរលើគ្នា រៀបចំទុកដាក់គ្រឿងឈើ និងគ្រឿងដី បិទទ្វារ និងបង្អួច

១- សេនាសនៈ ដែលគេទើរលើខ្នងថ្មក្តី លើសសរថ្មក្តី ដែលពួកសត្វកណ្តៀរឡើងទៅបៀត
បៀនមិនបាន ទុកជាភិក្ខុមិនអើពើ ក៏មិនត្រូវអាចគ្គឡើយ ។

រួចដើរចេញទៅចុះ ប្រសិនបើវិហារលេចគ្មានសល់ បើគម្ពីរភិក្ខុអាច (នាំ
 យកទៅបាន) ត្រូវនាំយកសេនាសនៈទៅកាន់ស្រុក ឬត្រូវធ្វើសេចក្តីខ្វល់
 ខ្វាយថា អាត្មាអញនឹងនាំយកសេនាសនៈទៅកាន់ស្រុក ដោយឧបាយដូចម្តេច
 ហ្ន៎ បើគម្ពីរភិក្ខុបានធ្វើសេចក្តីខ្វល់ខ្វាយយ៉ាងនេះ ការបានដូច្នេះនេះជាការល្អ
 បើមិនបានទេ គម្ពីរភិក្ខុត្រូវរៀបចំគ្រែលើថ្មតូច ៤ ជុំក្នុងទីវាលហើយតម្រិត
 គ្រែលើគ្រែ តម្រិតតាំងលើតាំង ធ្វើសេនាសនៈឲ្យគរលើគ្នា ហើយរៀបចំ
 ទុកដាក់គ្រឿងឈើ និងគ្រឿងដី បិទបាំងដោយស្មៅ ឬដោយស្លឹកឈើ រួច
 ស៊ីដើរចេញទៅ ដោយធ្វើទុកក្នុងចិត្តថា ធ្វើដូចម្តេចនឹងឲ្យអវយវៈ (របស់
 គ្រែ និងតាំង) ទាំងឡាយសល់នៅបាន ម្ចាស់ភិក្ខុទាំងឡាយ នេះហើយជា
 វត្ថុរបស់ពួកគម្ពីរភិក្ខុ តាមបែបបទដែលពួកគម្ពីរភិក្ខុ ត្រូវប្រព្រឹត្តដោយ
 ប្រពៃ ។

[៨៤] សម័យនោះឯង ភិក្ខុទាំងឡាយមិនអនុមោទនាក្នុងរោងភត្ត ។
 មនុស្សទាំងឡាយពោលទោស តិះដៀល បន្តុះបង្គាប់ថា ពួកសមណៈជាសក្យ-
 បុត្ត មិនគួរបើមិនអនុមោទនាក្នុងរោងភត្តសោះ ។ កាលដែលមនុស្សទាំង-
 ឡាយកំពុងពោលទោស តិះដៀល បន្តុះបង្គាប់ ពួកភិក្ខុក៏បានឮ ។ លំដាប់
 នោះ ភិក្ខុទាំងនោះក្រាបបង្គំទូលដំណើរនុះចំពោះព្រះមានព្រះភាគ ។ ព្រោះ
 និទាននេះ ដំណើរនេះ ព្រះមានព្រះភាគ ទ្រង់ធ្វើធម្មីកថា ត្រាស់ហៅភិក្ខុទាំង-
 ឡាយមកក្នុងវេលានោះថា ម្ចាស់ភិក្ខុទាំងឡាយ តថាគតអនុញ្ញាត ឲ្យភិក្ខុធ្វើ
 អនុមោទនាក្នុងរោងភត្ត ។

[៨៥] លំដាប់នោះ ពួកភិក្ខុមានសេចក្តីត្រិះរិះដូច្នេះថា ភិក្ខុដូចម្តេច ហ្ន៎ ដែលគួរអនុមោទនាក្នុងរោងភត្តបាន ។ ភិក្ខុទាំងនោះបានក្រាបបង្គំទូល ដំណើរនុ៎ះចំពោះព្រះមានព្រះភាគ ។ ព្រោះនិទាននេះ ដំណើរនេះ ព្រះមាន ព្រះភាគទ្រង់ធ្វើធម្មិកថា ហើយត្រាស់ហៅភិក្ខុទាំងឡាយមកក្នុងវេលានោះថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុជាថេរៈអនុមោទនាក្នុងរោងភត្ត ។

[៨៦] សម័យនោះឯង មានសង្ឃកត្តរបស់គណៈជនមួយពួក ។ ព្រះសារីបុត្តដ៏មានអាយុជាសង្ឃត្រូវ ។ ភិក្ខុទាំងឡាយគិតគ្នាថា ព្រះមានព្រះ ភាគទ្រង់អនុញ្ញាតឲ្យភិក្ខុជាថេរៈអនុមោទនាក្នុងរោងភត្ត ហើយក៏ដើរចៀស ចេញទៅចោលព្រះសារីបុត្តដ៏មានអាយុ ឲ្យគង់នៅតែមួយអង្គ ។ លំដាប់នោះ ព្រះសារីបុត្តដ៏មានអាយុ (និយាយ) សំណេះសំណាលនឹងមនុស្សទាំងនោះ ហើយ ក៏បាននិមន្តទៅតែមួយអង្គ ក្នុងកាលជាខាងក្រោយ ។ ព្រះមានព្រះ ភាគទ្រង់បានទតទៅឃើញព្រះសារីបុត្តដ៏មានអាយុ កំពុងតែដើរមកតែមួយ អង្គអំពីចម្ងាយ លុះទ្រង់ទតឃើញហើយ ក៏ត្រាស់សួរសេចក្តីនោះ នឹងព្រះ សារីបុត្តដ៏មានអាយុថា ម្ចាស់សារីបុត្ត ចុះភត្តមានបរិបូណ៌ទេឬ ។ ព្រះ សារីបុត្តដ៏មានអាយុក្រាបបង្គំទូលថា បពិត្រព្រះអង្គដ៏ចម្រើន ភត្តមានបរិ- បូណ៌ទេ ប៉ុន្តែភិក្ខុទាំងឡាយ ដើរចោលខ្ញុំព្រះអង្គឲ្យនៅតែម្នាក់ឯង ។ ព្រោះ និទាននេះ ដំណើរនេះ ព្រះមានព្រះភាគទ្រង់ធ្វើធម្មិកថា ហើយត្រាស់ហៅភិក្ខុ ទាំងឡាយមកក្នុងវេលានោះថា ម្ចាស់ភិក្ខុទាំងឡាយ តថាគតអនុញ្ញាតភិក្ខុ ទាំងឡាយជាថេរៈ និងអនុត្តរឬនប្រាំបួនចាំក្នុងរោងភត្ត ។

[៨៧] សម័យនោះ មានព្រះថេរៈមួយរូបឈប់នៅបង្គំឧច្ចារៈហើយ រង់ចាំក្នុងរោងភត្ត កាលបើព្រះថេរៈនោះខំអត់ទ្រាំឧច្ចារៈ លោកក៏ជ្រប់ដួល ទៅ ។ ភិក្ខុទាំងឡាយក្រាបបង្គំទូលដំណើរនុ៎ះចំពោះព្រះមានព្រះភាគ ។ ព្រះ អង្គទ្រង់ត្រាស់ថា ម្ចាស់ភិក្ខុទាំងឡាយ កាលបើមានកិច្ចគួរធ្វើ តថាគត អនុញ្ញាតឲ្យលាភិក្ខុ ដែលអង្គុយនៅលើអាសនៈ ជាលំដាប់ហើយទៅបាន ។

[៨៨] សម័យនោះ ពួកឆព្វគ្គិយភិក្ខុស្ងៀកមិនល្អ ដណ្តប់មិនល្អ ប្រកបដោយមារយាទមិនសមគួរ ដើរទៅកាន់រោងភត្ត ជែងទៅខាងមុខៗ នៃ ពួកភិក្ខុជាថេរៈខ្លះ ចូលទៅអង្គុយជ្រៀតបៀតពួកភិក្ខុជាថេរៈខ្លះ ឃាត់ពួកភិក្ខុ ខ្លីដោយអាសនៈខ្លះ អង្គុយសង្កត់សង្ស័យដក្ខុដក្ខុចន្លោះផ្ទះខ្លះ ។ ភិក្ខុទាំងឡាយ ណាមានសេចក្តីប្រាថ្នាតិច ។ បេ។ ភិក្ខុទាំងនោះក៏ពោលទោស តិះដៀល បន្ទុះ បង្គាប់ថា ពួកឆព្វគ្គិយភិក្ខុ មិនគួរបើស្ងៀកមិនល្អ ដណ្តប់មិនល្អ ប្រកប ដោយមារយាទមិនសមគួរ ដើរទៅកាន់រោងភត្តសោះ ឆព្វគ្គិយភិក្ខុទាំងនោះ ដើរជែងទៅខាងមុខៗ នៃពួកភិក្ខុជាថេរៈខ្លះ ចូលទៅអង្គុយជ្រៀតបៀតភិក្ខុជា ថេរៈខ្លះ ឃាត់ពួកភិក្ខុខ្លីដោយអាសនៈខ្លះ អង្គុយសង្កត់សង្ស័យដក្ខុដក្ខុចន្លោះផ្ទះ ខ្លះ ។ គ្រានោះ ភិក្ខុទាំងនោះក្រាបបង្គំទូលដំណើរនុ៎ះចំពោះព្រះមានព្រះភាគ ។ បេ។ ព្រះអង្គទ្រង់ត្រាស់សួរថា ម្ចាស់ភិក្ខុទាំងឡាយ ឮថាពួកឆព្វគ្គិយភិក្ខុ ស្ងៀកមិនល្អ ដណ្តប់មិនល្អ ប្រកបដោយមារយាទមិនសមគួរ ដើរទៅកាន់ រោងភត្ត ដើរជែងទៅខាងមុខៗ នៃពួកភិក្ខុជាថេរៈខ្លះ អង្គុយជ្រៀតបៀតភិក្ខុ ជាថេរៈខ្លះ ឃាត់ពួកភិក្ខុខ្លីដោយអាសនៈខ្លះ អង្គុយសង្កត់សង្ស័យដក្ខុ ក្នុងចន្លោះ

ផ្ទះ ពិតមែនឬ ។ ភិក្ខុទាំងនោះក្រាបបង្គំទូលថា បពិត្រព្រះអង្គ ពិតមែន
 ។បេ។ ព្រះមានព្រះភាគទ្រង់បន្ទោសហើយ ទ្រង់ធ្វើធម្មិកថា ត្រាស់ហៅភិក្ខុ
 ទាំងឡាយមកថា ម្ចាស់ភិក្ខុទាំងឡាយ បើដូច្នោះ តថាគតនឹងបញ្ចាត់ត្រ ក្នុង
 រោងភត្តដល់ភិក្ខុទាំងឡាយ តាមទំនងដែលភិក្ខុទាំងឡាយ គប្បីប្រព្រឹត្តដោយ
 ប្រពៃក្នុងរោងភត្ត ។

[៨៩] បើគេប្រាប់ភត្តកាល ក្នុងអារាមហើយ ភិក្ខុត្រូវបិទបាំង
 មណ្ឌល ៣ គឺ ស្បែកឲ្យជាបរិមណ្ឌល ក្រវាត់សំពត់កាយពន្លឺ (វត្ថុពន្លឺ
 ចង្កេះ) តម្រួតឧត្តរាសន្ត និងសង្ឃរាជី ហើយឃ្លុំពាក់ក្នុំ ហើយជូតបាត្រឲ្យ
 ស្អាតកាន់យកទៅ ដើរតាមសម្រួលមិនរលះរលាំងចូលទៅកាន់ស្រុក មិន
 ត្រូវដើរជែងទៅខាងមុខៗ នៃពួកភិក្ខុជាថេរៈទេ ត្រូវបិទបាំងកាយដោយល្អ
 ដើរទៅក្នុងចន្លោះផ្ទះ ត្រូវសង្រួមប្រយ័ត្នឲ្យល្អដើរទៅក្នុងចន្លោះផ្ទះ ត្រូវមាន
 ភ្នែកសម្ង័ន្ធចុះក្រោម គឺ ក្រឡេកមើលប្រមាណមួយជួរនឹម ដើរទៅក្នុងចន្លោះ
 ផ្ទះ មិនត្រូវសើយចីវរដើរចូលទៅក្នុងចន្លោះផ្ទះ មិនត្រូវសើចខ្លាំងដើរទៅក្នុង
 ចន្លោះផ្ទះ ត្រូវមានសំឡេងតិច ដើរទៅក្នុងចន្លោះផ្ទះ មិនត្រូវដើរគ្រលែងកាយ
 ទៅក្នុងចន្លោះផ្ទះ មិនត្រូវបង់របាយដើរទៅក្នុងចន្លោះផ្ទះ មិនត្រូវងើកដោក
 ក្បាលដើរទៅក្នុងចន្លោះផ្ទះ មិនត្រូវស្ទឹមចង្កេះដើរទៅក្នុងចន្លោះផ្ទះ មិនត្រូវទទួរ
 ក្បាល ដើរទៅក្នុងចន្លោះផ្ទះ មិនត្រូវចំអើតជើងដើរទៅក្នុងចន្លោះផ្ទះ ត្រូវបិទ
 បាំងកាយឲ្យល្អអង្គុយនៅក្នុងចន្លោះផ្ទះ ត្រូវសង្រួមប្រយ័ត្នដោយល្អ អង្គុយ
 នៅក្នុងចន្លោះផ្ទះ ត្រូវមានភ្នែកសម្ង័ន្ធចុះក្រោម គឺក្រឡេកមើលប្រមាណមួយ

ជួរនីម អង្គុយនៅក្នុងចន្លោះផ្ទះ មិនត្រូវសើយចីវរអង្គុយនៅក្នុងចន្លោះផ្ទះ មិន
ត្រូវសើចខ្លាំងអង្គុយនៅក្នុងចន្លោះផ្ទះ ត្រូវមានសំឡេងតិចអង្គុយនៅក្នុងចន្លោះ
ផ្ទះ មិនត្រូវគ្រលែងកាយអង្គុយនៅក្នុងចន្លោះផ្ទះ មិនត្រូវត្រាវដៃអង្គុយនៅក្នុង
ចន្លោះផ្ទះ មិនត្រូវលើកដេកក្បាល អង្គុយនៅក្នុងចន្លោះផ្ទះ មិនត្រូវស្ទើរចង្កេះ
អង្គុយនៅក្នុងចន្លោះផ្ទះ មិនត្រូវទទួរក្បាលអង្គុយនៅក្នុងចន្លោះផ្ទះ មិនត្រូវ
ត្របាចក្បាលជង្គង់អង្គុយនៅក្នុងចន្លោះផ្ទះ មិនត្រូវអង្គុយជ្រៀតបៀតពួកភិក្ខុ
ជាថេរៈ មិនត្រូវបៀតបៀនភិក្ខុខ្ចីទាំងឡាយដោយអាសនៈ មិនត្រូវអង្គុយ
សង្កត់សង្ឃាដ៏ក្នុងចន្លោះផ្ទះ កាលបើទាយកប្រគេនទឹក ត្រូវកាន់បាតដោយ
ដៃទាំងពីរ ហើយទទួលយកទឹក ត្រូវបន្ទាបបាតឲ្យស្រួល កុំឲ្យទង្គិច (អ្វីៗ)
ឡើយ ហើយលាងឲ្យស្អាត បើមានកន្តោរដាក់ទឹក ត្រូវធ្វើឲ្យទាបហើយចាក់
ទឹកទៅក្នុងកន្តោរដាក់ទឹក ដោយតាំងចិត្តថា កុំឲ្យកន្តោរដាក់ទឹកខ្ចាត់ខ្ចាយទឹក
ឡើយ កុំឲ្យភិក្ខុទាំងឡាយជិតខាងទទឹកដោយទឹកឡើយ កុំឲ្យសង្ឃាដ៏ទទឹក
ដោយទឹកឡើយ បើគ្មានកន្តោរដាក់ទឹកទេ ភិក្ខុត្រូវធ្វើទឹក (នោះ) ឲ្យទាប
ហើយស្រោចលើផែនដី ដោយតាំងចិត្តថា កុំឲ្យភិក្ខុជិតខាងទាំងឡាយ ទទឹក
ដោយទឹកឡើយ កុំឲ្យសង្ឃាដ៏ទទឹកដោយទឹកឡើយ បើមានទាយកប្រគេន
បាយ ត្រូវកាន់បាតដោយដៃទាំងពីរ ហើយទទួលយកបាយ តែត្រូវធ្វើទី
ឱកាសឲ្យដាក់សម្មបាទផង បើមានទឹកដោះថ្នាំក្អី ប្រេងក្អី សម្មឧត្តរិក្សក្អី ភិក្ខុ
ជាថេរៈត្រូវពោលថា ចូរអ្នកចាត់ចែងដល់ភិក្ខុគ្រប់រូប ឲ្យបានស្មើៗ គ្នា ត្រូវ
ទទួលបិណ្ឌបាតដោយគោរព ត្រូវមានសេចក្តីសម្គាល់តែក្នុងបាតទទួលបិណ្ឌ-

បាត ត្រូវទទួលបិណ្ឌបាតឲ្យមានសម្បស្មីគ្នា ត្រូវទទួលបិណ្ឌបាតឲ្យស្មើតែ
ត្រឹមកណ្តាប់មាត់បាត ភិក្ខុគ្រប់រូបមិនទាន់បានបាយ ទុកគ្រប់គ្រាន់ត្រឹមណា
ភិក្ខុជាថេរៈមិនគប្បីឆាន់ត្រឹមនោះ ត្រូវឆាន់ចង្ហាន់បិណ្ឌបាតដោយគោរព ត្រូវ
ឆាន់ចង្ហាន់បិណ្ឌបាត សម្គាល់តែក្នុងបាត ត្រូវឆាន់ចង្ហាន់បិណ្ឌបាតវាចឲ្យស្មើ
ត្រូវឆាន់ចង្ហាន់បិណ្ឌបាតមានសម្បស្មីគ្នា មិនត្រូវច្រមចុះអំពីកំពូលបាយ ឆាន់
ចង្ហាន់បិណ្ឌបាត មិនត្រូវកកាយបាយលុបសម្ល ឬម្ហូបក្រៀម ដើម្បីឲ្យបាន
ច្រើនជាងគេ បើគ្មានជំងឺ មិនត្រូវសូមសម្ល ឬបាយ ដើម្បីជាប្រយោជន៍ដល់
ខ្លួនហើយឆាន់ទេ មិនត្រូវសម្លឹងរំពៃមើលបាតភិក្ខុទាំងឡាយដទៃ ដោយគិត
នឹងលើកទោសទេ មិនត្រូវធ្វើពុទ្ធបាយឲ្យជំហួសប្រមាណ ត្រូវធ្វើពុទ្ធបាយ
ឲ្យជាបរិមណ្ឌល គឺធ្វើឲ្យមូល កាលបើពុទ្ធបាយមិនទាន់ដល់មាត់ មិនត្រូវ
ហារមាត់ចាំឡើយ កាលនឹងឆាន់ មិនត្រូវញាត់ម្រាមដៃទាំងអស់ទៅក្នុងមាត់
មិនត្រូវនិយាយទាំងពុទ្ធបាយនៅក្នុងមាត់ មិនត្រូវបោះដុំបាយ (ទៅក្នុងមាត់)
ហើយឆាន់ទេ មិនត្រូវឆាន់ខាំកាត់ពុទ្ធបាយ (មួយកំណាត់ម្តង) មិនត្រូវ
ឆាន់បៀមពុទ្ធបាយឲ្យទុលថ្កាស់ឡើង (ដូចជាស្វា) មិនត្រូវឆាន់រលាស់ដៃ
បណ្តើរ មិនត្រូវឆាន់បាយឲ្យរោយរាយគ្រាប់បាយ មិនត្រូវឆាន់លៀនអណ្តាត
ចេញមកខាងក្រៅ (ទទួលអាហារ) មិនត្រូវឆាន់ឲ្យឮជួបៗ មិនត្រូវឆាន់ឲ្យ
ឮគ្រកៗ មិនត្រូវឆាន់លិទ្ធដៃ មិនត្រូវឆាន់លិទ្ធបាត មិនត្រូវឆាន់លិទ្ធបបូរ
មាត់ មិនត្រូវទទួលកាជន៍ទឹកទាំងដៃប្រឡាក់អាមិសៈ ភិក្ខុទាំងពួងមិនទាន់
ឆាន់ហើយត្រឹមណា ភិក្ខុជាថេរៈ មិនគប្បីទទួលយកទឹកត្រឹមនោះ កាលបើ

ទាយកប្រភេទទឹក ត្រូវកាន់បាតដោយដៃទាំងពីរ ហើយទទួលយកទឹក ត្រូវធ្វើបាតឲ្យទាប កុំឲ្យទង្គិច (អ្វីៗ) ហើយលាងឲ្យស្អាត បើមានកន្តោរទឹក ត្រូវធ្វើឲ្យទាប ហើយចាក់ទឹកទៅក្នុងកន្តោរដាក់ទឹក ដោយតាំងចិត្តថា កុំឲ្យកន្តោរដាក់ទឹកខាត់ខាយទឹកឡើយ កុំឲ្យពួកភិក្ខុជិតខាងទឹកដោយទឹកឡើយ កុំឲ្យសង្ឃាជិទឹកដោយទឹកឡើយ បើមិនមានកន្តោរទឹកទេ ត្រូវធ្វើទឹកឲ្យទាប ហើយចាក់លើផែនដី ដោយតាំងចិត្តថា កុំឲ្យពួកភិក្ខុជិតខាងទឹកដោយទឹកឡើយ កុំឲ្យសង្ឃាជិទឹកដោយទឹកឡើយ មិនត្រូវចាក់ទឹកលាងបាត មានទាំងគ្រាប់បាយក្នុងចន្លោះផ្ទះ កាលបើត្រឡប់វិញ ត្រូវត្រឡប់ឲ្យបានមុនពួកភិក្ខុខ្ចី ត្រូវបិទបាំងកាយឲ្យល្អដើរទៅក្នុងចន្លោះផ្ទះ ក្រោយភិក្ខុជាច្រើនទាំងឡាយ ត្រូវសង្រួមប្រយ័ត្នឲ្យល្អដើរទៅក្នុងចន្លោះផ្ទះ ត្រូវមានភ្នែកសម្លឹងចុះក្រោម គឺក្រឡេកមើលប្រមាណមួយជួរនឹម ដើរទៅក្នុងចន្លោះផ្ទះ មិនត្រូវសើយចំរើរដើរទៅក្នុងចន្លោះផ្ទះ មិនត្រូវសើចខ្លាំងដើរទៅក្នុងចន្លោះផ្ទះ ត្រូវមានសំឡេងតិចៗ ដើរទៅក្នុងចន្លោះផ្ទះ មិនត្រូវដើរគ្រលែងកាយទៅក្នុងចន្លោះផ្ទះ មិនត្រូវបង់បោយដើរទៅក្នុងចន្លោះផ្ទះ មិនត្រូវនេកនោកក្បាលដើរទៅក្នុងចន្លោះផ្ទះ មិនត្រូវស្លឹមចង្កេះដើរទៅក្នុងចន្លោះផ្ទះ មិនត្រូវទទួរក្បាលដើរទៅក្នុងចន្លោះផ្ទះ មិនត្រូវដើរចំអើតជើងទៅក្នុងចន្លោះផ្ទះ ម្ចាស់ភិក្ខុទាំងឡាយ នេះហើយជាវត្ថុរបស់ភិក្ខុទាំងឡាយ តាមទំនងដែលភិក្ខុទាំងឡាយ គប្បីប្រព្រឹត្តដោយប្រពៃក្នុងរោងភត្ត ។

កាលាវារៈទី ១ ចប់

[៩០] សម័យនោះឯង ពួកភិក្ខុអ្នកប្រព្រឹត្តបិណ្ឌបាត ស្ងៀមមិនល្អ ដណ្តប់មិនល្អ ប្រកបដោយមារយាទមិនសមគួរ ត្រាច់ទៅបិណ្ឌបាត មិនបាន សង្កេតហើយចូលទៅកាន់លំនៅ (ផ្ទះគេ) ខ្លះ មិនបានសង្កេតហើយចេញ មកខ្លះ ចូលទៅដោយរហ័សពេកខ្លះ ចេញមកដោយរហ័សពេកខ្លះ ឈរក្នុង ទីឆ្ងាយពេកខ្លះ ឈរក្នុងទីជិតពេកខ្លះ ឈរយូរពេកខ្លះ ត្រឡប់មកវិញដោយ រហ័សពេកខ្លះ ។ មានភិក្ខុអ្នកប្រព្រឹត្តបិណ្ឌបាតមួយរូប មិនបានសង្កេតហើយ ដើរចូលទៅកាន់លំនៅ (គេ) ។ ភិក្ខុនោះកាលសម្គាល់នូវទ្វារដើរចូលទៅ កាន់បន្ទប់តូចមួយ ។ ក្នុងបន្ទប់តូចនោះសោតមានស្រីអាក្រាតដេកផ្លូវ ។ ភិក្ខុនោះក៏បានឃើញស្រីអាក្រាតដេកផ្លូវនោះ លុះឃើញហើយគិតថា នេះ មិនមែនជាទ្វារទេ នេះជាបន្ទប់តូចទេតើ ហើយក៏ចេញចាកបន្ទប់តូចនោះមក។ ស្វាមីរបស់ស្រីនោះ ក៏បានឃើញស្រីជាប្រពន្ធនោះអាក្រាតដេកផ្លូវ លុះ ឃើញហើយក៏គិតថា ភិក្ខុនេះប្រទូស្តនឹងប្រពន្ធរបស់អញហើយតើ ហើយ ចាប់ទះតប់ភិក្ខុនោះ ។ លំដាប់នោះ ស្រីនោះក៏ភ្ញាក់ឡើង ដោយសារឮសូរ សន្លឹកនោះ ហើយបានសួរបុរសនោះថា នៃអ្នក ហេតុអ្វីបានជាអ្នកទះតប់ ភិក្ខុនេះ ។ ស្វាមីឆ្លើយថា ភិក្ខុនេះប្រទូស្តហង់ឯងហើយ ។ ប្រពន្ធប្រាប់ថា នៃអ្នក ភិក្ខុនេះមិនបានប្រទូស្តខ្ញុំទេ ភិក្ខុនោះឥតបានធ្វើ (អំពើដូច្នោះទេ) ថាហើយក៏ឲ្យប្តីលែងភិក្ខុនោះទៅ ។ ខណៈនោះ ភិក្ខុនោះបានទៅកាន់អារាម ហើយប្រាប់ដំណើរនោះដល់ភិក្ខុទាំងឡាយ ។ ភិក្ខុទាំងឡាយណា ដែលមាន សេចក្តីប្រាថ្នាតិច ។ បេ។ ភិក្ខុទាំងនោះពោលទោស តិះដៀល បន្តបង្ហាត់ថា

ពួកភិក្ខុអ្នកប្រព្រឹត្តបិណ្ឌបាត មិនសមបើនឹងស្មៀកមិនល្អ ដណ្តប់មិនល្អ
 ប្រកបដោយមារយាទមិនសមគួរត្រាច់ទៅបិណ្ឌបាត មិនបានសង្កេតហើយ
 ចូលទៅកាន់លំនៅ (គេ) ខ្លះ មិនបានសង្កេតហើយ ចេញមកខ្លះ ចូលទៅ
 ដោយរហ័សពេកខ្លះ ចេញមកដោយរហ័សពេកខ្លះ ឈរក្នុងទីឆ្ងាយពេកខ្លះ
 ឈរក្នុងទីជិតពេកខ្លះ ឈរយូរពេកខ្លះ ត្រឡប់មកដោយរហ័សពេកខ្លះ
 (ដូច្នេះ) សោះ ។ គ្រានោះ ភិក្ខុទាំងនោះ បានក្រាបបង្គំទូលដំណើរនេះ
 ចំពោះព្រះមានព្រះភាគ ។ បេយ ព្រះអង្គទ្រង់ត្រាស់សួរថា ម្ចាស់ភិក្ខុទាំងឡាយ
 ឮថា រឿងនោះពិតមែនឬ ។ បេយ ភិក្ខុទាំងឡាយក្រាបបង្គំទូលថា សូមទ្រង់
 ព្រះមេត្តាប្រោស ពិតមែន ។ បេយ លុះទ្រង់បន្ទោសហើយ ទ្រង់ធ្វើធម្មិកថា
 ត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ បើដូច្នោះ គឺថាគតនឹង
 បញ្ចត្តវត្ថុដល់ពួកភិក្ខុអ្នកប្រព្រឹត្តបិណ្ឌបាត តាមទំនងដែលពួកភិក្ខុអ្នកប្រព្រឹត្ត
 បិណ្ឌបាត គប្បីប្រព្រឹត្តដោយប្រពៃបាន ។

[៩១] ម្ចាស់ភិក្ខុទាំងឡាយ បិណ្ឌបារិកភិក្ខុ (ភិក្ខុអ្នកប្រព្រឹត្តបិណ្ឌ-
 បាត) គិតថា អាត្មាអញនឹងចូលទៅកាន់ស្រុក ក្នុងកាលឥឡូវនេះ ហើយ
 គប្បីបិទបាំងមណ្ឌល ៣ គឺស្មៀកឲ្យជាបរិមណ្ឌល ក្រវាត់សំពត់កាយពន្លឺ
 (វត្ថុពន្លឺចង្អុល) ហើយតម្រិតខត្តកសង្គ័ន្ធ និងសង្ឃរាជី ពាក់កុំហើយឃ្មុំ ជួត
 បាត្រឲ្យស្អាតកាន់ដើរចូលទៅកាន់ស្រុកដោយស្រួល មិនរលះរលាំង ត្រូវបិទ
 បាំងកាយឲ្យល្អដើរទៅក្នុងចន្លោះផ្ទះ ត្រូវសង្រួមប្រយ័ត្នឲ្យល្អ ដើរទៅក្នុង
 ចន្លោះផ្ទះ ត្រូវមានភ្នែកសម្លឹងចុះក្រោមដើរទៅក្នុងចន្លោះផ្ទះ មិនត្រូវសើយ

ចីវរដើរទៅក្នុងចន្លោះផ្ទះ មិនត្រូវសើចខ្លាំងដើរទៅក្នុងចន្លោះផ្ទះ ត្រូវមាន
សំឡេងតិចៗ ដើរទៅក្នុងចន្លោះផ្ទះ មិនត្រូវគ្រលែងកាយដើរទៅក្នុងចន្លោះផ្ទះ
មិនត្រូវបង់បោយ ដើរទៅក្នុងចន្លោះផ្ទះ មិនត្រូវលើកកណ្តាល ដើរទៅក្នុង
ចន្លោះផ្ទះ មិនត្រូវស្ទើរចង្កេះដើរទៅក្នុងចន្លោះផ្ទះ មិនត្រូវទទួរក្បាលដើរទៅក្នុង
ចន្លោះផ្ទះ មិនត្រូវចំអើតជើងដើរទៅក្នុងចន្លោះផ្ទះ កាលដែលនឹងចូលទៅកាន់
លំនៅគេត្រូវកំណត់ថា អាត្មាអញនឹងចូលទៅតាមផ្លូវនេះ នឹងចេញមកវិញ
តាមផ្លូវនេះ មិនត្រូវដើរចូលទៅដោយរហ័សពេក មិនត្រូវចេញមកដោយ
រហ័សពេក មិនត្រូវឈរក្នុងទីឆ្ងាយពេក មិនត្រូវឈរក្នុងទីជិតពេក មិនត្រូវ
ឈរយូរពេក មិនត្រូវត្រឡប់រហ័សពេក ត្រូវឈរសន្តិភាពថា គេមានបំណង
នឹងឲ្យចង្អាន់ ឬឥតមានបំណងនឹងឲ្យទេ បើប្រសិនជាគេបញ្ឈប់ការងារ ឬ
គេក្រោកចាកអាសនៈ ឬចាប់វ៉ែក ឬចាប់កាជន៍ ឬគេមានបំណងនឹងឲ្យហើយ
និមន្តឲ្យរង់ចាំក្តី ដឹងដូច្នេះហើយ ត្រូវឈររង់ចាំ កាលបើគេប្រគេនចង្អាន់
បិណ្ឌចារិកភិក្ខុត្រូវវ៉ែកសង្ឃាដិដោយដៃឆ្វេងបង្ហាន់បាតដោយដៃស្តាំ ហើយ
ទ្របាតដោយដៃទាំងពីរទទួលយកចង្អាន់ តែកុំសម្លឹងមើលមុខស្រីដែល
ប្រគេន^១ចង្អាន់នោះឡើយ ត្រូវសន្តិភាពថា គេមានបំណងនឹងឲ្យសម្ល ឬមិន
មានបំណងនឹងឲ្យទេ បើប្រសិនជាគេចាប់វ៉ែកក្តី ចាប់កាជន៍ក្តី ឬគេមាន
បំណងនឹងឲ្យ ហើយនិមន្តឲ្យរង់ចាំក្តី បិណ្ឌចារិកភិក្ខុដឹងដូច្នេះហើយ ត្រូវឈរ
រង់ចាំ កាលបើគេបានប្រគេនចង្អាន់ហើយ ត្រូវបិទបាតបាតដោយសង្ឃាដិ

១- សូមមើលអង្គកថាខាន្តក្រាម ។

ដើរត្រឡប់មកដោយស្រួល មិនរលះរលាំង ត្រូវបិទបាំងកាយឲ្យល្អដើរទៅ
ក្នុងចន្លោះផ្ទះ ត្រូវសង្រួមប្រយ័ត្នដោយល្អដើរទៅក្នុងចន្លោះផ្ទះ ត្រូវមានភ្នែក
សម្លឹងចុះក្រោមដើរទៅក្នុងចន្លោះផ្ទះ មិនត្រូវសើយចីវរដើរទៅក្នុងចន្លោះផ្ទះ មិន
ត្រូវសើចខ្លាំងដើរទៅក្នុងចន្លោះផ្ទះ ត្រូវមានសំឡេងតិចៗដើរទៅក្នុងចន្លោះផ្ទះ
មិនត្រូវគ្រលែងកាយដើរទៅក្នុងចន្លោះផ្ទះ មិនត្រូវបង់របាយដើរទៅក្នុងចន្លោះ
ផ្ទះ មិនត្រូវលើកកណ្តាលដើរទៅក្នុងចន្លោះផ្ទះ មិនត្រូវស្ទុះចង្កេះដើរទៅ
ក្នុងចន្លោះផ្ទះ មិនត្រូវទទួរក្បាលដើរទៅក្នុងចន្លោះផ្ទះ មិនត្រូវចំអើតជើង
ដើរទៅក្នុងចន្លោះផ្ទះ ភិក្ខុណាត្រឡប់មកពីបិណ្ឌបាតក្នុងស្រុកមុនគេ ភិក្ខុនោះ
ត្រូវក្រាលអាសនៈ (ទុកចាំ) ត្រូវតម្កល់ទុកនូវទឹកសម្រាប់លាងជើង តាំង
សម្រាប់ទ្រាប់ជើងដែលលាងហើយ ទ្រាប់សម្រាប់ជូតជើង ដែលមិនទាន់
លាង ត្រូវលាងកាជន៍សម្រាប់ផ្ទេរកោជន ហើយតម្កល់ទុក ត្រូវតម្កល់ទុក
នូវទឹកសម្រាប់ឆាន់ និងទឹកសម្រាប់ប្រើប្រាស់ ភិក្ខុណាត្រឡប់មកពីបិណ្ឌបាត
ក្នុងស្រុកក្រោយគេ បើមានអាហារដែលសល់អំពីបរិភោគ បើចង់ឆាន់គប្បី
ឆាន់ចុះ បើមិនចង់ឆាន់ទេ ត្រូវយកទៅចោលក្នុងទីដែលគ្មានវត្ថុខៀវ (មាន
ស្មៅជាដើម) ឬ យកទៅចាក់ក្នុងទឹកដែលគ្មានសត្វ ភិក្ខុនោះ គប្បីសា
អាសនៈទុក ត្រូវទុកដាក់នូវទឹកសម្រាប់លាងជើង តាំងសម្រាប់ទ្រាប់ជើង
ដែលលាងហើយ ទ្រាប់សម្រាប់ជូតជើងដែលមិនទាន់លាង ត្រូវលាងកាជន៍
សម្រាប់ផ្ទេរកោជន ហើយរៀបចំទុកដាក់ ត្រូវទុកដាក់ទឹកសម្រាប់ឆាន់ និង
ទឹកសម្រាប់ប្រើប្រាស់ ត្រូវបោសរោងភត្ត ភិក្ខុណាយើញក្រុមសម្រាប់ដាក់ទឹក

ធានក្តី ក្នុងសម្រាប់ដាក់ទឹកប្រើប្រាស់ក្តី ក្នុងសម្រាប់ដាក់ទឹកលាងវច្ចៈក្តី ដែលទេវតាទឹក ភិក្ខុនោះត្រូវរកទឹកមកតម្កល់ទុក បើភិក្ខុនោះមិនអាចនឹង លើក (ដោយដៃខ្លួន) រួចទេ ត្រូវហៅរកគេជាគម្រប់ពីរនាក់ ដោយហត្ថវិការ (បោយដៃ) ហើយឲ្យគេជួយលើកទៅតម្កល់ទុក តែកុំបញ្ចេញវាចាព្រោះ ហេតុតែកិច្ចប៉ុណ្ណោះឡើយ ម្ចាស់ភិក្ខុទាំងឡាយ ទាំងនេះជាវត្ថុរបស់បិណ្ឌ- ចារិកភិក្ខុទាំងឡាយ តាមទំនងដែលបិណ្ឌចារិកភិក្ខុទាំងឡាយ ត្រូវប្រព្រឹត្ត ដោយប្រពៃ ។

[៩២] សម័យនោះឯង មានភិក្ខុច្រើនរូបនៅក្នុងព្រៃ ។ ភិក្ខុទាំងនោះ មិនដឹងទឹកសម្រាប់ធាន់ទុក មិនដឹងទឹកសម្រាប់ប្រើប្រាស់ទុក មិនបានតម្កល់ ទុកនៅភ្លើង មិនបានតម្កល់ទុកនូវព័ន្ធតភ្លើង មិនដឹងផ្កាយនក្ខត្តឫក្ស មិនដឹង ចំណែកនៃទិស ។ មានពួកចោរនៅក្នុងទីនោះ បានសួរភិក្ខុទាំងនោះថា មាន ទឹកផឹកឬទេលោកម្ចាស់ ។ ភិក្ខុទាំងឡាយប្រាប់ថា គ្មានទេអារុសោ ។ ចោរ សួរថា ចុះទឹកសម្រាប់ប្រើប្រាស់មានឬទេលោកម្ចាស់ ភិក្ខុទាំងឡាយប្រាប់ថា គ្មានទេអារុសោ ។ ពួកចោរសួរថា ចុះភ្លើងមានឬទេលោកម្ចាស់ ។ ភិក្ខុទាំង- ឡាយប្រាប់ថា គ្មានទេអារុសោ ។ ពួកចោរសួរថា ចុះឈើព័ន្ធតភ្លើងមាន ឬទេលោកម្ចាស់ ។ ភិក្ខុទាំងឡាយប្រាប់ថា គ្មានទេអារុសោ ។ ពួកចោរសួរ ថា ចុះក្នុងថ្ងៃនេះប្រកបដោយផ្កាយនក្ខត្តឫក្សអ្វី ។ ភិក្ខុទាំងឡាយប្រាប់ថា ម្ចាស់អារុសោ យើងទាំងឡាយមិនដឹងទេ ។ ពួកចោរសួរថា នេះហៅថាទិសអ្វី លោកម្ចាស់ ។ ភិក្ខុទាំងឡាយប្រាប់ថា យើងទាំងឡាយមិនដឹងទេអារុសោ ។

លំដាប់នោះ ចោរទាំងនោះនិយាយថា ទឹកសម្រាប់ជីករបស់ភិក្ខុទាំងនេះក៏គ្មាន ទឹកសម្រាប់ប្រើប្រាស់ក៏គ្មាន ភ្លើងក៏គ្មាន ឈើពុំទុកភ្លើងក៏គ្មាន ផ្កាយនក្ខត្ត- ឫក្សក៏មិនដឹង ចំណែកនៃទិសក៏មិនស្គាល់ ពួកនេះជាចោរទេតើ ពួកនេះមិន មែនជាភិក្ខុឡើយ ថាហើយក៏នាំគ្នាវាយ ហើយដើរចេញទៅ ។ លំដាប់នោះ ភិក្ខុទាំងនោះប្រាប់ដំណើរនោះដល់ភិក្ខុទាំងឡាយ ។ ភិក្ខុទាំងឡាយបានយក សេចក្តីនេះក្រាបបង្គំទូលចំពោះព្រះមានព្រះភាគ ។ ព្រោះនិទាននេះ ដំណើរ នេះ ទើបព្រះមានព្រះភាគ ទ្រង់ធ្វើធម្មិកថា ត្រាស់ហៅភិក្ខុទាំងឡាយមក ក្នុងពេលនោះថា ម្ចាស់ភិក្ខុទាំងឡាយ បើដូច្នោះ តថាគតនឹងបញ្ចេញវត្ថុដល់ អរញ្ញកភិក្ខុទាំងឡាយ (ភិក្ខុអ្នកនៅក្នុងព្រៃ) តាមទំនងដែលអរញ្ញកភិក្ខុ ទាំងឡាយ គប្បីប្រព្រឹត្តដោយប្រពៃបាន ។

[៩៣] ម្ចាស់ភិក្ខុទាំងឡាយ (អរញ្ញកភិក្ខុ) ត្រូវក្រោកឡើងអំពី ព្រឹកព្រហាម ហើយច្រកបាត្រក្នុងស្លោក រួចស្តាយលើស្នា ធ្វើបីវរ្យ្យនៅលើ ក ពាក់ស្បែកជើងហើយរៀបចំទុកដាក់គ្រឿងឈើ និងគ្រឿងដីបិទទ្វារ និង បង្អួច រួចហើយចុះពីទីសេនាសនៈ ដោយគិតថា អាត្មាអញនឹងចូលទៅកាន់ ស្រុកក្នុងកាលឥឡូវនេះ ត្រូវដោះស្បែកជើង ហើយបន្ទាបគោរច្រកដាក់ក្នុង ស្លោកបាត្រហើយស្តាយលើស្នា បិទបាំងកាយឲ្យមានមណ្ឌល ៣ ស្បែក ស្បង់ឲ្យជាបរិមណ្ឌល ក្រវាត់សំពត់កាយពន្លឺ តម្រុតឧត្តរាសន្ត និងសង្ឃ្យាដិ ហើយឃ្លុំពាក់ក្បាល ហើយជូតបាត្រកាន់ដើរចូលទៅក្នុងស្រុកដោយស្រួល មិន រលះរលាំង អរញ្ញកភិក្ខុត្រូវបិទបាំងកាយឲ្យល្អ ដើរទៅក្នុងចន្លោះផ្ទះ ត្រូវ

សង្ខេបប្រយ័ត្នដោយល្អដើរទៅក្នុងចន្លោះផ្ទះ ។ បេ។ មិនត្រូវចំអើតជើង ដើរ
 ទៅក្នុងចន្លោះផ្ទះ កាលបើនឹងចូលទៅកាន់លំនៅគេ ត្រូវកំណត់ទុកក្នុងចិត្តថា
 អាត្មាអញនឹងចូលទៅតាមផ្លូវនេះ នឹងចេញមកវិញតាមផ្លូវនេះ មិនត្រូវចូល
 ទៅដោយរហ័សពេក មិនត្រូវចេញមកវិញដោយរហ័សពេក មិនត្រូវឈរក្នុង
 ទីឆ្ងាយពេក មិនត្រូវឈរក្នុងទីជិតពេក មិនត្រូវឈរយូរពេក មិនត្រូវត្រឡប់
 មករហ័សពេក ត្រូវឈរសង្កេតមើលថា គេចង់ឲ្យចង្ហាន់ ឬមិនចង់ឲ្យទេ បើ
 គេបញ្ឈប់ការងារក្តី ក្រោកអំពីអាសនៈក្តី ចាប់កាន់វែកក្តី ចាប់កាន់ភាជន៍ក្តី
 គេចង់ប្រគេនចង្ហាន់ ហើយនិមន្តឲ្យរង់ចាំក្តី ភិក្ខុដឹងដូច្នេះហើយ គប្បីរង់ចាំ
 កាលបើគេប្រគេនចង្ហាន់ត្រូវយកដៃឆ្វេងវែកសង្ឃ្យាដិ យកដៃស្តាំបង្ហាន់បាត្រ
 ហើយទ្របាត្រដោយដៃទាំងពីរទទួលយកចង្ហាន់ តែកុំសម្លឹងមើលមុខស្រ្តីដែល
 ប្រគេនចង្ហាន់ឡើយ ត្រូវសង្កេតពិនិត្យមើលថា គេចង់ប្រគេនសម្ល ឬមិនចង់
 ប្រគេនទេ បើគេចាប់កាន់វែកក្តី ចាប់កាន់ភាជន៍ក្តី គេចង់ប្រគេន ហើយនិមន្ត
 ឲ្យរង់ចាំក្តី ភិក្ខុដឹងដូច្នេះហើយ ត្រូវរង់ចាំ កាលបើគេប្រគេនចង្ហាន់ហើយ
 ត្រូវយកសង្ឃ្យាដិបិទបាំងបាត្រ ហើយត្រឡប់ចេញមកដោយស្រួល មិនរលះ
 រលាំង ត្រូវបិទបាំងកាយឲ្យល្អដើរទៅក្នុងចន្លោះផ្ទះ ។ បេ។ មិនត្រូវចំអើតជើង
 ដើរទៅក្នុងចន្លោះផ្ទះ កាលបើត្រឡប់ចេញមកពីស្រុកវិញហើយ ត្រូវច្រក
 បាត្រក្នុងស្នោក ហើយស្តាយលើស្នា ហើយប្រមូលចីពរទូលលើក្បាល
 ហើយពាក់ស្បែកជើងដើរទៅ ម្នាលភិក្ខុទាំងឡាយ អរញ្ញកភិក្ខុត្រូវដងទឹក
 សម្រាប់ធាន់ទុក ត្រូវដងទឹកសម្រាប់ប្រើប្រាស់ទុក ត្រូវតម្កល់ទុកនូវភ្លើង ត្រូវ

តម្កល់ទុកនូវឈើពុទ្ធគោល ត្រូវតម្កល់ទុកនូវឈើប្រគ់ ត្រូវរៀននូវផ្កាយ
នក្ខត្តប្បក្សទាំងអស់ឬដោយឯកទេស គួរជាអ្នកឈ្លាសវៃក្នុងទិស ម្ចាស់ភិក្ខុ
ទាំងឡាយ ទាំងនេះជាវត្ថុរបស់អរញ្ញកភិក្ខុទាំងឡាយ តាមទំនងដែលអរញ្ញ-
កភិក្ខុទាំងឡាយ ត្រូវប្រព្រឹត្តដោយប្រពៃ ។

[៩៤] សម័យនោះឯង មានភិក្ខុច្រើនរូបធ្វើចីវរកម្មក្នុងទីវាល ។
ពួកឆព្វគ្គិយភិក្ខុគោះគ្រឿងសេនាសនៈ ក្នុងទីធ្លាដែលជាទីច្រាសខ្យល់ ។ ភិក្ខុ
ទាំងឡាយប្រឡាក់ដោយធូលី ។ ភិក្ខុទាំងឡាយណា មានសេចក្តីប្រាថ្នាតិច
ៗបេ ភិក្ខុទាំងនោះក៏ពោលទោស តិះដៀល បន្តិះបង្គាប់ថា ពួកឆព្វគ្គិយភិក្ខុ
មិនសមបើនឹងគោះគ្រឿងសេនាសនៈ ក្នុងទីធ្លាដែលជាទីច្រាសខ្យល់ ឲ្យភិក្ខុ
ទាំងឡាយប្រឡាក់ដោយធូលីសោះឡើយ ។ ភិក្ខុទាំងឡាយនោះ បានយក
សេចក្តីនុ៎ះក្រាបបង្គំទូលព្រះមានព្រះភាគ ៗបេ ព្រះអង្គទ្រង់ត្រាស់សួរថា
ម្ចាស់ភិក្ខុទាំងឡាយ បានឮថាពួកឆព្វគ្គិយភិក្ខុគោះគ្រឿងសេនាសនៈក្នុងទីធ្លា
ដែលជាទីច្រាសខ្យល់ ឲ្យភិក្ខុទាំងឡាយប្រឡាក់ដោយធូលី ពិតមែនឬ ។
ភិក្ខុទាំងឡាយក្រាបបង្គំទូលថា សូមទ្រង់ព្រះមេត្តាប្រោស ពិតមែន ៗបេ ។
លុះទ្រង់បន្ទោសហើយ ទ្រង់ធ្វើធម្មិកថា ត្រាស់ហៅភិក្ខុទាំងឡាយមកថា ម្ចាស់
ភិក្ខុទាំងឡាយ បើដូច្នោះ តថាគតនឹងបញ្ចត្តសេនាសនវត្ថុដល់ភិក្ខុទាំងឡាយ
តាមទំនងដែលភិក្ខុទាំងឡាយ គប្បីប្រព្រឹត្តដោយប្រពៃ ។

[៩៥] ភិក្ខុនៅក្នុងវិហារណា ប្រសិនបើវិហារនោះមានសំរាម បើអាច
(សម្អាតបាន) ក៏ត្រូវសម្អាត កាលដែលនឹងសម្អាតវិហារ ត្រូវយកបាត្រ

និងចីវរទៅទុកក្នុងទីដ៏សមគួរជាមុន ហើយត្រូវយកនិសីទនៈ និងកម្រាល
 ទៅទុកក្នុងទីដ៏សមគួរ ត្រូវនាំយកពួក និងខ្នើយទៅទុកក្នុងទីដ៏សមគួរ ត្រូវ
 លើកបន្ទាបគ្រែឲ្យស្រួល កុំឲ្យទង្គិចទង្គក កុំឲ្យប៉ះសន្ទុះទ្វារ និងក្របទ្វារ នាំ
 យកទៅទុកក្នុងទីដ៏សមគួរ ត្រូវលើកបន្ទាបតាំងឲ្យស្រួល កុំឲ្យទង្គិច កុំឲ្យប៉ះ
 សន្ទុះទ្វារ និងក្របទ្វារនាំយកទៅទុកក្នុងទីដ៏សមគួរ ត្រូវនាំយកទ្រនាប់ជើង
 គ្រែទៅទុកក្នុងទីដ៏សមគួរ ត្រូវនាំយកកន្តោរសម្រាប់ស្មោះទឹកមាត់ ទៅទុកក្នុង
 ទីដ៏សមគួរ ត្រូវនាំយកក្តារសម្រាប់ផ្អែកទៅទុកក្នុងទីដ៏សមគួរ ត្រូវកំណត់ទី
 ដែលគេក្រាលកម្រាលផែនដីយ៉ាងណា ហើយនាំយកទៅទុកក្នុងទីដ៏សមគួរ
 បើក្នុងវិហារសុគតស្នាញ (មិនស្អាតដោយសរសៃពឹងពាងជាដើម) ភិក្ខុត្រូវ
 បោសតាំងពីពិតជាមុន ចំណែកជ្រុងសន្ទុះបង្អួច ត្រូវជូតសម្អាត បើជញ្ជាំង
 ដែលគេលាបដោយថ្នាំ មានសៅហ្មងពណ៌សម្បុរ ត្រូវជ្រលក់កំណាត់សំពត់
 ពូតហើយសឹមជូត បើទីផ្ទៃដែលគេធ្វើដោយវត្ថុមានពណ៌ខ្មៅ មានសៅហ្មង
 ពណ៌សម្បុរ ត្រូវជ្រលក់កំណាត់សំពត់ ពូតរួចសឹមជូត បើទីផ្ទៃគេមិនធ្វើទេ
 ភិក្ខុត្រូវបោះដោយទឹកហើយសឹមជូត ដោយគិតថា កុំឲ្យវិហារប្រឡាក់ដោយ
 ធូលីឡើយ ត្រូវប្រមូលសំរាមទៅចោលក្នុងទីដ៏សមគួរ មិនត្រូវគោះគ្រឿង
 សេនាសនៈជិតភិក្ខុផងគ្នា មិនត្រូវគោះគ្រឿងសេនាសនៈជិតវិហារ មិនត្រូវ
 គោះគ្រឿងសេនាសនៈជិតទឹកសម្រាប់ឆាន់ មិនត្រូវគោះគ្រឿងសេនាសនៈ
 ជិតទឹកសម្រាប់ប្រើប្រាស់ មិនត្រូវគោះគ្រឿងសេនាសនៈ ក្នុងផ្ទាំងដែលជាទី
 ប្រាសខ្យល់ ត្រូវគោះគ្រឿងសេនាសនៈក្នុងទីក្រោមខ្យល់ ត្រូវហាលកម្រាល

ផែនដី ហើយជម្រះគោរព ក្នុងទីដ៏សមគួរ រួចសាយកមកក្រាលដូចដើមវិញ
ត្រូវហាលទ្រនាប់ជើងគ្រៃ ហើយជូតសម្អាត ក្នុងទីដ៏សមគួរ រួចនាំយកមក
តម្កល់ទុកដូចដែលវិញ ត្រូវហាលគ្រៃហើយជម្រះគោរពក្នុងទីដ៏សមគួរ ហើយ
លើកបន្ទាបឲ្យស្រួល កុំឲ្យទង្គិច កុំឲ្យប៉ះសន្ទុះទ្វារ និងក្របទ្វារ រួចនាំយក
ទៅទុកដូចដើមវិញ ត្រូវហាលតាំង ហើយជម្រះគោរពក្នុងទីដ៏សមគួរ ហើយ
លើកបន្ទាបឲ្យស្រួល កុំឲ្យទង្គិច កុំឲ្យប៉ះសន្ទុះទ្វារ និងក្របទ្វារ រួចនាំយក
មកទុកដូចដើមវិញ ត្រូវហាលពួកខ្នើយ ហើយជម្រះគោរពក្នុងទីដ៏សមគួរ រួច
នាំយកមករៀបចំទុកដូចដើមវិញ ត្រូវហាលកម្រាលសម្រាប់អង្គុយ ហើយ
ជម្រះគោរពក្នុងទីដ៏សមគួរ រួចសាយកមកក្រាលទុកដូចដើមវិញ ត្រូវហាល
កន្តោរសម្រាប់ស្មោះទឹកមាត់ក្នុងទីដ៏សមគួរ ហើយជូត រួចនាំយកមកទុកដូច
ដែលវិញ ត្រូវហាលផែនក្តារសម្រាប់ផ្អែក ក្នុងទីដ៏សមគួរ ហើយជូតរួចនាំ
យកមកទុកដូចដែលវិញ ត្រូវទុកដាក់បាត្រ និងចីវរ កាលដែលទុកដាក់បាត្រ
ត្រូវកាន់បាត្រដោយដៃម្ខាង ហើយស្ទាបខាងក្រោមគ្រៃ ឬខាងក្រោមតាំង
ដោយដៃម្ខាងសិន សឹមទុកដាក់បាត្រចុះ តែថា មិនត្រូវទុកដាក់បាត្រក្នុងទី
ដែលមិនស្អាតឡើយ កាលដែលនឹងទុកចីវរ ត្រូវកាន់ចីវរដោយដៃម្ខាង
ហើយជូតស្អាតចីវរ ឬខ្សែស្បៀងដោយដៃម្ខាង ហើយធ្វើជាយាងនាយឲ្យជា
ផ្គត់មកខាងអាយសិន សឹមទុកចីវរចុះ បើមានខ្យល់ប្រកបដោយធូលីបក់មក
អំពីទិសខាងកើត ភិក្ខុត្រូវបិទបង្អួចទិសខាងកើត បើមានខ្យល់ប្រកបដោយ
ធូលីបក់មកពីទិសខាងលិច ត្រូវបិទបង្អួចទិសខាងលិច បើមានខ្យល់ប្រកប

ដោយធូលីបក់មកពីទិសខាងជើង ត្រូវបិទបង្អួចទិសខាងជើង បើមានខ្យល់
 ប្រកបដោយធូលី បក់មកពីទិសខាងត្បូង ត្រូវបិទបង្អួចទិសខាងត្បូង បើរដូវ
 ត្រជាក់ ភិក្ខុត្រូវបើកបង្អួចក្នុងវេលាថ្ងៃ បិទក្នុងវេលាយប់ បើរដូវក្ដៅ ត្រូវបិទ
 បង្អួចក្នុងវេលាថ្ងៃ បើកបង្អួចក្នុងវេលាយប់ បើបរិវេណមានសំរាម ត្រូវ
 បោសបរិវេណចេញ បើបន្ទប់ទឹកមានសំរាម ត្រូវបោសបន្ទប់ទឹកចេញ បើ
 ឧបដ្ឋានសាលាមានសំរាម ត្រូវបោសឧបដ្ឋានសាលាចេញ បើរោងភ្លើងមាន
 សំរាម ត្រូវបោសរោងភ្លើងចេញ បើបង្គន់មានសំរាម ត្រូវបោសបង្គន់ចេញ
 បើមិនមានទឹកសម្រាប់ឆាន់ ត្រូវជងទឹកសម្រាប់ឆាន់ទុក បើមិនមានទឹក
 សម្រាប់ប្រើប្រាស់ ភិក្ខុត្រូវជងទឹកសម្រាប់ប្រើប្រាស់ទុក បើមិនមានទឹកក្នុង
 ឆ្នាំងសម្រាប់ជម្រះ ត្រូវចាក់ទឹកក្នុងឆ្នាំងសម្រាប់ជម្រះទុក បើភិក្ខុខ្ចីនៅក្នុង
 វិហារមួយជាមួយនឹងភិក្ខុចាស់ មិនទាន់បានអនុញ្ញាតពីភិក្ខុចាស់ទេ មិនត្រូវ
 បង្រៀនបាលី មិនត្រូវបង្រៀនអដ្ឋកថា មិនត្រូវធ្វើស្វាឡាយ មិនត្រូវសម្ដែង
 ធម៌ មិនត្រូវអុបចង្កៀង មិនត្រូវលត់ចង្កៀង មិនត្រូវបើកបង្អួច មិនត្រូវបិទ
 បង្អួចឡើយ បើភិក្ខុខ្ចីដើរចង្រ្កមក្នុងទីចង្រ្កមមួយជាមួយនឹងភិក្ខុចាស់ ភិក្ខុចាស់
 ចង្រ្កមតាមផ្លូវណា ភិក្ខុខ្ចីត្រូវដើរចៀសពីផ្លូវនោះ តែកុំឲ្យជាយសង្ឃាដំប៉ះភិក្ខុ
 ចាស់ឡើយ ម្ចាស់ភិក្ខុទាំងឡាយ ទាំងនេះ ជាសេនាសនវត្ថុរបស់ភិក្ខុទាំង-
 ឡាយ តាមទំនងដែលភិក្ខុទាំងឡាយត្រូវប្រព្រឹត្តដោយប្រពៃក្នុងសេនាសនៈ ។

[៩៦] សម័យនោះឯង ពួកឆព្វគ្គិយភិក្ខុ កាលដែលភិក្ខុទាំងឡាយ
 ជាថេរហាមប្រាមក្នុងផ្ទះជាទីរក្សាកាយ ក៏នៅតែមិនអើពើ ក៏នាំគ្នាគរអុស

ច្រើនបង្ហាត់ភ្លើងហើយបិទទ្វារអង្គុយនៅត្រង់ទ្វារ ជួនជាភិក្ខុទាំងឡាយជាថេរៈ
ត្រូវកម្ដៅបៀតបៀនខ្លាំងណាស់ ហើយរកទ្វារចេញមកមិនបានក៏ជ្រប់ជួល
ទៅ ។ ភិក្ខុទាំងឡាយណាមានសេចក្ដីប្រាថ្នាតិច ។ បេ ។ ភិក្ខុទាំងនោះក៏ពោល
ទោស តិះដៀល បន្ទុះបង្ហាត់ថា មិនសមបើពួកឆព្វគ្គិយភិក្ខុ កាលដែលភិក្ខុ
ទាំងឡាយជាថេរៈហាមឃាត់ក្នុងផ្ទះជាទីរក្សាកាយ ក៏នៅតែមិនអើពើ នាំគ្នាគរ
អុសជាច្រើនបង្ហាត់ភ្លើង ហើយបិទទ្វារអង្គុយនៅត្រង់ទ្វារសោះ ជួនជាភិក្ខុទាំង
ឡាយជាថេរៈ ត្រូវកម្ដៅខ្លាំងណាស់ហើយរកទ្វារចេញមកមិនបានក៏ជ្រប់ជួល
ទៅ ។ គ្រានោះ ភិក្ខុទាំងនោះបានក្រាបបង្គំទូលដំណើរនុ៎ះចំពោះព្រះមានព្រះ
ភាគ ។ បេ ។ ព្រះអង្គទ្រង់ត្រាស់សួរថា ម្ចាស់ភិក្ខុទាំងឡាយ បានឮថា ពួក
ឆព្វគ្គិយភិក្ខុកាលដែលភិក្ខុទាំងឡាយជាថេរៈ ហាមឃាត់ក្នុងផ្ទះជាទីរក្សាកាយ
ក៏នៅតែមិនអើពើ នាំគ្នាមកគរអុសជាច្រើនបង្ហាត់ភ្លើងហើយបិទទ្វារអង្គុយនៅ
ត្រង់ទ្វារ ភិក្ខុទាំងឡាយជាថេរៈត្រូវកម្ដៅបៀតបៀនខ្លាំងណាស់ រកទ្វារចេញ
មកមិនបានក៏ជ្រប់ជួលទៅ ពិតមែនឬ ។ ភិក្ខុទាំងឡាយក្រាបបង្គំទូលថា
សូមទ្រង់ព្រះមេត្តាប្រោស ពិតមែន ។ បេ ។ លុះទ្រង់បន្ទោសរួចហើយ ទ្រង់ធ្វើ
ធម្មិកថាត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ (បើ) ភិក្ខុ
ជាថេរៈហាមឃាត់ក្នុងផ្ទះជាទីរក្សាកាយហើយ មិនត្រូវនាំគ្នាគរអុសជាច្រើន
បង្ហាត់ភ្លើង ព្រោះអាស្រ័យសេចក្ដីមិនអើពើទេ ភិក្ខុណាបង្ហាត់ ត្រូវអាបត្តិ
ទុក្ខដ ម្ចាស់ភិក្ខុទាំងឡាយ ម្យ៉ាងទៀត ភិក្ខុមិនត្រូវបិទទ្វារ ហើយអង្គុយនៅ
ត្រង់ទ្វារឡើយ ភិក្ខុណាអង្គុយត្រូវអាបត្តិទុក្ខដ ម្ចាស់ភិក្ខុទាំងឡាយ បើដូច្នោះ

តថាគតនឹងបញ្ចត្តជន្មាយវវត្តដល់ភិក្ខុទាំងឡាយ តាមទំនងដែលភិក្ខុទាំងឡាយ
គប្បីប្រព្រឹត្តដោយប្រពៃ ក្នុងផ្ទះជាទីរក្សាកាយ ។

[៩៧] ភិក្ខុណាទៅកាន់ផ្ទះជាទីរក្សាកាយមុនគេ បើមានផេះនៅកក
កុញ ភិក្ខុនោះត្រូវកើបផេះចោលចេញ បើផ្ទះជាទីរក្សាកាយមានសំរាម ត្រូវ
បោសផ្ទះជាទីរក្សាកាយចេញ បើលានខាងក្រៅ (ផ្ទះជាទីរក្សាកាយ) មាន
សំរាម ត្រូវបោសលានខាងក្រៅចេញ បើបរិវេណមានសំរាម ត្រូវបោស
បរិវេណចេញ បើបន្ទប់មានសំរាម ត្រូវបោសបន្ទប់ចេញ បើរោងនៃផ្ទះជាទី
រក្សាកាយមានសំរាម ត្រូវបោសរោងនៃផ្ទះជាទីរក្សាកាយចេញ ត្រូវស្ទូន
គ្រឿងលម្អិតទុក ត្រូវលាយដីស្អិតទុក ត្រូវចាក់ទឹកទុកក្នុងស្នូកទឹក កាលនឹង
ចូលទៅកាន់ផ្ទះជាទីរក្សាកាយ ត្រូវលាបមុខដោយដីស្អិត ហើយបិទបាំងទាំង
ខាងមុខទាំងខាងក្រោយ ហើយសឹមចូលទៅកាន់ផ្ទះជាទីរក្សាកាយ មិនត្រូវ
អង្គុយជ្រៀតបៀតពួកភិក្ខុជាថេរៈ មិនត្រូវហាមឃាត់ពួកភិក្ខុថ្មីដោយអាសនៈ
បើអាច (ធ្វើបរិកម្មបាន) ត្រូវធ្វើបរិកម្មដល់ភិក្ខុទាំងឡាយជាថេរៈក្នុងផ្ទះ
ជាទីរក្សាកាយ កាលភិក្ខុនឹងចេញពីផ្ទះជាទីរក្សាកាយទៅ ត្រូវនាំយកតាំង
សម្រាប់ផ្ទះជាទីរក្សាកាយ ហើយបិទបាំងទាំងខាងមុខទាំងខាងក្រោយ ហើយ
សឹមចេញពីផ្ទះជាទីរក្សាកាយ បើភិក្ខុអាច (ធ្វើបរិកម្មបាន) សូម្បីក្នុងទឹក
ក៏ត្រូវធ្វើបរិកម្មដល់ភិក្ខុទាំងឡាយជាថេរៈបានដែរ មិនត្រូវងូតទឹកពីខាងមុខ
ពួកភិក្ខុជាថេរៈ មិនត្រូវងូតទឹកពីខាងលើខ្សែទឹក កាលភិក្ខុងូតរួចហើយ ឡើង
មកវិញ ត្រូវបើកផ្លូវឲ្យដល់ភិក្ខុទាំងឡាយដែលកំពុងចុះទៅ ភិក្ខុណាចេញពី

ផ្ទះជាទីរក្សាកាយក្រោយគេ បើផ្ទះជាទីរក្សាកាយមានកក់ ភិក្ខុនោះត្រូវលាង
ចេញ ត្រូវលាងស្អាតសម្រាប់ដាក់ដីស្អិត ហើយរៀបចំទុកដាក់តាំងសម្រាប់ផ្ទះ
ជាទីរក្សាកាយ រួចលាងភ្លើង ហើយបិទទ្វារសឹមចេញមក ម្ចាស់ភិក្ខុទាំងឡាយ
ទាំងនេះជាជន្មាយវត្តរបស់ភិក្ខុទាំងឡាយ តាមទំនងដែលភិក្ខុទាំងឡាយ ត្រូវ
ប្រព្រឹត្តដោយប្រពៃ ក្នុងផ្ទះជាទីរក្សាកាយ ។

[៩៨] សម័យនោះឯង ភិក្ខុមួយរូប ជាតិជាព្រាហ្មណ៍បន្ទោបង់វច្ឆៈ
ហើយមិនប្រាថ្នាដើម្បីនឹងជម្រះចេញ ដោយគិតថា នរណានឹងហ៊ានប៉ះពាល់
នូវរបស់អាក្រក់មានក្លិនស្អុយនេះ ។ ដង្កូវក៏តាំងនៅក្នុងវច្ឆមគ្គរបស់ភិក្ខុនោះ ។
ភិក្ខុនោះក៏ប្រាប់សេចក្តីនេះដល់ភិក្ខុទាំងឡាយ ។ ភិក្ខុទាំងឡាយសួរថា ម្ចាស់
លោកដ៏មានអាយុ លោកបន្ទោបង់វច្ឆៈ ហើយមិនជម្រះចេញទេដឹង ។ ភិក្ខុ
នោះប្រាប់ថា ម្ចាស់លោកមានអាយុ យ៉ាងហ្នឹងហើយ ។ ភិក្ខុទាំងឡាយណា
ជាអ្នកមានសេចក្តីប្រាថ្នាតិច ។ បេ។ ភិក្ខុទាំងនោះ ក៏ពោលទោស តិះដៀល
បន្តិចបន្តួចថា មិនសមបើភិក្ខុបន្ទោបង់វច្ឆៈហើយ មិនជម្រះចេញសោះ ។
ភិក្ខុទាំងឡាយនោះក៏ក្រាបបង្គំទូលសេចក្តីនេះ ចំពោះព្រះមានព្រះភាគ ។ បេ។
ព្រះអង្គទ្រង់ត្រាស់ថា ម្ចាស់ភិក្ខុ បានឮថា អ្នកបន្ទោបង់វច្ឆៈហើយមិនជម្រះ
ចេញ ពិតមែនឬ ។ ភិក្ខុនោះក្រាបបង្គំទូលថា ពិតមែន ព្រះអង្គ ។ បេ។ ព្រះ
មានព្រះភាគទ្រង់តិះដៀលហើយ ធ្វើធម្មិកថា រួចត្រាស់ហៅភិក្ខុទាំងឡាយមក
ថា ម្ចាស់ភិក្ខុទាំងឡាយ ភិក្ខុបន្ទោបង់វច្ឆៈហើយ បើទឹកមាន^១ ភិក្ខុកុំគប្បីមិន

១- សូមមើលអដ្ឋកថាខាន្តក្រោម ។

ជម្រះចេញ ភិក្ខុណាមិនជម្រះចេញ ត្រូវអាបត្តិទុក្ខដ ។

[៩៩] សម័យនោះ ភិក្ខុទាំងឡាយបន្ទោបង់វច្ឆៈក្នុងវច្ឆកុដី តាមលំដាប់ចាស់ៗ ។ ភិក្ខុថ្មីទាំងឡាយដែលឈឺវច្ឆៈមកដល់មុនហើយរង់ចាំ ។ ភិក្ខុទាំងនោះខំអត់ទ្រាំវច្ឆៈ ក៏ជ្រប់ជួលទៅ ។ ភិក្ខុទាំងឡាយក្រាបបង្គំទូលសេចក្តីនុ៎ះចំពោះព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ បានឮថា ភិក្ខុទាំងឡាយបន្ទោបង់វច្ឆៈក្នុងវច្ឆកុដីតាមលំដាប់ចាស់ៗ ភិក្ខុថ្មីទាំងឡាយដែលឈឺវច្ឆៈមកដល់មុនហើយ រង់ចាំភិក្ខុទាំងនោះ ខំអត់ទ្រាំវច្ឆៈ ក៏ជ្រប់ជួលទៅ ពិតមែនឬ ។ ភិក្ខុទាំងឡាយក្រាបបង្គំទូលថា ពិតមែនព្រះអង្គ ។ បេ។ ព្រះមានព្រះភាគទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវបន្ទោបង់វច្ឆៈក្នុងវច្ឆកុដី តាមលំដាប់ចាស់ៗទេ ភិក្ខុណាបន្ទោបង់ ត្រូវអាបត្តិទុក្ខដ ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុបន្ទោបង់វច្ឆៈតាមលំដាប់ ដែលមកដល់^(១) ។

[១០០] សម័យនោះ ពួកឆព្វគ្គិយភិក្ខុ ចូលទៅកាន់វច្ឆកុដីដោយរហ័សពេកខ្លះ សើយស្បង់ចូលទៅខ្លះ បន្ទោបង់វច្ឆៈប្រឹងរមាត់ខ្លះ បន្ទោបង់វច្ឆៈទាំងទំពាឈើស្នូនខ្លះ បន្ទោបង់វច្ឆៈខាងក្រៅទវច្ឆៈខ្លះ បន្ទោបង់បស្សាវៈខាងក្រៅទបស្សាវៈខ្លះ ស្មោះទឹកមាត់ក្នុងទបស្សាវៈខ្លះ កិតដោយឈើដ៏គ្រោតគ្រោតខ្លះ ចោលឈើសម្រាប់កិតក្នុងរណ្តៅវច្ឆៈខ្លះ ចេញមកដោយរហ័សពេកខ្លះ សើយស្បង់ចេញមកខ្លះ ជម្រះធ្វើសំឡេងឮបបុបបុខ្លះ ទុកទឹកឲ្យសល់

១- សូមមើលអដ្ឋកថាខាន្តក្រោម ។

នៅក្នុងកាជន៍សម្រាប់ជម្រះខ្លះ ។ ភិក្ខុទាំងឡាយណាមានសេចក្តីប្រាថ្នាតិច
 ។បេ។ ភិក្ខុទាំងនោះក៏ពោលទោស តិះដៀល បន្តបង្ហាត់ថា មិនសមបើពួក
 ឆព្វគ្គិយភិក្ខុនឹងចូលទៅកាន់វត្ថុកុដិដោយរហ័សពេកខ្លះ សើយស្បង់ចូលទៅ
 កាន់ខ្លះ ខំប្រឹងរមាត់បន្ទោបង់វត្ថុខ្លះ បន្ទោបង់វត្ថុទាំងទំពារឈើស្មន់ខ្លះ បន្ទោ
 បង់វត្ថុខាងក្រៅទៅវត្ថុខ្លះ បន្ទោបង់បស្សាវៈ ខាងក្រៅទេសស្សាវៈខ្លះ ស្មោះទឹក
 មាត់ក្នុងទេសស្សាវៈខ្លះ កិតដោយឈើដ៏គ្រោតគ្រោតខ្លះ ចោលឈើសម្រាប់
 កិតក្នុងរណ្តៅវត្ថុខ្លះ ចេញមកដោយរហ័សពេកខ្លះ សើយស្បង់ចេញមកខ្លះ
 ជម្រះ ធ្វើឲ្យឮសំឡេងចបុចបុខ្លះ ទុកទឹកឲ្យសល់នៅក្នុងកាជន៍សម្រាប់ជម្រះ
 ខ្លះដូច្នេះសោះ ។ គ្រានោះ ភិក្ខុទាំងនោះក្រាបបង្គំទូលសេចក្តីនុះចំពោះព្រះ
 មានព្រះភាគ ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ រឿងនុះពិត
 មែនឬ ។បេ។ ភិក្ខុទាំងឡាយក្រាបបង្គំទូលថា ពិតមែន ព្រះអង្គ ។បេ។ ព្រះ
 មានព្រះភាគទ្រង់តិះដៀលហើយ ធ្វើធម្មិកថាត្រាស់ហៅភិក្ខុទាំងឡាយមកថា
 ម្ចាស់ភិក្ខុទាំងឡាយ បើដូច្នោះ តថាគតនឹងបញ្ញត្តនូវវត្ថុកុដិវត្ថុដល់ភិក្ខុទាំង-
 ឡាយ តាមទំនងដែលភិក្ខុទាំងឡាយគប្បីប្រព្រឹត្តដោយប្រពៃ ក្នុងវត្ថុកុដិចុះ។

[១០១] ភិក្ខុណា ទៅកាន់វត្ថុកុដិ ភិក្ខុនោះត្រូវឈរខាងក្រៅ ហើយ
 គ្រវែបម ទោះបីភិក្ខុដែលអង្គុយនៅខាងក្នុងក៏ត្រូវគ្រវែបមតប ភិក្ខុនោះ ត្រូវ
 ពាក់ចិវរលើស្នូចិវរ ឬខ្សែស្បៀង រួចកុំប្រញាប់ប្រញាល់ ចូលទៅកាន់វត្ថុកុដិ
 ដោយស្រួល កុំចូលទៅដោយប្រញាប់ពេក មិនត្រូវសើយស្បង់ចូលទៅ ត្រូវ
 ឈរលើទ្រនាប់ជើងសម្រាប់បន្ទោបង់វត្ថុហើយ សឹមសើយស្បង់ មិនត្រូវខំ

ប្រឹងរមាត់បន្ទោបង់វច្ឆៈ មិនត្រូវបន្ទោបង់វច្ឆៈទាំងទំពាឈើស្គន់ មិនត្រូវបន្ទោ
 បង់វច្ឆៈខាងក្រៅវច្ឆៈ មិនត្រូវបន្ទោបង់បស្សាវៈខាងក្រៅវច្ឆៈ មិនត្រូវ
 ស្មោះទឹកមាត់ក្នុងវច្ឆៈ មិនត្រូវកិតដោយឈើគ្រាតគ្រាត មិនត្រូវចោល
 ឈើសម្រាប់កិតក្នុងវច្ឆៈ ត្រូវឈរលើទ្រនាប់សម្រាប់បន្ទោបង់វច្ឆៈ
 ហើយ សីមបិទបាំង (ស្បង់) មិនត្រូវចេញមកដោយរូសរាន់ពេក មិនត្រូវ
 ចេញមកទាំងសើយស្បង់ ត្រូវឈរលើទ្រនាប់សម្រាប់ជម្រះ ហើយសីម
 សើយស្បង់ មិនត្រូវជម្រះធ្វើសំឡេងឲ្យឮចបុប្ផ មិនត្រូវទុកទឹកឲ្យសល់នៅ
 ក្នុងកាជន៍សម្រាប់ជម្រះ ត្រូវឈរលើទ្រនាប់សម្រាប់ជម្រះហើយសីមបិទបាំង
 បើវច្ឆៈកុដិប្រឡាក់ត្រូវលាងចេញ បើកញ្ជើសម្រាប់ដាក់ឈើសម្រាប់កិតពេញ
 ត្រូវចាក់ឈើសម្រាប់កិតចោលចេញ បើវច្ឆៈកុដិមានសំរាម ត្រូវបោសវច្ឆៈកុដិ
 ចេញ បើលានវច្ឆៈកុដិមានសំរាម ត្រូវបោសលានវច្ឆៈកុដិចេញ បើបរិវេណ
 មានសំរាម ត្រូវបោសបរិវេណចេញ បើបន្ទប់មានសំរាម ត្រូវបោសបន្ទប់
 ចេញ បើទឹកក្នុងក្អមសម្រាប់ជម្រះគ្មានទេ ត្រូវចាក់ទឹកដាក់ក្នុងក្អមសម្រាប់
 ជម្រះ ម្ចាស់ភិក្ខុទាំងឡាយ ទាំងនេះជាវច្ឆៈកុដិវត្តរបស់ភិក្ខុទាំងឡាយ តាម
 ទំនងដែលភិក្ខុទាំងឡាយ ត្រូវប្រព្រឹត្តដោយប្រពៃក្នុងវច្ឆៈកុដិច្ចៈ ។

[១០២] សម័យនោះឯង ពួកសទ្ធិវិហារិកមិនប្រព្រឹត្តដោយប្រពៃ
 ក្នុងឧបជ្ឈាយ៍ទាំងឡាយ ។ ភិក្ខុទាំងឡាយណា ជាអ្នកមានសេចក្តីប្រាថ្នាតិច
 ។បេ។ ភិក្ខុទាំងនោះពោលទោស តិះដៀល បន្តិះបន្តាប់ថា មិនសមបើពួក
 សទ្ធិវិហារិក មិនប្រព្រឹត្តដោយប្រពៃក្នុងឧបជ្ឈាយ៍ទាំងឡាយសោះ ។ គ្រានោះ

ភិក្ខុទាំងនោះក្រាបបង្គំទូលសេចក្តីនុះចំពោះព្រះមានព្រះភាគ ។ បេ ។ ព្រះមាន
 ព្រះភាគទ្រង់ត្រាស់ថា ម្ចាស់ភិក្ខុទាំងឡាយ បានឮថាពួកសុទ្ធិវិហារិកមិន
 ប្រព្រឹត្តដោយប្រពៃក្នុងឧបជ្ឈាយ៍ទាំងឡាយពិតមែនឬ ។ ភិក្ខុទាំងឡាយក្រាប
 បង្គំទូលថា ពិតមែនព្រះអង្គ ។ ព្រះពុទ្ធជាម្ចាស់ ទ្រង់បន្ទោសថា ម្ចាស់ភិក្ខុ
 ទាំងឡាយ មិនសមបើសុទ្ធិវិហារិកទាំងឡាយមិនប្រព្រឹត្តដោយប្រពៃ ក្នុង
 ឧបជ្ឈាយ៍ទាំងឡាយសោះ ម្ចាស់ភិក្ខុទាំងឡាយ អំពើនេះ មិនមែននាំឲ្យកើត
 សេចក្តីជ្រះថ្លាដល់ពួកជន ដែលមិនទាន់ជ្រះថ្លាទេ ។ បេ ។ លុះទ្រង់តិះដៀល
 ហើយ ទ្រង់ធ្វើធម្មិកថាត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ
 បើដូច្នេះ តថាគតនឹងបញ្ញត្តនូវឧបជ្ឈាយវត្ថុ ដល់សុទ្ធិវិហារិកទាំងឡាយតាម
 ទំនងដែលសុទ្ធិវិហារិកទាំងឡាយ ត្រូវប្រព្រឹត្តដោយប្រពៃ ក្នុងឧបជ្ឈាយ៍ទាំង-
 ឡាយ ។

[១០៣] ម្ចាស់ភិក្ខុទាំងឡាយ សុទ្ធិវិហារិកត្រូវប្រព្រឹត្តដោយប្រពៃ
 ក្នុងឧបជ្ឈាយ៍ ។ ឯសេចក្តីប្រព្រឹត្តដោយប្រពៃក្នុងឧបជ្ឈាយ៍នោះដូច្នេះ សុទ្ធិ-
 វិហារិកត្រូវក្រោកអំពីព្រឹកហើយដោះស្បែកជើង រួចធ្វើសំពត់ខត្តកសន្តិឆៀង
 ស្មាម្ខាង ហើយប្រគេនឈើស្នួន ប្រគេនទឹកសម្រាប់លុបមុខ ក្រាលអាសនៈ
 បើមានបបរ សុទ្ធិវិហារិកត្រូវលាងកាជន៍ ហើយបង្ហោរបបរចូលទៅប្រគេន
 កាលបើឧបជ្ឈាយ៍ហុតបបររួចហើយ សុទ្ធិវិហារិកត្រូវប្រគេនទឹក ហើយ
 ទទួលយកកាជន៍ លើកបន្ទាបឲ្យស្រួលកុំឲ្យទង្គិច (អ្វីៗ) ហើយលាងឲ្យ
 ស្អាត រួចរៀបចំទុកដាក់ កាលបើឧបជ្ឈាយ៍ក្រោកចេញហើយ សុទ្ធិវិហារិក

ត្រូវសាសនៈចេញ បើប្រទេសនោះមានសំរាម សុទ្ធិវិហារិកត្រូវបោស
 ប្រទេសនោះចេញ បើឧបជ្ឈាយ៍ចង់ចូលទៅកាន់ស្រុក សុទ្ធិវិហារិក ត្រូវ
 ប្រគេនស្បង់ ហើយទទួលស្បង់បន្ទាស់មកវិញ ត្រូវប្រគេនវត្តពន្ធចង្កេះ ត្រូវ
 តម្រុតឧត្តរាសន្ត និងសង្ឃាដិហើយប្រគេន ត្រូវជូតបាតដែលទទឹក រួចហើយ
 សឹមប្រគេន បើឧបជ្ឈាយ៍ចង់បានសុទ្ធិវិហារិកជាបច្ឆាសមណៈ (តាមក្រោយ
 ឧបជ្ឈាយ៍) សុទ្ធិវិហារិកត្រូវបិទបាំងមណ្ឌល ៣ គឺស្បែកស្បង់ឲ្យជាបរិ-
 មណ្ឌល ក្រវាត់វត្តពន្ធចង្កេះ ហើយតម្រុតឧត្តរាសន្ត និងសង្ឃាដិ ហើយ
 ឃ្មុំពាក់ក្នុំ ហើយជូតបាត ហើយកាន់យកទៅ ធ្វើជាបច្ឆាសមណៈ មិនត្រូវ
 ដើរឆ្ងាយពេក មិនត្រូវដើរជិតពេក ត្រូវចាំទទួលយកវត្ថុដែលគេដាក់ក្នុងបាត
 កាលបើឧបជ្ឈាយ៍កំពុងនិយាយ សុទ្ធិវិហារិកមិនត្រូវនិយាយស្តាប់ក្នុងចន្លោះ។
 ឡើយ បើឧបជ្ឈាយ៍កំពុងនិយាយពាក្យដែលជិតនឹងត្រូវអាបត្តិ សុទ្ធិវិហារិក
 ត្រូវឃាត់ កាលវិលត្រឡប់មកវិញ សុទ្ធិវិហារិកត្រូវមកឲ្យបានមុន ហើយ
 ក្រាលអាសនៈចាំ រួចតម្កល់ទុកនូវទឹកសម្រាប់លាងជើង តាំងសម្រាប់រងជើង
 ដែលលាងហើយ និងទ្រនាប់សម្រាប់ជូតជើងដែលមិនទាន់បានលាង ហើយ
 ត្រូវក្រោកទៅទទួលបាត និង បីវរ ត្រូវប្រគេនស្បង់បន្ទាស់ ទទួលយក
 ស្បង់ដែលស្បែកមកវិញ បើបីវរទទឹក សុទ្ធិវិហារិកត្រូវសំដីលក្នុងកម្លៅថ្ងៃ
 មួយស្របក់ តែមិនត្រូវទុកបីវរក្នុងកម្លៅថ្ងៃ (ឲ្យយូរពេក) ត្រូវបត់បីវរទុក
 កាលនឹងបត់បីវរ ត្រូវលើកជាយូរហួសពីគ្នាមានប្រមាណ ៤ ធ្មាប់ ហើយ
 សឹមបត់បីវរ ដោយគិតថា កុំឲ្យបាក់ផ្ចត់បីវរពាក់កណ្តាលឡើយ ត្រូវដាក់

វត្តពន្លឺចង្កេះក្នុងផ្ទះច័រ បើមានអាហារបិណ្ឌបាត ហើយឧបជ្ឈាយ៍ចង់ឆាន់
សទ្ធិវិហារិក ត្រូវប្រគេនទឹក ហើយបង្ហាតអាហារបិណ្ឌបាតចូលទៅប្រគេន
ត្រូវសួរឧបជ្ឈាយ៍ដោយទឹកសម្រាប់ឆាន់ កាលបើឧបជ្ឈាយ៍ឆាន់រួចហើយ
សទ្ធិវិហារិកត្រូវប្រគេនទឹក រួចទទួលយកបាតត្រមកវិញ កាន់បន្ទាបកុំឲ្យទង្គិច
(អ្វីៗ) លាងឲ្យស្អាត ជូតឲ្យស្អាតទឹកចេញ ហើយហាលក្នុងកម្ដៅថ្ងៃមួយ
ស្របក់ តែកុំទុកបាតក្នុងកម្ដៅថ្ងៃ (យូរពេក) សទ្ធិវិហារិកត្រូវទុកបាត
និងច័រ កាលដែលទុកបាត ត្រូវយកដៃម្ខាងចាប់បាត ដៃម្ខាងស្ដារបក្រោម
គ្រែ ឬក្រោមតាំងសិន ហើយសឹមទុកបាត តែមិនត្រូវទុកក្នុងទីដែលមិន
ស្អាតឡើយ កាលនឹងទុកច័រ ត្រូវយកដៃម្ខាងចាប់ច័រ ដៃម្ខាងជូតស្អាតច័រ ឬ
ខ្សែស្បៀង រួចធ្វើជាយច័រខាងនាយ ឲ្យជាផ្នត់មកខាងអាយ ហើយសឹមទុក
ច័រចុះ កាលបើឧបជ្ឈាយ៍ក្រោកចេញហើយ សទ្ធិវិហារិកត្រូវសាអាសនៈ
ចេញ ត្រូវទុកដាក់ទឹកសម្រាប់លាងជើង តាំងសម្រាប់រងជើងដែលលាង
ហើយ និងទ្រនាប់សម្រាប់ជូតជើងដែលមិនទាន់បានលាង បើប្រទេសនោះ
មានសំរាម សទ្ធិវិហារិកត្រូវបោសប្រទេសនោះចេញ បើឧបជ្ឈាយ៍ចង់ស្រង់
ទឹក សទ្ធិវិហារិកត្រូវចាត់ចែងទឹកសម្រាប់ស្រង់ប្រគេន បើឧបជ្ឈាយ៍ត្រូវការ
ទឹកត្រជាក់ សទ្ធិវិហារិកត្រូវចាត់ចែងទឹកត្រជាក់ប្រគេន បើឧបជ្ឈាយ៍ត្រូវការ
ទឹកក្ដៅ សទ្ធិវិហារិកត្រូវចាត់ចែងទឹកក្ដៅប្រគេន បើឧបជ្ឈាយ៍ចង់ចូលទៅកាន់
ផ្ទះជាទីក្សកាយ សទ្ធិវិហារិកត្រូវសួនគ្រឿងលម្អិត ត្រូវលាយដីស្អិត ត្រូវនាំ
យកតាំងសម្រាប់ផ្ទះជាទីក្សកាយ ហើយដើរតាមពីខាងក្រោយៗ ឧបជ្ឈាយ៍

ហើយប្រគេនតាំង សម្រាប់ផ្ទះជាទីរក្សាកាយ រួចទទួលចិវរមកទុកជាក់ ក្នុង
 ទីដ៏សមគួរ ត្រូវប្រគេនគ្រឿងលម្អិត ត្រូវប្រគេនដ៏ស្អិត បើសទ្ធិវិហារិកអាច
 ចូលទៅបាន ក៏គប្បីចូលទៅកាន់ផ្ទះជាទីរក្សាកាយ កាលនឹងចូលទៅកាន់ផ្ទះជា
 ទីរក្សាកាយ ត្រូវលាបមុខដោយដ៏ស្អិត ហើយបិទបាំង (កាយ) ពីខាង
 មុខខាងក្រោយ រួចសឹមចូលទៅកាន់ផ្ទះជាទីរក្សាកាយចុះ មិនត្រូវអង្គុយ
 ជ្រៀតបៀតភិក្ខុជាថេរៈទាំងឡាយ មិនត្រូវហាមឃាត់ភិក្ខុខ្ចីដោយអាសនៈ
 ត្រូវធ្វើបរិកម្មដល់ឧបជ្ឈាយ៍ ក្នុងផ្ទះជាទីរក្សាកាយ កាលឧបជ្ឈាយ៍ដើរចេញ
 ពីផ្ទះជាទីរក្សាកាយទៅ សទ្ធិវិហារិកត្រូវនាំយកតាំងសម្រាប់ផ្ទះជាទីរក្សាកាយ
 ហើយបិទបាំង (កាយ) ពីខាងមុខខាងក្រោយ រួចសឹមថយចេញពីផ្ទះជា
 ទីរក្សាកាយ សូម្បីក្នុងទីក សទ្ធិវិហារិកក៏ត្រូវតែធ្វើបរិកម្មដល់ឧបជ្ឈាយ៍ លុះ
 ស្រង់ទឹករួចហើយ ត្រូវឡើងមកមុន ហើយជូតកាយរបស់ខ្លួនឲ្យស្អាតទឹក
 ចេញ រួចស្លៀកស្បង់ ហើយត្រូវជូតទឹកពីកាយរបស់ឧបជ្ឈាយ៍ ត្រូវប្រគេន
 ស្បង់ ប្រគេនសង្ឃាដិ (ទៅឧបជ្ឈាយ៍) សទ្ធិវិហារិក ត្រូវនាំយកតាំង
 សម្រាប់ផ្ទះជាទីរក្សាកាយដើរចេញមកមុន ហើយរៀបចំអាសនៈចាំ ត្រូវ
 តម្កល់ទុកនូវទឹកសម្រាប់លាងជើង តាំងសម្រាប់រងជើងដែលលាងហើយ
 និងទ្រនាប់សម្រាប់ជូតជើងដែលមិនទាន់បានលាង ត្រូវសួរឧបជ្ឈាយ៍ដោយ
 ទឹកសម្រាប់ឆាន់ បើសទ្ធិវិហារិកចង់រៀនបាលី គប្បីឲ្យឧបជ្ឈាយ៍បង្រៀនចុះ
 បើសទ្ធិវិហារិកចង់រៀនអដ្ឋកថា គប្បីរៀនអដ្ឋកថា (នឹងឧបជ្ឈាយ៍) ចុះ
 ឧបជ្ឈាយ៍នៅក្នុងវិហារណា បើវិហារនោះមានសំរាម បើសទ្ធិវិហារិកអាច

(នឹងបោសសម្អាតបាន) ត្រូវបោសសម្អាតចេញ កាលនឹងបោសសម្អាតវិហារ
ត្រូវនាំយកបាត្រ និងចីវរចេញមកមុន ទៅតម្កល់ទុកក្នុងទីដ៏សមគួរ ត្រូវនាំ
យកកម្រាលសម្រាប់អង្គុយ ទៅតម្កល់ទុកក្នុងទីដ៏សមគួរ ត្រូវនាំយកពួក
និង ខ្នើយទៅតម្កល់ទុកក្នុងទីដ៏សមគួរ ត្រូវលើកគ្រែបន្ទាប់កុំឲ្យទង្គិច កុំឲ្យប៉ះ
សន្ទុះទ្វារ និងក្របទ្វារ ហើយនាំយកដោយស្រួលទៅទុកក្នុងទីដ៏សមគួរ ត្រូវ
លើកតាំងបន្ទាប់កុំឲ្យទង្គិច កុំឲ្យប៉ះសន្ទុះទ្វារ និងក្របទ្វារ ហើយនាំយកឲ្យ
ស្រួល ទៅតម្កល់ទុកក្នុងទីដ៏សមគួរ ត្រូវនាំយកទ្រនាប់ជើងគ្រែទៅតម្កល់ទុក
ក្នុងទីដ៏សមគួរ ត្រូវនាំយកកន្ត្រៃសម្រាប់ស្លោះទឹកមាត់ ទៅទុកដាក់ក្នុងទីដ៏
សមគួរ ត្រូវនាំយកក្តារសម្រាប់ផ្អែក ទៅទុកដាក់ក្នុងទីដ៏សមគួរ ត្រូវបំណាំ
ទុកនូវកម្រាលផែនដីដែលគេក្រាលទុកនៅកន្លែងណា ហើយនាំយកទៅទុក
ក្នុងទីដ៏សមគួរ បើគ្រឿងស្មុគស្មាញ (មានសរសៃពឹងពាងជាដើម) មាន
នៅក្នុងវិហារ សុទ្ធវិហារិកត្រូវបោសចេញពីពិធានជាមុន ត្រូវបោសចំណែក
ជ្រុងសន្លឹកបង្អួច បើជញ្ជាំងគេលាបដោយថ្មាំរួចហើយ ត្រឡប់ជាមានប្រឡាក់
ដោយធូលីជាដើម សុទ្ធវិហារិកត្រូវជ្រលក់កំណាត់សំពត់ ពូតហើយសឹមជូត
បើផ្ទៃ (ផែនដី) ដែលគេបរិកម្មដោយវត្ថុ មានពណ៌ខ្មៅរួចហើយ ត្រឡប់
ជាមានប្រឡាក់ សុទ្ធវិហារិក ត្រូវជ្រលក់កំណាត់សំពត់ ពូតហើយសឹមជូត
បើផ្ទៃ (ផែនដី) គេមិនបានធ្វើបរិកម្មទេ សុទ្ធវិហារិក ត្រូវប្រោះទឹក រួច
សឹមជូត ដោយគិតថា វិហារកុំប្រឡាក់ដោយធូលីឡើយ ត្រូវប្រមូលសំរាម
យកទៅចាក់ចោលក្នុងទីដ៏សមគួរ ត្រូវហាលកម្រាលផែនដីរួចហើយបោក

ជម្រះគោរ (ដីចេញឲ្យស្អាត) រួចហើយ សឹមនាំយកទៅក្រាលទុកដូច
 ដែលវិញ ត្រូវហាលទ្រនាប់ជើងគ្រៃ ហើយជូត (ឲ្យស្អាត) ហើយនាំ
 យកទៅតម្កល់ទុកក្នុងទីដូចដែលវិញ ត្រូវហាលគ្រៃ រួចហើយបោសជម្រះ
 គោរ (ឲ្យស្អាត) រួចលើកបន្ទាបកុំឲ្យទង្គិច កុំឲ្យប៉ះសន្ទុះទ្វារ និងក្របទ្វារ
 នាំយកចេញដោយស្រួល ហើយតាំងទុកដូចដែលវិញ ត្រូវសំដីលហាលតាំង
 ហើយបោសជម្រះគោរ (ឲ្យស្អាត) ហើយលើកបន្ទាប កុំឲ្យទង្គិច កុំឲ្យ
 ប៉ះសន្ទុះទ្វារ និងក្របទ្វារ នាំយកដោយស្រួលហើយរៀបចំទុកដូចដែលវិញ
 ត្រូវសំដីលពួក និងខ្នើយ រួចហើយបោសគោរ (ឲ្យស្អាត) រួចនាំយកទៅ
 ក្រាលទុកដូចដែលវិញ ត្រូវសំដីលកម្រាលសម្រាប់ទ្រាប់អង្គុយ ហើយ
 បោសជម្រះគោរ (ឲ្យស្អាត) រួចនាំយកទៅក្រាលទុកដូចដែលវិញ ត្រូវ
 ហាលកន្តោរសម្រាប់ស្មោះទឹកមាត់ រួចជូត (ឲ្យស្អាត) ហើយនាំយកទៅ
 តម្កល់ទុកក្នុងទីដូចដែលវិញ ត្រូវហាលក្តារសម្រាប់ផ្អែក រួចជូត ហើយនាំ
 យកទៅទុកក្នុងទីដូចដែលវិញ ត្រូវទុកបាត្រ និងចីវរ (ឲ្យល្អ) កាលដែល
 នឹងទុកបាត្រ ត្រូវយកដៃម្ខាងចាប់បាត្រ ដៃម្ខាងស្ទាបក្រោមគ្រៃ ឬក្រោមតាំង
 ហើយសឹមទុកបាត្រ តែមិនត្រូវទុកបាត្រលើទីដែលមិនស្អាតឡើយ កាល
 ដែលនឹងទុកចីវរ ត្រូវយកដៃម្ខាងចាប់ចីវរ ដៃម្ខាងជូតស្នូចីវរ ឬខ្សែស្បៀង
 ហើយបត់ជាយខាងនាយ ឲ្យជាផ្ចិតមកខាងអាយ រួចសឹមទុកចីវរចុះ បើ
 ខ្យល់មានទាំងជួលីបក់មកអំពីទិសខាងកើត សន្លឹកហារិកត្រូវបិទបង្អួចទិស
 ខាងកើត បើខ្យល់មានទាំងជួលីបក់មកពីទិសខាងលិច សន្លឹកហារិក ត្រូវបិទ

បង្កើនទិសខាងលិច បើខ្យល់មានទាំងឆ្នលើបក់មកពីទិសខាងជើង សុទ្ធិវិហារិក
ត្រូវបិទបង្អួចទិសខាងជើង បើខ្យល់មានទាំងឆ្នលើបក់មកពីទិសខាងត្បូង សុទ្ធិ-
វិហារិកត្រូវបិទបង្អួចទិសខាងត្បូង បើរដូវត្រជាក់ សុទ្ធិវិហារិកត្រូវបើកបង្អួច
ក្នុងវេលាថ្ងៃ បិទបង្អួចក្នុងវេលាយប់ បើរដូវក្ដៅ សុទ្ធិវិហារិកត្រូវបិទបង្អួច
ក្នុងវេលាថ្ងៃ បើកបង្អួចក្នុងវេលាយប់ បើទីបរិវេណមានសំរាម ត្រូវបោស
បរិវេណចេញ បើបន្ទប់មានសំរាម ត្រូវបោសបន្ទប់ចេញ បើរោងឆាន់មាន
សំរាម ត្រូវបោសរោងឆាន់ចេញ បើរោងភ្លើងមានសំរាម ត្រូវបោសរោងភ្លើង
ចេញ បើបង្គន់មានសំរាម ត្រូវបោសបង្គន់ចេញ បើគ្មានទឹកសម្រាប់ឆាន់ទេ
ត្រូវដងទឹកសម្រាប់ឆាន់ទុក បើគ្មានទឹកសម្រាប់ប្រើប្រាស់ទេ ត្រូវដងទឹក
សម្រាប់ប្រើប្រាស់ទុក បើទឹកក្នុងក្របសម្រាប់ជម្រះមិនមាន សុទ្ធិវិហារិកត្រូវ
ចាក់ទឹកទៅក្នុងក្របសម្រាប់ជម្រះ បើសេចក្ដីអង្ស្យកកើតឡើងដល់ឧបជ្ឈាយ៍
សុទ្ធិវិហារិកត្រូវម្សៅដោយខ្លួនឯង ឬត្រូវឲ្យគេជួយម្សៅ ឬនិយាយធម្មកថា
ដល់ឧបជ្ឈាយ៍នោះ បើសេចក្ដីសង្ស័យកកើតឡើងដល់ឧបជ្ឈាយ៍ សុទ្ធិវិហារិក
ត្រូវបន្ទោបង់ដោយខ្លួនឯង ឬត្រូវរកគេឲ្យជួយបន្ទោបង់ ឬនិយាយធម្មកថា
ដល់ឧបជ្ឈាយ៍នោះ បើទិដ្ឋិអាក្រក់កកើតឡើងដល់ឧបជ្ឈាយ៍ សុទ្ធិវិហារិកត្រូវ
ជួយដោះស្រាយដោយខ្លួនឯង ឬត្រូវឲ្យគេជួយដោះស្រាយ ឬនិយាយធម្ម-
កថាដល់ឧបជ្ឈាយ៍នោះ បើឧបជ្ឈាយ៍ត្រូវគុកាបត្តិ គួរនឹងចូលបរិវាស សុទ្ធិ-
វិហារិកត្រូវធ្វើសេចក្ដីខ្វល់ខ្វាយថា សង្ឃគួរឲ្យបរិវាសដល់ឧបជ្ឈាយ៍ដោយ
ឧបាយដូចម្ដេចហ្ន៎ បើឧបជ្ឈាយ៍គួរដល់មូលាយបដិកស្សនៈ គឺទាញមកដាក់ក្នុង

មូលាបត្តិ សទ្ធិវិហារិកត្រូវធ្វើសេចក្តីខ្វល់ខ្វាយថា សង្ឃគប្បីទាញឧបជ្ឈាយ៍
 មកដាក់ក្នុងមូលាបត្តិ ដោយឧបាយដូចម្តេចហ្ន៎ បើឧបជ្ឈាយ៍គួរដល់មានត្ត
 សទ្ធិវិហារិក ត្រូវធ្វើសេចក្តីខ្វល់ខ្វាយថា សង្ឃគប្បីឲ្យមានត្តដល់ឧបជ្ឈាយ៍
 ដោយឧបាយដូចម្តេចហ្ន៎ បើឧបជ្ឈាយ៍គួរដល់អព្ពានកម្ម សទ្ធិវិហារិកត្រូវធ្វើ
 សេចក្តីខ្វល់ខ្វាយថា សង្ឃគប្បីឲ្យអព្ពានកម្មដល់ឧបជ្ឈាយ៍ដោយឧបាយដូច
 ម្តេចហ្ន៎ បើសង្ឃប្រាថ្នានឹងធ្វើកម្ម គឺតជ្ជនីយកម្មក្តី និយស្សកម្មក្តី បញ្ចជនីយ-
 កម្មក្តី បដិសារាណីយកម្មក្តី ឧក្ខេបនីយកម្មក្តី ដល់ឧបជ្ឈាយ៍ សទ្ធិវិហារិក
 ត្រូវធ្វើសេចក្តីខ្វល់ខ្វាយថា សង្ឃមិនគប្បីធ្វើកម្ម ឬគប្បីបង្ហោនទៅដើម្បីកម្ម
 ស្រាលដល់ឧបជ្ឈាយ៍ ដោយឧបាយដូចម្តេចហ្ន៎ ប្រសិនបើសង្ឃបានធ្វើកម្ម
 គឺ តជ្ជនីយកម្មក្តី និយស្សកម្មក្តី បញ្ចជនីយកម្មក្តី បដិសារាណីយកម្មក្តី ឧក្ខេ-
 បនីយកម្មក្តី ដល់ឧបជ្ឈាយ៍នោះរួចហើយ សទ្ធិវិហារិក ត្រូវធ្វើសេចក្តីខ្វល់
 ខ្វាយថា ឧបជ្ឈាយ៍គប្បីប្រព្រឹត្តដោយប្រពៃ គប្បីសម្មបរោម គប្បីប្រព្រឹត្តវត្ថុ
 គួរដល់កិរិយារលាស់ខ្លួនចេញចាកកម្ម សង្ឃគប្បីរម្ងាប់កម្មនោះដោយឧបាយ
 ដូចម្តេចហ្ន៎ បើចីវររបស់ឧបជ្ឈាយ៍គួរនឹងលាង សទ្ធិវិហារិកត្រូវលាង ឬត្រូវ
 ធ្វើសេចក្តីខ្វល់ខ្វាយថា គួរនឹងលាងចីវររបស់ឧបជ្ឈាយ៍ ដោយឧបាយដូច
 ម្តេចហ្ន៎ បើចីវររបស់ឧបជ្ឈាយ៍ជាសំពត់គួរធ្វើ សទ្ធិវិហារិកត្រូវធ្វើ ឬត្រូវធ្វើ
 សេចក្តីខ្វល់ខ្វាយថា គួរនឹងធ្វើចីវរដល់ឧបជ្ឈាយ៍ ដោយឧបាយដូចម្តេចហ្ន៎
 បើគ្រឿងជ្រលក់របស់ឧបជ្ឈាយ៍គួរស្មោរ សទ្ធិវិហារិកត្រូវស្មោរ ឬត្រូវធ្វើ
 សេចក្តីខ្វល់ខ្វាយថា នឹងគប្បីស្មោរគ្រឿងជ្រលក់របស់ឧបជ្ឈាយ៍ដោយឧបាយ

ដូចម្តេចហ្ន៎ បើច្បាប់របស់ឧបជ្ឈាយ៍គួរជ្រលក់ សុទ្ធិវិហារិកត្រូវជ្រលក់ ឬត្រូវ
ធ្វើសេចក្តីខ្វល់ខ្វាយថា នឹងគប្បីជ្រលក់ច្បាប់របស់ឧបជ្ឈាយ៍ ដោយឧបាយដូច
ម្តេចហ្ន៎ កាលនឹងជ្រលក់ច្បាប់ ត្រូវជ្រលក់ប្រែត្រឡប់ឲ្យសព្វល្អ បើតំណក់ទឹក
មិនទាន់ដាច់ទេ សុទ្ធិវិហារិកមិនត្រូវចៀសចេញទៅឡើយ សុទ្ធិវិហារិកមិន
ទាន់ប្រាប់ឧបជ្ឈាយ៍ មិនត្រូវឲ្យបាត់ដល់ភិក្ខុណាមួយ មិនត្រូវទទួលយក
បាតរបស់ភិក្ខុណាមួយ មិនត្រូវឲ្យច្បាប់ដល់ភិក្ខុណាមួយ មិនត្រូវទទួលច្បាប់
របស់ភិក្ខុណាមួយ មិនត្រូវឲ្យគ្រឿងបរិក្ខារដល់ភិក្ខុណាមួយ មិនត្រូវទទួល
បរិក្ខាររបស់ភិក្ខុណាមួយ មិនត្រូវការសក់ដល់ភិក្ខុណាមួយ មិនត្រូវឲ្យភិក្ខុ
ណាមួយការសក់ឲ្យ មិនត្រូវធ្វើបរិកម្មដល់ភិក្ខុណាមួយ មិនត្រូវឲ្យភិក្ខុណា
មួយធ្វើបរិកម្ម (ដល់ខ្លួន) មិនត្រូវធ្វើសេចក្តីខ្វល់ខ្វាយដល់ភិក្ខុណាមួយ មិន
ត្រូវឲ្យភិក្ខុណាមួយ ធ្វើសេចក្តីខ្វល់ខ្វាយ (ដល់ខ្លួន) មិនត្រូវធ្វើជាបច្ឆា-
សមណៈរបស់ភិក្ខុណាមួយ មិនត្រូវយកភិក្ខុណាមួយជាបច្ឆាសមណៈ (របស់
ខ្លួន) មិនត្រូវនាំចង្ហាន់បិណ្ឌបាតទៅឲ្យភិក្ខុណាមួយ មិនត្រូវឲ្យភិក្ខុណាមួយ
នាំបិណ្ឌបាតមកឲ្យ (ខ្លួន) សុទ្ធិវិហារិកមិនបានលាឧបជ្ឈាយ៍ មិនត្រូវចូល
ទៅកាន់ស្រុក មិនត្រូវទៅកាន់ព្រៃសួសាន មិនត្រូវចៀសចេញទៅកាន់ទិស
បើឧបជ្ឈាយ៍មានជំងឺ សុទ្ធិវិហារិកត្រូវនៅបម្រើ អស់កាលដែលលោកមាន
ជីវិតរស់នៅ ត្រូវរង់ចាំលោកទាល់តែសះជាពេក ម្ចាស់ភិក្ខុទាំងឡាយ ទាំងនេះ
ជាឧបជ្ឈាយ៍វត្តរបស់សុទ្ធិវិហារិកទាំងឡាយ តាមទំនងដែលសុទ្ធិវិហារិក ត្រូវ
ប្រព្រឹត្តដោយប្រពៃ ក្នុងឧបជ្ឈាយ៍ទាំងឡាយ ។

[១០៤] សម័យនោះឯង ឧបជ្ឈាយ៍ទាំងឡាយ ពុំបានប្រព្រឹត្តដោយ
 ប្រពៃ ក្នុងសទ្ធិវិហារិកទាំងឡាយឡើយ ។ ភិក្ខុទាំងឡាយណាមានសេចក្តី
 ប្រាថ្នាតិច ។ បេ។ ភិក្ខុទាំងនោះក៏ពោលទោស តិះដៀល បន្តិះបង្គាប់ថា មិន
 សមបើឧបជ្ឈាយ៍ទាំងឡាយ មិនប្រព្រឹត្តដោយប្រពៃ ក្នុងសទ្ធិវិហារិកទាំង-
 ឡាយសោះ ។ ភិក្ខុទាំងនោះក្រាបបង្គំទូលសេចក្តីនុ៎ះចំពោះព្រះមានព្រះភាគ
 ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ បានឮថាឧបជ្ឈាយ៍ទាំង-
 ឡាយ មិនប្រព្រឹត្តដោយប្រពៃក្នុងសទ្ធិវិហារិកទាំងឡាយ ពិតមែនឬ ។ ពួក
 ភិក្ខុក្រាបបង្គំទូលថា ពិតមែនព្រះអង្គ ។ បេ។ លុះទ្រង់បន្ទោសហើយ ទ្រង់
 ធ្វើធម្មិកថា ត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ បើដូច្នោះ
 តថាគតនឹងបញ្ញត្តសទ្ធិវិហារិកវត្តដល់ឧបជ្ឈាយ៍ទាំងឡាយ តាមទំនងដែល
 ឧបជ្ឈាយ៍ទាំងឡាយ ត្រូវប្រព្រឹត្តដោយប្រពៃ ក្នុងពួកភិក្ខុជាសទ្ធិវិហារិក ។

[១០៥] ម្ចាស់ភិក្ខុទាំងឡាយ ឧបជ្ឈាយ៍ត្រូវប្រព្រឹត្តដោយប្រពៃក្នុង
 សទ្ធិវិហារិក ។ ឯការដែលប្រព្រឹត្តដោយប្រពៃ ក្នុងសទ្ធិវិហារិកនោះ ដូច្នេះ
 ម្ចាស់ភិក្ខុទាំងឡាយ ឧបជ្ឈាយ៍ត្រូវសង្គ្រោះ និងអនុគ្រោះសទ្ធិវិហារិកដោយ
 បាលី ដោយអដ្ឋកថា ដោយដំបូន្មាន ដោយការប្រៀនប្រដៅ បើឧបជ្ឈាយ៍
 មានបាត្រ សទ្ធិវិហារិកគ្មានបាត្រ ឧបជ្ឈាយ៍ត្រូវឲ្យបាត្រទៅសទ្ធិវិហារិក ឬត្រូវ
 ធ្វើសេចក្តីខ្វល់ខ្វាយថា បាត្រគប្បីកើតដល់សទ្ធិវិហារិក ដោយឧបាយដូចម្តេច
 ហ្ន៎ បើឧបជ្ឈាយ៍មានចីវរ សទ្ធិវិហារិកគ្មានចីវរ ឧបជ្ឈាយ៍ត្រូវឲ្យចីវរទៅសទ្ធិ-
 វិហារិក ឬត្រូវធ្វើសេចក្តីខ្វល់ខ្វាយថា ចីវរគប្បីកើតដល់សទ្ធិវិហារិក ដោយ

ឧបាយដូចម្តេចហ្ន៎ បើឧបជ្ឈាយ៍មានគ្រឿងបរិក្ខារ សន្និវិហារិកគ្មានគ្រឿង
 បរិក្ខារ ឧបជ្ឈាយ៍ត្រូវឲ្យគ្រឿងបរិក្ខារទៅសន្និវិហារិក ឬត្រូវធ្វើសេចក្តីខ្វល់
 ខ្វាយថា គ្រឿងបរិក្ខារគប្បីកើតដល់សន្និវិហារិក ដោយឧបាយដូចម្តេចហ្ន៎ បើ
 សន្និវិហារិកមានជំងឺ ឧបជ្ឈាយ៍ត្រូវក្រោកឡើងពីត្រីកហើយឲ្យឈើស្តង់ ឲ្យ
 ទឹកលុបមុខ ក្រាលអាសនៈ បើមានបបរ ត្រូវឧបជ្ឈាយ៍លាងកាជន៍ ហើយ
 បង្ហាន់បបរទៅឲ្យ កាលសន្និវិហារិកហុតបបររួចហើយ ឧបជ្ឈាយ៍ត្រូវឲ្យទឹក
 រួចទទួលកាជន៍យកមកវិញ កាន់បន្ទាបកុំឲ្យទង្គិច (នឹងអ្វីៗ) លាងរួច
 ហើយ ទុកដាក់ឲ្យល្អ កាលបើសន្និវិហារិកក្រោកចេញហើយ ឧបជ្ឈាយ៍ត្រូវ
 សាអាសនៈទុក បើប្រទេសនោះមានសំរាម ឧបជ្ឈាយ៍ត្រូវបោសប្រទេស
 នោះចេញ បើសន្និវិហារិកមានប្រាជ្ញានឹងចូលទៅកាន់ស្រុក ឧបជ្ឈាយ៍ត្រូវឲ្យ
 ស្បង់សម្រាប់ស្លៀក ត្រូវទទួលយកស្បង់បន្ទាស់មកវិញ ត្រូវឲ្យវត្ថុពន្លឺចង្កេះ
 ត្រូវតម្រួតឧត្តរាសន្ត្រី និងសង្ឃាដិហើយឲ្យ ត្រូវជូតបាតដែលទឹកហើយសឹម
 ឲ្យ ឧបជ្ឈាយ៍ត្រូវក្រាលអាសនៈទុកដោយគិតថា ពេលថ្ងៃនេះ សន្និវិហារិក
 មុខជានឹងត្រឡប់មកវិញ ត្រូវតម្កល់ទឹកសម្រាប់លាងជើង តាំងសម្រាប់ទ្រ
 ជើងដែលលាងហើយ និងទ្រនាប់សម្រាប់ជូតជើង ដែលមិនទាន់បានលាង
 ត្រូវក្រោកឡើងទៅទទួលបាត និងចីវរ ត្រូវឲ្យស្បង់បន្ទាស់ហើយទទួលយក
 ស្បង់ ដែលស្លៀកមកវិញ បើចីវរសើម ឬជាំជាម (ដោយញើសក្អែក)
 ត្រូវសំណល់ចីវរក្នុងកម្តៅថ្ងៃមួយស្របក់ តែកុំទុកចីវរក្នុងកម្តៅថ្ងៃ (ឲ្យយូរ
 ពេក) ត្រូវបត់ចីវរ (យកមកទុក) កាលនឹងបត់ចីវរ ត្រូវលើកជាយចីវរ

ឲ្យហួសពីគ្នាប្រមាណ ៤ ធ្លាប់ ហើយសឹមបត់ច្រវែង ដោយគិតថា កុំឲ្យបាក់
ផ្ចាត់ពាក់កណ្តាលឡើយ ត្រូវធ្វើវត្តពន្ធចង្កេះក្នុងផ្ចាត់ច្រវែង បើមានអាហារបិណ្ឌ-
បាត សទ្ធិវិហារិកត្រូវការនឹងឆាន់ ឧបជ្ឈាយ៍ត្រូវឲ្យទឹក ហើយបង្ហាន់អាហារ
បិណ្ឌបាតចូលទៅឲ្យ ត្រូវសួរសទ្ធិវិហារិកដោយទឹកឆាន់ លុះសទ្ធិវិហារិកឆាន់
រួចហើយ ឧបជ្ឈាយ៍ត្រូវឲ្យទឹក ហើយទទួលយកបាតមកវិញ កាន់បន្ទាបកុំ
ឲ្យទង្គិច (នឹងអ្វីៗ) លាងឲ្យស្អាត ហើយជូតទឹកឲ្យស្អាត ហើយហាលថ្ងៃ
មួយស្របក់ តែមិនត្រូវទុកបាតក្នុងកម្ដៅថ្ងៃ (ឲ្យយូរពេកឡើយ) ត្រូវទុក
ដាក់បាត នឹងច្រវែង កាលនឹងរៀបចំទុកដាក់បាត ដៃម្ខាងចាប់បាត ដៃម្ខាង
ស្ដាប់ក្រោមគ្រែ ឬក្រោមតាំងហើយ សឹមទុកដាក់បាត តែមិនត្រូវទុកដាក់
បាតលើទីដែលមិនស្អាតឡើយ កាលនឹងរៀបចំទុកដាក់ច្រវែង ដៃម្ខាងចាប់ច្រវែង
ដៃម្ខាងជូតស្នូច្រវែង ឬខ្សែស្បៀង ហើយធ្វើជាយាងនាយ ឲ្យជាផ្ចាត់មកខាង
អាយុរួចសឹមទុកដាក់ច្រវែង កាលសទ្ធិវិហារិកក្រោកឡើង ឧបជ្ឈាយ៍ត្រូវសា
អាសនៈរៀបចំទុកដាក់ទឹកសម្រាប់លាងជើង តាំងសម្រាប់ទ្រជើងដែលលាង
ហើយ និងទ្រនាប់សម្រាប់ជូតជើងដែលមិនទាន់បានលាង បើប្រទេសនោះ
មានសំរាម ឧបជ្ឈាយ៍ត្រូវបោសប្រទេសនោះចេញ បើសទ្ធិវិហារិកចង់ជូតទឹក
ឧបជ្ឈាយ៍ត្រូវចាត់ចែងទឹកសម្រាប់ជូតឲ្យ បើសទ្ធិវិហារិកត្រូវការទឹកត្រជាក់
ឧបជ្ឈាយ៍ ត្រូវចាត់ចែងទឹកត្រជាក់ឲ្យ បើសទ្ធិវិហារិកត្រូវការទឹកក្ដៅ
ឧបជ្ឈាយ៍ត្រូវចាត់ចែងទឹកក្ដៅឲ្យ បើសទ្ធិវិហារិកចង់ចូលទៅកាន់ផ្ទះជាទីរក្សា
កាយ ឧបជ្ឈាយ៍ត្រូវសួនគ្រឿងលម្អិត ត្រូវលាយដីស្អិត ត្រូវនាំយកតាំង

សម្រាប់ផ្ទះជាទីរក្សាកាយទៅ ហើយប្រគល់តាំងសម្រាប់ផ្ទះជាទីរក្សាកាយ
 ដល់ (សុទ្ធិវិហារិក) ហើយទទួលយកចីវរមកទុកដាក់ក្នុងទីដ៏សមគួរ
 ឧបជ្ឈាយ៍ត្រូវឲ្យគ្រឿងលម្អិត ត្រូវឲ្យដ៏ស្អាតដល់ (សុទ្ធិវិហារិក) បើឧបជ្ឈាយ៍
 អាចនឹងចូលទៅកាន់ (ផ្ទះជាទីរក្សាកាយបាន) ត្រូវចូលទៅកាន់ផ្ទះជាទី
 រក្សាកាយចុះ កាលនឹងចូលទៅកាន់ផ្ទះជាទីរក្សាកាយ ត្រូវយកដ៏ស្អាតលាបមុខ
 រួចបិទបាំង (កាយ) ទាំងខាងមុខ ទាំងខាងក្រោយ ហើយសឹមចូលទៅ
 កាន់ផ្ទះជាទីរក្សាកាយ មិនត្រូវអង្គុយជ្រៀតបៀតពួកភិក្ខុជាថេរៈ មិនត្រូវហាម
 ពួកភិក្ខុខ្ចីដោយអាសនៈ ត្រូវធ្វើបរិកម្មដល់សុទ្ធិវិហារិកក្នុងផ្ទះជាទីរក្សាកាយ
 កាលនឹងចេញពីផ្ទះជាទីរក្សាកាយ ត្រូវនាំយកតាំងសម្រាប់ផ្ទះជាទីរក្សាកាយ
 ចេញ ហើយបិទបាំង (កាយ) ទាំងខាងមុខ ខាងក្រោយ រួចសឹមចេញពី
 ផ្ទះជាទីរក្សាកាយ សូម្បីក្នុងទឹក ឧបជ្ឈាយ៍ក៏ត្រូវតែធ្វើបរិកម្មដល់សុទ្ធិវិហារិក
 ដែរ ឆ្លុះត្រូវហើយ ឧបជ្ឈាយ៍ត្រូវឡើងមកមុន ជួតកាយរបស់ខ្លួនឲ្យស្អាតទឹក
 ហើយស្លៀកស្បង់ រួចត្រូវជួតទឹកអំពីកាយរបស់សុទ្ធិវិហារិក ហុចស្បង់
 សម្រាប់ស្លៀក ហុចសង្ឃ្យាដ៏ទៅឲ្យ (សុទ្ធិវិហារិក) ត្រូវនាំយកតាំងសម្រាប់
 ផ្ទះជាទីរក្សាកាយចេញមកមុន ហើយក្រាលអាសនៈចាំ ត្រូវតម្កល់ទឹកសម្រាប់
 លាងជើង តាំងសម្រាប់ទ្រជើងដែលលាងហើយ និងទ្រនាប់សម្រាប់ជួតជើង
 ដែលមិនទាន់បានលាង ត្រូវសួរសុទ្ធិវិហារិកដោយទឹកសម្រាប់ឆាន់ សុទ្ធិ-
 វិហារិកនៅក្នុងវិហារណា បើវិហារនោះមានសំរាម បើឧបជ្ឈាយ៍អាចនឹង
 (បោសសម្អាតបាន) ត្រូវសម្អាតចេញ កាលនឹងសម្អាតវិហារ ត្រូវនាំយក

បាត្រ និងចីវរចេញជាមុន ទៅទុកក្នុងទីដ៏សមគួរ ។ បេ។ បើទឹកក្នុងក្អមសម្រាប់
 ជម្រះគ្មាន ឧបជ្ឈាយ៍ត្រូវចាក់ទឹកទៅក្នុងក្អមសម្រាប់ជម្រះ បើសេចក្តីអផ្សុក
 កើតឡើងដល់សទ្ធិវិហារិក ឧបជ្ឈាយ៍ត្រូវរម្ងាប់ដោយខ្លួនឯង ឬត្រូវឲ្យគេជួយ
 រម្ងាប់ ឬធ្វើធម្មកថាដល់សទ្ធិវិហារិកនោះ បើសេចក្តីសង្ស័យកើតឡើងដល់
 សទ្ធិវិហារិក ឧបជ្ឈាយ៍ត្រូវបន្ទោបង់ដោយខ្លួនឯង ឬឲ្យគេជួយបន្ទោបង់ ឬធ្វើ
 ធម្មកថាដល់សទ្ធិវិហារិកនោះ បើទិដ្ឋិ (អាក្រក់) កើតឡើងដល់សទ្ធិ-
 វិហារិក ឧបជ្ឈាយ៍ត្រូវដោះស្រាយដោយខ្លួនឯង ឬឲ្យគេជួយដោះស្រាយ ឬ
 ធ្វើធម្មកថាដល់សទ្ធិវិហារិកនោះ បើសទ្ធិវិហារិកត្រូវគុកាបត្តិ គួរនឹងចូល
 បរិវាស ឧបជ្ឈាយ៍ត្រូវធ្វើសេចក្តីខ្វល់ខ្វាយថា សង្ឃគួរឲ្យបរិវាសដល់សទ្ធិ-
 វិហារិកដោយឧបាយដូចម្តេចហ្ន៎ បើសទ្ធិវិហារិកគួរដល់មូលាយបដិកស្សនៈ
 គឺទាញមកដាក់ក្នុងមូលាបត្តិ ឧបជ្ឈាយ៍ត្រូវធ្វើសេចក្តីខ្វល់ខ្វាយថា សង្ឃគប្បី
 ទាញសទ្ធិវិហារិកមកដាក់ក្នុងមូលាបត្តិដោយឧបាយដូចម្តេចហ្ន៎ បើសទ្ធិវិហារិក
 គួរដល់មានត្ថ ឧបជ្ឈាយ៍ត្រូវធ្វើសេចក្តីខ្វល់ខ្វាយថា សង្ឃគប្បីឲ្យមានត្ថដល់
 សទ្ធិវិហារិក ដោយឧបាយដូចម្តេចហ្ន៎ បើសទ្ធិវិហារិកគួរដល់អព្ពានកម្ម
 ឧបជ្ឈាយ៍ត្រូវធ្វើសេចក្តីខ្វល់ខ្វាយថា សង្ឃគប្បីឲ្យអព្ពានកម្មដល់ សទ្ធិវិហារិក
 ដោយឧបាយដូចម្តេចហ្ន៎ បើសង្ឃចង់ធ្វើកម្ម គឺតជ្ជនីយកម្មក្តី និយស្សកម្មក្តី
 បញ្ចជនីយកម្មក្តី បដិសារាណីយកម្មក្តី ឧក្ខេបនីយកម្មក្តី ដល់សទ្ធិវិហារិក
 ឧបជ្ឈាយ៍ត្រូវធ្វើសេចក្តីខ្វល់ខ្វាយថា សូមកុំឲ្យសង្ឃធ្វើកម្ម ឬបង្គោនទៅ
 ដើម្បីកម្មសាលដល់សទ្ធិវិហារិកដោយឧបាយដូចម្តេចហ្ន៎ ម្យ៉ាងទៀត តជ្ជនី-

យកម្មក្តី និយស្សកម្មក្តី បញ្ចជនីយកម្មក្តី បដិសារាណីយកម្មក្តី ឧក្ខេប-
នីយកម្មក្តី សង្ឃបានធ្វើដល់សទ្ធិវិហារិកនោះរួចហើយ ឧបជ្ឈាយ៍ត្រូវធ្វើសេចក្តី
ខ្វល់ខ្វាយថា សទ្ធិវិហារិកគប្បីប្រព្រឹត្តដោយប្រពៃ គប្បីសមូហមាម គប្បី
ប្រព្រឹត្តវត្ថុគួរដល់កិរិយារលាស់ខ្លួនចេញចាកកម្ម សង្ឃគប្បីរម្ងាប់នូវកម្មនោះ
ដោយឧបាយដូចម្តេចហ្ន៎ បើចីវររបស់សទ្ធិវិហារិកគួរនឹងលាង ឧបជ្ឈាយ៍
ត្រូវប្រាប់ថា អ្នកគប្បីលាងយ៉ាងនេះ ឬត្រូវធ្វើសេចក្តីខ្វល់ខ្វាយថា ចីវររបស់
សទ្ធិវិហារិកគួរនឹងលាង ដោយឧបាយដូចម្តេចហ្ន៎ បើចីវររបស់សទ្ធិវិហារិក
គួរនឹងធ្វើ ឧបជ្ឈាយ៍ត្រូវប្រាប់ថា អ្នកគប្បីធ្វើចីវរយ៉ាងនេះ ឬត្រូវធ្វើសេចក្តី
ខ្វល់ខ្វាយថា ចីវររបស់សទ្ធិវិហារិកគួរនឹងធ្វើដោយឧបាយដូចម្តេចហ្ន៎ បើគ្រឿង
ជ្រលក់របស់សទ្ធិវិហារិកគួរនឹងស្មោរ ឧបជ្ឈាយ៍ត្រូវប្រាប់ថា អ្នកត្រូវស្មោរ
យ៉ាងនេះ ឬត្រូវធ្វើសេចក្តីខ្វល់ខ្វាយថា គ្រឿងជ្រលក់របស់សទ្ធិវិហារិកគួរ
នឹងស្មោរដោយឧបាយដូចម្តេចហ្ន៎ បើចីវររបស់សទ្ធិវិហារិក គួរនឹងជ្រលក់
ឧបជ្ឈាយ៍ត្រូវប្រាប់ថា អ្នកត្រូវជ្រលក់ចីវរយ៉ាងនេះ ឬត្រូវធ្វើសេចក្តីខ្វល់ខ្វាយ
ថា ចីវររបស់សទ្ធិវិហារិក គួរនឹងជ្រលក់ដោយឧបាយដូចម្តេចហ្ន៎ កាលនឹង
ជ្រលក់ចីវរ ត្រូវជ្រលក់ប្រែត្រឡប់ឲ្យសព្វស្មើល្អ បើតំណក់ទឹកស្រក់មិន
ទាន់អស់ ឧបជ្ឈាយ៍កុំអាលដើរចេញ បើសទ្ធិវិហារិកមានជំងឺ ឧបជ្ឈាយ៍ត្រូវ
ថែទាំដរាបអស់កាលដែលមានជំងឺតរស់នៅ ត្រូវរង់ចាំដរាបសទ្ធិវិហារិកសះជា
ជំងឺ ម្នាលភិក្ខុទាំងឡាយ ទាំងនេះជាសទ្ធិវិហារិកវត្តរបស់ឧបជ្ឈាយ៍ តាមទំនង
ដែលឧបជ្ឈាយ៍ទាំងឡាយគប្បីប្រព្រឹត្តដោយប្រពៃ ក្នុងសទ្ធិវិហារិកទាំងឡាយ ។

ភាណវារៈជាគម្រប់ពីរ ចប់

[១០៦] សម័យនោះឯង ពួកអន្តេវាសិកមិនបានប្រព្រឹត្តដោយប្រពៃ ក្នុងអាចារ្យទាំងឡាយ ។ ភិក្ខុទាំងឡាយណាមានសេចក្តីប្រាថ្នាតិច ។ បេ។ ភិក្ខុទាំងនោះក៏ពោលទោស តិះដៀល បន្តបង្ហាត់ថា មិនសមបើពួកអន្តេវាសិកមិនប្រព្រឹត្តដោយប្រពៃ ក្នុងអាចារ្យទាំងឡាយសោះ ។ គ្រានោះ ភិក្ខុទាំងនោះក្រាបបង្គំទូលសេចក្តីនុ៎ះចំពោះព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ បានឮថា ពួកអន្តេវាសិក មិនបានប្រព្រឹត្តដោយប្រពៃ ក្នុងអាចារ្យទាំងឡាយ ពិតមែនឬ ។ ភិក្ខុទាំងឡាយ ក្រាបបង្គំទូលថា ពិតមែនព្រះអង្គ ។ បេ។ ទ្រង់បន្ទោសហើយ ធ្វើធម្មិកថា ត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ បើដូច្នោះ តថាគតនឹងបញ្ញត្តអាចរិយវត្ថុដល់ពួកភិក្ខុជាអន្តេវាសិក តាមទំនងដែលពួកភិក្ខុជាអន្តេវាសិកត្រូវប្រព្រឹត្តដោយប្រពៃ ក្នុងអាចារ្យទាំងឡាយ ។

[១០៧] ម្ចាស់ភិក្ខុទាំងឡាយ ភិក្ខុជាអន្តេវាសិក ត្រូវប្រព្រឹត្តដោយប្រពៃក្នុងអាចារ្យ ។ ឯការប្រព្រឹត្តដោយប្រពៃ ក្នុងអាចារ្យនោះ ដូច្នេះ គឺអន្តេវាសិកត្រូវក្រោកអំពីព្រឹក ហើយដោះស្បែកជើង ធ្វើសំពត់ឧត្តរាសន្ត ឆៀងស្មាម្ខាង ហើយប្រគេនឈើស្កន់ ប្រគេនទឹកសម្រាប់លាងមុខ ក្រាលអាសនៈទុក បើបបរមាន អន្តេវាសិកត្រូវលាងកាជន់ហើយបង្ហោនបបរទៅប្រគេន កាលបើអាចារ្យហុតបបររួចហើយ អន្តេវាសិកត្រូវប្រគេនទឹក ហើយទទួលកាជន់មកវិញ កាន់បន្ទាបកុំឲ្យទង្គិចនឹង (អ្វីៗ) ហើយលាងឲ្យស្អាត រួចរៀបចំទុកដាក់ កាលបើអាចារ្យក្រោកចេញហើយ អន្តេវាសិកត្រូវសាអាសនៈ

ចេញ បើប្រទេសនោះមានសំរាម អន្តេវាសិកត្រូវបោសប្រទេសនោះចេញ
 បើអាចារ្យចង់ចូលទៅកាន់ស្រុក អន្តេវាសិកត្រូវប្រគេនស្បង់សម្រាប់ស្បៀក
 ហើយទទួលយកស្បង់បន្ទាស់មកវិញ ត្រូវប្រគេនវត្ថុពន្ធចង្កេះ តម្រួត
 ឧត្តរាសន៍នឹងសង្ឃាដិហើយប្រគេន ត្រូវជូតបាតដែលទឹក ហើយសឹម
 ប្រគេន បើអាចារ្យចង់បានភិក្ខុជាបច្ច្រាសមណៈ អន្តេវាសិកត្រូវបិទបាំង
 មណ្ឌល ៣ គឺស្បៀកស្បង់ឲ្យជាបរិមណ្ឌល ក្រវាត់វត្ថុពន្ធចង្កេះ ហើយតម្រួត
 ឧត្តរាសន៍នឹងសង្ឃាដិ ហើយឃ្លុំពាក់ឡើងក្នុង លាងបាតហើយកាន់យកទៅធ្វើ
 ជាបច្ច្រាសមណៈនៃអាចារ្យ កុំដើរឆ្ងាយពេក កុំដើរជិតពេក ត្រូវចាំទទួលយក
 វត្ថុដែលគេដាក់ចុះក្នុងបាត កាលបើអាចារ្យកំពុងនិយាយ អន្តេវាសិកមិន
 ត្រូវនិយាយស្តាប់ពាក្យក្នុងចន្លោះៗ ឡើយ កាលបើអាចារ្យនិយាយពាក្យដែល
 ជិតនឹងត្រូវអាបត្តិ អន្តេវាសិកត្រូវឃាត់ កាលនឹងត្រឡប់មក អន្តេវាសិកត្រូវ
 ស្រូតមកមុន ហើយក្រាលអាសនៈចាំ ត្រូវតម្កល់ទឹកសម្រាប់លាងជើង តាំង
 សម្រាប់ទ្រជើងដែលលាងហើយ និងទ្រទាប់សម្រាប់ជូតជើងដែលមិនទាន់
 បានលាង រួចក្រោកទៅទទួលបាត និងចីវរ ប្រគេនស្បង់បន្ទាស់ ទទួលយក
 ស្បង់ដែលស្បៀកមកវិញ បើចីវរសើម ឬជាំជាម (ដោយព្រឺស) អន្តេ-
 វាសិកត្រូវសំដីលក្នុងទីមានកម្ដៅថ្ងៃមួយស្របក់ តែកុំទុកចីវរក្នុងទីមានកម្ដៅ
 ថ្ងៃ (ឲ្យយូរពេក) ត្រូវបត់ចីវរទុក កាលនឹងបត់ចីវរ ត្រូវលើកជាយឲ្យ
 ហួសពីគ្នាប្រមាណ ៤ ធ្លាប់ ហើយសឹមបត់ចីវរដោយគិតថា កុំឲ្យចីវរបាក់
 ផ្ចិតត្រង់ពាក់កណ្តាលឡើយ ត្រូវធ្វើវត្ថុពន្ធចង្កេះក្នុងផ្ចិតចីវរ បើមានចង្កាន់

បិណ្ឌបាត ហើយអាចារ្យចង់ឆាន់ អន្តេវាសិកត្រូវប្រគេនទឹក ហើយបង្ហាន់
 បិណ្ឌបាតទៅប្រគេន ត្រូវសួរអាចារ្យដោយទឹកឆាន់ លុះអាចារ្យឆាន់រួចហើយ
 អន្តេវាសិកត្រូវប្រគេនទឹក ហើយទទួលយកបាតមកវិញ កាន់បន្ទាបកុំឲ្យ
 ទង្គិចទង្គុក (នឹងអ្វីៗ) ហើយលាងឲ្យស្អាត ជូតឲ្យស្អាតទឹក រួចហាលក្នុង
 កម្ដៅថ្ងៃមួយស្របក់ តែកុំទុកបាតចោលក្នុងកម្ដៅថ្ងៃ (ឲ្យយូរពេក) អន្តេ-
 វាសិកត្រូវទុកបាត និងចីវរ កាលនឹងទុកដាក់បាត ដៃម្ខាងចាប់បាត ដៃ
 ម្ខាងស្ដាប់ក្រោមគ្រែ ឬក្រោមតាំង ហើយសឹមទុកបាត តែមិនត្រូវទុកបាត
 ក្នុងទីដែលមិនស្អាតឡើយ កាលនឹងទុកចីវរ ត្រូវយកដៃម្ខាងចាប់ចីវរ ដៃម្ខាង
 ជូតស្នូចីវរ ឬខ្សែស្បៀង ធ្វើជាយាងនាយឲ្យជាផ្នត់មកខាងអាយ ហើយ
 សឹមទុកចីវរចុះ កាលបើអាចារ្យក្រោកចេញ អន្តេវាសិកត្រូវសាសានៈ
 ចេញ ត្រូវទុកដាក់ទឹកសម្រាប់លាងជើង តាំងសម្រាប់ទ្រជើងដែលលាង
 ហើយ និងទ្រនាប់សម្រាប់ជូតជើងដែលមិនទាន់បានលាង បើប្រទេសនោះ
 មានសំរាម អន្តេវាសិកត្រូវបោសប្រទេសនោះចេញ បើអាចារ្យចង់ស្រង់ទឹក
 អន្តេវាសិកត្រូវចាត់ចែងទឹកសម្រាប់ស្រង់ប្រគេន បើអាចារ្យត្រូវការទឹក
 ត្រជាក់ អន្តេវាសិកត្រូវចាត់ចែងទឹកត្រជាក់ប្រគេន បើអាចារ្យត្រូវការទឹកក្ដៅ
 អន្តេវាសិកត្រូវចាត់ចែងទឹកក្ដៅប្រគេន បើអាចារ្យចង់ចូលទៅកាន់ផ្ទះជាទីរក្សា
 កាយ អន្តេវាសិកត្រូវសួនគ្រឿងលម្អិត ត្រូវលាងដីស្អិត ហើយកាន់យក
 តាំងសម្រាប់ផ្ទះជាទីរក្សាកាយ ដើរតាមក្រោយអាចារ្យ ហើយប្រគេនតាំង
 សម្រាប់ផ្ទះជាទីរក្សាកាយ រួចទទួលយកចីវរមកទុកដាក់ក្នុងទីដ៏សមគួរ ត្រូវ

ប្រគេនគ្រឿងលម្អិត ត្រូវប្រគេនដីស្អិត បើអន្តេវាសិកអាច (នឹងចូលទៅ
បាន) គប្បីចូលទៅកាន់ផ្ទះជាទីរក្សាកាយ កាលនឹងចូលទៅកាន់ផ្ទះជាទីរក្សា
កាយ ត្រូវលាបមុខដោយដីស្អិត ហើយបិទបាំង(កាយ) ទាំងខាងមុខទាំងខាង
ក្រោយ រួចសឹមចូលទៅកាន់ផ្ទះជាទីរក្សាកាយ មិនត្រូវអង្គុយជ្រៀតបៀតពួក
ភិក្ខុជាថេរៈ មិនត្រូវហាមឃាត់ពួកភិក្ខុខ្ចីដោយអាសនៈ ត្រូវធ្វើបរិកម្មដល់
អាចារ្យក្នុងផ្ទះជាទីរក្សាកាយ កាលនឹងចេញពីផ្ទះជាទីរក្សាកាយ អន្តេវាសិក
ត្រូវកាន់យកតាំងសម្រាប់ផ្ទះជាទីរក្សាកាយ ហើយបិទបាំង (កាយ) ទាំង
ខាងមុខទាំងខាងក្រោយ រួចសឹមចេញពីផ្ទះជាទីរក្សាកាយ សូម្បីក្នុងទឹក
អន្តេវាសិកក៏ត្រូវតែធ្វើបរិកម្មដល់អាចារ្យដែរ កាលអន្តេវាសិកឮត្រឡប់ហើយ
ត្រូវឡើងមកមុន ហើយជូតកាយរបស់ខ្លួនឲ្យស្អាតទឹក ស្លៀកស្បង់រួចត្រូវ
ជូតទឹកពីកាយរបស់អាចារ្យ ត្រូវប្រគេនស្បង់ ប្រគេនសង្ឃ្យាដិ ត្រូវកាន់យក
តាំងសម្រាប់ផ្ទះជាទីរក្សាកាយដើរចេញមកមុន ហើយក្រាលអាសនៈចាំ ត្រូវ
តម្កល់ទឹកសម្រាប់លាងជើង តាំងសម្រាប់ទ្រជើងដែលលាងហើយ និង
ទ្រនាប់សម្រាប់ជូតជើងដែលមិនទាន់បានលាង ត្រូវសួរអាចារ្យដោយទឹក
សម្រាប់ឆាន់ បើអន្តេវាសិក ចង់ឲ្យអាចារ្យបង្រៀនបាលី ត្រូវឲ្យលោក
បង្រៀនចុះ បើអន្តេវាសិក ចង់រៀនអដ្ឋកថា គប្បីរៀនអដ្ឋកថា (នឹងអាចារ្យ
ចុះ) អាចារ្យនៅក្នុងវិហារណា បើវិហារនោះមានសំរាម បើអន្តេវាសិកអាច
(នឹងបោសសម្អាតបាន) ត្រូវបោសសម្អាតចេញ កាលនឹងបោសសម្អាត
វិហារ ត្រូវនាំយកបាត្រ និងចីវរចេញមកមុន ទៅតម្កល់ទុកក្នុងទីដ៏សមគួរ

ត្រូវនាំយកកម្រាលសម្រាប់អង្គុយ ទៅតម្កល់ទុកក្នុងទីដ៏សមគួរ ត្រូវនាំយក
 ពួក និងឆ្នើយទៅតម្កល់ទុកក្នុងទីដ៏សមគួរ ត្រូវលើកគ្រែបន្ទាប់កុំឲ្យទង្គិចទង្គក
 កុំប៉ះសន្ទុះទ្វារ និងក្របទ្វារនាំយកឲ្យស្រួលទៅតម្កល់ទុកក្នុងទីដ៏សមគួរ ត្រូវ
 លើកបន្ទាប់តាំងកុំឲ្យទង្គិចទង្គក កុំឲ្យប៉ះសន្ទុះទ្វារ និងក្របទ្វារ នាំយកឲ្យ
 ស្រួល ទៅតម្កល់ទុកក្នុងទីដ៏សមគួរ ត្រូវនាំយកទ្រនាប់ជើងគ្រែទៅតម្កល់ទុក
 ក្នុងទីដ៏សមគួរ ត្រូវនាំយកកន្តោរសម្រាប់ស្ដោះទឹកមាត់ ទៅតម្កល់ទុកក្នុងទីដ៏
 សមគួរ ត្រូវនាំយកក្ដារសម្រាប់ផ្អែក ទៅតម្កល់ទុកក្នុងទីដ៏សមគួរ ត្រូវកំណត់
 ចាំទុកនូវកម្រាលផែនដីដែលគេក្រាលទុកនៅកន្លែងណា ហើយនាំយកទៅទុក
 ក្នុងទីដ៏សមគួរ បើក្នុងវិហារមានគ្រឿងស្មុគស្មាញ (មានសរសៃពឹងពាងជា
 ដើម) អន្តេវាសិកត្រូវបោសព័ពិតានចុះមកជាមុន ត្រូវជូតចំណែកជ្រុងសន្លឹក
 បង្អួច បើជញ្ជាំងដែលគេបរិកម្មដោយថ្មរួចហើយ ត្រឡប់ជាមានប្រឡាក់
 អន្តេវាសិកត្រូវជ្រលក់កំណាត់សំពត់ ពូតហើយសឹមជូត បើផ្ទៃផែនដីដែលគេ
 បរិកម្មដោយវត្ថុមានពណ៌ខ្មៅរួចហើយ ត្រឡប់ជាមានប្រឡាក់ អន្តេវាសិក
 ត្រូវជ្រលក់កំណាត់សំពត់ពូតចេញរួចហើយសឹមជូត បើផ្ទៃគេមិនបានបរិកម្មទេ
 អន្តេវាសិក ត្រូវបោះដោយទឹក រួចសឹមជូត ដោយគិតថា វិហារកុំប្រឡាក់
 ដោយធូលីឡើយ ត្រូវប្រមូលសំរាមយកទៅចាក់ចោល ក្នុងទីដ៏សមគួរ លុះ
 អន្តេវាសិកហាលកម្រាលផែនដីហើយ ជម្រះ គោះ (ដីចេញឲ្យស្អាត) រួច
 ហើយសឹមនាំយកទៅក្រាលទុកដូចដែលវិញ ត្រូវហាលទ្រនាប់ជើងគ្រែ រួច
 សឹមជូត (ឲ្យស្អាត) ហើយនាំយកទៅតម្កល់ទុកក្នុងទីដូចដែលវិញ ត្រូវ

ហាលគ្រែរួចហើយជម្រះគោរ (ឲ្យស្អាត) រួចលើកបន្ទាបកុំឲ្យទង្គិចទង្គុក កុំ
ឲ្យប៉ះសន្ទុះទ្វារ និងក្របទ្វារ នាំយកទៅដោយស្រួល ហើយតាំងទុកដូចដែល
វិញ ត្រូវហាលតាំង រួចហើយ ត្រូវជម្រះ គោរ (ឲ្យស្អាត) ហើយលើក
បន្ទាបកុំឲ្យទង្គិចទង្គុក កុំឲ្យប៉ះសន្ទុះទ្វារ និងក្របទ្វារ នាំយកទៅដោយស្រួល
តាំងទុកដូចដែលវិញ ត្រូវហាលពួក និងឆ្នើយ ហើយជម្រះ គោរ (ឲ្យស្អាត)
ហើយនាំទៅរៀបចំទុកដាក់ដូចដែលវិញ ត្រូវសំដីលកម្រាលសម្រាប់ទ្រាប់
អង្គុយ ហើយជម្រះ គោរ (ឲ្យស្អាត) រួចនាំយកទៅក្រាលទុកដូចដែលវិញ
ត្រូវ ហាលកន្តោរសម្រាប់ស្ពោះទឹកមាត់ រួចហើយជូត (ឲ្យស្អាត) ហើយ
នាំយកទៅតម្កល់ទុកក្នុងទីដូចដែលវិញ ត្រូវហាលផែនក្តារសម្រាប់ផ្អែក រួចជូត
(ឲ្យស្អាត) ហើយនាំយកទៅតម្កល់ទុកក្នុងទីដូចដែលវិញ អន្តេវាសិកត្រូវ
ទុកដាក់បាត្រ និងចីវរ កាលនឹងទុកបាត្រ ត្រូវយកដៃម្ខាងចាប់បាត្រ ដៃម្ខាង
ស្ទាបក្រោមគ្រែ ឬក្រោមតាំង រួចហើយសឹមទុកដាក់បាត្រ តែមិនត្រូវទុកបាត្រ
លើទីដែលមិនស្អាតឡើយ អន្តេវាសិកកាលនឹងទុកចីវរ ត្រូវយកដៃម្ខាងចាប់
ចីវរ ដៃម្ខាងជូតស្នូចីវរ ឬខ្សែស្បៀង ហើយធ្វើជាយាងនាយឲ្យជាផ្ចិតមក
ខាងអាយ ហើយសឹមទុកចីវរ បើមានខ្យល់ទាំងឆ្នលីបក់មកពីទិសខាងកើត
អន្តេវាសិកត្រូវបិទបង្អួចទិសខាងកើត បើខ្យល់មានទាំងឆ្នលីបក់មកពីទិស
ខាងលិច អន្តេវាសិកត្រូវបិទបង្អួចទិសខាងលិច បើខ្យល់មានទាំងឆ្នលីបក់មក
ពីទិសខាងជើង អន្តេវាសិកត្រូវបិទបង្អួចទិសខាងជើង បើខ្យល់មានទាំងឆ្នលី
បក់មកពីទិសខាងត្បូង អន្តេវាសិកត្រូវបិទបង្អួចទិសខាងត្បូង បើរដូវត្រជាក់

អន្តេវាសិកត្រូវបើកបង្គុយក្នុងវេលាថ្ងៃ បិទក្នុងវេលាយប់ បើរដូវក្ដៅ អន្តេ-
 វាសិកត្រូវបិទបង្គុយក្នុងវេលាថ្ងៃ បើកក្នុងវេលាយប់ បើទីបរិវេណមានសំរាម
 អន្តេវាសិកត្រូវបោសបរិវេណចេញ បើបន្ទប់មានសំរាម អន្តេវាសិកត្រូវ
 បោសបន្ទប់ចេញ បើរោងឆាន់មានសំរាម អន្តេវាសិកត្រូវបោសរោងឆាន់ចេញ
 បើរោងភ្លើងមានសំរាម អន្តេវាសិកត្រូវបោសរោងភ្លើងចេញ បើវត្ថុកុដិមាន
 សំរាម អន្តេវាសិកត្រូវបោសវត្ថុកុដិចេញ បើគ្មានទឹកសម្រាប់ឆាន់ អន្តេ-
 វាសិកត្រូវតម្កល់ទឹកសម្រាប់ឆាន់ទុក បើគ្មានទឹកសម្រាប់ប្រើប្រាស់ អន្តេ-
 វាសិកត្រូវតម្កល់ទឹកសម្រាប់ប្រើប្រាស់ បើទឹកក្នុងក្អមសម្រាប់ជម្រះគ្មាន
 អន្តេវាសិកត្រូវចាក់ទឹកក្នុងក្អមសម្រាប់ជម្រះ បើសេចក្ដីអផ្សុកកើតឡើងដល់
 អាចារ្យ អន្តេវាសិកត្រូវបំបាត់ដោយខ្លួនឯង ឬត្រូវឲ្យគេជួយបំបាត់ ឬធ្វើ
 ធម្មកថាដល់អាចារ្យនោះ បើសេចក្ដីសង្ស័យកើតឡើងដល់អាចារ្យ អន្តេវា-
 សិកត្រូវបន្ទោបង់ដោយខ្លួនឯង ឬត្រូវឲ្យគេជួយបន្ទោបង់ ឬធ្វើធម្មកថាដល់
 អាចារ្យនោះ បើទិដ្ឋិ (សេចក្ដីយល់ខុស) កើតឡើងដល់អាចារ្យ អន្តេវា-
 សិកត្រូវដោះស្រាយដោយខ្លួនឯង ឬត្រូវឲ្យគេជួយដោះស្រាយ ឬធ្វើធម្មកថា
 ដល់អាចារ្យនោះ បើអាចារ្យត្រូវគំរុកបត្តិគួរដល់បរិវាសកម្ម អន្តេវាសិកត្រូវ
 ធ្វើសេចក្ដីខ្វល់ខ្វាយថា សង្ឃគប្បីឲ្យបរិវាសកម្មដល់អាចារ្យដោយឧបាយដូច
 ម្តេចហ្ន៎ បើអាចារ្យគួរដល់មូលាយបដិកស្សនៈ (ទាញមកដាក់ក្នុងមូលាបត្តិ)
 អន្តេវាសិកត្រូវធ្វើសេចក្ដីខ្វល់ខ្វាយថា សង្ឃគប្បីទាញអាចារ្យមកដាក់ក្នុង
 មូលាបត្តិដោយឧបាយដូចម្តេចហ្ន៎ បើអាចារ្យគួរដល់មានត្ថ អន្តេវាសិកត្រូវធ្វើ

សេចក្តីខ្វល់ខ្វាយថា សង្ឃគប្បីឲ្យមានតួដល់អាចារ្យ ដោយឧបាយដូចម្តេច ហ្ន៎ បើអាចារ្យគួរដល់អព្ពានកម្ម អន្តេវាសិកត្រូវធ្វើសេចក្តីខ្វល់ខ្វាយថា សង្ឃ គប្បីធ្វើអព្ពានកម្មដល់អាចារ្យ ដោយឧបាយដូចម្តេចហ្ន៎ បើសង្ឃមានប្រាថ្នា ដើម្បីធ្វើកម្ម គឺតជ្ជនីយកម្មក្តី និយស្សកម្មក្តី បញ្ចជនីយកម្មក្តី បដិសារា- ណីយកម្មក្តី ឧក្ខេបនីយកម្មក្តី ដល់អាចារ្យហើយ អន្តេវាសិកត្រូវធ្វើសេចក្តី ខ្វល់ខ្វាយថា សង្ឃគប្បីធ្វើកម្មដល់អាចារ្យឬ សង្ឃបង្ហាន់ទៅដើម្បីកម្មដ៏ ស្រាលដល់អាចារ្យដោយឧបាយដូចម្តេចហ្ន៎ មួយវិញទៀត បើកម្ម គឺតជ្ជនី- យកម្មក្តី និយស្សកម្មក្តី បញ្ចជនីយកម្មក្តី បដិសារាណីយកម្មក្តី ឧក្ខេបនី- យកម្មក្តី ដែលសង្ឃបានធ្វើដល់អាចារ្យរួចហើយ អន្តេវាសិកត្រូវធ្វើសេចក្តី ខ្វល់ខ្វាយថា អាចារ្យគប្បីប្រព្រឹត្តដោយប្រពៃ គប្បីសមូហរោម គប្បីប្រព្រឹត្ត វត្តគួរដល់កិរិយារលាស់ខ្លួនចេញចាកកម្ម សង្ឃគប្បីរម្ងាប់នូវកម្មនោះ ដោយ ឧបាយដូចម្តេចហ្ន៎ បើចីវររបស់អាចារ្យគួរនឹងលាង អន្តេវាសិកត្រូវលាង ប្រគេន ឬត្រូវធ្វើសេចក្តីខ្វល់ខ្វាយថា ចីវររបស់អាចារ្យគួរនឹងលាងដោយ ឧបាយដូចម្តេចហ្ន៎ បើចីវររបស់អាចារ្យគួរនឹងធ្វើ អន្តេវាសិកត្រូវធ្វើប្រគេន ឬត្រូវធ្វើសេចក្តីខ្វល់ខ្វាយថា ចីវររបស់អាចារ្យគួរនឹងធ្វើ ដោយឧបាយដូច ម្តេចហ្ន៎ បើគ្រឿងជ្រលក់របស់អាចារ្យគួរនឹងស្ងោរ អន្តេវាសិកត្រូវស្ងោរ ប្រគេន ឬធ្វើសេចក្តីខ្វល់ខ្វាយថា គ្រឿងជ្រលក់របស់អាចារ្យគួរនឹងស្ងោរ ដោយឧបាយដូចម្តេចហ្ន៎ បើចីវររបស់អាចារ្យគួរនឹងជ្រលក់ អន្តេវាសិកត្រូវ ជ្រលក់ប្រគេន ឬធ្វើសេចក្តីខ្វល់ខ្វាយថា ចីវររបស់អាចារ្យគួរនឹងជ្រលក់

ដោយឧបាយដូចម្តេចហ្ន៎ អន្តេវាសិកកាលនឹងជ្រលក់ចីវរ ត្រូវជ្រលក់ប្រៃ
ត្រឡប់ឲ្យសព្វល្អ មួយទៀត កាលបើតំណក់ទឹកស្រក់ពុំទាន់អស់ អន្តេវា-
សិកកុំអាលចៀសចេញទៅឡើយ អន្តេវាសិកមិនទាន់ប្រាប់អាចារ្យ មិនត្រូវ
ឲ្យបាត្រដល់ភិក្ខុណាមួយ មិនត្រូវទទួលបាត្ររបស់ភិក្ខុណាមួយ មិនត្រូវឲ្យ
ចីវរដល់ភិក្ខុណាមួយ មិនត្រូវទទួលយកចីវររបស់ភិក្ខុណាមួយ មិនត្រូវឲ្យ
បរិក្ខារដល់ភិក្ខុណាមួយ មិនត្រូវទទួលបរិក្ខាររបស់ភិក្ខុណាមួយ មិនត្រូវការ
សក់ឲ្យភិក្ខុណាមួយ មិនត្រូវឲ្យអ្នកណាមួយមកការសក់ខ្លួនឡើយ មិនត្រូវ
ធ្វើបរិកម្ម (គក់ច្របាច់) ដល់ភិក្ខុណាមួយ មិនត្រូវឲ្យអ្នកណាមួយធ្វើបរិកម្ម
ដល់ខ្លួន មិនត្រូវធ្វើវេយ្យាវច្ឆៈដល់ភិក្ខុណាមួយ មិនត្រូវឲ្យភិក្ខុណាមួយធ្វើ
វេយ្យាវច្ឆៈដល់ខ្លួន មិនត្រូវធ្វើជាបច្ឆាសមណៈរបស់ភិក្ខុណាមួយ មិនត្រូវ
កាន់យកភិក្ខុណាមួយ (ធ្វើជា) បច្ឆាសមណៈរបស់ខ្លួន មិនត្រូវនាំបិណ្ឌបាត
ទៅឲ្យភិក្ខុណាមួយ មិនត្រូវឲ្យភិក្ខុណាមួយនាំបិណ្ឌបាតមកឲ្យខ្លួន អន្តេ-
វាសិកមិនទាន់លាអាចារ្យ មិនត្រូវចូលទៅកាន់ស្រុក មិនត្រូវទៅកាន់ព្រៃ
សួសាន មិនត្រូវចៀសទៅកាន់ទិស បើអាចារ្យមានជំងឺ អន្តេវាសិកត្រូវថែ
ទាំអស់កាលដែលលោករស់នៅ អន្តេវាសិកត្រូវរង់ចាំ ត្រាតែអាចារ្យសះជា
ជំងឺ ម្ចាស់ភិក្ខុទាំងឡាយ ទាំងនេះជា អាចារ្យវត្តរបស់អន្តេវាសិកទាំងឡាយ
តាមទំនងដែលអន្តេវាសិក ត្រូវប្រព្រឹត្តដោយប្រពៃ ក្នុងអាចារ្យទាំងឡាយ ។

[១០៨] សម័យនោះឯង ពួកអាចារ្យពុំបានប្រព្រឹត្តដោយប្រពៃ ក្នុង
អន្តេវាសិកទាំងឡាយ ។ ភិក្ខុទាំងឡាយណា មានសេចក្តីប្រាថ្នាតិច ។ បេ។

ភិក្ខុទាំងនោះពេលទោស តិះដៀល បន្តបង្ហាត់ថា មិនសមបើពួកអាចារ្យ
 មិនប្រព្រឹត្តដោយប្រពៃ ក្នុងអន្តេវាសិកទាំងឡាយសោះ ។ ភិក្ខុទាំងនោះបាន
 ក្រាបបង្គំទូលសេចក្តីនុះចំពោះព្រះមានព្រះភាគ ។ ព្រោះនិទាននេះ ដំណើរ
 នេះ ព្រះមានព្រះភាគ ទ្រង់ត្រាស់ឲ្យប្រជុំភិក្ខុសង្ឃ ហើយត្រាស់សួរចំពោះ
 ភិក្ខុទាំងឡាយ ក្នុងវេលានោះថា ម្ចាស់ភិក្ខុទាំងឡាយ ឮថា ពួកអាចារ្យពុំបាន
 ប្រព្រឹត្តដោយប្រពៃ ក្នុងអន្តេវាសិកទាំងឡាយ ពិតមែនឬ ។ ភិក្ខុទាំងឡាយ
 ក្រាបបង្គំទូលថា ពិតមែនព្រះអង្គ ។ បេ។ ព្រះសព្វញ្ញជាម្ចាស់ ទ្រង់បន្ទោស
 ហើយធ្វើធម្មិកថា ត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ បើ
 ដូច្នេះ តថាគតនឹងបញ្ញត្តអន្តេវាសិកវត្ថុដល់អាចារ្យទាំងឡាយ តាមទំនងដែល
 អាចារ្យទាំងឡាយ ត្រូវប្រព្រឹត្តដោយប្រពៃ ក្នុងអន្តេវាសិកទាំងឡាយ ។

[១០៩] ម្ចាស់ភិក្ខុទាំងឡាយ អាចារ្យត្រូវប្រព្រឹត្តដោយប្រពៃក្នុង
 អន្តេវាសិក ។ ការដែលប្រព្រឹត្តដោយប្រពៃក្នុងអន្តេវាសិកនោះដូច្នេះ ម្ចាស់
 ភិក្ខុទាំងឡាយ អាចារ្យត្រូវសង្គ្រោះ ត្រូវអនុគ្រោះអន្តេវាសិកដោយបាលី
 ដោយអដ្ឋកថា ដោយដំបូន្មាន ដោយការប្រៀនប្រដៅ បើអាចារ្យមានបាត្រ
 អន្តេវាសិកគ្មានបាត្រ ត្រូវអាចារ្យឲ្យបាត្រទៅអន្តេវាសិក ឬត្រូវធ្វើសេចក្តី
 ខ្វល់ខ្វាយថា បាត្រ គប្បីកើតឡើងដល់អន្តេវាសិកដោយឧបាយដូចម្តេចហ្ន៎
 បើអាចារ្យមានចីវរ អន្តេវាសិកគ្មានចីវរ ត្រូវអាចារ្យឲ្យចីវរទៅអន្តេវាសិក
 ឬត្រូវធ្វើសេចក្តីខ្វល់ខ្វាយថា ចីវរគប្បីកើតឡើងដល់អន្តេវាសិកដោយឧបាយ
 ដូចម្តេចហ្ន៎ បើអាចារ្យមានគ្រឿងបរិក្ខារ អន្តេវាសិកគ្មានគ្រឿងបរិក្ខារ ត្រូវ

អាចារ្យឲ្យគ្រឿងបរិក្ខារទៅអន្តេវាសិក ឬត្រូវធ្វើសេចក្តីខ្វល់ខ្វាយថា គ្រឿង
 បរិក្ខារគប្បីកើតឡើងដល់អន្តេវាសិកដោយឧបាយដូចម្តេចហ្ន៎ បើអន្តេវាសិក
 មានជំងឺ អាចារ្យត្រូវក្រោកពីត្រីកហើយឲ្យឈើស្គន់ ឲ្យទឹកសម្រាប់លាងមុខ
 ក្រាលអាសនៈ បើមានបបរ អាចារ្យត្រូវលាងកាជន់ហើយបង្ហានបបរឲ្យទៅ
 កាលអន្តេវាសិកហុតបបររួចហើយ អាចារ្យត្រូវឲ្យទឹក រួចទទួលយកកាជន់
 មកវិញ កាន់បន្ទាបកុំឲ្យទង្គិចទង្គុក (អ្វី) ហើយរៀបចំទុកដាក់ឲ្យល្អ កាល
 បើអន្តេវាសិកក្រោកចេញហើយ អាចារ្យត្រូវសាអាសនៈចេញ បើប្រទេស
 នោះមានសំរាម អាចារ្យត្រូវបោសប្រទេសនោះចេញ បើអន្តេវាសិកមានប្រាថ្នា
 ដើម្បីនឹងចូលទៅកាន់ស្រុក អាចារ្យត្រូវឲ្យស្បង់សម្រាប់ស្លៀក ហើយទទួល
 យកស្បង់បន្ទាសមកវិញ ត្រូវឲ្យវត្ថុពន្លឺចង្កេះ ត្រូវតម្រុតឧត្តរាសន្តនឹងសង្ឃរាជី
 ហើយឲ្យ ត្រូវជូតបាតដែលទទឹក ហើយសឹមឲ្យ អាចារ្យត្រូវក្រាលអាសនៈ
 ទុក ដោយគិតថា អន្តេវាសិកមុខជានឹងត្រឡប់មកវិញ ក្នុងវេលានេះ ត្រូវ
 តម្កល់ទឹកលាងជើង តាំងសម្រាប់រងជើងដែលលាងហើយ និងទ្រនាប់សម្រាប់
 ជូតជើងដែលមិនទាន់បានលាង ត្រូវក្រោកទៅទទួលបាត និងចីវរ ត្រូវឲ្យ
 ស្បង់បន្ទាស ហើយទទួលយកស្បង់ដែលស្លៀកមកវិញ បើចីវរសើម ឬជាំ
 ជាម (ដោយញើសក្អែក) ត្រូវសំដីលចីវរក្នុងកម្តៅថ្ងៃមួយស្របក់ តែកុំ
 ទុកចីវរក្នុងកម្តៅថ្ងៃ (ឲ្យយូរពេក) អាចារ្យត្រូវបត់ចីវរ កាលនឹងបត់ចីវរ
 ត្រូវលើកជាយចីវរឲ្យហួសពីគ្នាប្រមាណ ៤ ធ្មាប់ ហើយសឹមបត់ចីវរ ដោយ
 គិតថា កុំឲ្យបាក់ផ្គត់ពាក់កណ្តាលឡើយ ត្រូវធ្វើវត្ថុពន្លឺចង្កេះ ក្នុងផ្នត់ចីវរ បើ

អាហារបិណ្ឌបាតមាន ហើយអន្តេវាសិកត្រូវការចង់ឆាន់ អាចារ្យត្រូវឲ្យទឹក
 ហើយបង្ហាត់អាហារបិណ្ឌបាតចូលទៅ អាចារ្យត្រូវសួរអន្តេវាសិកដោយទឹក
 ឆាន់ លុះអន្តេវាសិកឆាន់រួចហើយ អាចារ្យត្រូវឲ្យទឹក ហើយទទួលយក
 បាតមកវិញ កាន់បន្ទាបកុំឲ្យទង្គិចទង្គុក ហើយលាងឲ្យស្អាត ជូតឲ្យស្អាតទឹក
 ចេញហើយហាលថ្ងៃមួយស្របក់ តែមិនត្រូវទុកបាត ក្នុងកម្ដៅថ្ងៃ (ឲ្យយូរ
 ពេក) អាចារ្យត្រូវទុកបាត និងចីវរ កាលដែលរៀបចំទុកដាក់បាត ។ បេឃ
 កាលដែលរៀបចំទុកចីវរ ។ បេឃ ត្រូវបត់ដោយចីវរខាងនាយឲ្យជាផ្នត់មកខាង
 អាយ ហើយសឹមទុកចីវរប៉ះ កាលអន្តេវាសិកក្រោកចេញហើយ អាចារ្យ
 ត្រូវសាសនៈចេញ ត្រូវរៀបចំទុកដាក់ទឹកសម្រាប់លាងជើង តាំងសម្រាប់
 រងជើងដែលលាងហើយ និងទ្រនាប់សម្រាប់ជូតជើង ដែលមិនទាន់បានលាង
 បើប្រទេសនោះមានសំរាម អាចារ្យត្រូវបោសប្រទេសនោះចេញ បើអន្តេ-
 វាសិកចង់ឆ្លុតទឹក អាចារ្យត្រូវចាត់ចែងទឹកសម្រាប់ឆ្លុតឲ្យ បើអន្តេវាសិកត្រូវ
 ការដោយទឹកត្រជាក់ អាចារ្យត្រូវចាត់ចែងទឹកត្រជាក់ឲ្យ បើអន្តេវាសិកត្រូវ
 ការដោយទឹកក្ដៅ អាចារ្យត្រូវចាត់ចែងទឹកក្ដៅឲ្យ បើអន្តេវាសិកចង់ចូលទៅ
 កាន់ផ្ទះជាទីរក្សាកាយ អាចារ្យត្រូវសួនគ្រឿងលម្អិត ត្រូវលាយដីស្អិត ត្រូវ
 កាន់យកតាំងសម្រាប់ផ្ទះជាទីរក្សាកាយ ហើយទៅ ឲ្យតាំងសម្រាប់ផ្ទះជាទី
 រក្សាកាយ រួចហើយទទួលយកចីវរមកទុកដាក់ក្នុងទីដ៏សមគួរ ត្រូវឲ្យគ្រឿង
 លម្អិត ត្រូវឲ្យដីស្អិត បើអាចារ្យអាច (នឹងចូលទៅបាន) ត្រូវចូលទៅ
 កាន់ផ្ទះជាទីរក្សាកាយចុះ កាលនឹងចូលទៅកាន់ផ្ទះជាទីរក្សាកាយ ត្រូវយក

ដ៏ស្អិតលាបមុខ ហើយបិទបាំងទាំងខាងមុខ ទាំងខាងក្រោយ ហើយសឹម
 ចូលទៅកាន់ផ្ទះជាទីរក្សាកាយ មិនត្រូវអង្គុយជ្រៀតបៀតពួកភិក្ខុជាថេរៈ មិន
 ត្រូវហាមឃាត់ពួកភិក្ខុខ្ចីដោយអាសនៈ អាចារ្យត្រូវធ្វើបរិកម្មដល់អន្តេវាសិក
 ក្នុងផ្ទះជាទីរក្សាកាយ កាលនឹងចេញពីផ្ទះជាទីរក្សាកាយ ត្រូវយកតាំង
 សម្រាប់ផ្ទះជាទីរក្សាកាយ ហើយបិទបាំងទាំងខាងមុខ ទាំងខាងក្រោយ
 ហើយសឹមចេញពីផ្ទះជាទីរក្សាកាយ សូម្បីក្នុងទឹក អាចារ្យក៏ត្រូវតែធ្វើបរិកម្ម
 ដល់អន្តេវាសិកដែរ លុះអាចារ្យឆ្លងទឹករួចហើយ ត្រូវឡើងមកមុន ហើយ
 ជូតខ្លួនឲ្យស្អាតទឹក រួចស្លៀកស្បង់ ហើយជូតទឹកអំពីខ្លួនរបស់អន្តេវាសិក
 ត្រូវឲ្យស្បង់សម្រាប់ស្លៀក ត្រូវឲ្យសង្ឃ្យាដិ ត្រូវនាំយកតាំងសម្រាប់ផ្ទះជាទី
 រក្សាកាយមកមុន ហើយក្រាលអាសនៈចាំ ត្រូវតម្កល់ទឹកសម្រាប់លាងជើង
 តាំងសម្រាប់រងជើងដែលលាងហើយ និងទ្រនាប់សម្រាប់ជូតជើងដែលមិន
 ទាន់បានលាង ត្រូវសួរអន្តេវាសិកដោយទឹកសម្រាប់ឆាន់ អន្តេវាសិកនៅក្នុង
 វិហារណា បើវិហារនោះមានសំរាម បើអាចារ្យអាច (នឹងសម្អាតបាន)
 ត្រូវសម្អាត កាលនឹងសម្អាតវិហារ ត្រូវនាំយកបាត្រ និងចីវរចេញមុន ទៅ
 ទុកជាក់ក្នុងទីដ៏សមគួរ ។ បេ។ បើគ្មានទឹកក្នុងក្អម សម្រាប់ជម្រះ អាចារ្យត្រូវ
 ចាក់ទឹកទៅក្នុងក្អមសម្រាប់ជម្រះ បើសេចក្តីអផ្សុក កើតឡើងដល់អន្តេវា-
 សិកអាចារ្យត្រូវម្សាប់ដោយខ្លួនឯង ឬត្រូវឲ្យគេជួយម្សាប់ ឬធ្វើធម្មកថាដល់
 អន្តេវាសិកនោះ បើសេចក្តីសង្ស័យកើតឡើងដល់អន្តេវាសិក អាចារ្យត្រូវ
 បន្ទោបង់ដោយខ្លួនឯង ឬត្រូវឲ្យគេជួយបន្ទោបង់ ឬធ្វើធម្មកថាដល់អន្តេ-

វាសិកនោះ បើទិដ្ឋិ (អាក្រក់) កើតឡើងដល់អន្តេវាសិក អាចារ្យត្រូវ
 ដោះស្រាយដោយខ្លួនឯង ឬត្រូវឲ្យគេជួយដោះស្រាយ ឬធ្វើធម្មកថាដល់
 អន្តេវាសិកនោះ បើអន្តេវាសិកត្រូវគុកាបត្តិ គួរដល់បរិវាសកម្ម អាចារ្យ
 ត្រូវធ្វើសេចក្តីខ្វល់ខ្វាយថា សង្ឃគប្បីឲ្យបរិវាសដល់អន្តេវាសិកដោយឧបាយ
 ដូចម្តេចហ្ន៎ បើអន្តេវាសិកគួរដល់មូលាយបដិកស្សនៈ (ទាញមកដាក់ក្នុង
 មូលាបត្តិ) អាចារ្យត្រូវធ្វើសេចក្តីខ្វល់ខ្វាយថា សង្ឃគប្បីទាញអន្តេវាសិក
 មកដាក់ក្នុងមូលាបត្តិដោយឧបាយដូចម្តេចហ្ន៎ បើអន្តេវាសិកគួរដល់មានត្ត
 អាចារ្យត្រូវធ្វើសេចក្តីខ្វល់ខ្វាយថា សង្ឃគប្បីឲ្យមានត្តដល់អន្តេវាសិកដោយ
 ឧបាយដូចម្តេចហ្ន៎ បើអន្តេវាសិកគួរដល់អព្ភានកម្ម អាចារ្យត្រូវធ្វើសេចក្តី
 ខ្វល់ខ្វាយថា សង្ឃគប្បីឲ្យអព្ភានកម្មដល់អន្តេវាសិកដោយឧបាយដូចម្តេចហ្ន៎
 បើសង្ឃប្រាជ្ញានឹងធ្វើកម្ម គឺតជ្ជនីយកម្មក្តី និយស្សកម្មក្តី បញ្ចជនីយកម្មក្តី
 បដិសារាណីយកម្មក្តី ឧក្ខេបនីយកម្មក្តីដល់អន្តេវាសិក អាចារ្យត្រូវធ្វើសេចក្តី
 ខ្វល់ខ្វាយថា សង្ឃកុំគប្បីធ្វើកម្ម ឬគប្បីបង្ហាត់ទៅដើម្បីកម្មស្រាល ដល់
 អន្តេវាសិកដោយឧបាយដូចម្តេចហ្ន៎ ម្យ៉ាងទៀត បើកម្ម គឺតជ្ជនីយកម្មក្តី
 និយស្សកម្មក្តី បញ្ចជនីយកម្មក្តី បដិសារាណីយកម្មក្តី ឧក្ខេបនីយកម្មក្តី
 សង្ឃបានធ្វើដល់អន្តេវាសិកនោះរួចទៅហើយ អាចារ្យត្រូវធ្វើសេចក្តីខ្វល់
 ខ្វាយថា អន្តេវាសិកគប្បីប្រព្រឹត្តដោយប្រពៃ គប្បីសម្មបរោម គប្បីប្រព្រឹត្ត
 វត្តគួរដល់កិរិយារលាស់ខ្លួនចេញចាកកម្ម សង្ឃគប្បីរម្ងាប់កម្មនោះ ដោយ
 ឧបាយដូចម្តេចហ្ន៎ បើចម្រើនរបស់អន្តេវាសិកគួរនឹងលាង អាចារ្យត្រូវប្រាប់ថា

អ្នកត្រូវលាងយ៉ាងនេះ ឬត្រូវធ្វើសេចក្តីខ្វល់ខ្វាយថា ចីវររបស់អន្តេវាសិក គួរនឹងលាងដោយឧបាយដូចម្តេចហ្ន៎ បើចីវររបស់អន្តេវាសិកគួរនឹងធ្វើ អាចារ្យ ត្រូវប្រាប់ថា អ្នកត្រូវធ្វើយ៉ាងនេះ ឬត្រូវធ្វើសេចក្តីខ្វល់ខ្វាយថា ចីវររបស់ អន្តេវាសិកគួរនឹងធ្វើដោយឧបាយដូចម្តេចហ្ន៎ បើគ្រឿងជ្រលក់របស់អន្តេ- វាសិកគួរនឹងស្មោរ អាចារ្យត្រូវប្រាប់ថា អ្នកត្រូវស្មោរយ៉ាងនេះ ឬត្រូវធ្វើ សេចក្តីខ្វល់ខ្វាយថា គ្រឿងជ្រលក់របស់អន្តេវាសិក គួរនឹងស្មោរដោយឧបាយ ដូចម្តេចហ្ន៎ បើចីវររបស់អន្តេវាសិកគួរនឹងជ្រលក់ អាចារ្យត្រូវប្រាប់ថា អ្នក ត្រូវជ្រលក់ចីវរយ៉ាងនេះ ឬត្រូវធ្វើសេចក្តីខ្វល់ខ្វាយថា ចីវររបស់អន្តេវាសិក គួរនឹងជ្រលក់ដោយឧបាយដូចម្តេចហ្ន៎ កាលនឹងជ្រលក់ចីវរ ត្រូវជ្រលក់ប្រៃ ត្រឡប់ឲ្យសព្វល្អ បើតំណក់ទឹកស្រក់ពុំទាន់អស់ អាចារ្យកុំអាលចៀសចេញ ទៅ បើអន្តេវាសិកមានជំងឺ អាចារ្យត្រូវថែទាំអស់កាលដែលអន្តេវាសិកមាន ជីវិតរស់នៅ ត្រូវរង់ចាំត្រាតែសះជាជំងឺ ម្នាលភិក្ខុទាំងឡាយ យ៉ាងនេះជា អន្តេវាសិកវត្ថុរបស់អាចារ្យ តាមទំនងដែលពួកអាចារ្យ ត្រូវប្រព្រឹត្តដោយ ប្រពៃ ក្នុងអន្តេវាសិកទាំងឡាយ ។

ចប់ វត្ថុក្ខន្ធកៈជាគម្រប់ ៨

ក្នុងខន្ធកៈនេះ មានរឿង ១៩ មានវគ្គ ១៤

ឧទាននៃវត្ថុក្នុងក្រដាសនោះ

[១១០] រឿងអាគន្ធកក្កិក្កុពាក់ស្បែកជើង បាំងឆត្រ ទទួរ ក្បាល ដាក់ចំរើរលើក្បាល លាងជើងដោយទឹកឆាន់ មិន សំពះអាវាសិកក្កិក្កុដែលចាស់ជាងខ្លួន និងមិនសួររកទីសេនា- សនៈ រឿងពស់ធ្លាក់លើក្កិក្កុ ក្កិក្កុទាំងឡាយមានសីលជាទី ស្រឡាញ់ ក៏ពោលទោស (ក្នុងរឿងអម្បាលនេះ) ។ រឿង ព្រះអង្គទ្រង់អនុញ្ញាតថា អាគន្ធកក្កិក្កុត្រូវដោះស្បែកជើង តម្លោះឆត្រ ដាក់ចំរើរពង្សស្នាហើយសន្សំម្យ៉ាង ចូលទៅកាន់ អារាម អាគន្ធកក្កិក្កុត្រូវចូលទៅកាន់ទីដែលអាវាសិកក្កិក្កុប្រជុំ គ្នា ត្រូវទុកបាត្រ និងចំរើរក្នុងទីសមគួរ ត្រូវកាន់យកអាសនៈ ដ៏សមគួរមកអង្គុយ ត្រូវសួររកទីកឆាន់ និងទឹកសម្រាប់ប្រើ ប្រាស់ ត្រូវចាក់ទឹកដោយដៃម្ខាង លាងជើងដោយដៃម្ខាង ត្រូវ ជូតស្បែកជើងដោយសំពត់ស្អាតមុន រួចសឹមជូតដោយសំពត់ ទឹកជាខាងក្រោយ អាវាសិកក្កិក្កុចាស់ជាង អាគន្ធកក្កិក្កុត្រូវ សំពះ បើក្មេងជាង អាគន្ធកក្កិក្កុត្រូវឲ្យអាវាសិកក្កិក្កុសំពះវិញ អាគន្ធកក្កិក្កុត្រូវសួររកសេនាសនៈ ត្រូវសួររកសេនាសនៈ ដែលមានគេនៅ ឬឥតគេនៅ ត្រូវសួររកគោចរគ្រាម និង អគោចរគ្រាម ត្រូវសួររកសេក្ខត្រកូលដែលសង្ឃសន្មត ត្រូវ សួររកទីសម្រាប់បន្ទោបង់វច្ចៈ និងបស្សៈ ត្រូវសួររកទឹក សម្រាប់ឆាន់ ទឹកសម្រាប់ប្រើប្រាស់ ត្រូវសួររកឈើច្រត់

ត្រូវសួរអំពីរបៀបនៃកតិការបស់សង្ឃ បើវិហារគ្មានគេនៅ
ត្រូវគោរពសន្ទុះទ្វារ រួចឈររង់ចាំមួយស្របក់សិន បើវិហារ
មានសំរាម ត្រូវបោសជម្រះចេញ ត្រូវជញ្ជូនយកកម្រាល
ផែនដី ទ្រនាប់ជើងគ្រែ ពួក ខ្នើយ គ្រែ តាំង កន្ត្រា និង
ផែនការសម្រាប់ផ្អែក ទៅទុកក្នុងទីដ៏សមគួរ បើវិហារមាន
គ្រឿងស្អុតស្អាញ ភិក្ខុត្រូវបោសអំពីពិធានចុះមកជាមុន ត្រូវ
ជូតចំណែកជ្រុងបង្អួច បើជញ្ជាំងគេបរិកម្មដោយថ្មមានសម្បុរ
សៅហ្មង បើផ្ទៃផែនដីដែលគេបរិកម្មដោយពណ៌ខ្មៅ ភិក្ខុត្រូវ
ជ្រលក់សំពត់ រួចពូតចេញ ហើយសឹមជូត បើផ្ទៃដែលគេ
មិនបានធ្វើបរិកម្ម ភិក្ខុត្រូវប្រោះ ហើយសឹមជូត ត្រូវជញ្ជូន
សំរាមទៅចាក់ចោលក្នុងទីដ៏សមគួរ ត្រូវជញ្ជូនយកកម្រាល
ផែនដី ទ្រនាប់ជើងគ្រែ គ្រែ តាំង ពួក ខ្នើយ កម្រាល
សម្រាប់អង្គុយ កន្ត្រា និងការសម្រាប់ផ្អែក ទៅទុកក្នុងទី
ដដែលវិញ ត្រូវទុកដាក់បាត្រ និងចីវរ មិនត្រូវទុកបាត្រក្នុង
ទីដែលមិនស្អាត ត្រូវបត់ចីវរ ធ្វើជាយខាងនាយឲ្យមានផ្គត់
មកខាងអាយ បើខ្យល់ប្រកបដោយធូលី បក់មកពីទិសខាង
កើត ត្រូវបិទបង្អួចពីទិសខាងកើត បក់មកពីទិសខាងលិច
ត្រូវបិទបង្អួចទិសខាងលិច បក់មកពីទិសខាងជើង ត្រូវបិទ
បង្អួចទិសខាងជើង បក់មកពីទិសខាងត្បូង ត្រូវបិទបង្អួចទិស

ខាងត្បូង បើរដូវត្រជាក់ ត្រូវបើកបង្អួចវេលាថ្ងៃ បិទវេលា
 យប់ បើរដូវក្ដៅ ត្រូវបិទបង្អួចវេលាថ្ងៃ បើកវេលាយប់
 បរិវេណបន្ទប់ រោងឆាន់ រោងភ្លើង វត្ថុកុដិ (បើមានសំរាម
 ភិក្ខុត្រូវបោសចេញ) ត្រូវតម្កល់ទឹកសម្រាប់ឆាន់ ទឹកសម្រាប់
 ប្រើប្រាស់ ត្រូវចាក់ទឹកក្នុងក្រមសម្រាប់ជម្រះ ព្រះតថាគតមិន
 មានបុគ្គលប្រៀបដូច បានទ្រង់បញ្ញត្តវត្ថុ ដែលអាគន្ធកភិក្ខុ
 ទាំងឡាយ (ត្រូវប្រព្រឹត្ត) ។ ឬភិក្ខុម្ចាស់អាវាសមិនក្រាល
 អាសនៈទទួលអាគន្ធកៈ មិនតម្កល់ទឹកទុក មិនក្រោកទទួល
 បាត្រ និងបីវរ មិនសួរដល់ទឹកសម្រាប់ឆាន់ ទឹកសម្រាប់ប្រើ
 ប្រាស់ មិនថ្វាយបង្គំអាគន្ធកភិក្ខុដែលមានវស្សាចាស់ជាង មិន
 រៀបចំសេនាសនៈឲ្យអាគន្ធកភិក្ខុ ភិក្ខុទាំងឡាយមានសីលជា
 ទីស្រឡាញ់ ក៏ពោលទោសឡើង (ក្នុងរឿងនោះ) ។ (ព្រះ
 អង្គទ្រង់បញ្ញត្តថា) អាវាសិកភិក្ខុ ត្រូវក្រាលអាសនៈដល់
 អាគន្ធកភិក្ខុដែលចាស់ជាង ត្រូវតម្កល់ទឹកសម្រាប់លាងជើង
 ត្រូវក្រោកទៅទទួល (បាត្រ និងបីវរ) ត្រូវសួររកទឹក
 សម្រាប់ឆាន់ និងទឹកសម្រាប់ប្រើប្រាស់ ត្រូវជូតស្បែកជើង
 ដោយសំពត់ស្អាតមុន រួចជូតដោយសំពត់ទទឹកជាខាងក្រោយ
 ត្រូវលាងកំណាត់សំពត់សម្រាប់ជូតស្បែកជើង ពូតហើយ
 ហាលទុកក្នុងទីសមគួរ ត្រូវថ្វាយបង្គំភិក្ខុអាគន្ធកដែលចាស់

ជាង ត្រូវចាត់ចែងសេនាសនៈឲ្យភិក្ខុអាគន្ធកៈ ត្រូវប្រាប់
 សេនាសនៈដែលមានភិក្ខុនៅហើយ ឬមិនមានភិក្ខុនៅ ត្រូវ
 ប្រាប់គោចរគ្រាម និងអគោចរគ្រាម ត្រូវប្រាប់សេក្ខត្រកូល
 ដែលសង្ឃសន្មត ត្រូវប្រាប់ទិសម្រាប់បន្ទោបង់ឧច្ចារៈ និង
 បស្សៈ ត្រូវប្រាប់ទឹកសម្រាប់ធាន់ និងទឹកសម្រាប់ប្រើប្រាស់
 ត្រូវប្រាប់ឈើច្រត់ ត្រូវប្រាប់កតិការបស់សង្ឃថា កាលនេះ
 ត្រូវចូល កាលនេះត្រូវចេញ បើភិក្ខុអាគន្ធកៈខ្ចីស្សៈជាង
 អាវាសភិក្ខុគ្រាន់តែអង្គុយប្រាប់ក៏បាន ត្រូវឲ្យថ្វាយបង្គំ ត្រូវ
 ប្រាប់សេនាសនៈ (តអំពីនេះទៅ) បណ្ឌិតគប្បីដឹងតាម
 ន័យដែលបានពោលរួចមកហើយចុះ ។ ព្រះតថាគតជានាយក
 នៃពពួកសត្វ បានសម្តែងវត្ថុ ដែលអាវាសភិក្ខុទាំងឡាយ
 (ត្រូវប្រព្រឹត្តដោយប្រពៃ) ។ រឿងភិក្ខុអ្នកដំណើរមិន
 រៀបចំទុកដាក់គ្រឿងឈើ និងគ្រឿងដី បើកទ្វារ និងបង្អួចចំហ
 ចោល មិនអើពើនឹងសេនាសនៈហើយចៀសចេញទៅ ឯ
 គ្រឿងឈើ គ្រឿងដីក៏ខូចខាតអស់ទៅ សេនាសនៈក៏គ្មានអ្នក
 រក្សា ទើបភិក្ខុមានសីលជាទីស្រឡាញ់ ក៏ពោលទោសឡើង ។
 រឿងភិក្ខុអ្នកដំណើរត្រូវរៀបចំទុកដាក់ គ្រឿងឈើនិងគ្រឿងដី
 ហើយបិទទ្វារ បង្អួច អើពើនឹងសេនាសនៈរួចហើយ សឹម
 ចៀសចេញទៅ ។ បើគ្មានភិក្ខុ ឬសាមណេរ ឬអ្នករក្សាវត្ថុ

ឬឧបាសកទេ ភិក្ខុអ្នកដំណើរត្រូវរៀបចំគ្រែលើថ្ម ៤ ដុំ ហើយ
ធ្វើសេនាសនៈឲ្យគរលើគ្នា រួចសឹមទុកដាក់គ្រឿងឈើ និង
គ្រឿងដី បិទទ្វារបង្អួចរួចហើយ សឹមចៀសចេញទៅ បើ
វិហារលេច អាគន្ធកភិក្ខុអាចនឹងប្រក់បាន ត្រូវប្រក់ ឬធ្វើ
សេចក្តីខ្វល់ខ្វាយ ទីណាក្លៀងមិនលេច អាគន្ធកភិក្ខុរៀបចំ
គ្រែលើថ្ម ៤ ដុំ ដូចន័យមុន បើវិហារក្លៀងលេចគ្មានសល់
ត្រូវនាំយកគ្រឿងសេនាសនៈទៅធ្វើនឹងមនុស្សអ្នកស្រុក បើ
មិនដូច្នោះ ត្រូវរៀបចំគ្រែលើថ្ម ៤ ដុំក្នុងទីវាល ហើយត្រូវ
ប្រតិបត្តិដូចន័យមុន ហើយចៀសចេញទៅ ដោយគិតថា ធ្វើ
ដូចម្តេចហ្ន៎ ចំណែកផ្សេងៗ នៃគ្រឿងឈើ និងគ្រឿងដី គប្បី
សល់នៅខ្លះ នេះជាវត្ថុដែលភិក្ខុអ្នកដំណើរ (ត្រូវប្រព្រឹត្ត) ។
រឿងភិក្ខុមិនអនុមោទនាក្នុងរោងភត្ត ព្រះអង្គទ្រង់អនុញ្ញាតឲ្យ
ភិក្ខុជាថេរៈធ្វើអនុមោទនា រឿងភិក្ខុទាំងឡាយ លះបង់ព្រះ
សារីបុត្ត ទ្រង់អនុញ្ញាតឲ្យភិក្ខុជាថេរៈ ៤-៥ រូបរង់ចាំក្នុងរោង
ភត្ត រឿងព្រះថេរៈ ១ រូបឈឺបន្ទោបង់វច្ឆៈខំអត់ទ្រាំទាល់តែ
ជ្រប់ដួលទៅ នេះជាវត្ថុដែលព្រះតថាគតបានអនុញ្ញាតទុកក្នុង
អនុមោទនាវិធី ។ រឿងពួកឆព្វគ្គិយភិក្ខុស្ងៀកមិនល្អ ដណ្តប់
មិនល្អ មានមារយាទមិនសមគួរ ហើយដើរទៅខាងមុខភិក្ខុ
ជាថេរៈ អង្គុយជ្រៀតបៀតភិក្ខុជាថេរៈ ហាមឃាត់ភិក្ខុថ្មីដោយ

អាសនៈ អង្គុយសង្កត់លើសង្ឃាដ៏ក្នុងចន្លោះផ្ទះ ភិក្ខុទាំង-
ឡាយមានសីលជាទីស្រឡាញ់ក៏ពោលទោសឡើង ។ (រឿង
ព្រះអង្គទ្រង់បញ្ញត្តវត្ថុ ក្នុងរោងភត្តថា) ភិក្ខុត្រូវបិទបាំង
មណ្ឌលបី គឺ ស្បែកឲ្យជាបរិមណ្ឌល ក្រវាត់វត្ថុពន្ធចង្កេះ
ហើយតម្រិតឧត្តរាសន្តនឹងសង្ឃាដ៏ ហើយឃ្មុំពាក់កុំ ហើយ
សឹមដើរចូលទៅកាន់ស្រុក មិនត្រូវដើរទៅអំពីខាងមុខភិក្ខុជា
ថេរៈ ត្រូវបិទបាំងកាយដោយល្អ ត្រូវសង្រួមដោយប្រពៃ ត្រូវ
មានភ្នែកសម្លឹងចុះក្រោម មិនត្រូវសើយចីវរ មិនត្រូវសើចឮ
ខ្លាំង ត្រូវមានសំឡេងតិចៗ ការកម្រើក ៣ យ៉ាង គឺ
(ឃ្មោងកាយ បង់បោយ ងើកងោកក្បាល) មិនត្រូវស្ទុម
ចង្កេះ មិនត្រូវទទួរក្បាល មិនត្រូវចំអើតជើង ភិក្ខុត្រូវបិទ
បាំងកាយដោយល្អ អង្គុយនៅក្នុងចន្លោះផ្ទះ ត្រូវសង្រួម
ដោយល្អ ត្រូវមានភ្នែកសម្លឹងចុះក្រោម មិនត្រូវសើយចីវរ
មិនត្រូវសើចខ្លាំង ត្រូវមានសំឡេងតិចៗ ការកម្រើក ៣ យ៉ាង
គឺ (ឃ្មោងកាយ បង់បោយ ងើកងោកក្បាល) មិនត្រូវ
ស្ទុមចង្កេះ មិនត្រូវទទួរក្បាល មិនត្រូវត្របោមក្បាលជង្គង់
មិនត្រូវអង្គុយជ្រៀតបៀតភិក្ខុជាថេរៈ មិនត្រូវហាមឃាត់ភិក្ខុថ្មី
ដោយអាសនៈ មិនត្រូវអង្គុយសង្កត់សង្ឃាដ៏ បើទាយក
ប្រគេនទឹក ត្រូវទ្របាតដោយដៃទាំងពីរ ហើយទទួលទឹក ត្រូវ

ធ្វើឲ្យទាប ហើយលាងបាត្រឲ្យស្អាត ត្រូវចាក់ទៅក្នុងកន្លែង
 ទឹក ដោយគិតថា អ្នកជិតខាងកុំទទឹកដោយទឹកឡើយ សង្ឃរាជ
 កុំទទឹកដោយទឹកឡើយ ។ បើទាយកប្រគេនបាយ ភិក្ខុត្រូវ
 ទ្របាតដោយដៃទាំងពីរ ហើយទទួលយកបាយ ត្រូវទុក
 ឱកាសដល់សម្ល បើមានសម្លឧត្តរិក្ខជាដើម ព្រះថេរៈត្រូវ
 ប្រាប់ទាយកថា អ្នកចូរចាត់ចែងដល់ភិក្ខុគ្រប់រូបឲ្យស្មើគ្នា
 ត្រូវទទួលបិណ្ឌបាតដោយគោរព ត្រូវធ្វើសេចក្តីសម្គាល់តែ
 ក្នុងបាត ត្រូវទទួលបិណ្ឌបាត ឲ្យមានសម្លសមគួរដល់បាយ
 ត្រូវទទួលបិណ្ឌបាតស្មើត្រឹមកណ្តាប់មាត់បាត បើបាយមិន
 ទាន់គ្រប់គ្រាន់ទេ ព្រះថេរៈកុំអាលឆាន់មុន ត្រូវឆាន់បិណ្ឌបាត
 ដោយគោរព ត្រូវមានសេចក្តីសម្គាល់តែក្នុងបាត ត្រូវឆាន់
 បិណ្ឌបាតវាចឲ្យស្មើ ត្រូវឆាន់បិណ្ឌបាតឲ្យមានសម្លនឹងម្ហូប
 ស្មើគ្នា មិនត្រូវឆាន់បិណ្ឌបាតច្រមចុះពីកំពូលបាយ មិនត្រូវ
 កកាយបាយលុបសម្ល ឬម្ហូបដើម្បីឲ្យបានច្រើនជាងគេ ភិក្ខុ
 មិនឈឺមិនត្រូវសុំសម្ល ឬម្ហូប ឬបាយដើម្បីខ្លួន មិនត្រូវ
 សម្គាល់ក្នុងបាតភិក្ខុដទៃ ដើម្បីលើកទោស មិនត្រូវធ្វើពុទ្ធិ
 បាយឲ្យធំហួសប្រមាណ ត្រូវធ្វើពុទ្ធិបាយឲ្យជាបរិមណ្ឌល
 កាលពុទ្ធិបាយនៅមិនទាន់ដល់មាត់ កុំហាមាត់ចាំ កុំឆាន់
 ញាត់ម្រាមដៃទាំងអស់ទៅក្នុងមាត់ មិនត្រូវនិយាយទាំងបាយ

នៅក្នុងមាត់ មិនត្រូវឆាន់បោះដុំបាយទៅក្នុងមាត់ មិនត្រូវឆាន់
 ខាំកាត់ពុំនូតបាយមួយកំណាត់ម្តង មិនត្រូវឆាន់បៀមពុំនូត
 បាយទុលថ្នាលឡើង មិនត្រូវឆាន់រលាស់ដៃបណ្តើរ មិនត្រូវ
 ឆាន់ឲ្យជ្រុះគ្រាប់បាយ មិនត្រូវឆាន់លៀនអណ្តាត មិនត្រូវ
 ឆាន់ឲ្យឮផ្ទុបៗ មិនត្រូវឆាន់ឲ្យឮគ្រកៗ មិនត្រូវឆាន់លិទ្ធដៃ
 លិទ្ធបាត្រ លិទ្ធបបូរមាត់ មិនត្រូវយកដៃប្រឡាក់អាមិសៈ
 ទទួលចាប់កាន់កាជន៍ទឹក ភិក្ខុទាំងពួងឆាន់មិនទាន់រួចព្រះថេរៈ
 កុំអាលទទួលទឹក បើគេប្រគេនទឹក ត្រូវទទួលទឹកធ្វើឲ្យទាប
 កុំឲ្យទង្គិចទង្គិកអ្វី ហើយលាងបាតឲ្យស្អាត ត្រូវចាក់ទឹកទៅ
 ក្នុងកន្តោរទឹក ដោយគិតថា ភិក្ខុជិតខាង កុំទទឹកដោយទឹក
 ឡើយ សង្ឃាដឹកទឹកដោយទឹកឡើយ បើកន្តោរទឹកមិនមាន
 ត្រូវបន្ទាបកាជន៍ទឹកឲ្យទាប ហើយសឹមចាក់ទៅលើផែនដី មិន
 ត្រូវចាក់ទឹកលាងបាតទាំងគ្រាប់បាយក្នុងចន្លោះផ្ទះ ភិក្ខុប្តីត្រូវ
 ត្រឡប់ស្រួតមកមុន ដើរក្នុងចន្លោះផ្ទះ ត្រូវបិទបាំងកាយឲ្យ
 ល្អ មិនត្រូវចំអើតជើងដើរទៅក្នុងចន្លោះផ្ទះ កត្តគ្រវត្តនេះព្រះ
 តថាគតជាធម្មរាជបានបញ្ញត្តិទុកហើយ ។ រឿងបិណ្ឌចារិកភិក្ខុ
 ស្លៀកមិនល្អ មានកិរិយាមិនសមគួរត្រាប់ទៅបិណ្ឌបាត មិន
 បានពិនិត្យ ហើយចូលទៅកាន់ទីលំនៅគេខ្លះ ចេញមកខ្លះ
 ចូលដោយរហ័សពេកខ្លះ ចេញមកដោយរហ័សពេកខ្លះ ឈរ

ឆ្ងាយពេកខ្លះ ឈរជិតពេកខ្លះ ឈរយូរពេកខ្លះ ត្រឡប់មក
 ហ៊ុំសពេកខ្លះ រឿងបិណ្ឌចារិកភិក្ខុមួយរូបទៀត បានប្រព្រឹត្ត
 ដូច្នោះដែរ (ព្រះអង្គទ្រង់បញ្ញត្តថា) បិណ្ឌចារិកភិក្ខុត្រូវបិទ
 បាំងកាយឲ្យល្អ ហើយសឹមដើរទៅក្នុងចន្លោះផ្ទះ ត្រូវសង្រួម
 ដោយល្អ ត្រូវមានភ្នែកសម្លឹងចុះក្រោម មិនត្រូវសើយចំរើរ
 មិនត្រូវសើចខ្លាំង ត្រូវមានសំឡេងតិចៗ ការកម្រើក ៣
 យ៉ាង (គឺគ្រលែងកាយ បង់បោយ ងើកងោកក្បាល) មិន
 ត្រូវស្លឹមចង្កេះ មិនត្រូវទទួរក្បាល មិនត្រូវដើរចំអើតជើង
 ត្រូវកំណត់ផ្លូវចេញផ្លូវចូល មិនត្រូវចូលទៅដោយរហ័សពេក
 មិនត្រូវចេញមកដោយរហ័សពេក មិនត្រូវឈរឆ្ងាយពេក
 ជិតពេក យូរពេក ឆាប់ពេក មិនត្រូវត្រឡប់រហ័សពេក ត្រូវ
 កំណត់អាការរបស់ទាយកដែលគេប្រគេនបាយ បើគេបញ្ឈប់
 ការងារក្តី ក្រោកចាកអាសនៈក្តី ចាប់វែកក្តី ចាប់កាជន៍ក្តី
 និមន្តឲ្យរង់ចាំក្តី កាលគេប្រគេនបាយ ត្រូវវែកសង្ឃ្យាដីដោយ
 ដៃឆ្វេង បង្ហាត់បាតដោយដៃស្តាំ ហើយទទួលយកបាយ មិន
 ត្រូវមើលមុខទាយក ទុកជាសម្ល ឬម្ហូបក្រៀម ក៏ត្រូវកំណត់
 អាការរបស់ទាយកដូចគ្នាដែរ ភិក្ខុត្រូវបិទបាំងបាតដោយ
 សង្ឃ្យាដី ត្រូវបិទបាំងកាយដោយល្អ ហើយសឹមដើរទៅក្នុង
 ចន្លោះផ្ទះ ត្រូវសង្រួមដោយល្អ ត្រូវមានភ្នែកសម្លឹងចុះក្រោម

មិនត្រូវសើយចីវរ មិនត្រូវសើចខ្លាំង ត្រូវមានសំឡេងតិចៗ
 ការកម្រើក ៣ យ៉ាង (គឺគ្រលែងកាយ បង់បោយ ងេកងោក
 ក្បាល) មិនត្រូវស្ទុះចង្កេះ មិនត្រូវទទួរក្បាល មិនត្រូវ
 ចំអើតជើង ភិក្ខុណា ដែលត្រឡប់មកពីបិណ្ឌបាតមុនគេ ភិក្ខុ
 នោះត្រូវក្រាលអាសនៈ ត្រូវលាងបាតសម្រាប់ផ្ទេរកោជន
 ហើយតម្កល់ទុក ត្រូវតម្កល់ទឹកសម្រាប់ឆាន់ សម្រាប់ប្រើ
 ប្រាស់ ភិក្ខុដែលត្រឡប់ពីបិណ្ឌបាតក្រោយគេ បើមានកោជន
 សល់នៅ ត្រូវការនឹងឆាន់ក៏គប្បីឆាន់ចុះ បើមិនត្រូវការឆាន់ទេ
 ត្រូវយកទៅចាក់ចោល ក្នុងទីដែលគ្មានវត្ថុខៀវស្រស់ ឬក្នុង
 ទីដែលគ្មានសត្វ ត្រូវសាអាសនៈចេញ ត្រូវរៀបចំទុកដាក់
 ទឹកសម្រាប់លាងជើងជាដើម ត្រូវបោសច្រាសរោងភត្ត បើ
 ឃើញក្អមទឹកសម្រាប់ឆាន់ក្តី ក្អមទឹកសម្រាប់ប្រើប្រាស់ក្តី
 ក្អមវច្ឆៈក្តី គ្មានទឹកទេ ត្រូវដងតម្កល់ទុក ត្រូវបោយដៃហៅគ្នា
 ឲ្យមកជួយលើកទឹកទៅតម្កល់ទុក តែមិនត្រូវបញ្ចេញវាថា នេះ
 ជាបិណ្ឌបាតិកវត្ថុ ។ រឿងភិក្ខុនៅព្រៃ មិនតម្កល់ទុកនូវទឹក
 សម្រាប់ឆាន់ ទឹកសម្រាប់ប្រើប្រាស់ ភ្លើង ពន្លឺភ្លើង មិន
 ស្គាល់ផ្កាយនក្ខត្តឫក្ស មិនស្គាល់ទិស ចោរទាំងឡាយក៏ទះ
 តប់នូវភិក្ខុទាំងឡាយដែលនៅព្រៃ ព្រោះឆ្លើយថា មិនមាន
 របស់ទាំងអម្បាលនេះ (ព្រះអង្គទ្រង់បញ្ញត្តថា) ភិក្ខុនៅព្រៃ

ត្រូវក្រោកពីព្រឹក ច្រកបាត្រក្នុងស្នាក់ រួចស្ដាយ ពាក់ចំរើរ
 លើស្នា ពាក់ស្បែកជើង ទុកដាក់គ្រឿងឈើ គ្រឿងដី បិទ
 ទ្វារ បង្អួច ហើយចុះពីសេនាសនៈទៅ ដោយគិតថា អាត្មា
 អញនឹងចូលទៅកាន់ស្រុក ក្នុងកាលឥឡូវនេះ ត្រូវដោះស្បែក
 ជើងហើយច្រកក្នុងថង់ ស្ដាយហើយ បិទបាំងមណ្ឌល ៣
 ស្បែកដណ្ដប់ឲ្យជាបរិមណ្ឌល ក្នុងអរញ្ញកវត្តនេះ បណ្ឌិត
 គប្បីជីនសេចក្ដីដូចជាបិណ្ឌចារិកវត្តដូច្នោះ ភិក្ខុអ្នកនៅក្នុងព្រៃ
 លុះចេញពីស្រុកហើយ ត្រូវច្រកបាត្រក្នុងស្នាក់ ហើយស្ដាយ
 បត់ចំរើរដាក់លើក្បាល ពាក់ស្បែកជើងហើយ ទើបដើរចេញ
 ទៅ ភិក្ខុអ្នកនៅព្រៃត្រូវតម្កល់ទឹកសម្រាប់ឆាន់ ទឹកសម្រាប់
 ប្រើប្រាស់ ភ្លើង ឈើតំនួតភ្លើង ឈើច្រត់ ត្រូវរៀនផ្កាយ
 នក្ខត្តបូក្សទាំងអស់ ឬដោយឯកទេស ត្រូវឈ្លាសក្នុងទិស ។
 អរញ្ញកវត្ត ព្រះតថាគតជាបុគ្គលខ្ពង់ខ្ពស់ជាងសត្វ បានបញ្ចត្ត
 ទុកហើយ រឿងភិក្ខុច្រើនរូបធ្វើចំរើរក្នុងទីវាល ពួកឆព្វគ្គិយភិក្ខុ
 គោះសេនាសនៈ ក្នុងទីធ្លាជាទីប្រាសខ្យល់ ភិក្ខុទាំងឡាយក៏
 ប្រឡាក់ដោយធូលី ភិក្ខុទាំងឡាយ មានសីលជាទីស្រឡាញ់
 ក៏ពោលទោសឡើង ។ (ព្រះអង្គទ្រង់បញ្ចត្តថា) បើវិហារ
 មានសំរាម ភិក្ខុត្រូវបោសជម្រះចេញ កាលនឹងបោសសម្អាត
 វិហារ ត្រូវជញ្ជូនយកបាត្រ និងចំរើរចេញជាមុន ទៅទុកដាក់

ក្នុងទីដ៏សមគួរ ត្រូវនាំយកពួក ខ្នើយ គ្រៃ តាំង កន្តោរ
សម្រាប់ស្មោះទឹកមាត់ ក្តារបង្អែក (ទៅតម្កល់ទុកក្នុងទីដ៏
សមគួរ) ត្រូវបោសអំពីពិការជាមុន ហើយសឹមបោសជ្រុង
បង្អួច បើជញ្ជាំងដែលគេបរិកម្មដោយថ្នាំ មានពណ៌សម្បុរ
សៅហ្មង បើផ្ទៃដែលគេធ្វើដោយវត្ថុមានពណ៌ខ្មៅ សៅហ្មង
ត្រូវជ្រលក់កំណាត់សំពត់ ហើយសឹមជូត បើផ្ទៃគេមិនបាន
ធ្វើទេ ត្រូវបោះ ហើយសឹមជូត ត្រូវប្រមូលសំរាមទៅចាក់
ចោល មិនត្រូវគោះសេនាសនៈជិតភិក្ខុ ជិតវិហារ ជិតទឹក
សម្រាប់ឆាន់ ជិតទឹកសម្រាប់ប្រើប្រាស់ ក្នុងទីធ្លាជាទីប្រាស
ខ្យល់ ត្រូវគោះសេនាសនៈក្នុងទីក្រោមខ្យល់ កម្រាលផែនដី
ទ្រាប់ជើងគ្រៃ គ្រៃ តាំង ពួក ខ្នើយ កម្រាលសម្រាប់
អង្គុយ កន្តោរសម្រាប់ស្មោះទឹកមាត់ និងក្តារបង្អែក (បើ
ហាលរួចហើយ ត្រូវជញ្ជូនយកទៅទុកក្នុងទីដែលវិញ) ត្រូវ
ទុកដាក់បាត្រ បីវរ តែមិនត្រូវទុកបាត្រក្នុងទីដែលមិនស្អាត
ត្រូវបត់បីវរធ្វើជាយខាងនាយ ឲ្យជាផ្នត់មកខាងអាយ បើខ្យល់
ប្រកបដោយធូលី បក់មកពីទិសខាងកើត ពីទិសខាងលិច
ពីទិសខាងជើង ពីទិសខាងត្បូង ត្រូវបិទបង្អួចការពារខ្យល់
បើរដូវត្រជាក់ ត្រូវបើកបង្អួចក្នុងវេលាថ្ងៃ បិទក្នុងវេលាយប់
បើរដូវក្ដៅ ត្រូវបិទបង្អួចក្នុងវេលាថ្ងៃ បើកក្នុងវេលាយប់ បើ

បរិវេណបន្ទប់រោងឆាន់ រោងភ្លើង បង្គន់ (មានសំរាមត្រូវ
 បោសចេញ) ត្រូវតម្កល់ទឹកសម្រាប់ឆាន់ និងទឹកសម្រាប់
 ប្រើប្រាស់ ត្រូវចាក់ទឹកក្នុងក្របសម្រាប់ជម្រះ បើនៅជាមួយ
 នឹងភិក្ខុចាស់ជាង មិនទាន់ប្រាប់លោកជាមុន កុំបង្រៀនបាលី
 កុំបង្រៀនអដ្ឋកថា កុំស្វាធាយធម៌ កុំសម្តែងធម៌ កុំអុប
 ប្រទីប កុំលត់ប្រទីប កុំបើកបង្អួច កុំបិទបង្អួច បើចង្រ្កមជា
 មួយនឹងភិក្ខុចាស់ ភិក្ខុចាស់ចង្រ្កមក្នុងទីណា ភិក្ខុត្រូវផ្លាស់ទី
 ចង្រ្កម កុំឲ្យប៉ះជាយសង្ឃាដ៏ភិក្ខុចាស់ឡើយ ព្រះសម្មាសម្ពុទ្ធ
 មានព្យាយាមធំ បានបញ្ញត្តវត្តនោះក្នុងសេនាសនៈទាំងឡាយ
 (យ៉ាងនេះ) ។ រឿងឆតុគ្គិយភិក្ខុទាំងឡាយគរអុសជាច្រើន
 ក្នុងផ្ទះជាទីរក្សាកាយ ដុតហើយ អង្គុយរាំនាមាត់ទ្វារ ព្រះថេរៈ
 ទាំងឡាយត្រូវកម្តៅខ្លាំងណាស់ មិនបានទ្វារចេញមកក៏ជ្រប់
 ដួលទៅ ភិក្ខុទាំងឡាយមានសីលជាទីស្រឡាញ់ ក៏ពោល
 ទោសឡើង ។ (ព្រះអង្គទ្រង់បញ្ញត្តថា) បើផេះកកកុញ
 ច្រើនក្នុងផ្ទះជាទីរក្សាកាយ ភិក្ខុត្រូវចាក់ផេះចោល បើផ្ទះជាទី
 រក្សាកាយ ទីលានខាងក្រៅបរិវេណបន្ទប់ និងរោងនៃផ្ទះជាទី
 រក្សាកាយ (មានសំរាម ត្រូវបោសចេញ) ត្រូវសួនគ្រឿង
 លម្អិត ត្រូវលាយដីស្អិត ត្រូវចាក់ទឹកក្នុងស្នូក ត្រូវលាបមុខ
 ដោយដីស្អិត ហើយបិទបាំងពីមុខពីក្រោយ ហើយសឹមចូល

ទៅកាន់ផ្ទះជាទីរក្សាកាយ មិនត្រូវអង្គុយជ្រៀតបៀតព្រះថេរៈ
 មិនត្រូវហាមឃាត់ភិក្ខុខ្ចីដោយអាសនៈ បើអាចធ្វើបរិកម្មបាន
 ត្រូវធ្វើបរិកម្មដល់ព្រះថេរៈ មិនត្រូវងូតទឹកពីខាងមុខព្រះថេរៈ
 មិនត្រូវងូតទឹកពីខាងលើខ្សែទឹក ត្រូវបើកផ្លូវឲ្យភិក្ខុដែលចុះ
 ទៅងូតទឹក ត្រូវលាងផ្ទះជាទីរក្សាកាយដែលប្រឡាក់ដោយរកក់
 ត្រូវលាងស្អាតសម្រាប់ដាក់ដីស្អិត ហើយទុកដាក់តាំងសម្រាប់
 ផ្ទះជាទីរក្សាកាយ លត់ភ្លើង បិទទ្វារហើយ សឹមដើរចៀស
 ចេញទៅ នេះជាវត្ថុដែលព្រះតថាគតបានបញ្ញត្តិទុកហើយ ក្នុង
 ផ្ទះជាទីរក្សាកាយទាំងឡាយ ។ រឿងភិក្ខុបន្ទោបង់ឧច្ចារៈហើយ
 មិនជម្រះចេញ រឿងភិក្ខុបន្ទោបង់ឧច្ចារៈ តាមលំដាប់ចាស់ខ្ចី
 ទើបព្រះអង្គទ្រង់អនុញ្ញាត ឲ្យបន្ទោបង់ឧច្ចារៈ តាមលំដាប់
 ដែលមកដល់ រឿងឆព្វគ្គិយភិក្ខុចូលទៅកាន់វត្ថុកុដិ ដោយ
 រហ័សពេកខ្លះ សើយស្បង់ចូលទៅខ្លះ បន្ទោបង់ឧច្ចារៈរមាត់
 ខ្លះ ទំពាឈើស្គន់បន្ទោបង់ឧច្ចារៈខ្លះ បន្ទោបង់ឧច្ចារៈខាងក្រៅ
 ទទួលខ្លះ បន្ទោបង់បស្សៈខាងក្រៅទទួលបស្សៈខ្លះ ស្មោះ
 ទឹកមាត់ក្នុងទទួលបស្សៈខ្លះ កិតដោយឈើគគ្រាតខ្លះ ចោល
 ឈើសម្រាប់កិតក្នុងរណ្តៅឧច្ចារៈខ្លះ ចេញពីវត្ថុកុដិដោយ
 រហ័សពេកខ្លះ សើយស្បង់ចេញមកខ្លះ ជម្រះឲ្យឮចបុបបុខ្លះ
 ឲ្យសល់ទឹកនៅក្នុងបំពង់សម្រាប់ជម្រះខ្លះ (ទើបព្រះអង្គទ្រង់

បញ្ញត្តិថា) ភិក្ខុណាទៅកាន់វច្ឆកុដិ ភិក្ខុនោះត្រូវឈរគ្រប់ហែម
 ពីខាងក្រៅ ឯភិក្ខុដែលអង្គុយនៅខាងក្នុង ត្រូវគ្រប់ហែមតប
 រឿងពាក់ចីវរលើស្ទួចីវរ ឬខ្សែស្បៀងចីវរ ហើយសីមចូល
 ទៅដោយសន្សឹមៗ មិនត្រូវចូលទៅដោយរហ័សពេក មិនត្រូវ
 សើយស្បង់ចូលទៅ ត្រូវឈរលើទ្រនាប់សម្រាប់បន្ទោបង់
 ឧច្ចារៈ ហើយសីមសើយស្បង់ មិនត្រូវប្រឹងរមាត់បន្ទោបង់
 ឧច្ចារៈ មិនត្រូវទំពាឈើស្ទន់បន្ទោបង់ឧច្ចារៈ មិនត្រូវបន្ទោ
 បង់ឧច្ចារៈខាងក្រៅទេ មិនត្រូវបន្ទោបង់បស្សាវៈ ខាងក្រៅទេ
 បស្សាវៈ មិនត្រូវស្មោះទឹកមាត់ក្នុងទេបស្សាវៈ មិនត្រូវកិត
 ដោយឈើគគ្រាត មិនត្រូវចោលឈើសម្រាប់កិតក្នុងរណ្តៅ
 ឧច្ចារៈ ត្រូវឈរលើទ្រនាប់សម្រាប់បន្ទោបង់ឧច្ចារៈ រួចសីម
 បិទបាំងស្បង់ មិនត្រូវចេញមកដោយរហ័សពេក មិនត្រូវ
 សើយស្បង់ចេញមក ត្រូវឈរលើទ្រនាប់សម្រាប់ជម្រះ
 ហើយសីមសើយស្បង់ មិនត្រូវជម្រះឲ្យឮចបុចបុ មិនត្រូវ
 ទុកទឹកឲ្យសល់ នៅក្នុងបំពង់សម្រាប់ជម្រះ ត្រូវឈរលើ
 ទ្រនាប់សម្រាប់ជម្រះហើយ សីមបិទបាំង ត្រូវលាងវច្ឆកុដិ
 ដែលប្រឡាក់ បើកញើសម្រាប់ដាក់ឈើសម្រាប់កិតពេញ
 ហើយ ត្រូវនាំយកទៅចាក់ចោល បើវច្ឆកុដិ លានវច្ឆកុដិ
 បរិវេណ នឹងបន្ទប់ មានសំរាម ត្រូវបោសសម្អាតចេញ ត្រូវ

ចាក់ទឹកក្នុងកម្មសម្រាប់ជម្រះ (នេះ) ជាវត្ថុដែលព្រះ-
 តថាគតបានបញ្ញត្តទុកក្នុងវច្ឆកុដ៏ទាំងឡាយ ។ (រឿងព្រះអង្គ
 ទ្រង់បញ្ញត្តឧបជ្ឈាយវត្ថុថា) សទ្ធិវិហារិកត្រូវក្រោកអំពីព្រឹក
 ហើយដោះស្បែកជើង ធ្វើសំពត់ឧត្តរាសន្តឆៀងស្មាម្ខាង
 ហើយប្រគេនឈើស្កន់ ប្រគេនទឹកលាងមុខ ក្រាលអាសនៈ
 ប្រគេនបបរ ប្រគេនទឹក ហើយទទួលយកកាជន៍ ហើយ
 លាងទុកដាក់ ត្រូវសាអាសនៈចេញ បើទីនោះមានសំរាម
 ត្រូវបោសចេញ បើឧបជ្ឈាយ៍ចង់ចូលទៅកាន់ស្រុក សទ្ធិ-
 វិហារិកត្រូវប្រគេនស្បង់ទៅលោក ត្រូវប្រគេនវត្ថុពន្ធចង្កេះ
 តម្រិតឧត្តរាសន្តនឹងសង្ឃាដ៏ប្រគេន ត្រូវជូតបាតដែលទឹក
 រួចហើយសឹមប្រគេន បើឧបជ្ឈាយ៍ចង់បានជាបច្ឆាសមណៈ
 ត្រូវបិទបាំងមណ្ឌល ៣ គឺស្បែកឲ្យជាបរិមណ្ឌល ក្រវាត់វត្ថុ-
 ពន្ធចង្កេះ ឃ្មុំតម្រិតឧត្តរាសន្តនឹងសង្ឃាដ៏ ពាក់កុំលាងបាត
 ហើយកាន់យកទៅ ធ្វើជាបច្ឆាសមណៈចុះ មិនត្រូវដើរឆ្ងាយ
 ពេក មិនត្រូវដើរជិតពេក ត្រូវចាំទទួលរបស់ដែលគេដាក់ក្នុង
 បាតរបស់ឧបជ្ឈាយ៍ បើឧបជ្ឈាយ៍កំពុងនិយាយ មិនត្រូវ
 និយាយស្តាត់ បើឧបជ្ឈាយ៍និយាយពាក្យ ដែលជិតនឹងត្រូវ
 អាបត្តិ ត្រូវហាម ត្រូវត្រឡប់ស្រូតមកមុន ហើយក្រាល
 អាសនៈចាំ ត្រូវតម្កល់ទឹកសម្រាប់លាងជើង តាំងរងជើងដែល

លាងហើយ និងទ្រនាប់សម្រាប់ជូតជើង ដែលមិនទាន់បាន
 លាង ត្រូវក្រោកទទួលបាត្រ និងចីវរ ត្រូវប្រគេនស្បង់បន្ទាស
 ហើយទទួលយកស្បង់ដែលស្លៀកមកវិញ ត្រូវសំដីលចីវរ
 ក្នុងកម្ដៅថ្ងៃមួយស្របក់ តែកុំទុកចីវរយូរពេក ត្រូវបត់ចីវរកុំ
 ឲ្យបាក់ពាក់កណ្តាល ធ្វើវត្ថុក្នុងផ្នត់ចីវរ បើឧបជ្ឈាយ៍ចង់
 ឆាន់ ត្រូវបង្ហាន់បិណ្ឌបាតចូលទៅប្រគេន ត្រូវសួរទឹកឆាន់
 ត្រូវប្រគេនទឹក ហើយទទួលបាត្រ កាន់ឲ្យទាបស្រួល លាង
 ហើយ ហាលក្នុងកម្ដៅថ្ងៃមួយស្របក់ តែកុំទុកយូរពេក ត្រូវ
 ទុកដាក់បាត្រ និងចីវរ មិនត្រូវទុកបាត្រក្នុងទីមិនស្អាត ត្រូវ
 ធ្វើជាយចីវរខាងនាយ ឲ្យជាផ្នត់មកខាងអាយ ហើយសឹមទុក
 ដាក់ កាលឧបជ្ឈាយ៍ក្រោកឡើងហើយ ត្រូវសាសានៈចេញ
 ហើយរៀបទុកដាក់ទឹកត្រជាក់ទឹកក្ដៅ បើឧបជ្ឈាយ៍ចង់ស្រង់
 ទឹក ត្រូវចាត់ចែងទឹកស្រង់ បើឧបជ្ឈាយ៍ចង់ចូលទៅកាន់ផ្ទះ
 ជាទីរក្សាកាយ ត្រូវសួនគ្រឿងលម្អិតទុក ត្រូវលាយដីស្អិត ត្រូវ
 កាន់យកតាំងសម្រាប់ផ្ទះជាទីរក្សាកាយ ដើរទៅពីខាងក្រោយ
 ឧបជ្ឈាយ៍ ប្រគេនតាំងហើយ ទទួលយកចីវរមកដាក់ក្នុងទី
 សមគួរ ត្រូវប្រគេនគ្រឿងលម្អិត ត្រូវប្រគេនដីស្អិត បើ
 សទ្ធិវិហារិកអាចនឹងចូលទៅកាន់ផ្ទះជាទីរក្សាកាយ ត្រូវលាប
 មុខដោយដីស្អិត ហើយបិទបាំងពីមុខ ពីក្រោយ ហើយសឹម

ចូលទៅ មិនត្រូវអង្គុយជ្រៀតបៀតភិក្ខុជាថេរៈ មិនត្រូវហាម
 ឃាត់ភិក្ខុខ្ចីដោយអាសនៈ ត្រូវធ្វើបរិកម្មដល់ឧបជ្ឈាយ៍ក្នុងផ្ទះ
 ជាទីរក្សាកាយ កាលនឹងចេញមកវិញ ត្រូវបិទបាំងពីមុខ ពី
 ក្រោយ រួចសឹមចេញមកពីផ្ទះជាទីរក្សាកាយ សូម្បីក្នុងទឹក
 ក៏ត្រូវធ្វើបរិកម្មដល់ឧបជ្ឈាយ៍ កាលសទ្ធិវិហារិកន្ទត្រូវហើយ
 ត្រូវឡើងមកមុន ជួតខ្លួនឲ្យស្អាតទឹក ហើយស្លៀកស្បង់ រួច
 សឹមជួតទឹកអំពីខ្លួនរបស់ឧបជ្ឈាយ៍ ត្រូវប្រគេនស្បង់សម្រាប់
 ស្លៀក ត្រូវប្រគេនសង្សារ ត្រូវនាំយកតាំងមកមុន ហើយ
 ក្រាលអាសនៈ ត្រូវតម្កល់ទឹកលាងជើង តាំងរងជើងដែល
 លាងហើយ និងទ្រនាប់សម្រាប់ជួតជើង ដែលមិនទាន់បាន
 លាង សទ្ធិវិហារិកត្រូវសួរឧបជ្ឈាយ៍ដោយទឹកឆាន់ ត្រូវឲ្យ
 ឧបជ្ឈាយ៍បង្រៀនបាលី ត្រូវឲ្យឧបជ្ឈាយ៍បង្រៀនអដ្ឋកថា បើ
 វិហារមានសំរាម ត្រូវបោសសំរាមចេញ កាលនឹងសម្អាត
 វិហារ ត្រូវនាំយកបាត្រ និងចីវរចេញជាមុន ទៅទុកក្នុងទីដ៏
 សមគួរ កម្រាលសម្រាប់អង្គុយ ពួក និងខ្នើយ គ្រែ តាំង
 ទ្រនាប់ជើងគ្រែ កន្ត្រៃសម្រាប់ស្តោះទឹកមាត់ ក្តារសម្រាប់
 ផ្អែក កម្រាលផែនដី សទ្ធិវិហារិកត្រូវនាំយកទៅទុកក្នុងទីដ៏
 សមគួរ បើវិហារមានគ្រឿងស្អាតស្អាញ មានសរសៃពីងពាង
 ជាដើម ត្រូវបោសអំពីពិធានមកមុន ត្រូវជួតជ្រុងបង្អួច បើ

ជញ្ជាំងដែលគេបរិកម្ម ដោយថ្នាំរួចហើយ ត្រឡប់ជាមាន
 សៅហ្មង ត្រូវជ្រលកកំណាត់សំពត់ ពូតហើយសឹមជួត ត្រូវ
 ជួតផ្ទៃដែលគេធ្វើដោយវត្ថុមានពណ៌ខ្មៅ បើផ្ទៃដែលគេមិន
 បានធ្វើ ត្រូវបោះទឹកហើយ សឹមជួត កម្រាលផែនដី ទ្រនាប់
 ជើងគ្រែ គ្រែ តាំង ពូក ខ្នើយ កម្រាលសម្រាប់អង្គុយ
 កន្លែងសម្រាប់ស្ដោះទឹកមាត់ និងការសម្រាប់ផ្អែក លុះសន្ធិ-
 វិហារិកហាលរួចហើយ ត្រូវនាំយកទៅទុកក្នុងទីដែលវិញ
 ត្រូវទុកដាក់បាត្រ និងចីវរ បើខ្យល់ប្រកបដោយធូលីបក់មក
 ពីទិសខាងកើត ពីទិសខាងលិច ពីទិសខាងជើង ពីទិសខាង
 ត្បូង (ត្រូវបិទបង្អួចការពារខ្យល់) បើរដូវត្រជាក់ ត្រូវ
 បើកបង្អួចក្នុងវេលាថ្ងៃ បិទក្នុងវេលាយប់ បើរដូវក្ដៅ ត្រូវ
 បិទបង្អួចក្នុងវេលាថ្ងៃ បើកក្នុងវេលាយប់ បរិវេណបន្ទប់រោង
 ឆាន់ រោងភ្លើង និងវត្ថុដ៏ បើមានសំរាម សន្ធិវិហារិក ត្រូវ
 បោសសំរាមចេញ ត្រូវតម្កល់ទឹកសម្រាប់ឆាន់ តម្កល់ទឹក
 សម្រាប់ប្រើប្រាស់ ត្រូវចាក់ទឹកក្នុងក្អមសម្រាប់ជម្រះ បើ
 ឧបជ្ឈាយ៍កើតសេចក្ដីអផ្សុក ត្រូវជួយរម្ងាប់សេចក្ដីអផ្សុក
 របស់ឧបជ្ឈាយ៍ ត្រូវជួយបន្ទោបង់សេចក្ដីសង្ស័យរបស់
 ឧបជ្ឈាយ៍ ត្រូវជួយដោះទិដ្ឋិរបស់ឧបជ្ឈាយ៍ ត្រូវធ្វើសេចក្ដី
 ខ្វល់ខ្វាយដល់ឧបជ្ឈាយ៍ ដែលត្រូវគរុកាបត្តិ ដែលគួរដល់

មូលាយបដិកស្សនៈ ដែលគួរដល់មានត្ត ដែលគួរដល់អព្ពាន
 បើសន្សំធ្វើតជនីយកម្មក្តី និយស្សកម្មក្តី បញ្ចាជនីយកម្មក្តី
 បដិសារាណីយកម្មក្តី ឧក្ខេបនីយកម្មក្តី សន្ធិវិហារិកត្រូវធ្វើ
 សេចក្តីខ្វល់ខ្វាយ ត្រូវលាងចីវររបស់ឧបជ្ឈាយ៍ ត្រូវធ្វើចីវរ
 របស់ព្រះឧបជ្ឈាយ៍ ត្រូវស្មោរគ្រឿងជ្រលក់ ត្រូវជ្រលក់ចីវរ
 ប្រែត្រឡប់ឲ្យសព្វល្អ មិនត្រូវទទួលបាត្រ ចីវរ បរិក្ខារ កោរ
 សក់ ធ្វើបរិកម្ម ធ្វើវេយ្យាវច្ឆៈ ធ្វើជាបច្ឆាសមណៈរបស់ភិក្ខុ
 ឯទៀត មិនត្រូវឲ្យបិណ្ឌបាតដល់ភិក្ខុណានីមួយឡើយ ។ មិន
 ទាន់លាឧបជ្ឈាយ៍ មិនត្រូវចូលទៅកាន់ស្រុក មិនត្រូវចូលទៅ
 កាន់ព្រៃសួសាន មិនត្រូវចៀសចេញទៅកាន់ទិស បើ
 ឧបជ្ឈាយ៍អាពាធ ត្រូវបម្រើត្រាតែអស់ជីវិត នេះជាឧបជ្ឈា-
 យវត្ថុដែលព្រះតថាគតបានបញ្ញត្តទុក ចំពោះសន្ធិវិហារិកទាំង
 ឡាយ ។ (រឿងព្រះអង្គទ្រង់បញ្ញត្តសន្ធិវិហារិកវត្ថុថា)
 ឧបជ្ឈាយ៍ត្រូវសង្គ្រោះ អនុគ្រោះសន្ធិវិហារិក ដោយដំបូន្មាន
 ដោយពាក្យប្រដៅ ដោយបាលី ដោយអដ្ឋកថា ត្រូវឲ្យបាត្រ
 ឲ្យចីវរ ឲ្យបរិក្ខារ បើសន្ធិវិហារិកមានជំងឺ ឧបជ្ឈាយ៍ត្រូវថែទាំ
 ឧបជ្ឈាយ៍ មិនត្រូវធ្វើជាបច្ឆាសមណៈ របស់សន្ធិវិហារិក
 ក្នុងឧបជ្ឈាយវត្ថុ សន្ធិវិហារិកត្រូវប្រព្រឹត្តយ៉ាងណា សូម្បី
 ក្នុងអាចារិយវត្ថុ អន្តេវាសិកក៏ត្រូវប្រព្រឹត្តយ៉ាងនោះដែរ សន្ធិ-

វិហារិកវត្ត ឧបជ្ឈាយ៍ត្រូវប្រព្រឹត្តយ៉ាងណា អន្តេវាសិកវត្ត
អាចារ្យត្រូវប្រព្រឹត្តយ៉ាងនោះដែរ ។ ក្នុងខន្ធកៈនេះមានរឿង
១៩ មានវត្ត ១៤ គឺអាគន្ធកវត្ត ១ អាវាសិកវត្ត ១
គមិកវត្ត ១ អនុមោទនាវត្ត ១ ភត្តគវត្ត ១ បិណ្ឌបាតិកវត្ត ១
អរញ្ញកវត្ត ១ សេនាសនវត្ត ១ ជន្មាយវត្ត ១ វច្ចុដិវត្ត ១
ឧបជ្ឈាយវត្ត ១ សទ្ធិវិហារិកវត្ត ១ អាចរិយវត្ត ១ អន្តេ-
វាសិកវត្ត ១ ភិក្ខុណាមិនញ៉ាំងវត្តឲ្យពេញបរិបូណ៌ទេ សីល
របស់ភិក្ខុនោះ ក៏មិនពេញបរិបូណ៌ដែរ ភិក្ខុណាមានសីល
មិនបរិសុទ្ធ ខ្វះប្រាជ្ញា ភិក្ខុនោះក៏មិនបាននូវឯកគ្គតាចិត្តឡើយ
ភិក្ខុណាមានចិត្តរវើរវាយ មានអារម្មណ៍រាយមាយ ភិក្ខុនោះ
នឹងមិនបានឃើញព្រះសទ្ធម្មដោយប្រពៃទេ កាលបើភិក្ខុណា
មិនបានឃើញព្រះសទ្ធម្មហើយ ភិក្ខុនោះ នឹងមិនបានរួចផុត
ចាកទុក្ខ ។ ភិក្ខុណា បានញ៉ាំងវត្តណានីមួយឲ្យពេញបរិបូណ៌
ហើយ សីលរបស់ភិក្ខុនោះក៏ពេញបរិបូណ៌ ភិក្ខុណាមានសីល
បរិសុទ្ធ ប្រកបដោយប្រាជ្ញា ភិក្ខុនោះរមែងបានឯកគ្គតាចិត្ត
ភិក្ខុណាមានចិត្តមិនរវើរវាយ មានអារម្មណ៍តែមួយ ភិក្ខុនោះ
នឹងបានឃើញច្បាស់នូវធម៌ដោយប្រពៃ កាលបើឃើញច្បាស់
នូវព្រះសទ្ធម្ម (ដោយប្រពៃហើយ) ភិក្ខុនោះ នឹងបានផុត
ចាកសេចក្តីទុក្ខ ។ ព្រោះហេតុនោះ ភិក្ខុដែលជាបុគ្គលនៃព្រះ-

ជិនស្រី ជាអ្នកមានប្រាជ្ញាពិចារណាលើញច្បាស់នូវវាទនៃព្រះ
ពុទ្ធដ៏ប្រសើរ គប្បីបំពេញវត្តឲ្យពេញលេញ នឹងបានសម្រេច
នូវព្រះនិព្វាន ក្នុងលំដាប់នោះឯង ។



អដ្ឋកថា

វិនិច្ឆ័យក្នុងវត្តក្នុងក្រុង

[៧៩] វិនិច្ឆ័យក្នុងវត្តក្នុងក្រុង គប្បីជ្រាបដូច្នេះ ព្រះមានព្រះភាគ ទ្រង់សម្តែងទីជិតឧបចារសីមា ដោយព្រះពុទ្ធវចនៈនេះថា អញនឹងចូលកាន់ អារាម ក្នុងកាលឥឡូវនេះ ព្រោះដូច្នេះ ភិក្ខុដល់ឧបចារសីមាហើយ គប្បី ធ្វើការវាចាទាំងពួង មានដោះស្បែកជើងជាដើម ។

បទថា គហេត្វា បានដល់ កាន់យកឈើច្រត់ និងស្បែកជើងទៅ ។

បទថា បដិក្កមន្តិ បានដល់ ប្រជុំគ្នា ។

ប្រើបទថា ឧទាហនបុព្វានចោឡនំ បុច្ឆិត្វា ឧទាហនា បុព្វិត្វា សេចក្តីថា គប្បីសួរភិក្ខុទាំងឡាយ ដែលជាម្ចាស់កន្លែងថា សំពត់ជូតស្បែក ជើងនៅទីណា ។ បទថា វិសន្នេតតំ គឺគប្បីរំពឹង ។

បទថា គោចរោ បុច្ឆិត្វោ សេចក្តីថា គប្បីសួរដល់ទីត្រាច់គោចរ ដើម្បីភិក្ខុយ៉ាងនេះថា គោចរគ្រាមនៅជិត ឬឆ្ងាយ ។ ភិក្ខុគប្បីត្រាច់ទៅ បិណ្ឌបាតក្នុងពេលព្រឹក ឬពេលថ្ងៃ ដូច្នេះ ។ ស្រុករបស់ពួកមិច្ឆាទិដ្ឋិក្តី ស្រុក ដែលមានភិក្ខុដែលគេកំណត់ទុកក្តី ឈ្មោះថា អគោចរ ។ ភិក្ខុក្នុងស្រុក ណាគេប្រគេនដល់ភិក្ខុមួយរូបក្តី ពីររូបក្តី ស្រុកនោះ ក៏គួរសួរ ។

បទទាំងឡាយថា ចានីយំ បុច្ឆិតតំ បរិភោជនីយំ បុច្ឆិតតំ សេចក្តីថា គប្បីសួរដល់ទឹកផឹក ទឹកប្រើប្រាស់យ៉ាងនេះថា ភិក្ខុទាំងឡាយ រមែងផឹកទឹក ដែលគួរផឹកនៃស្រះនេះ ធ្វើការប្រើប្រាស់ មានងូតជាដើម ដោយស្រះនេះឬ

សត្វសាហាវ ឬពួកអមនុស្ស រមែងមានក្នុងតំបន់ខ្លះ ដូច្នោះ ទើបគួរសួរថា គួរបួលទៅថ្មើរណា គួរចេញមកថ្មើរណា ។

ពីរបទថា តហិ ឋិតេន សេចក្តីថា ឃើញផ្លូវរបស់ពស់ ឬរបស់ អមនុស្សកំពុងចេញទៅ គប្បីឈរមើលខាងក្រៅ ។

ច្រើនបទថា សចេ ឧស្សហាតិ សោធនតព្វោ សេចក្តីថា បើខ្លួនអាច គប្បីជម្រះសម្អាតទាំងមូលឲ្យស្អាត បើមិនអាច គប្បីចាត់ចែងឱកាសលំនៅ របស់ខ្លួន ។ ក្នុងទំនៀមនៃការជម្រះសម្អាតឲ្យស្អាត ដែលព្រះមានព្រះភាគ ទ្រង់សម្តែងហើយ សម្រាប់ភិក្ខុដែលអាចជម្រះសម្អាតទាំងមូលឲ្យស្អាត គប្បី ជ្រាបវិនិច្ឆ័យតាមន័យដែលពោលហើយ ក្នុងមហាខន្ធកៈនោះឯង ។

អំពី អាវាសិកវត្ថុជាដើម

[៨១] វិនិច្ឆ័យក្នុងអាវាសិកវត្ថុ គប្បីជ្រាបដូច្នេះ កាលអាគន្ធកៈ ដែលចាស់ជាងមក គប្បីបញ្ឈប់ចីវរកម្ម ឬនវកម្មសិន ធ្វើកិច្ចទាំងពួង មាន រៀបចំអាសនៈដូច្នេះជាដើម បើកំពុងបោសលាងព្រះចេតិយ គប្បីទុកអំបោស សិន ផ្តើមធ្វើវត្ថុដល់លោក ។

បើអាគន្ធកៈជាអ្នកឈ្លាស លោកនឹងពោលថា សូមបោសលាងព្រះ- ចេតិយសិនចុះ អាវុសោ ។

ម្យ៉ាងទៀត កំពុងធ្វើថ្នាំឲ្យអ្នកជំងឺ បើអ្នកជំងឺមិនទាន់ដុះជាបណាស់ ណាទេ គប្បីបញ្ឈប់សិន ធ្វើវត្ថុជាមុន តែសម្រាប់ជំងឺធ្ងន់ ត្រូវធ្វើថ្នាំមុន បើ អាគន្ធកៈជាអ្នកឈ្លាស លោកនឹងពោលថា ចូរធ្វើថ្នាំសិនចុះ ។

បើស្ទើរដល់ទឹកឆាន់ កាលអាគន្ធកៈផឹកទឹកដែលនាំមកហើយតែម្តងអស់ គប្បីសួរលោកថា ខ្ញុំនឹងត្រូវជនមកទៀតឬទេ ។

ម្យ៉ាងទៀត គប្បីបក់លោកដោយផ្ទាល់ ។ បើបក់គប្បីបក់ត្រង់ខ្នងជើង ម្តង កណ្តាលខ្នងម្តង ត្រង់ក្បាលម្តង ។ បើលោកពោលថា ល្មមឈប់ចុះ គប្បីបក់ឲ្យតិចៗ ចុះ បើលោកពោលថា បានហើយ គប្បីបក់ឲ្យតិចជាងនោះ បើលោកពោលដល់លើកទី ៣ គប្បីដាក់ផ្ចិតចុះ ។ គប្បីលាងជើងរបស់លោក កាលលាងហើយ បើប្រេងរបស់ខ្លួនមាន គប្បីលាបដោយប្រេង បើមិនមាន គប្បីលាបដោយប្រេងរបស់លោក ។ ឯការជូតស្បែកជើង គប្បីធ្វើតាមការ ពេញចិត្តរបស់ខ្លួន ដោយហេតុនោះឯង ទើបព្រះមានព្រះភាគត្រាស់ថា សច្ចេ ឧស្សហាតិ ។ ព្រោះដូច្នេះ ទើបមិនជាអាបត្តិដល់ភិក្ខុដែលមិនជូតស្បែកជើង បើលោកសួរថា សេនាសនៈត្រូវបានខ្ញុំក្នុងទីណា គប្បីចាត់ចែងសេនាសនៈ អធិប្បាយថា គប្បីប្រាប់យ៉ាងនេះថា នេះសេនាសនៈរបស់លោកម្ចាស់ ដូច្នេះ សមគួរពិត ដែលនឹងប្រាប់ជាមុន ហើយសឹមក្រាល ។

វិនិច្ឆ័យក្នុងវត្តរបស់អាគន្ធកៈដែលជានរកៈ គប្បីជ្រាបដូច្នេះ បទថា ចាង្គិយំ អាចិត្តិតតំ សេចក្តីថា ភិក្ខុដែលជាម្ចាស់កន្លែង គប្បីប្រាប់ថា សូម លោកកាន់យកទឹកនោះផឹក ដូច្នេះ ។ សូម្បីក្នុងទឹកប្រើ ក៏មានន័យដូចគ្នា ។ ពាក្យដ៏សេស ដូចពាក្យមុននោះឯង ។

ពិតហើយ ភិក្ខុដែលជាម្ចាស់កន្លែង បើមិនធ្វើវត្តដល់អាគន្ធកៈ ដែល មកដល់សម្ភាររបស់ខ្លួន សូម្បីក្នុងអាវាសធំ ក៏មិនបាន ។

[៨២] វិនិច្ឆ័យក្នុងគមិកវត្ថុ គប្បីជ្រាបដូច្នេះ បទថា ធារុកណ្ណំ បានដល់ គ្រៃ និងតាំងជាដើម ដែលពោលហើយ ក្នុងសេនាសនក្ខន្ធកៈ ។

សូម្បីកណ្ណៈដី ក៏បានដល់កាជនៈសម្រាប់ជ្រលក់ជាដើម កណ្ណៈទាំង ពួង មានប្រភេទដូចពោលហើយ ក្នុងសេនាសនក្ខន្ធកៈនោះឯង ។

កណ្ណៈទាំងពួងនោះ ដែលភិក្ខុត្រៀមធ្វើដំណើរទៅ គប្បីទុកដាក់ត្រង់ រោងភ្លើងភ្នំ ក្នុងទីដទៃដែលគត់មត់ភ្នំ ហើយសឹមទៅ ។ ទោះទុកដាក់ក្នុង ញាកដែលភ្លៀងមិនលិច ក៏គួរ ។

[៨៣] វិនិច្ឆ័យក្នុងបទថា សេនាសនំ អាបុច្ឆិតតំ នេះ គប្បីជ្រាប ដូច្នេះ សេនាសនៈណា សាងទុកលើថ្មជា ឬលើសសរថ្ម កណ្តៀរទាំង- ឡាយឡើងមិនបានក្នុងសេនាសនៈណា ជាអនាបត្តិដល់ភិក្ខុដែលមិនប្រាប់ ដល់ភិក្ខុដែលប្រគល់សេនាសនៈនោះ ។

បទថា ចត្វុសុ ចាសាណកេសុ ជាដើម ព្រះមានព្រះភាគត្រាស់ ដើម្បីសម្តែងអាការដែលគប្បីធ្វើក្នុងសេនាសនៈ មានបណ្ណសាលាជាដើម ជា កន្លែងកើតនៃកណ្តៀរទាំងឡាយ ។

បទនេះថា អប្បេរ នាម អន្តានិបិ សេសេយ្យំ ប្រែថា ធ្វើម្តេចនឹងឲ្យ អវេយវៈ (របស់គ្រៃ និងតាំង) ទាំងឡាយសល់នៅបាន ដូច្នេះ ជា អានិសង្សក្នុងសេនាសនៈដែលតាំងទុកកណ្តាលវាល ។

ឯក្នុងកុដិដែលភ្លៀងលេចស្រោចបាន កាលស្មៅ និងដុំដីធ្លាក់ចុះមកលើ (គ្រៃនិងតាំង) សូម្បីចំណែកទាំងឡាយនៃគ្រៃ និងតាំងរមែងវិនាសទៅ ។

[៨៦] វិនិច្ឆ័យក្នុងរឿងអនុមោទនា គប្បីជាបដិដ្ឋាន ពីរបទថា **ឥន្ទ្រ**
អហោសិ សេចក្តីថា ភក្ត្រណាជារបស់ដល់ព្រមហើយ ។

បទថា **ចតុរ្យា** **បញ្ចរ្យា** សេចក្តីថា កាលព្រះសង្ឃត្រូវអង្គុយហើយ
ដើម្បីអនុមោទនា ភិក្ខុ ៤ រូប គប្បីអង្គុយតាមលំដាប់ខាងចុង ។ កាលព្រះ
អនុត្តរអង្គុយហើយ ព្រះមហាថេរៈគប្បីអង្គុយ ហើយភិក្ខុ ៣ រូប គប្បី
អង្គុយខាងចុង កាលភិក្ខុអង្គទី ៥ អង្គុយហើយ ភិក្ខុអង្គទី ៤ គប្បីអង្គុយ
ខាងលើ ។ កាលភិក្ខុកំលោះខាងចុង ដែលព្រះសង្ឃត្រូវនិមន្តហើយ ភិក្ខុ ៤
រូប គប្បីអង្គុយតាំងអំពីព្រះសង្ឃត្រូវចុះមកនោះឯង ។

បើភិក្ខុដែលអនុមោទនាពោលថា ទៅចុះ លោកដ៏ចម្រើន មិនមានកិច្ច
ដែលនឹងត្រូវរង់ចាំ ដូច្នេះ គួរទៅ ។ កាលព្រះមហាថេរៈពោលថា អារុសោ
ពួកយើងនឹងទៅ លោកពោលថា និមន្តទៅចុះ សូម្បីយ៉ាងនេះ ក៏គួរទៅ ។

ព្រះមហាថេរៈធ្វើការចងចិត្តទុកថា ពួកយើងនឹងរង់ចាំខាងក្រៅស្រុក
ដូច្នេះ ទៅដល់ក្រៅស្រុកហើយ ទោះបីប្រាប់និស្សិតរបស់ខ្លួនថា លោកទាំង-
ឡាយ ចូររង់ចាំការមករបស់ភិក្ខុនោះ ដូច្នេះ ហើយទៅ ក៏គួរដូចគ្នា ។

តែបើអ្នកស្រុកឲ្យភិក្ខុមួយរូបដែលខ្លួនពេញចិត្ត ធ្វើការអនុមោទនា មិន
ត្រូវអាបត្តិដល់ភិក្ខុនោះ អ្នកអនុមោទនានៅឬមិននៅ មិនជាការដល់ព្រះ-
មហាថេរៈ ។ ពិតហើយ ព្រោះក្នុងឧបនិស្សន្ទកថា ត្រូវសួរព្រះមហាថេរៈ
សិន ក្នុងកាលជនទាំងឡាយឲ្យពោល ។ ឯភិក្ខុដែលព្រះមហាថេរៈនិមន្ត
ដើម្បីអនុមោទនាជំនួស ភិក្ខុទាំងឡាយត្រូវរង់ចាំ ។ នេះជាលក្ខណៈក្នុងរឿង

អនុមោទនានេះ ។

[៨៧] បទថា វច្ឆតោ សេចក្តីថា ព្រះថេរៈឈឺបន្ថោបង់ឧច្ចារៈ អធិប្បាយថា ដែលឧច្ចារៈគ្របសង្កត់ហើយ ។

[៨៩] វិនិច្ឆ័យក្នុងកត្តគ្គវត្ថុ គប្បីជ្រាបដូច្នេះ ក្នុងអដ្ឋកថាទាំងឡាយ ពោលថា ទោះជាក្នុងចន្លោះស្រុកក្តី ក្នុងវត្តក្តី កាលដែលភិក្ខុនឹងទៅកាន់ទី អង្គាសរបស់ជនទាំងឡាយ ដណ្តប់ចីវរ ក្រវាត់វត្ថុពន្ធនោះឯង សមគួរ ។

បទទាំងឡាយថា ន ថេរ ភិក្ខុ អនុបទ្ធជ ១ សេចក្តីថា មិនគប្បីអង្គុយ ជ្រៀតបៀតភិក្ខុដែលជាថេរៈពេក បើអាសនៈស្មើនឹងអាសនៈដែលព្រះមហា ថេរៈអង្គុយ កាលអាសនៈមានច្រើន គប្បីអង្គុយវៀរទុក ១-២ អាសនៈ មិន គប្បីអង្គុយលើអាសនៈដែលគេរាប់ភិក្ខុរៀបចំទុក ព្រះមហាថេរៈប្រាប់ថា ចូរ អង្គុយចុះ គប្បីអង្គុយ បើព្រះមហាថេរៈមិនប្រាប់ គប្បីប្រាប់ថា អាសនៈ នេះខ្ពស់លោកម្ចាស់ កាលលោកប្រាប់ថា ចូរអង្គុយចុះ គប្បីអង្គុយ បើ ភិក្ខុប្តីប្រាប់ហើយយ៉ាងនោះ ព្រះថេរៈមិនអនុញ្ញាត មិនត្រូវអាបត្តិដល់ភិក្ខុ ដែលអង្គុយ ។ ត្រូវអាបត្តិដល់មហាថេរៈប៉ុណ្ណោះ ។ ពិតហើយ ភិក្ខុប្តីមិន ប្រាប់ជាមុន អង្គុយលើអាសនៈបែបនោះ រមែងត្រូវអាបត្តិដូចព្រះថេរៈដែល ភិក្ខុប្តីប្រាប់ហើយ មិនអនុញ្ញាត ដូច្នោះ ។

បទទាំងឡាយថា ន សង្ឃាដី ឧត្តរិក្ខា សេចក្តីថា មិនគប្បីក្រាល សង្ឃាដី ហើយអង្គុយពីលើ ។

បទថា ឧកោហិ ហត្ថហិ ព្រះមានព្រះកាគ ត្រាស់សំដៅយកទឹក

សម្រាប់លាងបាត្រ ឯទឹកទុក្ខិណោទក គប្បីដាក់បាត្រលើជើងខាងមុខ ហើយ សឹមទទួល ។ បទថា សាធុកំ បានដល់ ធ្វើឲ្យមានសំឡេងទឹក ។

ពីរបទថា សូបស្ស ឱកាសោ សេចក្តីថា ឱកាសនៃសម្មន័យមានយ៉ាង ណា គប្បីទទួលបាយល្មមប្រមាណយ៉ាងនោះ ។

បទថា សមកំ សម្បាទេហិ នេះ ក៏ព្រះថេរៈគប្បីពោលក្នុងសប្បិជា ដើមតែម្យ៉ាងក៏ទេ សូម្បីក្នុងបាយ ក៏គប្បីពោល ។

បណ្តាកេសជ្ជៈ មានសប្បិជាដើម របស់ណាមានតិច របស់នោះសម គួរដល់ភិក្ខុមួយរូបក្តី ពីររូបក្តី កាលព្រះថេរៈពោលថា ចូរអ្នកឲ្យទូទៅស្មើៗ គ្នា ដល់ភិក្ខុទាំងពួង ការលំបាករមែងមានដល់ពួកអ្នកស្រុក ព្រោះដូច្នោះ របស់ដូច្នោះ គប្បីទទួលម្តង ឬពីរដងហើយ វត្ថុដ៏សេសមិនគួរទទួល ។

បទថា ន តាវ យេវេន ភុត្ថិតតំ នេះ ព្រះមានព្រះភាគត្រាស់សំដៅ យករោងអង្គាស ដែលមានភិក្ខុទាយកកំណត់ទុក និងរោងអង្គាសដែលជន ទាំងឡាយជាអ្នកបំណងនឹងឲ្យអាហារដល់ភិក្ខុទូទៅ ហើយថ្វាយបង្គំ ។

ឯរោងអង្គាសណា ជារោងធំ គឺក្នុងរោងអង្គាសណា ភិក្ខុទាំងឡាយ ឆាន់នៅក្នុងបទេសមួយ ទាយកប្រគេនទឹកក្នុងបទេសមួយ រោងអង្គាសនោះ គប្បីឆាន់តាមសប្បាយ ។

បទថា ន តាវ យេវេន ឧទកំ នេះ ព្រះមានព្រះភាគត្រាស់សំដៅ យកទឹកលាងដៃ ឯភិក្ខុដែលមានការស្រេកក្នុងចន្លោះ ឬមានអាមិសជាប់ក (អួល) គប្បីផឹកទឹក មិនគប្បីលាងដៃ ។

បើជនទាំងឡាយពោលថា និមន្តលាងបាត្រ និងដៃចុះ លោកម្ចាស់ ឬ ភិក្ខុទាំងឡាយពោលថា សូមលោកម្ចាស់ទទួលទឹកចុះ ព្រះថេរៈគួរលាងដៃ ។

ដោយបទថា **និវត្តន្តេន** ជាដើម ព្រះមានព្រះភាគទ្រង់សម្តែងថា សង្ឃ កាលនឹងក្រោកឡើង ត្រឡប់អំពីរោងអង្គាស គប្បីត្រឡប់យ៉ាងនេះ ។ សេចក្តីនេះដូចម្តេច គប្បីឃើញបទទាំងពួងថា **នវកេហិ** ជាដើម ។

ពិតហើយ ក្នុងផ្ទះទាំងឡាយដែលចង្អៀត ព្រះថេរៈទាំងឡាយមិនមាន ឱកាសនឹងចេញ ព្រោះដូច្នោះ ទើបព្រះមានព្រះភាគត្រាស់យ៉ាងនោះ ។

ឯនវកភិក្ខុទាំងឡាយដែលកំពុងត្រឡប់យ៉ាងនោះ រង់ចាំត្រង់ទ្វារផ្ទះ គប្បី ទៅតាមលំដាប់គ្នាបាន ក្នុងកាលព្រះថេរៈទាំងឡាយកំពុងចេញ ។

តែបើព្រះមហាថេរៈទាំងឡាយ ជាអ្នកអង្គុយនៅឆ្ងាយ ពួកនវកភិក្ខុ អង្គុយនៅខាងក្នុងផ្ទះ គប្បីចេញតាមលំដាប់ តាំងអំពីថេរៈចុះមកនោះ ឯង កុំឲ្យកាយ និងកាយប្រជ្រៀតគ្នា ដើរជាជួរ ឆ្ងាយៗ ពីគ្នា ឲ្យជនទាំង ឡាយអាចឆ្លងកាត់ក្នុងចន្លោះបាន ។

[៩១] វិនិច្ឆ័យក្នុងបិណ្ឌចារិកវត្ថុ គប្បីជាបដូច្នេះ បទថា **កម្មំ វា និក្ខុបន្តិ** សេចក្តីថា ជនទាំងឡាយកាន់យករបស់ណា ជាកប្បាសក្តី ចង្អៀតក្តី អង្រែក្តី ហើយធ្វើការជាអ្នកឈរក្តី អង្គុយក្តី ដាក់វត្ថុនោះចោល ។

បទថា **ន ច ភិក្ខុនាយិកាយ មុខំឡលោកេតពំ** សេចក្តីថា អ្នក ប្រគេនភិក្ខុ ទោះជាស្រីក្តី បុរសក្តី ក្នុងវេលាប្រគេនភិក្ខុ ភិក្ខុមិនគប្បី សម្លឹងមុខ (ទាយក) ។

[៩៣] វិនិច្ឆ័យក្នុងអារញ្ញកវត្ត គប្បីជាបដ្ឋច្ឆេ្នះ ពីរបទថា សេនា-
 សនា ឧត្តរតតំ សេចក្តីថា គប្បីចេញអំពីលំនៅ ។ ក្នុងបទថា បន្ត
 ថវិកាយ បតិបត្តិ នេះ មានវិនិច្ឆ័យថា បើខាងក្រៅស្រុកមិនមានទឹក គប្បី
 ធ្វើកត្តកិច្ចខាងក្នុងស្រុកនោះឯង បើខាងក្រៅស្រុកមានទឹក គប្បីធ្វើកត្តកិច្ច
 ខាងក្រៅស្រុក ហើយលាងបាត ធ្វើឲ្យស្រស់ទឹក ហើយដាក់ក្នុងស្លាក ។

បទថា បរិភោជនីយំ ឧបដ្ឋាបេតតំ សេចក្តីថា បើភោជនៈមិនគ្រប់
 គ្រាន់សោត គប្បីបម្រុងទឹកធាន់នោះឯងទុក ធ្វើឲ្យជាទឹកប្រើប្រាស់ផង ។
 កាលមិនបានភោជនៈ គប្បីដាក់ទុកក្នុងបំពង់ឬស្សីក៏បាន ។ ភិក្ខុដែលមិនមាន
 សូម្បីបំពង់ឬស្សីនោះ គប្បីធ្វើឲ្យមានអណ្តូងទឹកក្នុងទីជិត ។ កាលឈើពួត
 ភ្លើងមិនមាន ទោះបីមិនបង្ហាត់ភ្លើងក៏គួរ ឧបមាដូចភិក្ខុដែលនៅព្រៃ គប្បីពួត
 ភ្លើង យ៉ាងណា ភិក្ខុធ្វើដំណើរកាត់ផ្លូវកន្តារ គប្បីពួតភ្លើង យ៉ាងនោះ
 តែ សម្រាប់ភិក្ខុដែលនៅក្នុងក្រុម ការនៅរៀងចាកឈើពួតភ្លើងនោះ ក៏គួរ ។
 កាយទាំងឡាយនោះឯង ឈ្មោះនក្ខត្តបថ ។

[៩៤] វិនិច្ឆ័យក្នុងសេនាសនវត្ត គប្បីជាបដ្ឋច្ឆេ្នះ ធម្មតាទ្វារ ជាផ្លូវ
 ដែលប្រើច្រើន ព្រោះដូច្នោះ មិនមានកិច្ចដែលនឹងត្រូវប្រាប់សម្រាប់ទ្វារ ឯ
 កិច្ចដ៏សេសជាដើម ពោលក្នុងឧទេស ត្រូវប្រាប់ជាមុន ហើយសឹមធ្វើ
 សមគួរប្រាប់រាល់ថ្ងៃ ។

បើនវភិក្ខុពោលថា បពិត្រលោកម្ចាស់ ចំពោះកិច្ចដែលខ្ញុំត្រូវប្រាប់
 សូមជាការប្រាប់ចុះ ភិក្ខុចាស់ជាងទទួលថា សាធុក្តី ភិក្ខុចាស់ជាងប្រាប់ឯង

ថា ចូរលោកនៅតាមសប្បាយចុះ សូម្បីយ៉ាងនេះ ទោះមិនប្រាប់ក៏បាន ។
ដោយការស្ម័គ្រចិត្ត ទោះមិនប្រាប់ដល់ភិក្ខុដែលស្ម័គ្រចិត្តគ្នា គួរដូចគ្នា ។

បទថា យេន វុឡោ តេន បរិវត្តិតតំ សេចក្តីថា ក្នុងទីចំពោះមុខភិក្ខុ
ចាស់ គប្បីចៀសចេញទៅ សូម្បីក្នុងកោដនសាលាជាដើម គប្បីបដិបត្តិយ៉ាង
នេះដូចគ្នា ។

[៩៧] វិនិច្ឆ័យក្នុងជន្មាយវេត្ត គប្បីជ្រាបដូច្នេះ បទថា បរិកណ្ណំ
នោះ បានដល់ រានខាងក្រៅ ។

[៩៨] វិនិច្ឆ័យក្នុងរឿងទឹកជម្រះ គប្បីជ្រាបដូច្នេះ ក្នុងបទថា សតិ
ឧទកេ នេះ មានវិនិច្ឆ័យថា បើមានទឹក តែមិនមានទឹកប៉ុន្មាន គប្បីប្រើកាជនៈ
ជងទៅជម្រះ បើមិនមានកាជនៈ គប្បីយកបាត្រជងទៅ ។ បាត្រក៏មិនមាន
នេះឯងឈ្មោះថា មិនមានកាជនៈ ។ ភិក្ខុទៅដោយធ្វើទុកក្នុងចិត្តថា ទីនេះ
វាលស្រឡះពេក ខាងមុខនឹងមានទឹកដទៃ មិនទាន់បានទឹក បានវេលាភិក្ខុ-
ចារ គប្បីជូតដោយឈើ ឬរបស់ណាមួយហើយ សឹមទៅ ។ ភិក្ខុនោះឆាន់
ក្តី ធ្វើអនុមោទនាក្តី រមែងគួរ ។

[៩៩] បទថា អាគតប្បដិច្ចាជិយា សេចក្តីថា លំដាប់នៃអ្នកមក
ប៉ុណ្ណោះជាប្រមាណ ក្នុងស្ថានទាំង ៣ គឺវច្ឆកុដិ ទីបន្ទោបង់បស្សាវៈ និង
កំពង់ទឹក ។

[១០១] វិនិច្ឆ័យក្នុងវច្ឆកុដិវត្ត គប្បីជ្រាបដូច្នេះ បទថា ន ទន្តកដ្ឋំ
ទាទន្តេន សេចក្តីថា មិនគប្បីទំពាឈើស្ទុះបណ្តើរ បន្ទោបង់ឧច្ចារៈបណ្តើរ

វត្តក្នុងក្រុង:

៥៣០

នេះជាបញ្ញត្តិក្នុងទីទាំងពួងនោះឯង ទាំងវច្ឆកុដិ ទាំងមិនមែនវច្ឆកុដិ ។

បទថា ន ឧបសេន កង្កែប សេចក្តីថា មិនគួរជូតដោយឈើដែលមុត
ឬឈើស្រួច ឬឈើមានពក ឬឈើមានបន្ទា ឬឈើកញ្ឆាត ឬឈើពុក ។
តែមិនត្រូវអាបត្តិដល់ភិក្ខុដែលមិនកាន់ឈើជម្រះចូលទៅ ។

បទថា ន អាចមនសវាវកេ នេះ ព្រះមានព្រះភាគត្រាស់សំដៅយក
ស្ថានដែលទូទៅដល់ភិក្ខុទាំងពួង ។

ពិតហើយ ភិក្ខុដទៃណាមួយ រមែងមកត្រង់សាធារណដ្ឋាននោះ ព្រោះ
ដូច្នោះ ទើបមិនគួរបន្សល់ទឹកទុក ។ ឯស្ថានណា ជាស្ថានដែលធ្វើទុកក្នុង
ឯកទេសក្នុងវត្ត សូម្បីជារបស់សង្ឃ ដើម្បីការបន្ទោបង់ជានិច្ច ឬជាស្ថាន
ផ្ទាល់ខ្លួនបុគ្គល ក្នុងស្ថាននោះ ទោះបន្សល់ទឹកទុកក្នុងផ្តលជម្រះក៏បាន ។
សូម្បីភិក្ខុដែលឆាន់ថ្នាំបញ្ចុះចូលទៅរឿយៗ ទោះបន្សល់ទុក ក៏គួរដូចគ្នា ។

បទថា ឧបាសា បានដល់ ប្រឡាក់ អធិប្បាយថា ខាងក្រៅប្រឡាក់
ដោយឧច្ចារៈ ។ បទថា ឆោវិត្យា បានដល់ គប្បីនាំទឹកមកលាង ។ ទឹកមាន
ភាជនៈមិនមាន ក៏ឈ្មោះថា មិនមាន ភាជនៈមាន ទឹកមិនមាន នេះក៏ឈ្មោះ
ថា មិនមាន កាលមិនមានទាំង ២ យ៉ាង ឈ្មោះថា មិនមានពិត គប្បីជូត
ដោយឈើ ឬដោយរបស់ឯណាមួយ ហើយសឹមទៅ ពាក្យដ៏សេសគ្រប់
ស្ថាន ងាយយល់ទាំងអស់ហើយ ដោយប្រការដូច្នេះ ។

វត្តក្នុងក្រុងវណ្ណធា ចប់

វិធយបិដក

ចាតិមោក្ខដ្ឋបនក្ខន្ធកៈ

[១១១] សម័យនោះ ព្រះពុទ្ធមានព្រះភាគ ទ្រង់គង់ក្នុងប្រាសាទ មិគ្គាមាតាក្នុងបុព្វារាម ទៀបក្រុងសាវត្ថី ។ សម័យនោះឯង នាថ្ងៃបណ្ណុរសី ឧបោសថនោះ ព្រះមានព្រះភាគទ្រង់គង់ (ក្នុងរោងឧបោសថ) មានភិក្ខុ សង្ឃចោមរោម ។ លុះវេលារាត្រីបឋមយាមកន្លងទៅហើយ ព្រះអានន្ទដ៏ មានអាយុ ក៏ក្រោកចាកអាសនៈធ្វើឧត្តរាសន្ត្រៀងស្នាម្ខាង លើកអញ្ចលី ប្រណម្យចំពោះព្រះមានព្រះភាគ ហើយក្រាបបង្គំទូលសេចក្តីនុ៎ះចំពោះព្រះ មានព្រះភាគថា បពិត្រព្រះអង្គដ៏ចម្រើន វេលារាត្រីបឋមយាមកន្លងទៅ ហើយ ភិក្ខុសង្ឃអង្គុយចាំយូរហើយ បពិត្រព្រះអង្គដ៏ចម្រើន សូមព្រះមាន ព្រះភាគទ្រង់សម្តែងបាតិមោក្ខ ដល់ភិក្ខុទាំងឡាយ ។ កាលដែលព្រះអានន្ទ ដ៏មានអាយុក្រាបបង្គំទូលយ៉ាងនេះហើយ ព្រះមានព្រះភាគក៏គង់ស្ងៀម ។ កាលបើវេលារាត្រីមជ្ឈិមយាមកន្លងទៅហើយ ព្រះអានន្ទដ៏មានអាយុ ក្រោក ចាកអាសនៈធ្វើឧត្តរាសន្ត្រៀងស្នាម្ខាង លើកអញ្ចលីប្រណម្យចំពោះព្រះ មានព្រះភាគ ហើយក្រាបបង្គំទូលសេចក្តីនុ៎ះចំពោះព្រះមានព្រះភាគអស់វារៈ ជាគម្រប់ពីរជងទៀតថា បពិត្រព្រះអង្គដ៏ចម្រើន វេលារាត្រីមជ្ឈិមយាមកន្លង ទៅហើយ ភិក្ខុសង្ឃអង្គុយចាំយូរហើយ បពិត្រព្រះអង្គដ៏ចម្រើន សូមព្រះ មានព្រះភាគ ទ្រង់សម្តែងបាតិមោក្ខដល់ភិក្ខុទាំងឡាយ ។ ព្រះមានព្រះភាគ ទ្រង់គង់ស្ងៀម អស់វារៈជាគម្រប់ពីរជង ។ លុះវេលារាត្រីបច្ចិមយាមកន្លង

ទៅហើយ វាត្រីក៍ប្រាកដដូចជាមានមុខស្រស់ (បំព្រង) ក្នុងពេលដែល
អរុណរះឡើង ព្រះអានន្ទ៍ដ៏មានអាយុក៏ក្រោកចាកអាសនៈ ហើយធ្វើឧត្តរា-
សន្តត្យោងស្មាម្ខាង លើកអញ្ចលីប្រណម្យចំពោះព្រះមានព្រះភាគ ហើយ
ក្រាបបង្គំទូលសេចក្តីនុ៎ះចំពោះព្រះមានព្រះភាគ ជាគម្រប់បីដងទៀតថា
បពិត្រព្រះអង្គដ៏ចម្រើន ឥឡូវនេះ វាត្រីបច្ច័មយាមកន្លងទៅហើយ អរុណក៏
រះហើយ វាត្រីក៍ប្រាកដដូចជាមានមុខស្រស់ហើយ ភិក្ខុសង្ឃក៏អង្គុយចាំយូរ
ហើយ បពិត្រព្រះអង្គដ៏ចម្រើន សូមព្រះមានព្រះភាគ ទ្រង់សម្តែងបាតិមោក្ខ
ដល់ភិក្ខុទាំងឡាយ ។ ព្រះអង្គទ្រង់ត្រាស់ថា ម្ចាស់អានន្ទ៍ បរិសទ្យមិន
បរិសុទ្ធទេ ។

[១១២] គ្រានោះ ព្រះមហាមោគ្គល្លានដ៏មានអាយុ មានសេចក្តី
ត្រិះរិះដូច្នេះថា ព្រះមានព្រះភាគទ្រង់សំដៅយកបុគ្គលណាហ្ន៎ បានជាទ្រង់
ត្រាស់ថា ម្ចាស់អានន្ទ៍ បរិសទ្យមិនបរិសុទ្ធទេយ៉ាងនេះ ។ គ្រានោះ ព្រះ
មហាមោគ្គល្លានដ៏មានអាយុ ស្ទង់មើលចិត្ត (របស់សង្ឃ) ដោយចិត្ត
(របស់លោក) ហើយធ្វើទុកក្នុងចិត្តចំពោះភិក្ខុសង្ឃទាំងអស់នោះ ។ ព្រះ
មហាមោគ្គល្លានដ៏មានអាយុ បានឃើញបុគ្គលទ្រុស្តសីលនោះ មានធម៌
លាមក មានមារយាទមិនល្អ គួរឲ្យគេរង្វៀស មានអំពើអាក្រក់បិទបាំងទុក មិន
មែនជាសមណៈ តែប្លេជ្ជថា ខ្លួនជាសមណៈ មិនប្រព្រឹត្តធម៌ដ៏ប្រសើរ តែ
ប្លេជ្ជខ្លួនថា ជាអ្នកប្រព្រឹត្តធម៌ដ៏ប្រសើរ សុយក្នុង មានចិត្តជោកដោយរាគៈ
កខ្វក់ដូចសំរាម អង្គុយនៅក្នុងកណ្តាលភិក្ខុសង្ឃ លុះឃើញហើយ ក៏ចូល

ទៅរកបុគ្គលនោះ លុះចូលទៅជិតហើយ ក៏ពោលពាក្យនេះចំពោះបុគ្គលនោះ ថា នែអាវុសោ អ្នកចូរក្រោកចេញ ដ្បិតព្រះមានព្រះភាគ ទ្រង់បានឃើញ អ្នកឯងច្បាស់ហើយ អ្នកលែងបាននៅរួមជាមួយនឹងភិក្ខុទាំងឡាយហើយ ។

កាលដែលព្រះមហាមោគ្គល្លានពោលយ៉ាងនេះ បុគ្គលនោះ ក៏នៅស្ងៀម ។

ព្រះមហាមោគ្គល្លានដ៏មានអាយុ បាននិយាយពាក្យនេះនឹងបុគ្គលនោះ ជា គម្រប់ពីរដងទៀតថា នែអាវុសោ អ្នកចូរក្រោកចេញ ដ្បិតព្រះមានព្រះភាគ ទ្រង់បានឃើញអ្នកច្បាស់ហើយ អ្នកលែងបាននៅរួមជាមួយនឹងភិក្ខុទាំង- ឡាយហើយ ។

បុគ្គលនោះ ក៏នៅស្ងៀមអស់វារៈពីរដងទៀត ។

ព្រះមហាមោគ្គល្លានដ៏មានអាយុ បាននិយាយពាក្យនេះនឹងបុគ្គលនោះ ជាគម្រប់បីដង ទៀតថា នែអាវុសោ អ្នកចូរក្រោកចេញ ដ្បិតព្រះមានព្រះភាគ ទ្រង់បាន ឃើញអ្នកឯងច្បាស់ហើយ អ្នកលែងបាននៅរួម ជាមួយនឹងភិក្ខុទាំងឡាយ ហើយ ឯបុគ្គលនោះក៏នៅស្ងៀម អស់វារៈជាគម្រប់បីដងទៀត ។

តពីនោះ មក ព្រះមហាមោគ្គល្លានដ៏មានអាយុ ក៏ចាប់ដៃបុគ្គលនោះទាញចេញទៅខាង ក្រៅស៊ីមទ្វារ ហើយសិក្ខាស្វាគន្ធនឹងនរកទ្វារ រួចចូលទៅគាល់ព្រះមានព្រះ ភាគ លុះចូលទៅដល់ហើយ បានក្រាបបង្គំទូលសេចក្តីនុ៎ះចំពោះព្រះមាន ព្រះភាគថា បពិត្រព្រះអង្គដ៏ចម្រើន បុគ្គល (ទ្រុស្តសីល) នោះ ខ្ញុំព្រះអង្គ បានបណ្តេញឲ្យដើរចេញទៅហើយ ឥឡូវនេះបរិសទ្យបរិសុទ្ធហើយ បពិត្រ ព្រះអង្គដ៏ចម្រើន សូមព្រះអង្គទ្រង់សម្តែងបាតិមោក្ខដល់ភិក្ខុទាំងឡាយ ។

ព្រះ អង្គទ្រង់ត្រាស់ថា ម្ចាស់មោគ្គល្លាន (ហេតុនេះ) អស្ចារ្យណាស់ មិនធ្លាប់

កើតមានទេ ម្ចាស់មោគ្គល្លាន មោឃបុរសនោះ មិនសមបើនឹងមកដរាបតែ
គេចាប់ទាញដៃ (បណ្តេញចេញដូច្នេះ) សោះ ។

[១១៣] គ្រានោះ ព្រះមានព្រះភាគ ទ្រង់ត្រាស់ហៅភិក្ខុទាំងឡាយ
មកថា ម្ចាស់ភិក្ខុទាំងឡាយ ក្នុងមហាសមុទ្រ មានធម្មតាមិនដែលកើតគួរ
អស្ចារ្យ ៨ យ៉ាងនេះ ដែលពួកអសុរឃើញហើយ តែងរីករាយក្នុងមហា-
សមុទ្រ ។ ធម្មតាគួរអស្ចារ្យ ៨ យ៉ាងដូចម្តេចខ្លះ ។ ម្ចាស់ភិក្ខុទាំងឡាយ
មហាសមុទ្រ មានទំនាបដោយលំដាប់ មានទីជម្រាលដោយលំដាប់ មានទី
ទេរទៅដោយលំដាប់ មិនចោទជ្រៅទៅតែម្តងដូចជាអណ្តូងទេ ម្ចាស់ភិក្ខុទាំង
ឡាយ ឯមហាសមុទ្រ ដែលទំនាបដោយលំដាប់ មានទីជម្រាលដោយ
លំដាប់ មានទីទេរទៅដោយលំដាប់ មិនមែនចោទជ្រៅទៅតែម្តងដូចជាអណ្តូង
ទេ ម្ចាស់ភិក្ខុទាំងឡាយ ឯមហាសមុទ្រ ដែលមានទំនាបដោយលំដាប់
មានទីជម្រាលដោយលំដាប់ មានទីទេរទៅដោយលំដាប់ មិនមែនចោទជ្រៅ
ទៅតែម្តងដូចជាអណ្តូងទេ ដោយធម្មតាណា ម្ចាស់ភិក្ខុទាំងឡាយ នេះជា
ធម្មតាមិនដែលកើតគួរអស្ចារ្យទី ១ ក្នុងមហាសមុទ្រ ដែលពួកអសុរឃើញ
ហើយ តែងរីករាយក្នុងមហាសមុទ្រ ។

[១១៤] ម្ចាស់ភិក្ខុទាំងឡាយ ហេតុដទៃនៅមានតទៅទៀត មហា-
សមុទ្រមានទឹកតាំងនៅនឹងជាធម្មតា មិនដែលឡើង ឬជោរហួសច្រាំងទៅបាន
ទេ ម្ចាស់ភិក្ខុទាំងឡាយ មហាសមុទ្រតែងមានទឹកតាំងនៅនឹងជាធម្មតា មិន
ដែលឡើង ឬជោរហួសច្រាំងបានឡើយ ដោយធម្មតាណា ម្ចាស់ភិក្ខុទាំង-

ឡាយ នេះជាធម្មតាមិនដែលកើតមាន គួរអស្ចារ្យទី ២ ក្នុងមហាសមុទ្រ ដែលពួកអសុរឃើញហើយ តែងរីករាយក្នុងមហាសមុទ្រ ។

[១១៥] ម្ចាស់ភិក្ខុទាំងឡាយ ហេតុដទៃនៅមានតទៅទៀត មហាសមុទ្រមិនដែលមានសាកសពស្លាប់នៅរួមបានទេ បើសាកសពស្លាប់ណា មានក្នុងមហាសមុទ្រ រលកតែងបន្ស្រាត់សាកសពស្លាប់នោះទៅរកច្រាំង ផាត់ឡើងទៅលើគោកមួយរំពេច ម្ចាស់ភិក្ខុទាំងឡាយ ឯមហាសមុទ្រមិនដែលមានសាកសពស្លាប់នៅរួមបាន បើសាកសពណា មានក្នុងមហាសមុទ្រ រលកតែងបន្ស្រាត់សាកសពស្លាប់នោះទៅរកច្រាំង ផាត់ឡើងទៅលើគោកមួយរំពេច ដោយធម្មតាណា ម្ចាស់ភិក្ខុទាំងឡាយ នេះជាធម្មតាមិនដែលកើត គួរអស្ចារ្យទី ៣ ក្នុងមហាសមុទ្រ ដែលពួកអសុរឃើញហើយ តែងរីករាយក្នុងមហាសមុទ្រ ។

[១១៦] ម្ចាស់ភិក្ខុទាំងឡាយ ហេតុដទៃនៅមានតទៅទៀត ទន្លេធំៗ ទាំងឡាយណានីមួយ ដូចជាទន្លេគង្គា យមុនា អចិរវតី សរក្ខ មហី ទន្លេទាំងនោះ កាលបើហូរទៅដល់មហាសមុទ្រហើយ តែងលះបង់នាម និងគោត្រដើម (របស់ខ្លួន) ហើយដល់នូវកិរិយារាប់បញ្ចូលថា មហាសមុទ្រតែម្យ៉ាង ម្ចាស់ភិក្ខុទាំងឡាយ ទន្លេធំទាំងឡាយណានីមួយ ដូចជាទន្លេគង្គា យមុនា អចិរវតី សរក្ខ មហី ទន្លេទាំងនោះ កាលបើហូរទៅដល់មហាសមុទ្រហើយ តែងលះបង់នាម និងគោត្រដើម (របស់ខ្លួន) ហើយដល់នូវកិរិយារាប់បញ្ចូលថា មហាសមុទ្រតែម្យ៉ាង ដោយធម្មតាណា ម្ចាស់ភិក្ខុទាំង-

ឡាយ នេះជាធម្មតា មិនដែលកើត គួរអស្ចារ្យទី ៤ ក្នុងមហាសមុទ្រដែល ពួកអសុរឃើញហើយ តែងរីករាយក្នុងមហាសមុទ្រ ។

[១១៧] ម្ចាស់ភិក្ខុទាំងឡាយ ហេតុដទៃនៅមានតទៅទៀត ទឹកទន្លេ ទាំងឡាយណានីមួយក្នុងលោក ដែលហូរស្រោចទៅរកមហាសមុទ្រក្តី ទឹក ភ្លៀងទាំងឡាយណា ដែលហូរធ្លាក់ចុះមកពីអាកាសក្តី មហាសមុទ្រក៏មិន ប្រាកដជាស្រក ឬពេញដោយទឹកទន្លេ និងទឹកភ្លៀងនោះឡើយ ម្ចាស់ភិក្ខុ ទាំងឡាយ ទឹកទន្លេទាំងឡាយណានីមួយក្នុងលោក ដែលហូរទៅរកមហា- សមុទ្រក្តី ទឹកភ្លៀងទាំងឡាយណា ដែលហូរធ្លាក់ចុះមកពីអាកាសក្តី មហា សមុទ្រក៏មិនប្រាកដជាស្រក ឬពេញដោយទឹកទន្លេ និងទឹកភ្លៀងទាំងនោះ ដោយធម្មតាណា ម្ចាស់ភិក្ខុទាំងឡាយ នេះជាធម្មតាមិនដែលកើត គួរអស្ចារ្យ ទី ៥ ក្នុងមហាសមុទ្រ ដែលពួកអសុរឃើញហើយ តែងរីករាយក្នុងមហា សមុទ្រ ។

[១១៨] ម្ចាស់ភិក្ខុទាំងឡាយ ហេតុដទៃនៅមានតទៅទៀត មហា សមុទ្រមានរសតែមួយ គឺរសប្រៃ ម្ចាស់ភិក្ខុទាំងឡាយ មហាសមុទ្រតែង មានរសតែមួយ គឺរសប្រៃ ដោយធម្មតាណា ម្ចាស់ភិក្ខុទាំងឡាយ នេះជា ធម្មតាមិនដែលកើត គួរអស្ចារ្យទី ៦ ក្នុងមហាសមុទ្រ ដែលពួកអសុរ ឃើញហើយ តែងរីករាយក្នុងមហាសមុទ្រ ។

[១១៩] ម្ចាស់ភិក្ខុទាំងឡាយ ហេតុដទៃនៅមានតទៅទៀត មហា សមុទ្រមានរតនៈ (ទ្រព្យជាគ្រឿងពេញចិត្ត) ច្រើនយ៉ាង មិនមែនមានតែ

រតនៈម្យ៉ាងទេ ឯរតនៈទាំងនេះដែលមានក្នុងមហាសមុទ្រនោះ គឺកែវមុក្កា កែវមណី កែវពិទ្ធុរ្យ ស័ន្ទ សិលា កែវប្រពាឡ ប្រាក់ មាស កែវក្រហម (ត្បូងទទឹម) និងកែវមរកត ម្ចាស់ភិក្ខុទាំងឡាយ មហាសមុទ្រ មានរតនៈច្រើនយ៉ាង មិនមែនមានតែរតនៈម្យ៉ាងទេ ឯរតនៈទាំងនេះ ដែលមាននៅក្នុងមហាសមុទ្រនោះ គឺកែវមុក្កា កែវមណី កែវពិទ្ធុរ្យ ស័ន្ទ សិលា កែវប្រពាឡ ប្រាក់ មាស កែវក្រហម និងកែវមរកត ដោយធម្មតាណា ម្ចាស់ភិក្ខុទាំងឡាយ នេះជាធម្មតាមិនដែលកើត គួរអស្ចារ្យទី ៧ ក្នុងមហាសមុទ្រដែលពួកអសុរឃើញហើយ តែងរីករាយក្នុងមហាសមុទ្រ ។

[១២០] ម្ចាស់ភិក្ខុទាំងឡាយ ហេតុដទៃនៅមានតទៅទៀត មហាសមុទ្រជាទីនៅអាស្រ័យនៃពួកសត្វធំៗ ជាច្រើន ពួកសត្វធំៗ ទាំងនេះ (តែងនៅ) ក្នុងមហាសមុទ្រនោះ គឺត្រីឈ្មោះតិមិ ឈ្មោះតិមិដ្ឋល ឈ្មោះតិមិភិមិដ្ឋល ឈ្មោះមហាតិមិដ្ឋល និងពួកអសុរ នាគ គន្ធា ដែលមានអត្តភាព ១ រយយោជន៍ខ្លះ មានអត្តភាព ២ រយយោជន៍ខ្លះ មានអត្តភាព ៣ រយយោជន៍ខ្លះ មានអត្តភាព ៤ រយយោជន៍ខ្លះ មានអត្តភាព ៥ រយយោជន៍ខ្លះ តែងនៅក្នុងមហាសមុទ្រ ម្ចាស់ភិក្ខុទាំងឡាយ មហាសមុទ្រជាទីនៅអាស្រ័យនៃពួកសត្វធំៗ ជាច្រើន ពួកសត្វធំៗ ទាំងនេះ ក្នុងមហាសមុទ្រនោះ គឺត្រីឈ្មោះតិមិ ឈ្មោះតិមិដ្ឋល ឈ្មោះតិមិភិមិដ្ឋល ឈ្មោះមហាតិមិដ្ឋល និងពួកអសុរ នាគ គន្ធា ដែលមានអត្តភាព ១ រយយោជន៍ខ្លះ រហូត មានអត្តភាព ៥ រយយោជន៍ខ្លះ តែងនៅក្នុងមហាសមុទ្រ ដោយ

ធម្មតាណា ម្នាលភិក្ខុទាំងឡាយ នេះជាធម្មតាមិនដែលកើត គួរអស្ចារ្យទី ៨ ក្នុងមហាសមុទ្រ ដែលពួកអសុរឃើញហើយ តែងរីករាយក្នុងមហាសមុទ្រ ។

[១២១] ម្នាលភិក្ខុទាំងឡាយ ក្នុងធម៌វិន័យនេះ មានសភាពមិនដែលកើត គួរអស្ចារ្យ ៨ ប្រការ ដែលភិក្ខុទាំងឡាយឃើញហើយ តែងត្រេកអរក្នុងធម៌វិន័យនេះ ដូចមហាសមុទ្រដែរ ។ សភាពគួរអស្ចារ្យ ៨ ប្រការនោះ ដូចម្តេចខ្លះ ។ ម្នាលភិក្ខុទាំងឡាយ ក្នុងធម៌វិន័យនេះ មានការសិក្សាដោយលំដាប់ មានកិច្ចដែលត្រូវធ្វើដោយលំដាប់ មានសេចក្តីប្រតិបត្តិ ដោយលំដាប់ មិនមែនបានត្រាស់ដឹងព្រះអរហត្តផងតែម្តងទេ ដូចមហាសមុទ្រដែលមានទំនាបដោយលំដាប់ មានទីជម្រាលដោយលំដាប់ មានទីទេរដោយលំដាប់ មិនមែនចោទជ្រៅទៅតែម្តងដូចអណ្តូងទេ ម្នាលភិក្ខុទាំងឡាយ ក្នុងធម៌វិន័យនេះ តែងមានការសិក្សាដោយលំដាប់ មានកិច្ចដែលត្រូវធ្វើដោយលំដាប់ មានសេចក្តីប្រតិបត្តិដោយលំដាប់ មិនមែនបានត្រាស់ដឹងព្រះអរហត្តផលតែម្តង ដោយសភាពណា ម្នាលភិក្ខុទាំងឡាយ នេះជាសភាព មិនដែលកើត គួរអស្ចារ្យទី ១ ក្នុងធម៌វិន័យនេះ ដែលភិក្ខុទាំងឡាយឃើញហើយ តែងត្រេកអរក្នុងធម៌វិន័យនេះ ។

[១២២] ម្នាលភិក្ខុទាំងឡាយ សិក្ខាបទណា ដែលតថាគតបានបញ្ញត្តដល់សាវ័កទាំងឡាយហើយ ពួកសាវ័កនៃតថាគត សូម្បីមានហេតុដល់ជីវិត ក៏មិនហ៊ានប្រព្រឹត្តកន្លងសិក្ខាបទនោះឡើយ ដូចមហាសមុទ្រដែលមានទឹកតាំងនៅនឹងជាធម្មតា មិនដែលឡើង ឬជោរហួសច្រាំងទៅបានដូច្នោះ

ឯង ម្ចាស់ភិក្ខុទាំងឡាយ សិក្ខាបទណា ដែលតថាគតបានបញ្ញត្តិដល់សាវ័ក
 ទាំងឡាយហើយ ពួកសាវ័កនៃតថាគត សូម្បីមានហេតុដល់ជីវិត ក៏មិនហ៊ាន
 ប្រព្រឹត្តក្នុងសិក្ខាបទនោះ ដោយសភាពណា នេះជាសភាពមិនដែលកើត
 គួរអស្ចារ្យទី ២ ក្នុងធម៌វិន័យនេះ ដែលពួកភិក្ខុឃើញហើយ តែងត្រេកអរ
 ក្នុងធម៌វិន័យនេះ ។

[១២៣] ម្ចាស់ភិក្ខុទាំងឡាយ បុគ្គលណា ជាអ្នកទ្រុស្តសីល មាន
 ធម៌អាក្រក់ មានមារយាទមិនល្អ គួរឲ្យគេរង្សៀស មានអំពើអាក្រក់ បិទបាំង
 ទុក មិនមែនជាសមណៈ តែប្លេជ្ជាខ្លួនជាសមណៈ មិនមែនជាអ្នកប្រព្រឹត្តធម៌
 ដ៏ប្រសើរ តែប្លេជ្ជាខ្លួនថា ជាអ្នកប្រព្រឹត្តធម៌ដ៏ប្រសើរ ស្អុយក្នុង មានចិត្តជោក
 ដោយរាគៈ កខ្វក់ដូចសំរាម សង្ឃនៅរួមជាមួយនឹងបុគ្គលនោះមិនបាន សង្ឃ
 ប្រជុំគ្នានាំយកបុគ្គលនោះចេញមួយរំពេច បុគ្គលនោះ បើទុកជាអង្គុយនៅក្នុង
 កណ្តាលភិក្ខុសង្ឃពិតមែន បុគ្គលនោះក៏ឈ្មោះថា នៅឆ្ងាយអំពីសង្ឃ ចំណែក
 ខាងសង្ឃ ក៏ឈ្មោះថា នៅឆ្ងាយអំពីបុគ្គលនោះ ដូចមហាសមុទ្រ មិនដែល
 មានសាកសពស្លាប់នៅរួមបាន បើសាកសពស្លាប់ណាមួយ ដែលមានក្នុង
 មហាសមុទ្រ មហាសមុទ្រតែងបន្សាត់សាកសពនោះទៅក្រចាំង ផាត់ឡើង
 ទៅលើគោកមួយរំពេច ដូច្នោះឯង ម្ចាស់ភិក្ខុទាំងឡាយ បុគ្គលណាជាអ្នក
 ទ្រុស្តសីល មានធម៌អាក្រក់ មានមារយាទមិនល្អ គួរឲ្យគេរង្សៀស បិទបាំង
 អំពើអាក្រក់ទុក មិនមែនជាសមណៈ តែប្លេជ្ជាខ្លួនថាជាសមណៈ មិនមែនជា
 អ្នកប្រព្រឹត្តធម៌ដ៏ប្រសើរ តែប្លេជ្ជាខ្លួនថាជាអ្នកប្រព្រឹត្តធម៌ដ៏ប្រសើរ ស្អុយក្នុង

មានចិត្តជាកដោយរាគៈ កខ្វក់ដូចសំរាម សង្ឃនៅរួមជាមួយនឹងបុគ្គលនោះ មិនបាន សង្ឃតែងប្រជុំគ្នានាំយកបុគ្គលនោះ ចេញមួយរំពេច បុគ្គលនោះបើ ទុកជាអង្គនៅក្នុងកណ្តាលភិក្ខុសង្ឃដោយពិត បុគ្គលនោះ ក៏ឈ្មោះថានៅ ឆ្ងាយអំពីសង្ឃ ចំណែកខាងសង្ឃក៏ឈ្មោះថា នៅឆ្ងាយអំពីបុគ្គលនោះដោយ សភាពណា ម្ចាស់ភិក្ខុទាំងឡាយ នេះជាសភាពមិនដែលកើតគួរអស្ចារ្យទី ៣ ក្នុងធម៌វិន័យនេះ ដែលពួកភិក្ខុឃើញហើយ តែងត្រេកអរក្នុងធម៌វិន័យនេះ ។

[១២៤] ម្ចាស់ភិក្ខុទាំងឡាយ វណ្ណៈ ៤ ពួកនេះ គឺខត្តិយៈ ១ ព្រាហ្មណ៍ ១ វេស្សៈ ១ សុទ្ធៈ ១ វណ្ណៈទាំងនោះចេញចាកផ្ទះ មកបួសក្នុង ធម៌វិន័យ ដែលតថាគតសម្តែងហើយ រមែងលះបង់នាម និងគោត្រដើម (របស់ខ្លួន) ហើយដល់នូវកិរិយារាប់បញ្ចូលថា ជាសមណៈសក្យបុត្តិយ៍ តែម្យ៉ាង ដូចទន្លេធំៗ ទាំងឡាយ គឺទន្លេគង្គា យមុនា អចិរវតី សរកូ មហី ទន្លេទាំងនោះ កាលបើហូរទៅដល់មហាសមុទ្រហើយ តែងលះបង់នាម និង គោត្រដើម (របស់ខ្លួន) ហើយដល់នូវកិរិយារាប់ថា ជាមហាសមុទ្រតែម្យ៉ាង ដូច្នោះឯង ម្ចាស់ភិក្ខុទាំងឡាយ វណ្ណៈទាំង ៤ ពួកនេះ គឺខត្តិយៈ ១ ព្រាហ្មណ៍ ១ វេស្សៈ ១ សុទ្ធៈ ១ វណ្ណៈទាំងនោះចេញចាកផ្ទះ មកបួសក្នុងធម៌វិន័យ ដែលតថាគតសម្តែងហើយ ក៏រមែងលះបង់នាម និងគោត្រដើម (របស់ខ្លួន) ហើយដល់នូវកិរិយារាប់បញ្ចូលថា ជាសមណៈសក្យបុត្តិយ៍តែម្យ៉ាង ដោយ សភាពណា ម្ចាស់ភិក្ខុទាំងឡាយ នេះជាសភាពមិនដែលកើតគួរអស្ចារ្យទី ៤ ក្នុងធម៌វិន័យនេះ ដែលពួកភិក្ខុឃើញហើយ រមែងត្រេកអរក្នុងធម៌វិន័យនេះ ។

[១២៥] ម្ចាស់ភិក្ខុទាំងឡាយ ទោះបីពួកភិក្ខុច្រើនរូប បរិនិព្វានដោយ អនុបាទិសេសនិព្វានធាតុ និព្វានធាតុក៏មិនប្រាកដថា ខ្លះ ឬពេញដោយភិក្ខុ ទាំងនោះឡើយ ម្ចាស់ភិក្ខុទាំងឡាយ ដូចទឹកទន្លេទាំងឡាយណានីមួយក្នុង លោក ដែលហូរស្រោចចុះទៅកាន់មហាសមុទ្រក្តី ទឹកភ្លៀងទាំងឡាយណា ដែលហូរចុះមកពីអាកាសក្តី មហាសមុទ្រក៏មិនប្រាកដថា ស្រក ឬពេញ ដោយទឹកនោះដូច្នោះឯង ម្ចាស់ភិក្ខុទាំងឡាយ ទុកជាពួកភិក្ខុច្រើនរូបបរិនិព្វាន ដោយអនុបាទិសេសនិព្វានធាតុ និព្វានធាតុក៏មិនប្រាកដថា ខ្លះ ឬពេញដោយ ភិក្ខុទាំងនោះ ដោយសភាពណា ម្ចាស់ភិក្ខុទាំងឡាយ នេះជាសភាពមិនដែល កើតគួរអស្ចារ្យទី ៥ ក្នុងធម៌វិន័យនេះ ដែលពួកភិក្ខុឃើញហើយ តែងត្រេកអរ ក្នុងធម៌វិន័យនេះ ។

[១២៦] ម្ចាស់ភិក្ខុទាំងឡាយ ធម៌វិន័យនេះមានរសតែមួយ គឺវិមុត្តិរស ដូចមហាសមុទ្រដែលមានរសតែមួយ គឺរសប្រៃដូច្នោះឯង ម្ចាស់ភិក្ខុទាំងឡាយ ។ បេ។ គឺវិមុត្តិរស ដោយសភាពណា ម្ចាស់ភិក្ខុទាំងឡាយ នេះជា សភាពមិនដែលកើតគួរអស្ចារ្យទី ៦ ក្នុងធម៌វិន័យនេះ ដែលពួកភិក្ខុឃើញ ហើយ តែងត្រេកអរក្នុងធម៌វិន័យនេះ ។

[១២៧] ម្ចាស់ភិក្ខុទាំងឡាយ ធម៌វិន័យនេះមានរតនៈ (ធម៌ជាទី រីករាយ) ច្រើនយ៉ាង មិនមែនមានត្រឹមតែមួយប៉ុណ្ណោះទេ រតនៈនេះក្នុង ធម៌វិន័យនោះ គឺសតិប្បដ្ឋាន ៤ សម្មប្បធាន ៤ ឥទ្ធិបាទ ៤ ឥន្ទ្រិយ ៥ ពល ៥ ពោជ្ឈង្គ ៧ និងមគ្គប្រកបដោយអង្គ ៨ ដែលជាផ្លូវដ៏ប្រសើរ ដូច

មហាសមុទ្រ មានរតនៈ (ទ្រព្យជាគ្រឿងរីករាយ) ច្រើនយ៉ាង មិនមែន
 មានតែមួយទេ រតនៈទាំងនេះក្នុងមហាសមុទ្រនោះ គឺកែវមុក្ខា កែវមណី
 កែវពិទ្ធយ្យ ស័ន្ទ សិលា កែវប្រពាឡ ប្រាក់ មាស កែវក្រហម (ត្បូង
 ទទឹម) និងកែវមរកត ដូច្នោះឯង ម្ចាស់ភិក្ខុទាំងឡាយ ធម៌វិន័យនេះ មាន
 រតនៈច្រើនយ៉ាង មិនមែនមានត្រឹមតែមួយទេ រតនៈទាំងនេះ ក្នុងធម៌វិន័យ
 នោះ គឺសតិប្បដ្ឋាន ៤ ។ បេ។ និងមគ្គប្រកបដោយអង្គ ៨ ដែលជាផ្លូវដ៏
 ប្រសើរដោយសភាពណា ម្ចាស់ភិក្ខុទាំងឡាយ នេះជាសភាពមិនដែលកើត
 គួរអស្ចារ្យទី ៧ ក្នុងធម៌វិន័យនេះ ដែលពួកភិក្ខុឃើញហើយ តែងត្រេកអរ
 ក្នុងធម៌វិន័យនេះ ។

[១២៨] ម្ចាស់ភិក្ខុទាំងឡាយ ធម៌វិន័យនេះ ជាទីនៅអាស្រ័យនៃពួក
 បុគ្គលធំៗ ជាច្រើន បុគ្គលទាំងនេះ ក្នុងធម៌វិន័យនោះ គឺសោតាបន្នបុគ្គល
 និងបុគ្គលដែលកំពុងប្រតិបត្តិដើម្បីធ្វើឲ្យជាក់ច្បាស់នូវសោតាបត្តិផល សក-
 ទាគាមិបុគ្គល និងបុគ្គលដែលកំពុងប្រតិបត្តិ ដើម្បីធ្វើឲ្យជាក់ច្បាស់នូវសក-
 ទាគាមិផល អនាគាមិបុគ្គល និងបុគ្គលដែលកំពុងប្រតិបត្តិ ដើម្បីធ្វើជាក់
 ច្បាស់នូវអនាគាមិផល អរហត្ត និងបុគ្គលដែលកំពុងប្រតិបត្តិដើម្បី (ធ្វើឲ្យ
 ជាក់ច្បាស់) នូវអរហត្តផល ដូចមហាសមុទ្រដែលជាទីអាស្រ័យនៃពួកសត្វ
 ធំៗ ជាច្រើន ឯពួកសត្វទាំងនេះក្នុងមហាសមុទ្រនោះ គឺត្រីឈ្មោះតិមិ ។ បេ។
 និងពួកអសុរ នាគ គន្ធព្វ ដែលមានអត្តភាព ១ រយយោជន៍ខ្លះ មានអត្តភាព
 ២ រយយោជន៍ខ្លះ មានអត្តភាព ៣ រយយោជន៍ខ្លះ មានអត្តភាព ៤ រយ

យោជន៍ខ្លះ មានអត្តភាព ៥ រយយោជន៍ខ្លះ ដែលមាននៅក្នុងមហាសមុទ្រ
 ដូច្នោះឯង ម្ចាស់ភិក្ខុទាំងឡាយ ធម៌វិន័យនេះ ជាទីនៅអាស្រ័យនៃពួកបុគ្គល
 ធំៗ ជាច្រើន ពួកបុគ្គលទាំងនេះ ក្នុងធម៌វិន័យនោះ គឺសោតាបន្ទបុគ្គល ៗ បេ ៗ
 នឹងបុគ្គលដែលកំពុងប្រតិបត្តិ ដើម្បី (ធ្វើឲ្យជាក់ច្បាស់) នូវអរហត្តផល
 ដោយសភាពណាម្ចាស់ភិក្ខុទាំងឡាយនេះជាសភាពមិនដែលកើតគួរអស្ចារ្យទី
 ៨ ក្នុងធម៌វិន័យនេះ ដែលពួកភិក្ខុឃើញហើយ តែងត្រេកអរក្នុងធម៌វិន័យ
 នេះ ម្ចាស់ភិក្ខុទាំងឡាយ នេះឯងហើយដែលហៅថា សភាពមិនដែលកើត
 គួរអស្ចារ្យ ៨ ប្រការ ក្នុងធម៌វិន័យនេះ ដែលពួកភិក្ខុឃើញហើយ តែង
 ត្រេកអរក្នុងធម៌វិន័យនេះ ។

[១២៩] គ្រានោះ ព្រះមានព្រះភាគទ្រង់ជ្រាបច្បាស់នូវសេចក្តីនោះ
 ហើយ ទ្រង់បន្លឺនូវឧទានវាចានេះ ក្នុងវេលានោះថា

ភិក្ខុត្រូវអាបត្តិហើយបិទបាំងអាបត្តិទុក រមែងត្រូវអាបត្តិថ្មីដទៃ
 ទៀត ភិក្ខុត្រូវអាបត្តិហើយ បើកអាបត្តិ មិនត្រូវអាបត្តិដទៃ
 ទៀតទេ ព្រោះហេតុនោះ កាលបើភិក្ខុ (ណាមួយ) ត្រូវអាបត្តិ
 ហើយ បិទបាំងអាបត្តិទុក ភិក្ខុ (នោះ) ត្រូវបើកអាបត្តិ
 ចេញ ធ្វើយ៉ាងនេះ ទើបមិនត្រូវអាបត្តិនោះទៀតឡើយ ។

[១៣០] លំដាប់នោះ ព្រះមានព្រះភាគ ទ្រង់ត្រាស់ហៅភិក្ខុទាំង-
 ឡាយមកថា ម្ចាស់ភិក្ខុទាំងឡាយ ក្នុងកាលឥឡូវនេះ តាំងអំពីថ្ងៃនេះតទៅ
 មុខ តថាគតនឹងមិនធ្វើឧបោសថ មិនសម្តែងបាតិមោក្ខទេ ម្ចាស់ភិក្ខុទាំងឡាយ

ក្នុងកាលឥឡូវនេះ ចាប់ដើមអំពីថ្ងៃនេះតទៅមុខ ចូរអ្នកទាំងឡាយ នាំគ្នាធ្វើ
 ឧបោសថ សម្តែងបាតិមោក្ខចុះ ម្ចាស់ភិក្ខុទាំងឡាយ តថាគតនឹងធ្វើឧបោសថ
 សម្តែងបាតិមោក្ខជាមួយនឹងបរិសទ្ធមិនបរិសុទ្ធ ដោយហេតុណា ហេតុនេះមិន
 មែនជាទីតាំង មិនមែនជាឱកាស (ល្មមនឹងធ្វើបាន) ម្ចាស់ភិក្ខុទាំងឡាយ
 មួយវិញទៀត ភិក្ខុដែលមានអាបត្តិ មិនត្រូវស្តាប់បាតិមោក្ខទេ ភិក្ខុណាស្តាប់
 ត្រូវអាបត្តិទុក្ខដ ។ ម្ចាស់ភិក្ខុទាំងឡាយ តថាគតអនុញ្ញាតឲ្យបញ្ឈប់បាតិ-
 មោក្ខ ដល់ភិក្ខុដែលមានអាបត្តិហើយមកស្តាប់បាតិមោក្ខ ។ ម្ចាស់ភិក្ខុទាំង-
 ឡាយ ភិក្ខុត្រូវបញ្ឈប់ (បាតិមោក្ខ) យ៉ាងនេះឯង ។ ក្នុងថ្ងៃចាតុទ្ទសី ឬ
 បណ្ណវសីឧបោសថនោះ កាលបើបុគ្គល គឺភិក្ខុនោះមកក្នុងទីចំពោះមុខ ភិក្ខុ
 គប្បីប្រកាសកណ្តាលជំនុំសង្ឃថា បពិត្រព្រះសង្ឃដ៏ចម្រើន សូមសង្ឃស្តាប់
 ខ្ញុំ ដ្បិតបុគ្គលឈ្មោះនេះជាអ្នកមានអាបត្តិ ខ្ញុំនឹងបញ្ឈប់បាតិមោក្ខដល់បុគ្គល
 នោះ កាលបើបុគ្គលនោះ នៅក្នុងទីចំពោះមុខសង្ឃ មិនគួរសម្តែងបាតិមោក្ខ
 ទេ ។ សង្ឃឈ្មោះថា បញ្ឈប់បាតិមោក្ខហើយ ។

[១៣១] ក្នុងសម័យនោះ ពួកឆព្វគ្គិយភិក្ខុ សុទ្ធតែជាអ្នកមានអាបត្តិ
 នាំគ្នាមកស្តាប់បាតិមោក្ខ ដោយគិតថា មិនមាននរណាស្គាល់ពួកយើងទេ ។
 ពួកភិក្ខុជាថេរៈដែលជ្រាបច្បាស់នូវវារចិត្តនៃបុគ្គលដទៃ ក៏ប្រាប់ភិក្ខុទាំងឡាយ
 ថា ម្ចាស់អាវុសោទាំងឡាយ ឆព្វគ្គិយភិក្ខុឈ្មោះនេះមួយ ឈ្មោះនេះមួយ សុទ្ធ
 តែជាអ្នកមានអាបត្តិ ហើយនាំគ្នាមកស្តាប់បាតិមោក្ខ ដោយគិតថា មិនមាន
 នរណាស្គាល់ពួកយើងទេ ។ ពួកឆព្វគ្គិយភិក្ខុបានឮដំណឹងថា ពួកភិក្ខុជាថេរៈ

ដែលលោកជ្រាបច្បាស់នូវវារៈចិត្តនៃបុគ្គលដទៃប្រាប់ (រឿង) យើងដល់
 ភិក្ខុទាំងឡាយថា ម្ចាស់អាវុសោទាំងឡាយ ពួកឆព្វគ្គិយភិក្ខុឈ្មោះនេះមួយ
 ឈ្មោះនេះមួយ សុទ្ធតែជាអ្នកមានអាបត្តិ ហើយនាំគ្នាមកស្តាប់បុតិមោក្ខ
 ដោយគិតថា មិនមាននរណាស្គាល់ពួកយើងទេ ។ ពួកឆព្វគ្គិយភិក្ខុទាំងនោះ
 គិតគ្នាថា កាលពីមុនភិក្ខុទាំងឡាយ ដែលមានសីលជាទីស្រឡាញ់ បញ្ឈប់
 បុតិមោក្ខចំពោះពួកយើង ហើយប្រញាប់បញ្ឈប់បុតិមោក្ខដល់ភិក្ខុទាំងឡាយ
 ដែលបរិសុទ្ធមិនមានអាបត្តិ ដោយឥតមានរឿង ឥតមានហេតុ ។ ពួកភិក្ខុ
 ណាមានសេចក្តីប្រាថ្នាតិច ។ បេ ។ ភិក្ខុទាំងនោះ ក៏ពោលទោស តិះដៀល
 បន្ទុះបង្គាប់ថា ពួកឆព្វគ្គិយភិក្ខុមិនសមបើនឹងបញ្ឈប់បុតិមោក្ខ ដល់ភិក្ខុទាំង-
 ឡាយដែលបរិសុទ្ធមិនមានអាបត្តិ ដោយឥតមានរឿង ឥតមានហេតុសោះ
 ឡើយ ។ ភិក្ខុទាំងនោះក្រាបបង្គំទូលដំណើរនុ៎ះចំពោះព្រះមានព្រះភាគ ។ បេ ។
 ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ បានឮថា ពួកឆព្វគ្គិយបញ្ឈប់
 បុតិមោក្ខដល់ភិក្ខុទាំងឡាយដែលបរិសុទ្ធមិនមានអាបត្តិ ដោយឥតមានរឿង
 ឥតមានហេតុ ពិតមែនឬ ។ ភិក្ខុទាំងនោះក្រាបបង្គំទូលថា បពិត្រ ព្រះមាន
 ព្រះភាគ ពិតមែន ។ បេ ។ ព្រះមានព្រះភាគទ្រង់បន្ទោសហើយ ទ្រង់ធ្វើធម្មិកថា
 ត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ ភិក្ខុមិនត្រូវបញ្ឈប់
 បុតិមោក្ខដល់ពួកភិក្ខុដែលបរិសុទ្ធមិនមានអាបត្តិ ដោយឥតមានរឿង ឥត
 មានហេតុទេ ។ ភិក្ខុណាបញ្ឈប់ត្រូវអាបត្តិទុក្ខដ ។

[១៣២] ម្ចាស់ភិក្ខុទាំងឡាយ ការបញ្ឈប់បុតិមោក្ខមិនប្រកបដោយ

ធម៌ ១ ប្រកបដោយធម៌ ១ ការបញ្ឈប់បាតិមោក្ខមិនប្រកបដោយធម៌ ២ យ៉ាង ប្រកបដោយធម៌ ២ យ៉ាង ។ ការបញ្ឈប់បាតិមោក្ខមិនប្រកបដោយធម៌ ៣ យ៉ាង ប្រកបដោយធម៌ ៣ យ៉ាង ។ ការបញ្ឈប់បាតិមោក្ខមិនប្រកបដោយធម៌ ៤ យ៉ាង ប្រកបដោយធម៌ ៤ យ៉ាង ។ ការបញ្ឈប់បាតិមោក្ខមិនប្រកបដោយធម៌ ៥ យ៉ាង ប្រកបដោយធម៌ ៥ យ៉ាង ។ ការបញ្ឈប់បាតិមោក្ខមិនប្រកបដោយធម៌ ៦ យ៉ាង ប្រកបដោយធម៌ ៦ យ៉ាង ។ ការបញ្ឈប់បាតិមោក្ខមិនប្រកបដោយធម៌ ៧ យ៉ាង ប្រកបដោយធម៌ ៧ យ៉ាង ។ ការបញ្ឈប់បាតិមោក្ខមិនប្រកបដោយធម៌ ៨ យ៉ាង ប្រកបដោយធម៌ ៨ យ៉ាង ។ ការបញ្ឈប់បាតិមោក្ខមិនប្រកបដោយធម៌ ៩ យ៉ាង ប្រកបដោយធម៌ ៩ យ៉ាង ។ ការបញ្ឈប់បាតិមោក្ខមិនប្រកបដោយធម៌ ១០ យ៉ាង ប្រកបដោយធម៌ ១០ យ៉ាង ។

[១៣៣] ដូចម្តេចហៅថា ការបញ្ឈប់បាតិមោក្ខមិនប្រកបដោយធម៌ ១ យ៉ាង ។ ភិក្ខុបញ្ឈប់បាតិមោក្ខព្រោះសីលវិបត្តិមិនមានមូល នេះហៅថា ការបញ្ឈប់បាតិមោក្ខមិនប្រកបដោយធម៌ ១ យ៉ាង ។

[១៣៤] ដូចម្តេចហៅថា ការបញ្ឈប់បាតិមោក្ខប្រកបដោយធម៌ ១ យ៉ាង ។ ភិក្ខុបញ្ឈប់បាតិមោក្ខព្រោះសីលវិបត្តិមានមូល នេះហៅថា ការបញ្ឈប់បាតិមោក្ខប្រកបដោយធម៌ ១ យ៉ាង ។

[១៣៥] ដូចម្តេចហៅថា ការបញ្ឈប់បាតិមោក្ខមិនប្រកបដោយធម៌ ២ យ៉ាង ។ ភិក្ខុបញ្ឈប់បាតិមោក្ខព្រោះសីលវិបត្តិមិនមានមូល ១ បញ្ឈប់

បាតិមោក្ខ ព្រោះអាចារីវិបត្តិមិនមានមូល ១ នេះហៅថា ការបញ្ឈប់បាតិ-
មោក្ខមិនប្រកបដោយធម៌ ២ យ៉ាង ។

[១៣៦] ដូចម្តេចហៅថា ការបញ្ឈប់បាតិមោក្ខប្រកបដោយធម៌ ២
យ៉ាង ។ ភិក្ខុបញ្ឈប់បាតិមោក្ខ ព្រោះសីលវិបត្តិមានមូល ១ បញ្ឈប់បាតិ-
មោក្ខ ព្រោះអាចារីវិបត្តិមានមូល ១ នេះហៅថា ការបញ្ឈប់បាតិមោក្ខ
ប្រកបដោយធម៌ ២ យ៉ាង ។

[១៣៧] ដូចម្តេចហៅថា ការបញ្ឈប់បាតិមោក្ខមិនប្រកបដោយធម៌
៣ យ៉ាង ។ ភិក្ខុបញ្ឈប់បាតិមោក្ខ ព្រោះសីលវិបត្តិមិនមានមូល ១ បញ្ឈប់
បាតិមោក្ខ ព្រោះអាចារីវិបត្តិមិនមានមូល ១ បញ្ឈប់បាតិមោក្ខ ព្រោះទិដ្ឋិ
វិបត្តិមិនមានមូល ១ នេះហៅថា ការបញ្ឈប់បាតិមោក្ខមិនប្រកបដោយធម៌
៣ យ៉ាង ។

[១៣៨] ដូចម្តេចហៅថា ការបញ្ឈប់បាតិមោក្ខប្រកបដោយធម៌ ៣
យ៉ាង ។ ភិក្ខុបញ្ឈប់បាតិមោក្ខ ព្រោះសីលវិបត្តិមានមូល ១ បញ្ឈប់បាតិ-
មោក្ខ ព្រោះអាចារីវិបត្តិមានមូល ១ បញ្ឈប់បាតិមោក្ខ ព្រោះទិដ្ឋិវិបត្តិមាន
មូល ១ នេះហៅថា ការបញ្ឈប់បាតិមោក្ខប្រកបដោយធម៌ ៣ យ៉ាង ។

[១៣៩] ដូចម្តេចហៅថា ការបញ្ឈប់បាតិមោក្ខមិនប្រកបដោយធម៌
៤ យ៉ាង ។ ភិក្ខុបញ្ឈប់បាតិមោក្ខ ព្រោះសីលវិបត្តិមិនមានមូល ១ បញ្ឈប់
បាតិមោក្ខ ព្រោះអាចារីវិបត្តិមិនមានមូល ១ បញ្ឈប់បាតិមោក្ខ ព្រោះទិដ្ឋិ-
វិបត្តិមិនមានមូល ១ បញ្ឈប់បាតិមោក្ខ ព្រោះអាជីវិបត្តិមិនមានមូល ១

នេះហៅថា ការបញ្ឈប់បាតិមោក្ខមិនប្រកបដោយធម៌ ៤ យ៉ាង ។

[១៤០] ដូចម្តេចហៅថា ការបញ្ឈប់បាតិមោក្ខប្រកបដោយធម៌ ៤ យ៉ាង ។ ភិក្ខុបញ្ឈប់បាតិមោក្ខ ព្រោះសីលវិបត្តិមានមូល ១ បញ្ឈប់បាតិមោក្ខ ព្រោះអាចារ្យវិបត្តិមានមូល ១ បញ្ឈប់បាតិមោក្ខ ព្រោះទិដ្ឋិវិបត្តិមានមូល ១ បញ្ឈប់បាតិមោក្ខ ព្រោះអាជីវិបត្តិមានមូល ១ នេះហៅថាការបញ្ឈប់បាតិមោក្ខប្រកបដោយធម៌ ៤ យ៉ាង ។

[១៤១] ដូចម្តេចហៅថា ការបញ្ឈប់បាតិមោក្ខមិនប្រកបដោយធម៌ ៥ យ៉ាង ។ ភិក្ខុបញ្ឈប់បាតិមោក្ខ ព្រោះបាវាជិកាបត្តិមិនមានមូល ១ បញ្ឈប់បាតិមោក្ខ ព្រោះសង្ឃាទិសេសាបត្តិមិនមានមូល ១ បញ្ឈប់បាតិមោក្ខ ព្រោះបាចិត្តិយាបត្តិមិនមានមូល ១ បញ្ឈប់បាតិមោក្ខព្រោះបដិទេសនីយាបត្តិមិនមានមូល ១ បញ្ឈប់បាតិមោក្ខព្រោះទុក្ខជាបត្តិមិនមានមូល ១ នេះហៅថា ការបញ្ឈប់បាតិមោក្ខមិនប្រកបដោយធម៌ ៥ យ៉ាង ។

[១៤២] ដូចម្តេចហៅថា ការបញ្ឈប់បាតិមោក្ខប្រកបដោយធម៌ ៥ យ៉ាង ។ ភិក្ខុបញ្ឈប់បាតិមោក្ខ ព្រោះបាវាជិកាបត្តិមានមូល ១ បញ្ឈប់បាតិមោក្ខ ព្រោះសង្ឃាទិសេសាបត្តិមានមូល ១ បញ្ឈប់បាតិមោក្ខ ព្រោះបាចិត្តិយាបត្តិមានមូល ១ បញ្ឈប់បាតិមោក្ខ ព្រោះបាដិទេសនីយាបត្តិមានមូល ១ បញ្ឈប់បាតិមោក្ខ ព្រោះទុក្ខជាបត្តិមានមូល ១ នេះហៅថា ការបញ្ឈប់បាតិមោក្ខប្រកបដោយធម៌ ៥ យ៉ាង ។

[១៤៣] ដូចម្តេចហៅថា ការបញ្ឈប់បាតិមោក្ខមិនប្រកបដោយធម៌

៦ យ៉ាង ។ ភិក្ខុបញ្ញប្បបទ្ទាតិមោក្ខ ព្រោះសីលវិបត្តិមិនមានមូល ដែលភិក្ខុមិនបានធ្វើ ១ បញ្ញប្បបទ្ទាតិមោក្ខ ព្រោះសីលវិបត្តិមិនមានមូលដែលភិក្ខុធ្វើហើយ ១ បញ្ញប្បបទ្ទាតិមោក្ខ ព្រោះអាចារីវិបត្តិមិនមានមូលដែលភិក្ខុមិនបានធ្វើ ១ បញ្ញប្បបទ្ទាតិមោក្ខ ព្រោះអាចារីវិបត្តិមិនមានមូលដែលភិក្ខុធ្វើហើយ ១ បញ្ញប្បបទ្ទាតិមោក្ខព្រោះទិដ្ឋិវិបត្តិមិនមានមូលដែលភិក្ខុមិនបានធ្វើ ១ បញ្ញប្បបទ្ទាតិមោក្ខព្រោះទិដ្ឋិវិបត្តិមិនមានមូលដែលភិក្ខុធ្វើហើយ ១ នេះហៅថា ការបញ្ញប្បបទ្ទាតិមោក្ខ មិនប្រកបដោយធម៌ ៦ យ៉ាង ។

[១៤៤] ដូចម្តេចហៅថា ការបញ្ញប្បបទ្ទាតិមោក្ខប្រកបដោយធម៌ ៦ យ៉ាង ។ ភិក្ខុបញ្ញប្បបទ្ទាតិមោក្ខ ព្រោះសីលវិបត្តិមានមូលដែលភិក្ខុមិនបានធ្វើ ១ បញ្ញប្បបទ្ទាតិមោក្ខ ព្រោះសីលវិបត្តិមានមូលដែលភិក្ខុធ្វើហើយ ១ បញ្ញប្បបទ្ទាតិមោក្ខព្រោះអាចារីវិបត្តិមានមូលដែលភិក្ខុមិនបានធ្វើ ១ បញ្ញប្បបទ្ទាតិមោក្ខ ព្រោះអាចារីវិបត្តិមានមូលដែលភិក្ខុធ្វើហើយ ១ បញ្ញប្បបទ្ទាតិមោក្ខព្រោះទិដ្ឋិវិបត្តិមានមូលដែលភិក្ខុមិនបានធ្វើ ១ បញ្ញប្បបទ្ទាតិមោក្ខ ព្រោះទិដ្ឋិវិបត្តិមានមូលដែលភិក្ខុធ្វើហើយ ១ នេះហៅថា ការបញ្ញប្បបទ្ទាតិមោក្ខប្រកបដោយធម៌ ៦ យ៉ាង ។

[១៤៥] ដូចម្តេចហៅថា ការបញ្ញប្បបទ្ទាតិមោក្ខមិនប្រកបដោយធម៌ ៧ យ៉ាង ។ ភិក្ខុបញ្ញប្បបទ្ទាតិមោក្ខ ព្រោះបាវាជិកាបត្តិមិនមានមូល ១ បញ្ញប្បបទ្ទាតិមោក្ខព្រោះសង្ឃាទិសេសាបត្តិមិនមានមូល ១ បញ្ញប្បបទ្ទាតិមោក្ខព្រោះចុល្លចូយាបត្តិមិនមានមូល ១ បញ្ញប្បបទ្ទាតិមោក្ខព្រោះបាចិត្តិយាបត្តិ មិនមាន

មូល ១ បញ្ឈប់បាតិមោក្ខ ព្រោះបដិទេសនីយាបត្តិមិនមានមូល ១ បញ្ឈប់បាតិមោក្ខ ព្រោះទុក្ខជាបត្តិមិនមានមូល ១ បញ្ឈប់បាតិមោក្ខ ព្រោះទុក្ខាសីតាបត្តិមិនមានមូល ១ នេះហៅថា ការបញ្ឈប់បាតិមោក្ខ មិនប្រកបដោយធម៌ ៧ យ៉ាង ។

[១៤៦] ដូចម្តេចហៅថា ការបញ្ឈប់បាតិមោក្ខប្រកបដោយធម៌ ៧ យ៉ាង ។ ភិក្ខុបញ្ឈប់បាតិមោក្ខ ព្រោះបាវាជិកាបត្តិមានមូល ១ បញ្ឈប់បាតិមោក្ខ ព្រោះសង្ឃាទិសេសាបត្តិមានមូល ១ បញ្ឈប់បាតិមោក្ខ ព្រោះបុល្លច្ចយាបត្តិមានមូល ១ បញ្ឈប់បាតិមោក្ខព្រោះបាចិត្តិយាបត្តិមានមូល ១ បញ្ឈប់បាតិមោក្ខ ព្រោះបដិទេសនីយាបត្តិមានមូល ១ បញ្ឈប់បាតិមោក្ខ ព្រោះទុក្ខជាបត្តិមានមូល ១ បញ្ឈប់បាតិមោក្ខ ព្រោះទុក្ខាសីតាបត្តិមានមូល ១ នេះហៅថា ការបញ្ឈប់បាតិមោក្ខប្រកបដោយធម៌ ៧ យ៉ាង ។

[១៤៧] ដូចម្តេចហៅថា ការបញ្ឈប់បាតិមោក្ខមិនប្រកបដោយធម៌ ៨ យ៉ាង ។ ភិក្ខុបញ្ឈប់បាតិមោក្ខ ព្រោះសីលវិបត្តិមិនមានមូលដែលភិក្ខុមិនបានធ្វើ ១ បញ្ឈប់បាតិមោក្ខព្រោះសីលវិបត្តិមិនមានមូល ដែលភិក្ខុធ្វើហើយ ១ បញ្ឈប់បាតិមោក្ខ ព្រោះអាចារិវិបត្តិមិនមានមូលដែលភិក្ខុមិនបានធ្វើ ១ បញ្ឈប់បាតិមោក្ខ ព្រោះអាចារិវិបត្តិមិនមានមូលដែលភិក្ខុធ្វើហើយ ១ បញ្ឈប់បាតិមោក្ខ ព្រោះទិដ្ឋិវិបត្តិមិនមានមូលដែលភិក្ខុមិនបានធ្វើ ១ បញ្ឈប់បាតិមោក្ខ ព្រោះទិដ្ឋិវិបត្តិមិនមានមូលដែលភិក្ខុធ្វើហើយ ១ បញ្ឈប់បាតិមោក្ខ ព្រោះអាជីវិវិបត្តិមិនមានមូលដែលភិក្ខុមិនបានធ្វើ ១ បញ្ឈប់បាតិមោក្ខ ព្រោះ

បាតិមោក្ខដ្ឋបនក្ខន្ធកៈ

៥៥១

អាជីវិបត្តិមិនមានមូល ដែលភិក្ខុធ្វើហើយ ១ នេះហៅថា ការបញ្ឈប់
បាតិមោក្ខមិនប្រកបដោយធម៌ ៨ យ៉ាង ។

[១៤៨] ដូចម្តេចហៅថា ការបញ្ឈប់បាតិមោក្ខប្រកបដោយធម៌ ៨
យ៉ាង ។ ភិក្ខុបញ្ឈប់បាតិមោក្ខ ព្រោះសីលវិបត្តិមានមូលដែលភិក្ខុមិនបាន
ធ្វើ ១ បញ្ឈប់បាតិមោក្ខ ព្រោះសីលវិបត្តិមានមូលដែលភិក្ខុធ្វើហើយ ១
បញ្ឈប់បាតិមោក្ខ ព្រោះអាចារិវិបត្តិមានមូល ដែលភិក្ខុមិនបានធ្វើ ១
បញ្ឈប់បាតិមោក្ខ ព្រោះអាចារិវិបត្តិមានមូល ដែលភិក្ខុធ្វើហើយ ១ បញ្ឈប់
បាតិមោក្ខ ព្រោះទិដ្ឋិវិបត្តិមានមូល ដែលភិក្ខុមិនបានធ្វើ ១ បញ្ឈប់បាតិមោក្ខ
ព្រោះទិដ្ឋិវិបត្តិមានមូល ដែលភិក្ខុធ្វើហើយ ១ បញ្ឈប់បាតិមោក្ខ ព្រោះ
អាជីវិបត្តិមានមូលដែលភិក្ខុមិនបានធ្វើ ១ បញ្ឈប់បាតិមោក្ខ ព្រោះអាជីវ-
ិបត្តិមានមូលដែលភិក្ខុធ្វើហើយ ១ នេះហៅថា ការបញ្ឈប់បាតិមោក្ខប្រកប
ដោយធម៌ ៨ យ៉ាង ។

[១៤៩] ដូចម្តេចហៅថា ការបញ្ឈប់បាតិមោក្ខមិនប្រកបដោយធម៌
៩ យ៉ាង ។ ភិក្ខុបញ្ឈប់បាតិមោក្ខ ព្រោះសីលវិបត្តិមិនមានមូល ដែលភិក្ខុ
មិនបានធ្វើ ១ បញ្ឈប់បាតិមោក្ខ ព្រោះសីលវិបត្តិមិនមានមូល ដែលភិក្ខុធ្វើ
ហើយ ១ បញ្ឈប់បាតិមោក្ខ ព្រោះសីលវិបត្តិមិនមានមូល ដែលភិក្ខុធ្វើ
ហើយនិងមិនធ្វើហើយ ១ បញ្ឈប់បាតិមោក្ខ ព្រោះអាចារិវិបត្តិមិនមានមូល
ដែលភិក្ខុមិនបានធ្វើ ១ បញ្ឈប់បាតិមោក្ខ ព្រោះអាចារិវិបត្តិមិនមានមូល
ដែលភិក្ខុធ្វើហើយ ១ បញ្ឈប់បាតិមោក្ខ ព្រោះអាចារិវិបត្តិមិនមានមូលដែល

ភិក្ខុធ្វើហើយ និងមិនធ្វើហើយ ១ បញ្ឈប់បាតិមោក្ខ ព្រោះទិដ្ឋិវិបត្តិមិនមាន
 មូល ដែលភិក្ខុមិនបានធ្វើ ១ បញ្ឈប់បាតិមោក្ខ ព្រោះទិដ្ឋិវិបត្តិមិនមានមូល
 ដែលភិក្ខុធ្វើហើយ ១ បញ្ឈប់បាតិមោក្ខ ព្រោះទិដ្ឋិវិបត្តិមិនមានមូល ដែល
 ភិក្ខុធ្វើហើយ និងមិនធ្វើហើយ ១ នេះហៅថា ការបញ្ឈប់បាតិមោក្ខមិន
 ប្រកបដោយធម៌ ៩ យ៉ាង ។

[១៥០] ដូចម្តេចហៅថា ការបញ្ឈប់បាតិមោក្ខប្រកបដោយធម៌ ៩
 យ៉ាង ។ ភិក្ខុបញ្ឈប់បាតិមោក្ខ ព្រោះសីលវិបត្តិមានមូល ដែលភិក្ខុមិនបាន
 ធ្វើ ១ បញ្ឈប់បាតិមោក្ខ ព្រោះសីលវិបត្តិមានមូល ដែលភិក្ខុធ្វើហើយ ១
 បញ្ឈប់បាតិមោក្ខ ព្រោះសីលវិបត្តិមានមូល ដែលភិក្ខុធ្វើហើយ និងមិនធ្វើ
 ហើយ ១ បញ្ឈប់បាតិមោក្ខ ព្រោះអាចារីវិបត្តិមានមូល ដែលភិក្ខុមិនបាន
 ធ្វើ ១ បញ្ឈប់បាតិមោក្ខ ព្រោះអាចារីវិបត្តិមានមូល ដែលភិក្ខុធ្វើហើយ ១
 បញ្ឈប់បាតិមោក្ខ ព្រោះអាចារីវិបត្តិមានមូល ដែលភិក្ខុធ្វើហើយ និងមិនធ្វើ
 ហើយ ១ បញ្ឈប់បាតិមោក្ខ ព្រោះទិដ្ឋិវិបត្តិមានមូល ដែលភិក្ខុមិនបានធ្វើ ១
 បញ្ឈប់បាតិមោក្ខ ព្រោះទិដ្ឋិវិបត្តិមានមូលដែលភិក្ខុធ្វើហើយ ១ បញ្ឈប់បាតិ-
 មោក្ខ ព្រោះទិដ្ឋិវិបត្តិមានមូលដែលភិក្ខុធ្វើហើយ និងមិនធ្វើហើយ ១ នេះ
 ហៅថា ការបញ្ឈប់បាតិមោក្ខប្រកបដោយធម៌ ៩ យ៉ាង ។

[១៥១] ដូចម្តេចហៅថា ការបញ្ឈប់បាតិមោក្ខមិនប្រកបដោយធម៌
 ១០ យ៉ាង ។ មិនមានភិក្ខុត្រូវបារាជិកអង្គយក្នុងបរិសទ្ធនោះ ១ មិនមាន
 ពាក្យពណ៌នាអំពីភិក្ខុត្រូវបារាជិកដែលសង្ឃធ្វើមិនទាន់ស្រេច ១ មិនមានភិក្ខុ

អ្នកពោលលាសិក្ខាអង្គុយក្នុងបរិសទ្ធនោះ ១ មិនមានពាក្យពណ៌នាអំពីភិក្ខុ
 អ្នកពោលលាសិក្ខា ដែលសង្ឃធ្វើមិនទាន់ស្រេច ១ ភិក្ខុចូលមកព្រមព្រៀង
 គ្នាប្រកបដោយធម៌ ១ ភិក្ខុមិនត្រឡប់សើរើសេចក្តីព្រមព្រៀងដែលប្រកប
 ដោយធម៌ ១ មានពាក្យពណ៌នាអំពីការត្រឡប់សើរើសេចក្តីព្រមព្រៀងប្រកប
 ដោយធម៌ដែលសង្ឃធ្វើស្រេចហើយ ១ មិនមានភិក្ខុដែលសង្ឃឃើញ ឮ ឬ
 រន្លឺសដោយសីលវិបត្តិ ១ មិនមានភិក្ខុដែលសង្ឃឃើញ ឮ ឬរន្លឺសដោយ
 អាចារិបត្តិ ១ មិនមានភិក្ខុដែលសង្ឃឃើញ ឮ ឬរន្លឺសដោយទិដ្ឋិវិបត្តិ ១
 នេះហៅថា ការបញ្ឈប់បាតិមោក្ខ មិនប្រកបដោយធម៌ ១០ យ៉ាង ។

[១៥២] ដូចម្តេចហៅថា ការបញ្ឈប់បាតិមោក្ខប្រកបដោយធម៌ ១០
 យ៉ាង ។ មានភិក្ខុត្រូវបារាជិកអង្គុយក្នុងបរិសទ្ធនោះ ១ មានពាក្យពណ៌នា
 អំពីភិក្ខុត្រូវបារាជិក ដែលសង្ឃធ្វើមិនទាន់ស្រេច ១ មានភិក្ខុអ្នកពោលលា
 សិក្ខាអង្គុយនៅក្នុងបរិសទ្ធនោះ ១ មានពាក្យពណ៌នាអំពីភិក្ខុអ្នកពោលលាសិក្ខា
 ដែលសង្ឃធ្វើមិនទាន់ស្រេច ១ ភិក្ខុមិនចូលមកព្រមព្រៀងគ្នាប្រកបដោយធម៌
 ១ ភិក្ខុត្រឡប់សើរើសេចក្តីព្រមព្រៀងដែលប្រកបដោយធម៌ ១ មានពាក្យ
 ពណ៌នាអំពីការត្រឡប់សើរើសេចក្តីព្រមព្រៀង ប្រកបដោយធម៌ដែលសង្ឃ
 បានធ្វើស្រេចហើយ ១ មានភិក្ខុដែលសង្ឃឃើញ ឮ ឬរន្លឺសដោយ
 សីលវិបត្តិ ១ មានភិក្ខុដែលសង្ឃឃើញ ឮ ឬរន្លឺសដោយ អាចារិបត្តិ
 ១ មានភិក្ខុដែលសង្ឃឃើញ ឮ ឬរន្លឺសដោយទិដ្ឋិវិបត្តិ ១ នេះហៅថា
 ការបញ្ឈប់បាតិមោក្ខប្រកបដោយធម៌ ១០ យ៉ាង ។

[១៥៣] ដូចម្តេចហៅថា ភិក្ខុត្រូវបារាជិកអង្គុយក្នុងបរិសទ្យនោះ ។
 ម្នាលភិក្ខុទាំងឡាយ ក្នុងសាសនានេះ រមែងមានការត្រូវអាបត្តិបារាជិក
 ដោយអាការណា ដោយភេទណា ដោយនិមិត្តណា ឯភិក្ខុរមែងឃើញ ភិក្ខុ
 ដែលត្រូវអាបត្តិបារាជិក ដោយអាការនោះ ដោយភេទនោះ ដោយនិមិត្តនោះ
 បើភិក្ខុមិនបានឃើញភិក្ខុដែលត្រូវអាបត្តិបារាជិក (នោះ) ទេ ក៏គង់មានភិក្ខុ
 ឯទៀតប្រាប់ដល់ភិក្ខុផងគ្នាថា ម្នាលអារុសោ ភិក្ខុឈ្មោះនេះត្រូវអាបត្តិបារាជិក
 ហើយ ប្រសិនបើភិក្ខុមិនឃើញភិក្ខុដែលត្រូវអាបត្តិបារាជិកនោះទេ ទាំងភិក្ខុ
 ឯទៀត ក៏មិនបានប្រាប់ដល់ភិក្ខុផងគ្នាថា ម្នាលអារុសោ ភិក្ខុឈ្មោះនេះ ត្រូវ
 អាបត្តិបារាជិកហើយដូច្នេះទេ ក៏ភិក្ខុនោះឯងប្រាប់ដល់ភិក្ខុផងគ្នាថា ម្នាល
 អារុសោ ខ្ញុំត្រូវអាបត្តិបារាជិកហើយដូច្នេះ (មិនខាន) ម្នាលភិក្ខុទាំងឡាយ
 បើភិក្ខុមានប្រាថ្នាក៏គប្បីស្ម័គ្រក្នុងកណ្តាលសង្ឃចំពោះបុគ្គល គឺភិក្ខុត្រូវអាបត្តិ
 បារាជិក ដែលនៅក្នុងទីចំពោះមុខនោះ ក្នុងថ្ងៃចាតុទុស្សី ឬបណ្ណសិខាបោសថ
 នោះ ដោយការឃើញនោះ ដោយការឮនោះ ដោយការរន្លឿសនោះថា បពិត្រ
 ព្រះសង្ឃដ៏ចម្រើន សូមព្រះសង្ឃស្តាប់ខ្ញុំ ដ្បិតបុគ្គលឈ្មោះនេះ ត្រូវអាបត្តិ
 បារាជិកហើយ ឥឡូវនេះ ខ្ញុំនឹងបញ្ឈប់បាតិមោក្ខដល់បុគ្គលនោះ កាលបើ
 បុគ្គលនោះមកនៅក្នុងទីចំពោះមុខ សង្ឃមិនត្រូវសម្តែងបាតិមោក្ខទេ ។ ការ
 បញ្ឈប់បាតិមោក្ខនេះ ឈ្មោះថា ប្រកបដោយធម៌ ។

[១៥៤] កាលបើសង្ឃបញ្ឈប់បាតិមោក្ខដល់ភិក្ខុហើយ បរិសទ្យ
 ក្រោកឡើង ព្រោះបណ្តាអន្តរាយទាំង ១០ យ៉ាង អន្តរាយណាមួយ ទោះ

បីអន្តរាយអំពីព្រះរាជាក្តី អន្តរាយអំពីចោរក្តី អន្តរាយអំពីភ្លើងក្តី អន្តរាយ
អំពីទឹកក្តី អន្តរាយអំពីមនុស្សក្តី អន្តរាយអំពីអមនុស្សក្តី អន្តរាយអំពីសត្វ
សាហាវក្តី អន្តរាយអំពីសត្វពស់តូច និងពស់ធំក្តី អន្តរាយជីវិតក្តី អន្តរាយ
ព្រហ្មចរិយធម៌ក្តី ម្ចាស់ភិក្ខុទាំងឡាយ ភិក្ខុកាលបើប្រាថ្នា ក៏គប្បីសូត្រក្នុង
កណ្តាលជំនុំសង្ឃចំពោះបុគ្គលដែលនៅក្នុងទីចំពោះមុខនោះ ក្នុងអាវាសនោះ
ឬក្នុងអាវាសណាមួយបានថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ
ពាក្យពណ៌នាអំពីបាវជាកររបស់បុគ្គលឈ្មោះនេះ សង្ឃធ្វើមិនទាន់ស្រេចនៅ
ឡើយទេ (ព្រោះ) រឿងនោះ សង្ឃមិនទាន់វិនិច្ឆ័យដាច់ស្រេច បើកម្ម
មានកាលគួរដល់សង្ឃហើយ សង្ឃគប្បីវិនិច្ឆ័យរឿងនោះចុះ ។ បើសង្ឃបាន
វិនិច្ឆ័យរឿងនោះដាច់ស្រេច នេះជាការល្អ បើបែរជាវិនិច្ឆ័យមិនបានវិញ ភិក្ខុ
ត្រូវសូត្រក្នុងកណ្តាលជំនុំសង្ឃ ចំពោះបុគ្គលដែលនៅក្នុងទីចំពោះមុខនោះ
ក្នុងថ្ងៃចាតុទ្ធសី ឬបណ្តុរសីឧបោសថនោះថា បពិត្រព្រះសង្ឃដ៏ចម្រើន សូម
សង្ឃស្តាប់ខ្ញុំ ពាក្យពណ៌នាអំពីបាវជាកររបស់បុគ្គលឈ្មោះនេះ សង្ឃធ្វើមិន
ទាន់ស្រេចនៅឡើយ (ព្រោះ) រឿងនោះ សង្ឃមិនទាន់វិនិច្ឆ័យដាច់ស្រេច
ឥឡូវ ខ្ញុំនឹងបញ្ឈប់បាតិមោក្ខដ្ឋបនក្ខន្ធនោះ កាលបើបុគ្គលនោះនៅក្នុងទី
ចំពោះមុខសង្ឃ មិនត្រូវសម្តែងបាតិមោក្ខទេ ។ ការបញ្ឈប់បាតិមោក្ខ (នេះ)
ឈ្មោះថា ប្រកបដោយធម៌ ។

[១៥៥] ភិក្ខុអ្នកពោលលាសិក្ខា អង្គុយនៅក្នុងបរិសទ្យនោះ តើដូច
ម្តេច ។ ម្ចាស់ភិក្ខុទាំងឡាយ ភិក្ខុក្នុងសាសនានេះ ជាអ្នកពោលលាសិក្ខា

ដោយអាការណា ដោយភេទណា ដោយនិមិត្តណា ភិក្ខុឃើញភិក្ខុកំពុង
 ពោលលាសិក្ខា ដោយអាការនោះ ដោយភេទនោះ ដោយនិមិត្តនោះ បើភិក្ខុ
 មិនបានឃើញភិក្ខុកំពុងពោលលាសិក្ខា (នោះ) ទេ គង់មានភិក្ខុឯទៀត
 ប្រាប់ភិក្ខុផងគ្នាថា ម្ចាស់អាវុសោ ភិក្ខុឈ្មោះនេះពោលលាសិក្ខាហើយ បើ
 ភិក្ខុមិនឃើញភិក្ខុកំពុងពោលលាសិក្ខា ទាំងភិក្ខុឯទៀត ក៏មិនប្រាប់ដល់ភិក្ខុ
 ផងគ្នាថា ម្ចាស់អាវុសោ ភិក្ខុឈ្មោះនេះពោលលាសិក្ខាហើយដូច្នេះទេ ក៏គង់
 ភិក្ខុនោះឯងប្រាប់ដល់ភិក្ខុផងគ្នាថា ម្ចាស់អាវុសោ ខ្ញុំពោលលាសិក្ខាហើយ
 ដូច្នេះ ម្ចាស់ភិក្ខុទាំងឡាយ កាលបើភិក្ខុប្រាថ្នា ក៏គប្បីសូត្រក្នុងកណ្តាលជំនុំ
 សង្ឃ ចំពោះបុគ្គលដែលនៅក្នុងទីចំពោះមុខ ក្នុងថ្ងៃចាតុទ្ធីសី ឬបណ្ណវសី
 ឧបាសថនោះ ដោយការឃើញនោះ ដោយការឮនោះ ដោយការរង្គៀស
 នោះថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ បុគ្គលឈ្មោះនេះពោល
 លាសិក្ខាហើយ ខ្ញុំនឹងបញ្ឈប់បាតិមោក្ខដល់បុគ្គលនោះ កាលបើបុគ្គលនោះ
 នៅក្នុងទីចំពោះមុខ សង្ឃមិនត្រូវសម្តែងបាតិមោក្ខទេ ។ ការបញ្ឈប់
 បាតិមោក្ខ(នេះ) ឈ្មោះថា ប្រកបដោយធម៌ ។

[១៥៦] កាលបើសង្ឃបញ្ឈប់បាតិមោក្ខដល់ភិក្ខុហើយ បរិសទ្យ
 ក្រោកឡើងព្រោះអន្តរាយទាំង ១០ យ៉ាង អន្តរាយណាមួយ ទោះបីអន្តរាយ
 អំពីព្រះរាជាក្តី ។ បេ ។ អន្តរាយព្រហ្មចរិយធម៌ក្តី ម្ចាស់ភិក្ខុទាំងឡាយ
 កាលបើភិក្ខុទាំងឡាយប្រាថ្នា ក៏គប្បីសូត្រក្នុងកណ្តាលជំនុំសង្ឃចំពោះបុគ្គល
 ដែលនៅក្នុងទីចំពោះមុខនោះ ក្នុងអាវាសនោះ ឬ ក្នុងអាវាសណាមួយថា

បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ ពាក្យពណ៌នាអំពីភិក្ខុអ្នកពោល
 លាសិក្ខានៃបុគ្គលឈ្មោះនេះសង្ឃធ្វើមិនទាន់ស្រេចទេ (ព្រោះ) រឿងនោះ
 សង្ឃកាត់សេចក្តីមិនទាន់ដាច់ស្រេចនៅឡើយ បើកម្មមានកាលគួរដល់សង្ឃ
 ហើយ សង្ឃគប្បីវិនិច្ឆ័យរឿងនោះចុះ ។ បើសង្ឃបានវិនិច្ឆ័យរឿងនោះដាច់
 ស្រេច នេះជាការល្អ បើបែរជាវិនិច្ឆ័យមិនបានវិញ ភិក្ខុត្រូវសូត្រក្នុងកណ្តាល
 ជំនុំសង្ឃ ចំពោះបុគ្គលដែលនៅក្នុងទីចំពោះមុខនោះ ក្នុងថ្ងៃចាតុទ្ធីសី ឬ
 បណ្ណវសីឧបោសថនោះថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ ពាក្យ
 ពណ៌នាអំពីភិក្ខុអ្នកពោលលាសិក្ខា នៃបុគ្គលឈ្មោះនេះ សង្ឃធ្វើមិនទាន់
 សម្រេចទេ (ព្រោះ) រឿងនោះ សង្ឃកាត់សេចក្តីមិនទាន់ដាច់ស្រេចនៅ
 ឡើយ ខ្ញុំនឹងបញ្ឈប់បាតិមោក្ខដល់បុគ្គលនោះ កាលបើបុគ្គលនោះនៅក្នុងទី
 ចំពោះមុខ សង្ឃមិនត្រូវសម្តែងបាតិមោក្ខទេ ។ ការបញ្ឈប់បាតិមោក្ខ (នេះ)
 ឈ្មោះថា ប្រកបដោយធម៌ ។

[១៥៧] ភិក្ខុមិនបានចូលមកព្រមព្រៀងគ្នាប្រកបដោយធម៌ (នោះ)
 តើដូចម្តេច ។ ម្នាលភិក្ខុទាំងឡាយក្នុងសាសនានេះ មានកិរិយាមិនដល់
 សេចក្តីព្រមព្រៀងប្រកបដោយធម៌ ដោយអាការណា ដោយភេទណា ដោយ
 និមិត្តណា ភិក្ខុឃើញភិក្ខុដែលមិនដល់សេចក្តីព្រមព្រៀង ប្រកបដោយធម៌
 ដោយអាការនោះ ដោយភេទនោះ ដោយនិមិត្តនោះ បើភិក្ខុមិនឃើញភិក្ខុ
 ដែលមិនដល់សេចក្តីព្រមព្រៀងប្រកបដោយធម៌ (នោះ) ទេ គង់មានភិក្ខុ
 ឯទៀតប្រាប់ដល់ភិក្ខុផងគ្នាថា ម្នាលអារុសោ ភិក្ខុឈ្មោះនេះ មិនដល់សេចក្តី

ព្រមព្រៀងប្រកបដោយធម៌ទេ ប្រសិនបើភិក្ខុក៏មិនបានឃើញភិក្ខុដែលមិនដល់
សេចក្តីព្រមព្រៀងប្រកបដោយធម៌ ទាំងភិក្ខុឯទៀតក៏មិនបានប្រាប់ដល់ភិក្ខុផង
គ្នាថា ម្ចាស់អាវុសោ ភិក្ខុឈ្មោះនេះ មិនដល់សេចក្តីព្រមព្រៀងប្រកបដោយ
ធម៌ដូច្នេះទេ ក៏គង់ភិក្ខុនោះឯងប្រាប់ដល់ភិក្ខុផងគ្នាថា ម្ចាស់អាវុសោ ខ្ញុំមិន
ដល់សេចក្តីព្រមព្រៀងប្រកបដោយធម៌ទេ ម្ចាស់ភិក្ខុទាំងឡាយ កាលបើភិក្ខុ
ប្រាថ្នា ក៏គប្បីសូត្រក្នុងកណ្តាលជំនុំសង្ឃ ចំពោះបុគ្គលដែលនៅក្នុងទីចំពោះ
មុខនោះ ក្នុងថ្ងៃចាតុទ្ធសី ឬបណ្ណសិខាបោសថនោះ ដោយការឃើញនោះ
ដោយការឮនោះ ដោយការរន្លឿសនោះថា បពិត្រព្រះសង្ឃដ៏ចម្រើន សូម
សង្ឃស្តាប់ខ្ញុំ (ដ្បិត) បុគ្គល គឺភិក្ខុឈ្មោះនេះ មិនដល់សេចក្តីព្រមព្រៀង
ប្រកបដោយធម៌ទេ ឥឡូវ ខ្ញុំនឹងបញ្ឈប់បាតិមោក្ខដល់បុគ្គលនោះ កាលបើ
បុគ្គលនោះនៅក្នុងទីចំពោះមុខ សង្ឃមិនត្រូវសម្តែងបាតិមោក្ខទេ ។ ការ
បញ្ឈប់បាតិមោក្ខ (នេះ) ឈ្មោះថាប្រកបដោយធម៌ ។

[១៥៨] ភិក្ខុត្រឡប់សើរើសេចក្តីព្រមព្រៀងប្រកបដោយធម៌ (នោះ)
តើដូចម្តេច ។ ម្ចាស់ភិក្ខុទាំងឡាយក្នុងសាសនានេះ រមែងមានការត្រឡប់
សើរើសេចក្តីព្រមព្រៀងប្រកបដោយធម៌ ដោយអាការណា ដោយភេទណា
ដោយនិមិត្តណា ភិក្ខុឃើញភិក្ខុដែលត្រឡប់សើរើសេចក្តីព្រមព្រៀង ប្រកប
ដោយធម៌ ដោយអាការនោះ ដោយភេទនោះ ដោយនិមិត្តនោះ បើភិក្ខុមិន
ឃើញភិក្ខុដែលត្រឡប់សើរើសេចក្តីព្រមព្រៀង ប្រកបដោយធម៌ទេ គង់មាន
ភិក្ខុឯទៀតប្រាប់ដល់ភិក្ខុផងគ្នាថា ម្ចាស់អាវុសោ ភិក្ខុឈ្មោះនេះត្រឡប់សើរើ

សេចក្តីព្រមព្រៀង ប្រកបដោយធម៌ហើយ ប្រសិនបើភិក្ខុក៏មិនឃើញភិក្ខុ
 ដែលត្រឡប់សើរើសេចក្តីព្រមព្រៀង ប្រកបដោយធម៌ ទាំងភិក្ខុឯទៀតក៏មិន
 បានប្រាប់ដល់ភិក្ខុផងគ្នាថា ម្ចាស់អាវុសោ ភិក្ខុឈ្មោះនេះ ត្រឡប់សើរើ
 សេចក្តីព្រមព្រៀង ប្រកបដោយធម៌ហើយដូច្នេះទេ ក៏គង់ភិក្ខុនោះប្រាប់ភិក្ខុ
 ផងគ្នាថា ម្ចាស់អាវុសោ ខ្ញុំត្រឡប់សើរើសេចក្តីព្រមព្រៀង ប្រកបដោយធម៌
 ហើយ ម្ចាស់ភិក្ខុទាំងឡាយ កាលបើភិក្ខុប្រាថ្នា គប្បីសូត្រក្នុងកណ្តាលជំនុំ
 សង្ឃ ចំពោះបុគ្គលដែលនៅក្នុងទីចំពោះមុខនោះ ក្នុងថ្ងៃចាតុទ្ធីសី ឬបណ្ណសី
 ឧបាសថនោះ ដោយការឃើញនោះ ដោយការឮនោះ ដោយការរន្លឿស
 នោះថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ បុគ្គលឈ្មោះនេះ
 ត្រឡប់សើរើសេចក្តីព្រមព្រៀង ប្រកបដោយធម៌ហើយ ខ្ញុំនឹងបញ្ឈប់បាតិ-
 មោក្ខដល់បុគ្គលនោះ កាលបើបុគ្គលនោះនៅក្នុងទីចំពោះមុខ សង្ឃមិនត្រូវ
 សម្តែងបាតិមោក្ខទេ ។ ការបញ្ឈប់បាតិមោក្ខ (នេះ) ឈ្មោះថា ប្រកប
 ដោយធម៌ ។

[១៥៩] កាលបើសង្ឃបានបញ្ឈប់បាតិមោក្ខដល់ភិក្ខុនោះហើយ
 បរិសទ្យក៏ក្រោកចេញ ព្រោះបណ្តាអន្តរាយទាំង ១០ យ៉ាង អន្តរាយណា
 មួយ ទោះបីអន្តរាយអំពីព្រះរាជាក្តី ។ បេ។ អន្តរាយព្រហ្មចរិយធម៌ក្តី ម្ចាស់
 ភិក្ខុទាំងឡាយ ភិក្ខុកាលបើប្រាថ្នា ក៏គប្បីសូត្រក្នុងកណ្តាលជំនុំសង្ឃចំពោះ
 បុគ្គលដែលនៅក្នុងទីចំពោះមុខនោះ ក្នុងអាវាសនោះ ឬក្នុងអាវាសណាមួយ
 ថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ ពាក្យពណ៌នាអំពីការត្រឡប់

សេរីរសេចក្តីព្រមព្រៀង ប្រកបដោយធម៌នៃបុគ្គលឈ្មោះនេះ សង្ឃធ្វើមិនទាន់ស្រេចនៅឡើយ (ព្រោះ) រឿងនោះ សង្ឃវិនិច្ឆ័យមិនទាន់ដាច់ស្រេច បើកម្មមានកាលគួរដល់សង្ឃហើយ សង្ឃគប្បីវិនិច្ឆ័យរឿងនោះចុះ ។ បើសង្ឃបានវិនិច្ឆ័យរឿងនោះដាច់ស្រេច នេះក៏ជាការប្រពៃ បើបែរជាវិនិច្ឆ័យមិនបានវិញ ក្នុងថ្ងៃចាតុទ្ទសី ឬបណ្ណសិទ្ធិបោសចនោះ ភិក្ខុត្រូវសូត្រក្នុងកណ្តាលជំនុំសង្ឃ ចំពោះបុគ្គលដែលនៅក្នុងទីចំពោះមុខនោះថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ ពាក្យពណ៌នាអំពីការត្រឡប់សេរីរសេចក្តីព្រមព្រៀង ប្រកបដោយធម៌នៃបុគ្គលឈ្មោះនេះ សង្ឃធ្វើមិនទាន់ស្រេចនៅឡើយទេ (ព្រោះ) រឿងនោះ សង្ឃវិនិច្ឆ័យមិនទាន់ដាច់ស្រេច ខ្ញុំនឹងបញ្ឈប់បាតិមោក្ខដល់បុគ្គលនោះ កាលបើបុគ្គលនោះនៅក្នុងទីចំពោះមុខ សង្ឃមិនត្រូវសម្តែងបាតិមោក្ខទេ ។ ការបញ្ឈប់បាតិមោក្ខ (នេះ) ឈ្មោះថា ប្រកបដោយធម៌ ។

[១៦០] ភិក្ខុដែលគេបានឃើញ ឮ រង្វៀសដោយសីលវិបត្តិ តើដូចម្តេច ។ ម្នាលភិក្ខុទាំងឡាយ ភិក្ខុក្នុងសាសនានេះ ដែលគេបានឃើញ ឮ រង្វៀសដោយសីលវិបត្តិ ដោយអាការណា ដោយភេទណា ដោយនិមិត្តណា ភិក្ខុក៏ឃើញភិក្ខុដែលគេបានឃើញ ឮ រង្វៀស ដោយសីលវិបត្តិ ដោយអាការនោះ ដោយភេទនោះ ដោយនិមិត្តនោះ បើភិក្ខុមិនឃើញភិក្ខុដែលគេឃើញ ឮ រង្វៀស ដោយសីលវិបត្តិនោះទេ គង់មានភិក្ខុឯទៀតប្រាប់ដល់ភិក្ខុផងគ្នាថា ម្នាលអារុសោ ភិក្ខុឈ្មោះនេះ មានគេឃើញ ឮ

រង្ស៊ីសដោយសីលវិបត្តិ (ប្រសិនបើ) ភិក្ខុមិនឃើញភិក្ខុដែលមានគេ
ឃើញ ឬ រង្ស៊ីស ដោយសីលវិបត្តិ ទាំងភិក្ខុឯទៀតក៏មិនប្រាប់ដល់ភិក្ខុផង
គ្នាថា ម្ចាស់អាវុសោ ភិក្ខុឈ្មោះនេះ មានគេឃើញ ឬ រង្ស៊ីសដោយសីល
វិបត្តិដូច្នេះទេ ក៏គង់ភិក្ខុនោះឯងប្រាប់ដល់ភិក្ខុផងគ្នាថា ម្ចាស់អាវុសោ ខ្លួនខ្ញុំ
មានគេឃើញ ឬ ឬរង្ស៊ីសដោយសីលវិបត្តិដូច្នេះ (មិនលែង) ម្ចាស់
ភិក្ខុទាំងឡាយ កាលបើភិក្ខុមានប្រាថ្នា ក៏គប្បីសូត្រក្នុងកណ្តាលជំនុំសង្ឃ
ចំពោះបុគ្គលដែលនៅក្នុងទីចំពោះមុខនោះ ដោយការឃើញនោះ ដោយការ
ឮនោះ ដោយការរង្ស៊ីសនោះ ក្នុងថ្ងៃចាតុទ្ទសី ឬបណ្ណសិខាបោសថនោះថា
បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ បុគ្គលឈ្មោះនេះ មានគេ
ឃើញ ឬ ឬរង្ស៊ីសដោយសីលវិបត្តិ ខ្ញុំនឹងបញ្ឈប់បាតិមោក្ខចំពោះបុគ្គលនោះ
កាលបើបុគ្គលនោះនៅក្នុងទីចំពោះមុខសង្ឃ សង្ឃមិនត្រូវសម្តែងបាតិមោក្ខ
ឡើយ ។ ការបញ្ឈប់បាតិមោក្ខ (នេះ) ឈ្មោះថា ប្រកបដោយធម៌ ។

[១៦១] ភិក្ខុដែលមានគេឃើញ ឬ ឬរង្ស៊ីសហើយ ដោយអាចារ-
វិបត្តិ តើដូចម្តេច ។ ម្ចាស់ភិក្ខុទាំងឡាយ ភិក្ខុក្នុងសាសនានេះ រមែងមានគេ
ឃើញ ឬ ឬរង្ស៊ីស ដោយអាចារវិបត្តិ ដោយអាការណា ដោយភេទណា
ដោយនិមិត្តណា ភិក្ខុក៏ឃើញភិក្ខុដែលមានគេឃើញ ឬ ឬរង្ស៊ីសហើយ
ដោយអាចារវិបត្តិ ដោយអាការនោះ ដោយភេទនោះ ដោយនិមិត្តនោះដែរ
បើភិក្ខុមិនបានឃើញភិក្ខុដែលមានគេឃើញ ឬ ឬរង្ស៊ីស ដោយអាចារវិបត្តិ
នោះទេ គង់មានភិក្ខុឯទៀតប្រាប់ដល់ភិក្ខុផងគ្នាថា ម្ចាស់អាវុសោ ភិក្ខុឈ្មោះ

នេះ មានគេឃើញ ឮ ឬ រង្សៀស ដោយអាចារវិបត្តិដូច្នេះដែរ (ប្រសិនបើ)
 ភិក្ខុក៏មិនបានឃើញភិក្ខុដែលមានគេឃើញ ឮ ឬ រង្សៀស ដោយអាចារ-
 វិបត្តិទេ ទាំងភិក្ខុឯទៀតក៏មិនបានប្រាប់ដល់ភិក្ខុផងគ្នាថា ម្ចាស់អាវុសោ ភិក្ខុ
 ឈ្មោះនេះ មានគេឃើញ ឮ ឬ រង្សៀស ដោយអាចារវិបត្តិដូច្នេះទេ ក៏គង់ភិក្ខុ
 នោះឯងប្រាប់ដល់ភិក្ខុផងគ្នាថា ម្ចាស់អាវុសោ ខ្លួនខ្ញុំមានគេឃើញ ឮ ឬ
 រង្សៀសដោយអាចារវិបត្តិហើយ ម្ចាស់ភិក្ខុទាំងឡាយ ភិក្ខុកាលបើប្រាថ្នា ក៏
 គប្បីសូត្រក្នុងកណ្តាលជំនុំសង្ឃ ចំពោះបុគ្គលដែលនៅក្នុងទីចំពោះមុខនោះ
 ដោយការឃើញនោះ ដោយការឮនោះ ដោយការរង្សៀសនោះក្នុងថ្ងៃចាតុទុស្ថិ
 ឬបណ្ណរសីឧបោសថនោះថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ
 (ដ្បិត) បុគ្គលឈ្មោះនេះ មានគេឃើញ ឮ ឬ រង្សៀស ដោយអាចារវិបត្តិ
 ហើយ ខ្ញុំនឹងបញ្ឈប់បាតិមោក្ខចំពោះបុគ្គលនោះ កាលបើបុគ្គលនោះនៅក្នុង
 ទីចំពោះមុខ សង្ឃមិនត្រូវសម្តែងបាតិមោក្ខឡើយ ។ ការបញ្ឈប់បាតិមោក្ខ
 (នេះ) ឈ្មោះថា ប្រកបដោយធម៌ ។

[១៦២] ភិក្ខុដែលមានគេឃើញ ឮ ឬ រង្សៀស ដោយទិដ្ឋិវិបត្តិ តើ
 ដូចម្តេច ។ ម្ចាស់ភិក្ខុទាំងឡាយ ភិក្ខុក្នុងសាសនានេះ រមែងមានគេឃើញ
 ឮ ឬ រង្សៀស ដោយទិដ្ឋិវិបត្តិ ដោយអាការណា ដោយភេទណា ដោយ
 និមិត្តណា ភិក្ខុផងគ្នាក៏ឃើញភិក្ខុដែលមានគេឃើញ ឮ ឬ រង្សៀសដោយទិដ្ឋិ-
 វិបត្តិ ដោយអាការនោះ ដោយភេទនោះ ដោយនិមិត្តនោះដែរ បើភិក្ខុផងគ្នា
 មិនឃើញភិក្ខុដែលមានគេឃើញ ឮ ឬ រង្សៀស ដោយទិដ្ឋិវិបត្តិទេ គង់មានភិក្ខុ

ឯទៀតប្រាប់ដល់ភិក្ខុផងគ្នាថា ម្ចាស់អាវុសោ ភិក្ខុឈ្មោះនេះមានគេឃើញ ឮ ឬរង្សៀស ដោយទិដ្ឋិវិបត្តិដូច្នេះដែរ (ប្រសិនបើ) ភិក្ខុក៏មិនឃើញភិក្ខុដែល មានគេឃើញ ឮ ឬរង្សៀសដោយទិដ្ឋិវិបត្តិទេ ទាំងភិក្ខុឯទៀតក៏មិនប្រាប់ដល់ ភិក្ខុផងគ្នាថា ម្ចាស់អាវុសោ ភិក្ខុឈ្មោះនេះមានគេឃើញ ឮ ឬរង្សៀសហើយ ដោយទិដ្ឋិវិបត្តិដូច្នេះទេ ក៏គង់ភិក្ខុនោះឯងប្រាប់ដល់ភិក្ខុផងគ្នាថា ម្ចាស់អាវុសោ ខ្លួនខ្ញុំមានគេឃើញ ឮ ឬរង្សៀស ដោយទិដ្ឋិវិបត្តិហើយ ម្ចាស់ភិក្ខុទាំងឡាយ ភិក្ខុកាលបើប្រាថ្នា ក៏គប្បីសូត្រក្នុងទីកណ្តាលជំនុំសង្ឃ ចំពោះបុគ្គលដែល នៅក្នុងទីចំពោះមុខនោះ ដោយការឃើញនោះ ដោយការឮនោះ ដោយការ រង្សៀសនោះ ក្នុងថ្ងៃចាតុទ្ធីសី ឬបណ្ណវសីឧបោសថថា បពិត្រព្រះសង្ឃដ៏ ចម្រើន សូមសង្ឃស្តាប់ខ្ញុំ (ដ្បិត) បុគ្គលឈ្មោះនេះ មានគេឃើញ ឮ ឬរង្សៀស ដោយទិដ្ឋិវិបត្តិហើយ ខ្ញុំនឹងបញ្ឈប់បាតិមោក្ខ ចំពោះបុគ្គលនោះ កាលបើបុគ្គលនោះនៅក្នុងទីចំពោះមុខ សង្ឃមិនត្រូវសម្តែងបាតិមោក្ខទេ ។ (នេះ) ឈ្មោះថា ការបញ្ឈប់បាតិមោក្ខប្រកបដោយធម៌ ។ ទាំង ១០ នេះឈ្មោះថា ការបញ្ឈប់បាតិមោក្ខប្រកបដោយធម៌ ។

កាលាវារៈ ជាបឋម

[១៦៣] គ្រានោះឯង ព្រះឧបាលិដ្ឋីមានអាយុ ចូលទៅគាល់ព្រះ មានព្រះភាគ លុះចូលទៅដល់ហើយ ថ្វាយបង្គំព្រះមានព្រះភាគ រួចហើយ អង្គុយក្នុងទីដ៏សមគួរ ។ ព្រះឧបាលិដ្ឋីមានអាយុ លុះអង្គុយក្នុងទីដ៏សមគួរ ហើយ ក៏ក្រាបបង្គំទូលសេចក្តីនេះ នឹងព្រះមានព្រះភាគថា បពិត្រព្រះអង្គដ៏

ចម្រើន ភិក្ខុដែលមានប្រាជ្ញានឹងកាន់យកនូវអត្តាទាន^(១) (ការទទួលរ៉ាប់រង
អធិការណ៍ដោយខ្លួនឯង) តើត្រូវកាន់យកនូវអត្តាទាន ប្រកបដោយអង្គ
ប៉ុន្មាន ។ ព្រះអង្គទ្រង់ត្រាស់ថា ម្នាលឧបាលិ (បើ) ភិក្ខុមានសេចក្តីប៉ុន
ប៉ងនឹងកាន់យកនូវអត្តាទាន ត្រូវកាន់យកនូវអត្តាទាន ដែលប្រកបដោយអង្គ
៥ ម្នាលឧបាលិ ឯភិក្ខុដែលមានសេចក្តីប៉ុនប៉ងនឹងកាន់យកនូវអត្តាទាន
(នោះ) ត្រូវពិចារណាយ៉ាងនេះថា អាត្មាអញមានបំណងនឹងកាន់យកនូវ
អត្តាទាននេះ ចុះកាលនេះជាកាលគួរនឹងកាន់យកនូវអត្តាទាននេះ ឬមិនគួរ
ទេ ។ ម្នាលឧបាលិ ប្រសិនបើភិក្ខុពិចារណាទៅ បានដឹងយ៉ាងនេះថា កាល
នេះជាកាលមិនគួរ ជាកាលមិនទំនង នឹងកាន់យកនូវអត្តាទាននេះទេ ម្នាល
ឧបាលិ ភិក្ខុមិនត្រូវកាន់យកនូវអត្តាទាននោះឡើយ ។ ម្នាលឧបាលិ ប្រសិន
ជាភិក្ខុពិចារណាទៅបានដឹងយ៉ាងនេះថា កាលនេះជាកាលគួរ មិនមែនជា
កាលមិនគួរនឹងកាន់យកនូវអត្តាទាននេះ ម្នាលឧបាលិ ភិក្ខុនោះត្រូវពិចារណា
តទៅទៀតថា អាត្មាអញមានបំណងនឹងកាន់យកនូវអត្តាទាននេះ តើអត្តាទាន
នេះពិតឬទេ ។ ម្នាលឧបាលិ បើភិក្ខុពិចារណាទៅដឹងយ៉ាងនេះថា អត្តាទាន
នេះមិនពិត មិនប្រាកដទេ ម្នាលឧបាលិ ភិក្ខុមិនត្រូវកាន់យកនូវអត្តាទាននោះ
ឡើយ ។ ម្នាលឧបាលិ ប្រសិនជាភិក្ខុពិចារណាទៅបានដឹងយ៉ាងនេះថា អត្តា-
ទាននេះពិតប្រាកដ ហើយមិនមែនមិនពិតទេ ម្នាលឧបាលិ ភិក្ខុនោះ ត្រូវ
ពិចារណាតទៅទៀតថា អាត្មាអញ មានបំណងនឹងកាន់យកនូវអត្តាទាននេះ

១- សូមមើលអង្គកថាខាន្តក្រោម ។

អត្តាទាននេះ តើប្រកបដោយប្រយោជន៍ ឬមិនប្រកបដោយប្រយោជន៍ទេ ។

ម្នាលឧបាលិ ប្រសិនបើភិក្ខុពិចារណាទៅ បានដឹងយ៉ាងនេះថា អត្តាទាននេះ មិនប្រកបដោយប្រយោជន៍ ជាអំពើឥតប្រយោជន៍ទេ ម្នាលឧបាលិ ភិក្ខុមិន ត្រូវកាន់យកអត្តាទាននោះឡើយ ។ ម្នាលឧបាលិ ប្រសិនជាភិក្ខុពិចារណា ទៅ បានដឹងយ៉ាងនេះថា អត្តាទាននេះប្រកបដោយប្រយោជន៍ មិនមែនជា អំពើឥតប្រយោជន៍ទេ ម្នាលឧបាលិ ភិក្ខុនោះ ត្រូវពិចារណាតទៅទៀតថា កាលបើអាត្មាអញកាន់យកនូវអត្តាទាននេះទៅ តើនឹងបានពួកភិក្ខុជាមិត្ត សម្លាញ់គ្រាន់តែជួបគ្នា ឬជាមិត្តសម្លាញ់តែងនៅរួមជាមួយគ្នា ជាពួកខាង ធម៌ខាងវិន័យ ឬមិនបានទេ ។ ម្នាលឧបាលិ ប្រសិនជាភិក្ខុពិចារណាទៅ បានដឹងយ៉ាងនេះថា កាលបើអាត្មាអញកាន់យកនូវអត្តាទាននេះទៅហើយ នឹងមិនបានពួកភិក្ខុជាមិត្តសម្លាញ់គ្រាន់តែជួបគ្នា ឬជាមិត្តសម្លាញ់តែងនៅរួមជាមួយ គ្នា ជាពួកខាងធម៌ខាងវិន័យ (ទាំងនោះទេ) ម្នាលឧបាលិ ភិក្ខុមិន ត្រូវកាន់យកនូវអត្តាទាននោះឡើយ ។ ម្នាលឧបាលិ ប្រសិនជាភិក្ខុពិចារណា ទៅ បានដឹងយ៉ាងនេះថា កាលបើអាត្មាអញកាន់យកនូវអត្តាទាននេះទៅ នឹង បានពួកភិក្ខុជាមិត្តសម្លាញ់គ្រាន់តែជួបគ្នា ឬជាមិត្តសម្លាញ់តែងនៅរួមជាមួយ គ្នា ដែលជាពួកខាងធម៌ខាងវិន័យ ម្នាលឧបាលិ ភិក្ខុនោះ ត្រូវពិចារណា តទៅទៀតថា កាលបើអាត្មាអញកាន់យកនូវអត្តាទាននេះទៅ ក្រែងមានការ ប្រកួតប្រកាន់ ការឈ្លោះ ការប្រកាន់ខុស ការទាស់ទែង ការបែកធ្លាយនៃ សង្ឃ ការប្រេះបាតនៃសង្ឃ ការកំណត់ផ្សេងនៃសង្ឃ ការធ្វើផ្សេងៗនៃសង្ឃនឹង

កើតមានដល់សង្ឃ ព្រោះហេតុនៃអត្តាទាននោះ ឬមិនមានទេ ។ ម្នាលឧបាលិ បើភិក្ខុពិចារណាទៅបានដឹងយ៉ាងនេះថា កាលបើអាត្មាអញកាន់យកនូវអត្តា- ទានទៅហើយ ការប្រកួតប្រកាន់ ការឈ្លោះ ការប្រកាន់ខុស ការទាស់ទែង ការបែកធ្លាយនៃសង្ឃ ការប្រេះរាងនៃសង្ឃ ការកំណត់ផ្សេងនៃសង្ឃ ការធ្វើ ផ្សេងៗ នៃសង្ឃ នឹងកើតមានដល់សង្ឃ ព្រោះហេតុនៃអត្តាទាននោះ (ជា ប្រាកដ) ម្នាលឧបាលិ ភិក្ខុមិនត្រូវកាន់យកនូវអត្តាទាននោះឡើយ ។ ម្នាល ឧបាលិ បើភិក្ខុពិចារណាទៅបានដឹងយ៉ាងនេះថា កាលបើអាត្មាអញកាន់យក នូវអត្តាទាននេះទៅ ការប្រកួតប្រកាន់ ការឈ្លោះ ការប្រកាន់ខុស ការទាស់ ទែង ការបែកធ្លាយនៃសង្ឃ ការប្រេះរាងនៃសង្ឃ ការកំណត់ផ្សេងនៃសង្ឃ នឹងការធ្វើផ្សេងៗ នៃសង្ឃ មិនកើតមានដល់សង្ឃ ព្រោះហេតុនៃអត្តាទាន នោះឡើយ ម្នាលឧបាលិ ភិក្ខុត្រូវកាន់យកនូវអត្តាទាននោះចុះ ម្នាលឧបាលិ អត្តាទានប្រកបដោយអង្គ ៥ ប្រការ ដូចបានសម្តែងមកនេះឯង កាលបើភិក្ខុ កាន់យកហើយ នឹងមិនធ្វើឲ្យកើតសេចក្តីក្តៅក្រហាយចិត្ត ក្នុងកាលជាខាង ក្រោយឡើយ ។

[១៦៤] ព្រះឧបាលិក្រាបបង្គំទូលសួរថា បពិត្រព្រះអង្គដ៏ចម្រើន ភិក្ខុអ្នកចោទមានបំណងនឹងចោទភិក្ខុដទៃ តើត្រូវពិចារណាធម៌ចំពោះខ្លួនឯង មានប៉ុន្មានសិន ទើបគួរនឹងចោទភិក្ខុដទៃបាន ។ ព្រះអង្គទ្រង់ត្រាស់ថា ម្នាល ឧបាលិ ឯភិក្ខុអ្នកចោទមានបំណងនឹងចោទភិក្ខុដទៃ ត្រូវពិចារណាធម៌ ៥ ប្រការចំពោះខ្លួនឯងសិន រួចសឹមចោទភិក្ខុដទៃ ម្នាលឧបាលិ ភិក្ខុអ្នកចោទមាន

បំណងនឹងចោទភិក្ខុដទៃ ត្រូវពិចារណាយ៉ាងនេះថា អាត្មាអញមានកាយសមា-
 ចារបរិសុទ្ធឬឬ អាត្មាអញជាអ្នកប្រកបដោយកាយសមាចារបរិសុទ្ធ មិនធ្លុះ
 ធ្លាយ មិនមានទំនងគួរឲ្យគេចាប់ថ្នាក់បាន ធម៌នោះមានគ្រប់គ្រាន់ដល់អាត្មា
 អញ ឬមិនមានទេ ។ ម្នាលឧបាលិ បើភិក្ខុមានកាយសមាចារមិនបរិសុទ្ធទេ
 (តែហាក់ដូច) ជាអ្នកប្រកបដោយកាយសមាចារបរិសុទ្ធ មិនធ្លុះធ្លាយ មិន
 មានទំនងគួរឲ្យគេចាប់ថ្នាក់បាន ភិក្ខុនោះឯង គង់មានអ្នកផងស្គ្តីជាសំតៀនថា
 នៃលោកដ៏មានអាយុ ចូរលោកសិក្សានូវសមាចារផ្លូវកាយជាមុនសិន ភិក្ខុនោះ
 គង់មានអ្នកផង ស្គ្តីជាសំតៀនដូចសម្តែងមកនេះឯង ។

[១៦៥] ម្នាលឧបាលិ ពាក្យខាងមុខនៅមានទៀត ភិក្ខុអ្នកចោទ
 មានបំណងនឹងចោទភិក្ខុដទៃ ត្រូវពិចារណាយ៉ាងនេះថា អាត្មាអញមានវចី-
 សមាចារបរិសុទ្ធឬឬ អាត្មាអញប្រកបដោយវចីសមាចារបរិសុទ្ធ មិនធ្លុះធ្លាយ
 មិនមានទំនងគួរឲ្យគេចាប់ថ្នាក់បាន ធម៌នោះមានគ្រប់គ្រាន់ដល់អាត្មាអញ ឬ
 មិនមានទេ ម្នាលឧបាលិ បើភិក្ខុមានវចីសមាចារមិនបរិសុទ្ធទេ (តែហាក់
 ដូច) ជាអ្នកប្រកបដោយវចីសមាចារបរិសុទ្ធ មិនធ្លុះធ្លាយ មិនមានទំនងគួរ
 ឲ្យគេចាប់ថ្នាក់បាន ភិក្ខុនោះគង់មានអ្នកផងស្គ្តីជាសំតៀនថា នៃលោកដ៏មាន
 អាយុ ចូរលោកសិក្សានូវសមាចារផ្លូវវាចាជាមុនសិន ភិក្ខុនោះគង់មានអ្នក
 ផងស្គ្តីជាសំតៀន ដូចសម្តែងមកនេះឯង ។

[១៦៦] ម្នាលឧបាលិ ពាក្យខាងមុខនៅមានទៀត ភិក្ខុអ្នកចោទ
 មានបំណងនឹងចោទភិក្ខុដទៃ ត្រូវពិចារណាយ៉ាងនេះថា ចិត្តរបស់អាត្មាអញ

មានមេត្តាតាំងមាំ ទាំងមិនចង្អៀតចង្អល់ ក្នុងសព្វហូចារីបុគ្គលទេឬហ្ន៎ ធម៌
 នោះមានគ្រប់គ្រាន់ដល់អាត្មាអញ ឬមិនមានទេ ។ ម្នាលឧបាលិ បើភិក្ខុមិន
 មានមេត្តាចិត្តតាំងមាំ មានចិត្តចង្អៀតចង្អល់ ក្នុងសព្វហូចារីបុគ្គល ភិក្ខុនោះ
 គង់មានអ្នកផងស្គីជាស័ក្តិថា នែលោកដ៏មានអាយុ ចូរលោកតាំងមេត្តា
 ចិត្តឲ្យ (មាំ) ក្នុងសព្វហូចារីបុគ្គលចុះ ភិក្ខុនោះគង់មានអ្នកផងស្គីជាស័ក្តិ
 តៀន ដូចសម្តែងមកនេះឯង ។

[១៦៧] ម្នាលឧបាលិ ពាក្យខាងមុខនៅមានទៀត ភិក្ខុអ្នកចោទមាន
 បំណងនឹងចោទភិក្ខុដទៃ ត្រូវពិចារណាយ៉ាងនេះថា អាត្មាអញជាពហុស្សូត
 ទ្រទ្រង់ព្រះសូត្រ សន្សំព្រះសូត្រឬហ្ន៎ (មួយទៀត) ធម៌ទាំងឡាយណា
 មានលម្អបទដើម លម្អបទកណ្តាល លម្អបទចុង ប្រកាសនូវព្រហ្មចរិយធម៌
 ព្រមទាំងអត្ថ ទាំងព្យញ្ជនៈ ពេញបរិបូណ៌ បរិសុទ្ធទាំងអស់ ធម៌ទាំងនោះ
 ជាធម៌ដែលអាត្មាអញបានស្តាប់ច្រើន បានទ្រទ្រង់ បានសន្សំដោយពាក្យ បាន
 ពិចារណា (មុតមាំ) ហើយក្នុងចិត្ត បានយល់ត្រឹមត្រូវហើយដោយទិដ្ឋិ ធម៌
 នោះមានគ្រប់គ្រាន់ដល់អាត្មាអញ ឬមិនទាន់មានទេ ។ ម្នាលឧបាលិ ប្រ-
 សិនជាភិក្ខុមិនមែនជាពហុស្សូត មិនទ្រទ្រង់ព្រះសូត្រ មិនសន្សំព្រះសូត្រ
 សោះទេ បើធម៌ទាំងឡាយណា មានលម្អបទដើម លម្អបទកណ្តាល លម្អ
 បទចុង ប្រកាសព្រហ្មចរិយធម៌ ព្រមទាំងអត្ថ ទាំងព្យញ្ជនៈ ពេញបរិបូណ៌
 បរិសុទ្ធទាំងអស់ ធម៌ទាំងឡាយមានសភាពដូច្នោះ គឺភិក្ខុនោះមិនបានចេះដឹង
 ច្រើន មិនបានទ្រទ្រង់ មិនបានសន្សំដោយពាក្យ មិនបានពិចារណា (មុត

មាំ) ក្នុងចិត្ត មិនបានយល់ត្រឹមត្រូវដោយទិដ្ឋិទេ ភិក្ខុនោះឯង គង់មានអ្នក
ផងស្គីជាសំតៀនថា ម្ចាស់លោកដ៏មានអាយុ សូមនិមន្តលោករៀនព្រះបរិយត្តិ-
ធម៌សិនទៅ ភិក្ខុនោះគង់មានអ្នកផងស្គីជាសំតៀន ដូចសម្តែងមកនេះឯង ។

[១៦៨] ម្ចាស់ឧបាលិ ពាក្យខាងមុខនៅមានទៀត ភិក្ខុអ្នកចោទ
មានបំណងនឹងចោទភិក្ខុដទៃត្រូវពិចារណាយ៉ាងនេះថា បាតិមោក្ខទាំងពីរ អញ
ក៏ចេះចាំដោយសេចក្តីពិស្តារ ចែកចេញបានដោយប្រពៃ ចាំស្ងាត់រត់មាត់ កាត់
សេចក្តីបានដោយល្អ តាមសូត្រ គឺខន្ធកៈ និងបរិវារៈ តាមអនុព្យញ្ជនៈដែរឬ
ធម៌នុ៎ះមានគ្រប់គ្រាន់ដល់អាត្មាអញ ឬមិនមានទេ ។ ម្ចាស់ឧបាលិ ប្រសិនបើ
បាតិមោក្ខទាំងពីរ ភិក្ខុមិនបានចេះចាំដោយសេចក្តីពិស្តារ មិនបានចែកដោយ
ប្រពៃ មិនបានចាំស្ងាត់រត់មាត់ មិនបានកាត់ សេចក្តីដោយល្អ តាមសូត្រ
តាមអនុព្យញ្ជនៈទេ ភិក្ខុនោះឯងបើមានគេសួរថា ម្ចាស់លោកដ៏មានអាយុ
ចុះសិក្ខាបទនេះ ព្រះមានព្រះភាគទ្រង់ត្រាស់សម្តែងក្នុងនគរណា ភិក្ខុនោះមុខ
ជាឆ្លើយប្រាប់ទៅវិញមិនរួច ភិក្ខុនោះឯង គង់មានអ្នកផងស្គីជាសំតៀនថា
ម្ចាស់លោកដ៏មានអាយុ សូមនិមន្តលោករៀនវិន័យសិនទៅ ភិក្ខុនោះឯង គង់
មានអ្នកផងស្គីជាសំតៀន ដូចសម្តែងមកនេះឯង ម្ចាស់ឧបាលិ ភិក្ខុអ្នកចោទ
មានប្រាជ្ញានឹងចោទភិក្ខុដទៃ ត្រូវពិចារណាធម៌ ៥ ប្រការនេះ ក្នុងខន្ធជ្នង
សិនហើយ សឹមចោទភិក្ខុដទៃ ។

[១៦៩] ព្រះឧបាលិក្រាបបង្គំទូលសួរថា បពិត្រព្រះអង្គដ៏ចម្រើន
បើភិក្ខុអ្នកចោទមានប្រាជ្ញានឹងចោទភិក្ខុដទៃ តើត្រូវតាំងធម៌ប៉ុន្មានប្រការ ក្នុង

ខ្លួនឯង ហើយទើបគួរចោទភិក្ខុដទៃបាន ។ ព្រះអង្គទ្រង់ត្រាស់ថា ម្ចាស់
 ឧបាលិ ភិក្ខុអ្នកចោទ បើមានប្រាជ្ញានឹងចោទភិក្ខុដទៃ លុះតែតាំងធម៌ ៥
 ប្រការក្នុងខ្លួនឯង ទើបគួរចោទភិក្ខុដទៃបាន (ធម៌ ៥ ប្រការនោះ គឺ)
 អាត្មាអញនឹងនិយាយត្រូវតាមកាលគួរ មិននិយាយខុសកាល ១ អាត្មាអញ
 នឹងនិយាយពាក្យពិត មិននិយាយពាក្យមិនពិត ១ អាត្មាអញនឹងនិយាយ
 ពាក្យផ្អែមល្ហែម មិននិយាយពាក្យអាក្រក់ ១ អាត្មាអញនឹងនិយាយពាក្យ
 ប្រកបដោយប្រយោជន៍ មិននិយាយពាក្យឥតប្រយោជន៍ ១ អាត្មាអញនឹង
 តាំងមេត្តាចិត្តហើយសីមនិយាយ មិននិយាយទាំងទោសចិត្ត ១ ម្ចាស់ឧបាលិ
 ភិក្ខុអ្នកចោទ មានប្រាជ្ញានឹងចោទភិក្ខុដទៃ ត្រូវតាំងធម៌ ៥ ប្រការទុកក្នុងខ្លួន
 ឯងហើយ សីមចោទភិក្ខុដទៃ ។

[១៧០] ព្រះឧបាលិក្រាបបង្គំទូលសួរថា បពិត្រព្រះអង្គដ៏ចម្រើន
 សង្ឃត្រូវតាំងវិប្បជិសារៈ (សេចក្តីក្តៅក្រហាយស្គាយក្រោយ) ទុកចំពោះ
 ភិក្ខុអ្នកចោទដែលមិនប្រកបដោយធម៌ ដោយអាការប៉ុន្មានយ៉ាង ។ ព្រះអង្គ
 ទ្រង់ត្រាស់តបថា ម្ចាស់ឧបាលិ សង្ឃត្រូវតាំងវិប្បជិសារៈទុកចំពោះភិក្ខុអ្នក
 ចោទ ដែលមិនប្រកបដោយធម៌ ដោយអាការ ៥ យ៉ាងដូច្នេះថា នែលោក
 ដ៏មានអាយុ លោកចោទខុសកាល មិនមែនចោទត្រូវតាមកាលទេ លោកគួរ
 ដល់វិប្បជិសារៈហើយ ១ នែលោកដ៏មានអាយុ លោកចោទដោយពាក្យមិន
 ពិត មិនមែនចោទដោយពាក្យពិតទេ លោកគួរដល់វិប្បជិសារៈហើយ ១ នែ
 លោកដ៏មានអាយុ លោកចោទដោយពាក្យអាក្រក់ មិនមែនចោទដោយពាក្យ

ពីរោះទេ លោកគួរដល់វិប្បដិសារៈហើយ ១ នៃលោកដ៏មានអាយុ លោក
 ចោទប្រកបដោយកម្មឥតប្រយោជន៍ មិនមែនចោទប្រកបដោយកម្មមាន
 ប្រយោជន៍ទេ លោកគួរដល់វិប្បដិសារៈហើយ ១ នៃលោកដ៏មានអាយុ
 លោកជាអ្នកចោទ (គេ) ទាំងទោសចិត្ត មិនមែនចោទដោយមេត្តាចិត្តទេ
 លោកគួរដល់វិប្បដិសារៈហើយ ១ ម្ចាស់ឧបាលិ សង្ឃគប្បីតាំងវិប្បដិសារៈ
 ទុក ចំពោះភិក្ខុអ្នកចោទ ដែលមិនប្រកបដោយធម៌ ដោយអាការ ៥ យ៉ាង
 នេះឯង ។ សេចក្តីនោះព្រោះហេតុអ្វី ។ ព្រោះថា ភិក្ខុដទៃ មិនត្រូវសម្គាល់
 ភិក្ខុផងគ្នា ដែលត្រូវគេចោទដោយពាក្យមិនពិត (នោះទេ) ។

[១៧១] ព្រះឧបាលិក្រាបបង្គំទូលសួរថា បពិត្រព្រះអង្គដ៏ចម្រើន
 ចុះសង្ឃគប្បីតាំងអវិប្បដិសារៈ (សេចក្តីមិនក្តៅក្រហាយ) ទុកចំពោះភិក្ខុ
 ដែលគេចោទមិនប្រកបដោយធម៌ ដោយអាការប៉ុន្មាន ។ ព្រះអង្គទ្រង់ត្រាស់
 ថា ម្ចាស់ឧបាលិ សង្ឃគប្បីតាំងអវិប្បដិសារៈទុកចំពោះភិក្ខុដែលគេចោទមិន
 ប្រកបដោយធម៌ ដោយអាការ ៥ យ៉ាងដូច្នេះថា នៃលោកដ៏មានអាយុ គេ
 ចោទលោកខុសកាល មិនមែនត្រូវតាមកាលទេ លោកគួរដល់អវិប្បដិសារៈ
 ១ នៃលោកដ៏មានអាយុ គេចោទលោកដោយពាក្យមិនពិត មិនមែនតាមពិត
 ទេ លោកគួរដល់អវិប្បដិសារៈ ១ នៃលោកដ៏មានអាយុ គេចោទលោកដោយ
 ពាក្យអាក្រក់ មិនមែនដោយពាក្យពីរោះទេ លោកគួរដល់អវិប្បដិសារៈ ១
 នៃលោកដ៏មានអាយុ គេចោទលោកដោយពាក្យមិនប្រកបដោយប្រយោជន៍
 មិនមែនដោយពាក្យប្រកបដោយប្រយោជន៍ទេ លោកគួរដល់អវិប្បដិសារៈ ១

នៃលោកដ៏មានអាយុ គេចោទលោកដោយទោសចិត្ត មិនមែនដោយមេត្តា-
 ចិត្តទេ លោកគួរដល់អវិប្បជិសារៈ ១ ម្នាលឧបាលិ សង្ឃគប្បីតាំងអវិប្ប-
 ជិសារៈទុក ចំពោះភិក្ខុដែលគេចោទ មិនប្រកបដោយធម៌ ដោយអាការ ៥
 យ៉ាងនេះឯង ។

[១៧២] ព្រះឧបាលិក្រាបបង្គំទូលសួរថា បពិត្រព្រះអង្គដ៏ចម្រើន
 សង្ឃគប្បីតាំងអវិប្បជិសារៈទុក ចំពោះភិក្ខុអ្នកចោទដែលប្រកបដោយធម៌
 ដោយអាការប៉ុន្មានយ៉ាង ។ ព្រះអង្គត្រាស់ថា ម្នាលឧបាលិ សង្ឃគប្បីតាំង
 អវិប្បជិសារៈទុក ចំពោះភិក្ខុអ្នកចោទដែលប្រកបដោយធម៌ ដោយអាការ ៥
 យ៉ាងដូច្នេះថា នៃលោកដ៏មានអាយុ លោកចោទគេត្រូវតាមកាលគួរហើយ
 មិនមែនចោទខុសកាលទេ លោកគួរដល់អវិប្បជិសារៈ ១ នៃលោកដ៏មាន
 អាយុ លោកចោទគេដោយពាក្យពិតហើយ មិនមែនចោទដោយពាក្យមិន
 ពិតទេ លោកគួរដល់អវិប្បជិសារៈ ១ នៃលោកដ៏មានអាយុ លោកចោទគេ
 ដោយពាក្យពិរោះហើយ មិនមែនចោទដោយពាក្យអាក្រក់ទេ លោកគួរដល់
 អវិប្បជិសារៈ ១ នៃលោកដ៏មានអាយុ លោកចោទគេដោយពាក្យប្រកប
 ដោយប្រយោជន៍ មិនមែនចោទដោយពាក្យមិនប្រកបដោយប្រយោជន៍ទេ
 លោកគួរដល់អវិប្បជិសារៈ ១ នៃលោកដ៏មានអាយុ លោកជាអ្នកតាំងមេត្តា
 ចិត្តហើយទើបចោទ មិនមែនចោទទាំងទោសចិត្តទេ លោកគួរដល់អវិប្បជិ-
 សារៈ ១ ម្នាលឧបាលិ សង្ឃគប្បីតាំងអវិប្បជិសារៈទុក ចំពោះភិក្ខុអ្នកចោទ
 ដែលប្រកបដោយធម៌ ដោយអាការៈ ៥ យ៉ាងនេះឯង ។ សេចក្តីនោះព្រោះ

ហេតុអ្វី ។ ព្រោះថា ភិក្ខុដទៃគប្បីសម្គាល់ភិក្ខុផងគ្នា ដែលគេចោទដោយ
ពាក្យពិត ។

[១៧៣] ព្រះឧបាលិក្រាបបង្គំទូលសួរថា បពិត្រព្រះអង្គដ៏ចម្រើន
សង្ឃគប្បីតាំងវិប្បដិសារៈទុក ចំពោះភិក្ខុដែលគេចោទ ប្រកបដោយធម៌
ដោយអាការប៉ុន្មានយ៉ាង ។ ព្រះអង្គត្រាស់ថា ម្ចាស់ឧបាលិ សង្ឃគប្បីតាំង
វិប្បដិសារៈទុក ចំពោះភិក្ខុដែលគេចោទប្រកបដោយធម៌ ដោយអាការ ៥
យ៉ាងដូច្នេះថា ម្ចាស់លោកដ៏មានអាយុ គេចោទលោកត្រូវតាមកាលហើយ
មិនមែនចោទដោយខុសកាលទេ លោកគួរដល់វិប្បដិសារៈហើយ ១ នៃ
លោកដ៏មានអាយុ គេចោទលោកដោយពាក្យពិតហើយ មិនមែនចោទដោយ
ពាក្យមិនពិតទេ លោកគួរដល់វិប្បដិសារៈហើយ ១ ម្ចាស់លោកដ៏មានអាយុ
គេចោទលោកដោយពាក្យពីរោះហើយ មិនមែនចោទដោយពាក្យអាក្រក់ទេ
លោកគួរដល់វិប្បដិសារៈហើយ ១ ម្ចាស់លោកដ៏មានអាយុ គេចោទលោក
ដោយពាក្យប្រកបដោយប្រយោជន៍ហើយ មិនមែនចោទដោយពាក្យមិន
ប្រកបដោយប្រយោជន៍ទេ លោកគួរដល់វិប្បដិសារៈហើយ ១ ម្ចាស់លោក
ដ៏មានអាយុ គេចោទលោកដោយមេត្តាចិត្តហើយ មិនមែនចោទដោយទោស-
ចិត្តទេ លោកគួរដល់វិប្បដិសារៈហើយ ១ ម្ចាស់ឧបាលិ សង្ឃគប្បីតាំង
វិប្បដិសារៈទុក ចំពោះភិក្ខុដែលគេចោទប្រកបដោយធម៌ ដោយអាការ ៥
យ៉ាងនេះឯង ។

[១៧៤] ព្រះឧបាលិក្រាបបង្គំទូលសួរថា បពិត្រព្រះអង្គដ៏ចម្រើន ភិក្ខុ

អ្នកចោទមានប្រាជ្ញានឹងចោទភិក្ខុដទៃ ត្រូវធ្វើទុកក្នុងចិត្តនូវធម៌មានប៉ុន្មាន ក្នុង
 ខ្លួនឯងហើយ ទើបចោទភិក្ខុដទៃបាន ។ ព្រះអង្គត្រាស់តបថា ម្ចាស់ឧបាលិ
 ភិក្ខុអ្នកចោទមានប្រាជ្ញានឹងចោទភិក្ខុដទៃ ត្រូវធ្វើទុកក្នុងចិត្តនូវធម៌ ៥ យ៉ាង
 ក្នុងខ្លួនឯងសិន ទើបចោទភិក្ខុដទៃបាន (ធម៌ ៥ យ៉ាងនោះគឺ) ជាអ្នក
 មានចិត្តករុណា ១ អ្នកស្វែងរកប្រយោជន៍ ១ អ្នកទំនុកបម្រុង (ដោយ
 ប្រយោជន៍នោះ) ១ អ្នកប៉ងឲ្យភិក្ខុដទៃរួចចាកអាបត្តិ ១ យកវិន័យជា
 ប្រធាន ១ ម្ចាស់ឧបាលិ ភិក្ខុអ្នកចោទមានប្រាជ្ញានឹងចោទភិក្ខុដទៃ ត្រូវធ្វើទុក
 ក្នុងចិត្តនូវធម៌ ៥ យ៉ាងនេះឯង ក្នុងខ្លួនឯងសិន ទើបចោទភិក្ខុដទៃបាន ។

[១៧៥] ព្រះឧបាលិក្រាបបង្គំទូលសួរថា បពិត្រព្រះអង្គដ៏ចម្រើន
 ចុះភិក្ខុដែលគេចោទវិញ ត្រូវតាំងនៅក្នុងធម៌ប៉ុន្មានយ៉ាង ។ ព្រះអង្គត្រាស់ថា
 ម្ចាស់ឧបាលិ ភិក្ខុដែលគេចោទត្រូវតាំងនៅក្នុងធម៌ពីរយ៉ាង គឺសេចក្តីពិតត្រង់
 ១ សេចក្តីមិនក្រោធ ១ ។

បាតិមោក្ខដ្ឋបនក្ខន្ធកៈទី ៩
 ក្នុងខន្ធកៈនេះ មានរឿង ៣ ចប់
 កាលាវារៈ ២ ប្រការ ចប់



ឧទាននៃបាតិមោក្ខដ្ឋបនក្ខន្ធកៈនោះដូច្នេះ

[១៧៦] រឿងព្រះមានព្រះភាគគង់ក្នុងរោងឧបោសថ ១ រឿង
 ព្រះអាននុក្រាបបង្គំទូលអស់វារៈបីដង ១ រឿងភិក្ខុបាបមិនចេញ
 ពីរោងឧបោសថ ១ រឿងព្រះមោគ្គល្លានបណ្តេញភិក្ខុបាបចេញ ១
 រឿងក្នុងសាសនារបស់ព្រះជិនស្រី មានអច្ឆរិយពុតធម៌(៨ យ៉ាង
 គឺ) មានសិក្ខាជាលំដាប់ ដូចមហាសមុទ្រមានទំនាបជាលំដាប់
 ពួកសាវ័កមិនប្រព្រឹត្តកន្លងសិក្ខាបទ ដូចមហាសមុទ្រមានទឹក
 តាំងនៅនឹងជាធម្មតា សង្ឃរមែងលើកបុគ្គលអាក្រក់ចេញ ដូច
 រលកសមុទ្រដែលជាត់សាកសពស្លាប់ទៅលើគោក (វណ្ណៈ ៤
 ពួក) ដែលចេញបួសហើយ តែងលះបង់នាម និងគោត្រដើម
 ដូចទន្លេធំៗ តែងលះបង់នាម និងគោត្រដើម ពួកភិក្ខុដែល
 បរិនិព្វាន ព្រះនិព្វានក៏មិនប្រាកដជាខ្វះ ឬពេញ ព្រះធម៌វិន័យមាន
 រសតែមួយ គឺវិមុត្តិរស ដូចមហាសមុទ្រមានរសតែមួយ គឺរស
 ប្រៃ ព្រះធម៌វិន័យមានគុណសម្បត្តិជាគ្រឿងត្រេកអរច្រើន ដូច
 មហាសមុទ្រមានរតនៈច្រើនយ៉ាង ព្រះធម៌វិន័យជាទីអាស្រ័យ
 នៅនៃព្រះអរិយបុគ្គល ៨ ពួក ដូចមហាសមុទ្រជាទីនៅអា-
 ស្រ័យនៃសត្វធំៗ ១ រឿងព្រះមានព្រះភាគធ្វើសេចក្តីប្រៀបផ្ទឹម
 នឹងមហាសមុទ្រ ហើយទ្រង់តម្កល់គុណទុកក្នុងសាសនា ១ ។
 រឿងព្រះមានព្រះភាគ ទ្រង់អនុញ្ញាតឲ្យសម្តែងបាតិមោក្ខ ក្នុងថ្ងៃ
 ឧបោសថ ១ រឿងព្រះមានព្រះភាគ ទ្រង់អនុញ្ញាតឲ្យបញ្ឈប់

បាតិមោក្ខ ១ រឿងឆព្វគ្គិយភិក្ខុត្រូវអាបត្តិហើយ ចូលទៅស្តាប់
 បាតិមោក្ខ ដោយប្លេជ្ជាខ្លួនថាគ្មាននរណាមួយស្គាល់យើងឡើយ
 ១ រឿងឆព្វគ្គិយភិក្ខុបញ្ឈប់បាតិមោក្ខដោយប្រញាប់ប្រញាល់ ១
 រឿងពួកភិក្ខុពោលទោស (ព្រោះបញ្ឈប់បាតិមោក្ខ) ១ រឿង
 បញ្ឈប់បាតិមោក្ខមិនប្រកបដោយធម៌ និងប្រកបដោយ ធម៌មាន
 ១-២-៣-៤-៥-៦-៧-៨-៩-១០ យ៉ាងក៏មាន ១ ។ រឿងភិក្ខុ
 បញ្ឈប់បាតិមោក្ខព្រោះវិបត្តិមានចំណែក ៤ ប្រការ គឺសីល-
 វិបត្តិ អាចារវិបត្តិ ទិដ្ឋិវិបត្តិ អាជីវិបត្តិ ១ ។ រឿងភិក្ខុបញ្ឈប់
 បាតិមោក្ខព្រោះវិបត្តិមានចំណែក ៥ ប្រការ គឺបារាជិកាបត្តិ
 សង្ឃាទិសេសាបត្តិ បាចិត្តិយាបត្តិ បាជិទេសនីយាបត្តិ ទុក្ខជាបត្តិ
 ១ រឿងភិក្ខុបញ្ឈប់បាតិមោក្ខព្រោះវិបត្តិមានចំណែក ៦ ប្រការ
 គឺសីលវិបត្តិ អាចារវិបត្តិ (ទិដ្ឋិវិបត្តិ) ក្នុងមួយៗ ចែកជាពីរ
 គឺចែកទៅជាភិក្ខុមិនធ្វើ និងធ្វើ ១ ។ រឿងភិក្ខុបញ្ឈប់បាតិមោក្ខ
 ព្រោះអាបត្តិ (មានចំណែក ៧ យ៉ាង) គឺបារាជិកាបត្តិ
 សង្ឃាទិសេសាបត្តិ ចុល្លចូយាបត្តិ បាចិត្តិយាបត្តិ បាជិទេស-
 នីយាបត្តិ ទុក្ខជាបត្តិ ទុក្ខាសិកាបត្តិ ១ រឿងភិក្ខុបញ្ឈប់បាតិ-
 មោក្ខ ព្រោះវិបត្តិមានចំណែក ៨ យ៉ាង គឺសីលវិបត្តិ អាចារ-
 វិបត្តិ (ទិដ្ឋិវិបត្តិ) អាជីវិបត្តិ (ក្នុងមួយៗ ចែកជាពីរ
 គឺចែកជា) ភិក្ខុមិនធ្វើ និងធ្វើ ១ រឿងភិក្ខុបញ្ឈប់បាតិមោក្ខ

ព្រោះវិបត្តិ ៩ យ៉ាង ដែលព្រះមានព្រះភាគ ទ្រង់ជ្រាបពិត
ហើយ ទ្រង់ត្រាស់ដូច្នេះថា សីលវិបត្តិ អាចារិបត្តិ ទិដ្ឋិវិបត្តិ
(ក្នុងមួយៗ ចែកជាបីៗ គឺចែកជា) ភិក្ខុមិនធ្វើ និងធ្វើ ទាំង
ធ្វើ និងមិនធ្វើ ១ ។ រឿងអ្នកប្រាជ្ញត្រូវដឹងថា ការបញ្ឈប់បាតិ-
មោក្ខនោះ ដោយហេតុ ១០ យ៉ាង គឺមានភិក្ខុត្រូវបាណ្ឌិក
(អង្គុយក្នុងបរិសទ្យនោះ) បាណ្ឌិកកថា សង្ឃធ្វើមិនទាន់
ស្រេច ភិក្ខុពោលលាសិក្ខាអង្គុយក្នុងបរិសទ្យនោះ បច្ចុក្ខាតកថា
សង្ឃធ្វើមិនទាន់ស្រេច ភិក្ខុព្រមព្រៀងគ្នា ភិក្ខុត្រឡប់សើរើ
សេចក្តីព្រមព្រៀងវិញ បច្ចាទានកថា សង្ឃធ្វើមិនទាន់ស្រេច
ភិក្ខុមានគេឃើញ ៧ ឬរង្ស៊ីសដោយសីលវិបត្តិ ដោយអាចារ-
វិបត្តិ ដោយទិដ្ឋិវិបត្តិ ១ ។ រឿង (ភិក្ខុត្រូវអាបត្តិបាណ្ឌិក
អង្គុយក្នុងបរិសទ្យ) ថានឹងមានភិក្ខុផងគ្នាឃើញភិក្ខុត្រូវអាបត្តិ
បាណ្ឌិក (នោះ) បើមិនដូច្នោះ គង់មានភិក្ខុឯទៀតប្រាប់
ដំណើរនោះដល់ភិក្ខុផងគ្នា ឬភិក្ខុនោះ ប្រាប់ដល់ភិក្ខុបរិសុទ្ធ
ដោយខ្លួនឯង ១ រឿងភិក្ខុបញ្ឈប់បាតិមោក្ខចំពោះភិក្ខុនោះ ១ ។
រឿងបរិសទ្យក្រោកដើរចេញព្រោះអន្តរាយ ១០ យ៉ាង អន្តរាយ
ណាមួយ គឺអន្តរាយអំពីព្រះរាជា ចោរ ភ្លើង ទឹក មនុស្ស
អមនុស្ស សត្វសាហាវ ពស់តូចធំ ជីវិត និងព្រហ្មចរិយៈ ១
ការបញ្ឈប់បាតិមោក្ខប្រកបដោយធម៌ និងមិនប្រកបដោយធម៌

(នេះ) ភិក្ខុគប្បីជីវិតតាមសមគួរដល់ឧបាយចុះ ។ រឿង (ព្រះ
 មានព្រះភាគទ្រង់សម្តែងថា បើមានភិក្ខុបីនឹងកាន់យកនូវអត្តា-
 ទាន ត្រូវកាន់យកអត្តាទានដែលប្រកបដោយអង្គ ៥ ប្រការ) គឺ
 កាលគួរអធិករណ៍ពិតប្រាកដ អធិករណ៍ប្រកបដោយប្រយោជន៍
 បានភិក្ខុដែលជាប៉ែកខាងធម៌វិន័យ មកជាមិត្តសម្លាញ់ មិនមាន
 ហេតុ មានសេចក្តីប្រកាន់ជាដើម ១ រឿង (ព្រះមានព្រះភាគ
 ទ្រង់សម្តែងថា ភិក្ខុអ្នកចោទប្រាថ្នានឹងចោទភិក្ខុដទៃ ត្រូវពិចារណាធម៌ ៥ យ៉ាងចំពោះខ្លួនឯងជាមុន) ថាអាត្មាអញមាន
 កាយសមាចារបរិសុទ្ធដែរឬទេ មានវចីសមាចារបរិសុទ្ធដែរឬទេ
 មានមេត្តាចិត្តតាំងមាំដែរឬទេ ជាពហុស្សតដែរឬទេ ជាអ្នកស្អាត
 ជំនាញក្នុងបាតិមោក្ខទាំងពីរដែរឬទេ ១ ។ រឿង (ព្រះមាន
 ព្រះភាគទ្រង់សម្តែងថា ភិក្ខុអ្នកចោទប្រាថ្នានឹងចោទភិក្ខុដទៃ ត្រូវ
 តាំងខ្លួនឲ្យមាំក្នុងធម៌ ៥ យ៉ាង គឺជាអ្នកនិយាយត្រូវតាមកាល
 គួរ និយាយពាក្យពិត និយាយពាក្យពីរោះ និយាយពាក្យប្រកប
 ដោយប្រយោន៍ ចោទដោយមេត្តាចិត្ត) ១ រឿង (ព្រះមាន
 ព្រះភាគទ្រង់សម្តែងថា ភិក្ខុគួរតាំងនូវវិប្បដិសារៈទុកចំពោះភិក្ខុ
 អ្នកចោទមិនប្រកបដោយធម៌ ៥ យ៉ាង ១ រឿងសង្ឃគួរបន្ទោ
 បង្វិវិប្បដិសារៈចំពោះភិក្ខុដែលចោទប្រកបដោយធម៌ ៥ យ៉ាងដូច
 គ្នា ១ រឿងព្រះមានព្រះភាគទ្រង់សម្តែងថា ភិក្ខុគួរតាំងអវិប្ប-

ដ៏សារៈចំពោះភិក្ខុដែលគេចោទប្រកបដោយធម៌ ដោយអាការៈ
៥ យ៉ាង ១ រឿងព្រះមានព្រះភាគទ្រង់សម្តែងថា ភិក្ខុអ្នកចោទ
ប្រាថ្នានឹងចោទភិក្ខុដទៃ ត្រូវតាមធម៌ ៥ យ៉ាង ទុកក្នុងចិត្ត គឺ
ជាអ្នកមានសេចក្តីករុណា ស្វែងរកប្រយោជន៍មានសេចក្តីអនុ-
គ្រោះ (ដោយប្រយោជន៍នោះ) ប៉ុនប៉ងឲ្យភិក្ខុដទៃរួចចាក
អាបត្តិ យកវិន័យជាប្រធាន ១ រឿងព្រះសម្មាសម្ពុទ្ធទ្រង់សម្តែង
សេចក្តីប្រតិបត្តិរបស់ភិក្ខុអ្នកត្រូវចោទ តាំងខ្លួនក្នុងធម៌ ២ យ៉ាង
គឺពាក្យពិតត្រង់ និងសេចក្តីមិនក្រោធ ១ នេះជាធម្មតារបស់ភិក្ខុ
ដែល ត្រូវគេចោទ ។



អដ្ឋកថា

ចាតិមោក្ខដ្ឋបនក្ខន្ធកៈ

[១១១] វិនិច្ឆ័យក្នុងបាតិមោក្ខដ្ឋបនក្ខន្ធកៈ គប្បីជ្រាបដូច្នេះ ពីរបទ
ថា **នន្ទិមុខិយា រត្តិយា** សេចក្តីថា រាត្រីប្រាកដដូចមានមុខដ៏ឆ្លែតស្តាប់ស្តាប់
ក្នុងវេលាអរុណរះហើយ ដោយហេតុនោះ ទើបព្រះឧបាលីពោលថា រាត្រី
មានមុខស្រស់ ។

[១១២] បទថា **អន្តោបូតិ** សេចក្តីថា បុគ្គលស្អុយខាងក្នុង
ដោយមានការខូច ព្រោះកិលេសខាងក្នុងចិត្តសន្តានជាសកាវៈ ។

បទថា **អវស្សុតំ** សេចក្តីថា ដែលជោកជាំហើយ ដោយអំណាចនៃ
ការរូបវិតនៃកិលេស ។ បទថា **កសម្ពុជានំ** សេចក្តីថា ឈ្មោះថា ជាអ្នក
សៅហ្មង ព្រោះជាអ្នកមានទោសពាសពេញ ។

ដោយបទថា **យាវ ពាហាគហណាបិ នាម** ព្រះមានព្រះភាគទ្រង់
សម្តែងបំណងថា ពិតហើយ មោឃបុរសនោះ លុះបានស្តាប់ពាក្យថា អានន្ទ
បរិស័ទមិនបរិសុទ្ធហើយ គប្បីចៀសចេញទៅក៏មាន មោឃបុរសនោះ មិន
ចៀសចេញទៅដោយពាក្យយ៉ាងនោះ នឹងមកត្រឹមចាប់ដើមដៃប៉ុណ្ណោះ ការ
មកនេះ គួរអស្ចារ្យ ។

[១១៣] បទថា **ន អាយតកេនេវ បថាតោ ហោតិ** សេចក្តីថា
មហាសមុទ្រ ជារបស់ជ្រៅស្រឡឹងក៏ទេ គឺជារបស់ជ្រៅដោយលំដាប់ ។

[១១៤] បទថា **ចិត្តធម្មោ វេទ្យំ នាតិវត្ថុតិ** សេចក្តីថា មហាសមុទ្រ

មិនជន់លិចច្រាំង គឺខណ្ឌដែនជាទីចុះ និងឡើងនៃរលកទាំងឡាយ ។

[១១៥] ពីរបទថា តិរំ វាហេតិ សេចក្តីថា រលករមែងបោកឡើង
ច្រាំង គឺបន្ទាត់ឡើងលើគោក ។

[១២១] បទថា អញ្ញាបជិវេនោ បានដល់ ការត្រាស់ដឹងព្រះ
អរហត្ត ។

[១២៩] បទថា ឆន្ទមតិវស្សតិ នេះ ព្រះមានព្រះភាគត្រាស់សំដៅ
យកអត្ថនេះថា កាលត្រូវអាបត្តិបិទបាំងទុក ឈ្មោះថា ត្រូវអាបត្តិថ្មីដទៃ ។

បទថា វិវដំ នាតិវស្សតិ នេះ ព្រះមានព្រះភាគត្រាស់សំដៅយក
អត្ថនេះថា ត្រូវអាបត្តិហើយ បើកផ្ទារចេញ ឈ្មោះថា មិនត្រូវអាបត្តិដទៃ ។

[១៣០] វិនិច្ឆ័យក្នុងបទថា ឋបិទំ ហោតិ ចាតិមោក្ខំ នេះ គប្បី
ជ្រាបដូច្នេះ បាតិមោក្ខដែលឃាត់មុន ឬខាងក្រោយក៏មាន ដែលមិនជាការ
ឃាត់មុន ឬខាងក្រោយក៏មាន តែបាតិមោក្ខដែលឃាត់ក្នុងខេត្តប៉ុណ្ណោះ ទើប
ជាការឃាត់ ព្រោះដូច្នោះ បាតិមោក្ខដែលសង្ឃគប្បីឃាត់ ត្រឹមតែសូធយ វេ
អក្ខរៈ ក្នុងបទនេះថា សុណាតុ មេ ភន្តេ សង្ឃោ អន្តុចោសថោ បណ្ណាសោ
យទិ សង្ឃស្ស បត្តកលំ សង្ឃោ ឧចោសមំ ករេយ្យ នេះឯង ឈ្មោះថា
ខេត្ត តែកាលសូធយ យ អក្ខរៈហើយ ទើបឃាត់ ឈ្មោះថា ឃាត់ខាង
ក្រោយ ។ កាលបទថា សុណាតុ មេ មិនទាន់បានផ្ដើម កាលឃាត់ ជាការ
ឃាត់មុន ។

[១៤៣] បទថា អម្បលិកាយ ទិដ្ឋិវិបត្តិយា ចាតិមោក្ខំ ឋបេតិ

អកតាយ សេចក្តីថា វិបត្តិនោះ ទោះជាការដែលបុគ្គលនោះធ្វើហើយក្តី មិន បានធ្វើក្តី ការសម្គាល់របស់ភិក្ខុដែលឃាត់បាតិមោក្ខ រមែងជារបស់មិនមាន មូល ដោយអំណាចនៃវិបត្តិដែលមិនមានមូល ។

[១៤៩] បទថា កតាកតាយ ព្រះមានព្រះភាគត្រាស់សរុបទាំង ២ យ៉ាង ដែលធ្វើផង ដែលមិនធ្វើផង ។

[១៥១] បទថា ធម្មិកំ សាមគ្គី ន ឧបេតិ សេចក្តីថា កាលសង្ឃកម្ម ដែលសង្ឃធ្វើ ភិក្ខុមិនមក មិនឲ្យឆន្ទៈ និងនៅក្នុងទីចំពោះមុខជំទាស់ ព្រោះ ភាពជាអ្នកប្រាថ្នានឹងញ៉ាំងកម្មឲ្យកម្រើក ដោយហេតុនោះ ទើបត្រូវអាបត្តិ ទុក្ខដ បាតិមោក្ខរបស់ភិក្ខុដែលមានអាបត្តិជាប់ខ្លួននោះឯង រមែងជាការឃាត់ ដោយប្រការដូច្នេះ ។

បទថា បច្ឆាទិយតិ សេចក្តីថា រមែងត្រឡប់កាន់យកថា កម្មត្រូវធ្វើ ជាថ្មី ព្រោះការសើរើនោះ លោករមែងត្រូវអាបត្តិបាចិត្តិយៈ ។ បាតិមោក្ខនៃ ភិក្ខុដែលមានអាបត្តិជាប់ខ្លួននោះឯង រមែងជាការឃាត់ដោយប្រការដូច្នេះ ។

[១៥៣] ក្នុងបទថា យេហិ អាត្មាហេហិ យេហិ លិង្គេហិ យេហិ និមិត្តេហិ នេះ គប្បីជ្រាបគ្រឿងចំណាំ មានអាការជាដើម ក្នុងអង្គទាំងឡាយ មានញ៉ាំងមគ្គ និងមគ្គឲ្យដល់គ្នាជាដើម ។

វត្ថុដែលបានឃើញហើយ និងវត្ថុដែលបានស្តាប់ហើយ ក្នុងបទថា តេន ទិដ្ឋេន តេន សុតេន តាយ បរិសង្កាយ នេះ មកហើយក្នុងព្រះបាលី នោះឯង ។ បើភិក្ខុគប្បីញ៉ាំងការរងៀសឲ្យកើតឡើង ព្រោះវត្ថុដែលបានឃើញ

នឹងបានឮហើយយ៉ាងនោះសោត ពាក្យថា ដោយការរង្សៀសនោះ ព្រះមាន
ព្រះភាគត្រាស់សំដៅយកការរង្សៀសនោះ ។

[១៦៣] ភិក្ខុប៉ុណ្ណោះ នឹងជម្រះសាសនាឲ្យបរិសុទ្ធ គប្បីកាន់យក
អធិករណ៍ណា ដោយខ្លួន អធិករណ៍នោះ ព្រះឧបាលិក្ខេរហៅថា អត្តាធានំ
ក្នុងបទថា អត្តាធានំ អាទាតុកាមេន ។

កាលនេះ គឺរាជភ័យ ចោរភ័យ ទុក្ខភ័យ កាលដែលភ្លៀងធ្លាក់ជោក
ជាំ ជាសម័យមិនមែនកាល ក្នុងបទថា អកកាលោ ឥមំ អត្តាធានំ អាទាតុ
នេះ កាលគប្បីឃើញប្លែកគ្នា ។

បទថា អក្ខតំ ឥទំ អត្តាធានំ សេចក្តីថា អធិករណ៍នេះមិនមាន
អធិប្បាយថា បើភិក្ខុពិចារណាដឹងយ៉ាងនេះថា អធម៌ ប្រកាន់ថាជាធម៌ ឬធម៌
ប្រកាន់ថាជាអធម៌ក្តី មិនមែនវិន័យ ប្រកាន់ថាវិន័យ ឬវិន័យប្រកាន់ថាជា
អវិន័យក្តី បុគ្គលទ្រុស្តសីល ប្រកាន់ថាបុគ្គលមានសីល ឬបុគ្គលមានសីល
ប្រកាន់ថាបុគ្គលទ្រុស្តសីលក្តី ។ អធិករណ៍ដែលពិត គប្បីជ្រាបដោយ
បរិយាយដែលប្លែកគ្នា ។

អធិករណ៍ណា ប្រព្រឹត្តទៅដើម្បីអន្តរាយនៃជីវិត ឬដើម្បីអន្តរាយដល់
ព្រហ្មចរិយៈ អធិករណ៍នេះឈ្មោះថា មិនប្រកបដោយប្រយោជន៍ ក្នុងពាក្យ
ថា អនត្តសញ្ញាតំ ឥទំ អត្តាធានំ នេះ អធិករណ៍ដែលផ្ទុយ (អំពីនោះ)
ឈ្មោះថា ប្រកបដោយប្រយោជន៍ ។

បទថា ន លភិស្សាមិ សន្និដ្ឋេ សម្ពុត្តេ ភិក្ខុ សេចក្តីថា ពិតហើយ

ក្នុងកាលខ្លះ ភិក្ខុទាំងឡាយ គាំទ្របក្ខពួករបស់ខ្លួនបែបនោះ រមែងជាបុគ្គល ដែលលោកមិនអាចបាន ព្រោះភ័យ មានរាជភ័យជាដើម ។ ព្រះមានព្រះ ភាគទ្រង់សំដៅយកការមិនបាននោះ ទើបត្រាស់ថា នឹងមិនបាន ។ តែក្នុង កាលខ្លះ ភិក្ខុទាំងឡាយបែបនោះ ជាអ្នកដែលលោកអាចបាន ព្រោះជាការ រួចអំពីភ័យ និងមានភិក្ខុជាដើម ។ ព្រះមានព្រះភាគទ្រង់សំដៅយកការ បាននោះ ទើបត្រាស់ថា នឹងបាន ។

បទថា ភវិស្សតិ សង្ឃស្ស តតោ និទានំ កណ្តានំ សេចក្តីថា ជម្លោះ ការឈ្នះប្រកែក ការប្រណាំងប្រជែង ការវិវាទ និងការបែកគ្នានៃសង្ឃ នឹងមានដល់សង្ឃ ដូចមានដល់ពួកភិក្ខុអ្នកដែនកោសម្ពី ។

បទថា បច្ឆាថិ អវិប្បជិសារកា ភវិស្សតិ សេចក្តីថា ការត្រឡប់ រឭកដល់អធិករណ៍នោះក្នុងកាលជាក្រោយ មិនធ្វើការក្តៅក្រហាយឲ្យ ដូច កាលរឭករបស់ព្រះមហាកស្សបត្ថេរ ដែលធ្វើបញ្ចសតិកសន្តិទី ញាំញីសុភទ្ធ អ្នកបួសឯចាស់ និងដូចការរឭករបស់ព្រះយស ដែលធ្វើសត្តសតិកសន្តិទី ញាំញីភិក្ខុ ១ ម៉ឺនរូប ព្រោះអធិករណ៍មានវត្ថុ ១០ និងដូចការរឭករបស់ ព្រះមោគ្គលីបុត្តតិស្សត្ថេរ ដែលធ្វើសហស្សកសន្តិទី សង្កត់សង្កិនភិក្ខុ ៦ ម៉ឺន រូប មិនធ្វើការក្តៅក្រហាយក្នុងកាលជាខាងក្រោយ ដូច្នោះ ។ ទាំង អធិករណ៍ ដែលប្រកបដោយអង្គ ៥ យ៉ាងនោះ ដែលភិក្ខុចោទហើយ រមែងប្រព្រឹត្តទៅ ដើម្បីកាត់ដែលព្រះសាសនាជារបស់មានសិរី ដូចព្រះចន្ទ និងព្រះអាទិត្យ ដែលប្រាសចាកទោសជាគ្រឿងសៅហ្មង ។

[១៦៤] វិនិច្ឆ័យក្នុងបទថា **អច្ឆិទ្ទេន អប្បជិម៌សេន** ជាដើម គប្បី
 ជ្រាបដូច្នេះ បណ្តាគ្រហស្ថ និងបព្វជិតទាំងឡាយណាមួយ ជាអ្នកដែលបុគ្គល
 ណាប្រហារហើយក្តី វេជ្ជកម្មទាំងឡាយ មានការវះជាដើម ដែលបុគ្គល
 ណាធ្វើហើយដល់គ្រហស្ថទាំងឡាយក្តី កាយសមាចាររបស់បុគ្គលនោះ ជា
 របស់ឆ្លុះ ដូចស្លឹកត្នោតដែលកណ្តៀរស៊ី និងឈ្មោះថា មានទោស ដែលគួរ
 ចាប់ថ្នាក់ ព្រោះជារបស់ដែលគប្បីចាប់ពាល់បាន គឺដើម្បីចាប់ថ្នាក់ក្នុងទីណា
 មួយបាន ។ កាយសមាចារដែលប្លែកគ្នា គប្បីជ្រាបថា មិនមានប្រហោង
 ឆ្លុះឆ្ងាយ មិនមានទោសដែលគួរឲ្យគេចាប់ថ្នាក់បាន ។

ឯវចីសមាចារ រមែងជារបស់ឆ្លុះ និងមានទោស គួរចាប់ថ្នាក់ ព្រោះ
 និយាយកុហក និយាយចាក់ដោត និយាយញុះញង់ និងចោទអាបត្តិមិន
 មានមូលជាដើម ។ វចីសមាចារដែលផ្ទុយគ្នា គប្បីជ្រាបថា មិនមានប្រហោង
 ឆ្លុះ និងមានទោសដែលគួរចាប់ថ្នាក់ ។

[១៦៦] បទថា **មេត្តំ នុ ទោ មេ ចិត្តំ** សេចក្តីថា ចិត្តរបស់អាត្មា
 អញមានមេត្តា កាត់កង្វល់ដែលសង្កត់ហើយ ដោយការដាក់ចិត្តក្នុងកម្មជ្ជាន-
 ការវេន ។ បទថា **អនាឃាតំ** បានដល់ វៀរចាកអាយាត អធិប្បាយថា
 ប្រាសចាកអាយាតដោយអំណាចការសង្កត់សង្កិនទុក ។

[១៦៨] បទថា **ឥទំ បនារុសោ កត្ត វុត្តំ ភគវតា** សេចក្តីថា
 សិក្ខាបទនេះ ព្រះមានព្រះភាគត្រាស់ហើយ ក្នុងនគរណា ។

[១៦៩] វិនិច្ឆ័យក្នុងបទថា **កាលេន វក្ខាមិ** ជាដើម គប្បីជ្រាប

ដូច្នេះ ភិក្ខុមួយរូប កាលញ្ចាំងបុគ្គលម្នាក់ ឲ្យធ្វើឱកាសហើយ ទើបចោទ
ឈ្មោះថា ពោលដោយកាល ។ កាលចោទក្នុងជំនុំសង្ឃ ជំនុំគណៈ រោង
ស្នាក់បបរ រោងវិតក្ក ផ្លូវដែលត្រាច់ភិក្ខុ និងរោងឆាន់ជាដើមក្តី ក្នុងខណៈ
ដែលឧបជ្ជាកទាំងឡាយបវារណាក្តី ឈ្មោះថា ពោលដោយមិនមែនកាល ។

កាលពោលដោយពាក្យសច្ចៈ ឈ្មោះថា ពោលដោយពាក្យពិត ។

កាលពោលថា នៃអ្នកដ៏ចម្រើន នៃអ្នកជាធំ នៃអ្នកត្រាច់ទៅក្នុងបរិស័ទ
នៃអ្នកកាន់បង្សក្បូល នៃអ្នកធម្មកថិក នេះសមគួរដល់លោក ឈ្មោះថា ពោល
ដោយពាក្យគ្រោតគ្រោត ។

តែបើពោលឲ្យជាវាចាអាស្រ័យហេតុថា លោកដ៏ចម្រើន លោកជាអ្នក
ធំ លោកជាអ្នកត្រាច់ទៅក្នុងបរិស័ទ លោកជាអ្នកសមាទានបង្សក្បូល លោក
ជាធម្មកថិក នេះសមគួរដល់លោក ឈ្មោះថា ពោលដោយពាក្យព័រោះ ។

កាលពោលឲ្យជាពាក្យអាស្រ័យនឹងហេតុ ឈ្មោះថា ពោលដោយវាចា
ប្រកបដោយប្រយោជន៍ ។

បទថា មេត្តចិត្តោ វក្ខាមិ នោ នោសន្តរោ សេចក្តីថា អញនឹងចូល
ទៅតាំងមេត្តាចិត្តពោល និងមិនជាអ្នកមានចិត្តប្រទូស្តពោល ។

[១៧៤] ពីរបទថា អដ្ឋត្ថំ មនសិករិត្វា បានដល់ គប្បីញ្ចាំង
គំនិតរបស់ខ្លួនឲ្យកើតឡើង ។ បទថា កាវុញ្ញតា នោះ បានដល់ ការមាន
ករុណា ។ ព្រះដ៏មានព្រះភាគ ទ្រង់សម្តែងករុណា និងធម៌ជាចំណែកខាង
ដើមនៃករុណា ដោយការមានករុណានេះ ។

ការស្វែងរកប្រយោជន៍ ឈ្មោះថា ភាពជាអ្នកស្វែងប្រយោជន៍ ការប្រកបព្រមដោយប្រយោជន៍នោះ ឈ្មោះថា ភាពជាអ្នកអនុគ្រោះ ។

ព្រះមានព្រះភាគ ទ្រង់សម្តែងមេត្តា និងធម៌ជាចំណែកខាងដើមនៃមេត្តា ដោយភាពជាអ្នកស្វែងប្រយោជន៍ និងភាពជាអ្នកអនុគ្រោះសូម្បីទាំងពីរ ។

ការឲ្យចេញចាកអាបត្តិហើយ ឲ្យតាំងនៅក្នុងចំណែកនៃបុគ្គលបរិសុទ្ធ ឈ្មោះថា ការចេញចាកអាបត្តិ ។ ការដែលពិចារណាក្តី ហើយឲ្យចុងចោទ រព្វក អាងយកពាក្យប្តេជ្ញា ធ្វើកម្មតាមដែលប្តេជ្ញាយ៉ាងណា ឈ្មោះថា ភាពជាអ្នកធ្វើព្រះវិន័យឲ្យជាទីគោរព ។

បទថា សមេ បញ្ច ធម្មេ សេចក្តីថា ធម៌ណាដែលតថាគតពោលហើយ ដោយន័យ មានបទថា ការញាតា ជាដើម ភិក្ខុអ្នកចោទ គប្បីពិចារណា ធម៌ទាំង ៥ នេះក្នុងខ្លួនហើយ សឹមចោទអ្នកដទៃ ដូច្នេះឯង ។

[១៧៥] បទថា សច្ចេ ច អកុប្ប ច សេចក្តីថា ភិក្ខុចុងចោទគប្បី តាំងនៅក្នុងពាក្យពិត និងក្នុងភាពជាអ្នកមិនក្រោធ ពិតហើយ ចុងចោទ ត្រូវឆ្លើយតាមពិត និងត្រូវមិនធ្វើអាការក្រោធអាក់អន់ អធិប្បាយថា មិន គប្បីក្រោធដោយខ្លួនឯង មិនគប្បីទ្រគោះបោះបោកអ្នកដទៃ ។

ពាក្យដ៏សេសក្នុងទីទាំងពួង ងាយយល់ទាំងអស់ហើយ ដូច្នេះ ។

ចាតិមោក្ខដ្ឋបនក្ខន្ធកៈ ចប់



វិទ្យាបិដក

ភិក្ខុដ៏ទុក្ខៈ

[១៧៧] សម័យនោះ ព្រះពុទ្ធមានព្រះភាគ ទ្រង់គង់ក្នុងនិគ្រោធារាម ក្បែរក្រុងកបិលពស្ថ ក្នុងដែនសក្កៈ ។ លំដាប់នោះឯង ព្រះនាងមហាបជាបតី គោតមី ចូលទៅគាល់ព្រះមានព្រះភាគ លុះចូលទៅដល់ហើយ ថ្វាយបង្គំ ព្រះមានព្រះភាគ ហើយបិតនៅក្នុងទីដ៏សមគួរ ។ លុះព្រះនាងមហាបជាបតី គោតមី បិតនៅក្នុងទីដ៏សមគួរហើយ ទើបក្រាបបង្គំទូលពាក្យនេះនឹងព្រះមាន ព្រះភាគថា បពិត្រព្រះអង្គដ៏ចម្រើន ខ្ញុំម្ចាស់សូមអង្វរ មាតុគ្រាមគួរនឹងបាន ចេញចាកផ្ទះ ចូលទៅកាន់ផ្នួសក្នុងធម្មវិន័យ ដែលព្រះតថាគតទ្រង់ជ្រាប ច្បាស់ហើយ ។ ព្រះសម្មាសម្ពុទ្ធទ្រង់យាត់ថា កុំឡើយ ព្រះនាងគោតមី ព្រះនាងកុំគាប់ព្រះទ័យឲ្យមាតុគ្រាមចេញចាកផ្ទះ ចូលមកកាន់ផ្នួសក្នុងធម្ម- វិន័យ ដែលតថាគតជ្រាបច្បាស់ហើយ (នោះ) ឡើយ ។ ព្រះនាងមហា បជាបតីគោតមី បានក្រាបបង្គំទូលសូមអស់វារៈជាគម្រប់ពីរជងផង ។ បេ ។ ព្រះនាងមហាបជាបតីគោតមី បានក្រាបបង្គំទូលព្រះមានព្រះភាគ អស់វារៈ ជាគម្រប់ពីរជងផង យ៉ាងនេះថា បពិត្រព្រះអង្គដ៏ចម្រើន ខ្ញុំម្ចាស់សូមអង្វរ មាតុគ្រាមគួរនឹងបានចេញចាកផ្ទះ ចូលទៅកាន់ផ្នួសក្នុងធម្មវិន័យ ដែលព្រះ តថាគតទ្រង់ជ្រាបច្បាស់ហើយ ។ ព្រះសម្មាសម្ពុទ្ធទ្រង់យាត់ថា កុំឡើយ ព្រះ នាងគោតមី ព្រះនាងកុំគាប់ព្រះទ័យឲ្យមាតុគ្រាមចេញចាកផ្ទះ ចូលមកកាន់ ផ្នួសក្នុងធម្មវិន័យ ដែលតថាគតជ្រាបច្បាស់ហើយ (នោះ) ឡើយ ។

លំដាប់នោះឯង ព្រះនាងមហាបជាបតីគោតមី បាន (ជ្រាបថា) ព្រះមាន
 ព្រះភាគមិនទ្រង់អនុញ្ញាតឲ្យមាតុគ្រាមចេញចាកផ្ទះ ចូលមកកាន់ផ្នួសក្នុងធម្ម-
 វិន័យ ដែលព្រះតថាគតទ្រង់ជ្រាបច្បាស់ហើយ (ដូច្នោះ) ក៏ជាទុក្ខ តូច
 ព្រះទ័យ ស្រក់ទឹកព្រះនេត្រ ទ្រង់ព្រះកន្សែង ហើយក្រាបថ្វាយបង្គំលាព្រះ
 មានព្រះភាគ ធ្វើប្រទេក្សិណរួចចៀសចេញទៅ ។

[១៧៨] លំដាប់នោះឯង ព្រះមានព្រះភាគ ទ្រង់គង់ក្នុងក្រុងកបិលពស្តុ
 តាមគួរដល់ពុទ្ធអធួរស្រ័យ ហើយយាងចេញទៅកាន់ចារិកនគរវេសាលី លុះ
 យាងទៅកាន់ចារិកដោយលំដាប់ ក៏បានទៅដល់នគរវេសាលីនោះឯង ។ មាន
 សេចក្តីតំណាលថា ព្រះមានព្រះភាគ ទ្រង់គង់ក្នុងក្រុងគារសាលា នាព្រៃ
 មហាវន ទៀបក្រុងវេសាលីនោះ ។ លំដាប់នោះឯង ព្រះនាងមហាបជាបតី
 គោតមី ឲ្យគេកោរព្រះកេសាហើយ ស្លៀកសំពត់ជ្រលក់ដោយទឹកអម្ពត់ ក៏
 ទ្រង់យាងសំដៅទៅនគរវេសាលី ចូលទៅកាន់ក្រុងគារសាលា នាព្រៃមហាវន
 ទៀបក្រុងវេសាលីនោះតាមលំដាប់ ជាមួយនឹងពួកនាងសាកិយានីជាច្រើន ។
 លំដាប់នោះឯង ព្រះនាងមហាបជាបតីគោតមី មានព្រះបាទទាំងពីរពុរពង
 មានព្រះអង្គប្រឡាក់ដោយធូលី ជាទុក្ខតូចព្រះទ័យ ស្រក់ទឹកព្រះនេត្រ ឈរ
 ទ្រង់ព្រះកន្សែងទៀបខ្លោងទ្វារខាងក្រៅ ។ ព្រះអានន្ទដ៏មានអាយុបានឃើញ
 ព្រះនាងមហាបជាបតីគោតមី មានព្រះបាទទាំងពីរពុរពង មានព្រះអង្គប្រឡាក់
 ដោយធូលី ជាទុក្ខតូចព្រះទ័យ ស្រក់ទឹកព្រះនេត្រ កំពុងតែឈរទ្រង់ព្រះ
 កន្សែងទៀបខ្លោងទ្វារខាងក្រៅ លុះបានឃើញហើយ ក៏ពោលពាក្យនេះនឹង

ព្រះនាងមហាបជាបតីគោតមីថា បពិត្រព្រះនាងគោតមី ហេតុអ្វី បានជាព្រះ
 នាងមានព្រះបាទទាំងគូពុរពង្ស មានព្រះអង្គប្រឡាក់ដោយធូលី ជាទុក្ខតូចព្រះ
 ទ័យ ស្រក់ទឹកព្រះនេត្រ ឈរទ្រង់ព្រះកន្សែងទៀបខ្លោងទ្វារខាងក្រៅដូច្នេះ ។
 ព្រះនាងមហាបជាបតីគោតមីឆ្លើយតបថា បពិត្រព្រះអានន្ទដ៏ចម្រើន បានជា
 ដូច្នោះ ព្រោះតែព្រះមានព្រះភាគ មិនទ្រង់អនុញ្ញាតឲ្យមាតុគ្រាមចេញចាកផ្ទះ
 មកកាន់ផ្នួសក្នុងធម្មវិន័យ ដែលព្រះមានព្រះភាគទ្រង់ជ្រាបច្បាស់ហើយផង
 សោះ ។ ព្រះអានន្ទដ៏មានអាយុ មានវាចាថា បពិត្រព្រះនាងគោតមី បើ
 ដូច្នោះ សូមព្រះនាងទ្រង់ចាំអាត្មាកាតក្នុងទីនេះមួយរំពេចសិនចុះ ទម្រាំអាត្មា
 ភាពទៅក្រាបបង្គំទូលសុំព្រះមានព្រះភាគ ឲ្យមាតុគ្រាមបានចេញចាកផ្ទះ ចូល
 មកកាន់ផ្នួសក្នុងធម្មវិន័យ ដែលព្រះតថាគតជ្រាបច្បាស់ហើយ ។

[១៧៩] លំដាប់នោះ ព្រះអានន្ទដ៏មានអាយុ ចូលទៅគាល់ព្រះមាន
 ព្រះភាគ លុះចូលទៅដល់ហើយ ក៏ក្រាបថ្វាយបង្គំព្រះមានព្រះភាគ រួចគង់
 ក្នុងទីដ៏សមគួរ ។ លុះព្រះអានន្ទដ៏មានអាយុ គង់ក្នុងទីដ៏សមគួរហើយ ក្រាប
 បង្គំទូលពាក្យនេះនឹងព្រះមានព្រះភាគថា បពិត្រព្រះអង្គដ៏ចម្រើន ព្រះនាង
 មហាបជាបតីគោតមីនេះ មានព្រះបាទទាំងគូពុរពង្ស មានព្រះអង្គប្រឡាក់
 ដោយធូលី ជាទុក្ខ តូចព្រះទ័យ ស្រក់ទឹកព្រះនេត្រ ឈរទ្រង់ព្រះកន្សែង
 ទៀបខ្លោងទ្វារខាងក្រៅ (ព្រោះជ្រាបថា) ព្រះមានព្រះភាគមិនទ្រង់អនុញ្ញាត
 ឲ្យមាតុគ្រាមចេញចាកផ្ទះ ចូលមកកាន់ផ្នួសក្នុងធម្មវិន័យ ដែលព្រះតថាគត
 ទ្រង់ជ្រាបច្បាស់ហើយ បពិត្រព្រះអង្គដ៏ចម្រើន សូមទ្រង់ព្រះមេត្តាប្រោស ឲ្យ

មាតុគ្រាមបានចេញចាកផ្ទះ ចូលមកកាន់ផ្នួសក្នុងធម្មវិន័យ ដែលព្រះតថាគត
 ទ្រង់ជ្រាបច្បាស់ហើយផង ។ ព្រះសម្មាសម្ពុទ្ធទ្រង់ឃាត់ថា កុំឡើយ អានន្ទ
 អ្នកកុំចូលចិត្តឲ្យមាតុគ្រាមចេញចាកផ្ទះ ចូលមកកាន់ផ្នួសក្នុងធម្មវិន័យដែល
 តថាគតជ្រាបច្បាស់ហើយ (នោះ) ឡើយ ។ ព្រះអានន្ទដ៏មានអាយុ បាន
 ក្រាបបង្គំទូលពាក្យនេះនឹងព្រះមានព្រះភាគ ជាគម្រប់ពីរដងផងថា បពិត្រ
 ព្រះអង្គដ៏ចម្រើន សូមទ្រង់ព្រះមេត្តាប្រោស ឲ្យមាតុគ្រាមបានចេញចាកផ្ទះ
 ចូលមកកាន់ផ្នួសក្នុងធម្មវិន័យ ដែលព្រះតថាគតទ្រង់ជ្រាបច្បាស់ហើយផង
 ចុះ ។ ព្រះសម្មាសម្ពុទ្ធទ្រង់ឃាត់ថា កុំឡើយអានន្ទ អ្នកកុំចូលចិត្តឲ្យមាតុ-
 គ្រាមចេញចាកផ្ទះចូលមកកាន់ផ្នួសក្នុងធម្មវិន័យ ដែលតថាគតជ្រាបច្បាស់
 ហើយ (នោះ) ឡើយ ។ ព្រះអានន្ទដ៏មានអាយុ បានក្រាបបង្គំទូលពាក្យ
 នេះ នឹងព្រះមានព្រះភាគជាគម្រប់បីដងផងថា បពិត្រព្រះអង្គដ៏ចម្រើន សូម
 ទ្រង់ព្រះមេត្តាប្រោសឲ្យមាតុគ្រាមបានចេញចាកផ្ទះ ចូលមកកាន់ផ្នួស ក្នុង
 ធម្មវិន័យដែលព្រះតថាគតទ្រង់ជ្រាបច្បាស់ហើយផងចុះ ។ ព្រះសម្មាសម្ពុទ្ធ
 ទ្រង់ឃាត់ថា កុំឡើយ អានន្ទ អ្នកកុំចូលចិត្តឲ្យមាតុគ្រាមចេញចាកផ្ទះ ចូល
 មកកាន់ផ្នួសក្នុងធម្មវិន័យ ដែលតថាគតជ្រាបច្បាស់ហើយ (នោះ) ឡើយ
 លំដាប់នោះ ព្រះអានន្ទដ៏មានអាយុត្រិះរិះថា ឥឡូវនេះ ព្រះមានព្រះភាគមិន
 ទ្រង់អនុញ្ញាតឲ្យមាតុគ្រាមចេញចាកផ្ទះ ចូលមកកាន់ផ្នួសក្នុងធម្មវិន័យដែល
 ព្រះតថាគតទ្រង់ជ្រាបច្បាស់ហើយទេ បើដូច្នេះ គួរតែអាត្មាអញក្រាបបង្គំទូល
 សុំព្រះមានព្រះភាគដោយបរិយាយផ្សេងៗ ទៀត ដើម្បីឲ្យមាតុគ្រាមចេញចាក

ផ្ទះចូលមកកាន់ផ្នួសក្នុងធម្មវិន័យ ដែលព្រះតថាគតទ្រង់ជ្រាបច្បាស់ហើយ ។

លំដាប់នោះ ព្រះអានន្ទដ៏មានអាយុបានក្រាបបង្គំទូលពាក្យនេះនឹងព្រះមានព្រះភាគថា បពិត្រព្រះអង្គដ៏ចម្រើន (បើ) មាតុគ្រាមចេញចាកផ្ទះចូលមកកាន់ផ្នួសក្នុងធម្មវិន័យ ដែលព្រះតថាគតទ្រង់ជ្រាបច្បាស់ហើយ តើអាចដើម្បីធ្វើឲ្យជាក់ច្បាស់នូវសោតាបត្តិផលខ្លះ សកទាគាមិផលខ្លះ អនាគាមិផលខ្លះ អរហត្តផលខ្លះ បានដែរឬទេ ។ ព្រះសម្មាសម្ពុទ្ធទ្រង់ត្រាស់ថា ម្ចាស់អានន្ទ (បើ) មាតុគ្រាមចេញចាកផ្ទះចូលមកកាន់ផ្នួសក្នុងធម្មវិន័យ ដែលតថាគតជ្រាបច្បាស់ហើយ ក៏អាចដើម្បីធ្វើជាក់ច្បាស់នូវសោតាបត្តិផលខ្លះ សកទាគាមិផលខ្លះ អនាគាមិផលខ្លះ អរហត្តផលខ្លះបាន ។ ព្រះអានន្ទក្រាបបង្គំទូលថា បពិត្រព្រះអង្គដ៏ចម្រើន បើមាតុគ្រាមចេញចាកផ្ទះ ចូលមកកាន់ផ្នួសក្នុងធម្មវិន័យដែលព្រះតថាគតជ្រាបច្បាស់ហើយ អាចដើម្បីធ្វើឲ្យជាក់ច្បាស់នូវសោតាបត្តិផលខ្លះ សកទាគាមិផលខ្លះ អនាគាមិផលខ្លះ អរហត្តផលខ្លះបានដែរ បពិត្រព្រះអង្គដ៏ចម្រើន ព្រះនាងមហាបជាបតីគោតមី មានឧបការៈច្រើន ជាព្រះមាតុច្ចានៃព្រះមានព្រះភាគ ព្រះនាងបានទ្រាំទ្រថែរក្សាថ្វាយទឹកក្ស័រ កាលព្រះមាតាទ្រង់ទិវង្គតទៅ ព្រះនាងបានបំបៅព្រះអង្គ (តរៀងមក) បពិត្រព្រះអង្គដ៏ចម្រើន សូមទ្រង់ព្រះមេត្តាប្រោស ឲ្យមាតុគ្រាមបានចេញចាកផ្ទះ ចូលមកកាន់ផ្នួសក្នុងធម្មវិន័យ ដែលព្រះតថាគត ទ្រង់ជ្រាបច្បាស់ហើយផងចុះ ។

[១៨០] ព្រះសម្មាសម្ពុទ្ធត្រាស់ថា ម្ចាស់អានន្ទ បើព្រះនាងមហា-
 បជាបតីគោតមី ទទួលប្រតិបត្តិតាមគរុធម៌ទាំង ៨ បាន ឧបសម្បទានោះ
 ចូរសម្រេចដល់ព្រះនាងចុះ (ឯគរុធម៌ ៨ នោះ) គឺភិក្ខុនីសូម្បីឧបសម្បទា
 បានមួយរយវស្សាហើយ ក៏ត្រូវតែថ្វាយបង្គំ ក្រោកទទួលធ្វើអញ្ជូលិកម្ម
 សាមីចិកម្ម ចំពោះភិក្ខុដែលទើបនឹងបានឧបសម្បទាក្នុងថ្ងៃនោះ ធម៌នេះភិក្ខុនី
 ត្រូវធ្វើសក្ការៈ គោរព រាប់អាន បូជា កុំប្រព្រឹត្តកន្លងដរាបអស់ជីវិត ១
 ភិក្ខុនីមិនត្រូវនៅចាំវស្សាក្នុងអាវាសដែលគ្មានភិក្ខុឡើយ ធម៌នេះ ភិក្ខុនីត្រូវធ្វើ
 សក្ការៈ គោរព រាប់អាន បូជា កុំប្រព្រឹត្តកន្លងដរាបអស់ជីវិត ១ ភិក្ខុនីត្រូវ
 ប្រាថ្នាធម៌ ២ ប្រការ គឺសួរឧបោសថ ចូលទៅស្តាប់ឱ្យទំនងសំណាក់ភិក្ខុ
 សង្ឃរាល់កន្លះខែ ធម៌នេះ ភិក្ខុនីត្រូវធ្វើសក្ការៈ គោរព រាប់អាន បូជា កុំ
 ប្រព្រឹត្តកន្លងដរាបអស់ជីវិត ១ ភិក្ខុនីនៅចាំវស្សារួចហើយ ត្រូវបវារណាក្នុង
 សំណាក់សង្ឃទាំងពីរពួក ដោយស្មានទាំង ៣ គឺយើញក្តី ឮក្តី រង្សៀសក្តី
 ធម៌នេះ ភិក្ខុនីត្រូវធ្វើសក្ការៈ គោរព រាប់អាន បូជា កុំប្រព្រឹត្តកន្លងដរាប
 អស់ជីវិត ១ ភិក្ខុនីត្រូវគរុកាបត្តិហើយ គប្បីប្រព្រឹត្តបក្ខមានត្ថ ក្នុងសំណាក់
 សង្ឃទាំងពីរពួក ធម៌នេះ ភិក្ខុនីត្រូវធ្វើសក្ការៈ គោរព រាប់អាន បូជា កុំ
 ប្រព្រឹត្តកន្លងដរាបអស់ជីវិត ១ ភិក្ខុនីត្រូវជួយស្វែងរកឧបសម្បទាក្នុងសំណាក់
 សង្ឃទាំងពីរពួក ដល់សិក្ខាមាណាដែលបានសិក្សាសិក្ខាក្នុងធម៌ទាំង ៦ ប្រការ
 គ្រប់ពីរឆ្នាំហើយ ធម៌នេះ ភិក្ខុនីត្រូវធ្វើសក្ការៈ គោរព រាប់អាន បូជា កុំ
 ប្រព្រឹត្តកន្លងដរាបអស់ជីវិត ១ ភិក្ខុនីមិនត្រូវជេរ មិនត្រូវប្រទេចភិក្ខុ ដោយ

កិច្ចនិទ្ទេសៈ

៥៩៤

បរិយាយណាមួយឡើយធម៌នេះ ភិក្ខុនីត្រូវធ្វើសក្ការៈ គោរព រាប់អាន ឬជា
 កុំប្រព្រឹត្តកន្លងដរាបអស់ជីវិត ១ តាំងពីថ្ងៃ (ដែលបានឧបសម្បទានេះទៅ)
 ភិក្ខុនីត្រូវតែស្តាប់បង្គាប់ភិក្ខុ ឯភិក្ខុមិនត្រូវស្តាប់បង្គាប់ភិក្ខុនីវិញទេ ធម៌នេះ
 ភិក្ខុនីត្រូវធ្វើសក្ការៈ គោរព រាប់អាន ឬជា កុំប្រព្រឹត្តកន្លងដរាបអស់ជីវិត ១
 ម្ចាស់អានន្ទ បើព្រះនាងមហាបជាបតីគោតមី ទទួលប្រតិបត្តិតាមគរុធម៌ទាំង
 ៨ នេះបាន ឧបសម្បទានោះចូរសម្រេចដល់ព្រះនាងចុះ ។

[១៨១] លំដាប់នោះ ព្រះអានន្ទដ៏មានអាយុ បានរៀនគរុធម៌ទាំង ៨
 ក្នុងសំណាក់ព្រះមានព្រះភាគ (ចាំស្ងាត់ហើយ) ក៏ចូលទៅរកព្រះនាង
 មហាបជាបតីគោតមី លុះចូលទៅដល់ហើយ ពោលពាក្យនេះនឹងព្រះនាង
 មហាបជាបតីគោតមីថា បពិត្រព្រះនាងគោតមី បើព្រះនាងទទួលប្រតិបត្តិ
 តាមគរុធម៌ទាំង ៨ បាន ឧបសម្បទានោះ ទើបបានសម្រេចដល់ព្រះនាង (ឯ
 គរុធម៌ទាំង ៨ នោះគឺ) ភិក្ខុនីសូម្បីបានឧបសម្បទាមួយរយវស្សាហើយ ក៏ត្រូវ
 តែថ្វាយបង្គំ ក្រោកទទួលធ្វើអញ្ជាលិកម្ម សាមិចិកម្ម ចំពោះភិក្ខុដែលទើបនឹង
 បួសក្នុងថ្ងៃនោះ ធម៌នេះ ភិក្ខុនីត្រូវធ្វើសក្ការៈ គោរព រាប់អាន ឬជា កុំ
 ប្រព្រឹត្តកន្លងដរាបអស់ជីវិត ១ ភិក្ខុនីមិនត្រូវនៅចាំវស្សា ក្នុងអាវាសដែល
 គ្មានភិក្ខុទេ ធម៌នេះ ភិក្ខុនីត្រូវធ្វើសក្ការៈ គោរព រាប់អាន ឬជា កុំប្រព្រឹត្ត
 កន្លងដរាបអស់ជីវិត ១ ភិក្ខុនីត្រូវប្រាថ្នាធម៌ ២ ប្រការ គឺសួរឧបោសថ ចូល
 ទៅស្តាប់ឱ្យដឹងពីសំណាក់ភិក្ខុសង្ឃរាល់កន្លះខែ ធម៌នេះ ភិក្ខុនីត្រូវធ្វើសក្ការៈ
 គោរព រាប់អាន ឬជា កុំប្រព្រឹត្តកន្លងដរាបអស់ជីវិត ១ ភិក្ខុនីនៅចាំវស្សា

រួចហើយ ត្រូវបរាវណាក្នុងសំណាក់សង្ឃទាំងពីរពួក ដោយស្មានទាំង ៣ គឺ ឃើញក្តី ឮក្តី រង្វៀសក្តី ធម៌នេះ ភិក្ខុនីត្រូវធ្វើសក្ការៈ គោរព រាប់អាន ឬជា កុំប្រព្រឹត្តកន្លងដរាបអស់ជីវិត ១ ភិក្ខុនីត្រូវគរុកាបត្តិហើយ គប្បីប្រព្រឹត្តបក្ខ- មានត្តក្នុងសំណាក់សង្ឃទាំងពីរពួក ធម៌នេះ ភិក្ខុនីត្រូវធ្វើសក្ការៈ គោរព រាប់ អាន ឬជា កុំប្រព្រឹត្តកន្លងដរាបអស់ជីវិត ១ ភិក្ខុនីត្រូវជួយស្វែងរកឧប- សម្បទាក្នុងសំណាក់សង្ឃទាំងពីរពួក ដល់សិក្ខាមាតាដែលបានសិក្សាសិក្ខា ក្នុងធម៌ទាំង ៦ ប្រការគ្រប់ពីរឆ្នាំហើយ ធម៌នេះ ភិក្ខុនីត្រូវធ្វើសក្ការៈ គោរព រាប់អាន ឬជា កុំប្រព្រឹត្តកន្លងដរាបអស់ជីវិត ១ ភិក្ខុនីមិនត្រូវជេរ មិនត្រូវ ប្រទេចភិក្ខុដោយបរិយាយណាមួយឡើយ ធម៌នេះ ភិក្ខុនីត្រូវធ្វើសក្ការៈ គោរព រាប់អាន ឬជា កុំប្រព្រឹត្តកន្លងដរាបអស់ជីវិត ១ តាំងពីថ្ងៃ (ដែល បានឧបសម្បទានេះទៅ) ភិក្ខុនីត្រូវតែស្តាប់បង្គាប់ភិក្ខុ ឯភិក្ខុមិនត្រូវស្តាប់ បង្គាប់ភិក្ខុនីវិញទេ ធម៌នេះ ភិក្ខុនីត្រូវធ្វើសក្ការៈ គោរព រាប់អាន ឬជា កុំ ប្រព្រឹត្តកន្លងដរាបអស់ជីវិត ១ បពិត្រព្រះនាងគោតមី បើព្រះនាងទទួល ប្រព្រឹត្តគរុធម៌ទាំង ៨ នេះបាន ឧបសម្បទានោះ នឹងសម្រេចដល់ព្រះនាង មិនខាន ។ ព្រះនាងមហាបជាបតិគោតមីឆ្លើយតបថា បពិត្រព្រះអានន្ទដ៏ ចម្រើន ស្រី ឬបុរសនៅក្រមុំកំលោះ តែងចូលចិត្តស្អិតស្អាងខ្លួន សិតសក់ ស្អាតហើយ បានកម្រងផ្កាឧប្បលក្តី ផ្កាម្លិះក្តី ផ្កាដែលមានក្លិនក្រអូបណាស់ ក្តី ហើយទទួលយកដោយដៃទាំងពីរ តម្កល់ទុកលើអវយវៈដ៏ឧត្តម គឺត្បូង យ៉ាងណាមិញ បពិត្រព្រះអានន្ទដ៏ចម្រើន ខ្ញុំនឹងទទួលប្រតិបត្តិតាមគរុធម៌ទាំង

៨ នេះ (ដោយសេចក្តីពេញចិត្ត) ហើយមិនប្រព្រឹត្តក្នុងន័យអស្មិកជីវិត
ដូច្នោះដែរ ។

[១៨២] លំដាប់នោះ ព្រះអានន្ទដ៏មានអាយុ ចូលទៅគាល់ព្រះមាន
ព្រះភាគ លុះចូលទៅដល់ហើយ ក៏ក្រាបបង្គំព្រះមានព្រះភាគ ហើយគង់ក្នុង
ទីដ៏សមគួរ ។ ព្រះអានន្ទដ៏មានអាយុ លុះគង់ក្នុងទីដ៏សមគួរហើយ បានក្រាប
បង្គំទូលពាក្យនេះនឹងព្រះមានព្រះភាគថា បពិត្រព្រះអង្គដ៏ចម្រើន គរុធម៌ទាំង
៨ យ៉ាង ព្រះនាងមហាបជាបតីគោតមីបានទទួលហើយ ព្រះមាតុប្បាននៃព្រះ
មានព្រះភាគ បានឧបសម្បទារួចហើយ ។ ព្រះសម្មាសម្ពុទ្ធទ្រង់ត្រាស់ថា ម្ចាស់
អានន្ទ បើប្រសិនណាជាមាតុគ្រាមមិនបានចេញចាកផ្ទះ ចូលមកកាន់ផ្នួស
ក្នុងធម្មវិន័យ ដែលតថាគតជ្រាបច្បាស់ហើយទេ ម្ចាស់អានន្ទ ព្រហ្មចារ្យនឹង
បានតាំងនៅជាអង្វែង ព្រះសទ្ធម្ម គឺអរហត្តផល ក៏នឹង បានតាំងនៅអស់ ១
ពាន់ឆ្នាំ ម្ចាស់អានន្ទ តែកាលណាមាតុគ្រាមចេញចាកផ្ទះ ចូលមកកាន់ផ្នួស
ក្នុងធម្មវិន័យ ដែលតថាគតជ្រាបច្បាស់ហើយ ម្ចាស់អានន្ទ ឥឡូវនេះ
ព្រហ្មចារ្យមិនបានតាំងនៅយូរអង្វែងទេ ម្ចាស់អានន្ទ ឥឡូវនេះ ព្រះសទ្ធម្ម
នឹងស្ថិតនៅបានត្រឹមតែប្រាំរយឆ្នាំវិញ ម្ចាស់អានន្ទ មាតុគ្រាមបានចេញចាក ផ្ទះ
ចូលមកកាន់ផ្នួសក្នុងធម្មវិន័យ គឺព្រហ្មចារ្យណា ព្រហ្មចារ្យនោះ មិនបាន
តាំងនៅយូរអង្វែងទេ ម្ចាស់អានន្ទ ប្រៀបដូចត្រកូលទាំងឡាយណាមួយ
ដែលមានស្រ្តីច្រើនមានប្រុសតិច ត្រកូលទាំងនោះ ពួកចោរលួចក្តមឆ្មាំង ក៏
អាចចូលមកបំផ្លាញបានដោយងាយ ម្ចាស់អានន្ទ មាតុគ្រាមបានចេញចាកផ្ទះ

ចូលមកកាន់ផ្ទះក្នុងធម្មវិន័យ គឺព្រហ្មចារ្យណា ព្រហ្មចារ្យនោះ មិនតាំងនៅ យូរអង្វែងទេ ម្ចាស់អានន្ទ ប្រៀបដូចជាភោគជាតិ ឈ្មោះសេតដ្ឋិកា (ក្រា) ធ្លាក់ចុះក្នុងស្រែស្រូវណា ដែលកំពុងតែលូតលាស់ល្អ ស្រែស្រូវនោះ មិន បានតាំងនៅយូរអង្វែង ដោយប្រការដូច្នេះ ម្ចាស់អានន្ទ មាតុគ្រាមបានចេញ ចាកផ្ទះ ចូលមកកាន់ផ្ទះក្នុងធម្មវិន័យ គឺ ព្រហ្មចារ្យណា ព្រហ្មចារ្យនោះ មិនបានតាំងនៅយូរអង្វែងទេ ម្ចាស់អានន្ទ ប្រៀបដូចជាភោគជាតិឈ្មោះមព្វេដ្ឋិកា (ដង្កូវក្រា) ធ្លាក់ចុះ ក្នុងច្បារអំពៅណា ដែលកំពុងតែលូតលាស់ល្អ ច្បារ អំពៅនោះ មិនបានតាំងនៅយូរអង្វែង ដោយប្រការដូច្នេះ ម្ចាស់អានន្ទ គរុធម៌ ៨ ប្រការ ដែលតថាគតបានបញ្ញត្តិហើយ ចំពោះភិក្ខុនីជាដំបូង ដើម្បីមិនឲ្យ (ភិក្ខុនី) ប្រព្រឹត្តកន្លងដរាបដល់អស់ជីវិត ម្ចាស់អានន្ទ ប្រៀបដូចជាបុរស ប្រញាប់លើកទំនប់ ទប់ទឹកស្រះដ៏ធំ ដើម្បីនឹងទប់ទឹកមិនឲ្យហូរចេញទៅជា ដរាប ។

គរុធម៌ទាំង ៨ របស់ពួកភិក្ខុនី ចប់

[១៨៣] លំដាប់នោះ ព្រះនាងមហាបជាបតីគោតមី ចូលទៅគាល់ ព្រះមានព្រះភាគ លុះចូលទៅដល់ហើយ ក៏ក្រាបថ្វាយបង្គំព្រះមានព្រះភាគ រួចក៏គង់ក្នុងទីសមគួរ ។ លុះព្រះនាងមហាបជាបតីគោតមី គង់ក្នុងទីសមគួរ ហើយ បានក្រាបបង្គំទូលពាក្យនេះចំពោះព្រះមានព្រះភាគថា បពិត្រព្រះអង្គដ៏ ចម្រើន ខ្ញុំព្រះអង្គនឹងប្រតិបត្តិដូចម្តេច ក្នុងនាងសាកិយានីទាំងនេះ ។ លំដាប់ នោះ ព្រះមានព្រះភាគទ្រង់ពន្យល់ព្រះនាងមហាបជាបតីគោតមី ឲ្យឃើញតាម

ភិក្ខុនីខន្ធកៈ

៥៩៨

ឲ្យកាន់យកតាម ឲ្យអាចហ៊ាន ឲ្យរីករាយដោយធម្មិកថា ។ ឯព្រះនាងមហា
 បជាបតីគោតមី ដែលព្រះមានព្រះភាគបានពន្យល់ឲ្យឃើញតាម ឲ្យកាន់យក
 តាម ឲ្យអាចហ៊ាន ឲ្យរីករាយដោយធម្មិកថារួច ក៏ក្រាបថ្វាយបង្គំលាព្រះមាន
 ព្រះភាគ ធ្វើប្រទក្សិណហើយចៀសចេញទៅ ។ ព្រោះនិទាននេះ ដំណើរនេះ
 ទើបព្រះមានព្រះភាគទ្រង់ធ្វើធម្មិកថា ត្រាស់ហៅភិក្ខុទាំងឡាយមកថា ម្ចាស់
 ភិក្ខុទាំងឡាយ តថាគតអនុញ្ញាតឲ្យភិក្ខុទាំងឡាយ ឲ្យឧបសម្បទាដល់ពួក
 ភិក្ខុនីបាន ។

[១៨៤] លំដាប់នោះ ភិក្ខុនីទាំងនោះ បាននិយាយពាក្យនេះ នឹងព្រះ
 នាងមហាបជាបតីគោតមីថា ព្រះនាងជាម្ចាស់ ជាអនុបសម្បទន្នា (មិនបាន
 ឧបសម្បទាទេ) យើងខ្ញុំទាំងឡាយ ទើបជាឧបសម្បទន្នា (បានឧបសម្បទា)
 ដ្បិតព្រះមានព្រះភាគបានទ្រង់បញ្ញត្តិដូច្នេះថា ភិក្ខុទាំងឡាយត្រូវឲ្យឧបសម្បទា
 ដល់ភិក្ខុនីទាំងឡាយ ។ គ្រានោះ ព្រះនាងមហាបជាបតីគោតមី ចូលទៅរក
 ព្រះអានន្ទដ៏មានអាយុ លុះចូលទៅដល់ហើយ ថ្វាយបង្គំព្រះអានន្ទមានអាយុ
 រួចអង្គុយក្នុងទីដ៏សមគួរ ។ លុះព្រះនាងមហាបជាបតីគោតមី អង្គុយក្នុងទី
 សមគួរហើយ បាននិយាយពាក្យនេះនឹងព្រះអានន្ទមានអាយុថា បពិត្រព្រះ
 អានន្ទដ៏ចម្រើន ភិក្ខុនីទាំងនេះ នាំគ្នាមកនិយាយនឹងខ្ញុំយ៉ាងនេះថា ព្រះនាងជា
 ម្ចាស់ ជាអនុបសម្បទន្នា យើងខ្ញុំទាំងឡាយ ទើបជាឧបសម្បទន្នា ដ្បិតព្រះមាន
 ព្រះភាគបានទ្រង់បញ្ញត្តិដូច្នេះថា ភិក្ខុទាំងឡាយត្រូវឲ្យឧបសម្បទាដល់ភិក្ខុនី ។
 ព្រះអានន្ទមានអាយុ ក៏ចូលទៅគាល់ព្រះមានព្រះភាគ លុះចូលទៅដល់

ហើយ ថ្វាយបង្គំព្រះមានព្រះភាគ រួចគង់ក្នុងទីដ៏សមគួរ ។ ព្រះអានន្ទមាន
 អាយុ លុះគង់ក្នុងទីដ៏សមគួរហើយ ក៏ក្រាបបង្គំទូលពាក្យនេះចំពោះព្រះមាន
 ព្រះភាគថា បពិត្រព្រះអង្គដ៏ចម្រើន ព្រះនាងមហាបជាបតីគោតមី បានមក
 និយាយនឹងខ្ញុំព្រះអង្គយ៉ាងនេះថា បពិត្រព្រះអានន្ទដ៏ចម្រើន ភិក្ខុទាំងនេះមក
 និយាយនឹងខ្ញុំថា ព្រះនាងជាម្ចាស់ ជាអនុបសម្បទា យើងខ្ញុំទាំងឡាយ ទើប
 ជាឧបសម្បទា ជួតព្រះមានព្រះភាគ ទ្រង់បានបញ្ញត្តិដូច្នេះថា ភិក្ខុទាំងឡាយ
 ត្រូវឲ្យឧបសម្បទាដល់ពួកភិក្ខុនី ។ ព្រះសម្មាសម្ពុទ្ធទ្រង់ត្រាស់ថា ម្ចាស់
 អានន្ទ គរុធម៌ទាំង ៨ យ៉ាង ដែលព្រះនាងមហាបជាបតីគោតមីបានទទួល
 ហើយ ដោយចំណែកណា ចំណែកនោះឯង ជាឧបសម្បទារបស់ព្រះនាង
 មហាបជាបតីគោតមីនោះ ។

[១៨៥] គ្រានោះ ព្រះនាងមហាបជាបតីគោតមី ចូលទៅរកព្រះ
 អានន្ទមានអាយុ លុះចូលទៅដល់ហើយ ក៏ក្រាបថ្វាយបង្គំព្រះអានន្ទមានអាយុ
 ហើយគង់ក្នុងទីដ៏សមគួរ ។ ព្រះនាងមហាបជាបតីគោតមី លុះគង់ក្នុងទីដ៏
 សមគួរហើយ បានពោលពាក្យនេះនឹងព្រះអានន្ទមានអាយុថា បពិត្រព្រះអានន្ទ
 ដ៏ចម្រើន ខ្ញុំម្ចាស់តែម្នាក់ឯង នឹងសូមពរព្រះមានព្រះភាគថា បពិត្រព្រះអង្គ
 ដ៏ចម្រើន ខ្ញុំម្ចាស់សូមអង្វរ សូមព្រះមានព្រះភាគ ទ្រង់អនុញ្ញាតការថ្វាយ
 បង្គំ ការក្រោកទទួល ការធ្វើអញ្ជូលី និងសាមីចិក្ខុ ដល់ពួកភិក្ខុផង ដល់
 ពួកភិក្ខុនីផង តាមលំដាប់វស្សាចាស់ខ្លី ។ លំដាប់នោះ ព្រះអានន្ទមានអាយុ
 ចូលទៅគាល់ព្រះមានព្រះភាគ លុះចូលទៅដល់ហើយ ក៏ក្រាបថ្វាយបង្គំ

ភិក្ខុនិទ្ទកៈ

៦០០

ចំពោះព្រះមានព្រះភាគ រួចគង់ក្នុងទីដ៏សមគួរ ។ ព្រះអានន្ទមានអាយុ លុះ
 គង់ក្នុងទីដ៏សមគួរហើយ ក៏ក្រាបបង្គំទូលពាក្យនេះ នឹងព្រះមានព្រះភាគថា
 បពិត្រព្រះអង្គដ៏ចម្រើន ព្រះនាងមហាបជាបតីគោតមីពោល (នឹងខ្ញុំព្រះអង្គ)
 យ៉ាងនេះថា បពិត្រព្រះអានន្ទដ៏ចម្រើន ខ្ញុំម្ចាស់តែម្នាក់ឯង នឹងសូមពរព្រះ
 មានព្រះភាគថា បពិត្រព្រះអង្គដ៏ចម្រើន ខ្ញុំម្ចាស់សូមអង្វរ សូមព្រះមានព្រះ
 ភាគទ្រង់អនុញ្ញាតនូវការថ្វាយបង្គំ ការក្រោកទទួល ការធ្វើអញ្ជាលីនិងសាមី-
 ចិកម្មដល់ពួកភិក្ខុផង ដល់ពួកភិក្ខុនិផង តាមលំដាប់វស្សាចាស់ខ្ចី ។ ព្រះ
 សម្មាសម្ពុទ្ធទ្រង់ត្រាស់ថា ម្ចាស់អានន្ទ ការសូមនេះ មិនមែនជាហេតុ ជា
 បច្ច័យទេ ត្រង់ពាក្យដែលថា ឲ្យតថាគតអនុញ្ញាតនូវការថ្វាយបង្គំ ការក្រោក
 ទទួល ការធ្វើអញ្ជាលី និងសាមីចិកម្មដល់មាតុគ្រាម (នោះ) ម្ចាស់អានន្ទ
 អម្បាលដូចជាពួកតិរិយដទៃអស់នេះ ដែលជាអ្នកពោលធម៌អាក្រក់ ម្តេចគង់
 តែមិនធ្វើនូវការថ្វាយបង្គំ ការក្រោកទទួល ការធ្វើអញ្ជាលី និងសាមីចិកម្ម
 ចំពោះមាតុគ្រាមដែរ ចំណង់បើតថាគត នឹងអនុញ្ញាតនូវការថ្វាយបង្គំ ការ
 ក្រោកទទួល ការធ្វើអញ្ជាលី និងសាមីចិកម្ម ដល់មាតុគ្រាមដូចម្តេចបាន ។
 ព្រោះនិទាននេះ ដំណើរនេះ ទើបព្រះមានព្រះភាគ ទ្រង់ធ្វើនូវធម្មិកថាត្រាស់
 ហៅភិក្ខុទាំងឡាយមកថា ម្ចាស់ភិក្ខុទាំងឡាយ ភិក្ខុមិនត្រូវធ្វើនូវការថ្វាយបង្គំ
 ការក្រោកទទួល ការធ្វើអញ្ជាលីនិងសាមីចិកម្ម ចំពោះមាតុគ្រាមឡើយ ភិក្ខុ
 ណាធ្វើ ត្រូវអាបត្តិទុក្ខដ ។

[១៨៦] គ្រានោះ ព្រះនាងមហាបជាបតីគោតមី ចូលទៅគាល់ព្រះ

មានព្រះភាគ លុះចូលទៅដល់ហើយ ក៏ក្រាបថ្វាយបង្គំ រួចគង់ក្នុងទីដ៏សមគួរ ។ លុះព្រះនាងមហាបជាបតីគោតមី គង់ក្នុងទីដ៏សមគួរហើយ ទើបក្រាបបង្គំទូលពាក្យនេះនឹងព្រះមានព្រះភាគថា បពិត្រព្រះអង្គដ៏ចម្រើន សិក្ខាបទទាំងឡាយណា ជាបស្ចឹមភិក្ខុនី ដែលទូទៅដល់ពួកភិក្ខុផង តើខ្ញុំម្ចាស់នឹងប្រតិបត្តិក្នុងសិក្ខាបទទាំងនោះដូចម្តេច ។ ព្រះអង្គទ្រង់ត្រាស់ថា ម្ចាស់ព្រះនាងគោតមី សិក្ខាបទទាំងឡាយណា ជាបស្ចឹមភិក្ខុនីដែលទូទៅដល់ពួកភិក្ខុផង ពួកភិក្ខុសិក្សាយ៉ាងណា ពួកភិក្ខុនីត្រូវសិក្សាក្នុងសិក្ខាបទទាំងនោះយ៉ាងនោះដែរ ។ ព្រះនាងមហាបជាបតីគោតមី ក្រាបបង្គំទូលសួរទៀតថា បពិត្រព្រះអង្គដ៏ចម្រើន មួយវិញទៀត សិក្ខាបទទាំងឡាយណា សម្រាប់ពួកភិក្ខុនី មិនទូទៅដល់ពួកភិក្ខុផង បពិត្រព្រះអង្គដ៏ចម្រើន ខ្ញុំម្ចាស់នឹងប្រតិបត្តិក្នុងសិក្ខាបទទាំងនោះដូចម្តេច ។ ព្រះអង្គទ្រង់ត្រាស់ថា ម្ចាស់ព្រះនាងគោតមី សិក្ខាបទទាំងឡាយណា សម្រាប់ភិក្ខុនី មិនទូទៅដល់ពួកភិក្ខុផង ពួកភិក្ខុនីត្រូវសិក្សាក្នុងសិក្ខាបទទាំងឡាយ ដូចតថាគតបានបញ្ញត្តិទុកមកហើយចុះ ។

[១៨៧] គ្រានោះ ព្រះនាងមហាបជាបតីគោតមី ចូលទៅគាល់ព្រះមានព្រះភាគ លុះចូលទៅដល់ហើយ ក៏ក្រាបថ្វាយបង្គំចំពោះព្រះមានព្រះភាគ រួចគង់ក្នុងទីសមគួរ ។ ព្រះនាងមហាបជាបតីគោតមី លុះគង់ក្នុងទីសមគួរហើយ ក៏ក្រាបបង្គំទូលពាក្យនេះនឹងព្រះមានព្រះភាគថា បពិត្រព្រះអង្គដ៏ចម្រើន ខ្ញុំព្រះអង្គសូមអង្វរ ខ្ញុំព្រះអង្គតែម្នាក់ឯង ចៀសចេញអំពីពួក (ហើយទៅនៅក្នុងទីស្ងាត់) មិនមានសេចក្តីប្រមាទ មានតែសេចក្តីព្យាយាម កម្តៅ

កិលេស (ឲ្យរឹងស្អិត) មានចិត្តបញ្ចូលទៅក្នុងកម្មជ្ជាន ព្រោះស្តាប់ធម៌ណា
 របស់ព្រះមានព្រះភាគ សូមព្រះមានព្រះភាគ ទ្រង់សម្តែងធម៌ (នោះ)
 ដោយសង្ខេប (ដល់ខ្ញុំម្ចាស់) ។ ព្រះអង្គទ្រង់ត្រាស់ថា ម្ចាស់ព្រះនាងគោតមី
 ព្រះនាងគប្បីដឹងនូវធម៌ទាំងឡាយណាថា ធម៌ទាំងនេះ ប្រព្រឹត្តទៅដើម្បីការ
 ប្រកបដោយតម្រេក មិនប្រព្រឹត្តទៅដើម្បីការប្រាសចាកតម្រេក ប្រព្រឹត្តទៅ
 ដើម្បីការប្រកបក្នុងវដ្តៈ មិនប្រព្រឹត្តទៅដើម្បីការប្រាសចាកការប្រកបក្នុងវដ្តៈ
 ប្រព្រឹត្តទៅដើម្បីការសន្សំកិលេសវដ្តៈ មិនប្រព្រឹត្តទៅដើម្បីប្រាសចាកការ
 សន្សំកិលេសវដ្តៈ ប្រព្រឹត្តទៅដើម្បីសេចក្តីប្រាថ្នាច្រើន មិនប្រព្រឹត្តទៅដើម្បី
 សេចក្តីប្រាថ្នាតិច ប្រព្រឹត្តទៅដើម្បីសេចក្តីមិនសន្តោស មិនប្រព្រឹត្តទៅដើម្បី
 សេចក្តីសន្តោស ប្រព្រឹត្តទៅដើម្បីការច្រឡំដោយពួក មិនប្រព្រឹត្តទៅ
 ដើម្បីការស្ងប់ស្ងាត់ចាកពួក ប្រព្រឹត្តទៅដើម្បីសេចក្តីខ្ជិលច្រអូស មិនប្រព្រឹត្ត
 ទៅដើម្បីប្រារព្ធសេចក្តីព្យាយាម ប្រព្រឹត្តទៅដើម្បីឲ្យគេចិញ្ចឹមបានដោយក្រ
 មិនប្រព្រឹត្តទៅដើម្បីឲ្យគេចិញ្ចឹមបានដោយឆាយ ម្ចាស់ព្រះនាងគោតមី ព្រះ
 នាងគប្បីចាំទុកដោយចំណែកមួយថា នេះមិនមែនជាធម៌ នេះមិនមែនជាវិន័យ
 នេះមិនមែនជាពាក្យប្រដៅរបស់ព្រះសាស្តាទេ ម្ចាស់ព្រះនាងគោតមី មួយ
 វិញទៀត ព្រះនាងគប្បីដឹងនូវធម៌ណាថា ធម៌ទាំងនេះ ប្រព្រឹត្តទៅដើម្បីការ
 ប្រាសចាកតម្រេក មិនប្រព្រឹត្តទៅដើម្បីការប្រកបដោយតម្រេក ប្រព្រឹត្តទៅ
 ដើម្បីការប្រាសចាកការប្រកបក្នុងវដ្តៈ មិនប្រព្រឹត្តទៅដើម្បីការប្រកបក្នុងវដ្តៈ
 ប្រព្រឹត្តទៅដើម្បីការមិនសន្សំកិលេសវដ្តៈ មិនប្រព្រឹត្តទៅដើម្បីការសន្សំ

កិលេសវដ្តៈ ប្រព្រឹត្តទៅដើម្បីសេចក្តីប្រាថ្នាតិច មិនប្រព្រឹត្តទៅដើម្បីសេចក្តី
 ប្រាថ្នាច្រើន ប្រព្រឹត្តទៅដើម្បីសេចក្តីសន្តោស មិនប្រព្រឹត្តទៅដើម្បីសេចក្តី
 មិនសន្តោស ប្រព្រឹត្តទៅដើម្បីការស្ងប់ស្ងាត់ចាកពួក មិនប្រព្រឹត្តទៅដើម្បី
 ការច្រឡំច្រឡំដោយពួក ប្រព្រឹត្តទៅដើម្បីការប្រារព្ធសេចក្តីព្យាយាម មិន
 ប្រព្រឹត្តទៅដើម្បីសេចក្តីខ្ជិលច្រអូស ប្រព្រឹត្តទៅដើម្បីឲ្យគេចិញ្ចឹមបានដោយ
 ងាយ មិនប្រព្រឹត្តទៅដើម្បីឲ្យគេចិញ្ចឹមបានដោយក្រ ម្នាលព្រះនាងគោតមី
 ព្រះនាងគប្បីចាំទុកដោយចំណែកមួយថា នេះជាធម៌ នេះជាវិន័យ នេះជា
 ពាក្យប្រដៅរបស់ព្រះសាស្តាហើយ ។

[១៨៨] សម័យនោះឯង ភិក្ខុទាំងឡាយមិនបានសម្តែងបាតិមោក្ខដល់
 ពួកភិក្ខុនី ។ បេយ ភិក្ខុទាំងនោះក្រាបបង្គំទូលសេចក្តីនុ៎ះចំពោះព្រះមានព្រះភាគ
 ។ បេយ ព្រះអង្គទ្រង់ត្រាស់ថា ម្នាលភិក្ខុទាំងឡាយ តថាគតអនុញ្ញាតឲ្យសម្តែង
 បាតិមោក្ខដល់ពួកភិក្ខុនី ។ គ្រានោះ ភិក្ខុទាំងឡាយមានសេចក្តីត្រិះរិះដូច្នេះថា
 អ្នកណាហ្ន៎ គួរសម្តែងបាតិមោក្ខដល់ពួកភិក្ខុនី ។ ភិក្ខុទាំងនោះ ក្រាបបង្គំ
 ទូលសេចក្តីនុ៎ះចំពោះព្រះមានព្រះភាគ ។ បេយ ព្រះអង្គទ្រង់ត្រាស់ថា ម្នាល
 ភិក្ខុទាំងឡាយ តថាគតអនុញ្ញាតឲ្យភិក្ខុទាំងឡាយ សម្តែងបាតិមោក្ខដល់ពួក
 ភិក្ខុនី ។

[១៨៩] សម័យនោះឯង ភិក្ខុទាំងឡាយទៅកាន់លំនៅរបស់ភិក្ខុនី
 ហើយសម្តែងបាតិមោក្ខដល់ពួកភិក្ខុនី ។ មនុស្សទាំងឡាយ ក៏ពោលទោស
 តិះដៀល បន្តិះបង្គាប់ថា ភិក្ខុនីទាំងនេះជាប្រពន្ធរបស់ភិក្ខុទាំងនេះ ភិក្ខុនីទាំង

នេះជាសហាយរបស់ភិក្ខុទាំងនេះ ឥឡូវនេះ ភិក្ខុទាំងនេះ មុខជានឹងត្រេកអរ
 ជាមួយនឹងភិក្ខុនីទាំងនេះ (ទៀត) ។ កាលដែលមនុស្សទាំងនោះកំពុងពេល
 ទោស តិះដៀល បន្តុះបង្គាប់ ភិក្ខុទាំងនោះក៏បានឮច្បាស់ ។ លំដាប់នោះ
 ភិក្ខុទាំងនោះបានក្រាបបង្គំទូលសេចក្តីនុ៎ះចំពោះព្រះមានព្រះភាគ ។ បេ។ ព្រះ
 អង្គទ្រង់ត្រាស់ថា ម្ចាស់ភិក្ខុទាំងឡាយ ពួកភិក្ខុមិនត្រូវសម្តែងបាតិមោក្ខដល់
 ពួកភិក្ខុនីឡើយ ភិក្ខុណាសម្តែង ត្រូវអាបត្តិទុក្ខដ ។ ម្ចាស់ភិក្ខុទាំងឡាយ
 តថាគតអនុញ្ញាតឲ្យភិក្ខុនីសម្តែងបាតិមោក្ខដល់ភិក្ខុនីផងគ្នាចុះ ។ ភិក្ខុនីទាំង-
 ឡាយមិនបានដឹងថា ភិក្ខុនីត្រូវសម្តែងបាតិមោក្ខយ៉ាងនេះ ។ បេ។ ភិក្ខុទាំង
 នោះក្រាបបង្គំទូលសេចក្តីនុ៎ះចំពោះព្រះមានព្រះភាគ ។ បេ។ ព្រះអង្គទ្រង់ត្រាស់
 ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុ ប្រាប់ដល់ភិក្ខុនីថា នាង
 ទាំងឡាយត្រូវសម្តែងបាតិមោក្ខយ៉ាងនេះ ។

[១៩០] ក្នុងសម័យនោះឯង ភិក្ខុនីទាំងឡាយមិនបានសម្តែងអាបត្តិ
 ចេញ ។ បេ។ ភិក្ខុទាំងនោះក្រាបបង្គំទូលសេចក្តីនុ៎ះចំពោះព្រះមានព្រះភាគ ។ បេ។
 ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនីមិនមែនមិនត្រូវសម្តែង
 អាបត្តិចេញទេ ភិក្ខុនីណាមិនសម្តែង ត្រូវអាបត្តិទុក្ខដ ។ ភិក្ខុនីទាំងឡាយ
 មិនបានដឹងថា ភិក្ខុនីត្រូវសម្តែងអាបត្តិយ៉ាងនេះ ។ បេ។ ភិក្ខុទាំងនោះក្រាប
 បង្គំទូលសេចក្តីនុ៎ះចំពោះព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់
 ភិក្ខុទាំងឡាយ តថាគតអនុញ្ញាតឲ្យភិក្ខុទាំងឡាយប្រាប់ដល់ភិក្ខុនីថា នាងទាំង
 ឡាយ ត្រូវសម្តែងអាបត្តិយ៉ាងនេះ ។ លំដាប់នោះ ភិក្ខុទាំងឡាយមាន

សេចក្តីត្រិះរិះដូច្នេះថា អ្នកណាហ្ន៎ គួរនឹងទទួលអាបត្តិរបស់ពួកភិក្ខុនី ។ ភិក្ខុ
ទាំងនោះក្រាបបង្គំទូលសេចក្តីនុ៎ះចំពោះព្រះមានព្រះភាគ ។ បេ។ ព្រះអង្គទ្រង់
ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុទទួលអាបត្តិរបស់
ភិក្ខុនី ។

[១៩១] សម័យនោះ ភិក្ខុនីទាំងឡាយបានឃើញភិក្ខុ (កំពុងដើរ)
ក្នុងប្រកបហូតខ្លះ ក្នុងប្រកទាល់ខ្លះ ក្នុងផ្លូវបែកជាបីខ្លះ ក៏ដាក់បាត្រលើផែនដី
ហើយធ្វើចិវ៌រង្វៀងស្នាម្នា អង្គុយប្រហោងផ្តងអញ្ចាលីសម្តែងអាបត្តិ ។
មនុស្សទាំងឡាយពោលទោស តិះដៀល បន្តិះបង្គាប់ថា ភិក្ខុនីទាំងនេះជា
ភរិយារបស់ភិក្ខុទាំងនេះ ភិក្ខុនីទាំងនេះជាសហាយរបស់ភិក្ខុទាំងនេះ ក្នុង
វេលាយប់ប្រទូស្តគ្នា គឺរួមដំណេកជាមួយគ្នា ឥឡូវនេះ មកឧទាហរណ៍នឹងគ្នា
។ បេ។ ភិក្ខុទាំងនោះក្រាបបង្គំទូលសេចក្តីនុ៎ះចំពោះព្រះមានព្រះភាគ ។ បេ។
ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវទទួលអាបត្តិរបស់
ភិក្ខុនីទេ ភិក្ខុណាទទួល ត្រូវអាបត្តិទុក្ខដ ម្ចាស់ភិក្ខុទាំងឡាយ តថាគត
អនុញ្ញាតឲ្យតែភិក្ខុនីទទួលអាបត្តិរបស់ពួកភិក្ខុនីផងគ្នា ។ ភិក្ខុនីទាំងឡាយមិន
បានដឹងថា ភិក្ខុនីត្រូវទទួលអាបត្តិយ៉ាងនេះ ។ ភិក្ខុទាំងឡាយក្រាបបង្គំទូល
សេចក្តីនុ៎ះចំពោះព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុ
ទាំងឡាយ តថាគតអនុញ្ញាតឲ្យភិក្ខុប្រាប់ដល់ភិក្ខុនីទាំងឡាយថា នាងទាំង-
ឡាយ ត្រូវទទួលអាបត្តិយ៉ាងនេះ ។

[១៩២] សម័យនោះឯង ភិក្ខុទាំងឡាយមិនបានធ្វើកម្ម (មានតជ្ជ-

ភិក្ខុនិទ្ទកៈ

៦០៦

នីយកម្មជាដើម) ដល់ភិក្ខុនី ។ បេ។ ភិក្ខុទាំងនោះក្រាបបង្គំទូលសេចក្តីនុ៎ះ
 ចំពោះព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
 តថាគតអនុញ្ញាតឲ្យធ្វើកម្មដល់ភិក្ខុនីទាំងឡាយ ។ លំដាប់នោះ ភិក្ខុទាំង-
 ឡាយក៏មានសេចក្តីត្រិះរិះដូច្នេះថា អ្នកណាហ្ន៎ គួរនឹងធ្វើកម្មដល់ភិក្ខុនី។ ភិក្ខុ
 ទាំងនោះក្រាបបង្គំទូលសេចក្តីនុ៎ះចំពោះព្រះមានព្រះភាគ ។ ព្រះអង្គទ្រង់ត្រាស់
 ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុធ្វើកម្មដល់ពួកភិក្ខុនី ។

[១៩៣] សម័យនោះឯង ពួកភិក្ខុនីដែលភិក្ខុបានធ្វើកម្មរួចហើយ
 លុះឃើញភិក្ខុ (កំពុងដើរ) ក្នុងច្រករហូតខ្លះ ក្នុងច្រកទាល់ខ្លះ ក្នុងផ្លូវ
 បែកជាបីខ្លះ ក៏ដាក់បាត្រលើផែនដី ហើយធ្វើចីវររៀងស្មាម្ខាង អង្គុយ
 ច្រហោងផ្គង់អញ្ចាលីខមាទោសថា សូមលោកម្ចាស់ទាំងឡាយ សម្គាល់ថា
 យើងលែងធ្វើយ៉ាងនេះទៀតហើយ ។ មនុស្សទាំងឡាយ (បានឃើញ)
 ដូច្នោះ ក៏ពោលទោស តិះដៀល បន្តិះបង្គាប់ថា ភិក្ខុនីទាំងនេះ ជាប្រពន្ធ
 របស់ភិក្ខុទាំងនេះ ភិក្ខុនីទាំងនេះជាសហាយរបស់ភិក្ខុទាំងនេះ ក្នុងពេលយប់
 ប្រទូស្តគ្នា គឺរួមដំណេកជាមួយគ្នា ឥឡូវនេះ មកខមាទោសនឹងគ្នា ។ ភិក្ខុ
 ទាំងនោះក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់
 ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវធ្វើកម្មដល់ភិក្ខុនីឡើយ ភិក្ខុណា
 ធ្វើ ត្រូវអាបត្តិទុក្ខដ ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុនីធ្វើកម្ម
 ដល់ភិក្ខុនីផងគ្នា ។ ភិក្ខុនីទាំងឡាយមិនបានដឹងថា ភិក្ខុនីត្រូវធ្វើកម្មយ៉ាងនេះ ។
 ភិក្ខុទាំងនោះ ក្រាបបង្គំទូលសេចក្តីនុ៎ះចំពោះព្រះមានព្រះភាគ ។ ព្រះអង្គទ្រង់

ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុប្រាប់ដល់ភិក្ខុនីទាំងឡាយថា នាងទាំងឡាយ ត្រូវធ្វើកម្មយ៉ាងនេះ ។

[១៩៤] សម័យនោះឯង ភិក្ខុនីទាំងឡាយ បង្គំហេតុឈ្មោះទាស់ ទែងដដែកគ្នាកណ្តាលជំនុំសង្ឃ ពោលចាក់ដោតគ្នាដោយលំពែង គឺមាត់ មិនមានអ្នកណាអាចរម្ងាប់នូវអធិករណ៍នោះបានឡើយ ។ បេ។ ភិក្ខុទាំងនោះក្រាបបង្គំទូលសេចក្តីនុ៎ះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុរម្ងាប់អធិករណ៍របស់ពួកភិក្ខុនី ។

[១៩៥] សម័យនោះឯង ភិក្ខុទាំងឡាយ តែងរម្ងាប់អធិករណ៍របស់ពួកភិក្ខុនី ។ កាលបើភិក្ខុបានវិនិច្ឆ័យអធិករណ៍នោះហើយ ភិក្ខុនីទាំងឡាយ គួរដល់កម្មខ្លះ គួរដល់អាបត្តិខ្លះ ។ ភិក្ខុនីទាំងឡាយនិយាយយ៉ាងនេះថា បពិត្រលោកម្ចាស់ទាំងឡាយ សូមលោកម្ចាស់ទាំងឡាយ មេត្តាធ្វើកម្មដល់ភិក្ខុនីចុះ សូមលោកម្ចាស់ទទួលអាបត្តិរបស់ភិក្ខុនីចុះ ព្រះមានព្រះភាគទ្រង់បញ្ញត្តយ៉ាងនេះថា ភិក្ខុត្រូវរម្ងាប់អធិករណ៍របស់ពួកភិក្ខុនី ។ ភិក្ខុទាំងនោះក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុលើកកម្មរបស់ពួកភិក្ខុនី ហើយប្រគល់ឲ្យភិក្ខុនី ឲ្យភិក្ខុនីធ្វើកម្មដល់ភិក្ខុនីផងគ្នា ឲ្យភិក្ខុលើកអាបត្តិរបស់ភិក្ខុនី ហើយប្រគល់ឲ្យភិក្ខុនីទទួលអាបត្តិរបស់ភិក្ខុនីផងគ្នា ។

[១៩៦] សម័យនោះឯង ភិក្ខុនីជាសិស្សរបស់ឧប្បលវណ្ណភិក្ខុនីទៅតាមព្រះមានព្រះភាគ រៀនវិន័យអស់ ៧ ឆ្នាំ ។ ភិក្ខុនីនោះ ច្រើនភ្លេចស្មារតី

វិន័យដែលបានរៀនមកហើយចេះតែភ្លេចទៅវិញ ។ ភិក្ខុនីនោះ ឮដំណឹងថា ព្រះមានព្រះភាគ ទ្រង់មានបំណងនឹងស្ដេចទៅកាន់នគរសាវត្ថី ។ លំដាប់នោះ ភិក្ខុនីនោះក៏មានសេចក្ដីត្រិះរិះដូច្នេះថា អាត្មាអញនេះបានទៅតាមព្រះ មានព្រះភាគ រៀនវិន័យអស់ ៧ ឆ្នាំហើយ អាត្មាអញនេះជាមនុស្សភ្លេចច្រើន វិន័យដែលបានរៀនហើយ ចេះតែភ្លេចទៅវិញ ធម្មតាមាតុគ្រាម នឹងដើរតាម ព្រះសាស្ត្រាអស់មួយជីវិត ក៏លំបាកពេកណាស់ បើដូច្នេះ អាត្មាអញនឹង ប្រតិបត្តិយ៉ាងណា ។ លំដាប់នោះ ភិក្ខុនីនោះ ប្រាប់រឿងនេះដល់ភិក្ខុនីទាំង ឡាយ ។ ភិក្ខុនីទាំងឡាយ តំណាលរឿងនេះប្រាប់ពួកភិក្ខុ ។ ភិក្ខុទាំងនោះ ក្រាបបង្គំទូលសេចក្ដីនេះចំពោះព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យពួកភិក្ខុ បង្ហាញវិន័យដល់ពួកភិក្ខុនី បាន ។

កាលាវារៈទី ១

[១៩៧] លំដាប់នោះ ព្រះមានព្រះភាគ ទ្រង់គង់នៅក្នុងក្រុង វេសាលី គួរតាមពុទ្ធអជ្ញាស្រ័យហើយ ក៏ស្ដេចទៅកាន់ចារិកនគរសាវត្ថី កាលត្រាច់ទៅកាន់ចារិកតាមលំដាប់ ទ្រង់ឆ្ពោះទៅកាន់នគរសាវត្ថីនោះ ។ មាន សេចក្ដីតំណាលថា ព្រះមានព្រះភាគគង់ក្នុងវត្តជេតពន របស់អនាថបិណ្ឌិក សេដ្ឋី ទៀបនគរសាវត្ថីនោះ ។ សម័យនោះឯង ពួកឆព្វគ្គិយភិក្ខុសាចកក់ នឹងទឹកទៅលើពួកភិក្ខុនីដោយគិតថា ធ្វើដូចម្ដេចហ្ន៎ នឹងបានពួកភិក្ខុនីត្រេកអរ ក្នុងពួកយើង ។ បេ។ ភិក្ខុទាំងឡាយ ក្រាបបង្គំទូលសេចក្ដីនេះ ចំពោះព្រះមាន

ព្រះភាគ ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវសាច
 ភក់ និងទឹកទៅលើពួកភិក្ខុនីទេ ភិក្ខុណាសាច ត្រូវអាបត្តិទុក្ខដ ម្ចាស់ភិក្ខុ
 ទាំងឡាយ តថាគតអនុញ្ញាតឲ្យ (ភិក្ខុសង្ឃ) ធ្វើទណ្ឌកម្មដល់ភិក្ខុនោះ ។
 ភិក្ខុទាំងឡាយក៏មានសេចក្តីត្រិះរិះដូច្នេះថា ភិក្ខុសង្ឃត្រូវធ្វើទណ្ឌកម្មដូចម្តេច
 ហ្ន៎ ។ ភិក្ខុទាំងនោះ ក្រាបបង្គំទូលសេចក្តីនុ៎ះចំពោះព្រះមានព្រះភាគ ។ ព្រះ
 អង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនីសង្ឃគប្បីធ្វើភិក្ខុនោះឲ្យជា
 អវនិយបុគ្គល (បុគ្គលដែលមិនគួរឲ្យភិក្ខុនីសំពះ) ។

[១៩៨] សម័យនោះ ពួកឆព្វគ្គិយភិក្ខុបើកកាយបង្ហាញពួកភិក្ខុនី
 លាត់ភ្លៅបង្ហាញពួកភិក្ខុនី បើកអង្គជាតបង្ហាញពួកភិក្ខុនី ចំអកចំអន់ពួកភិក្ខុនី
 (ដោយអសទ្ធម្ម) ផ្សំផ្គុំ (ពួកបុរសលេង) ជាមួយនឹងពួកភិក្ខុនីដោយ
 គិតថា ធ្វើដូចម្តេចហ្ន៎ នឹងបានពួកភិក្ខុនីត្រេកអរនឹងពួកយើង ។ បេ ។ ភិក្ខុ
 ទាំងឡាយក្រាបបង្គំទូលសេចក្តីនុ៎ះចំពោះព្រះមានព្រះភាគ ។ បេ ។ ព្រះអង្គទ្រង់
 ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវបើកកាយបង្ហាញពួកភិក្ខុនី មិនត្រូវ
 លាត់ភ្លៅបង្ហាញពួកភិក្ខុនី មិនត្រូវបើកអង្គជាតបង្ហាញពួកភិក្ខុនី មិនត្រូវចំអក
 ចំអន់ពួកភិក្ខុនី (ដោយអសទ្ធម្ម) មិនត្រូវផ្សំផ្គុំ (ពួកបុរសលេង) ជា
 មួយនឹងពួកភិក្ខុនីទេ ភិក្ខុណាផ្សំផ្គុំលេង ត្រូវអាបត្តិទុក្ខដ ម្ចាស់ភិក្ខុទាំងឡាយ
 តថាគតអនុញ្ញាតឲ្យ (ភិក្ខុសង្ឃ) ធ្វើទណ្ឌកម្មដល់ភិក្ខុនោះ ។ លំដាប់នោះ
 ភិក្ខុទាំងឡាយ មានសេចក្តីត្រិះរិះដូច្នេះថា ភិក្ខុសង្ឃត្រូវធ្វើទណ្ឌកម្មដូចម្តេច
 ហ្ន៎ ។ ភិក្ខុទាំងនោះក្រាបបង្គំទូលសេចក្តីនុ៎ះចំពោះព្រះមានព្រះភាគ ។ ព្រះ

អង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនិសង្ឃគប្បីធ្វើភិក្ខុនោះឲ្យជា
អវនិយបុគ្គល ។

[១៩៩] សម័យនោះឯង ឆព្វគ្គិយាភិក្ខុនិសាចភក់ និងទឹកទៅលើ
ពួកភិក្ខុ ដោយគិតថា ធ្វើដូចម្តេចហ្ន៎ នឹងបានពួកភិក្ខុត្រេកអរមករកពួកយើង
ភិក្ខុទាំងនោះក្រាបបង្គំទូលសេចក្តីនុ៎ះចំពោះព្រះមានព្រះភាគ ។ បេ។ ព្រះអង្គ
ទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនិមិនត្រូវសាចភក់ និងទឹក ទៅលើ
ពួកភិក្ខុទេ ភិក្ខុនិណាសាច ត្រូវអាបត្តិទុក្ខដ ។ ម្ចាស់ភិក្ខុទាំងឡាយ តថាគត
អនុញ្ញាតឲ្យ (ភិក្ខុនិសង្ឃ) ធ្វើទណ្ឌកម្មដល់ភិក្ខុនិទោះ ។ គ្រានោះ ភិក្ខុ
ទាំងឡាយមានសេចក្តីត្រិះរិះដូច្នេះថា ភិក្ខុនិសង្ឃត្រូវធ្វើទណ្ឌកម្មដូចម្តេចហ្ន៎ ។
ភិក្ខុទាំងនោះ ក្រាបបង្គំទូលសេចក្តីនុ៎ះចំពោះព្រះមានព្រះភាគ ។ ព្រះអង្គទ្រង់
ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យ (ភិក្ខុនិសង្ឃ) ធ្វើអាវ-
រណកម្ម គឺហាមប្រាម ។ លុះហាមប្រាមហើយ ភិក្ខុនិទាំងឡាយមិនទទួល
យកដោយស្រះស្រួល ។ ភិក្ខុទាំងឡាយ នោះក្រាបបង្គំទូលសេចក្តីនុ៎ះចំពោះ
ព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
អនុញ្ញាតឲ្យ (ភិក្ខុនិសង្ឃ) បញ្ឈប់ឱវាទ ។

[២០០] សម័យនោះឯង ឆព្វគ្គិយាភិក្ខុនិ បើកកាយបង្ហាញពួកភិក្ខុ
បើកដោះបង្ហាញពួកភិក្ខុ បើកភ្លៅបង្ហាញពួកភិក្ខុ បើកអង្គជាតបង្ហាញពួកភិក្ខុ
ចំអកចំអន់ពួកភិក្ខុ (ដោយអសទ្ធម្ម) ផ្សំផ្គុំ (ពួកភិក្ខុនិលេង) ជាមួយ
នឹងពួកភិក្ខុដោយគិតថា ធ្វើដូចម្តេចហ្ន៎ នឹងបានពួកភិក្ខុត្រេកអរមករកពួកយើង

។បេ។ ភិក្ខុទាំងនោះក្រាបបង្គំទូលសេចក្តីនុ៎ះចំពោះព្រះមានព្រះភាគ ។បេ។ ព្រះ
អង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនីមិនត្រូវបើកកាយបង្ហាញពួកភិក្ខុ
មិនត្រូវបើកដោះបង្ហាញពួកភិក្ខុ មិនត្រូវបើកភ្លៅបង្ហាញពួកភិក្ខុ មិនត្រូវបើក
អង្គជាតបង្ហាញពួកភិក្ខុ មិនត្រូវចំអកចំអន់ពួកភិក្ខុ (ដោយអសទ្ធម្ម) មិន
ត្រូវផ្សំផ្គុំ (ពួកភិក្ខុនីលេង) ជាមួយនឹងពួកភិក្ខុទេ ភិក្ខុនីណាផ្សំផ្គុំលេង ត្រូវ
អាបត្តិទុក្ខដ ម្ចាស់ភិក្ខុទាំងឡាយ តថាគតអនុញ្ញាតឲ្យ (ភិក្ខុនីសង្ឃ) ធ្វើ
ទណ្ឌកម្មដល់ភិក្ខុនីនោះ ។ គ្រានោះ ភិក្ខុទាំងឡាយមានសេចក្តីត្រិះរិះដូច្នេះថា
ភិក្ខុនីសង្ឃត្រូវធ្វើទណ្ឌកម្មដូចម្តេចហ្ន៎ ។ ភិក្ខុទាំងឡាយក្រាបបង្គំទូលសេចក្តី
នុ៎ះ ចំពោះព្រះមានព្រះភាគ ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំង-
ឡាយ តថាគតអនុញ្ញាតឲ្យ (ភិក្ខុនីសង្ឃ) ធ្វើអាវាសណកម្ម (ដល់ភិក្ខុនី
ទាំងឡាយ) ។ លុះធ្វើអាវាសណកម្មហើយ ភិក្ខុនីទាំងឡាយ ក៏មិនទទួល
ដោយស្រះស្រួល ។បេ។ ភិក្ខុទាំងឡាយ ក្រាបបង្គំទូលសេចក្តីនុ៎ះចំពោះព្រះ
មានព្រះភាគ ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
អនុញ្ញាតឲ្យ (ភិក្ខុនីសង្ឃ) បញ្ឈប់ឱវាទ ។

[២០១] លំដាប់នោះ ភិក្ខុទាំងឡាយមានសេចក្តីត្រិះរិះដូច្នេះថា ការ
ធ្វើឧបោសថកម្មជាមួយនឹងភិក្ខុនី ដែលភិក្ខុនីសង្ឃបញ្ឈប់ឱវាទហើយ គួរដែរ
ឬមិនគួរទេ ភិក្ខុទាំងនោះក្រាបបង្គំទូលសេចក្តីនុ៎ះចំពោះព្រះមានព្រះភាគ ។បេ។
ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនីសង្ឃមិនត្រូវធ្វើឧបោសថ-
កម្ម ជាមួយនឹងភិក្ខុនីដែលភិក្ខុនីសង្ឃបញ្ឈប់ឱវាទទេ ដ្បិតអធិករណ៍នោះមិន

ទាន់រម្ងាប់នៅឡើយ ។

[២០២] សម័យនោះ ឧទាយីដ៏មានអាយុបញ្ញ្ញប្រឌំវាទហើយចេញទៅកាន់ទីចារិក ។ ភិក្ខុនិទ្ទកៈទាំងឡាយពោលទោស តិះដៀល បន្តុះបង្គាប់ថា លោកម្ចាស់ឧទាយីមិនសមបើនឹងបញ្ញ្ញប្រឌំវាទ ហើយចេញទៅកាន់ទីចារិកសោះ ។ បេ។ ភិក្ខុទាំងឡាយក្រាបបង្គំទូលសេចក្តីនុ៎ះចំពោះព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវបញ្ញ្ញប្រឌំវាទហើយចេញទៅកាន់ទីចារិកទេ ភិក្ខុណាចៀសចេញទៅ ត្រូវអាបត្តិទុក្ខដ ។

[២០៣] សម័យនោះ មានពួកភិក្ខុល្ងង់ មិនឈ្លាសបញ្ញ្ញប្រឌំវាទ ។ បេ។ ភិក្ខុទាំងឡាយក្រាបបង្គំទូលសេចក្តីនុ៎ះចំពោះព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុល្ងង់មិនឈ្លាស មិនត្រូវបញ្ញ្ញប្រឌំវាទទេ ភិក្ខុណាបញ្ញ្ញប្រឌំវាទ ត្រូវអាបត្តិទុក្ខដ ។

[២០៤] សម័យនោះ ពួកភិក្ខុបញ្ញ្ញប្រឌំវាទក្នុងទីដែលមិនមានរឿងមិនមានហេតុ ។ បេ។ ភិក្ខុទាំងឡាយ ក្រាបបង្គំទូលសេចក្តីនុ៎ះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវបញ្ញ្ញប្រឌំវាទ ក្នុងទីដែលឥតរឿងឥតហេតុទេ ភិក្ខុណាបញ្ញ្ញប្រឌំវាទ ត្រូវអាបត្តិទុក្ខដ ។

[២០៥] សម័យនោះឯង ភិក្ខុទាំងឡាយបញ្ញ្ញប្រឌំវាទហើយ មិនឲ្យវិនិច្ឆ័យ (មិនជំនុំជម្រះ) ។ ភិក្ខុទាំងឡាយក្រាបបង្គំទូលសេចក្តីនុ៎ះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវបញ្ញ្ញប្រឌំវាទហើយមិនឲ្យវិនិច្ឆ័យទេ ភិក្ខុណាមិនឲ្យ ត្រូវអាបត្តិទុក្ខដ ។

[២០៦] សម័យនោះ ភិក្ខុនីទាំងឡាយមិនទៅទទួលឱវាទ ។ ភិក្ខុទាំងឡាយ ក្រាបបង្គំទូលសេចក្តីនុ៎ះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនីមិនត្រូវមិនទៅទទួលឱវាទទេ ភិក្ខុនីណាមិនទៅទទួល វិន័យធរត្រូវវិនិច្ឆ័យតាមអាបត្តិ ។

[២០៧] សម័យនោះឯង ភិក្ខុនីសង្ឃទាំងអស់នាំគ្នាទៅទទួលឱវាទ ។ មនុស្សទាំងឡាយពោលទោស តិះដៀល បន្តុះបង្គាប់ថា ភិក្ខុនីទាំងនេះជាប្រពន្ធរបស់ភិក្ខុទាំងនេះ ភិក្ខុនីទាំងនេះជាសហាយរបស់ភិក្ខុទាំងនេះ ឥឡូវនេះ ភិក្ខុទាំងនេះនឹងត្រេកត្រអាលជាមួយនឹងភិក្ខុនីទាំងនេះ ។ ភិក្ខុទាំងឡាយក្រាបបង្គំទូលសេចក្តីនុ៎ះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនីសង្ឃមិនត្រូវទៅទទួលឱវាទ (ព្រមគ្នា) ទាំងអស់ទេ បើទៅ ត្រូវអាបត្តិទុក្ខដ ។ ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុនីបួន ឬប្រាំរូប ទៅទទួលឱវាទ (ម្តងៗ បាន) ។

[២០៨] សម័យនោះឯង ភិក្ខុនីបួនប្រាំរូបនាំគ្នាទៅទទួលឱវាទ ។ មនុស្សទាំងឡាយពោលទោស តិះដៀល បន្តុះបង្គាប់ដូច្នោះទៀតថា ភិក្ខុនីទាំងនេះជាប្រពន្ធរបស់ភិក្ខុទាំងនេះ ភិក្ខុនីទាំងនេះ ជាសហាយរបស់ភិក្ខុទាំងនេះ ឥឡូវនេះ ភិក្ខុទាំងនេះមកត្រេកត្រអាលជាមួយនឹងភិក្ខុនីទាំងឡាយនេះ ។ ភិក្ខុទាំងឡាយក្រាបបង្គំទូលសេចក្តីនុ៎ះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនីបួនប្រាំរូប មិនត្រូវទៅទទួលឱវាទទេ បើទៅ ត្រូវអាបត្តិទុក្ខដ ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុនីពីរ ឬ

បីរូបទៅទទួលឱវាទ ។ ភិក្ខុនីសង្ឃត្រូវចូលទៅរកភិក្ខុមួយរូប ធ្វើឧត្តរាសន្ត ឆៀងស្មាម្ខាង ក្រាបថ្វាយបង្គំបាទា ហើយអង្គុយច្រហោងផ្គងអញ្ចាលឡើង ពោលយ៉ាងនេះថា បពិត្រលោកម្ចាស់ ភិក្ខុនីសង្ឃថ្វាយបង្គំបាទានៃភិក្ខុសង្ឃ ផង សូមចូលមកទទួលយកឱវាទផង បពិត្រលោកម្ចាស់ ឮថា ភិក្ខុនីសង្ឃ ត្រូវបានចូលមកទទួលយកឱវាទ ។ ភិក្ខុនោះ គប្បីចូលទៅរកភិក្ខុអ្នកសម្តែង បាតិមោក្ខ ហើយពោលយ៉ាងនេះថា បពិត្រលោកម្ចាស់ ភិក្ខុនីសង្ឃថ្វាយបង្គំ បាទានៃភិក្ខុសង្ឃផង ចូលមកទទួលឱវាទផង បពិត្រលោកម្ចាស់ ឮថា ភិក្ខុនី សង្ឃត្រូវបានចូលមកទទួលឱវាទ ។ ភិក្ខុសម្តែងបាតិមោក្ខគប្បីពោលថា មាន ភិក្ខុណានីមួយ ដែលសង្ឃបានសន្មតឲ្យជាអ្នកឲ្យឱវាទដល់ភិក្ខុនីដែរឬ ។ បើ មានភិក្ខុណាមួយ ដែលសង្ឃបានសន្មតឲ្យជាអ្នកឲ្យឱវាទដល់ភិក្ខុនី ត្រូវភិក្ខុ អ្នកសម្តែងបាតិមោក្ខនិយាយថា ភិក្ខុឈ្មោះនេះ ដែលសង្ឃបានសន្មត ឲ្យជា អ្នកឲ្យឱវាទដល់ភិក្ខុនី ភិក្ខុនីសង្ឃចូលចូលទៅរកភិក្ខុនោះចុះ ។ បើមិនមាន ភិក្ខុណាមួយដែលសង្ឃបានសន្មតឲ្យជាអ្នកឲ្យឱវាទដល់ភិក្ខុនីទេ ត្រូវភិក្ខុអ្នក សម្តែងបាតិមោក្ខនិយាយថា លោកដ៏មានអាយុអង្គណា អាចទូន្មានភិក្ខុនី បាន ។ បើភិក្ខុណាមួយអាចទូន្មានភិក្ខុនីបាន ទាំងភិក្ខុនោះក៏ប្រកបដោយអង្គ ៨ ប្រការផង ដែលសង្ឃបានសន្មតថា ភិក្ខុឈ្មោះនេះ សង្ឃបានសន្មតឲ្យ ជាអ្នកឲ្យឱវាទដល់ភិក្ខុនីហើយ ភិក្ខុនីសង្ឃត្រូវចូលទៅរកភិក្ខុនោះចុះ ។ បើ មិនមានភិក្ខុណាមួយ អាចនឹងទូន្មានភិក្ខុនីបានទេ ភិក្ខុអ្នកសម្តែងបាតិមោក្ខ គប្បីប្រាប់ថា ភិក្ខុណាមួយដែលសង្ឃសន្មត ឲ្យជាអ្នកទូន្មានភិក្ខុនីនោះ មិន

មានទេ ចូរភិក្ខុនីសង្ឃសម្រេចប្រយោជន៍ដោយសេចក្តីជ្រះថ្លាចុះ ។

[២០៩] សម័យនោះឯង ភិក្ខុទាំងឡាយ មិនព្រមទទួលឲ្យឱ្យវាទ ។ បេ។ ភិក្ខុទាំងឡាយក្រាបបង្គំទូលសេចក្តីនេះ ចំពោះព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវប្រកែក មិនព្រមទទួលឲ្យឱ្យវាទទេ ភិក្ខុណាមិនព្រមទទួល ត្រូវអាបត្តិទុក្ខដ ។

[២១០] សម័យនោះ មានភិក្ខុ ១ រូបល្ងង់ ។ ភិក្ខុនីទាំងឡាយនាំគ្នាចូលទៅរកភិក្ខុនោះហើយ ពោលពាក្យនេះថា បពិត្រលោកម្ចាស់ សូមលោកម្ចាស់ទទួលឲ្យឱ្យវាទចុះ ។ ភិក្ខុនោះឆ្លើយថា ម្ចាស់នាង យើងជាមនុស្សល្ងង់ យើងទទួលឲ្យឱ្យវាទដូចម្តេចបាន ។ ពួកភិក្ខុនីពោលថា បពិត្រលោកម្ចាស់ សូមលោកទទួលឲ្យឱ្យវាទចុះ ដ្បិតហេតុនេះ ព្រះមានព្រះភាគទ្រង់បញ្ជាថា ត្រូវភិក្ខុទទួលឲ្យឱ្យវាទដល់ភិក្ខុនី ។ ភិក្ខុទាំងឡាយក្រាបបង្គំទូលសេចក្តីនេះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យបញ្ឈប់ភិក្ខុល្ងង់ ឲ្យភិក្ខុក្រៅពីនេះទទួលឲ្យឱ្យវាទបាន ។

[២១១] សម័យនោះឯង មានភិក្ខុ ១ រូបមានជំងឺ ។ ភិក្ខុនីទាំងឡាយនាំគ្នាចូលទៅរកភិក្ខុនោះហើយនិយាយពាក្យនេះថា បពិត្រលោកម្ចាស់ សូមលោកម្ចាស់ទទួលឲ្យឱ្យវាទ ។ ភិក្ខុនោះឆ្លើយថា ម្ចាស់នាង យើងជាមនុស្សមានជំងឺ យើងទទួលឲ្យឱ្យវាទដូចម្តេចបាន ។ ភិក្ខុនីទាំងឡាយនិយាយថា បពិត្រលោកម្ចាស់ សូមលោកម្ចាស់ទទួលឲ្យឱ្យវាទ ។ ដ្បិតហេតុនេះ ព្រះ

មានព្រះភាគ ទ្រង់បញ្ញត្តថា ឲ្យបញ្ឈប់ភិក្ខុល្ងង់ ឲ្យភិក្ខុក្រៅពីនេះ ទទួលឲ្យ ឱវាទបាន ។ ភិក្ខុទាំងឡាយក្រាបបង្គំទូលសេចក្តីនុ៎ះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យបញ្ឈប់ភិក្ខុ ល្ងង់ និងភិក្ខុឈឺ ឲ្យភិក្ខុក្រៅពីនេះ ទទួលឲ្យឱវាទបាន ។

[២១២] សម័យនោះឯង មានភិក្ខុ ១ រូបជាអ្នកដំណើរ ។ ភិក្ខុនី ទាំងឡាយចូលទៅរកភិក្ខុនោះ ហើយនិយាយពាក្យនេះថា បពិត្រលោកម្ចាស់ សូមមេត្តាទទួលឲ្យឱវាទ ។ ភិក្ខុនោះឆ្លើយថា ម្ចាស់នាង យើងជាអ្នកដំណើរ យើងទទួលឲ្យឱវាទដូចម្តេចបាន ។ ភិក្ខុនីទាំងឡាយពោលថា បពិត្រលោក ម្ចាស់ សូមមេត្តាទទួលឲ្យឱវាទ ដ្បិតហេតុនេះ ព្រះមានព្រះភាគទ្រង់បញ្ញត្តថា លើកលែងតែភិក្ខុល្ងង់ លើកលែងតែភិក្ខុឈឺចេញ ត្រូវឲ្យភិក្ខុក្រៅពីនេះទទួល ឲ្យឱវាទបាន ។ ភិក្ខុទាំងឡាយ ក្រាបបង្គំទូលសេចក្តីនុ៎ះចំពោះព្រះមានព្រះ ភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យ លើកលែងភិក្ខុល្ងង់ លើកលែងភិក្ខុឈឺ និងភិក្ខុអ្នកដំណើរ ឲ្យភិក្ខុដែលក្រៅ ពីនេះ ទទួលឲ្យឱវាទបាន ។

[២១៣] សម័យនោះឯង មានភិក្ខុ ១ រូបជាអ្នកនៅក្នុងព្រៃ ។ ភិក្ខុនី ទាំងឡាយចូលទៅរកភិក្ខុនោះ ហើយនិយាយពាក្យនេះថា បពិត្រលោកម្ចាស់ សូមមេត្តាទទួលឲ្យឱវាទ ។ ភិក្ខុនោះឆ្លើយថា ម្ចាស់នាង ដ្បិតយើង ជាអ្នកនៅក្នុងព្រៃ យើងនឹងទទួលឲ្យឱវាទដូចម្តេចបាន ។ ភិក្ខុនីទាំងឡាយ និយាយថា បពិត្រលោកម្ចាស់ សូមមេត្តាទទួលឲ្យឱវាទ ដ្បិតហេតុនេះ ព្រះ

មានព្រះភាគ ទ្រង់បញ្ញត្តឲ្យលើកលែងតែភិក្ខុល្ងង់ លើកលែងតែភិក្ខុឈឺ
និង លើកលែងតែភិក្ខុអ្នកដំណើរចេញ ឲ្យភិក្ខុក្រៅពីនេះទទួលឲ្យឱ្យវាទបាន ។
ភិក្ខុ ទាំងឡាយក្រាបបង្គំទូលសេចក្តីនេះ ចំពោះព្រះមានព្រះភាគ ។ ព្រះអង្គទ្រង់
ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុអ្នកនៅក្នុងព្រៃទទួល
ឲ្យឱ្យវាទផង ឲ្យធ្វើសង្កេត (សេចក្តីកំណត់) ផងថា អាត្មាអញនឹងផ្លាស់
ទៅក្នុងទីនោះ ។

[២១៤] សម័យនោះឯង ភិក្ខុទាំងឡាយទទួលឲ្យឱ្យវាទ ហើយមិន
បានប្រាប់ដល់ (ភិក្ខុអ្នកសម្តែងបាតិមោក្ខ) ។ ភិក្ខុទាំងឡាយក្រាបបង្គំទូល
សេចក្តីនេះចំពោះព្រះមានព្រះភាគ ។ បេ។ ព្រះអង្គទ្រង់ត្រាស់ថា ម្ចាស់ភិក្ខុ
ទាំងឡាយ មិនត្រូវភិក្ខុមិនប្រាប់ឱ្យវាទ (ដល់ភិក្ខុនី) ទេ ភិក្ខុណាមិនប្រាប់
ត្រូវអាបត្តិទុក្ខដ ។

[២១៥] សម័យនោះឯង ភិក្ខុទាំងឡាយទទួលឲ្យឱ្យវាទហើយមិន
ផ្លាស់ទី (តាមសង្កេត) ។ បេ។ ភិក្ខុទាំងឡាយក្រាបបង្គំទូលសេចក្តីនេះ ចំពោះ
ព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវ
មិនផ្លាស់ទី (តាមសង្កេត) ទេ ភិក្ខុណាមិនផ្លាស់ ត្រូវអាបត្តិទុក្ខដ ។

[២១៦] សម័យនោះឯង ភិក្ខុនីទាំងឡាយ មិនទៅកាន់ទីដែលសង្ឃ
កំណត់ហើយ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនីមិនត្រូវ
ខានទៅកាន់ទីដែលសង្ឃកំណត់ហើយទេ ភិក្ខុនីណាមិនទៅ ត្រូវអាបត្តិទុក្ខដ ។

[២១៧] សម័យនោះឯង ភិក្ខុនីទាំងឡាយទ្រទ្រង់វត្តពន្ធចង្កេះវែងៗ

ចង្វិរតិច្ឆន្តិជំនិរដោយវត្ថុពន្ធចង្កេះនោះ^(១) ។ មនុស្សទាំងឡាយ ពោលទោស
 តិះដៀល បន្តុះបង្គាប់ថា ។បេ។ ដូចពួកគ្រហស្ថអ្នកបរិភោគកាម ។ ភិក្ខុ
 ទាំងឡាយក្រាបបង្គំទូលសេចក្តីនេះ ចំពោះព្រះមានព្រះភាគ ។ ព្រះអង្គទ្រង់
 ត្រាស់ថា ម្ចាស់ភិក្ខុទាំងឡាយ ភិក្ខុនីមិនត្រូវទ្រទ្រង់វត្ថុពន្ធចង្កេះវែងទេ ភិក្ខុនី
 ណាទ្រទ្រង់ត្រូវអាបត្តិទុក្ខដ ។ ម្ចាស់ភិក្ខុទាំងឡាយ តថាគតអនុញ្ញាតវត្ថុ-
 ពន្ធចង្កេះល្មមតែមួយជុំបាន មិនត្រូវចង្វិរតិច្ឆន្តិជំនិរដោយវត្ថុពន្ធចង្កេះនោះ
 ទេ ភិក្ខុនីណាចង្វិរត ត្រូវអាបត្តិទុក្ខដ ។

[២១៨] សម័យនោះឯង ភិក្ខុនីទាំងឡាយ ចង្វិរតិច្ឆន្តិជំនិរដោយ
 ផ្ទាំងដែលធ្វើអំពីបន្ទោះឫស្សី ចង្វិរតិច្ឆន្តិជំនិរដោយផ្ទាំងស្បែក ចង្វិរតិច្ឆន្តិជំនិរ
 ដោយផ្ទាំងសំពត់ស ចង្វិរតិច្ឆន្តិជំនិរដោយសំណុំសំពត់ស ចង្វិរតិច្ឆន្តិជំនិរ
 ដោយខ្នាញ់សំពត់ស ចង្វិរតិច្ឆន្តិជំនិរដោយផ្ទាំងសំពត់មានពណ៌ ចង្វិរតិច្ឆន្តិជំនិរ
 ដោយសំណុំសំពត់មានពណ៌ ចង្វិរតិច្ឆន្តិជំនិរដោយខ្នាញ់សំពត់មានពណ៌
 ចង្វិរតិច្ឆន្តិជំនិរដោយសំណុំសំពត់សូត្រ ចង្វិរតិច្ឆន្តិជំនិរដោយខ្នាញ់សំពត់
 សូត្រ ។ មនុស្សទាំងឡាយក៏ពោលទោស តិះដៀល បន្តុះបង្គាប់ថា ។បេ។
 ដូចជាពួកគ្រហស្ថអ្នកបរិភោគកាម ។ ភិក្ខុទាំងឡាយក្រាបបង្គំទូលសេចក្តីនេះ
 ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនី
 មិនត្រូវចង្វិរតិច្ឆន្តិជំនិរដោយផ្ទាំងដែលធ្វើអំពីបន្ទោះឫស្សី មិនត្រូវចង្វិរតិច្ឆន្តិជំនិរ
 ដោយផ្ទាំងស្បែក មិនត្រូវចង្វិរតិច្ឆន្តិជំនិរដោយផ្ទាំងសំពត់ស មិនត្រូវចង្វិរត

១- មើលអដ្ឋកថាខាន្តក្រោម ។

ឆ្លងជំនិរដោយសំណុំសំពត់ស មិនត្រូវចងវិវត្តឆ្លងជំនិរដោយខ្នាញ់សំពត់ស មិន
 ត្រូវចងវិវត្តឆ្លងជំនិរដោយផ្ទាំងសំពត់មានពណ៌ មិនត្រូវចងវិវត្តឆ្លងជំនិរដោយ
 សំណុំសំពត់មានពណ៌ មិនត្រូវចងវិវត្តឆ្លងជំនិរដោយខ្នាញ់សំពត់មានពណ៌
 មិនត្រូវចងវិវត្តឆ្លងជំនិរដោយសំណុំសំពត់សូត្រទេ ភិក្ខុនីណាចងវិវត្ត ត្រូវ
 អាបត្តិទុក្ខដ ។

[២១៩] សម័យនោះឯង ភិក្ខុនីទាំងឡាយឲ្យគេដំត្រគាកដោយ
 ឈើមានសណ្ឋានដូចឆ្លងស្នងគោ ឲ្យគេដំត្រគាក ឲ្យគេដំដៃ ឲ្យគេដំខ្នងដៃ
 ឲ្យគេដំជើង ឲ្យគេដំខ្នងជើង ឲ្យគេដំក្បា ឲ្យគេដំមុខ ឲ្យគេដំសាច់ជើងធ្មេញ
 ដោយឈើមានសណ្ឋានដូចឆ្លងបង្គាគោ ។ មនុស្សទាំងឡាយក៏ពោសទោស
 តិះដៀល បន្តុះបង្គាប់ថា ។បេ។ ដូចជាពួកស្រីគ្រហស្ថអ្នកបរិភោគកាម ។
 ភិក្ខុទាំងឡាយក្រាបបង្គំទូលសេចក្តីនុ៎ះចំពោះព្រះមានព្រះភាគ ។ ព្រះអង្គទ្រង់
 ត្រាស់ថា ម្ចាស់ភិក្ខុទាំងឡាយ ភិក្ខុនីមិនត្រូវឲ្យគេដំត្រគាកដោយឈើ មាន
 សណ្ឋានដូចឆ្លងស្នងគោ មិនត្រូវឲ្យគេដំត្រគាក មិនត្រូវឲ្យគេដំដៃ មិនត្រូវ
 ឲ្យគេដំខ្នងដៃ មិនត្រូវឲ្យគេដំជើង មិនត្រូវឲ្យគេដំខ្នងជើង មិនត្រូវឲ្យគេ
 ដំក្បា មិនត្រូវឲ្យគេដំមុខ មិនត្រូវឲ្យគេដំសាច់ជើងធ្មេញ ដោយឈើមាន
 សណ្ឋានដូចឆ្លងបង្គាគោទេ ភិក្ខុនីណាឲ្យគេដំ ត្រូវអាបត្តិទុក្ខដ ។

[២២០] សម័យនោះឯង ពួកឆព្វគ្គិយាភិក្ខុនីលាបមុខ ប្រោះមុខ
 ខាត់មុខ ច័មមុខ ស្រឡាបខ្នង ស្រឡាបមុខ ស្រឡាបទាំងខ្នងទាំងមុខ ដោយ
 គ្រឿងលាបលាយដោយមនោសិលា (ម្សៅលាប) ។ មនុស្សទាំងឡាយ

ពោលទោស តិះដៀល បន្តបង្ហាត់ថា ។បេ។ ដូចជាពួកស្រីគ្រហស្ថ អ្នក
 បរិភោគកាម ។ ភិក្ខុទាំងឡាយក្រាបបង្គំទូលសេចក្តីនេះ ចំពោះព្រះមានព្រះ
 ភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនីមិនត្រូវលាបមុខ
 មិនត្រូវប្រោះមុខ មិនត្រូវខាត់មុខ មិនត្រូវច័មមុខ មិនត្រូវស្រឡាបខ្លួន មិន
 ត្រូវស្រឡាបមុខ មិនត្រូវស្រឡាបទាំងខ្លួនទាំងមុខ ដោយគ្រឿងលាបលាយ
 ដោយមនោសិលាទេ ភិក្ខុនីណាធ្វើ ត្រូវអាបត្តិទុក្ខជ ។

[២២១] សម័យនោះឯង ពួកឆព្វគ្គិយាភិក្ខុនី ធ្វើនូវគំនូសខាងក្រោម
 មាត់^១ ធ្វើគំនូសប្លែកៗ ត្រង់ថ្ពាល់ ក្រឡេកមើលតាមបង្អួច ឈរត្រង់ទ្វារ
 បង្ហាញកាយពាក់កណ្តាល ប្រើឲ្យគេលេងមហោស្រព បំបួសស្រីផ្កាមាស
 តាំងរោងសុរា តាំងរោងលក់សាច់ បើករានផ្សារ ដំឡើងថ្លៃ (ទំនិញ)
 ប្រកបជំនួញ ឲ្យខំប្រសបម្រើ ឲ្យខំស្រីបម្រើ ឲ្យកូនឈ្នួលប្រសបម្រើ ឲ្យ
 កូនឈ្នួលស្រីបម្រើ ឲ្យសត្វតិរច្ឆានបម្រើ លក់វត្ថុខ្លី និងវត្ថុទុំ (តាំងរាន
 ផ្សារលក់ដូររបស់រាយរង) ទ្រទ្រង់កម្រាលស្លាប់ដោយរោមចៀម ។ មនុស្ស
 ទាំងឡាយក៏ពោលទោស តិះដៀល បន្តបង្ហាត់ថា ។បេ។ ដូចជាពួកស្រី
 គ្រហស្ថអ្នកបរិភោគកាម ។ ភិក្ខុទាំងឡាយក្រាបបង្គំទូលសេចក្តីនេះ ចំពោះ
 ព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនី មិន
 ត្រូវធ្វើគំនូសក្រោមមាត់ មិនត្រូវធ្វើគំនូសប្លែកៗ ត្រង់ថ្ពាល់ មិនត្រូវក្រឡេក
 មើលតាមបង្អួច មិនត្រូវឈរត្រង់មាត់ទ្វារ បង្ហាញកាយពាក់កណ្តាល មិន

១- សូមមើលអដ្ឋកថាខាន្តក្រោម ។

ត្រូវប្រើគេឲ្យលេងមហោស្រព មិនត្រូវបំបួសស្រីជាមាស មិនត្រូវតាំងរោង
 សុរា មិនត្រូវតាំងរោងលក់សាច់ មិនត្រូវបើករានផ្សារ មិនត្រូវជំឡើងថ្លៃ
 (ទំនិញ) មិនត្រូវប្រកបជំនួញ មិនត្រូវឲ្យខ្ញុំប្រសបម្រើ មិនត្រូវឲ្យខ្ញុំស្រី
 បម្រើ មិនត្រូវឲ្យកូនឈ្នួលប្រសបម្រើ មិនត្រូវឲ្យកូនឈ្នួលស្រីបម្រើ មិន
 ត្រូវឲ្យសត្វតិរច្ឆានបម្រើ មិនត្រូវលក់វត្ថុខ្ចី និងវត្ថុទុំ (តាំងរានផ្សារលក់ដូរ
 របស់រាយរង) មិនត្រូវទ្រទ្រង់កម្រាលស្នាច់ដោយរោមចៀមទេ ភិក្ខុនីណា
 ទ្រទ្រង់ ត្រូវអាបត្តិទុក្ខជ ។

[២២២] សម័យនោះឯង ពួកឆព្វគ្គិយភិក្ខុនី ទ្រទ្រង់ចីវរខៀវសុទ្ធ
 ទ្រទ្រង់ចីវរលឿងខ្ចីសុទ្ធ ទ្រទ្រង់ចីវរក្រហមសុទ្ធ ទ្រទ្រង់ចីវរហង្សបាទសុទ្ធ
 ទ្រទ្រង់ចីវរខ្មៅសុទ្ធ ទ្រទ្រង់ចីវរក្រហមក្រមៅសុទ្ធ ទ្រទ្រង់ចីវរលឿងទុំសុទ្ធ
 ទ្រទ្រង់ចីវរមានជាយមិនបានកាត់ដាច់ ទ្រទ្រង់ចីវរមានជាយវែង ទ្រទ្រង់ចីវរ
 មានជាយវិចិត្រដោយផ្កាលើ ទ្រទ្រង់ចីវរមានជាយវិចិត្រដោយផ្លែលើ ទ្រ
 ទ្រង់អាវបំពង់វែង ទ្រទ្រង់មួក ។ មនុស្សទាំងឡាយពោលទោស តិះដៀល
 បន្តបន្ទាប់ថា ។បេ។ ដូចជាពួកស្រីគ្រហស្ថអ្នកបរិភោគកាម ។ ភិក្ខុទាំង-
 ឡាយក្រាបបង្គំទូលសេចក្តីនុ៎ះចំពោះព្រះមានព្រះភាគ ។ ព្រះអង្គទ្រង់ត្រាស់
 ថា ម្ចាស់ភិក្ខុទាំងឡាយ ភិក្ខុនីមិនត្រូវទ្រទ្រង់ចីវរខៀវសុទ្ធ មិនត្រូវទ្រទ្រង់
 ចីវរលឿងខ្ចីសុទ្ធ មិនត្រូវទ្រទ្រង់ចីវរក្រហមសុទ្ធ មិនត្រូវទ្រទ្រង់ចីវរហង្ស-
 បាទសុទ្ធ មិនត្រូវទ្រទ្រង់ចីវរខ្មៅសុទ្ធ មិនត្រូវទ្រទ្រង់ចីវរក្រហមក្រមៅសុទ្ធ
 មិនត្រូវទ្រទ្រង់ចីវរលឿងទុំសុទ្ធ មិនត្រូវទ្រទ្រង់ចីវរមានជាយមិនបានកាត់ដាច់

មិនត្រូវទ្រទ្រង់ចីវរមានជាយវែង មិនត្រូវទ្រទ្រង់ចីវរមានជាយវិចិត្រដោយផ្កា
ឈើ មិនត្រូវទ្រទ្រង់ចីវរមានជាយវិចិត្រដោយផ្លែឈើ មិនត្រូវទ្រទ្រង់អាវ
បំពង់វែង មិនត្រូវទ្រទ្រង់ម្ហូបកទេ ភិក្ខុនិណ្ឌាទ្រទ្រង់ ត្រូវអាបត្តិទុក្ខជ ។

[២២៣] សម័យនោះឯង មានភិក្ខុនីមួយរូប កាលដែលទៀបនឹងធ្វើ
មរណកាល បានផ្តាំយ៉ាងនេះថា អំណើៈអំពីខ្ញុំទៅ បរិក្ខាររបស់ខ្ញុំចូរបានទៅ
ជារបស់សង្ឃចុះ ។ ភិក្ខុ និងភិក្ខុនីទាំងឡាយ ក្នុងទីនោះដដែលកត្តាថា បរិក្ខារ
នេះត្រូវបានយើង បរិក្ខារនេះត្រូវបានយើង ។ ភិក្ខុទាំងឡាយក្រាបបង្គំទូល
សេចក្តីនុ៎ះចំពោះព្រះមានព្រះភាគ ។ បេ។ ព្រះអង្គត្រាស់ថា ម្ចាស់ភិក្ខុទាំង-
ឡាយ បើភិក្ខុនី កាលដែលទាបនឹងធ្វើមរណកាល បានផ្តាំយ៉ាងនេះថា
អំណើៈអំពីខ្ញុំទៅ បរិក្ខាររបស់ខ្ញុំ ចូរបានទៅជារបស់សង្ឃចុះដូច្នេះ ភិក្ខុសង្ឃ
មិនជាឥស្សរៈលើបរិក្ខារនោះទេ បរិក្ខារនុ៎ះ ត្រូវបានជារបស់ភិក្ខុនីសង្ឃ ។
ម្ចាស់ភិក្ខុទាំងឡាយ បើសិក្ខុមាន ។ បេ។ ម្ចាស់ភិក្ខុទាំងឡាយ បើសាមណេរី
កាលដែលទៀបនឹងមរណកាល បានផ្តាំយ៉ាងនេះថា អំណើៈអំពីខ្ញុំទៅ បរិក្ខារ
របស់ខ្ញុំ ចូរបានទៅជារបស់សង្ឃចុះយ៉ាងនេះ ភិក្ខុសង្ឃមិនជាធំក្នុងបរិក្ខារ
នោះទេ បរិក្ខារនោះត្រូវបានជារបស់ភិក្ខុនីសង្ឃ ម្ចាស់ភិក្ខុទាំងឡាយ បើភិក្ខុ
កាលដែលទៀបនឹងមរណកាលហើយ បានផ្តាំយ៉ាងនេះថា អំណើៈអំពីខ្ញុំទៅ
បរិក្ខាររបស់ខ្ញុំ ចូរបានទៅជារបស់សង្ឃចុះ យ៉ាងនេះ ភិក្ខុនីសង្ឃមិនជាធំលើ
បរិក្ខារនោះទេ បរិក្ខារនោះត្រូវបានជារបស់ភិក្ខុសង្ឃ ។ ម្ចាស់ភិក្ខុទាំងឡាយ
បើសាមណេរ ។ បេ។ ម្ចាស់ភិក្ខុទាំងឡាយ បើឧបាសក ។ បេ។ ម្ចាស់ភិក្ខុ

ទាំងឡាយ បើឧបាសិកា ។ បេ ។ ម្នាលភិក្ខុទាំងឡាយ បើនរណាៗ ដទៃ
កាលដែលទៀបនឹងធ្វើមរណកាលហើយ បានផ្ដាំយ៉ាងនេះថា អំណើះអំពីខ្ញុំទៅ
បរិការរបស់ខ្ញុំ ចូរបានទៅជារបស់សង្ឃចុះយ៉ាងនេះ ភិក្ខុនីសង្ឃ មិនជាធំលើ
បរិការនោះទេ បរិការនេះត្រូវបានជារបស់ភិក្ខុសង្ឃ ។

[២២៤] សម័យនោះឯង មានស្រ្តីម្នាក់ជាករិយាចាស់របស់ស្ដេច
មល្លៈចូលមកបួសក្នុងសំណាក់ភិក្ខុនី (បួសថ្មី) លុះបានឃើញភិក្ខុមួយរូប
មានកម្លាំងថយដើរទៅតាមច្រក ប៉ះដោយចង្អុលស្នា ភិក្ខុនោះក៏ដួលចុះទៅ ។
ភិក្ខុទាំងឡាយពោលទោស តិះដៀល បន្តិះបង្គាប់ថា មិនសមបើភិក្ខុនីនឹង
ដើរទៅប៉ះភិក្ខុទេ ។ ភិក្ខុទាំងឡាយក្រាបបង្គំទូលសេចក្ដីនេះចំពោះព្រះមានព្រះ
ភាគ ។ ព្រះអង្គទ្រង់ត្រាស់ថា ម្នាលភិក្ខុទាំងឡាយ ភិក្ខុនីមិនត្រូវឲ្យប៉ះភិក្ខុ
ឡើយ ភិក្ខុនីណាឲ្យប៉ះ ត្រូវអាបត្តិទុក្ខដ ។ ម្នាលភិក្ខុទាំងឡាយ តថាគត
អនុញ្ញាតឲ្យភិក្ខុនីដែលឃើញភិក្ខុហើយ ត្រូវចៀសចេញអំពីចម្ងាយ បើកម្លែង
ឲ្យ ។

[២២៥] សម័យនោះ មានស្រ្តីម្នាក់ជាស្រីថ្មីលែងហើយ មានផ្ទៃ
ដោយសហាយ ។ ស្រីនោះរំលូតកូនចេញហើយ បាននិយាយពាក្យនេះនឹង
ភិក្ខុនីជាកុលុបកីថា បពិត្រលោកម្ចាស់ លោកម្ចាស់សូមដាក់កូនខ្ញុំនេះក្នុង
បាត្រយកទៅចុះ ភិក្ខុនីនោះដាក់កូនខ្ញុំនោះក្នុងបាត្រ ហើយបិទបាំងនឹងសង្ឃ្រាជិ
ដើរទៅ ។ សម័យនោះឯង មានបិណ្ឌចារិកភិក្ខុ ១ រូបសមាទានថា បើ
អាត្មាអញបានចង្អាន់ជាដំបូងណា ហើយមិនទាន់បានឲ្យចង្អាន់នោះដល់ភិក្ខុក្ដី

ភិក្ខុនិទ្ទកៈ

៦២៤

ភិក្ខុនីក្តី អាត្មាអញក៏មិនបរិភោគ ។ លំដាប់នោះ ភិក្ខុនោះបានឃើញភិក្ខុនី
 នោះហើយ និយាយពាក្យនេះថា ហ៊ីនាង នាងទទួលយកចង្ហាន់ចុះ ។ ភិក្ខុនី
 ឆ្លើយថា ឈ្មើយលោកម្ចាស់ ។ ភិក្ខុនោះនិយាយពាក្យនេះនឹងភិក្ខុនីនោះអស់
 វារៈពីរដងថា ហ៊ីនាង ចូរនាងទទួលយកចង្ហាន់ទៅចុះ ។ ភិក្ខុនីឆ្លើយថា
 ឈ្មើយលោកម្ចាស់ ភិក្ខុនោះនិយាយពាក្យនេះនឹងភិក្ខុនីនោះអស់វារៈបីដងថា
 ហ៊ីនាង ចូរនាងទទួលយកចង្ហាន់ទៅចុះ ។ ភិក្ខុនីឆ្លើយថា ឈ្មើយលោកម្ចាស់
 ភិក្ខុប្រាប់ថា ម្ចាស់នាង យើងបានសមាទានថា (បើ) អាត្មាអញបាន
 ចង្ហាន់ណាជាដំបូង ហើយមិនទាន់បានឲ្យចង្ហាន់នោះដល់ភិក្ខុក្តី ដល់ភិក្ខុនីក្តី
 អាត្មាអញក៏មិនធាន់ចង្ហាន់នោះទេ ម្ចាស់នាង ហ៊ីចូរនាងទទួលយកចង្ហាន់នេះ
 ទៅចុះ ។ គ្រានោះ ភិក្ខុនីនោះ កាលបើភិក្ខុនោះបង្ខំ (ឲ្យទទួល) ក៏បង្ហាញ
 បាត្រថា បពិត្រលោកម្ចាស់ សូមនិមន្តមើលកូនខ្ញុំក្នុងបាត្រ តែសូមលោក
 ម្ចាស់កុំប្រាប់នរណាឡើយ ។ លំដាប់នោះ ភិក្ខុនោះពោលទោស តិះដៀល
 បន្តបង្ហាត់ថា មិនសមបើភិក្ខុនីដាក់កូនខ្ញុំក្នុងបាត្រសោះ ទើបភិក្ខុនោះប្រាប់
 រឿងនោះដល់ភិក្ខុទាំងឡាយ ។ ភិក្ខុណាមានសេចក្តីប្រាថ្នាតិច ។ បេ ។ ភិក្ខុទាំង
 នោះក៏ពោលទោស តិះដៀល បន្តបង្ហាត់ថា មិនសមបើភិក្ខុនីដាក់កូនខ្ញុំក្នុង
 បាត្រសោះ ។ ភិក្ខុទាំងឡាយ ក្រាបបង្គំទូលសេចក្តីនុ៎ះចំពោះព្រះមានព្រះភាគ
 ។ បេ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនីមិនត្រូវដាក់កូនខ្ញុំក្នុង
 បាត្រទេ ភិក្ខុនីណាដាក់យកទៅ ត្រូវអាបត្តិទុក្ខដ៏ ម្ចាស់ភិក្ខុទាំងឡាយ
 គប្បីគិត អនុញ្ញាតឲ្យភិក្ខុនី ឃើញភិក្ខុ ហើយត្រូវបើកបាត្របង្ហាញ ។

[២២៦] សម័យនោះឯង ពួកឆព្វគ្គិយាភិក្ខុនី បានឃើញភិក្ខុហើយ បួរពុទ្ធប្រាជ្ញាប្រាប់ថ្ងៃពុទ្ធប្រាជ្ញា ។ ភិក្ខុទាំងនោះពោលទោស តិះដៀល បន្តិះបង្គាប់ថា មិនសមបើពួកឆព្វគ្គិយាភិក្ខុនី ឃើញភិក្ខុហើយបួរពុទ្ធប្រាជ្ញាប្រាប់ថ្ងៃពុទ្ធប្រាជ្ញាសោះ។ ទើបភិក្ខុទាំងនោះក្រាបបង្គំទូលសេចក្តីនេះ ចំពោះព្រះមានព្រះភាគ ។ បេ។ ព្រះ អង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនីមិនត្រូវឃើញភិក្ខុ ហើយបួរ ពុទ្ធប្រាជ្ញាប្រាប់ថ្ងៃពុទ្ធប្រាជ្ញាទេ ភិក្ខុនីណាប្រាប់ថ្ងៃ ត្រូវអាបត្តិទុក្ខដ ម្ចាស់ភិក្ខុទាំង ឡាយ តថាគតអនុញ្ញាត ឲ្យភិក្ខុនីឃើញភិក្ខុហើយបើកពុទ្ធប្រាជ្ញាប្រាជ្ញា ប្រសិន បើមានអាមិសៈណានៅក្នុងពុទ្ធប្រាជ្ញា ត្រូវនិមន្តភិក្ខុ ដោយអាមិសៈនោះចុះ ។

[២២៧] សម័យនោះឯង មាននិមិត្តរបស់បុរសដែលគេចោលក្នុង ច្រកក្នុងក្រុងសាវត្ថី ។ ភិក្ខុនីទាំងឡាយ ចូលទៅគយគន់និមិត្តនោះដោយផ្ចិត ផ្ចង់ ។ មនុស្សទាំងឡាយធ្វើសំឡេងហើរ ។ ភិក្ខុនីទាំងនោះក៏មានសេចក្តី អៀនខ្មាស ។ ទើបភិក្ខុនីទាំងអម្បាលនោះ ចូលទៅកាន់លំនៅ (ភិក្ខុនី) ប្រាប់សេចក្តីនេះដល់ភិក្ខុនីផងគ្នា ។ ភិក្ខុនីណាមានសេចក្តីប្រាថ្នាតិច ។ បេ។ ភិក្ខុនីទាំងនោះក៏ពោលទោស តិះដៀល បន្តិះបង្គាប់ថា មិនសមបើភិក្ខុនីទាំង ឡាយ ចូលទៅគយគន់និមិត្តរបស់បុរសសោះ ។ ភិក្ខុនីទាំងនោះក៏ប្រាប់រឿង នោះដល់ភិក្ខុទាំងឡាយ ។ បេ។ ភិក្ខុទាំងឡាយក្រាបបង្គំទូលសេចក្តីនេះចំពោះ ព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនីមិន ត្រូវគយគន់មើលនិមិត្តរបស់បុរស ភិក្ខុនីណា ចូលទៅគយគន់មើល ត្រូវ អាបត្តិទុក្ខដ ។

[២២៨] សម័យនោះឯង មនុស្សទាំងឡាយឲ្យអាមិសៈដល់ភិក្ខុទាំងឡាយ ។ ពួកភិក្ខុក៏ឲ្យអាមិសៈ (នោះ) ទៅពួកភិក្ខុនី ។ មនុស្សទាំងឡាយនាំគ្នាពោលទោស តិះដៀល បន្តុះបង្គាប់ថា មិនសមបើលោកម្ចាស់ទាំងនេះឲ្យ (អាមិសៈ) ដែលគេឲ្យសម្រាប់ធាន់ខ្លួនឯងទៅអ្នកឯទៀតទេ យើងទាំងឡាយមិនចេះឲ្យទានឬ ។ ភិក្ខុទាំងឡាយក្រាបបង្គំទូលសេចក្តីនុ៎ះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុមិនត្រូវឲ្យ (អាមិសៈ) ដែលគេឲ្យសម្រាប់ធាន់ទៅអ្នកឯទៀតទេ ភិក្ខុណាឲ្យ ត្រូវអាបត្តិទុក្ខដ ។

[២២៩] សម័យនោះឯង អាមិសៈរបស់ពួកភិក្ខុក៏សម្បូរប្រើនឡើង ។ ភិក្ខុទាំងឡាយក្រាបបង្គំទូលសេចក្តីនុ៎ះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យៗ (អាមិសៈ) ដល់សង្ឃ អាមិសៈក៏កាន់តែសម្បូរប្រើនណាស់ទៅទៀត ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យៗ អាមិសៈទៅជាបុគ្គលក៏បាន ។

[២៣០] សម័យនោះឯង ពួកភិក្ខុធ្វើការសន្សំអាមិសៈជាប្រើន ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុនី ឬភិក្ខុឲ្យគេទទួលការសន្សំរបស់ភិក្ខុទាំងឡាយបរិភោគចុះ ។

[២៣១] សម័យនោះឯង មនុស្សទាំងឡាយឲ្យអាមិសៈដល់ពួក

ភិក្ខុនី ។ ភិក្ខុនីទាំងឡាយឲ្យ (អាមិសៈ) នោះដល់ពួកភិក្ខុ ។ មនុស្ស
 ទាំងឡាយពោលទោស តិះដៀល បន្តិះបង្គាប់ថា មិនសមបើភិក្ខុនីទាំងឡាយ
 ឲ្យអាមិសៈដែលគេឲ្យបរិភោគខ្លួនឯងដល់ភិក្ខុឯទៀតសោះ យើងរាល់គ្នាមិន
 ចេះឲ្យទានឬ ។ ពួកភិក្ខុក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។
 ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនីមិនត្រូវឲ្យអាមិសៈដែលគេ
 ឲ្យសម្រាប់បរិភោគខ្លួនឯងដល់ភិក្ខុឯទៀតទេ ភិក្ខុនីណាឲ្យ ត្រូវអាបត្តិទុក្ខដ ។

[២៣២] សម័យនោះឯង អាមិសៈរបស់ភិក្ខុនីសម្បូណ៍ច្រើនឡើង
 ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គ
 ទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យ (ភិក្ខុនី) ឲ្យ
 អាមិសៈដល់សង្ឃ (អាមិសៈ) ក៏កាន់តែសម្បូណ៍ច្រើនឡើងទៀត ។
 ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះ
 អង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យ អាមិសៈ
 ទៅជារបស់បុគ្គលក៏បាន ។

[២៣៣] សម័យនោះឯង ភិក្ខុនីធ្វើការសន្សំអាមិសៈដែលកាន់តែ
 សម្បូណ៍ឡើង ។ ពួកភិក្ខុក្រាបបង្គំទូលសេចក្តីនុ៎ះចំពោះព្រះមានព្រះភាគ ។
 ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុ ឬភិក្ខុនី
 ឲ្យទទួលការសន្សំរបស់ភិក្ខុនីបរិភោគចុះ ។

[២៣៤] សម័យនោះឯង សេនាសនៈសម្បូណ៍ឡើងដល់ពួកភិក្ខុ ។
 សេនាសនៈមិនកើតឡើងដល់ពួកភិក្ខុនី ។ ភិក្ខុនីទាំងឡាយក៏បញ្ជូនទូតទៅកាន់

សំណាក់ពួកភិក្ខុថា បពិត្រលោកម្ចាស់ទាំងឡាយ សូមលោកម្ចាស់ឲ្យ
 សេនាសនៈដល់យើងឲ្យជារបស់ខ្លី ។ ភិក្ខុទាំងឡាយក្រាបបង្គំទូលសេចក្តីនុ៎ះ
 ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
 តថាគតអនុញ្ញាតដើម្បីឲ្យនូវសេនាសនៈដល់ពួកភិក្ខុនីជារបស់ខ្លីបាន ។

[២៣៥] សម័យនោះឯង ភិក្ខុនីទាំងឡាយមានរដូវ អង្គុយសង្កត់ខ្លះ
 ដេកសង្កត់ខ្លះ នូវគ្រែដែលគេញាត់ភ្ជាប់ និងតាំងដែលគេញាត់ភ្ជាប់ ។ សេនា-
 សនៈក៏ប្រឡាក់ដោយឈាម ។ ភិក្ខុទាំងឡាយក្រាបបង្គំទូលសេចក្តីនុ៎ះចំពោះ
 ព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនីមិន
 ត្រូវអង្គុយសង្កត់ ដេកសង្កត់ នូវគ្រែដែលគេញាត់ភ្ជាប់ នូវតាំងដែលគេ
 ញាត់ភ្ជាប់ទេ ភិក្ខុនីណាអង្គុយសង្កត់ ដេកសង្កត់ ត្រូវអាបត្តិទុក្ខដ ។ ម្ចាស់
 ភិក្ខុទាំងឡាយ តថាគតអនុញ្ញាតនូវបីវត្ថុនិរោធន ។ បីវត្ថុនិរោធនក៏
 ប្រឡាក់ដោយឈាម ។ ភិក្ខុទាំងឡាយក្រាបបង្គំទូលរឿងនុ៎ះ ចំពោះព្រះមាន
 ព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតនូវ
 សំពត់ទ្រនាប់ ។ សំពត់ទ្រនាប់ក៏រូបតចុះ ។ ភិក្ខុទាំងឡាយក្រាបបង្គំទូល
 សេចក្តីនុ៎ះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំង-
 ឡាយ តថាគតអនុញ្ញាតឲ្យចង (សំពត់ទ្រនាប់) ដោយសរសៃអំបោះ
 ហើយចងភ្ជាប់នឹងភ្លៅចុះ ។ សរសៃអំបោះក៏ជាចំទៅ ។ ពួកភិក្ខុក្រាបបង្គំទូល
 រឿងនោះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំង-
 ឡាយ តថាគតអនុញ្ញាតឲ្យក្រវាត់សម្រាប់ចងឆ្នុកក្បិន ។

[២៣៦] សម័យនោះឯង ឆត្វគ្គិយភិក្ខុនី ទ្រទ្រង់ខ្សែក្រវាត់សព្វកាល ។ មនុស្សទាំងឡាយពោលទោស តិះដៀល បន្តិះបង្គាប់ថា ។ បេ។ ដូចជាពួកស្រីគ្រហស្ថអ្នកបរិភោគកាម ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយភិក្ខុនី មិនត្រូវប្រើខ្សែក្រវាត់សព្វកាលទេ ភិក្ខុនីណាប្រើ ត្រូវអាបត្តិទុក្ខដ៏ម្ចាស់ភិក្ខុទាំងឡាយ តថាគតអនុញ្ញាតខ្សែក្រវាត់ដល់ភិក្ខុនីដែលមានរដូវ ។

កាលារ៉ះទី ២ ចប់

[២៣៧] សម័យនោះឯង ឧបសម្បទ្ធាភិក្ខុនីទាំងឡាយគ្មាននិមិត្តខ្លះ មានហេតុគ្រាន់តែជានិមិត្តខ្លះ មិនមានឈាមរដូវខ្លះ មានឈាមរដូវជានិច្ចខ្លះ មានសំពត់ទ្រនាប់ជានិច្ចខ្លះ មានឈាមរដូវហូរខ្លះ ជាសិខរិណីខ្លះ ជាស្រីឡើយខ្លះ មានរូបដូចប្រុសខ្លះ ទ្វារមគ្គ (ទាំងពីរ) រលាយចូលគ្នាខ្លះ ជាឧកតោព្យញ្ញនកាខ្លះ ។ បេ។ ភិក្ខុទាំងឡាយក្រាបបង្គំទូលរឿងនោះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យ (ភិក្ខុនី) សួរនូវអន្តរាយិកធម៌ ២៤ ប្រការចំពោះស្រ្តីដែលមកសូមឧបសម្បទា ។ ម្ចាស់ភិក្ខុទាំងឡាយ ត្រូវភិក្ខុសួរភិក្ខុនីយ៉ាងនេះថា នាងមិនមែនឥតនិមិត្តទេឬ នាងមិនមែនមានហេតុគ្រាន់តែជានិមិត្តទេឬ នាងមិនមែនមិនមានឈាមទេឬ នាងមិនមានឈាមជានិច្ចទេឬ នាងមិនមែនមានសំពត់ទ្រនាប់ជានិច្ចទេឬ នាងមិនមែនមានឈាមរដូវហូរជានិច្ចទេឬ នាងមិនមែនជាសិខរិណីទេឬ នាងមិនមែនជាស្រ្តីឡើយទេឬ នាងមិនមែនជាស្រ្តីមានរូបដូច

ប្រសទេឬ នាងឥតមានទ្វារមគ្គរលាយចូលគ្នាទេឬ នាងមិនមែនជាឧកតោ
 ព្យញ្ជនកា ទេឬ (ម្យ៉ាងទៀត) អាពាធយ៉ាងនេះ គឺយូង ពក ស្រែង
 ស្រកីអណ្តែង ឆ្អុតជ្រូក នាងមានឬទេ នាងជាមនុស្សឬ នាងជាស្រ្តីឬ នាង
 ជាអ្នកជាឬ នាងមិនមានជំពាក់បំណុលគេទេឬ នាងមិនមែនជាអ្នកបម្រើព្រះ
 រាជាទេឬ មាតាបិតា និងប្តី (របស់នាង) បានអនុញ្ញាតហើយឬ នាងមាន
 អាយុគ្រប់ ២០ ឆ្នាំហើយឬ នាងមានបាត្រ និងចីវរគ្រប់គ្រាន់ហើយឬ នាង
 ឈ្មោះអ្វី បវត្តិនី (ឧបជ្ឈាយ៍) របស់នាងឈ្មោះអ្វី ។

[២៣៨] សម័យនោះឯង ភិក្ខុទាំងឡាយសួរអន្តរាយិកធម៌ចំពោះ
 ពួកភិក្ខុនី ។ ឧបសម្បទាបេក្ខាទាំងឡាយអៀនខ្មាសមានមុខអោនចុះ មិន
 អាចនឹងឆ្លើយប្រាប់បាន ។ ពួកភិក្ខុក្រាបបង្គំទូលរឿងនោះ ចំពោះព្រះមាន
 ព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាត
 ដើម្បីឲ្យឧបសម្បទាក្នុងសំណាក់ភិក្ខុសង្ឃ ដល់ភិក្ខុនីដែលបានឧបសម្បទា
 ដោយចំណែកម្ខាងដ៏បរិសុទ្ធក្នុងភិក្ខុនីសង្ឃរូប (ម្តង) ហើយ ។

[២៣៩] សម័យនោះឯង ពួកភិក្ខុនី មិនបានប្រៀនប្រដៅឧបសម្បទា-
 បេក្ខាសោះទេ គ្រាន់តែសាកសួរអន្តរាយិកធម៌ ។ ឧបសម្បទាបេក្ខាក៏អៀន
 ខ្មាសមានមុខអោនចុះ មិនអាចនឹងឆ្លើយប្រាប់បាន ។ ភិក្ខុទាំងឡាយក្រាប
 បង្គំទូលរឿងនោះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់
 ភិក្ខុទាំងឡាយ តថាគតអនុញ្ញាត ឲ្យប្រៀនប្រដៅជាមុនសិន ហើយសីមសួរ
 អន្តរាយិកធម៌ជាក្រោយ ។ ពួកភិក្ខុក៏ប្រៀនប្រដៅ (ឧបសម្បទាបេក្ខា)

ក្នុងកណ្តាលជំនុំសង្ឃនោះ ។ ឧបសម្បទាបេក្ខានៅតែអៀនខ្មាស មានមុខ
 អោនចុះ មិនអាចឆ្លើយប្រាប់បានដូច្នោះទៀត ។ ភិក្ខុទាំងឡាយក្រាបបង្គំទូល
 រឿងនេះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
 តថាគតអនុញ្ញាតឲ្យប្រៀនប្រដៅក្នុងទីដ៏សមគួរ ហើយសីមសួរអន្តរាយិកធម៌
 ក្នុងកណ្តាលជំនុំសង្ឃ ។ ម្ចាស់ភិក្ខុទាំងឡាយ (ភិក្ខុនី) ត្រូវប្រៀនប្រដៅ
 ឧបសម្បទាបេក្ខាយ៉ាងនេះ ។ មុនដំបូងត្រូវភិក្ខុនីឲ្យឧបសម្បទាបេក្ខាកាន់យក
 ឧបជ្ឈាយ៍ លុះឲ្យកាន់យកឧបជ្ឈាយ៍ហើយ គប្បីប្រាប់បាត្រនិងចីវរថា នេះ
 ជាបាត្រ នេះជាសង្ឃាដិ នេះជាចីវរ នេះជាស្បង់ នេះជាសំពត់ពុទ្ធ^១ នេះជា
 សំពត់ងូតទឹករបស់នាង នាងចូរទៅឈរក្នុងទីឱកាសឯណោះ ។ (វេលា
 នោះ) ភិក្ខុនីល្ងង់មិនឆ្ងាសទៅប្រដៅ ។ ឧបសម្បទាបេក្ខាទាំងឡាយ ដែល
 ភិក្ខុនីមិនឆ្ងាសប្រដៅមិនស្រួល ក៏នៅតែរើងខ្លួនអៀនខ្មាស មិនអាចនឹងឆ្លើយ
 ប្រាប់បាន ។ ភិក្ខុទាំងឡាយក្រាបបង្គំទូលសេចក្តីនេះចំពោះព្រះមានព្រះភាគ ។
 ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនីដែលល្ងង់មិនឆ្ងាសមិនត្រូវ
 ប្រដៅឧបសម្បទាបេក្ខាទេ ភិក្ខុនីណាប្រដៅ ត្រូវអាបត្តិទុក្ខដ ។ ម្ចាស់ភិក្ខុ
 ទាំងឡាយ តថាគតអនុញ្ញាតឲ្យភិក្ខុនីដែលឆ្ងាសប្រតិពលប្រដៅ (ឧប-
 សម្បទាបេក្ខា) បាន ។ ភិក្ខុនីដែលសង្ឃមិនបានសន្មតក៏ទៅប្រៀនប្រដៅ ។
 ភិក្ខុទាំងឡាយក្រាបបង្គំទូលសេចក្តីនេះចំពោះព្រះមានព្រះភាគ ។ ព្រះអង្គទ្រង់
 ត្រាស់ថា ម្ចាស់ភិក្ខុទាំងឡាយ ភិក្ខុនីដែលសង្ឃមិនបានសន្មត មិនត្រូវប្រៀន

១- តាមទំនងពាក្យខ្មែរខ្លះគួរប្រែថា អៀម ។

កិក្ខនីខន្ទកៈ

៦៣២

ប្រដៅឧបសម្បទាបេក្ខាទេ កិក្ខនីណាប្រៀនប្រដៅ ត្រូវអាបត្តិទុក្ខដ ម្នាល
កិក្ខទាំងឡាយ តថាគតអនុញ្ញាតឲ្យកិក្ខនី ដែលសង្ឃសន្មតហើយ (នោះ)
ប្រៀនប្រដៅបាន ។ ម្នាលកិក្ខទាំងឡាយ សង្ឃគប្បីសន្មតយ៉ាងនេះ ។ ខ្លួន
ឯងគប្បីសន្មតខ្លួនឯងក៏បាន កិក្ខនីដទៃគប្បីសន្មតកិក្ខនីដទៃក៏បាន ។

[២៤០] ខ្លួនឯងគប្បីសន្មតខ្លួនឯងយ៉ាងណា ។ កិក្ខនីដែលឆ្ងាស
ប្រតិពលត្រូវប្រកាសសង្ឃថា បពិត្រព្រះនាងជាម្ចាស់ សូមព្រះសង្ឃស្តាប់ខ្ញុំ
(ជឿត) ឧបសម្បទាបេក្ខា (ជាសិស្ស) របស់នាងជាម្ចាស់ឈ្មោះនេះ ។
បើកម្មមានកាលគួរដល់សង្ឃហើយ ខ្ញុំម្ចាស់គប្បីប្រៀនប្រដៅឧបសម្បទាបេក្ខា
ឈ្មោះនេះ ។ ខ្លួនឯងគប្បីសន្មតខ្លួនឯងយ៉ាងនេះ ។

[២៤១] កិក្ខនីដទៃគប្បីសន្មតកិក្ខនីដទៃយ៉ាងណា ។ កិក្ខនីដែលឆ្ងាស
ប្រតិពលគប្បីញ៉ាំងសង្ឃឲ្យដឹងថា បពិត្រព្រះនាងជាម្ចាស់ សូមព្រះសង្ឃ
ស្តាប់ខ្ញុំ លោកម្ចាស់ឈ្មោះនេះ ជាឧបសម្បទាបេក្ខារបស់កិក្ខនីឈ្មោះនេះ ។
បើកម្មមានកាលគួរដល់សង្ឃហើយ កិក្ខនីឈ្មោះនេះគប្បីប្រៀនប្រដៅឧប-
សម្បទាបេក្ខាឈ្មោះនេះ ។ កិក្ខនីដទៃគប្បីសន្មតកិក្ខនីដទៃ ដោយអាការ
យ៉ាងនេះ ។

[២៤២] កិក្ខនីដែលសង្ឃសន្មតហើយនោះ គប្បីចូលទៅរកឧប-
សម្បទាបេក្ខា ហើយពោលយ៉ាងនេះថា នែនាងឈ្មោះនេះ នាងស្តាប់ហ្ន៎
កាលនេះជាកាលពិត ជាកាលមែនរបស់នាងហើយ របស់ណាដែលកើត
ហើយ ខ្ញុំសួររបស់នោះចំពោះនាងក្នុងកណ្តាលជំនុំសង្ឃហេតុដែលមាន នាង

ត្រូវនិយាយថាមាន ហេតុដែលមិនមាន នាងត្រូវនិយាយថាមិនមាន នាងកុំ
 រឹងខ្លួនឡើយ កុំអៀនខ្មាសឡើយ ខ្ញុំនឹងសួរនាងយ៉ាងនេះថា នាងមិនមែនឥត
 និមិត្តទេឬ នាងមិនមែនមានហេតុគ្រាន់តែជានិមិត្តទេឬ នាងមិនមែនឥតឈាម
 ទេឬ នាងមិនមានឈាមជានិច្ចទេឬ នាងមិនមែនមានសំពត់ទ្រនាប់ជានិច្ចទេ
 ឬ នាងមិនមែនមានឈាមរដូវហូរជានិច្ចទេឬ នាងមិនមែនជាសិខរិណីទេឬ
 នាងមិនមែនជាស្រ្តីខ្ចីយទេឬ នាងមិនមែនមានរូបដូចប្រុសទេឬ នាងមិនមាន
 ទ្វារមគ្គរលាយចូលគ្នាទេឬ នាងមិនមែនជាឧកតោព្យញ្ញនកាទេឬ នាងមាន
 អាពាធយ៉ាងនេះ គឺយូង ពក ស្រែង រឹងរៃ ឆ្អុតជ្រូកដែរឬ នាងជាមនុស្សឬ
 នាងជាស្រ្តីឬ នាងជាអ្នកជាឬ នាងជាស្រ្តីឥតជំពាក់បំណុលគេទេឬ នាងមិន
 មែនជាអ្នកបម្រើព្រះរាជាទេឬ មាតាបិតា និងប្តីរបស់នាងបានអនុញ្ញាតហើយ
 ឬ នាងមានអាយុគ្រប់ ២០ ឆ្នាំហើយឬ នាងមានបាត្រ និងចីវរគ្រប់គ្រាន់
 ហើយឬ នាងឈ្មោះអ្វី បវត្តិនីរបស់នាងឈ្មោះអ្វី ។ ភិក្ខុនីជាអ្នកប្រៀន
 ប្រដៅ និងឧបសម្បទាបេក្ខាមកជាមួយគ្នា ។ បេ ។ មិនគប្បីមកជាមួយគ្នាទេ ។
 ភិក្ខុនីជាអ្នកប្រៀនប្រដៅគប្បីមកមុនបង្អស់ ហើយផ្ទៀងសង្ស័យឲ្យដឹងថា បពិត្រ
 ព្រះនាងជាម្ចាស់ សូមសង្ឃស្តាប់ខ្ញុំ ដ្បិតនាងសិក្ខាមាណាឈ្មោះនេះ ជាឧប-
 សម្បទាបេក្ខារបស់នាងជាម្ចាស់ឈ្មោះនេះ ខ្ញុំម្ចាស់បានប្រៀនប្រដៅហើយ ។
 បើកម្មមានកាលគួរដល់សង្ឃហើយ ឧបសម្បទាបេក្ខាឈ្មោះនេះ គប្បីមក ។
 ភិក្ខុនីអ្នកប្រៀនប្រដៅគប្បីពោលថា នាងចូលមក ។ ត្រូវភិក្ខុនីអ្នកប្រៀន
 ប្រដៅឲ្យឧបសម្បទាបេក្ខានោះ ធ្វើចីពរឲ្យស្នាម្នាម ឲ្យថ្វាយបង្គំបាទភិក្ខុនី

ទាំងឡាយ ឲ្យអង្គុយច្រហោងផ្គងអញ្ចាលឡើយ ហើយឲ្យសូមឧបសម្បទាថា
 បពិត្រនាងជាម្ចាស់ ខ្ញុំម្ចាស់សូមឧបសម្បទានឹងសង្ឃ បពិត្រនាងជាម្ចាស់
 សូមសង្ឃអាស្រ័យសេចក្តីអនុគ្រោះស្រោចស្រង់ខ្ញុំផង បពិត្រនាងជាម្ចាស់ ខ្ញុំ
 ម្ចាស់សូមឧបសម្បទានឹងសង្ឃ អស់វារៈពីរដងផង បពិត្រនាងជាម្ចាស់ សូម
 សង្ឃអាស្រ័យសេចក្តីអនុគ្រោះស្រោចស្រង់ខ្ញុំផង បពិត្រនាងជាម្ចាស់ ខ្ញុំម្ចាស់
 សូមឧបសម្បទានឹងសង្ឃ អស់វារៈបីដងផង បពិត្រនាងជាម្ចាស់ សូមសង្ឃ
 អាស្រ័យសេចក្តីអនុគ្រោះស្រោចស្រង់ខ្ញុំផង ។ ភិក្ខុនីដែលឆ្ងាសប្រតិពល
 គប្បីផ្អៀងសង្ឃឲ្យដឹងថា បពិត្រនាងជាម្ចាស់ សូមសង្ឃស្តាប់ខ្ញុំ ដ្បិតនាង
 ឈ្មោះនេះ នេះជាឧបសម្បទាបេក្ខារបស់នាងម្ចាស់ឈ្មោះនេះ បើកម្មមាន
 កាលគួរដល់សង្ឃហើយ ខ្ញុំគួរសួរអន្តរាយិកធម៌នឹងឧបសម្បទាបេក្ខាឈ្មោះ
 នេះ ។ នៃនាងឈ្មោះនេះ នាងស្តាប់ហ្ន៎ កាលនេះជាកាលពិត ជាកាលមែន
 របស់នាងហើយ ហេតុណាដែលកើតហើយ ខ្ញុំសួរចំពោះហេតុនោះ ហេតុ
 ដែលមាន នាងគប្បីឆ្លើយថាមាន ហេតុដែលគ្មាន នាងគប្បីឆ្លើយថាគ្មាន នាង
 មិនមែនឥតនិមិត្តទេឬ នាងមិនមែនមានហេតុគ្រាន់តែជានិមិត្តទេឬ ។ បេ។ នាង
 ឈ្មោះអ្វី បវត្តិនីរបស់នាងឈ្មោះអ្វី ។ ភិក្ខុនីដែលឆ្ងាសប្រតិពលគប្បីផ្អៀង
 សង្ឃឲ្យដឹងថា បពិត្រនាងជាម្ចាស់ សូមសង្ឃស្តាប់ខ្ញុំ ដ្បិតនាងឈ្មោះនេះ
 នេះជាឧបសម្បទាបេក្ខារបស់នាងជាម្ចាស់ឈ្មោះនេះ បរិសុទ្ធចាកអន្តរាយិក-
 ធម៌ទាំងឡាយហើយ ។ បុត្រ និងប្តីរបស់នាងនេះមានគ្រាប់គ្រាន់ហើយ ។
 ឥឡូវ ឧបសម្បទាបេក្ខាឈ្មោះនេះ មាននាងជាម្ចាស់ឈ្មោះនេះជាបវត្តិនីមក

សូមឧបសម្បទានឹងសង្ឃ ។ បើកម្មមានកាលគួរដល់សង្ឃហើយ សង្ឃគប្បី
 ញ៉ាំងឧបសម្បទាបេក្ខាឈ្មោះនេះ ។ មាននាងជាម្ចាស់ឈ្មោះនេះ ជាបវត្តិនី
 ឲ្យបានឧបសម្បទា ។ នេះជាញាតិ ។ បពិត្រនាងជាម្ចាស់ សូមសង្ឃស្តាប់ខ្ញុំ
 ដ្បិតនាងឈ្មោះនេះ នេះជាឧបសម្បទាបេក្ខា របស់នាងជាម្ចាស់ឈ្មោះនេះ
 បរិសុទ្ធចាកអន្តរាយិកធម៌ទាំងឡាយហើយ ។ បាត្រ និងចីវររបស់នាងនេះ
 មានគ្រប់គ្រាន់ហើយ ឥឡូវឧបសម្បទាបេក្ខាឈ្មោះនេះ មាននាងជាម្ចាស់
 ឈ្មោះនេះជាបវត្តិនី មកសូមឧបសម្បទានឹងសង្ឃ ។ ឥឡូវសង្ឃញ៉ាំងឧប-
 សម្បទាបេក្ខាឈ្មោះនេះ មាននាងជាម្ចាស់ឈ្មោះនេះជាបវត្តិនី ឲ្យបានឧប-
 សម្បទា ។ ឧបសម្បទារបស់ឧបសម្បទាបេក្ខាឈ្មោះនេះ មាននាងជាម្ចាស់
 ឈ្មោះនេះជាបវត្តិនី គួរដល់នាងជាម្ចាស់អង្គណា នាងជាម្ចាស់អង្គនោះគប្បី
 ស្ងៀម មិនគួរដល់នាងជាម្ចាស់អង្គណា នាងជាម្ចាស់អង្គនោះគប្បីឆ្លើយមក ។
 ខ្ញុំប្រកាសសេចក្តីនេះអស់វារៈពីរដងផង ។ បេ ។ ខ្ញុំប្រកាសសេចក្តីនេះអស់វារៈ
 បីដងផងថា បពិត្រនាងជាម្ចាស់ សូមសង្ឃស្តាប់ខ្ញុំ នាងឈ្មោះនេះនេះ ជា
 ឧបសម្បទាបេក្ខា របស់នាងជាម្ចាស់ឈ្មោះនេះ បរិសុទ្ធចាកអន្តរាយិកធម៌
 ទាំងឡាយហើយ ។ បាត្រ និងចីវររបស់នាងនេះ មានគ្រប់គ្រាន់ហើយ ។
 ឥឡូវឧបសម្បទាបេក្ខាឈ្មោះនេះ មាននាងជាម្ចាស់ឈ្មោះនេះជាបវត្តិនី មក
 សូមឧបសម្បទានឹងសង្ឃ ។ ឥឡូវសង្ឃញ៉ាំងឧបសម្បទាបេក្ខាឈ្មោះនេះ
 របស់នាងជាម្ចាស់ឈ្មោះនេះ ជាបវត្តិនីឲ្យបានឧបសម្បទា ។ ឧបសម្បទា
 របស់ឧបសម្បទាបេក្ខាឈ្មោះនេះ មាននាងជាម្ចាស់ឈ្មោះនេះជាបវត្តិនី គួរ

ដល់នាងជាម្ចាស់អង្គណា នាងជាម្ចាស់អង្គនោះគប្បីស្ងៀម មិនគួរដល់នាង
ជាម្ចាស់អង្គណា នាងជាម្ចាស់អង្គនោះគប្បីឆ្លើយមក ។ ឧបសម្បទាបេក្ខា
ឈ្មោះនេះ មាននាងជាម្ចាស់ឈ្មោះនេះជាបវត្ថុនី សង្ឃបានឲ្យឧបសម្បទា
ហើយ ។ ការឲ្យឧបសម្បទានេះគួរដល់សង្ឃ ព្រោះហេតុនោះបានជាសង្ឃ
ស្ងៀម ។ ខ្ញុំម្ចាស់សូមចាំទុកនូវសេចក្តីនេះ ដោយអាការស្ងៀមយ៉ាងនេះ ។

[២៤៣] កិក្ខន្ធម្នកប្រៀនប្រដៅ គប្បីនាំយកឧបសម្បទាបេក្ខានោះ
ចូលទៅកកក្នុងសង្ឃ ឲ្យធ្វើចីពរឆៀងស្នាម្នាង ឲ្យក្រាបបង្គំបាទាកិក្ខុទាំង-
ឡាយ ឲ្យអង្គុយច្រហោងផ្គងអញ្ចាប្រឡើង ហើយឲ្យសូមឧបសម្បទាក្នុង
ខណៈនោះថា បពិត្រលោកជាម្ចាស់ទាំងឡាយ ខ្ញុំម្ចាស់ឈ្មោះនេះ ជាឧប-
សម្បទាបេក្ខារបស់នាងជាម្ចាស់ឈ្មោះនេះ បានឧបសម្បទាដោយចំណែក
ម្នាងហើយ បរិសុទ្ធក្នុងកិក្ខន្ធសង្ឃហើយ បពិត្រលោកម្ចាស់ទាំងឡាយ ខ្ញុំ
ម្ចាស់មកសូមឧបសម្បទានឹងកិក្ខុសង្ឃ (ម្តងទៀត) បពិត្រលោកម្ចាស់
ទាំងឡាយ សូមសង្ឃអាស្រ័យសេចក្តីអនុគ្រោះហើយស្រោចស្រង់ខ្ញុំផង ។
បពិត្រលោកម្ចាស់ទាំងឡាយ ខ្ញុំម្ចាស់ឈ្មោះនេះ ជាឧបសម្បទាបេក្ខារបស់
នាងជាម្ចាស់ឈ្មោះនេះ បានឧបសម្បទាដោយចំណែកម្នាងហើយ បរិសុទ្ធ
ក្នុងកិក្ខន្ធសង្ឃហើយ បពិត្រលោកម្ចាស់ទាំងឡាយ ខ្ញុំម្ចាស់មកសូមឧប-
សម្បទានឹងកិក្ខុសង្ឃ (ម្តងទៀត) អស់វារៈពីរជងផង បពិត្រលោកម្ចាស់
ទាំងឡាយ សូមសង្ឃអាស្រ័យសេចក្តីអនុគ្រោះ ហើយស្រោចស្រង់ខ្ញុំផង ។
បពិត្រលោកម្ចាស់ទាំងឡាយ ខ្ញុំម្ចាស់ឈ្មោះនេះ ជាឧបសម្បទាបេក្ខារបស់

នាងជាម្ចាស់ឈ្មោះនេះ បានឧបសម្បទាដោយចំណែកម្ខាងហើយ បរិសុទ្ធក្នុងភិក្ខុនីសង្ឃហើយ បពិត្រលោកជាម្ចាស់ទាំងឡាយ ខ្ញុំម្ចាស់មកសូមឧបសម្បទានឹងភិក្ខុសង្ឃ (ម្តងទៀត) អស់វារៈបីដងផង បពិត្រលោកម្ចាស់ទាំងឡាយ សូមសង្ឃអាស្រ័យសេចក្តីអនុគ្រោះ ស្រោចស្រង់ខ្ញុំផង ។

[២៤៤] ភិក្ខុដែលឆ្ងាសប្រតិពលគប្បីប្រកាសសង្ឃថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ (ដ្បិត) ឧបសម្បទាបេក្ខាឈ្មោះនេះនេះ ជាឧបសម្បទាបេក្ខារបស់ភិក្ខុនីឈ្មោះនេះ បានឧបសម្បទាដោយចំណែកម្ខាងហើយ បរិសុទ្ធក្នុងភិក្ខុនីសង្ឃហើយ ឥឡូវឧបសម្បទាបេក្ខាឈ្មោះនេះ មានភិក្ខុនីឈ្មោះនេះជាបវត្តិនី (ឧបជ្ឈាយ៍) មកសូមឧបសម្បទានឹងសង្ឃ (ម្តងទៀត) ។ បើកម្មមានកាលគួរដល់សង្ឃហើយ សង្ឃគប្បីញ៉ាំងឧបសម្បទាបេក្ខាឈ្មោះនេះ មានភិក្ខុនីឈ្មោះនេះជាបវត្តិនីឲ្យបានឧបសម្បទា ។ នេះជាញត្តិ ។ បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ ឧបសម្បទាបេក្ខាឈ្មោះនេះនេះជាឧបសម្បទាបេក្ខារបស់ភិក្ខុនីឈ្មោះនេះ បានឧបសម្បទាដោយចំណែកម្ខាងហើយ បរិសុទ្ធក្នុងភិក្ខុនីសង្ឃហើយ ឥឡូវឧបសម្បទាបេក្ខាឈ្មោះនេះមានភិក្ខុនីឈ្មោះនេះជាបវត្តិនី មកសូមឧបសម្បទានឹងសង្ឃ (ម្តងទៀត) សង្ឃញ៉ាំងឧបសម្បទាបេក្ខាឈ្មោះនេះ មានភិក្ខុនីឈ្មោះនេះជាបវត្តិនីឲ្យបានឧបសម្បទា ។ ឧបសម្បទារបស់ឧបសម្បទាបេក្ខាឈ្មោះនេះ មានភិក្ខុនីឈ្មោះនេះជាបវត្តិនី គួរដល់លោកដ៏មានអាយុអង្គណា លោកដ៏មានអាយុអង្គនោះគប្បីស្ងៀម មិនគួរដល់លោកដ៏មានអាយុអង្គណា លោកដ៏មាន

អាយុអង្គនោះគប្បីឆ្លើយមក ។ ខ្ញុំប្រកាសសេចក្តីនេះអស់វារៈពីរដងផង ។ បេ ។
 ខ្ញុំប្រកាសសេចក្តីនេះអស់វារៈបីដងផងថា បពិត្រព្រះសង្ឃដ៏ចម្រើន សូម
 សង្ឃស្តាប់ខ្ញុំ ដ្បិតឧបសម្បទាបេក្ខាឈ្មោះនេះនេះ ជាឧបសម្បទាបេក្ខារបស់
 កិក្ខន្ធឈ្មោះនេះ បានឧបសម្បទាដោយចំណែកម្ខាងហើយ បរិសុទ្ធិក្នុងកិក្ខន្ធ
 សង្ឃហើយ ឥឡូវឧបសម្បទាបេក្ខាឈ្មោះនេះ មានកិក្ខន្ធឈ្មោះនេះជាបវត្តិនី
 មកសូមឧបសម្បទានឹងសង្ឃ (ម្តងទៀត) ។ សង្ឃញ្ញាំងឧបសម្បទា-
 បេក្ខាឈ្មោះនេះ មានកិក្ខន្ធឈ្មោះនេះជាបវត្តិនី ឲ្យបានឧបសម្បទា ។ ឧប-
 សម្បទារបស់ឧបសម្បទាបេក្ខាឈ្មោះនេះ មានកិក្ខន្ធឈ្មោះនេះជាបវត្តិនី គួរ
 ដល់លោកដ៏មានអាយុអង្គណា លោកដ៏មានអាយុអង្គនោះ គប្បីនៅស្ងៀម
 មិនគួរដល់លោកដ៏មានអាយុអង្គណា លោកដ៏មានអាយុអង្គនោះ គប្បីឆ្លើយ
 មក ។ ឧបសម្បទាបេក្ខាឈ្មោះនេះ មានកិក្ខន្ធឈ្មោះនេះជាបវត្តិនី សង្ឃបាន
 ឲ្យឧបសម្បទាហើយ ។ កម្មនេះ សមគួរដល់សង្ឃហើយ ហេតុនោះ បាន
 ជាសង្ឃស្ងៀម ។ ខ្ញុំសូមចាំសេចក្តីនេះទុកដោយអាការស្ងៀមយ៉ាងនេះ ។

[២៤៥] ឧបជ្ឈាយ៍គប្បីវាសស្រមោល គប្បីប្រាប់ប្រមាណនៃរដូវ
 គប្បីប្រាប់ចំណែកថ្ងៃ គប្បីប្រាប់សន្តតិ គប្បីប្រាប់ពួកកិក្ខន្ធថា នាងទាំង-
 ឡាយចូរប្រាប់និស្ស័យ ៣ យ៉ាងផង ប្រាប់អករណីយកិច្ច ៨ យ៉ាងផងដល់
 កិក្ខន្ធបីនេះ ។

[២៤៦] សម័យនោះឯង កិក្ខន្ធទាំងឡាយ រវល់រៀបចំអាសនៈ^(១)

១- សូមមើលអង្គកថាខាន្តក្រោម ។

ក្នុងរោងភត្ត ធ្វើភត្តកាលឲ្យកន្លងហួសទៅ ។ ភិក្ខុទាំងឡាយក្រាបបង្គំទូល
សេចក្តីនុ៎ះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំង-
ឡាយ តថាគតអនុញ្ញាតលំដាប់ទីចាស់ខ្ចីដល់ភិក្ខុនីទាំងឡាយ ៨ រូប និងទី
សមគួរតាមដំណើរមុនក្រោយ ដល់ភិក្ខុនីទាំងឡាយក្រៅពីនោះ ។

[២៤៧] សម័យនោះឯង ភិក្ខុនីទាំងឡាយដឹងថា ព្រះមានព្រះភាគ
ទ្រង់អនុញ្ញាតលំដាប់ទីចាស់ខ្ចី ដល់ភិក្ខុនី ៨ រូប និងទីសមគួរតាមដំណើរ
មុនក្រោយ ដល់ភិក្ខុនីទាំងឡាយ ក្រៅពីនោះដូច្នេះហើយ ក៏ឃាត់លំដាប់ទី
ចាស់ខ្ចីចំពោះភិក្ខុនី ៨ រូប ឃាត់នូវទីសមគួរតាមដំណើរមុនក្រោយ ចំពោះ
ភិក្ខុនីទាំងឡាយក្រៅពីនោះគ្រប់កន្លែង ។ ភិក្ខុទាំងឡាយក្រាបបង្គំទូលសេចក្តី
នុ៎ះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
តថាគតអនុញ្ញាតនូវលំដាប់ទីចាស់ខ្ចីចំពោះភិក្ខុនី ៨ រូប និងទីតាមលំដាប់មុន
ក្រោយដល់ភិក្ខុនីទាំងឡាយ ក្រៅពីនោះ ក្នុងរោងឆាន់ កន្លែងដទៃទៀត
ភិក្ខុនី មិនត្រូវឃាត់លំដាប់ទីចាស់ខ្ចីទេ ភិក្ខុនីណាឃាត់ ត្រូវអាបត្តិទុក្ខដ ។

[២៤៨] សម័យនោះឯង ពួកភិក្ខុនីមិនបានបវារណា ។ ភិក្ខុទាំង-
ឡាយក្រាបបង្គំទូលសេចក្តីនុ៎ះចំពោះព្រះមានព្រះភាគ ។ ព្រះអង្គទ្រង់ត្រាស់
ថា ម្ចាស់ភិក្ខុទាំងឡាយ ភិក្ខុនីមិនត្រូវមិនបវារណាទេ ភិក្ខុនីណាមិនបវារណា
វិន័យធរ ត្រូវវិនិច្ឆ័យតាមអាបត្តិ ។

[២៤៩] សម័យនោះឯង ភិក្ខុនីទាំងឡាយ បវារណាដោយខ្លួនឯង
មិនបវារណានឹងភិក្ខុសង្ឃ ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះ

ព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនិមិន
ត្រូវបវារណាដោយខ្លួនឯង មិនត្រូវមិនបវារណានឹងភិក្ខុសង្ឃទេ ភិក្ខុនិណា
មិនបវារណា វិន័យធរត្រូវវិនិច្ឆ័យតាមអាបត្តិ ។

[២៤០] សម័យនោះឯង ភិក្ខុនិទាំងឡាយបវារណា ក្នុងទីមួយ
ជាមួយនឹងពួកភិក្ខុហើយធ្វើកោលាហល ។ ពួកភិក្ខុក្រាបបង្គំទូលសេចក្តីនុ៎ះ
ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនិ
មិនត្រូវបវារណា ក្នុងទីមួយជាមួយនឹងពួកភិក្ខុទេ ភិក្ខុនិណាបវារណា ត្រូវ
អាបត្តិទុក្ខជ ។

[២៤១] សម័យនោះឯង ភិក្ខុនិទាំងឡាយ បវារណាមុនភត្ត ធ្វើ
ភត្តកាលឲ្យកន្លងហួសទៅ ។ ភិក្ខុទាំងឡាយក្រាបបង្គំទូលសេចក្តីនុ៎ះចំពោះ
ព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
អនុញ្ញាតឲ្យភិក្ខុនិបវារណាក្រោយភត្តវិញ ។ ភិក្ខុនិក៏បវារណាក្រោយភត្តក្នុង
វេលាវិកាល ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះ
ភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យ
ភិក្ខុនិបវារណានឹងភិក្ខុនិសង្ឃក្នុងថ្ងៃនេះ ហើយបវារណានឹងភិក្ខុសង្ឃក្នុងថ្ងៃ
ស្អែកទៀត ។

[២៤២] សម័យនោះឯង ភិក្ខុនិសង្ឃទាំងអស់ នាំគ្នាបវារណា
ហើយធ្វើឲ្យកើតកោលាហល ។ ភិក្ខុទាំងឡាយ ក្រាបបង្គំទូលសេចក្តីនុ៎ះចំពោះ
ព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត

អនុញ្ញាតឲ្យសន្មតភិក្ខុនីមួយរូបដែលឆ្លាសប្រតិពល ឲ្យបវារណានឹងភិក្ខុសង្ឃ ដើម្បីប្រយោជន៍ដល់ភិក្ខុនីសង្ឃ (ជំនួសភិក្ខុនីសង្ឃ) ។ ម្ចាស់ភិក្ខុទាំងឡាយ ភិក្ខុនីត្រូវសន្មតយ៉ាងនេះ គប្បីសូមភិក្ខុនីជាមុន លុះសូមរួចហើយ ត្រូវភិក្ខុនីដែលឆ្លាសប្រតិពលប្រកាសសង្ឃថា បពិត្រនាងជាម្ចាស់ សូមសង្ឃស្តាប់ខ្ញុំ បើកម្មមានកាលគួរដល់សង្ឃហើយ សង្ឃគប្បីសន្មតភិក្ខុនីឈ្មោះនេះ ឲ្យជាអ្នកបវារណានឹងភិក្ខុសង្ឃ ដើម្បីប្រយោជន៍ដល់ភិក្ខុនីសង្ឃ ។ នេះជាញាតិ ។ បពិត្រនាងជាម្ចាស់ សូមសង្ឃស្តាប់ខ្ញុំ សង្ឃនឹងសន្មតភិក្ខុនីឈ្មោះនេះ ឲ្យជាអ្នកបវារណានឹងភិក្ខុសង្ឃ ដើម្បីប្រយោជន៍ដល់ភិក្ខុនីសង្ឃ ។ ការសន្មតភិក្ខុនីឈ្មោះនេះ ឲ្យជាអ្នកបវារណានឹងភិក្ខុសង្ឃ ដើម្បីប្រយោជន៍ដល់ភិក្ខុនីសង្ឃ សមគួរដល់នាងជាម្ចាស់អង្គណា នាងជាម្ចាស់អង្គនោះ គប្បីស្ងៀម ។ មិនសមគួរដល់នាងជាម្ចាស់អង្គណា នាងជាម្ចាស់អង្គនោះ គប្បីឆ្លើយមក ។ ភិក្ខុនីឈ្មោះនេះ សង្ឃបានសន្មតឲ្យជាអ្នកបវារណានឹងភិក្ខុសង្ឃ ដើម្បីប្រយោជន៍ដល់ភិក្ខុនីសង្ឃហើយ ។ ការសន្មតសមគួរដល់សង្ឃ ព្រោះហេតុនោះ បានជាសង្ឃស្ងៀម ។ ខ្ញុំសូមចាំទុកនូវសេចក្តីនេះ ដោយអាការស្ងៀមយ៉ាងនេះ ។

[២៥៣] ភិក្ខុនីដែលសង្ឃសន្មតហើយនោះ គប្បីនាំភិក្ខុនីសង្ឃចូលទៅរកភិក្ខុសង្ឃធ្វើចីវររៀងស្មាម្ខាង ថ្វាយបង្គំបាទានៃភិក្ខុទាំងឡាយ ហើយអង្គុយច្រហោង ផ្តងអញ្ចលីឡើង ពោលយ៉ាងនេះថា បពិត្រលោកម្ចាស់ទាំងឡាយ ឥឡូវនេះភិក្ខុនីសង្ឃបវារណានឹងភិក្ខុសង្ឃដោយឃើញក្តី ដោយឮ

ក្តី ដោយរង្សៀសក្តី បពិត្រលោកម្ចាស់ទាំងឡាយ សូមភិក្ខុសង្ឃអាស្រ័យ
 សេចក្តីអនុគ្រោះ ពោលជាសំនៀងភិក្ខុនិសង្ឃ កាលបើឃើញច្បាស់ហើយ
 នឹងសម្តែងចេញ ។ បពិត្រលោកម្ចាស់ទាំងឡាយ ។បេ។ បពិត្រលោក
 ម្ចាស់ទាំងឡាយ ភិក្ខុនិសង្ឃសូមបវារណានឹងភិក្ខុសង្ឃដោយឃើញក្តី ដោយ
 ឮក្តី ដោយរង្សៀសក្តី បពិត្រលោកម្ចាស់ទាំងឡាយ សូមភិក្ខុសង្ឃអាស្រ័យ
 សេចក្តីអនុគ្រោះ ពោលជាសំនៀងភិក្ខុនិសង្ឃ កាលបើឃើញច្បាស់ហើយ
 នឹងសម្តែងចេញ ។

[២៥៤] សម័យនោះឯង ភិក្ខុនិទាំងឡាយ ឃាត់ឧបោសថ ឃាត់
 បវារណារបស់ពួកភិក្ខុ ធ្វើជាអ្នកមានមាត់ពាក្យ (ក្នុងអធិករណ៍) ផ្ដើម
 អនុវត្តអធិករណ៍ ឲ្យភិក្ខុធ្វើឱកាស (ដើម្បីចោទ) ចោទ (ភិក្ខុ) រំលឹក
 (ភិក្ខុ) ។បេ។ ភិក្ខុទាំងឡាយក្រាបបង្គំទូលសេចក្តីនេះចំពោះព្រះមានព្រះភាគ
 ។បេ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនិមិនត្រូវឃាត់ឧបោសថ
 របស់ភិក្ខុ សូម្បីឃាត់ហើយ ក៏ឈ្មោះថាមិនបានឃាត់ឡើយ កាលបើឃាត់
 ត្រូវអាបត្តិទុក្ខដ ភិក្ខុនិមិនត្រូវឃាត់បវារណា សូម្បីឃាត់ហើយក៏ឈ្មោះថា
 មិនបានឃាត់ កាលបើឃាត់ ត្រូវអាបត្តិទុក្ខដ ភិក្ខុនិមិនត្រូវធ្វើជាអ្នកមាន
 មាត់ពាក្យ (ក្នុងអធិករណ៍) សូម្បីធ្វើហើយក៏ឈ្មោះថា មិនបានធ្វើ កាល
 បើធ្វើ ត្រូវអាបត្តិទុក្ខដ ភិក្ខុនិមិនត្រូវផ្ដើមអនុវត្តអធិករណ៍ សូម្បីផ្ដើមហើយ
 ក៏ឈ្មោះថា មិនបានផ្ដើម កាលបើផ្ដើម ត្រូវអាបត្តិទុក្ខដ ភិក្ខុនិមិនត្រូវឲ្យគេ
 ធ្វើឱកាស(ដើម្បីចោទ) បើទុកជាឲ្យគេធ្វើហើយ ក៏ឈ្មោះថាមិនបានឲ្យគេ

ធ្វើ កាលបើឲ្យធ្វើ ត្រូវអាបត្តិទុក្ខដ ភិក្ខុនីមិនត្រូវចោទភិក្ខុទេ បើទុកជាចោទ
ហើយ ក៏ឈ្មោះថាមិនបានចោទ កាលបើចោទ ត្រូវអាបត្តិទុក្ខដ ភិក្ខុនីមិន
ត្រូវរំលឹកពួកភិក្ខុទេ ទោះបីរំលឹកហើយក៏ឈ្មោះថា មិនបានរំលឹក កាលបើ
រំលឹក ត្រូវអាបត្តិទុក្ខដ ។

[២៥៥] សម័យនោះឯង ភិក្ខុទាំងឡាយឃាត់ឧបោសថ ឃាត់បវា-
រណារបស់ពួកភិក្ខុនី ធ្វើជាអ្នកមានមាត់ពាក្យ (ក្នុងអធិករណ៍) ផ្ដើមអនុ-
វាទាធិករណ៍ ឲ្យភិក្ខុនីធ្វើឱកាស (ដើម្បីចោទ) ចោទ (ភិក្ខុនី) រំលឹក
(ភិក្ខុនី) ។ ភិក្ខុទាំងឡាយក្រាបបង្គំទូលសេចក្ដីនុ៎ះចំពោះព្រះមានព្រះភាគ ។
ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុឃាត់
ឧបោសថដល់ភិក្ខុនី ឧបោសថដែលឃាត់ហើយ ក៏ឈ្មោះថា ឃាត់ដោយ
ប្រពៃ ភិក្ខុដែលឃាត់ មិនត្រូវអាបត្តិ ឲ្យភិក្ខុឃាត់បវារណា បវារណាដែល
ឃាត់ហើយ ក៏ឈ្មោះថាឃាត់ដោយប្រពៃ ភិក្ខុដែលឃាត់ មិនត្រូវអាបត្តិ
ឲ្យភិក្ខុធ្វើជាអ្នកមានមាត់ពាក្យ (ក្នុងអធិករណ៍) ទោះបីភិក្ខុធ្វើហើយ ក៏
ឈ្មោះថា ធ្វើដោយប្រពៃ ភិក្ខុដែលធ្វើមិនត្រូវអាបត្តិ ឲ្យភិក្ខុផ្ដើមអនុវា-
ទាធិករណ៍ ទោះបីភិក្ខុផ្ដើមហើយ ក៏ឈ្មោះថាផ្ដើមឡើងដោយប្រពៃ ភិក្ខុដែល
ផ្ដើមមិនត្រូវអាបត្តិ ឲ្យភិក្ខុបើកឱកាស (ដើម្បីចោទ) ទោះបីភិក្ខុបើក
ហើយក៏ឈ្មោះថា បើកដោយប្រពៃ ភិក្ខុដែលបើក មិនត្រូវអាបត្តិ ឲ្យភិក្ខុ
ចោទ (ភិក្ខុនី) ទោះបីភិក្ខុចោទហើយ ក៏ឈ្មោះថា ចោទដោយប្រពៃ ភិក្ខុ
ដែលចោទ មិនត្រូវអាបត្តិ ឲ្យភិក្ខុរំលឹក (ភិក្ខុនី) ទោះបីភិក្ខុរំលឹកហើយ

ក៏ឈ្មោះថា រំលឹកដោយប្រពៃ កិក្ខុដែលរំលឹក មិនត្រូវអាបត្តិឡើយ ។

[២៤៦] សម័យនោះឯង ធម្មគ្គិយាកិក្ខុនីទៅដោយយានដែលទីមគោញ្ញីមានប្រសជាអ្នកបរខ្លះ ដែលទីមគោឈ្មោល មានស្រីជាអ្នកបរខ្លះ ។ មនុស្សទាំងឡាយពោលទោស តិះដៀល បន្តុះបង្គាប់ថា ។បេ។ ដូចជាស្រីអ្នកលេងទឹកក្នុងទន្លេគង្គានឹងទន្លេមហី ។ កិក្ខុទាំងឡាយក្រាបបង្គំទូលសេចក្តីនុ៎ះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់កិក្ខុទាំងឡាយ កិក្ខុនីមិនត្រូវទៅដោយយានទេ កិក្ខុនីណាទៅ វិន័យធរត្រូវវិនិច្ឆ័យតាមអាបត្តិ ។

[២៤៧] សម័យនោះឯង កិក្ខុនីមួយរូបមានជំងឺមិនអាចនឹងដើរទៅដោយជើងបាន ។ កិក្ខុទាំងឡាយក្រាបបង្គំទូលសេចក្តីនុ៎ះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់កិក្ខុទាំងឡាយ តថាគតអនុញ្ញាតឱ្យកិក្ខុនីដែលមានជំងឺទៅដោយយានបាន ។ លំដាប់នោះ កិក្ខុនីទាំងឡាយមានសេចក្តីត្រិះរិះដូច្នេះថា (ព្រះសម្មាសម្ពុទ្ធទ្រង់អនុញ្ញាតយាន) ដែលទីមដោយគោញ្ញី ឬយានដែលទីមគោឈ្មោលហ្ន៎ ។ កិក្ខុទាំងឡាយក្រាបបង្គំទូលសេចក្តីនុ៎ះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់កិក្ខុទាំងឡាយ តថាគតអនុញ្ញាតយានដែលទីមគោញ្ញី ដែលទីមគោឈ្មោល និងយានដែលអូសដោយដៃ (មានស្រី ឬប្រសជាអ្នកអូស) ។

[២៤៨] សម័យនោះឯង មានកិក្ខុនីមួយរូបកើតសេចក្តីមិនសប្បាយជាខ្លាំងដោយសាររទេះទង្គិច ។ កិក្ខុទាំងឡាយក្រាបបង្គំទូលសេចក្តីនុ៎ះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់កិក្ខុទាំងឡាយ តថាគតអនុញ្ញាត

ត្រៃស្ម័ន្ធ និងអង្រឹងស្ម័ន្ធ ។

[២៤៩] សម័យនោះឯង មានស្រីផ្កាមាសឈ្មោះអង្គកាសី មក
 បួសក្នុងសំណាក់ពួកភិក្ខុនី ។ នាងអង្គកាសីនោះ ចង់ទៅនគរសាវត្ថី ដោយ
 គិតថា អាត្មាអញនឹងបានឧបសម្បទា ក្នុងសំណាក់នៃព្រះមានព្រះភាគ ។
 ពួកអ្នកលេងបានឮដំណឹងថា នាងអង្គកាសីស្រីផ្កាមាសចង់ទៅនគរសាវត្ថី ។
 ពួកអ្នកលេងទាំងនោះក៏ចាំស្ដាត់ត្រង់កណ្តាលផ្លូវ ។ នាងអង្គកាសី ស្រីផ្កា
 មាសបានឮដំណឹងថា ពួកអ្នកលេងចាំស្ដាត់ត្រង់កណ្តាលផ្លូវ ដូច្នោះ ក៏បញ្ជូន
 ទូតទៅក្រាបបង្គំទូលព្រះមានព្រះភាគថា ដ្បិតខ្ញុំម្ចាស់ចង់ឧបសម្បទា តើខ្ញុំ
 ម្ចាស់នឹងប្រតិបត្តិយ៉ាងណា ។ ព្រោះនិទាននេះ ដំណើរនេះ ទើបព្រះមាន
 ព្រះភាគធ្វើធម្មិកថា ត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ
 តថាគតអនុញ្ញាតឲ្យឲ្យឧបសម្បទាសូម្បីដោយទូតក៏បាន ។ ភិក្ខុទាំងឡាយក៏
 ឲ្យឧបសម្បទា (ដល់ភិក្ខុនី) ដោយភិក្ខុទូត ។ ភិក្ខុទាំងឡាយក្រាបបង្គំ
 ទូលសេចក្ដីនុ៎ះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុ
 ទាំងឡាយ ភិក្ខុមិនត្រូវឲ្យឧបសម្បទា (ដល់ភិក្ខុនី) ដោយភិក្ខុទូតទេ
 ភិក្ខុណាឲ្យឧបសម្បទា ត្រូវអាបត្តិទុក្ខជ ។ ភិក្ខុទាំងឡាយ ក៏ឲ្យឧបសម្បទា
 (ដល់ភិក្ខុនី) ដោយសិក្ខុមាណាទូត ។ បេ។ ឲ្យឧបសម្បទាដោយសាមណេរ
 ទូត ។ បេ។ ឲ្យឧបសម្បទាដោយសាមណេរីទូត ។ បេ។ ឲ្យឧបសម្បទាដល់
 ឧបសម្បទាបេក្ខាដែលល្ងង់មិនឆ្ងាសដោយទូត ។ ព្រះអង្គទ្រង់ត្រាស់ថា ម្ចាស់
 ភិក្ខុទាំងឡាយ ភិក្ខុមិនត្រូវឲ្យឧបសម្បទាដល់ឧបសម្បទាបេក្ខា ដែលល្ងង់

កិត្តិនិទ្ទកៈ

៦៤៦

មិនឆ្ងាសដោយទូតទេ កិត្តុណាឲ្យឧបសម្បទា ត្រូវអាបត្តិទុក្ខដ ម្ចាស់កិត្តុ
 ទាំងឡាយ តថាគតអនុញ្ញាតឲ្យឲ្យឧបសម្បទាដល់កិត្តុនីដែលឆ្ងាសប្រតិពល
 ដោយទូតបាន ។ កិត្តុនីជាទូតនោះ គប្បីចូលទៅរកសង្ឃ ធ្វើចីវររៀងស្នា
 ម្ខាង ក្រាបថ្វាយបង្គំបាទនៃកិត្តុទាំងឡាយ ហើយអង្គុយច្រហោងផ្គងអញ្ជា
 ឡើង ពោលយ៉ាងនេះថា បពិត្រលោកម្ចាស់ទាំងឡាយ ឧបសម្បទាបេក្ខា
 ឈ្មោះនេះ របស់កិត្តុនីឈ្មោះនេះ បានឧបសម្បទាដោយចំណែកម្ខាង បរិសុទ្ធ
 ក្នុងកិត្តុនីសង្ឃហើយ ឧបសម្បទាបេក្ខានោះមកពុំបាន ព្រោះមានអន្តរាយ
 ណាមួយ បពិត្រលោកម្ចាស់ទាំងឡាយ ឥឡូវឧបសម្បទាបេក្ខាឈ្មោះនេះ
 សូមឧបសម្បទានឹងសង្ឃ (ម្តងទៀត) បពិត្រលោកម្ចាស់ទាំងឡាយ សូម
 ព្រះសង្ឃអាស្រ័យសេចក្តីអនុគ្រោះ ស្រោចស្រង់ឧបសម្បទាបេក្ខានោះ ។
 បពិត្រលោកម្ចាស់ទាំងឡាយ ឧបសម្បទាបេក្ខាឈ្មោះនេះ របស់នាងជាម្ចាស់
 ឈ្មោះនេះ បានឧបសម្បទាដោយចំណែកម្ខាង បរិសុទ្ធក្នុងកិត្តុនីសង្ឃហើយ
 ឥឡូវឧបសម្បទាបេក្ខានោះមកពុំបាន ព្រោះមានអន្តរាយណាមួយ បពិត្រ
 លោកម្ចាស់ទាំងឡាយ ឧបសម្បទាបេក្ខាឈ្មោះនេះ សូមឧបសម្បទានឹងសង្ឃ
 (ម្តងទៀត) បពិត្រលោកម្ចាស់ទាំងឡាយ សូមព្រះសង្ឃអាស្រ័យសេចក្តី
 អនុគ្រោះស្រោចស្រង់នូវឧបសម្បទាបេក្ខានោះអស់វារៈពីរដងផង ។ បពិត្រ
 លោកម្ចាស់ទាំងឡាយ ឧបសម្បទាបេក្ខាឈ្មោះនេះ របស់នាងជាម្ចាស់ឈ្មោះ
 នេះ បានឧបសម្បទាដោយចំណែកម្ខាង បរិសុទ្ធក្នុងកិត្តុនីសង្ឃហើយ ឥឡូវ
 ឧបសម្បទាបេក្ខានោះ មកពុំបាន ព្រោះមានអន្តរាយណាមួយ បពិត្រលោក

ម្ចាស់ទាំងឡាយ ឧបសម្បទាបេក្ខាឈ្មោះនេះ សូមឧបសម្បទានឹងសង្ឃ
(ម្តងទៀត) បពិត្រលោកម្ចាស់ទាំងឡាយ សូមព្រះសង្ឃអាស្រ័យសេចក្តី
អនុគ្រោះ ស្រោចស្រង់ឧបសម្បទាបេក្ខានោះអស់វារៈបីដងផង ។

[២៦០] ភិក្ខុដែលឆ្ងាសប្រតិពលគប្បីប្រកាសសង្ឃថា បពិត្រព្រះ
សង្ឃដ៏ចម្រើន សូមសង្ឃស្តាប់ខ្ញុំ ដ្បិតឧបសម្បទាបេក្ខាឈ្មោះនេះ របស់
ភិក្ខុនីឈ្មោះនេះ បានឧបសម្បទាដោយចំណែកម្ខាង បរិសុទ្ធក្នុងសំណាក់
ភិក្ខុនីសង្ឃហើយ ឥឡូវឧបសម្បទាបេក្ខានោះមកពុំបាន ព្រោះមានអន្តរាយ
ណាមួយ ឧបសម្បទាបេក្ខាឈ្មោះនេះ មានភិក្ខុនីឈ្មោះនេះជាបវត្តិនី សូម
ឧបសម្បទានឹងសង្ឃ (ម្តងទៀត) ។ បើកម្មមានកាលគួរដល់សង្ឃហើយ
សង្ឃគប្បីញ៉ាំងឧបសម្បទាបេក្ខាឈ្មោះនេះ មានភិក្ខុនីនេះ ជាបវត្តិនីឲ្យបាន
ឧបសម្បទា ។ នេះជាញត្តិ ។ បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ
ឧបសម្បទាបេក្ខាឈ្មោះនេះ របស់ភិក្ខុនីឈ្មោះនេះបានឧបសម្បទា ដោយ
ចំណែកម្ខាង បរិសុទ្ធក្នុងសំណាក់ភិក្ខុនីសង្ឃហើយ ឥឡូវឧបសម្បទាបេក្ខា
នោះ មកពុំបាន ព្រោះមានអន្តរាយណាមួយ ឧបសម្បទាបេក្ខាឈ្មោះនេះ
មានភិក្ខុនីឈ្មោះនេះជាបវត្តិនី សូមឧបសម្បទានឹងសង្ឃ (ម្តងទៀត) ឥឡូវ
នេះសង្ឃញ៉ាំងឧបសម្បទាបេក្ខាឈ្មោះនេះ មានភិក្ខុនីឈ្មោះនេះជាបវត្តិនីឲ្យ
បានឧបសម្បទា ។ ឧបសម្បទានៃឧបសម្បទាបេក្ខាឈ្មោះនេះ មានភិក្ខុនី
ឈ្មោះនេះជាបវត្តិនី សមគួរដល់លោកដ៏មានអាយុអង្គណា លោកដ៏មាន
អាយុអង្គនោះគប្បីស្ងៀម មិនសមគួរដល់លោកដ៏មានអាយុអង្គណា លោក

ដ៏មានអាយុអង្គនោះគប្បីឆ្លើយមក ។ ខ្ញុំប្រកាសសេចក្តីនេះ អស់វារៈពីរដង
 ផង ។ បេ ។ ខ្ញុំប្រកាសសេចក្តីនេះ អស់វារៈបីដងផងថា បពិត្រព្រះសង្ឃដ៏
 ចម្រើន សូមសង្ឃស្តាប់ខ្ញុំ ឧបសម្បទាបេក្ខាឈ្មោះនេះ របស់កិក្ខនីឈ្មោះ
 នេះ បានឧបសម្បទាដោយចំណែកម្ខាង បរិសុទ្ធក្នុងសំណាក់នៃកិក្ខនីសង្ឃ
 ហើយ ឥឡូវឧបសម្បទាបេក្ខានោះមកពុំបាន ព្រោះមានអន្តរាយណាមួយ
 ឧបសម្បទាបេក្ខាឈ្មោះនេះ មានកិក្ខនីឈ្មោះនេះជាបវត្តិនី សូមឧបសម្បទា
 នឹងសង្ឃ(ម្តងទៀត) ។ ឥឡូវនេះសង្ឃញ្ចាំងឧបសម្បទាបេក្ខាឈ្មោះនេះ មាន
 កិក្ខនីឈ្មោះនេះជាបវត្តិនី ឲ្យបានឧបសម្បទា ។ ឧបសម្បទានៃឧបសម្ប-
 ទាបេក្ខាឈ្មោះនេះ មានកិក្ខនីឈ្មោះនេះជាបវត្តិនី សមគួរដល់លោកដ៏មាន
 អាយុអង្គណា លោកដ៏មានអាយុអង្គនោះគប្បីស្ងៀម មិនសមគួរដល់លោក
 ដ៏មានអាយុអង្គណា លោកដ៏មានអាយុអង្គនោះ គប្បីឆ្លើយមក ។ ឧប-
 សម្បទាបេក្ខាឈ្មោះនេះ មានកិក្ខនីឈ្មោះនេះជាបវត្តិនី សង្ឃបានឲ្យឧប-
 សម្បទាហើយ ។ ឧបសម្បទាកម្មនេះសមគួរដល់សង្ឃហើយ ព្រោះហេតុ
 នោះ បានជាសង្ឃស្ងៀម ។ ខ្ញុំសូមចាំទុកនូវសេចក្តីនេះ ដោយអាការស្ងៀម
 យ៉ាងនេះ ។ កិក្ខត្រូវវាស់ស្រមោល ប្រាប់ប្រមាណរដូវ ប្រាប់ចំណែកថ្ងៃ
 ប្រាប់សន្តិភិ និងត្រូវប្រាប់ពួកកិក្ខនីថា នាងទាំងឡាយត្រូវប្រាប់និស្ស័យ ៣
 យ៉ាងផង អករណីយកិច្ច ៨ យ៉ាងផង ដល់កិក្ខនីថ្មីនោះ ។

[២៦១] សម័យនោះឯង កិក្ខនីទាំងឡាយទៅនៅក្នុងព្រៃ ។ ពួក
 អ្នកលេងតែងប្រទូស្ត ។ កិក្ខនីទាំងឡាយក្រាបបង្គំទូលសេចក្តីនេះ ចំពោះព្រះ

មានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនីមិនត្រូវ
នៅក្នុងព្រៃទេ ភិក្ខុនីណានៅ ត្រូវអាបត្តិទុក្ខដ ។

[២៦២] សម័យនោះឯង ឧបាសកម្នាក់ ប្រគេនឃ្លាំង (សម្រាប់
ដាក់របស់) ដល់ភិក្ខុនីសង្ឃ ។ ភិក្ខុទាំងឡាយក្រាបបង្គំទូលសេចក្តីនុ៎ះចំពោះ
ព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
អនុញ្ញាតឃ្លាំង ។ ឃ្លាំងក៏មិនគ្រប់គ្រាន់ ។ ភិក្ខុទាំងឡាយ ក្រាបបង្គំទូល
សេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំង-
ឡាយ តថាគតអនុញ្ញាតផ្ទះ ។ ផ្ទះក៏នៅតែមិនគ្រប់គ្រាន់ ។ ភិក្ខុទាំងឡាយ
ក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា
ម្ចាស់ភិក្ខុទាំងឡាយ តថាគតអនុញ្ញាតនូវនវកម្ម (ការងារថ្មី) ។ នវកម្ម
ក៏នៅតែមិនគ្រប់គ្រាន់ ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះ
មានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគត
អនុញ្ញាតឲ្យធ្វើនវកម្មនោះទៅជារបស់បុគ្គលវិញ ។

[២៦៣] សម័យនោះឯង មានស្រ្តី ១ នាក់ មានគភ៌នៅខ្ចី ចូលមក
បួសក្នុងសំណាក់ភិក្ខុនី ។ លុះស្រ្តីនោះបួសហើយ គភ៌ក៏ប្រសូតមក ភិក្ខុនី
នោះមានសេចក្តីត្រិះរិះដូច្នេះថា អាត្មាអញនឹងថែរក្សាទារកនេះដោយប្រការដូច
ម្តេច ។ ភិក្ខុទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។
ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យចិញ្ចឹមដរាប
តែទារកនោះបានជីវិត ។ ទើបភិក្ខុនីនោះមានសេចក្តីត្រិះរិះដូច្នេះថា អាត្មា

ភិក្ខុនិទ្ទកៈ

៦៥០

អញ្ញម្នាក់ឯងនៅជាមួយក្មេងប្រុសមិនបាន ទាំងភិក្ខុនឹងទៀត ក៏នៅជាមួយនឹង
 ក្មេងប្រុសមិនបាន តើអាត្មាអញត្រូវបែរក្បែរដូចម្តេច ។ ភិក្ខុទាំងឡាយក្រាប
 បង្គំទូលសេចក្តីនេះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់
 ភិក្ខុទាំងឡាយ តថាគតអនុញ្ញាតឲ្យសន្មតភិក្ខុនីមួយរូប ឲ្យបានជាគម្រប់ពីរ
 នឹងភិក្ខុនីនោះ ។ ម្ចាស់ភិក្ខុទាំងឡាយ ត្រូវសន្មតយ៉ាងនេះ ។ ត្រូវសូម
 ភិក្ខុនីជាមុន លុះសូមរួចហើយ គប្បីឲ្យភិក្ខុនីដែលឈ្មោះសប្បតិពល ប្រកាស
 សង្ឃថា បពិត្រព្រះនាងជាម្ចាស់ សូមសង្ឃស្តាប់ខ្ញុំ បើកម្មមានកាលគួរដល់
 សង្ឃហើយ សង្ឃគប្បីសន្មតភិក្ខុនីឈ្មោះនេះ ឲ្យបានជាគម្រប់ពីរ នឹងភិក្ខុនី
 ឈ្មោះនេះ ។ នេះជាញត្តិ ។ បពិត្រព្រះនាងជាម្ចាស់ សូមសង្ឃស្តាប់ខ្ញុំ
 សង្ឃសន្មតភិក្ខុនីឈ្មោះនេះ ឲ្យបានជាគម្រប់ពីរនឹងភិក្ខុនីឈ្មោះនេះ ។ ការ
 សន្មតភិក្ខុនីឈ្មោះនេះ ឲ្យជាគម្រប់ពីរនឹងភិក្ខុនីឈ្មោះនេះ សមគួរដល់នាងជា
 ម្ចាស់អង្គណា នាងជាម្ចាស់អង្គនោះ គប្បីស្ងៀម មិនសមគួរដល់នាងជា
 ម្ចាស់អង្គណា នាងជាម្ចាស់អង្គនោះគប្បីឆ្លើយមក ។ ភិក្ខុនីឈ្មោះនេះ សង្ឃ
 បានសន្មតឲ្យជាគម្រប់ពីរនឹងភិក្ខុនីឈ្មោះនេះហើយ ។ ការសន្មតនេះសមគួរ
 ដល់សង្ឃ ព្រោះហេតុនោះ បានជាសង្ឃស្ងៀម ។ ខ្ញុំសូមចាំទុកនូវដំណើរ
 នេះដោយអាការស្ងៀមយ៉ាងនេះ ។ លំដាប់នោះ ភិក្ខុនីជាគម្រប់ពីរបស់
 ភិក្ខុនីនោះ មានសេចក្តីត្រិះរិះដូច្នេះថា អាត្មាអញត្រូវបែរក្បែរក្នុងទារកនោះដូច
 ម្តេច ។ ភិក្ខុទាំងឡាយក្រាបបង្គំទូលសេចក្តីនេះចំពោះព្រះមានព្រះភាគ ។ ព្រះ
 អង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យបែរក្បែរក្នុងទារក

នោះដូចជាប្រតិបត្តិក្នុងបុរសដទៃដែរ រៀបរៀងតែការដេកក្នុងផ្ទះជាមួយគ្នា
ចេញ ។

[២៦៤] សម័យនោះឯង មានភិក្ខុនីមួយរូប ត្រូវគុកកាបត្តិហើយនៅ
ប្រព្រឹត្តមានតួ ។ ភិក្ខុនីនោះក៏មានសេចក្តីត្រិះរិះដូច្នេះថា អាត្មាអញម្នាក់ឯង
នៅមិនបាន ទាំងភិក្ខុនីឯទៀត ក៏នៅជាមួយអាត្មាអញមិនបាន អាត្មាអញគួរ
ប្រតិបត្តិដូចម្តេចហ្ន៎ ។ ភិក្ខុទាំងឡាយក្រាបបង្គំទូលសេចក្តីនេះ ចំពោះព្រះមាន
ព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យ
សន្មតភិក្ខុនីមួយរូប ឲ្យជាគម្រប់ពីរនឹងភិក្ខុនីនោះ ។ ម្ចាស់ភិក្ខុទាំងឡាយ
គប្បីសន្មតយ៉ាងនេះ ។ ត្រូវសូមភិក្ខុនីជាមុនសិន លុះសូមរួចហើយ ភិក្ខុនី
ដែលឆ្ងាសប្រតិពល គប្បីផ្ទៀងសង្ឃថា បពិត្រនាងជាម្ចាស់ សូមសង្ឃស្តាប់
ខ្ញុំ បើកម្មមានកាលគួរដល់សង្ឃហើយ សង្ឃគប្បីសន្មតភិក្ខុនីឈ្មោះនេះ ឲ្យ
ជាគម្រប់ពីរនឹងភិក្ខុនីឈ្មោះនេះ ។ នេះជាញត្តិ ។ បពិត្រនាងជាម្ចាស់ សូម
ព្រះសង្ឃស្តាប់ខ្ញុំ ឥឡូវនេះសង្ឃសន្មតភិក្ខុនីឈ្មោះនេះ ឲ្យជាគម្រប់ពីរនឹង
ភិក្ខុនីឈ្មោះនេះ ។ ការសន្មតភិក្ខុនីឈ្មោះនេះ ឲ្យជាគម្រប់ពីរនឹងភិក្ខុនីឈ្មោះ
នេះ គួរដល់នាងជាម្ចាស់អង្គណា នាងជាម្ចាស់អង្គនោះ គប្បីស្ងៀម មិនគួរ
ដល់នាងជាម្ចាស់អង្គណា នាងជាម្ចាស់អង្គនោះគប្បីនិយាយឡើង ។ ភិក្ខុនី
ឈ្មោះនេះ សង្ឃបានសន្មតឲ្យជាគម្រប់ពីរនឹងភិក្ខុនីឈ្មោះនេះហើយ ។ ការ
សន្មតនេះគួរដល់សង្ឃ ព្រោះហេតុនោះ បានជាសង្ឃស្ងៀម ។ ខ្ញុំសូមចាំ
ដំណើរនេះទុក ដោយអាការស្ងៀមយ៉ាងនេះ ។

[២៦៥] សម័យនោះឯង មានភិក្ខុនីមួយរូប មិនបានពោលលាសិក្ខា ហើយស្រាប់តែសឹកចេញទៅ ។ នាងនោះក៏ត្រឡប់មក សូមឧបសម្បទានឹង ភិក្ខុនីទាំងឡាយវិញ ។ ភិក្ខុនីទាំងឡាយក្រាបបង្គំទូលសេចក្តីនុ៎ះ ចំពោះព្រះ មានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុនីទាំងឡាយ (បើ) ភិក្ខុនី មិនបានពោលលាសិក្ខាទេ ភិក្ខុនីនោះសឹកចេញទៅ ព្រោះហេតុណា នាង នោះមិនហៅថា ភិក្ខុនី ព្រោះតែហេតុនោះឯង ។

[២៦៦] សម័យនោះឯង មានភិក្ខុនីមួយរូបចូលទៅកាន់លទ្ធិតិរិយ ទាំងសំពត់កាសាវៈ នាងនោះក៏ត្រឡប់មកសូមឧបសម្បទានឹងភិក្ខុនីទាំងឡាយ វិញ ។ ភិក្ខុនីទាំងឡាយក្រាបបង្គំទូលសេចក្តីនុ៎ះ ចំពោះព្រះមានព្រះភាគ ព្រះ អង្គទ្រង់ត្រាស់ថា ម្ចាស់ភិក្ខុនីទាំងឡាយ ភិក្ខុនីណាចូលទៅកាន់លទ្ធិតិរិយ ទាំងសំពត់កាសាវៈ ហើយនាងនោះត្រឡប់មកវិញ សង្ឃមិនត្រូវឲ្យឧប- សម្បទាទេ ។

[២៦៧] សម័យនោះឯង ភិក្ខុនីទាំងឡាយមានសេចក្តីរង្ស៊ីសមិន ត្រេកអរចំពោះកិរិយាថ្វាយបង្គំ ការការសក់ ការកាត់ក្រចក ចំពោះការ រក្សាជំរុំមួយអន្លើដោយបុរសទាំងឡាយ ។ ភិក្ខុនីទាំងឡាយក្រាបបង្គំទូល សេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុ នីទាំងឡាយ តថាគតអនុញ្ញាតឲ្យភិក្ខុនីត្រេកអរបាន ។

[២៦៨] សម័យនោះឯង ភិក្ខុនីទាំងឡាយអង្គុយពែនភ្នែកហើយ ក៏ ត្រេកអរនឹងសម្ផស្សកែងជើង ។ ភិក្ខុនីទាំងឡាយក្រាបបង្គំទូលសេចក្តីនុ៎ះ ចំពោះ

ព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនីមិន
ត្រូវអង្គុយពែនក្នុងឡើយ ភិក្ខុនីណាអង្គុយ ត្រូវអាបត្តិទុក្ខដ ។

[២៦៩] សម័យនោះឯង មានភិក្ខុនីមួយរូបឈឺ ។ ភិក្ខុនីនោះបើ
វៀរពែនក្នុងមិនមានសេចក្តីសប្បាយ ។ ភិក្ខុទាំងឡាយក្រាបបង្គំទូលសេចក្តី
នុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
តថាគតអនុញ្ញាតឲ្យភិក្ខុនីអង្គុយពែនក្នុងជើងម្ខាងបាន ។

[២៧០] សម័យនោះឯង ភិក្ខុនីទាំងឡាយ បន្ទោបង់វច្ចះក្នុងបង្គន់ ។
ឯពួកឆព្វគ្គិយាភិក្ខុនីក៏ទៅរំលូតគក្ក (កូន) ក្នុងបង្គន់នោះឯង ។ ភិក្ខុទាំង-
ឡាយក្រាបបង្គំទូលសេចក្តីនុ៎ះចំពោះព្រះមានព្រះភាគ ។ ព្រះអង្គទ្រង់ត្រាស់
ថា ម្ចាស់ភិក្ខុទាំងឡាយ ភិក្ខុនីមិនត្រូវបន្ទោបង់វច្ចះក្នុងបង្គន់ ភិក្ខុនីណាបន្ទោ
បង់ ត្រូវអាបត្តិទុក្ខដ ។ ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុនី
បន្ទោបង់វច្ចះទៅក្នុងទីខាងក្រោម ដែលមិនមានបិទបាំង មានបិទបាំងតែខាង
លើជុំវិញ ។

[២៧១] សម័យនោះឯង ភិក្ខុនីទាំងឡាយ ងូតទឹកដោយគ្រឿង
លម្អិត ។ មនុស្សទាំងឡាយពោលទោស តិះដៀល បន្តុះបង្គាប់ថា ។បេ។
ដូចជាស្រីគ្រហស្ថអ្នកបរិភោគកាម ។ ភិក្ខុទាំងឡាយក្រាបបង្គំទូលសេចក្តីនុ៎ះ
ចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនី
មិនត្រូវងូតទឹកដោយគ្រឿងលម្អិតទេ ភិក្ខុនីណាងូត ត្រូវអាបត្តិទុក្ខដ ។
ម្ចាស់ភិក្ខុទាំងឡាយ តថាគតអនុញ្ញាតនូវកុណ្ឌក និងដីស្អិត ។

ភិក្ខុនិទ្ទកៈ

៦៥៤

[២៧២] សម័យនោះឯង ភិក្ខុនិទ្ទកៈទាំងឡាយឆ្លុតទឹកដោយដីស្អិតដែល
 គេអប់ ។ មនុស្សទាំងឡាយពោលទោស តិះដៀល បន្តិះបង្គាប់ថា ។បេ។
 ដូចជាស្រីគ្រហស្ថអ្នកបរិភោគកាម ។ ភិក្ខុទាំងឡាយក្រាបបង្គំទូលសេចក្តី
 នុ៎ះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
 ភិក្ខុនិមិនត្រូវឆ្លុតទឹកដោយដីស្អិតដែលគេអប់ទេ ភិក្ខុនីណាឆ្លុត ត្រូវអាបត្តិ
 ទុក្ខដ ម្ចាស់ភិក្ខុទាំងឡាយ តថាគតអនុញ្ញាតនូវដីស្អិតប្រក្រតី ។

[២៧៣] សម័យនោះឯង ភិក្ខុនិទ្ទកៈទាំងឡាយឆ្លុតទឹកក្នុងរោងសម្រាប់
 រក្សាកាយហើយធ្វើនូវកោលាហល ។ ភិក្ខុទាំងឡាយក្រាបបង្គំទូល សេចក្តី
 នុ៎ះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
 ភិក្ខុនិមិនត្រូវឆ្លុតទឹកក្នុងរោងសម្រាប់រក្សាកាយទេ ភិក្ខុនីណាឆ្លុត ត្រូវអាបត្តិ
 ទុក្ខដ ។

[២៧៤] សម័យនោះឯង ភិក្ខុនិទ្ទកៈទាំងឡាយឆ្លុតទឹក (បែរមុខទៅ)
 ក្នុងទីច្រាសខ្សែទឹក ហើយត្រេកអរនឹងសម្ផស្សខ្សែទឹក ។ ភិក្ខុទាំងឡាយ
 ក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា
 ម្ចាស់ភិក្ខុទាំងឡាយ ភិក្ខុនិមិនត្រូវឆ្លុតទឹក (បែរមុខទៅ) កាន់ទីច្រាសខ្សែ
 ទឹក ភិក្ខុនីណាឆ្លុត ត្រូវអាបត្តិទុក្ខដ ។

[២៧៥] សម័យនោះឯង ភិក្ខុនិទ្ទកៈទាំងឡាយ ឆ្លុតទឹកក្នុងទីដែលមិន
 មែនជាកំពង់ ។ ពួកអ្នកលេងទៅប្រទូស្ត (ធ្វើអសន្នម្ម) ។ ភិក្ខុទាំងឡាយ
 ក្រាបបង្គំទូលសេចក្តីនុ៎ះ ចំពោះព្រះមានព្រះភាគ ។ ព្រះអង្គទ្រង់ត្រាស់ថា

ម្ចាស់ភិក្ខុទាំងឡាយ ភិក្ខុនីមិនត្រូវឆ្លើយតទឹកក្នុងទីមិនមែនជាកំពង់ ភិក្ខុនីណាឆ្លើយ
ត្រូវអាបត្តិទុក្ខដ ។

[២៧៦] សម័យនោះឯង ភិក្ខុនីទាំងឡាយឆ្លើយតទឹកក្នុងកំពង់ទឹក
សម្រាប់បុរស ។ មនុស្សទាំងឡាយពោលទោស តិះដៀល បន្ទុះបង្គាប់ថា
។បេ។ ដូចជាស្រីគ្រហស្ថអ្នកបរិភោគកាម ។បេ។ ភិក្ខុទាំងឡាយក្រាបបង្គំ
ទូលសេចក្តីនេះ ចំពោះព្រះមានព្រះភាគ ។បេ។ ព្រះអង្គទ្រង់ត្រាស់ថា ម្ចាស់
ភិក្ខុទាំងឡាយ ភិក្ខុនីមិនត្រូវឆ្លើយតទឹកក្នុងកំពង់សម្រាប់បុរសទេ ភិក្ខុនីណាឆ្លើយ
ត្រូវអាបត្តិទុក្ខដ ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុនីឆ្លើយតទឹកក្នុង
កំពង់ សម្រាប់ស្រីប្រសើរ គឺភិក្ខុនីផងគ្នា ។

កាលាវារៈទី ៣

ភិក្ខុនីខន្ធកៈទី ១០

ក្នុងខន្ធកៈនេះមានរឿង ១០៦ ចប់

ឧទាន គឺបញ្ជីរឿងនៃកិក្ខុនិទ្ទកៈនោះគឺ

[២៧៧] រឿងព្រះនាងបជាបតីគោតមីសូមបព្វជ្ជា ព្រះតថាគត
 ជាវិនាយកមិនទ្រង់អនុញ្ញាត ហើយស្ដេចចេញចាកក្រុងកបិល-
 ពស្តុទៅកាន់ក្រុងវេសាលី ១ ។ រឿងព្រះនាងបជាបតីគោតមី
 មានព្រះអង្គប្រឡាក់ដោយធូលី ទ្រង់ព្រះសណ្ឋិតទៀបខ្លោងទ្វារ
 ហើយទូលសេចក្ដីនុ៎ះចំពោះព្រះអានន្ទ ១ ។ រឿងព្រះអានន្ទទូល
 សូមបព្វជ្ជាឲ្យព្រះនាងគោតមី តាមន័យដែលព្រះអង្គថា គួរនឹង
 បានសម្រេចមគ្គផលដែរ ដោយពោលអានថា ព្រះនាងគោតមី
 ជាព្រះមាតុប្បាជន ជាអ្នកចិញ្ចឹមព្រះអង្គផង ។ រឿងព្រះសាស្តា
 ទ្រង់សម្ដែងគរុធម៌ ៨ ប្រការ គឺកិក្ខុនិស្សម្យីមានវស្សា ១ រយ
 ក៏ត្រូវគោរពកិក្ខុដែលទើបបានឧបសម្បទាក្នុងថ្ងៃនោះ ១ កិក្ខុនិ
 មិនត្រូវនៅចាំវស្សាក្នុងអាវាសគ្មានកិក្ខុ ១ កិក្ខុនីត្រូវស្វែងរក
 ធម៌ពីរប្រការអំពីសំណាក់កិក្ខុសង្ឃ ១ កិក្ខុនីត្រូវបវារណា ក្នុង
 ឧកតោសង្ឃ ១ កិក្ខុនីត្រូវគរុកាបត្តិហើយ ត្រូវប្រព្រឹត្តបក្ខ
 មានត្ថក្នុងឧកតោសង្ឃ ១ កិក្ខុនីត្រូវស្វែងរកឧបសម្បទាឲ្យនាង
 សិក្ខុមានាដែលបានសិក្សាធម៌ ៦ ប្រការ អស់ ២ វស្សាក្នុង
 សំណាក់ឧកតោសង្ឃ ១ កិក្ខុនីមិនត្រូវជេរប្រទេចកិក្ខុ ១ កិក្ខុនី
 មិនត្រូវឲ្យឱ្យវាទងល់កិក្ខុ ១ កិក្ខុនីត្រូវប្រព្រឹត្តតាមគរុធម៌ ៨
 ប្រការដរាបអស់ជីវិត ១ ។ រឿងព្រះអានន្ទរៀនគរុធម៌ ៨ ប្រការ
 ហើយប្រាប់ដល់ព្រះនាងបជាបតីគោតមីថា បើព្រះនាងទទួល

ប្រព្រឹត្តគុណធម៌ ៨ ប្រការ នាងនឹងបានឧបសម្បទា ១ ។ រឿង
 ព្រះមានព្រះភាគត្រាស់ថា បើមិនមានស្រីបួសទេ ព្រះសង្ឃម្នាក់
 បិតនៅអស់ ១ ពាន់ឆ្នាំ កាលបើមានស្រីបួស ព្រះសង្ឃម្នាក់
 បិតនៅបានត្រឹមតែប្រាំរយឆ្នាំ ប្រៀបដូចចោរលួចឆ្នាំង ឬប្រៀប
 ដូចក្រាដែលស៊ីស្រូវ ពុំនោះសោត ដូចជាក្រាក្លើងដែលស៊ីអំពៅ
 ឯមាតុគ្រាមតែងបៀតបៀននូវព្រះសង្ឃយ៉ាងនោះដែរ មួយវិញ
 ទៀត បុរសទប់ទឹកឲ្យជាប់នៅយ៉ាងណា គុណធម៌ ៨ ប្រការ
 ដែលព្រះអង្គបញ្ញត្តទុកមក ក៏ញ៉ាំងព្រះសង្ឃឲ្យបិតថេរ យ៉ាង
 នោះដែរ ១ រឿងព្រះមានព្រះភាគ ទ្រង់អនុញ្ញាតឧបសម្បទាដល់
 ភិក្ខុនី ១ រឿងពួកភិក្ខុនីនិយាយនឹងព្រះនាង បជាបតីគោតមីថា
 ព្រះនាងជាម្ចាស់មិនទាន់បានឧបសម្បទានៅឡើយ ១ រឿងព្រះ
 នាងបជាបតីគោតមីទូលសួរ ឲ្យទ្រង់អនុញ្ញាតការគោរពដល់ភិក្ខុ
 ភិក្ខុនីតាមលំដាប់ចាស់ខ្ចី ហើយព្រះអង្គទ្រង់ឃាត់ថា មិនបាច់
 តថាគតអនុញ្ញាតទេ ១ រឿងព្រះនាងបជាបតីគោតមីទូលសួរ
 អំពីសាធារណៈ និង អសាធារណសិក្ខាបទ ១ រឿងទ្រង់
 ប្រទានឱវាទ ១ រឿងទ្រង់អនុញ្ញាតបាតិមោក្ខ ១ រឿងពួកភិក្ខុ
 សង្ស័យថា ត្រូវនរណាសម្តែងបាតិមោក្ខ ១ រឿងភិក្ខុចូលទៅ
 កាន់សំណាក់ភិក្ខុនី ១ រឿងពួកភិក្ខុនីមិនចេះបាតិមោក្ខ ១ រឿង
 ទ្រង់អនុញ្ញាតឲ្យភិក្ខុប្រាប់បាតិមោក្ខទេស ១ រឿងភិក្ខុនីមិនសម្តែង

អាបត្តិ ១ រឿងទ្រង់អនុញ្ញាតឲ្យពួកភិក្ខុ ទទួលអាបត្តិរបស់ពួក
ភិក្ខុនី ១ រឿងទ្រង់អនុញ្ញាតឲ្យពួកភិក្ខុ ប្រាប់ដល់ការសម្តែង
អាបត្តិដល់ពួកភិក្ខុនី ១ រឿងទ្រង់អនុញ្ញាតឲ្យភិក្ខុនីផងគ្នាទទួល
អាបត្តិ ១ រឿងទ្រង់អនុញ្ញាតឲ្យពួកភិក្ខុ ប្រាប់ការទទួលអាបត្តិ
ដល់ពួកភិក្ខុនី ១ រឿងទ្រង់អនុញ្ញាត ឲ្យពួកភិក្ខុធ្វើកម្មដល់ពួក
ភិក្ខុនី ១ រឿងមនុស្សទាំងឡាយពោលទោសថា ភិក្ខុនីទាំងនេះ
ជាប្រពន្ធរបស់ភិក្ខុ ១ រឿងទ្រង់អនុញ្ញាតឲ្យពួកភិក្ខុប្រាប់ការធ្វើ
កម្មដល់ពួកភិក្ខុនី ១ រឿងភិក្ខុនីឈ្មោះគ្នាកណ្តាលសង្ឃ ១ រឿង
ទ្រង់អនុញ្ញាតឲ្យភិក្ខុលើកកម្មរបស់ភិក្ខុនី ប្រគល់ឲ្យភិក្ខុនីផងគ្នា
១ រឿងភិក្ខុនីជាកូនសិស្សនាងឧប្បលវណ្ណា ១ រឿងទ្រង់គង់នៅ
ក្នុងក្រុងសាវត្ថី ១ រឿងពួកភិក្ខុសាចពួកភិក្ខុនីដោយរកកំ និងទឹក
១ រឿងអវនិយភិក្ខុមិនគួរឲ្យពួកភិក្ខុនីថ្វាយបង្គំ ១ រឿងពួកភិក្ខុ
សើយកាយ សើយភ្លៅ បញ្ចេញអង្គជាត ចំអកចំអន់ពួកភិក្ខុនី
ផ្សំផុំភិក្ខុជាមួយនឹងពួកភិក្ខុនី ១ រឿងទ្រង់អនុញ្ញាតឲ្យធ្វើទណ្ឌ-
កម្មមិនឲ្យភិក្ខុនីសំពះពួកភិក្ខុ ១ រឿងភិក្ខុនីសាចទឹក និងរក
លើពួកភិក្ខុ ១ រឿងទ្រង់អនុញ្ញាតឲ្យធ្វើអាវរណកម្ម ១ រឿង
ទ្រង់អនុញ្ញាតឲ្យបញ្ឈប់ឱវាទ ១ រឿងពួកភិក្ខុគិតថា កាលធ្វើ
ឧបោសថជាមួយនឹងភិក្ខុនីដែលឃាត់ឱវាទហើយគួរ ឬមិនគួរ ១
រឿងឧទាយីឃាត់ឱវាទហើយ ចៀសចេញទៅកាន់ចារិក ១ រឿង

ភិក្ខុល្ងង់យាត់ឱវាទ ១ រឿងពួកភិក្ខុយាត់ឱវាទដោយឥតរឿង ១
 រឿងពួកភិក្ខុយាត់ឱវាទហើយមិនឲ្យវិនិច្ឆ័យ ១ រឿងភិក្ខុនីសង្ឃ
 ទៅទទួលយកឱវាទ ១ រឿងទ្រង់អនុញ្ញាតឲ្យភិក្ខុនី ៤-៥ រូប
 ទៅទទួលយកឱវាទ ១ រឿងទ្រង់អនុញ្ញាតឲ្យភិក្ខុនី ២-៣ រូប
 ទៅទទួលយកឱវាទ ១ រឿងពួកភិក្ខុមិនទទួលឲ្យឱវាទ ១ រឿង
 ទ្រង់អនុញ្ញាតឲ្យភិក្ខុទទួលឲ្យឱវាទភិក្ខុនី រៀបលែងតែភិក្ខុល្ងង់
 ភិក្ខុឈឺ និងភិក្ខុអ្នកដំណើរ ១ រឿងទ្រង់អនុញ្ញាតឲ្យភិក្ខុដែល
 នៅក្នុងព្រៃឲ្យឱវាទ ១ រឿងពួកភិក្ខុទទួលឲ្យឱវាទហើយ មិន
 បានប្រាប់ ១ រឿងពួកភិក្ខុទទួលឲ្យឱវាទហើយ មិនប្រគល់មក
 វិញ ១ រឿងពួកភិក្ខុនីប្រើវត្ថុពន្លឺចង្កេះវែង ១ រឿងពួកភិក្ខុនីបង្វិ
 រតន្ត្រីជំនីរដោយផ្ទាំងដែលធ្វើពីបន្ទោះឫស្សីខ្លះ ដោយស្បែកខ្លះ
 ដោយសំពត់សខ្លះ ដោយសំណុំសំពត់សខ្លះ ដោយខ្នាញ់សំពត់
 សខ្លះ ដោយផ្ទាំងសំពត់មានពណ៌ផ្សេងៗ ខ្លះ ដោយសំណុំសំពត់
 មានពណ៌ខ្លះ ដោយខ្នាញ់សំពត់មានពណ៌ខ្លះ ដោយសំណុំសូត្រ
 ខ្លះ ដោយខ្នាញ់សំពត់សូត្រខ្លះ ១ រឿងពួកភិក្ខុនីប្រើឲ្យគេដំ
 ត្រគាកដោយឈើដូចត្រីស្នងគោខ្លះ ដូចចង្កាគោខ្លះ ឲ្យគេដំដៃ
 ខ្លះ ខ្នងដៃខ្លះ ខ្នងជើងខ្លះ ក្បៅខ្លះ មុខខ្លះ សាច់ធ្មេញខ្លះ ដោយ
 ឈើដូចគ្នា ពួកភិក្ខុនីលាបមុខខ្លះ ប្រោះមុខខ្លះ ខាត់មុខខ្លះ ផ្គិត
 មុខខ្លះ ស្រឡាបមុខខ្លះ ស្រឡាបទាំងខ្លួនទាំងមុខខ្លះ ១ រឿង

ភិក្ខុនីខន្ធកៈ

៦៦០

ភិក្ខុនីធ្វើគំនូសក្រោមមាត់ខ្លះ ធ្វើគំនូសប្លែកៗ ត្រង់ថ្ពាល់ខ្លះ
 ក្រឡេកមើលតាមបង្អួចខ្លះ ឈរត្រង់មាត់ទ្វារបង្ហាញកាយខ្លះ ប្រើ
 គេឲ្យលេងមហោស្រពខ្លះ បំបួសស្រីពេស្យាខ្លះ តាំងរោងលក់
 សុរាខ្លះ តាំងរោងលក់សាច់ខ្លះ បើករាងផ្សារខ្លះ ដំឡើងថ្លៃ
 របស់ខ្លះ ប្រកបជំនួញផ្សេងៗខ្លះ ឲ្យខ្ញុំប្រុសបម្រើខ្លះ ឲ្យខ្ញុំស្រី
 បម្រើខ្លះ ឲ្យកូនឈ្នួលប្រុសបម្រើខ្លះ ឲ្យកូនឈ្នួលស្រីបម្រើខ្លះ
 ឲ្យសត្វតិរច្ឆានបម្រើខ្លះ តាំងរាងលក់វត្ថុខ្លះ និងវត្ថុទុំខ្លះ ប្រើ
 កម្រាលស្អាតដោយរោមចៀមខ្លះ ១ រឿងភិក្ខុនីប្រើចីវរពណ៌
 ខៀវសុទ្ធក្នុងខ្លះ លឿងខ្លះសុទ្ធក្នុង ក្រហមសុទ្ធក្នុង ហង្សបាទសុទ្ធក្នុង
 ខ្មៅសុទ្ធក្នុង ក្រហមក្រមៅសុទ្ធក្នុង លឿងទុំសុទ្ធក្នុង មានជាយ
 មិនបានកាត់ដាច់ខ្លះ វែងខ្លះ រំលេចដោយផ្កាឈើខ្លះ រំលេច
 ដោយផ្លែឈើខ្លះ ពាក់អាវបំពង់វែងខ្លះ ពាក់មួកខ្លះ ១ ។ រឿង
 ភិក្ខុនី និងសិក្ខុមានា និងសាមណេរី ធ្វើមរណកាលទៅ ត្រូវ
 ភិក្ខុនីសង្ឃជាតស្សរៈលើគ្រឿងបរិក្ខារ ដែលភិក្ខុនីជាដើមនោះ
 ប្រគល់ឲ្យ ១ រឿងភិក្ខុ សាមណេរ ឧបាសក ឧបាសិកា និង
 ជនឯទៀត ធ្វើមរណកាលទៅ ត្រូវពួកភិក្ខុជាតស្សរៈលើគ្រឿង
 បរិក្ខារដែលភិក្ខុជាដើមនោះប្រគល់ឲ្យ ១ ។ រឿងមល្លិភិក្ខុនី
 ប្រហារភិក្ខុនី ១ រឿងភិក្ខុនី ១ រូបដាក់កូនខ្ញុំក្នុងបាត្រ ១ រឿង
 ភិក្ខុនីផ្លាស់ប្តូរបាត្រ ហើយប្រាប់ថ្លៃឈ្នួលបាត្រ ១ រឿងភិក្ខុនីគន់

មើលនិមិត្តរបស់បុរស ១ រឿងមនុស្សទាំងឡាយប្រគេនអាមិសៈ
 ដល់ពួកភិក្ខុ ១ រឿងអាមិសៈក៏សម្បូណ៌ច្រើនឡើង ១ រឿង
 ពួកភិក្ខុសន្សំអាមិសៈទុក ១ រឿងមនុស្សទាំងឡាយឲ្យអាមិសៈ
 ដល់ពួកភិក្ខុយ៉ាងណាឲ្យដល់ភិក្ខុនីខាងក្រោយក៏ដូចគ្នា ១ ។
 រឿងសេនាសនៈរបស់ភិក្ខុសម្បូណ៌ឡើង ១ រឿងពួកភិក្ខុនីមាន
 រដូវធ្លាក់ប្រឡាក់សំពត់ ១ រឿងភិក្ខុនីមានសំពត់ទ្រនាប់ជាប់ជាច
 ១ រឿងភិក្ខុនីប្រើខ្សែក្រវាត់គ្រប់កាល ១ រឿងភិក្ខុនីគ្មាននិមិត្តខ្លះ
 មានហេតុបន្តិចគ្រាន់តែជាស្នាមខ្លះ មិនមានរដូវខ្លះ មានឈាម
 រដូវធ្លាក់ជានិច្ចខ្លះ មានសំពត់ទ្រនាប់ជានិច្ចខ្លះ មានឈាមរដូវ
 ហូរខ្លះ ជាសិខរិណីខ្លះ ជាស្រីខ្មើយខ្លះ ជាស្រីមានទ្រង់ដូចប្រុស
 ខ្លះ មានទ្វារមគ្គរលាយចូលគ្នាខ្លះ ជាឧកតោព្យញ្ញនកាខ្លះ តាំង
 ពីរឿងភិក្ខុនីគ្មាននិមិត្ត រហូតដល់ឧកតោព្យញ្ញនកា ពាក្យខាង
 ក្រោមបេយ្យាលនុ៎ះ មានរឿងភិក្ខុស្អាតអន្តរាយិកធម៌ ២៤ ប្រការ
 ចំពោះឧបសម្បទាបេក្ខាថា នាងមានរោគយូងៗ មានរោគ
 ពកឬ នាងមានរោគស្រែងឬ នាងមានរោគរឹងរៃឬ នាងមាន
 រោគត្អូតជ្រកឬ នាងជាស្រីមនុស្សឬ នាងជាស្រីពិតឬ នាងជា
 អ្នកជាឬ នាងគ្មានជំពាក់បំណុលគេទេឬ នាងមិនមែនជាស្រីខ្ញុំ
 រាជការទេឬ នាងមានមាតាបិតា និងស្វាមីអនុញ្ញាតហើយឬ នាង
 មានវស្សាគ្រប់ ២០ ហើយឬ នាងមានបាត្រគ្រប់គ្រាន់ហើយ

ឬ នាងឈ្មោះអ្វី បវត្តិនីរបស់នាងឈ្មោះអ្វី ១ ។ រឿងឧប-
សម្បទាបេក្ខាដែលមិនទាន់បានប្រៀនប្រដៅ ក្រអើមក្រអៅមិន
ហ៊ានប្រាប់អន្តរាយិកធម៌ ១ រឿងទ្រង់អនុញ្ញាតឲ្យប្រៀនប្រដៅ
ហើយ សីមសួរអន្តរាយិកធម៌កណ្តាលជំនុំសង្ឃ ១ រឿងទ្រង់
អនុញ្ញាតថា មុនដំបូង ត្រូវភិក្ខុនីឲ្យឧបសម្បទាបេក្ខាកាន់យក
ឧបជ្ឈាយ៍ ហើយត្រូវប្រាប់បាត្រ និងចីវរថា (នេះបាត្ររបស់
នាង) នេះសង្ឃដំបូង នេះចីវរ នេះស្បង់ នេះសំពត់ចោមពុទ្ធ
នេះសំពត់ងូតទឹក (របស់នាង) លុះប្រាប់ហើយត្រូវបង្គាប់ឲ្យ
ឈរក្នុងឱកាសឯណោះ ១ រឿងភិក្ខុនីមួយរូបល្ងង់ មិនឆ្ងាសទៅ
ប្រៀនប្រដៅ ១ រឿងភិក្ខុនីដែលសង្ឃមិនទាន់សន្មតឲ្យប្រៀន
ប្រដៅទៅប្រៀនប្រដៅ ១ រឿងឧបសម្បទាបេក្ខាសូត្រសូមឧប-
សម្បទា ១ រឿងសួរអន្តរាយិកធម៌ ១ រឿងឧបសម្បទាបេក្ខា
បានឧបសម្បទាចំណែក ១ ហើយត្រូវសូមឧបសម្បទា ក្នុង
សំណាក់ភិក្ខុសង្ឃម្តងទៀត ១ រឿងភិក្ខុនីជាបវត្តិនី ត្រូវវាស់
ស្រមោល ប្រាប់ប្រមាណនៃរដូវ ប្រាប់ចំណែកថ្ងៃ ប្រាប់សន្តិភិ
ប្រាប់និស្ស័យ ៣ យ៉ាង ប្រាប់អករណីយកិច្ច ៨ យ៉ាង ១
រឿងពួកភិក្ខុនីញ៉ាំងកត្តកាលឲ្យកន្លងហួស ១ រឿងពួកភិក្ខុនី ៨
រូបឃាត់អាសនៈភិក្ខុនីចាស់ក្នុងទីទាំងពួង ១ រឿងពួកភិក្ខុនីមិន
បានបវារណា ១ រឿងពួកភិក្ខុនីបវារណាដោយខ្លួនឯងហើយ មិន

បានបវារណាក្នុងភិក្ខុសង្ឃ ១ រឿងពួកភិក្ខុនីបវារណានឹងភិក្ខុ
សង្ឃហើយ កើតកោលាហល ១ រឿងពួកភិក្ខុនីបវារណាមុន
ភត្តហើយ ញ៉ាំងភត្តកាលឲ្យកន្លងហួសទៅ និងបវារណាខាង
ក្រោយភត្ត ក្នុងវេលាវិកាល ១ រឿងភិក្ខុនីសង្ឃបវារណាហើយ
ក៏កើតកោលាហល ១ រឿងពួកភិក្ខុនីឃាត់ឧបាសថ ឃាត់
បវារណារបស់ភិក្ខុ ធ្វើឲ្យមានមាត់ពាក្យក្នុងអធិករណ៍ ផ្ដើមអនុ-
វាទាធិករណ៍ ឲ្យគេធ្វើឱកាសចោទភិក្ខុ និងរំលឹកភិក្ខុ ព្រះសម្មា-
សម្ពុទ្ធអ្នកស្វែងរកនូវគុណដ៏ធំ ទ្រង់ឃាត់ដោយទុក្ខជាបត្តិ ១ ។
រឿងពួកភិក្ខុឃាត់កម្មដូច្នោះ ដែលជាបស់ពួកភិក្ខុនី ព្រះសម្មា-
សម្ពុទ្ធ ព្រះអង្គអ្នកស្វែងរកគុណដ៏ធំទ្រង់អនុញ្ញាត ១ ។ រឿង
ពួកភិក្ខុនីជិះយាន ១ រឿងភិក្ខុនីមានជំងឺទ្រង់អនុញ្ញាតឲ្យជិះយាន
ដែលស្រី ឬបុរស អូសដោយដៃ ១ រឿងភិក្ខុនីមួយរូបមិន
សប្បាយដោយទង្គិចនឹងយាន ១ រឿងនាងអង្គកាសីស្រីផ្កាមាស
បួសក្នុងសំណាក់ភិក្ខុនី ១ រឿងពួកភិក្ខុឲ្យឧបសម្បទាដល់ភិក្ខុនី
ដែលល្ងង់ ដោយភិក្ខុទូត ដោយសិក្ខុមានាទូត ដោយសាមណេរ
ទូត ដោយសាមណេរីទូត ១ រឿងពួកភិក្ខុនីនៅក្នុងព្រៃ ១ រឿង
ឧបាសកម្នាក់ថ្វាយឃ្លាំង (សម្រាប់ដាក់របស់) និងអនុញ្ញាត
ផ្ទះលំនៅៗ តែមិនគ្រប់គ្រាន់ ព្រះអង្គក៏អនុញ្ញាតឲ្យធ្វើនវកម្ម ១
រឿងស្រីម្នាក់មានគភ៌ខ្លីមកបួស លុះទារកប្រសូតមក នាងមិន

ហ៊ាននៅម្នាក់ឯងជាមួយទារក ព្រះអង្គអនុញ្ញាតឲ្យរក្សាទារកនោះ
ដូចជាប្រតិបត្តិក្នុងបុរសដទៃ រៀបលែងតែផ្ទះជាមួយគ្នា ១ រឿង
ភិក្ខុនីមួយរូបត្រូវគុកបាតហើយប្រព្រឹត្តមានគុត ១ រឿងភិក្ខុនីមួយ
រូបមិនលាសិក្ខាហើយស្រាប់តែសឹកចេញ និងរឿងព្រះអង្គត្រាស់
ថា ភិក្ខុនីដែលចូលទៅកាន់លទ្ធិតិរិយទាំងសំពត់កាសាវៈហើយ
មកបួសវិញមិនបាន ១ រឿងពួកភិក្ខុនីមានសេចក្តីរឿស មិន
ត្រេកអរចំពោះការថ្វាយបង្គំ ការការសក់ ការកាត់ក្រចក ការ
រក្សាជំរុំមួយអន្លើដោយបុរស ១ រឿងពួកភិក្ខុនីអង្គុយពែនក្នុង
ត្រេកអរដោយសម្ផស្សនៃកែងជើង និងអនុញ្ញាតឲ្យភិក្ខុនីឈ្នី
អង្គុយពែនមួយចំហៀងបាន ១ រឿងភិក្ខុនីបន្ទោបង់នូវវច្ចៈក្នុង
បង្គន់ ១ រឿងភិក្ខុនីដុសខ្លួនដោយលម្អិត និងដីដែលគេអប់ ១
រឿងភិក្ខុនីឆ្លុតទឹកក្នុងរោងសម្រាប់រក្សាកាយ ១ រឿងភិក្ខុនីឆ្លុត
ទឹកឈរក្នុងទីប្រាសខ្សែទឹក ឆ្លុតទឹក ក្នុងទីមិនមែនជាកំពង់ និង
ឆ្លុតទឹកក្នុងទីជាកំពង់សម្រាប់បុរស ១ ព្រះនាងមហាបជាបតី
គោតមី ក្រាបបង្គំទូលសូមបព្វជ្ជា ព្រះអានន្ទក៏ជួយសូមដោយ
ឧបាយ (ដោយប្រការដូច្នេះ) ។ ឯពួកស្រ្តីបានបួសក្នុង
សាសនានៃព្រះជិនស្រី ក៏រាប់ថា ជាបរិសទ្យ ៤ ពួក (តាំងពី
កាលនោះមក) ។ ព្រះសម្មាសម្ពុទ្ធជាម្ចាស់បានសម្តែង (ភិក្ខុនី-
និទ្ទកៈ) ទុកមកដោយប្រការដូច្នេះ ដើម្បីប្រយោជន៍នឹងបង្កើត

សេចក្តីសង្ខេបផង ដើម្បីឲ្យចម្រើនព្រះសទ្ធម្មផង ដូចជាថ្នាំ
(ដែលពេទ្យផ្សំឡើង) បម្រុងព្យាបាលជំងឺ ។ សូម្បីមាតុត្រាម
ក្រៅអំពីព្រះនាងមហាបជាបតីគោតមី ព្រះមានព្រះភាគ ក៏បាន
ទូន្មានឲ្យបិតានៅក្នុងព្រះសទ្ធម្មយ៉ាងនេះឯង ហើយស្រ្តីទាំងនោះ
បានដល់នូវឋាន គឺព្រះនិព្វាន ដែលជាឋានដែលពួកជនដល់
ហើយ មិនបានសោយសោក ។



អដ្ឋកថា

ភិក្ខុនិក្ខន្ធកៈ

អំពីគរុធម៌ ៨

[១៧៧] វិនិច្ឆ័យក្នុងភិក្ខុនិក្ខន្ធកៈ គប្បីជ្រាបដូច្នេះ សួរថា ព្រោះហេតុអ្វី ទើបព្រះមានព្រះភាគទ្រង់ហាមថា កុំឡើយ គោតមី (បព្វជ្ជា ... របស់មាតុត្រាម) កុំបានពេញចិត្តដល់នាងឡើយ បរិស័ទរបស់ព្រះពុទ្ធទាំងពួង រមែងមាន ៤ មិនមែនឬ ឆ្លើយថា បរិស័ទនៃព្រះពុទ្ធទាំងពួងមាន ៤ ក៏ពិត សូម្បីយ៉ាងនោះ ព្រះមានព្រះភាគ ទ្រង់មានបំណងនឹងញ៉ាំងព្រះនាងមហាបជាបតីគោតមីឲ្យលំបាកហើយ ទើបទ្រង់អនុញ្ញាត ធ្វើឲ្យជារបស់សំខាន់ (យ៉ាងនេះ) ថា ស្រ្តីទាំងឡាយនឹងគិតថា បព្វជ្ជានេះ អញបានដោយលំបាកដូច្នេះ ហើយនឹងបរិបាលទុកដោយប្រពៃនូវបព្វជ្ជា ដែលអញអង្វរហើយច្រើនដង ទើបទ្រង់អនុញ្ញាត ដូច្នេះ ទើបទ្រង់ឃាត់ ។

[១៨០] កថាពោលអំពីគរុធម៌ ៨ បានពោលទុកហើយ ក្នុងមហាវិកង្គឯណោះ ។

[១៨២] បទថា កុម្មុលេនកេហិ បានដល់ ចោរដែលអុជប្រទីបក្នុងឆ្នាំងហើយ រំពៃទ្រព្យក្នុងផ្ទះរបស់ជនដទៃ ដោយពន្លឺនោះលួចយកទៅ ។

បទថា សេតដ្ឋិកា នាម រោគជាតិ នោះ បានដល់ ឈ្មោះសត្វមានជីវិត(ក្រា) មួយប្រភេទ ។ សំដីស្រាវសាលីដែលហុយឡើងហើយ ក្នុងស្រាវសាលីសូម្បីដុះចេញហើយ មិនអាចរក្សាទឹកដោះទុកបាន ព្រោះត្រូវ

សត្វណាមួយចោះហើយ សត្វនោះរមែងចោះនូវក្បួននៃស្រូវសាលី ដែលនៅ ក្នុងសម្បក ។ បទថា មព្វេដ្ឋិកា នាម រោគជាតិ នោះ បានដល់ ការ ដែលអំពៅ ដែលមានរោគក្រាក្រហមខាងក្នុង ។

ឯបទថា មហាតោ តលាភស្ស បដិកថោ ចាលី នេះ ព្រះមានព្រះ ភាគទ្រង់សម្តែងសេចក្តីនេះថា កាលទំលាប់នៃស្រះធំ សូម្បីមិនបានធ្វើហើយ ទឹកតិចតួចគប្បីបិទនៅបាន តែបើបានធ្វើទំលាប់ទប់ជាមុនហើយ ទឹកណាដែល មិនអាចដក់នៅព្រោះមិនបានទប់ទំលាប់ ទឹកនោះអាចដក់នៅបាន កាលបើធ្វើ ទំលាប់ទប់ហើយ សេចក្តីនេះយ៉ាងណា គរុធម៌ទាំងនេះ ដែលព្រះមានព្រះភាគ ទ្រង់បញ្ញត្តជាមុន ដើម្បីការពារនូវការប្រព្រឹត្តកន្លងក្នុងកាលដែលមិនទាន់ កើតរឿង កាលគរុធម៌ទាំងនោះ ព្រះមានព្រះភាគ ទ្រង់មិនបានបញ្ញត្តព្រះ- សទ្ធម្មនឹងគប្បីតាំងនៅបានត្រឹមតែ ៥ រយឆ្នាំ ព្រោះហេតុតែមាតុត្រាមបួស ព្រោះហេតុដែលទ្រង់បញ្ញត្តគរុធម៌ទាំងនោះទុកជាមុន ព្រះសទ្ធម្មនឹងតាំងនៅ បាន ៥ រយឆ្នាំទៀត សេចក្តីនេះក៏យ៉ាងនោះឯង ទើបរួមសេចក្តីថា ព្រះ សទ្ធម្មនឹងតាំងនៅរហូត ១ ពាន់ឆ្នាំ ដែលទ្រង់ត្រាស់ទុកជាមុននោះឯង ដោយ ប្រការដូច្នេះ ។

ពាក្យថា ១ ពាន់ឆ្នាំនោះ ទ្រង់ត្រាស់ដោយអំណាចព្រះខ័ណ្ឌស្រព ដែលបែកធ្លាយក្នុងបដិសម្ភិទាប៉ុណ្ណោះ ។ តែកាលនឹងតាំងនៅជាង ១ ពាន់ ឆ្នាំនោះក្តី នឹងតាំងនៅអស់ ១ ពាន់ឆ្នាំ ដោយអំណាចនៃព្រះខ័ណ្ឌស្រព សុក្ខវិបស្សកៈ នឹងតាំងនៅអស់ ១ ពាន់ឆ្នាំ ដោយអំណាចនៃព្រះអនាគាមី

នឹងតាំងនៅអស់ ១ ពាន់ឆ្នាំ ដោយអំណាចនៃព្រះសកទាគាមី នឹងតាំងនៅ
អស់ ១ ពាន់ឆ្នាំ ដោយអំណាចនៃព្រះសោតាបន្ន រួមសេចក្តីថា ព្រះបដិវេធ
សទ្ធម្មតាំងនៅអស់ ៥ ពាន់ឆ្នាំ ដោយប្រការដូច្នេះ ។

ឯព្រះបរិយត្តិធម៌ នឹងតាំងនៅដូច្នោះដូចគ្នា ។ កាលបរិយត្តិមិនមាន
បដិវេធ នឹងមានមិនបានឡើយ កាលបរិយត្តិមាន បដិវេធនឹងមិនមានក៏ទេ
តែកាលបរិយត្តិសាបសូន្យទៅហើយ លិង្គ គឺភេទ នឹងប្រព្រឹត្តទៅអស់កាល
យូរ ដូច្នេះឯង ។

[១៨៣] ភិក្ខុទាំងឡាយ ឲ្យឧបសម្បទានាងសាកិយានី ៥ រយ
ធ្វើឲ្យជាសទ្ធិវិហារិនីរបស់ព្រះនាងមហាបជាបតិគោតមី ដោយពុទ្ធានុញ្ញាតនេះ
ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុទាំងឡាយឧបសម្បទាភិក្ខុនី
បាន ។ សាកិយានីទាំងពួងនោះ ជាអ្នកបានឈ្មោះថា ឧបសម្បទាហើយ
ព្រមគ្នា ដោយប្រការដូច្នេះ ។

[១៨៧] ព្រះនាងគោតមីសម្រេចអរហត្តដោយឱវាទនេះថា យេ ទោ
ត្ថំ គោតមិ (ជាដើម) ។

[១៩២] បទថា កម្មំ ន ករិយតិ សេចក្តីថា ភិក្ខុទាំងឡាយមិនធ្វើ
កម្មទាំង ៧ យ៉ាង មានតជ្ជនីយកម្មជាដើម ។

[១៩៣] បទថា ឧមាបេន្តិ សេចក្តីថា ភិក្ខុទាំងនេះរមែងសូមទោស
ថាយើងខ្ញុំ នឹងមិនធ្វើកម្ម មានសភាពបែបនេះទៀតទេ ។

[១៩៥] វិនិច្ឆ័យក្នុងបទថា អនុជានាមិ ភិក្ខុវេ ភិក្ខុហិ ភិក្ខុនីនំ កម្មំ

អាហារេបទ្វា ភិក្ខុនីនំ និយ្យាទេតុំ នេះ គប្បីជ្រាបដូច្នេះថា ភិក្ខុទាំងឡាយ គប្បីលើកឡើងយ៉ាងនេះថា បណ្តាកម្ម មានតជ្ជនីយកម្មជាដើម កម្មឈ្មោះ នេះ គប្បីធ្វើដល់ភិក្ខុនីនោះ ហើយគប្បីប្រគល់ឲ្យថា ឥឡូវនេះ លោកទាំងឡាយនោះឯង ចូរធ្វើកម្មនោះ ។ បើភិក្ខុនីទាំងឡាយធ្វើកម្មដទៃ ក្នុងកាលកម្ម ដទៃដែលភិក្ខុលើកឡើងហើយ អ្នកទាំងឡាយរមែងដល់នូវភាពជាបុគ្គល ដែលសង្ឃគួរកាត់ទោស តាមន័យដែលពោលហើយ ក្នុងបាលីនេះថា ធ្វើ នីយស្សកម្មដល់ភិក្ខុដែលគួរដល់តជ្ជនីយកម្មនោះឯង ។

[១៩៧] វិនិច្ឆ័យក្នុងបទថា កន្ទុមោទកេន នេះ គប្បីជ្រាបដូច្នេះ ត្រូវអាបត្តិទុក្ខដល់ភិក្ខុ ដែលសាចដោយទឹកកកតែម្យ៉ាងប៉ុណ្ណោះក៏ទេ កាល សាចដោយទឹកថ្លា ទឹកព្រមនិងកកជាដើមឯណាមួយ ក៏ត្រូវអាបត្តិទុក្ខដែរ ។

បទថា អវដ្ឋិយោ សោ ភិក្ខុវេ ភិក្ខុ ភិក្ខុនីសង្ឃន កាតត្វោ សេចក្តីថា ភិក្ខុនីសង្ឃគប្បីប្រជុំគ្នាក្នុងសម្ភាកភិក្ខុនី សូឡប្រកាស ៣ ដង យ៉ាងនេះថា បពិត្រព្រះនាងម្ចាស់ ខ្ញុំសួរភិក្ខុនីសង្ឃថា លោកម្ចាស់ឈ្មោះ ឯណោះ សម្តែងអាការមិនគួរជ្រះថ្លាដល់ភិក្ខុនីទាំងឡាយ ការធ្វើលោកម្ចាស់នោះ ឲ្យជាអ្នក ដែលភិក្ខុនីទាំងឡាយ មិនគប្បីជាអ្នកថ្វាយបង្គំតាបចិត្តដល់ សង្ឃដែរឬ ចាប់តាំងពីនោះមក ភិក្ខុនោះ ដែលភិក្ខុនីទាំងឡាយ ធ្វើឲ្យជាអ្នក ដែលខ្លួនមិនគួរថ្វាយបង្គំ ដោយសូឡប្រកាសត្រឹមតែប៉ុណ្ណោះ ចាប់តាំងពី ពេលនោះ ភិក្ខុនោះ ដែលភិក្ខុនីឃើញហើយ មិនគប្បីថ្វាយបង្គំ ដូចដែល ឃើញសាមណេរហើយ មិនថ្វាយបង្គំដូច្នោះ ។

ភិក្ខុនិក្ខន្ធកៈ

៦៧០

ឯភិក្ខុនោះ កាលប្រព្រឹត្តប្រពៃ មិនគប្បីទៅកាន់សម្មាភិក្ខុនី គប្បីចូល
 ទៅរកសង្ឃ ឬបុគ្គលណាមួយ ក្នុងសម្មាភិក្ខុនោះឯង អង្គុយច្រហោង ផ្គង
 អញ្ចាបី សូមឧទាហរណ៍ថា សូមភិក្ខុនីសង្ឃអត់ទោសដល់ខ្ញុំ ។ ភិក្ខុនោះគប្បី
 ទៅសម្មាភិក្ខុនីពោលថា ភិក្ខុនោះ សូមទោសពួកនាង ចាប់អំពីពេលនោះ
 ភិក្ខុនីទាំងឡាយគប្បីថ្វាយបង្គំភិក្ខុនោះ ។ សេចក្តីសង្ខេបក្នុងភិក្ខុនីខន្ធកៈនេះ
 ប៉ុណ្ណោះ តែខ្ញុំនឹងពោលសេចក្តីពិស្តារ ក្នុងកម្មវិភាគឯណោះ ។

[១៩៨] បទថា **ឱកាសេន្តិ** សេចក្តីថា ឆត្វគ្គិយភិក្ខុវមែនបបួល
 ភិក្ខុនីទាំងឡាយ ដោយអសទ្ធម្ម ។

ច្រើនបទថា **ភិក្ខុនីហិ សទ្ធិ សម្បយោជេន្តិ** សេចក្តីថា ឆត្វគ្គិយភិក្ខុ
 ជួយដឹកនាំបុរស និងភិក្ខុនីដោយអសទ្ធម្ម ។ ការធ្វើឲ្យជាបុគ្គលដែលភិក្ខុនី
 ទាំងឡាយមិនគប្បីថ្វាយបង្គំ មានន័យដូចពោលហើយនោះឯង ។

បទថា **អារវណំ** បានដល់ ការរារាំង មានការហាមមិនឲ្យចូលក្នុង
 សម្មាភិក្ខុជាដើម ។ បទថា **ន អាទិយេន្តិ** សេចក្តីថា ពួកឆត្វគ្គិយភិក្ខុនីមិន
 ព្រមទទួលឯងដោយប្រពៃ ។

វិនិច្ឆ័យក្នុងបទថា **ឱវាទំ វេហេតុំ** នេះ គប្បីជាបដិច្ចៈ ឱវាទដែល
 ភិក្ខុមិនគប្បីទៅឃាត់ត្រង់សម្មាភិក្ខុនី តែគប្បីប្រាប់ភិក្ខុនីទាំងឡាយដែលមក
 ដើម្បីប្រយោជន៍ដល់ឱវាទថា ភិក្ខុនីឈ្មោះនោះ មានអាបត្តិជាប់ខ្លួន ខ្ញុំឃាត់
 ឱវាទដល់ភិក្ខុនីនោះ នាងម្ចាស់ទាំងឡាយ កុំធ្វើឧបាសថជាមួយភិក្ខុនីនោះ ។
 ទណ្ឌកម្មក្នុងការបើកកាយជាដើម មានន័យដូចពោលហើយដូចគ្នា ។

[២០៦] បទថា ន ភិក្ខុវេ ភិក្ខុនិយា ឱវាទោ ន គន្ធាត្វោ ជាដើម ខ្ញុំបានពោលស្រេចហើយ ក្នុងភិក្ខុនីវិក័ត្តវណ្ណនាឯណោះ ។ បទថា ដាសុកេ នមេន្តិ សេចក្តីថា ភិក្ខុនីទាំងឡាយប្រើវត្ថុពន្ធទ្រង់ ចង់វត្ថុឆ្លឹងជំនីវ ដើម្បីប្រយោជន៍ដល់ការពត់តម្រង់ដូចស្រីគ្រហស្ថ ទើបតែពេញក្រមុំ ចង់ដោយសំពត់ចង់ដោះ ដូច្នោះ ។ បទថា ឯកបរិយាយកតំ បានដល់ វត្ថុពន្ធដែលចង់បានតែមួយជុំ ។

[២១៨] ពីរបទថា វិនិវេន បន្ថេន បានដល់ ផ្ទាំងសំពត់ដែលត្បាញដោយបន្ទោះឫស្សីយ៉ាងល្អិត ។ បទថា ទុស្សបន្ថេន បានដល់ ផ្ទាំងសំពត់ពណ៌ស ។ បទថា ទុស្សវេណិយា បានដល់ សំណុំដែលធ្វើដោយសំពត់ ។ បទថា ទុស្សវន្តិយា បានដល់ រមួរដែលធ្វើដោយសំពត់ ។ ក្នុងសំពត់ផ្ទាំងតូចជាដើម សំពត់កាសាវៈផ្ទាំងតូច គប្បីជ្រាបថា ឈ្មោះថា សំពត់ផ្ទាំងតូច ។

[២១៩] បទថា អដ្ឋិល្វេន បានដល់ ឆ្លឹងនៃស្នងគោផ្នែកខាងក្រោយនៃចង្កេះ ហៅថា ត្រគាក ។

ពីរបទថា ហត្ថំ កោដ្ឋាបេន្តិ បានដល់ ឲ្យដំបូងដៃ តែងឲ្យល្អដោយរោមសត្វក្លោកជាដើម ។ បទថា ហត្ថកោន្នំ បានដល់ ខ្នងដៃ ។ បទថា ចានំ បានដល់ ស្នងជើង ។ បទថា ចានកោន្នំ បានដល់ ខ្នងជើង ។ ការលាបមុខជាដើម មានន័យដូចពោលហើយនោះឯង ។

[២២១] ពីរបទថា អវន្តំ ករោន្តិ សេចក្តីថា ពួកឆព្វគ្គិយាភិក្ខុនីគួរ

ភិក្ខុនិក្ខន្ធកៈ

៦៧២

ឆ្គួតបែរមុខចុះក្រោម ត្រង់កន្ទុយភ្នែក ដោយឈើចង្កឹះថ្នាំភ្នែក ។ បទថា
 វិសេសកំ សេចក្តីថា ភិក្ខុនីទាំងនោះ ធ្វើរូបសត្វប្លែកៗ មានទ្រង់ទ្រាយដ៏ល្អ
 ត្រង់ថ្ពាល់ ។ បទថា ឱលោកនកេន សេចក្តីថា បើកបង្អួចក្រឡេកមើល
 ថ្នល់ ។ ពីរបទថា សាលោកេ វិជ្ជន្តិ សេចក្តីថា បើកទ្វារឈរឃ្លាញត្រឹម
 មួយកំណាត់ខ្លួន ។ បទថា សន្ធួ សេចក្តីថា ឲ្យធ្វើមហោស្រពដោយអ្នក
 រាំ ។ ពីរបទថា វេសី វុដ្ឋាបេន្តិ សេចក្តីថា បានបំបួសស្រីនគរសោភិនី ។
 ពីរបទថា វាណាគារំ វេសេន្តិ សេចក្តីថា រមែងលក់សុរា ។ ពីរបទថា សូនំ
 វេសេន្តិ សេចក្តីថា រមែងលក់សាច់ ។ បទថា អាបណំ សេចក្តីថា
 រមែងធ្វើរាងលក់ទំនិញផ្សេងៗ ច្រើនយ៉ាង ។ ពីរបទថា ធាសំ ឧបដ្ឋាបេន្តិ
 សេចក្តីថា រមែងទទួលទាសៈ ហើយញ៉ាំងទាសៈនោះ ឲ្យធ្វើការបម្រើខ្លួន ។

សូម្បីក្នុងទាសីជាដើម ក៏មានន័យដូចគ្នា ។ ពីរបទថា ហរិភកបត្តិកំ
 បតិណន្តិ សេចក្តីថា រមែងលក់របស់ស្រស់ និងរបស់ក្រៀម ។ មាន
 ពាក្យអធិប្បាយថា រមែងលក់ដូររបស់បន្តិចបន្តួច ។

កថាពោលដោយចីវរពណ៌ខៀវទាំងពួងជាដើម បានពោលហើយនោះឯង ។

[២២៣] ក្នុងបទថា ភិក្ខុនី ចេ ភិក្ខុវេ កាលំ ករោន្តិ ជាដើម មាន
 វិនិច្ឆ័យក្រៅបាលីដូចតទៅនេះ ។

បើក្នុងសហធម្មិកទាំង ៥ ណាមួយ កាលនឹងធ្វើកាលកិរិយា បានប្រាប់
 ថា សម័យដែលខ្ញុំស្លាប់ទៅ បរិការរបស់ខ្ញុំ សូមជារបស់ព្រះឧបជ្ឈាយ៍ ឬ
 ថា សូមជារបស់អាចារ្យ ឬសូមជារបស់សិទ្ធិវិហារិក ឬសូមជារបស់អន្តេ-

វាសិក ឬសូមជារបស់មាតា ឬសូមជារបស់បិតា ឬសូមជារបស់បុគ្គលណាមួយ បរិការរបស់បុគ្គលនោះ មិនជារបស់ជនទាំងនោះ គង់នៅជារបស់សង្ឃប៉ុណ្ណោះ ព្រោះថា ការឲ្យក្នុងឱកាសដែលស្លាប់ទៅ (នៃខ្លួន) របស់សហធម្មិកទាំង ៥ រមែងប្រើការមិនបាន បើរបស់ពួកគ្រហស្ថប្រើបាន ។

ភិក្ខុធ្វើកាលកិរិយាក្នុងសម្មាគររបស់ភិក្ខុនី បរិការរបស់លោក រមែងជារបស់ភិក្ខុទាំងឡាយប៉ុណ្ណោះ ។ ភិក្ខុនីធ្វើកាលកិរិយា ក្នុងសម្មាគររបស់ភិក្ខុ បរិការរបស់លោក រមែងជារបស់ភិក្ខុនីទាំងឡាយប៉ុណ្ណោះ ។

[២២៤] បទថា បុរាណមន្ត្រី សេចក្តីថា ជាភិក្ខុរបស់អ្នកប្រដាល់^(១) ក្នុងកាលមុន គឺក្នុងកាលជាគ្រហស្ថ ។

[២២៥] បទថា បុរិសព្យញ្ជនំ សេចក្តីថា និមិត្តរបស់បុរស ទោះជាអវយវៈកំបាំងក្តី មិនកំបាំងក្តី គឺទោះជារបស់ដែលវត្ថុណាមួយបិទបាំងក្តី មិនបានបិទបាំងក្តី ។ បើភិក្ខុនីសម្លឹង ញ៉ាំងការគិតឲ្យកើតឡើងថា និមិត្តរបស់បុរសនេះនៅទីនេះ ត្រូវអាបត្តិទុក្ខដ ។

[២២៦] អាមិសណាដែលគេប្រគេនដោយពាក្យថា សូមលោកម្ចាស់ បរិភោគឯង អាមិសនោះឈ្មោះថា របស់ដែលគេប្រគេនដើម្បីប្រយោជន៍ដល់ការបរិភោគចំពោះខ្លួន កាលភិក្ខុឲ្យអាមិសនោះដល់អ្នកដទៃ ត្រូវអាបត្តិទុក្ខដ ។ តែបើកាន់យកចំណែកដែលល្អជាមុន ហើយសឹមឲ្យគួរ ។

បើអាមិសនោះមិនជាទីសប្បាយ ទោះលះបង់ទាំងអស់ក៏គួរ ។ ទោះ

១- បិដកខ្មែរថា ជាប្រពន្ធចាស់របស់ស្តេចមល្លៈ តែប្រហែលជាប្រភាគ ។

បរិភោគចីវរអស់មួយថ្ងៃ ឬពីរថ្ងៃហើយ សឹមឲ្យ ក៏គួរ ។ សូម្បីក្នុងបាត្រជា
ដើម ក៏មានន័យដូចគ្នា ។

[២៣៣] បទថា ភិក្ខុនិក្ខន្ធនំ សន្និធិ ភិក្ខុហិ ភិក្ខុនិហិ បដិគ្គហាបេត្វា
សេចក្តីថា អាមិសដែលភិក្ខុទទួលប្រគេនទុកជាក្នុងថ្ងៃម្សិលមិញ កាល
អនុបសម្បន្នដទៃមិនមាន ក្នុងថ្ងៃនេះ ភិក្ខុនីទាំងឡាយ គប្បីឲ្យភិក្ខុទទួលប្រគេន
ហើយធាន ។ ព្រោះថា អាមិសដែលភិក្ខុទទួលប្រគេនហើយ រមែង
តាំងនៅក្នុងឋានៈនៃអាមិស ដែលមិនទាន់បានទទួលប្រគេនសម្រាប់ភិក្ខុនី ។
សូម្បីសម្រាប់ភិក្ខុ ក៏មានន័យដូចក្នុងភិក្ខុនីនោះឯង ។

[២៤៦] ពីរបទថា អាសនំ សង្គាយន្តិយោ សេចក្តីថា ភិក្ខុនីទាំង-
ឡាយ កាលញ្ចាំងគ្នានឹងគ្នាឲ្យកាន់យកអាសនៈ ។

ពីរបទថា កាលំ វិភិទាមេសុំ សេចក្តីថា រវល់ឲ្យមួយរូបក្រោកឡើង
ឲ្យមួយរូបទៀតអង្គុយ បានញ្ចាំងពេលធាន់ឲ្យកន្លងហួសទៅ ។

វិនិច្ឆ័យក្នុងបទថា អដ្ឋន្នំ ភិក្ខុនិក្ខន្ធនំ យថាវុឡំ នេះ គប្បីជ្រាបដូច្នេះ បើ
ភិក្ខុនី ៨ រូបអង្គុយក្នុងទីជិត ភិក្ខុនីដទៃដែលប្រព្រឹត្តទៅខាងក្នុងនៃភិក្ខុនីទាំង
នោះមក លោករមែងញ្ចាំងភិក្ខុនីដែលខ្ចីជាងខ្លួនឲ្យក្រោកឡើង ហើយអង្គុយ
ជំនួស ។ ចំណែកភិក្ខុនីណា ជាអ្នកខ្ចីជាងភិក្ខុនីទាំង ៨ រូប ភិក្ខុនីនោះសូម្បី
មានវស្សា ៦០ រមែងបានដើម្បីអង្គុយតាមលំដាប់នៃអ្នកមកប៉ុណ្ណោះ ។

[២៤៧] បទថា អញ្ញាត យថាវុឡំ ន បដិពាហិតពុំ សេចក្តីថា
ក្នុងទីចែកបច្ច័យ ៤ ក្រៅអំពីរោងអង្គាស ឬគ្រួលណាហាមភិក្ខុចាស់ថា ខ្ញុំមក

មុន ហើយកាន់យកវត្ថុណាមួយ មិនគួរ ។ ការកាន់យកតាមលំដាប់អ្នក
ចាស់នោះឯង ទើបគួរ ។

[២៤៨] កថាពោលអំពីបវារណា ខ្ញុំបានពោលហើយនោះឯង ។

[២៤៩] យានគ្រប់ប្រភេទ ដែលព្រះមានព្រះភាគ ទ្រង់អនុញ្ញាត
ហើយ ដោយបទថា **ឥត្ថិយុត្ថំ** ជាដើម ។

[២៥០] បទថា **ចាជន្តី** បានដល់ អង្រឹងស្មែង ។

[២៥១] ការឧបសម្បទាដោយទូត រមែងគួរ ព្រោះអន្តរាយណាមួយ
ក្នុងបណ្តាអន្តរាយ ១០ យ៉ាង ។ ក្នុងវេលាចប់កម្មវាចា ភិក្ខុនីនោះ ទោះ
ឈរ ឬអង្គុយក្តី ភ្ញាក់ ឬដេកលក់ក្នុងសម្មាគំភិក្ខុនីក្តី លោករមែងជាអ្នក
ឧបសម្បទាហើយពិត ។ ក្នុងរំពេចនោះ ភិក្ខុសង្ឃគប្បីប្រាប់ចំណែកនៃថ្ងៃ
មានពាក្យថា ស្រមោលជាដើមដល់ភិក្ខុនីទូតដែលមកហើយ ។

[២៥២] បទថា **ឧទ្ទោសិកោ** បានដល់ រោងដាក់របស់ ។ បទថា **ន**
សម្មតិ បានដល់ មិនគ្រប់គ្រាន់ ។ បទថា **ឧបស្ស័យំ** បានដល់ ផ្ទះ ។

បទថា **នវកម្មំ** សេចក្តីថា តថាគតអនុញ្ញាតឲ្យភិក្ខុនីធ្វើនវកម្មដើម្បី
ប្រយោជន៍ដល់សង្ឃ ។

[២៥៣] ពីរបទថា **តស្សា បព្វជិតាយ** បានដល់ ក្នុងកាលដែល
ស្រីនោះបួសហើយ ។ ច្រើនបទថា យាវ សោ ធារកោ វិញ្ញតំ ចាបុណាតិ
សេចក្តីថា (តថាគតអនុញ្ញាតឲ្យចិញ្ចឹម) ទម្រាំទារកនោះអាចទំពាស្សី និង
ងឹតបានតាមធម្មតារបស់ខ្លួន ។

ពីរបទថា ឋបេត្វា សាគារំ បានដល់ វៀរត្រឹមតែបន្ទប់ដែលជា សហសេយ្យ ។ ព្រះមានព្រះភាគទ្រង់សម្តែងថា តថាគតអនុញ្ញាតឲ្យ (ភិក្ខុនី ដែលជាសម្មាញ្ញ) ថែរក្សាទារកនោះ ដូចជាការប្រតិបត្តិក្នុងបុរសដទៃដែរ ។ ភិក្ខុនីជាមាតា រមែងញ៉ាំងទារកនោះឲ្យងូត ឲ្យជីក និងឲ្យបរិភោគ ដើម្បី តែងខ្លួនទារក និងដើម្បីឲ្យដេកប្របទារកនោះទុកត្រង់ទ្រូង ។

[២៦៥] ដោយបទថា យនេវ សា វិត្តន្តា ព្រះមានព្រះភាគទ្រង់ សម្តែងថា ភិក្ខុនីនោះសឹក ហើយស្លៀកសំពត់ស ដោយការត្រេកអរពេញ ចិត្តរបស់ខ្លួនដូច្នោះឯង ទើបនាងមិនមែនជាភិក្ខុនី នាងមិនមែនជាភិក្ខុនី ព្រោះ ការលាសិក្ខាក៏ទេ ។ នាងរមែងមិនបានឧបសម្បទាទៀតទេ នាងរមែងមិន បានឧបសម្បទាទៀតទេ ។

[២៦៦] បទថា សា អាគតា ន ឧបសម្បទានេតត្វា សេចក្តីថា ភិក្ខុនីនោះ ដែលសង្ឃមិនគប្បីឲ្យឧបសម្បទាតែម្យ៉ាងប៉ុណ្ណោះក៏ទេ នាងមិន បានសូម្បីនូវបព្វជ្ជា ឯនាងដែលស្លៀកសសឹកទៅ រមែងបានត្រឹមតែបព្វជ្ជា (បួសជាសាមណេរី) ។

[២៦៧] ក្នុងបទថា អភិវាទនំ ជាដើម សេចក្តីថា បុរសទាំង- ឡាយ កាលនឹងច្របាច់ជើង រមែងថ្វាយបង្គំ រមែងកោរសក់ រមែងកាត់ ក្រចក រមែងធ្វើការរក្សាដំបៅ ភិក្ខុនីទាំងឡាយរង្ស៊ីសការទាំងអស់នោះ ទើប មិនត្រេកអរ ។

ក្នុងបទថា អភិវាទនំ ជាដើមនោះ អាចារ្យពួកខ្លះពោលថា បើជាអ្នក

មានរាគៈគ្របសង្កត់ហើយ ជាអ្នកមានតម្រេកខ្លាំងក្លា ខាងភិក្ខុនីតែមួយផ្នែក ឬទាំងសងខាងក្តី ជាអាបត្តិតាមវត្ថុពិត ។

អាចារ្យពួកខ្លះពោលថា ក្នុងការថ្វាយបង្គំជាដើមនេះ ជាអនាបត្តិ ។ ព្រះអដ្ឋកថាចារ្យទាំងឡាយ សម្តែងអាចរិយវាទយ៉ាងនេះ ពោលទុកក្នុងអដ្ឋកថាថា ការថ្វាយបង្គំជាដើមនេះ ព្រះមានព្រះភាគ ទ្រង់អនុញ្ញាតចំពោះភិក្ខុនីទាំងឡាយ ទើបសមគួរ ។ ពាក្យនៃអដ្ឋកថានោះ ជាប្រមាណ ។ ព្រោះថាការដែលបុរសទាំងឡាយថ្វាយបង្គំជាដើម ជាកិច្ចសមគួរ ដោយព្រះបាលីថា ម្នាលភិក្ខុទាំងឡាយ តថាគតអនុញ្ញាតឲ្យភិក្ខុនីត្រេកអរដូច្នេះឯង ។

[២៦៨] ពីរបទថា បល្លង្កេន និសីទន្តិ បានដល់ អង្គុយពត់ក្នែន ។

[២៦៩] បទថា អឡបល្លង្កំ បានដល់ អង្គុយពត់ក្នែនបត់ជើង តែម្ខាង ។

[២៧០] វិនិច្ឆ័យក្នុងបទថា ហោដ្ឋាវិវដេ ឧបរិបជិច្ឆន្នេ នេះ គប្បីជ្រាបដូច្នេះ បើជារណ្តៅដែលគេជីក និងត្រឹមតែឈើរៀបខាងលើប៉ុណ្ណោះ ប្រាកដក្នុងទិសទាំងពួង ទោះបន្ទោបង់ឧបារៈក្នុងរណ្តៅបែបនោះ គួរ ។

[២៧១] ពីរបទថា កុក្កសំ មត្តិកំ បានដល់ កន្ទក់ និងដីស្អិត ។

ពាក្យដ៏សេសក្នុងទីទាំងពួង ងាយយល់ទាំងអស់ហើយ ដូច្នេះឯង ។

ភិក្ខុនិក្ខន្ធកៈ ចប់

វិទ្យា បិដក

បញ្ចសតិកក្កន្ធកៈ

[២៧៨] លំដាប់នោះ ព្រះមហាកស្សបមានអាយុ ហៅភិក្ខុទាំងឡាយមកថា ម្ចាស់អាវុសោទាំងឡាយ សម័យមួយ ខ្ញុំគិតថា នឹងត្រាច់ទៅបិណ្ឌបាតក្នុងក្រុងបាវានេះ រួចហើយ នឹងទៅកាន់ក្រុងកុសិនារា ហើយក៏ដើរទៅតាមផ្លូវឆ្ងាយជាមួយនឹងភិក្ខុសង្ឃជាច្រើនចំនួន ៥០០ រូប ម្ចាស់អាវុសោទាំងឡាយ គ្រានោះឯង ខ្ញុំគេចចៀសចេញពីផ្លូវ ហើយទៅអង្គុយទៀបគល់ឈើមួយដើម ក៏សម័យនោះឯង មានអាជីវកម្មាកាន់ផ្កាមន្ទារវៈ (មន្ទារវបុស្ស) ពីក្នុងនគរកុសិនារា ដើរតាមផ្លូវឆ្ងាយសំដៅទៅកាន់ក្រុងបាវា ម្ចាស់អាវុសោទាំងឡាយ ខ្ញុំក៏បានឃើញអាជីវកនោះកំពុងដើរមកអំពីចម្ងាយ លុះឃើញហើយ ខ្ញុំនិយាយសួរទៅអាជីវកនោះដូច្នេះថា នែអាវុសោ អ្នកបានដឹងដំណឹងព្រះជាគ្រូនៃយើងដែរឬ អាជីវកនោះឆ្លើយតបថា អើអាវុសោ ខ្ញុំដឹងដែរ ព្រះសមណគោតមជាគ្រូអ្នកបរិនិព្វានកន្លងទៅ ៧ ថ្ងៃហើយ រាប់ពីថ្ងៃនេះទៅ ផ្កាមន្ទារវៈនេះខ្ញុំយកពីនគរកុសិនារានោះមក ម្ចាស់អាវុសោទាំងឡាយ បណ្តាភិក្ខុទាំងនោះ ភិក្ខុទាំងឡាយណាដែលមិនទាន់ប្រាសចាករាគៈ^(១) ភិក្ខុទាំងនោះ ពួកខ្លះ ក៏លើកដៃឡើងហើយយំកន្ទក់កន្ទេញ^(២) ដួលដេកទៅ ហាក់ដូចជាមានជើងដាច់ហើយបម្រះនឿលទៅមក ពោលពាក្យថា ព្រះមានព្រះភាគឆាប់បរិនិព្វានពេកណាស់ ព្រះសុគតជាម្ចាស់ឆាប់បរិនិព្វានអ្វីម៉្លេះ ចក្ខុពោល គឺ

១- ក្នុងដីកាថា បុថុជ្ជន សោតាបន្តបុគ្គល និងសកទាគាមិបុគ្គល ហៅថា បុគ្គលមិនទាន់ប្រាសចាករាគៈក្នុងទីនេះ ។ ២- លើកដៃទាំងពីរដាក់លើក្បាល ហើយទូញយំ ។

ព្រះពុទ្ធក្នុងលោក (ពុទ្ធចក្ខុ) ឆាប់បាត់បង់ទៅអ្វីម្ល៉េះ ចំណែកភិក្ខុទាំងឡាយណាដែលប្រាសចាករាគៈ^១ ហើយ ភិក្ខុទាំងនោះ មានស្មារតីតាំងមាំ មានបញ្ញាដឹងច្បាស់ ក៏អត់សង្កត់បាន ដោយពិចារណាថា សង្ខារទាំងឡាយ មិនទៀងទេ ព្រោះហេតុនោះ បុគ្គលគប្បីបាន (នូវសេចក្តីទៀងទាត់) ក្នុង ខន្ធប្រវត្តិនេះអំពីណា ម្នាលអារុសោទាំងឡាយ គ្រានោះឯង ខ្ញុំបាននិយាយ ឃាត់ពួកភិក្ខុនោះដូច្នេះថា ម្នាលអារុសោទាំងឡាយ ចូរអ្នកទាំងឡាយ កុំ សោយសោកឡើយ កុំខ្សឹកខ្សួលឡើយ ម្នាលអារុសោទាំងឡាយ ក្រែងព្រះ មានព្រះភាគបានត្រាស់ប្រាប់សេចក្តីនេះមកពីមុនហើយថា សេចក្តីព្រាត់ប្រាស ស្លាប់ និរាសចាកចោលសត្វ និងសង្ខារជាទីស្រឡាញ់ ជាទីគាប់ចិត្តទាំងអស់ រមែងមាន នៃអារុសោទាំងឡាយ ព្រោះហេតុនោះ បុគ្គលគប្បីបាន (នូវ សេចក្តីមិនព្រាត់ប្រាស) ក្នុងខន្ធប្រវត្តិនេះអំពីណា ធម្មជាតិណាដែលកើត ឡើងហើយ ដែលមានហើយ ដែលសង្ខារតាក់តែងមកហើយ ជារបស់មាន កិរិយាទ្រុឌទ្រោមវិនាសទៅវិញជាធម្មតា ធម្មជាតិនោះ បុគ្គលឃាត់ថា កុំ វិនាសទៅវិញដូច្នេះ ពុំបានឡើយ ម្នាលអារុសោទាំងឡាយ សម័យនោះឯង មានភិក្ខុមួយរូបឈ្មោះសុកទ្ធ ឬសង់ចាស់ អង្គុយនៅក្នុងចំណោមបរិសទ្យនោះ ម្នាលអារុសោទាំងឡាយ គ្រានោះ ស្រាប់តែសុកទ្ធភិក្ខុឬសង់ចាស់និយាយ ទៅនឹងភិក្ខុទាំងឡាយនោះយ៉ាងនេះថា នៃអារុសោទាំងឡាយ អ្នកទាំងឡាយ កុំសោយសោកឡើយ កុំខ្សឹកខ្សួលអណ្តើតអណ្តើកឡើយ យើងទាំងឡាយ

១- ក្នុងដីកាថា ព្រះអនាគាមី និងព្រះទីណាស្រព ។

ឈ្មោះថា ផុតស្រឡះហើយអំពីមហាសមណៈនោះ ព្រោះថា យើងទាំងឡាយ មហាសមណៈនោះតែងបៀតបៀនថា អំពើនេះ គួរដល់អ្នកទាំងឡាយ អំពើនេះ មិនគួរដល់អ្នកទាំងឡាយទេ ឥឡូវនេះ ស្រួលហើយ យើងរាល់គ្នា ចង់ធ្វើនូវអំពើណា នឹងធ្វើនូវអំពើនោះក៏បាន មិនចង់ធ្វើនូវអំពើណា នឹងមិនធ្វើនូវអំពើនោះក៏បាន ម្ចាស់អាវុសោទាំងឡាយ ឈ្លើយចុះ យើងរាល់គ្នា សង្ហាយនានូវធម៌ និងវិន័យ តំណាងទៅមុខអកុសលធម៌មុខជានឹងរុញរឿងឡើង កុសលធម៌មុខជានឹងសាបសូន្យទៅ សកាវៈមិនមែនជាវិន័យ មុខជានឹងរុញរឿងឡើង វិន័យមុខជានឹងសាបសូន្យទៅ តំណាងទៅមុខពួកបុគ្គលជាអធម្មវាទី នឹងមានកម្លាំងឡើង ពួកបុគ្គលជាអធម្មវាទី នឹងថយកម្លាំងចុះ ពួកបុគ្គលជាអវិនយវាទីនឹងមានកម្លាំងឡើង ពួកបុគ្គលជាវិនយវាទីនឹងថយកម្លាំងចុះ ។

[២៧៩] ភិក្ខុទាំងឡាយពោលថា បពិត្រព្រះថេរៈដ៏ចម្រើន បើដូច្នោះ សូមព្រះថេរៈជ្រើសរើសនូវភិក្ខុទាំងឡាយចុះ ។ ទើបព្រះមហាកស្សបមានអាយុ ជ្រើសរើសនូវព្រះអរហន្តទាំងឡាយបានចំនួន ៤៩៩ អង្គ ។ ភិក្ខុទាំងឡាយនិយាយពាក្យនេះ នឹងព្រះមហាកស្សបមានអាយុថា បពិត្រព្រះករុណាដ៏ចម្រើន ព្រះអានន្ទមានអាយុនេះនៅជាសេក្ខបុគ្គលពិតមែន តែលោកមិនអាចនឹងលុះដោយឆន្ទាគតិ ទោសាគតិ មោហាគតិ ភយាគតិទេ ធម៌ក្តី វិន័យក្តី ព្រះអានន្ទនេះ បានសិក្សារៀនសូត្រក្នុងសំណាក់ព្រះមានព្រះភាគជាច្រើន បពិត្រព្រះករុណាដ៏ចម្រើន បើដូច្នោះ សូមព្រះថេរៈជ្រើសរើសយកព្រះអានន្ទមានអាយុផង ។ ទើបព្រះមហាកស្សបមានអាយុ ជ្រើសរើសយក

ព្រះអានន្ទមានអាយុបញ្ចាលផង (ជា ៥០០ អង្គ) ។ លំដាប់នោះ ភិក្ខុ
 ទាំងឡាយដែលជាថេរៈ មានសេចក្តីរិះគិតដូច្នេះថា យើងទាំងឡាយគប្បី
 សន្តិយនាធម៌ និងវិន័យក្នុងទីណាហ្ន៎ ។ គ្រានោះឯង ភិក្ខុទាំងឡាយដែលជា
 ថេរៈមានសេចក្តីរិះគិតឃើញដូច្នេះថា នគររាជគ្រឹះ ជាស្រុកមានទីគោចរក៏
 ច្រើន មានសេនាសនៈក៏ច្រើន បើដូច្នោះ គួរតែយើងរាល់គ្នាទៅនៅចាំវស្សា
 ក្នុងនគររាជគ្រឹះ ទើបអាចនឹងសន្តិយនាធម៌និងវិន័យបាន ឯភិក្ខុទាំងឡាយ
 ឯទៀត កុំគប្បីចូលទៅនៅចាំវស្សាក្នុងនគររាជគ្រឹះឡើយ ។ លំដាប់នោះឯង
 ព្រះមហាកស្សបមានអាយុ ប្រកាសសង្ឃឲ្យដឹងថា ម្ចាស់លោកមានអាយុ
 សង្ឃចូរស្តាប់ខ្ញុំ បើសន្តិកម្មមានកាលគួរដល់សង្ឃហើយ សង្ឃគប្បីសន្មត
 ភិក្ខុទាំង ៥០០ រូបនេះឲ្យនៅចាំវស្សាក្នុងនគររាជគ្រឹះ ដើម្បីសន្តិយនាធម៌
 និងវិន័យ ឯភិក្ខុទាំងឡាយដទៃ មិនត្រូវនៅចាំវស្សាក្នុងនគររាជគ្រឹះឡើយ ។
 នេះជាញាតិ ។ ម្ចាស់លោកមានអាយុ សង្ឃចូរស្តាប់ខ្ញុំ ឥឡូវសង្ឃសន្មតភិក្ខុ
 ទាំង ៥០០ រូបនេះ ឲ្យនៅចាំវស្សាក្នុងនគររាជគ្រឹះ ដើម្បីសន្តិយនាធម៌
 និងវិន័យ ឯភិក្ខុទាំងឡាយដទៃមិនត្រូវនៅចាំវស្សា ក្នុងនគររាជគ្រឹះឡើយ ។
 ការសន្មតភិក្ខុទាំង ៥០០ រូបនេះ ឲ្យនៅចាំវស្សាក្នុង នគររាជគ្រឹះ ដើម្បីនឹង
 សន្តិយនាធម៌ និងវិន័យ ឯភិក្ខុទាំងឡាយដទៃ មិនត្រូវឲ្យនៅចាំវស្សាក្នុង
 នគររាជគ្រឹះទេ គាប់ចិត្តដល់លោកមានអាយុអង្គណា លោកមានអាយុអង្គ
 នោះ ត្រូវស្ងៀម មិនគាប់ចិត្តដល់លោកមានអាយុអង្គណា លោកមានអាយុ
 អង្គនោះគប្បីពោលឡើង ។ សង្ឃបានសន្មតពួកភិក្ខុទាំង ៥០០ រូបនេះ ឲ្យ

នៅចាំវស្សាក្នុងនគររាជគ្រឹះ ដើម្បីសង្គាយនានូវធម៌ និងវិន័យ ឯភិក្ខុទាំងឡាយដទៃ មិនត្រូវនៅចាំវស្សាក្នុងនគររាជគ្រឹះឡើយ ។ ការសន្មតនេះគាប់ចិត្តដល់សង្ឃហើយ ព្រោះហេតុនោះ បានជាសង្ឃស្ងៀម ។ ខ្ញុំសូមចាំទុកនូវសេចក្តីនេះដោយអាការស្ងៀមយ៉ាងនេះ ។

[២៨០] គ្រានោះ ភិក្ខុជាថេរៈទាំងឡាយបានទៅកាន់នគររាជគ្រឹះ ដើម្បីសង្គាយនានូវធម៌និងវិន័យ ។ ទើបភិក្ខុទាំងឡាយជាថេរៈមានសេចក្តីរិះគិតដូច្នេះថា ម្ចាស់អារុសោ បដិសន្ធិរណកម្ម គឺការជួសជុលសេនាសនៈដែលដាច់ដាច់ធ្លុះធ្លាយ ព្រះមានព្រះភាគទ្រង់សរសើរហើយ ម្ចាស់អារុសោ បើដូច្នោះ គួរតែយើងរាល់គ្នា ជួសជុលសេនាសនៈដែលដាច់ដាច់ ធ្លុះធ្លាយ អស់ខ្សែមួយជាដំបូងសិន ដល់មកខ្សែជាកណ្តាល យើងនឹងប្រជុំគ្នាសង្គាយនានូវធម៌ និងវិន័យ ។ លំដាប់នោះ ភិក្ខុជាថេរៈទាំងឡាយ ក៏នាំគ្នាជួសជុលសេនាសនៈដែលដាច់ដាច់ធ្លុះធ្លាយ អស់មួយខ្សែជាដំបូង ។

[២៨១] គ្រានោះ ព្រះអានន្ទមានអាយុត្រិះរិះថា ថ្ងៃស្អែកនេះ នឹងប្រជុំសង្ឃ កិច្ចនោះមិនសមគួរដល់អាត្មាអញឡើយ ព្រោះថាអាត្មាអញនៅជាសេក្ខបុគ្គលនៅឡើយ ហើយទៅកាន់ប្រជុំសង្ឃ គិតដូច្នេះហើយ ក៏ចម្រើនកាយគតាសតិកម្មដ្ឋានអស់រាត្រីជ្រៅ លុះដល់បច្ចុសសម័យនៃរាត្រី (ជិតភ្លឺ) នោះហើយ ក៏ទម្រេតកាយដោយគិតថានឹងសិន ។ ព្រះសិរពុំទាន់ដល់ខ្មើយ ។ ព្រះបាទាទើបតែនឹងផុតអំពីផែនដី ។ ព្រះទ័យ (របស់លោក) ក៏រួចស្រឡះចាកអាសវៈទាំងឡាយ ដោយមិនមានឧបាទាន ក្នុងចន្លោះនោះឯង ។ ព្រះ

អាននូវមានអាយុបានជាព្រះអរហន្តហើយ ទើបបាននិមន្តទៅកាន់ប្រជុំសង្ឃ ។

[២៨២] គ្រានោះឯង ព្រះមហាកស្សបមានអាយុបានប្រកាសសង្ឃឲ្យដឹងថា ម្ចាស់អាវុសោ សង្ឃចូរស្តាប់ខ្ញុំ បើសន្តិភិក្ខុនេះមានកាលគួរដល់សង្ឃហើយ ខ្ញុំគប្បីសួរវិន័យនឹងព្រះឧបាលិ ។ ព្រះឧបាលិមានអាយុបានប្រកាសសង្ឃថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ បើសន្តិភិក្ខុនេះមានកាលគួរដល់សង្ឃហើយ ព្រះមហាកស្សបមានអាយុត្រូវសួរព្រះវិន័យចំពោះខ្ញុំ ក៏ត្រូវដោះស្រាយ (ក្នុងកាលឥឡូវនេះ) ។ ទើបព្រះមហាកស្សបមានអាយុ បានចោទសួរដូច្នេះ ចំពោះព្រះឧបាលិមានអាយុថា ម្ចាស់ឧបាលិមានអាយុ បឋមបារាជិកសិក្ខាបទ ព្រះមានព្រះភាគទ្រង់បញ្ញត្តក្នុងទីណា ។ ព្រះឧបាលិឆ្លើយថា ក្នុងនគរវេសាលីលោកម្ចាស់ ។ ទ្រង់ប្រារព្ធនឹងបុគ្គលណា ។ ទ្រង់ប្រារព្ធនឹងសុទិន្ទកិក្ខុជាកូននៃកលន្ទសេដ្ឋី ។ ព្រោះវត្ថុអ្វី ។ ព្រោះសេពមេប៉ុនធម្ម ។ លំដាប់នោះឯង ព្រះមហាកស្សបមានអាយុសួរវត្ថុផង សួរនិទានផង សួរបុគ្គលផង សួរបញ្ញត្តិផង សួរអនុប្បញ្ញត្តិផង សួរអាបត្តិផង សួរអនាបត្តិផង នៃបឋមបារាជិកសិក្ខាបទ ចំពោះព្រះឧបាលិមានអាយុ ហើយសួរតទៅថា ម្ចាស់អាវុសោឧបាលិ ទុតិយបារាជិកសិក្ខាបទ ព្រះមានព្រះភាគទ្រង់បញ្ញត្តក្នុងទីណា ។ ក្នុងនគររាជគ្រឹះ លោកម្ចាស់ ។ ទ្រង់ប្រារព្ធនឹងបុគ្គលណា ។ ទ្រង់ប្រារព្ធនឹងធនិយភិក្ខុ ជាកូននៃនាយស្នូនឆ្មាំង ។ ព្រោះវត្ថុអ្វី ។ ព្រោះអទិន្នាទាន ។ លំដាប់នោះឯង ព្រះមហាកស្សបមានអាយុ សួរវត្ថុផង សួរនិទានផង សួរបុគ្គលផង សួរបញ្ញត្តិផង

សួរអនុប្បញ្ញត្តិផង សួរអាបត្តិផង សួរអនាបត្តិផង នៃតតិយបារាជិកសិក្ខាបទ
 ចំពោះព្រះឧបាលិមានអាយុ ហើយសួរតទៅទៀតថា ម្ចាស់អាវុសោឧបាលិ
 តតិយបារាជិកសិក្ខាបទ ព្រះមានព្រះភាគទ្រង់បញ្ញត្តក្នុងទីណា ។ ក្នុងនគរ
 វេសាលី លោកម្ចាស់ ។ ទ្រង់ប្រារព្ធនឹងបុគ្គលណា ។ ទ្រង់ប្រារព្ធនឹងពួក
 ភិក្ខុច្រើនរូប ។ ព្រោះវត្ថុអ្វី ។ ព្រោះមនុស្សវិគ្គហៈ គឺធ្វើរាងកាយនៃមនុស្ស
 ឲ្យធ្លាក់ចុះចាកជីវិត ។ លំដាប់នោះឯង ព្រះមហាកស្សបមានអាយុ សួរវត្ថុ
 ផង សួរនិទានផង សួរបុគ្គលផង សួរបញ្ញត្តិផង សួរអនុប្បញ្ញត្តិផង សួរ
 អាបត្តិផង សួរអនាបត្តិផង នៃតតិយបារាជិកសិក្ខាបទ ចំពោះព្រះឧបាលិ
 មានអាយុ ហើយសួរតទៅទៀតថា ម្ចាស់អាវុសោឧបាលិ ចតុត្ថបារាជិក
 សិក្ខាបទ ព្រះមានព្រះភាគទ្រង់បញ្ញត្តក្នុងទីណា ។ ក្នុងនគរវេសាលីលោក
 ម្ចាស់ ។ ទ្រង់ប្រារព្ធនឹងបុគ្គលណា ។ ទ្រង់ប្រារព្ធនឹងភិក្ខុទាំងឡាយ នៅនា
 ឆ្នេរស្ទឹងវត្តមុទា ។ ព្រោះវត្ថុអ្វី ។ ព្រោះឧត្តរិមនុស្សធម្ម ។ លំដាប់នោះឯង
 ព្រះមហាកស្សបមានអាយុ សួរវត្ថុផង សួរនិទានផង សួរបុគ្គលផង សួរ
 បញ្ញត្តិផង សួរអនុប្បញ្ញត្តិផង សួរអាបត្តិផង សួរអនាបត្តិផង នៃចតុត្ថបារា-
 ជិកសិក្ខាបទ ចំពោះព្រះឧបាលិមានអាយុ ហើយសួរវិន័យទាំងពីរចំណែក
 គឺភិក្ខុវិន័យ និងភិក្ខុនីវិន័យដោយឧបាយនេះឯង ។ ព្រះឧបាលិមានអាយុ
 កាលបើព្រះមហាកស្សបសួរសព្វគ្រប់ហើយ ក៏បានដោះស្រាយសព្វគ្រប់ ។

[២៨៣] ព្រះមហាកស្សបនោះ បានប្រកាស
 សង្ឃឲ្យដឹងថា ម្ចាស់អាវុសោ សង្ឃចូរស្តាប់ខ្ញុំ បើសង្ឃតិកម្មមានកាលគួរ

ដល់សង្ឃហើយ ខ្ញុំគប្បីសួរនូវធម៌ចំពោះព្រះអានន្ទ ។ ព្រះអានន្ទមានអាយុ
បានប្រកាសសង្ឃឲ្យដឹងថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ បើ
សន្តិភិក្ខុមានកាលគួរដល់សង្ឃហើយ ព្រះមហាកស្សបមានអាយុ នឹងសួរ
ធម៌ចំពោះខ្ញុំ។ គប្បីដោះស្រាយក្នុងកាលឥឡូវនេះ ។ ទើបព្រះមហាកស្សប
មានអាយុ បានសួរព្រះអានន្ទមានអាយុដូច្នេះថា ម្ចាស់អានន្ទមានអាយុ
ព្រហ្មជាលសូត្រ ព្រះមានព្រះភាគទ្រង់សម្តែងក្នុងទីណា ។ ព្រះអានន្ទឆ្លើយ
ថា បពិត្រព្រះថេរៈដ៏ចម្រើន ទ្រង់សម្តែងក្នុងព្រះដំណាក់នៃព្រះរាជានៅនា
អម្ពលដ្ឋិការីន ជាចន្លោះនៃក្រុងរាជគ្រឹះផង ជាចន្លោះនៃនាឡនុគ្រាមផង ។
ទ្រង់ប្រារព្ធនឹងបុគ្គលណា ។ ទ្រង់ប្រារព្ធនឹងសុប្បិយបរិព្វាជក និងព្រហ្មទត្ត-
មាណាព ។ គ្រានោះ ព្រះមហាកស្សបមានអាយុ សួរនិទានផង សួរបុគ្គល
ផង នៃព្រហ្មជាលសូត្រចំពោះព្រះអានន្ទមានអាយុ ហើយសួរតទៅទៀតថា
ម្ចាស់អាវុសោអានន្ទ សាមញ្ញផលសូត្រ ព្រះមានព្រះភាគទ្រង់សម្តែងក្នុង
ទីណា ។ ក្នុងជីវកម្មរីន ក្បែរក្រុងរាជគ្រឹះ លោកម្ចាស់ ។ ទ្រង់សម្តែងជា
មួយនឹងបុគ្គលណា ។ ទ្រង់សម្តែងជាមួយនឹងព្រះបាទអជាតសត្តរាជវេរ្យ-
ហិបុត្ត ។ គ្រានោះ ព្រះមហាកស្សបមានអាយុ សួរនិទានផង សួរបុគ្គល
ផង នៃសាមញ្ញផលសូត្រចំពោះព្រះអានន្ទមានអាយុ ហើយសួរនូវនិកាយ
ទាំង ៥ ដោយឧបាយនេះឯង ។ ឯព្រះអានន្ទមានអាយុ កាលបើព្រះមហា
កស្សបសួរសព្វគ្រប់ហើយ ក៏បានដោះស្រាយដោយសព្វគ្រប់ ។

[២៨៤] លំដាប់នោះឯង ព្រះអានន្ទមានអាយុ ពោលដូច្នេះ នឹងភិក្ខុ

ជាថេរៈទាំងឡាយថា បពិត្រព្រះករុណាទាំងឡាយដ៏ចម្រើន ព្រះមានព្រះភាគ
 កាលដែលទៀបនឹងបរិនិព្វាន បានមានព្រះបន្ទូលយ៉ាងនេះនឹងខ្ញុំព្រះករុណាថា
 នៃអានន្ទ លុះអំណើៈឥតអំពីតថាគតទៅហើយ បើសង្ឃមានប្រាថ្នានឹងដក
 ក៏គប្បីដកនូវសិក្ខាបទទាំងឡាយតូចៗ ដោយលំដាប់ (ចេញខ្លះក៏បាន) ។
 ព្រះថេរៈទាំងឡាយ សួរព្រះអានន្ទថា ម្ចាស់អានន្ទមានអាយុ ចុះលោកម្ចាស់
 បានទូលសួរព្រះមានព្រះភាគថា បពិត្រព្រះអង្គដ៏ចម្រើន ឯសិក្ខាបទទាំង-
 ឡាយតូចៗ ដោយលំដាប់នោះ តើសិក្ខាបទណាខ្លះ ដូច្នេះដែរឬ ។ ព្រះ
 អានន្ទ ឆ្លើយថា បពិត្រព្រះករុណាទាំងឡាយដ៏ចម្រើន ខ្ញុំព្រះករុណា មិនបាន
 ទូលសួរព្រះមានព្រះភាគថា បពិត្រព្រះអង្គដ៏ចម្រើន ឯសិក្ខាបទទាំងឡាយ
 តូចៗ ដោយលំដាប់នោះ តើសិក្ខាបទណាខ្លះ ដូច្នេះទេ ។ ព្រះថេរៈទាំង-
 ឡាយ ពួកខ្លះពោលយ៉ាងនេះថា សិក្ខាបទទាំងឡាយដែលសល់នៅក្រៅអំពី
 បារាជិកទាំង ៤ ឈ្មោះថា តូចៗ ដោយលំដាប់ ។ ព្រះថេរៈទាំងឡាយពួក
 ខ្លះពោលយ៉ាងនេះថា សិក្ខាបទទាំងឡាយដែលសល់នៅក្រៅអំពីបារាជិក ៤
 និងសង្ឃាទិសេស ១៣ ឈ្មោះថា តូចៗ ដោយលំដាប់ ។ ព្រះថេរៈទាំង-
 ឡាយពួកខ្លះពោលយ៉ាងនេះថា សិក្ខាបទទាំងឡាយដែលសល់នៅក្រៅអំពី
 បារាជិក ៤ សង្ឃាទិសេស ១៣ និងអនិយត ២ ឈ្មោះថា តូចៗ ដោយ
 លំដាប់ ។ ព្រះថេរៈទាំងឡាយពួកខ្លះពោលយ៉ាងនេះថា សិក្ខាបទទាំងឡាយ
 ដែលសល់នៅក្រៅអំពីបារាជិក ៤ សង្ឃាទិសេស ១៣ អនិយត ២ និង
 និស្សគ្គិយបាចិត្តិយៈ ៣០ ឈ្មោះថា តូចៗ ដោយលំដាប់ ។ ព្រះថេរៈទាំង-

ឡាយពួកខ្លះពោលយ៉ាងនេះថា សិក្ខាបទទាំងឡាយ ដែលសល់នៅក្រៅអំពី
 បារាជិក ៤ សង្ឃាទិសេស ១៣ អនិយត ២ និស្សគ្គិយបាចិត្តិយៈ ៣០ និង
 សុទ្ធិកបាចិត្តិយៈ ៩២ ឈ្មោះថា តូចៗ ដោយលំដាប់ ។ ព្រះថេរៈទាំងឡាយ
 ពួកខ្លះពោលយ៉ាងនេះថា សិក្ខាបទទាំងឡាយដែលសល់នៅក្រៅអំពីបារាជិក
 ៤ សង្ឃាទិសេស ១៣ អនិយត ២ និងនិស្សគ្គិយបាចិត្តិយៈ ៣០ សុទ្ធិក-
 បាចិត្តិយៈ ៩២ និងបាដិទេសនីយ ៤ ឈ្មោះថា តូចៗ ដោយលំដាប់ ។

[២៨៥] គ្រានោះឯង ព្រះមហាកស្សបមានអាយុ ក៏ប្រកាសសង្ឃ
 ថា ម្ចាស់អារុសោ សង្ឃចូរស្តាប់ខ្ញុំ សិក្ខាបទទាំងឡាយរបស់ពួកយើងក៏
 មានតាំងនៅក្នុងពួកគ្រហស្ថ សូម្បីពួកគ្រហស្ថទាំងឡាយ ក៏តែងដឹងថា អំពើ
 នេះគួរដល់លោកទាំងឡាយ ជាសមណសក្យបុត្តិយ៍ អំពើនេះ មិនគួរដល់
 លោកទាំងឡាយទេ ។ បើយើងទាំងឡាយនឹងដកនូវសិក្ខាបទតូចៗ ដោយ
 លំដាប់ចេញហើយ មុខជាជនទាំងឡាយជាអ្នកពោលតិះដៀលនឹងពោលថា
 សិក្ខាបទដែលព្រះសមណគោតមបញ្ញត្តហើយដល់សាវ័កទាំងឡាយ បានតែ
 ត្រឹមធូមកាលិក គឺកាលនៃផ្សែងភ្លើង គឺបរិនិព្វានប៉ុណ្ណោះ ព្រះសាស្តារបស់
 សាវ័កទាំងឡាយនេះ បិតនៅត្រឹមណា សាវ័កទាំងនេះនាំគ្នាសិក្សាក្នុងសិក្ខា
 បទត្រឹមនោះ កាលណាបើព្រះសាស្តារបស់សាវ័កទាំងនេះបរិនិព្វានហើយ
 ឥឡូវនេះ សាវ័កទាំងនេះក៏លែងសិក្សាក្នុងសិក្ខាបទទាំងឡាយដែរ ។ បើកម្ម
 មានកាលគួរដល់សង្ឃហើយ សង្ឃកុំគប្បីបញ្ញត្តថែមនូវសិក្ខាបទដែលព្រះជា
 គ្រូមិនបានបញ្ញត្តទេ កុំគប្បីដកចេញនូវសិក្ខាបទដែលព្រះជាគ្រូបញ្ញត្តមក

ហើយ ត្រូវសមាទានប្រព្រឹត្តតែក្នុងសិក្ខាបទទាំងឡាយដែលព្រះជាគ្រូទ្រង់
 បញ្ញត្តិហើយ ។ នេះជាបញ្ញត្តិ ។ ម្នាលអារុសោ សង្ឃចូរស្តាប់ខ្ញុំ សិក្ខាបទ
 ទាំងឡាយរបស់ពួកយើង ក៏មានតាំងនៅក្នុងពួកគ្រហស្ថ សូម្បីពួកគ្រហស្ថ
 ទាំងឡាយ តែងដឹងថា អំពើនេះ គួរដល់លោកទាំងឡាយជាសមណសក្យ-
 បុត្តិយ៍ អំពើនេះមិនគួរដល់លោកទាំងឡាយទេ ។ បើយើងទាំងឡាយនឹងដក
 នូវសិក្ខាបទតូចៗ ដោយលំដាប់ចេញហើយ មុខជាជនទាំងឡាយជាអ្នកពោល
 តិះដៀលនឹងពោលថា សិក្ខាបទដែលព្រះសមណគោតម បានបញ្ញត្តិដល់ពួក
 សាវ័ក បានត្រឹមតែធម្មកាលិក គឺកាលនៃផ្សែងភ្លើងប៉ុណ្ណោះ ព្រះសាស្តារបស់
 សាវ័កទាំងនេះបិតនៅត្រឹមណា សាវ័កទាំងនេះក៏នាំគ្នាសិក្សាក្នុងសិក្ខាបទត្រឹម
 នោះ កាលបើព្រះសាស្តារបស់សាវ័កទាំងនេះបរិនិព្វានទៅហើយ ឥឡូវនេះ
 សាវ័កទាំងនេះ ក៏លែងសិក្សាក្នុងសិក្ខាបទទាំងឡាយដែរ ។ សង្ឃមិនបញ្ញត្តិ
 ថែមនូវសិក្ខាបទ ដែលព្រះជាគ្រូមិនបានបញ្ញត្តិទេ មិនដកចេញនូវសិក្ខាបទ
 ដែលព្រះជាគ្រូបានបញ្ញត្តិហើយ សមាទានប្រព្រឹត្តតែក្នុងសិក្ខាបទទាំងឡាយ
 ដែលគួរដល់ពុទ្ធបញ្ញត្តិ ។ ការមិនបញ្ញត្តិថែមនូវសិក្ខាបទដែលព្រះអង្គមិន
 បានបញ្ញត្តិ ការមិនដកចេញនូវសិក្ខាបទដែលព្រះអង្គទ្រង់បញ្ញត្តិ ការសមាទាន
 ប្រព្រឹត្តតែក្នុងសិក្ខាបទទាំងឡាយ ដែលគួរដល់ពុទ្ធបញ្ញត្តិ គាប់ចិត្តដល់លោក
 មានអាយុអង្គណា លោកមានអាយុអង្គនោះត្រូវស្ងៀម មិនគាប់ចិត្តដល់លោក
 មានអាយុអង្គណា លោកមានអាយុអង្គនោះគប្បីពោលឡើង ។ សង្ឃមិនបាន
 បញ្ញត្តិថែមនូវសិក្ខាបទ ដែលព្រះអង្គមិនបានបញ្ញត្តិ មិនដកចេញនូវសិក្ខាបទ

ដែលព្រះអង្គទ្រង់បញ្ញត្តិ សមាទានប្រព្រឹត្តតែក្នុងសិក្ខាបទទាំងឡាយ ដែល
គួរដល់ពុទ្ធបញ្ញត្តិ ការមិនបញ្ញត្តិ និងការមិនដកនូវសិក្ខាបទនេះ គាប់ចិត្ត
ដល់សង្ឃ ព្រោះហេតុនោះ បានជាសង្ឃស្ងៀម ខ្ញុំចាំទុកនូវសេចក្តីនេះ ដោយ
ការស្ងៀមយ៉ាងនេះ ។

[២៨៦] លំដាប់នោះឯង ភិក្ខុជាថេរៈទាំងឡាយ ពោលដូច្នេះនឹង
ព្រះអានន្ទមានអាយុថា នៃអារុសោអានន្ទ នេះជាអំពើអាក្រក់របស់លោក
ព្រោះលោកមិនបានទូលសួរព្រះមានព្រះភាគថា បពិត្រព្រះអង្គដ៏ចម្រើន ឯ
សិក្ខាបទទាំងឡាយដែលតូចៗ ដោយលំដាប់ គឺសិក្ខាបទណាខ្លះ ចូរលោក
សម្តែងនូវអំពើអាក្រក់នោះចេញ ។ ព្រះអានន្ទឆ្លើយថា បពិត្រលោកដ៏ចម្រើន
ខ្ញុំព្រះករុណាក្ខេប បានជាមិនបានទូលសួរព្រះមានព្រះភាគថា បពិត្រព្រះអង្គ
ដ៏ចម្រើន ឯសិក្ខាបទទាំងឡាយតូចៗ ដោយលំដាប់ គឺសិក្ខាបទណាខ្លះ ខ្ញុំ
ព្រះករុណាមិនឃើញនូវអំពើអាក្រក់នោះទេ ប៉ុន្តែខ្ញុំព្រះករុណាសម្តែងនូវអំពើ
អាក្រក់នោះចេញ ដោយសេចក្តីជឿលោកមានអាយុទាំងឡាយ ។ នៃ
អារុសោអានន្ទ នេះជាអំពើអាក្រក់របស់លោកដែរ ព្រោះលោកជាន់ដេរ
សំពត់វស្សិកសាដក របស់ព្រះមានព្រះភាគ ចូរលោកសម្តែងអំពើអាក្រក់
នោះចេញ ។ បពិត្រលោកដ៏ចម្រើន ខ្ញុំព្រះករុណាដែលជាន់ដេរសំពត់វស្សិក
សាដក របស់ព្រះមានព្រះភាគ មិនមែនធ្វើដោយសេចក្តីមិនគោរពទេ ខ្ញុំព្រះ
ករុណាមិនឃើញនូវអំពើអាក្រក់នោះឡើយ ប៉ុន្តែខ្ញុំព្រះករុណាសម្តែងនូវអំពើ
អាក្រក់នោះចេញ ដោយសេចក្តីជឿលោកមានអាយុទាំងឡាយ ។ ម្ចាស់

អានន្ទមានអាយុ នេះជាអំពើអាក្រក់របស់លោកដែរ ព្រោះលោកឲ្យមាតុ-
 ត្រាមថ្វាយបង្គំព្រះសិវៈនៃព្រះមានព្រះភាគមុនគេ កាលដែលមាតុត្រាមទាំង
 នោះ យំ ទួញសោកធ្វើសិវៈនៃព្រះមានព្រះភាគ ឲ្យប្រឡាក់ដោយទឹកភ្នែក
 ចូរលោកសម្តែងនូវអំពើអាក្រក់នោះចេញ ។ បពិត្រលោកដ៏ចម្រើន ខ្ញុំព្រះ
 ករុណាគិតថា កុំឲ្យពួកមាតុត្រាមនេះនៅក្នុងវេលាវិកាល បានជាខ្ញុំព្រះករុណា
 ឲ្យពួកមាតុត្រាមថ្វាយបង្គំព្រះសិវៈ នៃព្រះមានព្រះភាគមុនគេ ខ្ញុំព្រះករុណា
 មិនឃើញអំពើអាក្រក់នោះទេ ប៉ុន្តែខ្ញុំព្រះករុណាសម្តែងអំពើអាក្រក់នោះចេញ
 ដោយសេចក្តីជឿលោកមានអាយុទាំងឡាយ ។ ម្ចាស់អានន្ទមានអាយុ នេះ
 ជាអំពើអាក្រក់របស់លោកដែរ ព្រោះព្រះមានព្រះភាគ កំពុងធ្វើនិមិត្តជា
 ឱឡារិក (បញ្ចតបព្រៀង) និងធ្វើនូវឱកាស (បំភ្លឺហេតុ) ជាឱឡារិក
 លោកមិនបានអារាធនាព្រះមានព្រះភាគថា សូមព្រះមានព្រះភាគគង់នៅអស់
 មួយកប្ប (កំណត់អាយុ) ទៅ សូមព្រះសុគត គង់នៅអស់មួយកប្បទៅ
 ដើម្បីជាប្រយោជន៍ ដើម្បីសេចក្តីសុខដល់ជនច្រើន ដើម្បីអនុគ្រោះដល់សត្វ
 លោក ដើម្បីសេចក្តីចម្រើន ដើម្បីជាប្រយោជន៍ ដើម្បីសេចក្តីសុខដល់ទេវតា
 និងមនុស្សទាំងឡាយ ចូរលោកសម្តែងនូវអំពើអាក្រក់នោះចេញ ។ បពិត្រ
 លោកដ៏ចម្រើន ខ្ញុំព្រះករុណាមានមារគ្របដណ្តប់ចិត្ត បានជាមិនអារាធនា
 និមន្តព្រះមានព្រះភាគថា សូមព្រះមានព្រះភាគ គង់នៅអស់មួយអាយុកប្ប
 ទៅ សូមព្រះសុគតគង់នៅអស់មួយអាយុកប្បទៅ ដើម្បីជាប្រយោជន៍ ដើម្បី
 សេចក្តីសុខដល់ជនច្រើន ដើម្បីអនុគ្រោះដល់សត្វលោក ដើម្បីសេចក្តីចម្រើន

ដើម្បីជាប្រយោជន៍ ដើម្បីសេចក្តីសុខដល់ទេវតា និងមនុស្សទាំងឡាយ ខ្ញុំ
 ព្រះករុណាមិនឃើញនូវអំពើអាក្រក់នោះទេ ប៉ុន្តែខ្ញុំព្រះករុណាសម្តែងនូវអំពើ
 អាក្រក់នោះចេញ ដោយសេចក្តីជឿលោកមានអាយុទាំងឡាយ ។ ម្ចាស់
 អានន្ទមានអាយុ នេះជាអំពើអាក្រក់របស់លោកដែរ ព្រោះលោកធ្វើសេចក្តី
 ខ្វល់ខ្វាយឲ្យមាតុត្រាម បានបញ្ចេញក្នុងធម្មវិន័យដែលព្រះតថាគតទ្រង់ប្រកាស
 ហើយ ចូរលោកសម្តែងនូវអំពើអាក្រក់នោះចេញ ។ បពិត្រលោកដ៏ចម្រើន
 ខ្ញុំព្រះករុណាគិតថា ព្រះនាងមហាបជាបតិគោតមីនេះជាព្រះមាតុច្ចា (ម្តាយ
 មីន) នៃព្រះមានព្រះភាគ បានបីបាច់ថែរក្សាចិញ្ចឹមថ្វាយទឹកក្ស័រ កាលដែល
 (ព្រះនាងមាយាទេវី) ជាព្រះមាតាបង្កើត របស់ព្រះមានព្រះភាគធ្វើមរណ-
 កាលទៅហើយ បានបំបៅព្រះមានព្រះភាគផង បានជាខ្ញុំធ្វើនូវសេចក្តីខ្វល់ខ្វាយ
 ឲ្យមាតុត្រាមបានបញ្ចេញក្នុងធម្មវិន័យ ដែលព្រះតថាគតទ្រង់ប្រកាសហើយ ខ្ញុំ
 ព្រះករុណាមិនឃើញនូវអំពើអាក្រក់នោះទេ ប៉ុន្តែ ខ្ញុំព្រះករុណា សម្តែងនូវ
 អំពើអាក្រក់នោះចេញ ដោយសេចក្តីជឿលោកមានអាយុទាំងឡាយ ។

[២៨៧] សម័យនោះឯង ព្រះថេរៈឈ្មោះបុរាណៈមានអាយុបាន
 ត្រាច់ទៅកាន់ចារិកក្នុងទុក្ខិណាគីវជនបទ ជាមួយនឹងភិក្ខុសង្ឃជាច្រើនចំនួន
 ៥០០ រូប ។ គ្រានោះឯង ព្រះបុរាណៈមានអាយុកាលដែលភិក្ខុជាថេរៈទាំង
 ឡាយសង្គាយនានូវធម្មវិន័យ បាននៅអាស្រ័យក្នុងទុក្ខិណាគីវជនបទ តាម
 សមគួរដល់អធ្យាស្រ័យ ហើយក៏ចូលទៅរកពួកភិក្ខុជាថេរៈ ដែលនៅក្នុងវត្ត
 វេឡូវនៃ កលន្ទកនិវាសន្តានទៀបក្រុងរាជគ្រឹះ លុះចូលទៅដល់ហើយក៏ធ្វើ

សេចក្តីរីករាយ រាក់ទាក់ជាមួយភិក្ខុជាថេរៈទាំងឡាយ ហើយអង្គុយក្នុងទីដ៏
 សមគួរ ។ លុះព្រះបុរាណៈមានអាយុអង្គុយក្នុងទីសមគួរហើយ ទើបភិក្ខុជា
 ថេរៈទាំងឡាយនិយាយយ៉ាងនេះថា ម្ចាស់បុរាណៈដ៏មានអាយុ ធម៌ក្តី វិន័យ
 ក្តី ដែលព្រះថេរៈទាំងឡាយបានសង្គាយនាជាស្រេចហើយ លោកចូរប្រកប
 នូវការសង្គាយនានោះចុះ ព្រះបុរាណៈឆ្លើយថា ម្ចាស់អាវុសោទាំងឡាយ ធម៌
 ក្តី វិន័យក្តីដែលភិក្ខុជាថេរៈទាំងឡាយបានសង្គាយនាហើយ (ក៏ជាការស្រួល)
 ប៉ុន្តែចំណែកខាងខ្ញុំ លុះតែបានស្តាប់ បានទទួលក្នុងទីចំពោះព្រះភក្ត្រនៃព្រះ
 មានព្រះភាគ យ៉ាងណាមិញ ខ្ញុំនឹងទ្រទ្រង់ (ប្រតិបត្តិ) យ៉ាងនោះឯង ។

[២៨៨] លំដាប់នោះ ព្រះអានន្ទមានអាយុពោលពាក្យដូច្នេះនឹងភិក្ខុជា
 ថេរៈទាំងឡាយថា បពិត្រលោកដ៏ចម្រើន ព្រះមានព្រះភាគជាម្ចាស់ កាលទៀប
 បរិនិព្វាន ទ្រង់មានបន្ទូលយ៉ាងនេះនឹងខ្ញុំព្រះករុណាថា ម្ចាស់អានន្ទ ឈ្មើយ
 ចុះអំណើៈឥតអំពើតថាគតទៅហើយ សង្ឃបូរជាក់ព្រហ្មទណ្ឌដល់ឆន្ទភិក្ខុផង។
 ពួកភិក្ខុជាថេរៈសួរថា ម្ចាស់អានន្ទមានអាយុ ចុះលោកម្ចាស់បានទូលសួរព្រះ
 មានព្រះភាគថា បពិត្រព្រះអង្គដ៏ចម្រើន ចុះព្រហ្មទណ្ឌនោះ តើដូចម្តេចទៅ
 ដែរឬ ។ ព្រះអានន្ទឆ្លើយថា បពិត្រលោកដ៏ចម្រើន ខ្ញុំព្រះករុណាបានទូល
 សួរព្រះមានព្រះភាគដែរថា បពិត្រព្រះអង្គដ៏ចម្រើន ព្រហ្មទណ្ឌនោះ តើដូច
 ម្តេចទៅ ។ ព្រះអង្គមានបន្ទូលថា ម្ចាស់អានន្ទ ឆន្ទភិក្ខុបង្ខំពោលពាក្យណា
 គប្បីពោលពាក្យនោះចុះ (ប៉ុន្តែ) ភិក្ខុទាំងឡាយកុំគប្បីនិយាយរក កុំគប្បី
 ទូន្មាន កុំគប្បីប្រៀនប្រដៅឆន្ទភិក្ខុឡើយ ។ ពួកភិក្ខុជាថេរៈពោលថា ម្ចាស់

អានន្ទដ៏មានអាយុ បើដូច្នោះ ចូរអ្នកដាក់ព្រហ្មទណ្ឌដល់ឆន្ទភិក្ខុផងចុះ ។ ព្រះ
 អានន្ទសួរថា បពិត្រលោកដ៏ចម្រើន ខ្ញុំព្រះករុណាដាក់ព្រហ្មទណ្ឌដល់ឆន្ទភិក្ខុ
 ដូចម្តេចបាន (ដ្បិត) ភិក្ខុនោះកាចរឹងរូសណាស់ ។ ពួកភិក្ខុជាថេរៈពោល
 ថា ម្ចាស់អានន្ទមានអាយុ បើដូច្នោះ ចូរអ្នកទៅជាមួយនឹងពួកភិក្ខុច្រើនរូប
 ទៅចុះ ។ ឯព្រះអានន្ទមានអាយុទទួលពាក្យភិក្ខុជាថេរៈទាំងឡាយ ដោយ
 ពាក្យថា អើ លោកម្ចាស់ ហើយក៏ជិះទូកទៅកាន់ក្រុងកោសម្ពី ជាមួយនឹង
 ភិក្ខុសង្ឃជាច្រើនចំនួន ៥០០ រូប ទូកក៏លឿនទៅប្រាសខ្សែទឹក លុះចុះចាក
 ទូកហើយ ក៏ទៅគង់ក្រោមម្លប់ឈើមួយដើម មិនឆ្ងាយពីឧទ្យាននៃព្រះរាជា
 ទ្រង់ព្រះនាមឧទេន ។

[២៨៩] សម័យនោះឯង ព្រះរាជាទ្រង់ព្រះនាមឧទេន ទ្រង់គង់
 ក្រសាលក្នុងឧទ្យានជាមួយនឹងពួកព្រះមហេសី ព្រមទាំងពួករាជបរិវារ ។ ពួក
 ព្រះមហេសីរបស់ព្រះរាជាទ្រង់ព្រះនាមឧទេន បានឮដំណឹងថា លោកម្ចាស់
 អានន្ទជាអាចារ្យរបស់យើងទាំងឡាយ គង់ក្រោមម្លប់ឈើមួយដើមមិនឆ្ងាយ
 អំពីឧទ្យាន ។ ទើបពួកព្រះមហេសីរបស់ព្រះបាទឧទេន បានក្រាបបង្គំទូល
 ព្រះបាទឧទេនដូច្នេះថា បពិត្រព្រះសម្មាសម្ពុទ្ធិទេព ឮថាលោកម្ចាស់អានន្ទ ជា
 អាចារ្យរបស់យើងទាំងឡាយ មកគង់នៅក្រោមម្លប់ឈើមួយដើមមិនឆ្ងាយ
 អំពីឧទ្យាន បពិត្រព្រះសម្មាសម្ពុទ្ធិទេព យើងខ្ញុំទាំងឡាយចង់ឃើញព្រះអានន្ទជា
 ម្ចាស់ ។ ព្រះរាជាមានព្រះរាជឱង្ការថា បើដូច្នោះ ចូរអ្នកទាំងឡាយទៅមើល
 សមណៈឈ្មោះអានន្ទចុះ ។ គ្រានោះឯង ពួកព្រះមហេសីរបស់ព្រះបាទឧទេន

ចូលទៅរកព្រះអានន្ទដ៏មានអាយុ លុះចូលទៅដល់ហើយ ក៏ថ្វាយបង្គំព្រះ
 អានន្ទមានអាយុ ហើយអង្គុយក្នុងទីដ៏សមគួរ ។ កាលបើពួកព្រះមហេសីនៃ
 ព្រះបាទឧទេនអង្គុយក្នុងទីសមគួរហើយ ទើបព្រះអានន្ទមានអាយុឲ្យឃើញ
 ច្បាស់ ឲ្យប្រព្រឹត្តតាម ឲ្យអាចហ៊ាន ឲ្យរីករាយដោយធម្មិកថា ។ គ្រានោះ
 ឯង ពួកព្រះមហេសីនៃព្រះបាទឧទេន កាលបើព្រះអានន្ទមានអាយុ ឲ្យឃើញ
 ច្បាស់ ឲ្យប្រព្រឹត្តតាម ឲ្យអាចហ៊ាន ឲ្យរីករាយដោយធម្មិកថាហើយ ក៏
 ប្រគេនសំពត់ឧត្តរាសន្ត ៥០០ ដល់ព្រះអានន្ទមានអាយុ ។ លំដាប់នោះឯង
 ពួកព្រះមហេសីនៃព្រះបាទឧទេន ត្រេកអររីករាយនឹងភាសិតរបស់ព្រះអានន្ទ
 មានអាយុហើយ ទើបក្រោកចាកអាសនៈ ថ្វាយបង្គំព្រះអានន្ទមានអាយុ ធ្វើ
 ប្រទក្សិណ ហើយចូលទៅគាល់ព្រះបាទឧទេន ។

[២៩០] ព្រះបាទឧទេនទ្រង់ទតឃើញពួកព្រះមហេសីមកអំពីចម្ងាយ
 លុះឃើញហើយ មានព្រះបន្ទូលសួរពួកព្រះមហេសីដូច្នេះថា អ្នកទាំងឡាយ
 បានឃើញសមណៈឈ្មោះព្រះអានន្ទដែរឬ ។ ពួកព្រះមហេសីក្រាបទូលថា
 បពិត្រព្រះសម្មាសម្ពុទ្ធចេត យើងខ្ញុំទាំងឡាយបានឃើញព្រះអានន្ទជាម្ចាស់ហើយ ។
 ចុះអ្នកទាំងឡាយបានប្រគេនវត្ថុអ្វីបន្តិចបន្តួច ដល់សមណៈឈ្មោះអានន្ទខ្លះ
 ដែរឬ ។ បពិត្រព្រះសម្មាសម្ពុទ្ធចេត យើងខ្ញុំទាំងឡាយបានប្រគេនសំពត់ឧត្តរា-
 សន្ត ៥០០ ដល់ព្រះអានន្ទជាម្ចាស់ហើយ ។ ព្រះបាទឧទេនក៏ពោលទោស
 តិះដៀល បន្តិះបន្តាប់ថា មិនសមបើសមណៈឈ្មោះអានន្ទទទួលយកចីវរ
 ច្រើនដល់ម្ល៉េះទេ សមណៈឈ្មោះអានន្ទនឹងធ្វើជំនួញសំពត់ឬៗ តាំងរោងលក់

សំពត់ ។ គ្រានោះឯង ព្រះបាទឧទេនស្ដេចទៅរក ព្រះអានន្ទមានអាយុ លុះ
 ចូលទៅដល់ហើយ ក៏ធ្វើសេចក្ដីរីករាយ សំណេះសំណាលនឹងព្រះអានន្ទមាន
 អាយុ លុះបញ្ចប់ពាក្យដែលរីករាយ និងពាក្យដែលគួររឭក ល្មមឲ្យកើត
 សេចក្ដីស្មោះស្មាលហើយ ក៏គង់ក្នុងទីសមគួរ ។ លុះព្រះបាទឧទេន គង់ក្នុងទី
 ដ៏សមគួរហើយ ក៏មានព្រះបន្ទូលនឹងព្រះអានន្ទមានអាយុយ៉ាងនេះថា បពិត្រ
 ព្រះអានន្ទដ៏ចម្រើន ពួកព្រះមហេសីរបស់យើងបានមក (ក្នុងទីនេះដែរឬ)
 ព្រះអានន្ទតបថា បពិត្រមហារាជ ពួកព្រះមហេសីនៃព្រះអង្គបានមក (ក្នុង
 ទីនេះ) ដែរ ។ ចុះ (ពួកព្រះមហេសីនោះ) បានប្រគេនវត្ថុអ្វីបន្តិចបន្តួច
 ដល់ព្រះអានន្ទដ៏ចម្រើនខ្លះដែរឬ ។ បពិត្រមហារាជ ពួកព្រះមហេសីនោះ
 បានប្រគេនសំពត់ឧត្តរាសន្ត ៥០០ ដល់អាត្មាកាត ។ ព្រះអានន្ទដ៏ចម្រើន
 នឹងយកចីវរប្រើនដល់ម្ល៉ោះទៅធ្វើជាអ្វីទៅ ។ បពិត្រមហារាជ ភិក្ខុទាំងឡាយ
 ណាមានចីវរទុព្វលកាត អាត្មាកាតនឹងចែកឲ្យ ដល់ភិក្ខុទាំងឡាយនោះ ។
 បពិត្រព្រះអានន្ទដ៏ចម្រើន ចុះចីវរទាំងឡាយណាដែលចាស់ទុព្វលកាត លោក
 ម្ចាស់នឹងយកចីវរទាំងនោះទៅធ្វើអ្វី ។ បពិត្រមហារាជ យើងទាំងឡាយនឹងយក
 ចីវរទាំងនោះទៅធ្វើជាកម្រាលគ្រែ ។ បពិត្រព្រះអានន្ទដ៏ចម្រើន ចុះកម្រាល
 គ្រែណាដែលជារបស់ចាស់ លោកម្ចាស់នឹងយកកម្រាលគ្រែទាំងនោះទៅធ្វើ
 ជាអ្វី ។ បពិត្រមហារាជ យើងទាំងឡាយនឹងយកកម្រាលគ្រែទាំងនោះទៅធ្វើ
 ជាស្រោមពួក ។ បពិត្រព្រះអានន្ទដ៏ចម្រើន ចុះស្រោមពួកណាដែលជារបស់
 ចាស់ លោកម្ចាស់នឹងយកស្រោមពួកទាំងនោះទៅធ្វើជាអ្វី ។ បពិត្រមហារាជ

យើងទាំងឡាយនឹងយកស្រោមពួកទាំងនោះទៅធ្វើជាកម្រាលផែនដី ។ បពិត្រ
 ព្រះអានន្ទដ៏ចម្រើន ចុះកម្រាលផែនដីណាដែលជារបស់ចាស់ លោកម្ចាស់
 នឹងយកកម្រាលផែនដីទាំងនោះទៅធ្វើជាអ្វី ។ បពិត្រមហារាជ យើងទាំងឡាយ
 នឹងយកកម្រាលផែនដីទាំងនោះទៅធ្វើជាសំពត់ជូតជើង ។ បពិត្រព្រះអានន្ទ
 ដ៏ចម្រើន ចុះសំពត់សម្រាប់ជូតជើងណា ដែលជារបស់ចាស់ លោកម្ចាស់
 នឹងយកសំពត់ជូតជើងទាំងនោះទៅធ្វើជាអ្វី ។ បពិត្រមហារាជ យើងទាំង-
 ឡាយ នឹងយកសំពត់សម្រាប់ជូតជើងទាំងនោះ ទៅធ្វើជាសំពត់សម្រាប់ជូត
 ជួលី ។ បពិត្រព្រះអានន្ទដ៏ចម្រើន ចុះសំពត់សម្រាប់ជូតជួលីណាដែលជា
 របស់ចាស់ លោកម្ចាស់នឹងយកសំពត់សម្រាប់ជូតជួលីទាំងនោះទៅធ្វើជាអ្វី ។
 បពិត្រមហារាជ យើងទាំងឡាយនឹងចិញ្ចាំនូវសំពត់សម្រាប់ជូតជួលីទាំងនោះ
 ហើយច្របាច់លាយដោយកក់ ហើយយកទៅបូកលាបជញ្ជាំង ។ គ្រានោះ
 ឯង ព្រះបាទឧទេនទ្រង់សព្វព្រះរាជហឫទ័យថា សមណសក្យបុគ្គល្យទាំងនេះ
 ប្រកបដោយឧបាយនៃប្រាជ្ញា មិនធ្វើសំពត់ឲ្យដល់នូវសេចក្តីវិនាសឥតប្រ-
 យោជន៍ ហើយក៏ទ្រង់ប្រគេនសំពត់ចំនួន ៥០០ ដទៃទៀត ដល់ព្រះអានន្ទ
 មានអាយុ ។ បរិក្ខារ គឺចីវរចំនួន ១០០០ នេះឯង ទើបតែនឹងកើតឡើងជា
 ដំបូងដល់ព្រះអានន្ទមានអាយុ ។

[២៩១] លំដាប់នោះឯង ព្រះអានន្ទមានអាយុ ក៏ចូលទៅកាន់
 យោសិតារាម លុះចូលទៅដល់ហើយ ក៏គង់លើអាសនៈដែលគេក្រាលទុក ។
 គ្រានោះឯង ឆន្ទភិក្ខុដ៏មានអាយុ ចូលទៅរកព្រះអានន្ទមានអាយុ លុះចូលទៅ

ដល់ហើយ ថ្វាយបង្គំព្រះអាននូវមានអាយុ ហើយអង្គុយក្នុងទីសមគួរ ។ លុះ
 ព្រះឆន្ទៈមានអាយុ អង្គុយក្នុងទីសមគួរហើយ ព្រះអាននូវមានអាយុក៏និយាយ
 យ៉ាងនេះថា នែអាវុសោឆន្ទ សង្ឃដាក់ព្រហ្មទណ្ឌដល់លោកហើយ ។ ឆន្ទ-
 ភិក្ខុសួរថា បពិត្រព្រះអាននូវដ៏ចម្រើន ព្រហ្មទណ្ឌនោះតើដូចម្តេចទៅ ។ ព្រះ
 អាននូវប្រាប់ថា ម្ចាស់ឆន្ទភិក្ខុមានអាយុ លោកចង់ពោលពាក្យណា គប្បីពោល
 ពាក្យនោះចុះ ភិក្ខុទាំងឡាយមិនត្រូវនិយាយរក មិនត្រូវទូន្មាន មិនត្រូវប្រៀន
 ប្រដៅលោកឡើយ ។ ឆន្ទភិក្ខុពោលថា បពិត្រព្រះអាននូវដ៏ចម្រើន កាលណា
 បើភិក្ខុទាំងឡាយមិនត្រូវនិយាយរក មិនត្រូវទូន្មាន មិនប្រៀនប្រដៅខ្ញុំដោយ
 ហេតុប៉ុណ្ណោះ បើដូច្នោះ ភិក្ខុទាំងឡាយមិនសម្លាប់ខ្ញុំហើយឬ ហើយក៏ដួល
 ជ្រប់ក្នុងទីនោះ ។ គ្រានោះឯង ឆន្ទមានអាយុក៏លំបាក អៀនខ្មាសខ្ពើម
 ព្រហ្មទណ្ឌ ក៏ចៀសចេញទៅតែម្នាក់ឯង ហើយមិនប្រមាទ មានព្យាយាម
 ជាគ្រឿងដុតកម្ដៅនូវកិលេស មានចិត្តបញ្ជូនទៅកាន់ព្រះនិព្វាន កុលបុត្តទាំង
 ឡាយដែលចេញចាកផ្ទះ ហើយចូលទៅកាន់ផ្នួសដោយប្រពៃ ដើម្បីអនុត្តរធម៌
 ណា ក៏បានដល់នូវអនុត្តរធម៌នោះ ជាទីបំផុតនៃព្រហ្មចរិយធម៌ ដោយការធ្វើ
 ឲ្យជាក់ច្បាស់ដោយប្រាជ្ញាខ្លួនឯងក្នុងបច្ចុប្បន្ន ដោយមិនយូរ ហើយសម្រេច
 សម្រាន្តដោយឥរិយាបថទាំង ៤ ហើយដឹងច្បាស់ថា ជាតិ គឺសេចក្តីកើតទៀត
 (របស់អាត្មាអញ) អស់ហើយ មគ្គព្រហ្មចរិយៈសម្រេចហើយ កិច្ចត្រូវ
 ធ្វើ គឺសោឡសកិច្ចក៏សម្រេចហើយ មគ្គការវនាភិច្ចដទៃ ប្រព្រឹត្តទៅដើម្បី
 សោឡសកិច្ចនេះទៀតគ្មានឡើយ ។ បណ្តាព្រះអរហន្តទាំងឡាយ ព្រះឆន្ទមាន

អាយុ ក៏ជាអរហន្តមួយអង្គដែរ ។ លំដាប់នោះ ព្រះឆន្ទៈមានអាយុបានដល់
 អរហត្តហើយ ក៏ចូលទៅរកព្រះអានន្ទមានអាយុ លុះចូលទៅដល់ហើយ
 ពោលពាក្យនេះនឹងព្រះអានន្ទមានអាយុថា បពិត្រព្រះអានន្ទដ៏ចម្រើន ឥឡូវ
 នេះ លោកចូរម្ចាស់ព្រហ្មទណ្ឌដល់ខ្ញុំ ។ ព្រះអានន្ទពោលថា នែឆន្ទៈមាន
 អាយុ លោកបានធ្វើឲ្យជាក់ច្បាស់ហើយនូវអរហត្ត ក្នុងកាលជាទីបំផុតណា
 ឯព្រហ្មទណ្ឌរបស់លោក ក៏រម្ងាប់ក្នុងកាលជាទីបំផុតនោះដែរ ។

[២៩២] ក្នុងការសង្គ្រោះនាព្រះវិន័យនេះឯង មានភិក្ខុចំនួន ៥០០
 រូប មិនខ្វះមិនលើស ។ ព្រោះហេតុនោះ ការសង្គ្រោះនាព្រះវិន័យនេះ ព្រះ
 សង្ឃឹតិកាចារ្យ ហៅថា បញ្ចសតិកាសង្គ្រោះនា គឺសង្គ្រោះរបស់ភិក្ខុមាន
 ចំនួន ៥០០ រូប ។

បញ្ចសតិកក្ខន្ធកៈទី ១១

ក្នុងខន្ធកៈនេះមានរឿង ២៣ ចប់



ឧទាននៃបញ្ចសតិកក្នុងក្រះនោះគឺ

[២៩៣] រឿងកាលព្រះសម្មាសម្ពុទ្ធជាម្ចាស់បរិនិព្វានទៅហើយ ព្រះ
 ថេរៈ ឈ្មោះកស្សប ជាអ្នកគ្រប់គ្រង រក្សាព្រះសទ្ធម្ម ហៅពួក
 ភិក្ខុមកថា យើងដើរតាមផ្លូវឆ្ងាយពីស្រុកបាវា បានឮពាក្យ
 សុភក្ខិកុស្តម្តែងហើយ យើងនឹងសង្គាយនានូវព្រះសទ្ធម្មតំណ
 ទៅមុខ ធម៌ជាអកុសលនឹងរុងរឿងឡើង ១ រឿងព្រះមហាកស្សប
 ជ្រើសរើសព្រះអរហន្ត ៤៩៩ អង្គ និងព្រះអានន្ទមួយផង ១
 រឿងព្រះកស្សប គង់នៅទៀបគុហាដ៏ឧត្តម ធ្វើសង្គាយនានូវធម៌
 និងវិន័យ ១ រឿងព្រះកស្សបសួរព្រះវិន័យនឹងព្រះឧបាលិ ១
 រឿងព្រះកស្សបសួរព្រះសូត្រនឹងព្រះអានន្ទជាបណ្ឌិត ១ រឿងពួក
 ជិនសាវ័កធ្វើសង្គាយនាបិដកទាំងបី ១ ។ រឿងព្រះអានន្ទទូល
 ព្រះថេរៈទាំងឡាយថា កាលព្រះមានព្រះភាគជិតចូលព្រះ-
 បរិនិព្វាន ទ្រង់មានបន្ទូលថា បើសង្ឃប្រាថ្នានឹងដកសិក្ខាបទ ក៏
 គប្បី ដកសិក្ខាបទតូចៗ ដោយលំដាប់ផ្សេងៗបាន ១ រឿងព្រះ
 កស្សបបានសូត្រប្រកាសប្រាប់សង្ឃថា ត្រូវឲ្យភិក្ខុប្រព្រឹត្តតាម
 សិក្ខាបទដែលគួរដល់ពុទ្ធប្បញ្ញត្តិ ១ ។ រឿងព្រះថេរៈទាំងឡាយ
 បន្ទោសព្រះអានន្ទថា មិនទូលសួរព្រះមានព្រះភាគក្នុងសិក្ខាបទ
 តូចៗ ដោយលំដាប់នោះ ១ រឿងព្រះថេរៈទាំងឡាយបន្ទោស
 ព្រះអានន្ទថា ជាន់សំពត់វិស្សិកសាឯករបស់ព្រះមានព្រះភាគ
 ហើយដែរ ១ រឿងព្រះថេរៈទាំងឡាយបន្ទោសព្រះអានន្ទថា ឲ្យ

មាតុគ្រាមថ្វាយបង្គំសរីរៈព្រះមានព្រះភាគមុនគេ ១ រឿងព្រះថេរៈ
 ទាំងឡាយបន្ទោសព្រះអានន្ទថា មិនអារាធនាព្រះមានព្រះភាគឲ្យ
 គង់នៅអស់អាយុកប្ប ១ រឿងព្រះថេរៈទាំងឡាយបន្ទោសព្រះ
 អានន្ទថា សូមបព្វជ្ជាដល់មាតុគ្រាម ១ រឿងព្រះអានន្ទទទួលថា
 អំពើអាក្រក់របស់ខ្ញុំគ្មានទេ ខ្ញុំទទួលដោយសេចក្តីជឿលោកម្ចាស់
 ទាំងឡាយ ១ ។ រឿងបុរាណត្ថេរ ១ រឿងដាក់ព្រហ្មទណ្ឌដល់
 ឆន្ទកិត្ត ១ រឿងពួកព្រះមហេសីនៅក្នុងឧទ្យានជាមួយនឹងព្រះបាទ
 ឧទេន ១ រឿងព្រះបាទឧទេន ពោលទោសព្រះអានន្ទថា ទទួល
 ចីវរច្រើនដល់ម្ល៉ោះ ១ រឿងព្រះបាទឧទេនសួរព្រះអានន្ទអំពីចីវរ
 ទុព្វលកាត ១ រឿងព្រះអានន្ទឆ្លើយថា ចីវរទុព្វលកាតនោះយក
 ទៅធ្វើជាកម្រាលគ្រែ ជាស្រោមពួក ជាកម្រាលផែនដី ជាសំពត់
 ជូតជើង ជាសំពត់ជូតជួលី ទាំងលាយដោយកក់បូកលាបជញ្ជាំង
 ១ រឿងចីវរ ១០០០ កើតឡើងដល់ព្រះអានន្ទជាដំបូង ១ ។ រឿង
 ឆន្ទកិត្តដែលសង្ឃដាក់ទោសដោយព្រហ្មទណ្ឌ ហើយបានត្រាស់
 ដឹងនូវសច្ចៈទាំងបួន ១ ។ រឿងព្រះថេរៈជាអ្នកស្មាត់ជំនាញចំនួន
 ៥០០ អង្គក្នុងការសង្គ្រោះនាធម៌ និងវិន័យ ព្រោះហេតុនោះ ការ
 សង្គ្រោះនោះ ឈ្មោះថា បញ្ចសតិកសង្គ្រោះ ១ ។



អដ្ឋកថា

បញ្ចសតិកក្ខន្ធកៈ

[២៨៣] វិនិច្ឆ័យក្នុងបញ្ចសតិកក្ខន្ធកៈ គប្បីជ្រាបដូច្នេះ ពីរបទថា
បញ្ច និកាយេ បុត្តិ សេចក្តីថា ព្រះមហាកស្សបស្សនិកាយ ៥ គឺទីយ-
និកាយ មជ្ឈិមនិកាយ អន្តត្ថនិកាយ សំយុត្តនិកាយ ខុទ្ទកនិកាយ ។

[២៨៤] ពាក្យយ៉ាងនេះថា វៀរបាវជិក ៤ ចេញ សិក្ខាបទដ៏សេស
ជាសិក្ខាបទតូចតាចជាដើម ព្រះសង្ឃាហកត្ថេរទាំងឡាយ ពោលហើយដោយ
បរិយាយ ដើម្បីសម្តែងសិក្ខាបទទាំងពួង ដែលលោកស្តាប់សង្គ្រោះទុក មិន
លះបង់សូម្បី ១ សិក្ខាបទ។

[២៨៥] បទទាំងឡាយថា ឥទំ វោ សមណានំ សេចក្តីថា នេះ
សមគួរដល់សមណៈទាំងឡាយ វោ អក្ខរៈ ប្រើក្នុងអត្ថគ្រាន់តែធ្វើបទឲ្យ
ពេញ ។ បទថា ធូមកាលិកំ សេចក្តីថា ផ្សែងនៃចិត្តកាធារ ជាទីបរិនិព្វាននៃ
ព្រះសមណៈនៅប្រាកដដរាបណា កាលដរាបនោះ ជាកាលនៃសិក្ខាបទដែល
ព្រះសមណៈទ្រង់បញ្ញត្តហើយដល់សាវ័កទាំងឡាយ ។

[២៨៦] បទថា ឥទម្បិ តេ អារុសោ អានន្ទ ទុក្ខដំ នេះ ព្រះថេរៈ
ទាំងឡាយគ្រាន់តែតិះដៀលថា កម្មនេះ ដែលលោកធ្វើមិនល្អហើយ ទើប
ពោលហើយ មិនបានពោលសំដៅដល់អាបត្តិឡើយ ។ ព្រះថេរៈទាំងនោះ
មិនស្គាល់អាបត្តិ និងអនាបត្តិក៏ទេ ។

ពិតហើយ ក្នុងឥឡូវនេះឯង ព្រះមហាកស្សបបានប្រកាសពាក្យនេះថា

សង្ឃមិនបញ្ចត្តសិក្ខាបទ ដែលព្រះមានព្រះភាគ ទ្រង់មិនបានបញ្ចត្តទុក មិន
ដកនូវសិក្ខាបទ ដែលព្រះមានព្រះភាគទ្រង់បញ្ចត្តហើយទេ ។

ម្យ៉ាងទៀត សូម្បីបទថា ទេសេហិ តំ ទុក្ខំ នេះ ព្រះថេរៈទាំងឡាយ
ពោលសំដៅដល់បំណងនេះថា សូមលោកប្តេជ្ញាការមិនទូលសួរនោះថា ជា
ការធ្វើមិនល្អយ៉ាងនេះថា បពិត្រលោកម្ចាស់ ខ្ញុំមិនធ្វើមិនល្អពិត មិនពោល
សំដៅដល់ការសម្តែងអាបត្តិឡើយ ។

ឯព្រះថេរៈមិនទូលសួរហើយ ព្រោះរឭកមិនបាន មិនមែនព្រោះមិន
អើពើឡើយ ព្រោះដូច្នោះ កាលលោកកំណត់មិនបាននូវភាពជាការធ្វើ ព្រោះ
មិនទូលសួរនោះៗ ទើបពោលថា ខ្ញុំមិនឃើញការធ្វើនោះ ដើម្បីនឹងសម្តែង
ការគោរពក្នុងព្រះថេរៈទាំងឡាយ ទើបពោលថា បពិត្រលោកម្ចាស់ តែខ្ញុំជឿ
លោកទាំងឡាយ សូមសម្តែងការធ្វើនោះ ។

មានពាក្យអធិប្បាយថា លោកទាំងឡាយពោលយ៉ាងណា ខ្ញុំមែនប្តេជ្ញា
យ៉ាងនោះ ។ ក្នុងស្ថានទាំង ៤ ដ៏សេសក៏មានន័យដូចគ្នា ។

ព្រះអានន្ទពោលថា មា យិមា វិកាលេ អហោសុំ ដោយអធិប្បាយថា
ការទៅក្នុងវេលាវិកាលរបស់ស្រ្តីកុំបីមានឡើយ ។

[២៩០] ពីរបទថា រោធាហារណំ ករិស្សាម សេចក្តីថា អាត្មាកាត
ទាំងឡាយនឹងជ្រលក់ទឹក ពូតហើយ ជូតផ្ទៃដែលធ្វើបរិកម្ម ។

ពីរបទថា ន កុលរំ គមេន្តិ អធិប្បាយថា សមណសក្យបុត្រទាំងនេះ
មិនទុកដាក់ក្នុងយ្វាំង ។

[២៩១] ពីរបទថា យនន្តេន តយា សេចក្តីថា បើព្រះអរហត្ត
ដែលលោកធ្វើឲ្យជាក់ច្បាស់ហើយ ក្នុងកាលផ្ដើមដំបូងនោះឯង ដូច្នេះ ។
ពាក្យណាដែលគប្បីពោលដែលនៅសេសសល់ គប្បីមានក្នុងបញ្ច-
សតិកក្ខន្ធនេះ ពាក្យនោះ ខ្ញុំបានពោលហើយ ក្នុងនិទានវណ្ណានោះឯង ។

បញ្ចសតិកក្ខន្ធកវណ្ណា ចប់



វិធានបទ

សន្តសភាកណ្តូកៈ

[២៩៤] សម័យនោះឯង កាលព្រះមានព្រះភាគទ្រង់បរិនិព្វានទៅ បាន ១០០ ឆ្នាំ ពួកវដ្តបុត្តកភិក្ខុ^(១) នៅក្នុងក្រុងវេសាលី សម្តែងវត្ថុ ១០ ប្រការ ក្នុងក្រុងវេសាលីថា ការកំណត់ដោយអំបិលក្នុងភ្នាក់ គួរ (ដល់សមណៈ)

១ ការកំណត់ដោយស្រមោលព្រះអាទិត្យជ្រៅទៅប្រមាណ ២ ធ្នាប់គួរ ១ ការកំណត់ដោយចន្លោះស្រុកគួរ ១ ការកំណត់ដោយអាវាសគួរ ១ ការកំណត់ដោយអនុមតិ^(២) គួរ ១ ការកំណត់ដោយអចិន្តណ្តកប្ប (ប្រពៃណី) គួរ ១ ការកំណត់ដោយទឹកដោះដែលមិនទាន់ជួរ គួរ ១ ការផឹកនូវសុរាឆៅ គួរ ១ និសីទនៈដែលមិនមានជាយ គួរ ១ មាស និងប្រាក់ គួរ ១ ។

[២៩៥] សម័យនោះឯង ព្រះយសកាកណ្តូកបុត្ត^(៣) មានអាយុ ត្រាប់ទៅកាន់ចារិកក្នុងដែនវដ្ត ហើយក៏បានទៅដល់ក្រុងវេសាលី ។ បានឮថា ព្រះយសកាកណ្តូកបុត្តមានអាយុ នៅក្នុងក្រុងវេសាលីជាគារសាលាព្រៃមហាវន ជិតក្រុងវេសាលីនោះ ។

[២៩៦] សម័យនោះឯង ពួកវដ្តបុត្តកភិក្ខុដែលនៅក្នុងក្រុងវេសាលី បានដងទឹកដាក់ពេញកាជន៍សិរីទ្ធ ហើយយកទៅតម្កល់ទុកក្នុងកណ្តាលភិក្ខុ សង្ឃក្នុងថ្ងៃឧបោសថនោះ ហើយពោលពាក្យយ៉ាងនេះ ចំពោះពួកឧបាសក

១- ពួកភិក្ខុជាបុត្តនៃជនដែលនៅក្នុងដែនវដ្ត បានជាហៅដោយរូបរួមថា វដ្តបុត្តកភិក្ខុ ។

២- ប្រែថា យល់ព្រមថាត្រេកអរ ។ ៣- ព្រះយសត្រូវជាបុត្តនៃព្រាហ្មណ៍ឈ្មោះ កាកណ្តូក ហៅដោយរូបរួមថា យសកាកណ្តូកបុត្ត ។

នៅក្នុងក្រុងវេសាលីដែលមកទាំងអស់ថា ហែអ្នកមានអាយុទាំងឡាយ ចូរអ្នក
 ទាំងឡាយប្រគេនកហាបណៈមួយក្តី កន្លះកហាបណៈក្តី មួយបាទក្តី មាសក
 រូបមួយក្តីដល់សង្ឃចុះ សង្ឃមុខជានឹងមានកិច្ចដោយបរិក្ខារមិនខាន ។ កាល
 ដែលពួកវជ្ជបុត្តភិក្ខុពោលយ៉ាងនេះហើយ ទើបព្រះយសកាកណ្ណកបុត្តមាន
 អាយុ ក៏ពោលដូច្នេះនឹងពួកឧបាសកអ្នកនៅក្នុងក្រុងវេសាលីថា នៃអ្នកមាន
 អាយុទាំងឡាយ អ្នកទាំងឡាយ កុំប្រគេនកហាបណៈមួយក្តី កន្លះកហា-
 បណៈក្តី បាទមួយក្តី មាសករូបមួយក្តី ដល់សង្ឃឡើយ ព្រោះមាស និង
 ប្រាក់ មិនគួរដល់ពួកសមណៈជាសក្យបុត្តិយ៍ទេ ពួកសមណៈជាសក្យបុត្តិយ៍
 មិនត្រេកអរ មិនកាន់មាស និងប្រាក់ទេ ពួកសមណៈជាសក្យបុត្តិយ៍ លះ
 ចោលកែវមណី និងមាសចេញហើយ ប្រាសចាក គឺថា លែងរស់ដោយ
 មាស និងប្រាក់ហើយ ។ ឯពួកឧបាសកដែលនៅក្នុងក្រុងវេសាលី ទុកជា
 ព្រះយសកាកណ្ណកបុត្ត ពោលយ៉ាងនេះហើយ ក៏នៅតែប្រគេន ១កហាបណៈ
 ខ្លះ កន្លះកហាបណៈខ្លះ មួយបាទខ្លះ មួយរូបមួយមាសកខ្លះ ដល់សង្ឃ ។
 លំដាប់នោះឯង ពួកវជ្ជបុត្តភិក្ខុអ្នកនៅក្នុងក្រុងវេសាលី លុះកន្លងរាត្រីនោះ
 ហើយ (ព្រឹកឡើង) ក៏ចែកប្រាក់នោះ ដាក់ចំណែកមួយៗ ដោយរាប់ចំនួន
 ភិក្ខុ ។ ទើបពួកវជ្ជបុត្តភិក្ខុដែលនៅក្នុងក្រុងវេសាលី ពោលនឹងព្រះយស
 កាកណ្ណកបុត្តមានអាយុថា នៃអារុសោ យស នេះជាចំណែកប្រាក់របស់
 លោក ។ ព្រះយសកាកណ្ណកបុត្តពោលថា ម្ចាស់អារុសោទាំងឡាយ ខ្ញុំគ្មាន
 ចំណែកនៃប្រាក់ទេ ព្រោះខ្ញុំមិនត្រេកអរនឹងប្រាក់ទេ ។

[២៩៧] គ្រានោះឯង ពួកវដ្តបុត្តភិក្ខុដែលនៅក្នុងក្រុងវេសាលី ពោលថា នៃអាវុសោទាំងឡាយ ព្រះយសកាកណ្ណកបុត្តនេះ ជេរគំរាម ធ្វើនូវការរុករានបណ្តេញពួកឧបាសកដែលមានសទ្ធាជ្រះថ្លា បើដូច្នោះ យើងរាល់គ្នាធ្វើបដិសារាណីយកម្មដល់ព្រះយសកាកណ្ណកបុត្តនោះ ។ ពួកវដ្តបុត្តភិក្ខុនោះ បានធ្វើបដិសារាណីយកម្មដល់ព្រះយសកាកណ្ណកបុត្តនោះ ។ គ្រានោះឯង ព្រះយសកាកណ្ណកបុត្តមានអាយុ បានពោលពាក្យនេះនឹងពួកវដ្តបុត្តភិក្ខុ ដែលនៅក្នុងក្រុងវេសាលីថា ម្ចាស់អាវុសោទាំងឡាយ ព្រះមានព្រះភាគទ្រង់បញ្ញត្តថា សង្ឃត្រូវឲ្យអនុទូតដល់ភិក្ខុដែលសង្ឃធ្វើបដិសារាណីយកម្មហើយ ម្ចាស់អាវុសោទាំងឡាយ ចូរអ្នកទាំងឡាយឲ្យភិក្ខុជាអនុទូតដល់ខ្ញុំ ។ លំដាប់នោះ ពួកវដ្តបុត្តភិក្ខុដែលនៅក្នុងក្រុងវេសាលី បានសន្មតភិក្ខុមួយរូបឲ្យជាអនុទូតដល់ព្រះយសកាកណ្ណកបុត្តដ៏មានអាយុ ។ ឯព្រះយសកាកណ្ណកបុត្តមានអាយុ ចូលទៅក្នុងក្រុងវេសាលីជាមួយនឹងភិក្ខុជាអនុទូតហើយក៏ពោលពាក្យដូច្នេះនឹងឧបាសកដែលនៅក្នុងក្រុងវេសាលីថា អាត្មាអញគ្រាន់តែពោលនូវសភាវៈមិនមែនជាធម៌ ថាមិនមែនជាធម៌ ពោលនូវធម៌ថាជាធម៌ ពោលនូវសភាវៈមិនមែនជាវិន័យ ថាមិនមែនជាវិន័យ ពោលនូវវិន័យ ថាជាវិន័យ ក៏ត្រឡប់ទៅជាពួកពាក្យខ្វែងខ្វាយថា អាត្មាជេរគំរាម ធ្វើនូវការរុករាន បណ្តេញពួកឧបាសកដ៏មានអាយុដែលមានសទ្ធាជ្រះថ្លាវិញ ។

[២៩៨] ម្ចាស់អ្នកមានអាយុទាំងឡាយ សម័យមួយ ព្រះមានព្រះភាគគង់នៅវត្តជេតពនរបស់អនាថបិណ្ឌិកសេដ្ឋី ទៀបក្រុងសាវត្ថី ។ ម្ចាស់

អ្នកមានអាយុទាំងឡាយ កាលដែលព្រះមានព្រះភាគគង់នៅៗ ទីនោះ ព្រះ
អង្គជ្រងំត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ ព្រះចន្ទ និងព្រះ
អាទិត្យសៅហ្មងដោយឧបក្កិលេសទាំងឡាយណាហើយ រមែងមិនរុងរឿង មិន
ភ្លឺ មិនភ្លឺត្រចះ ឧបក្កិលេសរបស់ព្រះចន្ទ និងព្រះអាទិត្យទាំងនេះមាន ៤
យ៉ាង ។ ឧបក្កិលេសទាំង ៤ យ៉ាងនោះដូចម្តេចខ្លះ ។ ម្ចាស់ភិក្ខុទាំងឡាយ
ព្រះចន្ទ និងព្រះអាទិត្យសៅហ្មង ដោយឧបក្កិលេសណាហើយ រមែងមិនរុង
រឿង មិនភ្លឺ មិនភ្លឺត្រចះ ឧបក្កិលេសរបស់ព្រះចន្ទ និងព្រះអាទិត្យនោះ គឺ
ពពក ១ ម្ចាស់ភិក្ខុទាំងឡាយ ព្រះចន្ទ និងព្រះអាទិត្យសៅហ្មង ដោយឧបក្កិ-
លេសណាហើយ រមែងមិនរុងរឿង មិនភ្លឺ មិនភ្លឺត្រចះ ឧបក្កិលេសរបស់
ព្រះចន្ទ និងព្រះអាទិត្យនោះ គឺទឹកសន្សើមចុះអំពូ ១ ម្ចាស់ភិក្ខុទាំងឡាយ ព្រះ
ចន្ទ និងព្រះអាទិត្យសៅហ្មង ដោយឧបក្កិលេសណាហើយ រមែងមិនរុងរឿង
មិនភ្លឺ មិនភ្លឺត្រចះ ឧបក្កិលេសរបស់ព្រះចន្ទ និងព្រះអាទិត្យនោះ គឺផ្សែង
និងធូលី ១ ម្ចាស់ភិក្ខុទាំងឡាយ ព្រះចន្ទ និងព្រះអាទិត្យសៅហ្មង ដោយ
ឧបក្កិលេសណាហើយ រមែងមិនរុងរឿង មិនភ្លឺ មិនភ្លឺត្រចះ ឧបក្កិលេស
របស់ព្រះចន្ទ និងព្រះអាទិត្យនោះ គឺរាហុអសុរិន្ទ ១ ម្ចាស់ភិក្ខុទាំងឡាយ
ព្រះចន្ទ និងព្រះអាទិត្យសៅហ្មង ដោយឧបក្កិលេសណាហើយ រមែងមិនរុង
រឿង មិនភ្លឺ មិនភ្លឺត្រចះ ឧបក្កិលេសរបស់ព្រះចន្ទ និងព្រះអាទិត្យនោះ មាន
៤ យ៉ាងនេះឯង ម្ចាស់ភិក្ខុទាំងឡាយ សមណៈ និងព្រាហ្មណ៍ទាំងឡាយពួក
១សៅហ្មងដោយឧបក្កិលេសណាហើយ រមែងមិនរុងរឿង មិនភ្លឺ មិនភ្លឺត្រចះ

ឧបក្កិលេសរបស់សមណៈ និងព្រាហ្មណ៍ទាំងនេះ ក៏មាន ៤ យ៉ាងដូច្នោះដែរ ។ ឧបក្កិលេសទាំង ៤ យ៉ាងនោះដូចម្តេចខ្លះ ។ ម្នាលភិក្ខុទាំងឡាយ មានសមណៈ និងព្រាហ្មណ៍ពួក ១ ផឹកស្ករ និងមេរ័យ មិនវៀរចាកកិរិយា ផឹកស្ករ និងមេរ័យ ម្នាលភិក្ខុទាំងឡាយ សមណៈ និងព្រាហ្មណ៍ទាំងឡាយពួក ១ សៅហ្មងដោយឧបក្កិលេសណាហើយ រមែងមិនរុងរឿង មិនភ្លឺ មិនភ្លឺត្រចះ ឧបក្កិលេសរបស់សមណៈ និងព្រាហ្មណ៍នេះជាដំបូង ម្នាលភិក្ខុទាំងឡាយ ពាក្យដទៃមានតទៅទៀត សមណៈ និងព្រាហ្មណ៍ទាំងឡាយពួក ១ សេពមេប៉ុនធម្ម មិនវៀរចាកមេប៉ុនធម្ម ម្នាលភិក្ខុទាំងឡាយ សមណៈ និងព្រាហ្មណ៍ពួក ១ សៅហ្មងដោយឧបក្កិលេសណាហើយ រមែងមិនរុងរឿង មិនភ្លឺ មិនភ្លឺត្រចះ ឧបក្កិលេសរបស់សមណៈ និងព្រាហ្មណ៍នេះ ជាគម្រប់ពីរ ម្នាលភិក្ខុទាំងឡាយ ពាក្យដទៃមានតទៅទៀត សមណៈ និងព្រាហ្មណ៍ទាំងឡាយពួក ១ កាន់មាស និងប្រាក់ មិនវៀរចាកកិរិយាទទួលមាសនិងប្រាក់ ម្នាលភិក្ខុទាំងឡាយ សមណៈនិងព្រាហ្មណ៍ទាំងឡាយពួក ១ សៅហ្មង ដោយឧបក្កិលេសណាហើយ រមែងមិនរុងរឿង មិនភ្លឺ មិនភ្លឺត្រចះ ឧបក្កិលេសរបស់សមណៈ និងព្រាហ្មណ៍នេះជាគម្រប់បី ម្នាលភិក្ខុទាំងឡាយ ពាក្យដទៃមានតទៅទៀត សមណៈ និងព្រាហ្មណ៍ទាំងឡាយពួក ១ ចិញ្ចឹមជីវិតដោយមិច្ឆាជីវៈ មិនវៀរចាកមិច្ឆាជីវៈ ម្នាលភិក្ខុទាំងឡាយ សមណៈនិងព្រាហ្មណ៍ពួក ១ សៅហ្មង ដោយឧបក្កិលេសណាហើយ រមែងមិនរុងរឿង មិនភ្លឺ មិនភ្លឺត្រចះ ឧបក្កិលេសរបស់សមណៈ និងព្រាហ្មណ៍នេះ ជាគម្រប់ ៤

ម្ចាស់កុំទាំងឡាយ សមណៈ និងព្រាហ្មណ៍ទាំងឡាយពួក ១ សៅហ្មង
 ដោយឧបក្កិលេសណាហើយ រមែងមិនរុងរឿង មិនភ្លឺ មិនភ្លឺត្រចះ ឧបក្កិ-
 លេសរបស់សមណៈ និងព្រាហ្មណ៍មាន ៤ យ៉ាងនេះឯង ។ ម្ចាស់អ្នកមាន
 អាយុទាំងឡាយ ព្រះមានព្រះភាគទ្រង់ត្រាស់ពាក្យនេះហើយ លុះព្រះសុគត
 ទ្រង់ត្រាស់នូវពាក្យនេះចប់ហើយ លំដាប់នោះ ព្រះសាស្ត្រាទ្រង់សម្តែងដូច្នេះ
 តទៅទៀតថា

[២៩៩] សមណៈ និងព្រាហ្មណ៍ទាំងឡាយពួក ១
 សៅហ្មងហើយ ដោយរាគៈ និងទោសៈ ជាបុរសដែល
 អវិជ្ជាបិទបាំងហើយ មានសេចក្តីត្រេកអរក្នុងរូបជាទី
 ស្រឡាញ់ ផឹកសុរា និងមេរ័យ សេពមេប៉ុនធម្ម មិនដឹង
 ច្បាស់ (នូវទោស) ត្រេកអរចំពោះប្រាក់ និងមាស
 សមណៈ និងព្រាហ្មណ៍ទាំងឡាយពួក ១ ចិញ្ចឹមជីវិត
 ដោយមិច្ឆាជីវៈ សមណៈ និងព្រាហ្មណ៍ទាំងឡាយពួក ១
 សៅហ្មងដោយឧបក្កិលេសទាំងឡាយណា ក៏មិនបរិសុទ្ធ
 ប្រកបដោយធូលី គឺកិលេស រមែងមិនរុងរឿង មិនភ្លឺ
 ប្រៀបដូចសត្វម្រឹគ ឧបក្កិលេសទាំងឡាយនុ៎ះ ព្រះពុទ្ធមាន
 ផៅពង្សដ៏ខ្ពង់ខ្ពស់ ដូចជាព្រះអាទិត្យ ទ្រង់ត្រាស់សម្តែង
 ហើយ (សមណៈ និងព្រាហ្មណ៍ទាំងនោះ) ត្រូវឆន្ទឹត
 គឺអវិជ្ជារូបវិតហើយ ជាទោសៈនៃតណ្ហា ប្រកបដោយតណ្ហា

ដែលដឹកនាំសត្វទៅក្នុងភព តែងញ៉ាំងរាងកាយជារបស់
គ្រោតគ្រោតឲ្យចម្រើនឡើងហើយកាន់យកនូវភពថ្មីទៀត ។

[៣០០] អាត្មាគ្រាន់តែពោលនូវសភាវៈមិនមែនជាធម៌ ថាមិនមែន
ជាធម៌ ពោលនូវធម៌ថាជាធម៌ ពោលសភាវៈមិនមែនជាវិន័យ ថាមិនមែនជា
វិន័យ ពោលនូវវិន័យថាជាវិន័យ អាត្មាគ្រាន់តែពោលយ៉ាងនេះ ក៏ត្រឡប់ជា
ពួកក្សត្រខ្មោចទៅថា អាត្មាជេរគំរាម ធ្វើនូវការរុករាន បណ្តេញពួកឧបាសក
មានអាយុដែលមានសទ្ធាជ្រះថ្លាទៅវិញ ។

[៣០១] ម្ចាស់អ្នកមានអាយុទាំងឡាយ សម័យមួយ ព្រះមានព្រះ
ភាគទ្រង់គង់នៅក្នុងវត្តវេឡូវនៃ កលន្ទកនិវាបស្ថានទៀបក្រុងរាជគ្រឹះ។ សម័យ
នោះឯង អន្តរាភកថានេះ^(១) កើតឡើងដល់ជនដែលអង្គុយប្រជុំគ្នាក្នុងកណ្តាល
រាជបរិសទ្យ ក្នុងព្រះបរមរាជវាំងថា មាស និងប្រាក់គួរដល់ពួកសមណ-
សក្យបុត្តិយ៍ដែរ ពួកសមណសក្យបុត្តិយ៍ត្រេកអរនឹងមាសប្រាក់ដែរ ពួក
សមណសក្យបុត្តិយ៍ទទួលមាសប្រាក់ដែរ ។ ម្ចាស់អ្នកមានអាយុទាំងឡាយ
សម័យនោះឯង មានបុរសជាធំ គឺនាយចៅហ្វាយម្នាក់ឈ្មោះមណិច្ចឡកៈ
អង្គុយនៅក្នុងកណ្តាលបរិសទ្យនោះ ។ ម្ចាស់អ្នកមានអាយុទាំងឡាយ
លំដាប់នោះ បុរសជាធំឈ្មោះមណិច្ចឡកៈពោលពាក្យដូច្នេះនឹងបរិសទ្យនោះ
ថា បពិត្រអស់លោកទាំងឡាយ អ្នកទាំងឡាយ កុំពោលយ៉ាងនេះឡើយ មាស

១- អង្គកថាព្រះសូត្រថា ពាក្យជាចន្លោះនៃគុណធម៌ មានកម្មដ្ឋានមនសិការ និងបាលី និង
អង្គកថាជាដើម ហៅថា អន្តរាភកថា ។

និងប្រាក់មិនគួរដល់ពួកសមណសក្យបុត្តិយ៍ទេ ពួកសមណសក្យបុត្តិយ៍មិន
ត្រេកអរនឹងមាសប្រាក់ទេ មិនទទួលមាសប្រាក់ទេ ពួកសមណសក្យបុត្តិយ៍
លះចោលកែវមណី និងមាសចេញ ហើយប្រាសចាក គឺថា លែងរស់ដោយ
មាស និងប្រាក់ហើយ ។ ម្នាលអ្នកមានអាយុទាំងឡាយ បុរសជាធំឈ្មោះ
មណិច្ច័យកៈក៏មិនអាចនឹងពន្យល់បរិសទ្យនោះបាន ។ ម្នាលអ្នកមានអាយុ
ទាំងឡាយ លំដាប់នោះឯង លុះបុរសជាធំឈ្មោះមណិច្ច័យកៈ ពន្យល់បរិសទ្យ
នោះរួចហើយ ចូលទៅគាល់ព្រះមានព្រះភាគ លុះចូលទៅដល់ហើយ ក៏
ថ្វាយបង្គំព្រះមានព្រះភាគ ហើយអង្គុយក្នុងទីដ៏សមគួរ ។ ម្នាលអារុសោ
ទាំងឡាយ លុះបុរសជាធំឈ្មោះមណិច្ច័យកៈ អង្គុយក្នុងទីដ៏សមគួរហើយ
ក៏បានក្រាបបង្គំទូលព្រះមានព្រះភាគយ៉ាងនេះថា បពិត្រព្រះអង្គដ៏ចម្រើន អន្ត-
រាគថានេះកើតឡើងដល់ពួកជនដែលអង្គុយប្រជុំគ្នាក្នុងរាជបរិសទ្យ ក្នុងព្រះ-
បរមរាជវាំងនេះថា មាស និងប្រាក់គួរដល់ពួកសមណសក្យបុត្តិយ៍ដែរ ពួក
សមណសក្យបុត្តិយ៍ត្រេកអរនឹងមាសប្រាក់ដែរ ពួកសមណសក្យបុត្តិយ៍ទទួល
មាស និងប្រាក់ដែរ បពិត្រព្រះអង្គដ៏ចម្រើន កាលដែលពួកបរិសទ្យនោះ
ពោលយ៉ាងនេះ ខ្ញុំព្រះអង្គក៏ពោលពាក្យដូច្នេះនឹងបរិសទ្យនោះវិញថា បពិត្រ
លោកទាំងឡាយ អ្នកទាំងឡាយកុំពោលពាក្យយ៉ាងនេះឡើយ មាស និង
ប្រាក់មិនគួរដល់ពួកសមណសក្យបុត្តិយ៍ទេ ពួកសមណសក្យបុត្តិយ៍ មិន
ត្រេកអរមាស និងប្រាក់ទេ ពួកសមណសក្យបុត្តិយ៍មិនទទួលមាសប្រាក់ទេ
ពួកសមណសក្យបុត្តិយ៍លះចោលកែវមណី និងមាសចេញហើយ ប្រាសចាក

គឺថា លែងរវល់ដោយមាស និងប្រាក់ហើយ បពិត្រព្រះអង្គដ៏ចម្រើន ខ្ញុំព្រះ
អង្គមិនអាចនឹងពន្យល់បរិសទ្យនោះបានទេ បពិត្រព្រះអង្គដ៏ចម្រើន កាលបើ
ខ្ញុំព្រះអង្គព្យាករ (ដោះស្រាយ) យ៉ាងនេះ ឈ្មោះថា ជាអ្នកពោលត្រូវ
តាមបន្ទូលនៃព្រះមានព្រះភាគផង មិនពោលបង្ហាច់នូវព្រះមានព្រះភាគដោយ
ពាក្យមិនពិតផង ព្យាករនូវធម៌ដ៏សមគួរដល់ធម៌ផង ពាក្យពោលតូចធំណា
មួយដែលប្រកបដោយធម៌ មិនមកកាន់ស្ថានដែលបណ្ឌិតគប្បីតិះដៀលផង
បានដែរឬ ។ ព្រះអង្គទ្រង់ត្រាស់ថា អើ ម្ចាស់អ្នកជាធំ អ្នកព្យាករយ៉ាងនេះ
ឈ្មោះថា ជាអ្នកពោលត្រូវតាមពាក្យតថាគតផង មិនពោលបង្ហាច់តថាគត
ដោយពាក្យមិនពិតផង ព្យាករនូវធម៌ដ៏សមគួរដល់ធម៌ផង ពាក្យពោលតូច
ធំណាមួយដែលប្រកបដោយធម៌ មិនបានមកកាន់ស្ថានដែលបណ្ឌិតគប្បី
តិះដៀលផង នៃអ្នកជាធំ មាស និងប្រាក់ មិនគួរដល់ពួកសមណសក្យ-
បុត្តិយ៍ទេ ពួកសមណសក្យបុត្តិយ៍ មិនត្រេកអរនឹងមាសប្រាក់ទេ ពួកសមណ-
សក្យបុត្តិយ៍មិនទទួលមាសប្រាក់ទេ ពួកសមណសក្យបុត្តិយ៍លះចោលកែវ
មណី និងមាសចេញហើយ ប្រាសចាក គឺថា លែងរវល់ដោយមាស និង
ប្រាក់ហើយ នៃអ្នកជាធំ មាស និងប្រាក់ គួរដល់បុគ្គលណា កាមគុណទាំង
៥ ក៏គួរដល់បុគ្គលនោះដែរ កាមគុណទាំង ៥ គួរដល់បុគ្គលណា មាស និង
ប្រាក់ក៏គួរដល់បុគ្គលនោះដែរ នៃអ្នកជាធំ អ្នកគប្បីចាំទុកនូវការសម្រេចនៃ
កាមគុណទាំង ៥ នេះ ដោយពិតថា មិនមែនជាធម៌របស់សមណៈ មិនមែន
ជាធម៌របស់សក្យបុត្តិយ៍ទេ ម្ចាស់អ្នកជាធំ ម្យ៉ាងវិញទៀត តថាគតពោល

យ៉ាងនេះថា បុគ្គលត្រូវការដោយស្មៅ គប្បីស្វែងរកស្មៅ បុគ្គលអ្នកត្រូវការ
 ដោយឈើ គប្បីស្វែងរកឈើ បុគ្គលអ្នកត្រូវការដោយរទេះ គប្បីស្វែងរក
 រទេះ បុរសត្រូវការដោយបុរស គប្បីស្វែងរកបុរស ម្ចាស់អ្នកជាធំ តថាគត
 មិនធ្លាប់បានពោលថា សមណៈគប្បីត្រេកអរនឹងមាសប្រាក់ គប្បីស្វែងរក
 មាសប្រាក់ដូច្នេះ ដោយបរិយាយណាមួយឡើយ អាត្មាគ្រាន់តែពោលនូវ
 សភាវៈមិនមែនជាធម៌ ថាមិនមែនជាធម៌ ពោលនូវធម៌ ថាជាធម៌ ពោលនូវ
 សភាវៈមិនមែនជាវិន័យ ថាមិនមែនជាវិន័យ ពោលនូវវិន័យ ថាវិន័យ អាត្មា
 គ្រាន់តែពោលយ៉ាងនេះ ក៏ត្រឡប់ជាពួកខ្វះខាតទៅថា អាត្មាជេរគំរាម
 ធ្វើការរុករាន បណ្តេញពួកឧបាសកមានអាយុដែលមានសទ្ធាជ្រះថ្លាទៅវិញ ។

[៣០២] ម្ចាស់អាវុសោទាំងឡាយ សម័យមួយ ព្រះមានព្រះភាគ
 ទ្រង់ប្រារព្ធនឹងព្រះឧបនន្ទសក្យបុត្តដ៏មានអាយុ ទ្រង់ហាមមាស និងប្រាក់
 ហើយបញ្ញត្តិសិក្ខាបទក្នុងនគររាជគ្រឹះ ។ អាត្មាគ្រាន់តែពោលនូវសភាវៈមិន
 មែនជាធម៌ ថាមិនមែនជាធម៌ ពោលនូវធម៌ ថាជាធម៌ ពោលនូវសភាវៈ
 មិនមែនជាវិន័យ ថាមិនមែនជាវិន័យ ពោលនូវវិន័យ ថាវិន័យ អាត្មាគ្រាន់តែ
 ពោលយ៉ាងនេះ ក៏ត្រឡប់ជាពួកខ្វះខាតទៅ ថាអាត្មាជេរគំរាម ធ្វើការ
 រុករាន បណ្តេញពួកឧបាសកមានអាយុដែលមានសទ្ធាជ្រះថ្លាទៅវិញ ។ កាល
 ដែលព្រះយសកាកណ្ណកបុត្តពោលយ៉ាងនេះហើយ ពួកឧបាសកដែលនៅក្នុង
 ក្រុងវេសាលី ក៏នាំគ្នាពោលពាក្យដូច្នេះនឹងព្រះយសកាកណ្ណកបុត្តដ៏មានអាយុ
 ថា បពិត្រព្រះករុណាដ៏ចម្រើន មានតែលោកម្ចាស់យសកាកណ្ណកបុត្តមួយទេ

ជាសមណសក្យបុត្តិយ៍ ឯភិក្ខុទាំងអស់នេះ សុទ្ធតែមិនមែនជាសមណៈ មិន
 ជាសក្យបុត្តិយ៍ឡើយ បពិត្រព្រះករុណាដ៏ចម្រើន សូមព្រះយសកាកណ្ណកបុត្ត
 ជាម្ចាស់គង់នៅក្នុងវេសាលីចុះ យើងទាំងឡាយនឹងធ្វើសេចក្តីខ្វល់ខ្វាយដោយ
 ចីវរ បិណ្ឌបាត សេនសនៈ និងគិលានបច្ចុយកេសជួបវិការ ដល់ព្រះយស-
 កាកណ្ណកបុត្តជាម្ចាស់ ។ គ្រានោះឯង ព្រះយសកាកណ្ណកបុត្តមានអាយុ លុះ
 ពន្យល់ពួកឧបាសកដែលនៅក្នុងក្រុងវេសាលីហើយ ក៏ទៅកាន់អារាមជាមួយ
 នឹងភិក្ខុអនុទូតវិញ ។

[៣០៣] លំដាប់នោះ ពួកវជ្ជបុត្តភិក្ខុដែលនៅក្នុងក្រុងវេសាលី សួរ
 ភិក្ខុជាអនុទូតថា ម្ចាស់អាវុសោ ព្រះយសកាកណ្ណកបុត្តបានសូមឧទាហរណ៍
 នឹងពួកឧបាសកដែលនៅក្នុងក្រុងវេសាលីហើយឬ ។ ភិក្ខុជាអនុទូតនោះពោល
 ថា ម្ចាស់អាវុសោទាំងឡាយ អំពើអាក្រក់ពួកយើងបានធ្វើហើយ ពួកឧបាសក
 ធ្វើ គឺថា គេជឿព្រះយសកាកណ្ណកបុត្តតែមួយ ថាជាសមណសក្យបុត្តិយ៍ ឯ
 ពួកយើងទាំងអស់ ឧបាសកធ្វើ គឺគេទុកជាក់ថា មិនមែនជាសមណៈ មិន
 មែនជាសក្យបុត្តិយ៍ទៅវិញ ។ លំដាប់នោះ ពួកវជ្ជបុត្តភិក្ខុដែលនៅក្នុងក្រុង
 វេសាលីនិយាយគ្នាថា ម្ចាស់អាវុសោទាំងឡាយ ព្រះយសកាកណ្ណកបុត្តនេះ
 យើងទាំងឡាយមិនបានសន្មតឲ្យ ក៏ទៅប្រកាសប្រាប់ដល់ពួកគ្រហស្ថ បើ
 ដូច្នោះគួរតែយើងធ្វើឧកេបនីយកម្មដល់ព្រះយសកាកណ្ណកបុត្តនោះ ។ ពួកវជ្ជ-
 បុត្តភិក្ខុទាំងនោះប៉ងនឹងធ្វើឧកេបនីយកម្មដល់ព្រះយសកាកណ្ណកបុត្តនោះ ក៏
 ប្រជុំគ្នាគ្រានោះឯង ព្រះយសកាកណ្ណកបុត្តមានអាយុ ហោះឡើងទៅព្រះ

អាភាស ហើយទៅចុះត្រង់ក្រុងកោសម្ពី ។ លំដាប់នោះ ព្រះយសកាកណ្ណក-
 បុត្តមានអាយុ ក៏បញ្ជូនទូតឲ្យទៅកាន់សំណាក់ពួកបាបេយ្យកភិក្ខុ (ភិក្ខុនៅក្នុង
 ដែនបាបេយ្យ) ផង និងពួកអវន្តិទក្សិណាបថកភិក្ខុផងថា ចូរលោកមានអាយុ
 ទាំងឡាយនាំគ្នាមក យើងទាំងឡាយនឹងកាន់យក គឺថានឹងជម្រះនូវអធិករណ៍
 នេះចេញ តំណទៅមុខ ធម៌ជាអកុសលនឹងរុងរឿងឡើង ធម៌ជាអកុសលនឹង
 សាបសូន្យទៅ សភាវៈមិនមែនជាវិន័យនឹងរុងរឿង វិន័យនឹងសាបសូន្យទៅ
 តំណទៅមុខ ពួកបុគ្គលជាអធម្មវាទីនឹងមានកម្លាំងឡើង ពួកបុគ្គលជាធម្មវាទី
 នឹងថយកម្លាំងចុះ ពួកបុគ្គលជាអវិនយវាទី នឹងមានកម្លាំងឡើង ពួកបុគ្គល
 ជាវិនយវាទី នឹងថយកម្លាំងចុះ ។

[៣០៤] សម័យនោះឯង ព្រះសម្មាសម្ពុទ្ធសាធាវាសីមានអាយុនៅ
 អាស្រ័យលើភ្នំឈ្មោះអហោគន្ត ។ គ្រានោះ ព្រះយសកាកណ្ណកបុត្តមាន
 អាយុ ក៏ចូលទៅរកព្រះសម្មាសម្ពុទ្ធសាធាវាសីមានអាយុឯភ្នំឈ្មោះអហោគន្ត លុះ
 ចូលទៅដល់ហើយ ក៏ថ្វាយបង្គំព្រះសម្មាសម្ពុទ្ធសាធាវាសីមានអាយុ ហើយអង្គុយ
 ក្នុងទីដ៏សមគួរ ។ លុះព្រះយសកាកណ្ណកបុត្តមានអាយុ អង្គុយក្នុងទីដ៏សម
 គួរហើយ ពោលពាក្យដូច្នេះនឹងព្រះសម្មាសម្ពុទ្ធសាធាវាសីដ៏មានអាយុថា បពិត្រ
 លោកម្ចាស់ដ៏ចម្រើន ពួកវជ្ជបុត្តកភិក្ខុដែលនៅក្នុងក្រុងវេសាលីនេះ សម្តែង
 នូវវត្ថុ ១០ ប្រការ ក្នុងក្រុងវេសាលីថា ការកំណត់ដោយអំបិលក្នុងភ្នាក់គួរ
 (ដល់សមណៈ) ការកំណត់ដោយស្រមោលព្រះអាទិត្យជ្រៅប្រមាណ ២
 ធ្មាប គួរ ការកំណត់ដោយចន្លោះស្រុកគួរ ការកំណត់ដោយអាវាសគួរ ការ

កំណត់ដោយអនុម័តិគួរ ការកំណត់ដោយអាចិណ្ឌៈ (ប្រពៃណី) គួរ ការ
 កំណត់ដោយទឹកដោះដែលមិនទាន់ជួរ គួរ ការផឹកនូវសុរាភោ គួរ និសីទនៈ
 ដែលមិនមានជាយ គួរ មាស និងប្រាក់ គួរ បពិត្រលោកម្ចាស់ដ៏ចម្រើន បើ
 ដូច្នោះ គួរយើងទាំងឡាយជម្រះអធិការណ៍នោះចេញ តំណាងទៅមុខ ធម៌ជា
 អកុសលនឹងរុងរឿងឡើង ធម៌ជាអកុសលនឹងសាបសូន្យទៅ សកាវៈមិនមែន
 ជាវិន័យនឹងរុងរឿងឡើង វិន័យនឹងសាបសូន្យទៅ តំណាងទៅមុខ ពួកបុគ្គល
 ជាអធម្មវាទី នឹងមានកម្លាំងឡើង ពួកបុគ្គលជាធម្មវាទីនឹងថយកម្លាំងចុះ ពួក
 បុគ្គលជាអវិន័យវាទីនឹងមានកម្លាំងឡើង ពួកបុគ្គលជាវិន័យវាទីនឹងថយកម្លាំង
 ចុះ ។ ព្រះសម្មាសម្ពុទ្ធសាសនាស្ថាបនាអាយុ ក៏ទទួលពាក្យនៃព្រះយសកាកណ្ណ-
 កបុត្តមានអាយុថា យ៉ាងហ្នឹងហើយអាវុសោ ។ គ្រានោះឯង ពួកបាវេយ្យ-
 កភិក្ខុប្រមាណ ៦០ រូប សុទ្ធតែជាអ្នកប្រព្រឹត្តអវិញ្ញាណកម្ម កុសលសុទ្ធតែជាអ្នក
 ប្រព្រឹត្តបិណ្ឌបាតិកកុសល សុទ្ធតែជាអ្នកជាប្រព្រឹត្តបង្កកុលិកកុសល សុទ្ធតែជា
 អ្នកប្រព្រឹត្តតេជីវិកកុសល សុទ្ធតែជាព្រះអរហន្ត ប្រជុំគ្នានៅលើភ្នំឈ្មោះ
 អរហន្ត ។ ឯពួកអវិន័យវាទីកុសលបឋមភិក្ខុប្រមាណ ៨០ រូប ពួកខ្លះ ជាអ្នក
 ប្រព្រឹត្តអវិញ្ញាណកុសល ពួកខ្លះ ជាអ្នកប្រព្រឹត្តបិណ្ឌបាតិកកុសល ពួកខ្លះ ជាអ្នក
 ប្រព្រឹត្តបង្កកុលិកកុសល ពួកខ្លះ ជាអ្នកប្រព្រឹត្តតេជីវិកកុសល សុទ្ធតែជាព្រះ
 អរហន្ត ប្រជុំគ្នានៅលើភ្នំឈ្មោះអរហន្តដែរ ។

[៣០៩] គ្រាកាលដែលភិក្ខុជាថេរៈទាំងឡាយ កំពុងប្រឹក្សា មាន
 សេចក្តីត្រិះរិះដូច្នេះថា អធិការណ៍នេះឯង រឹងរូសណាស់ សាហាវណាស់

យើងទាំងឡាយគប្បីជាបុគ្គលមានកម្លាំងភ្លៀវក្លា ក្នុងអធិករណ៍នេះដោយបក្ខ
 ពួកណា ធ្វើដូចម្តេចយើងទាំងឡាយគប្បីបានបក្ខពួកនោះឡើង ។ សម័យ
 នោះឯង ព្រះវេរតៈមានអាយុនៅអាស្រ័យក្នុងនគរសោរេយ្យ លោកជា
 ពហុស្សុត ចេះចាំក្នុងគម្ពីរនិកាយ ហើយទ្រទ្រង់នូវធម៌ ទ្រទ្រង់នូវវិន័យ
 ទ្រទ្រង់នូវមាតិកា ជាបណ្ឌិត ឈ្លាសវៃ មានប្រាជ្ញា មានសេចក្តីអៀនខ្មាស
 មានសេចក្តីរន្សៀស មានប្រាជ្ញានូវសិក្ខា ។ លំដាប់នោះ ភិក្ខុជាថេរៈទាំង-
 ឡាយ មានសេចក្តីត្រិះរិះដូច្នេះថា ព្រះវេរតៈមានអាយុនេះឯងនៅអាស្រ័យ
 ក្នុងនគរសោរេយ្យ លោកជាពហុស្សុត ចេះចាំក្នុងគម្ពីរនិកាយ ទ្រទ្រង់នូវធម៌
 ទ្រទ្រង់នូវវិន័យ ទ្រទ្រង់នូវមាតិកា ជាបណ្ឌិត ឈ្លាសវៃ មានប្រាជ្ញា មាន
 សេចក្តីអៀនខ្មាស មានសេចក្តីរន្សៀស មានប្រាជ្ញានូវសិក្ខា បើយើងទាំង-
 ឡាយបានព្រះវេរតៈមានអាយុមកជាបក្ខពួក មុខជាយើងទាំងឡាយមានកម្លាំង
 ភ្លៀវក្លាក្នុងអធិករណ៍នេះ ដោយប្រការដូច្នេះ ។ កាលដែលភិក្ខុជាថេរៈទាំង-
 ឡាយកំពុងប្រឹក្សាគ្នា ឯព្រះវេរតៈមានអាយុ ក៏បានឮច្បាស់ដោយសោតធាតុ
 ដូចជាទិព្វស្អាតបរិសុទ្ធ កន្លងបង្គំនូវសោតធាតុជារបស់នៃមនុស្សធម្មតា លុះ
 ឮហើយ លោកមានសេចក្តីរិះគិតដូច្នេះថា អធិករណ៍នេះ រឹងរូសណាស់
 សាហាវណាស់ បើអាត្មាអញក្រាញនៅក្នុងអធិករណ៍ដូច្នេះ ហេតុនោះមិន
 សមគួរដល់អាត្មាអញឡើយ មួយទៀត ភិក្ខុទាំងឡាយនោះនឹងនាំគ្នាមកឥឡូវ
 នេះមិនខាន អាត្មាអញសោត បើនៅច្រឡំក្រឡំដោយភិក្ខុទាំងឡាយនោះ
 មុខជានៅមិនបានសេចក្តីសប្បាយឡើយ បើដូច្នេះ គួរអាត្មាអញទៅជាមុន

ឲ្យហើយ ។ លំដាប់នោះ ព្រះវេត៌មានអាយុ ក៏ចេញអំពីនគរសោរយ្យ
ទៅកាន់នគរសង្កស្ស ។ គ្រានោះឯង ភិក្ខុជាថេរៈទាំងឡាយ ក៏នាំគ្នាទៅកាន់
នគរសោរយ្យ ហើយសួររកថា ព្រះវេត៌មានអាយុនៅក្នុងទីណា ។ មនុស្ស
ទាំងនោះពោលយ៉ាងនេះថា ព្រះវេត៌មានអាយុនោះ លោកទៅកាន់នគរ
សង្កស្សហើយ ។ គ្រានោះ ព្រះវេត៌មានអាយុ ក៏ចេញអំពីនគរសង្កស្ស
ហើយទៅកាន់នគរកណ្តកុជ្ជទៀត ។ ទើបភិក្ខុជាថេរៈទាំងឡាយ ក៏នាំគ្នាទៅ
កាន់នគរសង្កស្សហើយសួររកថា ព្រះវេត៌មានអាយុលោកនៅក្នុងទីណា ។
មនុស្សទាំងនោះពោលយ៉ាងនេះថា ព្រះវេត៌មានអាយុនោះ លោកនិមន្តទៅ
នគរកណ្តកុជ្ជហើយ ។ គ្រានោះឯង ព្រះវេត៌មានអាយុ ចេញអំពីនគរ
កណ្តកុជ្ជហើយ ទៅនគរឧទុម្ពរទៀត ។ ទើបភិក្ខុជាថេរៈទាំងឡាយនាំគ្នាទៅ
កាន់នគរកណ្តកុជ្ជហើយសួររកថា ព្រះវេត៌មានអាយុលោកនៅក្នុងទីណា ។
មនុស្សទាំងនោះពោលយ៉ាងនេះថា ព្រះវេត៌មានអាយុនោះ លោកនិមន្តទៅ
កាន់នគរឧទុម្ពរហើយ ។ គ្រានោះឯងព្រះវេត៌មានអាយុ ចេញពីនគរឧទុម្ពរ
ហើយ ទៅកាន់នគរអគ្គឡបុរៈទៀត ។ ទើបភិក្ខុជាថេរៈទាំងឡាយ នាំគ្នាទៅ
កាន់នគរឧទុម្ពរហើយសួររកថា ព្រះវេត៌មានអាយុនៅក្នុងទីណា ។ មនុស្ស
ទាំងនោះពោលយ៉ាងនេះថា ព្រះវេត៌មានអាយុនោះ ទៅកាន់នគរអគ្គឡបុរៈ
ហើយ ។ គ្រានោះ ព្រះវេត៌មានអាយុចេញអំពីនគរអគ្គឡបុរៈ ហើយទៅ
កាន់នគរសហជាតិទៀត ។ ទើបភិក្ខុជាថេរៈទាំងឡាយ នាំគ្នាទៅកាន់នគរ
អគ្គឡបុរៈ ហើយសួររកថា ព្រះវេត៌មានអាយុនៅក្នុងទីណា ។ មនុស្ស

ទាំងនោះពោលយ៉ាងនោះថា ព្រះវេរតៈមានអាយុនោះ ទៅកាន់នគរសហជាតិ ហើយ ។ លំដាប់នោះ ភិក្ខុជាថេរៈទាំងឡាយ ក៏បានទៅជួបនឹងព្រះវេរតៈ មានអាយុក្នុងនគរសហជាតិ ។

[៣០៦] គ្រានោះឯង ព្រះសម្មាសម្ពុទ្ធសាធារាមីមានអាយុ បានពោល ពាក្យដូច្នេះ ទៅនឹងព្រះយសកាកណ្ណកបុត្តមានអាយុថា ម្ចាស់អារុសោ ព្រះ វេរតៈមានអាយុនេះហើយ ដែលជាពហុស្សត ចេះចាំក្នុងគម្ពីរនិកាយ ទ្រទ្រង់ នូវធម៌ ទ្រទ្រង់នូវវិន័យ ទ្រទ្រង់នូវមាតិកា ជាបណ្ឌិត ឈ្លាសវៃ មានប្រាជ្ញា មានសេចក្តីអៀនខ្មាស មានសេចក្តីរង្វៀស មានប្រាជ្ញានូវសិក្ខា បើយើងទាំង ឡាយសួរប្រស្នានឹងព្រះវេរតៈមានអាយុ ព្រះវេរតៈមានអាយុអាចធ្វើឲ្យរាត្រី ទាំងអស់កន្លងទៅដោយប្រស្នាតែមួយប៉ុណ្ណោះបាន ប៉ុន្តែឥឡូវនេះ ព្រះវេរតៈ មានអាយុ នឹងបង្គាប់ភិក្ខុជាកូនសិស្សឲ្យជាអ្នកពោលនូវសរក្ខត្ត (ពោល ដោយសំឡេង) កាលបើចប់សរក្ខត្តរបស់ភិក្ខុនោះហើយ លោកគប្បីចូល ទៅជិតព្រះវេរតៈមានអាយុ ហើយសួរនូវវត្ថុទាំង ១០ ប្រការនេះចុះ ។ ឯ ព្រះយសកាកណ្ណកបុត្តមានអាយុ ក៏ទទួលពាក្យនៃព្រះសម្មាសម្ពុទ្ធសាធារាមីមាន អាយុថា អើ លោកម្ចាស់ ។ គ្រានោះ ព្រះវេរតៈមានអាយុ ក៏បង្គាប់ភិក្ខុជា កូនសិស្សឲ្យជាអ្នកពោលនូវសរក្ខត្ត ។ លំដាប់នោះ ព្រះយសកាកណ្ណកបុត្ត មានអាយុ កាលបើចប់សរក្ខត្តរបស់ភិក្ខុនោះហើយ ក៏ចូលទៅរកព្រះវេរតៈ មានអាយុ លុះចូលទៅដល់ហើយថ្វាយបង្គំព្រះវេរតៈមានអាយុ ហើយអង្គុយ ក្នុងទីដ៏សមគួរ ។ លុះព្រះយសកាកណ្ណកបុត្តមានអាយុ អង្គុយក្នុងទីដ៏សមគួរ

រួចហើយ ក៏និយាយពាក្យនេះនឹងព្រះវេរតៈមានអាយុថា បពិត្រលោកម្ចាស់ដ៏
 ចម្រើន ការកំណត់ដោយអំបិលក្នុងភ្នាក់ គួរដែរឬ ។ ព្រះវេរតៈសួរវិញថា
 ម្ចាស់អាវុសោ ការកំណត់ដោយអំបិលក្នុងភ្នាក់នោះ តើដូចម្តេច ។ ព្រះ
 យសកាកណ្ណកបុត្តពោលថា បពិត្រលោកម្ចាស់ដ៏ចម្រើន ភិក្ខុក្បានរូបអំបិល
 ដោយភ្នាក់ ដោយគិតថា វត្ថុសាបនឹងមានកាលណា យើងនឹងឆាន់ក្នុងកាល
 នោះដូច្នេះ គួរដែរឬ ។ ព្រះវេរតៈឆ្លើយថា ម្ចាស់អាវុសោ មិនគួរទេ ។ ព្រះ
 យសកាកណ្ណកបុត្តសួរថា បពិត្រលោកម្ចាស់ដ៏ចម្រើន ការកំណត់ដោយ
 ស្រមោលព្រះអាទិត្យជ្រេប្រមាណពីរឆ្នាប់គួរដែរឬ ។ ព្រះវេរតៈសួរវិញថា
 ម្ចាស់អាវុសោ ការកំណត់ដោយស្រមោលនៃព្រះអាទិត្យ ជ្រេប្រមាណពីរ
 ឆ្នាប់នោះ តើដូចម្តេច ។ ព្រះយសកាកណ្ណកបុត្តពោលថា បពិត្រលោក
 ម្ចាស់ដ៏ចម្រើន ស្រមោលព្រះអាទិត្យកន្លងទៅប្រមាណ ២ ឆ្នាប់ ភិក្ខុឆាន់
 កោជនក្នុងវេលាវិកាល គួរដែរឬ ។ ព្រះវេរតៈឆ្លើយថា ម្ចាស់អាវុសោ មិន
 គួរទេ ។ ព្រះយសកាកណ្ណកបុត្តសួរថា បពិត្រលោកម្ចាស់ដ៏ចម្រើន ការ
 កំណត់ដោយចន្លោះស្រក គួរដែរឬ ។ ព្រះវេរតៈសួរវិញថា ម្ចាស់អាវុសោ
 ការកំណត់ដោយចន្លោះស្រកនោះ តើដូចម្តេច ។ ព្រះយសកាកណ្ណកបុត្ត
 ពោលថា បពិត្រលោកម្ចាស់ដ៏ចម្រើន ភិក្ខុដែលឆាន់រួចហើយ ហាមកោជន
 ហើយ គិតថា អញនឹងទៅកាន់ចន្លោះស្រកឥឡូវនេះ ហើយឆាន់អនតិវត្ត-
 កោជន គឺកោជនដែលមិនបានធ្វើវិនយកម្ម ឬកោជនមិនមែនសល់ដែលអំពី
 ភិក្ខុឈឺ គួរដែរឬ ។ ព្រះវេរតៈឆ្លើយថា ម្ចាស់អាវុសោ មិនគួរទេ ។ ព្រះ

យសកាកណ្ណកបុត្តសួរថា បពិត្រលោកម្ចាស់ដ៏ចម្រើន ការកំណត់ដោយ
 អាវាស គួរដែរឬ ។ ព្រះវេរតៈសួរវិញថា ម្ចាស់អាវុសោ ការកំណត់ដោយ
 អាវាសនោះ តើដូចម្តេច ។ ព្រះយសកាកណ្ណកបុត្តពោលថា បពិត្រលោក
 ម្ចាស់ដ៏ចម្រើន អាវាសច្រើន នៅក្នុងសីមាជាមួយគ្នា ភិក្ខុធ្វើឧបាសថកម្ម
 ផ្សេងៗ គ្នា គួរដែរឬ ។ ព្រះវេរតៈឆ្លើយថា ម្ចាស់អាវុសោ មិនគួរទេ ។ ព្រះ
 យសកាកណ្ណកបុត្តសួរទៀតថា បពិត្រលោកម្ចាស់ដ៏ចម្រើន ការកំណត់ដោយ
 អនុមតិ^១ គួរដែរឬ ។ ព្រះវេរតៈសួរវិញថា ម្ចាស់អាវុសោ ការកំណត់
 ដោយអនុមតិនោះ តើដូចម្តេច ។ ព្រះយសកាកណ្ណកបុត្តពោលថា បពិត្រ
 លោកម្ចាស់ដ៏ចម្រើន សង្ឃជាពួកធ្វើសង្ឃកម្ម ដោយគិតថា យើងទាំង-
 ឡាយនឹងឲ្យភិក្ខុដែលមកដល់យល់ព្រម ឬត្រេកអរជាខាងក្រោយ គួរដែរឬ ។
 ព្រះវេរតៈឆ្លើយថា ម្ចាស់អាវុសោ មិនគួរទេ ។ ព្រះយសកាកណ្ណកបុត្តសួរ
 ទៀតថា បពិត្រលោកម្ចាស់ដ៏ចម្រើន ការកំណត់ដោយអាចិណ្ឌ គួរដែរឬ ។
 ព្រះវេរតៈសួរវិញថា ម្ចាស់អាវុសោ ការកំណត់ដោយអាចិណ្ឌតើដូចម្តេច ។
 ព្រះយសកាកណ្ណកបុត្តពោលថា បពិត្រលោកម្ចាស់ដ៏ចម្រើន ភិក្ខុប្រព្រឹត្ត
 ដោយគិតថា អំពើនេះ ព្រះឧបជ្ឈាយ៍របស់យើងធ្លាប់ប្រព្រឹត្តមកហើយ អំពើ
 នេះអាចារ្យរបស់យើង ធ្លាប់ប្រព្រឹត្តមកហើយ ដូច្នេះ គួរដែរឬ ។ ព្រះ-

១- ក្នុងសារត្ថទីបនីថា សង្ឃគិតថា ពួកភិក្ខុដែលមិនទាន់មកដល់ លុះមកដល់ហើយ សឹម
 យើងកាន់យកសេចក្តីយល់ព្រម លុះគិតដូច្នេះហើយ ពួកភិក្ខុទាំងនោះ មិនទាន់មកដល់នៅឡើយ
 សង្ឃក៏នាំគ្នាធ្វើសង្ឃកម្មជាពួក ហើយកាន់យកនូវការយល់ព្រមជាខាងក្រោយ គួរដែរ ។

វេតៈឆ្លើយថា ម្នាលអារុសោ ការកំណត់ដោយអាចិណ្ឌ គួរខ្លះ មិនគួរខ្លះ ។
 ព្រះយសកាកណ្ណកបុត្តសួរទៀតថា បពិត្រលោកម្ចាស់ដ៏ចម្រើន ការកំណត់
 ដោយទឹកដោះដែលមិនទាន់ជួរគួរដែរឬ ។ ព្រះវេតសួរវិញថា ម្នាលអារុសោ
 ការកំណត់ដោយទឹកដោះ ដែលមិនទាន់ជួរនោះតើដូចម្តេច ។ ព្រះយស-
 កាកណ្ណកបុត្តពោលថា បពិត្រលោកម្ចាស់ដ៏ចម្រើន ទឹកដោះស្រស់ណាដែល
 លះបង់ភាពជាទឹកដោះស្រស់ទៅហើយ តែនៅមិនទាន់ដល់នូវភាពជាទឹកដោះ
 ជួរនៅឡើយ ភិក្ខុឆាន់ហើយ ហាមកោជនហើយ ផឹកទឹកដោះដែលជាអន-
 តិវត្តនោះ គឺភិក្ខុមិនបានធ្វើវិន័យកម្ម ឬមិនមែនជាបស់សល់ដែលអំពីភិក្ខុឈឺ
 គួរដែរឬ ។ ព្រះវេតៈឆ្លើយថា ម្នាលអារុសោ មិនគួរទេ ។ ព្រះយស-
 កាកណ្ណកបុត្តសួរទៀតថា បពិត្រលោកម្ចាស់ដ៏ចម្រើនភិក្ខុផឹកសុរាឆៅគួរដែរ
 ឬ ។ ព្រះវេតៈសួរវិញថា ម្នាលអារុសោ សុរាឆៅនោះតើដូចម្តេច ។ ព្រះ
 យសកាកណ្ណកបុត្តពោលថា បពិត្រលោកម្ចាស់ដ៏ចម្រើន សុរាណាដែល
 ខ្សោយមិនទាន់ដល់នូវភាពជាទឹកស្រវឹងនៅឡើយ ភិក្ខុផឹកសុរានោះគួរដែរឬ ។
 ព្រះវេតៈឆ្លើយថា ម្នាលអារុសោ មិនគួរទេ ។ ព្រះយសកាកណ្ណកបុត្តសួរ
 ទៀតថា បពិត្រលោកម្ចាស់ដ៏ចម្រើន និសីទនៈដែលមិនមានជាយគួរដែរឬ ។
 ព្រះវេតៈឆ្លើយថា ម្នាលអារុសោ មិនគួរទេ ។ ព្រះយសកាកណ្ណកបុត្តសួរ
 ទៀតថា បពិត្រលោកម្ចាស់ដ៏ចម្រើន មាស និងប្រាក់គួរដែរឬ ។ ព្រះវេតៈ
 ឆ្លើយថា ម្នាលអារុសោ មិនគួរទេ ។ ទើបព្រះយសកាកណ្ណកបុត្តពោលថា
 បពិត្រលោកម្ចាស់ដ៏ចម្រើន ពួកវដ្តបុត្តភិក្ខុដែលនៅក្នុងក្រុងវេសាលីទាំងនេះ

សម្តែងវត្ថុទាំង ១០ ប្រការនេះ ក្នុងក្រុងវេសាលី បពិត្រលោកម្ចាស់ដ៏
 ចម្រើន បើដូច្នោះគួរតែយើងរាល់គ្នាជម្រះនូវអធិករណ៍នេះចេញ តំណទៅមុខ
 ធម៌ជាអកុសលនឹងរុងរឿងឡើង ធម៌ជាអកុសលនឹងសាបសូន្យទៅ សកាវៈមិន
 មែនជាវិន័យនឹងរុងរឿងឡើង វិន័យនឹងសាបសូន្យទៅ តំណទៅមុខ បុគ្គល
 ជាអធម្មវាទីនឹងមានកម្លាំងឡើង បុគ្គលជាអធម្មវាទីនឹងថយកម្លាំងចុះ បុគ្គល
 ជាអវិនយវាទីនឹងមានកម្លាំងឡើង បុគ្គលជាអវិនយវាទីនឹងថយកម្លាំងចុះ ។ ឯ
 ព្រះវេរតៈមានអាយុ ទទួលពាក្យព្រះយសកាកណ្ណកបុត្តមានអាយុថា ម្ចាស់
 អាវុសោ យ៉ាងហ្នឹងហើយ ។

កាលាវារៈទី ១ ចប់

[៣០៧] ឯពួកវជ្ជបុត្តកភិក្ខុដែលនៅក្នុងក្រុងវេសាលី បានឮដំណឹង
 ថា ព្រះយសកាកណ្ណកបុត្តប្រាថ្នានឹងជម្រះនូវអធិករណ៍នេះ ខំស្វែងរកបក្ខ
 ពួក ក៏ឮថា ឥឡូវនេះបានបក្ខពួកហើយ ។ គ្រានោះឯង ពួកវជ្ជបុត្តកភិក្ខុ
 ដែលនៅក្នុងក្រុងវេសាលី មានសេចក្តីរិះគិតដូច្នេះថា អធិករណ៍នេះវិន័យរូស
 ណាស់ សាហាវណាស់ យើងទាំងឡាយគប្បីជាបុគ្គលមានកម្លាំងក្លៀវក្លា
 ក្នុងអធិករណ៍នេះ ដោយបក្ខពួកណា ធ្វើដូចម្តេច យើងទាំងឡាយគប្បីបាន
 នូវបក្ខពួកនោះឡើង ។ លំដាប់នោះ ពួកវជ្ជបុត្តកភិក្ខុដែលនៅក្នុងក្រុងវេសាលី
 មានសេចក្តីរិះគិតឃើញដូច្នេះថា ព្រះវេរតៈមានអាយុនេះឯង លោកជាពហុ-
 ស្សូត ចេះចាំក្នុងគម្ពីរនិកាយជាអ្នកទ្រទ្រង់ធម៌ ទ្រទ្រង់វិន័យ ទ្រទ្រង់មាតិកា
 ជាបណ្ឌិត ឈ្មោះស្រី មានប្រាជ្ញា មានសេចក្តីអៀនខ្មាស មានសេចក្តីរង្គៀស

មានប្រាថ្នានូវសិក្ខា បើយើងទាំងឡាយបាននូវព្រះរេតៈមានអាយុជាបុគ្គលក
ហើយ យើងទាំងឡាយនឹងមានកម្លាំងភ្លឺរក្សាក្នុងអធិករណ៍នេះ ដោយអាការ
យ៉ាងនេះមិនខាន ។ ទើបពួកវដ្តបុត្តកភិក្ខុដែលនៅក្នុងក្រុងវេសាលីនាំគ្នាចាត់
ចែងគ្រឿងបរិក្ខាររបស់សមណៈជាច្រើន គឺបាត្រផង ចីវរផង សំពត់និស័ទនៈ
ផង បំពង់មូលផង វត្ថុពន្លឺចង្កេះផង សំពត់តម្រងទឹកផង ធម្មក្រកផង ។ គ្រា
នោះឯង ពួកវដ្តបុត្តកភិក្ខុដែលនៅក្នុងក្រុងវេសាលី នាំគ្នាយកគ្រឿងបរិក្ខារ
ជារបស់សមណៈនោះ ហើយជិះទូកឆ្លងឡើងទៅកាន់នគរសហជាតិ លុះចុះ
អំពីទូកហើយ ក៏ឈប់ធ្វើកត្តកិច្ចក្រោមម្លប់ដើមឈើមួយ ។

[៣០៨] គ្រានោះ ព្រះសាឡៈមានអាយុទៅកាន់ទីស្ងាត់សម្ងំនៅក្នុង
ព្រះកម្មជ្ជាន មានចិត្តត្រិះរិះកើតឡើងយ៉ាងនេះថា ពួកភិក្ខុណាហ្ន៎ដែលជាធម្ម-
វាទី ពួកភិក្ខុអ្នកនៅខាងបាចិនទិស (ទិសខាងកើត) ឬថា ពួកភិក្ខុដែល
នៅក្នុងដែនបាបេយ្យ ។ គ្រាកាលដែលព្រះសាឡៈមានអាយុ ពិចារណានូវ
ធម៌ និងវិន័យក៏មានសេចក្តីត្រិះរិះដូច្នេះថា ពួកភិក្ខុដែលនៅខាងបាចិនទិស ជា
អធម្មវាទី ឯពួកភិក្ខុដែលនៅក្នុងដែនបាបេយ្យជាធម្មវាទី ។ លំដាប់នោះ
ទេវតាមួយអង្គ នៅក្នុងពួកសុទ្ធាវាសព្រហ្ម បានដឹងនូវសេចក្តីត្រិះរិះក្នុងចិត្ត
របស់ព្រះសាឡៈមានអាយុដោយចិត្តរបស់ខ្លួនហើយ ក៏ចុះពីឋានទេវលោក
ជាន់សុទ្ធាវាស មកប្រាកដក្នុងទីចំពោះមុខនៃព្រះសាឡៈមានអាយុដោយរហ័ស
ភ្លាម ប្រៀបដូចជាបុរសដែលមានកម្លាំងលាចេញនូវដើមដៃដែលខ្លួនបត់ចូល
ឬថា បត់ចូលនូវដើមដៃដែលខ្លួនលាចេញ ។ ទើបទេវតានោះ ពោលពាក្យ

នេះនឹងព្រះសាឡៈមានអាយុថា បពិត្រលោកម្ចាស់សាឡៈដ៏ចម្រើន សេចក្តី
 ត្រិះរិះរបស់លោកម្ចាស់ ប្រពៃណាស់ហើយ ពួកភិក្ខុដែលនៅខាងបាចិនទិស
 ជាអធម្មវាទី ឯពួកភិក្ខុដែលនៅក្នុងដែនបាបេយ្យជាអធម្មវាទី បពិត្រលោកម្ចាស់
 សាឡៈដ៏ចម្រើន បើដូច្នោះ ធម៌យ៉ាងណា សូមលោកម្ចាស់បិតនៅយ៉ាងនោះ
 ចុះ ។ ព្រះសាឡៈពោលថា ម្ចាស់ទេវតា កាលពីដើមក្តី ឥឡូវនេះក្តី ធម៌
 យ៉ាងណា អាត្មាបិតនៅយ៉ាងនោះ ប៉ុន្តែអាត្មាមិនទាន់ធ្វើឲ្យជាក់ច្បាស់នូវទិដ្ឋិ
 គឺសេចក្តីយល់ សេចក្តីចូលចិត្តនៅឡើយ ធ្វើដូចម្តេចគប្បីឲ្យសង្ឃសន្មត
 អាត្មាក្នុងអធិករណ៍នេះឯង ។

[៣០៩] គ្រានោះ ពួកវដ្តបុត្តភិក្ខុ ដែលនៅក្នុងក្រុងវេសាលី នាំគ្នា
 កាន់យកនូវគ្រឿងបរិក្ខារជារបស់សមណៈនោះ ហើយចូលទៅរកព្រះវេរតៈ
 មានអាយុ លុះចូលទៅដល់ហើយ ក៏ពោលពាក្យដូច្នេះ នឹងព្រះវេរតៈមាន
 អាយុថា បពិត្រលោកម្ចាស់ដ៏ចម្រើន សូមព្រះថេរៈជាម្ចាស់ទទួលយកនូវ
 បរិក្ខារជារបស់សមណៈ គឺបាត្រផង ចីវរផង សំពត់និស័ទនៈផង បំពង់ម្ពល
 ផង វត្ថុពន្លឺចង្កេះផង សំពត់តម្រងទឹកផង ធម្មក្រកផង ។ ព្រះវេរតៈមិន
 ប្រាថ្នានឹងទទួលដោយពាក្យថា ម្ចាស់អាវុសោទាំងឡាយ កុំឡើយ ខ្ញុំមានត្រៃ
 ចីវរគ្រប់គ្រាន់ហើយ ។ សម័យនោះឯង មានភិក្ខុមួយរូបឈ្មោះឧត្តរៈបួស
 បាន ២០ វស្សា ជាឧបជ្ជាករបស់ព្រះវេរតៈមានអាយុ ។ លំដាប់នោះ ពួក
 វដ្តបុត្តភិក្ខុដែលនៅក្នុងក្រុងវេសាលី ក៏ចូលទៅរកព្រះឧត្តរៈមានអាយុ លុះ
 ចូលទៅដល់ហើយ ក៏ពោលពាក្យដូច្នេះនឹងព្រះឧត្តរៈមានអាយុថា ព្រះឧត្តរៈ

មានអាយុ ចូរទទួលយកគ្រឿងបរិក្ខារជាបស់សមណៈ គឺបាត្រផង ចីវរផង សំពត់និស័ទនៈផង បំពង់មូលផង វត្ថុពន្លឺចង្កេះផង សំពត់តម្រងទឹកផង ធម្មក្រកផង ។ ព្រះឧត្តរៈមិនប្រាថ្នានឹងទទួលដោយពាក្យថា ម្ចាស់អាវុសោ ទាំងឡាយ កុំឡើយ ខ្ញុំមានតែចីវរគ្រាប់គ្រាន់ហើយ ។ ពួកវដ្តីបុត្តកភិក្ខុ ពោលអង្វរថា ម្ចាស់ព្រះឧត្តរៈមានអាយុ មនុស្សទាំងឡាយតែងបង្ហាន់ គ្រឿងបរិក្ខារជាបស់សមណៈថ្វាយចំពោះព្រះមានព្រះភាគ បើព្រះមានព្រះ ភាគទ្រង់ទទួលយក មនុស្សទាំងនោះ រមែងមានចិត្តត្រេកអរដោយការទទួល របស់ព្រះមានព្រះភាគនោះឯង បើព្រះមានព្រះភាគមិនទ្រង់ទទួលទេ មនុស្ស ទាំងនោះតែងបង្ហាន់ទៅ ដើម្បីព្រះអាននូវមានអាយុ ដោយពាក្យថា បពិត្រ លោកម្ចាស់ដ៏ចម្រើន សូមព្រះថេរៈជាម្ចាស់ទទួលយកគ្រឿងបរិក្ខារជាបស់ សមណៈចុះ បរិក្ខារនោះ ក៏ដូចជាព្រះមានព្រះភាគទទួលយកដែរ សូមព្រះ ឧត្តរៈមានអាយុទទួលយកគ្រឿងបរិក្ខារជាបស់សមណៈចុះ បរិក្ខារនោះដូច ជាព្រះថេរៈបានទទួលយកដែរ ។ គ្រានោះ ព្រះឧត្តរៈមានអាយុ កាលបើពួក វដ្តីបុត្តកភិក្ខុដែលនៅក្នុងក្រុងវេសាលីបង្ខំបង្ខំហើយ ក៏ទទួលយកតែចីវរ មួយ ដោយពាក្យថា ម្ចាស់អាវុសោទាំងឡាយ អ្នកទាំងឡាយ ត្រូវការដោយ ពាក្យណា ក៏គប្បីពោលពាក្យនោះចុះ ។ តែពួកវដ្តីបុត្តកភិក្ខុពោលតបវិញថា សូមព្រះឧត្តរៈមានអាយុ ទៅនិយាយពាក្យប៉ុណ្ណេះនឹងព្រះថេរៈថា បពិត្រ លោកម្ចាស់ដ៏ចម្រើន សូមព្រះថេរៈទៅនិយាយពាក្យប៉ុណ្ណេះ ក្នុងកណ្តាល សង្ឃថា ព្រះពុទ្ធទ្រង់ព្រះភាគ កើតឡើងក្នុងជនបទទាំងឡាយ ដែលតាំងនៅ

ក្នុងទិសខាងកើត ពួកភិក្ខុដែលនៅក្នុងទិសខាងកើត ជាធម្មវាទី ឯពួកភិក្ខុ
 ដែលនៅក្នុងដែនបាបេយ្យ ជាអធម្មវាទី ។ ព្រះឧត្តរៈមានអាយុ ទទួលពាក្យ
 ពួកវជ្ជបុត្តភិក្ខុដែលនៅក្នុងក្រុងវេសាលីថា អើអាវុសោ ហើយក៏ចូលទៅរក
 ព្រះវេតៈមានអាយុ លុះចូលទៅដល់ហើយ ក៏ពោលពាក្យដូច្នេះនឹងព្រះ
 វេតៈមានអាយុថា បពិត្រលោកម្ចាស់ដ៏ចម្រើន សូមព្រះថេរៈជាម្ចាស់ ទៅ
 ពោលពាក្យប៉ុណ្ណោះក្នុងកណ្តាលសង្ឃថា ព្រះពុទ្ធទ្រង់ព្រះភាគ កើតឡើងក្នុង
 ជនបទទាំងឡាយ ដែលតាំងនៅក្នុងទិសខាងកើត ពួកភិក្ខុដែលនៅក្នុងទិស
 ខាងកើតជាធម្មវាទី ឯពួកភិក្ខុដែលនៅក្នុងដែនបាបេយ្យជាអធម្មវាទី ។ ព្រះ
 ថេរៈពោលតបវិញថា នែភិក្ខុ អ្នកឯងបញ្ចូលយើងទៅក្នុងធម៌ជាអកុសល ថា
 ហើយក៏បណ្តេញព្រះឧត្តរៈមានអាយុចេញទៅ ។ គ្រានោះ ពួកវជ្ជបុត្តភិក្ខុ
 ដែលនៅក្នុងក្រុងវេសាលី ពោលសួរដូច្នេះនឹងព្រះឧត្តរៈមានអាយុថា ម្ចាស់
 ឧត្តរៈមានអាយុ ព្រះថេរៈនិយាយថាដូចម្តេចខ្លះ ។ ព្រះឧត្តរៈប្រាប់ថា ម្ចាស់
 អាវុសោទាំងឡាយ យើងទាំងឡាយធ្វើអំពើអាក្រក់ហើយ ព្រះថេរៈពោល
 ថា ម្ចាស់ភិក្ខុអ្នកឯងបញ្ចូលយើងទៅក្នុងធម៌ជាអកុសល ថាហើយ ក៏បណ្តេញ
 ខ្ញុំចេញមក ។ ពួកវជ្ជបុត្តភិក្ខុពោលថា ម្ចាស់ឧត្តរៈមានអាយុ ក្រែងលោក
 ជាភិក្ខុចាស់ មានវស្សា ២០ ហើយឬ ។ ព្រះឧត្តរៈឆ្លើយថា អើអាវុសោ
 ទាំងឡាយ មែនហើយ ប៉ុន្តែយើងទាំងឡាយកាន់យកនិស្ស័យនឹងលោកជាគ្រូ
 នៅឡើយ ។

[៣១០] គ្រានោះ សង្ឃប្រាជ្ញានឹងវិនិច្ឆ័យកាត់សេចក្តីអធិករណ៍

នោះ ក៏ប្រជុំគ្នា ។ លំដាប់នោះ ព្រះវេរតៈមានអាយុ បានប្រកាសសង្ឃឲ្យ
 ដឹងថា ម្ចាស់អាវុសោ សូមសង្ឃស្តាប់ខ្ញុំ បើយើងទាំងឡាយនឹងរម្ងាប់អធិ-
 ករណ៍នេះ ក្នុងទីនេះ មុខជានឹងមានពួកភិក្ខុដែលជាអ្នកកាន់យកវត្ថុទាំង ១០
 ពីមុន ភិក្ខុទាំងនោះគប្បីស៊ើវ ដើម្បីកម្មថ្មីទៀតមិនខានឡើយ ។ បើកម្មមាន
 កាលគួរដល់សង្ឃហើយ អធិករណ៍នេះកើតឡើងក្នុងទីណា សង្ឃត្រូវរម្ងាប់
 អធិករណ៍នេះ ក្នុងទីនោះវិញ ។ គ្រានោះ ភិក្ខុជាថេរៈទាំងឡាយ ប្រាថ្នានឹង
 វិនិច្ឆ័យនូវអធិករណ៍នោះ ក៏នាំគ្នាទៅកាន់ក្រុងវេសាលី ។ សម័យនោះឯង
 មានភិក្ខុមួយរូបឈ្មោះសព្វកាមី^១ មានវស្សា ១២០ តាំងអំពីឧបសម្បទាមក
 ជាសទ្ធិវិហារិករបស់ព្រះអានន្ទមានអាយុ លោកជាសង្ឃត្រូវ (ធំ) លើ
 ផែនដី នៅអាស្រ័យក្នុងក្រុងវេសាលី ។ លំដាប់នោះ ព្រះវេរតៈមានអាយុ
 ពោលពាក្យដូច្នេះ នឹងព្រះសម្មតសាណាវាសីមានអាយុថា ម្ចាស់អាវុសោ ព្រះ
 សព្វកាមីត្រូវ នៅក្នុងវិហារណា ខ្ញុំនឹងទៅកាន់វិហារនោះដែរ លោកគប្បីចូល
 ទៅរកព្រះសព្វកាមីមានអាយុអំពីព្រឹក ហើយសួរវត្ថុ ១០ ប្រការនេះ ។ ព្រះ
 សម្មតសាណាវាសីមានអាយុ ទទួលពាក្យព្រះវេរតៈមានអាយុថា អើ លោក
 ម្ចាស់ ។ លំដាប់នោះ ព្រះសព្វកាមីត្រូវ គង់នៅក្នុងវិហារណា ព្រះវេរតៈ
 មានអាយុ ក៏ចូលទៅកាន់វិហារនោះដែរ ។ សេនាសនៈ គេក្រាលទុក
 សម្រាប់ព្រះសព្វកាមីមានអាយុនៅក្នុងល្ងែង ។ សេនាសនៈ ដែលគេក្រាល
 ទុកសម្រាប់ព្រះវេរតៈមានអាយុ ក្នុងល្ងែងនៃល្ងែង ។ លំដាប់នោះ ព្រះ

១- ក្នុងវិមត្តិនៃទានីថា ព្រះថេរៈនោះចាស់ជាងភិក្ខុទាំងអស់ក្នុងលោក ក្នុងគ្រានោះ ។

រេវតៈមានអាយុ លោកមិនបានសិរិដោយគិតថា ព្រះថេរៈនេះមានចំណាស់ ហើយ លោកមិនទាន់សិរិនៅឡើយ ។ ឯព្រះសព្វកាមីមានអាយុ លោកក៏ មិនសិរិដោយគិតថា ភិក្ខុនេះជាអាគន្ធកៈមានសេចក្តីនឿយព្រួយ លោកក៏ មិនសិរិដែរ ។

[៣១១] គ្រានោះ ព្រះសព្វកាមីមានអាយុ ក្រោកឡើងក្នុងសម័យ ភ្លឺស្វាងនៃរាត្រី ហើយក៏ពោលដូច្នេះ នឹងព្រះរេវតៈមានអាយុថា ម្ចាស់លោក ដ៏ចម្រើន ឥឡូវនេះ លោកច្រើននៅដោយធម៌ជាគ្រឿងនៅដូចម្តេច ។ ព្រះ រេវតៈឆ្លើយថា បពិត្រព្រះករុណាដ៏ចម្រើន ឥឡូវនេះ ខ្ញុំព្រះករុណាច្រើននៅ ដោយធម៌ ជាគ្រឿងនៅ គឺមេត្តា ។ ព្រះសព្វកាមីពោលថា ម្ចាស់លោក ដ៏ចម្រើន ឮថា ឥឡូវនេះ លោកច្រើននៅដោយធម៌ជាគ្រឿងនៅបន្តិចបន្តួច^១ ម្ចាស់លោកដ៏ចម្រើន ក៏ឯធម៌ជាគ្រឿងនៅបន្តិចបន្តួចនេះ គឺមេត្តានេះឯង ។ ព្រះរេវតៈពោលថា បពិត្រព្រះករុណាដ៏ចម្រើន កាលពីដើមដែលខ្ញុំនៅជា គ្រហស្ថនៅឡើយ តែងសន្សំមេត្តាធម៌ ព្រោះហេតុនោះ បានជាក្នុងកាល ឥឡូវនេះ ខ្ញុំច្រើននៅដោយធម៌ជាគ្រឿងនៅ គឺមេត្តា ម្យ៉ាងទៀត ខ្ញុំបាន សម្រេចនូវព្រះអរហត្តជាយូរដែរហើយ បពិត្រព្រះថេរៈដ៏ចម្រើន ចុះចំណែក ខាងព្រះថេរៈជាម្ចាស់ ឥឡូវនេះច្រើននៅដោយធម៌ជាគ្រឿងនៅដូចម្តេច ។ ព្រះ សព្វកាមីឆ្លើយថា ម្ចាស់លោកដ៏ចម្រើន ឥឡូវនេះ ខ្ញុំច្រើននៅដោយធម៌ជា គ្រឿងនៅដ៏ស្ងប់ស្ងាត់ ឬសូន្យ(ផលសមាបត្តិ) ព្រះរេវតៈពោលថា បពិត្រ

១- ក្នុងសាវត្ថុទីបន្តិច ធម៌ជាគ្រឿងនៅដ៏តូច មិនជ្រៅ ឬរាក់ ។

ព្រះថេរៈដ៏ចម្រើន ឮថា ឥឡូវនេះ ព្រះថេរៈជាម្ចាស់ច្រើននៅដោយធម៌
 ជាគ្រឿងនៅ ជាបសមហាបុរស បពិត្រព្រះថេរៈដ៏ចម្រើន ក៏ឯធម៌ជាគ្រឿង
 នៅជាបសមហាបុរសនេះ គឺសេចក្តីស្ងប់ស្ងាត់ ឬសូន្យនេះឯង ។ ព្រះសព្វ-
 កាមីពោលថា ម្ចាស់លោកដ៏ចម្រើន កាលពីដើមដែលខ្ញុំនៅជាគ្រហស្ថនៅ
 ឡើយ តែងសន្សំសេចក្តីស្ងប់ស្ងាត់ ឬសូន្យ ព្រោះហេតុនោះ បានជាក្នុង
 កាលឥឡូវនេះ ខ្ញុំច្រើននៅដោយធម៌ជាគ្រឿងនៅស្ងប់ស្ងាត់ ឬសូន្យ ម្យ៉ាង
 ទៀត ខ្ញុំបានសម្រេចនូវព្រះអរហត្តជាយូរដែរហើយ ។

[៣១២] ពាក្យជាចន្លោះ របស់ភិក្ខុជាថេរៈនេះ នៅមិនទាន់ស្រេច
 នៅឡើយ ។ ក៏ស្រាប់តែព្រះសម្មាសម្ពុទ្ធសាធាវាសីមានអាយុមកដល់ ។ ទើប
 ព្រះសម្មាសម្ពុទ្ធសាធាវាសីមានអាយុ ចូលទៅក្នុងព្រះសព្វកាមីមានអាយុ លុះចូល
 ទៅដល់ហើយក៏ថ្វាយបង្គំព្រះសព្វកាមីមានអាយុ ហើយអង្គុយក្នុងទីដ៏សមគួរ។
 លុះព្រះសម្មាសម្ពុទ្ធសាធាវាសីមានអាយុ អង្គុយក្នុងទីដ៏សមគួរហើយ ទើបពោល
 ពាក្យនេះនឹងព្រះសព្វកាមីមានអាយុថា បពិត្រព្រះករុណាដ៏ចម្រើន ពួកវដ្ត-
 បុត្តភិក្ខុដែលនៅក្នុងក្រុងវេសាលីទាំងនេះសម្តែងវត្ថុទាំង ១០ ប្រការ ក្នុង
 ក្រុងវេសាលីថា ការកំណត់ដោយអំបិលក្នុងភ្នាក់គួរ ការកំណត់ដោយ
 ស្រមោលព្រះអាទិត្យជ្រេប្រមាណ ២ ធ្នាប់គួរ ការកំណត់ដោយចន្លោះស្រុក
 គួរ ការកំណត់ដោយអាវាសគួរ ការកំណត់ដោយអនុមតិគួរ ការកំណត់
 ដោយអាចិណ្ឌគួរ ការកំណត់ដោយទឹកដោះដែលមិនទាន់ជួរគួរ ការផឹកនូវ
 សុរាចៅគួរ និសីទនៈមិនមានជាយគួរ មាសនិងប្រាក់គួរ បពិត្រព្រះថេរៈដ៏

ចម្រើន ធម៌ក្តី វិន័យក្តី ដែលព្រះថេរៈជាម្ចាស់បានរៀនសូត្រមកច្រើនហើយ ក្នុងសំណាក់នៃព្រះឧបជ្ឈាយ៍ បពិត្រព្រះថេរៈដ៏ចម្រើន កាលដែលព្រះថេរៈ ពិចារណានូវធម៌ និងវិន័យ មានសេចក្តីចូលចិត្តដូចម្តេច ពួកភិក្ខុណាដែល ជាធម្មវាទី គឺពួកភិក្ខុដែលនៅក្នុងទិសខាងកើតឬៗ ពួកភិក្ខុដែលនៅក្នុងដែន បាបេយ្យ ។ ព្រះសព្វកាមីពោលតបវិញថា ម្ចាស់អារុសោ ធម៌ក្តី វិន័យក្តី ជាច្រើនដែលលោកបានរៀនសូត្រមកហើយ ក្នុងសំណាក់នៃព្រះឧបជ្ឈាយ៍ ម្ចាស់អារុសោ ចុះកាលលោកពិចារណានូវធម៌ និងវិន័យមានសេចក្តីចូលចិត្ត ដូចម្តេច ពួកភិក្ខុណាដែលជាធម្មវាទី គឺពួកភិក្ខុដែលនៅក្នុង ទិសខាងកើត ឬៗ ពួកភិក្ខុដែលនៅក្នុងដែនបាបេយ្យ ។ ព្រះសម្មតសាណាវាសីពោលថា បពិត្រព្រះថេរៈដ៏ចម្រើន កាលដែលខ្ញុំពិចារណា នូវធម៌ និងវិន័យ មាន សេចក្តីចូលចិត្តយ៉ាងនេះថា ពួកភិក្ខុដែលនៅក្នុងទិសខាងកើតជាធម្មវាទី ពួក ភិក្ខុដែលនៅក្នុងដែនបាបេយ្យជាធម្មវាទី ប៉ុន្តែខ្ញុំព្រះករុណានៅមិនទាន់ធ្វើឲ្យ ជាក់ច្បាស់នូវទិដ្ឋិ (សេចក្តីយល់) នៅឡើយ ធ្វើដូចម្តេចសង្ឃគប្បីសន្មត ខ្ញុំព្រះករុណាក្នុងអធិករណ៍នេះ ។ ព្រះសព្វកាមី ពោលថា ម្ចាស់អារុសោ កាលដែលខ្ញុំពិចារណានូវធម៌ និងវិន័យ ក៏មានសេចក្តីចូលចិត្តយ៉ាងនេះដែរ ថា ពួកភិក្ខុដែលនៅក្នុងទិសខាងកើតជាធម្មវាទី ពួកភិក្ខុដែលនៅក្នុងដែន បាបេយ្យជាធម្មវាទី ប៉ុន្តែខ្ញុំក៏នៅមិនទាន់ធ្វើឲ្យជាក់ច្បាស់នូវទិដ្ឋិនៅឡើយ ធ្វើ ដូចម្តេច សង្ឃគប្បីសន្មតខ្ញុំក្នុងអធិករណ៍នេះផង ។

[៣១៣] គ្រានោះ សង្ឃមានប្រាជ្ញានឹងវិនិច្ឆ័យ កាត់សេចក្តីអធិ-

ករណីនោះក៏ប្រជុំគ្នា ។ ក៏កាលដែលសង្ឃកំពុងវិនិច្ឆ័យអធិករណីនោះ កើតមានពាក្យជជែកគ្នារកទីបំផុតគ្មានផង ទាំងសេចក្តីអធិប្បាយនៃភាសិតនីមួយៗក៏គ្មានអ្នកណាដឹងបានផង ។ លំដាប់នោះ ព្រះវេរតៈមានអាយុបានសូត្រប្រកាសសង្ឃឲ្យដឹងថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ កាលដែលយើងទាំងឡាយ កំពុងវិនិច្ឆ័យអធិករណីនេះកើតមានពាក្យជជែកគ្នារកទីបំផុតគ្មានផង ទាំងសេចក្តីអធិប្បាយនៃភាសិតនីមួយៗ ក៏គ្មានអ្នកណាដឹងបានផង ។ បើកម្មមានកាលគួរដល់សង្ឃហើយ សង្ឃគប្បីរម្ងាប់អធិករណីនេះដោយឧព្វាហិកកម្ម^១ ។ ជំនុំសង្ឃជ្រើសរើសយកភិក្ខុដែលនៅក្នុងទិសខាងកើត ៤ រូប យកពួកភិក្ខុដែលនៅក្នុងដែនបាបេយ្យ ៤ រូប ចំណែកខាងពួកភិក្ខុដែលនៅក្នុងទិសខាងកើត គឺព្រះសព្វកាមីមានអាយុ ១ ព្រះសាឡៈមានអាយុ ១ ព្រះឧជ្ឈសោភិតមានអាយុ ១ ព្រះវាសកគាមិកមានអាយុ ១ ពួកភិក្ខុដែលនៅក្នុងដែនបាបេយ្យ គឺព្រះវេរតៈមានអាយុ ១ ព្រះសម្ពុតសាណាវាសីមានអាយុ ១ ព្រះយសកាកណ្ណកបុត្តមានអាយុ ១ ព្រះសុមនៈមានអាយុ ១ ។ លំដាប់នោះ ព្រះវេរតៈមានអាយុ បានសូត្រប្រកាសសង្ឃឲ្យដឹងថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ កាលបើយើងទាំងឡាយវិនិច្ឆ័យអធិករណីនេះទៅ កើតមានពាក្យជជែកគ្នារកទីបំផុតគ្មានផង ទាំងសេចក្តីអធិប្បាយនៃភាសិតនីមួយៗក៏គ្មានអ្នកណាដឹងបានផង ។ បើកម្មមាន

១- ក្នុងអង្គកថាព្រះសូត្រថា ការជ្រើសរើសយកភិក្ខុអំពីគណៈសង្ឃ ដើម្បីរម្ងាប់អធិករណីដែលកើតមានឡើងហៅថា ឧព្វាហិកា ។

កាលគួរដល់សង្ឃហើយ សង្ឃគប្បីសន្មតពួកភិក្ខុដែលនៅក្នុងទិសខាងកើត
 ៤ រូប ពួកភិក្ខុដែលនៅក្នុងដែនបាបេយ្យ ៤ រូប ដើម្បីនឹងរម្ងាប់អធិករណ៍
 នេះ ដោយឧព្វាហិកកម្ម ។ នេះជាញត្តិ ។ បពិត្រព្រះសង្ឃដ៏ចម្រើន សូម
 សង្ឃស្តាប់ខ្ញុំ កាលបើយើងទាំងឡាយកំពុងវិនិច្ឆ័យអធិករណ៍នេះ កើតមាន
 ពាក្យជជែកគ្នារកទីបំផុតគ្មានផង ទាំងសេចក្តីអធិប្បាយនៃភាសិតនីមួយៗ ក៏
 គ្មានអ្នកណាដឹងបានផង ។ សង្ឃបានសន្មតពួកភិក្ខុដែលនៅក្នុងទិសខាងកើត
 ៤ រូប ពួកភិក្ខុដែលនៅក្នុងដែនបាបេយ្យ ៤ រូប ដើម្បីរម្ងាប់អធិករណ៍នេះ
 ដោយឧព្វាហិកកម្ម ។ ការសន្មតពួកភិក្ខុដែលនៅក្នុងទិសខាងកើត ៤ រូប
 ពួកភិក្ខុដែលនៅក្នុងដែនបាបេយ្យ ៤ រូប ដើម្បីរម្ងាប់អធិករណ៍នេះ ដោយ
 ឧព្វាហិកកម្ម គាប់ចិត្តដល់លោកមានអាយុអង្គណា លោកមានអាយុអង្គនោះ
 ត្រូវស្ងៀម មិនគាប់ចិត្តដល់លោកមានអាយុអង្គណា លោកមានអាយុអង្គ
 នោះគប្បីពោលឡើង ។ សង្ឃបានសន្មតពួកភិក្ខុដែលនៅក្នុងទិសខាងកើត ៤
 រូប និងពួកភិក្ខុដែលនៅក្នុងដែនបាបេយ្យ ៤ រូប ដើម្បីរម្ងាប់អធិករណ៍នេះ
 ដោយឧព្វាហិកកម្ម ។ ការសន្មតនេះ គាប់ចិត្តដល់សង្ឃហើយ ព្រោះហេតុ
 នោះ បានជាសង្ឃស្ងៀម ។ ខ្ញុំចាំទុកនូវសេចក្តីនេះ ដោយអាការស្ងៀម
 យ៉ាងនេះ ។

[៣១៤] សម័យនោះឯង មានភិក្ខុមួយរូប ឈ្មោះអធិតប្បសបាន ១០
 វស្សា ជាអ្នកសម្តែងនូវបាតិមោក្ខដល់សង្ឃ ។ លំដាប់នោះ សង្ឃក៏
 សន្មតអធិតមានអាយុ ឲ្យជាអ្នកក្រាលអាសនៈដល់ពួកភិក្ខុជាថេរៈ ។ គ្រា

នោះ ពួកភិក្ខុជាថេរៈមានសេចក្តីត្រិះរិះដូច្នេះថា យើងទាំងឡាយគប្បីរម្ងាប់
 អធិករណ៍នេះ ក្នុងទីណាហ្ន៎ ។ ទើបភិក្ខុជាថេរៈទាំងឡាយ មានសេចក្តីរិះគិត
 ដូច្នេះតទៅទៀតថា វាលិកាភមនេះឯង ជាទីគួរត្រេកអរ មានសំឡេងតិច
 មានសួរគឺកងក៏តិច បើដូច្នោះ គួរយើងទាំងឡាយទៅរម្ងាប់អធិករណ៍នេះ
 ក្នុងវាលិកាភមចុះ ។ លំដាប់នោះ ភិក្ខុជាថេរៈទាំងឡាយ មានសេចក្តី
 ប្រាថ្នានឹងរម្ងាប់អធិករណ៍នោះ ក៏នាំគ្នាទៅកាន់វាលិកាភម ។

[៣១៥] គ្រានោះឯង ព្រះវេរតៈមានអាយុ បានសូត្រប្រកាសសង្ឃ
 ឲ្យដឹងថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ បើសង្ឃតិកម្ម មាន
 កាលគួរដល់សង្ឃហើយ ខ្ញុំគប្បីសួររឿយនឹងព្រះសព្វកាមីមានអាយុ ។ ព្រះ
 សព្វកាមីមានអាយុ ក៏សូត្រប្រកាសសង្ឃឲ្យដឹងថា ម្ចាស់អាវុសោ សង្ឃចូរ
 ស្តាប់ខ្ញុំ បើសង្ឃតិកម្មមានកាលគួរដល់សង្ឃហើយ ព្រះវេរតៈត្រូវសួររឿយ
 ចំពោះខ្ញុំៗ ត្រូវដោះស្រាយក្នុងកាលឥឡូវនេះ ។

[៣១៦] ទើបព្រះវេរតៈមានអាយុ ពោលដូច្នេះនឹងព្រះសព្វកាមីមាន
 អាយុថា បពិត្រលោកម្ចាស់ដ៏ចម្រើន ការកំណត់ដោយអំបិលក្នុងក្លាក់ គួរ
 ដែរឬ ។ ព្រះសព្វកាមីសួរវិញថា ម្ចាស់អាវុសោ ការកំណត់ដោយអំបិល
 ក្នុងក្លាក់នោះ តើដូចម្តេច ។ ព្រះវេរតៈពោលថា បពិត្រលោកម្ចាស់ដ៏ចម្រើន
 ភិក្ខុរក្សាអំបិលដោយក្លាក់ ដោយគិតថា ភោជនដែលសាបមានក្នុងកាលណា
 អាត្មាអញនឹងឆាន់ក្នុងកាលនោះដូច្នេះ គួរដែរឬ ។ ព្រះសព្វកាមីឆ្លើយថា
 ម្ចាស់អាវុសោ មិនគួរទេ ។ ព្រះវេរតៈសួរថា ចុះព្រះមានព្រះភាគទ្រង់ឃាត់

ក្នុងទីណា ។ ព្រះសព្វកាមីឆ្លើយថា ព្រះមានព្រះភាគទ្រង់ឃាត់ក្នុងសុត្ត-
 វិកង្គ^(១) ក្នុងក្រុងសាវត្ថី ។ ព្រះវេរតៈសួរថា ភិក្ខុនោះត្រូវអាបត្តិអ្វី ។ ព្រះ
 សព្វកាមី ប្រាប់ថា ត្រូវអាបត្តិបាចិត្តិយៈ ព្រោះឆាន់វត្ថុដែលសន្សំទុក ។ ព្រះ
 វេរតៈសូត្រប្រកាសថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ វត្ថុជា
 បឋមនេះ សង្ឃបានវិនិច្ឆ័យជាចម្រើនហើយ ។ វត្ថុនេះខុសចាកធម៌ ខុស
 ចាកវិន័យ ប្រាសចាកសាសនានៃព្រះសាស្តាដោយប្រការដូច្នេះឯង ។ ខ្ញុំ
 ជាកំចុះនូវស្លាកនេះជាបឋម ។

[៣១៧] ព្រះវេរតៈសួរទៀតថា បពិត្រលោកម្ចាស់ដ៏ចម្រើន ការ
 កំណត់ដោយស្រមោលព្រះអាទិត្យជ្រេប្រមាណ ២ ធ្នាប់គួរដែរឬ ។ ព្រះ
 សព្វកាមីសួរតបវិញថា ម្ចាស់អារុសោ ការកំណត់ដោយស្រមោលព្រះអាទិត្យ
 ជ្រេប្រមាណ ២ ធ្នាប់នោះ តើដូចម្តេច ។ ព្រះវេរតៈពោលថា បពិត្រ
 លោកម្ចាស់ដ៏ចម្រើន កាលបើស្រមោលព្រះអាទិត្យកន្លងទៅប្រមាណ ២ ធ្នាប់
 ភិក្ខុឆាន់កោដនក្នុងវេលាវិកាល គួរដែរឬ ។ ព្រះសព្វកាមី ឆ្លើយថា ម្ចាស់
 អារុសោ មិនគួរទេ ។ ព្រះវេរតៈសួរថា ព្រះអង្គទ្រង់ឃាត់ក្នុងទីណា ។ ព្រះ
 សព្វកាមីឆ្លើយថា ទ្រង់ឃាត់ក្នុងសុត្តវិកង្គក្នុងក្រុងរាជគ្រឹះ ។ ព្រះវេរតៈសួរ
 ថា ភិក្ខុនោះ ត្រូវអាបត្តិអ្វី ។ ព្រះសព្វកាមីឆ្លើយថា ត្រូវអាបត្តិបាចិត្តិយៈ
 ព្រោះបរិភោគក្នុងកាលខុស ។ ព្រះវេរតៈសូត្រប្រកាសថា បពិត្រព្រះសង្ឃ

១- ក្នុងយោជនាថា ពាក្យដែលព្រះមានព្រះភាគចែកបទមាតិកា ហៅថា សុត្តវិកង្គ ក្នុង
 សារត្តទីបដិកថា បទភាជនីយ ហៅថា សុត្តវិកង្គ ។

ដ៏ចម្រើន សូមសង្ឃស្តាប់ខ្ញុំ វត្ថុទី ២ នេះសង្ឃបានវិនិច្ឆ័យដាច់ស្រេចហើយ ។
វត្ថុនេះខុសចាកធម៌ ខុសចាកវិន័យ ប្រាសចាកសាសនានៃព្រះសាស្តាដោយ
ប្រការដូច្នេះឯង ។ ខ្ញុំដាក់ចុះនូវស្លាកទី ២ នេះ ។

[៣១៨] ព្រះវេរតៈសួរទៀតថា បពិត្រលោកម្ចាស់ដ៏ចម្រើន ការ
កំណត់ដោយចន្លោះស្រុក គួរដែរឬ ។ ព្រះសព្វកាមីសួរតបវិញថា ម្ចាស់
អាវុសោ ការកំណត់ដោយចន្លោះស្រុកនោះតើដូចម្តេច ។ ព្រះវេរតៈពោលថា
បពិត្រលោកម្ចាស់ដ៏ចម្រើន ភិក្ខុគិតថា អញនឹងទៅកាន់ចន្លោះស្រុកឥឡូវនេះ
ហើយឆាន់កោជន ហាមកោជនរួចហើយ ក៏ឆាន់កោជនដែលភិក្ខុមិនបានធ្វើ
វិនយកម្ម ឬមិនមែនជាវត្ថុសល់ដែលអំពីភិក្ខុឈឺ គួរដែរឬ ។ ព្រះសព្វកាមី
ឆ្លើយថា ម្ចាស់អាវុសោ មិនគួរទេ ។ ព្រះវេរតៈសួរថា ព្រះអង្គទ្រង់យាត់
ក្នុងទីណា ។ ព្រះសព្វកាមីឆ្លើយថា ព្រះអង្គទ្រង់ហាមយាត់ក្នុងសុត្តវិភង្គ ក្នុង
ក្រុងសាវត្ថី ។ ព្រះវេរតៈសួរថា ភិក្ខុនោះត្រូវអាបត្តិអ្វី ។ ព្រះសព្វកាមី
ឆ្លើយថា ត្រូវអាបត្តិបាចិត្តិយៈ ព្រោះឆាន់កោជនដែលភិក្ខុមិនបានធ្វើវិនយកម្ម
ឬមិនមែនជាវត្ថុសល់ដែលអំពីភិក្ខុឈឺ ។ ព្រះវេរតៈសួរត្របកាសថា បពិត្រ
ព្រះសង្ឃដ៏ចម្រើន សូមសង្ឃស្តាប់ខ្ញុំ វត្ថុទី ៣ នេះសង្ឃបានវិនិច្ឆ័យដាច់
ស្រេចហើយ ។ វត្ថុនេះខុសចាកធម៌ ខុសចាកវិន័យ ប្រាសចាកសាសនា
នៃព្រះសាស្តា ដោយប្រការដូច្នេះឯង ។ ខ្ញុំដាក់ចុះនូវស្លាកទី ៣ នេះ ។

[៣១៩] ព្រះវេរតៈសួរថា បពិត្រលោកម្ចាស់ដ៏ចម្រើន ការកំណត់
ដោយអាវាស គួរដែរឬ ។ ព្រះសព្វកាមីសួរតបវិញថា ម្ចាស់អាវុសោ ការ

កំណត់ដោយអាវាសនោះ តើដូចម្តេច ។ ព្រះវេរតៈពោលថា បពិត្រលោក
 ម្ចាស់ដ៏ចម្រើន អាវាសច្រើន មានសីមាស្មើគ្នា ភិក្ខុធ្វើឧបោសថកម្មផ្សេងៗ
 គ្នាគួរដែរឬ ។ ព្រះសព្វកាមីឆ្លើយថា ម្ចាស់អាវុសោ មិនគួរទេ ។ ព្រះវេរតៈ
 សួរថា ព្រះមានព្រះភាគទ្រង់ឃាត់ក្នុងទីណា ។ ព្រះសព្វកាមីឆ្លើយថា ទ្រង់
 ឃាត់ក្នុងឧបោសថសំយុត្ត (ឧបោសថក្ខន្ធកៈ) ក្នុងក្រុងរាជគ្រឹះ ។ ព្រះ
 វេរតៈសួរថា ភិក្ខុនោះ ត្រូវអាបត្តិអ្វី ។ ព្រះសព្វកាមីឆ្លើយថា ត្រូវអាបត្តិ
 ទុក្ខដ ព្រោះប្រព្រឹត្តល្មើសព្រះវិន័យ ។ ព្រះវេរតៈសូត្រប្រកាសថា បពិត្រ
 ព្រះសង្ឃដ៏ចម្រើន សូមសង្ឃស្តាប់ខ្ញុំ វត្ថុទី ៤ នេះ សង្ឃបានវិនិច្ឆ័យដាច់
 ស្រេចហើយ វត្ថុនេះខុសចាកធម៌ ខុសចាកវិន័យ ប្រាសចាកសាសនានៃ
 ព្រះសាស្តា ដោយប្រការដូច្នេះឯង ។ ខ្ញុំដាក់ចុះនូវស្លាកទី ៤ នេះ ។

[៣២០] ព្រះវេរតៈសួរថា បពិត្រលោកម្ចាស់ដ៏ចម្រើន ការកំណត់
 ដោយអនុមតិ គួរដែរឬ ។ ព្រះសព្វកាមីសួរតបវិញថា ម្ចាស់អាវុសោ
 ការកំណត់ដោយអនុមតិនោះ តើដូចម្តេច ។ ព្រះវេរតៈពោលថា បពិត្រ
 លោកម្ចាស់ដ៏ចម្រើន សង្ឃជាពួក ធ្វើសង្ឃកម្មដោយគិតថា យើងទាំងឡាយ
 នឹងរាប់ពួកឲ្យភិក្ខុដែលមកដល់យល់ព្រម ឬត្រេកអរជាខាងក្រោយ គួរដែរឬ។
 ព្រះសព្វកាមីឆ្លើយថា ម្ចាស់អាវុសោ មិនគួរទេ ។ ព្រះវេរតៈសួរថា ព្រះអង្គ
 ទ្រង់ឃាត់ក្នុងទីណា ។ ព្រះសព្វកាមីឆ្លើយថា ទ្រង់ឃាត់ក្នុងវិនយវត្ថុ ក្នុង
 ចម្បើយក្ខន្ធកៈ ។ ព្រះវេរតៈសួរថា ភិក្ខុនោះត្រូវអាបត្តិអ្វី ។ ព្រះសព្វកាមី
 ឆ្លើយថា ត្រូវអាបត្តិទុក្ខដ ព្រោះប្រព្រឹត្តល្មើសវិន័យ ។ ព្រះវេរតៈសូត្រ

ប្រកាសថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ វត្ថុទី ៥ នេះ សង្ឃបានវិនិច្ឆ័យដាច់ស្រេចហើយ ។ វត្ថុនេះ ខុសចាកធម៌ ខុសចាកវិន័យ ប្រាសចាកសាសនានៃព្រះសាស្តា ដោយប្រការដូច្នេះឯង ។ ខ្ញុំដាក់ចុះនូវ ស្លាកទី ៥ នេះ ។

[៣២១] ព្រះវេរតៈសួរថា បពិត្រលោកម្ចាស់ដ៏ចម្រើន ការកំណត់ ដោយអាចិណ្ណៈ គួរដែរឬ ។ ព្រះសព្វកាមីសួរវិញថា ម្ចាស់អាវុសោ ការ កំណត់ដោយអាចិណ្ណៈនោះ តើដូចម្តេច ។ ព្រះវេរតៈពោលថា បពិត្រលោក ម្ចាស់ដ៏ចម្រើន ភិក្ខុប្រព្រឹត្តដោយគិតថា អំពើនេះ ព្រះឧបជ្ឈាយ៍របស់យើង ធ្លាប់សន្សំមកហើយ អំពើនេះ អាចារ្យរបស់យើងធ្លាប់សន្សំមកហើយដូច្នេះ គួរដែរឬ ។ ព្រះសព្វកាមីឆ្លើយថា ម្ចាស់អាវុសោ ការកំណត់ដោយអាចិណ្ណៈ គួរខ្លះ មិនគួរខ្លះ ។ ព្រះវេរតៈសូត្រប្រកាសថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ វត្ថុទី ៦ នេះ សង្ឃបានវិនិច្ឆ័យ ដាច់ស្រេចហើយ ។ វត្ថុ នេះ ខុសចាកធម៌ ខុសចាកវិន័យ ប្រាសចាកសាសនានៃព្រះសាស្តា ដោយ ប្រការដូច្នេះឯង ។ ខ្ញុំដាក់ចុះនូវស្លាកទី ៦ នេះ ។

[៣២២] ព្រះវេរតៈសួរថា បពិត្រលោកម្ចាស់ដ៏ចម្រើន ការកំណត់ ដោយទឹកដោះដែលមិនទាន់ជួរគួរដែរឬ ព្រះសព្វកាមីឆ្លើយតបវិញថា ម្ចាស់ អាវុសោ ការកំណត់ដោយទឹកដោះដែលមិនទាន់ជួរនោះ តើដូចម្តេច ។ ព្រះ វេរតៈពោលថា បពិត្រលោកម្ចាស់ដ៏ចម្រើន ទឹកដោះស្រស់ណាដែលលះបង់ ភាវៈជាទឹកដោះស្រស់ហើយ តែនៅមិនទាន់ដល់ភាវៈជាទឹកដោះជួរនៅឡើយ

ភិក្ខុឆាន់កោជន្តបហើយ ហាមកោជន្តបហើយ ផឹកទឹកដោះជាអនតិវត្តនោះ គឺភិក្ខុមិនបានធ្វើវិនយកម្ម ឬមិនមែនជារបស់សាលដែលអំពីភិក្ខុឈឺ គួរដែរឬ ។

ព្រះសព្វកាមីឆ្លើយថា ម្ចាស់អាវុសោ មិនគួរទេ ។ ព្រះវេរតៈសួរថា ព្រះអង្គទ្រង់យាត់ក្នុងទីណា ។ ព្រះសព្វកាមីឆ្លើយថា ទ្រង់យាត់ក្នុងសុត្តវិភង្គ ក្នុងក្រុងសាវត្ថី ។ ព្រះវេរតៈសួរថា ភិក្ខុនោះ ត្រូវអាបត្តិអ្វី ។ ព្រះសព្វកាមីឆ្លើយថា ត្រូវអាបត្តិបាចិត្តិយៈ ព្រោះឆាន់អនតិវត្តកោជន ។ ព្រះវេរតៈសូត្រប្រកាសថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ វត្ថុទី ៧ នេះ សង្ឃបានវិនិច្ឆ័យដាច់ស្រេចហើយ ។ វត្ថុនេះខុសចាកធម៌ ខុសចាកវិន័យ ប្រាសចាកសាសនានៃព្រះសាស្តា ដោយប្រការដូច្នេះឯង ។ ខ្ញុំដាក់ចុះនូវស្លាកទី ៧ នេះ ។

[៣២៣] ព្រះវេរតៈសួរថា បពិត្រលោកម្ចាស់ដ៏ចម្រើន ភិក្ខុផឹកសុរា ឆៅ គួរដែរឬ ។ ព្រះសព្វកាមីសួរតបវិញថា ម្ចាស់អាវុសោ សុរាឆៅនោះ តើដូចម្តេច ។ ព្រះវេរតៈពោលថា បពិត្រលោកម្ចាស់ដ៏ចម្រើន សុរាណាដែលខ្សោយ ឆៅមិនទាន់ដល់ការៈជាទឹកស្រវឹងនៅឡើយ ភិក្ខុផឹកសុរានោះ គួរដែរឬ ។ ព្រះសព្វកាមីឆ្លើយថា ម្ចាស់អាវុសោ មិនគួរទេ ។ ព្រះវេរតៈសួរថា ព្រះអង្គទ្រង់យាត់ក្នុងទីណា ។ ព្រះសព្វកាមីឆ្លើយថា ទ្រង់យាត់ក្នុងសុត្តវិភង្គ ក្នុងក្រុងកោសម្ពី ។ ព្រះវេរតៈសួរថា ភិក្ខុនោះត្រូវអាបត្តិអ្វី ។ ព្រះសព្វកាមីឆ្លើយថា ត្រូវអាបត្តិបាចិត្តិយៈ ព្រោះផឹកសុរា និងមេរ័យ ។ ព្រះវេរតៈសូត្រប្រកាសថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ វត្ថុទី ៨

នេះ សង្ឃបានវិនិច្ឆ័យជាចម្រើនហើយ ។ វត្ថុនេះខុសចាកធម៌ ខុសចាក
វិន័យ ប្រាសចាកសាសនានៃព្រះសាស្តា ដោយប្រការដូច្នេះឯង ។ ខ្ញុំដាក់ចុះ
នូវស្លាកទី ៨ នេះ ។

[៣២៤] ព្រះវេរតៈសួរថា បពិត្រលោកម្ចាស់ដ៏ចម្រើន និសីទនៈ
ដែលគ្មានជាយក្ខវដៃរឬ ។ ព្រះសព្វកាមីឆ្លើយថា ម្ចាស់អារុសោ មិនគួរទេ ។
ព្រះវេរតៈសួរថា ព្រះអង្គទ្រង់ឃាត់ក្នុងទីណា ។ ព្រះសព្វកាមីឆ្លើយថា ទ្រង់
ឃាត់ក្នុងសុត្តវិក្ក ក្នុងក្រុងសាវត្ថី ។ ព្រះវេរតៈសួរថា ភិក្ខុនោះត្រូវអាបត្តិអ្វី ។
ព្រះសព្វកាមីឆ្លើយថា ត្រូវអាបត្តិបាចិត្តិយៈ ព្រោះវត្ថុមានកិរិយាកាត់ ជា
វិនយកម្ម ។ ព្រះវេរតៈសួរត្របកសាថា បពិត្រព្រះសង្ឃដ៏ចម្រើន សូម
សង្ឃស្តាប់ខ្ញុំ វត្ថុទី ៩ នេះ សង្ឃបានវិនិច្ឆ័យជាចម្រើនហើយ ។ វត្ថុនេះ
ខុសចាកធម៌ ខុសចាកវិន័យ ប្រាសចាកសាសនានៃព្រះសាស្តា ដោយប្រការ
ដូច្នេះឯង ។ ខ្ញុំដាក់ចុះនូវស្លាកទី ៩ នេះ ។

[៣២៥] ព្រះវេរតៈសួរថា បពិត្រលោកម្ចាស់ដ៏ចម្រើន មាស និង
ប្រាក់គួរដែររឬ ។ ព្រះសព្វកាមីឆ្លើយថា ម្ចាស់អារុសោ មិនគួរទេ ។ ព្រះ
វេរតៈសួរថា ព្រះអង្គទ្រង់ឃាត់ក្នុងទីណា ។ ព្រះសព្វកាមីឆ្លើយថា ទ្រង់
ឃាត់ក្នុងសុត្តវិក្ក ក្នុងក្រុងរាជគ្រឹះ ។ ព្រះវេរតៈសួរថា ភិក្ខុនោះត្រូវអាបត្តិ
អ្វី ។ ព្រះសព្វកាមីឆ្លើយថា ត្រូវអាបត្តិបាចិត្តិយៈ ព្រោះទទួលមាស និង
ប្រាក់ ។ ព្រះវេរតៈសួរត្របកសាថា បពិត្រព្រះសង្ឃដ៏ចម្រើន សូមសង្ឃ
ស្តាប់ខ្ញុំ វត្ថុទី ១០ នេះ សង្ឃបានវិនិច្ឆ័យជាចម្រើនហើយ ។ វត្ថុនេះខុស

ចាកធម៌ ខុសចាកវិន័យ ប្រាសចាកសាសនានៃព្រះសាស្តា ដោយប្រការ
ដូច្នេះឯង ។ ខ្ញុំដាក់ចុះនូវស្លាកទី ១០ នេះ ។

[៣២៦] ព្រះវេរតៈសូត្រប្រកាសថា បពិត្រព្រះសង្ឃដ៏ចម្រើន សូម
សង្ឃស្តាប់ខ្ញុំ វត្ថុទាំង ១០ ប្រការនេះ សង្ឃបានវិនិច្ឆ័យជាចម្រើនហើយ ។
វត្ថុទាំង ១០ ប្រការនេះខុសចាកធម៌ ខុសចាកវិន័យ ប្រាសចាកសាសនា
នៃព្រះសាស្តា ដោយប្រការដូច្នេះឯង ។

[៣២៧] ព្រះសព្វកាមីពោលថា ម្ចាស់អាវុសោ អធិករណ៍នេះ
សង្ឃបានជម្រះហើយ បានម្ខាបស្ងប់ស្ងាត់ល្អហើយ ម្ចាស់អាវុសោ ម្យ៉ាង
ទៀត លោកគប្បីសួរវត្ថុទាំង ១០ ប្រការនេះនឹងខ្ញុំ ក្នុងកណ្តាលសង្ឃ
ម្តងទៀត ដើម្បីបញ្ជាក់ដល់ភិក្ខុទាំងនោះ ។ លំដាប់នោះ ព្រះវេរតៈមានអាយុ
ក៏សួរនូវវត្ថុទាំង ១០ ប្រការនេះ នឹងព្រះសព្វកាមីមានអាយុ ក្នុងកណ្តាល
សង្ឃម្តងទៀត ។ លុះព្រះវេរតបានសួរសព្វគ្រប់ហើយ ព្រះសព្វកាមីមាន
អាយុក៏ឆ្លើយដោះស្រាយ ។ ក៏ក្នុងការសង្គាយនាព្រះវិន័យនេះ មានភិក្ខុ ៧០០
អង្គ មិនខ្វះ មិនលើស ។ ព្រោះហេតុនោះ ការសង្គាយនាព្រះវិន័យនេះ
បានឈ្មោះថា សត្តសតិកាសង្គាយនា ។

សត្តសតិកក្ខន្ធកៈទី ១២ តែប៉ុណ្ណោះ
ក្នុងខន្ធកៈនេះមានរឿង ២៥ ចប់



ឧទាននៃសត្វសតិកក្នុងក្រុងនោះដូច្នេះ

[៣២៨] រឿងវដ្តបុត្តកក្នុងក្រុងក្រុងវេសាលី សម្តែងនូវវត្ថុ
 ១០ ប្រការ ១ រឿងវដ្តបុត្តកក្នុងជីវិតដាក់ពេញកាជន៍សិរីទួ ក្នុង
 ថ្ងៃឧបោសថនោះ ១ រឿងពួកវដ្តបុត្តកក្នុងបដិសារាណីយកម្ម
 ដល់ព្រះយសកាកណ្ណកបុត្ត ១ រឿងព្រះយសកាកណ្ណកបុត្តចូល
 ទៅកាន់ក្រុងវេសាលីជាមួយនឹងភិក្ខុជាអនុទូត ១ រឿងឧបក្កិលេស
 របស់ព្រះចន្ទនិងព្រះអាទិត្យមាន ៤ យ៉ាង និងឧបក្កិលេសរបស់
 សមណៈ មាន ៤ យ៉ាងទៀត ១ រឿងពាក្យជជែកគ្នាថា មាន
 នឹងប្រាក់ គួរដល់ពួកសមណៈឬទេ ១ រឿងព្រះយសកា-
 កណ្ណកបុត្ត ហោះតាមអាកាសទៅចុះក្នុងក្រុងកោសម្មី ១ រឿង
 ព្រះយសកាកណ្ណកបុត្ត បញ្ជូនទូតឲ្យទៅកាន់សំណាក់នៃភិក្ខុ
 ដែលនៅក្នុងដែនបាបេយ្យ និងភិក្ខុដែលនៅក្នុងដែនអវន្តិ-
 ទក្ខិណាបថ^(១) ១ រឿងព្រះវេរតៈគង់នៅក្នុងនគរសោរេយ្យ ១
 រឿងព្រះវេរតៈ ចេញពីនគរសោរេយ្យទៅកាន់នគរសង្កស្ស ១
 រឿងព្រះវេរតៈ ចេញពីនគរសង្កស្សទៅកាន់នគរកណ្ណកុជ ១ រឿង
 ព្រះវេរតៈចេញពីនគរកណ្ណកុជទៅកាន់នគរឧទុម្ពរ ១ រឿងព្រះ-
 វេរតៈចេញពីនគរអគ្គឡបុរៈ ទៅកាន់នគរសហជាតិ ១ រឿង
 ព្រះវេរតៈ បង្គាប់ភិក្ខុជាកូនសិស្សឲ្យជាអ្នកពោលសរភ័ញ្ញ ១

១- មានតែក្នុងបាលីខាងដើម ក្នុងឧទានគ្មាន មានតែមគ្គាវិញ ប្រហែលជា មគ្គ សព្វនេះ
 លោកផ្លាស់ប្តូរជំនួសសព្វ គឺអវន្តិទក្ខិណាបថទេដឹង ។

រឿងពួកវដ្តបុត្តកភិក្ខុ ដំណឹងថា ព្រះយសកាកណ្ណកបុត្តប្រាថ្នា
 នឹងជម្រះអធិករណ៍ ១ រឿងវដ្តបុត្តកភិក្ខុវិគិតថា យើងបាន
 ភិក្ខុណាជាបក្ខពួក ១ រឿង វដ្តបុត្តកភិក្ខុចាត់ចែងសមណបរិក្ខារ
 មានបាត្រជាដើម ហើយនាំគ្នាជិះទូកឆ្លងឡើងទៅកាន់សហជាតិ
 នគរ ១ រឿងព្រះសាឡ្ហៈ មានអាយុ សម្បទៅក្នុងទីស្ងាត់ ១
 រឿងព្រះឧត្តរៈមានអាយុ តំណាលប្រាប់ពួកវដ្តបុត្តកភិក្ខុថា ពួក
 មនុស្សតែងបង្កើនសមណបរិក្ខារទៅថ្វាយព្រះមានព្រះភាគ ១
 រឿងព្រះឧត្តរៈមានអាយុ តំណាលប្រាប់ពួកវដ្តបុត្តកភិក្ខុថា
 យើងកាន់យកនិស្ស័យនឹងព្រះវេរត ជាគ្រូ ១ រឿងជំនុំសង្ឃ
 ប្រជុំគ្នានឹងវិនិច្ឆ័យអធិករណ៍ ១ រឿងពួកភិក្ខុជាថេរៈប្រាថ្នានឹង
 វិនិច្ឆ័យអធិករណ៍ ហើយនាំគ្នាទៅកាន់ក្រុងវេសាលី ១ រឿង
 ព្រះសព្វកាមី សួរព្រះវេរតថា ឥឡូវនេះ លោកនៅដោយធម៌
 ជាគ្រឿងនៅដូចម្តេច ព្រះវេរតឆ្លើយថា ខ្ញុំនៅដោយអំណាច
 នៃមេត្តាធម៌ ១ រឿងជំនុំសង្ឃប្រជុំគ្នាវិនិច្ឆ័យ អធិករណ៍នោះ ១
 រឿងព្រះវេរតសូត្រប្រកាសសង្ឃឲ្យដឹងថា ត្រូវឲ្យសង្ឃម្ចាស់
 អធិករណ៍ នេះដោយឧបាហិកកម្ម ១ ។

ចុះល្អវគ្គ ចប់



អដ្ឋកថា

សត្តសតិកក្ខន្ធកៈ

[២៩៦] វិនិច្ឆ័យក្នុងសត្តសតិកក្ខន្ធកៈ គប្បីជ្រាបដូច្នេះ បទថា ភិក្ខុគ្រូន សេចក្តីថា វដ្តបុត្តភិក្ខុ អ្នកក្រុងវេសាលីរាប់ភិក្ខុទាំងឡាយ តាម ចំនួនភិក្ខុហើយ រៀបចំចំណែកទុក មានប្រមាណប៉ុណ្ណោះ ។

[២៩៨] បទថា មហិកា បានដល់ ពពកអំពូក្នុងគ្រាសន្សើមធ្លាក់ ។

[២៩៩] បទថា អវិជ្ជាធិវុតា បានដល់ បុគ្គលដែលអវិជ្ជាបិទបាំង ហើយ ។ បទថា ទោសា បានដល់ បុរស ។ ឈ្មោះថា បុគ្គលដែល សរសើរក្រៃពេកនូវបិយរូប ព្រោះច្រើនដោយតម្រេក គឺប្រាថ្នានូវរូបដែលគួរ ស្រឡាញ់ ។ បទថា អវិទូស្វ បានដល់ មិនដឹង ឈ្មោះថា អ្នកមានធូលី ដោយធូលី គឺរាគៈ ឈ្មោះថា ជាអ្នកដូចម្រឹគ ព្រោះជាអ្នកដូចម្រឹគ ឈ្មោះ ថា ជាអ្នកមានតណ្ហាជាគ្រឿងនាំទៅកាន់ភព ព្រោះប្រព្រឹត្តទៅដោយតណ្ហា ជាគ្រឿងទៅកាន់ភព ។

បាទគាថាថា វង្សន្តិ កជសី ឃោរ សេចក្តីថា រមែងញ៉ាំងភូមិដែលជា ទីចោលសាកសពឲ្យចម្រើនរឿយៗ ។ កាលញ៉ាំងភូមិជាទីចោលសាកសព ឲ្យចម្រើនរឿយៗ យ៉ាងនោះ ឈ្មោះថា រមែងកាន់យកភពថ្មីដែលគួរខ្លាច គឺ រមែងកើតទៀត ដូច្នេះឯង ។

[៣០៣] បទថា ចាបិកំ នោ អារុសោ កតំ សេចក្តីថា អារុសោ កម្មលាមក ក៏យើងទាំងឡាយធ្វើហើយ ។

[៣១១] បទថា ភុម្មំ នេះ ដែលមាននៅក្នុងបទថា កតមេន តុំ ភុម្មំ វិហារេន នេះ ជាពាក្យពីរោះ ។ បានឮថា ព្រះសព្វកាមីដែលបំណងនឹង ពោលពាក្យពីរោះ ទើបហៅភិក្ខុ ថ្មីទាំងឡាយយ៉ាងនោះ ។

បទថា កុលុកវិហារេន បានដល់ ធម៌ជាទីនៅដែលងាយ ។

[៣១៦] ពីរបទថា សាវត្ថិយា សុត្តវិកង្គំ សេចក្តីថា អំបិលក្នុង ភ្នាក់នេះ ជារបស់ដែលព្រះមានព្រះភាគ ទ្រង់ហាមហើយ ក្នុងសុត្តវិកង្គំ យ៉ាងណា ពិតហើយ ក្នុងសុត្តវិកង្គំ អំបិលក្នុងភ្នាក់ជារបស់ដែលព្រះមាន ព្រះភាគ ទ្រង់ត្រាស់ថា របស់ភិក្ខុទទួលប្រគេនហើយក្នុងថ្ងៃនេះ គួរដើម្បី ធានក្នុងថ្ងៃដទៃទៀត ឈ្មោះថា ជារបស់សន្និធិ ដូច្នេះហើយ ត្រាស់អាបត្តិ ហាមទៀតថា ភិក្ខុមានសេចក្តីសម្គាល់ក្នុងរបស់ទំពា របស់ធាន ដែលទទួល ប្រគេនទុកឲ្យកន្លងរាត្រី ថាមិនបានទទួលប្រគេនទុកកន្លងរាត្រី ទំពារបស់គួរ ទំពាក្តី ធានរបស់គួរធានក្តី ត្រូវអាបត្តិបាចិត្តិយៈ ។

ក្នុងសុត្តវិកង្គំនោះ អាចារ្យមួយពួកយល់ថា សិក្ខាបទនេះ ព្រះមានព្រះ ភាគត្រាស់ហើយថា យោ បន ភិក្ខុ សន្និធិការកំ ខាធនិយំ វា ភោជនិយំ វា ជាដើម តែធម្មតាអំបិលនេះ មិនដល់នូវភាពជាសន្និធិ ព្រោះជាយាវជីវិក ភិក្ខុទទួលប្រគេនអាមិសដែលមិនប្រែណាដោយអំបិលនោះ ហើយធាន មួយ អន្លើដោយអំបិលនោះ ភិក្ខុទទួលប្រគេនក្នុងថ្ងៃនោះប៉ុណ្ណោះ ព្រោះហេតុនោះ អាបត្តិទុក្ខដ ព្រោះអំបិលដែលទទួលប្រគេនមុននេះ គប្បីមាន ព្រោះព្រះ- បាលីថា ម្ចាស់ភិក្ខុទាំងឡាយ វត្ថុជាយាវជីវិក ភិក្ខុទទួលប្រគេនក្នុងថ្ងៃនោះ

មួយអន្លើនឹងវត្ថុជាយាវកាលិក គួរក្នុងកាល មិនគួរក្នុងវិកាលឡើយ ។

អាចារ្យទាំងនោះ ដែលបរវាទីគប្បីពោលដោះស្រាយថា សូម្បីអាបត្តិទុក្ខដ ក៏មិនគប្បីមានតាមមតិរបស់ពួកលោក ព្រោះថា បណ្តាអំបិល និងអាមិសដែលមិនប្រែនេះ អំបិលជាយាវជីវិក មិនទទួលប្រភេទក្នុងថ្ងៃនោះឡើយ អាមិសដែលមិនប្រែ ដែលជាយាវកាលិកប៉ុណ្ណោះ ទទួលប្រភេទក្នុងថ្ងៃនោះ ហើយអាមិសនោះ ភិក្ខុមិនបានបរិភោគក្នុងវិកាលឡើយ បើពួកលោកសម្គាល់អាបត្តិទុក្ខដ ព្រោះព្រះបាលីថា វិកាលេ ន កប្បតិ ដូច្នេះសោតសូម្បីអាបត្តិបាចិត្តិយៈ ព្រោះក្នុងវិកាលកោជន នឹងមិនគប្បីមានដល់ភិក្ខុដែលបរិភោគយាវកាលិក ដែលលាយជាមួយយាវជីវិកក្នុងវេលាវិកាល ព្រោះហេតុនោះ លោកមិនគប្បីទាញយកត្រឹមតែព្យញ្ជនៈ គប្បីពិចារណាមើលអត្ថផង ។

ក្នុងបទថា វិកាលេ កប្បតិ នេះ មានអត្ថដូច្នេះ យាវជីវិក និងយាវកាលិក ដែលទទួលប្រភេទក្នុងថ្ងៃនោះ បើរបស់មានរសលាយគ្នាបាន រមែងជាប់របស់មានគតិ ដូចយាវកាលិកពិត ។ ព្រោះហេតុនោះ ទុក្ខដ ឈ្មោះថា មិនមានក្នុងបទថា កាលេ កប្បតិ វិកាលេ ន កប្បតិ នេះ ព្រោះសិក្ខាបទនេះថា យោ បន ភិក្ខុ វិកាលេ ខាធនីយំ វា កោធនីយំ វា ដូច្នេះជាដើម តែរមែងមានព្រោះយាវជីវិក មានរសលាយជាមួយយាវកាលិកនេះ ដោយត្រឹមតែបទថា ន កប្បតិ ។

យាវជីវិកដែលទទួលប្រភេទក្នុងថ្ងៃនោះ មានរសលាយនឹងយាវកាលិក មិនគួរក្នុងវិកាល គឺជាកាលិកដែលនាំមកនូវបាចិត្តិយៈ ព្រោះវិកាលកោជន

យ៉ាងណាឡើយ យាវជីវិកសូម្បីទទួលប្រគេនក្នុងថ្ងៃនេះ មានរសលាយចូល
ជាមួយយាវកាលិក ក្នុងថ្ងៃដទៃទៀត មិនគួរ គឺជាកាលិកនាំមកនូវបាចិត្តិយៈ
ព្រោះឆាន់របស់ជាសន្និធិ សេចក្តីនេះក៏ដូច្នោះ ភិក្ខុមិនដឹងនូវកាលិកនោះថា
នេះជាសន្និធិ រមែងមិនផុត (អំពីអាបត្តិ) ។

ពិតហើយ ពាក្យនេះ ក៏ព្រះធម្មសង្គាហកាចារ្យពោលហើយថា ភិក្ខុ មាន
សេចក្តីសម្គាល់ក្នុងរបស់ទំពា របស់ឆាន់ ដែលទទួលប្រគេនទុកឲ្យកន្លងរាត្រី
ថាមិនបានទទួលប្រគេនទុកកន្លងរាត្រី ទំពារបស់ទំពាក្តី ឆាន់របស់ឆាន់ក្តី ត្រូវ
អាបត្តិបាចិត្តិយៈ ព្រោះហេតុនោះ ចម្លើយដែលថា សាវត្ថិយា សុត្តវិកង្ក្តេ
នេះ ទើបជាចម្លើយដែលបរិសុទ្ធល្អនៃពាក្យសួរដែលថា កត្ត បដិក្ខត្តំនេះ ។

[៣១៩] បទថា រាជគហោ ឧទោសថសំយុត្តេ នេះ ដែលព្រះ
សង្គាហកត្ថេរ ពោលសំដៅយកព្រះពុទ្ធរូបនេះថា ម្ចាស់ភិក្ខុទាំងឡាយ ក្នុង
អាវាសតែមួយ មិនគួរសន្មតរោងឧបោសថ ២ កន្លែងទេ ភិក្ខុណាសន្មត
ភិក្ខុនោះ ត្រូវអាបត្តិទុក្ខដ ។

បទថា វិនយាតិសារេ ទុក្ខដំ សេចក្តីថា ត្រូវអាបត្តិទុក្ខដ ព្រោះ
ប្រព្រឹត្តកន្លងវិន័យនេះថា ម្ចាស់ភិក្ខុទាំងឡាយ ក្នុងអាវាសតែមួយ មិនគួរ
សន្មតរោងឧបោសថ ២ កន្លែងទេនេះឯង ។

[៣២០] បទថា ចម្សៀយ្យកេ វិនយវត្ថុស្មី នេះ ព្រះធម្មសង្គាហ-
កត្ថេរពោលសំដៅយករឿងវិន័យ ដែលមកហើយក្នុងចម្សៀយ្យក្ខន្ធកៈ ដែល
មានបទផ្ដើមយ៉ាងនេះថា អធិដ្ឋេន ចេ ភិក្ខុវេ វត្ថុកម្មំ អកម្មំ ន ច កាលីយំ

ដូច្នេះ ។

[៣២១] បទថា ឯកធូរ កប្បតិ នេះ ព្រះសង្ឃាហកត្ថេរពោល សំដៅយកការប្រព្រឹត្តិដែលប្រកបដោយធម៌ ។

[៣២៤] ពិតហើយ បទថា ឆេទនកេ ចាចិត្តិយំ នេះ មកហើយក្នុង សុត្តន្តវិភង្គថា សំពត់ក្រាលអង្គុយដែលមានជាយ ឈ្មោះថា និសីទនៈ ព្រោះ ហេតុនោះ ចំពោះជាយប្រមាណ ១ ចំអាម ដែលភិក្ខុរមែងបានលើសជាង ២ ចំអាម ព្រះសុគតឡើងទៅ ។

ពាក្យថា ត្រូវអាបត្តិបាចិត្តិយៈ មានការកាត់ជាវិនយកម្មដល់ភិក្ខុដែលធ្វើ ឲ្យកន្លងប្រមាណនោះ នេះរមែងជាពាក្យកាត់អាបត្តិបាននោះឯង ដល់ភិក្ខុ ដែលធ្វើតាមប្រមាណនោះ វៀរជាយចេញ ។ ព្រោះហេតុនោះ ព្រះសព្វកាមី ដែលព្រះវេរតៈសួរថា ត្រូវអាបត្តិអ្វី ទើបឆ្លើយថា ត្រូវបាចិត្តិយៈ ក្នុងឆេទន- កសិក្ខាបទ អធិប្បាយថា ត្រូវអាបត្តិបាចិត្តិយៈ ដែលព្រះមានព្រះភាគត្រាស់ ទុកក្នុងឆេទនកសិក្ខាបទ ។

ពាក្យដ៏សេសក្នុងទីទាំងពួង ងាយយល់ទាំងអស់ហើយ ដូច្នេះឯង ។

សត្តសតិកក្ខន្ធកៈ ក្នុងអដ្ឋកថា

ឈ្មោះ សមន្តប្បាសាទិកា ចប់



តាថាសរុប

ខន្ទកៈ ២២ ប្រភេទ សង្គ្រោះដោយ ២ វគ្គដែលព្រះមានព្រះភាគ ទ្រង់
លះបង់នូវទុក្ខ គឺបញ្ចក្ខន្ធហើយ ត្រាស់ហើយក្នុងព្រះសាសនា ពណ៌នា
ខន្ទកៈទាំងនេះ សម្រេចហើយ ប្រាសចាកអន្តរាយយ៉ាងណា សូម្បីការប្រាថ្នា
ដ៏ល្អទាំងឡាយរបស់សត្វមានជីវិត ចូរសម្រេចយ៉ាងនោះចុះ ដូច្នេះ ។

ក្នុងចូលវគ្គនេះ មាន ១២ ខន្ទកៈ គឺកម្មក្ខន្ធកៈ បរិវាសិកក្ខន្ធកៈ
សមុច្ចយក្ខន្ធកៈ សមថក្ខន្ធកៈ ខុទ្ទកវត្ថុក្ខន្ធកៈ សេនាសនក្ខន្ធកៈ សង្ឃភេទ-
ក្ខន្ធកៈ វត្តក្ខន្ធកៈ បាតិមោក្ខដ្ឋបនក្ខន្ធកៈ ភិក្ខុនិក្ខន្ធកៈ បញ្ចសតិកក្ខន្ធកៈ និង
សត្តសតិកក្ខន្ធកៈ ចប់ហើយដោយប្រការដូច្នេះ ។



ក្បាលទី ៧

វិន័យបិដក ចាលីប្រៃ - ១០

សន្ធិកចង្អុលប្រាប់មាតិកា

មាតិកា	លេខទំព័រ
ខុទ្ទកវត្ថុក្នុងក្រុមៈ	២
អដ្ឋកថា	
ខុទ្ទកវត្ថុក្នុងក្រុមៈ ពោលអំពីការផ្ចិតទឹក	១០៩
ពោលអំពីកាំបិត និងមូល	១២០
វិន័យបិដក	
សេនាសនក្នុងក្រុមៈ	១៣៩
អដ្ឋកថា	
សេនាសនក្នុងក្រុមៈ	២៣៥
រឿងអនាថបិណ្ឌិកសេដ្ឋី	២៤៤
សេនាសនគ្គាហកវិនិច្ឆ័យ	២៥១
អំពីការរម្ងាប់នៃការកាន់យកសេនាសនៈ	២៧៣
អំពីគុរុកណ្ណ	២៧៦
អំពីសង្ឃកត្តជាដើម	២៩៩
និមន្តនកត្ត	៣១៦

វិន័យបិដក ចាលីប្រៃ - ១១

សង្ឃកេត្តក្នុងក្រុមៈ	៣៤៦
----------------------	-----

អង្គកថា

សង្ឃកេតិកក្ខន្ធកៈ: ៤២០

កេតិកវត្ថុ ១៨ ៤២៨

វិនយបិដក

វត្ថុក្ខន្ធកៈ: ៤៣៤

អង្គកថា

វិនិច្ឆ័យក្នុងវត្ថុក្ខន្ធកៈ: ៤២០

អំពីអាវាសិកវត្ថុជាដើម ៤២១

វិនយបិដក

បាតិមោក្ខដ្ឋបនក្ខន្ធកៈ: ៤៣១

អង្គកថា

បាតិមោក្ខដ្ឋបនក្ខន្ធកៈ: ៤៨០

វិនយបិដក

ភិក្ខុនីខន្ធកៈ: ៤៨៨

អង្គកថា

ភិក្ខុនីក្ខន្ធកៈ: អំពីគុណ្ឌមី ៨ ៦៦៦

វិនយបិដក

បញ្ចសតិកក្ខន្ធកៈ: ៦៧៨

អង្គកថា

បញ្ចសតិកក្ខន្ធកៈ: ៧០១

វិនយបិដក

សត្តសតិកក្ខន្ធកៈ: ៧០៤

អង្គកថា

សត្វសតិកក្ខន្ធកៈ

.....

៧៤៤



